

CHOWKHAMBA SANSKRIT SERIES

A

COLLECTION OF PAUK & EXTRAORDINARY SANSKRIT BOOKS  
UNDER THE SUPERINTENDENCE OF  
KASHI PANDIT SAMAJ.

॥ श्रीः ॥

शब्दकोस्तुभः

सर्वतन्त्रस्वतन्त्रश्रीनद्रहोजीदीक्षितविरचितः ।

SILABDAKOUSTUBHA

BY

PANDIT BHATTOJEE DEEKSHIT

EDITED AND REVISED

BY

PANDIT RAMA KRISHNA SHASTRI

ALIAS TATA SHASTRI PANWAI DHANA

*Professor Government Sanskrit College, Benares*

FASCICULAS I

PUBLISHED AND SOLD BY THE SECRETARY,  
CHOWKHAMBA SANSKRIT BOOK-DEPOT,

BENARAS

AGENT—OTTO HARRASSOWITZ, LEIPZIG:

PRINTED AT THE PAJ PAJENHWARI PRESS  
AND  
CHANDRAPRABHA PRESS COMPANY LIMITED

1895

REGISTERED ACCORDING TO ACT. XXV. OF 1867.

॥ श्रीः ॥

## अथ शब्दकौस्तुभः

॥ श्रीगणेशाय नमः ॥

विश्वेशं सन्निदानन्दं वन्देहं योखिलं जगत् ॥

चरीकर्त्ति चरीभार्त्ति संजरीदति लीलया ॥ १ ॥

नमस्कृत्वे जगद्वन्द्यं पाणिन्यादिमुनित्रयम् ॥

श्रीभर्तृहरिमुख्यांश्च सिद्धान्तस्थापकान्नुधान् ॥ २ ॥

नत्वा लक्ष्मीधरं तातं सुमनोद्वन्द्वन्दितम् ॥

कणिभाषितभाष्याब्धेः शब्दकौस्तुभमुद्धरे ॥ ३ ॥

परिभाष्य बहून् ग्रन्थान्योर्यः क्लेशेन लभ्यते ॥

तमशेषमनायासादितो गृह्णीत सज्जनाः ॥ ४ ॥

समर्प्य लक्ष्मीरमणे भक्त्या श्रीशब्दकौस्तुभम् ॥

भट्टोजिभट्टो जनुषः साफल्यं लब्धुमीहते ॥ ५ ॥

प्रेसावत्प्रवृत्तये व्याकरणस्य विषयं भगवान् भाष्यकारः  
मादर्शयत् अथ शब्दानुशासनमिति । अथशब्दः भारम्भस्य  
श्रोतकः न तु वाचकः निपातत्वात् उपसर्गवत् । न च तेषु  
वाचका एवेति वाच्यम् । उपास्यते गुरुस्तुभूयते सुसमित्वा-

दौ धातोः सकर्मकक्रियापरत्वं विना कर्मणि लकारायोगेन वाचकत्वे स्थिते उपसर्गाणां द्योतकत्वस्यैव युक्तत्वात् । ननूक्तयुक्तया ऽस्तूपसर्गाणां द्योतकता निपातान्तरं तु वाचकमेवेति चेन्न । साक्षात्क्रियते अलंक्रियते ऊरीक्रियतइत्यादौ कर्मणि लकारेण कर्माभूतस्य गुर्वादेराभिधानसिद्धये धात्वर्थं प्रति कर्मत्वस्य वाच्यत्वात् । उपसर्गत्वोपक्षया निपातत्वस्याधिकवृत्तितया तदवच्छेदेनैव द्योतकताकल्पनान्च । सामान्ये प्रमाणानां पक्षपातात् । निपातत्वं चाखण्डोपाधिरूपं जातिरूपं शब्दस्वरूपमेव चेति पक्षत्रयोपि प्रादिचादिसाधारणमेव । प्रत्यादिप्रत्येकपर्यवसन्न तादिति पक्षेपि प्रादीनां चादिभ्यो वैलक्षण्यानिरुक्तेः केवलानामप्रयोगेण अन्यलभ्यतापि तुल्यैव । विजयतइत्यत्र धातोर्विशिष्टजयइव घटश्चेत्यत्र समुच्चितघटे घटशब्दस्यापि लक्षणायाः संभवात् । किं च चादीनां वाचकत्वे समानाधिकरणप्रातिपदिकार्थयोरभेदान्वय इति व्युत्पत्तिर्निपातेतरप्रियकतया विना प्रमाणं संकोचनीया स्यात् । स्याच्च समुच्चयादिशब्दयोगइव चादियोगेपि घटादेः पठ्या । किं च समुच्चयादिपदरूपस्थिते यथा विशेषणसम्बन्धस्तथा चादिभि र्पस्थिते स्यात् । द्योतकत्वपक्षे तु पदार्थकदेशत्वान्न तत्र विशेषणान्वयः । अपि च शरैरस्रिदोदीच्यानुद्धरिष्यन् रसानिषेत्यादौ उक्तसदृशैः शरैः रससदृशानुदीच्यानुद्धरिष्यन्नित्यादिरर्थः । स च उस्त्रादिशब्दानां तत्सदृशपरत्वे इवशब्दस्य च तात्पर्यग्राहकत्वे सत्येव लभ्यते । अन्यथा प्रत्ययानां प्रकृत्यर्थान्वितप्रार्थवोवजनकतापि भज्येत । इवशब्दास्तु तृतीयादुर्लभा । असत्त्वार्थकतया कारकविभक्त्ययोगात् । एवमप्युसादिभ्यस्त्रुतीयाऽनन्वयस्यानुद्धाराद्य । नन्वेवं नश्रुतपुरपस्यो-

उत्तरपदार्थादिप्राधान्यमित्यादिसिद्धान्ता भङ्ग्येनिति चेत् ।  
 पूर्वपदद्योत्यं प्रति प्राधान्यमिति तदर्थत् । द्योत्यार्थनाप्यर्थ-  
 वत्तेति भातिपदिरुत्वसिद्धिः । अत एव येषां द्योत्योप्यर्थो ना-  
 स्ति तु हि च स्म ह वै पादपूरणे इत्यमरकोशात् कमीषिद्विति  
 पादपूरणार्था इति निरुक्ताश्च । तदर्थं निपातस्यानर्थकस्येति  
 वार्तिकारम्भ इत्यवधेयम् । स्फुटश्चेदङ्गैयटादिग्रन्थेषु । अत  
 एवाकृत्यधिकरणे भट्टैरुक्तम् । चतुर्विधे पदे चात्र द्विविधस्वार्थ-  
 निर्णयः । क्रियते संशयोत्पत्तेर्नोपसर्गनिपातयोः ॥ तयो-  
 र्थाभिधाने हि व्यापारो नैव विद्यते । यदर्थद्योतकां तौ तु  
 वाचकस्म विचार्यतइति ॥ यच्च अर्थवत्सूत्रे अधीतइत्यादां  
 धातोरनर्थकता उपसर्गविशिष्टस्य वाचकतेति कैश्चिदुक्तं तद-  
 भ्युच्चयमात्रम् । सर्वस्पष्टे इति सूत्रे कैयटादिग्रन्थोप्येवमेव ।  
 पूर्वोत्तरमीमांसयोस्तत्तत्र नवः पर्युदासे लक्षणोति ग्रन्था  
 अप्येवमेव, उक्तयुक्तेः । अस्तु वा मतान्तरं निपाता वाचका  
 इति सर्वथापि प्रादयो द्योतकाश्चादयस्तु वाचका इत्येवैह्य-  
 मर्द्धजरतीयं नैयायिकाभ्युपगतपत्रामाणिकमेवेति दिक् । अ-  
 नुपूर्वकः शासिर्विविच्य ज्ञापने दृष्टः । तद्यथा । अक्षैर्वित्  
 क्षेवविद्ं क्षमाद् स प्रैति क्षेवविदानुशिष्टः । यथा वा । “ संपू-  
 न्विदुपानययोअञ्जसानुशासति । यं एवेदमिति ब्रवत् ” ।  
 अत्र हि गुणत्रयोपेतेन सद्गुरुणास्मान् शिक्षयेति पूषा प्रा-  
 र्थ्यते तत्र अञ्जसेति शैष्यमुक्तम् । अनुशासतीति विविच्य  
 बोधकत्वं बहुलञ्छन्दसीति शपो न लुरु । इदमित्यमेवेति  
 यो ब्रूयादिति प्रमेयनिष्कर्ष उक्तः ब्रवदित्यत्र लेटोडाटावि-  
 त्यद् । तथा च अनुशिष्यन्ते विविच्य असाधुभ्यो विभज्य  
 बोध्यन्ते येनेति करणे ल्युट् । ततश्शब्दानामिति कर्मणि प-



ष्टी तदन्तेन समासः । न च कर्मणिचेति सूत्रेण समासनि-  
 शेषः शङ्क्यः । तत्र चशब्दार्थतया कर्मणीति शब्दवता उभय-  
 प्राप्तावितिसूत्रेण या षष्ठी तदन्तं न समस्यतइत्यर्थात् । इयं तु  
 कर्तृकर्मणोरिति विहिता षष्ठी न तूभयप्राप्ताविति । आचा-  
 र्यस्य कर्तुर्वस्तुतः सत्वेपीहानुपादानात् । चित्रं गवां दोहो  
 ऽगोपेनेत्यत्र हि आश्चर्यं प्रतिपाद्यं तच्च यद्यशिक्षितो दो-  
 ग्धा बुद्धोहा गावश्च दोग्धव्यास्तदैव निर्वहति न त्वन्यथा, अतः  
 कर्तृकर्मणोर्विशिष्योपादानादस्त्युभयप्राप्तिः । इह तु श-  
 ब्दानामिदमनुशासनं न त्वर्थानामित्यर्थनिवृत्तिपरं वाक्यं  
 न तु कर्तृविशेषानिवृत्तिपरमतो नास्त्युभयप्राप्तिः । अस्तु  
 वा यथाकथंचिदुभयप्राप्तिः तथापि न क्षतिः । उभयप्राप्तावि-  
 तिसूत्रे अविशेषेण विभाषेति पक्षस्यापि वक्ष्यमाणतया नि-  
 यमाप्रवृत्तिपक्षे आचार्यस्य शब्दानुशासनमिति प्रयोगसंभवात्,  
 शेषलक्षणा षष्ठी वास्तु । तस्माद्वैदिका लौकिकाश्च साधवः शब्दा  
 इह विषय इति स्थितम् । वेदे भवा वैदिका अध्यात्मादित्वाद्वा ।  
 एवं लोके भवा लौकिकाः । यद्वा लोके विदिता लौकिकाः  
 तत्र विदित इति वर्त्तमाने लोकसर्वलोकाद्वा । प्रातिशाख्ये-  
 ष्विव न वैदिकैकदेशमात्रमिह विषयः । न वा व्याकरणान्त-  
 रेष्विव छांदसपरित्याग इति सूचयितुमुभयोपादानम् ॥

॥ इति विषयनिरूपणम् ॥

स्यादेतत्, गौरित्यादिः शब्द इह विषयः । तत्र च ग-  
 कार औकारो विसर्गश्च घटकः । व्युत्पाद्यते तु डौप्रत्ययसुप्रत्य-  
 यर्वादेशादिकम्, न चैतद्वौरिति बोधे भासते तथा चार्थान्त-  
 रता । गौरित्यनेन परिनिष्ठितेन सह डौप्रभृतीनां सम्बन्धविश्ले-  
 षस्तत्प्रतिपत्त्युपयोगिता चास्तीति तद्व्युत्पादनमिति चेन्न ।

शब्दान्तरव्यावृत्तस्य सम्बन्धस्य उपयोगस्य च दुर्बलत्वात् ।  
द्रव्यगुणादिपदार्थानामिह व्युत्पाद्यतापत्तेश्च । अस्ति हि तेषां गौरि-  
त्यनेन वाच्यवाचकभावादिः सम्बन्धः । अत एव शब्दबो-  
धे गवि समवायेन गौत्वमिव शक्त्याख्यसम्बन्धेन शब्दो वि-  
शेषणतया भासते । चाधुपबोधेपि व्यक्त्या स्मारितः शब्दो वि-  
शेषणमित्यभ्युपगमः । आह च, न सोस्ति प्रत्ययो लोके यः  
शब्दानुगमादृते । अनुविद्धमिव ज्ञानं सर्वं शब्देन भासते ॥ ग्रा-  
ह्यत्वं ग्राहकत्वं च द्वे शक्ती तेजसो यथा । तथैव सर्वशब्दानामेते पृथ-  
गवस्थितइति ॥ यत्संज्ञास्मरणं तत्र न तदप्यन्यहेतुकम् । पिण्डए-  
व हि दृष्टः सन् संज्ञां स्मारयितुं क्षमः इति च ॥ युक्तं चैतत् ।  
शृङ्गीतगक्तिकं प्रति शब्देनार्थस्यैव अर्थेन शब्दस्यापि स्मरणे  
चाधताभावात् । अत एव गौत्वस्यैव गोशब्दस्यापि व्यक्ति-  
विशेषणत्वाविशेषात्संसर्गोपि तादात्म्यमेवास्तु । एवं गौगुणा-  
दिभिरपि तदभिन्नाभिन्नस्य तदभेदादित्याशयेनाथ गौरित्यत्र  
कः शब्द इति प्रघटके द्रव्यगुणकर्मसामान्यैः सह शब्दस्याभे-  
दो भाष्यकृद्भिराशङ्क्य निराकृतः । तत्र निराकरणग्रन्थ-  
स्यापमाशयः । समसत्ताकभेदाभेदा विरुद्धावेव । अन्यथा स्व-  
ङुक्तीत्या सत्तागुणत्वाद्यभेदात्सुखदुःखस्वर्गनरकादेरप्यभेदा-  
पत्तौ प्रवृत्तिनिवृत्तिव्यवस्था न स्यात्, न स्याच्च भेदग्रहाद्भ्र-  
मनिवृत्तिः । जातिव्यक्त्यादिसम्बन्धस्त्वतिरिक्त एवेति । एव-  
मेव शब्देनापि सहास्त्यैव सम्बन्धो द्रव्यादीनामिति स्थितम् ।  
अस्ति च द्रव्यादिव्युत्पादनस्य प्रकृते उपयोगोपि । अस्मि-  
न्नर्थे ऽयं साधुरित्यर्थविशेषं पुरस्कृत्यैव साधुत्वस्य वक्तव्यत्वा-  
त् । अत एव बाजिनि दरिद्रे च क्रमेण अश्वशब्दो अश्वश-  
ब्दश्च साधुव्युत्क्रमेण त्वसाधुरिति सिद्धान्तः । ननु यथा वंशे-

पिकारिनामेतन्नाम्बसिद्धमेव प्रकृतिप्रत्ययविभागमुपजीव्य प-  
 दार्थव्युत्पादनाय प्रवृत्तिः प्रकृतिप्रत्ययादिविचारस्तु काचित्कः  
 प्रामाणिकस्तथेहापि लोकप्रसिद्धं दर्शनान्तरसिद्धं च  
 पदार्थजातमुपजीव्य शब्दमाप्रव्युत्पादनं न विरुध्यतइति चेत् ।  
 अस्तु तावदेव, न तथापि डोमभृतिव्युत्पादनं निष्फलमेवेति चेत् ।  
 अत्रोन्यतं । गौस्तिष्ठति देवदत्तः पचतीत्यादयः शृङ्गग्राहिकया  
 तावज्जन्मसहस्रेणापि बोधयितुम्बोयुं चाशक्याः । आनन्त्यात् ।  
 अतः प्रकृतिप्रत्ययविभागकल्पनारूपो लघुभूत उपायः समाश्री-  
 यते लिपियत् । आरोपित एव च तत्र संम्वन्धः । प्रसिद्धो हि  
 स्थूलारुन्धतीशाग्वाचन्द्रादिन्यायां लोके पञ्चकोशाग्रनरणन्याय-  
 श्रोत्तरमीमांसायाम् । तत्पार्यविषयावाधाच्च प्रामाण्यम् । एषैर  
 त्थर्थवाटेष्वपि गतिः । आत्मवपोत्वेदनप्रभृतीनां बाधेपि तात्प-  
 र्यविषयीभूतस्य प्राशस्त्यस्यावाधितत्वात् । उक्तं च हरिणा ।  
 उपायाः शिक्षमाणानां बालानामुपलालनाः । असत्ये वर्त्मनि  
 स्थित्वा ततः सत्यं समीहतइति ॥ उपेयप्रतिपात्त्यर्था उपाया  
 अव्यवस्थिता इति च ॥ अत एव हि के चित्सुप्रत्ययं विदध-  
 ति, अपरे सिं, तथा सूत्ररीत्या पाठितमित्यत्र इतप्रत्ययः भाष्ण-  
 रीत्या तप्रत्ययः, सूत्ररीत्या तावानिति वतुप् डावतावर्थवैशेष्या-  
 दितिचार्थिकोक्तरीत्या डावतुरिति दिक् । एतेन पचतीत्यादौ  
 आदेशैः स्मार्यमाणा लडादयो बोधका इति वदन्तः परस्ताः ।  
 तथा हि । वृद्धव्यवहाराच्छक्तिग्रह इति निर्विवादम्, ततश्च  
 प्रयोगसमवायिनामेव तिप्रभृतीनां शक्तिः सिध्यति न त्वलौ-  
 किकानां लाटीनाम्, एवं डुपचप् डुकृञ् इत्यादिप्रकृतयो विच्-  
 विववादिप्रत्ययाश्च न शक्ताः किं तु अपाक्षीत् पपाच पापच्यते  
 करोति चर्करीतीत्यादिप्रयोगसमवायिनः अपाक् पपाच् इत्या-

दय एव । श्रूयमाणेन ड्रुपचप्प्रभृतीनां स्मरणं तेनार्थबोध इति चेन्न । लाघवाद्यवस्थितत्वाच्च श्रूयमाणानामेवार्थसंबन्धकल्पनात्, औत्प्रेक्षिकस्य स्मरणकल्पने गौरवात्, अव्यवस्थापत्तेश्च । पचति देवदत्त. पचन्तं तं पश्येति तिप्शतृभ्यां स्मारितस्य लट् एव बोधकत्वे एकत्र आधाराद्येयभावेन संसर्गेण देवदत्ते आख्यातार्थो यत्नो विशेषणमितरत्र तु अभेदेन संसर्गेण कृदर्थः कर्त्ता विशेषणमिति त्वत्सिद्धांतभङ्गापत्तेश्च । एतेन कर्त्तृधिकरणे आख्यातार्थत्वं कर्त्तुर्निरस्य जञ्जभ्यमानाधिकरणे शानजर्थत्वं स्वीकुर्वन्तो मीमांसका अपि परास्ताः । यच्च तैरुक्तं शानजंशे कर्त्तरि कृदिति व्याकरणं शक्तिग्राहकमस्तीति । तदप्यापाततः । कृद्वाच्यशेषोयमानिर्दिष्टार्थेषु ष्टुलादिपूपतिष्ठते न तु शत्रादिषु स्थान्यर्थेन निराकांक्षत्वादिति वक्ष्यमाणत्वात् । आकांक्षितविधानं ज्याय इति न्यायात् । अन्यथा कियमाण इति कर्मणि शानचो दौर्लभ्यापत्तेश्च । किं च कर्त्तरि कृदिति यत्कर्त्तृग्रहणं तदेव लः कर्मणीत्यत्राप्यनुवृत्तं तत्कथं कृतां तिङ्वां च वैलक्षण्यम् । अन्यलभ्यत्वादेरुभयत्र साम्यात् । यच्च नामार्थयोरभेद एव संसर्ग इति हि शानजादौ कर्त्ता वाच्य इत्युक्तम् । तच्च पचतिकल्पं पचतिरूपं देवदत्त इत्याद्यनुरोधात्तिङ्क्ष्वपि तुल्यम् । तस्मात्पररीत्या न कश्चिच्छत्रन्तात्तिङ्ङन्वे वैपम्यहेतुः । अस्मद्गीत्या तु भावप्रधानमाख्यातं सत्वप्रधानानि नामानीति निरुक्तकारोक्तेः प्रत्ययार्थप्राधान्यमौत्सर्गिकं तिङ्पुत्यज्यतोऽप्रधानप्रत्ययार्थवचनमर्थस्यान्यप्रमाणत्वादिति सूत्राच्च । शतृशानज्विधौ रूपविधौ च भाष्येऽपि स्फुटमेतत् पाचकोव्रजतीतिवत्पचतिव्रजतीति प्रयोगोप्यत एव नोपपद्यते । पचतिभवतीत्यादि चोपपद्यते पचतीरूपं पचन्ति रूपमित्पादौ रूपवाद्यन्ते द्विवचनादि न भवति । तस्मात्तिङ्पु

कृत्स्न च विभेपणविभेप्यभावव्यत्यासमात्रमस्तीति वक्ष्यते ।  
यत्तु भट्टैरुक्तं । कर्त्तरि यदेकत्वं तत्रैकवचनं तिबिति लादि-  
विभेद्वर्णैकयोरित्यादेइकैकवाक्यतया व्याख्यानात् कर्तुर्वाच्यता  
सूत्रादायातीति, तदप्यापाततः । द्विवचनादिसंज्ञा आदेशनिष्ठा ततः  
इच तद्विधिना द्वयेकयोरित्यस्य एकवाक्यता । न च तत्र कर्त्तरित्य-  
स्ति यत् द्वित्वादिविशेषणतया कथं चिद्योज्येतालविधित्वादिबि-  
ध्योरप्येकवाक्यतास्तीति चेत्, सत्यम् । वाक्यैकवाक्यता सा न तु  
पदैकवाक्यता । आदेशविधेर्लविधिलभ्यलकारानुवादेन प्रवृत्तेः ।  
लविधौ तु कर्त्तृग्रहणं स च द्विवचनादिसंज्ञाविनिर्मुक्त एव । अत  
एव आदेशस्मारिता लकारा बोधका इति पक्षे एकत्वादिभानाया-  
देशा एव श्रणीकर्तव्याः । एवं णलादौ तिच्चादिद्वारकं-  
लिटादिस्मरणं कल्प्यमिति महदेव गौरवम् । न च परंपरासं-  
न्धेन णलेव बोधकः । वृत्तिगून्यत्वात् । अत एवापभ्रंशानां  
साधुस्मारकताभ्युपगमस्तवापीति दिक् । तस्मात्पूर्वत्रासिद्धमि-  
त्यादौ यथा आहार्यारोपेणैव व्याख्यानं सर्वसंमतं तथा शास्त्री-  
यप्रक्रियायां सर्वत्र । वस्तुतस्तु वाचकता स्फोटैकनिष्ठा । तत्र  
चाष्टौ पक्षाः ॥ वर्णस्फोटः १ पदस्फोटः २ वाक्यस्फोटः ३  
अखण्डपदस्फोटः ४ तादृगवाक्यस्फोटः ५ इत्थं पञ्च व्यक्ति-  
स्फोटाः । वर्णपदवाक्यभेदेन त्रिविधो जातिस्फोट इति ।  
तथा हि । किञ्चिद्वर्णव्यत्यासादिना शक्ततावच्छेदकानुपूर्वाभ-  
ङ्गस्य प्रतिपदमौत्सर्गिकत्वात्तत्र च केन चित्कचित्प्रथमं श-  
क्तिग्रहात्केन कस्य स्मरणमित्यत्र विनिगमनाविरहाद्वृशभो वृ-  
षभो वृष इत्यादाविव कर कार कुर चकर इत्यादीनां प्रयोगसम-  
वायिनां सर्वेषामेव वर्णानां तत्तदानुपूर्व्यवच्छिन्नानां वाचकते-  
ति वर्णस्फोटपक्षः । कस्मभृतयो वाचका न वेति चेह विप्रति-

पत्तिशरीरम् ॥ १ ॥ रामं रामेण रामाय हरये हरौ हरीनित्या-  
 दौ परिनिष्ठिते रूपे क्रियानंशो द्रव्याद्विवाचकः क्रियांश्च कर्म-  
 च्वादेरित्यस्य विनिगन्तुमशक्यतया राममित्यादिपरिनिष्ठितं पद-  
 मेव वाचकं कर्मच्वादिविशिष्टस्येति पदस्फोटपक्षः ॥ २ ॥ द-  
 धीदं हरेव विष्णोवेत्यादावपि विनिगमनाविरहतौल्याद्वाक्यमेव  
 विशिष्टार्थे शक्तमिति वाक्यस्फोटः ॥ ३ ॥ एकः पद इति वदेकं  
 पदं वाक्यं वेत्यादिप्रतीतेर्वर्णातिरिक्तमेव पदं वाक्यं वा अ-  
 खण्डं वर्णव्यंग्यम् । एकत्वप्रतीतिरौपाधिकीति चेत् । पदेपि तथा  
 त्वापत्तेः । कः पदार्थोऽसाविति चेत् । भावः । भावविशेषेषु क्वा-  
 न्तर्भवतीति चेत् । तत्रत्परिभाषितेषु द्रव्यादिषु मान्तर्भूत् । नत्ये-  
 तावता प्रमाणसिद्धं प्रत्याख्यातुं शक्यते । अनियतपदार्थवादे  
 गौरवमिति चेत् । व्यक्तीयत्ता तत्रापि नास्ति । उपाधीयत्ता तु  
 सर्वैः सुवचा । भावत्वाभावत्वाभ्यां नित्यत्वानित्यत्वादिना वा  
 पिभजनात् । भावविभाजकोपाधयस्तु घटविभाजकोपाधिवदेवाना-  
 वश्यकाः । अस्मिंश्च पक्षद्वये वर्णा अप्यनावश्यकाः । नन्वनुभव-  
 सिद्धास्तैर्इति चेत् । व्यञ्जकव्यनिवेशोपहितस्फोट एव कका-  
 राद्यात्मना व्यवहियतइत्यभ्युपगमात् । भाट्टमते तारो मन्दो ग-  
 कार इतिवत् अद्वैतसिद्धान्ते विषयसंयन्धजन्यव्यतिरेक्येण व्यङ्गे  
 स्वरूपमुखे वैचित्र्यवच्च । अत एव वाचस्पतिमिश्राः तत्त्व-  
 विन्दौ वस्तुतः ककारादतिरिच्यमानमूर्तेर्गकारस्याभावादिति  
 स्फोटवादिमतमुपन्यास्यत् । यथा वा अखण्डेष्वपि ऋका-  
 रादिषु वर्णेषु वर्णान्तरसमानाकारैकदेशावभासः तथात्र पक्षे  
 वर्णावभासोपि भविष्यति । उक्तं च वोपदेवेन । शक्यत्वइव  
 शक्तत्वे जातेर्लाघवमीक्ष्यताम् । औपाधिको वा भेदोस्तु वर्णानां  
 तारमन्दवत् इति । भर्तृहरिरप्याह । पदे न वर्णा विद्यन्ते वर्णेष्व-

वयत्रा न च । वाक्यात्पदानामत्यन्तं प्रविवेको न कश्चनेति ॥  
तस्मादखण्डं पदं वाक्य वेति पञ्चापि व्याक्तिस्फोटवान्तरभेदाः  
॥ ५ ॥ जातिस्फोटवादिनस्तु घोत्तरटत्वादिक शक्ततावच्छेद-  
कतया आद्यपक्षत्रयेपि यथायथं वाच्यम् । अन्यथा सरो रस इत्या-  
दावर्थविशेषप्रतीत्यनापत्ते । तच्च उपाधिरूपम् । उपाधिश्च परपरासं-  
बद्धा जातिरेव । सा च सर्वाधिष्ठानब्रह्मस्वरूपात्मिका । तथा  
च शक्यांशइव शक्तांशेपि न्यायसाम्येनाकृत्यधिकरणरीत्या ब्रह्मत-  
त्त्वमेव तत्तदुपहितं वाच्यं वाचकं च । अवित्राविद्यकधर्मविशेषो  
वा जातिरिति पक्षे तु सैव वाचिकास्त्वित्याहुः ॥ ८ ॥ अष्टा-  
वप्येते पक्षाः सिद्धान्तग्रन्थेषु तत्रतत्रोपनिबद्धाः । तथा हि । स्था-  
निवत्सूत्रे सर्वे सर्वपदादेशा इति भाष्यग्रन्थः । पद्यतेर्थो जनेनेति  
अर्थवदिह पदं न तु मुस्तिङन्तमेव । तथाच एरुरित्यस्य तेस्तुरि-  
त्यर्थ इति टीकाग्रन्थश्च वर्णस्फोटेनुकूलः । तथा स्थान्यर्याभिधा-  
नसमर्थस्यैवादेशच्चमिति स्थानेन्तरतमपरिभाषयैव तस्थस्थामि-  
पामित्यादिषु निर्वाहात्तदर्थं यथासंख्यसूत्रं नारब्धव्यमिति भा-  
ष्यमपि । पदस्फोटवाक्यस्फोटौ तु इहैव प्रघट्टके येनोच्चारितेने-  
ति भाष्यप्रतीकमुपादाय कैयटेन भाष्यार्थतया वर्णितौ । वर्ण-  
व्यतिरिक्तस्य पदस्य वाक्यस्य वेति वदता तयोरखण्डताप्युक्ता ।  
नित्येषु शब्देषु कूटस्थैरविचालिभिर्वर्णैर्भवितव्यमिति तत्रतत्र  
भाष्ये सखण्डतोक्ता । मायानिश्चलयन्त्रेषु कैतवानृताराशिषु । अ-  
योधने शैलशृङ्गे सीराङ्गे कूटमस्त्रियामित्यमरः । पस्पशायामेव  
प्रघट्टकान्तरे किंपुनरित्यादि भाष्यमुपादाय के चिद्वर्णस्फोटम-  
परे पदस्फोटं वाक्यस्फोटं चाहुरिति वदता कैयटेन अइउण्ड-  
त्यत्र व्यक्तिस्फोटजातिस्फोटयोर्वलावलं चिन्तयता प्रत्याहारा-  
न्धिकान्ते अक्षरं न क्षर विद्यादिति भाष्यव्याख्यावसरे व्यव

हारनित्यता तु वर्णपदवाक्यस्फोटानां नित्यत्वं तु जातिस्फोट-  
 स्वेति प्रतिपादयता अनुपदमेव ब्रह्मतत्त्वमेव हि शब्दरूपतया  
 प्रतिभातीत्यर्थे इति व्याचक्षाणेन सर्वे पक्षाः सूचिता एव । य-  
 दा तु अविद्यैव जातिरिति पक्षस्तदभिप्रायेण जातिस्फोटस्या-  
 पि व्यवहारनित्यतेति अक्षरं न क्षरं विद्यादित्यस्य कैयटीये  
 पाठान्तरम् । आद्यन्तौटकितावितिसूत्रे च भाष्यएव वर्णस्फोट-  
 पदस्फोटावुक्तौ । असत्यमेव प्रकृतिप्रत्ययविभागं तदर्थं चाश्रि-  
 त्य रेखागवयन्यायेन सत्यस्य पदस्फोटस्य व्युत्पादनमपिमेत-  
 मिति तत्रैव कैयटः । अर्थवद्धातुः, स्वरूपंशब्दस्य, तपरस्तत्का-  
 लस्येत्यादि सूत्रेष्वपि स्पष्टमिदं भाष्यकैयटादावित्यलं बहुना ।  
 जातेश्च ब्रह्मात्मकत्वमुक्तं हरिणा । सम्बन्धिभेदात्सत्तैव भिद्य-  
 माना गवादिषु । जातिरित्युच्यते तस्यां सर्वे शब्दा व्यवस्थिताः ॥  
 तां प्रातिपदिकार्थं च धात्वर्थं च प्रचक्षते । सा नित्या सा महाना-  
 त्मा तामाहुस्त्वतलादय इति ॥ जातिः स्फोटत्वमपि प्रघट्टकान्त-  
 रे स एवाह । अनेकव्यक्तचभिर्विपंगया जातिः स्फोट इति स्मृ-  
 ता । कैश्चिद्व्यक्तय एवास्या ध्वनित्वेन प्रकल्पिता इति ॥ य-  
 द्यपीहाष्टौ पक्षा उक्तास्तथापि वाक्यस्फोटपक्षे तात्पर्यं ग्रन्थकृ-  
 ताम् । तत्रापि जातिस्फोटइत्यवधेयम् । पूर्वपूर्वोपमर्देनैवोत्तरो-  
 उत्तरोपन्यासात् । तथा च मथमव्युत्पत्तेर्व्यवहारार्थीनतया सं-  
 पूर्णस्य वाक्यस्य विशिष्टे प्राथमिकः शक्तिग्रह इति निर्विवा-  
 दम् । स चात्राप्योद्वापाभ्यामवयवानां शक्तिरिति न्यायोपहृ-  
 त्त्वेन त्यज्यतइति दर्शनान्तराणां पन्थाः । एकादेशादिस्थले उ-  
 क्तरीत्या विनिगमनाविरहेण कैश्चित्पररूपादिस्थले पूर्वलोपा-  
 दभ्युपगमेन च व्याकरणानां कलहे सति अवयवशक्तेर्दुरुपपा-  
 दतया प्राथमिकशक्तिग्रह एव प्रमारूप इति तु सैद्धान्तिकः प-



न्याः । उक्तं च हरिणा । तत्र यन्मुख्यमेकेषां तत्रैतेषां विपर्यय  
 इति । ब्राह्मणार्थो यथा नास्ति कश्चिद्ब्राह्मणकम्बले । देवद-  
 तादयो वाक्ये तथैव स्युरनर्थका इति च । एवंस्थिते निपाता  
 द्योतका विकरणा अनर्थका इत्यादिविचारोपि प्रक्रियादशाया-  
 मेव । आह च । अडादीनां व्यवस्थार्थं पृथक्त्वेन प्रकल्पनम् ।  
 धातूपसर्गयोः शास्त्रे धातुरेव तु तादृश इति ॥ तादृशो ऽखण्ड  
 इत्यर्थः । एवं च नामार्थयोरभेद एव संसर्गः प्रत्ययार्थः प्रधानमि-  
 त्पादिव्युत्पत्तयोपि प्रक्रियाश्रया एव । उक्तं च । किंगर्भजन्ये  
 किंगर्भे कीदृग्भातीति नो मते । विचारः फलितः सर्वं प्रकृतिप्रत्य-  
 याश्रय इति । आरोपितस्यापि परिमार्थिके उपायता न  
 विरुद्धा । लिपिस्थूलारुन्धतीशाखाचन्द्रादीनां लौकिकदृष्टा-  
 न्तानामर्थवादवाक्यपञ्चकोशावतरणादीनां तन्त्रान्तरसिद्धानां  
 पूर्वत्रासिद्धादीनां चैतच्छास्त्रसिद्धानां प्रागेव दर्शितत्वात् ।  
 तदेवं पक्षभेदेन अविद्यैव ब्रह्मैव वा स्फुटत्यर्थो ऽस्मादिति व्यु-  
 त्पत्त्या स्फोट इति स्थितम् । आह च । शास्त्रेषु प्रक्रियाभेदैर-  
 विद्यैवोपवर्णयति । समारम्भस्तु भावानामनादि ब्रह्म शाश्व-  
 तमिति च । तदेवं वराटिकान्वेषणाय प्रवृत्तश्चिन्तामणिं लब्ध-  
 वानिति वासिष्ठरामायणोक्ताभाणकन्यायेन शब्दविचाराय  
 प्रवृत्तः सन् प्रसङ्गादद्वैते औपनिषदे ब्रह्मण्यपि व्युत्पद्यतामित्य-  
 भिप्रायेण भगवान्भर्तृहरिर्भिवर्त्तवादादिकमपि प्रसङ्गाद् व्युदपा-  
 दयत्, तत्तु तन्त्रान्तरे स्फुटं प्रकृते नातीवोपयुक्तं चेति नेह तन्यते ।

इति स्फोटस्वरूपव्युत्पादनम् ॥

स्यादेतत् । चं लिख चकारस्त्रुटित इत्यादिव्यवहाराल्लिपिवैव  
 शब्दभूमवतां तत्रैव वाचकत्वाभिमानजुषां बालानां पुस्तकमु-  
 पयुज्यते यथा तथैव भेदग्रहवतामपीति वस्तुस्थितिः । एवमिहा

पि प्रकृत्यादिविभागे परिमार्थिकत्वाभिमानवतामपि उपयुज्य-  
 तएव शास्त्रं तत्किमर्थं कल्पनाव्युत्पादनकलेशः । अत एव हि  
 भाष्यकारोपि शब्दो नित्यो ऽनित्यो वेति विकल्प्य उभयथापि  
 व्याकरणारम्भस्य निष्पत्त्युद्देशात्तथास्त्वित्युदासिष्यतेति  
 चेत् । सत्यं, व्युत्पत्त्यर्थं रस्तुस्थितिः कथिता । पक्षभेदेषु हि गौण-  
 मुख्येषु व्युत्पादितेषु तत्र परस्परविरुद्धतया भासमाना अपि सिद्धा-  
 न्तग्रन्था व्यवस्थापयितुं शक्यन्ते।स्वार्थद्रव्यादीनां पंचनां रूपेण  
 भानमित्यादिवक्ष्यमाणमपि कल्पनयैवोपपादयितुं शक्यतइति  
 दिक् । नन्वस्तु साधुशब्दो विषय । अस्तु च प्रकृतिप्रत्ययादिकल्प-  
 नया तद्व्युत्पादनोपपत्तिः तथापि व्याकरणाध्ययनस्यानुष्ठापकं-  
 किमिति चेत् । नित्याध्ययनविधिरिति गृहाण । श्रूयते हि ब्राह्मणेन  
 निष्कारणो धर्मः षडङ्गो वेदो ध्येयो ज्ञेयश्चेति । निष्कारणो दृ-  
 ष्टकारणनिरपेक्षो नित्य इति यावत् । कार्यतेनुष्ठाप्यतेनेनेति का-  
 रणं फलम् । ब्राह्मणेन षडङ्गो वेदो ध्येयो ज्ञेयश्चेत्यन्वयः ।  
 तथा च साङ्गवेदाध्ययनतदर्थज्ञानरूपोऽयं धर्मो नित्यः सन्ध्योपा-  
 सनादिवदित्यर्थः । श्रुतिरेवेति हरदत्तादयः । स्मृतिरिति तु  
 भट्टाचार्याः । तत्र यदि स्मृतिरेवेति प्रामाणिकं तर्हि आगम-  
 खत्वपीति भाष्येप्यागममूलकत्वादागमः स्मृतिरेवेति व्याख्ये-  
 यम् । अङ्गत्वं चाङ्गत्वेन संस्तवात् । उक्तं हि शिक्षायाम् ।  
 मुखं व्याकरणं तस्य ज्योतिषं नेत्रमुच्यते । निरुक्तं श्रोत्र-  
 मुद्दिष्टं छन्दसां विचितिः पदे ॥ शिक्षा घ्राणं तु वेदस्य हस्तौ क-  
 ल्पान्मचक्षतइति ॥ उपकारकतयाप्यङ्गत्वम् । व्याकरणं हि अर्थ-  
 विशेषमाश्रित्य स्वरविशेषादीन् विदधत् पदार्थविशेषनिर्णये  
 उपयुज्यते । ज्योतिषमपि स्वाध्यायोपयोगिनमनुष्ठानोपयोगि-  
 नं च कालविशेषं प्रतिपादयति । निरुक्तं तु व्याकरणस्यैव प-

रिशिष्टप्रायं बाहुलकादिसाध्यानां लोपागमविकारादीनां प्राय-  
 शस्तत्र संग्रहात् । छन्दोत्रिचिदितरपि गायत्र्यादिलक्षणद्वारा गा-  
 यत्र्या यजतीत्यादिविध्यर्थनिर्णये उपयुज्यते । शिक्षापि वर्णो-  
 च्चारणप्रकारं दर्शयति । कल्पसूत्राण्यपि प्रकरणान्तरपठितस्य  
 न्यायलभ्यस्य शाखान्तराधीतस्य चाङ्गजातस्योपसंहारेण प्रयो-  
 गं दर्शयन्ति । तस्मात्पडङ्गानि । तेष्वपि प्रधानं व्याकरणम् ।  
 पदपदार्थावगमस्य व्याकरणाधीनत्वात् । वाक्यार्थज्ञानस्य त-  
 न्मूलकत्वात् । अत एव तस्य शिक्षायां मुखत्वेन निरूपणं कृ-  
 तम् । मन्त्रादिस्मृतिष्वपि अङ्गाध्ययनविधयः प्रसिद्धा एव ।  
 तथा चाध्ययनविधिष्व्याकरणाध्ययनस्यानुष्ठापक इति स्थितम् ।  
 तथा च सन्ध्योपासनादेरभावे प्रत्यवायो ऽनुष्ठाने च पापक्षय इति  
 यथाभ्युपेयते तथा व्याकरणाध्ययनस्याप्यननुष्ठाने अनुष्ठाने च  
 बोध्यम् । रक्षाप्रभृतीनि फलान्तराण्यपि सन्ति । तथा च भाष्यम् ।  
 कानि पुनरस्य प्रयोजनानि । रक्षोहागमलध्वसन्देहाः प्रयोजन-  
 मिति । अत्र प्रयुज्यते प्रवर्त्यते ऽनेनेति करणल्युटन्तः । प्रयोज-  
 यतीति कर्तृव्युत्पत्त्या बाहुलकात्कर्तृल्युटन्तो वा । उभयथापि प्र-  
 वर्त्तकविधिपरः पुल्लिङ्गः प्रयोजनशब्द एकः । फलपरः स्त्रीवो  
 ऽपरः । उभयोर्निपुंसकमितिनपुंसकैकशेषे एकवद्भावस्य वैकल्पिक-  
 तया प्रश्ने बहुवचनमुत्तरे एकवचनं च बोध्यम् । तत्र आगमः  
 प्रवर्त्तकः । रक्षोहलाघवासन्देहास्तु फलानीति विवेकः । तत्र  
 प्रवर्त्तक आगमो व्याख्यातः । फलानि व्याख्यायन्ते । तत्र रक्षा  
 वेदसंरक्षणम् । तथाहि । भाषायामदृष्टा लोपागमवर्णविकाराश्छ-  
 न्दसि दृश्यन्ते । ते केवलप्रयोगशरणैः प्रामादिकाः सम्भाव्येर-  
 न् । वैयाकरणस्तु लक्षणदर्शी तदेव रूपं स्थापयति । तत्र लोपो-  
 दाहरणम् । त्पना देवेषु विविदे मितद्गुः । त्पना, आत्मनेत्यर्थः ।

मन्त्रेष्वङ्घ्रादेरात्मन इत्याकारलोपः । आगमो यथा । देवासः  
 ब्राह्मणासः । आज्ञसेरसुगित्यसुगागमः । लोपागमौ यथा ।  
 देवा अदुह । अदुहतेत्यर्थः । दुहेर्लडो झस्यादादेशे कृते लोप-  
 स्नआत्मनेपदेष्विति तलोपः । बहुलंछन्दसीतिरुडागमः । एतेन  
 नाशिरं हुद्देविश्वाइत्ते घेनवो दुह इत्यादिलडन्तमपि व्याख्या-  
 तम् । वर्णविकारो यथा । घृष्णामितेसौभगत्वाय । ह्य्रहोर्भ-  
 श्छन्दसि हस्येति वक्तव्यमिति भकारः । प्रत्ययोपि छान्दसो-  
 स्ति, यथा । उद्गाभं च निग्राभं चेति । उदिग्रह इति सूत्रे उद्गा  
 भनिग्राभौ च च्छन्दसि सुगुद्यमननिपातनयोरिति वचनादुन्निपू-  
 र्वाद्दुहेर्घञ् । तत्र उत्पूर्वात्सूत्रेण लोकेपि सिद्धो घञ् । निपूर्वात्तु  
 वार्तिकोक्तश्छन्दस्येव । सन्निवेशविशेषयुक्ताः पात्रविशेषाः  
 सुचः । इह तु जुहूपमृतोरेव ग्रहणम् । उद्गाभं चेति जुहूमुच्च-  
 ति, निग्राभञ्चेत्युपभृतं नियच्छनीति वचनात् । भकारादेशः  
 प्राग्वत् । ऊहोपि प्रयोजनम् । तथाहि । यत्राङ्गजात सम्पूर्णमु  
 पदिष्टं सा प्रकृतिः । यथा दर्शपूर्णमासौ । यत्र नोपदिष्टं सा वि-  
 कृतिः । यथा सौर्यं चरुं निर्वपेद् ब्रह्मवर्चसकाम इति विहितो  
 यागः । तत्र वैकृतस्य विधेर्विषयभूतायां भावनायां करणीभूते  
 यागे उपकारकाकांक्षायां तन्मुखेन प्राकृतमङ्गजातं प्राप्यते । वै-  
 दिके करणे तादृशानामेवाङ्गानामपेक्षितत्वात् । तेषामेव प्रकृतौ क्लृ-  
 त्तसामर्थ्यात् । तद्विशेषस्य चैकदेवतात्वादिना शक्यज्ञानत्वात् ।  
 तस्मात्प्रकृतिवद्विकृतिः कर्तव्येति पूर्वमीमांसायां स्थितम् । तत्र य  
 स्याद्भस्य प्रकृतौ य उपकारः क्लृप्तस्तस्य विकृतावसंभवे निवृत्तिः ।  
 यथा प्रकृतावघातस्य वैतुष्यमुपकारतया क्लृप्तं तस्य कृष्णले  
 प्वसंभवादघातस्य निवृत्तिः । मन्त्रा अप्यङ्गम् । तेषां चानुष्ठेया  
 र्थप्रकाशनं कार्यम् । तत्र प्रकृतौ यस्य मन्त्रस्य यदभिधेयं तच्चे-

द्विकृतौ साकल्येन नास्ति तदा कृत्स्नस्य मन्त्रस्य निवृत्तिः ।  
यथा । अवरक्षो दिवः सपत्नं वध्यासमित्यवघातमन्त्रस्य कृ-  
ष्णलेपु । यस्य त्वेकदेशस्याभिधेयं नास्ति तस्य तावन्मा-  
त्रं निवर्तते । यथा । अग्नये त्वा जुष्टं निर्वपामीत्यस्य मन्त्रस्याव-  
यवभूतं देवताभिधायि पदमौषधद्रव्यकत्वेन एकदेवताकत्वेन  
चाग्नेयविकारभूते सौम्ये निवर्तते अग्निशब्दे च लुप्तद्वारकतया  
निवर्तमाने एकारोपि निवर्तते । अकारान्तेतरप्रकृतिसन्निधा-  
नेनैव हि एकारस्य सम्प्रदानं वाच्यम् । अकारान्तात्तु यश-  
ब्दस्य । ततश्चतुर्थ्यन्तसूर्यायेत्याद्युदात्तम् अग्नयइत्यस्य मभ्योदात्त-  
स्य स्थाने ऊहम् । सोयं प्रकृत्यूहः । लिङ्गस्य क्वचिदूहः । यथा । दे-  
वीरापः शुद्धाः स्येत्यप्सु विनियुक्तो मन्त्रः तस्याज्ये ऊहः ।  
देवाज्यशुद्धमसीति । प्रत्ययमात्रस्य क्व चिदूहः । यथा । माभे-  
र्मासं विक्था इति पुरोडाशेवदानमन्त्रः तस्य धानासूहः । मा-  
भैष्टमासंविजिध्वमित्यादिरिति हरदत्तादयः । याज्ञिकास्तु सं-  
विग्ध्वमित्यूहमाहुः । युक्तं चैतत् । प्रकृतावनिदकतया विजिर्-  
पृथग्भावइत्यस्य प्रयोगो न तु ओविजी भयचलनयोरित्यस्येत्य-  
वधारणात् । लाघवमपि प्रयोजनम् । तथाहि । अध्यापनं ब्राह्म-  
णस्य वृत्तिः । तन्निर्वाहश्च वैदुष्याधीनः । वैदुष्यं च साध्यसा-  
धुविवेकः । स च न प्रतिपदपाठादिना सम्भवति । शब्दानामा-  
नन्त्यात् । तस्मादुत्सर्गापवादरूपलक्षणद्वारा तद्बोधने लाघ-  
म् । अन्यथा तु गौरवम् । असन्देहोपि प्रयोजनम् । तथाहि ।  
स्थूलपृषतीमनद्वाहीमालभेतेति श्रूयते । तत्र सन्देहः कर्मधारयो-  
यं बहुव्रीहिर्वेति । तत्र कर्मधारयपक्षे पृषतीशब्देन मत्वर्थलक्षण-  
या पृषत्त्वतीविंदुमती गौरेवाभिधीयते स्थूलापि सैव विन्दूनां  
स्थौल्यं तानवं वा यथा तथास्तु । बहुव्रीहौ तु स्थौल्यं पृषत्स्वे-

वेति । गौस्तु स्यूला कृशा वेत्यप्रानादरः । तत्र लकाराकारे  
उदात्तत्वं इप्त्वा पूर्वपदप्रकृतिस्वरेण बहुव्रीहिं वैयाकरणो नि-  
श्चिनोति । ततश्च निश्चयेन प्रतिबन्धात्संशयानुत्पादः । स एवा-  
सन्देहः । अर्याभावेव्ययीभावादसन्देहमिति स्यादिति चेन्न । प-  
र्यायेणाव्ययीभावतत्पुरुषसंज्ञाद्वयमपीह भवतीति द्वितीये उप-  
पादयिष्यमाणत्वात् । अत एवोभयथा मुनिप्रयोगः । अद्भुता-  
यामसंहितमिति, अथासंहितयेति च । एवं इन्द्रपीतस्योपहृ-  
तो भक्षयामीत्यादावपि स्वरेणैव बहुव्रीहिनिर्णये इन्द्रपीताधिक-  
रणमवैयाकरणान्प्रति सार्थकम् । कृत्वाचिन्तान्यायेन वा ने-  
यमिति दिक् । तदेवं रसोहलायवासन्देहाख्यानि चत्वारि फ-  
लानि व्याख्यातानि । आगमस्तु प्रवर्तक इत्युक्तम् । भाष्ये तु  
सन्दर्भशुद्ध्यर्थं फलचतुष्टयस्य मार्क पश्चाद्वा प्रवर्तके वक्तव्ये  
मध्ये तदुक्त्या फलसन्दर्शनेन नित्यानामपि फलपर्यवसानमस्ती-  
ति सूचितम् । फलं तु पापक्षयः मत्प्रयायानुत्पत्तिर्वा । धर्मेण  
पापमपनुदति । विहितस्याननुष्ठानान्निन्दितस्य च सेवनात् । अ-  
निग्रहाच्चेन्द्रियाणां नरः पतनमिच्छतीत्यादिवचनानौह साध-  
कानीति दिक् । इमानि च भूयइत्यादिभाष्येण प्रवर्तकवचनान्त-  
राणि उदात्तस्य व्याख्यातानि । तद्यथा । ते सुरा हेलयो हेलय  
इति कुर्वन्तः परावभूवुस्तस्माद्ब्राह्मणेन न म्लेच्छितवै नापभापि-  
तवै म्लेच्छो ह वा एष यदपशब्द इति ब्राह्मणम् । अत्र न म्ले-  
च्छितत्वा एतस्य विवरणं नापभापितवै इति । उभयत्रापि कृत्या-  
र्थं तवैकेनकेन्यत्वन इति तवैप्रत्ययः । धातूनामनेकार्थतया नि-  
न्दावचनान्मेच्छधातोः कर्मणि घञ् । तेनापशब्दसामानाधिकर-  
ण्यं न विरुध्यते । अत्र न म्लेच्छितव्यमितिनियेधस्य ते सुरा  
इत्यर्थवादः । न चेह रात्रिसत्रन्यायेन आर्थवादिकं फलमस्तिव-

ति वाच्यम् । द्रव्यसंस्कारकर्मसु परार्थत्वात्फलश्रुतिरर्थवादः  
स्यादिति न्यायेन अपापश्लोकश्रवणवत्प्राशस्त्यमात्रपरत्वात् ।  
प्रकरणात्कृत्वङ्गो ह्ययन्निषेध इति यर्वाणस्तर्वाणो नामेत्यादावुत्त-  
रग्रन्थे भाष्यकारैरेव स्फुटीकरिष्यते । अत एव इहापि पराभू-  
ता मा भूमेत्यभ्येयं व्याकरणमिति नोपसंहृतम् । किं तु म्लेच्छा  
मा भूमेत्येव । म्लेच्छा निन्त्याः । शास्त्रबोधितविपरीतानुष्ठाना-  
दिति भावः । अत्र हैहेप्रयोगे हैहयोरितिप्लुते प्लुतत्वप्रयुक्ते प्र-  
कृतिभावे च कर्त्तव्ये तदकरणं म्लेच्छनमित्येके । ननु सर्वः  
प्लुतः साहसमनिच्छता विभाषा कर्त्तव्य इति भाष्यकृता वक्ष्य-  
माणत्वान्नैष दोष इति चेत् । सत्यम् । अत एवापरितोषाद्वाक्य-  
द्विर्वचनं म्लेच्छनमित्यपरैर्व्याख्यातम् । सर्वस्य द्वेइत्यत्र पदग्रह-  
णस्य चोदितत्वादिति तेषां भावः । ननु नेदं शास्त्रीयं द्विर्वच-  
नं किं तु तात्पर्यद्योतनार्थमैच्छिकः पुनः प्रयोगः । अनावृत्तिः  
शब्दादिनावृत्ति शब्दादिति वदिति चेत्, तर्ह्यन्नेडितस्वरानु-  
पपत्ति । यदि तु तत्रान्नेडितस्वरविनिर्मुक्त एव पाठस्तर्हि अरि-  
शब्दे रेफस्य लत्वमपशब्द इत्यवधेयम् । इदं च भाष्यादिषु प्र-  
मिद्धं श्रुतिपाठमनुसृत्य व्याख्यातम् । अयं च पाठः क्व चि-  
च्छाखायामन्वेपणीयः । माभ्यन्दिनानां शतपथब्राह्मणे तु हेत्वो हे-  
त्व इति वदत इति पठित्वा तस्माद् ब्राह्मणो न म्लेच्छेदिति प-  
ठ्यते । तत्र यकारस्थाने वकारोपशब्द इति स्पष्टमेव । तथा शिक्षासु  
पठ्यते । मन्त्रो हीनः स्वरतो वर्णतो वा मिथ्याप्रयुक्तो न तमर्थ-  
माह । सवाग्ब्रह्मो यजमानं हिनस्ति यथेन्द्रशत्रुः स्वरतोपराधादिति ।  
स्वरेण स्वरतः । हीयमानपापयोगाच्चेति तसिः । मिथ्याप्रयुक्तः ।  
यदर्थमतिपादनाय प्रयुक्तस्ततोर्थान्तरं स्वरवर्णदोषात्प्रतिपादय-  
न् । अत एव तमर्थं नाहेत्यर्थ । वागेव वज्रः हिंसयत्यात् । य-

जमानं हिनस्तीति । यथाध्वर्युकृताद्दोमाद्यजमाने धर्मोत्पत्तिः  
एवमध्वर्युकृतादपशब्दप्रयोगाद्यजमाने प्रत्यवाय इत्यर्थः । यथे-  
त्युदाहरणे । इन्द्रशत्रुः । इन्द्रशत्रुशब्दः पुरा किल विश्वरूपारुये-  
त्वष्टुः पुत्रे इन्द्रेण हते सति कुपितस्त्वष्टा इन्द्रस्य हन्तारं वृत्रा-  
रूपं पुत्रान्तरमुत्पिपादपिपुराभिचारिकं यागं कृतवान् । तत्र च  
इन्द्रस्य शातायिता शत्रुः हिंसक इति यावत् तथाभूतः सन् व-  
र्धस्वेतिप्रतिपादितं इन्द्रशत्रुवर्धस्वेति प्रयुक्तम् । प्यन्ताच्छदेरौ-  
णादिकः कुन्प्रत्ययः । मज्ञादिगणे निपाताद् इस्वः । इन्द्रशत्रुत्व-  
स्य विधेयत्वान्न सम्बोधनविभक्तिः । तस्या अनुवाद्यविपयक-  
त्वात् । अत एव राजन् पुष्यस्व राजा भव युष्यस्वेत्यनयोर्व्य-  
वस्थयैव प्रयोगः । राजत्वस्य सिद्धत्वे सम्बोधनविभक्तिर्न तु  
विधेयत्वेपीति । एवं स्थिते इन्द्रशत्रुशब्दे तत्पुरुषसमासप्रयुक्ते-  
न्तोदात्ते वक्तव्ये प्रमादादाद्युदात्तः किलोक्तः । तथा च पूर्वपद-  
प्रकृतिस्वरेण बहुव्रीहयो लब्धः । इन्देर्हि धातोरौणादिके ऋजे-  
न्द्रेत्यादिना रन्प्रत्यये कृते इन्द्रशब्द आद्युदात्तो व्युत्पादितः ।  
तेनेन्द्र एवास्य हिंसकः सम्पन्न इति श्रुतीतिहासपुराणादिषु प्र-  
सिद्धम् । तदिदोदाहरणतयोक्तम् । स्यादेतत्, यज्ञकर्मणीहोक्-  
ञ्चुत्येह भवितव्यम् । सा च तत्पुरुषबहुव्रीहोरविशिष्टेति । अ-  
त्राहुः । जपादिपर्युदासेन मन्त्रेष्वेव एकश्रुतिर्विधीयते । स्वेच्छ-  
या प्रयुज्यमानश्च मन्त्रो न भवति । तदुक्तं भेदलक्षणे जैमिनि-  
ना । अनाम्रातेष्वमन्त्रत्वमिति । आपस्तम्बश्चाह । अनाम्ना-  
ता अमन्त्रा यथा प्रवरोहनामधेयग्रहणानीति । अत एव मन्त्रो  
हीन इति पाठस्य शिक्षायां प्रसिद्धेत्वपि ऊह्यमानस्यामन्त्रतया  
यथन्द्रेशत्रुरिति वाक्यशेषो ऽसङ्गतः स्यादतो मन्त्रशब्दः शब्दमा-  
त्रपर इत्याशयेन भाष्ये दुष्टः शब्द इति पाठितम् । ननु स्वाहोः



द्रश्नुर्वद्स्वेति वेदे पठयतएवेति । सत्यम् । ऊहितं यद्मन्त्रभूतं  
 अनुकार्यं तदनुकरणस्य पाठेपि, अर्थपरस्यानुकार्यस्य लौकिक-  
 त्वानपायात् । नन्विन्द्रश्नुवन्दस्य लौकिकत्वे कथं स्वरप्रयुक्तयो-  
 गुणदोषयोः प्रसक्तिः स्वरस्य वेदमात्रविषयकत्वादिति चेन्न ।  
 स्वरविधौ छन्दोधिकाराभावात् । एतावानेव हि भेदः । यन्छन्द-  
 सि त्रैस्वर्यभेकश्रुतिश्च व्यवस्थया ऽऽश्रीयते । लोके त्वैच्छिको  
 विकल्पः । अत एव एकश्रुत्या सूत्रपाठस्त्रैस्वर्येण वेति पक्ष-  
 द्वयमपि तत्रतत्रोपन्यस्तमिति वक्ष्यामः । नन्वेवं उच्चैस्तरावेति-  
 सूत्राद्विकल्पानुवृत्त्यैव सिद्धौ विभाषाछन्दसीत्यत्र विभाषाग्रहो  
 व्यर्थः स्यात् । प्रसज्यप्रतिषेधे तु नायं दोषः । यज्ञकर्मणी-  
 त्यस्य निवृत्तये पुनर्विभाषाग्रहणात् । न च पर्युदासपक्षेप्येव-  
 मेवास्त्विति वाच्यम् । नित्यविकल्पविध्योर्विषयभेदस्यावश्यक-  
 तया आरम्भसामर्थ्यादेव तन्निवृत्तिसिद्धेः । प्रसज्यप्रतिषेधे  
 तु नारम्भसामर्थ्यं, ऊहादिष्वमन्त्रेषु चरितार्थस्य पूर्वविधेरुत्त-  
 रेण छन्दोमात्रविषयकेण बाधसम्भवात् । नह्यहादीनां छन्दस्त्व-  
 मस्ति । मन्त्रब्राह्मणेतरत्वात् । तस्मादसमर्थसमांसमाश्रित्यापि  
 प्रसज्यप्रतिषेध एवागत्या स्वीकर्तुमुचित इति चेन्न । पर्युदासप-  
 क्षेपि मन्त्रे नित्यं ब्राह्मणे वेति विषयविभागसंभवेन यज्ञकर्मानि-  
 वृत्तये विभाषाग्रहणसम्भवात् । उक्तापरितोषादेव तु के चि-  
 ज्जपादिषु प्रसज्यप्रतिषेधमाश्रित्य इहाप्येकश्रुतेः प्राप्तौ सत्यां-  
 तदकरणं बहुव्रीहिस्वरकरणं च स्वरतोपराधादित्यस्यार्थ इत्या-  
 हुः । श्रूयते च यदधीतमविज्ञातं निगदेनैव शब्द्यते । अन-  
 ग्राविब शुष्कैधो न तज्ज्वलति कर्हि चित् ॥ निगदेन, पाठमा-  
 त्रेण । शुष्कैधइति सान्तेन क्लीबेन एधशब्देन अकारान्तेन वा  
 पुल्लिङ्गेन निर्वाच्यम् । न ज्वलति, न प्रकाशते निष्फलं भवतीत्य-

र्थः । निरुक्ते तु । अथापि ज्ञानप्रसंसा भवत्यज्ञाननिन्दा चेत्यु-  
 पक्रम्य स्याणुरयं भारहारः किलाभूदर्थीत्य वेदं न विजाना-  
 ति योर्थे योर्थे इत्सकलं भद्रमश्नुते नाकमेति ज्ञानविधूतपाप्मे-  
 ति मन्त्रमुदात्हत्य बद्ध्यहीतमविज्ञातमित्यादि पठितम् । तत्रा-  
 पि गृहीतं शब्दतः, अविज्ञातं तु अर्थतः । प्रकृतिमत्ययादिविभा-  
 गेन वेत्यादि शेषं प्राग्वत् । अन्यत्रापि श्रूयते । एकः शब्दः  
 सम्यक् ज्ञातः सुष्ठु प्रयुक्तः स्वर्गे लोके कामधुग्भवतीति ।  
 एतच्च एकः पूर्वपरयोरिति सूत्रे भाष्यकृद्वक्ष्यति । एतन्मूलक-  
 मेव कात्यायनमणीतेषु भ्राजाख्येषु श्लोकेषु स्मर्यते । यस्तु  
 प्रयुक्ते कुशलो विशेषे शब्दान्ययावद्व्यवहारकाले । सोऽन्त-  
 मामोति जयं परत्र वाग्योगविदुष्यति चापशब्दैरिति ॥ दुष्य-  
 ति चापशब्दैरित्यत्र अवैयाकरणः कर्त्ता सामर्थ्याद्बोध्यः ।  
 तथा । अविद्वांसः प्रत्यभिवादे नाप्तो येन प्लुतिं विदुः ।  
 कामं तेषु तु विप्रोष्य स्त्रीध्वनायमहं वदेत् ॥ अयमहमित्यस्य  
 अनुकरणं चानिति परमिति गतिसंज्ञा । ततो गतिसमासेपि  
 अस्य चामीयमित्यादाविवानुकरणत्वादेव विभक्तेर्लुब्धः । या-  
 शिका पठन्ति प्रयाजाः सविभक्तिकाः कार्या इति ॥ यद्यपि  
 प्रकृतौ प्रयाजमन्त्राः सविभक्तिका एव पठ्यन्ते । तथापि यदि  
 आधानादनन्तरं यजमान उदरव्यथावान् स्याद्यादि वा संवत्स-  
 रमध्ये तस्य महती विपत्स्पात्तदा नैमित्तिकीं पुनराधेयेहि वि-  
 धाय तत्रेदमाश्नातं प्रयाजाः सविभक्तिका इति । तत्र केवल-  
 विभक्तेः प्रयोगानर्हत्वात्प्रकृतिराक्षिप्यते सा चाग्निश-  
 ब्दरूपा न तु या का चित् । निरुक्ते देवताकाण्डे, अथ  
 किं देवताः प्रयाजानुयाजा इति प्रश्नमवतार्य मन्त्रवर्णा-  
 दीनुदात्हत्य आप्रया इति तु स्थितिरित्युपसंहारात् । तस्मा-

दादितश्चतुर्षु प्रयाजेषु चतस्रो त्रिभक्तयो ऽग्निशब्दप्रकृतिकाः प-  
ठ्यन्ते इत्यादिश्रीतग्रन्थेषु द्रष्टव्यम् । तथान्ब्रह्मापि यो वा इमां प-  
दशः स्वरशो ऽक्षरशो वाचं विदधाति स आर्त्विजीन इति । प  
दंपदमिति संख्यैकवचनाच्च वीप्सायामिति शम् । स्वर उदात्ता  
दिः । अक्षर व्यञ्जनसहितोच् । ऋत्विजमर्हतीत्यार्त्विजीनो य-  
जमानः । ऋत्विक्कर्माहर्हतीत्यार्त्विजीनो याजकः । यज्ञत्विग्भ्यां  
घञ्वाविति सूत्रेण यज्ञत्विग्भ्यां तत्कर्माहर्हतीनि चोपसंख्यान-  
मिति वार्त्तिकेन च खञ् । यजने याजने च विदुष एवाधिकार इति  
भावः । ऋग्वेदेपि बहवो मन्त्रवर्णा । चत्वारिशृङ्गा, चत्वारिवाक्,  
उतत्व पश्यन्, सक्तुमिवेत्यादयः । तितउपरिपवनं भवतीति  
भाष्यम् । चालनी तितउ पुमानिति तु अमरस्य प्रमाद इत्येके ।  
वस्तुतस्तूक्तभाष्यानुरोधादमरग्रन्थे पुंस्त्वायोगमात्रं व्यवच्छेद्यं न  
त्वन्ययोगोपि । तथा च पुंनपुंसकघर्णे, स्याद्वास्तु हिंशु तितउ  
इति त्रिकाण्डशेष । अत एव तितउमाचष्टे तितापयतीत्यभियुक्त-  
ग्रन्था अपि सगच्छन्तइति दिक् । याज्ञिका पठन्ति । आहिता  
ग्निरपन्नब्दं प्रयुज्य प्रायश्चित्तीयां सारस्वतीमिष्टिं निर्वपेदिति ।  
तथा । दशम्युत्तरकालं पुत्रस्य जातस्य नाम विदध्याद्धोषवदा-  
द्यन्तरन्तस्थमवृद्ध त्रिपुरुषानूकमनरिप्रतिष्ठितं तद्धि प्रतिष्ठिततमं  
भवति द्व्यक्षरं चतुरक्षरं वा नाम कृतं कुर्यान्न तद्धितमिति । ना  
मकरणे अधिकारिणः पितुर्ये त्रयः पुरुषास्ताननु कायति अ-  
भिधत्ते इति त्रिपुरुषानूकम् । अन्येषामपि दृश्यतइति दीर्घः ।  
त्रिपुरुषेत्यत्र पात्रादित्वात्स्त्रीत्वाभाव । मूलविभुजादित्वात्कः ।  
यच्च उपपदाविवक्षया आतश्चोपसर्गइति कं कृत्वा ततः पठ्ठीत  
त्पुरुष इति । तच्च कर्मण्यणिति सूत्रे अकारादनुपपदात्कर्मोपपदो  
विप्रतिषेधेनेति वार्त्तिकस्य नदीसूत्रे ख्याख्याविति मूलविभुजा-

दित्वात्क इति भाष्यस्य च अननुगुणम् । अत एव गङ्गाधरादि-  
 शब्दानां संज्ञाशब्दत्वमिति प्राञ्चः । वस्तुतस्तु प्रथमं कर्माविव-  
 क्षायामन्कपदं व्युत्पाद्य पश्चात्कर्मसंबन्धेऽप्यदोषः वार्त्तिकादिकं  
 तु प्रथममेव कर्माविवक्षामभिप्रेत्य, अन्यथा कृतपूर्व्यादिषु का ग-  
 त्तिः । अत एव शक्यं चक्षुरूपहन्तुमिति भाष्यव्याख्यायां बहि-  
 रङ्गस्त्रीत्वप्रतीत्या अन्तरङ्गः पदसंस्कारो न विहन्यतइति कैयटो-  
 पि बक्ष्यति । विवक्षा च लोकप्रसिद्धयनुसारिणी न तु स्वायत्ते-  
 ति विपराभ्याजिरित्यादावपि पूर्वं धातुः सायनेन युज्यतइति  
 पक्षमुपपद्यते विजयतीत्यादि नापादनीयमिति दिक् । तथा च  
 ऋग्वेदएव पठ्यते । सुदेवो असि वरुण यस्य ते सप्तसिन्धवः ।  
 अनुक्षरन्ति काकुदं सूर्यं सुपिरामिवेति । अस्यार्थः । हे वरुण  
 सत्यदेवोसि यस्य ते काकुदं तालु काकुर्जिन्हा सा उद्यते उ-  
 त्क्षिप्यते ऽस्मिन्निति काकुदं वदेरुत्क्षेपणमर्थः । धातूनामनेकार्थत्वा-  
 व् । ततो घञर्थे कवियानमित्यधिकरणे कः सम्प्रसारणं पष्ठी-  
 तत्पुरुषे शकन्धादित्वात्पररूपम् । नुद प्रेरणे इत्यस्मादाधिकरणे  
 कः पृषोदरादित्वान्नुशब्दस्य लोप इत्यन्ये । निरुक्तस्वरसोप्ये-  
 वम् । सप्तसिन्धव इव सिन्धवो विभक्तयः । अनुक्षरन्ति तालुमा-  
 प्य प्रकाशन्तेइत्यर्थः । अत्र दृष्टान्तः । यथा सच्छिद्रां लोहमयीं  
 प्रतिमां प्राविश्याग्निः प्रकाशते तथेति । अग्निर्हि तत्रत्यं मलं भ-  
 स्मीकृत्य प्रतिमां शुद्धां करोति तथा विभक्तयोपि शारीरं  
 पापमपारुर्वन्तीति भावः । सूर्मी स्यूणा ऽयःप्रतिमेत्यम-  
 रः । स्पर्षते च । सूर्मी ज्वलन्तीमालिङ्गेन्मृत्यवे गुरु-  
 तल्पग इति । अमिपूर्वं इत्यत्र वाचन्दसीत्यनुवृत्तेर्यणादेशः ।  
 सुपिरामित्यत्रार्शआद्यच् अभेदोपचारो वेत्याहुः । वस्तुतस्तु  
 ऊपमुपिमुष्कमधोर इति मत्वर्थीयो रप्रत्ययः । रन्ध्रं श्वभ्रं वपा-

सुधिरित्यमरः । सरन्ध्रे सुधिरं त्रिष्विति च सुष्ठु स्यतीति सु-  
धिरिति क्षीरस्वामी । नर्ते गर्तान्विते वाद्ये विशेषे सुधिरं त्रि-  
ष्विति ज्ञाश्वतः ॥ इति प्रयोजनप्रपञ्चः ॥ इत्येवं विषयप्रयोज-  
नयोरुक्तयोः सम्बन्धाधिकारिणावुक्तमायावेवेति पृथङ्नोक्तौ । इ-  
ह येन प्रयोजनं पृष्ठन्ततो न्य एव तटस्य इत्थम्प्रत्यवतिष्ठते । ननु यथा  
धीष्वेत्याचार्येणोक्ते प्रयोजनप्रश्रमकृत्वैव वेदमधीयते । तद्वदङ्ग-  
भूतं व्याकरणमप्यध्येष्यन्ते तर्हि प्रयोजनवर्णनकलेशेनेति ।  
अत्रेदमुत्तरम् । प्रायेणेदानीन्तनानामल्पायुष्कत्वादिघ्नबहुलत्वा-  
च्च प्रधानभूतो वेदस्तावत्पाठ्यते । तदध्ययनकाले च बाल्यात्म-  
योजनादिकं प्रष्टुमसमर्थाः शिष्या गुरुणा उपदिश्यमानं वेदं गृ-  
ह्णन्तीति युक्तम् । ततो गृहीतवेदाः प्रौढिमापन्ना विवाहार्थं न्व-  
रमाणा व्याकरणाध्ययनाय गुरुणा प्रेर्यमाणा अपि न सहसा  
प्रवर्तन्ते । वेदान्नो वैदिकाः शब्दाः सिद्धा लोकाच्च लौकि-  
काः । अनर्थकं व्याकरणं, इति प्रत्यवतिष्ठन्ते । तान्प्रतियुक्तमेव  
प्रयोजनादिवर्णनम् । पूर्वकल्पेषु व्याकरणाशिक्षादीनि लक्षणानि  
प्रथमं पाठयित्वा तत्तल्लक्षणानुसन्धापनपूर्वकं लक्ष्यमूतं वेदं ग्रा-  
हयन्तः स्थिताः । तदा परं बाल्यावस्थार्या व्याकरणपाठात्म-  
योजनप्रश्रविरहे तत्प्रतिपादनमपि न कर्तव्यमेवेति । यद्यपि,  
श्रावण्यां प्रौष्ठपद्यां वाप्युपाकृत्य यथाविधि । युक्तश्छन्दांस्य-  
भीयीत मासान्विमोर्द्धपञ्चमान् ॥ ततः परं तु छन्दांसि शुक्लेषु  
नियत. पठेत् । वेदाङ्गानि रहस्यं च कृष्णपक्षेषु सम्पठेदिति म-  
नुवचनस्य इत ऊर्ध्वमनध्यायेष्वङ्गान्यधीयीतेत्पादिस्मृत्यन्तराणां  
च पर्यालोचनया वेदवेदाङ्गाध्ययनसमकालता लभ्यते । तथापि  
ऋषिवचनत्वाविशेषाद्भाष्यकारोक्तेर्मानवादेश्च व्रीहियववाद्विकल्प-  
एवेति तत्त्वम् । तदेवमनुबन्धचतुष्टयस्य सुस्थत्वात्साधुशब्दव्यु-

त्पादनं कर्त्तव्यमिति स्थितम् । ननु किमिदं साधुत्वम् । साधय-  
ति बोधयतीति साधुरिति व्युत्पत्त्या बोधकत्वं तदिति चेन्न ।  
गाव्यादावपि तत्सच्चात् । शक्तत्वं तदिति चेन्न । पचतीत्यादौ  
विकरणानामसाधुतापत्तेः । तेषामनर्थकत्वात् । डुपचप्लङ्गइत्या-  
दीनां साधुतापत्तेश्च । लाक्षणिकेष्वव्याप्तेश्च । तेषामपि लक्ष्यैरे-  
ऽशक्तेः । क्व चिच्छक्ततायास्तु अश्वास्वादिष्वतिप्रसक्तेः । वृ-  
त्तिमत्त्वं तदिति चेत् । न । द्योतकेषु निपातेष्वव्याप्तेश्च । औप-  
संदानिकी शक्तिरेव द्योतनेति चेत् । न । प्रोचराजित्वद्योत्तरट-  
त्वयोरविशेषेण त्रिनिगमनाविरहाच्छक्ततापत्तौ व्यासज्यष्टि-  
शक्तौ विश्रान्तेः । ततश्च अर्द्धिर्वचनाद्यव्यवस्थापत्तिः । न च  
जातिविशेष एव साधुतेति वाच्यम् । कत्वादिना सङ्करापत्तेरि-  
ति । अत्राहुः । अनपभ्रष्टानादिर्यद्वाभ्युदययोग्यता । व्याक्रि-  
या व्यञ्जनीया वा जातिः काऽपीह साधुतेति । अस्यार्थः ।  
शक्तिवैकल्यादिप्रयुक्तमन्यथोच्चारणमपभ्रष्टता तद्विरहोऽनपभ्र-  
ष्टता ॥ सैव साधुता सा चार्थविशेषान्तर्भावैरेव । तथाहि ।  
यमर्थं शक्त्या लक्षणया वा बोधयितुं द्योतयितुं वा यादृक्श-  
ब्दोनादिः प्रयुक्तस्तस्मिन्नर्थे दोषादन्यथाच्च प्राप्तः सोसाधुः ।  
अन्यथा तु साधुरिति । येषि गाव्यादिष्वेव प्रथमं व्युत्पन्नाः  
सन्तस्तान्प्रयुञ्जते तेषामप्यन्यथोच्चारणमस्त्येव । तत्र च दोषप्र-  
योज्यतास्त्येव । मूलप्रयोक्तुर्भ्रमाद्यन्यतमत्वात् । यद्वा अनादि-  
ता साधुता । अनादिरिति तु श्लोके भावप्रधानो निर्देशः । आ-  
देरभावोऽनादिरिति वा । असन्देह इतिवत्तत्पुरुषः । अभ्युद-  
ययोग्यता वा ऽस्तु साधुता । रत्नतत्त्ववच्छास्त्रपरिशीलनशालि-  
भिर्गम्यो जातिविशेषो वेति । यत्तु जातिसङ्कर इत्युक्तं, तन्न ।  
गुणगनजातौ तस्यादोषत्वात् । तथाहि । यस्य देवत्तादेरनो-

पृथ्या वर्णा एव पूर्वं श्रुतास्तस्य कुड्यादिव्यवहितस्य  
 र्णेषु श्रुतेषु यदनुमानं जायते तदोष्ठ्यानोष्ठ्यसाधारणतदनुमा-  
 कजात्यंगीकारे सत्येव घटते न तु तत्तद्व्याप्यनानाजातिस्वीकारे ।  
 ओष्ठ्यवर्णवृत्त्यसाधारणजातेः प्रागगृहीतत्वेनानुमितिसामग्रीवै-  
 कल्यात् । वस्तुतस्तु उपाधिसङ्करवदेव जातिसङ्करोपि सर्वत्रास्तु ।  
 दूषकतावीजानिरुक्तेः । विनिगमकाभावेन भूतत्वमूर्तत्वयोरिव  
 शरीरत्वपृथिवीत्वयोर्द्वयोरपि जातित्वभङ्गापत्तेश्च । तस्माच्चतुर्वि-  
 धमपि साधुत्वं निर्दोषं व्याकरणैकगम्य च । एवमसाधुत्वमपि  
 चतुर्धा । अपभ्रष्टता, सादिता, प्रत्ययायोग्यता, तदवच्छेद-  
 कजातिविशेषो वेति । ट्ठिभादिसंज्ञासु यद्यपि पुण्यपापजनक-  
 तारूपे साधुत्यासाधुत्वे न स्तस्तथापि अनपभ्रष्टत्वरूपं साधुत्व-  
 मस्त्येव । तदेवानुशासनप्रवृत्तावुपयोगि । भस्येत्यादिसौत्रनि-  
 र्देशात् कुत्वं कस्मान्न भरतीत्यादिभाष्याच्चेत्याहुः । एवं चाना-  
 दित्वमभ्युदययोग्यत्वं वा अनपभ्रष्टतामात्रेण न सिध्यति । किं  
 तु पौरुषेयसङ्केतविरहविशिष्टेनेत्यवधेयम् । तदेतदुक्तम् । यास्त्वे-  
 ताः स्वेच्छया संज्ञाः प्रियन्ते ट्ठिभादय । कथं नु तामां सा-  
 धुत्व नैव ता सापयो मनाः । अनपभ्रष्टरूपात्नाप्यासामप-  
 श्चन्दता । इत्यनेष्टा यथा लोके तथा सङ्केतिता इमाः । ततश्च,  
 नासां प्रयोगे ऽभ्युदयः प्रत्ययायोगि वा भवेत् । व्यापरेनार्थसौ-  
 धार्थं प्रयुज्यन्ते तु नैरलमिति । तदपि निर्गलितार्थः । याम्बेताः  
 स्वेच्छया संज्ञाः प्रियन्तइति पक्षे । अनिर्दमपमाः शब्दाः सा-  
 धरः पार्थिवीतिताः । तेषु शक्तिवैकल्पममादालसतादिभिः ।  
 अन्ययोश्चादिताः पुम्भिर्गम्यन्त्या इतीरिता, इति च साधुमाधुन-  
 क्षणे भाषायमाणे ट्ठिभादीनां साधुमाधुवदिर्भावः स्पष्ट एव । ते-  
 षामप्यनादितोर्वि पक्षे तु चतुर्विधादि प्रागुक्ता साधुतात्परं । ३-

कञ्च । व्यवहाराय नियम संज्ञायाः संज्ञिनि क चित् । नित्यएव तु  
 सम्बन्धो हित्यादिषु गवादिषु । वृद्ध्यादीनां च शास्त्रेस्मिञ्छ  
 क्त्यवच्छेदलक्षणः । अकृत्रिमोभिसम्बन्धो विशेषणविशेष्यवदि-  
 ति । पक्षद्वयेप्यनुशासनविषयता निर्दिवादेति । नामकरणे त्वयं वि-  
 शेषः । कृतं कुर्यान्न तद्धितमित्यादिगुणसूत्राविरोधिनामेव साधुता ।  
 तद्विरोधिनां तु देशभाषानुसारेण क्रियमाणानां कूचीमञ्चीत्या  
 दिनामधेयानामसाधुतैव । तदेतद्वृत्कसूत्रे धार्तिकव्याख्यावसरे  
 स्फुटीकरिष्यते ॥ इति साधुत्वनिर्वचनम् ॥ व्युत्पादनं च प्रकृति  
 प्रत्ययादिकल्पनया उत्सर्गापवादरूपलक्षणैरेव । न तु साध्व  
 साधोर्वा अन्यतरस्य वा प्रातिपदपाठेन । शब्दानामानन्त्येन  
 तदसम्भवादित्युक्तम् । स्यादेतत्, लक्षणमणयनमपि किं जातिप-  
 क्षमाश्रित्य उत व्यक्तिपक्षम् । आद्ये सकृद्गतौ यद्वाधितं तद्वाधित-  
 मेवेति न सिध्येत् । तथाहि । जातौ पदार्थे द्वयोर्विध्योः परस्पर-  
 परिहारेण तत्तज्जात्याक्रान्तव्यक्तिविशेषे चरितार्थयो वच-  
 देकत्र प्रसङ्गे परस्परमतिवन्धादमातिपत्तिरेव स्यात् सत्प्रतिपक्षव-  
 त् । तथा च वक्ष्यति । अमतिपत्तिर्बोभयोस्तुल्यवल्त्वादिति ।  
 तत्र च विप्रतिषेधसूत्रं विन्यर्थं परं तावद्भवतीति । तस्मिंश्च  
 कृते यदि पूर्वस्य निमित्तमस्ति तर्हि भवत्येव तत् । यथा भि-  
 न्धकीत्यत्र भिनद् हि इति स्थिते परत्वाद्धिभावे कृते पुनःप्र-  
 सङ्गविज्ञानादकञ्भवति । तदेवं जातिपक्षे पुनः प्रसङ्गविज्ञानं यद्य-  
 पि सिन्यति तथापि सकृद्गताविति न सिध्यति । तथा च जुहुतात्त्व  
 मित्यत्र जुहु हि इति स्थिते धिभावं वाधित्वा परत्वात्ताडि कृते  
 स्थानिवद्भावेन स्यादेव धिः । व्यक्तिपक्षे तु सकलव्यवत्पुद्गेश्यकस्य  
 शास्त्रस्य व्यवत्यन्तरे चरितार्थत्वासम्भवादिकल्पप्रसङ्गे नियमा-  
 र्थं सूत्रं परमेव भवति न तु पूर्वमिति । तथा चैतत्सूत्रवलेन तत्र



पूर्वलक्षणस्य व्यक्त्यन्तरमात्रविषयकत्वं कल्प्यतइति ।  
 विषयकलक्षणाभाव एव पर्यवस्यति । तथा च जुहुतास्त्वमित्वा-  
 देः सिद्धावपि भिन्धकीत्यादि व्यक्तिपक्षे न सिध्यति । तस्मा-  
 दक्षयमन्यतरपक्षाश्रयणेन लक्षणप्रणयनमिति चेत् । सत्यम् ।  
 अत एव लक्ष्यानुरोधात्पक्षद्वयमप्याश्रीयते । क्वचित्कश्चित्पदार्थ  
 इति । तत्र जातिवादिनामयं भावः । लाघवाज्जातिर्वाच्या । व्य-  
 क्तीनामानन्त्येन तासां वाच्यत्वे गौरवम् । बाह्यदोहाद्यन्वयस्तु ल-  
 क्षितायां व्यक्ताविति । व्यक्तिवादिनस्तत्राहुः । अनुपपत्तिं वि-  
 नापि व्यक्तिप्रतीतेरनुभवसिद्धतया व्यक्तिरेव वाच्या । त्वमत्य-  
 यादिकं विना जातेः प्राधान्येनाप्रतीतेश्च । बाह्यदोहाद्यन्वयोप्येवं  
 समञ्जसः । यत्तु व्यक्तीनामानन्त्यमिति, नैतद्वाचकम् । श-  
 क्यतावच्छेदिकाया जातेरेक्यात् । नन्वेवं जातेरपि वाच्यत्वमा-  
 यातमिति चेन्न । अकार्पण्येपि कार्पण्यतावच्छेदकत्ववदक्षयत्व-  
 पि शक्यतावच्छेदकत्वसम्भवात् । अत एव लक्ष्यतावच्छेदके  
 लक्षणा नैति नैयायिकाभ्युपगमः । तस्माज्जातिरूपलक्षणं व्य-  
 क्तिमात्रं तु वाच्यमिति । यत्तु सरूपसूत्रे भाष्ये वक्ष्यते । नञ्वा-  
 कृतिपदार्थकस्य द्रव्यं न पदार्थ इत्यादि । तत्तु जातिव्यक्त्यो-  
 रन्यतरेण विशिष्टस्यापरस्य वाच्यतेत्येवं रूपं मतान्तरम् । तथा चाकृ-  
 त्पथिकरणे भट्टरुक्तम् । नियोगेन विकल्पेन द्वे वा सह समुच्चि-  
 ते । सम्बन्धः समुदायो वा विशिष्टा वैक्येतरिति । तत्र जातिरेव  
 व्यक्तिरेव वा वाच्येति इदं मतद्वयं नियोगेनेत्यनेनोपनिबद्धम् ।  
 चतुर्थकारणेन तु सरूपसूत्रोक्तं मतद्रूपमुपनिबद्धमिति विवेकः ।  
 यद्यपि त्रानिष्पत्तिपक्षयोरन्यतरस्य न्यायेन चार भावद्वयकस्त-  
 थापीह त्राश्रे गंशापरिभाषादिवत्तद्व्यभिचारीपुत्रायनया उभयाश्रय-  
 णे किमपि बाधकं नास्तीत्यवधारणम् । यस्तुनस्तु भट्टोक्तावुप-

क्षीमध्ये विकल्पेनेति तृतीयः पक्षोत्र प्रक्रियादशायां स्थितः ।  
विकल्पश्च लक्ष्यानुरोधाद्भवस्थितो न त्वैच्छिक इत्यन्यदेतत् ।  
समुच्चयपक्षं चतुर्थमाश्रित्यापि क्व चित्कस्य चिद्विवक्षा अपर-  
स्य त्वविवक्षेति गृहीत्वा प्रक्रियानिर्वाहः सूकर इति दिक् ।  
यदि हि व्यक्तिरेवेत्येतत्सार्वत्रिकमभिमतं स्यात्तर्हि जाल्याख्या-  
यामिति सूत्रं नारभेत । यदि च जातिरेवेति तर्हि सरूपसूत्रं  
नारभेतेति भाष्यम् । ननु यस्मिन्वने एक एवाग्रदृष्टस्तत्रापि लक्ष-  
णया जातिपरत्वे इह आम्नाः सन्तीति प्रयोगं साधयितुं जा-  
त्याख्यायामिति सूत्रमस्तु । तथा जातिपक्षेपि नानार्थानुरोधा-  
त्सरूपसूत्रमस्तु । वक्ष्यति हि वार्तिककृत् । व्यर्थेषु च मुक्तसंश-  
यमिति । सत्यम् । लक्ष्यानुरोध एव पक्षद्वयाश्रये शरणम् । अत  
एवोदाहृतसूत्रयोर्भाष्यकृता प्रत्याख्यास्यमानत्वेऽप्यदोषः । इदानीं  
वार्तिककारः शास्त्रस्य नियमविधिरूपतया सार्थक्यमाह । सिद्धे  
शब्दार्थसम्बन्धेलोकतोर्धप्रयुक्ते शब्दप्रयोगे शास्त्रेण धर्मनियमो  
यथा लौकिकवैदिकेषु । लोकादेव हि प्रथमव्युत्पत्तिः । अव्यु-  
त्पन्नं प्रति व्याकरणादीनामप्रवृत्तेः । अर्थवदधातुरित्यादि हि व्या-  
करणं शक्तिग्रहोपजीवकम् । तथा च समर्थसूत्रेपि वार्तिकम् ।  
“अर्थानादेशनादिति” । अनेकमन्यपदार्थइत्यादिकं हि लोकासि-  
द्धमर्थमनूत्र साधुत्वान्वाख्यानपरम् । ततश्च लोकादेव शब्दे अर्थे  
तयोः सम्बन्धे च सिद्धे अर्थबोधनाय शब्दप्रयोगेऽपि प्रसक्ते  
गवादेव एव प्रयोक्तव्या न तु गाव्यादय इति नियमार्थं शा-  
स्त्रम् । नियमफलं तु धर्मः । तत्र स्मार्त्तो दृष्टान्तः । प्राङ्मुखो-  
न्धानि भुञ्जीतेत्यादिलौकिकशब्देनोक्तः । व्रीहीनवहन्तित्यादि-  
श्च वैदिकशब्देनोक्तः । धर्मनियम इति च पृष्ठीतत्पुरुषः । अश्व-  
यासादिवत् । न तु चतुर्थीतत्पुरुषः । प्रकृतिविकृतिभावविरहा-

त् । ननु यदि प्रयुक्तानामिदमन्वाख्यानं तर्हि ।  
 अपि ऊष तं चक्र पेचेत्यादयो व्युत्पाद्यन्तइति चेन्न । आ-  
 र्षज्ञानं विना अमयुक्तताया दुरवधारणत्वात् । महान्निह प्रयोम-  
 विषयः । तथा च भाष्यम् । सप्तदीपा वसुमती त्रयो लोकाश्च-  
 त्वारो वेदाः सांगा. सरहस्या बहुधा भिन्ना एकशतमध्वर्युशा-  
 खाः सहस्रवर्त्मा सामवेद एकविंशतिधा बाह्वृच्यं नवधाथ-  
 र्वणो वेदः वाको वाक्यमितिहासः पुराणं वैद्यकमित्येतावान्  
 प्रयोगस्य विषय इति । बह्वृचानामाम्नायो बाह्वृच्यम् । छन्दो-  
 गौत्रिकयाज्ञिकवह्वृचनटाञ्ज्य इति ऽप्यप्रत्ययः । चरणाद्धर्मा-  
 म्नाययोरित्युक्तत्वादाम्नाये । अथर्वणा प्रोक्तो वेदो अथर्वा उ-  
 पचारात्प्रयोग इत्येके । वसन्तादिषु अथर्वन् आथर्वण इत्युभयोः  
 पाठसामर्थ्यात्प्रोक्तप्रत्ययस्य वैकल्पिको लुगिति तु तत्त्वम् । अत  
 एव भाष्ये वक्ष्यते । तेन प्रोक्तमिति प्रकृत्य ऋषिभ्यो लुग्वक्त-  
 व्यः । वसिष्ठोनुवाकः । ततो वक्तव्यमथर्वणो वेत्ति । तमधीते  
 आथर्वणिकः वसन्तादिच्चाहृक् । दाण्डिनायनादिसूत्रे निपात-  
 नाट्टिलोपाभावः । आथर्वणिकस्याम्नाय आथर्वणः आथर्वणि-  
 कस्यैकलोपश्चेति आथर्वणिकादण् तत्सन्नियोगेनेकलोपश्च ।  
 प्रकृतमनुसराम । एतावन्तं प्रयोगविषयं पर्यालोचयितुमशक्तै-  
 रप्यस्मदादिभिर्लक्षणानुगतानां प्रयोगोस्तीत्यनुमेयम् । अस्ति  
 च त्वयोदात्तानामपि वेदे प्रयोगः । सप्तास्ये रेवती रेव दूष ।  
 यन्मे नर. श्रुत्यं ब्रह्म चक्र । यत्रानश्चक्राजरसं तनूनामिति । ननु  
 यदि लक्षणेनानादितासिद्धिस्तर्हि वचन्त्यादीनामपि स्यादिति  
 चेत्, न । नहि वचिरन्तिपरः प्रयुज्यतइत्यभिमुक्तानामविगीत-  
 व्यवहारेण सामान्यशास्त्रस्य सङ्कोचात् । अभ्युपगतो हि विशे-  
 षविषयिण्या पतितस्य कर्मानधिकारस्मृत्या अग्निहोत्रादिश्रुती-

नां सङ्कोचः विशेषविषयेण शिष्टाचारेण सामान्यस्मृतेः सङ्कोच-  
श्च । तदुक्तम्, अनर्थक्यप्रतिहतानां विपरीतं बलाबलमिति । य-  
त्र तु अप्रयोगः सन्दिग्धः शास्त्रानुगमश्च तत्र निष्पत्त्यूहमनुमा-  
नम् । तदुक्तम् । यथालक्षणमप्रयुक्ते इति । अप्रयुक्ते अनिश्चि-  
तप्रयोगे इत्यर्थः । निश्चिताप्रयोगे तु लक्षणं न प्रवर्त्ततएवेति  
निष्कर्षः । न चैवं ब्राह्मणोन्नवणादिति कल्पसूत्रप्रयोगरूपेणापि  
विशेषविषयकाचारेण ब्रुवोवचिरित्यादीनां सङ्कोचापत्तिः ।  
त्रिशङ्खाद्ययाज्ययाजनेनापि स्मृतिसङ्कोचापत्तेस्तुल्यत्वात् । तत्र  
धर्मबुद्धयानुष्ठानं नास्तीति चेत् । इहापि साधुत्वबुद्ध्या प्रयो-  
गो नास्तीति तुल्यम् । यर्वाणस्तर्वाण इति वदभियुक्तानामपि  
असाधुप्रयोगस्य क्रतोर्विद्विरुपपत्तेश्च । अत एवेतिहासपुराणा-  
दिष्वपशब्दा अपि सन्तीति हरदत्तः । नदीसंज्ञासूत्रे भाष्येपि  
स्पष्टमेतत् । के चित्तु आर्षप्रत्येष्वपि छन्दसि विहितस्य व्यत्यय  
स्य मृत्त्या साधुतां समर्थयन्ते । न च गौणमुख्यन्यायेन मु-  
ख्ये छन्दस्येव तत्प्रवृत्तिः । स्वरितत्वप्रतिज्ञया तद्वाधात् । व-  
क्ष्यति हि स्वरितेनाधिकार इति सूत्रे ऽविशेषायाधिकं कार्यमि-  
ति । गौणमुख्यन्यायो हि स्वरितत्वप्रतिज्ञास्थले न प्रवर्त्तते इ-  
त्यर्थः । उपपादयिष्यते चेदम् । अत एवार्पत्वात्साधुतेति  
तत्र तत्रोद्बोधः सङ्गच्छनइति दिक् । यद्यपि अप्राप्तांश-  
पूरणफलको नियमविधिः । इतरव्यावृत्तिफलकस्तु  
नित्यमाप्तिविषयकः परिसंख्याविधिरिति पूर्वोत्तरमीमां-  
सयोर्व्यवहारस्तथापीह शास्त्रे परिसंख्यापि नियमशब्देन व्यव-  
ह्रियते । तेन पञ्च पञ्चनखा भक्ष्या इत्यस्य नियमोदाहरणतया  
उपन्यासो न विरुद्धः । न चासौ मीमांसकरीत्यापि नियमो  
भवत्विति वाच्यम् । पञ्चाविरिक्तभक्षणे प्रायश्चित्तविधेरसङ्ग-

तत्त्वापत्तेः । पञ्चानामभक्षणे प्रायश्चित्तापत्तौ गृहेषु निवसन्  
विप्रो मुनिर्मासविवर्जनादित्यादिस्मृतिव्याकोपाच्च । अत एव  
त्रिदोषापि परिसंख्यैव तत्राश्रितेति दिक् । अत्रेदमवधेयम् ।  
नियमातिक्रमे कृते अपूर्वं परं न भवति । दृष्टस्त्वर्थावबोधो भ  
वत्येव । अवहननातिक्रमे कृतेपि वैतुष्यवत् दिगन्तराभिमुखभोजने  
तृप्तिवच्च । न चापभ्रंशानामवाचकतया कथमर्थावबोधइति वा-  
च्यम् । शक्तिभ्रमवतां बाधकाभावात् । विशेषदर्शिनस्तु द्विवि-  
धाः । तत्तद्वाचकसंस्कृतविशेषज्ञानवन्तस्तद्विकलाश्च । तत्र आ-  
द्यानां साधुस्मरणद्वारा अर्थबोधः । द्वितीयानां तु बोधार्थसं-  
बद्धार्थान्तरवाचकस्य स्मृतौ सत्यां ततो लक्षणया बोधः । स-  
र्वनामस्मृतेर्वा । तदर्थज्ञापकत्वेन रूपेण साधुस्मृतेर्वा । अर्थाध्या-  
हारपक्षाश्रयणाद्वेति यथायथं बोध्यम् । अपरे त्वादुः । अपभ्रंशा  
अपि वाचका एव । तथाहि । अस्मात्पदादयमर्थो बोद्धव्य इती-  
श्वरेच्छाशक्तिरिति मते भगवदिच्छायाः सन्मात्रविषयकत्वादप-  
भ्रंशस्तु बोधजननस्य शक्तिभ्रमदशायां तेनाप्यभ्युपगमाद्दुर्वारा  
शक्तिः । पदार्थान्तरं तादिति मतेपि कल्पकं साध्वसाध्वोस्तुल्यमे-  
व । असाधुस्मरणद्वारा साधुबोधक इति वैपरीत्यस्यापत्तेश्च ।  
स्वीकृतं हि परेण तिवादिस्मारितानां लादीनामसाधूनामपि  
बोधकत्वम् । ननु साधूनामल्पत्वात्तत्रैव लायवाच्छक्तिः कल्प-  
तइति चेत् । न न्यमपूर्वं किञ्चित्कल्पयामः । किं तु यथा  
घटजननसामर्थ्यमेव दण्डादेः शक्तिः तथा घटबोधजननसा-  
मर्थ्यमेव घटादिपदानां शक्तिः । सा च कारणत्वापर-  
र्याया शक्तिभ्रमाद्बोधं वदता त्वयाप्यभ्युपेतैव । श  
क्तिग्रहस्य भ्रमन्वं परं त्यज्यतां विषयानाधादिति ब्रूमः । नन्वे-  
वं गौणमुख्यविभागोच्छेदः सर्वे सर्वस्य वाचका इति पर्यवसाना-

दिति चेत् । त्वत्पक्षेपीश्वरेच्छाया गौणादावतिप्रसङ्गस्य तुल्यत्वात् । मुहूर्त्तत्वेन पृच्छामीति चेत् । मञ्चुरतरप्रयोगतद्विरहाभ्यां गौणमुख्यविभाग इति गृहाण । ननु जनकत्वेनागृहीतादापि तर्हि कारणात्कार्योदयः स्यादेवेति चेत् । पदार्थस्मृतिरापाद्यते वाक्यार्थबोधो वा । नाद्यः । सम्बन्धग्रहं विना तदयोगात् । नान्त्यः । द्वाराभावात् । पदार्थस्मरणं हि द्वारम् । एवं च महदेवलाघवम् । साधुस्मारणकल्पनाक्लेशश्च न भवतीति । साधुत्वं तु जातिविशेषात्मकमित्युक्तमेव । समानायामर्थावगतौ शब्दश्चापशब्दैश्चेतिभाष्यमप्येतत्पक्षपातीति दिक् ॥

इति अपशब्दानां वाचकत्वावाचकत्वविचारः ।

प्रयोगशब्दमुपाददानो वार्तिककारः प्रयोगाद्गर्भो न तु ज्ञानमात्रादिति सूचयति । युक्तं चैतत् । एकः शब्दः सम्यग्ज्ञातः सुप्रयुक्त इत्यत्र ज्ञानप्रयोगयोरुपादानस्याविशेषेऽपि प्रतिपदाधिकरणन्यायेन यदैकस्मादपूर्वं तदेतरत्तदर्थमितिप्रयोगात्फलं ज्ञानं तु तदङ्गमित्यभ्युपगमात् । प्रयोगस्य फलम्पति सन्निहितत्वाच्च । ज्ञानस्य तु व्यवहितत्वात् । ज्ञानस्य प्रयोगाद्गतायां दृष्टार्थतालाभाच्च । उक्तं च भट्टैः । सर्वत्रैव हि विज्ञानं संस्कारत्वेन गम्यते । पराङ्गं चात्मविज्ञानादन्यत्रेत्यवधारितामिति । अत्र एव तरति ब्रह्महत्यां योऽश्वमेधेन यजते य उ चैनमेवं वेदेत्यादिष्वपि ज्ञानपूर्वकानुष्ठानात्फलमित्येव सिद्धान्तः । तदुक्तं वार्तिककृता । तत्तुल्यं वेदशब्देनेति । वेदः शब्दो विधायको यस्यार्थस्य अश्वमेधादेस्तेनेदं तुल्यमित्यर्थः । तेन वैदिकशब्दानामपि पक्षकोटिप्रविष्टतया दृष्टान्तासङ्गतिरिति नाशङ्कनीयम् । ते सुरा इति पूर्वोदाहृतश्रुतिरपि अपशब्दप्रयोगात्संलघातं बोधयन्ती साधुप्रयोगाद्गर्भं गमयति । वागसनेयिनां ब्राह्मणे तस्मादेपाव्याकृता वा

गुद्यत इति ध्रुतिरप्येवम् । भाष्ये तु अभ्युपेत्यवादेन साधुज्ञानात्फलमित्ययमपि पक्षः समर्थितः । नचैवमपशब्दज्ञानादधर्मोपि स्यादिति वाच्यम् । यावद्वचनं वाचनिकमित्यभ्युपगमात् । नम्लेच्छितवाइत्यादिना असाधुप्रयोगस्यैव निषेधाच्च । न च व्याकरणाध्ययने प्रवृत्तस्य परिनिष्ठितपचत्यादिवोधार्थं हुपचप्भृतीनां प्रयोगोप्यावश्यक एवेति वाच्यम् । तदीयज्ञानमात्रेण निर्वाहात् । अत एवालौकिकम्प्रक्रियावाक्यमूहमात्रस्य गोचर इति नित्यसमासेष्वस्वपदविग्रहाभ्युपगमः । अथ व्युत्पादनार्थं तत्प्रयोग आवश्यक इत्याग्रहस्तथापि न क्षतिः । अनपभ्रष्टत्वेन तेषां प्रत्यवायाजनकत्वात् । नह्येते शक्तिवैकल्यादिप्रयुक्ता येन गान्यादिसाम्यं भजेरन् । अथ सादित्वादसाधुतेत्याग्रहस्तथापि न क्षतिः । शब्दस्वरूपपरत्वात् । अनुकरणानां सर्वत्र साधुताभ्युपगमात् । नाहि,हेलयो हेलय इति,श्रुतिपाठोपि प्रत्यवायजनकः । शब्दस्वरूपमात्रपरा एते भिन्ना एव साधवश्चेति तु तुल्यम् । अत एव स्वाहेन्द्रशत्रुर्वद्धस्वेतिश्रुतावाद्युदात्तस्य पाठेपि तत्प्रत्याय्यस्यार्थपरस्य ऊहितस्यानाम्नानादमन्त्रतया जपादिपर्युदासेन मन्त्रे विधीयमाना एकश्रुतिर्न प्रसक्तोति प्रागुक्तम् । अत एव साधुत्वासाधुत्वयोरेकास्मिन् सद्भावो अभावश्चेति विरुद्धस्य दुरूपपादतया अर्थभेदाच्छब्दभेदइति दर्शनं प्रवृत्तम् । न च प्रकृतिवदनुकरणमित्यतिदेशेन अपशब्दानुकरणस्य असाधुता शङ्क्या । असाधूनां शास्त्रीयप्रकृतित्वाभावात् । असाधुत्वस्य शास्त्रीयकार्यत्वाभावाच्च । नद्यशास्त्रीयमप्यतिदिश्यतइति ऋलृरूस्त्रे भाष्ये स्फुटमेतत् । हुपचप्भृतिप्रयोगादपशब्दज्ञानाद्वा प्रत्यवायो नास्तीति प्रागुक्तरीत्या स्थितोपि अभ्युपेत्यापि प्रत्यवायं भाष्ये कूपखानकन्याय उदाहृतः । तथाहि । कू-

पं खनन् यद्यपि कर्हमेन लिप्यत एव तथापि ततो लब्धेन जले-  
न तं मल दूरीकरोति फलांतरं च लभते तथेहापि परिनिष्ठितरू-  
पज्ञानात्पूर्वोत्पन्नप्रत्यवायनिरासं फलान्तरं च लभतइति । सोयं  
कूपखानकन्यायः । कूपं खनतीति विग्रहे कर्मण्यणि प्राप्ते वासरू-  
पन्यायेन ण्वुल् । नित्यसमासत्वाभावात्कूपस्य खानक इति स्व-  
पदविग्रहः । न च शिलिपिनिष्पुना सरूपेण ण्वुलो वायः स्यादि-  
ति वाच्यम् । इह खननकर्तृत्वमात्रस्य विवक्षया शिलिपित्वस्या-  
ग्निक्षितत्वात् । तस्मात्सर्वथापि गाच्यादिप्रयोगे प्रत्यवाय इति  
स्थितम् । तत्रेद भाष्ये सिद्धान्तितम् । याज्ञे कर्मण्येवायम् । न  
भ्लेच्छितवायित्यस्य ऋतुप्रकरणे पाठात् । ऋतुप्रयोगाद्बहिस्तु अ-  
पशब्द प्रयुञ्जानो न दुष्यति । एवं हि भूयते । यर्वाणस्तर्वाणो  
नाम ऋपयो बभूवुः प्रत्यक्षधर्माणः परावरज्ञा इति । प्रत्यक्षध-  
र्माणो योगजधर्मबलेन साक्षात्कृतधर्माः । अत्रापं ध्रुत्तेराशयः ।  
योगिन एते विरक्त्यतिशयाल्लौकिकेष्वर्थेष्व्वाग्रहविरहेण यथा  
तथास्माकं भवत्विति विवक्षवो यद्दानस्तद्दान इति वक्तव्ये यर्वा-  
णस्तर्वाण इत्युच्युः । याज्ञे कर्मणि पुनः साधूनेव प्रयुक्तवन्तस्तेन  
यर्वाणस्तर्वाण इत्येवंरूपामेव संज्ञां मुनयो लेभिरइति । यद्वाश्वा-  
हुः । स्व्युपायमांसभक्षादिपुरुषार्थमपि त्रिन । प्रतिपेयः ऋ-  
तो रंगमिष्टः प्रकरणाश्रमादिति । अपरे स्वाहुः । ऋतोर्वाहिः प्र-  
योगेपि पुरुषः प्रत्यवैतीति । तेषामयमाशयः । नानृतं वदेदि-  
त्यनारभ्याधीतः पुरुषार्थोपि निषेधस्तावदस्तीति निर्विवादम् ।  
तत्र निषेधमनृतं द्विधा । शब्दानृतमर्थानृतं चेति । शब्दस्यार्थ-  
स्य वा विपरीतप्रतिपत्तिहेतुभूतमुच्चारणमनृतवदनम् । एवं च य-  
थार्थानृतं वदतः प्रत्यवायस्तथा शाब्दानृतमपीति तुल्यम् । ऋ-  
तुमध्ये पुनरपभाषणे पुरुषोपि प्रत्यवैति ऋतुरपि विगुण इति



वचनद्वयबलात्सिध्यतीतिदिक् । यथा च प्रयोगे साधूनां निय-  
मस्तथा साधुत्वज्ञानेपि व्याकरणस्य नियम एवेत्यवधेयम् । व्या-  
कृता वागुद्यतइतिभागुक्तश्रुतेः । व्याकृता व्याकरणसंस्कृतेति  
हि तदर्थः । व्याकरणशब्दश्च योगरूढ्या लक्ष्यलक्षणसमुदा-  
यपरः सूत्रमात्रपरो वेति पक्षद्वयमपि भाष्ये स्थितम् । तत्राद्ये प-  
क्षे सूत्रमात्रमधीयाने वैयाकरणशब्दप्रयोगो भाक्तः समुदायवा-  
चका हि शब्दाः क्वचिदवयवेषु प्रयुज्यन्ते । यथा पूर्वे पञ्चाला  
उत्तरे पञ्चाला इति । द्वितीयपक्षे तु व्याकरणस्य सूत्रमितिप्रयो-  
गो राहोः शिर इतिवन्नेयः । अष्टाध्याय्या एकदेशः सूत्रमित्यवयवा-  
वयविभावे षष्ठीति वास्तु । अस्य वनस्यायं वृक्ष इत्यादिवत् ।  
नचैत्रमपि सूत्रमात्राच्छब्दाप्रतिपत्तेर्नियमानुपपातिः । पदच्छेद-  
विग्रहयोजनादिभिः सूत्रार्थस्यैवाभिव्यञ्जनात् । अत एव ह्यु-  
त्सूत्रमुच्यमानमप्युपेक्ष्यते । यत्रैव तु सूत्रस्य तात्पर्यलेशोप्यस्ति  
तदेव तु गृह्यते । तदुक्तम् । सूत्रेष्वेव हि तत्सर्वं यद् वृत्तौ यच्च वा-  
र्त्तिकइति । अत एव बहुलग्रहणादिकं सार्थकमिति दिक् । नन्वेवं  
किं वर्णोपदेशेन । न हि तद्वलेन कस्य चिच्छब्दस्य साधुत्व-  
मवगम्यते । न च कलध्मातादिदोषरहितवर्णस्वरूपप्रतिपत्तिरेव त-  
त्फलमिति वाच्यम् । लोकेत एवाविप्लुतवर्णप्रतिरेवश्यं वाच्य-  
त्वात् । अन्यथा प्लुतादिपाठस्यापीह कर्त्तव्यतापत्तेः । तदु-  
क्तम् । इष्टबुद्धयर्थश्चेदुदात्तानुदात्तस्वरितानुनासिकदीर्घप्लुता-  
नामप्युपदेश इति । एकश्रुत्या सूत्रपाठादुदात्तादिस्वरत्रयस्यापि  
कर्त्तव्यः पाठ इत्युक्तम् । त्रैस्वर्येण पाठे हि अन्यतमस्य उच्चा-  
रणादेव सिद्धौ द्वयोरेव कर्त्तव्यतां ब्रूयात् । अत एव च लोके  
त्रैस्वर्यमेकश्रुत्या सह विकल्पत इति ज्ञाप्यते । एतच्च विभा-  
षा छन्दसीत्यत्र स्फुटीकरिष्यामः । ननु निर्देशस्य जातिपरत्वा-

स्फुटादिसंग्रहः सेत्स्यतीतिचेन्न । संवृतकलप्रभृतीनामपि संग्रहापत्तेः । तदुक्तम् । आकृत्युपदेशात्सिद्धमितिचेत्संवृतादीनां प्रातिपद्य इति । तत्र ष्वस्वस्य अवर्णस्य संवृतगुणकत्वेपि तदितरेषामर्चा संवृतत्वं दोषः । आदिशब्दात्कलः । स च स्वोचितस्थानभ्रष्टः । तथा ऋवासभूयिष्ठतया ष्वस्वोपि दीर्घवृद्धक्ष्यमाणो ध्मातः । एवं दीर्घोपि ष्वस्ववत्कालसंकोचेनोच्यमानोर्ध्वकः । एवं करणादिभृंशादापि बहवो दोषाः शिक्षाप्रातिशाखादिषु प्राप्तिदाः । तत्तद्दोषविशिष्टानामपि अत्वादिजात्याक्रांतत्वाज्जातिपरनिर्देशपक्षे तेष्वनिव्याप्तिरितिस्थितम् । न च गर्गादिविदादिपाठस्य तंत्रेणोभयार्थतया वर्णशुद्धिलाभः । अपठितेषु प्रातिपदिकेषु तथाप्यगतेः । स्यादेतत् । सर्वा अज्व्यक्तयो हल्व्यक्तयश्च शास्त्रान्ते शुद्धाः पठिष्यन्ते । अ अ इतिवत् । नचैवं गौरवम् । तद्वलेन सर्वेषामनुबंधानां मत्याख्यानात् । इत्संज्ञालोपयोरपि त्यागात् । तथाहि । शीर्षातोर्धकारं परित्यक्ष्यामः । ईकारं च कलं पठिष्यामः । द्वित्वात्मनेपदमित्यस्य स्थाने कलादात्मनेपदमिति पठिष्यामः । कलश्च प्रक्रियादशायामेव । यथा ङकारः । मयोगे तु शुद्ध एव । मत्यापत्तेः शास्त्रान्ते करणपि शास्त्रीयसकलकार्यं मत्यासिद्धतालाभाय । एवं च प्रक्रियायां दोषस्य कलादेरोश्रयणेपि परिनिष्ठितरूपे न कश्चिदोषः । यथा यथान्वासपक्षेपि अकारस्य विवृतता प्रक्रियामात्रविषयानु प्रयोगसमवायिनी तद्दृष्टि पक्षे कलादयोर्प्राप्ति न कश्चिद्विशेषः । धार्मिकल्पनात् इति न्यायश्चेह बोध्यः । ङकारादयो हि धर्मिण एव त्वया पाठ्याः । मयानु उभयपठनीयस्य ईकारस्य कलत्वमात्रं कल्पयामिति । नन्वीस्मिन्पक्षे स्वरितश्रितइत्यत्र कय कार्यमिति चेत् । ध्मात्तात्कर्त्रभिप्राय इति ।

एवमाद्यन्तौ टकितावित्यत्र आद्यन्तौ कलध्माताविति । इहा-  
 घागमाश्च निरनुबन्धाः कलाः पाठ्याः । आनुगादयो ध्माताः ।  
 हुक्वित्यस्य स्थाने कृ इति द्विदोषं पाठ्यम् । आदिरन्त्येनेत्य-  
 त्त्रापि आदिकलौ सहेत्युक्त्वा अउइत्यादिकाः संज्ञाः करिष्य-  
 न्ते । कलेनेति तृतीयानिर्देशे सति तु अप्राधान्यात्सिद्धान्तइव  
 चरमवर्णस्य संज्ञा न स्यात् । द्रूलोपइत्यादौ अणइत्यपनीय अ-  
 ओरिति करिष्यते । स्वरसन्धिस्त्वसन्देहाय न करिष्यते । त-  
 स्मात्सर्वमनुबन्धकार्यादिकङ्कलादिभिरेव सिध्यतीति चेत् ।  
 सत्यम् । सिध्यत्येवम् । अपाणिनीयं तु भवतीति चेत् । अत्रो-  
 च्यते । इष्टसिद्धयर्थो वर्णोपदेशः । एवं चाकृत्युपदेशादेव उदा-  
 त्तादिसिद्धिमङ्गीकृत्य कलादिष्वतिप्रसङ्गइत्थं परिहार्यः । आग-  
 माश्च विकाराश्च प्रत्ययाः सह धातुभिः । उच्चार्यन्ते ततस्तेषु  
 नेमे प्राप्ताः कलादय इति । यस्तु अग्रहणेषु प्रातिपदिकेषु प्राप्ता  
 एवेति । तन्न । त्वयापि प्रतिपदपाठस्यावश्याश्रयणीयत्वात् ।  
 अन्यथा शशइत्यत्र षषइत्यपि स्यात् । मञ्चके मञ्चक इति ।  
 पलाशे पलाष इति स्यादेतत् । स्वरवर्णानुपूर्वीनिर्णयाय यदि प्रति-  
 पदपाठस्तर्हि कलादिनिवृत्तिरपि तत एवास्तु । उणादिसूत्रात्पृ-  
 षोदरादिसूत्राद्वा साधुत्वाभ्यनुज्ञानं विशेषावधारणं तु निघण्ट्वा-  
 दिनेति चेत्कलादिनिवृत्तिरपि शिक्षादिग्रन्थेनास्तु । सत्यम् ।  
 आनुषङ्गिकी कलादिनिवृत्तिः । वर्णोपदेशस्य मुख्यं फलं तु प्र-  
 त्याहारनिष्पत्तिः । प्रत्याहारशब्दस्तु अणादिसंज्ञापरः । प्रत्या-  
 ह्रियन्ते वर्णा एष्विति व्युत्पत्तेः । न च ग्रहणकशास्त्रेण निष्पादि-  
 ताम् अकारादिसंज्ञास्वतिप्रसक्तिः । योगरूढ्यभ्युपगमात् । त-  
 स्मादादिरन्त्येनेत्यतस्मूत्रसिद्धाः संज्ञाः प्रत्याहारशब्दवाच्या-  
 स्तन्निष्पत्तये च वर्णोपदेश इति स्थितम् ।

इति श्रीशब्दकौस्तुभे प्रथमस्याध्यायस्य  
प्रथमपादे प्रथममन्धिकं समाप्तम् ॥ १ ॥

१ अइउण् । संज्ञामूत्रमिदम् । आदिरन्त्येन सहेतेत्यनेन स-  
हैकवाक्यत्वात् । अइउणित्येषामादिरकारः अन्त्येन णकारा-  
दिना सहितः सन् आद्यन्ताभ्यामाक्षिप्तानां मध्यगानां स्वस्य  
च संज्ञेति हि वाक्यार्थः । अत्र अकारादीनां स्वरूपेण अनुका-  
र्येण वा सतोप्यर्थवस्वस्याविवक्षितत्वात्प्रातिपदिकत्वं नेति गवि-  
त्यपमाहेत्यादाविव विभक्तेरनुत्पत्तिः सुपां सुलुगिति लुग्वा ।  
छन्दोवत्सूत्राणीति भाष्यकारेष्टया छन्दोगेषु व्याकरणसूत्रेष्वपि  
छान्दसकार्यातिदेशात् । यूँञ्याख्याविति सूत्रे छन्दःप्रदेशेषु  
गौणमुख्यन्यायो न प्रवर्त्तते इति वक्ष्यमाणत्वाद्वा । स्यादेतत् ।  
स्वरसन्धिनेह भाष्यम् । तत्र अ इत्यत्र विभक्तेः रुन्वयत्वलोपेषु  
वृक्षइहेत्यादाविव लोपासिद्धया सन्धिर्नेति समाधानेपि इकारस्य  
इकोसवर्णइति ऋकारस्य ऋत्यक इति प्रकृतिभावसम्भवेपि एदौ-  
तीरयायौ दुर्वारी । यत्तु वर्णोपदेशकाले अजादिसंज्ञानामानि-  
प्पादात्सन्धिर्नेति । तच्चिन्त्यम् । वर्णोपदेशे इत्संज्ञायामच्य-  
त्याहारे च तिप्पत्रे प्रवर्त्तमानानां यणादीनां मुध्युपास्यइत्यादौ  
तटस्यइव उद्देश्यतावच्छेदकरूपाकान्ते वर्णोपदेशादात्रापि प्रवृत्ते-  
रावश्यकत्वात् । अन्यथा तुल्यस्यप्रपत्नमित्यादौ सवर्णदीर्घो  
न स्यात् । तथार्थवत्सूत्रान्तर्गतानां प्रातिपदिकत्वं प्रत्ययः  
परइचेत्यादौ सुप्रत्ययो ढयाप्प्रातिपदिकात् द्व्येकयोर्द्विवचनं ऋ-  
चने बहुषु बहुवचनामित्यादौ तत्तद्विभक्तिः ससन्तुपोरित्यत्र ऋः  
स्वरवसानयोरिति सूत्रे विसर्गश्च न स्यादिति सर्वोपप्लवः व्या-  
त् । स्वाध्यायोध्येतव्य इत्यस्य नेह नानेत्यादिश्रुनेश्च अवि-  
न्नपि यथा प्रवृत्तिस्तथा दीर्घादीनामपीनि च, कुर्यं यणादाव-

पि । नन्वेवं ग्रहणकशास्त्रमपि अणोप्रगृह्यस्येत्यादौ तद-  
 स्थइव स्वस्मिन्नपि भवर्त्तेत । ततश्च दीर्घाणामनणत्वेन सवर्ण-  
 ग्राहकत्वं नास्तीतिसिद्धान्तोपि भज्येतेति चेन्न । वैषम्यात् ।  
 पदार्थसंसर्गो हि वाक्यार्थः । तद्वोधश्च पदार्थबोधोत्तरभात्री ।  
 तथा च अण्शब्देन ये उपस्थितास्तेषां सवर्णग्राहकत्वं सूत्रार्थः ।  
 अण्शब्दश्च आदिरन्त्येनेति सूत्रेण अक्षरसमाम्नायपठितेषु  
 संकेतितइति तानेवात्रोपस्थापयति । तथा च अष्टादशानामपि  
 अकार-संज्ञेति पर्यवसन्ने सूत्रान्तरेष्वस्य च्वावित्यादिषु अ-  
 कारोष्टादशानामुपस्थापक इत्युचितम् । नतु ग्रहणकसूत्रेपि ।  
 एतद्वाक्यार्थबोधात्प्रागष्टादशस्वगृहीतशक्तिकत्वात् । नहि सिचि  
 वृद्धिरित्यादावादौचामुपस्थापकोपि वृद्धिशब्दो वृद्धिरादौजिति-  
 संज्ञासूत्रे तानुपस्थापयति । किन्तु स्वरूपमेव । संज्ञासूत्रे  
 च सामानाधिकरण्यादादौचां वृद्धिशब्दवाच्यत्वावधारणे सू-  
 त्रान्तरेषु संज्ञिनामुपस्थितिर्निर्वाधेति दिक् । तस्मादइणित्या-  
 दौ स्वरसंधिः प्राप्नोत्येवेति चेत् । सत्यम् । संहिताविग्रहान्न  
 यणादयः । अनित्या हि वाक्ये संहिता-। उक्तञ्च । संहितै-  
 कपदे नित्या नित्या धातूपसर्गयोः । नित्या समासे वाक्ये  
 तु सा विवक्षामपेक्षत इति । समासस्य पृथग्रहणं गोत्रलीवर्द्ध-  
 न्यायेन । एकपदइत्यनेनैव तत्सङ्ग्रहसिद्धेः । इयं च प्राचां  
 परिभाषा एकदेशानुमतिद्वारा संहिताधिकारेणैव ज्ञापिता । अ-  
 संहितायां यणादिनिवृत्त्यर्थो हि संहिताधिकारः । अत एव ।  
 हे रोहिणि त्वमसि शीलवतीषु धन्या एनं निवारय पतिं सखि-  
 दुर्विनीतम् । जालान्तरेण मम वासगृहं प्रविष्टः श्रोणीतटं स्पृश-  
 ति किं कुलधर्म एष इत्यत्र धन्या एनामित्यस्य नासाधुता ।  
 अत एव आलङ्कारिकञ्च्युतसंस्कृतित्वापेक्षया पृथगे-

व विसंधितानामदोषान्तरङ्गणितम् । तच्चेहास्तीत्यन्यदेतत् ।  
 नन्वेवमप्यसंहितायां कालव्यवायादेव यणादेरप्राप्तौ किं संहि-  
 ताधिकारेणेति चेन्न । संहिताधिकारबहिर्भूतानां कालव्यवायेपि  
 प्रवृत्तिं ज्ञापयितुं तदारम्भात् । तेन अग्नाविष्णू इत्यग्ना वि-  
 ष्णू इत्यादाववग्रहेष्यानङ्गादयः । अग्निमीळे इत्यत्र पदविभा-  
 गेषु निघातः । तेनो रासंतामित्यादौ नसादयश्च सिद्धयन्ति ।  
 नन्वेवं पुरः हितमित्यवग्रहे हितशब्दस्य स्वरितत्वं बह्वृचैः प-  
 ष्यमानमसङ्गतं स्यात् । तयोर्वावचीति संहिताधिकार आ-  
 शास्त्रसमाप्तेरिति सिद्धान्तात् । स्वरितविधेश्च तदन्तर्भूतत्वात् ।  
 अत एव तैत्तिरीया अवग्रहे हितशब्दमनुदात्तं पठन्ति । अत एव  
 बह्वृचा अप्यग्निमीळइत्यस्य पदविभागपाठे निघातमेव कुर्वन्ति  
 न तु स्वरितमपीति चेत् । सत्यम् । प्रातिशाख्ये विशेषविधा-  
 नात्स्वरितसिद्धिः । उक्तं हि । यथा संधीयमानानामनेकी-  
 भवतां स्वरः । उपदिष्टस्तथा विद्यादक्षराणामवग्रह इति । तदेव-  
 मङ्गणित्यादौ संहिताविरहान्न संधिरिति स्थितम् । केचित्तु  
 चादिषु पाठान्निपातसंज्ञा । निपातएकाजितिप्रगृह्यत्वम् । ततः  
 प्रकृतिभावः । यद्यपि अनिपातानामपीह ग्रहणामिष्टं दध्यभो  
 दाक्षिः घ्राक्षिरित्यादिसिद्धये तथापि न सर्वा व्यक्तयः साक्षा-  
 निर्दिष्टव्याः । आनन्त्यात् । किं तु काचिव्यक्तिर्निर्दिश्यमाना  
 स्वसदृशीरितरा अपि शृण्वतीति वक्ष्यते । तत्र किं निपातव्य-  
 क्तिरेव निर्दिश्यतामुत तदितरोति संशये आद्यकोटिरेव युक्ता ।  
 संहिताकार्यविरहेण निर्दिश्यमानरूपस्य स्फुटप्रतीतिसिद्धेरित्या-  
 हुः । कारप्रत्ययस्तु न भवति बहुलग्रहणात् । स हि रोगा-  
 ख्यायां षुल् बहुलमित्यत्रोपसख्यातः । अन्ये तु ट्कुक्षिपी  
 धातुनिर्देश इत्यतो निर्देशशब्दः कारप्रत्ययविधावनुवर्तते । नि-

ईशश्च प्रतिपादनम् । तेन प्रयोगविशेषनिष्ठानां वर्णानां प्रतिपा-  
 दने प्रत्यय इह तु आनुपूर्वीसपादनमात्रे तात्पर्यं न तु कविपु-  
 त्रइत्यादौ दृष्टानामकारादीनां प्रतिपादने, अतः कारप्रत्ययाभाव  
 इत्याहुः । अनुकार्यानुकरणयोरभेदविवक्षापक्षे तु अर्थवस्त्वस्या-  
 विवक्षिततया वर्णवाचित्वाभावात्कारप्रत्ययाभावः । अत्रेदम-  
 वधेयम् । अकारः संवृतः । विवृतकरणाः स्वराः तेभ्य एओ  
 विवृततरौ ताभ्यामैऔ विवृततरतरौ ताभ्यामप्याकारः संवृतो-  
 कार इति शिक्षावाक्यात् । विवृतसंवृतादयः शब्दाः शृक्कादिव-  
 द्धर्मे धर्मिणि च प्रयुज्यन्ते तेन विवृतं करणं प्रयत्नो येषां ते  
 तथाभूताः स्वरा इकारादय इत्यर्थः । यत्तु छन्दोगविशेषैरिव-  
 णोवर्णऋकाराणां संवृततामिच्छद्भिरुक्तं यवृतः संवृता अन्यत्रा-  
 भवसाम्न इति । तत्तु तदीयशाखाविशेषमात्रपरं न तु सार्वत्रिक-  
 म् । यथा सात्यमुग्रिराणायनीयानामेव सृजाते ए अश्वसूनृते अ-  
 ध्वर्यो ओ अद्रिभिः सुतमित्यादावेकमात्र एकारओकारश्च न त्वने-  
 केषां, तद्वत् । इकारादौ वा यथा तथास्तु । अकारस्य संवृतत्वं तु  
 निर्विवादमेव । तथाप्यसौ प्रक्रियादशायामाकारेण दीर्घेण  
 प्लुतेन च सह सावर्ण्यसिद्धये विवृततरौस्मिन्सूत्रे निर्दिश्यते ।  
 विवृततरत्वं च प्रयोगदशार्यां मा भूदित्येतदर्थं शास्त्रांते अ अ  
 इति सूत्रं कृतम् । तेन हि विवृततरमनूद्य संवृतो विधीयते ।  
 न चानुवाद्यसमर्पकेणाकारेण दीर्घप्लुतयोरपि ग्रहणकशास्त्रब-  
 लात्सद्ग्रहः स्यादिति वाच्यम् । अद इति तपरनिर्देशस्य एक-  
 श्रेणेण ह्रस्वपदकनिर्देशस्य वा सिद्धांतयिष्यमाणत्वात् । व-  
 क्ष्याति हि तत्र चार्तिककारः । सिद्धं तु तपरनिर्देशाद्, एक-  
 श्रेपनिर्देशाद्वा स्वरानुनासिकभिन्नानां भगवतः पाणिनेः सि-  
 द्धमिति । शास्त्रान्ते च विधीयमानं प्रत्यापत्तिवचनमेव ज्ञापक-

मिह विवृततर उपदिष्ट इत्यस्यार्थस्य । यत्तु अत्रत्यं वार्तिकम  
 कारस्य विवृतोपदेश आकारग्रहणार्थं इति । तत्र विवृतशब्दो  
 विवृततरत्वपरः उदाहृतशिक्षानुरोधात् । ननु श्रुतरोपि श्रु-  
 क्तो भवत्येव यथा तथेह विवृततरस्याकारस्य विवृत-  
 त्वानपायात्सावर्ण्यं यथाश्रुतेपि सेत्स्यतीति चेत् । न ।  
 सवर्णसंज्ञायां तुल्यप्रयत्नत्वस्य विवृततरत्वाद्यन्तरधर्मपुर-  
 स्कारेणैव वक्तव्यत्वात् । अन्यथा ओदौतोरपि सावर्ण्याप-  
 च्चौ गां गाइत्यत्रेव नावं नावः ग्लावं ग्लाव इत्यादावपि औ-  
 तोम् शसोरित्यात्वं मवर्त्तेत् । ईद्वेदित्येकारान्तस्य विधी-  
 यमाना प्रगृह्यसंज्ञा करवावहै इत्यादावपि मवर्त्तेत् । एङः प-  
 दान्तादतीति पूर्वरूपं कस्मै अदात् विष्णौ अस्तीत्यादावपि स्या-  
 त् । किंचैवं हकारादीनामीपद्विवृतत्वादकारादीनाञ्च विवृतत्वा-  
 त्सावर्ण्याप्रसक्तेर्नाञ्जलाविति सूत्रं न कर्त्तव्यमिति भाष्यसि-  
 द्धान्तो व्याकुप्येत । एओठित्यादिसूत्रद्वये ङकारचकाररूपा-  
 नुबन्धद्वयकरणं चेह लिङ्गम् । अन्यथा हि अन्यतरेणैव स-  
 र्वत्र व्यवहरेत् । किम्बहुना ऐकारौकारावपि न निर्दिशेदाकारा-  
 दीनामिव सावर्ण्येन सिद्धेरिति दिक् । तस्मादत्रत्यभाष्यवा-  
 र्तिकयोर्विवृतशब्दो विवृततरं लक्षयतीत्येव तत्त्वम् । यद्वा ।  
 विवृतप्रतिज्ञानसामर्थ्याद्विवृततरेण सह सावर्ण्यं सेत्स्यतीत्यव-  
 धेयम् । एवं च भाष्यादिग्रन्थो यथाश्रुत एवास्तु । एतच्च  
 न्यासकारहरदत्तयोर्ग्रन्थमनुसृत्य उदाहृतशिक्षावाक्योपगृम्भेन  
 व्याख्यातम् । परमार्थतस्तु । आकारो विवृत इत्येव भाष्य-  
 वार्तिकस्वरसंसिद्धं न तु निवृततरइति । तथा च पाणिनी-  
 यशिक्षा । स्वराणामूपमणां चैव विवृतं करणं स्मृतम् । ते-  
 भ्योपि विवृतावेडौ ताभ्यामचौ तथैव चेति । भागुक्तं तु मता-



तरं, न तु पाणिनीयम् । अत एव एओङ्मूत्रे भाष्यकैषटा-  
दौ अकारस्य विवृतत्वाद्विवृततराभ्यां संध्यक्षरभागाभ्यां न  
सावर्ण्यमित्युक्तम् । एवं च वृत्तिग्रन्थस्यापि यथाश्रुतस्य सौष्ठ-  
वे न्यासकारहरदत्ताभ्यां कृतं भङ्गत्वा व्याख्यानमनादेयम् ।  
अथ वा नाज्जलाविति पठतः सूत्रकृतो मते विवृततरस्यापि वि-  
वृतत्वमात्रेण सावर्ण्यमस्तु । चत्वार आभ्यन्तराः प्रयत्नाः स-  
वर्णसंज्ञायामाश्रीयंत इति वृत्तिग्रन्थस्वरसात् । न चैवमेङ्चोर-  
तिप्रसंगः । वर्णसमाम्नाये पृथक् निर्देशसामर्थ्यात् अनुबंधद्वय-  
सामर्थ्याद्वा तत्र सावर्ण्याप्रवृत्तेरिति दिक् । ननु दंढाढकमित्या-  
दौ दीर्घेण सह दीर्घ एकादेशः सावर्ण्यस्य फलमित्यस्तु प्लुते-  
न तु सावर्ण्ये किं फलमिति चेत् । इह अङ्गिदत्तेति गुरोरनृत  
इति प्लुते कृते तेन सह पूर्वस्य दीर्घ एकादेशः फलमिति गृहा-  
ण । न च दीर्घे कर्तव्ये प्लुतस्यासिद्धत्वं शक्यम् । प्लुतप्र-  
शृङ्गाअचीतिज्ञापकेन सिद्धः प्लुतः स्वरसंधिष्वतिवक्ष्यमाणत्वात् ।  
स्यादेतत् । आक्षरसमाम्नायिकस्य अकारस्य कृतोपि विवृतत्वे  
धातुप्रातिपदिकप्रत्ययनिपातस्थस्य संवृतत्वादत्त्वं न स्यात् ।  
आक्षरसमाम्नायिकेन भिन्नप्रयत्नानाममीषामग्रहणात् । तत-  
श्च शमामष्टानामितिदीर्घोलोन्त्यपरिभाषयान्त्यस्यैव स्या-  
न्न त्वकारस्य । अचश्चेतिपरिभाषाया वाधादनुपस्थितेः । तथा  
द्वपदित्यत्र प्रातिपदिकस्यान्तउदात्तो भवतीत्येतन्न स्यात् । ना-  
यक इत्यत्र प्रत्ययाकारस्यानच्न्वादायादेशो न स्यात् । अव-  
नमतीत्यत्र निपाता आद्युदात्ता उपसर्गाश्चाभिवर्जमित्याद्युदा-  
त्तत्वं न स्यात् । किं च । अस्य च्वावित्यादौ अकारस्य संवृ-  
तत्त्वेनानण्त्वादसातिग्राहकत्वे शुक्लीभवतीत्यादावेवेत्वं स्यान्न तु  
मालीभवतीत्यादौ । न चाक्षरसमाम्नायिकस्य विवृतत्वप्रातिज्ञासा-

मर्ध्यात्तत्सदृशेषु धात्वादिस्थेष्वपि तत्कार्यप्रवृत्तिरिति वाच्यम् ।  
खद्वाढकमित्यादौ दीर्घसम्पादनेन विवृतत्वप्रतिज्ञायाः साफ-  
ल्ये सति सामर्थ्याविरहात् । तथाहि । अकः सवर्ण इत्यत्र आ-  
दिरन्त्येनेतिवचनादनयोरेवाकारककारयोरनुकरणमिति निर्णीतं  
न प्रत्याहारगतेन विवृतेनाकारेण सावर्णादीर्घप्लुतयोर्ग्र-  
हणे खद्वाढकमित्यादि सिध्यति । असाति तु विवृतत्वे अस्य  
च्वावित्यादिष्विव प्रत्याहारेष्वपि संवृतस्य इस्वस्यैव कार्यं  
स्यान्न तु दीर्घप्लुतयोरिति फलभेदस्य स्पष्टतया क्व विवृतत्वम-  
तिज्ञायाः सामर्थ्यम् । अथोच्येत । प्रत्यापच्या ऽऽक्षरसमाम्ना-  
यिकस्यैव विवृतत्वं ज्ञाप्यते इति न द्रूमः । किं तु सामान्या-  
पेक्षं ज्ञापकम् इह शास्त्रे यावानकारः स सर्वोपि प्राक्रियायां विवृ-  
तो बोद्धव्य इति । एवमपि प्रत्युच्चारणं वर्णानां भेदेनास्य  
च्वावित्यादावुच्चारितस्यानणत्वेन सवर्णग्राहकता न स्यात् किं  
त्वकः सवर्णइत्यादौ प्रत्याहारएव सवर्णग्राहकत्वं स्यात् । एव-  
मिकारादयोपीकोपणचीत्यादावेव ग्राहकाः स्युर्न तु एरनेकाचो  
यस्येतिचेत्यादौ । ननु एक एवाकारः तत्कस्यानणत्वमाशं-  
क्यते । नचैवमुदात्तानुदात्तत्वादिविरुद्धधर्मानुपपत्तिः । तेषां  
व्यञ्जकध्वनिधर्मत्वात् । अनुबन्धव्यवस्थापि लोकवद्भविष्य-  
ति । लोके हीह मुण्डो भव इह जटिलो भवेत्यादिक्रमेण एक-  
स्यानेकधर्मोपदेशोपि तत्तद्देशभेदेन धर्मा व्यवतिष्ठन्ते तथेहापि  
कर्मण्यणित्यत्रैव णित्वं चरेष्ट इत्यत्र टित्वं गापोष्टुगित्यत्र टित्वकि-  
त्वे असाम्प्रतिकइत्यादौ तु नैकमण्यनुबन्धकार्यमिति व्यवस्था । अत  
एव प्राग्दीव्यतोष् शिवादिभ्योणित्यादौ पुनःपुनर्णित्करणं सा-  
र्थकम् । कथं तर्हि घटेन तरतीति घटिकः । तरतीत्यधिकारे नौ  
द्व्यचष्टमिति ठन् । कथं च धनस्य निमित्तं संयोग उत्थातो वा

धन्यः । तस्य निमित्तं संयोगोत्पातावित्यधिकारे गोद्व्यचो संख्यापरिमाणशब्दादेर्यदिति चेत् । आवृत्तिकृताद्व्यञ्ज्यपदेशाद्भविष्यति । न च बाहुक इत्यादौ मुख्यद्व्यचि 'चरितार्थत्वाद्गौणे कार्यासम्भव इति वाच्यम् । अशब्दादिप्रतिषेधेनेह गौणस्यापि मुख्यसमकक्षताया ज्ञापनात् । अत एव किरिणेत्यादौ सावेकाचइतिविभक्तेरुदात्तत्वं न भवति । आवृत्तिकृतेन द्व्यञ्ज्यपदेशेन स्वाश्रयस्य एकाञ्ज्यपदेशस्य निवर्त्तितत्वात् । नहि त्रिपुत्रो द्विपुत्रव्यपदेशं लभते । तस्माद्भुक्तीत्या बाधकाभावाद्वाघवरूपसाधकबलाच्चाकारव्यक्तिरेकैवेति सर्वं सुस्थमितिचेन्न । उदात्तत्वादिविरुद्धधर्माध्यासेन व्यक्त्यैक्यस्य बाधात् । ध्वनिधर्मा एवैतद्व्युक्तमितिचेत्तर्हि कत्वगत्वादेकमपि तस्यैवास्त्विति अकारेकारादीनामप्यैक्यप्रसङ्गः । तदेतदुच्यते । अखण्डं पदं वाक्यं वा वाचकमिति । किं बहुना यास्त्वेव व्यग्यो वर्णः व्यञ्जकत्वाभिमतैर्ध्वनिभिरेव सर्वनिर्वाहात् । उक्तं च हरिणा । अनेकव्यक्त्याभिव्यंग्या जाति स्फोट इति स्मृता । कैश्चिद्व्यक्त्य एवास्या ध्वनित्वेन प्रकल्पिता इति । तस्माद्यदि ध्वनिभिरेव निर्वाहस्तर्हि जातिस्फोट एव, नो चेत् कखयोरिवोदात्तानुदात्तादीनामपि भेद एवेति न्यायतः परिनिष्ठिते सति 'एवं ध्वनिगतान् भेदानुदात्तस्वरितादिकान् । वर्णा अनुपतन्तः स्युरर्थावगतिहेतव, इतिमामांसकमतमर्द्धजरतीयत्वाद्दुपेक्ष्यमितिस्थितम् । एवं च अनन्ता वर्णा इतिनैयायिकाद्यभ्युपगतीत्या यद्यय जातिपरो निर्देशस्तर्हि अस्य च्वावित्यत्रापि तथैवास्त्विति किं ग्रहणकशास्त्रेण । तदुक्तम् । सवर्णेणग्रहणमपरिभाष्यमाकृतिग्रहणादिति । तपरमूर्त्तं तु जातिनिर्देशमयुक्तस्यैवातिप्रसङ्गस्य भङ्गाय । त्यदादीनाम इत्यादौ तु एकमात्रव्यक्तिरपि जातिविशेषणतया विवक्ष्य-

ते । विधेयविशेषणत्वात् । पञ्चेकत्ववत् । अस्य च्वावित्यादौ  
तु अनुवाद्यनिशेषणत्वान्न व्यक्तिविवक्षिता । ग्रहैकत्ववत् । किं  
तु अण्ग्रहणं कुर्वतः सूत्रकृतो नायं पक्षोभिप्रेतः । एका अवर्ण-  
व्यक्तिरिति पक्षस्तु दूषित एव । अष्टादश अवर्णव्यक्तय इति पक्षे तु  
अङ्गणिति यदि जातिपरो निर्देशस्तर्हि पुनरण्ग्रहणवैयर्थ्यम् ।  
व्यक्तिनिर्देशे तूक्तरीत्या अस्य च्वावित्यादौ सवर्णग्रहणानु-  
पपत्तिरिति महत्सङ्कटम् । तन्मादिह सूत्रकारस्याशयो दुर्बल इति  
चेत् । उच्यते । त्रिष्वपि पक्षेषु अस्त्येव सूत्रस्योपपत्तिः । तथा  
हि । स एवायमकार इतिप्रत्यभिज्ञाबलादकार एक एवेति पक्षे  
धर्मव्यवस्थायास्त्वयैवोपपादनाद्यथा के अण्कार्यं न भवति यथा  
चामत्ययादिविधिस्यले न दीर्घादिप्रवृत्तिः । तथास्य च्वावि-  
त्तिविविरपि मालीभवतीत्यादौ न प्ररतेतेति ग्रहणकशास्त्रं क्रिय-  
ते । तच्च सावर्ण्याधीनमिति द्रस्वस्य विवृतत्वं प्रतिज्ञायते ।  
तत्तु आक्षरसमाभ्यायिकस्यैव चेत्युनरपि न व्यवतिष्ठेति सार्व-  
त्रिकी प्रतिज्ञा । एवमपि अस्य च्वावित्यादौ अनण्त्वादेव ग्रा-  
हकत्वं न स्यादिति चेत् । विवृतद्रस्वत्वादेरविशेषेण तस्याप्यण्-  
त्वात् । नहि गुण्डत्वजटिलत्वादिबद्देशभेदेनानुपात्ताः स्वरूपमा-  
त्रानुवादेन विहिता अपि श्यामो दीर्घश्चतुर्बाहुरित्यादयो व्यव-  
तिष्ठन्ते । उदात्तानुदात्तस्वरितागुनासिकत्वगुणास्तु शब्देनानु-  
पात्ता न भेदका इति वृद्धिसूत्रे वक्ष्यते । अनन्ता एव व्यक्तय इ-  
ति पक्षे अष्टादशअवर्णव्यक्तयइतिपक्षे च यद्यपि द्रस्वदीर्घप्लुत-  
साधारणी एका जातिः कण्ठादिजन्यतावच्छेदिका तज्जन्यध्व-  
निव्यंग्यतावच्छेदिका वास्त्येव तथापि तद्व्याप्यद्रस्वमात्रवृत्तिर-  
पि जातिरस्ति । तथा च । अङ्गणसूत्रे व्याप्यजातिपरो निर्देशः  
तेन तज्जातीये एकत्र कृतं विवृतत्वं सर्वेष्वपि सिध्यति । अत

एवं सर्वेषु ह्रस्वा अणो भवन्त्येवेति अस्पञ्चावित्यादौ न कश्चिद्दोषः । अवात्तामित्यादिष्वपि ह्येषैव गतिः । अन्यथा अवात्सतामिति स्थिते सिचः पूर्वपरयोस्तकारयोर्मध्ये अन्यतरस्यैव झलत्वं स्यान्न तुभयोः । अक्षरसमाम्नाये उभयोरपाठात् । ततश्च झलोञ्जलीति न प्रवर्तेत सूत्रस्यावकाशस्तु अभित्था इत्यादिः स्यात् । एव च दीर्घाणामनण्त्वेन सवर्णग्राहकत्वं नास्तात्यापि सिद्धान्तः सगच्छते । अथ व्यापकजातिपरमेव निर्देशः स्वीकृत्य अणुग्रहणं त्यज्यतामिति चेत् । एवमपि उपसर्गादृतीत्यादौ लृवर्णग्रहणाय ग्रहणकशास्त्रस्यावश्यकत्वात् । न च ऋलृवर्णयो रिति सावर्ण्यविधानसामर्थ्यात्तद्ग्रहः । अकः सवर्णइत्यादौ चारितार्थ्यात् । किञ्च । अस्प च्चावित्यादौ व्यापकजाति निर्देशः त्यदादीनाम इत्यादौ तु व्याप्यजातिनिर्देश इत्यस्य नियामकाभावे सङ्करोपि स्यात् । न चानुवाद्याविशेषणं विधेयविशेषणं च ग्रहकत्वपञ्चे कत्ववद्विवक्षितमपि विवक्षितं चेति मीमांसकमर्यादा वैयाकरणैः स्वीकर्तुं शक्या । उपेयिवाननाश्वाननूचानश्चेत्यत्र उपेयविवक्षितं नञ्मभूति तु विवक्षितमिति स्वीकारात् । आर्द्धधातुकस्येह्वलादेरित्यादावनुवाद्याविशेषणस्यापि बहुशो विवक्षणाच्च । तस्माद्व्याख्यानतो विशेषमतिपत्तिरिति परिभाषैव सिद्धाते शरणम् । व्याख्यानं तु लक्ष्यानुरोधीति यद्यप्यगत्या तत्र तत्राश्रयिते तथापि न तद्भलेन ग्रहणकशास्त्रस्य प्रत्याख्यानं चमत्कारमावहते । ग्रहणकशास्त्रवलेन हि अप्रत्ययोऽविधीयमानः सवर्णग्राहक इति स्फुटतरं मतीयते । उल्लंघिता चेयं मीमांसकमर्यादा धर्मशास्त्राणि बहुशः श्रेयांस न प्रबोधयेदित्यादिषु । एकः पूर्वपरयोरिति सूत्रे एकग्रहणमपीह ज्ञापकम् । अन्यथाद्गुण इत्येकत्वस्य पञ्चेकत्वपद्विवक्षासम्भवात्किं तनेति

दिक् । अथवार्थवत्त्वस्याविवक्षायामपि इहोच्चारितो ऽकारादिः स्वसदृशीः पद् व्यक्तीः सादृश्याख्यसम्बन्धेनोपस्थापयति । न चैवमापि वृत्त्या ऽनुपस्थितानां शाब्ददोषे ऽन्वयप्रतियोगितानुपपत्तिः । अर्थाध्याहारवादे बाधकाभावात् । अतिप्रसंगभंगस्तु तात्पर्यग्राहकबलेनैव । अन्यथा तत्रापि लक्षणाध्याहारादेरतिप्रसङ्गस्य तदवस्थत्वात् । स्पृहरीप्सितइत्यनुशासनबलात्पुष्पेभ्य इत्यादौ पदाध्याहारः क्लृप्त इति चेन्न । ल्यब्लोपे कर्मणि क्रियार्योपपदस्य च कर्मणि स्थानिन इत्याद्यनुशासनादर्थाध्याहारस्यापि स्थलविशेषे क्लृप्तत्वात् । अन्यथा गवित्ययमाहेत्यादावगतेऽचेति वक्ष्यते ॥

२ ऋलृः । ननु विधिवाक्येषु ऋकारो ग्रहणकशास्त्रबलेन ऋकारादीनष्टादश यथा गृण्हाति तथा लृवर्णानपि द्वादश ग्रहीष्यति तर्हि पृथग्लृकारोपदेशेन । न च भिन्नस्थानतया सावर्ण्यविरहादग्रहणमिति वाच्यम् । ऋकारलृकारयोः सवर्णविधिरिति वार्तिकबलेन वाचनिकस्य सावर्ण्यस्यावश्यं वाच्यत्वात् । अन्यथा इहोपदिष्टेषु लृकारे भाल्कारीपतीत्यादौ उपसर्गादिति धातौ वासुप्यापिशलेरित्यस्याप्रवृत्तिप्रसंगात् । ननु क्लृपिस्थस्य लृकारस्येदमनुकरणम् । तस्य च स्वरकार्येष्वसिद्धत्वादृकार एवायमिति उपसर्गादृतीत्यादि सेत्स्यतीति चेन्न । कृपोरोल इति विहितस्यासिद्धत्वेपि तदनुकरणस्यास्यासिद्धत्वविरहात् । स्थादेतद् । प्रकृतिवदनुकरणमित्यतिदेशादयमप्यसिद्ध एव । स चातिदेशोवश्याश्रयणीयः । हिः पचन्त्वित्याहेति तैत्तिरीयवाक्ये यद्यपि पचन्त्वित्याद्युदात्तं पठ्यते तथापि भाष्योदाहृते शाखान्तरीये पचन्तुशब्दस्य तिङ्ङातिङ् इति निघातो यथा स्यात् । नष्टेत्तिङन्तम् । तिङन्तपदार्थक-

त्वात् । स्वाद्युत्पत्तिस्त्वह विवक्षाभेदेन वैकल्पिकीत्यर्थवत्सूत्रे  
वक्ष्यते । अग्नी इत्याहेत्यादौ प्रगृह्यत्वमप्यतिदेशादेव । अति-  
देशे ज्ञापकं तु यत्तदेतेभ्यः परिमाणइति सौत्रनिर्देशः । नञ्-  
त्रातिदेशं विना त्यदाद्यत्वं लभ्यते । अभिव्यक्तपदार्था ये इति  
न्यायेन लोकप्रसिद्धार्थपरतायामेव तत्प्रवृत्तेः । तथा च प्रयु-  
ज्यते, यत्तदोर्नित्यसम्बन्ध इति । नन्वनेनैवातिदेशेन अत्व-  
स्यावश्यकत्वाद्बुद्धाहृतप्रयोगोनुपपन्न एवेति चेत् । न । उदाह-  
तज्ञापकसूत्रएव त्यदादीनि सर्वैरित्येकशेषस्याकरणेन एतत्तदोः  
सुलोप इत्यादिनिर्देशैश्चातिदेशस्यानित्यताज्ञापनात् । अथवा  
प्रावृद्दशरत्कालदिवां जइति सूत्रे ऽप्योनियन्मतुषु चेति वा-  
र्तिकेनेयं परिभाषा अस्या अनित्यता चेत्युभयमपि ज्ञाप्यते । त-  
थाहि । कारीर्यामप्सुमन्तावाज्यभागाविति श्रुतम् । अप्सुमे  
सोमः, अप्स्वग्ने सधिष्टवेति हि तत्र मन्त्रौ । तत्राप्सुशब्दाद्-  
नुकरणभूतान्मतुष्यस्यवामीपमित्यादाविवानुकरणस्य विभक्ति-  
त्वाभावादेव लुको प्रसङ्गादलुग्विधानमुक्तपरिभाषां ज्ञापयति ।  
मतुषुत्पत्तेश्च प्रथमान्तर्ता विना दुर्लभत्वात्प्रातिपदिकताप्याव-  
श्यकी सा च मत्वान्तत्वे सति दुर्लभेति प्रातिपदिकसंज्ञायाम-  
तिदेशमवृत्तिविरहाभ्यनुष्ठानादनित्यतापि सिद्धा । एतेन  
युष्मदस्मत्प्रत्ययगोचरयोरित्यादिप्रयोगा व्याख्याताः । भक्त-  
मनुसगमः । सृकारानुकरणस्याप्यतिदेशेनासिद्धत्वात्प्रा-  
रीयतीत्यादानुपसर्गादृतीत्यस्य प्रवृत्तिसिद्धौ किं सावर्ण्येनेति  
चेन्न । तथा सति रेफपरन्वमाज्ञापि लकारपरत्वासिद्ध्या प्र-  
कृते अनित्यत्वेनातिदेशप्रवृत्तेरेव त्वयापि वाच्यत्वात् । ननु  
रेफपरत्वे गिद्धे ऽतिदेशाद्रेफस्य लकारो भविष्यतीति चेन्न ।  
एवमपि गम्भृष्टृत्वादिष्यस्य लृकारस्यानुकरणं तदुक्तानि-

देशादेरुक्तिसम्भवाभावात् । तस्मात्सवर्णत्वस्यावश्यके लृ-  
कारोपदेशो व्यर्थ एवेति चेत् । अत्रोच्यते । न तावद्वार्तिकं  
दृष्ट्वा सूत्रकृतः प्रवृत्तिः । आरब्धे ऽपि वार्तिके ऋकारलृका-  
रयोः सावर्ण्यस्यानित्यतां ज्ञापयितुं कर्त्तव्य एव लृकारोपदेशः ।  
तेन क्लृ३श्लिखेत्यत्र गुरोरनृत इति प्लुतः सिध्यति । अन्यथा  
ऽनृत इति निषेधः स्यात् । ऋकारेण लृकारग्रहणात् । क्लृ-  
प्यमानश्लीक्लृप्यमान इत्यादौ ऋवर्णाभ्रस्येत्यौपसंख्यानिक-  
णत्वस्याप्रवृत्तिस्तु भ्रुभ्रादित्वेनापि सुवचा । अन्यथा  
प्रक्लृप्यमानादौ कृत्यच इति णत्वस्य दुर्बारत्वात् ।  
इदं त्ववधेयम् । वार्तिकमते सवर्णेणग्रहणमपरिभाष्यमिति सि-  
द्धांतादृकारे लृकारसाधारणजातिविरहेणाकृतिग्रहणासंभवाच्च  
प्रालंकारीयतीत्यत्र कार्यानिर्वाहस्तदवस्थः । सावर्ण्यविधिस्तु  
सवर्णदीर्घे होत् लृकार इत्यत्र इकोसवर्णइत्यस्य प्रवृत्तिप्रतिबन्धे-  
न चरितार्थः । न च ऋत्यक इत्यस्य प्राप्तिः । ग्रहणकशास्त्राभा-  
वादेव । एवं च दीर्घं संपाद्य कृतार्थं लृकारपाठः सावर्ण्यानित्य-  
त्वमपि कथं ज्ञापयेदिति । तस्मादण्ग्रहण प्रत्याचक्षानस्य  
तत्स्थाने ऋग्रहणं कर्त्तव्यम्, अप्रत्ययग्रहणं च न कार्यमित्याशयः  
कल्प्यः । यद्यप्येवं पल्लुमभृतीनां लृदितां नाग्लोपीत्यृदित्कार्यं  
प्राप्नोति, पृथगनुबन्धकरणं तु लृदित्वप्रयुक्तस्य अडादेशस्य  
भ्रुदित्वप्रवृत्त्या चरितार्थत्वादसङ्करं ज्ञापयितुमसमर्थं तथापि साव-  
र्ण्यस्यानित्यतयैवेदमपि समाधेयम् । यद्वा । स्वरसन्धिप्रकरणे लृव-  
र्णस्य ऋवद्भाव एव वाच्यः । सावर्ण्यं च नोपसंख्येयं प्लुतस्तु प्र-  
करणांतरस्थ इति न तत्रातिदेशप्रवृत्तिः । उरण्परइतिपारिभाषा तु  
कार्यकालतया स्वरसन्धिप्रकरणस्थेति उरित्यनेन लृवर्णग्रहणो  
पपत्तिः । अस्मिन्नापि पक्षे लृकारोपदेश इह कर्त्तव्य एव । क्लृ ३



सशिख इत्यत्र प्लुतो यथा स्यात् । क्लृप्स इति च द्वित्वम् । प्रकृ-  
 त्त इति च स्वरितः । अत्र अन्तर्भावितण्यर्थात् कर्मणि क्तः । तेन  
 गतिरनन्तर इति पूर्वपदप्रकृतिस्वरः । कर्मणि यः क्तस्तदन्ते उ-  
 च्चरपदे तद्विधानात् । ततः शेषानिघाते कृते उदात्तादनुदात्तस्य  
 स्वरितः । न चात्र कृपोरोलइत्यस्यासिद्धत्वाशङ्कापि । पूर्वत्वात् ।  
 परं हि पूर्वं प्रत्यसिद्धं न तु परं प्रति पूर्वम् । एवं च गम्भृषभृ-  
 तीनां लृकारस्येत्संज्ञाप्यनायासेन सिध्यति । अन्यथा तु पु-  
 षादिद्युताश्चलृदितइति लृकारे परतः कृतेन यणादेशेन इत्संज्ञा-  
 नुवादेन च ज्ञापकेन कथंचित्साधनीया स्यात् । एवम् इदितोनु-  
 मित्याद्यनुवादानाम् ऋत्यक इत्यादिनिर्देशानां च साम्यादिका-  
 रादयोपि न निर्दिश्येरन् । यथाश्रुतसूत्ररीत्या तु ब्रूमः । ऋका-  
 रमुच्चारयितुं प्रवृत्ता कुमारी करणापाटवाद्यदा लृकारमुच्चारय-  
 ति तदनुकरणस्याप्यच्कार्यसिद्धिः फलम् । अनुकरणानामनु-  
 कार्येणार्थवतां सर्वत्र साधुताभ्युपगमात् । नन्वेवं लृवर्णस्य दीर्घा  
 न सन्तीति व्याहन्येत । अनुकरणस्य तत्रापि सुलभत्वादिति  
 चेन्न । न्यायप्राप्तस्यापि वचनेन बाधात् । इदञ्च न्याय्यभावात्क-  
 स्वनं संज्ञादिष्विति वार्तिककाल्पयते । तथाहि । लृकारोपदेशो यदृ-  
 ष्याज्ञात्तेजानुकरणप्लुत्यापथे इति पूर्ववार्तिकेन लृकारोपदेशस्य  
 प्रयोजनप्रथमुक्तम् । दध्यलृत्ताय देहीति यदृच्छाशब्दः । कुमारी लृ-  
 त्तु इत्यादित्यज्ञानुकरणम् । प्लुताद्विर्वचनस्वरिताश्च प्लुत्यादयः ।  
 एतदर्थं लृकारोपदेश इति हि तस्यार्थः । तत्र प्रथमप्रयोजननिराकर-  
 णावेहं वार्तिकम् । न्याय्यभावादिति । अस्यार्थः । ऋतिस्त्वावृते-  
 रौप्यकृतिनिर्दिष्टः मौञ्जो पातुन्स्मादीणादिकः ऋन् । तत्र खेवं नृ-  
 त्तिनम् । ऋन् शिन्विमंज्ञपोरर्षस्यापीति । शिन्विन्वविषेवे  
 संज्ञायां च मोक्षपदाभिरुपपदात्त्व धातोः ऋन् इत्यादिरर्षः ।

रजकः तक्षक इत्यादि शिल्पिणि । चरकः भषकः कटकं कनक-  
 मित्यादि संज्ञायामुदाहरणम् । तथा च ऋतकशब्दः शास्त्रानुग-  
 तत्वान्न्याय्यः । तत्सद्भावात्स एव संज्ञा तथा च कृतं कुर्यान्न  
 तद्धितमित्यादि गृह्यस्मृतिरप्यनुकूलिता भवतीति । एवं वदता  
 शास्त्रानुगतन्देशभाषया यत्कूचीत्यादि नाम क्रियते तदसाध्विति  
 स्फुटीकृतम् । आदिशब्दादनुकरणेपि शिष्टानुरोधं दर्शयता लृ-  
 वर्णस्य दीर्घा न सन्तीति शास्त्रमर्पादामुल्लंघ्य क्रियमाणस्य  
 दीर्घानुकरणस्याप्यसाधुता दर्शिता । तस्मात्षिष्टुभादिभ्यः कू-  
 क्षीमञ्च्यादीनामिव गात्रीगोण्याद्यनुकरणेभ्यो दीर्घलृवर्णानुक-  
 रणस्यापि न्यायतो न किं चिद्वैलक्षण्यं किन्तु वाचनिकमिति  
 स्थितम् । मन्त्रशास्त्रे तु मातृकान्यासादौ दीर्घ लृवर्णो यद्यपि  
 स्वीकृतस्तथापि प्रातिशाख्यन्यायेन अन्यत्रासौ नोपयुज्यतएवे-  
 त्यवधेयम् । एवं वचंत्यादीनामपि शिष्टैरनङ्गीकृतानां न्यायसा-  
 म्यादसाधुताक्ता । तथा चाहुः । नहि वाचिरन्तिपरः प्रयुज्यत-  
 इति । एवं च न्याय्यभावादिति वार्तिकेन पूर्ववार्तिकोक्तमयो-  
 जनत्रयमध्ये प्रथममयोजनं निराकृतम् । लृतकश्चासाधुरेव ।  
 इदं च त्रयीशब्दानां प्रवृत्तिर्न संति यदृच्छा शब्दा इति पक्षे-  
 णोक्तम् । पक्षान्तरैरपि हि परिहारा भवतीति भाष्यकारः । एत-  
 द्ग्रन्थपर्यालोचनया तु चतुष्टयीति पक्षे लृतकादयोपि षिष्टुभादि-  
 बत्साध्वसाधुवहिर्भूताः साधव एव न तु षिष्टुभादिविलक्षणा  
 इति लभ्यते । अन्यथा हि पक्षान्तरैरिति न ब्रूयादिति । न च  
 गृह्यस्मृतिविरोधः । तावतापि कृतं कुर्यान्न तद्धितमिति गृह्यमु-  
 ल्लंघ्य कृतस्याप्यौपगवादेरिव शब्दसाधुताभ्युपगमे बाधकामा-  
 वात् । पुरुषस्तु साधूनपि प्रयुंजानो देवब्राह्मणादिनिन्दकवद्दर्म-  
 शास्त्रोल्लंघनात्मत्सर्वैतत्पिन्यदेतत् । यद्यु द्वितीयमयोजननिराक-

रणार्थं वार्तिकम् अनुकरणं शिष्टाशिष्टाप्रतिषिद्धेऽपि । तस्या-  
यमर्थः । शिष्टस्य साधोरनुकरणं साध्वेव । आशिष्टं च तदप्रति-  
षिद्धं च साध्वसाधुवहिर्भूतं टिष्ठभादि तस्यानुकरणमपि तादृ-  
गेवाऽऽर्थादसाधोरनुकरणमप्यसाध्वेवेति । इदं तु भाष्ये वृषितमे-  
व । हेलयो हेलय इत्यादीनां शिष्टपरिगृहीतानामसाधुतायां  
बीजाभावात् । नत्यपशब्दवाचकत्वमात्रेण तथात्वम् । अपश-  
ब्द इत्यस्याप्यसाधुतापत्तेः - । न च प्रकृतिवदनुकरणमित्यनेन  
साधुतातिदेशः । अशास्त्रीयस्यातिदेशायोगादिति दिक् । तस्मा-  
द्द्वार्तिककृता दूषितमपि द्वितीयप्रयोजनं भाष्यरीत्या स्थितम् ।  
यदपि तृतीयप्रयोजननिराकरणपरं वार्तिकम् । एकदेशविकृत-  
स्यानन्यत्वात्प्लुत्यादय इति, तस्यायमर्थः । नुहविधिलादेशवि-  
नामेषु प्रतिविधानमिति वक्ष्यमाणत्वादृकारैकदेशस्य रेफस्य ल-  
त्वे कृते एकदेशविकृतन्यायेनाच्कार्यसिद्धिरिति । न चैवमनृत  
इति प्रतिषेधापत्तिः । अरवत इति न्यासात् । नबेकदेशविकृत-  
न्यायेन रेफवत्ताप्यायाति । लोकेपि हि छिन्नपुच्छस्य पुच्छवत्त्व-  
प्रयुक्तकार्यं नायात्येव । न चैवं होतृकारादेर्दीर्घस्याप्यरवत इति  
प्लुतप्रतिषेधापत्तिः, ष्वस्य रवतो नेति न्यासात् । किं त्वे-  
वं सति एकस्य लृकारस्य प्रत्याख्यानाय मूर्धभंगाश्रयणे विप-  
रीतमेव गौरवमिति तदेतदाह भाष्यकारः । सेयं महतो वंश-  
स्तम्बाल्लुद्धानुकृष्यतइति । लट्वा पक्षिविशेषः फलाविशेषो  
वा । लट्वा लये इति घातोरनूपपिलटिकणिस्वटिविनिभ्यः क्व-  
चित्प्राणादिकः क्वन् । नेद्वत्रिकृतीतीदृभावः । लट्वा करप्र-  
भेदे स्यान्फले ऽवये स्वगान्तरे इति विश्वः । ननु कृपोरालइति  
मूषम् अत्रडपम्मात्पूर्वमनु । एवं च लत्वस्यामिद्धरादेव प्लु-  
त्यादयः नेत्यन्तीति चेन्न । एवं हि सति शोबकाग्निस्याप्लु-

त्कर्षः स्यात्तत्र लत्वस्यासिद्धतया निजेगित्यतइत्यत्र हलि  
चेति दीर्घः स्यात् । ननु बह्वृचप्रातिशाख्ये ऋकारलृकारावध  
पष्ठोप्मा जिह्वामूलीया इति ऋलृवर्णयोः स्थानसाम्योक्तेस्तद्री-  
त्या ग्रहणकशास्त्रेणैव निर्वाहाद् लृकारोपदेशो मास्त्विति चेन्न ।  
उक्तरीत्या ऋलृवर्णयोः सावर्ण्योपसंख्यानं परं प्रत्याख्यायतां  
लृकारोपदेशस्तूक्तरीत्या क्लृप्तशिखे प्लृतसिद्धये सावर्ण्यानित्य-  
तां ज्ञापयितुं कर्त्तव्य एवेति दिक् ॥

१ एओइ । ऐऔच् । यद्यपि छन्दोगानां मध्ये सात्यमुग्रि-  
राणायनीया अर्द्धमेकारम् अर्द्धमोकारं चाधीयते सुजाते एभ्रव-  
सृनुते अध्वर्यो ओअद्रिभिः सुतमिति अन्तःपादस्थस्याव्यपरस्य  
तदीयप्रातिशाख्ये ऽर्द्धमेकारमोकारं च विदधति तथापि प्राति-  
शाख्यसमाख्याबलादेव सर्वशाखासाधारणे ऽस्मिन् शास्त्रे तस्य  
न ग्रहणम् । ज्ञापकाच्च । यदि हि अकारादिभिरष्टादशानामि-  
व एहभिरपि एकमात्राणां ग्रहणं संमतं स्यात्तर्हीह लापवार्धमे-  
कमात्रावेव एहावुपदिशेत् । अकारादिवत् । न चैवमदेह् गुण  
इत्यत्र तपरत्वान्मात्रिकयोरेव गुणसंज्ञा स्यादिति वा-  
च्यम् । तत्र एओइतिस्वरूपेणैव दीर्घयोर्निर्देशे ऽनण्डवेन सव-  
र्णाग्रहणोपपत्तेः । एवमप्यर्द्धमात्रालाघवात् । तत्र हि वर्णोपदेशे  
एओइतिदीर्घयोर्मात्राचतुष्टयम् । गुणसंज्ञायां तु एदितिसार्द्धद्व-  
यम् । संकलनया सार्धाः पणमात्राः मय तु वर्णोपदेशे मात्राद्व-  
यम् । गुणसंज्ञायां तु चतस्र इति मिलिताः पदेव मात्राः । तस्मा-  
द् द्विमात्रनिर्देशसामर्थ्यादप्येकमात्रयोरनभिमत्त्वं निर्णीयते । न-  
न्वेवं एच इग्यस्वादेशइति व्यर्थं स्यात् । तद्धि स्थानेन्तरत्तमपरि-  
भाषया प्राप्नुवतोरर्द्धकारार्द्धकारयोर्निवृत्त्यर्थं क्रियतइतिचेन्न ।  
वैकल्पिकप्राप्तिमतो ऽकारस्य व्यावृत्तये तदारम्भात् । एचां हि

पूर्वो भागो ऽकारसदृश उत्तरस्तु इवर्णोवर्णसदृशः तत्र उभवा-  
 तरतमस्य ऋस्वस्याभावात्पर्यायेणाकारः स्यात् । इकारोकारौ च  
 स्यातां तस्मान्मा कदाप्यवर्णं भूदिति सूत्रारम्भः । वस्तुतस्तु प्र-  
 त्याख्यास्यते सूत्रम् । तथा च तत्र वार्तिककारो वक्ष्यति ।  
 सिद्धमेडः सस्थानच्चात् । ऐचोश्चोत्तरभूयस्त्वादिति । अस्यार्थः ।  
 शब्दपरविप्रतिषेधेन एड उत्तरभागान्तरतमौ इववर्णविवेति सि-  
 द्धम् । यद्वा । एकारः शुद्धतालव्य औकारस्तु शुद्धौष्ठ्य इति मते  
 सिद्धमित्यर्थः । तथा च बहुवृचानां प्रातिशाख्यम् । तालव्यावे-  
 कारचवर्गाविकारैकारौ यकारः शकार इति । शेष ओष्ठयोपपाद्य  
 इति च । पूर्वोक्तेभ्यः शेषो वर्णराशिरोष्ठाभ्यामुपपादयितव्यः ।  
 उवर्णः पवर्गः ओ औ उपध्मानीयश्च ओष्ठ्य इति सूत्रार्थः । इदं  
 च प्रातिशाख्यवृत्तिकृता व्याख्यातम् । तद्भाष्ये तु शेषओष्ठयो-  
 पवाद्येति पाठः । तत्र अपवाद्येत्यस्य उत्तरसूत्रे वक्ष्यमाणान् विहा-  
 येत्यर्थः । न्यायसिद्धम्यैव वाध्यवाधकभावस्य स्फुटीकरणार्थं चेदं सू-  
 त्रमातदेवं शब्दपरविप्रतिषेधान्मतभेदेन स्थानसाम्याद्वा सिद्धमिति  
 समाधानद्वयं पृच्छु फलितम् । एतच्च यद्यप्येक्ष्यपि तुल्यं तथापि  
 तत्र समाधानान्तरमप्यस्तीत्याह । ऐचोश्चेति । चकारो भिन्नक्रमः ।  
 हेतोरनन्तरं बोध्यः । अर्द्धमात्रा ऽवर्णस्य । अर्ध्यर्द्धमात्रा इव-  
 णोवर्णयोरितिपक्षे मल्लग्रामादिवद्भूयसा व्यपदेशादपि इकारोकारौ  
 भविष्यन् इत्यर्थः । समप्रविभागपक्षोप्यस्तीत्यष्टमे वक्ष्यते । तत्र  
 तु पूर्वोक्तसमाधानद्वयमेव शरणम् । तथापि शब्दपरविप्रति-  
 षेधपरं प्रथमव्याख्यानं यद्यपि विवरणे स्थितम् । तथापि त-  
 दभ्युपगमं ऽप्रतिपत्तिर्बोधयोरित्यादिविप्रतिषेधे परमिति सूत्रे वा-  
 त्तिकं भाष्यं च विरुध्येत । नटि गोत्रियोरिति सूत्रेण गोशब्दे  
 विधीयमानो ऋस्वोन्वयश्चरितार्थः । येनाप्रतिपत्तिः स्यात् ।

ननु प्रतिलक्ष्यं लक्षणभेदेन विकल्पे प्राप्ते परमेवेति नियमोस्त्विति चेन्न । एवं हि सति अचः परिस्मिन्नितिसूत्रे नित्यः परयणादेशः परश्चासौ व्यवस्थया । युगपत्सम्भवो नास्ति बहिरद्वेण सिध्यतीत्यादिभाष्यसन्दर्भो विरुध्येत । तद्वलेन हि लक्षणवाक्ययोः पूर्वापरीभाव एव विप्रतिषेधसूत्रस्य विषयो ऽन्यस्तु अन्तरङ्गम्बलवदित्यस्येति लभ्यते । इदं च तत्रैव स्फुटीकारिष्यामः । द्वितीयव्याख्यानमपि अर्द्धकारादिवत्प्रातिशाख्योक्तस्य प्रायेणानादरादुर्बलम् । अथ छन्दोगाभिमतस्यापि चतुर्मात्रस्य तपरकरणव्यावर्त्यतोक्तेस्तद्वदिहाप्यभ्युपगमस्तर्हि ऋलृक्सूत्रोक्तीत्या ऋकारलृकारयोः सवर्णविधिरिति वार्त्तिकमपि प्रत्याख्यातुं शक्यम् । अथ शिक्षान्तरानुसारेण वार्त्तिकारम्भस्तर्हि एचइगितिसूत्रारम्भोपि तथैवास्त्विति दिक् । तस्मादेच इगितिसूत्रवलेनार्द्धकारार्द्धकारौ न लभ्येते इति स्थितम् । ननु प्रातिशाख्योक्तावपि ताविह गृह्येते चेत्तदा किमनिष्टमापद्येत येन तयोर्ग्रहणं यत्नतः प्रतिपादयसीति चेत् । न । एचो ह्रस्वविधौ अन्तरतमत्वेन तयोरेव प्रसङ्गात् । एच इगिति सूत्रं तु प्रत्याख्यातमेव । एतदर्धमेव सूत्राभ्युपगमे तु गौरवमेव दोषः । स्यादेतत् । एत् ओत् इ इत्यादिक्रमेण तपरानेव निर्देक्ष्यामः । तथा च ऊकालसूत्रे अचशब्देन तपराणामेवोपस्थितौ सत्यां तत्कालग्रहणार्द्ध एकार ओकारो वा ह्रस्वसंज्ञां न लभेत तेन ह्रस्वविधिविधेयोप्यसौ नेति । मैवम् । त्रिमात्राणामप्यनच्त्वापत्तेः । ततश्च गो ३ त्रात इत्यत्र अनचिचेत्यचः परस्य विधीयमानं द्वित्वं तकारस्य न स्यात् । प्रत्यङ्ङैतिकायन उदङ्ङौपगव इति ङमुद् न स्यात् । प्लुतसंज्ञाविरहात् प्लुतविधिर्न प्रवर्त्तत । न च ओमभ्यादानइत्यादिविप्रिसामर्थ्यात्तत्सिद्धिः ।

उवर्णविधानेन चरितार्थत्वापत्तेरिति दिक् । तदेतदाह वार्त्तिककारः । सन्ध्यक्षरेषु तपरोपदेशश्चेत्तपरोच्चारणम्, प्लुत्यादिष्वज्विधि । प्लुतसंज्ञा च । अतपर एच इग्यस्वादेशे एकादेशे दीर्घग्रहणमिति । अस्यार्थः । श्लिष्यमाणवर्णद्वयसदृशावयवत्वात्संधीयमानमक्षर सन्ध्यक्षरमित्यन्वर्था पूर्वाचार्यसिद्धा एचां संज्ञा । तपर उपदिश्यतेनेनेति करणव्युत्पत्त्या प्रयोजनमुच्यते । तथा च एचां तपरत्वोच्चारणे फलमस्ति चेत्तर्हि तपरोच्चारणं तावत्कर्त्तव्यम् । प्लुतत्वे सत्यप्याज्विधिर्द्वित्वडमुडादिर्न सिद्ध्यति । तत्र प्लुतस्यैव डमुडादिः, तस्मात्परस्य द्वित्वमिति सूचयितुमादिशब्दः । प्लुते तदुत्तरवर्णेषु चेष्टकार्यं सिध्यतीत्यर्थः । अभ्युपत्येवादी ऽयम् । वस्तुतस्तु अनच्त्वात्प्लुतसंज्ञैव न सिध्यति । तस्माद्दुष्टस्तपरनिर्देश इति वार्त्तिकत्रयेणोक्तम् । यथान्यासपाठे त्वाह । अतपर इति । सूत्रं कर्त्तव्यं स्यादद्वैकारादिनिवृत्तये इत्यर्थः । वस्तुतस्तु उभाभ्यामपि सूत्रं कर्त्तव्यम् । उभाभ्यामपि वा न कर्त्तव्यमिति समनंतरमेवोपपादितम् । तस्मान्नायं दोष उद्भावनार्हः पक्षद्वयसाधारण्यात् । स्यादेतत् । तपरत्वाभावपक्षे गह्वोदकं रमेश इत्यादीं त्रिमात्रचतुर्मात्राणां स्थाने त्रिमात्रचतुर्मात्रा एवादेशाः स्युः । आन्तरतम्यात् । नचाकः सवर्ण इति सूत्रे दीर्घ इति योगं विभज्य एकः पूर्वपरयोरित्यधिकारे यो विहितः स दीर्घो भवतीति व्याख्यानात् त्रिमात्राद्यादेश इति वाच्यम् । पशुं विद्ध पचतीत्यत्र दोषमसंगात् । ननु अभीत्येव सूत्रमस्तु । प्रथमयोरिति सूत्रात्पूर्वसवर्णोऽनुवर्त्तते । एकः पूर्वपरयोरिति च । एवं सिद्धे पूर्वग्रहण यथाजातीयकः पूर्वः स एव यथा स्यात् दीर्घो मा भूदिति । तेन पशुमिति तावत्सिद्धम् । सम्प्रसारणाच्चेत्यत्रापि स एव पूर्वश्च-

षोऽनुवर्त्तते । हल इति सूत्रारंभसामर्थ्याद्वा संपसारणाच्चेत्यने-  
 न दीर्घो न विधीयते । तेन विद्धमित्यपि सिद्धम् । अतो गुण-  
 इत्यत्रापि पर इत्येव सिद्धे रूपग्रहणसामर्थ्याद्घादशः परस्ताद-  
 श एवादेशो न तु तद्विलक्षणः । तेन पचन्तीत्यपि सिद्धम् । त-  
 स्माद्योगविभागेन एकादेशो दीर्घो भवतीति पक्षो निर्दोष एवे-  
 ति चेन्न । एवं सति कृष्णार्द्धिस्तवल्कार इत्याद्यासिद्धिसंज्ञात् ।  
 इह हि दीर्घवचनादकारो न । अनान्तर्यादेदोतौ न । तस्मादी-  
 र्घ इति योगविभागो दुष्ट एव । तेन गद्गोदकं रमेश इत्यत्र त्रि-  
 मानचतुर्मात्रप्रसक्तिर्दुर्वारैवेति । न च प्लुतश्च विषये स्मृत इति  
 वाच्यम् । प्लुताप्लुतप्रसङ्गे सत्येव तदिति वक्ष्यमाणत्वात् । न  
 नु तथापि चतुर्मात्र कथमापद्यते तस्य लोकवेदयोरप्रसिद्धेरिति  
 चेन्न । छान्दोग्ये प्रसिद्धेरित्याहुः । वस्तुतस्तु लोकेऽप्यस्ति  
 प्रसिद्धिः । तथा च प्लुतावैच इदृताविति सूत्रे भाष्यकारो व-  
 क्ष्यति । इष्यतएव चतुर्मात्रः प्लुन इति । अत्रोच्यते । गुणसं-  
 ज्ञायां वृद्धिसंज्ञायां च तपरनिर्देशान्नोक्तदोषः । तदेतदुक्तं वार्त्तिक-  
 कृता, एकादेशे दीर्घग्रहणमिति । तस्यैव संज्ञित्वादिति भा-  
 वः । न त्वेतद्वार्त्तिकं दीर्घग्रहणांतरकर्तव्यतापरं नापि योगवि-  
 भागपरम् । उक्तयुक्तेः । स्यादेतत् । संज्ञामूत्रे अदातोस्तपरक-  
 रणेऽपि एङैचोः कथं तत्कालग्राहकता । सहिवहोरोदिति सूत्रे  
 वर्णग्रहणेन तात्पर इति पञ्चमीसमासस्यापि ज्ञापितत्वादिति  
 चेत् । एवमपि तात्पराभ्यामेङ् च्छब्दाभ्यामस्तु दीर्घाणामेवोप-  
 स्थितिरुपस्थितैस्तु दीर्घैः स्वसवर्णानामशेषाणां ग्रहणं दुर्वारमे-  
 व । नहि तेषु तात्पराः । अनुच्चारितत्वात् । ग्राहकत्वं परमनु-  
 च्चारितानामपि प्रत्याहारैरुपस्थितानामस्त्येव । दीर्घाज्जसिचे-  
 ति ज्ञापकात् । स्वादिभ्यः प्वादीनामित्यादिनिर्देशाच्च । तेन



चमूष्वित्यादिषु षत्वादिकं सिध्यतीति वक्ष्यते । तात्पर-  
स्तत्कालस्येति तु उच्चारितेष्वेव स्यादिति चेत्सत्यम् । ऊ-  
मोह्रस्वादिति सूत्रे ङमुडिति प्रत्याहारे कृतं टित्वं संज्ञायां व्यर्थं  
तत्सामर्थ्यात्संज्ञिषु ङादिषु उपकरोतीति यथा स्वीकृतं तयेहापि  
तात्परत्वं संज्ञायामनुपयुज्यमानं तदुपस्थाप्येषु संज्ञिषु तत्काला-  
वधारणं सामर्थ्यात्करोतीति न कश्चिदोषः । यद्वा । अणुदित्सू-  
त्रे ऽशब्दसंज्ञेत्यनुवर्त्तते । शब्दस्य संज्ञायां विधेयायामण् सव-  
र्णान्न गृह्णातीति उकालोजित्यत्र भाष्ये स्फुटम् । उपपादयि-  
ष्यामश्चेदं तत्रैव । अतो गुणद्विसंज्ञाविधावपि न सवर्णग्रह-  
णम् । तपरकरणं तु स्पष्टार्थम्, ईदूदेदितिवत् । अन्यथा हि  
किमेवावेवेह निर्दिष्टौ किं वा आकारोपीत्यादिसन्देहः स्यात् ।  
तत्र च मालादीनांचेत्यादिज्ञापकानुसरणवलेभ्यः स्यादिति  
दिक् । युक्ततरश्चायमेव पक्षः । आद्यपक्षे हि द्विसंज्ञायाम् आ इति  
दीर्घस्यानणत्वेन सवर्णाग्राहकतया तपरकरणमैजर्थमिति स्थिते  
ङमुट्त्वं सामर्थ्यमस्तु गुणसंज्ञायां तु तपरकरणस्योभयार्थताभ्यु-  
पगमात्पूर्वत्र चरितार्थस्य च सामर्थ्यं येनेदं संज्ञिनोरेदोतोरुप-  
कुर्यादिति तत्र सवर्णग्रहणं स्यादेव । अस्मिन्नापि पक्षे एकादेशे  
दीर्घग्रहणमिति वार्त्तिक दीर्घस्यैव संज्ञित्वादिति पूर्ववदेव व्या-  
ख्येयम् । स्यादेतत् । प्रथमपक्षे तादापि परस्य तत्कालग्राहक-  
त्वाद् ऋटोरण् यवः स्तव इत्यादावेव स्यान्न तु लवः पव इत्या-  
दावपीति चेत् । अत्र भाष्यम् । नायं तकारः किं तर्हि अस-  
न्देहार्थः सुखसुखार्थो वा दकारोपमिति । नन्वेतद्भाष्यं तिति  
प्रत्ययग्रहणमित्येतद्वात्तिकप्रत्यारुयानपरेण तित्स्वरितमित्यप्र-  
त्यभाष्येण सह विरुध्येत । तथाहि । तत्र तिति प्रत्ययग्रहणं  
कर्त्तव्यम् इह मा भूत् दिङ्गत्त्वं शुभिरवतुभिरिति पूर्वपक्षयित्वा

दिच्चमाश्रित्य समाहितम् । ततो भाव्यमानस्याप्युकारस्यादसो-  
 सेर्दादित्यत्रैव सवर्णग्राहकता स्यादित्याशंक्य तपरसूत्रे दकार-  
 स्यापि चर्त्वभूतस्य निर्देशादपरोपि तत्कालग्राहक इति परिहृ-  
 तम् । एवं च उक्तदित्यादावपि दपरत्वमेव । अन्यथा स्वरितप्र-  
 सङ्गात् । अयमेव च दपरनिर्देशो भाव्यमानस्याप्युकारस्य सव-  
 र्णग्राहकतां ज्ञापयतीति स्थितम् । इह तु ऋदोरिति दकारनिर्दे-  
 शाल्लवः पव इत्यादौ दीर्घिपीठं साध्यते । अत्र प्राञ्चः । थकार-  
 स्थानिको धकारस्थानिको वा दकारोत्र भाष्यकृतो विवक्षितः  
 अतो न पूर्वोत्तराविरोध इति । ऋजवस्तु वार्त्तिकमते स्थित्वेदं भा-  
 ष्यमतो न विरोध इत्याहुः । वस्तुतस्तु तपरस्तत्कालस्येत्यत्र द-  
 कारो न निर्दिश्यते प्रयोजनाभावात् । दिवउत् ऋतउदित्यादौ तु  
 तपरत्वादेनेष्टिसिद्धिः । नन्वेवं तित्स्वरितामित्यस्य प्रसङ्ग इति चेन्न ।  
 प्रत्ययाप्रत्यययोः प्रत्ययस्य ग्रहणमिति परिभाषया तत्समाधा-  
 नात् । यत्तु तित्स्वरितामिति सूत्रे हरदत्तेनोक्तम्, तस्यास्तु प-  
 रिभाषाया भाष्यवार्त्तिकयोरिहादर्शनादयं यत्नो महान-  
 स्माभिरादृत इति । तत्रेदं वक्तव्यम् । थकारस्थानिको धकार-  
 स्थानिको वा दकार इत्येवंरूपो यत्नस्तावदेओऽसूत्रे स्थित्वा  
 पूर्वाचार्यैरेवोक्त इत्यत्रत्यकैपटग्रन्थएव स्फुटम् । नन्वत ए-  
 वास्माभिरादृत इति ब्रूमो नतूनीत इतीति चेत् । सत्यमादृतः ।  
 तथापि परिभाषायाअदर्शनादित्यसिद्धो हेतुरङ्गस्येति सूत्रप्रत्या-  
 ख्यानान्न भाष्ये कण्ठरवैणैव एतत्परिभाषोपन्यासात् । निरुक्तं दु-  
 र्तमित्यादिसिद्धये सूत्रं कर्त्तव्यमिति स्थिते व्यर्थेयं परिभाषे-  
 त्याशय इति चेत् । तथापि थकारथकारस्थानिको दकार इत्यर्थ-  
 इति व्याख्यानक्लेशो निष्फलतया मूलस्वरसविरुद्धतया चाद-  
 रणानर्ह एव । दिव उदित्यादौ तित्स्वरितामित्यस्य प्राप्तेरेव वि-

रहेण दकारप्रश्लेषादेर्नीवीजत्वात् । तथाहि । उदित्येषा उकारस्य संज्ञा तथा प्रत्यायित उकारस्तु विधीयते । तथा च संज्ञायास्तिच्चेपि संज्ञिनः किमायातम् । वस्तुतस्तु संज्ञापि तान्ता न तु तित् । तपरइति हि सूत्रितं न तु तित्दिति । यदि हि संज्ञावत् संज्ञयपि तान्त एव तर्हि अतो भिस ऐस् भ्रञ्जिरित्यादावेव स्यान्न तु वृक्षैरित्यादौ । तपरस्तत्कालस्येति मूर्त्रं च व्यर्थमेव स्यात्स्वं रूपं शब्दस्येत्यनेनैव गतार्थत्वात् । न च ङमुडादाविव संज्ञायां कृतं लिङ्गं संज्ञिनि लब्धुं शक्यम् । तद्वादिह सामर्थ्यविरहात् । एवञ्च तित्स्वरितमिति सूत्रे भाष्यवार्तिकग्रन्थः सर्वोप्यभ्युपेत्यवाद एव । स्थाध्वोरित्त्वेति सूत्रे इच्चकस्य तकारेत्वमित्यादिग्रन्थोप्येवमेव तस्मान्नायं तकारः किन्तर्हि दकार इति इहत्यभाष्यग्रन्थो यथाश्रुत एव साधुरिति सहृदयैराकलनीयम् । अयमेव च ग्रन्थोभ्युपेत्यवाद्रूपतामुत्तरग्रन्थानां गमयति । एतेन औत्, इटोदित्यादिष्वपि विधेयस्य तपरत्वाभावो व्याख्यातः । तित्त्वं तु दूरापास्तमिति दिक् । इह अकारादयो वर्णाः सांशाः इष्यन्ते । यदाह तस्यादित उदात्तमर्द्धद्वस्वं, पूर्वस्यार्द्धस्यादुत्तरस्येदुताविति । वार्तिककारोप्याह । ऐचोश्चोत्तरभूयस्त्वादिति । तत्र सन्ति के चिदंशाः स्वतन्त्रवर्णांतर सदृशा । यथा । आकारादिष्वकारस्य सदृशौ भागौ । एषु पूर्वभागो ऽकार उत्तर इवर्णोवर्णयोः । ऋकारे उभयतोऽभक्तेरर्द्धमात्रा मध्ये रेफस्य सदृशोर्द्धमात्राभाग लृकारेप्युभयतोऽभक्तिः मध्ये स्वतन्त्रलकारसदृशो भागः तत्र स्वतन्त्रतत्तद्वर्णग्रहणेन विधीयमानं कार्यं तत्तत्सदृशेष्वंशेषु न प्रवर्तते । तत्सदृशा हीमे न तु तएव नरसिंहवज्जात्यन्तराक्रान्तत्वात् । गोनौग्रहणं चात्र ज्ञापकम् । यदि हि भागा अपि स्वतन्त्रवर्णप्रयुक्तं कार्यं प्रवर्तयेयुस्तर्हि गोद्वयचोऽ

संख्यापरिमाणाच्चादेर्धदिति नौद्व्यचष्टमिति च सूत्रद्वये द्व्यञ्ज-  
हणेनैव गतार्थत्वाद्वोशब्दं नौशब्दं च नोपाददीत । तेनाग्ने इन्द्र,  
वायो उदकमित्यत्र सवर्णदीर्घो न । न चैचोयवायाव इत्यनेन  
तस्य बाधोस्त्विति वाच्यम् । अयादयो हि येननामाप्तिन्यायेन  
मध्येपवादन्यायेन वा यण एव बाधकतया अग्नआयाहीत्यादौ  
चरितार्था अग्ने इन्द्रमित्यादौ परेण दीर्घेण बाध्येरन् ।  
अन्तरङ्गोपि दीर्घोवयवमात्रापेक्षत्वात् । तथाग्नएतीति एङ् पदा-  
न्तादित्येतन्न । आलूय प्रमायेत्यत्र तुङ्गन मालाभिरित्यत्र ऐस्न  
यातेत्यादावतो लोपो न वाचा तरति वाचो निमित्तमित्यत्र द्व्यञ्ज-  
लक्षणौ ठन्यतौ नेति दिक् । नुङ्विधिलादेशविनामेषु तु प्रतिविधेय-  
म् । तथाहि द्विहलग्रहणमपनीय तस्मान्नुडित्येव सूत्रं कर्तव्यम् । न-  
चैवमानृधतुरित्यत्रेव आटतुरित्यादावपि नुङ्प्रसङ्गः अश्रोते-  
श्चेत्यस्य नियमार्थत्वात् । नियमश्च सामान्यापेक्षः । अका-  
रोपधस्य यदि भवत्यश्रोतेरेव न तु अटत्यादेरिति । यदि  
त्वश्रातिमात्रं निवर्त्य स्यात्तर्हि नाश्र इत्येव ब्रूयात् रोल इत्यत्र  
स्वतंत्रास्वतंत्रसाधारणी जातिरनुवाचे विधेये च विवक्षिता ।  
एकदेशस्य च पृथङ्निष्कर्षायोगात्तद्द्वारा ऋकारस्यैव लृकारा-  
देशः फलति । स्वतंत्रवर्णवृत्तिजातेर्नाय निर्देशः किं तु अंशां-  
शिसाधारण्या एवेत्यत्र ज्ञापकं तु लुटि च क्लृपस्तासि च क्लृ-  
पः ऋदुपधाच्चाक्लृपिचृतेरिति निर्देशः । यद्वा । कृप उः रः  
ल इति छेद कृप इति लुप्तपृष्ठीकं पदम् । तच्च तंत्रणावृन्त्या वा  
योज्यम् । कृपेयो रेफस्तस्य ल कृपेर्ऋकारस्यावयवो यो रेफः  
रेफसदृश इति यावत्, तस्य च लकार इति तेन चलीक्लृ-  
प्यतइत्यादि सिद्धम् । ईदृशपदविभागप्रदर्शनपरभाष्यादेव कृपे-  
रिति सूत्रपाठस्य प्रामादिकत्वं निर्णीयते । तदेवं नुङ्विधिला-

देशयोः समाहितम् । विनामो नतिः, तल्लक्षणं चोक्तं प्रातिशा-  
रुष्ये, नतिर्दित्यमूर्द्धन्यभाव इति । प्रकृते तु नस्य णत्वं नतिः, तत्रे,  
दं प्रतिविधानम् । छन्दस्यृदवग्रहादित्यत्र योगविभागः का-  
र्यः, ऋतः, ऋतः परस्य नस्य णः स्यात् । शृणाति वृणोती-  
त्यादि । ततः छन्दस्यवग्रहात् । ऋत इत्येव, पितृयाणं शुभ-  
दित्यादि । नन्वेवमपि तपरकरणात् पितृणामित्यादौ ण-  
त्वं न स्यादिति चेत् । एवं तर्हि लत्वविधाविवेहापि रषा-  
भ्यामिति रेफतत्सदृशभागसाधारणी जातिर्निर्दिश्यते क्षु-  
भ्रादिषु तृप्नोतिशब्दपाठाञ् ज्ञापकात् । न च परयाज्भक्त्या  
व्यवधानं, व्यवायेपीति विभज्य सामान्येन व्यवायेपि णत्व-  
विधानात् । न चैवं कृतेनेत्यादावतिप्रसङ्गः । अदक्प्वाह्नुम्-  
भिरिति नियमात् । आक्षरसमाम्नायिकैस्तत्प्रत्यायितैर्वा व्य-  
वाये यदि भवति तर्ह्येतेरेवेति नियमसूत्रस्यार्थः । यद्वा तृप्नो-  
तिशब्दपाठेन होतृपोतृप्रशास्तृणामित्यादिनिर्देशेन च ऋवर्णा-  
न्नस्य णत्वमेव ज्ञाप्यते लाघवात् । एवं हि व्यवायेपीति  
योगविभागोपि न कर्त्तव्यो भवतीति । भाष्ये तु वर्णैकदेशा  
वर्णग्रहणेन न गृह्यन्ते इति द्वितीयोपि पक्षः समर्थितः । स तु बहु-  
प्रतिविधयत्वेन गौरवभयान्नेह प्रपञ्च्यते । ननु यदि वर्णैक-  
देशा वर्णग्रहणेन न गृह्यन्ते तर्हि कुक्कुटः पिप्पली पित्तमित्यादौ  
न स्यात् । अखंडस्य मात्राकालस्य क्वप्त्त् इत्यस्य  
। तदवयवयोश्च हल्ग्रहणेनाग्रहणात् । नन्वखड-  
स्यानुपदेशात् कथं हलत्वमिति चेत् मा भूत्तर्हित दापि । अवयवानां  
हलत्वं तु कुतः सैव्यता सैवत्सरः यँल्लोकमित्यादौ तु एकव-  
र्णानामपि हलत्वं भविष्यति । अणूसूपदिधृग्रहणात् । तदवयव-  
योस्तु हलत्वं न स्यादेव । ततश्च संयोगसंज्ञाविरहे ततः पूर्वस्य

गुरुत्वाभावे प्लुतो न स्यादिति । अत्राहुः । व्यञ्जनमर्धमात्र-  
मेव । आशूच्चारणात् तुल्यरूपयोर्द्वयोरेकत्वभ्रमः । इदं च शिष्ट-  
समाचारात् प्रक्रियादशायामवश्यं स्वीकार्यम् । परमार्थदशायां  
तु,पदे न वर्णा विद्यन्ते वर्णेष्ववयवा न च । वाक्यात्पदानामत्य-  
न्तं प्रविवेको न कश्चनेति वाक्यपदीयोक्तरीत्या स्फोटं सिद्धा-  
न्तयतां क्वास्य पूर्वपक्षस्यावसरः ॥

५ ह्यवरद् ॥ हकारोयं द्विरुपदिश्यते । यदि तु परत्रैवोपदिश्येत  
अडशूडशूडग्रहणेपु न शृण्वेताततश्च अर्हेणेत्यत्राडव्यवायेपीति णत्वं  
न स्यात् । महान् हीति स्थिते महाँहीति न स्यात् । अत्र हि दीर्घादिति  
समानपादइति रुः । आतोटिनित्यमित्यनुनासिकः । भोभगोअ-  
घोअपूर्वस्येति यत्वम् । हलिसर्वेषामिति यलोपः । तत्राप्यशी-  
त्यनुवर्त्ततइति वक्ष्यते । ब्राह्मणो हसतीत्यत्र हशि चेत्युत्त्वं न  
स्यात् । तथा लिलिहिद्वे लिलिहिध्वइत्यत्र विभापेट इति मूर्द्ध-  
न्यविकल्पो न स्यात् । तत्र हि इणः पीध्वमिति मूत्रादिण इत्य-  
नुवर्त्तते । तदेवमटि अशि हशि इणि चेति चतुर्षु ग्रहणं प्रथमोपदे-  
शस्य फलमिति स्थितम् । यदि तु परत्र नोपदिश्येत । बल्रल्-  
श्लश्लग्रहणेपु न शृण्वेत । ततश्च रुदिहि स्वपिहीत्यत्र रुदा-  
दिभ्यः सार्वधातुकइति बलादित्वप्रयुक्त इण् न स्यात् । ष्णिह  
मीता । स्निहित्वा स्नेहित्वा सिस्निहिपति सिस्नेहिपतीत्य-  
त्र रलोव्युपधादिति क्स्त्वं न स्यात् । अदाग्धां अदाग्धमित्यत्र  
घत्वस्वामिद्धत्वाद्धकारादश्लः परः सिजिति श्लोश्लीति न  
प्रवर्त्तते । अधुक्षत् अलिक्षदित्यत्र श्ल इगुपथादिति इति कसो न  
स्यात् । तस्मात्प्रत्याहाराणां चतुष्टये प्रथमोपदेशस्य चतुष्टये च  
द्वितीयोपदेशस्य फलमस्तीति स्थितम् । स्यादेत्त्वं । रेफस्य य-  
रकार्याणि प्राप्नुवन्ति । तद्यथा मद्रद्दो मद्रद्द इत्यत्र अचः प-

राद्धकारात् परस्य यर इति विधीयमानं द्वित्वं नह्यस्तीत्यादौ य-  
 कारस्येव प्राप्नोति । न च रोरीति लोपः सुकरः । लोपं प्रति द्वि-  
 त्वस्यासिद्धेः । हलो यमामिति लोपस्तु वैकल्पिक इति वक्ष्यमाण-  
 त्वात् । पक्षे रेफद्वयं श्रूयेत । न च व्यञ्जनपरस्यैकस्यानेकस्य वा  
 उच्चारणे विशेषो नास्तीत्यसिद्धवत्सूत्रे भाष्यकृता वक्ष्य-  
 माणत्वान्नायं दोष इति वाच्यम् । सूक्ष्मत्वाद्दुर्लक्ष्यो विशेष  
 इति तदर्थत् । ननु सर्वथा विशेषविरहो ऽभिप्रेतः । शराञ्चि  
 हलो यमामित्यादिशास्त्रवैयर्थ्यापत्तेः । तथा चतुर्मुख इत्यादौ  
 यरोनुनासिकेनुनासिको वेति पक्षे णकारः प्रवर्त्तते । स्थानसा-  
 म्यात् । कुण्डं रथेनेत्यादौ वा पदान्तस्येति पक्षे रेफः प्रवर्त्तते ।  
 रेफोष्मणां सवर्णा न सन्तीत्येत, द्विजातीयः सवर्णो नास्तीत्येवंप-  
 रम् । स्वस्य स्वयं सवर्णो भवत्येव । तुल्यास्यप्रयत्नत्वात् । रोरीति  
 लोपस्तु नास्ति । तं प्रति परसवर्णस्यासिद्धत्वात् । अथ द्वित्वानु-  
 नासिकपरसवर्णनिवृत्तये यवाभ्यां पूर्वत्र रेफोनुकृष्येत् । हरयव-  
 ङिति । तर्हि रलो व्युपधादित्येतद्वकारान्तेष्वपि प्रवर्त्तते । तत-  
 श्च देवित्वा दिदेविपतीत्यत्र पक्षे गुणो निपिध्येत । नन्वव्युप-  
 धादिति छित्वा अवकारांताद् व्युपधादिति व्याख्यास्यतइति चे-  
 त् । एवमपि गौधेरः पचेरन्नित्यादौ लोपो व्योरिति न प्रवर्त्तते ।  
 रेफस्य वल्यनन्तर्भावात् । रलीति वक्ष्यामीति चेत् । ह्यगतौ, ह-  
 य्यादित्यादौ यकारेतिप्रसङ्गः । ननु यथाश्रुतएव सूत्रे वलीति  
 सरेफं पदं छित्वा रेफे वलि चेति व्याख्यानान्नोक्तदोष इति  
 चेत् । एवमपीकोरणाच्च संयोगादेरातोधातोरण्वतः उदात्तर-  
 णो हल्पूर्वादिग्रणः सम्प्रसारणमित्यादिक्रमेण यणग्रहणानि स-  
 र्वाणि रेफेण ग्राह्याणि स्युः । न चैतावतापीठनिर्वाहः । इकोरणि-  
 त्यत्र संख्यातानुदेशेनेकारस्य रेफः उकारस्य यकारः ऋका-

रस्य वकार इति बहुपञ्चमसद्भात् । ननु यथाश्रुतेऽपि यथासं-  
ख्येन निर्वाहो दुरुपपादः । तथाहि । विधीयमानतया यत्रलाः  
सवर्णाश्च गृह्णन्तीति चत्वारस्नावद् यणः । गुणानामभेद-  
कतयानुनासिकसंग्रहेऽपि पृथग्गणनाविरहात् । इकस्तु सवर्णग्रह-  
णात् पदपाठिः । न च पदपट्टेरुपस्थापकानामिकृशब्दवाच्याना-  
मिकारादीनां चतुष्टयमस्त्येवेति वाच्यम् । तृतीयचतुर्थाभ्यामृ-  
काराभ्यां प्रत्येकं तस्या एव त्रिंशत् उपस्थितौ सत्याम्लृकारे  
रेफादेशस्य ऋकारे च लकारादेशस्य दुर्वारत्वात् । तस्मात्स्था-  
नेन्तरतम इत्यनेनैव प्रकृते निर्वाहः । यथासंख्यसूत्रं तु नन्दिग्रहिप-  
चादिभ्यइत्यादिपूपयोक्ष्यतइत्येव निष्कर्षः । तथा चेकोरणिति न्या-  
सेऽपि तेनैव निर्वाहोस्त्विति चेन्न । वैपम्यात् । यथाश्रुते ह्यविरो-  
धात्परिभाषाद्वयमपीकोयणित्यत्र प्रवर्त्तते । इको यथासंख्यमन्न-  
रतमो यण् स्यादिति । रणिति न्यासे तु परिभाषयोर्विरोधात्  
परत्वेन यथासंख्यमेव प्रवर्त्तते । तस्मादनुचितो रेफस्य स्वस्था-  
नादपकर्षः, यथाश्रुते तु द्वित्वादिदोषत्रयं दुर्वारमिति । अत्रोच्य-  
ते । रेफस्याविशेषतः श्रुतेन द्वित्वं प्रति निमित्तत्वेन सामान्यतः  
श्रुतं कारित्वं बाध्यते । यथा ब्राह्मणा भोज्यन्तां माठरकौण्डि-  
न्यौ परिवेष्टामिति विशेषतः श्रुतेन परिवेषणेन माठरकौण्डि-  
न्ययोः सामान्यतः प्राप्तं भोजनं बाध्यते तद्वत् । यद्यपीह लक्ष्य-  
व्यक्तिभेदेनोभयं सम्भवति तथापि सत्यपि सम्भवे सामान्यतः  
प्राप्तं विशेषप्राप्तेन बाध्यतइत्यभ्युपगमाच्च दोषः । एवं चात्रो-  
रहाभ्यामिति सूत्रे यर इति रेफभिन्नपरमेवेति स्थिते अनचिचे-  
त्यत्रापि तथैव । अर्थाधिकाराश्रयणात् । तेन हर्यनुभव इत्या-  
दावपि रेफस्य न द्वित्वम् । नन्वेवं दध्युदकार्दां यण् न स्यात् ।  
विशेषतः श्रुतेन स्थानित्वेनेकां निमित्तत्वस्य बाधादिति चेन्न ।



तत्र लक्ष्यानुरोधेन व्यक्तिपक्षाश्रयणात् व्यक्तिपक्षे हि प्रतिलक्ष्यमसकृलक्षणं प्रवर्त्तते । यद्वा । प्रतिलक्ष्यं भिन्नानां सर्वेषां लक्षणानां तन्त्रेणोच्चारणमिकोयणचीति । ततश्चेकामपि तात्पर्यतो निमित्तत्वप्रतिपादनाददोषः । नचैवं श्रीश इत्यादावपि यण् प्रसंगः । व्यक्तिपक्षे विप्रतिपेधे परमेवेति नियमबलेन तद्व्यक्तिविषयकशास्त्रस्यैव विरहकल्पनात् । एवमपवादविषयेपि सुश्रियावित्यादौ बोध्यम् । परिहृत्पापवादविषयं तत उत्सर्गोभिनिविशतइति न्यायात् । जातिव्यक्तिपक्षौ च लक्ष्यानुरोधाद्व्यवस्थया ऽऽश्रीयेते इति पस्पशायामेवोक्तम् । तस्मादित्युत्तरस्य पत्युत्तरपदाण्य इत्यादिनिर्देशाश्चेह लिङ्गम् । भाष्ये तु नेमौ रहौ कार्थिगौ द्विर्वचनस्य किं तर्हि निमित्तमिमावित्युक्तम् । तत्र इकारग्रहणं दृष्टान्तार्थं तस्य यर्वहिर्भूततया यथा न द्वित्वे कार्थिता तथा यरन्तर्भूतस्यापि रेफस्येति । एवमनुनासिकपरसवर्णविधी अपि स्थानेन्तरतमपरिभाषासंस्कृतौ स्थानप्रयत्नोभयान्तरतमे एतन्मुरारिस्त्वङ्करोपीत्यादौ क्वचिल्लब्धावकाशौ अनन्तरतमे प्रागुक्ते न प्रवर्त्तते जातिपक्षाश्रयणादेवेति संक्षेपः । अत्र वार्तिकम् । अयोगवाहानामद्सु णत्वं शर्षु जग्भावपत्वे । अविशेषेण संयोगोपधसंज्ञालोत्पत्तिविधिद्विर्वचनस्थानिवत्वानिषेधा इति । अस्यार्थः । अविद्यमानो योगः प्रत्याहारेषु सम्बन्धो-  
 येषां ते ऽयोगाः अनुपदिष्टत्वादुपदिष्टैरगृहीतत्वाच्च प्रत्याहार-  
 सम्बन्धशून्या इत्यर्थः । बाहयति निर्वाहयन्ति प्रयोगमिति बाहाः ।  
 अयोगाश्च ते बाहाश्चेति कर्मधारय । अनुपदिष्टत्वे उपदिष्टैरगृही-  
 तत्वे च सति श्रूयमाणा इत्यर्थः । ते च विसर्जनीयजिह्वामूली-  
 योपध्मानीयानुस्वारयमा इति भाष्यम् । एतच्च ऋति ऋ वा  
 लृति लृ वेति विहितपौरीषत्सृष्टयोरप्युपलक्षणम् । तथा च तु-

ल्यास्यसूत्रे भाष्यम् । तयोरच्चत्वं वक्ष्यामीति । तत्फलं तु तत्रैव  
 स्पष्टम् । तत्र यमानां लक्षणमनुनासिकसंज्ञासूत्रे प्रपञ्चयिष्यामः ।  
 एषामदसूपदेशः कर्त्तव्यः णत्वं फलम् । उरः केण उरः पेण उ-  
 रःकेण उरःपेण अद्वयवायइति णत्वं विसर्जनीयजिह्वामू-  
 लीयोपध्मानीयैर्व्यवायेपि सिध्यति । नायमज्ञाताद्यर्थे कः । सो-  
 पदादाविति सत्वप्रसङ्गात् । किं तु उरः कायति उरः पातीति  
 विग्रहः । कै शब्दे । वा रक्षणे । आभ्यामातोनुपसर्गे कः । कु-  
 ष्वोःकःपौ चेति चकारात् पाक्षिको विसर्गः । न चैवमपि गति-  
 कारकोपपदानां प्राक्सुबुत्पत्तेः समासाभ्युपगमात् सोपदादावि-  
 ति प्रवर्त्तेतेति वाच्यम् । तस्य दाधिसेचौ धनक्रीतेत्यादिसिद्धयर्थम-  
 नित्यताया वक्ष्यमाणत्वात् पाशकलेत्यादिपरिगणनाच्च । प्रोम्भ-  
 णम्, अदकुष्वाडितिसूत्रे नुम्ग्रहणं न कर्त्तव्यं भवति । अप्रेदमवधेय-  
 म् । अदसु क्रियमाण उपदेशो ऽकारानन्तरमिकारात् प्राक्कर्त्तव्यः ।  
 तेनेण्सु अनन्तर्भावात्पयःसुयशःस्वित्यादौ इण् कोरित्यधिकृत्य  
 विधीयमानमादेशमत्यययोरिति षत्वं न भवति । अङ्गु चान्त-  
 र्भावात्संस्कर्त्तव्यत्रानुस्वारादचः परत्वमाश्रित्य सकारस्य द्वि-  
 त्वं कैयटेनाष्टमे वक्ष्यमाणं संगच्छते । न चैवं हरिः करोती-  
 त्यादाविको यणचीति यण्प्रसङ्गः । विसर्गस्यासिद्धत्वात् ।  
 एवं हरिं पश्यतीत्यादावनुस्वारस्यासिद्धत्वं बोध्यम् । शर्पु  
 चोपदेशः कर्त्तव्यः । जश्भावस्तावत्प्रयोजनम् । तथा-  
 हि । वार्त्तिकमते उञ्ज आर्जवइति घातुरुपध्मानीयो-  
 पयः पठ्यते । तत्र झलां जश्झशीति जश्भावे आन्तरतम्पा-  
 ङ्कारादेशः । उञ्जिता उञ्जितुं । शर्पूपदेशाद्धि नांतरीयक-  
 त्वादेव झलत्वमप्यायाति । भाष्यकारस्तु नैतन्मेने । तथाहि ।  
 उपध्मानीयोपपत्वपक्षे उञ्जिजिपतीति न सिध्यति । अभ्या-

से वकारमात्रश्रवणप्रसङ्गात् । इलादि शेषेण जकारस्य निवृ-  
 त्तेः । यदि तु पूर्वत्रासिद्धमद्विर्वचन इत्युक्तेः सवकारस्य द्वि-  
 त्वं तदा स्पष्ट एव वकारस्य शेष । अथ उभौ साभ्यासस्ये-  
 त्यनेनानित्यताज्ञापनाद् द्विर्वचनेप्यसिद्धत्वमाश्रीयते । औजि-  
 षदित्यत्र यथा । तथाप्यभ्यासे उपध्मानीयस्य शेषे अभ्यासे  
 चर्चेति जश्त्वेन वकार एव श्रूयेत । इष्यते न्वभ्यासे जकार  
 इति प्राञ्चः । वस्तुतस्तु द्वितीयपक्षे उपध्मानीयमात्रमभ्यासे श्रू-  
 येत तच्चोच्चारयितुमप्यशक्यम् । जश्त्वं तु दुर्लभम् । प्रकृतिचरा  
 प्रकृतिचर इत्यष्टमे सिद्धांतयिष्यमाणत्वात् । उपध्मानीये  
 ऽच्त्वस्यापि सत्त्वेन तावन्मात्रद्वित्वापत्याभ्यासे इकारदौ-  
 र्लभ्याच्च । किं च । अत्र पक्षे अस्मात् घञि कृते  
 उपध्मानीयस्य जश्त्वे अभ्युब्जाः समुब्जा इति स्यात् ।  
 इष्यते त्वभ्युद्ग समुद्ग इति । नन्वत एव कुप्ञोरि-  
 त्यधिकारे सोपदादाविति सूत्रे उपध्मानीयस्य चेति वार्तिकेन  
 कवर्गे परत उपध्मानीयस्य सकारो विधीयते ततो जश्त्वेन द-  
 त्व विधीयते इति चेत्सत्यम् । उपध्मानीयस्य चेति वार्तिकेन  
 रंभ एव तु गौरवार्ह इति ब्रूमः । वकारोपधोयमिति वृत्तिकारमते  
 तु वकारस्य द्वित्वनिषेधः समुद्ग इत्यादौ ढकारादेशश्चेत्युभयमपि  
 वचनेनैव साधनीयं स्यात् । तस्माद्दकारोपध एवायमभ्युद्गः स-  
 मुद्ग इति यथा स्यात् । कथं तार्ह उब्जिता उब्जितमित्यादि  
 सिध्यतीति चेत् । शृणु । भुजन्त्युब्जौ पाण्युपतापयोरित्यस्मिन्कु-  
 त्वाभावाविपातनार्थे सूत्रे वकारोच्चारणेनानुधीयते । उब्जेरकुत्व-  
 विषये ढकारस्य भकारविधायक वकारविधायकं वा वचनम-  
 स्तीति तच्चानुधीयमान वचनं भउद्जेरिति वा । वउद्जेरि-  
 ति वा उभयथापि स्तोदनुना श्चुरित्यस्यानन्तरं कल्पते । उद्जः

स्तोर्दकारस्येति यावत् । श्चुना योगे भकारो वकारो वा भव-  
तीति सूत्रार्थः । उद्जेरिति किम् । तज्जः । श्चुनेति किम् । अ-  
भ्युद्गः समुद्रः इह हि चजोः कुघिण्यतोरिति कुत्वे कृते श्चुना यो-  
गो नास्ति, स्तोः श्चुनेति पदद्वयोपजीवनार्थं चोक्तस्थलएव क-  
ल्पनं युक्तम् । अन्यथा बहुतरकल्पने गौरवं स्यात् । एवमुब्जि-  
जिपतीत्यपि सिद्धम् । नन्द्रा इति दकारस्य द्वित्वनिषेधात् । न  
च परत्वाद्भ्रत्ववत्त्वे । पूर्वत्रासिद्धे नास्ति विप्रतिषेधो ऽभावाद्दु-  
चरस्येति वक्ष्यमाणत्वात् । अन्तरद्भ्रत्वाद्भ्रत्ववत्त्वे इत्यपि न ।  
असिद्धत्वादेव । न च पूर्वत्रासिद्धीयमाद्विर्वचने इत्यासिद्धत्वप्र-  
तिषेधः शक्यः । द्वित्वे कर्त्तव्ये सति हि स निषेधः । न तु द्वित्व-  
निषेधेपि । इह तु नन्द्रा इति सूत्रेण द्वित्वनिषेधे कर्त्तव्ये निर्वाधमे-  
वासिद्धत्वमिति दिक् । अथवा मास्तु वाक्यशेषानुमानं भुजन्पु-  
ब्जाविति निपातनादेव वकारो स्तु । नचैवमसिद्धताविरहाद्दकार-  
स्यैव द्वित्वं स्यादिति वाच्यम् । दकारोपधनिर्देशसामर्थ्या-  
ज्जिजशब्दस्य द्वित्वे कृते ततो दकारस्य चकारप्रवृत्तेः ।  
न चास्मिन्पक्षे ऽभ्युद्ग इत्यादावपि वकारप्रसङ्गः । अकुत्वविषये  
एव वकारो निपात्यतइत्यभ्युपगमात् । नन्वेवं कृत्वविषये  
चरितार्थत्वात्कथं दकारोपदेशस्य सामर्थ्यमुक्तम् । येन द्वित्वा-  
नन्तरमेव वकारः प्रवर्त्तेति चेत् । अनभिधानादतो घञादि  
मास्तु निपातनं चैवमविशेषेणास्तु । अभ्युद्गः समुद्र इत्येतन्नो-  
ब्जे रूपम् । किं तु उपसर्गद्वयपूर्वकाद्गमेरन्येष्वपि दृश्यतइति  
हप्रत्ययः । व्युत्पत्तिमात्रं चेदम् । रुढिशब्दत्वात् । समुद्रकः  
सम्पुटक इत्यमरः । तदेवमयोगवाहानां शर्षूपदेशस्य जश्त्वाभाव-  
रूपं प्रयोजनं वार्त्तिकमते ऽस्ति । भाष्यकारमते तु नास्तीति  
स्थितम् । तथा पत्वमपि प्रयोजनं सार्पिःपु धनुषु । नुम्बिसर्जनी-

यश्चर्षवायेपीति सूत्रे विसर्जनीयग्रहणं न कर्त्तव्यं भवति । शर्ष-  
वायइत्येव सिद्धत्वात् । नुम्ग्रहणं तूभयथापि कर्त्तव्यमेव नुम्-  
स्थानिकेनैवानुस्वारेण व्यवधाने यथा स्यात् । इह मा भूत् ।  
पुंस्विाति । नुम्ग्रहणं हि स्वस्थानिकस्यानुस्वारस्य लक्षकम् ।  
अन्यथा ऽसम्भवात् । नहि इण्कवर्गाभ्यामुत्तरः सकारो नुमा  
व्यवाहितः षत्वविधौ सम्भवति । अनुस्वारे षत्वस्यासिद्धत्वा-  
दित्याहुः । अस्तु वा स्थानिवद्भावेन नुमत्वम् । तथापि स्वाश्र-  
यस्यानुस्वारत्वस्यापि सत्त्वात् शर्त्वेनैव सिद्धे नियमार्थता युक्ता ।  
नियमश्च सजातीयापेक्ष इत्यनुस्वारेण व्यवाये चेद्भवति तर्हि  
नुमैव न त्वन्येनेति फलितम् । वस्तुतस्त्वतिदेशं प्रति अनुस्वा-  
रस्यासिद्धत्वादतिदेश एव दुर्लभः सुहिन्स्वत्यादौ विधायक-  
त्वसम्भवे नियामकत्वानुपपत्तिश्च । तथापि लक्ष्यानुरोधाल्लक्ष-  
णेत्येव शरणम् । यथादकुप्वाद्सूत्रे । तत्र भ्रन्वनादौ णत्वं मा  
भूत् प्रोम्भणादौ च स्यादित्येवमर्थं लक्षणोति चेत् । इहापि सु-  
हिन्सु पुंस्वित्यादौ मा भूदिति तुल्यम् । णत्वविधावनुस्वारमा-  
त्रे लक्षणा षत्वे तु नुम्स्थानिकएवेत्यन्यदेतत् । अस्मिश्च पक्षे श-  
र्षपदेशेपि झलत्वामिव हलत्वयत्वे अपि नान्तरीयकत्वादेव सिद्धे ।  
तत्फलं तूत्तरवार्तिकव्याख्यानात्समनन्तरमेव स्फुटीभविष्यति ।  
तथा खर्त्वमपि । तेन कुप्वो ऽकः पौचेति सूत्रान्तर्गतो विसर्गः  
सिद्धः । एवं च सौत्रनिर्देशेनैवोक्तवार्तिकस्यार्थो ज्ञाप्यतइति बो-  
ध्यम् । अनेन सौत्रं विसर्गग्रहणमेवोपष्टभ्य शर्षपदेशं प्रत्याचक्षा-  
णा यथाश्रुतमदसूपदेशपरं वृत्तिग्रन्थं व्याचक्षाणा परास्ताः ।  
अदसूपदेशेनालत्वाच्त्वयोर्लाभेपि हलत्वयत्वालाभात् । तत्फल-  
स्य च वक्ष्यमाणत्वात् । न चादस्वेव यकारोत्तरमुपदेशात्तल्लाभ  
इति वाच्यम् । तथा सति पयःस्त्रित्यादाविण परत्वेन षत्वा-

पत्तेः । अच्त्वासिद्ध्या समःसुटीत्यत्रत्यकैपटादिग्रन्थाविरो-  
धापत्तेश्चेति दिक् । अविशेषेणेत्यादि वार्तिकस्यायमर्थः ।  
यत्र यत्र प्रदेशे प्रयोजनं दृश्यते तत्र तत्रोपदेश कर्त्तव्यः प्रयो-  
जनानि तु संयोगसंज्ञादीनि पञ्चेति । तथाहि । वार्तिकमते  
उब्जेरुपध्मानीयोपधतया उपध्मानीयस्य हल्संज्ञां विना संयो-  
गसंज्ञा न सिद्धयति जञ्त्वं त्यसिद्धं ततश्च संयोगे गुर्विति  
गुरुसंज्ञाया अपि विरहाद्दुश्बजक इत्यत्र गुरोरनृत इति प्लुतो न  
स्यात् । तस्मात्प्लुतगुरुसंज्ञासंयोगसंज्ञाहल्संज्ञानामुत्तरोत्तर-  
सापेक्षतया प्लुतसिद्धयर्थं हल्संज्ञा एपितव्या । तदेतदभिप्रेत्यो-  
क्तं संयोगसंज्ञा प्रयोजनमिति । तथोपधासंज्ञापि प्रयोजनम् । नि-  
ष्कृतं दुष्कृतमिदुदुपधस्य चेति पत्वं यथा स्यात् । भाष्यकार-  
स्त्वाह । इदुदुपधस्थानिको यो विसर्ग इति व्याख्यानात्त्वेदं प्र-  
योजनम् । उपधाग्रहणप्रत्याख्यानाद्वा । इदुद्ध्यां परस्य विस-  
र्गस्थेत्येवैष्टसिद्धिरिति । अलोन्त्यविधिश्च प्रयोजनम् । वृक्षस्त-  
रति विसर्जनीयान्तस्य पदस्य स इति पक्षे अन्त्यस्य सत्वं यथा  
स्यात् । पदस्य यो विसर्जनीय इति व्याख्यानान्निर्दिश्यमान-  
स्येति परिभाषया वा सिद्धत्वादिदमपि न प्रयोजनम् । द्विर्वचनं  
च प्रयोजनम् । उरः कः उरः पः, अनचि चेत्यच उत्तरस्य यरो  
विधीयमानं द्विच सिद्धं भवति । तथा स्थानिवद्भावप्रतिषेधोपि  
प्रयोजनम् । यथा उर केणेत्यादौ अद्वययायेति णत्वं सिद्धं  
भवति । एव व्यूहोरस्केनेत्यादावपि प्राप्नोति स्थानिवद्भावा-  
त्सकारस्य तत्रानल्लिध्वाविति प्रतिषेधो ऽल्लत्वे सति सिध्यति ।  
न च पूर्वत्रासिद्धे न स्थानिवदिति निषेधोस्त्विति वाच्यम् । न  
पदान्तमूत्रशेषभूतस्य तस्याचः परस्मिन्नित्येतद्विषयकत्वात् ।  
स्थानिवद्भावं प्रति त्रिपादीस्थस्यासिद्धतया न्यायसिद्धं तदिति

पक्षे तु नेदं प्रयोजनम् । उरःकेणेति णत्वं संस्कर्त्तव्यत्र सकारस्य द्वित्वं चाधिकं प्रयोजनं बोध्यमिति दिक् । यद्यपि सर्वमिदं मद्शरोरूपदेशेन सिद्ध्यत्येव तथापि वार्त्तिकाक्षररचनाया द्वेष्यापि सम्भव इति भावः ॥

६ लृण् । अत्राकारोनुनासिकः प्रतिज्ञायते । न तु हकारादि-  
ष्विवोच्चारणार्थः । तेनोरण् रपर इत्यत्र रप्रत्याहारग्रहणं भव-  
ति । प्रत्याहारग्रहणे ज्ञापकस्तु ऋकारलृकारयोः सवर्णविधिरि-  
ति वार्त्तिकनिर्देशः । ननु अइउणित्यत्रानुबद्धो णकारः स एव  
हानुबध्यते तेनाण्ग्रहणेष्विण्ग्रहणेषु च पूर्वेण परेण वेति सन्देहः  
प्राप्नोति । तस्मादसन्देहायेहानुबन्धान्तरमेव कुतो न कृतमिति  
चेत् । न । व्याख्यानतो विशेषप्रतिपत्तिर्न हि सन्देहादलक्षणमिति  
परिभाषां ज्ञापयितुमनुबद्धस्यैव पुनरनुबन्धात् ।

७ अमडणनम् । झभञ्ज् अत्र मकारानुबन्धो भाष्ये प्रत्या-  
ख्यातः । स हि प्रत्याहारत्रये उपयुज्यते । अम् यम् डामिति तच्च  
त्रयं अकारेणैव निर्वहति । तथाहि । पुमः खय्यञ्परे इत्येवास्तु ।  
न च झकारभकारपरः खयस्ति येनातिप्रसङ्गः स्यात् । तथा  
हलो यञ् यञि लोप इत्येव पाठ्यम् । न च झकारभकारौ झ  
कारभकारपरौ स्तः । हल उत्तरयोस्तयोः सम्भवे तु झरोझरीति  
लोपेन भाव्यमेव । तथा डञोह्रस्वादचि डञुणित्यामिति पाठ्यम् ।  
न च झकारभकारौ पदान्तौ स्तः । उज्झेर्लभेश्च विवपि तौ स्त  
एवेति चेन्न । उज्झेर्दोषधतया संयोगान्तलोपेसत्युदिति रूपाभ्यु-  
पगमात् । लभेस्तु जञ्त्वविधानात् । नन्वेवमप्यागमिनस्त्रयो  
ङ्गणेभ्यः परे अच आगमास्तु पञ्चेति संख्यातानुदेशो न स्या-  
दिति चेन्न । यथासंख्यामित्यत्र हि विध्यर्थप्रामितिवेलायां नि-  
र्दिश्यमानगतसंख्यासाम्यमाश्रीयते । न तु लक्ष्यसंस्कारवेला-

यां प्रयोगगतम् । तस्मान्मास्तु मकारोनुबन्ध इति स्थितम् ।  
 ८ घटधर्षाजवगढदशोखफछठथचटतव् ॥ कपय् ॥ शपसर ॥  
 हल् ॥ इति माहेश्वराण्यक्षरसमाम्नायमूत्राणि । अत्रायं सं-  
 ग्रहः । एकस्मान्ङञवटा द्वाभ्यां पञ्चिभ्य एव कणमास्युः । ज्ञेयौ  
 चयौ चतुर्भ्यो रः पञ्चभ्यः शलौ शङ्भ्य इति । अस्यार्थः ।  
 ङञवटा एकस्मात्परे ग्राह्याः स्युः । तथाहि । ङकार  
 र एकारादेव परो ग्राह्यः । एङि पररूपमिति यथा । ननु पि-  
 ङ्गिदादिभ्योङ् अस्यतिवक्तिख्यातिभ्योङित्यकारेण ग्रहणमस्त्व-  
 ति चेन्न । आदिरन्त्पेनेत्यत्राणुदित्सवर्णस्य चेत्यतोऽप्रत्यय इ-  
 त्यनुवृत्तेः । अत एव रोःसुपीति न प्रत्याहारग्रहणम् । सुपि चे-  
 त्यत्र तु अप्रत्यय इति प्रतिषेधो नास्ति । यथादाविति विशेषणात् ।  
 उत्तरत्र च बहुवचने झलीति विशेषणात् । सुप्तिङन्तपदमित्यत्र ति-  
 ङ्साहचर्याच्छास इदङ्ङहलोरित्यत्र तु अङ्ग्रहणसामर्थ्यादपि  
 प्रत्याहारग्रहणं न भवति । अडादौ हलादौ चेति हि व्याख्या-  
 ने अङ्ङहलोरिति व्यर्थमेव स्यात् । द्विविधा एव हि क्वञितः  
 प्रत्यया अडादयो हलादयश्च । व्यतिशासै इत्यत्र तु क्वि-  
 त्वमेव नास्ति । अटा सहैकादेशस्य स्थानिवद्भावेनाङादि-  
 त्वाच्च । ऋदृशोढीत्यापि न प्रत्याहारः । ऋकारान्तेषु ऋच्छत्पृता-  
 मिति गुणविधानाज्ज्ञापकात् । सनि च इङ्ङ्थेति न प्रत्याहारः ।  
 इको झलिति कित्त्वविधानात् । अङ्ङनगमां सनीति दीर्घविधा-  
 नाच्च । इङ्ङन्तानां सनि गम्यादेशे हि सति उदात्तसूत्रद्वयं नि-  
 र्विषयं स्यात् । परिमाणाख्यायां सर्वेभ्यः इङ्ङ्थेत्यपि न प्रत्या-  
 हारः । वैयर्थ्यमसद्भात् । तथाहि । इकारान्तेभ्य एरचा भा-  
 व्यम् । उकारान्तेभ्य ऋदोरवित्यपा । लृकारान्तास्सन्त्येव न ।  
 एजन्तानामप्यनैमित्तिकेनात्वेन प्रत्ययोत्पत्तेः प्रागेव भाव्यम् ।



अतः प्रत्ययोत्पत्तिवेलामेजन्ता न सन्त्येव । ऋदन्ताः परमव-  
 शिष्यन्ते । तत्रोरित्येव लाघवाद् ब्रूयात् । वस्तुतस्तु सामान्य-  
 लक्षणेनैव ऋदन्तेषु घञः सिद्धत्वात्सूत्रमेवेदं न कुर्यात् । अचो-  
 च्येत । इङ्घञेत्पारंभसामर्थ्यादिवर्णोर्वर्णान्तेष्वेवाजब्भ्यां सह  
 वैकल्पिको घञ् समाविशत्विति । तदपि न । एवं हि सति  
 अजपोर्विधावेव वाग्रहणं कुर्यात् । क्रीङ्जीनां णाविति न प्रत्या-  
 हारः । क्रीज्योः पृथग्रहणवैधर्ष्यापत्तेः । न चेकारान्तानां मध्ये  
 एतयोरेवेति नियमार्थं पृथग्रहणमिति वाच्यम् । एवं हीक इत्ये  
 ब्रूयात् । एङन्तानां सामान्यलक्षणेनैवात्वस्य सिद्धत्वात् ।  
 इङ्घार्योरित्यपि न प्रत्याहारः । धारिणा साहचर्यात् । तस्मा-  
 त्सिद्धं उकार एकस्मादेवेति । तथा अकारोप्येकस्मादेव । अतो  
 दीर्घो यञीति । तथा अइङणित्येष णकारोप्येकस्मादेव । अणि-  
 त्ति यथा । अयेणः पीध्वमित्यादाविष्प्रत्याहारोप्यनेन कुतो  
 नेति चेन्न । अचि श्नुधातुभ्रुवां खोरित्यत्रेकारोकारयोः स्व-  
 रूपेण निर्देशात् । अन्यथा हि संहितायां मात्रालाघवात्पदच्छे-  
 देप्यर्द्धमात्रालाघवादिण इत्येव ब्रूयात् । व्याख्यानाच्च पूर्वेण न  
 तु परेण ग्रहीष्यते । व्याख्यानं च सिद्धान्तोपि शरणम् । खोरि-  
 त्यपि हि निर्देशे किं इस्वयोर्ग्रहणमुत दीर्घयोरुत यकारवकारयो-  
 रिति सन्देहः स्यादेव । एवं चैच इग्घ्रस्वादेश इति सूत्रे इ-  
 णित्येव प्रतिपत्तिलाघवार्थं वक्तव्ये इग्रहणमपीह लिङ्गम् । इण-  
 ग्रहे हि तत्र यथासंख्यप्राप्तिरेव नेति न तत्परिहाराय यतित-  
 व्यमिति दिक् । एवं वकारोप्येकस्मादेव । नञ्छव्यप्रशानिति ।  
 एचोयवायाव इति सूत्रे अविति न प्रत्याहारः । अयादिसा-  
 हचर्यात् । एवं टकारोप्येकस्मात् । अद् क्वुप्पाङ्गिति । द्वाभ्यां  
 वं । एकाचो वशो भप् क्षपन्तस्य ख्नोरिति यथा । ककार-

स्त्रिभ्यः । अकः सवर्णे । इको यण् । इमुमुक्तान्तात्क इति य-  
था । छणित्यप्रत्यो णकारोपि त्रिभ्यः । अणुदित्सवर्णस्येन्येक  
एवाण् । इणः पीध्वमित्यादयः सर्वे इण इको यणित्यादौ यण्  
च । तत्र यण् तावत्पूर्वेण न सम्भवत्येव । इण् तु सम्भवन्नपि  
ज्ञापकात्त्यक्तः । अणस्तु उभाभ्यां ग्रहणे स्थिते क्व पूर्वेण क  
षा परेणेति विवक्षायां ग्रहणकशास्त्रे परेणैवान्यत्र तु पूर्वेणैवे-  
ति सिद्धान्तः । उक्तं हि व्याख्यानतो विशेषप्रतिपत्तिरिति ।  
न हि परेश्चघाङ्कयोरित्यादौ व्याख्यानादन्यन्नियामकमास्ति ।  
किं च । अण् ग्रहणानि तावत्पञ्च । उरण् रपरः अणुदित्सव-  
र्णस्य द्रलोपे पूर्वस्य दीर्घोणः केणः अणो ऽप्रगृह्यस्येति ।  
तत्र उरण् रपर इति तावत्पूर्वेण । ऋत इद्दातोरिति धा-  
तुग्रहणाज्ज्ञापकात् । तद्धि मातृणामित्यादिव्यावृत्त्यर्थं क्रिय-  
ते । परेण च ग्रहणे नापीति दीर्घस्यापि रपरत्वापत्त्या व्याव-  
र्त्याप्रसिद्धिः । ननु चिकीर्षतीत्यत्राज्जनगमामिति दीर्घे रपर-  
त्वे च सति उपधायाथेतीत्वमेपितव्यम् । तद्वन्मातृणामित्यं-  
त्रापि प्रसङ्गे तद्व्यावर्तकतयोत्तरार्थं धातुग्रहणं भविष्यतीति  
चेत् । न । एवं हि सत्युत्तरत्रैव कुर्यात् । इह करणं ज्ञापकमे-  
व । तथा च वक्ष्यति । नुद्वाच्यउत्तरार्थं तु इह किञ्चिन्नपो  
इतीति । किञ्च । अण्ग्रहणसामर्थ्यादपि पूर्वेणैवायम् । य-  
दि हि परेण स्यादुरजित्यज्ग्रहणमेव कुर्यात् । कृत्तिः कृतं  
मरुतं नृःपाहि मातृणामित्यादौवाद्युदात्तानुदात्तस्वरितानुना-  
सिकदीर्घाणां रपरतायाः परेणाण्ग्रहणोपपादयितव्यायास्ताव-  
तापि लाभात् । कर्त्ता कारक इत्यादौ गुणवृद्धिप्रसङ्गे एवा-  
मवर्णस्य चाविशेषाद्परत्वस्य विकल्पेन प्रसङ्ग इत्यप्यज्ग्रहणेन सि-  
ध्यत्येव । स्योदत्तत् । कर्त्तरथमित्यत्र इको यणि रपरत्वे रेफद्वय-

श्रवणार्थमणग्रहणं स्यात् । नञेतदग्रहणेन सिध्यति । हलो-  
यमांमिति लोपस्तु वैकल्पिकः । झयोहोन्यतरस्यामित्यतो-  
न्यतरस्याग्रहणानुवृत्तेः । अत्र च ज्ञापकं ग्रहणकशास्त्रे ऽणग्रहणम् ।  
तद्धि सय्यन्ता सव्यत्सरः यल्लोकमित्यादौ परसवर्णस्य सानु-  
नासिकस्य यग्रहणेन ग्रहणादनचिचेति द्वित्वे कृते पक्षे यव-  
लानां त्रिकस्य श्रवणार्थं क्रियते । ह्लोयमामित्यस्य नित्यत्वे तु  
व्यर्थमेव तत्स्यात् । यद्यपि गुणानामभेदकत्वेनैव सानुनासिक-  
यवलानां द्वित्वसिद्धेर्ग्रहणकशास्त्रे ऽऽग्रहणमेवोचितं न त्वणग्रह-  
णं, तथापि गुणा भेदका इत्यपि पक्षं ज्ञापयितुमणग्रहणम् । भेदका-  
भेदकपक्षयोश्च जातिव्यक्तिपक्षयोरिव लक्ष्यानुरोधाद्भवस्था ।  
अत एव चतसर्पाद्युदात्तनिपातनमित्यादि सङ्गच्छते । अत ए-  
व चाष्टन आ विभक्तावित्यादाविदमस्त्यदाद्यत्वे चानुनासिको-  
नेति वक्ष्यामः । यच्च विकल्पानुवृत्तौ ज्ञापकान्तरवर्णनम् । अ-  
नुवर्तते विभाषा शरोचि यद्वारयत्ययं द्वित्वं, नित्ये हि तस्य लो-  
पे प्रतिषेधार्थो न कश्चित्स्यादिति । तच्च भाष्ये दूषितम् । तथा-  
हि । लोपस्य नित्यत्वे ऽचो रदाभ्यामिति द्वित्वेनारम्भसाम-  
र्थ्यात्तद्वाचः । द्विविधा एव हि यरः यमो षरश्चेति । तत्र हलो-  
यमांमिति शरोऽपरीति च लोपे कृते द्वित्वं वृथा स्यात् । किं त-  
र्हि तयोर्योगयोरुदाहरणमिति चेत् । यप्रान्तरेण, द्वित्वं व्यञ्जन-  
त्रयं लभ्यते । यथा ऽऽदित्यो देवतास्य आदित्यः प्रत्तं अयत्त-  
मिति । एवं स्थिते चतुर्धित्यप्रापि यदि द्वित्वं स्यात्तर्हि लोपो  
न स्यादेव । तत्रश्च सार्थकः शरोऽनीति निषेधः कथं विभाषानुवृ-  
त्तिं ज्ञापयेदित्यास्तां तावत् । सर्वथापि विकल्पानुवृत्तेः स्थित-  
त्वात्प्राप्तिकरेकद्वयश्रवणार्थमणग्रहणमस्त्विति । भवोच्यते ।  
कर्षार्थमित्यादां सन्त्यपि स्वरत्वे रेफद्वयश्रवणं शृङ्गमम् । रोऽरि-

ति लोपात् । न च तत्र पदान्तस्येति व्याख्यातुं युक्तं, जर्घ-  
 धेर्लेङ् अनर्घाः पास्पद्धेर्लेङ् अपास्पा इत्यादेरसिद्धिप्रसङ्गा-  
 त् । न चाण्ग्रहणसामर्थ्यात्तद्वाधः । पूर्वेणापि ग्रहणे ऽवाधेनैवो-  
 पपचेरिति दिक् । तस्माद्वातुग्रहणसामर्थ्यादण्ग्रहणसामर्थ्या-  
 द्वोरण् रपर इति पूर्वेण ग्रहणमिति स्थितम् । वस्तुतस्तु  
 धातुग्रहणमेव ज्ञापकम् । अण्ग्रहणस्य लाकृतिरित्यादौ  
 लपरताफलमित्यपि वक्तुं शक्यत्वात् । अणुदित्सवर्णस्य  
 चाप्रत्यय इति तु परेणैव । उर्द्धदिति लिङ्गात् । तत्र हि कृतसं-  
 शब्दन इत्यस्माच्चुरादिप्यन्ताल्लुङि चङ्घ्यर्चाकृतदित्यत्र ऋका-  
 रस्य दीर्घस्यापि स्थाने ह्रस्व एव यथा स्यादित्येवमर्थं तपरक-  
 मणं कृतं, ग्रहणकशास्त्रे पूर्वेण ग्रहणे तु दीर्घस्य ऋकारस्य न स्था-  
 नित्वं न वादेशत्वं प्रसक्तमिति व्यर्थं तपरत्वं स्यात् । ननु स-  
 त्यपि परेण ग्रहणे उर्द्धदित्यत्र तपरत्वं वृथैव । भाव्यमानेन स-  
 वर्णग्रहणाप्रसक्तेरिति चेन्न । वक्ष्यति हि तत्र वृत्तिकारः । न  
 चायम्भाष्यमानोण् किन्तु आदेशान्तरनिवृत्त्यर्थं स्वरूपेणाभ्य-  
 नुज्ञायतइति । कृते तु तपरत्वे तद्वलादेव दीर्घस्थाने भाव्य-  
 मानतापि लभ्यतइत्यन्यदेतत् । तस्माद् ग्रहणकशास्त्रेण परेणेति  
 स्थितम् । तत्फलं तूरण् रपर इत्यत्र उरित्यनेन ऋकारस्य ग्रहणा-  
 द्भूतइद्धातोरुदोष्ठ्यपूर्वस्येत्यादौ रपरत्वसिद्धिः । द्रलोपे पूर्वस्य दी-  
 र्घाण इत्यत्रापि हलामणामसम्भवादेचान्तु विशेषाभावादनर्थकमे-  
 वाण्ग्रहणं स्यात् । ततश्चाचश्चेत्येव सिद्धमित्यण्ग्रहणसामर्थ्यात्पू-  
 र्वेणाननु बृहृधमने अस्मात्तृचि ऊदित्वादिङभावे गुणे ढत्वधत्वप्रुत्व-  
 ढलोपेषु रेफस्य दीर्घे स्थानसाम्याद्दृकारे ढलोपस्यासिद्धत्वाद्दुपधा-  
 याश्चेतीत्वे पूर्ववद् गुणे वर्धेति यथा स्यादिति परेण ग्रहणं स्यात् । एवं  
 तर्हि वृतीयेति निर्देशाल्लिङ्गात्पूर्वणैव । परेण हि ग्रहणे हळ

इत्यत्राप्यस्यैवाण्ग्रहणस्यानुवृत्तेः संप्रसारणे कृते दीर्घः  
 स्यात् । तथा दृढादिषु दृढशब्दस्य पाठोपि ज्ञापको बोध्यः ।  
 वृहज्जमने अस्मान्निष्ठायां ढत्वधत्वष्टत्वढलोपेषु कृतेषु दृ-  
 ढ इति रूपम् । दन्त्योष्ठ्यादिश्चायम् । उद्वृहरक्षः सह मूलमि-  
 न्द्रेति दर्शनात् । मूलमस्यावर्हीति सूत्रे हरदत्तादिग्रन्थे स्पष्टमेत-  
 त् । तुदादौ एतद्धातूत्तरत्वेन पठ्यमानयोः तृहू स्तृहू हिंसाया-  
 मिति धात्वोरपि निष्ठायां तृढः स्तृढ इति रूपं बोध्यम् । दृढः  
 स्थूलबलयोरिति तु इडभावे नकारदकारयोर्लोपो निष्ठातकार-  
 स्य ढत्वं च निरात्यते न च्चसिद्धकांडस्थढत्वादेरिह मवृत्ति-  
 रिति वक्ष्यते । तेन परिद्रढय्य पारिद्रढी कन्येत्यादौ लघुत्व-  
 प्रयुक्तो णेरयादेश ष्यङ्भावश्च सिध्यतीति दिरू । तेन द्रलो-  
 पसूत्रे परेणाण्ग्रहणपक्षेपि वृढतृढस्तृढेष्वेजातिप्रसङ्गो न तु वृढे-  
 पीति विवेकः । केण इत्यत्र परेणाण्ग्रहणे गौका नौका गौका उ-  
 पानत्का चतुष्कमिति धत्वविसर्जनीययोरसिद्धत्वाद्भवत्त्वप्रसङ्ग , त-  
 थापीह ह्रस्वश्रुत्योपस्थितस्याच इत्यस्यावाधाय पूर्वैण भविष्य-  
 ति । अवाधेनोपपत्तौ हि बाधो न न्याय्यः । अणो ऽप्रगृह्यस्ये-  
 त्यत्र परेण सति, कर्तृ । अग्ने । वायो । मर्त्यै । पपौ । मालामाच-  
 क्षाणो माल् । वृक्षवयतेरप्रत्यय वृक्षव् । अत्रापि प्राप्नोति ।  
 रेफवर्जिता अन्तस्थाः सानुनासिकनिरनुनासिकभेदेन द्विधेत्यु-  
 क्तत्वात् । तस्मादिहाप्रगृह्यस्येति पर्युदात्तस्यैव एवानुनासिको  
 बोध्यः । न चाण्ग्रहणसामर्थ्यान्नियुक्तन्यायस्य बाध ।  
 तस्य पूर्वेणाप्युपपन्नत्वात् । अत्र सूत्रे स्थित्वा वृक्षव्शब्दमि-  
 त्यं कैयटो व्युदपादयत् । वृक्षं वृक्षतीति त्रिविधे कृते वृक्षवृश्च-  
 माचष्ट इति णिचि ढिलोपे च - कृते वृक्षवयतेर्धिचि वृक्षव् इति  
 भवति । त्रिविधे तु क्वौ लुप्तं न स्यान्निगत् । क्वौ विधिं प्रति न

स्थानिवदित्युभयथापि स्थानिवद्भावनिषेधात्सम्प्रसारणप्रसङ्गो  
लोपोव्योर्वलीति लोपम्बाधित्वा तदपवादस्योठः प्रसङ्गश्च ।  
विचि तु स्थानिवद्भावाद्बलनिमित्तो बलोपो न भवति । नन्वेव-  
मापि वृक्षकरोतीत्यत्र हलि सर्वेषामिति प्राप्नोति । न च स्था-  
निवद्भावः । पूर्वत्रासिद्धे तन्निषेधादिति चेन्न । भो भगो इत्यतोशी-  
त्यनुवर्त्याशि हलि तद्विधानादिति । न च विच्पक्षेपि णिचः  
प्राग्भाविनं विवपमेवाश्रित्योद् प्रसञ्जनीयः । अन्तर्भूतविववा-  
श्रयतयान्तरङ्गे कर्त्तव्ये वहिर्भूतणिजपेक्षतया वहिरङ्गस्य टि-  
लोपस्यासिद्धत्वात् । इदं त्विह वक्तव्यम् । विच्पक्षेप्येकदे-  
शविकृतस्थानन्यत्वेन वृक्षतिग्रहणेन ग्रहणाद् वृक्षेति पत्वं दुर्वारम् ।  
न च णिलोपस्य स्थानिवच्चम् । पदान्तविधौ नेति निषेधात् ।  
पूर्वत्रासिद्धे नेति निषेधाच्च । तस्मान्नायं वृक्षतिरपि तु वेतिर्वा-  
तिर्वा, वृक्षं वेतीति वृक्षवीः वृक्षं वातीति वृक्षवाः । वृक्षव्यं वृक्षवां  
वाचष्टे वृक्षव्, विच्, न तु विवप् । ऊद्प्रसङ्गात् । क्वौ विधिं प्रति  
स्थानिवत्त्वनिषेधात् । तथा च देवयतेर्दयुरिति सिद्धान्तितम् ।  
न चैवमपि लोपोव्योरित्यस्य प्रसङ्गः । स्थानिवत्त्वात् । न च-  
पदान्तविधित्वम् । पदान्तश्चेद्विधीयतइत्यर्थात् । लोपस्य चान-  
ययत्त्वात् । विभावितं चेदं भोभगो इति सूत्रे कैयटेनेति दिक् ।  
यत्तु हलि सर्वेषामिति सूत्रे हरदत्तेनोक्तम् । वृक्षव् करोतीत्येवं  
रूप प्रयोगो नास्त्येव । अनभिधानात् । लण्सूत्रे न पदान्ता  
हलोणः सन्तीति भाष्यकारोक्तेश्चानभिधानं निश्चीयतइति,  
तच्चिन्त्यम् । लण्सूत्रभाष्ये न पदान्ता परेणः सन्तीति पा-  
ठात् । अप्रगृह्यस्येति पर्युदासाश्रयणेनाचामेव कार्यभाक्त्वादितरे  
कार्यभाजो न सन्तीत्येवंपरतया कैयटेन तद्विवरणाच्च । ननु  
चायमस्ति कर्तृ इत्युत्तरभाष्येणास्य दूषितत्वाच्च । त्वदुदाहृतपाठे

उत्तरभाष्यस्योक्तिसम्भवात्तथा च । अत एव भोभगो इति-  
 सूत्रे भाष्यकारवृत्तिकारादिभिः सर्वैरपि वृक्षवित्युदाहृतम् । स्व-  
 यमपीह तथैवोदाहृतमिति पूर्वापरस्वग्रन्थविरोधो भाष्यवृत्तिकै-  
 यटादिसकलमहाग्रन्थविरोधो मूलयुक्त्यभावश्चेति तिष्ठतु ताव-  
 त् । प्रकृतमनुसरामः । मकारोपि त्रिभ्यो ग्राह्यः । पुमः स्वय्य-  
 म्परे । हलो यमां यमि लोपः । ङमो ह्रस्वादचीति । चकार-  
 श्चतुर्भ्यः । इकोयणचि । इच एकाचोम् । एचोयवायावः ।  
 पूर्वा तु ताभ्यामैजीति । यकारोपि चतुर्भ्यः । अनुस्वारस्य ययि ।  
 मय उवः । झयो होन्यतरस्याम् । पुमः खयीति । रः पञ्चभ्यः ।  
 यरोनुनासिके । झरो झरि सवर्णे । खरि च । अभ्यासे चर्च । वा  
 शरि । शकारः षड्भ्यः । भोभगोअघोअपूर्वस्य योशि । हशि  
 च । नेह्वशि कृति । झलां जश् झशि । एकाचो बशो भष् ।  
 लकारोपि षड्भ्यः । अलोन्त्यस्य । हलि सर्वेषाम् । इह्वला-  
 देः । रलो व्युपधात् । झलां जग् । शल इगुपधादिति । अयं  
 च चतुर्दशसूत्रीस्थैर्हलिभरिद्धिः संपन्नानामष्टाध्याय्यां व्यवहृ-  
 तानां प्रत्याहाराणां संग्रहः । तेन मुप्तिङादेरप्रत्याहारस्य अ-  
 पन्ताङ् इत्युणादिषु व्यवहृतस्य अम्प्रत्याहारस्य यमिर्बन्तेष्व-  
 निङेक इप्यतइति व्याघ्रभूतिना व्यवहृतस्य च चयो द्वितीयाः  
 शरि पौष्करसादेरिति वार्तिककृता व्यवहृतस्य च्यप्रत्याहार-  
 स्य चाधिक्येष्वदोषः । संख्यानियमञ्चायमुत्तरत्र एकचत्वारिं-  
 शद्धिर्व्यवहारादध्यवसीयतइति बोध्यम् । अत्र श्लोकवार्त्ति-  
 कम् । प्रत्याहारे ऽनुबन्धानां कथमज्ग्रहणेषु न । आचारादप्र-  
 धानत्वाल्लोपश्च बलवत्तरः । प्रत्याहारोक्षरसमाम्नायः । तत्र ये-  
 न्नुबन्धास्तेषां, मज्ग्रहणेष्वित्युपलक्षणम् । अजादिप्रत्याहारग्रहणेषु ।  
 कथं नेति ग्रहणमिति शेषः । आदिरन्त्येनेति सूत्रेण हि अ-

कारमारभ्याचकाराद्वर्णानां भवन्त्यच्संज्ञा मध्यस्थत्वाविशेषादि-  
कारादीनामिव णकारककारडकाराणामपि स्यात् । ततश्च दधि  
णकारः दधि ककारः दधि डकार इत्यादौ यण् स्यात् । एवम  
इग्रहणे चकारस्यापि ग्रहणाद्गुचीनामित्यादावह्व्यवायइति णत्वं  
स्यात् । एवमिण्ग्रहणेन चकारग्रहणाद्गुचिध्वे इत्यादौ विभाषेष्ट  
इति ढः स्यादिति पूर्वपक्षः पूर्वार्द्धेऽस्यार्थः । उत्तरमाह । आचा-  
रादिति । आचारो ऽत्र सूत्रकृतो निर्देशः । उणादयो बहुलम्,  
तृषिपृषिकृशे , ङसिङसोश्चेत्यादौ यणो ऽकृतत्वान्मध्यस्थाना-  
मप्यनुबन्धानां संज्ञित्वं नेति ज्ञाप्यतइत्यर्थः । समाधानान्तर-  
माह । अप्रधानत्वादिति । अणित्यादिसंज्ञाः प्रणेतुं तद्रूपप्रति-  
पादनायानुबन्धा उच्चार्यन्ते । ततश्च परार्थमुपादीयमानतया तेषा-  
मप्राधान्यम् । इतरेषां तु स्वार्थमुपादीयमानत्वात्प्राधान्यम् । तेन तेषा-  
मेव संज्ञा नत्वनुबन्धानाम् । प्रधानाप्रधानयोः प्रधाने कार्यसम्प-  
न्वयइति न्यायात् । नन्वेवमकारस्याच्संज्ञा न स्यात् । संज्ञाप्रतिपा-  
दने चकारस्येव तस्याप्यङ्गत्वाविशेषादिति चेन्न । स्वं रूपमित्यनुबृ-  
त्या ऽऽदेरपि संज्ञित्वात् । स्वं रूपं चादेरेव शृण्वते नान्त्यस्य । सर्व-  
नाम्नां प्रधानपरामर्शकताया औत्सर्गिकत्वात् । इतेति तृतीय-  
या इतो ऽप्राधान्यलाभात् । तदेवं संज्ञाप्रवृत्तिकालेनुबन्धानां  
संनिधानमभ्युपेत्य द्वेषा समाहितम् । वस्तुतस्तु तदेव नास्तीत्या-  
ह । लोपश्चेति । बलवानेव बलवत्तरः स्वार्थे तरप् । अल्पाच्-  
तरमिति यथा । हलन्त्यमितीत्संज्ञायां हि कृतायां णकारादी-  
नामच्संज्ञा प्राप्नोति लोपश्च । तत्र परत्वान्नित्यत्वादान्तरङ्ग-  
त्वाच्च लोपे कृते संज्ञाप्रवृत्तिकाले णकारादीनामसत्त्वादेव तेषा-  
मजादिसंज्ञा नेति भावः । यस्मिंस्तु प्रत्याहारे योनुबन्धोपेक्षित-  
स्तस्य वचनसामर्थ्यात्तत्प्रवृत्तेः प्राग् लोपाभावः । लुक्तेपि वा



तस्मिन् भूतपूर्वेण तेन सहित आदिः संज्ञा भविष्यति । अन्वः-  
पातिनां तु लुप्तानां न संज्ञा । श्रूयमाणेष्विकारादिषु सावका-  
शत्वादिति । ननु हल्प्रत्याहारे ऽकारस्य प्रवेशो दुर्वारः । नहि  
तत्र लोपो लभ्यते । ततः प्रागच्संज्ञाविरहेणोपदेशेजितीसं-  
ज्ञाया अप्रवृत्तेः । एवं चाद्यसमाधानमपि दुरूपपादम् । उदाह-  
रतस्याचारस्य लोपश्च बलवत्तर इत्यनेनैव गतार्थत्वादिति चे-  
न्न । सोस्यादिरितिनिर्देशेन प्रथमस्य गुणानां भेदकत्वेन च-  
रमस्य च समाधानस्य सूपपादत्वादिति दिक् ॥

इति श्रीशब्दकौस्तुभे प्रथमस्याध्यायस्य प्रथमे

पादे द्वितीयमान्हिकम् ॥ २ ॥

वृद्धिरादैच् ॥ आकार ऐकार औकारश्च वृद्धिसंज्ञः स्या-  
त् । संज्ञापदेशा वृद्धिरेचीत्यादयः । तदुदाहरणमेवास्याप्युदाहरणं  
बोध्यम् । इहाच्च ऐचेतरेतरयोगद्वंद्वः सुपां सुलुगिति सुलु-  
ग्वा । अथवा समाहारे द्वंद्वः । नचैवं द्वंदाच्चुदपहान्तादिति  
टच् स्यादिति वाच्यम् । समासांतविधेरनित्यत्वात् । अत्र ज्ञा-  
पकं तु द्वित्रिभ्यां प मूर्ध्नि इति पविधानाम् । तद्धि बहुव्रीहौ स-  
कथ्यक्षगोरिति पचि प्रकृतोपि क्रियते । षचश्चित्वसामर्थ्या-  
ज्जायमानमन्तोदात्तत्वं बहुव्रीहिन्वमयुक्तं पूर्वपदप्रकृतिस्वरं य-  
था बाधते तथा द्वित्रिभ्यां पादन्मूर्ध्नि बहुव्रीहाविति विधीय-  
मानमन्तोदात्तत्वविकल्पं मा बाधिष्टेत्येवमर्थम् । तच्च द्वित्रि-  
भ्यामित्यस्य क्व चिल्लब्धावकाशत्वे सत्येव सङ्गच्छते न त्व-  
न्यथा । अवकाशश्च समासान्तानामनित्यतायां सत्यामेव ल-  
भ्यते । त्रिमूर्दानं सप्तार्षिम गृणीष इति यथा । तस्मात्प्रत्ययवि-  
धानं ज्ञापकमिति स्थितम् । तथा द्वित्रिभ्यामिति सूत्रे बहुव्रीहि-  
ग्रहणमपीह ज्ञापकम् । अन्यथा पादन्मूर्ध्निष्वित्येव निर्दिशेत् । एवं हि

सति कृतसमासान्तगाह्यक्रमोपि न विरोत्स्यते । बहुव्रीहिभिन्नं  
 च समासान्तविरहादेव वारयिष्यते । ननु पर्याप्तत्वरुपादि वा-  
 रणाय बहुव्रीहियग्रहणमस्तु । तथाहि । द्वयोर्दन्ता इति विष्टम्  
 द्विदन्तः पश्येति प्रयोगे पश्यन्निति दत्तादेशः, स एवेह निरनुबन्ध-  
 कत्वाद्वा गृह्येत । न च पश्यन्निति सूत्रे तदन्तविधिर्दौर्लभ्यात्कथ-  
 मेतदिति वाच्यम् । एवम् । सम्प्रसारणमिति सूत्रस्य पूर्वपक्षन्यायेन  
 सिद्धं तत्रयशानन्यत्वादित्याष्टमिकभाष्यवार्ति कन्यायेन चाव-  
 यवस्य कार्यलाभात् । अन्यथा हास्तिशीर्ष्याज्जपीत्यादावगने-  
 रिति वक्ष्यते । तस्मात्कथं बहुव्रीहियग्रहणं ज्ञापकमिति चेत् ।  
 न । पूर्वोत्तरसादृश्यरत्नेनापि बहुव्रीहयप्रविष्टस्य वारणसम्भवात्  
 दत् इति सानुबन्धस्यापि सुपठत्वाच्च । स्फिगपूनर्वाणां जोध्व-  
 कृत्तिसीरनामनामचेति सूत्रे ऽपाद्येत्यनुवृत्त्या ऽपस्फिगमित्यादावु-  
 च्छरपदान्तोदात्तानिघायके ऽन्वशब्दग्रहणमपीह लिङ्गम् । उपस-  
 र्गादिभ्यश्च इत्यच्प्रत्ययस्य नित्यत्वे हि चित्वादेव सिद्धं स्यात् ।  
 तथा प्रतेरंश्वाद्यस्त्वत्पुरुषइति सूत्रे ऽश्वादिगणे राजन्शब्दस्य  
 पाठोपीह लिङ्गम् । अन्यथा राजाहः सखिभ्यष्टीजिति टच्चेव  
 सिद्धे किन्तेन । यत्तु ऋरूपूरब्ः पथामित्यत्र टिनोपस्येव प्रकृति-  
 चदनुकरणमित्यतिदेशेन मत्पथम्यापि प्राप्तौ तद्वहरणं प्रापकमि-  
 ति । तन्न । अतिदेशो ऽयममित्य इति ऋत्स्मूत्रे प्रपथिनत्वा  
 दिति दिक् । कृतपनयोः साधुत्वमित्यादिभाष्यग्रन्थाश्चास्मिन्प-  
 क्षेनुकुलाः । अनयोः पदयोरिति ध्वरसान् । अथ वा ऽऽदित्यस-  
 मस्तमेव । पस्पश्यायां शब्दाप्रतिपत्तिरिति वार्तिके भाष्यकारै-  
 रैव वृद्धिः आर्दीजिति पठविभागमदर्शनात् । अस्मिदच पक्षे अ-  
 नयोः सूत्रखण्डयोरिति नेपम् । पसान्नराभिनायकमेव वा तत् ।  
 वृद्धिशब्दस्तु तन्त्रेणानुवृत्त्या वा योजनीयः । द्विर्वचनेचीग्यजः

सम्प्रसारणमित्यादाविवोभयथाप्यदोषात् । आदिति तपरकर-  
णमैजर्थं तेन त्रिमात्रचतुर्मात्राणामैचां संज्ञा न भवतीत्याद्ये ओङ्-  
औञ्चसूत्रयोः प्रपञ्चितम् । नचैवं तकारस्योत्तरशेषतैव स्यादिति  
पदान्तताविरहाज्जशत्वं न स्यादिति वाच्यम् । असन्नेहा-  
र्थतया ऽऽकारशेषत्वस्यापि सम्भवात् । अस्तु वादैजिति पद-  
म् । ऋत इद्धातोरित्यादौ दपरत्वमेवाश्रित्य तपरसूत्रे दकारो-  
पि प्रश्लिष्यतइति तित्स्वरितमिति सूत्रे भाष्यकारैर्वक्ष्यमाणत्वा-  
त् । दात्परस्यापि तत्कालग्राहकत्वात् । वस्तुतस्तु दकार-  
प्रश्लेषपक्षोभ्युच्चयमात्रम् । इह तु तपरकरणं स्पष्टार्थमेवेत्या-  
दि प्रागेवोक्तं न विस्मर्त्तव्यम् । ननु चोः कुरिति कृत्वमैच्श-  
ब्दे प्राप्नोति चतुष्टयी शब्दानां प्रवृत्तिरिति पक्षे ऽस्य संज्ञाश-  
ब्दतया लौकिकत्वेनानुशासनविषयत्वात् । त्रयीपक्षेपि जाति-  
शब्दत्वसम्भवात् । वैशेषिकपरिभाषया द्रव्यत्वगुणत्वादिजाति-  
स्वीकारे वैयाकरणपरिभाषयापि तत्स्वीकारस्य दुर्वारत्वात् ।  
वस्तुतस्तु सिद्धान्ते व्यक्तिविशेषोपहितसत्ताया एव जातित्व-  
स्वीकारादिहापि सास्तु । व्यक्तिविशेषाश्च स्वरूपसत्ता अतज्जे-  
देनानुगतीकृतास्सतोपधायकाः । तदुक्तम् । तस्यां सर्वे श-  
ब्दा व्यवस्थिता इति । आद्यंतावयवद्वारा समुदायानुकरणं  
ऐच् वा शब्दः । अनुकरणशब्दाश्च जातिशब्दा एव । तत्रानुकार्य-  
निष्ठजातेः प्रवृत्तिनिमित्तत्वात् । न चाद्यपक्षे सूत्रवैयर्थ्यम् ।  
मदीयशास्त्रे वृद्धिशब्देनादैच एव ग्राह्या इति नियमार्थं सूत्रार-  
म्भात् । तदुक्तं कैयटेन, अनेकशक्तेः शब्दस्य शक्त्यवच्छेदेन  
संज्ञिनि विनियोगान्नित्यत्वाच्च सत्यसंज्ञानां लौकिकत्वादिति ।  
अनेकस्मिन्ननेका वा शक्तिरस्येति विग्रहः । अवच्छेदकभेदेपि  
ःलाघवाच्छक्तिरेकैव, अर्थापार्थिको भेद इति प्रवादस्तु उपाधि-

भिन्न इत्यत्र पर्यवसन्न इति मतेनाऽऽद्यः पक्षः । उपाभिस्थि-  
 त्यधीनस्थितिको जीवब्रह्मभेदबहुपधेयेपि भेदोस्तीति मतेन द्वि-  
 तीयः कल्पः । नकोपधाया इति पुंवद्भावनिषेधस्तु नास्ति ।  
 तद्धितवुग्रहणं कर्त्तव्यमिति वक्ष्यमाणत्वात् । अवच्छेदः सं-  
 कोचः । स च यद्यपि शक्तेर्निरवयवतया न सम्भवति तथा-  
 पि तदितरस्मिंस्तात्पर्याविरहएव शक्तिसङ्कोचोत्राभिमतः । स-  
 र्वे सर्वार्थवाचका इत्यभ्युपगमेपि तात्पर्यं क्वचिदेवेत्यस्य निर्विवा-  
 दत्वात् । शक्तिः पर कारणतापरपर्याया सर्वत्र दुर्वारित्युक्तम् ।  
 न चैवमन्यायश्चानेकार्थत्वमित्यस्य निर्विषयता । पौरुषपसङ्के-  
 तनिरपेक्षस्य प्रसिद्धतरसम्बन्धस्य विना प्रमाणं बहुषु न क-  
 ल्पनामिति तदर्थत् । गौणमुख्यविभागोपि प्रसिद्धयप्रसिद्धि-  
 निबन्धन एव । गान्यादीनामसाधुतापि सङ्केतविरहे सत्येव ।  
 अत एव प्रसिद्धेपि पक्षे गोण्यादीनां गोण्यां साधुत्वमस्त्येवे-  
 त्यन्यत्र विस्तरः । उक्तं च । व्यवहाराय नियमः संज्ञायाः  
 संज्ञिनि क्वचित् । नित्य एव तु सम्बन्धो दित्यादिषु गवादिव-  
 त् ॥ वृद्ध्यादीनां च शास्त्रेस्मिन् शक्त्यवच्छेदलक्षणः । अकृ-  
 त्रिमोभिसम्बन्धो विशेषणविशेष्यवदिति ॥ वस्ततस्तु साध्व-  
 साधुवहिर्भावपक्षेप्येपामनुशासनविषयतास्त्येवेति पस्पशायां सा-  
 धुत्वनिर्वचनप्रसङ्गेनोपपादितम् । तस्मात्सर्वथापि कुत्वं प्रामोत्ये-  
 वेति चेत् । सत्यम् । अयस्मयादीनि छन्दसिति भत्वप्रवृत्त्या  
 कुत्वोपयोगिनी पदसंज्ञा प्रतिबध्यते । जश्त्वविध्यैकवाक्यताप-  
 न्ना तु पदसंज्ञास्त्येव । समुष्टुभासरुक्तागणेनेत्यत्र तु  
 विपरीतम् । कुत्वं पदत्वमस्ति जस्त्वे तु नोति विषयभेदेन  
 संज्ञाद्वयमस्तीत्यंशे परं वृष्टांतता बोद्धव्या । तेनोपदेशे-  
 जनुनासिक इदित्यादौ कुत्वाभावो जस्त्वं च सिद्धयति ।

छन्दसि विहितस्य सूत्रे कथं प्रवृत्तिरित्याशङ्क्य छन्दोवत्सूत्रा-  
 णि भवन्तीति भाष्यम् । इष्टिरियं भाष्यकृतः । यद्वा । छन्दःशब्दः  
 स्वर्यते । स्वरितेनाधिकारः, अधिकं कार्यं गौणस्यापि ग्रहणमि-  
 त्यर्थः । तेन छन्दोक्तेष्वपि तत्तत्कार्यप्रवृत्तिर्बोध्या । संज्ञाद्वयस-  
 मावेशस्तुभयसंज्ञान्यपीति वक्तव्यमिति वार्तिकवचनात् ।  
 षष्ठीयुक्त इति सूत्रे छन्दसि वेति विभज्य एका संज्ञेति निय-  
 मस्य छन्दसि विकल्पनाद्वा । यद्वा । अयस्मयादीनीत्यनेनोभय-  
 संज्ञाप्रयुक्तकार्यभाजः समुदाया निपात्यन्ते । न तु प्रकृता भसं-  
 ज्ञैव विधीयते । अत एव कार्यविशेषपुरस्कारसम्भव इति बोध्य-  
 म् । तस्मात्कुत्वं नेति स्थितम् । कुशब्दस्याणुदिदित्यनेन सं-  
 ज्ञात्वेन विनियोगात्तत्र च प्रागुक्तरीत्या मतभेदसत्त्वाज्जातिवि-  
 शेषः प्रवृत्तानिमित्तम् । व्यक्तिविशेषोपहिता सत्त्वं वा । शब्द-  
 स्वरूपं वा । तस्यापि ग्राह्यत्वं ग्राहकत्वं चेति पस्पशौक्तरीत्या व्यक्ति-  
 विशेषणतया भानाभ्युपगमात् । तथाचोक्तत्रितयान्यतममिह त्व-  
 मत्ययार्थः । प्रकृतिजन्यबोधे प्रकारीभूतत्वं प्रयोगोपाधिमाश्रित्य  
 तथाभूतधर्मस्य त्वतलर्थताया वक्ष्यमाणत्वात् । यद्वा । प्रकृतिः शब्द-  
 स्वरूपपरा तत्प्रवृत्तिनिमित्तत्वे तु त्वतलादीनां शक्तिरेवेति मतान्त-  
 रमपि वक्ष्यते । उभयथापीह त्वमत्ययेन स्वार्थाश्रयः ककारो ल-  
 क्ष्यते । तेन कुत्वं नेत्यस्य ककारादेशो नेति पर्यवसितोर्थः । आह  
 च । सामान्यान्यभिधीयन्ते सत्ता वा तैरिशेषिता । संज्ञाशब्दस्व-  
 रूपं वा प्रत्ययैस्त्वतलादिभिरिति ॥ इत्थं पदविभाग- पदसाधुत्वं  
 चोक्तम् । वाक्यार्थस्तु संज्ञासंज्ञिभावः । तथाहि । समानविभ-  
 क्तिकनामार्थयोरभेदान्वयम्य व्युत्पन्नतयाऽऽकारादयो वृद्धि म-  
 त्यभेदेन संसर्गेण विशेष्याः । विरूपोपस्थितिस्तु विंशपणीभूतं  
 शब्दस्वरूपमादाय बोध्या । एतेनेन्द्रो मरुत्वान्मघवेत्यादि व्या-

ख्यातमान तु तत्रापि मरुच्चदादिशब्दानां तत्तद्वाच्ये लक्षणोति ग्रा-  
ह्यम् । उक्तरीत्या लक्षणां विनैवोपपत्तेः । अत एवोद्भिदधिकरणे  
विशिष्टविधिपक्षं मत्वर्थलक्षणाप्रसङ्गे न दूषयित्वा नामधेयत्वं सिद्धा-  
न्तितम् । अन्यथा नामधेयत्वेपि लक्षणायास्तुल्यतया ऽधिकर-  
णस्यासम्भवदुक्तिकतापत्तेरिति दिक् । स्यादेतत् । किमादैज्मा-  
त्रस्य वृद्धिसंज्ञा आहोस्विद् वृद्धिशब्दमावर्त्य वृद्धिरिति ये आ-  
दैचस्ते वृद्धिसंज्ञा इति व्याख्यानाल्लुक्श्लुलुप्संज्ञावत्तद्भाविता-  
नामेवेति । नाद्यः । सर्वभासः सर्वकाक इत्यादावुत्तरपदवृद्धौ  
सर्वं चेति सूत्रेण पूर्वपदान्तोदात्तत्वप्रसङ्गात् । इष्यते तु समास-  
स्येत्यन्तोदात्तः । न च सर्वस्य सुपीत्याद्युदात्तता शक्या ।  
सतिशिष्टेन समासस्वरेण वाधात् । सर्वस्तोम इत्यादौ तु बहु-  
व्रीहौ प्रकृत्या पूर्वपदमित्यनेन समासान्तोदात्तत्वे वाधिते सर्व-  
स्य सुपीति भवत्येव । इह तु कर्मधारयत्वात्समासान्तोदात्तत्वमे-  
वेति बोध्यम् । किं च तावती भार्या यस्येति बहुव्रीहौ तावद्भा-  
र्यो न सिद्धयेत् । वृद्धिनिमित्तस्य च तद्धितस्येति पुंवद्भावप्रति-  
षेधप्रसङ्गात् । न द्वितीयः । शालीयो मालीय इत्यादौ वृद्धल-  
क्षणस्य च्छप्रत्ययस्यासिद्धिप्रसङ्गात् । किं चैवमाम्मयं शालम-  
यमित्यादौ नित्यं वृद्धशरादिभ्य इति नित्यो मयद् न स्यात् ।  
किं चाम्गुप्तायनिः शालगुप्तायनिः, उदीचां वृद्धादगोत्रा-  
दिति वृद्धलक्षणः फिञ्चन स्यात् । ननु प्राचामवृद्धात्फिन् बहु-  
लमिति फिनाप्येतत्सिद्धम् । नह्यत्र फिञ्फिनोः स्वरे रूपे वा  
विशेषोस्ति । ङित्यादिर्नित्यमित्याद्युदात्तस्योभयत्राविशिष्टत्वा-  
त् । न चाम्गुप्तायनीभार्य इत्यत्र वृद्धिनिमित्तस्य च तद्धित-  
स्यारक्तविकारइति पुंवद्भावप्रतिषेधसिद्धये फिञ्चैव कर्तव्य इति  
वाच्यम् । जातेष्वेत्यनेनापि प्रतिषेधसिद्धेः । न चाम्गुप्तायनेच्छा-

आ इति वृद्धान्छे विवक्षिते फक्फिञोरन्यतरस्यामिति लुग्निक-  
 ल्पेनामगुप्तीया आम्रगुप्तायनीया इति द्वैरूप्यामिष्टं तच्च फिञ्  
 विना न सिध्यतीति वाच्यम् । फक्फिञोरित्यत्र यूनीत्यनुवृत्त्या  
 त्वदुदाहृतरूपद्वयस्य सिद्धान्तेष्यसम्मतत्वात् । अत एव तत्र यू-  
 न्येवोदाहृतम् । यस्कस्यापत्यम् । शिवादिभ्योण् । यास्कः त-  
 स्यापत्यं युवा अणो द्व्यच इति फिञ् यास्कायनिः तस्य छात्रा  
 यास्कीया यास्कायनीया इति तस्मात्फिनापि सिद्धौ किपर्य  
 फिञेवेध्यतइति चेत् । उच्यते । उक्तीत्या रूपसिद्धावपि प्राचा-  
 म्बुदीचां वाचार्याणां स्वस्वमतप्रन्युतिरेव तावदोषः । सिद्धान्तेषु  
 दीचामामगुप्तायनिरिष्टः प्राचां त्वनिष्टः । उक्तीत्या तूदीचां न  
 सिद्ध्यत् । प्राचां तु सिध्येदिति स्पष्ट एवोभयोरपि स्वमतप्र-  
 च्यवः । तथा च ऋतो भारद्वाजस्येति सूत्रे जहर्हेत्यादौ गुणे  
 रपरत्वे च कृते ऽनजन्तत्वादचस्तास्वदित्यस्याप्राप्तौ निपमानु-  
 पपत्तेर्ऋतो भारद्वाजस्येतीदं विधायकं स्यात्तत्र पेचियेत्यादा-  
 विण्ण स्यादिति दूषणे प्राप्ते अचस्तास्वत्यल्पनिष्टो नित्यं भार-  
 द्वाजस्य । उपदेशे त्वतः । भारद्वाजस्येत्येव । तत, ऋतः । भारद्वा-  
 जस्येति निवृत्तम् । एवं च सकललक्ष्यप्रसिद्धिरिति ग्रन्थेन  
 समाधाय भाष्यकारो बक्षयति । सिध्यत्येवम् । अयं तु भारद्वाजः  
 स्वस्मान्यतात्मच्यारितो भवतीति । अत एवाचस्तास्वादित्यत्रो-  
 पदेशत्वत इत्येवमुपदेशप्रदणमपठ्य सिद्धान्तविष्यतीति दिक् ।  
 किं च फिनि सत्याम्रगुप्तायनरपत्यं कृतिततमित्यर्थे सांकीर-  
 गोत्रं ' फेदछचं ' ति छट्कां न स्याताम् । तत्र फिञ्च गृह्यते न  
 तु फिञ् वृद्धादित्यधिकारादिति स्थितम् । तत्राम्रगुप्तायनी-  
 य , आम्रगुप्तायनीक इति न स्यात् । न च यद्भवत्तु मुपाया-  
 च्चार्यायनिः फिञः स्युता इति वृत्ता प्रयाणावत्र परिगणनाद्-

न्येभ्यश्छठकौ न भवतएवेति वाच्यम् । भाष्यकृता परिगणन-  
स्यानाश्रयणात् । अन्यथा ऽत्रैव सूत्रे सौवीरेष्विति किं,  
तैकायतिरितिप्रत्युदाहरणं न सद्गच्छेत । तैकायानि-  
शब्दस्य तत्रापाठात् । अत एव यूनि लुगित्यत्रोदाह्रियते । ति-  
कस्यापत्यं तिकादिभ्यः फिञ् तैकायनिः तस्यापत्यं युवा  
‘फेश्छच’ तैकायनीयस्तस्य छात्राः युवप्रत्ययस्य लुकि कृते वृद्धा-  
च्छः तैकायनीया इति । न हि सति परिगणने तैकायनेश्छः सम्भ-  
वति न वा तल्लोपः । अत एव यूनि लुक्सूत्रे स्थित्वा परिगण-  
नमर्वाचीनमिति हरदत्तादयोप्याहुः । अपि च फिञ् सत्पाम्र-  
गुप्तायनेरपत्यं युवा प्राग्दीव्यतोष् । तस्य ‘ण्यक्षत्रियार्पञितो  
यूनि लुगणिञो’ रिति लुक्याम्रगुप्तायनिरित्येवं रूपं पितरि पुत्रे  
चेप्यते । फिनि तु सति तन्न स्यात् । वितः परत्वाभावात् । न  
चात्राह्वणगोत्रमात्राद्युवप्रत्ययस्योपसख्यानमिति तत्सिद्धिः । त्रा-  
ह्वणगोत्रे तदप्रवृत्तेः । किं च तद्भाविग्रहणपक्षे मालादीनां चे-  
त्यनारम्भणीयं स्यात् । प्रस्थे वृद्धमकर्व्यादीनामित्यनेनैव पूर्वप-  
दाद्युदात्तत्वसिद्धेः । अपि च वृद्धिशब्दे तन्त्रावृत्त्याद्याश्रय-  
णाद्गौरवम् । मृजेवृद्धिरित्यादिविधिपदेशेष्वितरेतराश्रयणपरि-  
हाराय सूत्रशाटकवद्भाविंसंज्ञा विज्ञेया स्यादिति चापरं गौरव-  
मिति । अत्रोच्यते । आर्दज्मात्रम्य वृद्धिसंज्ञा । नचैवं सर्वभासादा-  
बुक्तदोष स्यादिति वाच्यम् । उत्तरपदवृद्धौ सर्वं चेत्यत्र  
सुत्तरपदग्रहणं स्वर्यते । स्वरितेनाधिकारो विश्वायते । तेनो-  
त्तरपदस्येत्याधिकृत्य या वृद्धिर्विहिता सैव सृजते । यथा  
सर्वपाञ्चालः सुसर्वार्दाज्जनपदस्येति वृद्धिः । इदं च त-  
द्भाविग्रहणेऽप्यवश्यं वक्तव्यमेव । अन्यथा सर्वः कारकः सर्व-  
कारक इत्यादावतिप्रसक्तेः । एवं तावद्भावेऽप्यदोषः । तन्त्रावृत्त्या-



घाश्रयणेन वृद्धिशब्देन विहिताया वृद्धेर्यन्निमित्तं तत्रैव पुंवद्भाष-  
 प्रतिषेधात् । वृद्धिशब्देन च विधौ कृत्स्ना वृद्धिः प्रतीयतइत्या-  
 शयेनैवोक्तं भाष्ये । यत्कृत्स्नाया वृद्धेर्निमित्तमिति । न च वैया-  
 कारणभार्ये तथा सौवश्वभार्ये ऽतिप्रसङ्गः । फलोपहितस्यैव  
 निमित्तत्वेन विवक्षितत्वात् । ऐचौ प्रति फलोपधानमप्यस्तीति  
 चेन्न । तयोर्वृद्धिशब्देनाविधानात् । के चिन्तु यावद्वृद्धिजनन-  
 योग्यत्वे सति किञ्चित्फलोपहितस्तद्धितो निमित्तशब्देनोच्य-  
 ते । वैयाकरणे तु ऐचं प्रति तद्धितो न निमित्तं निषेधसंभियो-  
 गशिष्टतामात्रेणातिप्रसङ्गभङ्गात् । तेन वैयाकरणभार्ये नातिप्रसङ्गः ।  
 परिषदोप्यः पारिषद्या भार्येत्यादौ त्वाकारमात्रोपहितत्वेपि स्व-  
 रूपयोग्यता सकलवृद्धिप्रत्यस्तीत्याहुः । तस्मात् आट्टौ गौरवाप-  
 त्तः शालीयादेरसिद्धितः । मालादीनां चेति लिङ्गाद्व्याप्तिन्यायात्तथै-  
 व च ॥ भाविसंज्ञात्वविज्ञाने गौरवाच्चेह निश्चितम् । आदैज्मात्र-  
 स्याविशेषाद्वृद्धिसंज्ञा विधीयते ॥ अनर्थकं साध्वनुशासनं प्रयो-  
 गनियमार्थमादेशार्थमागमार्थं विशेषणविशेष्यभाषार्थं चेदं सूत्र-  
 मिति षट्पत्नी तु भाष्यएव निराकृतत्वादसम्भवदुक्तिकत्वाच्च  
 नेह तन्यते । संज्ञासंज्ञिभावे सत्यपि का संज्ञा कः संज्ञीत्यत्र ता-  
 त्पर्यग्राहकास्तु बहवो न्यायाः । तथाहि । यच्छब्दयोगः प्राथ-  
 म्यमित्याद्युद्देश्यलक्षणम् । तच्छब्द एवकारश्च स्यादुपादेयलक्षण-  
 मित्यभिगुक्तोक्तेस्तथैवानुभवाच्च प्राथम्यन्तावत्संज्ञित्वे लिङ्ग त-  
 षादेऽनुण इत्यादौ स्पष्टमेव । वृद्धिसंज्ञासूत्रे तु भङ्गलार्थं वृद्धिश-  
 ब्दस्यादौ प्रयोगेपि वक्ष्यमाणैर्न्यायान्तरैरादैचां संज्ञित्वे नि-  
 र्णीते सत्यादैज्ज्वृद्धिरित्याकारकपदानुपूर्वीज्ञानानन्तरमेष वा-  
 क्यार्थबोधाभ्युपगमात्तज्जनकीभूतानुपूर्वीज्ञाने आदैचोपेव प्राथ-  
 म्यात्त व्यभिचारः । पदानुपूर्वीज्ञानमेव चासत्तिज्ञानमित्युच्यते ।

इदं च शाब्दबोधे हेतुरिति येनेष्यते तेषामासन्नानासन्नकथो-  
 च्छेदः स्यात् । पदसमूहालम्बने सकलपदानां पदार्थस्मरणे च  
 सकलपदार्थानां विषयत्वाविशेषात् । आवृत्तिश्च संज्ञात्वे लिङ्ग-  
 ङ् । व्यवहारार्थमेव संज्ञाकरणात् । भेदाभेदाभ्यामपि संज्ञित्व-  
 संज्ञात्वे क चिन्निर्णीयेते । बहूनां त्येका संज्ञोचिता ।  
 लाघवात् । न त्वेकस्य बहुयः संज्ञा गौरवात् ।  
 न्यूनाधिकव्यक्तिकास्तु बहुव्यः संज्ञाः इष्यन्तएव । तत्तत्प्रयु-  
 क्तकार्यवैलक्षण्यात् । कृत्कृत्यप्रत्ययसंज्ञावत् । तद्धिततद्राजप्रत्य-  
 यसंज्ञावच्च । लघ्वक्षरत्वमपि टिद्युभादौ संज्ञालिङ्गं यथायथं बो-  
 ध्यम् । इह त्वावृत्त्या ऽभेदेन च वृद्धिशब्दः संज्ञेति स्थिते तद्व-  
 लेन श्रुतानुर्वाभिन्नादादौर्चा प्रायम्यमपि योजनीयम् । यद्वा ।  
 स्वेच्छया संज्ञाः क्रियन्ते इति पक्षं विहाय व्यवहाराय नियम इति  
 पक्षे योज्यम् । आद्योपि कार्यकालपक्षाश्रयणेन वा समाधेयमि-  
 ति दिक् । एतेनार्द्धघातुकं शेषः कृदतिङ् अपृक्तएकाल्प-  
 त्ययः स्वरूपंशब्दस्य अणुदित् तपर आदिरन्त्येन येनवि-  
 धिस्तदन्तस्येत्यादावपि व्यभिचार उद्धृतः तत्रापि विपरीतानुपूर्वी-  
 कल्पनात् । कल्पकत्वस्य च प्रोगवोक्तत्वात् । पक्षान्तरैरपि समाधा-  
 नाच्चाथत एव स्यानिवत्सूत्रे वत्करणङ्गिर्मर्धमित्याशङ्क्य स्यान्वा-  
 देशस्य संज्ञा मा विज्ञायीति भाष्यमप्युपपन्नम् । यत्त्वपृक्त एकालि-  
 ति परिभाषा न तु संज्ञेत्युक्तम् । तद् वृद्ध्यादावपि सुवचम् । अपृक्तसं-  
 ज्ञायां हलग्रहणं स्वादिलोपे हलो ग्रहणार्थमिति वार्तिकस्य तद्भाष्य-  
 स्य च प्रतिकूलम् । तस्मादुक्तैव गतिः समीचीनेति दिक् । ननु  
 मृजेर्वृद्धिरित्यादावन्योन्याश्रयः संज्ञया हि विधिर्विहितानां च संज्ञे-  
 ति । न च मालादौ संज्ञाप्रवृत्तिसंभवे सतीह भाविसंज्ञाविज्ञा-  
 नं सम्भवति । तस्माद्वृद्धिशब्द एवादेशः स्यात् । अन्य-

अ वृद्धिसंज्ञामवृत्तावपि मालादिशब्दान्तर्गतस्याकारस्य तत्  
उत्कृष्णेह विधातुमशक्यत्वादिति । अत्राहुः । मार्ष्टीत्यादौ  
सिद्धस्यैवाकारस्य मृज्युपदेशादसाधुत्वे प्रसक्ते सा-  
धुत्वं मृजेर्द्विरित्यादिना बोध्यते न त्वपूर्व आकारो भाव्यते ।  
येनान्योन्याश्रयः स्यात् । उक्तं च वार्तिककृता । सतो वृ-  
द्ध्यादिषु निमित्तभावात्तदाश्रय इतरेतराश्रयत्वादप्रसिद्धिः । सि-  
द्धं तु नित्यशब्दत्वादिति । अथ लक्षणैकचक्षुष्कः कश्चिद्व्या-  
करणबलेनैव मार्ष्टीत्यादिप्रयोगेषु व्युत्पित्सेत तथापि न क्षतिः ।  
शालामालादावाकारे श्रुते आत्वसामान्यलक्षणप्रत्यासत्या मार्ष्टी-  
त्यादिप्रयोगसमवायिनां सर्वेषामाकाराणां वृद्धिशब्दवाच्यता-  
ग्रहात् । सामान्यलक्षणानभ्युपगमपक्षे त्वात्वजानौ शक्तिग्र-  
हात् - शक्यनुभवपदार्थस्मरणवाक्यार्थबोधानां समानप्रकारकत्वे-  
नैवातिप्रसङ्गभङ्गाभ्युपगमाद्वा । अन्यथा गेहं घटोस्तीति वाक्या-  
दप्यपूर्वव्यक्तिर्न गृह्येतेति दिक् । अत एव नवेतिविभाषेति सूत्रे भाष्य-  
कारो वक्ष्यति । साधुत्वस्य विधेयत्वे विभाषाश्वेरित्यादिना तस्यैव  
विकल्पापत्तिः । तस्मात्सम्प्रसारणाद्येव विकल्प्यतइति । एषैव लडा-  
दिविधौ गति । न चैवं साध्वनुशासनत्वभङ्गः । साधुत्वविशिष्टस्यैव  
सर्वत्र लक्षणया विधानमिति कृन्मेजन्तसूत्रे विवरणकारादिभिरु-  
क्तत्वात् । केवलविधानेपि यदिह परिनिष्ठितं तत्साध्विति श्रु-  
तार्थापत्तिं प्रकल्प्य वाक्यात्साधुत्वसिद्धेश्च । इह च प्रत्येकं  
वाक्यपरिसमाप्तिः । मालादीनां चेत्यादिच्छिन्नात् । ब्राह्म-  
णा भोज्यन्तामित्यादौ तथा दर्शनाच्च । यद्यापि गर्गाः शतं  
दंढ्वन्तामित्यादौ समुदायेपि वाक्यपरिसमाप्तिर्दृश्यते । गुण-  
कर्मभूतानामपादानस्थानापन्नानां गर्गाणामनुरोधेनेप्सिततमकर्मत-  
या प्रधानभूतस्य शतस्यावृच्ययोगात् । तथापीह शास्त्रे यत्नं

विना समुदाये शास्त्रं न समाप्यते । अत एव उभे अभ्यस्तं सहेति  
 सहग्रहणं वार्त्तिककृद्दक्ष्यति । भाष्यकारस्तूपेग्रहणमेवैतदर्थ-  
 मिति वक्ष्यति । अन्यथैकाचो द्वे इत्यनुवृत्त्या सिद्धेः किमुभेग्रह-  
 णेन । संयोगसंज्ञायां समाससंज्ञायां च महासंज्ञाकरणमेवान्वर्थ-  
 ताविज्ञानार्थमिति यत्नः । अत एव सह सुपेति सहग्रहणं  
 योगविभागेन तिङन्तादिसमासविधानार्थमिति स्थापयिष्यते ।  
 इह तपरकरणमैजर्थमीदूदेदिति बहुचारणार्थमसंदेहार्थं चेति प्र-  
 च्चिनमेओङ् औञ्जितिसूत्रयोः । यच्चिहोक्तं वार्त्तिककृता । आ-  
 कारस्य तपरकरणं सवर्णार्थमिति, तच्च भेदका गुणास्तपर-  
 सूत्रं चानाणि विध्यर्थमित्यभिप्रेत्य भाष्ये त्वभेदका गुणा  
 इति स्थितम् । गुणा उदात्तानुदात्तस्वरितानुनासिका नान्त-  
 रीयकतयोन्चार्यमाणा अपि यत्नं विना न विवक्ष्यन्तइत्य-  
 र्थः । अनङ्गुदात्तो ऽङ्गुदात्त इत्यादानुदात्तग्रहणं चेह ज्ञापकम् ।  
 अन्यथा लुदात्तमेवोच्चारयेद्यावत् । ननु यद्यभेदका गु-  
 णास्तार्हि यद्वक्ष्यति भाष्यकारः इत्यादेशस्य वधेः स्थानिवद्भा-  
 वादनुदात्तत्वादिदमतिपेपे प्राप्ते तद्वारणाय वध्यादेशे उदात्तनि-  
 पातनं करिष्यते । तथा चैकाच उपदेशइति सूत्रे एकाग्रहणं  
 न कर्त्तव्यमिति । तदेतद्विरुध्येत । अविवक्षाप्रसङ्गात् । अ-  
 थोच्येत । तत्रापि स्थानेन्तरतम इति वचनादादेशस्य यः स्व-  
 रः प्राप्तस्तस्मिन्नुच्चारयितव्ये उदात्तोच्चारणं यत्नेन विवक्षा-  
 र्थं ज्ञायतइति । एवमपि यद्वक्ष्यति षष्ठे चतसर्पाद्युदात्तनि-  
 पातनं करिष्यते स निपातनस्वरश्चतुरः शसीत्यस्य वाचको भ-  
 विष्यतीति तद्विरुध्येत । चतुश्चन्द्रो ह्यव्युत्पत्तिपक्षे नू संग्या-  
 या इति फिदसूत्रेणाद्युदात्तः चतेरुरानिति व्युत्पादनेपि नित्स्व-  
 रेणाद्युदात्त एव । तत्स्थानिकस्य चतसृश्चन्द्रस्यापि म्यानिस्व-

रेणाद्युदात्तस्योच्चारणोपपत्तौ चतुरः शसीत्येतद्वाधकत्वा-  
योगात् । अपि च अस्थ्यादीनामप्याद्युदात्तत्वाद्दन्ता-  
देशस्थानङोपि स्थान्यनुरूपेणुदात्तएवोच्चारणीय उदात्तो-  
च्चारणं विवक्षार्थं भविष्यतीत्युदात्तग्रहणं निष्फलमेव,  
प्रत्युत क्रियमाणं तद्यत्नाधिक्येप्यविवक्षां ज्ञापयेत् । यद्-  
प्येकश्रुत्या सूत्रपाठात्क्व चिदुदात्तोच्चारणं विवक्षार्थमिति, तदपि  
चिन्त्यम् । एवं सत्यनङोप्युदात्तोच्चारणेनैव सिद्धाद्युदात्तग्रह-  
णवैयर्थ्यापत्तेः । उक्तज्ञापनासम्भवाच्च । तथाहि । किं ज्ञा-  
प्यम् । स्वशब्देनानुपात्तो गुणो न विवक्ष्यतइति । आहोस्वि-  
दसति यत्नविशेषे न विवक्ष्यतइति । आद्ये निपातनस्वरो न  
विवक्ष्येत । अन्त्ये तूदात्तोच्चारणएव विवक्षाहेतौ यत्नविशेषे  
स्थिते कथं ज्ञापकोत्थानं मूलशैथिल्यात् । तस्माद् गुणानाम-  
भेदकत्वप्रतिपादकमत्रत्यं भाष्यमुत्तरग्रन्थाविरुद्धमेवेति चेत् ।  
उच्यते । विभाषा छन्दसीति चैकाल्पिकमैकश्रुत्यमङ्गीकृत्य पक्षा-  
न्तरैरपि परिहारा भवन्तीति न्यायेन तत्र तत्राद्युदात्तनिपातनं  
करिष्यतइत्युक्तम् । इह तु त्रैश्वर्येण भूषाणां पाठमाश्रित्य सारु-  
पेणोपात्तस्य गुणस्य नान्तरीयकत्वेनाविवाक्षितत्वसम्भवाद्युदात्त-  
ग्रहणं ज्ञापकमित्युक्तमतो न विरोधः । यद्वा । अणुदिग्भा-  
वर्णस्येत्पत्रान्ग्रहणेनैव सिद्धे गुणभिन्नानां यवलानां संग्रहाय  
क्रियमाणमणग्रहणं गुणानां भेदकतामपि ज्ञापयति । भेदका-  
भेदकत्वपक्षयोश्च जातिप्यक्तिपक्षयोरिव लक्ष्यानुरोपाद्वयवस्थेत्यु-  
क्तं ह्यमूत्रे । तेन भेदकत्वपक्षाश्रयणेनाद्युदात्तनिपातनं करि-  
ष्यतइत्यादि भाष्यं बोध्यम् । अत एव वेदमस्यदापन्ने भट्टेन  
आ विभनाविन्यादां चानुनासिको न प्रवर्धते । नन्वणग्रहणं  
ह्यसौ यथापि ति लोपे ऽन्वयस्वर्वाप्रदानानुवृत्तिज्ञापनार्थमिष्यु-

क्तमिति चेत् । न । उभयज्ञापकत्वेप्यविरोधात् । नहोकेनै-  
कमेव ज्ञाप्यमिति नियमः । यावता विनानुपपत्तिस्तस्य सर्वस्य  
ज्ञाप्यत्वात् । अत एवाऽऽत्वविकल्पः कृतात्वस्य पदसंज्ञा चेत्यु-  
भयमप्यष्टनो दीर्घादिति दीर्घग्रहणेन ज्ञापयिष्यते । अत एव च  
संहितायामित्यधिकारेण संहिताया अनित्यत्वं कालव्यवायेष्या  
नडादिप्रवृत्तिश्चेत्युभय ज्ञाप्यतइति दिक् । एव चाकारस्य तप-  
रकरणं सवर्णार्थमितीहृत्यं वार्तिकमपि भेदकत्वपक्षेण साध्वेव ।  
भाष्ये तु पक्षान्तराभिप्रायेण ऐजर्थन्वमुक्तम्, तदपि यथोदेश-  
पक्षे बोध्यम् । आदैचा संज्ञाविधावनुवाद्यत्वेन सवर्णग्राहकत्व  
प्रसक्तेः । कार्यकालपक्षे तु विधिवाक्येनैव वृद्धिसंज्ञा विशिष्टाना  
मादैचा भाव्यमानतया सवर्णग्रहण न प्राप्नोत्येव । यथा च  
ज्योतिष्टोमराजसूयादिशब्दानां यागविधावेव सामानाधिकरण्या-  
न्नामधेयत्वावगतिर्न तु वाक्यान्तरेण तथास्मिन्पक्षे वृद्ध्यादीना  
मपि, वृद्धिरादैजिति सूत्र त्विकोगुणवृद्धीतिवत्पदोपस्थाप-  
कम् । उपस्थाप्यस्य सञ्ज्ञितया पर संज्ञासूत्रव्यवहारः । आद्य-  
पक्षे तु यन्न दुःखेनेत्यादौ स्वर्गशब्दार्थावगमवदिहैव वृद्ध्यादि-  
शब्दार्थावगम इति विशेषः । तदयं निर्गलित सूत्रार्थः । कृताना-  
मकृताना चादैचा प्रत्येक वृद्धिसंज्ञा स्यात् । आश्वलायनः । ऐ-  
तिकायनः । अश्वलेतिकशब्दाभ्या नडादित्वात्फर्यादिवृद्धिः ।  
उपगोरपत्यमौपगृवः ॥

अदेहगुण ॥ अदेहा गुणसंज्ञा स्यात् । तपरकरणमिह स  
वर्धम् । तेन तरतीत्यत्राकार एव न तु कदा चिदाकारः । न च  
प्रमाणन आन्तर्येण नियमसिद्धिः । रपरत्वे कृते एकस्याध्यर्द्धमा  
प्रत्वादपरस्यार्द्धवृत्तीयमात्रत्वात् । पचन्ति चेता स्तोता ॥

इको गुणवृद्धी ॥ यत्र श्रूयाद्गुणो भवति वृद्धिर्भवतीति तत्रे

क इति षष्ठ्यन्तमुपस्थितं बोध्यम् । चेता स्तोता । अहार्षादित्यादि । इक इत्युक्तेर्नेह । याता ग्लायति उम्भिभतेति । तथा च वार्तिकम् ॥ इग्रहणमात्सन्ध्यक्षरव्यञ्जननिवृत्त्यर्थमिति । ननु नै, सानि सन्ति प्रयोजनानि ज्ञापकेनानिकां व्यावृत्तिसिद्धेः । तथाहि । अकारस्य पचतीत्यादौ शपन्तिपञ्चाश्रित्य यथाक्रमपुगन्तेति सार्वधातुकार्द्धधातुकयोरिति च सूत्रेण सत्यपि गुणेरूपे विशेषो नास्ति । अचिकीर्षादित्यादौ त्वतोलोपेन वृद्धिर्वाध्यते ण्यल्लोपाविति पूर्वविप्रतिषेधस्य वक्ष्यमाणत्वात् । सूत्रारम्भपक्षेपि ह्येषैव चिकीर्षक इत्यादौ गति । अचोऽङ्गितीत्यत्र निर्दिष्टस्थानिकत्वेनेकपरिभाषाया अप्रवृत्तेः । अयासीदित्यादौ तु सिचि वृद्धौ सत्यामपि न क्षतिः । वस्तुतस्तु सा परत्वात् सगिद्भ्यां बाध्यते । येन नामाप्तिन्यायेनापवादत्वाद्वाध्यतइति तु निष्कर्षः ॥ न च याता वातेत्यादावातो गुणप्रसङ्गः । गापोऽङ्गिति टकः कित्त्वेनाकारस्य गुणो न भवतीति ज्ञापितत्वात् । तद्धि कित्त्वं सामग इत्यादावालोपार्थं क्रियते । यदि त्वाकारस्य गुणः स्यात्तर्हि द्वयोरकारयोः पररूपेण सामग इत्यादिरूपसिद्धौ किं कित्त्वेन । न चेह चिकीर्षक इत्यादाविव परत्वादांगत्वान्चातो लोप एवोदाहर्तुमुचितो न तु पररूपमिति वाच्यम् । तावतापि ज्ञापकत्वे बाधकाभावात् । वस्तुतस्तु नेह लोपेन भवितव्यम् । तत्र ह्यनुदात्तोपदेशेत्यतोनुवृत्तेनोपदेशग्रहणेनार्द्धधातुकस्य विशेषणादार्द्धधातुकोपदेशे यदकारान्तं तस्यातो लोपो विधीयते । अन्यथा गतो गतवानित्यादावतिप्रसङ्गात् । न चासिद्धवत्सूत्रेण निर्वाहः । तस्य भाष्यकृता प्रत्याख्यास्यमानत्वात् । किं चाप्यय गतौ, आभ्यां विवप्यत् पदिति रूपं माधवादिभिरुदाहृतं तदपि यथाश्रुते न सिद्धयेत् । तस्मादुपदेशानुवृत्तिरेव शरणम् ।

कथं तर्हि धिनुतः कृणुत इत्यादावतो लोप इति चेत्सन्नियोगशिष्ट-  
 • तथा उपत्ययोपदेशवेलायामेवाकारस्यापि बुद्धयारोहादितिकेचि-  
 त्। अन्ये तु धिन्विकृण्वयोरचेति सौत्रक्रमानुरोधात्प्रथमकारादेशस्त-  
 दनन्तर चशब्दाकृष्ट उपत्यय इति नोक्तदोष इत्याहुः । नन्वेवं सा-  
 मगायेत्यादावैकादेशस्य पूर्वान्तत्वेन ग्रहणादातोधातोरित्यालोपः  
 स्यादिति चेत् । अत्र कैयटः । अकारमाश्रित्य कृतो यशब्दः  
 सन्निपातपरिभाषया लोपं न प्रवर्त्तयति । दीर्घत्वं तु कष्टायेति  
 निपातनाद्भवतीत्येओद्सूत्रे स्थित्वा समाहितवान् । तस्यायमा-  
 शयः । यादेशे हि ह्रस्वत्वाविशिष्टमत्वं प्रयोजकम् । तद्विधावत  
 इत्यनुवृत्ते । तत्र यद्यपि दीर्घेण ह्रस्वत्वांशो निवर्त्तितस्तथाप्य-  
 त्वमात्रमादेशेष्यनुवर्त्तते । तदपि चेल्लोपेन निवर्त्त्येत तर्हि परि-  
 भाषाविरोधः । दीर्घांशे परं ज्ञापकात्परिभाषा बाध्यते । नचैव-  
 मंशान्तरेपि तद्बाधोस्त्विति वाच्यम् । तदबाधेष्युपपत्तेः । प्रकृत-  
 सूत्रे एओद्सूत्रे च गापोष्टकः किञ्चस्यानन्यार्थतां वदन् भाष्य-  
 कारश्चात्र प्रमाणम् । एतेन शुभंयाशब्दस्य नपुसक्ते ह्रस्वत्वे हे-  
 र्यादेशे दीर्घे च सत्यातोधातोरित्यालोपे च शुभंय्य इत्यादि मा-  
 धवोदाहृतं भाष्यविरोधाच्चिन्त्यम् । अत एव नपुंसके श्रीपं ज्ञा-  
 नवदिति ग्रन्थं श्रीगायेतिरूपपरतया यथाश्रुतमेव समञ्जसं  
 भङ्गत्वा माधवानुराधेन प्रायेण ज्ञानवदिति व्याचक्षाणा अपि  
 प्रत्युक्ता । तथा ग्लायतीत्यादौ सन्धक्षराणामप्युपदेशसामर्थ्या-  
 द् गुणो न भविष्यति । इतरथा हि एकारमेवोपदिशेत् । मात्रा-  
 लायवविरहेपि शक्तियालाघवसत्त्वात् । नचैवमायादेशोपि न-  
 स्यादिति वाच्यम् । यं विधिं प्रत्युपदेशोऽनर्थकः स विधिर्वि-  
 ध्यते यस्य तु विरोधमिदमेव नासौ बाध्यतइति न्यायात् ।  
 गुणं प्रति द्वैकारोपदेशोऽनर्थकः । ग्ले इत्यस्यापि सुपठत्वात् ।



आयादेशस्य तु निमित्तमेव । न च ग्लायइत्येव पठ्यतामिति वाच्यम् । तथा सति हि त्वया ग्लायतइति रूपं न म्यात् । यकारद्वयश्रवणप्रसङ्गात् । जग्लायित्वाद्यसिद्ध्यापत्तेश्च । यत्तु एकाजजन्तत्वाभावादिद्वयसङ्गेन ग्लायतेत्यादि न स्यादिति । तन्न । अनुदात्तोपदेशेष्वेपां सुपठत्वात् । न चैवमग्लासिष्टामित्याद्यसिद्धिः, रनादन्तत्वेन सगिटोरसम्भवादिति वाच्यम् । लोपो व्योरिति यलोपे कृते सगिटोः सुलभत्वात् । सन्निपातपरिभाषा त्वनित्येति कृतितुग्रहणेन ज्ञापयिष्यते । तेन बल्सन्निपातेन कृतो यलोपो बल्सन्निपातविघातकमपीदं प्रवर्त्तयिष्यत्येव । अनित्यताश्रयणेनैव हि दाक्षिः गोद इत्यादावदातोर्लोपः । अन्यथा इत्प्रत्ययौ भूति तयोरुपजीव्यत्वाद्धोपो न स्यात् । अस्तु वा सन्निपातपरिभाषाश्रयणादग्लासिष्टामित्यादि न सिध्येदित्यपि यान्तोपदेशे दोषान्तरम् । सर्वथापि सन्ध्यक्षराणामुपदेशसामर्थ्याद्गुणो न । आयादयस्तु भवन्त्येवेति सिद्धमास्यादेतत् । आदे च इत्यात्वमपि तर्हि बाध्यता, नह्यनुपदेश आत्वस्य निमित्तम् । ग्ले इत्युपदेशोपि तस्य सुकरत्वात् । शिति गुणेनाशित्यात्वेनैचोपहारे भाषे ऐजुपदेशसामर्थ्येन गुणात्वयोर्मध्ये कतरद्वाध्यं कतरन्नेत्यत्र विनिगमनाविरहेणोभयबाधध्रौव्यात् । न चैवमात्वविधेः कोवकाश इति वाच्यम् । धेत्पाने शो तनूकरणे इत्यादेरवकाशस्य स्पष्टत्वात् । नन्वेवमादे इत्येव ब्रूयात् । तथा चैजग्रहणं निरवकाशमेवेति चेत् । न । उत्तरार्थत्वात् । भीनातिमिनोतीत्यत्र ह्येच इत्यनुवृत्त्या आकारान्तानामेजन्ताः प्रकृतप एजन्तानामपीकारान्ता इति शुसंज्ञामूत्रे वार्तिककारः स्फुटीकरिष्यति । अत्राहुः । अन्यतरबाधेनैव संभवे उभयबाधकल्पनं तावदन्याय्यम् । तत्र यद्य-

णुरपि विशेषो नावधार्येत तर्हि विनिगमनाविग्रहात्स्यादेवोपय-  
 पाधः । अस्ति चेह विनिगमकम् । न ध्यारुयेति सूत्रे ध्याय-  
 तेः, कृतात्वस्य निर्देशेनात्वायाधझापनात् । किञ्च एग्रहण-  
 सामर्थ्यादप्यान्वं भवति । यच्चुक्तपुत्तरार्थं तदिति । तत्र । मी-  
 नातीति सूत्रेण हि नैचःस्थाने आत्वं विधीयते किन्त्वेहनिमित्ते  
 प्रत्यये विवक्षिते उपदेशावस्थायामेवान्त्यमात्रस्यात्वं विधीयते ।  
 अन्यथा दाय इत्यादौ भावे घञं बाधित्वा एरच् स्यात् । ईपद-  
 वदानः स्ववदान इत्यातो युञ्ज न स्यात् । अवदाय इति श्याद्वयधेति  
 णो न स्यात् । स्पष्टीकरिष्यते चेदं पठ्येव भाष्यकृता । एवं  
 चैहनिमित्ते प्रत्यये इत्युच्यमानेपि दापयति मापयतीत्यादि सि-  
 ध्यत्येव णिचो गुणं प्रत्यपि स्वरूपयोग्यत्वात् । वृद्ध्या गुण-  
 बाधेपि योग्यतानपायात् । न चेह फलोपधानं विवक्षितम् ।  
 आत्वस्पर्शविषये शागेव प्रवृत्तेरभ्युपगमात् । अन्यथा घञ्-  
 युञ्जप्रत्यया न स्युरिति समनन्तरमेवोक्तम् । तस्मादात्वं भव-  
 त्येव । गुणस्त्वैकारोपदेशसामर्थ्याद् बाध्यतइति स्थितम् । व्यं-  
 जनानां गुणः स्यादिति परमवाशिष्यते । ततश्च ईहिनेत्यत्र  
 हकारस्य कंठ्यत्वादकारः स्यात् उम्भितेत्यत्र भकारस्यौष्ठ्य-  
 त्वादोकारः ततश्च येना अनवितेति स्यात् । ईकार-  
 स्य यणि कृते ऽकारस्येटा सहाद्गुणः । न त्वल्लोपः । आ-  
 र्द्धधातुकोपदेशे यदकारान्तं तस्य लोप इति व्याख्यातत्वात् ।  
 उम्भेशानुस्वारपरसवर्णयोर्गुणे कर्त्तव्ये ऽसिद्धत्वादिति, नैप  
 दोषः । सप्तम्यां जनेर्दे इत्यत्र इप्रत्ययस्य डित्करणं ज्ञापकम्  
 न व्यंजनस्य गुणो भवतीति । यदि हि स्यात्तर्हि नकारस्या-  
 र्द्धमात्रिकस्य मात्रिके अकारे गुणे कृते त्रयाणामकाराणामतो  
 गुणइति पररूपे च सिद्धं रूपमुपसरजो मंडरञ्ज

टिलोपार्थेन डित्करणेन । स्त्रीगवीषु पुंगवानां गर्भाधानाय  
 प्रथममुपसरणमुपसरः । प्रजने सत्तेरित्यप्रत्ययो घञोपवादः ।  
 प्रजनः स्यादुपसर इति संकीर्णवर्गे ऽपरः । प्रजायतेस्मिन्प्र-  
 जनः पञ्चनां गर्भग्रहणकाल इति क्षीरस्वामी । उपसरे जात  
 उपसरजः, मंदुरायां जातो मन्दुरजः ङथापोः सज्ञाछन्दसोर्बहु-  
 लमिति ऋस्वः । वाजिशाला तु मन्दुरेत्यपरः । न च डकारः  
 श्रवणार्थोस्त्विति वाच्यम् । प्रावृत्शरत्कालदिवां जइति कृत-  
 टिलोपनिर्देशाल्लिङ्गात् । ननु नेदं लिङ्गं जै क्षये इत्यस्य कप्रत्य-  
 यान्तस्य ज इति निर्देशोपपत्तेः । कथं तर्हि कर्मण्युपपदे विहि-  
 त आनः कः प्रावृपिज इत्यादौ स्यादिति चेत् । द्विपः पादप  
 इत्यादिसिद्धये सुपि स्थ इत्यत्र सुपीति योगविभागाभ्युपगमा-  
 त् । सत्यम् । डकारस्य श्रवणार्थत्वे इत्संज्ञाशास्त्रं वाध्येत । न च  
 प्रयोजनाभावः । टिलोपार्थत्वात् । न च गुणेनान्यथासिद्धिः । तद-  
 भावस्यापि ज्ञाप्यत्वात् । निपादस्थपत्यधिकरणन्यायेन फलमुख-  
 गौरवस्यादोषत्वात् । डकारस्य श्रवणार्थताभ्युपगमे सिद्धं तु  
 नित्यशब्दत्वात्किमर्थं शास्त्रमिति चेन्नवर्तकत्वात्सिद्धमिति वृ-  
 द्धिभूत्रस्थवार्तिकविरोधाच्च । नन्वसति ङित्त्वे रूपं न सिध्य-  
 ति । नकारस्थाने गुणस्यापि सानुनासिकस्य प्रसङ्गात् । न च  
 निरनुनासिकेन प्रत्ययाकारेण सह पररूपाच्छुद्धो भविष्यतीति  
 वाच्यम् । पररूपविधानेपि गुणानामभेदकतया पर्यायेण सानु-  
 नासिकप्रसक्तेर्दुर्वारत्वादिति । मैत्रम् । एङि पर इतीयता सि-  
 द्धे रूपग्रहणादाधिकाद्यत्नाद् गुणविवक्षोपपत्तेः । तस्य त्येतदेव  
 फलम् । यादृश परस्य रूपं निरनुनासिकत्वाद्युपेतं तादृगेव यथा  
 स्यादिति । तस्माज्जनेर्द्वचनं ज्ञापकं न व्यञ्जनस्य गुणो भ-  
 वतीति । एवं चेग्रहणमात्सन्ध्यक्षरव्यञ्जननिवृत्त्यर्थमिति वा

चिक्रमसङ्गतमिति प्राप्ते भगवान् भाष्यकार इत्थं सिद्धान्तमाह ।  
 उक्तरीत्या ज्ञापकेनैवात्सन्ध्यक्षराणां निरासेपि व्यञ्जननिवृ-  
 त्त्यर्थं सूत्रं कर्त्तव्यमेव । यत्तुक्तं जनेर्द्वयचनं ज्ञापकमिति । तन्न । ग-  
 मेरपि ह्ययं ङो वक्तव्यः । गमेश्च गुणे क्रियमाणे आन्तर्यत ओका-  
 रः स्यात् । ततश्च नगः अगः अभ्युद्गः समुद्ग इत्यादि न सि-  
 द्ध्येत् । ततश्च तत्र चरितार्थं द्वित्वं कथं व्यञ्जनस्य गुणाभावं  
 ज्ञापयेदिति । ननु जनेर्द्व इत्येव ङप्रत्ययो गमेर्न विधीयते किं  
 तु गमश्च अन्तात्यन्ताध्वदूरपारेति प्रकरणे पठितेनान्यत्रापि दृ-  
 श्यतइति वार्तिकेन ङप्रत्ययान्तरमेव । तथा च कथं भाष्यकृतो-  
 क्तं गमेरप्ययं ङ इति । सत्यम् । सप्तम्यां जनेर्द्व इति प्रकरणे  
 तावदन्येष्वपि दृश्यतइति सूत्रेण ङो विधीयतइति निर्धिवादम् ।  
 तत्र चान्येष्वप्युपपदेषु जनेर्द्वो दृश्यतइत्यस्तरार्थः । तेनाजो द्वि-  
 जोनुज इत्यादि सिद्धम् । एवमपि धात्वन्तराड्विधायकाभावा-  
 त्परितः खाता परिखेत्यादि न सिद्धयेदित्याशङ्क्य तत्र वा-  
 चिककृतोक्तमन्येभ्योपि दृश्यतइति । अयं च सौत्रदृश्य-  
 पिग्रहणसूचित एवार्थो वार्तिकेन विवृतो न तत्रपूर्वं संगृहीतः ।  
 तथा च तत्र वृत्तिकार आह । अपिशब्दः सर्वोपाधिव्यभिचा-  
 रार्थः । तेन धात्वन्तरादपि भवति । परितः खाता परिखेति ।  
 दृशिग्रहणात्कारकान्तरे कालान्तरे चेत्यादि तत्रैव स्पष्टम् ।  
 एवं स्थिते सौत्रेणैवानेन परिखेत्यादेरिव नगोगइत्यादेरापि  
 सिद्धावन्तात्यन्तेति प्रकरणे ऽन्यत्रापि दृश्यतइति वार्त्ति-  
 कं न कर्त्तव्यमेव । क्रियमाणं वा एतत्सूत्रसिद्धार्थविवरणपर-  
 तया नेयमित्याशयेन भगवतोक्तम् । गमेरपि ह्ययं ङो व-  
 क्तव्य इति । नन्वेवमपि द्वित्वं व्यर्थमेव । गमेर्निचैव  
 सिद्धे गमेर्द्वोरिति ङो प्रत्ययविधानेन मकारस्य गुण ओका-

रो न भवतीति ज्ञापितत्वात् । तस्माद्भ्रमत्ययस्य ङित्वं पूर्वो-  
 क्तरीत्या ज्ञापकमेव । किं च । ङोप्रत्ययविधानमेव व्यञ्जनस्य गुण  
 इति ज्ञापयति । अन्यया विचैव सिद्धौ किं तेनोति चेत् । न ।  
 विचि हि सति गुणः क्रियमाणः सानुनासिक ओकारः  
 स्यादिति निरनुनासिकसिद्धये ङोप्रत्ययविधानादिति दिक् ।  
 अत्र वदन्ति । तनोतेङउः सन्वच्चेति ङित्करणान्न व्यञ्जनस्य  
 गुणो भविष्यति । यत्तु शास्त्रातिदेशोयं कार्यातिदेशो वा, ऽऽद्ये  
 ऊर्णुनविपतीत्यत्रेव द्विर्वचने ऽर्चाति स्थानिवद्भावेन तँ अउइति  
 स्थिते सन्यत इतीकारः सानुनासिकः स्यात् । द्वितीयेत्वभ्या-  
 सकार्यं दुर्लभमिति । तन्न । आद्ये गुणानां भेदकत्वादिमौ इमे  
 इतिवदुपपत्तेः । द्वितीयेपि वभ्रुर्नुहुरित्याद्यर्थं धात्वाधिकारीयद्वित्वे  
 ऽभ्याससंज्ञास्वीकारात् । अत एव लिटिधातोरिति सूत्रे धातुग्रहणं  
 तिष्ठतु तान्नत्सान्यासिकमिति भाष्यम् । आदेच इति सूत्रे धातुग्र-  
 हणानुवृत्तेरापाततो भाष्ये प्रदर्शितत्वेपि ष्यङ्गविधिभाष्ये ऽननु-  
 वृत्तेरेव सिद्धान्तिततया भाष्याशयस्येत्यमेव वर्णनीयत्वादिनि  
 दिक् । किञ्च । यथा स्थानेन्तरतमपरिभाषा संस्कृतावनु-  
 नासिकपरसवर्णविधी स्थानप्रयत्नाभ्यामन्तरतम पतन्मुगारिस्त्वं  
 करोषीत्यादिकं विषयं लब्ध्वा चरितार्थौ चतुर्मुखः कुण्डं रणे-  
 नेत्यादौ न प्रवर्त्तते इति हयवरदसूत्रे सिद्धान्तितम् । तथेहापि  
 सार्वधातुके जुसि गुणः सिचि वृद्ध्यादयः नेत्रा अविभयुः अ-  
 नैषीदित्यादौ चरितार्था, उम्भिता अनेनिजुरभैत्सीदित्यादिषु  
 न भविष्यन्ति । न चैवं नेत्रा अनैषीदित्यादावेव स्था-  
 नगुणप्रमाणैस्त्रिभिरान्तर्यलाभाच्चेता अचैषीदित्यादौ प्रमाणा-  
 न्तर्यविरहेण गुणवृद्धी न स्यातामिति वाच्यम् । सूत्रस्यदः वम-  
 र्जिति वपरचः वनोश्च कित्करणेन प्रमाणत आन्तर्यस्याविब शा-

या ज्ञापनात् । न चैवमपि ईहिता ईशितेत्यत्र कण्ठ्यतालव्ययोर्वि-  
 वृतयोश्च हकारशकारयोस्तादृशावेवादेतौ स्यातामिति वाच्य-  
 म् । नाञ्जलाविति सूत्रस्य प्रत्याख्यानावसरे ऊष्मणामीपद्वि-  
 वृततायाः सिद्धान्तमिष्यमाणत्वात् । न चैवं विवृतकरणा स्व-  
 रास्तेभ्य एओ विवृततरावित्यादि शिक्षानुरोधाच्चेता नेतेत्या-  
 दात्रपि गुणामवृत्तिः स्याद्विवृतविवृततरत्वकृतवैलक्षण्यसत्त्वादि-  
 ति वाच्यम् । तथासति विधेर्निर्विषयतापत्तेः, जयः करणमि-  
 त्यादिनिर्देशैः कनुसन्धमरश्चभृतीनां कित्त्वेन चेकारादिषु गुणप्र-  
 वृत्त्यनुमानाच्च । आत्सन्धपक्षरव्यञ्जनेषु तु गुणाद्यप्रवृत्तिरेवोचि-  
 ता । तथा च निर्देशाः यातिवातिद्रातिप्साति, ध्यायतेः सम्प्रसा-  
 रणं च, वहतिचिनोतिदेग्धिषु चेत्यादि । अथ कनोः कित्त्वेनापि  
 गुणवृद्धिविधावन्तरतमपरिभाषानुपस्थितिरेव ज्ञाप्यतामिति चे-  
 न्न । सत्यामपीकूपरिभाषायामीकारस्याकारादिनिवृत्तये ऽन्तर-  
 तमपरिभाषाया आवश्यकत्वादिति । तदेवं ङओर्हित्वाद्-  
 नान्तर्पान्निर्देशाच्च निराकृतं व्यञ्जनं भाष्यएवैव च आकार-  
 श्च निराकृतः । तस्माद्भव्यं सूत्रमिदम् । अथ यद्युत्तरार्थता, विभज्य  
 योगं किमिति परिभाषात्वमिष्यते । अत्रोच्यते । कृद्धिति चेति  
 सूत्रे चकारस्य इतिशब्दपर्यायतामाश्रित्येक इति ये गुणवृद्धी  
 तयोर्निषेध इति तावद्दक्ष्यते । अन्यथा लैगवायन इत्यत्र ओर्गु-  
 णोपि निषिध्येत । औपगवादिस्तु तस्यावकाशः । तथा पौरोहि-  
 त्यमित्यत्रादिवृद्धिश्च न स्यात् । एवं स्थिते यदीयं परिभाषा प्र-  
 त्याख्यायते तदा कथञ्चित्तत्र गुणवृद्धिविधाविकामेव स्था-  
 नित्वपर्यवसानेपीक इति पदानुच्चारणेनेगलक्षणत्वाविरहान्निषेधो  
 न प्रवर्त्तत । ततश्च कृतः कृतवान् कुरुतः छिन्नं छिन्नवानित्या-  
 दि न सिध्येत् । निषेधसूत्रं च निर्विषयं स्यात् । परिभाषाप-

रित्यागपक्षे इग्लक्षणयोगुणवृद्धिपोरप्रसिद्धत्वात् । तदेतत्स्फुटी-  
कृतं भाष्यकृता । उत्तरार्थमेव तर्हि सिजर्यं वृद्धिग्रहणमिति ।  
तस्य तद्ययमाशयः । यद्यपि सिचि वृद्धिरिति विधौ वक्ष्यमाण-  
रीत्या परिशेषादिकामेव स्थानित्वं लभ्यते । तथापीग्लक्षण-  
त्वं विना निषेधो न प्रवर्त्तते । तस्मादुत्तरार्थं निषेधप्रवृत्त्यर्थं च वृ-  
द्धिग्रहणमिति । एवं च वदता न्यायसाम्याद् गुणग्रहणस्याप्येतदेव  
प्रयोजनं सूचितम् । कथं पुनर्गुणवृद्धिविधौ सर्वत्र परिभाषाव्य-  
तिरेकेणैकः स्थानित्वपर्यवसानं येन निषेधार्थता वर्ण्यतइति  
चेत् । शृणु । सार्वधातुकार्द्धधातुकयोर्जुसिचेतिगुणौ तावदलो-  
न्त्यपरिभाषयाङ्गान्त्ये ऽलि प्राप्तौ प्रागुक्तज्ञापकादिभिरात्सन्ध्य-  
क्षरव्यञ्जनेभ्यो व्यावर्त्तिताविक्षेव विश्राम्यतः । मिदि पुगन्त-  
लघूपधादिगुणेषु तु स्थानी निर्दिष्ट एव । तथाहि । मिदेर्गुणं  
इत्यत्र मिद इमिदिस्तस्य मिदेरित्यर्थः, पुक्यन्तः पुगन्तः लघ्वी उ-  
पधा लघूपधा पुगन्तश्च लघूपधाचेति समाहारद्वंद्वात् षष्ठी । न  
चैवं यापयतीत्यादावतिप्रसङ्गः । सन्निपातलक्षणपरिभाषयादन्तल-  
क्षणस्य पुको गुणाप्रवर्त्तकत्वात् । ऋच्छत्यृतामित्यत्रापि द्वयोर्ऋ-  
तोर्दीर्घस्य चेति त्रयाणां प्रश्लिष्टनिर्देशः । तद्यथा । आ च ऋ-  
श्च ऋतः, ऋच्छतेरा ऋच्छत्या स च ऋतश्च तेषामिति षष्ठी-  
तत्पुरुषद्वंद्वोभयगर्भो द्वंद्वः । ऋच्छत्या च आ च ऋतश्चेति त्रिपद-  
द्वंद्वो वा । तेन ऋच्छत्यृकारस्य स्थानित्वं लभ्यते । वस्तुतस्तु  
चतुर्णामिह प्रश्लेषो बोध्यः तेनारिवान् सर्वभ्रूणान्यारूपीत्या-  
दावर्त्तेः कसौ गुणः सिद्धः पुनर्विधानसामर्थ्यात् । अन्यथा क-  
सोः कित्करणसामर्थ्यात्तित्तीर्वा नित्यत्रैव गुणो निषिध्येत । ए-  
तच्च कमुश्चेति सूत्रे स्फुटीकरिष्यामः । तथा ऋदृशोढीत्यत्रा-  
प्युरदि गुण इति योगो विभज्यते । ततो दृश, उरित्याद्यनुवर्त्त-

ते । स्थूलदूरेति सूत्रेपि योगविभागः कर्तव्यः स्थूलदूरयुद्धस्वान-  
नां यणादिपरमित्येको योगः, क्षिप्रसुद्रयोः पूर्वस्य च गुणः इ-  
ति योगान्तरम् । तत्र स्यवीयानित्यादावोर्गुणेन सिद्धम् । आ-  
भीयस्यासिद्धत्वस्य श्रसोरल्लोप इति तपरकरणेनानित्यताज्ञाप-  
नात् भाष्यकृता प्रत्याख्यानान्नाच्च । यण आदिर्यणादिः ततः  
परमिति समासः । तथा च क्षिप्रसुद्रयोर्यण आदी पकारदकारौ  
ततः परस्य रशब्दस्य लोपस्ताभ्यामेव च पूर्वस्फेकारस्योकारस्य  
च गुण इत्यर्थः । तदित्थं गुणाः सर्वे इकि विश्रान्ताः । मृजेर्द्वि-  
वप्यच इत्यपकृष्यते । मृजेर्द्विरचः, ततो ङिति, अच इत्येव ।  
न चैवममार्द इत्यत्राटोपि वृद्धिः स्यादिति वाच्यम् । लादेशेषु  
कृतेष्वडिति पक्षे परत्वाद् वृद्धौ सत्यामद् । तत्र कृते पुनर्वृद्धिर्न  
भवति । सकृत्प्रवृत्त्या चरितार्थत्वात् । यदा त्वसिद्धवत्सूत्रप्र-  
त्याख्यानानप ल्लुङितिद्विलकारकनिर्देशमाश्रित्योपदेशे आर्द्धधा-  
तुकइत्यनयोरन्यतरदनुवर्त्ये वा लावस्थायामेवाद् क्रियते । ए-  
नेकाच इति विभज्येणो यणित्यनुवर्त्यानेकाचश्चेत्तर्हीण एवे-  
ति नियममाश्रित्याद्धैयातामित्यादौ यण् वार्यते । तदा ला-  
वस्थायां यद्यपि वृद्धिर्न भवति । लकाराणां ङिच्चेन मृष्ट इत्या-  
दाविव तन्निपेधात् । तत्तच्चान्तरङ्गत्वाद्गम एव । तथाप्य-  
न्त्याभावेन्त्यसदेशस्येति परिभाषामाश्रित्याटो वृद्धिर्निवर्तनी-  
या । परिभाषामन्याख्यानपक्षे त्वङ्गाक्षिप्तेन प्रत्ययेनाङ्गिच्चेप्यते  
येन नाव्यवधानन्यायाच्च सिद्धममार्दइत्यादि रूपम् । सिचि  
वृद्धावपि विधेयायां नास्तीकूपरिभाषाया उपयोगः व्यावर्त्या-  
भावात् । न चाचिकीर्षादित्यकारो व्यावर्त्यः । ण्यल्लोपाविय-  
श्चयण्गुणवृद्धिदीर्घेभ्यः पूर्वविप्रतिपद्धमिति वचनादल्लोपेनैव  
सिद्धत्वात् । अन्यथा चिकीर्षक इति न स्याच्चिकीर्षायक इति



च प्रसज्येत । आकारस्य तु नास्ति विशेषः सगिद्भ्यां वाक्-  
 श्चेत्युक्तम् । एजन्तमपि न सम्भवति, आत्वविधानात् ।  
 उदवोढामित्यादौ तु ढलोपस्यासिद्धता । रैनौग्लौशब्दा-  
 नामाचारक्विवन्तानां सत्यामसत्यां वा वृद्धौ न क-  
 श्चिद्विशेषः । गोशब्दात्क्विवप्यगवीदित्यत्रापि नातिप्रसङ्गः । ऋ-  
 त इद्धातोरित्यतोनुवृत्तेन धातुग्रहणेन सिजाक्षिप्तस्य धातोर्विशे-  
 षणे सति धातुरेव यो धातुर्न तु कथं चित्प्रातिपदिकमिति व्या-  
 ख्यानादिति कैयटादयः । नन्वेवं कवेः अकवायीत्, विधोः  
 अविधावीत्, पितुः अपितारीत् । अन्तरङ्गमपि गुणं सिचि वृद्धि-  
 र्बाधतइति वदन्माधवो विरुध्येत । सत्यम् । यद्यविरोधः सम्पा-  
 दनीय इत्याग्रहस्तर्हीत्यं वर्णनीयम् । धातोरितिक्वदोत् इत्यप्य-  
 नुवर्त्तते । तच्च वाक्यभेदेन सम्बन्ध्यमानं नियमार्थं सम्पद्यते ।  
 ओदन्तस्य धातोश्चेद्वृद्धिस्तर्हि धातोरेव धातोर्न तु नामधातोरि-  
 ति । यद्वा । नेटीत्पत्र नेति योगं विभज्य मण्डूकप्लुत्या सम्ब-  
 न्धानुवृत्त्या वा गोत् इत्यनुवर्त्त्योकारान्तस्य धातो वृद्धिर्निपि-  
 ध्यते । अथवा बहुलं छन्दसित्यतो बहुलमित्यनुवर्त्त्य सिचि  
 वृद्धिर्नामधाताविगन्तस्य भवति न त्वोदन्तस्येति कथं चित्स-  
 माधेयम् । व्यञ्जनेष्वन्तरतमपरिभाषावलेनैवानुनासिकपरसवर्ण-  
 योरिवातिप्रसङ्ग उद्धृत एव । अभ्युपेत्य तु ब्रूमः । नामात्तायां  
 सिचि वृद्धावारभ्यमाणा हलन्तलक्षणा वृद्धिर्बाधिका भविष्य-  
 ति । नेटीति निषेधस्तु हलन्तस्य यावती वृद्धिर्नामधाता सिचि  
 वृद्धिरिति वा हलन्तस्येति वा तस्याः सर्वस्याः इति तु सूत्रविशे-  
 षमापितत्वे आग्रहः । तेनाकोपीदमोपीदित्यादौ द्विविधापि वृद्धि-  
 र्निषिध्यतइति सुस्थम् । तस्मात्त्रिषेधसिद्धवर्धमिग्लक्षणां सम्पा-  
 दयितुं सूत्रमिति स्थितम् । स्यादेतत् । कृतः कृतवान् छिन्नादिछ-

भ्रवानित्यादौ निषेधसिद्धये गुणग्रहणमस्तु । वृद्धिग्रहणं तु व्य-  
 र्थम् । न च मृष्टो मृष्टवानित्यादौ निषेधसिद्धिस्तत्फलम् । योग-  
 विभागेन सिद्धत्वात् । तथाहि । मृजेवृद्धिरित्यस्थानन्तरमजा-  
 दौ क्ङिति वेत्येवं रूपं वचनमवश्यं कर्त्तव्यम् । मृजन्ति मार्ज-  
 न्तीत्यादिसिद्धयर्थम् । एवं स्थिते अजादौ क्ङितीति योगो वि-  
 भज्यते । नियमार्थं चेदम् । क्ङिति चेद्भवत्यजादावेवेति तेन मृ-  
 ष्टो मृष्टवानित्यादि सिद्धम् । ततोजादावपि विकल्पेनेत्येतदर्थं वेति  
 द्वितीयो योग इति । तस्माद्बृद्धिग्रहणस्य फलं दुरूपपादमिति ।  
 अत्राहुः । णू स्तुतौ धू विधूने कुटादिषु पठ्येते । ताभ्यां लु-  
 ङि अनुवाद्घुवीदितीप्यते तत्र सिचि वृद्धेः क्ङितीति निषेधा-  
 येग्लक्षणतां सम्पादयितुमिह वृद्धिग्रहणमिति । नन्विहान्तर्भूत-  
 सिज्मात्रोपक्षत्वादन्तरङ्गे उवाङि कृते हलन्तत्वाद्येदीति निषेधः  
 सिद्ध इति चेत् । न । सिच्यन्तरङ्गं नास्तीति सिद्धान्ताद्बुद्धः  
 प्रागेव वृद्धिमसद्गात् । स्यादेतत् । अन्तरङ्गं बलीय इति तावद-  
 चः परस्मिन्निति सूत्रे स्थापयिष्यते । तद्विशेषात्सिच्यप्यस्तु ।  
 न चैवमचैपीदहैपीदित्यादौ गुणः स्यादिति वाच्यम् । तस्यैव  
 वृद्धिसम्भवेनेष्टापत्तेः । नहीदानीं विधाविग्रहणमस्ति । येनैका-  
 रस्य वृद्धिर्न लभ्येत । न चैवमप्यस्तौपीदित्यादावन्तरङ्गत्वाद्  
 गुणे कृते ओतो नेति व्याख्यानपक्षे वृद्धयसम्भवः, बहुलग्रह-  
 णादानिगन्तानां नेति पक्षे त्वचैपीदित्यादावपि दोष एवेति वा-  
 च्यम् । औतो धातोरेव धातोर्न तु नामधातोरिति तृतीयपक्षा-  
 श्रयणेन सूत्रसमाधानात् । अकार्पीदित्यादौ हलन्तलक्षणा वृ-  
 ङिरस्तु । अतारीदित्यादौ त्वन्तरङ्गत्वाद् गुणे हलन्तलक्षणार्था  
 ष्टौ जेटीति प्रतिपिद्यायामतो हलादेरिति विकल्पं बाधित्वा  
 ष्टोलान्तस्येति नित्या वृद्धिः । अलावीदित्यादाप्यन्तरङ्गत्वा-

व गुणावादेशयोः कृतयोरतोन्नान्तस्येत्यत्र लोपोऽप्योरिति लोपेन  
 वकारस्यापि व्याख्यानाभित्या वृद्धिर्भविष्यति । मा भवान-  
 वीत् । अपवादित्यत्रापि तर्हि नित्या वृद्धिः स्यादिति चेन्न ।  
 णिश्चिग्रहणमपनीय तत्स्थाने अविमव्यो प्रक्षेपेण वृद्धिनिषे-  
 धात् । न त्थस्मिन्पक्षे णिश्चिग्रहणमुपयुज्यते । औनयीदश्वयी-  
 दित्यत्रान्तरङ्गत्वाद् गुणायादेशयोः कृतयोर्यान्तानां नेत्येव निषे-  
 धसिद्धेः । नन्वेवमवेरिव मवेरापि नित्यं निषेध एव स्यात् ।  
 इष्यते तु विकल्पः । नैष दोषः । अतो लान्तस्येत्यत्र वकारप्र-  
 श्लेषेण या नित्या वृद्धिः प्राप्ता सैवेहाविमव्योर्नेत्यनेन मवे-  
 र्निषिध्यते न त्वतोहलादेरित्येषापि । मध्येपवादाः पूर्वान्वि-  
 धीन्वाधन्ते नोत्तरानिति न्यायात् । न चैवं जागर्त्तरपि तथा  
 प्रसङ्गः । तत्र बाध्यसामान्यचिन्तामाश्रित्य स्वविषये प्राप्तं सर्वं  
 बाध्यतइति स्वीकारात् । यद्वा । अपवादे निषिद्धे उत्सर्गो न-  
 प्रवर्त्ततइति जागर्त्तावाश्रयणीयं मवतौ तु प्रवर्त्ततइति बाध्यसा-  
 मान्यविशेषचिन्तयोर्बाधके निषिद्धे बाध्यस्य प्रवृत्त्यमवृत्त्योश्च  
 लक्ष्यानुरोधेन व्यवस्थाया अनुपदमेव वक्ष्यमाणत्वात् ।  
 न चैवमगवीदित्यत्रापि नित्या वृद्धिः स्याद्वकारप्रश्लेषादिति वा-  
 च्यम् । सिचि वृद्धेरिवास्या अपि धातुग्रहणेन चारणात् । त-  
 स्मात्सिच्यन्तरङ्गाश्रयणेनैवानुबीदधुवीदित्यादेः सिद्धौ कृदिति  
 चेति प्रतिषेधस्यानपेक्षणाद्द्विग्रहणं व्यर्थमेवेति । अत्रोच्यते ।  
 वकारप्रश्लेषे सति शक्तिर्गतिकर्मा कर्म्योजेषु विकारएवैनमार्या  
 भाषन्तइति पस्पशायां भाष्यकारैरभ्युपगतस्य शब्धातोरपि  
 नित्यवृद्धिप्रसङ्गः, तस्यापि प्रतिषेधे वा कथं णिश्चिभ्यां निषा-  
 नम् । गौरवप्रसङ्गात् । किञ्च । न वयं व्यसनितया सिच्यन्तरङ्गं  
 नास्तीति ह्यमः । किन्तु न्यायबलाज्ज्ञापकबलात्फलानुरोधाच्च ।

तथाहि । येन नाप्राप्तिन्यायेनान्तरङ्गं वृद्ध्या बाध्यते । सत्यापि सम्भवे बाधनं भवतीत्यभ्युपगमात् । अन्यथा तत्रेण दाधि न बाध्येत । श्रमरुजादिभिश्च शप्प्रत्ययकप्रत्ययादयो न बाध्येरन् । देशभेदेनोभयसम्भवात् । न च मध्येपवादन्यायेनोवडेव वृद्ध्या बाध्येत न तु गुणोपीति वाच्यम् । बाध्यस्य भेदेन विवक्षायां ह्येतदेवं स्यात् । बाध्यस्य सामान्यचिन्तायां तु स्ववियये प्राप्तं स्वानपवादभूतं सर्वं बाध्यते, यथा ऽचिरइत्येतेन गुणदीर्घोत्वानि । अन्यथा तत्रापि मध्येपवादन्यायेन रेफो दीर्घोत्वे एव बाध्येत न तु गुणम् । तस्य परत्वात् । बाध्यस्य च क्व चिद्धेदेन चिन्ता क्व चित्सामान्यरूपेणेत्युभयमपि लक्षयानुरोधात्तत्रतत्राश्रीयते । णिभिग्रहणं चात्र लिङ्गम् । अन्यथान्तरङ्गत्वाद्गुणापादेशयोः कृतयोर्यान्तानां नेति निषेधादेवैनयीदस्त्वयीदित्यादेः सिद्धौ किं णिभिग्रहणेन । ज्ञापकान्तरमप्युक्तं भाष्ये । यच्च करोत्यकारग्रहणं लघोरिति कृतेपीति । अस्यायमाशयः । अतो हलादेरिति सूत्रे ऽद्ग्रहणस्य न तावत्सन्ध्यक्षरादिकं व्यावर्त्यम् । लघुग्रहणेनैव व्युदासात् । इदुदृतः परमवशिष्यन्ते अचेतीदकोपीदनर्तीदिति । तेप्यन्तरङ्गेण गुणेनापहृताश्चेत्तर्हि व्यर्थमद्ग्रहणं स्यात् । न चामुटीदपुटीदित्यादाबुकारव्युदासाय तदिति वाच्यम् । तत्राप्यन्तरङ्गेण गुणेन वृद्धिबाधे सति गुणे हि च्वान्निपिद्धेपि वृद्धेरप्रवृत्तेः । न हि देवदत्तस्य हन्तरि हते देवदत्तस्य पुनरुन्मज्जनं भवतीति न्यायात् । अत एव नान्तः पादमिति पाठे पूर्वरूपनिषेधे सत्ययादयोपि न प्रवर्तन्ते । तेन सुजाते अश्वसूनृते इत्यादि च सिध्यतीति स्वीकृतं भाष्ये । न चैवमपवादाभावे पुनरुत्सर्गस्य स्थितिरिति निर्विषय स्याद् वृक्षावित्यादौ नादिचीति पूर्वसवर्णे निपिद्धे वृद्धिश्च न प्रवर्ततेति वाच्यम् । भिद्योद्धयौ

नदे, तौ सदित्यादि लिंगेनापवादे निषिद्धे उत्सर्गोपि न प्रव-  
 र्त्तत इत्यस्यासार्वत्रिकत्वाम्युपगमात् । तदेतत्तत्रतत्रोच्यते ।  
 नोत्सहते प्रतिषिद्धा सती बाधितुमिति । तथा च पक्षभेदाश्र-  
 येणातो इलादेरित्यद्ग्रहणमपि ज्ञापकमिति स्थितम् ॥ फलमप्य-  
 स्ति । यदि हि सिच्यन्तरंगं स्यात्तर्हि चिनीप्रभृतिभ्यो यद्गुणं-  
 तेभ्यः चिरिणोतिजिरिणोतिभ्यां च लुडि सिचि अचेचायीदनेना-  
 यीदचिरायीदजिरायीदिति न स्यात् । गुणायदेशयोः कृतयोर्या-  
 न्तानां नेति प्रतिषेधप्रसगात् । यदि तु बाध्यविशेषाचिन्तायां म-  
 ध्येपवादन्यायमाश्रित्य उवडेव बाध्यते न तु गुण इत्याश्रीयते  
 तदाप्येतन्न सिद्धयेदेव । तस्मात्सिचि सर्वमप्यंतरंगं नास्त्येवे-  
 ति सिद्धान्तं साधयितुं बाध्यसामान्यचित्तैवाश्रयणीया । एतद-  
 र्थमेव हि भाष्ये ज्ञापकोपन्यासः कृतः । अन्यथा न्यायेनैव सि-  
 द्धेन्तरंगस्यापि बाधे किं ज्ञापकवर्णनेन । एवं स्थिते न्यनुवीत्  
 न्यनुवीदित्यत्र कृदितिचेति निषेध एवाश्रयणीयस्तथा चेग्लक्षण-  
 त्वसिद्धये वृद्धिग्रहणमपीह कर्त्तव्यमेवेति स्थितम् । एवं च सं-  
 त्यसम्भवादपि वृद्ध्या सिच्यन्तरङ्गं सर्वं बाध्यते । यदि हि स्या-  
 त्ताई क्वापि सिचीगन्तमङ्गं न लभ्येतेत्यवधेयम् । तथा चे-  
 ग्लक्षणत्वस्य निषेधप्रवृत्त्यर्थमावश्यकत्वे स्थिते तत्रतत्रात्सन्ध्य-  
 क्षरव्यञ्जनादिव्यावृत्तिरपीकूपरिभाषयैव सिध्यतीति ज्ञापकव-  
 र्णनादिव्लेशोपि नाश्रयणीयः । न चैवं द्यौः पंथाः इममित्यादा-  
 वपीकूपदोपस्थितिवशादिकामेवौत्वमात्वमत्वं च स्यादिति वा-  
 च्यम् । गुणवृद्धिशब्दयोरनुवृत्तौ पुनर्गुणवृद्धिग्रहणसामर्थ्याच्चि-  
 शब्दव्यापारोप्याश्रीयते । गुणवृद्धी ये गुणवृद्धी न तु शब्दान्त-  
 रेण विहिते इत्यनुवृत्ताभ्यां विशेषणाद्वा । नन्वचश्चेति सूत्रे इस्वा-  
 दिग्रहणानुवृत्त्या संज्ञया विधाने पदोपस्थितिरिति स्यास्याति त-

त्सामर्थ्यादिव औत्पथिमधृभुक्षामात्पदादीनाम इत्यत्रैकपदो-  
 पस्थानं न भविष्यति । यदि हि स्यात्तर्ह्यचश्चेत्यत्र संज्ञया विधा-  
 नेतियत्नाश्रयणं व्यर्थं स्यादिति चेत् । न । दिवउदित्यादि-  
 प्वगुणवृद्धिसंज्ञकेष्वच्परिभाषानिवर्तनेन चरितार्थत्वात् । अ-  
 एन आ विभक्तावित्यादाधिको ऽसंभवेन तत्र चरितार्थत्वाच्च ।  
 तस्मात् घौः पन्था इममित्यादिसिद्धयइहापि संज्ञाविधाने नि-  
 यमं संपादायितुं पुनर्गुणवृद्धिग्रहणमिति प्राञ्चः । ननु पन्था इत्य-  
 नुदाहरणम् इतोदिति सिद्धे आद्विधिसामर्थ्यादेवेकपदस्या-  
 नुपास्थितेरिति चेन्न । ऋभुक्षिऋकारोकारयोरर्थे आद्विधिसम्भ-  
 वात् । न चेकः सोश्चानन्तर्यविवक्षणाद्येन नाव्यवधानाश्रयणाच्च  
 नैवमिति वाच्यम् । तथापि सम्बुद्ध्यर्थतया सामर्थ्योपक्षयात् ।  
 न चैवमित आदित्येव ब्रूयादिति वाच्यम् । ऋभुक्षणमिन्द्रमि-  
 त्यस्यासिद्ध्यापत्तेः । आद्विधौ हि वा पूर्वस्येति तत्सिद्धिरिति  
 दिरु । यत्तु भाष्ये स इममित्युदाहृतं, तत्र स इमं मन्त्रमपश्यदि-  
 ति ब्राह्मणवाक्यैकदेशानुकरणमात्रम् । उदाहरणं त्विममित्येव  
 न तु स इत्यपि । तच्छब्दइकोसम्भवेनेक इति नियमस्यामवृ-  
 त्तेरित्याहुः । वस्तुतस्तु स इत्यप्युदाहरणं साध्वेव । त्यदादीना-  
 म इति विधिवाक्यम् । तत्र चेक इत्यस्योपस्थितौ द्विदमोरेवा-  
 त्वं स्यान्न त्वन्येषाम् । गणेन निर्देशस्तु संज्ञोपसर्जनव्यावृत्त्यर्थ-  
 मुत्तरार्थं च स्यात् । तदोः सः साविति सत्वं हि त्यदादीनामेव  
 तदोर्विधीयते । अत्रेदमवधेयम् । शब्दव्यापाराश्रयणानुरोधेनापि  
 गुणवृद्धिग्रहणं मास्तु । इकस्तावित्येतावतैव सिद्धेः । वस्तुतस्तु  
 तावित्यपि व्यर्थम् । इक इत्येव सूत्र्यताम् । सम्पूर्णं पूर्वसूत्रद्वय-  
 मनुवर्त्य वृद्धिरित्यादौ यत्र विधीयेत गुण इति चादेहौ तत्रे-  
 क इत्युपतिष्ठतइति व्याख्यानात् । व्याख्याने लिङ्गन्वितोदिती-

द्रवणम् । अन्यथा तत्रापीक्ष्णदोषस्थितावुक्तरात्या येन नाव्यव-  
 धानन्यायादकारोकारव्यावृत्तौ च सत्यां किं तेनेति । तदेतदि-  
 ग्रहणं किमर्थमिति भाष्येणैग्रहणमात्सन्ध्यक्षरेत्यादिवार्तिकेन  
 च सूच्यते । अन्यथा हि सूत्रं किमर्थमित्याद्येव ब्रूयात् । यत्त-  
 त्तरार्थं गुणवृद्धिग्रहणं कर्त्तव्यमेवेत्याशयेनेग्रहणमित्युक्तमिति भा-  
 ष्याभिप्रायवर्णनम् । तन्न । पूर्वसूत्रानुवृत्त्यैव सिद्धावुत्तरार्थत्व-  
 स्यापि दुरूपपादत्वात् । समुदायापेक्षायां मण्डूकप्लुतेः सम्बन्धा-  
 नुवृत्तेर्वा त्वयापि वाच्यत्वात् । इग्रहणस्याप्युत्तरार्थतया तदंशो-  
 पि शङ्कानुत्थानाच्च । इक इति योगः किमर्थं विभज्यतइति  
 प्रश्नबीजमिति चेत्तार्हं गुणवृद्धयंशेपि तस्याविशिष्टतया सूत्रं  
 किमर्थमित्येव ब्रूयादिति दिक् । यत्तु प्रधानावयवद्वारा समुदाया-  
 क्षेपोयमिति, तदापि नातीव शब्दस्वरसानुगुणम् । तस्मादुक्त एवाश-  
 यः साधुः । न चैवद्गुणवृद्धयधिकारे पुनर्गुणवृद्धिग्रहणसामर्थ्या-  
 दित्युत्तरग्रन्थासङ्गतिः । तस्य यथाश्रुताभिप्रायकत्वात् ।  
 ग्रहणपदस्यानुवृत्तिपरतया सम्पूर्णसूत्रद्वयानुवृत्तिपरतया सम्पू-  
 र्णसूत्रद्वयवृत्तिसामर्थ्यपरत्वाद्देति दिक् । एवं चेक इति  
 योगविभाग एव पूर्वपक्षसिद्धान्ताभ्यां समर्थ्यतइतीह पर्यव-  
 सितोर्थः । ततश्चानेनेकेन योगाविभागेन सकलेष्टसिद्धौ  
 मृजेर्बुद्धिरच, उरकि गुण, इत्यादि षष्टतरयोगविभागायाथ-  
 यणेनान्यथासिद्धिवर्णनं नादर्त्तव्यमिति स्थितम् । इयं  
 च परिभाषालोन्त्यपरिभाषायाः शेषो वा शेषिभूता वा  
 तथा सह समुच्चिता वा वैकल्पिकी वा तदपवादो वा पूर्वपि-  
 प्रनिषेधात्तदाधिका वा पदोपस्थापिका वेति सप्तपक्षाः सम्भाव्य-  
 न्ते यद्यपि, तथाप्याद्यानां चर्णां दृष्टन्वारसप्तम एव सिद्धान्ति-  
 तः । तथाहि । सावैधातुकार्दधातुहयोरित्यत्र इत्यनिमित्त-

वशात्परिभाषादयं सन्निहितम् । तत्राङ्गस्येति पठ्या यदि पूर्वमे-  
 वान्त्यमलं नीता अङ्गान्त्यस्य गुण इति पश्चादिकाऽन्त्यो विश-  
 प्यते तदेकपरिभाषा शेषभूता । यदि तु पूर्वमिकाङ्गस्य विशेष-  
 णात्तदन्ताविधिरिगन्तस्याङ्गस्येति, ततः स च भवन्नलोन्त्यस्येति,  
 तदा द्वितीयः पक्षः । तादिदं पक्षद्वयमपि पठ्यातत्पुरुषं बहुव्रीहिं  
 चाश्रित्य तच्छेषपक्षइति भाष्ये व्यवहृतम् । इह पक्षद्वयेपि मि-  
 देर्गुण इत्यादी दोषः । यो हि मिदेरन्त्यः नासाविरु यश्चेरु ना-  
 सावन्त्यः तथा चावश्यपरिभाषायां त्यक्तायां सत्यां विनि-  
 गमकाभावाद्भयत्यागे सर्वादेशो गुणः स्यात् । तदुक्तं वार्त्तिक-  
 कृतां । वृद्धिगुणावलान्त्यस्येति चेन्मिदिमृजिपुगन्तलघूपधच्छि-  
 द्दशिक्षिमधुद्रेष्विग्रहणं सर्वादेशमसङ्गश्चानिगन्तस्येति । च-  
 कारो हेत्वर्थः । ततश्च सर्वादेशमसङ्गो हीति फलितम् । अथ  
 मिदं इर्मिदिः तस्य मिदेरित्यादिपूर्वोक्तरीत्या कथं चिदिह  
 सर्वत्रेक एव स्यान्नित्वं लभ्येत तथापि भिन्नमित्यादावनिग्लस-  
 णत्वाद् गुणनिषेधो न स्यात् । अथ कनोः कित्वाङ्गापकादनि-  
 ग्लक्षणत्वेपि निषेधस्तर्हि लैगवायनः पौरोहित्यमित्यादावतिप्रस-  
 द्धः । अथ लक्ष्यानुरोधाद्गुणमात्रविषयकं ज्ञापकं तर्हि पदो-  
 पस्थितिपक्षएव लक्ष्यासिद्धये समश्रीयताम् । एवं हि ज्ञापका-  
 श्रयणकलेशोपि न भवति । किञ्चेनापि पदोपस्थितेरेव ज्ञाप्यताम् ।  
 एवं हि ज्ञापकमूलकं वाक्यान्तरं न कल्प्यमिति लायवम् । अस्तु  
 तर्हि वृत्तायः पक्षः मिदेरन्त्यस्यैकश्च द्वयोरपि गुण इति । म-  
 वम् । स्थानेयोगावयवसम्बन्धरूपस्यार्थद्वयस्य युगपदुच्चारित-  
 या पठ्या दुर्लभत्वात् । स्थानेयोगं च विनालोन्त्यश्रित्यन्ता-  
 भात् । स्थानपठ्या हि तदुपस्थितौ लिङ्गमिति वक्ष्यते । इह इत्य-  
 नेन सहावयवपठ्यां विनान्वयायोगात् । आवृत्त्यादां प्रमाणाभा-



वाच्च । एतेन मिदेरन्त्यस्य वेको वेति चतुर्थपक्षोपि प्रत्युक्तः । विकल्पस्याष्टदोषग्रस्तत्त्वाच्च । अस्तु तर्हि तदपवाद इति पञ्चमः पक्षः । तथाहि । गुणविधावङ्गस्फेति न स्थानपष्टी । किन्तु इगोपेक्षयावयवपष्टी । ततश्च लिङ्गाभावादलोन्त्यपरिभाषाया अनुपस्थितिः । अयमेव च बाधपदार्थः । यदीकूपरिभाषा न भवेत्तर्हि स्थानपष्टीत्वं तन्मूलकालोन्त्यपरिभाषोपस्थितिश्च स्यात् । सत्यान्त्विकूपरिभाषायां तदुभयं नेत्येतावतैवापवादत्वव्यवहारः । न हि वस्तुतो वचनेन मापितस्य बाधः सम्भवति । शास्त्राप्रामाण्यप्रसङ्गात् । अत एव शास्त्रतात्पर्यसङ्कोचो बाध इत्याहुः । एतेन द्वंद्वापवाद एकशेष इत्यपि व्याख्यातम् । नत्थनुत्पन्नायां विभक्तौ द्वंद्वस्य प्रसङ्गः । किन्तु यद्येकशेषो न भवेत्तर्हि प्रत्येकं विभक्तिर्द्वंद्वश्च स्यात्सति त्वेकशेषे तन्नेत्येव तत्त्वम् । अस्मिंश्च पक्षे जुसि गुणो अजुह्वुरित्यत्रेवानेनिजुः पर्यवैविषुरित्यादावपि स्यात् । सार्वधातुकार्द्धधातुकयोरिति गुणो भवतीत्यादाविवोहितेत्यत्रापि स्यात् । तथा च वार्त्तिकम् । इहमात्रस्येति चेज्जुसि सार्वधातुकार्द्धधातुकह्रस्वाद्योर्गुणेष्वनन्त्यप्रतिपेध इति । अत्र ह्रस्वादीति ह्रस्वस्य गुणः जुसि च ऋतोऽङि सर्वनामस्थानयोर्घेर्ङितीति गुणचतुष्टयं गृह्यते । ततश्च हे अग्ने अन्नयः कर्त्तरि अन्नये । वाभ्रव्य इत्यत्र यथा ओर्गुणान्तं गुणपञ्चकं भवति । एवं हे अग्निचित् अग्निचितः सन्ति मुकृति अग्निचिते सौथुत इत्यत्रापि स्यादिति वार्त्तिकार्थः । यद्यपीह निर्दिष्टस्थानिकत्वात्परिभाषा दुर्लभा । अग्निचिच्छब्दस्य विसंज्ञाभावाच्च घेर्ङितीत्येतन्न प्रामोति तथापि वार्त्तिकस्योक्तिसम्भवमित्थं वर्णयन्ति । ह्रस्वस्य गुणो जसिचेति सूत्रयोस्तावद्दस्वेनेग्विशेष्यते । दीर्घव्यावृत्तिश्च फलम् । अ-

थानियमे नियमकारिणी परिभाषा कथमिहोपतिष्ठताम् । न हि  
 ह्रस्वस्य स्थानित्वे ऽतिप्रसङ्गोऽस्ति । अकारस्य त्यकार एव  
 गुणो भविष्यतीति द्र्यात् । तत्रेदं वक्तव्यम् । ह्रस्वान्तस्याङ्-  
 स्येको गुण इति सूत्रार्थः स्यात् । ततश्च हे इन्द्र हे उपगो इत्या-  
 दावनन्त्यस्यापि स्यात् । अग्निचिदित्यादिकं तु विशेषणव्यव-  
 च्छेद्यं स्यात् । तथा च ह्रस्वस्येक इत्यनयोर्न परस्पर विशेषण-  
 विशेष्यभावः । किन्त्वनयोरेकमङ्गस्य विशेषणमपरमङ्गस्य विशेष्य-  
 मिति । यद्वा । ह्रस्वस्येत्येतदङ्गस्य विशेषणं मा भूदित्यङ्गस्य  
 स्थानपट्टित्वं बाधितुमनन्त्यस्यापि गुणं सम्पादायितु-  
 मिकूपरिभाषोपतिष्ठेत । एवमृत ओरित्युभयत्राप्यनन्त्यस्य  
 गुणविधानार्थं परिभाषा स्यादेव । यिसंज्ञा तु वर्णयोरेव न तु  
 तदन्तस्येति पक्षं गृहीत्वा घेडितीत्यस्य अग्निचिन् इत्यादावति-  
 प्रसङ्गो योज्यः । नत्द्यस्मिन्पक्षे ऋत ओरित्याभ्यां घेः किञ्चि-  
 द्वैलक्षण्यमस्तीति दिक् । नन्वस्मिन्पक्षे पुगन्तेति सूत्रस्य निय-  
 मार्थत्वादीहितेत्यादौ न दोष इति चेन्न । यदि हि सार्वधातुका-  
 र्द्धधातुकयोर्लघूपधस्यैवेति नियमस्तर्हि ह्रस्वाद्योर्गुणे दोषस्तदव-  
 स्थः । यदि तु लघूपधस्य सार्वधातुकार्द्धधातुकयोरेवेति नियम-  
 स्तथापीहितेत्यादौ दोष एव । अथावृत्त्या द्विविधोऽपि नियम-  
 स्तर्ह्यनेनानुचित्यत्र दोषः । न ह्येतन्नियमद्वयेनापि वारयितुं श-  
 क्यम् । लघूपधत्वात्सार्वधातुकपरत्वाच्च । हे बुद्धे बुद्धयः पिच-  
 घे हितः पिचव्य उगवादिभ्यो यत् । बुद्धये वृद्धयइत्यादावनुप-  
 धाभूतेष्वतिप्रसङ्गस्तु दुर्वार एवेति तावद्वाचिकत्वेदयम् । वस्तुत-  
 स्त्वङ्गाक्षिप्तेन प्रत्ययेन श्रूयमाणेन च जुसादिना इको विशे-  
 षणात्सकलदोषनिरासे सति तदपवादपक्षोऽपि समर्थयितुं श-  
 क्यतएव । अङ्गमेव प्रत्ययेन विशेष्यतइति गृहीत्वा परं भा-

प्यवार्त्तिकग्रन्थप्रवृत्तिरित्यवधेयम् । अस्तु तर्हि पूर्वविमातिपेध इति क्रोष्ट्रीयसम्मतः षष्ठः पक्ष इति चेन्न । इक्परिभाषाया निरवकाशत्वात् । नष्टि परस्परपरिहारेणावकाशलाभे ऽसति विप्रतिपेधः । तस्माद्यादि सत्यपि सम्भवे बाधनं भवतीत्याश्रीयते तर्हि येन नाप्राप्तिन्यायादपवादत्वमस्त्येव । यद्दि त्वसम्भवे बाध्यबाधकभावो, ऽस्ति चेह सम्भवो यदुभयं स्यादित्याश्रीयते तर्हि तच्छेषादिष्वन्यतमपर्यवसानं न तु क्रोष्ट्रीयमतस्यावकाश इति स्थितम् । तस्मात्पदोपस्थापनमिति सप्तमः पक्षः सिद्धान्तसम्मतः । तथाहि । इक इति षष्ठ्यन्तानुकरणम् । न तु सांज्ञिपरम् । स्वरूपमिति वचनात् । न चाशब्दसंज्ञेति निषेधः, षष्ठ्यन्तस्यासंज्ञात्वात् । तदयमर्थः । यत्र ब्रूयाद्गुणो भवति वृद्धिर्भवतीति तत्रेक इति षष्ठ्यन्तमुपातिष्ठतइति । तस्य च पदैकवाक्यतयान्वयोन्तरङ्गोलोन्त्यपरिभाषा तु विधिवाक्येष्ववान्तरवाक्यार्थं बुध्वा तदेकवाक्यतया सम्बध्यतइति तदन्वयो बहिरङ्गः । ततश्च जुसिचेत्यादाविकोङ्गस्येति सम्भवति सामानाधिकरण्ये वैयधिकरण्यस्यान्यायत्वादिकाङ्गे विशेषिते स्थानपट्टी न विहितेति भवत्येवालोलोन्त्यपरिभाषोपस्थितिः । मिदेर्गुण इत्यादौ तु सामानाधिकरण्यान्वयस्यासम्भवान्मिदेरिक इति वैयधिकरण्येनान्वये सति स्थानपट्टीविरहादोलोन्त्यपरिभाषा नोपतिष्ठते । न च मिदेरङ्गस्येत्यनयोरवयवपट्टीत्वेर्पिक इति स्थानपट्ट्यस्त्येवेति वाच्यम् । न ह्येषा ऽलोन्त्यपरिभाषोपस्थितानुपयुज्यते । अल्समुदायात्मकस्थानिनः परभूताया एव षष्ठ्यास्तदुपस्थापकत्वात् । इकश्चाल् रूपत्वात् । तथा चालोन्त्यपरिभाषा इक्परिभाषानन्तरोपस्थितिका न तु तया सह युगपदुपतिष्ठते येनाविशेषादुभयोर्निवृत्तिः स्यादि-

ति सकलेष्टसिद्धि । तच्छेषतदपवादपक्षयोरपि दूषणमुद्धर्तुं शक्यमित्युक्तमेव । तदिह सप्तपक्षीमध्ये पक्षत्रयं दुष्टमेव । पक्षचतुष्टयन्तु साध्विति स्थितम् । नन्वेतत्सूत्रमंगस्येत्यादि-  
चदधिकारार्थमेव किं न स्यादिति चेन्न । एवं हि सतीको गुणवृद्धी नेति नञ्वा संयुज्येव पठेत् । सर्वस्य द्वे पूर्वत्रासिद्ध-  
मित्यादिवत् । न ह्युत्तरसूत्रोपस्थितिकत्वाविशेषे किं चित्संयुज्य किं चित्तु विभज्य पठित्तुमुचितम् । वैरूप्ये हेत्वभावात् । प्रत्य-  
यः परश्चेत्यादौ तु पाराध्याविशेषेऽप्यसंयुज्य निर्देशो विधेयमे-  
दान्न विरुध्यते । नापीदं विभिसूत्रम् । पुनर्गुणवृद्धिग्रहणसा-  
मर्थ्यात् । तत्प्रत्याख्यानपक्षेऽपि विशिष्टानुवृत्तिसामर्थ्यादिति  
दिक् ॥

इति श्रीशब्दकौस्तुभे प्रथमस्याध्यायस्य प्रथमे पादे

तृतीयमान्दिकम् ॥

न धातुलोप आर्द्धधातुके ॥ धात्वंशलोपनिमित्ते आर्द्धधातु-  
के परे तन्निमित्तिके गुणवृद्धी इको न स्तः । लोलुवः पोपुव  
मरीमृजः । लोलूयादिभ्यो यङन्तेभ्यः पचाद्यचि कृते यदोचि-  
चेति यद्लुकि लुङ्निमित्तभूतमचमेवाश्रित्य प्राप्ते गुणवृद्धी नि-  
पिध्येते । यद्यपि कृत्स्नस्य धातोरपि क् चिल्लोपोन्ति । तद्य-  
था, दुरीणो लोपश्च । दुःशब्दे उपपदङ्गो धातो रक् प्रत्ययो  
भवति धातोश्च लोपः । दृःस्वेन ईयते प्राप्यते दूरमिति ।  
तथाप्येवंविधे विषये गुणवृद्धयोः प्राप्तिविरहान्निषेधव्यर्थम् ।  
अतोत्र धातुशब्देन तदेकदेशो लक्ष्यते । धातुलोप इति च य-  
दि पष्ठीतत्पुरुषः स्याच्चदार्द्धधातुकग्रहणं लोपविशेषणं वा गु-  
णवृद्धयोर्विशेषणं वा तन्त्रावृत्त्यादिभिरुभयविशेषणं वेति त्रयः  
कल्पाः । तत्राद्ये पक्षे आर्द्धधातुकनिमित्तके धातुलोपे सति य-

किञ्चिन्निमित्तिके गुणवृद्धी न भवत इति सूत्रार्थः स्यात् । ततश्च प्रपूर्वादिन्धेः क्तप्रत्यये तन्निमित्तके नलोपे च सति प्रेद्ध इत्यत्र प्राप्नुवन्नाद्गुणोपि निषिध्येत । यो हि द्वयोः पृष्ठीनिर्दिष्टयोः स्थाने भवति लभते ऽसावन्यतरतो व्यपदेशमितीकस्थानिकत्वस्यापि सत्त्वात् । न चैवमपांग्लक्षणत्वविरहात् निषेधः लैगवायने ओर्गुणस्येवेति वाच्यम् । नह्यस्मिन्सूत्रे इक इत्यस्य स्वरूपपरतायां प्रमाणमस्त्युत्तरसूत्रे तु चकार इतिशब्दार्थकः प्रमाणमित्याहुः । अस्तु वार्थाधिकाराश्रयणबलेनेहापीक इति स्वरूपपरंतथापि भेद्यनइत्यादौ गुणो न स्यादिति तृतीयपक्षे वक्ष्यमाणो दोष आद्यपक्षद्वयेष्वस्त्येवेति बोध्यम् । ननु उपेद्धः प्रेद्ध इत्युदाहरणस्येहोक्तिसम्भव एव नास्ति । तथाहि । पूर्वं घातुः साधनेन युज्यत इति मते इद्धमित्यत्र नलोपोन्तरङ्गः प्रथमोपनतक्तप्रत्ययापेक्षत्वात् । पूर्वं घातुरुपसंगेनेति दर्शने तु गुणोन्तरङ्ग उभयथापि गुणो भविष्यति । बहिरङ्गस्य गुणस्यासिद्धतया निषेधयोगात् । बहिरङ्गस्य निषेधस्यासिद्धौ गुणप्रवृत्तेर्निर्वाधत्वाच्च । सत्यम् । असिद्धं बहिरङ्गमन्तरङ्गइति परिभाषा नेह प्रवर्तते नाजानन्तर्यं बहिष्त्वप्रकल्पितरिति निषेधात् । यत्नान्तरङ्गे बहिरङ्गे वाचोरानन्तर्यमाश्रीयते तत्रैषा परिभाषा नेति व्याख्यानादिति हरदत्तानुयायिनः । किं त्वस्मिन्पक्षएत ए इति सूत्रे पचावेदं पचामेदमित्यादौ एत एत्वं कुतो नेत्याशङ्क्य बहिरङ्गत्वेन गुणस्यासिद्धत्वादिति हरदत्तेन वक्ष्यमाणं विरुध्यते । तथा च बहिरङ्गस्यासिद्धताबलेन प्रेद्धमित्यादिसिद्धिरिति प्रातिपादनपरामिहत्यं भाष्यमपि विरुध्येत । तस्माद्यत्रोत्तरकालप्रवृत्तिके अत्र आनन्तर्यं तत्र बहिरङ्गपरिभाषा न स्यादिति कैयटसम्मत एव नाजानन्तर्यं इत्यस्यार्थः साधुः पचावेदमित्यादौ

हि पूर्वं गुणप्रवृत्तिः । तत्र चाजानन्तर्याश्रयणेपि गुणोत्तरप्रवृत्तिके एत ए इत्यत्र तदनाश्रयणाद्युक्त एव बहिरङ्गतयोद्धारः । उपेद्धः प्रेद्ध इत्यादौ तु गुणं प्रापय्य निषेधः कार्य इत्युत्तरकालप्रवृत्तिको निषेधः । तत्राजानन्तर्याश्रयणाभावाद्बहिरङ्गपरिभाषया सिद्धमेवैतत् । अतोऽत्रत्यं भाष्यमपि सङ्गच्छते । ननु पत्वतुकोरसिद्ध इति सूत्रस्या परिभाषा ज्ञापयिष्यते । तत्र च कोसिचत्कोस्येत्यादौ प्रथमप्रवृत्तिके षड्ः पदान्तादित्यास्मिन्नजानन्तर्यं न तूत्तरकालप्रवृत्ते पत्वेपीति कथं कैयटमतं समर्थनीयम् । तस्माद्यत्रान्तरङ्गे बहिरङ्गे वा अचोरानन्तर्यमिति हरदत्तोत्तरातिरेव शरणीकर्त्तव्येति चेन्न । कैयटमते अचोरिति द्वित्वस्याविवक्षया सर्वसामञ्जस्यात् । अस्ति ह्युत्तरकालप्रवृत्तिके पत्वे अच आनन्तर्याश्रयणम् । इणः परस्य सस्येत्युक्तेः । एवं च प्रथमपक्षे प्रेद्ध इत्यादौ दोषाभावेपि भेद्यतइत्याद्यसिद्धिरेव दूषणमिति दिक् । द्वितीयपक्षे तु यत्किञ्चिन्निमित्तके धातुलोपे सत्यार्द्धधातुकनिमित्ते गुणवृद्धी न स्त इति सूत्रार्थः स्यात् । ततश्च वनूयी शब्दे इत्यस्माणिचि पुकि यलोपे कृते पुगन्तलक्षणो गुणो निषिध्येत । तथा च क्रोपयतीति न सिध्येत् । यदि तु चेलेक्रोपेरिति निर्देशाद् गुणस्वर्हीहापि भेद्यतइत्यस्यासिद्धिरेव दोषः । तृतीयपक्षे त्वार्द्धधातुकनिमित्तके धातुलोपे सत्यार्द्धधातुकनिमित्ते गुणवृद्धी न स्त इति सूत्रार्थः स्यात् । तत्र तन्नावृत्त्याद्याश्रयणमयुक्तं गौरवं तावत्स्पष्टमेव । लोपेन सह गुणवृद्धयोरेकनिमित्तकत्वं च न लभ्येत । ततश्च भेद्यतइत्यत्र भिदेष्यन्तात्कर्मणि यकि भिद् इ य इति स्थिते नित्यत्वाणिलोपे कृते प्रत्ययलक्षणेन णिचमाश्रित्य क्रियमाणोपि गुणो निषिध्येत । न च णिलोपात्प्रागेवान्तरंगत्वाद् गुणोस्त्विति वाच्यम् । विभज्यान्वाख्यानपक्षे तदसम्भवात् ।

उपसंजनिष्यमाणनिमित्तोप्यपवाद उपसंजातनिमित्तमप्युत्सर्ग बा-  
धतइति न्यायाच्च । अन्यथा दधतीत्यादावन्तरंगत्वात् श्लोन्त  
इत्यन्तादेशः प्रवर्त्तत । न च श्लौ द्वित्वे चैवंकृते अन्तादेशस्य  
स्यानिवद्भावेनादभ्यस्तादित्यस्य प्रवृत्तिरास्त्विति वाच्यम् । अ-  
ल्विधौ स्थानिवद्भावासंभवात् । किञ्च । समर्थानां प्रथमाद्वेति सूत्रे  
ऽकृतव्यूहाः पाणिनीयाः कृतमापि शास्त्रं निवर्त्तयन्तीति ज्ञापयितुं  
समर्थग्रहणमिति वक्ष्यते । द्वे एते परिभाषे समानफले इति च तत्रैव  
स्फुटीकरिष्यते । तथा चेहापि पूर्वं गुणो न क्रियेत कृतोपि वा निवर्त्तत  
जग्मुष इत्यादाविडादिवत् । तस्माद्दातोर्लोपो यस्मान्निति बहुव्री-  
हिरेव साधुः । एवं हि सति लोपस्य गुणवृद्धयोश्चैकनिमित्तकत्वं  
लभ्यतइति न कश्चित्पूर्वोक्तदोषः । स्यादेतत् । आरभ्यमाणेष्व-  
स्मिन्सूत्रे लोलुव इत्यादौ गुणो दुर्वारः । तथा हि । इह सूत्रे कृत्स्नितिचेति  
सूत्रे च निषेध्यं किमित्पाकांक्षार्यां पूर्वत्र निर्णीता इक्ष्पदोपस्थितेरेव  
सम्बन्धेत । घात्वंशलोपनिमित्ते आर्द्धघातुके इक्ष्पदं नोपतिष्ठते ।  
तत्रञ्च वेभिदः मरीमृजो भिन्नो मृष्ट इत्यादौ व्यंजनस्य गुणवृद्धि-  
माप्तिः परमेतस्य मघट्टकस्य फलं स्यात् । लोलुवादौ तु स्यादेव  
गुणः । न च परिभाषां प्रति शेषिभूततयार्थतः प्रधानयोर्गुणवृ-  
द्धयोरेव निषेधोस्त्विति वाच्यम् । शाब्दबोधे शाब्दप्राधान्यस्यै-  
वान्वयनियामकताया उचितत्वात् । न हि राजपुरुषमानयेत्यादा-  
वर्धतः प्रधानभूतोपि राजा आनयनेनान्वेति अपि तु पुरुषएव ।  
प्रकृते च शाब्दं प्राधान्यं वाक्यार्थभूतायाः पदोपस्थितेरेव ।  
कारकविशिष्टा क्रिया वाक्यार्थ इति सिद्धान्तात् । आह च । सा-  
कांक्षावयवं भेदे परानाकांक्षशब्दकम् । कर्मप्रधानं गुणवदेकार्थं  
वाक्यमुच्यतइति । किं च सिद्धान्ते प्रसज्यप्रतिषेधे सर्वत्र क्रि-  
ययैव सह नञोन्वयो नतु नामार्थेन । तदुक्तम् । प्रसज्यप्रतिषेधो-

यं क्रियया सह यत्र नञिति । अत एव पुरुषवचनयोरसंकरः ।  
 अन्यथा हि घटो नास्ति त्वं नासि अहं नास्मीति पुरुषव्यवस्था  
 न स्यात् । घटाभावस्त्वदभावो मदभावश्चास्तीतिवत्सर्वत्र प्र-  
 थमपुरुषापत्तेः । न हि परमंते त्वं नासि त्वदभावोस्तीत्यनयोरर्थे  
 कश्चिद्विशेषः । नञर्थं प्रति प्रथमान्तपदोपस्थापितस्यान्वापिताव-  
 च्छेदकावच्छिन्नप्रतियोगिताकत्वेन संसर्गेण प्रकारताभ्यु-  
 पगमेपि गुण्यत्सामानाधिकरण्यविरहस्याविशिष्टत्वात् । एवं वायौ  
 रूपाणामभावो ऽस्तीतिवद्द्रूपाणि न संतीत्यत्राप्यस्तीत्येकव-  
 चनं स्यादित्यन्यत्र विस्तरः । एवं कारकाविभक्तेरपि क्रियायोगे  
 सत्येव साधुत्वं न त्वन्यथार्पाति कारकइति सूत्रे वक्ष्य-  
 माणत्वाद्भूतले घटो नास्तीत्यादावधिकरणत्वं क्रियान्वय्येव न  
 तु नञर्थान्नयि । तथा च सकलकारकविशिष्टक्रियायां नञर्थान-  
 न्वयः । नञो द्योतकतेति निष्कृष्टपक्षे तु क्रियापदस्यैव तद्विर-  
 हपरतेति सिद्धान्तः । उभयथापीह गुणवृद्धयोः प्रतिषेधो दुर्लभ  
 एवेति । अत्राहुः । क्रिययैव सह विधेरिव निषेधस्यान्वयः शा-  
 ब्द इति सत्यमेव किन्तु क्रियैव केति संशये त्वदुक्तंरत्या  
 सन्निहितापीकूपदोपस्थितिरिह न सम्बध्यते । तथाहि सति  
 दीर्घावेवीटाभिति सूत्रस्य व्यर्थतापत्तेः । न हि तत्रैकपरिभाषा-  
 लोत्यपरिभाषयोः फले विशेषोस्ति । एवं स्थिते ऽस्तिर्भवन्ती-  
 परो ऽप्रयुज्यमानोप्यस्तीति प्रातिपदिकार्थसूत्रे वक्ष्यमाणरीत्या  
 भवत इत्यस्योपस्थितस्य गुणवृद्धी इत्यादिभिरन्वितस्य निषेधा-  
 न्वये सति गुणवृद्धयोरभावः फालितो भवतीत्येतावता गुणवृ-  
 द्धयोर्निषेध इत्युच्यते । यथा ऽऽधाराग्निहोत्राधिकरणे प्रती-  
 तिनः सर्वोपि विशिष्टाविधिरेव तात्पर्यतस्तु कश्चिद्गुणाविधिरि-  
 ति सिद्धान्तितं तद्वन्निषेधेपि बोध्यम् । न्यायसाम्यात् । अत



एव हि विधिनिषेधयोर्वाक्यार्थगोचरतेत्याभियुक्ताः । तस्माल्लोलुपः  
 पोपुवो मरीचज इत्युदाहरणं सिद्धम् । प्रत्युदाहरणं तूच्यते ।  
 धातुलोप इति किम् । आर्द्धधातुके विधिनिषेधाभ्यां षोडशिश्रह  
 णाग्रहणयोरिव गुणवृद्धयोर्विकल्पो मा भूत् । आर्द्धधातुकइति  
 किम् । तुर्वी धुर्वी तुर्वी धुर्वी हिसायां मुर्छा मोहसमुच्छ्राययोः एभ्यो  
 यद्गुणान्तेभ्यस्तिवादाौ सार्वधातुके पिति परे तोतोर्त्ति मोमो-  
 र्त्तित्यादौ निषेधो मा भूत् । राल्लोप इति च्छ्वोर्लोपस्य गुणस्य  
 चैकनिमित्तकत्वात् । इदं च राल्लोपे क्ङिद्ग्रहणाननुवृत्तिपक्ष-  
 माश्रित्योक्तम् । तदनुवृत्तिपक्षे तु तोतोर्मीत्याद्युत्तमपुरुषैकवचन-  
 उदाहरणं बोध्यम् । अनुनासिकादिप्रत्ययत्वेन तत्र राल्लोप  
 प्रवृत्तेः । ननु तोतोर्तीत्यादि प्रागुक्तमप्युदाहरणमस्तु । राल्लोपस्या-  
 प्रवृत्तावपि लोपो व्योरिति लोपादिति चेन्न । तस्य वर्णमात्र  
 निमित्तकतया गुणेन सहैकनिमित्तकत्वाभावात् । न हि तत्र  
 प्रत्ययग्रहणन्तदाक्षेपकं वा किञ्चिदस्ति । अत एव गौधेरादिषु  
 प्रत्ययपरतां विनापि यलोप इति दिक् । इक इति किम् । अभा-  
 जि राग , भञ्जेश्च चिणि घञि च भावकरणयोरित्युपधालोपे  
 कृते वृद्धिर्यथा स्यात् । कथं तर्हि पापचक इत्यत्र वृद्धिप्रतिषेध  
 इति चेत् । शृणु । पापच्यतेर्ण्वुलि यस्य हल इत्यत्राहर्षादिम-  
 व्यीदित्यादिवारणाय यस्येति संघातगृहणेष्यादेः परस्येति ह-  
 ल्मात्रलोपे कृते ऽतो लोप इति पृथगल्लोपे तस्य स्थानिवद्भावे-  
 न पापचकादौ न वृद्धिः । न त्विह नधातुलोप इति सूत्रस्य क-  
 षिदापि व्यापारः । यद्गुणान्ताण्वुलि पापाचक इति भवत्येव वृ-  
 द्धिर्नानावेतिवत् । एतेन न धातुलोप इत्यत्रेक इत्यनुवृत्तेः पापाच  
 क इतिवन्नधातुसूत्रे वेभिदिता परीमृजितेत्पुदाहरञ्च कौमुदी-  
 कारः परास्तः । पृथगल्लोपस्य न्याय्यत्वे भाष्यादिसम्मतत्वे

च सति वृद्धेरसम्भवात् । अत एव वृत्तिकारादयोप्यत्र सूत्रे ऽन्-  
 प्रत्ययान्तान्येव लोलुवादीन्युदाजन्हुः । भिदिमृज्योस्तु यदि य-  
 इल्लुक् तर्हि तस्यानैमित्तिकत्वाद् गुणवृद्धी स्त एव । वेभेदिता  
 मरीमार्जितेति यथा । यदि तु यस्य हल इत्यवयवलोपस्तर्हि  
 स्थानिवद्भावादेव गुणाद्यप्रसङ्ग इत्युभयथापि नैतत्सूत्रोदाहरण-  
 च्चमित्यवधेयम् । भाष्यकारस्तु यस्येति लोपइवाचिलुभ्यपि  
 पृथगल्लोपमाश्रित्यैतत्सूत्रं प्रत्याचरुयौ । न च येन नामाप्ति-  
 न्यायेनाचि यद्धो लुगतोलोपं वाधेतेति वाच्यम् । यस्य हल  
 इत्यत्र यस्येति योगं विभज्यातो लोप इति चानुवर्त्य यशब्द-  
 स्यातो लोपविधानेन लुग्वाधनात् । अवशिष्टं व्यञ्जनमात्रं लु-  
 कोवकाशः । ततश्चाल्लोपस्य स्थानिवत्त्वादेव वेभिदिता मरीमृ-  
 जिता पापचक इत्यादिवल्लोलुवादयोपि सिध्यन्तीति किं सूत्रे-  
 ण । न चैवं नोनावेत्यादावपि पृथगल्लोपापत्तिः । चकारानुकृष्टव-  
 ह्लग्रहणाज्जायमानस्यानैमित्तिकस्य लुकोन्तरङ्गतया लकारो-  
 त्पत्तेः प्रागेव समुदाये प्रवृत्तेः । नन्वेवं चेक्रियः लोद्धवः  
 तोष्टुव इत्यादावल्लोपस्य स्थानिवत्त्वाद्यथा गुणो न, ए-  
 धमियहुवडावपि न स्यातामिति चेत् । सत्यम् । अचमाश्रित्य न  
 भवत एव । उक्तयुक्तेः । किन्तु स्थानिवद्भावलब्धमकारमा-  
 श्रित्य भविष्यतः । स हि यकारे लुप्ते प्रत्ययसंज्ञकः । स्यादेतत् ।  
 लोलुवादिष्वकारे लुप्ते यलुगिति ऋषः । तत्र यकारावस्थानका-  
 ले अकारेण प्रत्ययत्वं न लब्धमेव । लुप्तेपि तस्मिन्नकारो ना-  
 स्त्येव । ततः प्रागेव लोपात् । सौयमसत्कर्यं प्रत्ययतां लभेत ।  
 तल्लोपस्य स्थानिवद्भावेन प्रत्ययत्वमिति चेत् । स्थानिनि वृष्टं हि  
 कार्यं तद्ददतिदेशेन लभ्यते । न तु तत्रादृष्टमपि । अत्राहुः ।  
 तत्र सम्भावितमात्रमिति दिश्यते । यदि हि लोपस्य स्थानिमृतो

उंकार इह लुप्तेऽपि यकारे तिष्ठेत्ताहं ग्रन्थयतां लभेतोवद्वादिकं  
 च प्रवर्त्तयेदिति कथं नातिदेशः । बरेनिषेधश्चेह लिङ्गम् ।  
 स हि यातेर्यङन्तादूरच्यङ्छोपयलोपयोः कृतयोः स्थानिवद्भावे-  
 नातो लोप इटि चेत्यालोपो मा भूदित्येतदर्थं क्रियते । स्था-  
 निनि वृष्टस्यैवातिदेशे तु किन्तेन । न हि या या य इत्यस्या-  
 मवस्थायामातो लोपस्य प्राप्तिः । अनजादित्वादिति दिक् ।  
 नन्वेवं चेक्षियस्तोऽप्युव इत्यग्रान्तरङ्गानपीति न्यायेनाकृतएवाकृ-  
 त्सार्वाधातुकयोरिति दीर्घं यङो लुक् । ततोऽलोपस्य स्थानिव-  
 द्भावे सत्यपि चेक्षिअअ तोऽप्युअअ इति स्थान्यकारेण सह लघू-  
 पधमङ्गमच्प्रत्ययपरं जातमिति लघूपधगुणः स्यादेव । सत्यम् ।  
 अन्तरङ्गावियडुवडौ भविष्यतः । यथाह वार्त्तिककारः । शच-  
 ङन्तस्यान्तरङ्गलक्षणत्वादिति । तथा च रि पि गतौ धि  
 धारणइत्येषान्तुदादित्वाच्चे कृते रियति पियति धियतीति भ-  
 वति । अशिश्चियत् प्रादुद्रुवत्प्रासुसुवदिति च णिश्चीति चङी-  
 यङ्ङुवडौ भवतः । तस्मात्पृथगल्लोपेनैव सकलनिर्वाहान्न धातु-  
 लोप इति सूत्रन्नारम्भणीयम् । न चैवं मरीमृज इत्यत्र मृजेरजा-  
 दौ संक्रमः इति पाक्षिकवृद्धिमसङ्गः । हरदत्तादिमते मुख्याजादा-  
 वेव तत्प्रवृत्ते, निष्कर्षे तु यथोत्तरं मुनीनाम्प्रामाण्यादिप्रापत्तेः ।  
 व्यवस्थितविभाषा वास्तु । अत्र वदन्ति । गुणोपधालोपयुतां न  
 लोपाल्लोपयोरपि प्रसङ्गात्पृथगल्लोपो लुकि वक्तु न शक्यते ॥  
 तथाहि ॥ सर्वत्र दीर्घान्तेषु ह्रस्वान्तेषु चैमङ्ङुवडो कृतयोर्लघूपध-  
 लक्षणो गुणः प्राप्नोति । न चेह स्थानिवद्भावः । आदिष्ठादचः  
 पूर्वत्वात् ॥ किञ्च जङ्गम इत्यत्र गमहनेत्युपधालोपः स्यात् । अ-  
 थाग्रानङीति प्रतिषेधस्तर्हि दरीदृश इत्यत्र ऋदृशोङीति गुणः  
 स्यात् ॥ अपि च देय इत्यत्र दीङोयुङ्चीति युट् स्यात् । किञ्च स-

नीसंसो दनीध्वंस, अनिदितामित्युपधालोपः स्यात् । अपि च  
यायाः वावाः इत्यादिप्राकारलोपः स्यात् । तस्मात्समुदायलु-  
गेवैष्टव्यो लोलुवादिसिद्धये च सूत्रमारम्भणीयमिति । अत्रोच्य-  
ते । लोलुवादिषु गुणस्तावन्न भवति । स्थानिद्वारकस्यानादिष्ठा-  
दचः पूर्वत्वस्य सत्त्वेन स्थानिवद्भावात् । अत एव हि न पदा-  
न्तेति सूत्रे सवर्णग्रहणं कृतम् । शिण्ठात्यादावनुस्वारस्य स्थानि-  
द्वारकपनादिष्ठादचः पूर्वत्वमाश्रित्य तस्य सवर्णे कर्त्तव्ये असो-  
रल्लोपस्य स्थानिवद्भावो मा भूदिति । नन्वनादिष्ठादच पूर्वत्व-  
स्य शास्त्रीयकार्यन्वाभावात्कथमतिदेश इति चेत् । अनादिष्ठादचः  
पूर्वत्वापेक्षे ऽचः परस्मिभित्यतिदेशे कर्त्तव्ये स्थानिवदादेश इ-  
त्यस्य प्रवृत्तिसम्भवात् । सवर्णग्रहणव्याख्यावसरे सर्वैरित्यमे-  
वोपपादितत्वाच्च । ननु योत्रादेश उवद् सोनादिष्ठादचः पूर्व-  
तां स्थानिद्वारा कथञ्चिल्लभतां न तु तस्येह किञ्चित्कार्यं विधी-  
यते येनाल्लोप स्थानिवत्स्यात् । यस्य च कार्यं विधीयते उका-  
रस्य नासावादेशः येन स्थानिद्वारापि पूर्वातां लभेत । सत्यम् ।  
सर्वे सर्वपदादेशा इत्याश्रयणात्स्थान्यादेशिभावस्तावदर्थवति वि-  
श्रान्यति । अत एव एरुरित्यस्य तेस्तुरिति पर्यवसितार्थमाश्रित्य  
स्थानिवत्सूत्रेणैव सिद्धत्वादेकदेशविकृतस्योपसंख्यानं नारब्ध-  
व्यमिति वक्ष्यते । अत एव च स्थानिवदित्युक्तौ सम्बन्धि-  
वद्भावादेश इत्यस्य लाभे सिद्धे पुनरादेशग्रहणमानुमा-  
निकस्याप्यादेशस्य परिग्रहार्थमिति वक्ष्यते । एवञ्चेहापि लो-  
लू इत्यस्य लोलुव्इत्यादेशः, स चानादिष्ठादचः पूर्वः स्थानिव-  
द्भावात् । तस्य च लोलोव् इत्यादेशे कार्ये ऽल्लोपः स्थानिवदि-  
ति युक्तमेव । किञ्च । ज्ञानोर्जेति रीद ऋत इति च सूत्रे दी-  
र्घोच्चारणेनाद्भृत्ते पुनर्भृत्तावविधिर्निष्ठितस्येति परिभाषा ऋप

यिष्यते । तेनोवाङ्ङि कृते गुणो न भविष्यति । दरीदृश इत्यत्र गुणो न भवति । प्रतिपदोक्तस्याङ्गी ग्रहणात् । अदर्शदिति यथा । यङ्स्त्वकार उपदेशेबलायां न प्रत्ययः । किन्तु तद्वयवः, यकारे लुप्ते तु नासौ ङ्कारविशिष्टो न वा श्रूयते । किन्तु तर्कैकगोचरत्वाल्लाक्षणिकवद्विलम्बितोपस्थितिकः । नन्वेवमनङ्गीति पर्युदासेप्यस्याग्रहणाज्जङ्गम इत्यत्राल्लोपः स्यादिति चेन्न । अनङ्गीति पर्युदासेनाइसदृशे औपदेशिकेअजादौ श्रूयमाणाजादौ बोधालोपविधानात् । अर्थवानेवाङ् गुणविधौ शृत्थतइति तु नसम्यक् । विकरणानामनर्थकत्वात् । यत्तु देद्य इत्यत्र युद् स्यादिति । तन्न । अनुबन्धनिर्देशात् । तदुक्तम् । श्रितपाशपानुबन्धेन निर्दिष्टयद्गणेन च । यत्रैकाज्ग्रहणं चैव पञ्चैतानि न यद्ङ्ङीति । दीङ्ङो युङ्ङीति सूत्रे दीङ्ङ इत्यनुबन्धनिर्देशो यद्ङ्ङुङ्ङनिवृत्त्यर्थ इति न्वयैवोक्तत्वाच्च । अत्र च ज्ञापकमेकाच उपदेशइति सूत्रे यद्ङ्ङुङ्ङनिवृत्तिमुद्दिश्य क्रियमाणमेकाज्ग्रहणम् । न हि तस्मिन्कृतेप्युक्तपरिभाषां विना वेभेदितेत्यादि सिद्धयति । विभेत्सतीत्यादिसिद्धये तन्त्रावृत्त्याद्याश्रयणेनोपदेशग्रहणस्योभयविशेषणताया सिद्धान्तयिष्यमाणत्वात् । न चैवमपि श्रितपाशपेत्याद्यंशान्तरे कथं ज्ञापकमिति वाच्यम् । एकदेशानुमतिद्वारा पूर्वाचार्यपठितपरिभाषाज्ञापनस्य गतिकारकोपपदानामित्यादौ बहुशो वृष्टत्वात् । न चैवमेकाचइति विधीयमाने द्वित्वमपि यद्ङ्ङुङ्ङि न स्यादिति वाच्यम् । गुणो यद्ङ्ङुङ्ङोरिति ज्ञापकेन तत्प्रवृत्तेः । यद्ङ्ङुङ्ङि वेभेदितेत्यादाविडागमे तूदाहृतपरिभाषैव शरणम् । द्विःप्रयोगो द्विवचनं पाठमिति वक्ष्यमाणतया धात्वन्तरत्वस्य वक्तुमशक्यत्वात्, वेभेदितेति यद्ङ्ङन्ते तु पृथगल्लोपाभ्युपगमात्तस्य च स्थानिवद्भावान्नेग्निपेधः । पूर्वस्मादपि विधौ स्थानिवद्भावस्य वक्ष्यमाणत्वात् । किञ्च । य-

स्येति लोपस्य त्वयाप्यवयवलोपत्वं स्वीकृतम् । तत्र यद्यपि दे-  
घक इन्धत्र युद् स्यादिति नापादनोर्हम् । हलः परत्वाभावेने-  
ह यलोपाप्रवृत्त्या देदीयक इति रूपाभ्युपगमात् । सनीस्रसंक इ-  
त्यादौ नलोपोपि सर्वसम्मतत्वादेव नापाद्यः । यायायको वा-  
वायक इत्यादावालोपोप्यनापाद्यः । यलोपविरहेणाजादिकृद्धिदा-  
र्द्धधातुकपरत्वाभावात् । तथापि गमेर्यङन्ताण्णुलि जङ्गमकइत्य-  
त्राल्लोपस्य स्थानिवद्भावाद् वृद्धयभाव इवोपधालोपः स्यात् ।  
अथात्रानङ्गीति प्रतिषेधस्तर्हि दरीदृशक इत्यत्र ऋदृशोङ्गीति  
गुणः स्यात् । अथ यदीहाङ्गवृत्तपरिभाषया संज्ञापूर्वको विधिर-  
नित्य इति वा समाधीयते तर्हि यङ्लुक्क्यपि सनीस्रस इत्यत्र न-  
लोपो याया वावा इत्यल्लोपश्च न शक्यः । समाधानस्य तुल्यत्वा-  
दिति दिक् ॥ १-१-५

कृद्धिति च ॥ इक इतिशब्दमुच्चार्य विहिते गुणवृद्धी गितं  
कितं ङितञ्च निमित्ततयाश्रित्य ये प्राप्नुतस्ते न स्तः। गित्, जि-  
प्पुः । ग्लाजिस्थश्चकस्तुः । न चायं किदेवास्त्विति वाच्यम् ।  
स्थास्तुरित्यत्र घुमास्थेतीत्वप्रसङ्गात् । न चैवं भूष्णुरित्यत्रेद्-  
प्रसङ्गः । श्रुचकः कितीत्यत्रापि चर्त्वेन गकारप्रश्लेषमाश्रित्य  
तन्निषेधात् । न चैवं चर्त्वेस्यासिद्धतया विसर्जनीयो न स्याद्रो-  
रुत्वञ्च प्रवर्त्तेतेति वाच्यम् । न मुनइत्यत्र नेति योगविभागा-  
त्सौत्रत्वाद्वा । तथा च ग्लाजिस्थेति सूत्रे श्लोकवार्त्तिकम् ।  
कस्तोर्गित्वान्न स्थ ईकारः किन्डितोरीत्वशासनात् । गुणाभावस्त्रि-  
पु स्मार्यः श्रुचको ऽनिदृत्वं कगोरितोरिति । जयादित्योप्येवम् ।  
वामनस्तु ग्लाजिस्थश्चेत्यत्र स्था आ इत्याकारं प्राश्लिष्य कस्तु-  
प्रत्ययान्तस्य तिष्ठतेराकार एव न त्वीत्वमिति व्याख्यानादेव  
स्थास्तोः सिद्धौ न क्वापि गकारप्रश्लेषः कार्य इत्याह । नन्वे-

तेन तन्मते दंशेच्छन्दस्युपसंख्यानमिति कस्नां दंक्षणवः पशव इ-  
त्यत्रानिदितामिति नलोपः स्यात् । सत्पम् । छान्दसत्वात्समा-  
धेयः । कित् । चितं स्तुतं मृष्टम् । डित् । चिनुतः सुनुतः मृष्टात् ।  
निमित्तसप्तम्याश्रयणं किम् । व्यवहितेपि यथा स्यात् । छिन्नं भि-  
न्नम् । इक इति किम् । कामयते । शब्दव्यापाराश्रयणं किम् ।  
लैगवायनः । ओर्गुणो हीक एव प्रवर्तते न तत्रेरूपदोषस्थितिः ।  
ओरिति निर्दिष्टस्थानिकत्वात् । तदुक्तम् । तद्धितकाम्योरिक-  
प्रकरणादिति । ननु क्ङिति सप्तमीनिर्देशात्तस्मिन्निति निर्दिष्टे  
पूर्वस्येति परिभाषोपतिष्ठेत तत्र निःशब्दस्य नैरन्तर्यपरत्वाद्दि-  
शेचोच्चारणक्रियत्वाद् व्यवहितोच्चारितस्य निषेधः स्यान्न तु  
छिन्नं भिन्नमित्यादेरपीति चेत् । भवेदेवं यदि क्ङितीत्येतन्निषेध्य-  
या क्रियया साक्षात्संबध्येत । इह तु गुणवृद्धिभ्यां सम्बध्य-  
ते । यस्य च भावेनेति सप्तमी क्रियान्तराश्रयणादौत्सर्गिकसत्ता-  
क्षेपः ततश्च क्ङिति सति प्राप्ते ये गुणवृद्धी इति सम्बन्धे कृते सिद्ध-  
साध्यसमभिव्याहारन्यायेनोपलक्षणीभूतसत्ताश्रयणस्य निमित्त-  
त्वमुत्सर्गतः फलति नत्विह विशिष्यनिमित्ततायां सप्तमीवि-  
धानमस्ति । न चात्र निर्दिष्टपरिभाषा सम्भवति । विध्यङ्गभूता-  
नां परिभाषाणां साक्षाद्विधेयनिषेध्यक्रियान्वयिन्येव प्रवृत्तेः ।  
इदन्तु क्रियान्वयिनो विशेषणं न तु क्रियायाः । अतोत्र न परि-  
भाषाप्रवृत्तिः । अन्यथा वृद्धिर्यस्याचामादिरित्यत्रेरूपपरिभाषोप-  
स्थाने शालीयादिर्न सिध्येत् । न ह्यत्रेकः स्थाने वृद्धिः । अत  
एवोदीचामातः स्थानइति सूत्रे स्थानेग्रहणं कृतम् । आतः स्थाने  
यो ऽकार इत्यनूद्यमानस्य विशेषणे आत इत्यस्मिन्पष्ठीस्थाने-  
योगेति परिभाषाया अप्रवृत्तेः । गुणानाञ्च परार्थत्वादसम्ब-  
न्धः समत्वात्स्यादिति न्यायोप्यत्रानुसन्धेयः । ननु तर्ह्यनेनैव

न्यायेन क्ङितीत्येतत्प्रधानभूतक्रियया सम्बध्यतां न तु तच्छेष-  
भूताभ्यां गुणवृद्धिभ्यां, प्रधानान्वयस्य सम्भवतस्त्यागायोगादि-  
ति चेन्न । यत्र हि गुणः कृतात्मसंस्कारः प्रधानोपकाराय महते  
प्रभवति तत्रात्मनोपि संस्कारमनुभूय प्रधानेन सम्बध्यते । यथा  
पानीयमेलादिसंस्कृतं पुरुषेण । उक्तञ्च । गुणः कृतात्मसंस्का-  
रः प्रधानं प्रतिपद्यते । प्रधानस्योपकारे हि तथा भूयसि वर्त्तत-  
इति ॥ इह गुणवृद्धयोः क्ङिद्ग्रहणेन विशेषितयोः प्रधानस्य महा-  
नुपकारो भवति । व्यवहितस्यापि प्रतिषेधेसिद्धेः क्रोः कित्क-  
रणञ्चात्र ज्ञापकम् । अन्यथा प्रधानेनैवान्वये निर्दिष्टपरिभाषा-  
याश्चोपस्थितौ सत्यां व्यवहिते निषेधस्याप्रवृत्तौ व्यर्थमेव क्रोः  
किञ्च स्यात्तस्माद्यथाव्याख्यानमेव साधु । ननु न यदीयं पर-  
सप्तमी तर्हि शचङन्ते दोषः लघूपधलक्षणगुणप्राप्तेरिति चेन्न ।  
अन्तरङ्गत्वादियद्बुवद्भवृत्तेः । धि धारणे, रि पि गतौ, तुदा-  
दयः धियति रियति पियति । णिथ्रिद्बुस्रुभ्यः कर्त्तरि चङ् ।  
अशिथ्रियत्, अदुद्बुवत्, असुस्रुवत्, इह तिपमाथ्रित्य प्राप्तो  
गुणो बहिरङ्गः शचङ्गाश्रयावियद्बुवङ्गावन्तरङ्गौ । तदुक्तम् । शच-  
ङन्तस्यान्तरङ्गलक्षणत्वादिति । मृजेरजादौ संक्रमे वृद्धिर्वेप्यतइति  
काशिकायाम् । इदञ्चेको गुणवृद्धीइति सूत्रमसद्गाद्वैयाकरणान्त-  
रमतत्वेनोक्तं भाष्ये । अस्यार्थः । संक्रामतो गुणवृद्धी अस्मादि-  
ति व्युत्पत्त्या गुणवृद्धिप्रतिषेधनिमित्तभूतः क्ङित्प्रत्ययोत्र संक्रम-  
शब्देनोच्यते, योगरूढेस्तेन मरीमृज इत्यत्र धात्वंशलोपनिमित्त-  
तया वृद्धिप्रतिषेधेतावप्यच्यत्यये नासौ विकल्पः प्रवर्त्ततइत्यव-  
धेयम् । अत एव क्ङित्यचि वेति वचनं तत्र भाष्ये कृतम् ।  
मृजन्ति । मार्जन्ति । अत्र हरदत्तः । अचीत्युच्यमानेपि यस्मिन्वि-  
धिस्तदादावल्ग्रहणइति सिद्धे आदिग्रहणं मुख्याजादिग्रहणार्थम् ।



व्यपदेशिवद्भावेनाजादौ यूयं ममृज, त्वया ममृजइत्यादौ न भवतीति । तच्चिन्त्यम् । मुख्याजादिपरिग्रहे प्रमाणाभावात् । न हि भाष्ये आदिग्रहणं कृतं येन त्वदुक्तार्थो लभ्येत, किन्तु क्ङित्यचि वेति वचनं पठितम् । यत्तु ततः प्रागुक्तं भाष्ये “इहान्ये वैयाकरणा मृजेरजादौ संक्रमे विभाषा वृद्धिमारभन्त” इति । तत्तु तदादिपरिभाषावल्लब्धवाक्यार्थानुवादमात्रं न तु परकीयविधिवाक्यशरीरमिदं येन त्वदुक्तमर्थं ज्ञापयेत् । अत एवात्रेयो मृजेति भिदादिपाठादङ् गणपाठादेव वृद्धयभाव इत्याह । अत एव रक्षितेनापि धातुप्रदीपे तुन्दपरिमृजस्तुन्दपरिमार्ज इत्युभयं दर्शितम् । दुर्घटवृत्तौ तु तुन्दपरिमृज इत्यत्र व्यवस्थितविभाषया वृद्धिर्नेत्युक्तम् । अत एव धातुवृत्तिषु यूयं ममृज ममार्जेति रूपद्वयमुदाहृतम् । यत्तु मुख्याजादिग्रहणवादिनोपि मते ऽत्र वृद्धिविकल्पो दुर्वार एव । तथाहि । मध्यमपुरुषवहुवचनस्य थस्य परस्मैपदानामिति सूत्रेण विधीयमानो ऽकारादेशो ऽल्लोन्त्यस्य प्राप्नोति । न चैवं विधिवैयर्थ्यम् । णलादीनां यथासंख्यसम्पादनेन चरितार्थत्वादेत्याशङ्क्य भाष्यएव द्वेषा समाधास्यति । अकारद्वयात्मकोपमनेकाल्त्वात्सर्वादेशः । यद्वा धातोरित्यधिकारादादेः परस्पोति थकारमात्रस्याकार इति तत्र पक्षद्वयेष्यतो गुण इति पररूपस्याचःपरस्मिन्निति स्थानिवद्भावात्मुख्याजादित्वमप्यस्त्येवेति कौशिकेन्द्रदत्तामिश्रमते दूषणमुक्तम् । तन्न । आद्यन्तवदित्यातिदेशइव स्थानिवद्भावेपि मुख्यत्वाभावस्य सुवचत्वादिति दिक् । स्यादेतत् । अचिनोदमार्द् इत्यादौ स्थानिवद्भावेन तिपो ङित्त्वात् क्ङितिचेति गुणवृद्धिनिषेधः स्यात् । न चाल्विधित्वात्स्थानिवद्भावासम्भवः । अनुबन्धकार्येष्वनल्विधाविति निषेधस्याप्रवृत्तेः । अन्यथा ऽचिनवममार्जमि-

त्यादानपित्त्वेन सार्वथातुकमपिदिति द्वित्वापत्तेः । इह च शा-  
 पकं नल्यपीति सूत्रम् । अन्यथा ल्यपः कित्वाभावादेवेत्यामा-  
 शी किन्तद्विपेशार्थेन सूत्रेण । यतु सेदपित्त्वेत्यापिद्वचनं शापक-  
 मिति । तत्र । शृणीहि विश्वतः मनीत्यादी स्थानेन्तरतमपरिभा-  
 पया पित्त्वाद्नुदात्तस्य मियः स्थाने ऽनुदात्तस्यैव हेः प्राप्ताद्यु-  
 दात्तसम्पादनेन परितार्थत्वात् । अपित्त्वसामर्थ्याद्धि तत्रान्त-  
 रतमपरिभाषा बाध्यते । प्रतिपत्तिलाघवार्थमुदात्त इति वक्तव्ये  
 ऽपिद्वचनं शापकमिति वास्तु । न्यायसिद्धोप्ययमर्थः । अनुव-  
 न्धानामनेकान्तत्वेन स्थानिकौटावमविष्टतया स्थान्यलाश्रपवि-  
 धिविषयकस्थानन्विधाविधि निषेधस्याप्रवृत्तेः । अनुवन्धा ए-  
 कान्ता इति मतेपि स्थानित्वमतीतेः प्रागेवान्तरद्वेण लोपेन ते-  
 पामपहारात् । तस्माल्लडाद्यादेशानां तिवादीनां स्थानिवद्भा-  
 वेन द्वित्वं दुर्वारमिति । अत्राहुः । यामुद् परस्मैपदोऽपिदिति सूत्रे  
 द्विद्वचनं शापकं लादेशानां स्थानिवद्भावेन द्वित्वत्र भवतीति ।  
 तथाच चार्त्तिकम् । लकारस्य द्वित्वादादेशेषु स्थानिवद्भावमग-  
 द् इति चेद्यामुदो द्विद्वचनात्सिद्धमिति । ननु सृष्यादित्वादाव-  
 निगलक्षणवृद्धिमातिषेधार्थं चिनुपुरित्वादी जुमिचेत्यस्य प्रातेषे-  
 धार्थञ्च यामुदो द्वित्वमस्तु । उतो वृद्धिर्लुकि इनीत्यत्र न्युत  
 इति निर्दिष्टस्थानिकतपेरुपरिभाषा भोपनिष्ठे । जुमिचेति तु  
 कृदितिचेत्यस्यापवाद एव । तथा च स्थानिवद्भावलक्ष्यं द्वित्वं  
 सृष्याच्चिनुपुरित्यत्र वृद्धिगुणो निषेधुं नालम् । पुनर्द्वित्वसाम-  
 र्थ्यात् तदुभयनिषेधो भविष्यति, तथा च वृद्धिगुणनिषेधे चरि-  
 तार्थं यामुदो द्वित्वद्वयं लादेशेषु लाश्रयद्वित्वस्य विगटं शापये-  
 दिति चेत् । उच्यते । उत आदिति वक्तव्ये वृद्धिग्रहणं मंशा-  
 पूर्वको विधिरनित्यो यथा स्यादित्येवमर्थम् । तेन सृष्यादिन्यत्र

न वृद्धिः । तथा चिनुगुरित्यत्र न गुणः कसस्यार्चात्यतोर्चात्य-  
 नृवर्त्याजादौ जुसि गुणविधानात् । मिदेर्गुणो जुसि चेत्यकारं  
 मश्लिष्याञ्चासानुस् चोति कर्मधारयाश्रयणेनाजादावृसि गुणवि-  
 धानाश्रयणे तु चक्रुर्जन्हुरित्यादावतिप्रसङ्गः । गुणेति लुप्नाविभ-  
 क्तिकमु जुसीति च छेदः । उकारादौ जुसीति चार्थः । जुसि गु-  
 णे यासुत्प्रतिषेध इति धात्तिकमप्युक्तरीत्या सिद्धार्थकथनपरामि-  
 ति तावद्धार्तिककारस्य त्ददयम् । भाष्यकारमते तु सार्वधातुक-  
 मपिदितिसूत्रे ऽपिदिति योगं विभज्य ङिदिति चानुवर्त्यावृत्ति-  
 ङ्चाश्रित्य ङिञ्च पिञ्च भवतीति पिञ्च ङिञ्च भवतीति वा-  
 क्यार्थद्वयं वर्ण्यते । इदञ्च हलः श्र इति सूत्रे भाष्ये स्पष्टम् ।  
 तेन ब्रूतादित्यत्र ब्रुव ईष्ण तातड् औपदेशिकङित्वेनान्तरङ्गेणा-  
 तिदेशिकस्य वहिरङ्गस्य पित्वस्य बाधात् । अतिदिष्टाढपदिष्टं  
 वलीय इति न्यायात् । अचिनोदित्यादौ त्वौपदेशिकेन तिवा-  
 दीनां पित्वेन लाश्रयमातिदेशिकं ङित्वम्बाध्यते । तेन गुणादि-  
 सिद्धिः । अस्मिन्पक्षे यासुटो ङित्ववचनं न ज्ञापक  
 किन्तु मृज्यादित्यादावमाप्तङित्वविधायकम् । तेन च  
 पित्वस्य चिनोतीत्यादौ सात्रकाशस्य बाधो ऽतः स्तुया-  
 दित्यादौ पिति हलीति विधीयमाना वृद्धिर्न प्रवर्त्तने ।  
 चिनुगुरिति तु प्राग्वदेव समर्थनीयम् । पूर्वोदाहृतवार्त्तिकमते तु  
 ब्रूतादित्यत्रेद् प्राप्नोति । आगमशासनमनित्यामिति तु कथं चि-  
 न्समाधेयः । वस्तुतस्तु हलःशनः शानञ्ज्ञावीति शानचः शित्करणे-  
 न क्वचिदनुबन्धकार्येप्यनल्विधाविति निषेधः प्रवर्त्ततइति ज्ञाप्य-  
 ते । तेन ब्रूतादित्यादौ न कश्चिद्दोष इति । अत एव भाष्यमते  
 भविषीष्टेत्यत्र ङित्वन्न कारिष्यमाणेत्यत्रोगिल्लक्षणटिल्लक्षणश्च  
 ङीञ्चेति दिक् ॥

दीधीवेवीटाम् ॥ दीधीवेव्योरिन्द्रच गुणवृद्धी न स्तः । आ-  
दीध्यनम् आधीध्यकः । आवेव्यनम् आवेव्यकः । अकणिपम्  
अरणिपम् । कणिता श्वो रणिता श्वः । इहामं प्रति सिजन्तमद्रम् ।  
तिपो ङादेशं प्रति तु कणिद्रणिदिति तान्तमंगं तस्यामं ङादेशं च सा-  
र्वधातुकं निमित्तीकृत्य लघूपधगुणः प्राप्नोनेन निषिध्यते । वृद्धिस्त्व-  
टो न सम्भवत्येव । लुङन्ततां स्फोटयितुं श्व इत्यस्य प्रयोगः । न  
हि वृजन्ते वृजन्ते वेटो गुणमाप्तिः प्रत्ययावयवत्वात्तस्य । अथ  
दीङ् क्षये, धीङ् अनादरे, वेष् तन्वुसन्ताने, वी गत्यादिष्वेते-  
षामिह ग्रहणं कुतो नेति चेत् । न । अवयवमसिद्धयपेक्षया समु-  
दायप्रसिद्धेर्वलवत्त्वात् । किञ्च चतुर्णां ग्रहणेभिरेतेऽसन्देहार्थं दी-  
वेधीवीटामित्येव द्रूयात् । इद् चात्रागम एव गृह्यते न इद् ग-  
ताविति घातुः । ननु धातुसाहचर्याद्घातुरेव गृह्यताम् । मैवम् ।  
साहचर्यस्य सर्वत्रानियामकत्वात् । अन्यथा द्विसिश्चतुरिति कृ-  
त्वोर्थइति सूत्रे कृत्वोर्थग्रहणं न कुर्यात् । द्विसिरिति सुजन्ताभ्यां  
साहचर्येण चतुरित्यस्यापि सुजन्तस्य ग्रहणसम्भवात् । अतस्वा-  
गमापेक्षया प्रकृतेरभ्यर्हितत्वाद्दीधीङ्ः पूर्वनिपातः सूत्रे कृतः इ-  
टोपि धातुत्वे तु प्रकृतित्वाविशेषेप्यल्पात्तरत्वात्तस्यैव पूर्वनिपा-  
तः स्यात् । अत्रेदमवधेयम् । दीध्यको वेव्यक इति यद्गुदाहृतं  
तद्दीधीवेवीभ्यां शुद्धाभ्यामेव ष्णुलि रूपं न तु ष्यन्ताभ्यामपि ।  
यस्तु वीवर्णयोरिति सूत्रे हरदत्तेनोक्तम्, वर्णशब्दो वर्णवि-  
स्तार इतिघातोः पचाद्यजन्तः श्रूयमाण एव । वर्णे यथा स्याल्लु-  
प्ते मा भूदित्येवमर्थः तेन ष्यन्ताभ्यां ष्णुलि णिलोपस्य पूर्ववि-  
धौ स्थानिवत्त्वेपि श्रूयमाणत्वाभावाल्लोपाभावे यणि कृने दी-  
ध्यको वेव्यक इत्येव शुद्धेन समानाकारं रूपं भवतीति । तदे-  
तन्नाग्लोपिशास्त्रदितामित्येतस्मिन्सूत्रे भाष्यकारैरेव ष्यन्तस्य

दीधक इति रूपं शुद्धस्य तु दीध्यंक इति व्युत्पादितत्वात्सिद्धा-  
 न्तविरोधादुपेक्ष्यम् । तत्र हि वर्णग्रहणं लुप्तेऽपि वर्णे यथा स्पादित्ये-  
 वमर्थमित्याशङ्क्य स्थानिवद्भावेन सिद्धेरन्तरंगत्वाणिलोपात्प्रा-  
 ग्यीवर्णयोरिति लोपसिद्धेश्च वर्णग्रहणं प्रत्याख्यातम् । ननु व-  
 र्णग्रहणं कुर्वतः सूत्रकारस्याशयं भाष्यकारोक्तादन्यमेवानुसृत्य  
 ब्रूम इति चेत्, सत्यम् । तथापि यथोत्तरं मुनीनां प्रामाण्याद्द्रुपाशु-  
 द्विस्तदवस्थैवेति दिक् । स्यादेतत् । दीधीवेव्योर्द्वित्वात्कृडिति  
 चेति सूत्रेणैव निषेधोस्तु किमिह दीधीवेवीग्रहणेन । मैवम् ।  
 इग्लक्षणयोर्हि स निषेध इत्युक्तम् । न चाचो जिणतीति वृद्धि-  
 रिग्लक्षणा । किञ्च कार्यिणो निमित्तत्वे पूर्वेण सिद्धिः सम्भवे-  
 दपि । न च कार्यी निमित्ततयाश्रीयते । च्यवते प्लवते इत्या-  
 दावपि गुणनिषेधापत्तेः । अत्र च लिङ्गं कुटादिमध्ये कृङ् शब्द  
 इत्यस्य पाठः स्थंडिलाछयितरीति निर्देशश्च । यत्तु प्रकृतसूत्रे  
 दीधीवेव्योर्ग्रहणमेवैतत्परिभाषाज्ञापकमिति । तन्न । अनिग्लक्षण-  
 वृद्धिनिषेधेन चरितार्थत्वात् । भाष्यमतएतत्सूत्रस्य प्रत्याख्या-  
 स्यमानतयोक्तपरिभाषायां लिङ्गान्तरस्यैवानुसर्त्तव्यत्वाच्च ।  
 स्यादेतत् । यादि कार्यी निमित्तत्वेन नाश्रीयते कथं तर्हि जर्णु-  
 नविपतीत्यत्र द्विर्वचनेचीति नुशब्दस्य द्वित्वं, इपइत्यस्य अ-  
 जादित्वेऽपि द्वित्वं प्रति कार्यिमध्ये प्रविष्टतया निमित्तत्वासम्भवा-  
 त् । सन्यङोरिति पठ्ठीमाश्रित्य सन्नन्तस्य द्वित्वविधानात् । अ-  
 न्यथा प्रतीपिपतीति सनो द्वित्वं न स्यात् । यत्तु सन्यङोरिति  
 सप्तम्याश्रयणेऽपि सन्यङोरकारोच्चारणसामर्थ्याद् द्वित्वं भविष्य-  
 तीति । तन्न । दित्सधित्सादिभ्यो यद्दुत्पत्तिप्रतिबन्धेनाचो  
 यदिति यत्प्रत्ययोत्पादनेन चाकारोच्चारणस्य चरितार्थत्वात् ।  
 अन्यथा अरिरिपतीत्याद्यसिद्धेश्च । यदि हि तत्रापि स्थानिव-

त्स्यादिसोद्विर्बचने कृते ऽरीषतीति स्यात् । अत्रोच्यते ।  
 कार्यमनुभवमेव कार्या निमित्ततया नाश्रीयतइति परिभाषार्थः ।  
 अरिरिपतीत्यत्र राजादेर्द्वितीयस्येति रिस्शब्दे द्वित्वमवृत्तिः । त-  
 दन्तर्गतश्चेस्शब्द इति नासौ द्वित्वं प्रति निमित्तं कार्यभाक्त्वा-  
 त् । ऊर्णानविपतीत्यत्र तु नव्शब्दस्य द्वित्वं प्राप्तान्तदनन्तर्गत-  
 श्चेस्शब्द इति भवत्येव निमित्तं तद्भावभावितामात्रेणैव नि-  
 मित्ततेति सन्यङोरिति सूत्रे भाष्यकारैरेव स्फुटीकृतत्वात् । तथा  
 च द्विर्बचनेचीति स्थानिवद्भावान्नुशब्दस्य द्वित्वमुचितमेव । यत्तु  
 द्विर्बचनेचीति सूत्रे ऽचि किं जेयीयतेदेध्मीयतइति प्राचां प्रत्युदाहर-  
 णन्तदापाततः । घीष् धीष् इत्यस्य द्वित्वभाक्तयेष्वाध्मोरिती-  
 त्वं प्रति निमित्तभूतस्य यदो द्वित्वम्प्रत्यनिमित्तत्वात् ।  
 तस्मात्तत्राचीत्यस्याधिजगइत्येतदेव व्याचर्य बोध्यम् । गा-  
 ङ्लिटीति द्विलकारकनिर्देशमाश्रित्य क्वावस्थायामेव गाढा-  
 देशविधानात् । अज्ग्रहणन्तु ज्ञापकं रूपस्थानिवद्भावस्येति तत्र-  
 त्पवार्तिकमप्यधिजगइत्येतस्मिन्नुदाहरणे कार्यातिदेशाश्रयणे  
 ऽज्ग्रहणवैधर्ष्यं स्यादित्येव योज्यामिति दिक् । यत्त्वासिद्धवत्सूत्रे  
 वक्ष्यतेऽत्रग्रहणं समानाश्रयप्रतिपत्यर्थमिति । तन्न । आश्र-  
 यत्वं स्यानितया निमित्ततया वा कथञ्चिदाश्रयणमात्रेण न तु  
 निमित्ततयैवेत्याग्रहः । तेन शाहाविति शाभावो हेर्धित्वे कर्त्तव्ये  
 ऽसिद्धो भवति । अन्यथा धित्वे हेः कार्यितया निमित्तत्वाभा-  
 वादसिद्धत्वं न स्यात् । अत एव समानाश्रयमाभीयमाभीये  
 ऽसिद्धमित्येवाहुर्न तु समाननिमित्तमिति । इदञ्च सूत्रं भाष्य-  
 वार्तिकयोः प्रत्याख्यातम् । तथाहि । दीधीवेव्यौ छान्दसौ  
 धातू . न तु लोके प्रयोगार्हा । छन्दसि चानयोर्गुणो दृश्यते ।  
 होत्राय वृतः कृपयन्नदीधेत् । अदीपयुर्द्वाशराज्ञे वृतास इत्या-

दौ । न चायम्बाहुलकेन समाधेयः । तथा सति निषेधसूत्राना-  
 रम्भस्यैव लाघवेनोचितत्वात् । तथेटोपि ग्रहणं व्यर्थम् । आ-  
 र्द्धधातुकस्येडित्यत्र हि नेद् वशि कृतीति सूत्रादिद्ग्रहणमनुवर्त्त-  
 ते । तच्चेटो विकाराभावार्थम् । इट् इडेव न तु विकृत इति  
 व्याख्यानात् । ततो लघूपधगुणाभावात्सिद्धं कणिता श्चो र-  
 णिता श्च इत्यादि । न चैवं पिपठीरित्यत्र दीर्घो न स्यादिति  
 वाच्यम् । तस्य नियमं प्रत्यसिद्धत्वात् । अपाठीदित्यत्र सर्वर्ण-  
 दीर्घस्तु न वार्यते । सिञ्जलोप एकादेशे सिद्धो वक्तव्य इति  
 ज्ञापकात् । यद्वाङ्गाधिकारे क्रियमाणो नियम आङ्गमेव विकारं  
 व्यावर्त्तयति । तेन वोरित्यकः सर्वर्णइति च दीर्घो भवत्येव ।  
 ग्रहीतेत्यत्र तु ग्रहो लिटीत्यारम्भसामर्थ्यादीर्घो भवत्येव । इदं  
 न्त्ववशिष्यते । पिपठीपि ब्राह्मणकुलानीत्यत्र सान्तमहतः संयो-  
 गस्येति दीर्घत्वं न स्यात् । सिद्धत्वादाङ्गत्वात्तेजांसीत्यादौ च-  
 रितार्थत्वाच्च पिपठीरपाठीत् ग्रहीतेत्यादिपूर्वोदात्ततेभ्योस्य वै-  
 छक्षण्यादिति । अत्राहुः । पिपठीपीति प्रयोगोऽसाधुरेव । न ह्यत्र  
 नुमागमो लभ्यते । अल्लोपस्य स्थानिवद्भावेनाल्लन्तत्वात् ।  
 न चैवमजन्तत्वप्रयुक्तो नुम् स्यादेवेति वाच्यम् । तस्य सकारादु-  
 च्चरत्र प्रसक्त्या दीर्घस्य तथाप्यप्रवृत्ते । सान्तसंयोगाभावात् ।  
 षस्तुतस्त्वजन्तत्वप्रयुक्तो नुमत्र न भवत्येव । स्थानिवद्भावासं-  
 भवात् । अनादिष्ठादचः पूर्वस्य विधौ हि सः । न चाजन्तमना-  
 दिष्ठादचः पूर्व येन तस्य नुमि कर्त्तव्ये ऽल्लोपः स्थानिवत्स्या-  
 त् । ननु ल्लन्तत्वप्रयुक्तो नुम् षुर्वारः । न च तस्मिन्कर्त्तव्ये स्था-  
 निवद्भावः शक्यः । क्वौ लृप्तं न स्थानिवदिति निषेधात् ।  
 अन्यथा सखीयतेः क्विपि सखीः सुतीयतेः सुतीरित्यादि न  
 स्यात् । अल्लोपस्य स्थानिवद्भावेन यणादेशमसङ्गात् । अत्रो-

च्यते । त्रिवलुगुपधात्वचहपरनिर्द्वासकुत्वेषूपसंख्यानापितिताव-  
 द्वार्त्तिकशरीरम् । तत्र क्वीत्यंशो यद्यपि द्वेषा व्याख्यास्यते ।  
 क्वो लुप्तं न स्थानिवादिति । क्वौ विधिम्प्रति न स्थानिवादिति  
 च । देचयतेः क्विपि दयूरित्यादेरन्यतरव्याख्यानाश्रयणेन सि-  
 द्धावपि सखीयतेः सखीरित्यस्याद्यव्याख्यानं विना असिद्धेः  
 लवमाचक्ष्णो लौरित्यस्य द्वितीयव्याख्यानं विना ऽसिद्धेश्च ।  
 तथापि क्वौ विधिं प्रतीति द्वितीयव्याख्यानामेव सार्वत्रिकम् ।  
 क्वौ लुप्तमिति तु क्वाचित्कम् । ख्यत्यादित्यत्र मपर्यन्तस्येत्यत्र  
 च भाष्यादावाश्रितं न तु सार्वत्रिकम् । अत्र चेद्ग्रहणप्रत्याख्या-  
 नपरपत्त्यभाष्यमेव प्रमाणं कथमन्यथा पिपठीपीत्यादौ दीर्घ-  
 स्येष्टत्वे सूत्ररीत्या च तल्लाभे इद्ग्रहणं प्रत्याचक्षीत । तस्मा-  
 त्पिपठिपि ब्राह्मणकुलानीत्येव रूपं भवतीति स्थितम् ॥-

ह्लोनन्तराः संयोगः ॥ अजिभरव्यवहिता हलः  
 संयोगसंज्ञा स्युः । संज्ञाप्रदेशाः संयोगान्तस्ये त्ये-  
 वमादयः । इहान्तरशब्देन छिद्रवाचिना बहुव्रीहौ नि-  
 श्छिद्रादित्यर्थलाभादवग्रहे संज्ञया न भाव्यम् । आधेयप्रधा-  
 नेनान्तरेत्यव्ययेन सह बहुव्रीहौ त्वाधेयनिषेधप्रतीतेरवग्रहेपि  
 भाव्यमेव संज्ञया । न हि तत्रान्तरा मध्ये किञ्चिदस्ति किं तु  
 मध्यमात्रं वर्त्तते । मात्रा इस्वस्तावदवग्रहान्तरमिति प्रातिशाख्य-  
 बलेन तत्र मात्राकालावसानाभ्युपगमात् । यस्तु प्रातिशाख्यान्त-  
 र "मद्दर्मात्रोवग्रह" इति, तत्तु सर्वत्र संहितायापमर्द्धमात्राकालस्य  
 सत्त्वाच्चतोतिरिक्तोर्द्धमात्राकालोवग्रहेस्तीत्येवंपरमतः प्रातिशा-  
 ख्ययोरविरोधः । तदिह कतरः पक्षो ग्राह्य इति चेत् । उभय-  
 थाप्यदोष इति भाष्यकाराः । नन्वप्स्वित्यादौ सत्यां संयोगसं-  
 ज्ञायां संयोगे गुर्विति गुह्यत्वाद् गुरोरनृत इति प्लुतेन भा-



-ष्यं नत्वन्यथेति महान्फले विशेषः । तत्कथं पक्षद्वयाभ्युप-  
 गम इति चेत् । न । अप्स्वित्यस्याभिकरणवृत्तेर्दूराद्भूतसम्बन्धा-  
 भावात् । विचार्यमाणानामित्यादौ तु वाक्यस्य टेरित्यनुवर्त्तते  
 न तु गुरोरनृत इति । नन्वप्सु भवोप्सव्यः, दिगादिषु पाठायत् ।  
 अपो योनियन्मतुषु चेति सप्तम्या अल्लक् ततः सम्बुद्धौ हे अ-  
 प्सव्येत्यत्र स्यादेव फलभेद इति चेत् । अत्राहुः । नैवंविधे  
 विषये ऽवग्रहं पदकाराः कुर्वन्तीति । अत्र च सम्प्रदाय एव  
 शरणमिति बोध्यम् । उक्तञ्चैतत् । गोभ्यो गातुं गोभिर्मदाय  
 चित्रइद्राजा राजका इदन्यके इत्यादौ गोभ्यो गोभिः राजका  
 इत्यादीनां सत्यपि पदत्वे ऽवग्रहाकरणात् । ईयिवांसमतिस्त्रिध  
 इत्यादावीयिवांसमिति विनापि पदसंज्ञां कसोः पूर्वमिडागमा-  
 न्ते ऽवग्रहकरणाच्च । एतेन सिसासन् उक्थशसः रिरिप इ-  
 त्यादौ पदकाले सत्त्वह्रस्वत्वादयोपि व्याख्याताः । यच्च मानो  
 महान्तमिति मन्त्रे वेदभाष्यकारैरुक्तम् । छान्दसः पदकालीनो ह्रस्व  
 इति, तदापि सम्प्रदायमात्रपरतया कथंचिन्नेपम् । न लक्षणेन प-  
 दकारा इति भाष्ये पदविभागः पौरुषेय इति कैयटादिभिरुक्त-  
 त्वादिति दिक् । कथं तर्हि, तत्रतत्रावग्रहे विशेष इत्युच्यतइति  
 चेत् । अवान्तरपदत्वे सत्यवग्रहः क्रियतइत्युत्सर्गमभिप्रेत्येति  
 गृहाण । अप्सुयोनिर्वा अश्व इत्यादावपि सुशब्दात्पूर्वं नास्त्यव-  
 ग्रह । अवान्तरपदसंज्ञानेकत्वे उत्तरकालप्रवृत्तिकयावग्रह इति  
 वैदिकसम्प्रदायात् । अत एव मयूररोमभिरित्यत्र भिसः पूर्वम-  
 वग्रहः । नमोक्तिभिरित्यत्राप्येवम् । इन्द्रप्राणः पुरएतेवेत्यत्र  
 चेशब्दात्प्रागिति दिक् । महासंज्ञाकरणमन्वर्थसंज्ञाविज्ञानार्थम् ।  
 संयुज्यन्ते ऽस्मिन्समुदाये वर्णा इति । तेनात्र समुदाये वाक्यपरि-  
 समाप्तिर्न तु गुणवृद्ध्यादिसंज्ञावत्प्रत्येकम् । तथा हि सति नि

र्यायादित्यादौ यकारः संयोग इति वान्यस्यसंयोगादेरित्येत्वं स्यात् । सिद्धान्ते त्वचो रहाभ्यामिति द्वित्वे सत्यापि तस्यासिद्धतया निर्यायादित्यादावेत्वं न भवति । किञ्च मत्पेकं संज्ञेति पक्षे संत्वर्याप्येत्यत्र ऋतश्च संयोगादेरितीद् स्यात् । सांक्षिपतइत्यत्र गुणोर्त्तिसंयोगाद्योरिति गुणः स्यात् । द्यपत्करोतीत्यत्र ककारसन्निधौ दकारस्य संयोगत्वात्संयोगान्तलोपः स्यात् । शक्तावस्तेत्यत्र झलि तकारे परतः स्कोरिति लोपः स्यात् । निर्यात इत्यादौ संयोगादेरातो धातोर्यण्वत इति निष्ठानत्वं स्यात् । जातौ चेदं बहुवचनं हल इति । जात्याख्यायामेकस्मिन्निति वचनात् । तेन द्वयोरपि संयोगसंज्ञा भवति । अतः शिष्येत्यादौ गुरोश्च हल इत्यमत्ययः सिध्यति । यत्र तु बहवो हलः संश्लिष्टास्तत्र द्वयोर्बहूनां वा विशेषणसंज्ञा । न चैकाञ्च द्विर्वचनन्यायेन समुदायस्यैव स्यादिति वाच्यम् । वैपम्यात् । तथाहि । द्विर्वचनं समुदायावयवैकाचोर्युगपत्कर्तुमशक्यम् । संज्ञा तु शक्या । तथा समुदाये द्विरुक्ते ऽवयवा अपि द्विरुक्ता भवन्ति वृक्षः प्रचलन्सहावयवैः प्रचलतीति न्यायात् । इह तु समुदाये प्रवृत्तया संयोगसंज्ञया नावयवानां तत्कार्यसिद्धिः । अतो ऽविशेषेण द्वयोर्बहूनां च संज्ञेति स्थितम् । यदि तु बहूनामेव स्यात्तर्हि संस्वर्यतइत्यत्र गुणोर्त्तिति गुणो न स्यात् । गोमान्करोतीत्यत्र संयोगान्तलोपो न स्यात् । निर्गलान् इत्यादौ निष्ठानत्वं न स्यादिति दिक् । ननु यदि द्वयोरपि संज्ञा तर्हिन्द्रीयतेः सनीन्द्रिद्विषिषतीति न स्यात् । इह हि संयोगौ द्वौ नदौ दरौ च । तत्र नकारस्येद दकारस्यापि नन्द्राइति द्वित्वनिषेधः प्राप्नोति । नैष दोषः । तत्र ह्यजादेरित्यनुवर्त्तते । सा च कर्मधारयात्पञ्चमी । तेनादेरचः परे नदराः संयोगादयो

न द्विरुच्यन्तइति सूत्रार्थः । एवं च पूर्वसूत्रे द्वितीयस्येति न कर्त्तव्यमेवेति वक्ष्यते । हलः किम् । तितउभ्याम् । अत्र तनोतेर्द-  
उः सन्वच्चेति ढडप्रत्ययः सन्वद्भावाद् द्वित्वं सन्यत इतीत्वं च ।  
व्यस्तोच्चारणसामर्थ्याद् गुणाभावः । यदि ह्यचोरप्यनन्तरयोः  
संयोगसंज्ञा स्यात्तर्हीह संयोगान्तस्येत्युकारलोपः स्यात् । अनन्त-  
राइति किम् । पनसम् । यदीह सकारमकारयोः संयोगसंज्ञा स्या-  
त्तर्ही स्कोरिति सूत्रेण सकारलोपः स्यादिति दिक् ॥

मुखनासिकावचनोनुनासिकः ॥ मुखसहिता नासिका मु-  
खनासिका तयोच्चार्यमाणोनुनासिकसंज्ञः स्यात् । सं-  
ज्ञापदेशा आडोनुनासिकच्छन्दसीत्यादयः । अभ्रभाँ  
अपोवृणाना । गभीरभाँ उग्रपुत्रे । इहोच्यत इति वचनः कृत्यल्यु-  
टो बहुलमिति बाहुलकात्कर्मणि ल्युट् । राजभोजनाः शालय इ-  
तिवदिति वृत्त्यनुसारिणः । भाष्यकैयटयोस्तू उच्यतेनेनेति व-  
चनम् । करणे ल्युट् सामान्ये नपुंसकम् । शक्यं च क्षुदपहन्तुमि-  
तिवत् तेन तुल्यं क्रिया चेत् संस्कृतं भक्षा इतिवच्च । इद-  
ञ्च विशेषणानाञ्चाजातेरित्यत्र वक्ष्यमाणेन पदसंस्कारपक्षे गुणव-  
चनानामित्यादि वाचनिकमित्यनेन सह यथा न विरुध्यते, तथा  
तत्रैव वक्ष्यामः । ततो मुखनासिका वचनं यस्येति बहुव्रीहिः ।  
मुखेति किम् । यमानुस्वाराणामिव मा भूदिति भाष्यम् । तत्र  
वर्गोष्वादितश्चतुर्णां पंचमे परे तन्मध्ये पूर्ववर्णसमानाकारं वर्णा-  
न्तरं प्रातिशाख्येष्वागमत्वेन विहितन्तद्यमसंज्ञम् । यम इव  
यमः, यमौ हि लोके प्रायेण समानाकारौ भवतः । यथा पलिकू-  
क्तीः चखरुनतुः अग्निः अघ्नन्नित्यत्र कखगघ इत्येभ्यः  
परभागे तत्तत्सदृशो यमागमः । यत्कृतं विवरणे । चर्गपञ्चमयु-  
क्ताः प्रथमादयो यमा इति । तच्चिन्त्यम् । अयोगवाहत्वप्रतिपा-

दकेन ह्यवरदसूत्रस्य भाष्येण सह विरोधात् । केवलनासिक्यत्व-  
 परेण यमानुस्वराणामेवेति भाष्येण सह विरोधाच्च । यथेदं  
 भाष्यन्न केवलनासिक्यत्वपरं किन्तु औं इत्यादीनां भागमात्रं  
 नासिक्यं यमानुस्वाराणां तु मुखनासिक्यत्वेऽपि प्रासाद-  
 वासिन्यायेन नासिक्यत्वमप्यस्ति न तु तदीय भागमात्रं त-  
 थेत्येवंपरं तथाप्यादित्तश्चतुर्णान्तदसम्भव एव । किञ्चैवं नैव दोषो  
 नैव प्रयोजनमिति तदुत्तरभाष्यग्रन्थविरोधः । यद् घनन्तीत्या-  
 दौ यरोनुनासिक इत्यस्य प्रवृत्त्यापत्त्या चत्वपक्षे दोषस्योद्भटत्वा-  
 दत एव प्रातिशाख्ये स्पर्शा यमानुनासिकाः स्वान्तरेषु स्पर्-  
 शेष्वनुनासिकेष्वित्युपक्रम्य प्रदोधुवच्छ्मश्रुष्वित्यत्र यमं निषे-  
 द्धमारब्धेन स्पर्शस्योप्यप्रकृतेः परस्ताद्यमापत्तिमिति सूत्रे  
 परस्ताच्छब्दः प्रयुक्तोः यमः प्रकृत्यैव सदृक्श्रुतिर्वा यमेन  
 मुख्यास्ति । समानकालेत्यादिसूत्रान्तरेऽपि स्पष्टमेव यमस्य  
 घर्णान्तरत्वम् । तथा नारदीयाशिक्षायामपि—अनन्त्यश्च भवेत्पूर्वो  
 ह्यन्तश्च परतो यदि । तत्र मध्ये यमस्तिष्ठेत्सवर्णः पूर्ववर्णयोरि-  
 ति । सवर्णः सदृशः, अत्र पूर्ववर्णयोरिति द्वित्वमावित्रक्षितम् ।  
 यज्ञ इत्यादौ जकारद्वयसत्त्वेऽपि ज्मया अत्रवसवोरन्तेदेवाइत्यादौ  
 जकारद्वयाभावादिति तद्व्याख्यातारः । तथा ऋक्तन्त्रव्याकरणा-  
 ख्यस्य छान्दोग्यलक्षणस्य प्रणेता औद्वज्जिरप्यसूत्रयत् । अन-  
 न्तवान्त्यसंयोगे मध्ये यमः पूर्वस्य गुण इति । पूर्वस्य गुण इत्य-  
 स्य पूर्वभक्त इत्यर्थः । एतेनागमत्वं स्फुटीकरोति, तथा संयोगगृह्य-  
 लाख्यायां गौतमशिक्षायामपि । अथ चतुरक्षराणामुदाहरणं  
 सयपायमाभ्यां, सयपास्ताद्व्यथा ऽभिप्ररिति द्वौ गकारौ यश्च-  
 नकारौ यज्ञ इति द्वौ जकारौ यमवकारावित्यादि । तथा-  
 चैव ग्रन्थारम्भे, अयस्पिण्डो दारुपिण्ड ऊर्णापिण्डश्चेति त्रैधा

संयोग विभज्य यमसहितमयस्पिण्डमित्युक्त्वा, अन्तस्ययमसंयोगे विशेषो नोपलभ्यते । अशरीरं यमं प्राहुरन्तस्यः पिण्डनायक इत्युक्तम् । अन्तस्योत्र वर्गपञ्चमः । अशरीरमिति स्वरभक्त्यादिवद्व्यञ्जकलिपिविशेषशून्यमित्यर्थः । लक्षणवशेनैव तदीयस्थलविशेषनिश्चयसंभवालिपिसंप्रदायप्रवर्तकाचार्यैः स्वरभक्तोरिव यमस्यापि व्यंजकीभूता लिपिर्न कल्पितेत्यर्थः । रलयोरूपमणि परे मध्ये स्वरभक्तिरिति हि प्रसिद्ध शिक्षादौ । यत्र तु नैवंविधेन लक्षणेन स्थलावधारणं कर्तुं शक्यते । तत्रागत्या लिप्यन्तरं प्रवर्तितम् । यथा विसर्गादौ । पाणिनीयशिक्षायामपि । त्रिपष्टिश्चतुःपष्टिर्वा वर्णाः सम्भवतो मताः । प्राकृते संस्कृते चापि स्वयं प्रोक्ताः स्वयंभुवा । स्वरा विंशतिरेकश्च स्पर्शानां पचविंशतिः । यादयश्च स्मृता ह्यष्टौ चत्वारश्च यमाः स्मृताः । अनुस्वारो विसर्गश्च कः पापौ चापि पराश्रयौ । दुःस्पृष्टश्चेति विज्ञेया लृकारः प्लुत एव चेति । अत्र हि यमानां पृथग्गणनात्स्पष्टमेव वर्णांतरत्वम् । गणना त्वित्थम् । अङ्गु इति चतुर्णां द्वस्वदीर्घप्लुतभेदान्त्रैविध्ये द्वादश लृकार एकः एचां दीर्घप्लुतभेदादष्टौ । इत्थ स्वरा एकविंशतिः । स्पर्शा पञ्चविंशति । यरलवशपसहेत्यष्टौ । यमाश्चत्वारः प्रथमयमाद्वितीयमादिभेदेन विभजनात् । अत एव कुं खुं गुं घु इति यमचतुष्टयं न्यासादानुदाहृतम् । कचटतपाः कुः खल्लथपाः खुरित्यादि परिभाषामाश्रित्य तत्तदुत्तरस्याशरीरस्यापि कथञ्चित्प्रदर्शनतात्पर्यक चेदमिति ध्येयम् । अनुस्वारविसर्गः कः पाश्चत्वारः, दुःस्पृष्टश्च बहुचानां प्रसिद्धः, ईळेवोल्हेति, इत्थं त्रिपष्टिः । लृकारस्य प्लुतसम्भवात्तेन सह चतुः पष्टिः, तदेतदुक्तं सम्भवत इति । हयवरदम्ब्रे क्षीरोदकारोप्याह । वर्गात्येनंत्यात्परे तयोर्मध्य-

वर्षी नासिकास्थानो यम इति । यत्तु कश्चिदाह । यमा भा-  
 देशाः, न च तेषामानुनासिक्यपक्षे तज्ज्ञस्तद्घनन्तीत्यादौ यरोनु-  
 नासिक इत्यनुनासिकादेशापत्त्या नैव दोषो नैव प्रयोजनमिति  
 भाष्यं विरुध्येतेति वाच्यम् । व्यवस्थितविभाषाश्रयणादिति ।  
 तत्तुच्छम् । प्रागुक्तप्रातिशाख्यनारदीयशिक्षादिसकलग्रन्थविरो-  
 धेन आदेशपक्षस्य गर्भस्त्रावेणैव गतत्वात् । व्यवस्थितविभा-  
 षाकल्पनस्य निर्मूलत्वाच्च । एतेन एतदीयलेखनप्रामाण्यभ्रमेण  
 अनुपसर्गात्तज्ञ इत्यादौ चवर्गाभावं दृढीकृत्य श्चुत्वाभावं साध-  
 यन्तस्तदनुगामिनोपि परास्ताः । नारदेन यज्ञ इत्यत्र जकार-  
 द्वयस्य स्फुटमभिधानात् । तस्यैतस्य त्रयस्यास्थनामज्ञां पर्वणा-  
 मितितीत्यारण्यकप्रयोग इव सजातीयसमाभिव्याहारान्न स्पष्टो भेद  
 इति तु प्रसिद्धं शास्त्रे । अत एव न व्यञ्जनपरस्यैकस्थानेकस्य  
 वा विशेषोस्तीति भाष्यम् । व्यञ्जनात्परस्य व्यञ्जनं परं य-  
 स्येत्येवंभूतस्य च दुर्लभो भेदाभेदविभाग इत्येवंपरतया तत्रतत्र  
 कैयटेन व्याख्यातम् । अत एव च बहुषु पुस्तकेषु तज्ज्ञापयत्या-  
 चार्य इति भाष्यग्रन्थः । अनुपसर्गादिति सूत्रेपि केषाञ्चित्  
 श्चुत्वपाठः सम्मत एव । पाठान्तरं तु अल्पाचतरं, आट्च्  
 तदसहने इति वत्सौत्रत्वादसंहितया वा समाधेयमिति दिरु ।  
 तदेतत्सकलमभिधाय प्रक्रियाप्रकाशे गुरुचरणैरुक्तम् । तज्ज्ञान-  
 मित्यादौ तु श्चुत्वं भवत्येव । यमश्च मुखनासिक्यः केवलना-  
 सिकास्थानो वेति मतद्वयम् । नासिक्या नासिकास्थानाः मुख-  
 नासिक्या वेति तैत्तिरीयप्रातिशाख्यात् । अनुनासिकविषये तु  
 दर्शनत्रयम् । कृत्स्नो वर्णो मुखेन नासिक्या चोच्चार्यतइत्येकम्,  
 पूर्वो भागो मुखेन परो नासिक्येति द्वितीयं, तद्वपरीत्याहृतीयं,  
 द्वितीयवृतीययोर्भागमात्रस्य नासिक्यत्वेपि तदुपरागाद्भागान्तर-

मपि तद्बद्धभासते । तथा च नासिकान्वयस्य भागमात्रविषयतया नासिकावचनग्रहणेन मुखनासिकयोवर्णो न गृह्येत । किं तु मतविशेषे केवलनासिकास्थानतया यमादय एव गृह्येरन् । ततश्च विधिप्रदेशे आहोनुनासिक इत्यादौ यमानुस्वारा एव विधीयेरन् । विद्वनोरनुनासिकस्यादित्यादौ त्वनुवादे अप्रतिपत्तिरेव स्यादित्युदात्तभाष्याशयः । तस्माद्दर्शनद्वये मुखपदोपादानं सार्थकमिति स्थितम् । प्रथमदर्शने तु प्रासादवासिन्यायाश्रयणेनोभयवचनानामपि सिद्धा संज्ञा । आन्तरतम्याच्च विधिप्रदेशेषु यमानुस्वाराणामप्रवृत्तिः । तथा च मुखशब्दोपादानं न कर्तव्यमिति भाष्ये स्थितम् । मुखवचनइत्येवोक्ते तु कचटतपादीनामपि स्यात् ततश्च शक्त इत्यत्र कलोपः स्यात् । पक् इत्यत्र चकारलोपः स्यात् । तप्तमित्यत्र पलोपः स्यात् । ओदनपगित्यादावनुनासिकस्य किञ्चलोरिति दीर्घः स्यात् । अनु पश्चान्नासिका व्याप्नियते यास्मिन्नासिकायाः पश्चान्मुखं व्याप्नियते यास्मिन्निति वा ऽन्वर्थसंज्ञेयं तेन नासिकाव्यापारस्य भागविषयकत्वसूचनात्प्रासादवासिन्यायस्याविषयोयमिति ध्वनितम् । एतच्च सूत्रं प्रत्याख्यातुं शक्यम् । प्रदेशवाक्येष्वेव प्रागुक्तस्य नासिकामनुगत इत्यस्य वा योगस्याश्रयणेन सकलेष्टसिद्धिरिति दिक् ॥

१-१-२

तुल्यास्यप्रयत्नं सवर्णम् ॥ ताल्वादिस्थानमाभ्यन्तरप्रयत्नश्चेत्पुत्रयं यस्य वर्णस्य येन वर्णेन सह समानं स तस्य सवर्णो बोध्यः । संज्ञाप्रदेशाः, अकः सवर्णेदीर्घ इत्यादयः । यद्यपि तु छया सम्मितं तुल्यमित्यवयवार्थः नौवयोधर्मविषमूलमूलसीतातुलाभ्यस्तार्थतुल्यप्राप्यवध्यानाम्यसमसमितसम्मितेऽपि स्यूत्रेण तुलाशब्दात्सम्मिते यद्विधानात् । तथाप्ययं सदृशमात्रे रूढः

शब्दः । अस्पन्ति उच्चारयन्ति अनेन वर्णानित्यास्यं अमुत्सेपणे,  
 घाटुलकात्करणे ण्यत् । यद्वा । आस्पन्दते अन्नं प्राप्य द्रवीभव-  
 तीत्यास्यम् । अन्येऽप्यपीति इप्रत्ययः । अय वा अन्नेन द्रवीक्रियतइ-  
 त्यास्यं अन्तर्भावितण्यर्यात्कर्मणि ङः परितः स्वाता परित्सेतित्व-  
 त् । तत्र भवमास्यम् । ताल्यादिस्थानम् । शरीरावयवापत् ।  
 यस्मेतिलोपे ह्लोयमामिति यलोपः । न चाल्लोपस्य स्यानिव-  
 द्भावः शङ्क्यः । यलोपे कर्त्तव्ये तन्निषेधात् । प्रकृष्टो यत्नः प्रय-  
 त्नः प्रकर्षश्चाभ्यन्तरत्वम् । प्रारम्भे यत्नो वा प्रयत्नः आभ्य-  
 न्तरप्रयत्ना हि वर्णप्रारम्भकालएव व्याप्रियन्ते । तथा च तु-  
 ल्यौ स्थानप्रयत्नौ यस्येति द्वंद्वगर्भो बहुव्रीहिः । यद्वा । तुल्यः  
 आस्ये प्रयत्नो येषामिति त्रिपदो बहुव्रीहिः आस्ये इति विश्ले-  
 षणाद्वाक्यप्रयत्नव्युदासः । आस्यइत्येकत्वं विवक्षितम् । तद्वि-  
 तान्तास्यशब्दोपादानसामर्थ्यात् । तेन भिन्नस्थानानामर्थाद्ब्युदा-  
 स । यद्वा । तुल्यः आस्ये तुल्यास्यः मयूरव्यंसकादित्वात्साष्टुः  
 तुल्यास्यः प्रयत्नो यस्येति विग्रहः । यद्वा । आस्ये प्रयत्नः आ-  
 स्यमयत्नः स तुल्यो यस्येति । एकत्वविवक्षादिकं प्राग्वत् । त-  
 देवं समासचतुष्टयमपि भाष्ये स्थितम् । द्वंद्वगर्भो बहुव्रीहिः, त्रि-  
 पदो वा । पूर्वभागे तत्पुरुषगर्भः उत्तरभागे वेति । तुल्यशब्दस्य  
 सम्बन्धिशब्दत्वाच्च येन सह तुल्यस्यातमयत्नं तेन सह सवर्ण-  
 मिति लभ्यते । नहि माता पूजयेत्युक्ते स्वमृतमाता भार्या पूज्यते  
 किं तु पूजकस्यैव मातेति दिक् । तुल्यस्थानामिति किम् । तुल्यप्र-  
 यत्नानामपि कचटतपानां मा भून् । तेन तर्हेत्यत्र इगोऽप्रीतिप-  
 कारलोपो न भवति । यत्नप्रहणं किं, चकारककारयोर्मा भून् ।  
 सति हि सावर्ण्ये वार्ष्ण्योततीत्यत्र शकारलोपः स्यात् । आ-  
 भ्यन्तरत्वविशेषणमप्येतदर्थमेव । अस्ति हि श्वामात्रोपविवासा-



रूयवाङ्मप्रयत्नसाम्यं चशयोरपि । ननु अल्पमाणत्वमहामाण-  
 त्वकृतो भेदोस्तीति चेत् । किं ततः । नहि सर्वप्रयत्नसाम्यं वि-  
 वक्षितुं शक्यम् । अङ्कित इत्याद्यसिद्धिप्रसङ्गात् । कञ्चोरपि  
 वाङ्मप्रयत्नभेदात् । सर्वप्रयत्नसाम्यं हि स्वस्य स्वनैवायाति न  
 तु परेण । तथा च सबर्णसंज्ञाप्रणयनमपि व्यर्थं स्यात् । अणु-  
 दिक्षुल्यास्वप्रयत्नस्येत्युक्तौ सर्वसामञ्जस्यात् । झरोक्षरीत्युक्ते  
 हलोयमायमीत्यत्रेव यथासंख्यप्रवृत्त्या माहात्म्यामित्यादौ मकार-  
 स्येव शिण्डीत्यादौ इकारस्यापि लोपो न स्यादिति हि सि-  
 द्धान्ते सबर्णप्रहणं कृतम् । स चाव्यासिदोषो यावत्प्रयत्नसाम्य-  
 विवक्षार्या तदवस्थ एव स्यात् । अथ यावद्वाङ्मसाम्यं यावदाभ्य-  
 न्तरसाम्यं वा विवक्ष्येत एवमपि मधुलिङ्गस्थानमित्यत्र झरोक्षरीति  
 सलोपः स्यात् । सकारथकारयोः श्वासाघोषविवारमहामाणत्व-  
 रूपवाङ्मप्रयत्नचतुष्टयेनापि साम्यात् । अथ स्थानमयत्नविवेकः ।  
 अकुहविसर्जनीयाः कंठ्याः । इञ्चयशास्तालव्याः । ऋडुरपा  
 मूर्द्धन्याः । लृटुलसा दन्त्याः । उपूपध्मानीया ओष्ठ्याः ।  
 एषे कण्ठ्यतालव्यौ । ओऔ कण्ठ्योष्ठ्यौ । वकारो दन्त्योष्ठ्यः ।  
 जिह्वामूलीयो जिह्वामूलस्थानः । अनुस्वारो नासिक्यः ।  
 यत्नो द्विधा । आभ्यन्तरो वाङ्मश्च । तत्राभ्यन्तरश्चतुर्धा । स्पृष्ट-  
 ता ईषत्स्पृष्टता विवृतता संवृतता चेति । तत्र स्पृष्टता स्पर्शानाम् ।  
 ईषत्स्पृष्टता अन्तस्थानाम् । ह्रस्वस्यावर्णस्य प्रयोगे संवृतता ।  
 शास्त्रीये कार्ये तु विवृतता । प्रतिज्ञायतइति अइङ्णसूत्रे प्रतिपा-  
 दितम् । धृतः संवृता इति तु प्रातिशाल्योक्तत्वाच्च सर्वसाधा-  
 रणम् । ऊष्मणां स्वराणाञ्च विवृतता । एषां चतुर्णामप्याभ्य-  
 न्तरत्वं वर्णोत्पत्तिप्राग्भावित्वात् । तथा हि । नाभिप्रदेशात्प्रयत्न-  
 मेरितो वायुः प्राणो नाम उर्ध्वमाक्रामन्नुरःप्रभृतीनि स्थानान्या-

हन्ति ततो वर्णस्य तदभिव्यञ्जकध्वनेर्वा उत्पत्तिः तत्रोत्पत्तेः प्राग्य-  
दा जिब्हाग्रोपाग्रमध्यमूलानि तत्तद्वर्णोत्पत्तिस्थानन्ताल्वादि सम्यक्  
स्पृशन्ति तदा स्पृष्टता । ईषद्यदा स्पृशन्ति तदा ईषत्स्पृष्टता । समी-  
पावस्थानमात्रे संवृतता । दूरत्वे विवृतता । अत एव इचुयशा-  
नां तालव्यपत्त्वाविशेषेपि तालुस्थानेन सह जिब्हाग्रादीनां चव-  
र्गोच्चारणे कर्त्तव्ये सम्यक् स्पर्शः यकारे ईषत् स्पर्शः शकारेकार-  
योस्तु दूरेवस्थितिरित्याद्यनुभवं शिक्षाकारोक्तिं चानुसृत्य वि-  
धेचनीयम् । भाष्यकारास्तु नाज्जलावित्यस्य प्रत्याख्यानावसरे  
ऊष्मणां स्वराणां च ईषद्विवृतत्वं विवृतत्वं चेति वैलक्षण्यं वक्ष्य-  
न्ति । तदप्यनुभवानुसारेणैवेति सहृदयैराकलनीयम् । वाह्याः मय-  
त्नाः पुनरेकादश । विवारः संवारः श्वाप्तो नादो घोषो ऽघोषो  
ऽरूपमाणो महाप्राण उदात्तोऽनुदात्तः स्वरितश्चेति । एते च व-  
र्णोत्पत्तेः पञ्चान्मूर्धन प्रतिहते निवृत्ते प्राणाख्ये वायौ उत्प-  
द्यन्ते । अत एव वाह्या इत्युच्यन्ते । गलबिलस्य सङ्कोचात्सवा-  
रः । तस्यैव विकासाद्विवारः । एतौ च संवृतविवृतस्वरूपाभ्यां  
आभ्यन्तराभ्यां भिन्नावेव । तयोः समीपदूरावस्थानात्मकत्वादि-  
त्यवधेयम् । तत्र वर्गाणां प्रथमद्वितीयाः शपसविसर्जनीयाजि-  
व्हामूलीयोपध्मानीया यमौ च प्रथमद्वितीयौ विवृतकण्ठाः श्वा-  
सानुमदाना अघोषा वर्गयमानां प्रथमे अल्पमाणा इतरे सर्वे महा-  
प्राणाः वर्गाणां तृतीयचतुर्था अंतस्था हकारानुस्वारौ यमौ च तृ-  
तीयचतुर्थौ संवृतकण्ठा नादानुमदाना घोषर्षतो वर्गाणां तृतीया  
अंतस्थाश्चाल्यमाणा यथा तृतीयास्तथा पञ्चमा आनुनासिक्य-  
मेषामपरो गुण इति शिक्षासु स्थितम् । संग्रहश्च । स्वयां यमाः  
स्वयंकःपौ विसर्गः शर एव च । एते श्वासानुमदाना अघोषा-  
श्च विवृण्वते ॥ कण्ठमन्ये तु घोषाः स्प- संवृता नादभागिनः ।

अयुग्मा वर्गयमगा यणश्चाल्पासव स्मृता ॥ यद्यप्येते बाह्या प्रयत्ना-  
सवर्णसंज्ञायामनुपगुक्तास्तथाप्यन्तरतमत्वपरीक्षायामुपयोक्ष्यन्त-  
तीह आभ्यन्तरत्वविशेषणव्यावर्त्यतया व्युत्पादिता । नन्विह  
सूत्रे प्रयत्नग्रहण व्यर्थम् । तद्धितान्तास्यशब्दबलादेव ताल्वादि-  
स्थानस्य प्रयत्नस्य च लाभादिति चेन्न । प्रत्येकं व्यापारनिरासा-  
र्थमुभयोरुपादानात् । तेन स्थानप्रयत्नोभयसाम्ये सत्येव सं-  
ज्ञा न त्वन्यतरसाम्येपि । एवंस्थिते यत्फलितं तत्स्पष्टत्वार्थमुपगम्य-  
स्यते । अष्टादश अवर्णाः परस्परं सवर्णाः, एवमिवर्णोवर्णौ ।  
ऋकारा अष्टादश । लृवर्णास्तु द्वादशेति त्रिंशन्मिथ सवर्णाः लृ-  
वर्णस्य दीर्घा न संतीत्युक्तत्वात् । ऋलृवर्णयोर्मिथः सावर्ण्य-  
स्योपसंख्यानाच्च । एचस्तु द्वादश मिथः सवर्णाः न तु एकारै-  
कारौ ओकारौकारौ वा मिथःसवर्णौ । यथा चैतत्तथा अइउणि-  
त्यत्रैव प्रतिभादितम् । अकारेणाप्येचां न सावर्ण्यम् । प्रयत्नभे-  
दादिति इहैव सूत्रे भाष्ये स्पष्टम् । अन एव एदौतोरपि शकारे-  
ण न सावर्ण्यमिति तेषां नाज्जलाविति सूत्रे उदाहरणत्वं ना-  
स्ति । न चात्र स्थानभेदेन विर्वाहः एचामकारेण सह कण्ठस्था-  
नसाम्यात् । एदौतोः शकारेण सह तालुस्थानसाम्यात् । नहि  
यावत्स्थानसाम्यं विवक्षितम् । अमडणनानां स्ववर्गैः सह  
असावर्ण्यापत्तेः यवलानां सानुनासिकनिरनुनासिकानामसाव-  
र्ण्यापत्तेश्च । नहि निरनुनासिकानामपि नासिकास्थानम् । येन  
सर्वसाम्यं स्यात् । ननु तद्धितान्तास्यशब्दबलात्ताल्वादिसाम्य-  
मात्रं लभ्यते । ओष्ठात्मभृति प्राक्काकलकाद्धि आस्यम् । काक-  
लकं च ग्रीवाया उन्नतप्रदेशः यं कण्ठमणिरित्याचक्षते । तत्कथ-  
नासिकास्थानभेदेनासवर्णत्वमापाद्यतइति चेत् । नासिका हि न  
बाह्या वर्णोत्पत्तौ निमित्तम् । तत्र जिह्वाग्रादिव्यापारविरहात्

किं तु अन्तरास्ये विततं चर्मास्ति पणवचर्मवत् । तत्संबद्धो  
रेखाविशेषो नासिका । सैव वर्णोत्पत्तौ निमित्तमिति सिद्धान्तात् ।  
तस्याश्च ओष्ठादिभ्योऽविशेषात् वर्ग्यो वर्ग्येण सवर्णः  
तुल्यास्यप्रयत्नत्वात् । रेफस्य रेफ एव सवर्णः एवभूषणामपि  
ऊष्माण एव सवर्णा नत्वन्त्ये । तुल्यास्यप्रयत्नत्वाभावात् । श-  
पसहानां यथाक्रमं इकारऋकारलृकाराकाराः सूत्रकारमते य-  
द्यपि तुल्यास्यप्रयत्नास्तथापि न सवर्णा नाज्जलाविति निषेधा-  
त् । भाष्यकारमते तु प्रयत्नभेद एवेति वक्ष्यते । इह स्थानभे-  
दादप्राप्तां सवर्णसंज्ञां विधातुं वार्तिकमारभ्यते । ऋकारलृकार-  
योः सवर्णविधीरिति । होतृलृकारः होतृकारः । उभयान्तरत-  
मलृकारान्तरतमश्च दीर्घो न सम्भवतीति परिशेषादृकारः । स्या-  
देतत् । अकः सवर्णे दीर्घ इत्यत्र ऋतिऋवावचनं लृतिलृवावचन-  
मिति वक्ष्यति । तस्यायमर्थः । अकः सवर्णे ऋतिपरे पूर्वपरयोः  
स्थाने वा ऋ अयमादेशो भवति । द्विमात्रोयम् । मध्ये द्वौ रेफौ ।  
तयोरेका मात्रा । अभितोज्भक्तेरपरा । ईपत्स्पृष्टश्चायम् । तत्र  
प्रयत्नभेदादृकारेणाग्रहणादनच्त्वादीर्घसंज्ञाया अभावादप्राप्तोयं  
विधीयते । लृतिलृवेति । अयमपि द्विमात्रः ईपत्स्पृष्टश्च । मध्ये  
द्वौ लकारौ तयोरेका मात्रा अभितोज्भक्तेरपरा । पूर्ववदप्राप्तो  
विधीयते । तत्र वावचनमिति वाशब्दो दीर्घसमुच्चयार्थो भवि-  
ष्यति । वा स्याद्विकल्पोपमयोरेवार्थेपि समुच्चये इत्याभिधानात् ।  
तेनाप्राप्तएव दीर्घो भविष्यति । तर्त्कि सवर्णसंज्ञया । ननु लृ-  
तिलृवेत्यत्र सवर्णइत्यनुवर्तते न वा । आद्ये होतृलृकार इत्यत्र ऋ-  
लृवर्णयोः सवर्णसंज्ञाविधानं विना नेष्टसिद्धिः । अन्त्ये दध्लृ-  
कारो मध्लृकार इत्यादावतिप्रसङ्ग इति चेत् । न । प्रथमवार्तिके  
ऋतीत्यपनीय ऋतइति पंचम्यन्तपाठेनैव सर्वसामञ्जस्यात् ।

सवर्णइति च पूर्ववार्तिकेनुवर्त्तते । तेन धाञ्श इत्या-  
दौ नातिप्रसङ्गः । द्वितीयवार्तिके तु सवर्णइति निवृत्तम् । अत  
इत्यनुवर्त्तते । तस्मादकः सवर्ण इत्यत्रावश्यकर्त्तव्येन वचनद्व-  
येनैव सकलनिर्वाहाहकारलृकारयोः सवर्णविधिरितीइत्यं वा-  
र्त्तिकं व्यर्थमिति । मैवम् । इहन्यमेकं वार्त्तिकमाश्रित्य पाठव-  
चनद्वयप्रत्याख्यानस्यैव न्याय्यत्वात् । तथाहि । तद्वचनद्वयं कु-  
र्वतापि रेफद्वयलकारद्वयगर्भयोस्तद्विधेययोरत्त्वं तावदेष्टव्यम् ।  
तन्निर्वाहार्थं वर्णसमाम्नाये तौ पठनीयौ । अन्यथा हि विधान-  
मात्रमनयोः स्यान्न त्वच्कार्यं प्लुतः । तद्विधाने ह्यचश्चेति परि-  
भाषयाच इत्युपातिष्ठते । ननु ईषत्स्पृष्टस्यानञ्त्वान्मा भूत्प्लुतः  
विवृतस्य तु ऋकारस्याच्त्वेन प्लुतः सिद्ध एवेति चेत् । सत्य-  
म् । विवृतः प्लुतः सिद्धः ईषत्स्पृष्टौ तु प्लुतौ रेफद्वयलकारद्वय-  
गर्भौ न सिध्यतः । अत एवाञ्छसंज्ञामात्रेणापि न निस्तार ।  
ग्रहणकशास्त्रप्रवृत्तेस्तावन्मात्रेणानिर्वाहात् किं त्वण्मु पाठ एव क-  
र्त्तव्य इत्युक्तम् । सति त्वण्मु पाठे ताभ्यां त्रिमात्रयोरपि ग्र-  
हणात्प्लुतसंज्ञायां सत्यां पक्षे ईषत्स्पृष्टौ प्लुतौ भवनः एवंस्थिते  
षाष्ठं वचनद्वय मास्तु । तद्विधेययोरपि दीर्घतयाकः सवर्ण इत्यने-  
नैव सिद्धे । नेत्रु स्थानेन्तरतमपरिभाषया विवृतस्य स्थानिनो  
विवृतावेव दीर्घौ स्यातां न त्वीपत्स्पृष्टाविति चेत् । न । रेफद्वय-  
युक्तस्य स्थानिनो रेफद्वययुक्त एवादेश सुसदृश इत्यपि हि सम्भव-  
ति तथा च किं रेफद्वययुक्तत्वमादर्त्तव्यं, किं वा विवृतत्वमित्यत्र  
विनिगमकाभावेन पर्यायेणोभयप्रवृत्तौ सिपाधयिपितस्य रूपद्व-  
यस्य निर्वाहात् । लृकारेपि कदा चिदृकारान्तरतमो विवृतदीर्घः  
कदाचिद्लृकारान्तरतमो लृकारद्वयगर्भ ईषत्स्पृष्ट इति सकलेष्टसि-  
द्धे । तदेवं षाष्ठं वचनद्वयं न कर्त्तव्यमिति स्थितम् । ननु तदेवा-

स्तु संज्ञाविधानं तु भास्त्विति चेत् । न । वचनद्वयारम्भे गौर-  
वस्य स्पष्टत्वात् । किञ्च संज्ञाभावे ऋत्यक उपसर्गादिति उरण्-  
रपरइत्यादिषु ऋकारेण लृकारग्रहणं न स्यात् । न चैवं सिद्धा-  
न्तोपि तवल्कार इत्यादौ रपरत्वमसङ्गः । रप्रत्याहारपरत्वस्य  
वक्ष्यमाणतथा लपरत्वसिद्धेः । ऋदिताम्लृदितां च धातूनाम-  
नुबन्धकार्येषु सङ्करस्तु न भवति । धातूपदेशे पृथगनुबन्धकरण-  
सामर्थ्यात् । विधिवाक्येष्वपि पृथगनुवादसामर्थ्यात् । अन्यथा  
हि सर्वान् ऋदित एव लृदित एव वा पठित्वा विधात्रपि तेनैव  
रूपेणानुवदेत् । सम्भ्रुवृत्त्यैकरूप्ये वैरूप्याभ्रयणायोगात् ॥

नाञ्जलौ ॥ अञ्जलौ मिथ सवर्णौ न स्तः । अकारहका-  
रयोरिकारशकारयो ऋकारपकारयोर्लृकारसकारयोश्चेति स्थल-  
चतुष्टये पूर्वसूत्रेण प्राप्तं सावर्ण्यमनेन निषिध्यते । तेनानहुहं चर्म  
वैपाशो मत्स्य इत्यत्र यस्योति चेति हकारशकारयोर्लोपो न ।  
अन्यथा हि यस्येत्यनेन दीर्घाणांमिव हकारशकारयोरपि ग्रहणं  
स्यात् । तथा दण्डहस्तः दाधिशीतं कर्तृपदकमित्यादौ सवर्णदीर्घः  
स्यात् । दधिसान्द्रमित्यादौ यणादेशश्च स्यात् । इहाञ्जलौ क-  
स्यापि न सवर्णौ स्त इति वाक्यार्थो न प्राप्तः । संहारम्भ-  
वैयर्थ्यापत्तेः । विहितप्रतिषिद्धत्वेन विकल्पे तु लापवाचुल्यास्यम-  
यत्नं वेत्येव सूत्रयेत् । नाप्यचामज्जिभर्हलां हल्भिः सावर्ण्यं नि-  
षिध्यते । नाञ्जलावित्यत्रैव सूत्रे सवर्णदीर्घस्य झपो ह इति  
पूर्वसवर्णादेशस्य च निर्देशात् । ननु झलेवात्र निर्देशो न तु  
हल् । तावत्तवेष्टीसद्धेरिति चेत्तर्हि दीर्घानिर्देश एव ज्ञापकोस्तु ।  
तेन झचामज्जिभः सावर्ण्यमनिषिद्धमिति ज्ञापिते परिशिपादञ्ज-  
लोर्भिधो निषेध एव पर्यवस्यति । झरो झरि सवर्णइति ज्ञापका-  
च्च । यच्च नाञ्जलावित्येव कुतो न सूत्रितमिति । तत्र । क-

रम्भमभ्युपेत्येदम् । वस्तुतस्तुक्तीत्या सूत्रमेव नारम्भणीयमित्यर्थः ।  
 ईपदित्यस्याननुवृत्तिं समानप्रयत्नताञ्च स्वीकृत्य सूत्रारम्भप-  
 क्षेप्याह । वाक्यापरिसंमाप्तेवेति । अयमाशयः । इह पूर्वं वर्णा-  
 नामुपदेशः तत इत्संज्ञा । तत आदिरन्त्येन सहेतेति प्रत्याहा-  
 रसिद्धिः ततो नाज्जलावित्येतद्वाक्यार्थबोधः । ततोपवादविषये  
 परिहारेण सवर्णसंज्ञानिश्चये सति ग्रहणकशास्त्रप्रवृत्तिः । न त्वे-  
 तत्सूत्रनिष्पत्तिसमये । अन्यथा तत्सूत्रेणैवेकारशकारादीनां  
 सावर्ण्यनिषेधादिकारेण शकाराग्रहणे सत्यज्जलत्वादिति हेतोर-  
 सिद्ध्या त्वदीयः पूर्वपक्षो ऽसम्भवदुक्तिक एव स्यात् । अथ  
 पदार्थज्ञानस्य वाक्यार्थबोधहेतुतयैतद्वाक्यस्थपदार्थबोधकाले एत-  
 द्वाक्यार्थग्रहाभावादिह सूत्रे इकारेण शकारग्रहः स्यादेवेतः  
 पूर्वं सावर्ण्यनिषेधाग्रहादिति द्रुपे तर्हीतः । पूर्वं ग्रहणकशास्त्रमेव  
 न निष्पन्नमिति कथं न पर्यालोचयेः । नन्वेवं तुल्यास्यप्रयत्नं  
 नाज्जलावित्यादावकः सवर्णे दीर्घ इति दीर्घोपि न प्रवर्त्ततेति  
 चेन्न । सवर्णसंज्ञाद्युत्तरकाले प्रवर्त्तमानस्य दीर्घशास्त्रस्य दण्डा-  
 द्कादाविवेहाप्यप्रतिबद्धप्रवृत्तिकत्वात् । उद्देश्यतावच्छेदकरू-  
 पाक्रान्तन्वाविशेषात् । न च सवर्णदीर्घविधानात्प्रागेतत्सूत्रार्थ-  
 बोधानुपपत्तिरिति वाच्यम् । पदार्थोपस्थितिप्रभृतिसामग्रीसम्प-  
 तौ सत्यां साधुत्वबोधकवाक्यार्थज्ञानविलम्बेन शब्दबोधे वि-  
 लम्बादर्शनात् । अन्यथा व्याकरणशास्त्रपरिशीलनविकलानां  
 कापि शब्दबोधो न स्यात् । तथा वैयाकरणानामपि व्याकर-  
 णसूत्रघटकशब्देषु व्याकरणादेव साधुत्वबोधे तदुत्तरकाले च  
 वाक्यार्थवगतावात्माश्रयान्योन्याश्रयचक्राणां दुर्वारत्वादि-  
 ति दिक् । साधुत्वज्ञानं तु न शब्दबोध हेतुः । अस्तु वाभिपु-  
 क्तवाक्यत्वेन साधुत्वानुमितिः, ततः शब्दबोधे जाते लक्ष्या-

न्तरेष्विव लक्षणवाक्यान्तर्गतेष्वपि लक्षणमवृत्तिरिति दिक् ।  
वस्तुतस्तु शरां परस्परं सावर्ण्यनिषेधे सत्यापे न क्षतिः । परः  
शतादिषु हि रूपद्वयं सिद्धान्तेपीप्यते । शतात्पराणीति विग्रहे  
कर्तृकरणे कृता बहुलमिति बहुलवचनाद्वा सुप्सुपेति वा समासे  
कृते पारस्करादित्वात्सुटि सकारस्य श्चुत्वम् । ततो ऽनचि  
षेति द्विर्वचनम् । ननु शरोचीत्यनचीति वा द्वित्वनिषेधोऽस्त्विति चे-  
न्न । तत्र नाज्जलाविति निषेधादिकारेण शकाराग्रहणात् । ततो  
शरोशरीति लोपविकल्पाद् द्विशकारं त्रिशकारं वा रूपमिति  
सावर्ण्यनिषेधेपि सिद्धत्येवेदं रूपद्वयम् । अनचि चेति द्वित्व-  
स्यापि वैकल्पिकत्वात् । तत्र द्वित्वस्य वैकल्पिकत्वं यरोनुनासि-  
के ऽनुनासिको वेत्यतो वेत्यनुवर्तनात्सर्वत्र शाकल्यस्येति पा-  
क्षिकनिषेधाद्वा । लोपस्य वैकल्पिकत्वं तु क्षयो होन्यतरस्यामित्य-  
तो न्यतरस्याग्रहणानुवृत्तेरित्यवधेयम् । तस्मात्सावर्ण्ये सत्य-  
सति वा परश्शता इति द्विशकारकत्रिशकारकरूपयोरविशेषः ।  
परश्शताद्यास्ते येषां परा संख्या शतादिकादित्यमरः। एवं रामप्प-  
ष्टोयशस्सारमित्यादावपि । अत एव भाष्ये, अपर आहेत्यु-  
पक्रम्य वार्तिकद्वयमप्येकहेतुतया व्याख्याय, अस्तु वा ग्रहणामिका-  
रादिभिः शकारादीनामिति वाक्यशेषाध्याहारेण प्रतिज्ञाविक-  
ल्पार्थो वाशब्द इति व्याख्यातम् । तत्र अपर आहेत्यपरितो-  
षोद्भावनम् । तद्धीजन्तूक्तरीत्या शर्षु सावर्ण्यनिषेधानिषेधयोः  
फलाविशेषेपि प्राशुक्तीत्या दंडाग्रमित्यादि न सिद्ध्येत् ।  
तदर्थं च सूत्रमत्याख्यानस्य वाक्यापरिसमाप्तिन्यायस्य वाश्र-  
यणे आवश्यके शरां शर्भिः सावर्ण्याभावाभ्युपगमो निर्मूल एवे-  
ति । स्यादेतत् । अगृहीतसवर्णानामेव नाज्जलाविति निषेध



निषेधात्कुमारी शेतइत्यादौ 'सवर्णदीर्घः स्यादित्याशंक्याची-  
त्यनुवृत्त्या समाहितम् । एवं स्थिते मालास्वित्यादौ 'पत्वं  
स्यात् । हकारेणाकारग्रहणे सति गौरीष्वित्यादिवदिणः पर-  
त्वानपायात् । किञ्च । विश्वपाभिरित्यत्र होढइति ढत्वं स्यात् ।  
वागाशीरित्यत्र द्वयो होन्यतरस्यामित्याकारस्य घकारः स्यात् ।  
गासीध्वमित्यत्र इणः पीध्वमिति मूर्द्धन्यादेशः स्यात् । दासीष्टे-  
त्यादौ दादेर्घातोर्घ इति घत्वं स्यात् । राम आयातीत्यादौ ह-  
श्चि चेत्युत्वं स्यात् । देवा आयान्तीत्यादौ हलि सर्वेषामिति  
नित्यो यलोपः स्यात् । चाखायितेत्यादौ यस्य हल इति यलो-  
पः स्यात् । श्येनायितेत्यादौ क्यस्य विभापेति लोपः स्यात् ।  
निचाय्येत्यादौ हलो यमामिति यलोपश्च स्यादिति बहुषुपुवप्र-  
सङ्गः । अत्रोच्यते । आकारो न हकारस्य सवर्णः । ततोप्या-  
कार इति । अइडण्सूत्रोदात्तशिक्षारीत्या भिन्नप्रयन्नत्वा-  
त् । सवर्णेण्ग्रहणमपरिभाष्यमाकृतिग्रहणादिति वार्तिकमते तु  
हकाराकारपरेकजात्यनाक्रान्तत्वादेव नातिप्रसङ्गः । यद्वा  
ऽऽकारसहितोच् आच् स च हल् च आज्झलाविति सूत्रे आका-  
रमश्लेषो व्याख्येयः । तेनाकारस्याचां च हलिभः सह साव-  
र्ण्यं निषिध्यते । आकारमश्लेषे लिङ्गन्तु कालसमयवेलासु तुमुनि-  
त्यादिनिर्देशाः । अत्र पक्षे आश्च आश्चेति द्वंद्वेन सवर्णदीर्घेण च नाज्झ-  
लाविति सूत्रे दीर्घात्परः प्लुतोपि निर्दिष्ट इति व्याख्येयम् ।  
तेन यियासो इत्यादौ गुरोरनृतइति प्लुतादाकारात्परस्य  
सनः सस्य पत्वं नेत्यवधेयम् । भाष्यमतेतूप्यणामीपद्विद्वतता-  
भ्युपगमेन सावर्ण्यप्रसक्तिरेव नास्तीति सूत्रप्रत्याख्यानात्सक-  
लमनाविलम् ॥

इति शब्दकौस्तुभे प्रथमस्याध्यायस्य प्रथमे पादेचतुर्थमान्हिकम् ५

ईदूदेद्द्विवचनं प्रगृह्यम् ॥ ईदूदेदन्तं द्विवचनं प्रगृह्यसंज्ञं स्यात् ।  
 हरी एतौ विष्णू इमौ गङ्गे अमू । तपरकरणमसन्देहार्थमिति वृत्ति  
 काराः । अन्यथा हि यणादेशे कृते ह्रस्वस्यायं निर्देश इत्यपि  
 सम्भाव्येत । ततश्चाकुर्वह्यत्रेत्यादावतिमसङ्गः स्यादिति भावः ।  
 भाष्ये तु व्यक्तिः पदार्थो भेदकाश्च गुणा इति पक्षमाश्रित्य गु  
 णान्तरयुक्तानां दीर्घाणां संग्रहार्थं तपरकरणमित्युक्तम् । इदञ्चे  
 दिति प्रथमतकारस्यैव फलमित्यवधेयम् । तावतैव ऊकारेपि  
 सिद्धेः । तात्पर इति पञ्चमीसमासपक्षस्यापि स्थितत्वात् । ए-  
 कारस्य त्वण्त्वादेवाणुदित्सूत्रेण सवर्णग्राहकतासिद्धेः । ईदूतो  
 परमणत्वाद् गुणान्तरयुक्तसंग्रहाय युक्तो यत्नः । तस्माद्भाष्य-  
 मतेपि ऊदेतोस्तपरकरणमसन्देहार्थमेव गुणानामभेदकत्वे त्वीदि-  
 त्यपि तथेत्यभिप्रेत्यैकरूप्यं वृत्तिकृद्भिरुक्तम् । इह तपर इति सूत्रे  
 पञ्चमीसमासो माम्त्वित्यभिप्रेत्य ऊदिति तथा ऽतपर एवैकारो  
 निर्दिष्ट इत्यपि सुवचम् । स्यादेतत् । असन्देहायापि क्रियमाणन्त-  
 परत्व प्लुतं व्यावर्त्तयेदेव । घटायोन्मीलितं चक्षुः पट न हि न-  
 पश्यतीति न्यायात् । अथायं दकारः ऋदोरविति वदिति चेत् ।  
 एवमप्येकारो गृह्णातु प्लुतम् । अणत्वात् । न त्वीदूतौ । वा-  
 क्यपरिसमाप्तिन्यायेनानणत्वात् । जातिपरो निर्देश इति चेत् ।  
 तर्हि ह्रस्वेप्यतिप्रसक्तिः । दीर्घव्यक्तिरापि विशेषणीभूता वितक्षि  
 तेति चेत् कथं तर्हि प्लुतसंग्रहः । न च प्लुतव्यावृत्तिरिष्टैवेति  
 वाच्यम् । अग्नी ३ इतीत्यत्राप्लुतवदुपस्थितइति सूत्रेण प्लुत-  
 त्वप्रयुक्ते प्रकृतिभावे निषिद्धेपि प्रगृह्यत्वप्रयुक्तस्य तस्येप्यमाण-  
 त्वात् । अप्लुतवदित्यस्य तु देवदत्तेतीत्यादौ चगितार्थत्वाद्वैयर्थ्यं  
 न शक्यम् । तथा च पाठे वार्त्तिकम् । वद्वचनं प्लुतकार्यप्रतिषेधार्थं  
 प्लुतप्रतिषेधे हि प्रगृह्यप्लुतप्रतिषेधमज्ञानेन विहितत्वादिति । अ-

त्राह भाष्यकारः । यथोद्देशं संज्ञापरिभाषामित्याश्रयणात् प्रगृह्यसंज्ञां  
 प्रति प्लुतोसिद्धः । तथा च द्विमात्रत्वबुद्धेरप्रतियातात् सिद्धा संज्ञा  
 कार्यकालपक्षे परं प्रगृह्यसंज्ञाया अप्यणो प्रगृह्यस्येत्येतद्देशत-  
 या तां प्रति प्लुतस्य सिद्धत्वेनानुनासिकः प्रवर्त्ततेवेति स्यादेव  
 दोषः । एतेनाग्नी ३ इतीत्यादौ प्रकृतिभावोपि व्याख्यातः ।  
 प्लुतप्रगृह्या अचीति ज्ञापकात्स्वरसन्धिषु प्लुतस्य सिद्धत्वेपि  
 संज्ञां प्रत्यसिद्धत्वानपायात् । यथोद्देशपक्ष एवहाश्रीयतइत्युक्त-  
 त्वात् । वस्तुतस्त्वनुनासिकप्रवृत्तिभयेनैवेह यथोद्देशपक्षाश्रयणम् ।  
 प्रकृतिभावस्तु कार्यकालपक्षेपि सूपादः । न च प्रगृह्यः प्रकृ-  
 त्येत्यनेनैकवाक्यतापन्नां संज्ञां प्रति प्लुतस्य सिद्धतया त्रिमात्र-  
 स्य संज्ञादुरूपपादेति वाच्यम् । प्लुतस्य सिद्धतायां बीजाभावा-  
 त् । यत्तुक्तं प्लुतः प्रकृत्येत्येतदेव ज्ञापकमिति । तन्न । प्लुतश-  
 ब्देन तत्स्थानिनो लक्षणया सर्वसामञ्जस्यात् । न चैवं लक्ष-  
 णैव दोष इति वाच्यम् । श्रुतार्थापत्तिमूलकवाक्यान्तरकल्पना-  
 पेक्षया लक्षणाया एवाभ्यर्हितत्वात् । अस्तु वा विशेषापेक्षं  
 ज्ञापकम् । सिद्धः प्लुतः प्लुतत्वप्रयुक्ते प्रकृतिभावइति न तु  
 प्रगृह्यत्वप्रयुक्तेपि । तस्मात्कार्यकालपक्षमाश्रित्य प्रकृतिभावस्य  
 समर्थयितुं शक्यत्वेप्यनुनासिकप्रवृत्तिवारणार्थैवेह यथोद्देशपक्षा-  
 श्रयणमिति स्थितम् । अत्र हरदत्तः । यद्यपि संज्ञायामसिद्धः  
 प्लुतस्तथाप्यनुनासिकपर्युदासे सिद्ध एव, ततश्च यस्यानेन सं-  
 ज्ञा कृता द्विमात्रस्य न सोनुनासिकविधौ स्थानी किन्तु त्रिमा-  
 त्रः । न च स्थानिवद्भावात्तस्यापि प्रगृह्यत्वम् । अल्लविधित्वात् ।  
 किञ्चावश्यं सिद्धः प्लुतः स्वरसन्धिष्वित्याश्रयणीयम् । दण्ड  
 आढकमिति प्लुतस्य दीर्घेण निवृत्तिर्यथा स्यात् । अत एव  
 मुश्लोका ३ इति मुश्लोकेतीत्यत्र गुणो भवन् प्लुतमेव निवर्त्तय-

ति न तु स्थानिनम् । अन्यथा त्यादेशरूपे प्लुतः श्रूयेत तदि-  
ह यथादेशेपि संज्ञापरिभाषे कथमिषेष्टसिद्धिः, कथं वा ग्रन्थेषु  
न पूर्वापरविरोध इति विपश्चितः प्रष्टव्या इति । अत्राहुः । य-  
द्यपि द्विमात्रस्त्रिमात्रेणापहृतस्तथापि पूर्वत्रासिद्धमिति शास्त्रा-  
सिद्धत्वबोधनाच्चिमात्रेपि द्विमात्र एवायमिति बुद्ध्या प्रगृह्यसंज्ञा  
क्रियते । अत एवामुनेत्यत्र मुत्वे कृते तदुपजीवनेन नाभावे च  
कृते सुपि चेति दीर्घो मुशब्दएव दशब्दोयमिति बुद्ध्या प्राप्नोति  
तत्परिहाराय तन्त्रावृत्त्याद्याश्रयणेन नाभावे कर्त्तव्ये कृते च  
सति मुभावो नासिद्ध इत्यष्टमे व्याख्यातम् । कृन्मेजन्तसूत्रे  
च सन्निपातपरिभाषया समाहितम् । न त्विह द्विमात्रे कृतां  
संज्ञां स्थानिवद्भावेन त्रिमात्रे आनयामः, येनानलविधाविति  
निषेधः शङ्क्येत । न हि रजतभ्रमप्रयुक्ता प्रवृत्तिः शुक्तिं न गोचर-  
यतीति युक्तम् । एतावानेव परे विशेषः रजतभ्रमो ऽनाहार्यः प्र-  
वर्त्तकः इह तु शास्त्रप्रामाण्यादाहार्यारोपेपि तत्तच्छास्त्रप्रवृ-  
त्तावप्रवृत्तौ च नियामक इति । तदेतत्कैयटेनैव स्फुटीकृतम् ।  
यदाह शास्त्रासिद्धत्वाश्रयणाच्च प्लुतबुद्धावसत्यां प्रगृह्यत्वे वि-  
धीयमाने द्विमात्रत्वबुद्धिः प्रवर्त्तते । तथा च वक्ष्यति, असिद्ध-  
वचनमुत्सर्गलक्षणभावार्थमादेशलक्षणप्रतिषेधार्थं चेति । पत्व-  
तुकोरसिद्ध इत्येतत्सूत्रस्थं वार्त्तिकमिदम् । उत्सृज्यते निवर्त्यते  
आदेशेनेत्युत्सर्गः स्थानी स लक्षणं निमित्तं यस्य कार्यस्य तु-  
गादेस्तस्य प्रवृत्त्यर्थमित्यर्थः । तथा चैकरूप्यार्थं सर्वत्र शास्त्रा-  
सिद्धत्वमेवेति भावः । एतेन यस्यानेन संज्ञा कृता न सोनु-  
नासिकविधौ स्थानीति प्रथमदूषणमुद्धृतम् । यदापि दण्डाढकं  
सुल्लोकेतीत्यादावादेशः प्लुतः श्रूयेतेति । तदपि न । उक्तरी-  
त्या तत्राप्यादेशेन प्लुतस्यैव निवृत्तेः । प्लुतो मया पद्वियतइति

बुद्धिः परं तस्य नास्तीत्यन्यदेतन् । यत्तु पष्ठे भाष्यकारो बक्ष्य-  
नि, सिद्धः प्लुतः स्वरसन्धिविति तत्त्वहानुनासिकपर्युदा-  
सानुरोधायथोदेशपक्ष एवाश्रयणीय इति स्थिते स्वरसन्धिसा-  
मान्यापेक्षज्ञापकाश्रयणेपि न दोष इत्याशयेन, न तु सामान्या-  
पेक्षतायामेव किञ्चिदाग्रहे बीजमस्तीति दिक् । ननुदाहरणेष्वी-  
दादिकमेव द्विवचनं न तु तदन्तमिति चेन्न । व्यपदेशिवद्भावेन  
तदन्तत्वात् । नन्वीद्दुर्दं द्विवचनान्तमित्येव कथं न व्याख्या-  
तम् । एवं हि सति व्यपदेशिवद्भावो नाश्रयणीय इति चेन्न ।  
कुमार्योरगारं कुमार्यगारं बध्वोरगारं बध्वगारमित्यत्र प्रत्यय-  
लक्षणेन द्विवचनान्तोत्पत्तेः । संग्राविर्था प्रत्ययग्रहणे तदन्त-  
ग्रहणं नास्तीति सुप्रतिष्ठन्तं पदमित्यत्रान्तग्रहणेन ज्ञापितत्वाच्च ।  
एतेनेदाद्यन्तं यद् द्विवचनं तदन्तम्प्रगृह्यं, कुमार्यगारादी तु सका-  
रान्तं द्विवचनं नत्वीदाद्यन्तमिति परास्तम् । संग्राविर्था प्रत्यय-  
ग्रहणे तदन्ताग्रहणात् । यत्स्वस्मिन्पक्षे दूषणान्तरमुक्तम् । अथु-  
यले श्रुले समपथेतां श्रुत्यास्तां वस्त्रेइत्यत्र शब्दान्तरमाप्त्वा  
ऽनित्यं लुक्ं वाधित्वा परत्वाच्छीभावे कृते तस्य लुकि प्रत्यय-  
लक्षणेन श्रुलीत्यस्य प्रगृह्यता स्यादिति । तन्न । अन्तराद्धानापि  
विधीन् पहिरद्भो लुग्वाधतइति परिभाषयाकारस्यैव लोपान् ।  
तस्य चेदाद्यन्तत्वविरहात् । अस्तु तर्हि ईदादिविशेष्यं, तथा च  
द्विवचनसंज्ञं ईदादिप्रगृह्यमित्यर्थ इति चेन्न । गङ्गे इत्यादेः सिद्धा-  
वपि दृश्येते इत्याद्यसिद्धेः । द्विवचनावयवोऽयमेकारो न तु द्विव-  
चनम् । किञ्च प्रगृह्यमित्यस्य सन्निहितत्वाद् द्विवचनमेव संज्ञि  
न त्वीदादिः, विभक्तत्वात् । तस्माद्यथाव्याख्यानमेव मनोरम-  
म् । अत्र वृत्तिकाराः । मर्णावादीनां प्रतिपेयो यक्तव्य इति प-  
ठित्वा मर्णाव रोदसीव दम्भतीव जम्पतीवेणुदाजन्तुः । पुनित्र-

यानुक्तत्वाद्ममाणामिदमिति कैयटादयः । एवं वदद्भिः समान-  
न्यायतयाऽन्येषां मुनित्रयानुक्तानां वृत्तिकृन्मात्रोक्तानां तुरीय-  
स्येष्टिः शंसिबुद्दिगुहिभ्यो वा क्रमेके छन्दसि, भाषायां च अङ्गगा-  
त्रकण्ठेभ्यस्त्वित्त्वत्तइत्यादीनामनादत्तव्यतोक्ता । मणीवोप्स्य ल-  
म्बते इति तु इवार्थकेन वाशब्देन निर्वाह्यमित्याहुः । न्यासका-  
रस्तु सम्बुद्धौ शाकल्यस्येताविति शाकल्यग्रहणस्य सिंहावलोकित-  
न्यायेनेह सम्बन्धाद्व्यवस्थितविभाषाश्रयणाच्चेदं लभ्यतइ-  
त्याह । केचित्त्विवार्थेयं वशब्दः प्रयुक्तो भीमो भीमसेन इतिवत् ।  
कादम्बखण्डितदलानिव पङ्कजानीत्यादिवचेत्याहुः । वस्तुतस्तुव-  
द्वा यथा तथेवैवं साम्यइत्यमरग्रन्थे ववेति पाठमाश्रित्य शात्र-  
वं व वपुर्यज्ञ इति कालिदासप्रयोगस्य तद्भ्याख्यातृभिरुदाहर-  
णात्सर्वं सुस्थम् । युक्तश्चायमेव पाठः । प्रातिपादिकप्रक्रमे तद्धि-  
तस्य वतेरननुगुणत्वात् । एतेन स्फुटोत्पलाभ्यामलिदम्पतीत्र  
विलोचनाभ्यां कुचकुड्मलाशया । निपत्य विन्दू हृदि कज्जला-  
विलौ मणीव नीलौ तरलौ विरेजतुरिति श्रीहर्षप्रयोगोपि गतार्थः ॥

अदसोमात् ॥ अस्मात्परावीब्रूतौ प्रगृह्यौ स्तः । अमी ईशाः ।

रामकृष्णावम् आसाते । न चामू इत्युदाहरणं पूर्वसूत्रेण  
गतार्थमिति वाच्यम् । तस्मिन् कर्त्तव्ये मुत्वस्यासिद्धत्वात् ।  
अदसोमादिति सूत्रं प्राति तु नासिद्धत्वम् । आरम्भसामर्थ्यात् ।  
तथा च वार्तिकम् । आश्रयात्सिद्धत्वं च यथा रोरुत्वे इति ।  
पुंवद्वचनमेवोदाहरणं स्त्रीनपुंसकयोर्द्विवचने तु मुत्वस्यासिद्धत्वे  
प्यकारान्कत्वात्पूर्णेण सिद्धा संज्ञा । ततश्च प्रकृतिभावोनुनासि-  
कपर्युदासश्च सिद्ध एवेत्यवधेयम् । यत्तु हरदत्तेनोक्तमणोप्रगृ-  
ह्यस्येत्यत्रोपस्थितेन पूर्वसूत्रेण संज्ञायां क्रियमाणायां मुत्वस्य  
सिद्धत्वाल्लिङ्गत्रयेपि द्विवचनेनुनासिकपर्युदासः पूर्णेण सिद्धः ।

एतत्सूत्रारम्भस्त्वद्विवचनार्थः पुंसि द्विवचने प्रकृतिभावार्थश्चे-  
ति । तच्चिन्त्यम् । प्लुतसंग्रहानुरोधेन पूर्वसूत्रे यथोद्देशपक्षस्यैव  
स्थापितत्वात् । तस्मात् पुंसि द्विवचनेनानासिकपर्युदासोप्येतत्सू-  
त्रस्य फलं न तु प्रकृतिभावमात्रमित्यवधेयम् । अथापि कथञ्चि-  
द्धरदत्तोक्तिस्समर्थयितव्येत्याग्रहस्ताई इत्थं समर्थनीया । पूर्वसूत्रे  
कार्यकालपक्ष एवास्तु । न चैवं प्लुतस्यानुनासिकपर्युदासो न  
स्यादिति वाच्यम् । ईई इत् ऊऊ इ दिति दीर्घात्परभागे प्लुत-  
स्यापि प्रश्लिष्टनिर्देशात् । एकारस्त्वण्ःवादेव प्लुत ग्रही-  
ष्यति । न च तादपि परस्तपर इति तत्कालग्रहणापत्तिः ।  
ऋदोरवितिबद्कार एवायमित्याशयात् । युक्तञ्चैतत् । यथोद्देश-  
पक्षे प्लुतात् प्रागेव संज्ञामृत्तौ सत्यां ततः प्लुते कृते तमेव  
द्विमात्रत्वेन पश्यन्त्या अपि संज्ञायाः पुनः मृत्तौ बीजाभावा-  
त् । नाभावस्तु मुभावात्प्रागभास्ततो मुत्वनिमित्तकं ना-  
भावमाश्रित्य मुभावे दशब्दोपमिति बुद्ध्या प्राप्नुवन् दीर्घः प्र-  
तिविधीयतइत्युचितम् । नत्थसौप्लुतात् माक् मृत्त्वसंज्ञाव-  
न्मुभावात् प्रागेव मृत्तो येन पुनर्न भवर्त्तेत । एतेन पूर्वसूत्रस्थ-  
हरदत्तग्रन्थोप्युज्जीवित इति यावद्बाधं साधु । भाष्यकैयटयो-  
स्त्वयं भाव । प्लुतात् माक् प्राप्तापि मृत्त्वसंज्ञा फलाभावान्न  
क्रियते । न च प्लुतेनानासिकमृत्तिरेव फलमस्त्विति वाच्य-  
म् । संज्ञाया अमृत्तावापि तल्लाभात् । मृत्त्वत्वमयुक्तपर्युदा-  
सस्यैव विधिस्पृष्टस्य तत्फलत्वौचित्याच्चेति । सुश्लोकेती-  
त्यादावप्यमन्तरङ्गत्वाप्लुतः अन्तरङ्गम्वलीय इति न्यायात् ।  
मकृतमनुसरामः । नन्वारभ्यमाणेप्यस्मिन् सूत्रे पूर्वसूत्रेणैकरूप्यार्थं  
यथोद्देशपक्ष एवाश्रयणीयः । तथा च रुत्वस्योत्वं प्रतीव मृत्त्व-  
संज्ञा मत्येव मुत्वमीत्वयोः सिद्धत्वं स्यात् । नत्वपादीन् प्र-

त्यपि । ततश्चापी आसतइत्यत्रायादेशप्रसङ्गः । अमृ आसात-  
इत्यत्र पुस्यावादेशः । अमी अत्रेत्येङः पदान्तादतीत्येकादेश-  
प्रसङ्गश्च । न च संज्ञां प्रत्येव सिद्धत्वे वचनानर्थक्यं स्यादिति  
वाच्यम् । अनुनासिकपर्युदासेन चरितार्थत्वात् । अत्रोच्यते ।  
यद्यनुनासिकपर्युदासमात्रं प्रयोजनं स्यात्तर्हि संज्ञासूत्रं न प्र-  
णयेत् । अणोप्रगृह्यस्यानुनासिकः, अदसो नेत्येव ब्रूयात् । अ-  
सौ अमुके अमुकाभ्यामित्यादौ तु सिद्धान्तेऽपि न भवत्यनुना-  
सिकः । अनण्त्वादनवसानत्वाच्च । अतस्तत्र भाद्रहणमीदृद्ध-  
हर्णं वा न कर्त्तव्यम् । न चैवं हे अमुक इत्यत्रापि निषेधाप-  
त्तिः । त्यदादीनां सम्योधनविभक्तिविरहस्यौत्सर्गिकत्वात् ।  
अतः संज्ञारम्भसामर्थ्यात्प्रकृतिभावार्थत्वमप्यस्य विज्ञायते । त-  
द्दलाच्चायादिविरहोऽपि सिद्ध्यति । प्रकृतिभावस्यापवादरूप-  
तयोपसंज्ञातनिमित्तोऽप्युत्सर्ग उपजनिष्यमाणनिमित्तेनाप्यप-  
वादेन वाध्यतइति परिभाषावत्ताराच्च । यस्तु संज्ञारम्भसाम-  
र्थ्यादयादीन्संज्ञां च प्रति मुत्वमीत्वयोः सिद्धत्वज्ञापनादयादीन्  
बाधित्वा परत्वान्मुत्वमीत्वेइति तन्न । अयाद्यभावस्य ज्ञापने  
लाघवात् । अर्थापत्तेर्हि साक्षाद्गुणपादकविषयतौत्सर्गिकी । कि-  
ञ्च मुत्वमीत्वयोरेकपदाश्रयत्वेन बलीयस्त्वम् । अन्तरङ्गबलीय  
इति न्यायात् । तत्कथं विप्रतिषेधोपन्यासः । नाजानन्तर्यइति  
निषेधस्त्वसिद्धं बहिरङ्गमित्यस्यैव न तूदात्तपरिभाषाया ।  
यद्यप्यसिद्धं बहिरङ्गमन्तरङ्गइत्यनयैत्र गतार्थत्वादनन्तरङ्गम्बलव-  
दिति पृथक् परिभाषा न कर्त्तव्येति विप्रतिषेधे परमितिसूत्रे भा-  
ष्यकृद्बुध्यति । तथाप्यभ्युच्चयमात्रं तत्, सापवादनिरपवादत्वा-  
भ्यां फले विशेषात् । वृक्ष इहेत्यत्र हि सप्तम्येकवचनेन सह गु-  
णोन्तरङ्गः । सवर्णदीर्घत्वं तु बहिरङ्गम् । न चेहासिद्धपरिभाष-



या गुणो लभ्यते । नाजानन्तर्यइति निषेधात् । अत एवा-  
 चः पगस्मिन्निति सूत्रे भाष्यकृदक्षयति । आरभ्यमाणे नि-  
 त्योसौ परश्चासौ व्यवस्थया । युगपत्सम्भवो नास्ति बहिर-  
 द्वेण सिद्धयतीति ॥ एतच्च तत्रैव स्फुटीकरिष्यते । अत एवोक्तं  
 वार्तिककृता, शचदन्तस्यान्तरङ्गलक्षणत्वादिति । धियति अदु-  
 हुवदित्यादि च तत्रोदात्तम् । ज्ञापकं चात्र ओमाडोश्चेत्याद्ग्र-  
 हणम् । तद्धि खट्वा आ ऊढेत्यत्र परमपि सवर्णदीर्घं वाधि-  
 त्वा धातूपसर्गयोः कार्यमन्तरङ्गमित्यन्तरङ्गत्वाद् गुणे कृते वृद्धि-  
 प्राप्तौ सत्यां पररूपं यथा स्यादिति क्रियते । एतच्च सम्प्र-  
 सारणाच्चेति सूत्रे भाष्ये स्पष्टम् । कथं तर्हि वार्तिककृतोक्तं वि-  
 प्रतिषेधादिति । सत्यम् । अत एवापरितोषाद्भाष्यकारेणाथ-  
 षेति पक्षान्तरमाश्रितामिति दिक् । मात्किम् । अगुकेत्र । न-  
 न्विह सूत्रे ईदूतावेवानुवर्तितौ नत्वेकारः । सत्यम् । सति माद्ग्र-  
 हणे एकारो नानुवर्तते । अदसो मात् परस्य तभ्यासम्भवा-  
 त् । अन्यथा त्वनुवर्त्तेत् । एकदेशानुवृत्तिस्तु दुर्ज्ञाना । तस्मादे-  
 काराननुवृत्तितानुपर्यग्राहकफलकं माद्ग्रहणमिति स्थितम् । अ-  
 षेदं चिन्त्यम् । ईदूतौ सप्तम्यर्थे प्रगृह्यौ, अदसः, एच्च द्विवचन-  
 मित्येव कृतो न सूत्रितम् । एवं हि पूर्वसूत्रस्यमोद्ग्रहणं  
 प्रकृतसूत्रे माद्ग्रहणं च न कर्त्तव्यमिति महलाघवम् । एकदेशा-  
 नुवृत्तिश्च नाश्रयणीया भवतीति ॥

शे ॥ अयं प्रगृह्यः स्यात् । अस्मै इन्द्रावृहस्पती । चतुर्थीव-  
 ह्वचनस्य स्थाने सुपां सुस्फुणिति सूत्रेण शेषादेशः । शित्वा-  
 त्सर्वादेशः शेषे लोप । न युष्ये वाजबन्धवः । युष्मास्वित्पर्यः ।  
 अत्र पदपाठकाले युष्मे इत्युदाहरणं बोध्यम् । सांहितायान्त्वच्पर-  
 रत्वाभावेन सत्यसति वा प्रष्टव्यत्वे विशेषालाभात् । एवं त्वे

रायः सुदुघास्त्रे बभूव इत्यादीनामपि पदपाठकाले उदाहरणत्वं बोध्यम् । लक्षणप्रतिपदोक्तयोः प्रतिपदोक्तस्यैव ग्रहणम् । तेनेह न । काशे कुशे वंशे हरिसे बभ्रुसे । हरिवभ्रुआभ्यां लोमादिच्चाच्छप्रत्ययः । ततः समुत्पेकवचनम् ॥

निपातएकाजनाह ॥ <sup>१-१-१४</sup> एकोऽनिपात आद्भिन्नः प्रगृह्यः स्यात् अनिषेधाधिसेपयोः । अ अवयवं, इ विस्मये, इ इन्द्रः, उ जृगुप्सासंतापान्वर्थाप्यर्थेषु । उ उपेक्षः । एकाजिति कर्मधारय वर्तिपदार्थप्राधान्येनान्तरंगत्वात् । व्याहरति मृग इत्यादिनिर्देशाच्च । तेनेह न । भेदं ब्रह्मवृत्रतूषेण्वाविय । भेद इत्यादि । स्यादेतत् । यद्ययं कर्मधारयस्तर्हि एकग्रहणं व्यर्थम् । निपातो योच् इत्येतावतैवाभिमतसिद्धेः । न च विपरीतविशेषणविशेष्यभावेनाजंतो यो निपात इत्यर्थः स्याद्विशेषणेन तदन्तविधेरिति वाच्यम् । तथासति व्यावर्त्यालाभेन विशेषणवैयर्थ्यापत्तेः । न च हलन्तं व्यावर्त्यम् । तस्य संज्ञायां सत्यामपि बाधकाभावात् । न च पुरोस्तीत्यादौ हलन्तस्य संज्ञायां सत्यां प्रकृतिभावाद्रोरुत्वं न स्यादिति वाच्यम् । प्रगृह्यसंज्ञां प्रति हत्वस्यासिद्धतया दोषाभावात् । न च सान्तस्य कृता प्रगृह्यसंज्ञा एकदेशविकृतस्यानन्यतया रेफान्तस्यापि स्यादेवेति प्रकृतिभावमसङ्गस्तदवस्थ एवेति वाच्यम् । प्रगृह्यसंज्ञां प्रतीव प्रकृतिभावं प्रत्यपि हत्वस्यासिद्धत्वात् । सकारान्तस्य तु न किञ्चिदपि सिद्धकादस्यं प्राप्नोति यत्प्रकृतिभावेन व्यावर्त्येत । तस्माद्वा निपातस्य विशेषणेअग्रहणं व्यर्थमेव स्यादिति सुप्दूक्तम् । नन्वजन्तस्यैव यथा स्यादज्मात्रस्य मा भूदित्येवमर्थं विशेषणं किञ्च स्यादिति चेन्न । व्यपदेशिवद्भावेन तस्याप्यजन्तत्वानपायात् । विशेषणसामर्थ्याद्ग्रन्थपदेशिवद्भावो न प्रवर्ततइति चेन्न । तदन्तविधिपरित्यागे

नापि तत्सार्थस्य सुवचत्वात् । तथाप्यन्यतरपरित्यागे आवश्य-  
के विनिगमकं किमिति चेदाद्ग्रहणमेवेत्यवेदि । तद्धि व्यपदेशिव-  
द्भावमात्रवाधे व्यर्थं स्यात् । तस्मादचो विशेषणत्वेनाद्ग्रहणा-  
ज्ज्ञापकात्तदन्तविधिर्न । अचो विशेष्यत्वे तु सुतरान्तदन्तवि-  
धिरिति । उभयथाप्येकग्रहणं व्यर्थमेवेति स्थितम् । नन्वचसमुदाय-  
निवृत्त्यर्थमेकग्रहणमस्तु । अइउअपेहीतिसमुदायस्यैव संज्ञा स्या-  
न्नावयवानामेकाज्द्विर्वचनन्यायादिति चरमस्यैव प्रकृतिभावः  
स्यान्न तु पूर्वयोरिति । मैवम् । अजित्येकत्वस्य विवक्षयैव समु-  
दायनिराससम्भवात् । अत्राह भाष्यकारः । अचसमुदायग्रहणश-  
ङ्कानिरासार्थमेकग्रहणं कुर्वन् ज्ञापयति वर्णग्रहणेषु व्यक्तिस्वरूपा  
न विवक्ष्यते किन्तु जातिरेव निर्दिश्यतइति । तेन दम्भेर्हल्ग्रह-  
णस्य जातिवाचकत्वासिद्धमिति वार्तिककृता वक्ष्यमाणं सूत्रेणैव  
ज्ञापितं भवति दम्भेः सिद्धमित्यन्वयः । अत्र हेतुर्हल्ग्रहणस्य जा-  
तिवाचकत्वादिति । तेन दम्भेः सनि कृते सनीवन्तेति विक-  
ल्पादिदभावे दम्भइच्चेतीदीतोः कृतयोरत्र लोपोभ्यासस्येत्य-  
भ्यासलोपे हलन्ताच्चेति सनः कित्वात्तलोपे भप्भावे च कृते  
धिप्सति धीप्सतीति रूपद्वयं सिद्धयति । हल्ग्रहणस्य व्यक्तिपर-  
त्वे तु योत्रेकः समीपो हलन्कारो न ततः परः सन् यस्माच्च  
परः सन् भकारान्नासाविकः समीप इति कित्त्वं न स्यात् । त-  
था वृद्धं हिंसायां तुदादिः ऊदित्वादिद्वा तितृहिपति ति-  
तृक्षतीति स्यादिति दिक् । स्यादेतत् । अइउअपेहीत्यत्र ए-  
काज्द्विर्वचनन्यायोपन्यासो न युक्तः समुदायसंज्ञायावयवानामन-  
नुग्रहात् । अत्र एव हि निर्गल्यान्निर्गल्यादित्यादौ वदूनां सन्नि-  
पाते द्वयोः संज्ञा स्वीकृता । नापि निपातग्रहणेन ग्रहणमेकैक-  
स्मिन्निपाते संज्ञाविधानसम्भवात् । सत्यम् । एकाज्समुदायग्रह-

णसकामात्र तु स्यादेव । तभिरासायैव क्रियमाणमेकग्रहणं प्रा-  
 गुक्तमर्थं प्रापयति । वस्तुतस्त्वपृक्तसत्रायामेकग्रहणमुक्तार्थं प्रापक-  
 मित्याभित्य प्रकृतमूले एकग्रहणस्य परित्याग एव ज्यायान् ।  
 निपात इति किम् । चकारात्र । तथा अततेर्दः अः हे अ  
 आगच्छेत्यपि प्रत्युदाहरणम् । आरूनाडोर्व्ववस्थामाह भा  
 प्यकारः । ईषदर्थे क्रियायोगे मर्यादाभिविधौ च यः ।  
 एतमातं द्वितं विद्याद्वाक्यस्मरणयोरद्विदिति ॥ इह एतच्छब्देन  
 पूर्वमनिर्दिष्टत्वादेतमित्यस्यैनादेशो न कृत इति कश्चित् । त  
 अ । अन्वादेशश्च कथितानुकथनमात्रं न त्विदमेव कथित  
 स्येदमा ऽनुकथनमिति भाष्यकृता वक्ष्यमाणत्वात् । तस्माद्य-  
 त्किञ्चिद्विधाय वाक्यान्तरेणान्यदुपदिश्यते सोन्वादेशः । इ-  
 ह तु ईषदर्थादौ यो वर्त्ततइति वृत्तिर्न विधेया किन्तु प  
 रिचायकतामात्रेणोपात्ताः अतो नैनादेशः । एतेन नक्तं भी  
 रुरयं त्वमेव तदिम राधे गृहं प्रापयेत्यपि व्याख्यातम् । भीरु  
 त्वस्य विधेयन्वाविवक्षणात् सिद्धस्यैव हेतुत्वनानुवादादिति  
 दिक् । ईषदर्थे आ उष्णं ओष्णम् । आडीषदर्थे इति कुगतीति  
 सूत्रे वार्त्तिककृता द्विद्वयवहृतः । क्रियायोगे आ इतः एतः प्रादि  
 षु द्वित्पठितः । मर्यादाभिविधौ चोति समाहारद्वे आगमशासन  
 स्यानित्यत्वान्नुमभावः । मर्यादया सहिते अभिविधाविति मध्य  
 मपदलोपी वा समासः । मर्यादायां, आ उदकान्तात् ओद-  
 काम्तात् । अभिविधौ आ अहिच्छत्रात् । अहिच्छत्रात् । पिना  
 तेनेति मर्यादासहतेनेत्यभिविधिः आङ् मर्यादाभिविध्योरिति  
 च द्विनिर्दिष्टः । पूर्वप्रक्रान्तस्य वाक्यार्थस्यान्यथात्वद्योतनाय  
 आकारः प्रयुज्यते । आ एव नु मन्यसे नैवं पूर्वममस्थाः सप्र  
 त्येव मन्यसइत्यर्थः । वाक्यारभसूचनाय आकार इत्यपरे ।

तथा स्मृतेः सूचक आकारः प्रयुज्यते । ततः स्मृतोर्थो निर्दि-  
श्यते । आ एवङ्किलतदिति । अत्र च वाक्यस्मरणयोरङ्कित्य-  
त्रैव तात्पर्यम् । अतो वाक्यस्मरणाभ्यामन्पत्रेपदर्थाद्यभावेपि  
ङ्कित्यं बोध्यम् । तेनामेन्यस्य रजसो यदभ्रर्था अपो वृणाने-  
त्यत्र सप्तम्यर्थवृत्तेरप्याकारस्य ङित्त्वेनाङ्गेनुनासिकश्छन्दसीति  
प्रवर्त्ततइति पष्ठे हरदत्तादयः । युक्तञ्चैतत् । ङिदङ्कितोरन्यत-  
रलक्षणमात्रेणार्थाद्भयविवेकलाभे तत्रापि लाघवादङ्कित्यक्षणे  
तात्पर्यमाश्रित्य भागान्तरस्यावयुत्यानुवादरूपत्वात् ॥

ओत् ॥ ओदन्तो निपातः प्रगृह्यसंज्ञः स्यात् । आहो इति उताहो  
इति । निपात इति किम् । देवोसि, वपद्वेविष्णवासआ । वायवा-  
याहि । विष्णोव । यत्तु गवित्ययमाहेत्येतदेव निपातग्रहणस्य  
व्यावर्त्यमिति । तन्न । प्रगृह्यसंज्ञार्या सत्यामपि क्षत्यभावात् ।  
न चैवं प्रकृतिभावापत्तिः । प्रकृतिभावविधौ पदान्ताधिकारात् ।  
न चायं पदान्तो भवत्येवेति भ्रमितव्यम् । अनुकार्यानु-  
करणयोरभेदाविवक्षयार्थवत्त्वाभावेनाप्रातिपदिकत्वाद्भिक्तेरनुत्प-  
त्तावेवैतद्रूपाभ्युपगमात् । अन्यथा विभक्तिश्रवणापत्तेः ।  
न चैवमपदस्य प्रयोगासङ्गतिरिति वाच्यम् । अपदन्न प्रयुञ्जी-  
तेत्युद्घोपस्य अपरिनिष्ठितं न प्रयुञ्जीतेत्येवंपरत्वात् । त-  
स्य च सुप्तिडादिविषयकतत्ताद्विधिशस्त्रमूलकत्वात् । इह तू-  
क्त्तरीत्या सुग्विभक्तेरप्यमाप्त्या गोइति स्वरूपस्यैव परिनिष्ठी-  
तत्वात् । अत एतेह लोपः शाकल्यस्येत्यपि न प्रवर्त्तते । कथं  
तर्हि पूर्वमूत्रे श्रेथवद्ग्रहणादिति वार्त्तिके षट्ः पदान्तादिति  
पूर्वरूपं कृतमिति चेत् । तत्रानुकार्यानुकरणयोर्भेदं विवक्षित्वा  
विभक्तिं च कृत्वा श्रेथ्वर्थवान् श्रेथ्वानिति समासेन सुपो लुक्  
कृत्या व्याख्यानात् । एतेनोत्तरमूत्रे सम्युदाधिति किं गवि-

त्ययमाहेत्युदाहरन्तो वृत्तिकारा अपि प्रत्युक्ताः । तस्मादिह देवोसीत्यादिकमेव प्रत्युदाहरणं बोध्यम् । न चैङः पदान्तादित्यारम्भसामर्थ्यादेव तत्सिद्धिः । हरेव गच्छत्यादौ चरितार्थत्वात् । न चैङ्ग्रहणसामर्थ्यम् । ङसिङ्सोश्चेत्युत्तरार्थत्वात् । उत्तरसूत्रे तु सम्बुद्धिग्रहणाभावे आहो इतीत्यादावपि परत्वाद्विकल्पापत्तिः । पूर्वसूत्रस्याहो ईशा इत्यादावुत्तरस्य तु विष्णो इतीत्यादौ लब्धावकाशतया विप्रतिषेधसम्भवात् । न चेह ओदन्तस्य कार्थितयोत्तरत्र तु विशेष्यासन्निधानेन तदन्तविधिविरहादोकारमात्रस्य कार्थितया भिन्नविषयकत्वे कथं विप्रतिषेध इति वाच्यम् । ऋषूणामित्यादौ प्रकृतिप्रत्ययावयवयोर्नुम्नुटोरिवेहापि फलविरोधेन विषयभेदेऽपि विप्रतिषेधसम्भवात् । अर्थाधिकारपक्षे उत्तरसूत्रेऽप्योकारान्तस्य संज्ञित्वाच्च । शब्दाधिकारपक्षेऽपीकोऽज्ञालित्यत्र सनाक्षिप्तस्य धातोरिकाविशेषणवादिहापि सम्बुद्ध्याक्षिप्तायाः प्रकृतेरोकारेण विशेषणे तदन्तविधिसम्भवाच्च । तस्मात्सूत्रद्वयेऽपि गवित्ययमाहेति प्रत्युदाहरणं नेति स्थितम् । प्रकृतिभावे पदान्तग्रहणं न सम्बध्यतइत्याशयेन तु वृत्तिग्रन्थो योज्यः । अस्मिन्पक्षे मण्डूकप्लुतिन्यायेनेको सवर्णइत्यत्र पदान्तग्रहणं सम्यन्धनीयमेव । अन्यथा गौर्यौ गौर्य इत्यादावतिप्रसक्तेरिति दिक् । स्यादेतत् । निपातसमुदाया एते । आह उ आहो उत आह उताहो इत्यादि । ततश्चादिवद्भावात्निपातएकाजित्यनेनैव सिद्धा संज्ञा । न चैवमाहो इतीत्यादिषु ॐ इत्यस्य प्रसङ्गः । निरनुबन्धकोऽयमुकारः न तूञ् इति समाधानात् । अत एवोञ् इति सूत्रे अकारोच्चारणमपि सार्थकम् । अत एव चोञ् ॐ इत्यत्र भाष्यकृतोक्तम् । द्वावुकाराविमौ । एकोऽनुबन्धकः । अपरः सानुबन्धक इति । न चैवमपि आउओ

इत्यत्राङ्नाङ्गोरेकादेशस्यानाङिति प्रतिपेधे प्राप्ते प्रतिप्रसवायेद-  
मिति वाच्यम् । अनाङित्यस्य पर्युदासाश्रयणेनाङ्नाङ्गोरेकादे-  
शस्यादिवद्वादानाङ्ग्रहणेन ग्रहणात् । प्रसज्यप्रतिपेधे ह्यसमर्थस-  
मासो वाच्यभेदश्च स्यात् । भाष्येपि प्रतिपिद्धार्थयेतदित्युक्तिरभ्यु-  
च्चयमात्रम् । कथमन्यथानुपदमेवादो भवादित्यत्रातिप्रसङ्गमाशङ्क्य प्र-  
तिपदोक्तस्यैवौकारस्य ग्रहणमिति समादधीत । तस्मादिदं सूत्रं वि-  
नापि सर्वं लक्ष्यं निर्व्यूहमेवेति चेत् । अत्रोच्यते; आहो उताहोइ-  
त्यादयो न निपातसमुदायाः । किन्त्वखण्डा एव । एतच्च एतत्सूत्र-  
वलात्प्रतिपदोक्तस्यौकारस्य ग्रहणमिति भाष्यवलाच्चाध्यवसी-  
यते । तेन आम् आहो देवदत्तेत्यत्रामएकान्तरमामन्त्रितमिति नि-  
घातप्रतिपेधः सिद्धः । अत एव पदकारैरपि ओपुवर्त्तमरुत इत्या-  
दौओइत्याद्यैकपद्येनैव पठ्यतोतदेवं सूत्रकारभाष्यकारपदकाराणां  
संवाद एवेति स्थिते निपातसमुदाय एवायमित्याश्रित्यैत-  
त्सूत्रं प्रत्याचक्षणाः परास्ताः । न्यादेतत् । अनदोदः समभव-  
दित्यत्रातिप्रसङ्गः । च्यन्तस्य निपातत्वात् । ऊर्यादि-  
च्चिडाचश्चेति गतिसंज्ञाविधानेपि प्राग्गीश्वरान्निपाता इ-  
त्यस्याधिकारात् । न च लक्षणप्रतिपदोक्तपरिभाषया लाक्षणिक  
ओकारो व्यावर्त्यतइति वाच्यम् । वर्णग्रहणेपूक्तपरिभाषाया अ-  
प्रवृत्तेः । अन्यथैचोयवायाव इत्यपि हरये इत्यादौ न प्रवर्त्तत ।  
चक्रे चक्रिरइत्यादौ प्रतिपदोक्ते चारिताथ्यात् । वर्णस्य प्राधान्ये  
मास्तु परिभाषा विशेषणत्वे तु स्यादेवेति चेन्न । अविशेषेणा-  
प्यप्रवृत्तेः सूत्रपादत्वात् । तथा च पष्ठे वक्ष्यामः । अभ्युपेत्यापि  
ब्रूमः । अगौर्गाः समभवद्गोमवदित्यादौ गमेर्दोइत्योकारस्य प्र-  
तिपदोक्ततयातिप्रसङ्गः स्यादेव । नन्विह गौणमुख्यन्यायेन स-  
माधानमस्तु । तथाहि । संग्रीभवन्ति ब्राह्मणाः, त्वद्भवति देव-

दत्तः, मद्भवसि त्वं, त्वद्भवाम्यहमित्यादौ वचनपुरुषव्यवस्थानुरोधेन च्विप्रत्ययस्थले सर्वत्र प्रकृतेरेव कर्तृत्वमिति सिद्धान्तस्थितिः । तथा च प्रकृतावारोपेण वर्तमानाद्विकृतिवाचकाच्छब्दाच्च्वेरुत्पत्तौ च्विप्रत्ययं प्रति प्रकृतिभूतस्य वाहीकादिवृत्तेर्गोशब्दस्य गौणार्थता स्पष्टैव । अत एवामहान् महान् भूतो महद्भूतश्चन्द्रमा इत्यादावान्महत इत्याख्यं न प्रवर्त्ततइति चेन्न । दृष्टान्तदार्ष्टान्तिकयोर्वैपम्यत् । तथाहि । विशिष्टरूपोपादाने गौणमुख्यन्यायः । तस्यार्थवद्ग्रहणेनानर्थक्येत्येतत्परिभाषामूलकत्वात् । अर्थोपस्थितेश्च रूपाविशेषग्रहसापेक्षत्वात् । तथा चान्महत इति विशिष्टरूपग्रहणेन विधीयमानमात्वं गौणे न भवतीति युक्तम् । इह च्चोदितिवर्णपुरस्कारेण विधीयमाना प्रगृह्यसंज्ञा कथं गौणार्थवृत्तेर्न भवेत् । निपातसंज्ञा तु तस्यापि मुख्यैव । अत एव संज्ञाश्वशुरस्यापत्यं श्वाशुरिरित्यत्र राजश्वशुराद्यन्न प्रवर्त्तते । अत इव तु प्रवर्त्ततएव । अन्यथा इवोः यतश्च तुल्ययोगक्षेमतैव स्यात् । अत एव गौर्वाहीको ब्रूते गां वाहीकं पाठयेत्यादौ वृद्ध्यात्वेऽस्त एव । तपोरापि वर्णाश्रयत्वात् । गोत इति तपरत्वमोकारान्तोपलक्षणार्थमिति वक्ष्यमाणत्वात् । तथा चोतोमिति सूत्रे भाष्यकृद्बुद्धयति । गामित्यत्र परापि वृद्धिर्निरवकाशेनात्वेन बाध्यतइति । तत्रैव कैयटोपि वक्ष्यति, ओत इति सूत्रं पाठ्यम् । ओकारान्तोपलक्षणतया वा गोतइत्येतद्व्याख्येयमिति । वृत्त्यादिग्रन्थेष्वप्येवमेव स्थितम् । यच्चुवदन्ति । मुख्यएव स्वार्थे सास्नादिमिति गोशब्दो वृद्ध्यात्वे लभते ततो वाहीकादिशब्दान्तरसन्निधानाद्गौणतामतीतिः । गोभवदित्यत्र तु गौणार्थतां विना च्विरेव दुर्लभ इति वैपम्यम् । तस्मात् पदकार्येष्वप्यं न्यायो न प्रातिपदिककार्येष्विति स्थितमिति । तच्चि-



न्त्यम् । वाक्यसंस्कारपक्षे वृद्ध्यात्वमवृत्तितः प्रागेवं गौणार्थाव-  
 गतेः । यत्तु कारकाणां क्रिययैव श्रौतःसम्बन्धस्तत एकक्रियावशी-  
 कृतानामरुणैकहायनीन्यायेन पार्ष्टिकः परस्परावच्छेदः । तथा च  
 गामानयेत्यन्वयवेलायां न गौणार्थता किन्तु बाहीकेन सह पार्ष्टि-  
 कावच्छेदवेलायां, न चान्तरङ्गत्वेन प्रवृत्तः पदसंस्कारो बहिरङ्ग-  
 गौणत्वप्रतीतावपि निवर्त्ततइति, तदपि न । तावतापि द्यूते पाठयेति  
 क्रियान्वयायैव गौणताया आश्रयणीयत्वात् । कटोपि कर्म भीष्मा-  
 दयोपीति पक्षे कथञ्चिदुक्तिसम्भवेपि सामानाधिकरण्याद्भीष्मादे-  
 द्वितीयेत्येवं रूपे भाष्योक्तपक्षान्तरे त्वदुक्तन्यायानवताराच्चाश्वा-  
 शुरिरित्यत्रेवोप्यभावापत्तेश्च, शब्दप्रयोक्ता बाहीकानिष्टस्यैव क-  
 र्मत्वादेर्विवक्षितत्वाच्च । तस्माद्द्वर्णाश्रयत्वाद्बृद्ध्यात्वे इत्येव त-  
 त्त्वं न तु प्रातिपदिककार्यत्वादिति । अत एव चैकाच्च प्राचा-  
 मित्यादौ प्रातिपदिककार्यत्वेपि न स्मायादायः । विशिष्टरूपपुर-  
 स्कारेणैव सर्वनामसंज्ञाविधानात् । अभिव्यक्तपदार्थायइत्यपि  
 गौणमुख्यन्यायसिद्धार्थक्यनपरं प्रसिद्धाप्रसिद्धत्वे एव हि मुख्य-  
 त्वगौणत्वे इत्यन्यत्र विस्तरः । अत एव सर्वादिसूत्रे संज्ञोपस-  
 र्जनप्रतिषेध इति वार्त्तिकं प्रत्याचक्ष्णो हरदत्त आह । संज्ञा-  
 प्रतिषेधस्तावन्न वक्तव्यः । अभिव्यक्तपदार्थायइत्येव सिद्धत्वा-  
 दिति । यत्तु तत्र कैयटो बक्ष्यति । प्रसिद्धयप्रसिद्धिवशात्सं-  
 भवन्नापि गौणमुख्यन्यायो नेहोक्तः । पदकार्येष्वयं न तु प्राति-  
 पदिककार्येष्वित्योत्सूत्रे उक्तत्वादिति । तदभ्युचयमात्रम् । युष्म-  
 दस्मादोः स्वरूपमात्राश्रयाणां कार्याणामुपसर्जनतायामिव संज्ञा-  
 यां प्रवृत्त्यापत्तेः । युष्मद्युपपदे अस्मद्युत्तम इत्यादावपि तदापत्ते-  
 श्चेति दिक् । तदेवमदो भवद्गोभवेदित्यादौ ओदिति प्रवृत्तसं-  
 ज्ञा ऽव्ययत्वादिबद्दुर्बारेति पूर्वपक्षः पर्यवसन्नः । अत्रोच्यते ।

पूर्वसूत्रे ऽनादिति पर्युदासादाहसदृशाः प्रतिपदप्रदिता एव निपाता गृह्यन्ते । इहाप्यर्थाधिकारणानाहग्रहणानुवृत्त्या वा तथैवेति सर्वं सुस्थम् । तथा च सर्वादिसूत्रे अकारात्कारौ अनुपसर्जनत्वे सत्येव भवत इति प्रघट्टके तदोः सः साविति सत्व तर्ह्यविशेषि तत्त्वाद्गौणतायामपि स्यादित्याशङ्क्य त्यदादीनाम इत्यत्रानुपसर्जनादिति परिभाषयानुपसर्जनानामेव ग्रहणे सिद्धे तथाभूतानामेव सत्वविधानुवर्तनान्न कश्चिद्दोष इति समाधत्त कैयटः ॥

सम्बुद्धौ शाकल्यस्येतावनापे ॥ ऋषिवेदेः । तदुक्तमृषिणेत्यादौ तथा दर्शनात् । सम्बुद्धिनिमित्तक ओकारो ऽवैदिके इतौ परे प्रगृह्यो वा स्यात् । विष्णो इति विष्णाविति । सम्बुद्ध्याविति किं गवित्ययमाहेति वृत्तिकारः । एतन्निष्कर्षश्च पूर्वसूत्रे उक्त एव । अनापे किम् । ब्रह्मबंधवित्यब्रवीत् । इताविति किम् । पटोत्र ॥

उवः ॥ उव इतौ प्रगृह्यसंज्ञा वा स्यात् । उ इति, विति ॥

ऊँ ॥ उव इत्यनुवर्तते शाकल्यस्येति प्रगृह्यामिति च । प्रगृह्य

स्य उव इतौ परे ऊँ आदेशो वा स्यात् दीर्घोऽनुनासिकश्च ऊँ इति । इह यत्रेको योगः स्यात् उव ऊँ इति, तदादेशे विकल्पिते रूपद्वयमेव स्यात् । ऊँ इति, उ इति । अतो योगं विभज्य प्रगृह्यसंज्ञापि विकल्पिता । एवमपि ऊँ इति द्वितीयसूत्रे यदि प्रगृह्यग्रहणं शाकल्यग्रहणं चेत्प्रभयमपि नानुवर्तत तदा उव्यात्वस्य नित्यमूभावविशानात्प्रगृह्यस्येवाप्रगृह्यस्याप्यादेशः स्यात् । तत्र प्रगृह्यस्यादेशे कृते स्थानिवद्भावेन प्रगृह्यत्वात् ऊँइतीति रूपं सिद्धम् । न चानलविधाविति प्रतिषेधः । उव इति समुदायरूपेणाश्रयणात् । तथा चेदईटीति सूत्रे इट इति समुदायरूपाश्रयणाद्ग्रहीदित्यत्र च ग्रहोलिटीति दीर्घस्य स्थानिवद्भावमाश्रित्य सिद्धोपः सिद्धयतीति स्थानिवत्सूत्रे वक्ष्यते । अप्रगृह्यस्य त्वादे-

शेऽनुनासिको यण् स्यात् । तथा चेष्टरूपत्रितयमध्ये ऊँ इतीत्येक-  
 मेव सिद्धं न त्वपरं द्वयमित्यव्याप्तिः । अतिव्याप्तिश्च सानुना-  
 सिकवकारयुक्तस्यानिष्टस्यापि प्रसङ्गात् । अथ प्रगृह्यग्रहणमात्र-  
 मनुवर्त्तत तदा प्रगृह्यस्योञो नित्यमादेशः स्यात्ततश्च विति ऊँ  
 इतीति द्वे एव रूपे स्यातां न तु उइतीति तृतीयम् । अथ शाकल्य-  
 ग्रहणमात्रमनुवर्त्तत तत उञ्मात्रस्यादेशविकल्पनाद् इति उइनी-  
 ति द्वयं प्रगृह्यस्य । विति विति द्वयमप्रगृह्यस्येति संकलनया रू-  
 पचतुष्टयं स्यात् । तत्र त्रितयस्येष्ट्वेपि सानुनासिकवकारयुक्तम-  
 निष्टमापतति । तस्माच्छाकल्यग्रहणं प्रगृह्यग्रहणं चेत्युभयमनुवर्त्त-  
 इत्युक्तम् । इह विभक्तिविपरिणामेन प्रगृह्यस्योञ इति व्याख्या-  
 तम् । आदेशसामानाधिकरण्येन प्रगृह्यं ऊँ इत्येतदादेशो भवती-  
 ति व्याख्यानेपि न कश्चिद्विशेष इत्यवधेयम् । ननु परिनिष्ठितमेव  
 प्रयोगार्हं, परिनिष्ठितत्वं च अप्रवृत्तानित्यविध्युद्देश्यतावच्छे-  
 दकानाक्रान्तत्वम् । निहते तिङन्तादावव्याप्तिवारणायप्र-  
 वृत्तेति, वैकल्पिकेडागमाद्देश्यतावच्छेदकान्ते सेद्धेत्या-  
 दावव्याप्तिवारणायोक्तं, नित्येति । अत एव पच् लट् इत्या-  
 दीनामलौकिकतेति सिद्धान्तः । तथा च उ इतीत्येतद्-  
 पं न स्यादेव । अत्र हि शाकल्यमते ऊँ आदेशेन भाव्यमेव ।  
 इतरेषां मते तु प्रगृह्यत्वमेव नास्तीति चेत् । भवेदेवं यदि शा-  
 कल्यग्रहणं यथाश्रुतं स्यात् । तच्च विकल्पमात्रतात्पर्यकम् । त-  
 था च भाष्यम् । शाकल्यस्य विभाषा यथा स्यादिति ऊँ वा  
 शाकल्यस्येति च । तथाच तत्र कैयटः । शाकल्यश्रुतेरेव फलं  
 वाग्रहणेन प्रतिपादयतीति स्मृत्यन्तरानुसन्धानद्वारेण विभाषा  
 सम्पद्यतइति च । यद्वा । अस्तु शाकल्यग्रहणं यथाश्रुतम् । त-  
 थापि निपातएकाजित्यनेनैव सिद्धे उञ् इति तावन्नियमार्थम् ।

तथा च शाकल्पभिन्नमते न प्रगृह्यतेति मयमसूत्रार्थः । उत्तरसूत्रे च प्रगृह्यस्योञ्च इत्येतावर्तव शाकल्पे लब्धे पुनः शाकल्यानुवृ-  
 श्येतरेषामपि मते पाक्षिकः प्रगृह्योस्तीत्यनुमीयते । तेन उ इति  
 रूपं सिद्धम् । अथ वोत्तरसूत्रे पुनः शाकल्यानुवृत्तिसामर्थ्याच्छ-  
 द्दाधिकाराश्रयणेन शकलस्यैव ऋपरपत्यान्तरं गृह्यते । अस्मि-  
 श्च पक्षे प्रगृह्यस्योञ्च इत्यनुवादसामर्थ्यादेव प्रगृह्यतापि लभ्यते  
 यथा ढकि लोप इत्यनुवादसामर्थ्याद्वागिति दिक् । आदेशश्चा-  
 यमनुनासिक इति निर्देशादेव व्यक्तम् । तथा च वन्वृचमाति-  
 शाख्यमुकारश्चेति करणेन युक्तो रक्तो पृक्तो द्राघितः शाकलेने-  
 ति । रक्तसंज्ञोनुनासिक इति च । अत एव यदेतन्नू इति पद-  
 काराः पठन्तीत्यनुकरणे यरोनुनासिकेनुनासिको वेत्येप विधिः  
 प्रवर्त्तते ॥

१-१-१८

ईदूतौ च सप्तम्यर्थे ॥ शाकल्यस्येताविति निवृत्तम् । ईद-  
 न्तमूदन्तं च शब्दरूपं सप्तम्यर्थे वर्त्तमानं प्रगृह्यं स्यात् । अध्य-  
 स्यां मामकीतनू, मामक्यां तन्वामिति प्राप्ते सुपांसुलुगिति लुप्त-  
 सप्तमीकावेतौ । मामकी इति तनू इतीति पदकाले कार्योदाहरणे  
 बोध्ये । सोमो गौरी अधिश्रित इति संहितायामप्युदाहरणम् । ईदूता  
 विति किम् । प्रियःसूर्ये प्रियो अग्ना भवाति । अग्निशब्दात्प-  
 रस्याः सप्तम्या ङाआदेशः पदकारैः प्रगृह्येत्त्वितिशब्दप्रयोग-  
 स्य नियमितत्वेनेहापि पदकाले इतिशब्दप्रयोगप्रसंग इति प्रत्यु-  
 दाहरणमिदम् । सप्तमीग्रहणं किम् । धीती मती सुष्टुती । धीत्या  
 मत्या सुष्टुत्येति प्राप्ते तृतीयैकवचनस्य पूर्वसवर्ण ईकारः त-  
 तो ङकःसवर्णे दीर्घ इत्येकादेशः । न न्विह सुपो लृक् ह्रस्वथव-  
 णापत्तेः । अर्थग्रहणं किम् । वाप्यामञ्चो वाप्यञ्च । नद्यामा-  
 तिर्नद्यातिः, संज्ञायामिति सप्तमीसमासः । ननु सप्तम्यर्थोपीहा-

स्त्येव तत्कथमर्थग्रहणे कृतेपीष्टसिद्धिरिति चेत् । इत्थञ्जहत्स्वार्थावृत्तिरिति पक्षे पदे वर्णवद्धृत्तौ वृत्तिपदानामानर्थक्यादीदन्तामिहानर्थकं न तु सप्तम्यर्थवृत्तीति स्पष्टमेव । अजहत्स्वार्थावृत्तिरिति पक्षेपि उपसर्जनपदं न स्वार्थमात्रे पर्यवस्यति किन्तु तत्संसृष्टे प्रधानार्थे । अर्थग्रहणसामर्थ्याच्च यावानर्थः सप्तम्याभिधीयते आधेमासंसृष्टो निष्कृष्टाधिकरणरूपस्तावन्मात्रस्येह ग्रहणमिति वृत्तिप्रविष्टेन भविष्यति । यद्यपि वाक्यवत्समासेपि लुप्तसप्तमीबलेनाधिकरणमात्रबोधः पश्चाद्वाक्यार्थतया संसृष्टबोध इति वक्तुं शक्यते । तथापि सिद्धान्ते तावत्समर्थः पदविधिरिति परिभाषानुरोधात् समासस्थले एकार्थी भावएव सामर्थ्यं न तु व्यपेक्षा । अत एवोपसर्जने विशेषणान्वयो न भवति शक्यैकदेशत्वादिति द्वितीये वक्ष्यते । मीमांसकादीनामपि निपादस्यपतिन्यायेन पूर्वपदार्थसम्बन्धिनि लक्षणाभ्युपगमाद्युक्तैवार्थग्रहणेन वाप्यश्वनघातिप्रभृतेर्व्यावृत्तिः । आतिर्वलाका । शरारिरातिराटिश्र वलाका विसकाण्टिकेत्यमरः । आद्यास्रयोपि स्त्रीलिङ्गाः वलाकासाहचर्यादिति केचित् । वस्तुतस्तु शरार्यादयस्त्रयः पक्षिविशेषवाचका न तु वलाकापर्यायाः । अतो वलाकासाहचर्यमकिञ्चित्करं स्त्रीत्वम्परमस्त्येव । रत्नकोशे स्त्रीलिङ्गकाण्डे, आटि शरारिर्वरटीच्युक्तेः । आंतरपि तत्साहचर्यात्परकरणमसन्देहार्थमिति वृत्तिः । अत्र वार्तिकम् । ईदूतौ सप्तमीत्येव लुप्तेर्थग्रहणाद्भवेत् । पूर्वस्य चेत्सवर्णो सावाडाम्भावः प्रसज्यते ॥ वचनाद्यत्र दीर्घत्वं तत्रापि सरसी यदि । हापकं स्यात्तदन्तत्वे मा वा पूर्वपदस्य भूत् ॥ अस्यार्थः । ईदूतौ सप्तमीत्येवास्तु नार्थोर्थग्रहणेन । अत्रोत्तरमाह । लुप्तइति । संज्ञाविधौ प्रत्ययग्रहणेतदन्तविधेरभावात् । सप्तम्या एव संज्ञा स्यात् लुप्तेपि

सुपि प्रकृतिभागस्य संज्ञासिद्धये नु कर्त्तव्यमेवार्थग्रहणमित्यर्थः। ननु सोमो गौरीत्यादौ विभक्तिर्न लुप्यते किन्तु धीती मतीत्यादाविव पूर्वसवर्णे कृते ऽकः सवर्णइति दीर्घएकादेशे तस्यादिवद्भावात्सप्तमीग्रहणादस्त्येव सप्तमीत्याशक्याह । पूर्वस्येति । आडाम्भा वइति । एकादेशं बाधित्वा परत्वादाङ्गत्वाच्चाऽऽहामौ स्यातामित्यर्थः । तस्माल्लुगेवेति स्थितेर्धग्रहणं कर्त्तव्यमेवेति भावः । नन्वर्थग्रहणं मान्तु वचनसामर्थ्याच्च संज्ञाविधावपि तदन्तविधिर्भविष्यतीत्याशक्याह । वचनादिति । यत्र दीर्घत्वं तत्रैव वचनात्स्यात् इति न शुष्कं सरसी शयानमिति यथा । अत्र हि सरशब्दात्परस्य सप्तम्येकवचनस्येयादियाजीकाराणामुपसंख्यानमितीकारादेशे सप्तमी श्रूयते । तथा च सोमो गौरीत्यादौ न स्यादेवेत्यर्थः । एतद्भूयति । तत्रापीति । तत्रापि सप्तम्या लुगे व न त्वीकारः । यादि सरसीशब्दोऽपि वर्त्तते । असन्दिग्धे सन्दिग्धवचनमेतच्छास्त्राणि चेत्प्रमाण स्युरिति यथा । अस्ति हि सरसीशब्दो दक्षिणापथे हि महान्ति सरांसि सरस्य इत्युच्यन्ते इति भगवदुक्तेः कासारः सरसी सर इत्यमरकोशाच्च । तथा च सरसीः परिशीलितुं मयेत्यादि प्रयोगोपि दृश्यते । एवञ्च सरसीशब्दोपि लुप्ताविभक्तिक एवेति वचनात्तदन्तविधिरिति स्थितम् । ननूकरीत्यास्तु सरसीशब्दः, सरशब्दोपि सान्तो निर्विवाद एव । तथा च सान्तादेवेकारादेशोपमस्तु । एवं हि सति संज्ञाविधौ ज्ञापकात्त्यक्तस्य तदन्तग्रहणस्य पुनराश्रयणं न कर्त्तव्यं भवतीति चेन्न । तथा सतीकारस्य सुप्त्येनानुदात्ततया सरःशब्दस्य च मृधातोरमुनि व्युत्पादितस्य नित्स्वरेण सरसीति पदमाद्युदात्तं प्रसज्येत । गौरादिषु पिप्पल्यादयश्चेति पाठात्पिप्पल्याद्यन्तःपातिनः सरःशब्दान्दीपात्वन्तोदात्तमिप्यते । तथैव वेदे

पाठात् । एवन्तर्हि प्रगृह्यसंज्ञाप्रकरणे प्रत्ययलक्षणं नास्तीति ज्ञापनायेदमर्थग्रहणमस्तु । एवञ्चेद्दूदेद्विचनमिति सूत्रे ईदूदेदन्तं द्विचनान्तमिति पक्षईदूदेदन्तं यद्द्विचनं तदन्तमिति पक्षश्च समर्थितो भवति । तत्र हि कुमार्योरगारं कुमार्यगारम् । अशुक्ले शुक्ले सम्पद्येतां शुक्ल्यास्तां वस्त्रेइत्यत्रातिव्याप्तिरिति दोषः । स च प्रत्ययलक्षणविरहादेवोद्धृत इत्याह । ज्ञापकमिति । प्रगृह्यसंज्ञाप्रकरणे प्रत्ययलक्षणाभावस्येति शेषः । क्वेदं ज्ञापनमुपयुज्यते, तदाह । तदन्तत्वइति । तदन्तगर्भे पक्षद्वयेपीत्यर्थः । ननु संज्ञाविधौ प्रत्ययग्रहणे तदन्तविधेरभावादेव तदन्तपक्षस्तत्र न स्थित इत्यपरितोपादाह । मावेति । वाप्यश्च इत्यादौ मा भूदित्यर्थः । अत्रेदमवधेयम् । अवितृष्टृतन्त्रिभ्य ईरिति सूत्रादीरित्यनुवर्तमाने यापोः किद्वे च वातप्रमीरिति सूत्राभ्यां शब्दत्रयं व्युत्पादितम् । यान्त्यनेनेति ययीर्मुक्तिमार्गः । पिवति रसान्पाति वा लोकमिति पपीः सूर्यः । वातं प्रमिमीति सम्मुखधावनादिति वातप्रमीः निःशृङ्गो मृगाकृतिर्वातमृगनामा पशुविशेषः । एभ्यस्त्रिभ्योपि ह्यौ सवर्णदीर्घात् पपी ययी वातप्रमीति रूपं निर्विवादम् । तथा चेह श्रूयमाणस्येकारस्य सप्तमीत्वात्तत्रापि सरसी यदीत्यसङ्गतम् । ईकारस्य श्रूयमाणस्यासम्भवाद् । सामर्थ्यात्तदन्तविधिर्भविष्यतीत्यस्यार्थः । तस्माद्दूकारांशे सामर्थ्यात्तदन्तविधौ लब्धे सोमो गौरीत्यादावपि भविष्यतीत्याशयः । ययी आसक्त इत्यादौ तु भाव्यमेव प्रकृतिभावेन । न चायं योगश्छान्दसस्तथाविधानामेवोदाहरणानां दत्तत्वादिति वाच्यम् । मुनित्रयोक्तिं विनास्मदिच्छया छान्दसत्वकल्पनेऽतिप्रसङ्गात् । लोके प्रगृह्यत्वं न भवतीत्यस्मिन्नर्थे प्रमाणानुपलम्भाच्च । अप्रतिपिद्धमनुमतं भवतीतिन्यायेन लोके ययी पपी वातप्रमीत्ये-

तेषां प्रगृह्यत्वस्यैवं न्याय्यत्वाच्च । अत एव दृग्दृशवत्तुष्विति सूत्रे वृक्षे चोति वार्तिकमुपादाय कसप्रत्ययः सादेशश्च छन्दस्येव भाष्ये सदृक्षास इत्युदाहृतत्वादिति के चिदिति व्याचक्षाणा हरदत्तादयच्छान्दसत्वं वदतां मते स्वस्यापरितोषमाविश्वकुरिति दिक् ॥ :

दाघाध्वदाप् ॥ दारूपां धारूपाश्च धातवो घुसंज्ञाःस्युर्दाप्दौ  
वर्जयित्वा । तत्र दारूपाश्चत्वारः इदाश्, प्रणिददाति । दा-  
ण्, प्रणियच्छति दो, प्रणिद्यति देङ्, प्रणिदयते । धारूपौ  
द्वौ । इघाश्, प्रणिदधाति । धेद्, प्रणिधयति वत्सो मातरम् ।  
अदाबिति किम् । दाप् ङवने, दातं वार्हिः । लूनमित्यर्थः ।  
घुत्वाभावादोद्वयोरिति न प्रवर्त्तते । दैप् शोधने अवदातं सु-  
खंम् । इह घुत्वाभावादच उपसर्गात् इत्येतन्न । घुमदेशा ने-  
र्गदनदेत्यादयः । इह दोदेङ्घेटामनुकरणानि व्यवस्थाप्य त-  
त्र प्रकृतिवदनुकरणमित्यतिदेशादादेच उपदेशे शितीत्यात्वं क्रि-  
यते । अनैमित्तिकमात्वं शिति तु प्रतिषेध इति सिद्धान्तात् ।  
न चैवं विभक्तेरुत्पत्तिर्न स्यादधातुरिति प्रातिपदिकसंज्ञानिषेधा-  
दिति वाच्यम् । अधातुरिति पर्युदासोयं न तु मसज्यप्रतिषेधः ।  
अस्ति चेह स्वाश्रयमधातुत्वम् । यद्वा । यत्तदेतेभ्य इत्यादावि-  
वेहापि कार्यविशेषपुरस्कारेणैवातिदेशमवृत्त्यप्रवृत्ती भविष्यतः ।  
ततश्चतुर्णां दारूपाणां द्वयोश्च धारूपयोरेकशेषं कृत्वा द्वंद्वः कर्त्त-  
व्यः । प्रणिदातेत्यादौ कृतात्वानां दोदेङ्घेटांतु स्थानिवद्भावा-  
त्सिद्धं घुत्वं लक्षणप्रतिपदोक्तपरिभाषाया निरनुबन्धकग्रहणे न  
सानुबन्धकस्येत्यस्याश्च नेह प्रवृत्तिः, सर्वेषां स्वरूपेणैवानुकृतत्वा-  
त् । अत एव दारपतिधारयत्पोर्नातिमसङ्गः । तयोरनुकरणे आ-  
त्वासंभवेनेह वृष्टइत्यनयोरनुपाचत्वात् । ननु कृतात्वस्य सूत्रे नि-  
र्देशात्प्राणिद्यति प्रणिधयतीत्यादौ चात्वविरहात्कथं घुत्वमिति चे-



त् । भ्रान्तोसि । न हि वयं कृतात्वमनुकुर्यां येनोक्तदोषः स्यात् । अपि तु देदोषेइत्येवंतेष्वेवानुक्रियमाणेषु लक्षणवशानिष्पन्नात्त्वमित्युक्तम् । न च लक्षणेन स्वरूपान्यत्वेऽप्यनुकरणता हीयते । सख्युरसंबुद्धावित्यत्रापि सखिरूपप्रतीते, गवित्ययमाहेत्यत्र गोशब्दप्रतीतेश्च । दीदस्तु नेह ग्रहणं, तदनुकरणे आत्वासम्भवात् । वार्तिकमते एजंतानां दीदादीनामात्वविधानात् । भाष्यमते त्वेज्निमित्ते परतस्तद्विधानात् । तेन दीदस्तुजादावात्वे कृतेऽपि घुसंज्ञाविरहात्प्रनिदातेत्यत्र नेर्गदेति नित्यं णत्वं न भवति शेषे विभाषेति वैकल्पिकं तु स्यादेव । तथापादास्तास्यस्वरः शिक्षकस्येत्यत्र स्थाध्वोरिच्चेतीत्वं न भवतीति सूत्रकारस्य मतम् । नन्दस्मिन्पक्षे टाप्दैपाचनुकृतौ न वा, आद्ये ऽनुकरणपर्युदासोभयसामर्थ्यात्तयोर्घुसंज्ञाविकल्पः स्यात् । अन्त्ये अदाविति व्यर्थं स्यात् । अननुकृतत्वादेव दाप्दैपोर्घुसंज्ञाप्राप्तिविरहादिति चेन्न । अदावित्यस्मिन्नसति तयोरप्यनुकरणं संभाव्येत न हि लक्षणैकचक्षुषा दोदेडादीनां दाप्दैपोश्च वैलक्षण्यं किं चिदनुभूयते यद्दलाद् ग्रहणाग्रहणे व्यवस्थाप्येयाताम् । व्याख्यानतो विशेषप्रतिपत्तिरिति परमवशिष्यते । किं त्वगतिकगतिरेषा ऽनभिधानवत् । न च तद्वलेन सिद्धस्य प्रत्याख्यानं शोभते । वार्तिककारमते तु प्रयोगस्थानामेव दाधारूपाणामिदमनुकरणम् । न चैव प्रणिशति प्रणिदयतइत्यादौ शिति न स्यात् । आत्वाभावात् । तथा देह रक्षणे, अदित । धेद, व्यत्ययित । प्रणिदाता प्रणिधातेत्यादावपि न स्यादात्वस्य लाक्षणिकत्वात् । लक्षणप्रतिपदोक्तयोः प्रतिपदोक्तस्य ग्रहणमिति न्यायादिति वाच्यम् । वचनबलेनैव तत्समाधानात् । तथा च कान्यायनवार्तिकम् । घुसंज्ञायां

प्रकृतिग्रहणं शिदर्थमिति । भारद्वाजीयास्तु पठन्ति । शिद्वि-  
 क्रतार्थमिति । तथा च दाधामकृतयो घु इति पठित्वा दाश्च  
 धाश्च प्रकृतयश्चेति द्वद् कृत्वा सन्निधानादाधामेव प्रकृतय इ-  
 ति व्याख्येयम् । भाष्यकारास्तु वार्त्तिकं प्रत्याचख्युः ।  
 तथाहि । नेर्गदेति सूत्रे तावदवश्यं प्रकृतिग्रहणं कर्त्तव्यं प्रणिम-  
 यते प्रणयमयतेत्यत्रापि णत्व यथा स्यात् । तदेव पुरस्ताद-  
 पकृष्य घुप्रकृतिमा इति पठिष्यामः । घुश्च प्रकृतिश्च माश्चे-  
 ति द्वद् । सन्निधानाच्च पूर्वोत्तरयोः प्रकृतिर्गृहीष्यते । न चैवं  
 मीनातिमिनोत्योरापि माप्रकृतित्वाद्ग्रहणापत्तिः । माडो ङका-  
 रानुबन्धस्यैव तत्रावश्यं पठनीयत्वात् । अन्यथा मामानइत्यत्रा-  
 तिप्रसङ्गात् । तस्माद् घुप्रकृतिमाडिति पाठेन प्रणिशति प्रणि-  
 दयतइत्यादेः सिद्धत्वाच्छिदर्थं तावद् घुसंज्ञायां प्रकृतिग्रहणं  
 न कर्त्तव्यमिति स्थितम् । भारद्वाजीयोक्तरीत्या विकृतार्थं  
 कर्त्तव्यमिति पुनरवशिष्यते । तदपि न । गामादाग्रहणेष्वावि-  
 शेष इति परिभाषयैव लाक्षणिकस्यापि दारूपस्य घु-  
 संज्ञासिद्धेः । अस्यां च परिभाषायां दैपः पित्वं लिङ्गम् ।  
 तद्व्यदाविति सामान्यग्रहणार्थं क्रियते लाक्षणिकत्वादेव घु-  
 संज्ञायां दैपग्रहणाभावे तु किं निषेधे सामान्यग्रहणार्थेन पित्वे-  
 न । न चैवमपि धेटो घुसंज्ञा न स्यादेवेति वाच्यम् । दो दद्यो-  
 रित्यत्र धेटो निवृत्त्यर्थं क्रियमाणेन द इत्यनेन धेटोपि-  
 घुसंज्ञा-  
 ज्ञापनात् । न च दधातिनिवृत्त्यर्थन्द इत्युक्तमिति वाच्यम् । तत्र  
 दधातेर्हरिति ह्यादेशविधानादेव दद्भावाप्रसङ्गात् । नन्वेवमपि  
 गामादाग्रहणेष्वाविशेष इत्येतेन लक्षणप्रतिपदोक्तपरिभाषाया  
 निरनुबन्धकग्रहणइतिपरिभाषायाश्च यथा बाधस्तथार्थवद्ग्रहण-  
 परिभाषाया अपि बाधः स्यात् । तथा च प्रनिदारयति प्रनि-

धारयतीत्यत्राप्यतिप्रसङ्ग इति चेन्न । गदादीनां य उपसर्ग-  
स्तत्स्थान्निमित्तादुत्तरस्य तानेव गदादीन् प्रत्युपसर्गस्य नेरिति  
व्याख्यानात् । दारयतिधारयत्यवयवयोस्तु दाधारूपयोरन-  
र्थकत्वान्न तं प्रत्युपसर्गत्वम् । यत्क्रियायुक्ताः प्रादयस्त्वं प्रत्येव  
गत्युपसर्गसंज्ञा इति वक्ष्यमाणत्वात् । न चैवं प्रणिदापयति प्र-  
णिदापयतीत्यत्रापि णत्वं न स्यादिति वाच्यम् । तत्र पुगाग-  
मात्पूर्वं दा धा इत्यवस्थायां घुसंज्ञाप्रवृत्तौ पुग्विशिष्टस्यापि  
घुग्रहणेन ग्रहणात् । अनागमकानां सागमका आदेशा इति  
पक्षे तु स्थानिवद्भावेन घुसंज्ञाप्रवृत्तेः । नन्वनान्तर्यमेवैतयोरा-  
न्तर्यं सम्प्रयोगो वा । नष्टाश्वदग्धरथवदिति स्थानेन्तरतमसूत्र-  
स्थभाष्यरीत्या दारयत्यादेरापि दापयत्पाठिसाम्यमेव । नि-  
ष्पन्नस्याणो रपरत्वाभ्युपगमेन रेफपुकोरविशेषादिति चेत् ।  
सत्यम् । सिद्धन्तु प्रसङ्गे रपरत्वादित्युरण्परमसूत्रस्थवार्तिकरी-  
त्या समाधानं कृतम् । उक्तभाष्यरीत्या तु प्रसक्तो दोषः प्रागु-  
क्तसूत्रकारमतमाश्रित्योद्धर्तव्यः । न हि दृष्टइत्यनयोरनुकरणे  
आत्व लभ्यतइति दिक् । इदं त्ववधेयम् । प्रणिदापयतीत्य-  
त्राप्युपसर्गयोः प्रकृत्यर्थविशेषणत्वे सत्येव नेर्गदेति नित्यं णत्वं  
ण्यर्थविशेषकत्वे तु घुसंज्ञकं प्रत्यनुपसर्गत्वाच्छेषं विभोपति  
विकल्प एव न तु नित्यं णत्वमिति । स्यादेतत् । उपट्टिटीप-  
तइत्यत्र सनिमीमेतीस्भावः स्यात् । वार्तिककृता घुसंज्ञायां  
प्रकृतिग्रहणात् । सूत्रकारभाष्यकारयोस्तु नासां दोषः । मूत्र-  
कृता दीडोननुकृतत्वात् । भाष्यमते णत्वे प्रकृतिग्रहणेपि घुसं-  
ज्ञायान्तद्विरहादिति चेत् । सत्यम् । वार्तिकमतेपि नेयं दाप्र-  
कृतिः । एजन्तानामात्वविधानाभ्युपगमात् । न चैवमादन्तत्व-  
निवन्धनयुच्प्रत्ययासिद्धिः । तत्राकारान्तलक्षणमन्ययविधि-

रिति वचनेनैव तत्सिद्धेः । भाष्ये त्वेतद्वचनप्रत्याख्यानायैज्ञ-  
विषये आत्वं सिद्धान्तितमित्यन्यदेतत् । इदं त्ववाशिष्यते ।  
भाष्यवार्तिकोभयमतेपि उपादास्तास्यस्वरः शिक्षकस्येत्यत्र  
स्थाध्वोरितीत्वं भाप्तं, तच्च भाष्ये सन्निपातपरिभाषया प-  
रित्दतम् । उप दी स् त इति स्थिते एज्विषये प्रवर्त्तमानमात्वं  
सिचोक्तित्वमुपजीवति । यदि चात्र घुसंज्ञा स्यात्तर्हि स्थाध्वोरि-  
च्चेति सिचः किन्वं स्यादतोक्तित्वमुपजीव्य प्रवृत्त आकारः कि-  
त्वमगार्त्तिकां घुसंज्ञां न प्रवर्त्तयत्येवेति । वार्त्तिककृता तु दी-  
ङः प्रतिषेधः स्थाध्वोरित्वे इति वचनमेव कृतम् । उभयमतेपि  
दीङ्स्त्वजादावात्वे कृते प्रणिदातेत्यादौ नर्गदेति णत्वं भवति ।  
अत एव वार्त्तिककृता दीङः प्रतिषेध इत्येवं नोक्तं किन्तु स्था-  
ध्वोरित्वे इति विषयविशेषो निर्दिष्टः । सूत्रमते तु न भाष्यं  
णत्वेनेति स्पष्टमेव । किञ्च भाष्यवार्त्तिकयोर्न केवल सूत्रकृता सह  
विरोधः किन्तु परस्परेणापि । तथाहि । भाष्यमते प्रणिदीयते  
प्रणिदीन इत्यादावपि नित्यं णत्वं णत्वविधौ प्रकृतिग्रहणात् । वा-  
र्त्तिकमते तु वैकल्पिकम् । एजन्तानामेव प्रकृतित्वाभ्युपगमेने-  
दन्तस्याप्रकृतित्वात् । अन्यथोपदिदीपतइत्यत्रेस्भावा-  
पत्तेः । तदेवं प्रणिदातेत्यादौ सूत्रकृता सह द्वयोर्विरोधः । प्रणि-  
दीन इत्यादौ तु भाष्यकृता सहेतरयोर्विरोधो दुष्परिहर इति ।  
अत्रेदं वक्तव्यम् । यथोत्तरं मूनीनां प्रामाण्यमिति सिद्धान्ताद्भा-  
ष्योक्तरीत्या सर्वत्र दीङि परे नेनित्यं णत्वमितिस्थिते सूत्रवा-  
र्त्तिकमतेपि शेषे विभाषेति व्यवस्थितविभाषामाश्रित्य भाष्या-  
विरोधः सम्पादनीयः । एकवाक्यतयैव सर्वनिर्वाहसम्भवे मत-  
भेदकल्पनस्यानाश्रयणीयत्वादिति । नन्वदाविति प्रतिषेधे दा-  
एलवनइत्यस्यैव ग्रहणं युक्तम्, न तु दीपः । पकारे श्रूयमाणे

आत्वायोगादिति चेन्न । अनुबन्धा अनेकान्ता इति पक्षे श्रूयमाण-  
स्यापि पकारस्य काकादिवदनप्रपवत्त्वेन धातोरेजन्तत्वानपाये  
आत्वमवृत्तेः । एकान्ता अनुबन्धा इति पक्षेपि भवत्येवात्वम् ।  
नानुबन्धकृतमनेजन्तत्वमिति सिद्धान्तात् । अत्र चोदीर्चा माहो  
व्यतीहारइति कृतात्वस्य मेहो निर्देशो ज्ञापकः । न च माह-  
मानइत्यस्यैवायं निर्देशो व्यतिमिमीतइत्यादौ तस्यापि कदा चि-  
ह्यतीहारे वृत्तिसम्भवादिति वाच्यम् । अपूर्वकालार्थस्य षत्वा-  
प्रत्ययस्य माहमानइत्यस्मादनभिधानात् । अत्र च भाष्योक्तेरेव  
प्रमाणत्वादित्याहुः । एवं च मेह इत्येव पठनीये माहो व्यती-  
हारइति गुरुकरणं नानुबन्धकृतमनेजन्तत्वमिति ज्ञापनार्थमेव ।  
भाष्यकारास्तु नायं दैष् किन्तु दिवादिषु दाप्शोधनइत्येव प-  
ठिष्यतइत्याहुः । न च स्वरे भेदः । दायतीत्यादेरुभयथाप्यागु  
दात्तत्वात् । ननु ताच्छीलिके चानशि दायमान इत्यत्र स्वरे  
भेदः । इयनि धातोराद्युदात्तत्वं शपि तु चानशोन्तोदात्तत्वमि-  
ति चेन्न । उभयथाप्यन्तोदात्तत्वानपायात् । न च इयन्स्वरस्य  
सतिशिष्टत्वेन मावलयमिति वाच्यम् । अन्यत्र विकरणेभ्य इति  
पर्युदासात् । आत्ममानेखधेत्यत्रत्यभाष्यकैयटवलेन खशीर  
चानश्यप्यन्तोदात्ततया निर्णयात् । स्थानिवत्सूत्रीयः कैयटग्रन्थ-  
स्तु खशम्त्रस्थभाष्यस्योक्तिभ्यां विरोधात्प्रामादिक इति वक्ष्य-  
ते । ध्यायत्यादयस्तु दिवादिप्पेवादन्तत्वेन न पठिताः गण-  
कार्यमनित्यमिति ज्ञापयितुम् । तेन न विश्वसेदाविश्वस्तं पथिरु-  
वनिताः प्रत्ययादाश्चसन्त्य इत्यादि सिद्धम् । यत्तु भाष्ये ए-  
कान्तत्वपक्षेपि न दोष इत्युपक्रम्य पत्वारलोपे कृते भविष्यति,  
दाप्त्यं तु भूतपूर्वमनुबन्धमाश्रित्य व्युत्पादनीयमिति सिद्धान्ति-  
तम् । तत्रेत्यं प्रत्यवतिष्ठन्ते । सत्यप्येजन्तत्वे उपदेशे एजन्तत्वं

कथमिति । अब्रुच्यते । पित्करणसामर्थ्यद्विपदेशे एजन्तत्वा  
 भावेऽप्यात्प्रवृत्तिः । वस्तुतस्तूपदेशग्रहण भाष्यकारो न मन्यते ।  
 तथा च तत्र वक्ष्यति । उपदेशग्रहणं न करिष्यते । यद्युपदेश  
 ग्रहणं न क्रियते चेता स्तोतेत्यत्रापि प्राप्नोति । अत्राप्याचार्यप्र  
 वृत्तिर्ज्ञापयति न परनिमित्तस्यैव आत्वं भवतीति । यदयं त्रीङ्-  
 जीनां णावेव आत्वं शास्ति । नैतदस्ति ज्ञापकं नियमार्थमेत  
 त्स्यात् त्रीङ्जीना णावेवेति । यत्तार्हं मीनातिमिनोतिदीर्घा  
 ल्यपि चेत्यत्रैज्जग्रहणमनुवर्त्तयतीति । ननु प्रणिदापयतीत्यत्राप्य  
 दाविति प्रतिषेधः स्यादिति चेन्न । यथोद्देशपक्षेन्तरङ्गत्वाद्वा-  
 स्यायामेव घुसंज्ञाया निर्घृतत्वात् । कार्यकालपक्षे तु घुसंज्ञाया  
 णत्वसमानदेशतया पुक प्रति णत्वघुसंज्ञयोरसिद्धत्वेन प्रागेव  
 पुरु ततो घुसंज्ञा न स्यादिति दोष प्रसजत्येव । अत एव  
 भाष्ये द्वेषा समाहितम् । दाघाध्वपिदिति वक्ष्यामि । यद्वा वा  
 न्तावेतौ धातू सूत्रमपि वान्तम् । चत्वेन सर्वत्र प्रकारो निर्दिष्ट ।  
 अतो दापयतीत्यत्र नासौ निषेधः । तस्यापित्त्वादवान्तत्वा  
 च्चेति ॥

आद्यन्तवदेकस्मिन् ॥ <sup>१-१-२१</sup> असहाये आदाविवान्तइव वार्याणि  
 स्यु । औपगव । यथा तव्यादीनां प्रत्ययाद्युदात्तत्व प्रवर्त्तते ।  
 एवमिहाणोपि । आभ्याम् । यथा वृक्षाभ्यामित्यादौ सुपि चेति  
 दीर्घत्वं भवति एवमिहापि । इङ् गतौ दिवादि । एयम् । अचोयदि  
 ति अजन्ताद्दातोर्विधीयमानो यत्प्रत्ययो यथा चेषञ्जेयमि  
 त्यादौ भवति तथेहापि । इणस्तु एतिस्त्विति वयपीत्यमित्येव  
 रूपं न तु एयमिति । एकस्मिन्निति किम् । सभासन्नयने भवः  
 साभासन्नयनः । अत्र ह्याकारस्यादिच्चे सति तमेवाश्रित्य सभा  
 सन्नयनशब्दस्य वृद्धत्वस्यात् । ततश्चाणं वाधित्या वृद्धाच्छ इति

छ. प्रसज्येत । ननु वृद्धिर्षस्याचामादिरिति सूत्रे आदिग्रहणस्या-  
पीदमेव व्यावर्त्यम् । तत्साभ्यर्थादेव समासन्नयनशब्दे वृद्धसं-  
ज्ञा न भविष्यतीति चेन्न । यदि हि वृद्धसंज्ञासूत्रे आदिग्रहणसा-  
मर्थ्यादिनातिदेशिकस्य मुख्यस्यैवादेर्ग्रहणं तर्हि जानातीति ज्ञा  
ब्राह्मणीत्यादिरसहायोपि वृद्धो न स्यात् । ततश्च ज्ञाया अयं  
ज्ञीय इत्यादि न सिद्धयेत् । असातिहि प्रकृतसूत्रस्यैकग्रहणे यत्रा-  
दिव्यपदेशो मुख्यो नास्ति असहाये मध्ये अन्ते च स सर्वोप्य-  
विशेषादतिदेशस्य विषयः स्यात् । यदि त्वतिदेशसामर्थ्याज्ज्ञा-  
शब्दे वृद्धत्वं तर्ह्यविशेषात्सभासन्नयनेपि स्यात् । वृद्धसंज्ञायामा-  
दिग्रहणं तर्हि व्यर्थमेवेति चेत् । हन्तैवमतिदेशस्यादि-  
ग्रहणस्य च सामर्थ्यात्सर्वत्र विकल्पापत्तिः । इहैकग्रहणे कृते त्व-  
न्त्यमध्ययोर्व्यावृत्त्या वृद्धसंज्ञायामादिग्रहणं सार्थकमिति दिक् ।  
यत्तु न्यासकृतोक्तम् । अतिदेशसूत्रे एकग्रहणाभावे वृद्धसंज्ञा-  
सूनस्थमादिग्रहणमनातिदेशिकमतिपत्त्यर्थं सदसहायानां ज्ञादी-  
नामेव वृद्धसंज्ञां वारयेन्न तु सभासन्नयनस्य, सन्नयनेत्येतदन्त-  
र्गताश्चतुरो ऽचो ऽपेक्ष्यानातिदेशिकस्यादित्वस्य तत्र सत्त्वादिति ।  
तच्चिन्त्यम् । परस्मिन्साति यस्मात्पूर्वो नास्ति स आदिरिति  
सिद्धान्तरीत्या मध्यस्थेष्यादित्वविरहात् । इयानेव हि विशेषः ।  
असहाये सत्यन्तविशेषणविरहाद्विशिष्टाभावः, मध्यस्थे तु वि-  
शेष्याभावाद्विशिष्टाभाव इति । वार्तिककारस्तु लाघवात्पूर्वत्व-  
मात्रमादिशब्दस्य प्रवृत्तिनिमित्तमनुत्तरत्वमात्रं चान्तशब्द-  
स्य न तु सत्यन्यस्मिन्नित्यपि विशेषणं, गौरवान् । तथा चास-  
हायेपि मुख्ययोरेवाद्यन्तयोः सम्भव इति मन्वानः सूत्रपतत्र-  
त्याचरुयौ । आह च । अपूर्वानुत्तरलक्षणत्वादाद्यन्तयोः सिद्धमेक-  
स्मिन्निति । भाष्यकारस्तु नैतन्मते । मन्वानादिति सिद्धिं विशेषणप्र-

क्षेपप्रयुक्तस्य गौरवस्य प्रामाणिकत्वात् । लोके ह्ययमादिरंतोवेत्यु-  
 क्तेऽवशिष्टमपि किञ्चिदस्तीति नियमेन प्रतीयन्ति । पदान्नियतोप-  
 स्थितिश्च शक्तिसाध्या । अनुभवमपलप्यैकदेशमात्रे शक्तिकल्पने  
 तु श्वशुरादिपदानामपि लाघवाद्भार्यात्वमात्रं पितृत्वमात्रं तद्य-  
 टकपुंस्त्वमात्रं वा शक्यतावच्छेदकं स्यादिति विशिष्टविषयकश-  
 क्त्युच्छेदेन सकलशिष्टव्यवहारव्याकोपः स्यादिति । नन्वेवमपि  
 व्यपदेशिवद्बचनं कर्त्तव्यमेव, इयाय आरेत्यादौ धात्ववयवत्वं प्रा-  
 थम्यमेकाच्त्वं चाश्रित्य द्वित्वं यथा स्यात् । एकाच् इति हि  
 बहुव्रीहिरिति वक्ष्यते । न चेणो वृद्ध्यायादेशयोरर्त्तेश्च वृद्धौ रपरत्वे  
 च कृते आय् आर् इत्यनयोरेकाच्त्वं पचादेरिव मुख्यमेवास्ती-  
 ति वाच्यम् । द्विर्वचनेचीति रूपातिदेशेन इ ऋ अनयोरेव द्विरु-  
 क्तेः । किञ्च यजेः पञ्चमलकारे स देवान् यक्षदिपितो यजीयानी-  
 त्यादौ सिव्वहुल लेटीति सिप् । तस्य पत्वं व्यपदेशिवद्भावेनैव  
 साध्यं, प्रत्ययस्य यः सकारस्तस्य पत्वमिति सिद्धान्तात् । त-  
 स्माद्बचपदेशिवदेकस्मिन्नित्येव सूत्र्यतां किं प्रकृतसूत्रेण । व्यप-  
 देशो नाम विशिष्टो मुख्यो ऽपदेशो व्यवहार एकाच् इत्यादिः  
 सोस्यास्तीति व्यपदेशी पचिमभृतिस्तस्मिन्निवासहायेपि कार्य्यं  
 स्यादित्यर्थः । अत्राह भाष्यकारः । अवचनल्लोकविज्ञानात्सि-  
 द्धमिति वचननिरपेक्षालोकव्यवहारादेव व्यपदेशिवद्भावसिद्धेरा-  
 द्यन्तवदिति व्यपदेशिवदिति चोभयमपि न सूत्रयितव्यमित्यर्थः ।  
 अस्ति हि लोके निरूढोऽयं व्यवहारो ऽयमेव मे ज्येष्ठः पुत्रोऽयमेव मध्य-  
 मोऽयमेव कनिष्ठ इति तथा असूतायामसोप्यमाणायां च प्रथमगर्भे-  
 ण हतेति व्यवहरन्ति । तथा पूर्वमनागतोऽग्नेऽनाजिगमिषुआह इदं मे  
 प्रथममागमनमिति । ननु सर्वे इमे गौणा व्यवहारास्तत्कथं मुख्ये च-  
 रितार्थं शास्त्रं गौणे प्रवर्त्ततेति चेन्न । निरूढतरतया गौणस्याप्य-



स्य मुख्यसमकसत्वात् । ज्ञापकाच्च । यदयमित ईटीति सिचो  
लोपं ज्ञास्ति तज्ज्ञापयति । व्यवदेशिवदेकस्मिन्निति । न ह्यन्य-  
थेद् लभ्यते । बलरूपत्वेपि बलादित्यविरहात् । तथा दीर्घ इणः  
कितीत्यादीन्यपि ज्ञापकानि । न हि व्यपदेशिवद्भावविना इणो-  
भ्यारो लभ्यतइति दिक् । यत्तूक्तं कैयटेन । अर्थवता व्यपदे-  
शिवद्भावात्कुरुनइत्यादौ तशब्दाकारस्यानर्थकत्वेन सत्र टिसं-  
ज्ञा सिद्धयभादिवद्भावो वचनेनैव साधनीय इति । अत्रेदं वक्त-  
व्यम् । अर्थवता व्यपदेशिवद्भाव इति तावन्नेयं परिभाषा तस्या  
विध्यंगत्वात् । व्यपदेशिवद्भावस्तु लौकिक इत्युक्ततया तं प्रत्यंगत्वा-  
योगात् । किन्तु शास्त्रे व्यपदेशिवद्भावयोजनाय शब्दार्थसमुदा-  
यमाश्रित्य तस्यैकदेशः शब्द इति व्युत्पादयितुमर्थवत्तापोसितेति  
परं तस्याशयः । अत एव षष्ठे निर्जां चत्वार एकाच इत्येते-  
षु व्युत्पादनावसरे भाष्यकैयटयोर्नर्भकेनापि व्यपदेशिवद्भावः  
स्वीकृतो लोक इव शास्त्रे ऽप्यनर्थकस्य व्यपदेशिवद्भावसम्भवात् ।  
तस्मादर्थवतेति मायोवादमात्रं सूत्रप्रत्याख्यानं तु सम्यगे-  
वेति दिक् ॥ १-१-२२

तरसमपो यः ॥ एतौ घसंज्ञौ स्तः । कुमारितरा । कुमारित-  
मा । घरूपेति ह्रस्वः । नद्यास्तरो नदीतर इत्यत्र तु न भवति ।  
समपा साहचर्येण प्रत्ययस्यैव तरपो ग्रहणात् । यद्वा तरविति  
रूपं संज्ञामवृत्तावाश्रितं तच्च परिनिष्ठिते प्रयोगे क्वापि नास्ती-  
त्यौपदेशिकं गृह्यते । तच्च तरप्प्रत्ययस्यैवास्ति । अपि च प्रति-  
पदोक्तत्वमपीह सुलभम् । तेनावयवशो व्युत्पादिते नदीतरे  
नातिप्रसङ्गः । किञ्च समानाधिकरणे स्त्रीलिङ्गे परे ह्रस्वत्वं  
विधीयते । अन्यथा महिपीव रूपं महिपीरूपमित्यत्रापि स्या-  
त् । सुप् सुपेति समासः । रूपमाकृतिः, महिपीवेषमाकृतिरि-

त्यर्थः । सामानाधिकरण्यस्त्रीत्वे च स्वार्थिकत्वादातिशायनि-  
 कस्य स्तो न तु नदीतरे, अतो नोक्तदोषः । नन्वातिशायनि-  
 कप्रकरणएव ताटी घ्न इति पितौ घ इति वा क्रियतां लाघवा-  
 दिति चेन्न । प्रकरणोत्कर्षेणेह संज्ञाप्रकरणस्यान्योपि तरवस्तीति  
 ज्ञापनार्थत्वात् । स चानिर्दिष्टार्थन्वात्स्वार्थे भवति । तेना-  
 ल्पाच्चतरं लोपश्च बलवत्तर इत्यादि सिद्धम् । केचित्तु सा-  
 मान्यापेक्षं ज्ञापकमाश्रित्य ईयसुनोपि स्वार्थिकतामाहुः । तेना-  
 होमहीयस्तव साहसिक्यमित्यादि प्रयोगाः समर्थिता भवन्ति ॥  
 बहुगणवतुडति संख्या ॥ एते संख्यासंज्ञाः स्युः ।  
 बहुकृत्वः, संख्यायाः क्रियाभ्यावृत्तिगणने कृत्वसुच् । व-  
 हुधा, संख्याया विधार्थे धा । बहुभिः क्रीतो बहुकः,  
 संख्याया अतिशदन्तायाः कन् । बहुशः । बह्वल्पा-  
 र्थाच्छस्कारकादित्यनुवर्त्तमाने संख्यैकवचनाच्च वीप्सायामि-  
 ति शस् । गणकृत्वः गणधा गणकः गणशः । तावत्कृत्वः  
 तावद्धा तावत्कः तावच्छः । यत्तदेतेभ्यः परिमाणे वतुप् । आ-  
 सर्वनाम्नः, शेषं प्राग्बत् । कतिकृत्वः कतिकः कतिधा कतिशः । क्रिमः  
 संख्यापरिमाणे ङति च । शेषप्राग्बत् । स्यादेतत् । वैपुल्येपि  
 बहुशब्दो वर्त्तते । बहुर्हिमवानिति, सङ्घे च गणशब्दः, भिक्षु-  
 काणां गण इति । समवायश्च यो गण इत्यमरः । तथा च स-  
 ङ्घवैपुल्यवाचिनोरप्यनयो संख्या संज्ञा स्यादिति चेन्न । सं-  
 ख्यायते ऽनयेत्यन्वर्थसंज्ञाविज्ञानात् । तस्मात्संख्यावाचिनो-  
 रेव बहुगणशब्दयोरिह ग्रहण तच्च नियमार्थम् । अनियतव-  
 हुत्ववाचिनां मध्ये ऽनयोरेव संख्या संज्ञा न तु भूर्यादीनामि-  
 ति । तेन बहुविषययोर्द्वयैकयोर्नियतबहुत्ववाचिनां ज्यादीनां  
 च न व्यावृत्तिः । ननु नियमार्थत्वे सिद्धे सजातीयापेक्षत्वाच्चि-

यमस्य त्वदुक्तव्यवस्थां सिद्धेद्यत् । नियमार्यत्वमेव तु दुरूप-  
पादम् । विध्यर्थतावा एवाचित्वात् । तथाहि । अस्ति ताव-  
त्कृत्रिमाकृत्रिमयोः कृत्रिमे कार्ग्यसम्प्रत्यय इति परिभाषा । सा च  
न्यायमूला । संज्ञासूत्रेण संज्ञिविशेषे नियम्यमानो हि संज्ञाशब्दः  
कथं तादृतरं बोधयेत् । एवं स्थिते बहुगणयोरिह ग्रहणाभावे  
संख्याप्रदेशेषु ग्रहणमेव न स्यात् । अकृत्रिमत्वात् । तस्मा-  
त्स्वसङ्ग्रहार्थमेव बहुगणग्रहणं न तु भूर्यादिनिवृत्त्यर्थमिति ।  
अत्राहुः । संज्ञिविशेषे क्रियमाणः संज्ञानियमो यदि सामा-  
न्यापेक्षस्तदा युक्ताऽकृत्रिमस्य व्यावृत्तिः । विशेषपरत्वे तु सजातीयं  
कृत्रिमान्तरमेव नियमेन व्यावर्त्येत न त्वकृत्रिममपि । तदेतदु-  
च्यते । उभयगतिरिह शास्त्रे भवतीति । कृत्रिमाकृत्रिमयोरुभ-  
योरपि ग्रहणमित्यर्थः । अस्ति च संख्याप्रदेशेषु भयग्रहणे लि-  
ङ्गं संख्याया अतिशदन्तायाः कन्निति सूत्रे शदन्तपर्युदासः । न  
हि कृत्रिमा संख्या शदन्तास्तीति दिक् । तेन पञ्चधा पञ्च-  
कृत्व इत्यादि सिद्धं भवति । यद्यपि संज्ञाविधौ प्रत्ययग्रहणे त-  
दन्तग्रहणं नास्ति तथापि वतुडत्योः केवलयोः संज्ञायाः प्रयोज-  
नाभावात्सामर्थ्यात्तदन्तग्रहणम् । तद्वितविधौ हि ङ्याप्-  
प्रातिपदिकादित्यधिकृतं न च केवलस्य प्रत्ययस्य प्रातिपदिक-  
त्वमस्तीति बोध्यम् । एतच्च सूत्रं भाष्ये प्रत्याख्यातम् । ब-  
हुपूगणसङ्घस्य तिथुक् । वतोरिथुक् । पदकतिकतिपयचतुरां  
धुगिति सूत्रैर्दृष्टि परे आगमा विधीयमाना बहुमभृतीनां दृष्टो  
निर्वाहकं संख्यात्वं ज्ञापयन्तीति किमनेन सूत्रेण । ननु बहुपूग-  
णसङ्घेत्पादौ विशेषाश्रयणात्संघत्रैपुल्यवाचिनोरपि बहुगण-  
शब्दयोः संख्याकार्यं स्यादिति चेन्न । अनियतसंख्यावाचिनो-  
रप्येतयोः संख्याकार्यं भवतीत्येतावन्मात्रज्ञापनेन चारितार्थ-

त्वे सति सर्वथा संख्यामप्रतिपादयतोरपि संख्याकार्य-  
कल्पनस्य गौरवपरास्तत्वात् । भूर्यादीनां त्वनियतसंख्यावा-  
चिनां ग्रहणं न भवति नियतसंख्यावाचिनां प-  
ञ्चादीनामेव लोके संख्याशब्दत्वेन प्रसिद्धतरत्वात् । प्रसि-  
द्धामसिद्धयोः प्रसिद्धग्रहणस्य न्याय्यत्वात् । नन्वेवमपि बहुगण-  
योन्निव पूगसंघादीनामपि धा शम् कृत्वसृजादिसंख्याकार्यप्र-  
सङ्गः । न च बहुगणयोः सामान्यापेक्षं ज्ञापकं पूगादीनां तु इ-  
द्विपयकमेवेति वाच्यम् । अनुपपत्तेः । समानत्वेन एकसूत्रोपाश-  
त्वेन च वैपश्ये धीजाभावादिति चेत् । मैत्रम् । लक्ष्यानुरोधेन  
कचित्सामान्यापेक्षं कचिद्विज्ञेयापेक्षं ज्ञापकमित्याश्रयणात्तदनुरो-  
धेन वैरूप्यस्य सोढव्यत्वादिति दिक् । इमां कुष्ठाष्टिमसहमानेनै  
व सूत्रकृता सूत्रमिदं प्रणीतमिति तु परमार्थः । अत्र वार्तिकानि  
। अध्यर्द्धग्रहणं च समासकन्विध्यर्थम् । अर्द्धेनाधिकमध्यर्थ-  
म् । एकदेशवाचकोयमर्द्धशब्दः । तस्याधिशब्देन समासे कृते  
यौगिकार्थः प्रतीयते न संख्येति वार्तिकारभोऽध्यर्द्धेन शूर्पेण क्री-  
तमध्यर्द्धशूर्पे दिक्संख्यइत्यनुवर्त्तमाने तद्धितार्थेति समासः  
ततः शूर्पादवन्यतरस्यामित्यश्रुत्वा वा अध्यर्द्धपूर्वेति लुक् ।  
अध्यर्द्धेन त्रीतमध्यर्द्धकम् । संख्याया अतिशदन्तायाः  
कनिति कन् । इह समासविध्यर्थमिति संबन्धसामान्ये पठ्ठी ।  
समासे विधीयमाने समासनिमित्ते वान्यस्मिन्कार्ये विधीयमान  
इत्यर्थः । तेन द्विगुनिमित्तो लुगपि लभ्यते । तथाचाध्यर्द्धपूर्वे-  
ति सूत्रेऽध्यर्द्धग्रहणं न क्रतव्यं भवति । तदुक्तं, लुकि चाग्रहणमि-  
ति । अध्यर्द्धपूर्वपदश्च पूरणप्रत्ययान्तः । संख्येत्यनुवर्त्तते । पू-  
रणप्रत्ययान्त इत्यस्य पूरणप्रत्ययान्तोत्तरपद इत्यर्थः । समास  
कन्विध्यर्थमित्येव । अर्द्धं पञ्चमं येषामिति बहुव्रीहिः । अर्द्ध-

पञ्चमैरर्द्धाधिकैश्चतुर्भिः शूर्पे क्रीतमर्द्धपञ्चमशूर्पे, पूर्ववदअष्ट-  
 ओ वा लुक् । अर्द्धपञ्चमेन क्रीतमर्द्धपञ्चमकम् । अधिकग्रहणं  
 चालुकि समासोत्तरपदवृद्धयर्थम् । धिकया पष्ठया क्रीतोधिकयाष्टि-  
 कः । अधिकसाप्ततिकः । तद्धितार्थेति समास ।  
 प्राग्वतेष्टम् । अलुकीति वचनात् लुकि कर्त्तव्ये सं-  
 ख्यासंज्ञा नास्तीति द्विगुत्वमपि न तेनाध्यर्द्धपूर्वद्विगोरिति लुङ्  
 न । ततः संख्यायाः संवत्सरसंख्यस्य चेत्युत्तरपदवृद्धिः । नन्व  
 लुकीति व्यर्थम् । उत्तरपदवृद्धयर्थमिति वचनादेव लुगभावस्या-  
 क्षेप्तुं शक्यत्वादिति चेन्न । अर्द्धत्यर्थात्परेष्वर्थेषु ये प्रत्ययास्तेषां  
 लुगप्राप्त्या तत्रैवोत्तरपदवृद्धेः सावकाशत्वात् ॥

ष्णान्ता पद् ॥ ष्णान्ता नान्ता च संख्या पदसंज्ञा स्यात् ।  
 पद् तिष्ठन्ति पद् पश्य, पञ्च सप्तेत्यादि । संख्येति किम् । विष्णु-  
 यः पामानः । ननु शतानि सहस्राणीत्यत्र नुमि कृते तस्य पूर्व-  
 भक्ततया नान्ता संख्येति पदसंज्ञा स्यादिति चेत् । अस्तु । न  
 चैवं पद्भ्यो लुगिति लुक् स्यादिति वाच्यम् । सर्वनामस्थानस-  
 न्निपातेन कृतस्य नुमः तदविधातकत्वात् । नन्वेवमप्यष्टानामि-  
 ति न सिद्ध्यति । तथाहि । अष्टान् आमिति स्थिते परत्वान्नि-  
 त्यत्वाच्चाष्टान् आ विभक्तावित्यात्वे कृते ऽनान्तत्वात्संज्ञायामसत्यां  
 पद्चतुर्भ्यश्चेति नुप्न प्राप्नोतीति चेन्न । यथोद्देशपक्षे आत्वात्प्रा-  
 गेव पदसंज्ञा अन्तरङ्गत्वात् । ततः कृतेऽप्यात्वे एकदेशविकृ-  
 तस्थानन्यतया पदसंज्ञकत्वेन नुटः सिद्धत्वात् । कार्यकालपक्षे  
 तर्ह्युक्तदोषस्तदवस्थ एव । किञ्च यथोद्देशेऽप्यलविधित्वादाति-  
 देशो दुर्लभः । अत एव चवृश्चेत्यचः परस्मिन्नित्यस्य फलमि-  
 ति कैयट इति चेन्न । अष्टानो दीर्घादिति दीर्घग्रहणेन कृतात्व-  
 स्यापि पदसंज्ञाज्ञापनात् । तथाहि । नूः संख्याया इत्याद्युदात्त-

त्वं वाधित्वा घृतादिपाठादन्तोदात्तोऽष्टनशब्दः साधितः । तस्माद्भि-  
 स्यष्टाभिरष्टाभिरिति रूपद्वय तत्रात्वाभावे मध्योदात्तमात्वपक्षे त्व-  
 न्तोदात्तमिति सिद्धान्तः । तत्र पद्त्रिचतुर्भ्यां हलादिरिति सूत्रे  
 ण पष्णां पद्भिरित्यादाविव विभक्तेरुदात्तत्व प्राप्तं तद्वाधित्वा  
 झल्युपोत्तममिति प्राप्तं पद्त्रिचतुर्भ्यां या झलादिर्विभक्तिस्तदन्ते  
 पदे उपोचमपुदात्तं भवतीति हि तस्यार्थः । तद्वाधनायाष्टनो  
 दीर्घादित्यारभ्यते । दीर्घान्तादष्टनः परा ऽसर्वनामस्थानविभ-  
 क्तिरुदात्ता भवतीति सूत्रार्थः । तत्र यद्यात्वपक्षे पद्संज्ञा न स्या-  
 त्ताह सावकाशोष्टनः स्वरः परत्वादात्वाभावपक्षे झल्युपोत्त-  
 ममिति पद्स्वरेण बाधिष्यतइति किं दीर्घग्रहणेन । कृतात्वस्या-  
 पि पद् संज्ञायां सत्यां तु पद्स्वरस्याष्टनः स्वरोपवादः संपद्य-  
 ते । न चाष्टनः स्वरः शसि सावकाश इति वाच्यम् । तत्रैकादेश  
 उदात्तेनोदात्तइति सूत्रेणैव गतार्थत्वात् । अष्टनशब्दोन्तोदात्त इति  
 समनन्तरमेवोक्तत्वात् । तेन दीर्घपक्षइव तदभावपक्षेपि विभक्ते-  
 रुदात्तता स्यादिति तद्गत्यावृत्त्यर्थं क्रियमाणं दीर्घग्रहणं सार्थकमे-  
 व । तस्माद्दीर्घग्रहणेनात्वपक्षेपि पद्संज्ञा ज्ञाप्यतइति स्थितम् ।  
 न चैवं दीर्घग्रहणस्यात्वविकल्पज्ञापकत्वं न स्यादिति वाच्यम् ।  
 उभयज्ञापकत्वसम्भवात् । न ह्येकेनैकमेव ज्ञाप्यतइति नियमः ।  
 यावता विनानुपपत्तिस्तावतो ज्ञाप्यत्वात् । तच्चैकमनेकं वेत्य-  
 न्यदेतत् । प्रकृते चोभयं विना दीर्घग्रहणवैयर्थ्यानुद्धारादिति  
 दिक् । यदि तु णाः पकारनकाराकारा अन्ते यस्याः सा ण्णा-  
 न्तेति प्रकृतसूत्रएवाकारोपि प्रश्लिष्येत तदा द्वाभ्यामित्यत्र प-  
 द्त्रिचतुर्भ्यां हलादिरिति विभक्तेरुदात्तत्वं स्यात् । आद्वाभ्यां  
 हरिभ्यामिन्द्रयाहीत्यादावाशुदात्तमेव तु द्वाभ्यामितिपदं पठ्यते त-  
 त्पादिहाकारप्रश्लेषो न वर्णनीयः किन्तूक्तमकार एवादर्चव्य इ-

ति स्थितम् । तथा सप्तमे योगविभागं कृत्वा तद्वलेनापि द्वेषा  
भाष्ये समाहितम् । तथाहि । पद्भ्यो लुगित्यत्र पद्भ्य इति  
विभज्यते अष्टाभ्य औशिति सूत्रादष्टाभ्य इत्यनुवर्त्तते । तेन प-  
द्भ्यो यदुक्तं कृताकारादष्टनोपि तत्स्यादिति सूत्रार्थः । न चैवं  
जशशसोर्लुगप्यतिदिश्येतेति वाच्यम् । औशत्वविधिवैयर्थ्यापत्तेः ।  
अथ वाष्टन आ विभक्तावित्यस्मादनन्तरं राय इति योगं वि-  
भज्य हलीत्युभयोर्योगयोः शेषो व्याख्येयः । तेनाष्टानामित्यत्र  
शुटः पश्चादेवात्वं न तु ततः प्राक् । न चैवं जशशसोरात्वं न स्या-  
दिति वाच्यम् । लायवार्थमष्टभ्य इति निर्देष्टव्ये ऽष्टाभ्य औशि-  
ति कृतात्वनिर्देशेन जशशसोर्विषये आत्वानुमानात् । यत्रात्वं  
तत्रैवाशत्वं यथा स्यादित्पेतदर्थं हि तत्र दीर्घोच्चारणं कृतमि-  
ति । स्यादेतत् । हलीति यद्युभयोः शेषस्तर्हि मियाष्टनशब्दे  
औजसमौद्शश्टाहेङ्सिठ्सोसाम्बुथोस्सु वैकल्पिकतयेप्यमाण-  
मात्वं न सिद्धचेत् । न च तत्रात्वं नेप्यतएवेति वाच्यम् । इतः प्राची-  
नपक्षाणामतिव्याप्तिप्रसङ्गात् । तेषु ह्यात्वं प्राप्यतएव विभ-  
क्तिमात्रे तद्विधानात् । न च पद्भ्यो लुक् पद्चतुर्भ्यश्चेति सूत्रा-  
भ्यां विधीयमानौ लुग्नोटौ यथा गौणतायां न स्तस्तथात्वमपि  
न स्यादेवेति वाच्यम् । वैषम्यात् । लुग्नोटोर्विधौ हि पद्भ्य  
इति पद्चतुर्भ्य इति बहुवचननिर्देशात् पदर्थमाधान्यएव तौ  
प्रवर्त्तते । आत्वविधौ त्वष्टन इत्येकवचननिर्देशाद्गौणेपि मि-  
याष्टाभ्यामित्यात्वं प्रवर्त्ततएव । पदाङ्गाधिकारे तस्य तदुचरपद-  
स्य चेति वक्ष्यमाणत्वात् । न च जशशसोरष्टाभ्य औशिति कृ-  
तात्वनिर्देशेनानुमीयमानमात्वं केवले प्राधान्ये चाष्टौ परमा-  
ष्टावित्यत्र यथा भवत्येवं गौणत्वेपि भविष्यतीति तदंशे नानुपप-  
त्तिरिति वाच्यम् । औशत्वं हि लुग्नटाविव गौणत्वे न भव-

ति । अष्टाभ्य इति बहुवचननिर्देशात् । अन्यथा हि कृतात्वानु-  
करणेऽप्येकवचनेनैव निर्दिशेत् । अष्टा औशिति अष्ट इति  
वा । स्पष्टं चेतदिहैव सूत्रे भाष्यकैयटयोः । तथा चौश्वविधौ  
कृतात्वनिर्देशवलेनानुमीयमानमात्वमपि प्राधान्यएव स्यान्न  
तु गौणतायामिति तदंशेष्यनुपपत्तिसाम्यात् । तस्माद्, हलीत्यु-  
भयशेषश्चेन्न स्यादात्वं प्रियाष्टनः । टाडेढसिद्धसोसाम्भु तथैवौ-  
जसमौदछसि । प्रागुक्तेषु तु पक्षेषु भवेदात्वममीष्वपि । फल-  
भेदे महत्येवं कथं पक्षविकल्पनम् । अत्रोच्यते । प्रियाष्टन्  
शब्दस्याजादावात्वमनिष्टमेव । हलीत्युभयोः शेषस्य भाष्यएव  
सिद्धान्तितत्वात् । तथा सत्यौजसोः क्रमेण प्रियाष्टानौ मि-  
याष्टान इत्येव रूपं स्यान्न तु मियाष्टौ मियाष्टा इत्यपीत्याशंक्य  
यथालक्षणमप्रयुक्ते इत्यभिहितत्वाच्च । अत एव यथालक्षणमिति  
प्रतीकमुपादाय न भवत्येवान्त्वमित्यर्थ इति कैयटोऽव्याख्यत् ।  
एवं स्थिते प्राचीनाः पक्षा अपरितोषग्रस्ता एव व्यवस्थितविभा-  
षया गौणतायामजादिष्व्वात्वं न भवतीत्याशयेन वा योज्याः ।  
उदाहृतभाष्यकैयटप्रामाण्यात् । तस्मात्प्रियाष्टनः सर्वेषु  
वचनेषु राजन्शब्दसाधारणं रूपं हलादौ तु हाहाशब्दसा-  
धारणमपरं रूपम् । औश्वोस्तु प्राप्तिरेव नास्तीति प्रामाणि-  
णिकः पन्थाः । अत एव सर्वादीनि सर्वनामान्तीति सूत्रे हरदत्ते-  
न गौणत्वऔश्न भवतीति स्पष्टमेवाभिहितम् । अत एवा-  
ष्टाभ्य औशिति सूत्रे तदंतग्रहणमत्प्रेष्यते । परमाष्टावित्युक्त्वा  
प्रियाष्टान इत्यत्रात्वस्वाभावाद्औश्न भवतीति काशिका संगच्छते ।  
अत एव चाष्टन आ विभक्ताविति सूत्रे तदन्तविधिक्षात्रेप्यते ।  
प्रिया अष्टौ यस्य प्रियाष्टावित्यपि यथा स्यादिति काशिकाग्रयो-  
पि सङ्गच्छते । हलादावात्वस्य निर्वाधत्वात् । हरदत्तवष्टा-



भ्य औशिति सूत्रे प्रियाष्टान इत्येति वृत्तिग्रन्थमुपादाय यथा पुनर्गौणतायामात्वं न भवति तथा तद्विधावेव वक्ष्यतइति प्रतिज्ञायाष्टन आ विभक्ताविति सूत्रे एकवचननिर्देशात्स्वरूपस्य ग्रहणं नार्थस्य तेनोपसर्जनेप्यष्टानि भवति तत्रापि विकल्पितत्वात् । प्रियाष्टा प्रियाष्टानौ प्रियाष्टानइत्यपि भवति । तत्राप्यात्वपक्षे भसंज्ञाविषये आतो लोपमिच्छंति प्रियाष्टः पश्येत्याद्यात्वाभावपक्षेप्यल्लोपे ष्टुत्वं प्रियाष्ट इति भवतीत्यंतेन ग्रन्थेन पूर्वप्रतिज्ञातार्थविपरीतं भाष्यवृत्त्यादिविरुद्धं च कथमभिहितवानिति तस्याशयं स एव प्रष्टव्यः । अल्लोपे ष्टुत्वमित्यपि तदुक्तिश्चिन्तयैव । पूर्वस्मादपि विधावल्लोपस्य स्थानिबद्भावेन ष्टुत्वायोगात् । न च पूर्वत्रासिद्धीये न स्थानवदिति निषेधः । तस्य दोषः संयोगादिलोपलत्वणत्वेष्विति सापवादत्वात् । ननु रपाभ्यां नो ण इति प्रतिपदोक्तं णत्वं तत्र गृह्यते न तु ष्टुत्वविधिलभ्यमपि विलंबितमतीतिकत्वादिति चेन्न । अपदान्तस्य मूर्द्धन्य इति सूत्रं संपूर्णं रपाभ्यामिति सूत्रे ऽनुवर्त्य तत्रत्यस्य णग्रहणस्य पदांतस्येतिनिषेधसूत्रस्य च भाष्ये प्रत्याख्यातत्वात् । यथोत्तरं मुनीनां प्रामाण्यात् । न च मूर्द्धन्यशब्देन पुशब्देन वा निर्वर्त्यमाने णकारे वैषम्यमस्ति सूत्रकाररीत्या कथंचित्संभवश्चापि न्यायोत्र भाष्यातुरोधात्त्याज्य एव । तथा च शर्पूर्वाः ख्य इति सूत्रे खपूर्वग्रहणं कर्त्तव्यमिति वास्तिकं प्रत्याचक्षाणो भगवानाह । अभ्यासत्रश्वचर्त्वं सिद्धमित्येव एत्वत्तुग्रहणं न कर्त्तव्यमिति । तथा च हलादिः शेषे कर्त्तव्ये तुकश्चुत्वेन निष्पन्नस्य चकारस्यापि चर्त्वेन सिद्धतयोचिच्छिपतीति रूपं सिद्धमिति तदाशयः कैपटेन वर्णितः । तदेकं प्रियाष्टन इत्याद्येव रूपमुचितम् । न चैवं पूर्ण

इत्यादावपि नकार एव पठयेतेति वान्यम् । तत्रादकुप्वाडिति सूत्रेण णत्वप्रवृत्तेरिति दिक् ॥

इति च ॥ इत्यन्ता संख्या पदसंज्ञा स्यात् । कति सन्ति, कत्यद्राक्षीः । पदत्वाज्जशसोर्लुक् । संख्येतिकिम् । पातेर्दतिः, पतयः । न चास्य संख्यासंज्ञापि स्यादिति वाच्यम् । वतुसाहचर्येण तत्र तद्धितस्यैव ग्रहणात् । इदं सूत्रं प्रत्याख्यातं भाष्ये । बहुगणवतुसंख्या । इति । संख्येत्यनुवर्त्तते । ततः षणान्ता पद् संख्या इतीत्युभयमप्यनुवर्त्तते । पूर्वसूत्रेप्यन्वर्थसंज्ञाविज्ञानात् । संख्यामश्रविषयस्यैव इतर्ग्रहणं न त्र्यौणादिकस्येति ॥

कृत्तवत् निष्ठा ॥ एतौ निष्ठासंज्ञौ स्त । कृत । कृतवान् । ननु विहितयोः प्रत्यययोरनेन संज्ञा । संज्ञया च विधानम् । वक्ष्यति हि तृतीये, निष्ठेति । तथा चान्योन्याश्रय इति चेन्न । सूत्रशाटकवद्भासिसंज्ञाविज्ञानात् । तौ भूते काले भवनो ययोर्विहितयोर्निष्ठेत्येपा संज्ञा भविष्यतीति । स्यादेतत् । अनुबन्धाः कार्यार्थमुपादीयन्ते न तु श्रवणार्थं, तेषां लोपविधानात् । तथा च लसानुबन्धस्य परिनिष्ठितस्य यत्र सारूप्यं तत्रववानुबन्धकार्यं भवतु क्व वा नेति तु निश्चेतुमशक्यम् । न च काकादिवदुपलक्षणस्यापि व्यावर्त्तकता भविष्यतीति वाच्यम् । काकादिनापि हि वेदिकापण्डरीकादिकं स्थिरं किञ्चित्परिचायते तद्वलाच्चोङ्घीनेपि काव्यवहारो न सङ्गीर्यते । न चेह परिचेयान्तरमुपलभ्यते क्तप्रत्ययतन्प्रत्यययोः काकादिकल्पौ हि ककारनकारौ तदपगमे संवृत्ते तदित्यत्र परिचेयस्य परस्परव्यावृत्तस्य दुर्वचत्वादिति । अत्राहुः । कालकारकविशेषादयो अर्था एवात्र वेदिकापण्डरीकादिस्थानापन्नास्तदर्शनाच्चानुबन्धमृता सत्पां तत्तत्प्रयुक्तं कार्यं साधुतया ज्ञायते । तथा लूनः शालिरिति केन चित्प्रयुक्ते

लक्षणज्ञेन कर्मभूतकालशलात्कप्रत्ययो ऽयमिति निर्णीयते । लो-  
तमालभेतेति प्रयुक्ते तु मेपवाची लोतशब्दस्तन्प्रत्ययान्तः प्रयु-  
क्त इति निर्णीयते । हसिमृग्निष्ण्वामिदमिलूपूधूर्विभ्यस्तन्नित्युणा-  
दिसूत्रात् । लोतः स्यादश्वपेषपोरिति तु पञ्चपादीवृत्तौ स्थि-  
तम् । तथा प्राभित्तघटं देवदत्त इति प्रयोगे कर्त्रेकन्वाद्यवगमा-  
ल्लङ्घन्तस्यायं प्रयोगो न तु निष्ठान्तस्येति निर्णीयते । स्यादे-  
तत् । अञ्जिघृसिभ्यः क्त इति क्तप्रत्यये अक्तं घृतं सितामिति  
व्युत्पादितम् । तत्रापि निष्ठा संज्ञा स्यात् । ततश्च निष्ठा च द्व्य-  
जनादिति स्वरः स्यात् । निष्ठान्तं द्व्यच्कं संज्ञायामाद्युदात्तं  
स्यात्स चेदादिराकारो नेति सूत्रार्थः । न चेष्टापत्तिः । घृतं मि-  
मिक्षइत्यादावन्तोदात्तस्यैव पठ्यमानत्वादिति । अत्राहुः । अतः  
कृकपीतिसूत्रे कमिग्रहणेनैव सिद्धे कंसग्रहणेन ज्ञापितपुणादयः  
क्व चिद्बुधत्पत्तिकार्यं न लभन्तइति । अतो नात्र निष्ठा संज्ञेति ।  
यद्वा घृतादीनां चेति फिदसूत्रेण सिद्धम् ॥

इति श्रीशब्दकौस्तुभे प्रथमाध्यायस्य

प्रथमे पादे पञ्चमान्हिकम् ॥

सर्वादीनि सर्वनामानि ॥ एतानि सर्वनामसंज्ञानि स्युः ।  
तद्गुणसंविज्ञानोयं बहुव्रीहिः । तस्यान्यदार्थस्य गुणानां वर्तिप-  
दार्थरूपाणां विशेषणानां कार्यान्वयितया संविज्ञानं यत्र स  
तद्गुणसंविज्ञानः । तत्र सर्व आदिर्येषां तानीति विग्रहः । तच्छ-  
ब्दप्रयोगेणान्यपदार्थप्राधान्यं लभ्यते । एवं चित्रा गावो यस्य  
स इत्यादावपि । अन्यथा हि यस्य गावश्चित्रा इति गोशब्दा-  
र्थप्राधान्यं स्यात् । न चैवंविधेर्बहुव्रीहिरिष्यते । यत्तु वृत्ति-  
वाक्ययोर्विशेष्यैक्यसम्पत्तयेचित्राणां गवामयमित्यादि विग्रहव-  
र्णनं मीमांसावार्तिके कृतम् । तत्र न मुनिवचसामनुकूलम् ।

अप्रथमाविभक्त्यर्थे बहुव्रीहिरिति वार्तिककृता वक्ष्यमाणत्वान् ।  
भाष्यकृता च शेषो बहुव्रीहिरिति सूत्रे त्रिकतः शेषमाश्रित्य सू-  
त्राक्षरैरेवोक्तस्यार्थस्य साधितत्वात् । द्वितीया त्रितातीतादिभि-  
स्तृतीया तत्कृतार्थेनेत्यादि क्रमेण हि षण्णां त्रिकाणां समास  
उक्तस्तदपेक्षया शेषः प्रथमारूपः त्रिकस्तस्यैव बहुव्रीहिसंज्ञेति  
वृष्टे देवे गत इत्यादेरिव चित्राणां गवामित्यस्यापि दूरापास्त-  
बहुव्रीहित्वम् । किञ्च मत्वर्थे बहुव्रीहिरिति कात्यायनवचनात्कथं  
चित्राणां गवामित्यत्र तत्प्रसक्तिः । ननु दण्डीत्यादावपि दण्ड-  
स्यायमिति विग्रहाभ्युपगमादस्मद्रीत्यायमेव मत्वर्थ इति चेत्तर्हि  
सुतरां मुनिवचनविरोधः । तदस्यान्त्यस्मिन्निति सूत्रेण प्रथमा-  
न्तादस्त्युपाधिकात्सबन्धिनि मतुब्बिधानात् । समर्थानां प्रथ-  
माद्वेति सूत्रेण प्रथमनिर्दिष्टस्यैव प्रकृतित्वावधारणाच्च । नन्वेता-  
न्यापि सूत्रवार्तिकभाष्यवचांसि कथं चिद्धंक्त्वा नेष्याम इति  
चेत् । समर्थः पदविधिरित्यादीनि व्रीडिभिर्यजेतेत्यादिषु पदवि-  
धिभिन्नेष्वपि योजयित्वा सामर्थ्यं च भाष्यादिसम्प्रताद्विपरीत-  
मेव वर्णयन् भवादृशो निरंकुशः किंकिं न कुर्यात् । किन्तु व्या-  
करणाधिकरणे सिद्धान्तितं व्याकरणप्रामाण्यं कथं स्वेच्छया  
व्याकुलयसीति परम्पर्यनुयोगे समाधानं विभावय । तस्माच्चित्रा  
गावो यस्येत्येव विग्रहः सकलशिष्टसम्प्रदायसिद्धो मुनित्रयव-  
चसामनुकूलश्चेति दिक् । आदिशब्दस्यावयववाचित्वाद्भूताव-  
यवभेदः समुदायः संमासार्थस्तस्य च समुदायस्य युगपलक्ष्ये  
प्रयोगाभावादानर्थक्यात्तदत्रेप्सिविति न्यायेन तदवयवेषु प्रवर्तमा-  
ना संज्ञा ऽविशेषात्सर्वशब्देऽपि प्रवर्ततइति युक्तं तद्गुणसंविज्ञा-  
नत्वम् । हलि सर्वेषामित्यादि निर्देशाश्वेह लिङ्गम् । जक्षित्याद-  
यः षडिति सूत्रे तु जक्षिति योगं विभज्य जक्षेः संज्ञाविधानसा-

मध्यदिग् इत्यादय इत्यतद्गुणसंविज्ञानो बहुव्रीहिः । एतेन  
 कतन्तेभ्यः कण्वादिभ्य इत्युभयत्रापि शकलशब्दसंग्रहार्थं यथा  
 तत्पुरुषबहुव्रीहोरेकशेष इति चतुर्थे वक्ष्यते । तथेहापि नपुंस-  
 कपनपुंसकेनेति वा स्वरभिन्नानां यस्योत्तरः स्वरविधिः स  
 शिष्यतइति वा तत्पुरुषबहुव्रीहोः सह विवक्षायां बहुव्रीहेः शेष  
 इति परास्तम् । तद्गुणसंविज्ञानबहुव्रीहिगैव सर्वशब्दस्यापि सं-  
 ग्रहे सिद्धे एकशेषाश्रयणस्य गौरवपराहृतत्वात् । गहासंज्ञाक-  
 रणमन्त्रर्थसंज्ञाविज्ञानार्थं सर्वेषां नामानीति । तत्सामर्थ्याच्च स-  
 र्वार्थाभिधानसामर्थ्यविशिष्टानामेव संज्ञित्वमनुमीयते । तथा च  
 तथाभूतानां गणे पाठस्यावश्यकतया प्रकरांतरजुषां च पाठे  
 प्रमाणाभावादेव विशेषेऽवस्थितानां संज्ञानामुपसर्जनानां च स-  
 र्वादित्वमेव नास्ति तेन तेषां गणकार्यं संज्ञापयुक्तकार्यं चेत्यु-  
 भयमपि न भवति । गणकार्यं यथा त्यदादीनामः । तद्नामक-  
 थित् । अतिक्रान्तस्तमतितत् । तथा ऽङ्गतरादिभ्यः । अन्यम-  
 तिक्रान्तमत्यन्यम् । अतिकतरम् । संज्ञापयुक्तं यथा, सर्वनाम्नः  
 स्मै । अतिसर्वाय । तदेतदाभिप्रेत्योक्तं वार्तिककृता, संज्ञोपसर्जनम-  
 तिपेथः पाठात्पर्युदासः पाठितानां संज्ञाकरणमिति । तस्मात्प्रसिद्धेन  
 महात्तनिमित्तेन प्रयुक्त इतरं प्रत्यनुपसर्जनीभूत एवैह संज्ञीति  
 स्थितंम् । यत्तु स्वरूपमात्राश्रयं कार्यं न तु गणपाठं संज्ञां वापेक्ष-  
 ते । यथा युष्मदस्मद्भ्यां ङसोशित्यादि, तदुपसर्जनत्वेपि भव-  
 त्येवेत्यवधेयम् । न चैवं युष्मद्युपपदइत्यादावपि त्वमादिप्रसङ्गः ।  
 लोकप्रसिद्धार्थपरतायापेक्षं तत्प्रवृत्ते । अभिव्यक्तपदार्था यइति  
 न्यायात् । तदन्तर्ग्रहणमत्र कोद्वेष्यम् । द्वेषोति ज्ञापकात् । तच्च  
 तत्रैव वक्ष्यते । प्रयोजनं सर्वनामाव्ययसंज्ञायामिति वार्तिकवच-  
 नाच्च । तेन परमसर्वतः परमसर्वत्र परमसर्वके इत्यत्र समस्वात्त-

सिल् त्रल् अकच्च सिद्धयति । न च तसिलादिविधौ प्रातिप-  
दिकादित्यनुवृत्तेः सर्वनाम्ना च तद्विशेषणे तदन्तविधिर्भविष्य-  
तीति वाच्यम् । समासप्रत्ययविधौ न तदन्तविधिरिति निषेधा-  
त् । न चैवमतिसर्वापेत्यादावतिप्रसङ्गः । उपसर्जनपर्युदासस्यो-  
क्तत्वात् । अत एव परमसर्वस्मा इत्यादौ स्मायादयो भवन्त्ये-  
ष । स्यादेतत् । असः अतस्मिन् अनेप इत्यादावप्यत्वसत्वस्मिभा-  
दीनि न स्युः । आतिसर्वइत्यत्रेवोपसर्जनत्वात् । तथा चाब्राह्मणइ-  
त्यादेर्ब्राह्मणभिन्न इत्यादित्रमेण पूर्वपदार्थप्राधान्येन विवरणं कुर्व-  
न्ति । सत्यम् । वैयाकरणमते नञ्समासस्योत्तरपदार्थप्राधान्यमेव ।  
नञ्मूत्रे भाष्यकारेण तथैव सिद्धातितत्वात् । तथाहि । आरो-  
पितत्वं नञर्थः । तथा च मायामनुष्यमायामृगप्याजनिष्ठाकरकपट  
ब्राह्मणादिशब्देभ्य इव आरोपितो मिथ्याभूतोयं ब्राह्मण इत्येवं  
शब्दबोधपर्यवसाने ब्राह्मणभिन्न इत्यादिकमार्थिकार्थविवरणं  
न तु शब्दोपमर्थः । अत एव एतत्तदोरिति मूत्रेऽनञ्प्रामास-  
इति सार्थकम् । अत एव चौत्सर्गिकी तत्पुरुषस्योत्तरपदार्थ  
प्रधानतापि निर्बहतीति दिक् । ननु यदीह तदन्तविधिरिष्टमार्थं  
माप्यविरोधः । तत्र हि संज्ञोपसर्जनमतिषेध इति धार्तिकस्य  
मत्याख्यानमुपक्रम्यार्थद्वारकं विभक्तिविशेषणमाश्रित्यातिप्रसंग  
उद्धृतः । सर्वनामार्थसम्भेतमङ्गान्कारकायाभिगपिनो ङे स्ये  
स्यादित्यादिनोक्तरीत्या तदन्तविधौ ताति न्यतिसर्वापेत्यादी ममु  
दापस्य सर्वनामत्रपार्थद्वारकविभक्तिपोगाश्रयणेपि स्यायादिप्रसं  
गजद्वयस्य एव स्यादिति चेत् । सत्यम् । अत एवापरिनोपाज्ञा-  
प्ये भयवा मरुतीयं संज्ञा विपनइति पशान्तरमुत्पन्नाधिनि ए  
ज्ञान । ननु यदीयमन्वयसंज्ञा तदि पूर्वपदार्थसंज्ञापामग इति  
जन्व स्यादिति चेत् । सत्यम् । अत एव विपाननाम्ननाभा-

सणत्वं तु रूपमसाध्वेव । निपातनेन णत्वशास्त्रस्य प्राधि-  
त् । अत एव शाश्वत्क इत्याद्यप्यसाध्वेव । येषां च विरो-  
शाश्वतिक इति निपातनेनेसुसुक्तान्तादित्यस्य धाधितत्वा-  
नन्वेवमपरस्परः क्रियासातत्यइति निपातनेन सन्ततशब्दो  
ध्येतेति चेन्न । तत्र सातत्यइत्यनेनैकदेशानुमतिद्वारा लुम्पेद-  
क्ष्यमः कृत्य इति पूर्वाचार्य्यपठितस्य श्लोकस्यैव तापनात् ।  
न्येयमपि पुराणप्रोक्तेषु ब्राह्मणकल्पेष्विति पुराणशब्देन पुरा-  
नशब्दस्य बाधः प्राप्नोति । सत्यम् । पृषोदरादिषु पुरातनश-  
ब्दस्य पाठो बोद्धव्यः । आगमशास्त्रस्याव्ययटिलोपस्य चानि-  
त्यतामात्रं पुराणोति निर्देशेन ज्ञाप्यतइति तु तत्त्वम् । तदेवं बा-  
धकान्येव निपातनानीति भाष्ये स्थितम् । यद्वा । नेदं संज्ञासूत्रम्,  
किन्तु गणशुद्धिमात्रफलकम् । यानि सर्वनामानि तान्येव सर्वा-  
दीनि न त्वितराण्यपीति व्याख्यानात् । यथा तिङ्गे गोत्रादी-  
नि कुत्सनाभीक्ष्ण्ययोरिति सूत्रे कुत्सनाभीक्ष्ण्ययोरिति योगं  
विभज्य गोत्रादीनीत्यनुवर्त्यैतयोरर्थयोर्यानि वर्तन्ते तान्येव गो-  
त्रादीनि इति गणशुद्धिपरतया व्याख्यास्यते तेन चनचिदिव-  
गोत्रादितद्विताम्नेडितेष्वगतेः कुत्सने च सुप्यगोत्रादाविति सू-  
त्रयोरपि विशिष्टार्थानामेव गोत्रादीनां ग्रहणं तथेहापि । ननूक्त-  
रीत्या त्यदादनिम इत्याद्यन्तर्गणकार्यं सिद्धयतु सर्वनाम्नः  
स्मै इत्यादिकं तु कुत्सनादिसकलादिशब्देष्वतिव्याप्तं स्यादिति चे-  
न्न । गणपाठसामर्थ्यात्तत्र पठितानामेव ग्रहणात् । एतावानेव हि  
भेदः । यत्पूर्वोक्ते पक्षे संज्ञाविधेया गणशुद्धिस्त्वार्थिकी आस्मिन्सु  
पक्षे गणशुद्धिः शाब्दी कुत्सनादिव्यावृत्तिस्त्वार्थादिति । अथवा भयम-  
नेन क्रियते पाठशुद्धिः संज्ञा च । तन्त्रादृच्येकशेषाणापन्यतमाश्रय-  
णात् । तत्र सहविवक्षां विनापि वाचनिक एकशेषः । आकृतिप-

क्षे हि प्रत्याख्यातं सरूपसूत्रामिको गुणवृद्धीत्यादिवच्छास्त्रप्रक्रियार्थं सत्सहविवक्षां विनाप्येकशेषं विधत्ते । तदित्यं पञ्चापि पक्षाः स्थिताः । सज्ञाभूतानां व्यावृत्तिस्तु गौणमुख्यन्यायेनापि सिद्धयति । न चासौ पदकार्येष्वेवेति वाच्यम् । विशिष्टरूपोपादाने सर्वत्र तत्प्रवृत्तेरित्युपपादितमोत्सूत्रे । वार्त्तिकरान्यात्वेकसंज्ञाधिकारे सर्वनामसंज्ञानन्तरमेकद्रव्यनिवेशिनी संज्ञेति संज्ञासंज्ञया सर्वनामसंज्ञा बाध्यतइत्यपि समाधानान्तरं बोद्धव्यम् । यद्वा । पूर्वपरावरोति गणसूत्रेऽसंज्ञायामिति योगं विभज्य पूर्वोत्तरयोः शेषो व्याख्येय । उक्ताः सर्वादयो वक्ष्यमाणाः स्वादयश्चासंज्ञायामिति । तस्मादुपसर्जनव्यावृत्तिरेवान्वर्थसंज्ञाश्रयणस्य मुख्य फलम् । नन्वनुपसर्जनादिति योगं प्रकारान्तरेण व्याख्याय तद्वलेनैवान्तर्गणकार्यं वारितं भाष्ये । तद्यथा । अनुपसर्जनेति लुप्तपृष्ठीकं पदम् । अः आदिति च च्छेदः । अश्च अच्च तयोः समाहारः आत् । अकारात्परो अ अत् इत्यादेशौ यत्र क्रियेते तत्रानुपसर्जनस्य ग्रहणमिति परिभाषार्थः । तेन त्यदाद्यत्वमञ्जतरादिभ्य इत्यदद्भावश्च गौणतायां न भवति । अकारात्परत्वेन विशेषणत्व किम् । पञ्चम्या अत् युष्मानंतिक्रान्तेभ्योतियुष्मत् । एकवचनस्य च युष्मानंतिक्रान्तादतियुष्मत् । न ह्ययमकारात्परो विधीयतइति । तथा चोपसर्जनव्यावृत्तेरप्यन्यथासिद्धौ किं महासंज्ञयेति चेन्न । अतिसर्वार्थेत्यादिवारणस्य तदेकसाध्यत्वात् । न हीदमनुपसर्जनादित्यनेन साध्यितुं शक्यते । एतदपरितोपादेव हि भाष्ये पक्षान्तराश्रयणमिति दिक् । एवं चानुपसर्जनादिति सूत्रं परिभाषात्वेनापि नोपयुज्यतइत्यर्थात्प्रत्याख्यानमेव भवतीत्यवधेयम् । स्यादेतत् । कौम्भकारेयसिद्धये सूत्रमारम्भणीयम् ।



तत्र हि कुम्भकारीशब्दादेव ढगुत्पादायित्त्यः । अन्यथा कुम्भै-  
 त्युकारस्य वृद्धिर्न स्यात् । तथा च विशिष्टस्य स्त्रीप्रत्ययान्त-  
 ताप्येपृष्ठ्या सा च तदैव निर्वहति । यदि टिड्ढाणविति सूत्रे  
 प्रत्ययग्रहणपरिभाषया ऽणित्यनेनाणन्तग्रहणे तेन च प्रातिप-  
 दिकविशेषणादणन्तान्तं प्रकृतिः स्यात् । तच्च समासप्रत्यय-  
 विधौ प्रतिषेध इति ग्रहणवता प्रातिपदिकेन तदन्तविधिर्नोति  
 च प्रतिषेधाद्गुल्भम् । अनुपसर्जनादित्युपसर्जननिषेधसाधर्ष्या-  
 स्तु प्रधानेन तदन्तविधौ ज्ञापिते कौम्भकारेयः सिद्ध्यतीति  
 स्पष्टमेव । न च कृद्ग्रहणे गतिकारकपूर्वस्यापीति परिभाषया  
 कुम्भकारशब्दादेव स्त्रीप्रत्ययोस्त्विति वाच्यम् । अणिति हि त-  
 द्दितोपि शृण्वते । औपगवीति यथा । कृद्ग्रहणइति परिभाषा  
 तु कृन्मात्रग्रहणे प्रवर्त्तते न तु कृदकृद्ग्रहणे, प्येवमर्थमेवेदं सूत्र-  
 मिति भाष्यकृतैव चतुर्थे स्थापयिष्यते । तत्कथमिहोक्तमनुप-  
 सर्जनादित्ययं योगः प्रत्याख्यायतइति । अत्रोच्यते । चतुर्थे-  
 सूत्रकाराभिप्रायवर्णनमात्रं करिष्यते । निष्कर्षे तु क्रियमाणे सू-  
 त्रवैपथ्यमेवायातीत्याशयेनेह भगवतोक्तं प्रत्याख्यायतइति ।  
 तथाहि । कारशब्दान्हीवृत्पत्तावपि कौम्भकारेयः सिध्यत्येव  
 प्यङ्ः सम्प्रसारणमित्यत्र भाष्यकृता पठिष्यमाणया वाचनि-  
 कया स्त्रीप्रत्यये चानुपसर्जनेनेति परिभाषयानुपसर्जने स्त्रीप्रत्य-  
 ये तदादिनियमनिषेधेन कुम्भकारीशब्दाद्गुत्पत्तेः । अत एव  
 हि परमकारीपगन्धीपुत्र इत्यत्र प्यङ्न्तस्योच्यमानं सम्प्रसा-  
 रणं परमकारीपगन्ध्याशब्दस्वापि भवत्येव । न चैवमातिका-  
 रीपगन्ध्यापुत्र इत्यादावतिप्रसङ्गः । अनुपसर्जनइत्युक्तत्वेनोप-  
 सर्जने तदादिनियमसत्वात् । न चैवमर्थपिप्पलीत्यादौ हल्ङ्या-  
 दिलोपो न स्यादिति वाच्यम् । हल्ङ्यादेिसूत्रे दीर्घग्रहण-

सामर्थ्येन तत्रोपसर्जनेनापि तदादिनियमो नास्तीति ज्ञापित-  
 त्वात् । वस्तुतस्तु निष्कौशाम्ब्यादौ समुदायस्याङ्घ्यावन्तत्वेप्य-  
 वयवस्य ङ्घ्यावन्ततया ततः परस्य सोर्लोपप्राप्तेर्नैतज्ज्ञापकम् ।  
 अर्द्धपिप्पल्यादावप्यवयवस्य ङ्घ्यन्ततयैव निर्वाहः । न च  
 विहितविशेषणता वक्तुं शक्या । या सेत्यादावव्याप्तेः । न च तत्र  
 हलन्ताद्विहितत्वेन निर्वाहः । कर्त्ता हर्त्तेत्यादावलोपापत्तेः ।  
 यः स इत्यादौ लोपापत्तेश्च । यद्वा । सुतिसीतिप्रत्ययैः प्रकृति-  
 राक्षिप्यते हलत्पसूत्रे कैयटग्रन्थनिर्वाहाय विवरणे तयैव वर्णा-  
 नात् । एवं च ज्ञापकं सुस्थमेकदेशस्याप्रकृतित्वात् । अत एव  
 पञ्चमसमाप्तौ गोस्त्रियोरुपसर्जनस्येति सूत्रे च कैयटेन ज्ञापकत्व-  
 पक्ष एवोक्तः । ननूभयथापि माला दृष्टेत्यादौ समुदायादावन्त-  
 त्वप्रयुक्तः सुः स्यात्ततश्चैकपदैकस्वर्ययोरापत्तिः । एकवाक्यत-  
 या विधिरिति पक्षेपि पचतिकल्पमित्यादिसिद्धयएकरचनमुत्स-  
 र्ग इत्यस्यावश्याश्रयणीयत्वादिति चेन्नाङ्घ्याव्ग्रहणस्यान्यार्थत-  
 या यथा कथञ्चित्प्रातिपदिकग्रहणे लिङ्गविशिष्टग्रहणेन ङ्घ्यावन्त-  
 त्वात्सुब्रुत्पत्तेश्च वक्ष्यमाणत्वात् । इह च समुदायस्याप्रातिपदि-  
 कत्वात् । अर्थवत्समुदायानां समासग्रहणं नियमार्थमिति हि  
 स्थास्यति । न चैवमपि कदा चित्कारीशब्दाद्दृक् स्यादेवेति वा-  
 च्यम् । एकान्द्विर्वचनन्यायेन समुदायादेवोत्पत्तेः । कुम्भेनैका-  
 र्थीभूतस्य निष्कृष्यापत्येन योग इति वक्तुमशक्यत्वाच्च । कि-  
 ङ्च सूत्रमारभमाणस्याप्येवैव गतिः । औपगवीत्यादाविव केव-  
 लात्कारशब्दादपि कदाचिन्दीप्ससंगेन कौभकारेये पाक्षिकदो-  
 षस्य त्वत्पक्षेपि तुल्यत्वात् । स्यादेतत् । अक्रियमाणेस्मिन्सूत्रे  
 कुम्भकारीत्यत्र ङीवेव न स्यात् । कुम्भेनैकार्थीभूतस्याणंतस्य  
 ङीत्वेनायोगात् । यस्य च ङीत्वेन योगो विशिष्टस्य, न तद-

णन्तम् । तस्मादमहत्पूर्वादिति निषेधेन ज्ञाप्यमानस्तदन्तविधि-  
रुत्तरत्राप्यभ्युपगन्तव्यः । स च यथा पूर्वत्रोपसर्जनेनापि भवति  
न षदस्वस्त्रादिभ्यः, प्रियपंचा द्रौपदी, वनोरच, अतिधीव-  
रीति तथा टिदादावपि स्यात् । ततश्च बहुकुरुचरेत्यादावतिम-  
सङ्गः । अतो निषेधसूत्रमिदं सार्थकम् । ननु पूर्वत्रोपात्तं तदन्तं  
च स्त्रियामित्पनेन विशेष्यते टिदाणवित्यादौ तूपात्तं टिदादिक-  
मेव तेन बहुकुरुचरेत्यादौ टिदादेरस्त्रीत्वात् ङीप् । कुम्भकारी-  
त्यादौ त्वणन्तस्य स्त्रियां वृत्तेस्तदन्तादापि ङीप् भविष्यतीति  
चेन्न । एतद्विषयविभागस्य दुरूहतया तज्ज्ञानार्थमेव सूत्रारम्भस्यो-  
चितत्वात् । नैतदेवम् । आरब्धेप्यस्मिन्सूत्रे व्याख्यानस्यैव श-  
रणीयत्वात् । अन्यथा पंचाजीत्यत्राजानामस्त्रीत्वोपि तदन्तस्य  
स्त्रियां वृत्त्या टाप्सङ्गात् । अतो विशेषणविशेष्यभावं भति  
कामचारादजाद्यतष्टावित्यत्र टिदाणवित्यादौ चोपात्तं स्त्रीत्वेन  
विशेष्यते वनोरचेत्यादौ तूपात्तं तदन्तं चेति सकलेष्टसिद्धेः सूत्रं  
व्यर्थमेव । स्यादेतत् । तदन्तविधिज्ञापनार्थमेवेदं सूत्रमारम्भणी-  
यम् । न चामहत्पूर्वेत्यनेनैव तत्सिद्धिरिति वाच्यम् । तस्य ज्ञा-  
पकत्वायोगात् । पंचाजीत्यादिसिद्धयर्थमजादिभिः स्त्रीत्व वि-  
शेष्यतइति हि वक्ष्यते । तथा च महाशूद्रीत्यत्र समुदायस्य स्त्रि-  
यां वृत्तावप्यवयवस्यातथात्वेन सत्यपि तदन्तविधौ टाप् न प्राप्नो-  
तीति कथं तदन्तविधिं ज्ञापयित्वा निषेधः पर्यवस्येत् । मैवम् ।  
इतरैरजादिभिः स्त्रीत्वविशेषणेपि शूद्रशब्देनाविशेषणात् । एवं  
च स्पष्टमेव ज्ञापकपर्यवसानम् । न चैवं पंचशूद्रीत्यत्रापि मसङ्गः ।  
जातिरित्यनेन शूद्रस्य विशेषणात् । स्यादेतत् । पूर्वसूत्रनिर्देशो  
वापिशलमधीतइतीति कात्यायनोक्तरीत्या सूत्रं सार्थकम् । तथा-  
हि । अमथानमुपसर्जनम् । तथैव पूर्वाचार्यसूत्रेषु लोके च व्यर-

हारात् । ततश्चापिशलिना प्रोक्त,मिअइचेत्यण् । ततोध्येज्या  
तदधीतइत्यण् तस्य प्रोक्ताल्लुगिति लुक्।आपिशला ब्राह्मणी अत्र  
प्रोक्तार्थस्याणो ऽप्रधानत्वात्तदन्तात्तडीप् । अण् यः अ अनुपसर्ज-  
नमप्रधानमिति विशेषणात् । न चैवमप्यध्येज्यामुत्पन्नस्याणोनुपसर्ज-  
नतया तदाश्रयो ङीप् स्यादेवेति वाच्यम् । तस्य लुप्तत्वात् ।  
न च प्रत्ययलक्षणं शक्यम् । वर्णाश्रये तन्निषेधात् । टिड्ढाणञित्यत्र  
ह्यत इत्यनुवर्तते । अणा च अकारो विशेष्यते । अण्यो ऽकार  
इति न तु विपरीतो विशेषणविशेष्यभावः । वर्णस्याप्राधान्ये  
प्रत्ययलक्षणापत्तेः अट्टणेडित्यत्र ट्टणह इम्बत् । ननु स्त्रियामि-  
त्यनेनाणो विशेषणान्नोक्तदोष इति चेन्न । काशकृत्स्नना प्रो-  
क्ता मीमांसा काशकृत्स्नी तामधीते काशकृत्स्ना ब्राह्मणी । अ-  
त्र द्वितीयेणि प्रोक्ताल्लुगिति लुप्ते प्रथमोप्यण् स्त्रियामेवोत्पन्न इति  
तदन्ताद्ब्राह्मण्यां वर्त्तमानान् ङीप् स्यात् । तस्मात्प्रधानाद्यथा  
स्यादप्रधानान्मा भूदित्येतदर्थमारंभणीयं सूत्रमिति । अत्रोच्य-  
च्यते । अध्येज्यामभिधेयायामण ईकारेण भवितव्यम् । यश्चे-  
हाध्येज्यामणुत्पन्नः स लुप्त एव । यश्च श्रूयते । तस्मादीकार  
उत्पन्नो लुप्तश्चेति पुनर्न भवति सकृत्प्रवृत्त्या लक्षणस्य चरिता-  
र्थत्वात् । तस्मादनुपसर्जनादित्ययं योगः प्रत्याख्यातइति भग-  
वदुक्तिर्निर्वाधेवेति दिक् । सर्वादयश्च पंचत्रिंशत् । सर्व विश्व  
उभ उभय इतर इतम अन्य अन्यतर इतर त्वत् त्व नेम सम  
सिम, पूर्वपरावरदक्षिणोत्तरापराधराणि व्यवस्थायामसंज्ञायाम् ।  
स्वमज्ञातिवनाख्यायाम् । अन्तरंबहिर्योगोपसंब्व्यानयोः । त्यद्  
तद् यद् एतद् इदम् अदस् एक द्वि युष्मद् अस्मद् भवतु किम्  
इति । तत्र सर्वविश्वशब्दो कृत्स्नपर्यायी सर्वशब्दस्य स्वांगाश्वि-  
टामित्याद्युदात्तत्वे प्राप्तोदात्तत्वं गणे निपात्यते तेन सर्वेषां वि-

कार इत्यत्रानुदात्तादेरञ् सिद्धः स ह्यनुदात्तादिप्रकृतिकाद्वि-  
धीयतइति ङ्याप्सूत्रे भाष्ये स्थितं, प्रयोगे तु सर्वस्य सुधीत्या-  
शुदात्त एव । उभशब्दो द्वित्वविशिष्टस्य वाचकः । अत एव  
नित्यं द्विवचनान्तः । यद्येवं तर्हि किमर्थमसौ सर्वादिषु पठ्यते ।  
न ह्यत्र स्मायादयः सम्भवन्ति । काकचोस्तु नास्ति रूपे स्वरे  
वा विशेषः । अवग्रहस्तु कप्रत्ययेपि पदकारैर्न क्रियते, चित्र इ-  
द्राजा राजका इदन्यके इत्यादौ तथैव निर्णीतत्वात् । न चोभा-  
भ्यां हेतुभ्यामुभयोर्हेत्वोरित्यत्र सर्वनाम्नस्तृतीयाचेति पाक्षिक-  
तृतीयासिद्ध्यर्थे इह पाठ इति वाच्यम् । निमित्तकारणहेतुषु सर्वा-  
सां प्रायदर्शनमिति वार्तिकेन गतार्थत्वात् । न च वृत्तिकृता सर्वना-  
म्नस्तृतीया चेति सूत्रे पठितत्वादिदं वार्तिकमपि सर्वनामसंज्ञा-  
सापेक्षमेवेति वाच्यम् । भाष्ये हेताविति सूत्रे तस्य पठितत्वात् ।  
अत एवान्नेन कारणेन वसत्यन्नस्य कारणस्येत्युदाहृतं हरदत्तेन  
अत्रोच्यते । उभशब्दस्तावद् द्विवचनमात्रविषयः । वृत्तौ तु द्विवच-  
नलोपान्नासौ प्रज्युयते । उभाभ्यां पक्षाभ्यां विनीतनिद्रा इति वि-  
ग्रहे उभयपक्षेत्यादिप्रयोगदर्शनात् । कथं तर्हि उभस्थाने उभ-  
यशब्दसिद्धिरिति चेत् । इत्थम् । उभादुदात्तो नित्यमित्यत्रोभा-  
दिति योगो विभज्यते । अवयववृत्तेः संख्यावाचिन उभशब्दा-  
दवयवविन्यर्थे अयच् स्यात् उभयोमणिः । ततो नित्यम् । उभशब्दा-  
द् वृत्तिविषये नित्यमयच् स्यात् । अनिर्दिष्टार्थत्वात्स्वार्थे । तदे-  
तदुक्तं वार्तिककृता उभयोन्यत्रेति । एवं स्थिते उभयत उभय-  
त्रेत्यादाविव कप्रत्ययेष्युभय एव प्राप्तः । अकवि तूभक्तावित्या-  
दे सिद्ध्यति । न चेहाप्युभयइति स्यादेवेति वाच्यम् । अक-  
तर्थे सर्वादिषु पाठेनापचो वाचात्, अन्यथा पाठवैयर्थ्यापत्तेरि-  
ते दिक् । स्वाङ्गशिष्टामदन्तानामित्याशुदात्तार्थं पाठ इति तु न

युक्तम् । गणएवान्तोदात्तस्य निपात्यमौनत्वात् । अन्यबोधे  
भद्रे जोषयेते, उभात्र नूनम् । उभाभ्यां देव सवितः, सपत्यत उभ-  
योर्नृम्णमयो, रित्यादावाष्टुदात्तमसद्वात् । उभयशब्दस्त्ववयव-  
यारब्धे ऽवयविनि वर्त्तते उभयो मणिरिति यथा, इयामलोहि-  
ताभ्यामवयवाभ्यामारब्ध इत्यर्थः । तिरोहितावयवभेदत्वादेकव-  
चनम् । उभयमेव वदन्ति मनीषिण इत्यादौ तु समुदायद्वयपटि-  
तः समुदायोर्थः । तिरोहितावयवभेदत्वं तु नुरपमेव । यदा तु  
वर्गद्वयारब्धे महासमुदाये वर्त्तते तदा वर्ग्यभिन्नेन वर्गाद्वयेन महा-  
भेदविवक्षयोद्भूतावयवभेदत्वाद्बहुवचनान्त एव, उभये देवमनुष्या ।  
तस्य मित्राण्यमित्रास्ते ये च ये चोभये नृपा इति यथा । यदा  
तु मायुक्तीत्योभयो मणिरिति व्युत्पाद्य तादृशमेव मणिद्वयं स-  
ह विवक्ष्यते । तदैकशेषेण द्विवचनं प्राप्नोति । अनभिधानात् न  
भवति । तथा च तद्धितश्चासर्वविभक्तिरिति सूत्रे कृत्तद्धितानां  
ग्रहणं च पाठइति भाष्यमवतारयन्कैयट आह । उभयशब्दस्य  
द्विवचनानुत्पादादसर्वविभक्तिरिति । इत्येवमुक्तं तस्मिन्नेव सू-  
त्रे उभयशब्दाद् द्विवचनमंगीकृत्य पाठाभयणं तु पक्षविवर्णं प-  
क्षतिरूपमित्यादावतिप्रसंगं पारयितुमित्याह । इहाप्यनादेशस्य  
स्थानिवद्भावेन तयप्यत्ययान्ततया प्रथमपरमेति सूत्रेण जगि वि-  
भाषा प्राप्नोति व्यवस्थितविभाषया पूर्वविभक्तिपक्षेण वा  
नित्ययेव जसि सर्वनामनेमि के चिन् । विभक्तिनिरये-  
त्सर्वेनान्तरङ्गया नित्यमङ्गया चद्विगुणा पेशन्निही वाप्य-  
कइति तु सिद्धान्तः । न वेति विभाषेति सूत्रे भा-  
ष्यकाराण्वाह । अप्यन्त्ययान्तरमेव न स्वर्गा तयप्यादेश उ-  
भाइदात्त इति सूत्रे तययोऽननुवृत्तेः । न परन्तुभयोभ्यव वि-  
रहाणिति सूत्रेण तयवन्त्यवयवमुक्तो र्हीव न र्हाणिति वाप्य-

म् । तत्र मात्रजिति मात्रशब्दात्प्रभृत्ययचश्चकारेण प्रत्याहार-  
 ग्रहणात् । एवं च तयग्रहणमपि न तत्र कार्यम् । यद्वा  
 द्वयसजिति प्रत्याहारः । तथा च दध्नज्मात्रचोरपि ग्रहणं न  
 कर्तव्यमिति महदेव लाघवम् । वस्तुतस्तु प्रमाणे मात्रचद्वयस-  
 च्दध्नच इति-पाठ्यमिति भाष्याशयः । तथा च ततोपि ला-  
 घवम् । न चैवं कति स्त्रिय इत्यत्रातिप्रसङ्गः । अत इत्यनु-  
 वृत्तेः, न पदस्वलादिभ्य इति निषेधाद्वा । न चैवं तैलमात्रे-  
 त्यादावतिप्रसङ्गः । सदृशस्याप्यस्य प्रत्याहारे ऽसन्निविष्टत्वा-  
 दिति । अत्र कश्चित् । उभयेत्यर्थपरो निर्देशः । तेन व्यर्था  
 द्वयेषामपि मेदिनीभृतामिति माघप्रयोगः समर्थितो भवतीत्या-  
 ह । तन्न । अर्थपरतायां वृत्तिकाराद्यभियुक्तवचनानुपलम्भात् ।  
 च तद्विपरीतस्य घट्टशः प्रयोगात् । तथा च माघः । गुरुद्रयाय  
 गुरुणोरिति । कालिदासोपि । अस्मिन् द्वये रूपविधानपत्न  
 इति । श्रीहर्षश्च । अये ममोदासितमेव जिह्वया द्वयेपि तस्मि-  
 न्न नतिप्रयोजन इति । तस्माद् द्वयं द्वैधमिष्यन्ति गच्छन्तीति  
 द्वयेपस्तेषां द्वयेषामितीपेः क्विबन्तस्य रूपं बोध्यम् । यत्तु कश्चि-  
 दाह । चारुवर्षणव्याकरणे द्वयशब्दस्यापि सर्वनामताभ्युपग-  
 मात्तद्वीत्पायं प्रयोग इति । तदपि न । मुनित्रयमतेनेदानीं  
 साध्वसाधुविभागस्तस्यैवेदानींतननिर्णयैर्देवाद्गतया परिगृहीतत्वा-  
 त् । दृश्यन्ते हि नियतकालाः स्मृतयः । यथा कलौ पाराशरस्मृ-  
 तिरित्यादीति शताच्च ठन्यतावशतइति सूत्रे सर्वैकवाच्यतया  
 सिद्धान्तितत्वात् । इतरद्वतमौ प्रत्ययौ । यद्यपि संज्ञाविधौ  
 प्रत्ययग्रहणे तदन्तग्रहणं नास्ति तथापीह प्रयोजनं सर्वना-  
 माव्ययसंज्ञायामिति वाचनिकस्तदन्तविधिः, केवलयोः संज्ञायाः

प्रयोजनाभावाद्वा । अन्यो भिन्नः । अन्यतरान्यतमशब्दाव-  
व्युत्पन्नौ स्वभावाद् द्विवहुविषये निर्धारणे वर्त्तेते इति पस्पशाखा  
कैयटः । । तत्रान्यतमशब्दस्य गणे पाठाभावाच्च सर्वनाम-  
कार्यम् । नाप्यङ्गतरादिभ्य इत्याद्यन्तर्गणकार्यम् । तथा च  
प्रयुज्यते न तावत्सामान्यादिष्वन्यतमं तम इति । शाकटायन-  
स्त्वन्यतरान्यतमौ इतरइतमान्तौ व्युत्पादितवान् । तन्मतेष्व  
न्यतरशब्दपाठस्य नियमार्थत्वादन्यतमशब्दोन्तर्गणकार्यं सर्व-  
नामसंज्ञाकार्यं च न लभ्यतइति तद्व्याख्यातारः । इत-  
रस्त्वन्यनीचयोरित्यमरः । त्व त्व इति द्वावप्यदन्तावन्यपर्या-  
यौ, तत्रैक उदात्तः परो ऽनुदात्तः । एतं त्वं मन्ये दश पुत्रमुत्स-  
मित्युदात्तस्य प्रयोगः । उत त्वः पश्यन्नित्यादिरनुदात्तस्येति  
विवेकः । के चिञ्चु त्वदिति तान्तमेकं पठन्ति । तथा च  
जयदेवः प्रायुंक्त । त्वदधरमधुरमधूनि पिवन्तमिति । त्वत्तो-  
न्यस्या अधर इति पठ्णीतत्पुरुषो न तु त्वाधरस्त्वदधर इति ।  
पश्याति दिशिदिशि रहसि भवन्तमिति पूर्ववाक्येन सहानन्व-  
षापत्तेः । अनुदात्तश्चायम् । त्वत्वसमसिमेल्यनुचानीति फिट्सूत्रात् ।  
तथा च प्रयुज्यते स्तरीरुत्वञ्जवाति सूत उत्वादिति । त्वदिति  
सर्वनामसु पठितोनुदात्तोयमन्यपर्याय इति तद्व्याख्यायां  
वेदभाष्यकाराः । इह प्रागुक्तरीत्योदात्तानुदात्तयोरकारान्त-  
योरनुदात्तस्य तकारान्तस्य च प्रामाणिकत्वं निर्विवादमेव ।  
गणपाठे परं विप्रतिपत्तिः । तत्राप्यनुदात्तस्याकारान्तस्य ग-  
णपाठे न संशयः । उतो त्वस्मै तन्वमित्यादिप्रयोगात् ।  
अवशिष्टयोर्मध्ये कतरस्य गणे पाठ इति तु संशयोदात्तइतम-  
योगाणां तत्रादासीन्यात् । तस्मात्तान्तस्याकजादिकमुदात्तस्य  
वा स्मायादिकं नवचिच्छाखायां प्रयुज्यते, नवेति विभा-



व्य तत्त्वं निर्णयं बहुश्रुतैरिति दिक् । वस्तुतस्त्वाद्यस्य तान्त-  
 च्छेद एव युक्तः । अन्यथा ऐक्ष्वाकशब्द इव स्वरसर्वना  
 म्ना एकश्रुत्योभयसदग्रहसम्भवात्त्वशब्दमेकमेवापठित्यादि-  
 ति ध्येयम् । त्वे वमूनि त्वे राय इत्यादयस्तु शेषत्ययान्त-  
 स्य युष्पदः प्रयोगो न तु त्वशब्दस्य । पदकारैः प्रगृह्यत्वप्रयुक्त-  
 स्येति शब्दस्य प्रयोगादिति स्थितं वेदभाष्ये । नेम इत्यर्द्धेऽप्रयो-  
 गश्च, मनेपस्मिन्ददृशे सोम इति । समः सर्वपर्यायः । नभन्ता-  
 मन्यके समे । मानोवृकागवृक्येसमस्मै । उरुष्याणो अत्रायतः  
 समस्मात् । उतोसमास्मिन् । तुल्यपर्यायस्य तु समशब्दस्य न  
 सर्वनामता । यथासंख्यमनुदेशः समानामिति ज्ञापकात् । कृन्मे-  
 जन्त इति सूत्रे एते दोषाः समा भूयांसो वेति भाष्यकारप्रयोगा-  
 च्च । एतेन समे यजेतेति प्रयोगो व्याख्यात । सिमः कृत्स्ने च  
 शक्ते च स्यान्मर्यादावबद्धयोरिति निघण्टुः । आद्रात्रीवास-  
 स्तनुते सिमस्मै । उच्छ्रुकमत्कमजते सिमस्मात् । यद्यपीह त्व-  
 स्वसमसिमेत्यनुच्चानीति प्राप्तं तथापि सिमस्यार्थवर्णेन उदात्त  
 इत्युदात्तता । अथर्ववेदमन्त्रिष्टे मन्त्रे ऋग्वेदादिगतेपीत्यभियुक्तै-  
 र्व्याख्यातत्वादित्यवधेयम् । पूर्वपरावरोत्तरापराः पंच दिक्कालयो-  
 स्तदवच्छिन्ने च । पूर्वस्यां दिशि पूर्वस्मिन्काले पूर्वस्यां वाप्या-  
 म् पूर्वस्मिन्गुरावित्यादि । दक्षिणाधरशब्दौ दिशि तदवच्छि-  
 न्ने च । अर्थनियमश्चायं व्यवस्थायामित्युक्तेर्गम्यते । स्वाभिधेये-  
 नापेक्ष्यमाणस्यावधेर्नियमो हि व्यवस्था । पूर्वादिशब्दानामुक्तो-  
 र्थो हि नियमेन कं चिदवधिमपेक्षते । स्यागापापचो भावइति  
 क्तिनि प्राप्ते ऽत एव निपातनादह् । व्यवस्थायां किम् । दक्षिणा  
 गायकाः । प्रवीणा इत्यर्थः । अधरे ताम्बूलराग उत्तरे प्रन्युत्त-  
 रे वा शक्तः । कथं तार्हं तथा परेषां ग्रथि चेति कालिदासः ।

अपरे प्रत्यवातिष्ठन्ते इत्यादि च । अत्राहुः । देशवाचित-  
या व्यवस्थाविषयपारेव परापरशब्दयोरुपचाराच्छत्रौ प्रति  
वादिनि च प्रयोगः । न चैवमुपसर्जनता । न हि ला-  
क्षणिकत्वमुपसर्जनत्वं किन्तु स्वार्थविशिष्टार्थांतरसंक्रमः ।  
स तु न वृत्तिप्रविष्टस्यापि प्रधानस्य न वा लाक्षणिकस्यापि वृ-  
त्तिप्रविष्टस्य । अत एव तस्माद्गङ्गामानित्यादौ ज्ञानलक्षणाप-  
क्षेपि सर्वनामकार्यं, नद्योहंसोसौ योसौसांढमित्यत्र भागत्यागलक्ष-  
णायामपि सर्वनामकार्यप्रवृत्तिरिति । भूवादिमूत्रपतान्यपीत्येतत्प्र-  
तिपाद्यानि वस्तूनीन्यर्थे इति कैयटश्च । वस्तुतस्त्वत्र शत्रुत्वादिप्रका-  
रको बोधोऽनश्वादिशब्देभ्यो भिन्नत्वादेरिवार्थिकः । शब्दास्तु देश-  
न्तरानिष्ठत्वादिप्रकारक एवेति तत्त्वम् । असन्नायाङ्किम् । उत्तराः-  
कुरव । सुमेरुमवग्रिमपेक्ष्य कुरुषूत्तरशब्दो वर्त्ततइत्यस्तीह  
व्यवस्था । प्रसिद्धत्वात्तु नावधेः प्रयोगः, मेघो वर्षतीत्यत्र ज-  
लस्य यथा । एवन्दिशः सपत्नी भव दक्षिणस्या इत्यादावपि  
वस्तुतो व्यवस्थास्तीति सर्वनामकार्यं सम्भवत्येव । न च सं-  
ज्ञात्वास्त्रिषेधः । आधुनिकसङ्केतो हि संज्ञा, न च दिक्षु सा  
स्तीति पञ्चमे ऽस्तातिप्रकरणे कैयटहरदत्तादयः । अत्र दिक्षु  
चिरन्तनः कुरुषु त्वाधुनिकः सङ्केत इत्यत्र व्याख्यातृवचनमेव  
प्रमाणम् । स्वशब्दस्य चत्वारोर्थाः । आत्मा आत्मीयो ज्ञा-  
तिर्धनं चेति । स्वो ज्ञातावात्मनि स्वं त्रिष्वात्मीये स्वो ऽस्त्रि-  
यां धनइत्यमर । यद्यपि स्वामिन्नैश्वर्यइति सूत्रे ईश्वरत्ववाच्य-  
पि स्वशब्दः स्वीकृतस्तथाप्यसौ मत्वर्थीयामिनिचप्रत्ययमात्र-  
विषयो न तु केवलः प्रयोगार्हः । तत्र ज्ञातिधनयोर्निषेधादात्मा-  
त्मीययोरेव संज्ञा । आख्याग्रहणं किम् । आत्मीयत्वं पुर-  
स्कृत्य ज्ञातिधनयोरपि प्रवृत्तौ सर्वनामता यथा स्यात् । आ-

स्वमात्मीययोरित्येव तु वस्तुमिहोचितम् । स्वस्मै इत्यादि ।  
जसि विभाषाविधायके ऽष्टाध्यायीस्ये सूत्रेष्वेवम् । यत्तु तत्र  
स्वमात्मीयइत्येव वस्तुमुचितमात्मवाचिनो नपुंसकतया जसि  
विभाषायामुपयोगाभावादिति के चित् । तच्चिन्त्यम् । सूत्रसा-  
मर्थ्यादेवात्मन्यपि पुंस्त्रलाभात् । अत एवामरकोशेष्यात्म-  
नीति पूर्वान्वयि स्वमिति तूत्तरान्वायि । तथा च हेमचन्द्रः ।  
द्यौ स्वर्गनभसोः स्वो ज्ञात्यात्मनोः स्व निजे घने इति । मे-  
दिनीकारोपि । स्वः स्यात्पुंस्यात्मनि ज्ञातौ त्रिष्व्वात्मीये  
स्त्रियां घनइति । वस्तुनस्तु पूर्वपरेत्यादित्रिसूत्र्यामर्थनिर्देशः  
पाठाविशेषणम् । तेनेतरेषां पाठादेव पर्य्युदासः । तथा च  
विभाषा जसीति प्रकरणे पूर्वादीनि नवेत्येव लाघवात्कर्त्तव्य-  
म् । त्रिसूत्री तु न पठनीयेवेति निष्कर्ष । अथवा गणपाठ एव  
पूर्वादिनवकपाठानन्तरं विभाषाजसीति कर्त्तव्यं पूर्वादीनि चार्थवि-  
शिष्टान्यनुवर्त्तनीयानि । न च सर्वादीनामप्यनुवृत्तिः शङ्क्या । नेम-  
स्य जसि विभाषारम्भात् । यद्वा । जस्वसिद्धीनां शिस्मात्स्मि-  
नः, पूर्वादिभ्यो नवभ्यो वा, औढ आपः शी, नपुंसकाच्चेति, स-  
प्तमे न्यासः कर्त्तव्यः । परमार्थस्तु सप्तमे यथान्यासमेवास्तु । पू-  
र्वादिभ्यो नवभ्यो वेत्येतत्तु जसः शीत्यत्रानुवर्त्य वाक्यभेदेन  
सम्भन्तस्यते वाछंदसीत्येतदमिपूर्वे इत्यत्र यथा, तथा चेयं त्रिसू-  
त्री अष्टाध्याय्यां न पाठ्येति स्थितम् । असंज्ञायामिति तु न कार्-  
थमन्वर्थसंज्ञयाभिष्यक्तपदार्या यइति न्यायेन वा संज्ञाया व्यु-  
दस्तत्वात् । अन्तरशब्दस्तु नानार्थः । तथा चामरः । अन्तरम-  
वकाशावाधिपरिधानान्ताद्भिभेदतादर्थ्ये । छिद्रात्मीयाविनात्रहि-  
रवसरमध्येन्तरात्मनि चेति । तत्र बहिर्योगोपसंव्यानयोरेवार्थ-  
योः संज्ञा । बहिरित्यनावृत्तो देशो वाच्य चोच्यते । तत्राद्ये अन्न-

रे अन्तरा वा गृहा । नगरबाह्याश्राण्डालादिगृहा इत्यर्थः । द्वि-  
 तीये नगराभ्यन्तरगृहा इत्यर्थः । उपसंव्यानशब्दोपि करणव्यु-  
 त्पत्त्योत्तरीयपरः । कर्मव्युत्पत्त्या त्वन्तरीयपरः । उभयथापि  
 बहिर्योगेण गतार्थत्वात् । उपसंव्यानग्रहणं न कर्त्तव्यमिति भा-  
 प्ये स्थितम् । के चित्तु शाटकानां त्रये शरीरसंयुक्तस्य तृतीय-  
 स्य, चतुष्टये तु चतुर्थस्य तत्संयुक्तस्य वा, तृतीयस्य बहिर्योगा-  
 भावादुपसंव्यानग्रहणं कर्त्तव्यं शाटकयुगाद्यर्थमिति वदतो वा  
 र्त्तिककारस्याप्ययमेवाशय आदिशब्दबलादवगम्यते । भाष्यमते  
 तु बहिर्योगग्रहणं स्वयंते तेन शीतोष्णाभ्यां कारिणीत्पादाविव  
 गौणग्रहणात्परंपरया बाह्यसंबद्धस्यापि भविष्यतीत्याहुः । सत्यपि  
 बहिर्योगे पुरीविषयतायां न सर्वनामता, अपुरीति च वक्तव्य-  
 मिति वार्त्तिकात् । तद्धि गणसूत्रस्य शेषो न तु जसि विभाषा-  
 विधायकस्य अत इत्यधिकृत्य जसः शीविधानादावन्तात्प्राप्त्य-  
 भावात् । अन्तरायां पुरि, प्राकाराद्बाह्यायां तदन्तर्वार्त्तिन्यां वे-  
 त्यर्थः । लिङ्गविशिष्टपरिभाषयैकादेशस्य पूर्वान्तग्रहणेन ग्रहणा-  
 द्वा प्राप्तिर्बोध्या । त्यद् तद् एतौ पूर्वोक्तपरामर्शकौ, तत्राद्यदृच्छान्द-  
 सः । एषस्यभानुरिति गणरत्नकारस्तत्र । तथा सति स्यदृच्छ-  
 न्दसि बहुलमिति सूत्रे छन्दोग्रहणवैयर्थ्यापत्तेः । यदुद्देश्यसमर्प-  
 कः । एतदिदमौ प्रत्यक्षोपस्थिते । अदस् व्यवहिते । एको  
 ऽन्यार्थे प्रधाने च प्रथमे केवले तथा । साधारणे समाने च सं-  
 ख्यायां च प्रयुज्यते ॥ द्विशब्दो द्वित्वविशिष्टे ऽलिङ्ग । संबोधनैक-  
 विषयश्च युष्मदर्थः । अस्मच्छब्दस्तूच्चारणार्थः । सलिङ्गः सं-  
 बोधनव्यभिचारी च भवत्वर्थः । भातेर्देवतुरिति व्युत्पादितोय-  
 म् । यद्यप्यन्मात्स्मायादयो न सम्भवन्ति सर्वनाम्नस्तृतीयाचे-  
 ति, निमित्तकारणहेतुषु सर्वासां मायदर्शनमित्यनेनैव गतार्थ, त-

यापि, फिञ्द्रिमयटः पूर्वनिपातपृच्छसौ तथा । आत्वैकशेषप्य-  
 व्भिरहा अकच्च भवतः फलम् । फिञ् । भावतायनिः, स्यदादि-  
 त्वेन वृद्धत्वाद्बुदीचां वृद्धादिति फिञ्- । भवन्तमश्चतीति भवञ्-  
 ह्, विष्णव्देवयोश्चेति चकारेण सर्वनाम्नोनुकृपणादद्यादेशः ।  
 भवन्मयः, नित्यं वृद्धशरादिभ्य इति मयद् । भवन्मित्रः, सर्व-  
 नामसंख्ययोरिति प्राङ्निपातः । भावत्कः, भवदीयः, भवतपृ-  
 छसावित्यत्र हि शत्रन्तनिवृत्तये वृद्धादित्यनुवर्त्यते । आत्व-  
 म् । भवाद्दक् । आ सर्वनाम्न इत्यात्वम् । देवदत्तश्च भवांश्च भवन्तौ  
 न्यदादीनि सर्वैरित्येकशेषः । भवतो भावो भवत्तेत्यत्र सर्वनामसं-  
 ख्या गुणवचनसंज्ञावाधात् प्यञ्भिरहोपि फलम् । अन्यथा हि  
 भावत्यमिति स्यात् । अकच्च, भवकान् । सर्वनाम्नो वृत्तिमात्र इति  
 पुंवद्भावोपि फलम् । भवत्याः पुत्रो भवत्पुत्र । किंशब्दः प्रश्ने  
 आक्षेपे चेति दिक् । वृत्, सर्वादिगणो वृत्तः समाप्त इत्यर्थः ।  
 यदिद्राशी अवमस्यां पृथिव्यां मध्यमस्यां परमस्यामृतस्थे इत्य-  
 त् त्ववममध्यमपरमशब्देषु छन्दसि सकलविधिव्यत्ययात् स्या-  
 द्हागमः । न त्वेतदनुरोधेन सर्वादेराकृतिगणत्वमिति मंतव्यम् । अत  
 एव छन्दस्यपि सर्वनामकार्यमेपां न नियतम् । ये मध्यमाः पितरः,  
 विष्णोः पदे परमे इत्यादौ तदभावात् । व्यूहाबुभौ तावितरे-  
 तरस्मात्, अन्योन्येपां पुष्करैरामृशान्त इत्यादि तु द्विः प्रयो-  
 गो द्विर्वचनमिति पक्षे तदन्तविधिना सिद्धम् । स्थाने द्विर्वचन-  
 पक्षे तु स्थानिवद्भावेनेत्यवधेयम् । ननु वस्तुसादाविव प्रकृतिप्रत्य-  
 यविभागस्य संमोहात्स्थानिवद्भावेनापि पदत्वमात्रं स्यात् ।  
 न तु सर्वनामता सुञ्चिशिष्टे स्थानिनि तद्विरहादिति चेन्न । सन्नि-  
 योगशिष्टत्वेनान्तरङ्गमपि द्वित्वं याधित्वा समासवच्च बहुलमिति  
 समासवद्भावप्रयुक्तस्य लुक्ः प्रथमं प्रवृत्तेः । अंतरंगानपि विधी-

न् बहिरंगो लुग् बाधतइति वक्ष्यमाणत्वात् । ततः प्रत्ययलक्षणे  
 न पदत्वमाश्रित्य द्वित्वप्रवृत्तेः । एतेन तत्तत्तामसभूतभीतय इ-  
 त्यादि व्याख्यातम् । नन्वस्तूक्त्तरीत्येतरस्मादित्यस्य सि-  
 द्धिः । अन्योन्येषामिति तु कथम् । न ह्यत्र समासवद्भावोस्तीति  
 चेत् । तत्र प्रथमैकवचनान्तत्वं पूर्वपदस्य द्वितीयादयस्तु परपद  
 इति वचनबलेनैव प्रकृतिप्रत्ययविभागस्य सिद्धेरिति द्विक् । व-  
 न्येतरा जानपदोपदाभिरिति तु वन्या इतरे येभ्य इति बहुव्री-  
 हिणा समाधेयम् । तपर इति ज्ञापकात्सर्वनाम्नः पूर्वनिपातो  
 ऽनित्यः । पुत्रादेकात्पराजय इति तु प्राधान्यादिना आख्या-  
 तादित्यर्थे आख्यातणिजन्ताद् घञर्थे कप्रत्यये लाक्षणिकस्य  
 सर्वनामताविरहात्समाधेयम् ॥

विभाषा दिक्समासे बहुव्रीहौ ॥ अत्र सर्वनामसंज्ञा  
 वा स्यात् । उत्तरपूर्वस्यै । उत्तरपूर्वार्थे । दिङ्नामान्यन्त-  
 रालइति प्रतिपदोक्तो दिक्समासो गृह्यते । तेनेह न ।  
 या पूर्वा सैवोत्तरा यस्य भ्रान्तस्य तस्मै पूर्वोत्तराय । एव  
 च बहुव्रीहिग्रहणं न कर्त्तव्यम् । दक्षिणोत्तरपूर्वाणामिति द्वंद्व  
 स्य लक्षणप्रतिपदोक्तपरिभाषयैव चारणात् । ननुत्तरार्थं तत् ।  
 तथाहि । एक बहुव्रीहिरत्, आवाधेचेति द्विर्भावे एकैकस्मै  
 देहि । दक्षिणदक्षिणस्यै इत्यादीप्यते । तन्नोत्तरमूत्रेण निषेधो  
 मा भूत् । बहुव्रीहिरैव यो बहुव्रीहिर्न त्वतिदिष्टबहुव्रीहिस्तत्रैव  
 यथा स्यादिति । मैत्रम् । समासग्रहणानुवृत्त्याप्युक्तार्थलाभात् ।  
 उत्तरमूत्रस्य मत्याख्युत्पान्नाच्च ॥

न बहुव्रीहौ ॥ बहुव्रीहौ कर्त्तव्ये सति सर्वनामसंज्ञान स्या-  
 त् । त्वकं पिता यस्य त्वत्कपितृकः । अहकं पिता यस्य म-  
 त्वपितृकः । द्रको पुत्रो यस्य द्विकपुत्रः । इह हि समासप्रवृत्तेः

प्रागन्तरङ्गतया ऽकच् प्रवर्त्तते स च समासे सत्यापि श्रूयेत ।  
 अतिक्रान्तो भवकन्तमतिभवकानितिवत् । न हि वृत्तेः प्राग-  
 प्युपसर्जनतास्ति । ननु यदि प्रागेव प्राप्नुवन्नकच् निवर्त्ति-  
 तस्तर्हि त्वकम्पितेत्यादि कथं विग्रह्यते त्वत्कः पितेत्यादि  
 कप्तय्यदर्शनौचित्यादिति चेत् । भ्रान्तोसि । न हि यस्मिन्प्र-  
 क्रियावाक्ये उत्प्रेक्षामात्रगोचरे बहुव्रीहिसंज्ञा प्रवृत्ता सर्वनाम-  
 संज्ञा च निषिद्धा तत्प्रयुज्यते । अपरिनिष्ठितत्वात् । किं तु  
 तत्सदृशं बहुव्रीहिसंज्ञा शून्य वाक्यान्तरमेव । यदाह कैपटः ।  
 अप्रयोगसमवायि यत्प्रक्रियावाक्यं तत्राय निषेधो न तु लौ-  
 किकेन तस्य पृथगेव प्रयोगात्तादर्थ्याभावादिति । अत एव  
 दृष्टाः सर्वे येनेत्येव विग्रहो न तु सर्वा इति । राज्ञ पुरुष इ-  
 त्यादिविग्रहेषु द्वेषैव गतिः । अलौकिके वाक्ये ऽल्लोपोन  
 इत्यादेरप्रवृत्तेः । अन्तरङ्गानपि विधीनिति सिद्धान्तात् । अत  
 एव गोमत्प्रिय इत्यादौ सोर्लुगेव न तु हल्ङ्घ्यादिलोपः । तेन  
 जुम्दीर्घादयो न प्रवर्त्तन्ते । भाष्ये त्वकत्पितृक इत्याद्येव रूपं  
 स्वीकृत्येदं सूत्रं प्रत्याख्यातम् । यदाह, अकच्स्वरौ तु कर्त्तव्यौ  
 प्रत्यङ्गं मुक्तसंशयाविति । अङ्गम्पतीति प्रत्यङ्गम् । अनकारा-  
 न्तेषु त्वकत्पितृको द्वकिपुत्र इत्यादिष्वकच् । विश्वप्रिय इ-  
 त्यादिष्वदन्तेषु तु स्वाङ्गशिष्टामदन्तानामिन्याद्युदात्ततोति विप-  
 यन्निवेको बोध्य इत्यर्थः । यथोत्तरं मुनीनां प्रामाण्यात् । भा-  
 ष्योक्तैव व्यवस्थेत्यवधेयम् ॥

तृतीयासमासे ॥ अत्र सर्वनामता न स्यात् । मासपूर्वार्थः ।  
 लक्षणमतिपदोक्तपरिभाषया पूर्वसदृशेति समासो गृह्यते न तु क-  
 र्तृकरणे कृतेत्यादिरपि तेन त्वयका कृतं त्वकत्कृतमित्यादौ  
 निषेधो न । समासइत्यनुवर्त्तमाने पुनः समासग्रहण गौणार्थ-

स्यापि संग्रहार्थम् । तेन समासार्थवाक्येपि निषेधः । मासेन  
 पूर्वाय । अयं च लौकिके वाक्ये निषेधो न तु, नबहुव्रीहाविति-  
 वदलौकिके । अकारान्ते काकचोरविशेषणानकारान्तानां प्रति-  
 पदोक्ततृतीयासमासविरहेण चालौकिके निषेधस्य वैयर्थ्यापत्तेः ॥  
 द्वन्द्वे च ॥ इहाक्तसंज्ञा न स्यात् । पूर्वापराधराणाम् । स-  
 मुदायस्यायं निषेधो न त्ववयवानाम् । तथाहि । त्यदादीनां  
 तावद् द्वंद्व एव नास्ति । त्यदादीनि सर्वैर्नित्यमित्येकशेषेण वा-  
 धितत्वात् । न च द्वंद्वे कृते एकशेष इति भ्रमितव्यम् । एकव-  
 द्भावस्वरसमासान्तप्रसङ्गेन द्वंदापवादत्वपक्षस्यैव स्थापयित्वा  
 णत्वात् । अन्यथा तेषामित्यादावपि द्वंद्वे चेति निषेधापत्तेश्च ।  
 त्यदादिभ्यः प्राचीनास्त्वदन्ताः । तत्र काकचोरविशेषः । स-  
 र्वनाम्नो वृत्तिमात्रे इति पुंवद्भावस्त्वप्यतएव । दक्षिणोत्तर-  
 पूर्वाणामिति । किञ्च सर्वनामसंज्ञानिषेधेनाप्यसौ पूर्व्वारः । तत्र  
 हि मात्रग्रहणं क्वचित्सर्वनामत्वेन दृष्टानां सम्प्रत्यसर्वनामत्वेपि  
 पुंवद्भावार्थम् । अत एव दक्षिणपूर्वायै इत्यत्र संज्ञाभावेपि पुं-  
 वद्भावः । नन्ववयवे संज्ञा चेन्न निषिद्धा तर्ह्यङ्गाधिकारे तस्य  
 च तदुत्तरपदस्य चेति वचनादक्षिणोत्तरपूर्वाणामित्यादौ मु-  
 द्हागमादिप्रसङ्गः । न च निषेधवैयर्थ्यम् । अनाङ्गस्य त्र-  
 लादेव्यवृत्त्या चरितार्थत्वादिति चेन्न । अङ्गकार्येषु सर्वनाम्नो  
 विहितस्यामो डेर्हसिङ्घोरित्यादिक्रमेण व्याख्यानात् । वि-  
 हितविशेषणत्वस्याश्रयणे प्रमाणं तु दक्षिणोत्तरपूर्वाणामिति  
 भाष्यप्रयोग एव । तस्मात्समुदायस्यैवायं प्रतिषेधो नावयवा-  
 नामिति स्थितम् । अत एव सर्वनामसंज्ञायां तदन्तविधिसद्भा-  
 वे द्वंद्वे चेति ज्ञापकमित्युक्तम् ॥

विभाषा जसि ॥ जसोति कार्यापेक्षयाधिकरणसप्तमी ।



जसाधारं यत्कार्यं शीभावाख्यं तत्र कर्त्तव्ये द्वे उक्ता संज्ञा वा स्यात् । वर्णाश्रमेतरे । वर्णाश्रमेतराः । शीभावं प्रत्येवेयं विभापेति व्याख्यातम् । तेनाकच् न भवति । तस्मिन्कर्त्तव्ये द्वे चोति नित्यं निषेधात् । अतस्तत्र कप्रत्यय एव भवति । वर्णाश्रमे-तरकाः । केन व्यवधानान्नेह शीभावः । अकचि कृते तु तन्म-ध्यपातितन्यायेन शीभावः स्यादेव ॥ १-१-३३

प्रथमचरमतयाल्यार्द्धकतिपयनेमाश्च ॥ एते जसः कार्यं प्रति सर्वनामसंज्ञा वा स्युः । प्रथमे प्रथमा इत्यादि । शेषं रामव-त् । नेमे नेमाः । शेषं सर्ववत् । इहापि प्राग्बच्छीभावं प्रत्येव संज्ञाधिकल्पः । तेन प्रथमका इत्यादावकञ् न । अन्यथा प्रथ-मके इति स्यात् । उभयशब्दस्य तु नेयं विभाषा किन्तु नित्या संज्ञेति गणव्याख्यामसङ्गेनोपपादितम् ॥

पूर्वपरावरदक्षिणोत्तरापराधराणि व्यवस्थायामसंज्ञायाम् ॥ १-१-३४

स्वमज्ञातिधनाख्यायाम् ॥ १-१-३५

अन्तरम्बहिर्योगोपसंख्यानयोः ॥ १-१-३६  
 ष्पा त्रिसूत्री गणम-ध्येमि पठ्यते । सा च व्याख्याता । तथा यस्मिन्नेवोपाधौ नित्या संज्ञा प्राप्ता तत्रैव जसि विभाषानया विधीयते । पूर्वे पूर्वा इत्यादि । स्वे स्वा, आत्मीया इत्यर्थः । आत्मान इति वा । इह त्रिसूत्र्यां यद्वक्तव्यं तत्सर्वं गणव्याख्यावसरणोक्तम् । विभाषामकरणे तीयस्य द्वित्स्वपसंख्यानम् । द्वितीयस्यै द्विती-यायेत्यादि । एकादेशस्य पूर्वान्तग्रहणेन ग्रहणाल्लिङ्गविशिष्टपरि-भाषया वा द्वितीयस्यै द्वितीयायै इत्याद्यपि सिद्धम् । एवं च विभाषा द्वितीयातृतीयाभ्यामिति सूत्रं न कर्त्तव्यं भवति । अ-र्थवत्वात्, प्रतिपदोक्तत्वाच्च । द्वितीयस्त्रेः सम्प्रसारणं चेत्य-यमेव गृह्यते । तेनेह न । प्रकारवचने जातीयर, पटुजातीयाय ।

जात्यन्ताच्छ बन्धुनि, ब्राह्मणजातीयाय । मुखपार्श्वशब्दाभ्यां  
तसन्ताभ्यां गहादिभ्यश्चेति छः, मुखतीयाय । पार्श्वतीयाय ।  
तथा द्वितीयाय भागायेत्यत्रापि न भवति । पूरणाद्भागे तीया-  
दभित्यानि कृते यस्येति चेत्यकारलोपे च सति तीयस्य ला-  
क्षणिकत्वादिति दिक् ॥ इति सर्वनामसंज्ञाप्रकरणम् ॥

स्वरादिनिपातमव्ययम् ॥ <sup>१-१-३७</sup> स्वरादयो निपाताश्चाव्य-  
यसंज्ञाः स्युः । प्राग्गीश्वराभिपाता इत्यारभ्याधिरीश्वरइत्येत-  
त्पर्यन्तं, ये वक्ष्यन्ते ते निपाताः । नन्वेवं चादिष्वेव स्वराद-  
योपि पठ्यन्तां प्रकृतसूत्रं च त्यज्यताम् । अव्ययप्रदेशेषु नि-  
पातशब्देनैव व्यवह्रियतामिति चेन्न । चादीनां सत्ववाचिना-  
मेव निपातसंज्ञा । यथा लोभं नयन्ति पशु मन्यमाना इत्यत्र स-  
म्यगर्थस्य पशुशब्दस्य न तु सत्ववाचिनाम् । यथा पशुस्तां-  
श्चक्रे वायव्यानित्यादौ, स्वरादीनां तु सत्ववचनानामव्ययसं-  
ज्ञेयते । स्वस्ति वाचयति । स्वः पश्येति यथा । अर्थं प्राग्गीश्व-  
राभिपाताः, स्वरादीनि, चादयो ऽसत्त्वे, इति कुतो न सूत्रितमि-  
ति चेन्न । एवं हि सति निपात एकाजनाङ्गिति प्रगृह्यसंज्ञा स्व-  
रादीनामप्येकार्चा प्रसज्येत । स्तोहि स्वरादिषु किमोत् दक्षिणा-  
दाजित्येकार्चौ तद्धितौ । केनप्रभृतयस्तु कृत एकाचः । यदि तु  
चादिरेकाजनाङ्गिति क्रियेत, तदा चादीनामसत्ववचनत्वं विशे-  
षणं न लभ्येत । ततश्चास्यापत्यमिर्मदनस्तस्य संबोधनमे अवे-  
त्यत्र प्रगृह्यत्वं स्यात् । ननु चादयो ऽसत्त्वे इत्यत्रास-  
त्वइति पाठविशेषणम् । तथा हि । चादय इति योगो विभ-  
ज्यते । चादयो निपातसंज्ञाः स्युः । ततो ऽसत्त्वे ।  
इह शास्त्रे चादन्यो ऽसत्त्वे ज्ञेयाः । ततश्च चादीनां सत्ववाचिनां  
पाठात्पर्युदासस्तेन ए अवेत्यादौ न दोषः । एवं चोभे संज्ञे कर्तव्ये

अव्ययं निपाता इति । किन्तु प्राप्तिश्वराभिपाता इति वा अव्य-  
यानीति वा सूत्र्यताम् । ततः स्वरादीनि । तद्धितश्चासर्वविभ-  
क्तिरित्याद्यव्ययीभावश्चेत्यंतं सूत्र्यताम् । ततश्चादयो ऽसत्त्वइत्यार-  
भ्य यावदधिरीश्वरे विभापा कृवीति । तत्र यस्मिन्प्रदेशे निपात-  
ग्रहणं तत्र चादिग्रहणमस्तु । अव्ययप्रदेशे ऽव्ययग्रहणं वेति ।  
उच्यते । अव्ययसंज्ञाविरहे ऽन्वर्थसंज्ञावल्लभ्यं वक्ष्यमाणं प्र-  
योजनं न सिद्धयेत् । निपातसंज्ञाविरहे तु शान्तनशाचार्यप्रणी-  
तस्य निपाता आद्युदात्ता इति फिद्मूत्रस्य विषयविभागो न  
लभ्येत । अथ फिद्शिद्नवादिशब्दानामिव निपातशब्दस्याप्य-  
न्यत एवार्थाध्यवसायः तर्ह्यव्ययसंज्ञामात्रेण निर्वाहः सुकर-  
एवेत्यवधेयम् । महासंज्ञाकरणमन्वर्थसंज्ञाविज्ञानार्थं न व्येति वि-  
धिषं विहारं न गच्छति । सत्वधर्मान् लिंगसंख्याकारकादीन्  
गृण्हातीति यावत् । तेनोपसर्जनप्रतिषेधः सिद्धः । अत्युच्चैसा ।  
अत्युच्चैस इति । अतिक्रान्तप्रधानत्वेन सत्वधर्मपरिग्रहान्नेहा-  
व्ययसंज्ञा । ननु स्वरादिपूच्चैःशब्दः पठ्यते तत्र कथं तदन्त-  
स्य संज्ञेति चेत् । अन्वर्थसंज्ञैव तदन्तविधेरपि ज्ञापनात् ।  
अन्यथोपसर्जने प्रसङ्गाभावेन तन्निवृत्त्यर्थापास्तस्या वैयर्थ्यापत्तेः ।  
तेन परमस्वः, परमोच्चैरित्यादौ स्वरादिप्राधान्ये ऽव्ययत्वं  
सिद्धम् । अव्ययसंज्ञाया अन्वर्थत्वमाधर्वणे प्रणवविधायी  
श्रुतिरपि दर्शयति । सदृशं त्रिषु लिङ्गेषु सर्वासु च विभक्ति-  
षु । वचनेषु च सर्वेषु यन्न व्येति तदव्ययमिति ॥ एतेषु य-  
श्च व्येति किन्तु सदृशमेकप्रकारं तदव्ययमिति योजना । यद्वा  
यस्मान्न व्येति तस्मादव्ययमिति । त्रिषु लिंगेषु सदृशं लिङ्गवि-  
शेषप्रतिपादने सामर्थ्याभावादिति भावः । विभक्तिषु कारकेषु  
वचनेषु चैकत्वादिसंख्यास्वव्ययीभावस्य यद्यपि लिंगकार-

कसंख्यायोगोस्ति तथापि वचनादव्ययत्वम् ॥ अथ स्वरादयः ॥  
 स्वरिति स्वर्गपरलोकयोः । स्वर्गे, छाँयैव या स्वर्जलधेर्जलेषु ।  
 परलोके, स्वर्यातस्य ह्यपुत्रस्येति । अन्तरिति मध्ये, अन्तर्वा-  
 प्पदिचरमनुचरः । प्रातरिति प्रत्यूषे, प्रातः संध्यामुपासीत ।  
 एते त्रयोतोदात्ता इति काशिका । तच्चित्यं, स्वःशब्दस्य स्व-  
 रितत्वात् । तथा च फिद्मूत्रम् । न्यद्स्वरी स्वरिताविति ।  
 प्रयोगश्च, अन्तरिक्षमयोस्वः । यत्तु प्रातःशब्द आष्टुदात्त इति  
 कश्चित् । तन्न । प्रातरग्निं प्रातरिन्द्रं हवामहे इत्यादावन्तोदात्त-  
 स्यैव प्रसिद्धतरत्वात् । पुनरित्याष्टुदात्तोऽप्रथमे विशेषे च ।  
 अप्रथमे पुनरुक्तम् । विशेषे, किं पुनर्ब्राह्मणाःपुष्पाः । सनुतरित्य-  
 न्तर्दाने । सनुतश्चोरो गच्छति । उजैरिति महति । नीचै रित्यन्ये ।  
 शनैरिति क्रियामान्ये । ऋषगिति सत्ये । वियोगनीपूसापी-

न्तोदात्ता इति काशिका । दिवा चित्तमः कृण्वन्ति, वृथा मृजत्यर्थि-  
भिः । नक्तं ददृशे कुह चिदेवेष्वित्यादौ तु आद्युदात्ताः  
प्रयुज्यन्ते । वत् ॥ वत्प्रत्ययांतमव्ययसंज्ञं स्यात् । ब्राह्मणवत् ।  
तेन तुल्यमित्यादिभिर्विहितो वतिरिह गृह्यते न तूपसर्गाद्धात्व-  
र्थइति विहितः सत्वार्थकत्वात् । यदुद्धतो निवतो यासि व-  
प्सत् । सनेति नित्ये । सना तात इन्द्रः, सनातनः । सनत् ।  
इदमपि नित्ये । सनत्कुमारः । तिरसित्यन्तर्द्धौ तिर्यगर्थे च । ति-  
रोहितः । तिरःकाष्ठं कुरु । परिभूते तु लक्षणा । तिरस्कृतो-  
रिरिति यथा । सनेत्यादयस्तिरोन्ता आद्युदात्ता इति काशिका ।  
सनाच्च होता नव्यश्चसत्सि, तिरः पुरुचिदश्विनेत्यादौ त्वन्तो-  
दात्तं प्रयुज्यते । अन्तरेत्यन्तोदात्तो मध्ये विनार्थे च । त्वां मां चांतरा  
कमण्डलुः । त्वामंतरा तामरसायतासि । अन्तरेणेति  
वर्जने । अन्तरेण हरिं न सुखम् । ज्योगिति कालभूयस्त्वे  
प्रश्ने शीघ्रार्थे सम्प्रत्यर्थे च । कमिति वारिमूर्द्धनिदासुखेषु । वा-  
रिणि, कञ्जं पद्मम् । मूर्द्धनि, कञ्जाः कचाः । निदायां, कंदर्पः । सुखे  
कंयुः । शमिति सुखे, शंकरः । सहसेत्याकस्मिकाविमर्शयोः । दि-  
वः प्रसूनं सहसा पपात, सहसा विदधीत न क्रियाम् । स्व-  
धेति पितृदाने । अलमिति भूषणपर्याप्तिशक्तिवारणनिषेधेषु ।  
भूषणे अलङ्कारः । पर्याप्तौ अलमस्य धनं, वन्धित्यर्थः । शक्तौ,  
अलं मल्लो मल्लाय, शक्त इत्यर्थः । वारणे अलमतिप्रसङ्गेन, नि-  
षेधे आलप्यालमिदं वभ्रोर्यत्स दारानपाहरत् । न वक्तव्यमि-  
त्यर्थः । वपडिति हविर्दाने । विनोति वर्जने । नानेत्यनेकावि-  
नार्थयोः ॥ नाना भृतं देहभृतां समाजम् । नाना रीतिर्निष्फ-  
ला लोकयात्रा । स्वस्तीति मंगले । अन्यदित्यन्यार्थे । देवदत्त  
आख्यातोऽन्यच्च यद्दत्त इति । अस्तीति सत्तायाम् । अस्ति-

परलोक इति मतिरस्यास्तिकः । उपांश्विति अपकाशोच्चारणर-  
हस्ययोः । क्षमेति क्षान्तौ । क्षमा करोतु भवान् । विहायसेति  
वियदर्थे । विहायसा रम्यमिनो विभाति । दोषेति रात्रौ ।  
मृषामिथ्येत्येतौ वितथे । मुषेति व्यर्थे । क्त्वातोऽसुनृकसुनः,  
कृन्मकारसंध्यक्षरांता , अव्ययीभावश्च । इदं गणसूत्रत्रयम् । अ-  
ष्टाध्यायीस्थत्रिसूत्र्या समानार्थम् । वैयर्थ्यं तूद्धरिष्यते । पुरेति अ-  
विरते चिरातीते भविष्यदासन्ने च । पुरार्थीते, अविरतमपा-  
ठीदित्यर्थः । पुरिल्लुच्चेति लट् । चिरातीते । पुरापि नव  
पुराणम् । पुरेदमूर्ध्वं भवतीति वेधसा । समनंतरं भविष्यती-  
त्यर्थः । स्वात्प्रबन्धे चिरातीते निकटागामिके पुरेत्यमरः ।  
मिथो इति रहःसहार्थयोः । मन्त्रयन्ते मिथो । मिथसित्यपि  
पूर्ववत् । प्रायसिति बाहुल्ये । पुहुसिति पुनरर्थे । प्रवाहुक-  
मिति समकाले उर्ध्वार्थे च । के चिषु प्रवाहिकेति पठन्ति ।  
आर्यहलमिति बलात्कारे । शाकटायनस्त्वाह । आर्षेति प्रतिव-  
न्धे, हलमिति प्रतिषेधविवादयोरिति । अभीक्षणमिति पौनः-  
पुन्ये । साकं सार्द्धमित्येतौ सहार्थे । नमसिति नतौ । हिरागिति  
वर्जने । धिगिति निन्दाभर्त्सनयोः । तसिलादिस्तद्धित एधाच्प-  
र्यन्तः । शस्त्रसी, कृत्वसुञ्, मुञ्, आसूधालौ, च्च्यर्थाश्चेति । त-  
सिलादिरित्यादेरयमर्थः । पंचम्यास्तसिलित्यारभ्यधाञ्चेत्येतदे-  
तैः सूत्रैरुक्तो यस्तद्धितस्तदन्ताः स्वर्गादिषु बोद्धव्याः । तथा च  
बद्धल्पार्थाच्छस् । प्रतिपोगे पंचम्यास्तासिः । त्रियाभ्यावृत्तिगण-  
ने कृत्वसुञ् । द्वित्रिचतुर्भ्यः सुच् । इण आसिरित्युणादिमूत्रेण  
आसिमत्ययो विदिः । अया इत्युदाहरणम् । प्रत्नपूर्वविश्वेमा-  
स्थान् छन्दसि । संपद्यकर्त्तरि च्चिः ॥ विभाषा सातिकात्स्न्ये । दये  
श्च ॥ १. २. ३. ४. ५. ६. ७. ८. ९. १०. ११. १२. १३. १४. १५. १६. १७. १८. १९. २०. २१. २२. २३. २४. २५. २६. २७. २८. २९. ३०. ३१. ३२. ३३. ३४. ३५. ३६. ३७. ३८. ३९. ४०. ४१. ४२. ४३. ४४. ४५. ४६. ४७. ४८. ४९. ५०. ५१. ५२. ५३. ५४. ५५. ५६. ५७. ५८. ५९. ६०. ६१. ६२. ६३. ६४. ६५. ६६. ६७. ६८. ६९. ७०. ७१. ७२. ७३. ७४. ७५. ७६. ७७. ७८. ७९. ८०. ८१. ८२. ८३. ८४. ८५. ८६. ८७. ८८. ८९. ९०. ९१. ९२. ९३. ९४. ९५. ९६. ९७. ९८. ९९. १००. १०१. १०२. १०३. १०४. १०५. १०६. १०७. १०८. १०९. ११०. १११. ११२. ११३. ११४. ११५. ११६. ११७. ११८. ११९. १२०. १२१. १२२. १२३. १२४. १२५. १२६. १२७. १२८. १२९. १३०. १३१. १३२. १३३. १३४. १३५. १३६. १३७. १३८. १३९. १४०. १४१. १४२. १४३. १४४. १४५. १४६. १४७. १४८. १४९. १५०. १५१. १५२. १५३. १५४. १५५. १५६. १५७. १५८. १५९. १६०. १६१. १६२. १६३. १६४. १६५. १६६. १६७. १६८. १६९. १७०. १७१. १७२. १७३. १७४. १७५. १७६. १७७. १७८. १७९. १८०. १८१. १८२. १८३. १८४. १८५. १८६. १८७. १८८. १८९. १९०. १९१. १९२. १९३. १९४. १९५. १९६. १९७. १९८. १९९. २००. २०१. २०२. २०३. २०४. २०५. २०६. २०७. २०८. २०९. २१०. २११. २१२. २१३. २१४. २१५. २१६. २१७. २१८. २१९. २२०. २२१. २२२. २२३. २२४. २२५. २२६. २२७. २२८. २२९. २३०. २३१. २३२. २३३. २३४. २३५. २३६. २३७. २३८. २३९. २४०. २४१. २४२. २४३. २४४. २४५. २४६. २४७. २४८. २४९. २५०. २५१. २५२. २५३. २५४. २५५. २५६. २५७. २५८. २५९. २६०. २६१. २६२. २६३. २६४. २६५. २६६. २६७. २६८. २६९. २७०. २७१. २७२. २७३. २७४. २७५. २७६. २७७. २७८. २७९. २८०. २८१. २८२. २८३. २८४. २८५. २८६. २८७. २८८. २८९. २९०. २९१. २९२. २९३. २९४. २९५. २९६. २९७. २९८. २९९. ३००. ३०१. ३०२. ३०३. ३०४. ३०५. ३०६. ३०७. ३०८. ३०९. ३१०. ३११. ३१२. ३१३. ३१४. ३१५. ३१६. ३१७. ३१८. ३१९. ३२०. ३२१. ३२२. ३२३. ३२४. ३२५. ३२६. ३२७. ३२८. ३२९. ३३०. ३३१. ३३२. ३३३. ३३४. ३३५. ३३६. ३३७. ३३८. ३३९. ३४०. ३४१. ३४२. ३४३. ३४४. ३४५. ३४६. ३४७. ३४८. ३४९. ३५०. ३५१. ३५२. ३५३. ३५४. ३५५. ३५६. ३५७. ३५८. ३५९. ३६०. ३६१. ३६२. ३६३. ३६४. ३६५. ३६६. ३६७. ३६८. ३६९. ३७०. ३७१. ३७२. ३७३. ३७४. ३७५. ३७६. ३७७. ३७८. ३७९. ३८०. ३८१. ३८२. ३८३. ३८४. ३८५. ३८६. ३८७. ३८८. ३८९. ३९०. ३९१. ३९२. ३९३. ३९४. ३९५. ३९६. ३९७. ३९८. ३९९. ४००. ४०१. ४०२. ४०३. ४०४. ४०५. ४०६. ४०७. ४०८. ४०९. ४१०. ४११. ४१२. ४१३. ४१४. ४१५. ४१६. ४१७. ४१८. ४१९. ४२०. ४२१. ४२२. ४२३. ४२४. ४२५. ४२६. ४२७. ४२८. ४२९. ४३०. ४३१. ४३२. ४३३. ४३४. ४३५. ४३६. ४३७. ४३८. ४३९. ४४०. ४४१. ४४२. ४४३. ४४४. ४४५. ४४६. ४४७. ४४८. ४४९. ४५०. ४५१. ४५२. ४५३. ४५४. ४५५. ४५६. ४५७. ४५८. ४५९. ४६०. ४६१. ४६२. ४६३. ४६४. ४६५. ४६६. ४६७. ४६८. ४६९. ४७०. ४७१. ४७२. ४७३. ४७४. ४७५. ४७६. ४७७. ४७८. ४७९. ४८०. ४८१. ४८२. ४८३. ४८४. ४८५. ४८६. ४८७. ४८८. ४८९. ४९०. ४९१. ४९२. ४९३. ४९४. ४९५. ४९६. ४९७. ४९८. ४९९. ५००. ५०१. ५०२. ५०३. ५०४. ५०५. ५०६. ५०७. ५०८. ५०९. ५१०. ५११. ५१२. ५१३. ५१४. ५१५. ५१६. ५१७. ५१८. ५१९. ५२०. ५२१. ५२२. ५२३. ५२४. ५२५. ५२६. ५२७. ५२८. ५२९. ५३०. ५३१. ५३२. ५३३. ५३४. ५३५. ५३६. ५३७. ५३८. ५३९. ५४०. ५४१. ५४२. ५४३. ५४४. ५४५. ५४६. ५४७. ५४८. ५४९. ५५०. ५५१. ५५२. ५५३. ५५४. ५५५. ५५६. ५५७. ५५८. ५५९. ५६०. ५६१. ५६२. ५६३. ५६४. ५६५. ५६६. ५६७. ५६८. ५६९. ५७०. ५७१. ५७२. ५७३. ५७४. ५७५. ५७६. ५७७. ५७८. ५७९. ५८०. ५८१. ५८२. ५८३. ५८४. ५८५. ५८६. ५८७. ५८८. ५८९. ५९०. ५९१. ५९२. ५९३. ५९४. ५९५. ५९६. ५९७. ५९८. ५९९. ६००. ६०१. ६०२. ६०३. ६०४. ६०५. ६०६. ६०७. ६०८. ६०९. ६१०. ६११. ६१२. ६१३. ६१४. ६१५. ६१६. ६१७. ६१८. ६१९. ६२०. ६२१. ६२२. ६२३. ६२४. ६२५. ६२६. ६२७. ६२८. ६२९. ६३०. ६३१. ६३२. ६३३. ६३४. ६३५. ६३६. ६३७. ६३८. ६३९. ६४०. ६४१. ६४२. ६४३. ६४४. ६४५. ६४६. ६४७. ६४८. ६४९. ६५०. ६५१. ६५२. ६५३. ६५४. ६५५. ६५६. ६५७. ६५८. ६५९. ६६०. ६६१. ६६२. ६६३. ६६४. ६६५. ६६६. ६६७. ६६८. ६६९. ६७०. ६७१. ६७२. ६७३. ६७४. ६७५. ६७६. ६७७. ६७८. ६७९. ६८०. ६८१. ६८२. ६८३. ६८४. ६८५. ६८६. ६८७. ६८८. ६८९. ६९०. ६९१. ६९२. ६९३. ६९४. ६९५. ६९६. ६९७. ६९८. ६९९. ७००. ७०१. ७०२. ७०३. ७०४. ७०५. ७०६. ७०७. ७०८. ७०९. ७१०. ७११. ७१२. ७१३. ७१४. ७१५. ७१६. ७१७. ७१८. ७१९. ७२०. ७२१. ७२२. ७२३. ७२४. ७२५. ७२६. ७२७. ७२८. ७२९. ७३०. ७३१. ७३२. ७३३. ७३४. ७३५. ७३६. ७३७. ७३८. ७३९. ७४०. ७४१. ७४२. ७४३. ७४४. ७४५. ७४६. ७४७. ७४८. ७४९. ७५०. ७५१. ७५२. ७५३. ७५४. ७५५. ७५६. ७५७. ७५८. ७५९. ७६०. ७६१. ७६२. ७६३. ७६४. ७६५. ७६६. ७६७. ७६८. ७६९. ७७०. ७७१. ७७२. ७७३. ७७४. ७७५. ७७६. ७७७. ७७८. ७७९. ७८०. ७८१. ७८२. ७८३. ७८४. ७८५. ७८६. ७८७. ७८८. ७८९. ७९०. ७९१. ७९२. ७९३. ७९४. ७९५. ७९६. ७९७. ७९८. ७९९. ८००. ८०१. ८०२. ८०३. ८०४. ८०५. ८०६. ८०७. ८०८. ८०९. ८१०. ८११. ८१२. ८१३. ८१४. ८१५. ८१६. ८१७. ८१८. ८१९. ८२०. ८२१. ८२२. ८२३. ८२४. ८२५. ८२६. ८२७. ८२८. ८२९. ८३०. ८३१. ८३२. ८३३. ८३४. ८३५. ८३६. ८३७. ८३८. ८३९. ८४०. ८४१. ८४२. ८४३. ८४४. ८४५. ८४६. ८४७. ८४८. ८४९. ८५०. ८५१. ८५२. ८५३. ८५४. ८५५. ८५६. ८५७. ८५८. ८५९. ८६०. ८६१. ८६२. ८६३. ८६४. ८६५. ८६६. ८६७. ८६८. ८६९. ८७०. ८७१. ८७२. ८७३. ८७४. ८७५. ८७६. ८७७. ८७८. ८७९. ८८०. ८८१. ८८२. ८८३. ८८४. ८८५. ८८६. ८८७. ८८८. ८८९. ८९०. ८९१. ८९२. ८९३. ८९४. ८९५. ८९६. ८९७. ८९८. ८९९. ९००. ९०१. ९०२. ९०३. ९०४. ९०५. ९०६. ९०७. ९०८. ९०९. ९१०. ९११. ९१२. ९१३. ९१४. ९१५. ९१६. ९१७. ९१८. ९१९. ९२०. ९२१. ९२२. ९२३. ९२४. ९२५. ९२६. ९२७. ९२८. ९२९. ९३०. ९३१. ९३२. ९३३. ९३४. ९३५. ९३६. ९३७. ९३८. ९३९. ९४०. ९४१. ९४२. ९४३. ९४४. ९४५. ९४६. ९४७. ९४८. ९४९. ९५०. ९५१. ९५२. ९५३. ९५४. ९५५. ९५६. ९५७. ९५८. ९५९. ९६०. ९६१. ९६२. ९६३. ९६४. ९६५. ९६६. ९६७. ९६८. ९६९. ९७०. ९७१. ९७२. ९७३. ९७४. ९७५. ९७६. ९७७. ९७८. ९७९. ९८०. ९८१. ९८२. ९८३. ९८४. ९८५. ९८६. ९८७. ९८८. ९८९. ९९०. ९९१. ९९२. ९९३. ९९४. ९९५. ९९६. ९९७. ९९८. ९९९. १०००.

विहितः। आमित्यंगीकारे । आम् कुर्मः, किमेत्तिहृष्ययद्यादाम् ।  
 काम्प्रत्ययादात्मन्त्रे लिटीत्यपीति केचित् । प्रतामिति ग्लानौ ।  
 प्रशानिति समानार्थे । प्रशान् देवदत्तो यज्ञदत्तेन । प्रतानिति वि-  
 स्तारे । मा इति निपेधे । मा भवतु मा भविष्यति । माङ्गिति  
 निपेधाशंकयोः । मा कार्षीत् । अस्य पापं मा भूदिति । आकृ-  
 तिगणश्रायम् । तेनान्पेपि ग्राह्याः । तद्यथा । अमिति शैष्ये  
 अल्पे च । काममिति स्वाछन्दे । प्रकाममित्यतिशये । भूय इति पुन-  
 रर्थे । सांप्रतमिति न्याये । परमिति किंत्वर्थे, गुणवानासि परमहं  
 कारी । साक्षादिति प्रत्यक्षे । साचीति तिर्यगर्थे । सत्यमित्यर्द्धांगीका-  
 रे । मद्भक्षिति शैष्ये । आश्विनि च । संवादिति वर्षे । अवदपमि-  
 ति निश्चये । सपदि शैष्ये । बलवदित्यतिशये । बलवदपि शिक्षिता-  
 नाम् । प्राङ् आधिस् इति प्रकाशे । अनिशं नित्ये । नित्यदा, सदा,  
 अजस्रं, सन्तत, मेते सातत्ये । उपेति रात्रौ । उपातनो वायुः ।  
 रोदसी द्यावापृथिव्यर्थे । ओमिति ब्रह्मवाची । भूर्भुवोरिति । पृ-  
 थिव्यंतरिक्षलोकयोः । भूर्लोक । भुवर्लोकः । द्यौर्लोक इति त्रि-  
 सा शैष्ये । द्राक् द्रुतं शैष्ये, क्षिप्रमिति च । अतीवेत्यति-  
 शये । सुष्टु इति प्रशंसायाम् । कु इति कुरित्तेपदर्थयोः । काप-  
 थः कवोष्णम् । अंजसेति तत्त्वशीघ्रार्थयोः । अ इति चहिरर्थे ।  
 मिथु इति द्वावित्यर्थे । मिथुमन्त्रयेते । विश्वगिति समंता-  
 त्मात्रे भाजगिति शैष्ये । भाजकपचति । अन्वगित्यानुकूल्ये ।  
 चिराय चिररात्राय चिरस्याद्याश्चिरार्थकाः । आद्यशब्दाच्चि-  
 रं चिरेण चिरादिति श्यन्ते । अस्तमिति विनाशे । आनुपगित्या-  
 नुपूर्व्ये । आनुपक् प्रविशतीह बन्धुता । अनुमाने अनुपगितिशाक-  
 टायनः । आनुपादिति दान्तं के चित् । अन्नस् इति शैष्यसा-  
 म्प्रतिकयोः । अन्न एव गच्छति । अन्नरेवेति, रेफो वा । स्थाने

इति युक्तार्थे । वरमिनि हि ईषदुत्कर्षे । दुष्टुनिष्कृष्टार्थे । बलादिति  
 इठार्थे । शुडिति पूजायाम् । शुनाशारः । क्षमेति क्षान्तौ । अर्वागिति  
 प्राचीने । शुदि शुक्लपक्षे । वदि कृष्णपक्षे । इति स्वरादिः ॥

तद्धितश्चासर्वविभक्तिः ॥ तद्धितान्तः शब्दोव्ययं स्यात् ।  
 यस्मात्सर्वा वचनत्रयात्मिका विभक्तिर्नोत्पद्यते किं त्वेक-  
 वचनम् । ततः तत्र । तद्धित इति किम् । एकः द्वौ बहवः ।  
 असर्वविभक्तिरिति किम् । औपगवः । ननु गोदौ वरणा इत्या-  
 दावतिव्याप्तिः । न च लुब्धोगाप्रख्यानात्, योगप्रमाणे च  
 तदभावे दर्शनं स्यादिति पठतः सूत्रकृतो मते नैते तद्धितान्ता  
 इति वाच्यम् । एवमपि पञ्चैव पञ्चकाः शकुनयः, उभयो म-  
 णिः, पञ्चतिकल्पं, पञ्चतिरूप, मित्यादावतिव्याप्तेर्द्वारत्वादिभि चे-  
 त् । अत्राह वार्तिककारः, सिद्धन्तु पाठात् । तसिलादयः प्रा-  
 क्पाशपः । शस्प्रभृतयः प्राक् समासान्तेभ्य । मान्तः कृत्वो-  
 र्थः । तसिबती, नानाआविति । न च इवेमतिकृतावित्यधिकारे  
 प्रत्नपूर्वविश्वेमात्याल्ल्छन्दसि इति विधानात्तदन्तस्यासद्ग्रह इति  
 वाच्यम् । प्रकारवचने यालिति प्रकरणएव प्रत्नादिभ्य इवे-  
 याल्ल्छन्दसि । प्रकारवचने इदमस्थमुरिति पठितुं शक्यत्वात्  
 स्वरादिगणे आम्थालाविति पाठेन सिद्धत्वाच्च । मान्तइति ।  
 आम् अम्चेत्यर्थः । तसि, प्रतिपोगे पञ्चम्यास्तसि । तेनैक-  
 दिक्, तसिश्चेति द्वावपि गृथेते । स्यादेतत् । सूत्रमने कथमु-  
 त्तिसम्भरः यावता कर्मणि द्वितीया द्वेषकयोर्द्विवचनैकवचने इ-  
 त्यादीनां स्वादिवाक्येनैकवाक्यतापक्षे ऽव्ययेभ्यः स्वादीनां  
 प्राप्तिरेव नास्ति । अव्ययादाप्सुप इति ज्ञापकेन तु सर्वा विभ-  
 क्तयः । उच्यन्ते । अव्ययेभ्यः सप्तानामपि विभक्तीनां त्रीण्यपि  
 षचन्नानि । तथा सप्तानामप्येकवचनान्येव । अथवा मथमाया एव



वचनप्रथमम् । यद्वा प्रथमाया एकवचनमेवेति पक्षचतुष्टयं यद्य-  
 पि ग्रन्थेषूपलभ्यते । तथापि प्रथमैकवचनमात्रमेवेति चतुर्यपक्ष-  
 एव क्षोदक्षमः । तमेव गृहीत्वा सूत्रस्याप्युक्तिसम्भवः स्पष्टः ।  
 इतरत्तु पक्षत्रिकमभ्युच्चयवादमात्रेणोपन्यस्यते न तु तात्त्विक-  
 कम् । तथाहि । यदि कर्मणि द्वितीयैव अभिहिते प्रथमैव । ए-  
 कत्वे एकवचनमेवेत्यादिरर्थनियमः । यदि वा द्वितीया कर्म-  
 ण्येवेत्यादिः प्रकृतार्थापेक्षो विभक्तिनियमः । यदि वा एकवा-  
 क्यत्वे सामान्यापेक्षवचनविभक्तिनियमेपि वा अव्ययादाप्सुप  
 इति सामान्यापेक्षज्ञापकादिभक्तिसिद्धिस्तदा अविशेषात् स-  
 मानामपि विभक्तीनां त्रीण्यपि वचनानीति पक्षो लभ्यते । यदा  
 तु द्वित्वे द्विवचनमिति सूत्रयित्वा एकवचनमित्येव 'पृथक् सू-  
 च्यते । तदन्वयानुपपत्त्या च कर्मण्येव द्वितीया न करणादौ  
 द्वित्वबहुत्वयोरेव द्विवचनबहुवचने न त्वेकत्वइत्यादिक्रमेण स-  
 जातीयापेक्षो नियमः । ततश्चाव्ययेभ्यः सकलविभक्तिमाप्ता-  
 वेकवचनमित्यनेन नियमः क्रियते । यत्रैकवचनं चान्यच्च प्राप्तो-  
 ति तत्रैकवचनमेवेति । यदि वा सामान्यापेक्षानियमाश्रयणादव्य-  
 यादप्राप्तावेकवचनमिति सूत्रं क्रियते तस्य च ङ्याप्प्रातिप-  
 दिकादित्यनेनैकवाक्यता । तथा च ङ्यावादिभ्यः कर्मादिष्वेक-  
 वचनं सिद्धमेवेति । एतन्सूत्रवलादव्ययेभ्य एव भवति, निङ्-  
 न्तात्तु न भवति । एकवचनमित्यस्यामाप्तमापणार्थत्वेपि ङ्या-  
 प्पुत्रेणैकवाक्यत्वात् प्रदेशान्तरे पाठसामर्थ्याच्च । स्वातन्त्र्येय-  
 णापि ङ्याप्सूत्रं विधायकमिति द्वित्वे द्विवचनमित्यादेर्नियाम-  
 कत्वं सङ्गच्छते । तदाव्ययेभ्यः सर्वाण्येकवचनानीति द्वितीयः  
 पक्षो लभ्यते । यदा तु द्वितीया कर्मण्येवेत्यादिः सामान्यापेक्षः  
 प्रत्ययनियमो ऽव्ययेभ्यस्तु प्रथमैव । प्रथमा प्रातिपदिकार्थ्येवेति

नियमेन हि कर्माद्याधिक्यस्थलएव सा निवार्यते । द्वयेकयोरिति तु यथान्वासपेव तत्र चैकत्वएवैकवचनं न संख्यान्तरे इति सजातीयोपेक्षप्रत्ययनियमपक्षस्तदा निःसंख्येभ्योः व्ययेभ्यः प्रथमाया वचनत्रयमापि भवतीति तृतीयः पक्षो लभ्यते । त्रिष्वप्यमीषु पक्षेषु पचतिकलां पचतिरूपमित्यादौ दोषः । तत्र हि प्रथमैकवचनमात्रमिष्यते उक्तपक्षत्रये ऽप्यधिक प्राप्नोति । तस्माद् द्वितीयपक्षरीत्या सकलैकवचनानि प्राप्यैकवचनमित्येकत्वस्य त्रिवक्षितत्वात् प्रथमातिशये कारणाभावात्प्रथमैकवचनमेव कर्तव्यमिति सिद्धान्तः । एवं च सत्यपि सूत्रस्योक्तिसम्भवे पचतिरूपमित्यादावतिव्याप्तिभयात्परिगणनमेव कर्तव्यं सूत्रं तु न कर्तव्यमिति स्थितम् ॥

कृन्मेजन्तः ॥ कृ<sup>१</sup>यो<sup>१</sup> मा<sup>१</sup>त एज<sup>१</sup>तदच तदन्तमव्ययसंज्ञं स्यात् । स्वाहुङ्कारं भुंक्ते । वक्षेरायः । तुमर्थेसे इति वचेः सेप्रत्यये रूपम् । नन्वेवं कारयांचकारेत्यामंतस्य न प्राप्नोति । अत्रातिश्यावितया लिटः कृत्वेपि मान्तत्वाभावात् । सत्यम् । स्वरादिष्वामिति पाठात्सिद्धम् । यदि तु तत्र तद्धितस्यैव ग्रहणं तर्हीह कृदन्तत्त्वाहुत्पञ्चानामपि सुपापाम इति लुग् भविष्यति । तत्रहि लेरिति नानुवर्त्तते । न चैवं तरबादेरपि लुगापत्तिः । अपरिसमाप्तार्थतया तरबाद्युत्पत्तेरेवाभावात् । अपरिसमाप्तार्थत्वं च सखयाकर्त्रादिविषयकोत्थिताकांक्षत्वम् । अत एवानुप्रयोगः प्रार्थ्यते । आमन्तार्थगतप्रकर्षादिप्रतीतिस्तु अनुप्रयोगादुत्पन्नेन तरबादिना भविष्यति । अत एव सूत्रितं कृञ्चानुप्रयुज्यतइति, अनुञ्चद्व्यो हि व्यवहितस्य विपरीतस्य च प्रयोगनिवृत्तयइति वक्ष्यते । यद्वा पूर्वसूत्रोक्तनिष्कर्षरीत्या आमन्तात् सोरेवोत्पत्तौ हल्ङ्थादिलोपो भविष्यति । अस्तु वा कृन्दतं यन्मेजन्त मिति वाक्यार्थः ।

आमंतं हि प्रत्ययलक्षणेन कृतं, श्रूयते च मान्तम् । न चैवं प्र-  
तामौ प्रतामो, लवमाचक्षणो लौरित्यादावतिप्रसंग इति वाच्य-  
म् । स्वरादिषु प्रशान्शब्दस्य पाठेन घातोः प्रत्ययलक्षणेन कृ-  
दन्तत्वमुपजीव्याव्ययसंज्ञा न भवतीति ज्ञापितत्वात् । न च मो-  
नोघातोरिति नत्वे कृतं नैतन्मान्तमिति कथं ज्ञापकतेति वाच्यमान-  
त्वस्यासिद्धत्वात् । न च ज्ञानतेजन इत्यस्यार्थान्तरवृत्ति-  
त्वे ज्ञानयतीत्यादिप्रयोगसिद्धयर्थं चुरादित्वस्वीकारेण नित्य-  
सन्नन्तत्वाभावात्तस्यैवायं स्वरादिषु पाठ इति वाच्यम् । अन-  
भिधानात् । तस्मात्किंपोनुत्पत्तेः । अत्र च ज्ञापकत्ववर्णनपरं  
भाष्यमेव प्रमाणम् । अव्ययमित्यन्वर्थसंज्ञावलादसत्त्वार्थ-  
स्य साम्यवाचिन एव प्रशान्शब्दस्य तत्र ग्रहणं  
न तु शान्तिमद्वाचकस्य । तेन प्रशामौ प्रशाम इत्युदाहरणं न वि-  
रुध्यते । स्वस्त्यादीनां तु सत्ववाचिनामपि पाठसामर्थ्यादव्यय-  
त्वमिति विशेषः । अन्तग्रहणसामर्थ्यान्नित्ययोगे बहुव्रीहिराश्री-  
यते । तेनौपदेशिक एज् शृण्वते । नेह, आधये चिकीर्षवे कुम्भ-  
कारेभ्यः । वस्तुतस्त्वंतग्रहणं व्यर्थम् । लक्षणप्रतिपदोक्तप-  
रिभाषयैवातिप्रसंगभंगात् । ननु वर्णग्रहणे इयं परिभाषा न प्रव-  
र्त्तते । अन्यथैचोयवायाव इत्यादावतिप्रसंगादिति चेन्न । एवंम-  
पि बहिरङ्परिभाषया सन्निपातलक्षणो विधिरनिमित्तं तद्विधा-  
तस्येति परिभाषया वेष्टसिद्धेः । अयमत्रार्थः । सन्निपातः  
संश्लेषः तन्निमित्तो यो विधिः स तद्विधातस्यानिमित्तम् । तं स-  
न्निपातं यो विहांति स तद्विधातस्त्वस्येत्यर्थः । एवं च सुप्तन्निपा-  
तलक्षणस्य घेडितीति गुणस्य बहुवचने श्लयेदित्येत्वस्य चा-  
व्ययसंज्ञां प्रति निमित्तत्वं नेत्यवधेयम् । तथा परिभाषायाः प्र-  
योजनान्तराण्यपि सन्ति दिद्मात्रं तूच्यते । श्रीपं कुलं तस्मै श्रीपाये-

त्यत्रातोलोपो न भवति । तथा अगव्धीत् । अनाव्धी-  
त् । यस्य हल इति लोपो न । तथातिजरं कुलम् । अतिज-  
रेण अतिजरैः अतिजरादित्यत्र अम् इन ऐस् आत् इत्येतेषु  
अकारमुपजीव्यकृतेषु सत्सु जरसादेशो न भवतीत्यादि ।  
अनित्या चैयं परिभाषा कष्टाय क्रमणे न यासयोरित्यादि-  
ज्ञापकात् । तेनाग्निमानित्यत्र इस्वनुद्भ्यां मृदुवित्यन्तोदा-  
त्ताद्भ्रस्वान्तात् परस्य मरुप उदात्तत्वे कृते शेषनिघातेन प्रकृते-  
रनुदात्तत्वं भवत्येवेति दिक् । गौर्लौनीरित्यत्र नेदं सूत्रं प्रव-  
र्त्तते । उणादीनामव्युत्पन्नत्वात् । व्युत्पत्तिपक्षेपि च्चिवरव्यय-  
मित्युणादिसूत्रेण ङौङो प्रत्ययान्ताश्च्यन्ता एवाव्ययमिति नि-  
यमस्य कृतत्वात् ॥ १-१-४०

त्कातोसुन्कसुनः ॥ एतदन्तमव्ययं स्यात् । कृत्वा पुरा-  
सूर्यस्योदेतोः । पुरावत्सानामपाकर्त्तौः । भावलक्षणेस्थेण् ।  
कृश्वदिचरिद्भुतमिजनिभ्यस्तोसुन् । पुरा क्रुरस्य विसृपो वि-  
रप्शिन् । पुरा जशुभ्य आतृदः । मृपितृदोः कसुन्निति  
कसुन् ॥ १-१-४१

अव्ययीभावश्च ॥ अयमव्ययसंज्ञः स्यात् । विपयपरिगणनं  
कर्त्तव्यम् । लुकि मुखस्वरोपचारयोर्निवृत्तौ चेति । उपाग्निप्रत्य-  
ग्नि, अव्ययादाप्मुप इति सुपो लुक् । उपाग्निमुखः प्रत्यग्नि मु-  
खः । मुखं स्वाङ्गमित्युत्तरपदान्तोदात्तत्वे प्राप्ते नाव्ययदिकृशब्द-  
गोमहत्स्थूलमुष्टिपृथुवत्सेभ्य इति प्रतिषेधः । तथा च बहुव्रीहौ म-  
कृत्येति पूर्वपदप्रकृतिस्वर एव भवति । पूर्वपदं च समासस्वरेणान्तो-  
दात्तम् । विसर्गस्थानिकस्य सकारस्पोपचार इति प्राचां संज्ञा ।  
तन्निवृत्तौ यथा । उपपयः कारः उपपयः कामः । इहातः कुरुमी-  
ति प्राप्तं सत्वमनव्ययस्येति पर्युदस्यते । इह इत्स्वस्वरनिवृत्तिरे-

मुख्यं प्रयोजनम् । लृक् तु नाव्ययीभावादत इति विशेषप्रति-  
 पेधात् सिद्धः । उपचारनिवृत्तिरपि न प्रयोजनम् । अतः कृकपी-  
 त्यत्रानुत्तरपदस्यस्येत्यनुवृत्त्यैव तत्सिद्धेः । परिगणनं किम् । उ-  
 पाग्न्यधीयान । पराङ्गवद्भावेन पाठ्यमामंत्रितस्य चेत्याद्युदात्तत्वं  
 यथा स्यात् । तत्र ह्यव्ययानां प्रतिपेय उपसंख्यात, उन्चैरधी-  
 यानेत्यादौ पा भूदिति । तथोपाग्निकमित्यादौ अव्ययसर्वनाम्ना-  
 मित्यकञ् न । उपकुंभंमन्यः, खित्यनव्ययस्येत्यनुवर्तमाने ऽरु-  
 द्विपेति भुम्प्रतिपेयो न । उपकुंभीभूतः । अस्य च्वावित्यस्योपसं-  
 ख्यानिकः प्रतिपेयो न भवति । वस्तुतस्त्वदं सूत्रं न कर्त्तव्यम् ।  
 लृक् उपचारनिवृत्तेश्चान्ययोपपत्तेरुक्तत्वात् । मुखस्वरनिवृत्तिः पर-  
 मवशिष्यते, तत्र के चिदाहुः । मुखस्वरोत्रेप्यतएव । यद्येतावत् प्रयोजनं  
 स्यात् तत्रैवायं द्रूयान्नाव्ययीभावाचेतीति भाष्यस्वरसादिति ।  
 अन्ये तु अनव्ययमव्ययं भवतीत्यन्वर्थसंज्ञाविज्ञानादेव मुखस्वरानि-  
 वृत्तिर्भविष्यतीति । स्यादेतत् । स्वरादित्वेनैव सिद्धत्वात्तद्धितश्चे-  
 त्यादिचतुःसूत्री व्यर्था । तत्र हि तसिलादिस्तद्धित एवाच्यन्ते  
 इत्यादिना च्चवर्थाश्चेत्यन्तेन आसिमाणादिकं वर्जयित्वा तद्धि-  
 तथासर्वविभक्तिरित्यस्यार्थः संगृह्यते । कृन्मकारसन्ध्यस-  
 रान्त इत्यनेन कृन्मेजन्त इत्यस्यार्थः संगृह्यते । क्त्वातो-  
 सुन्कसुनोव्ययीभावश्चेति सूत्रद्वयं तु स्वरूपेणैव पठ्यतइति ।  
 अत्राहुः । पुनर्वचनमनित्यत्वज्ञापनार्थम् । तेन प्रागुक्तं लृङ्मुख-  
 स्वरोपचारा इति परिगणनं लभ्यते । न लोकाव्ययेत्यत्राव्यय-  
 प्रतिपेधे तोसुन्कसुनोरप्रतिपेध इति वक्ष्यमाणं च लभ्यतइति ।  
 वस्तुतस्तु मास्तु चतुःसूत्री, अव्ययीभावश्चेति तु गणोपि मा-  
 स्तु उक्तीत्यान्वर्थसंज्ञपैव सिद्धेः । तोसुन्कसुनोरप्रतिपेध इत्येव  
 लाप्यत्वात् पठ्यतामिति युक्तः पन्थाः ॥

१-१-४३

शि सर्वनामस्थानम् ॥ शि इत्येतत्सर्वनामस्थानसंज्ञं स्यात् ।  
 वारीणि, सर्वनामस्थाने चासम्बुद्धाविति दीर्घः । यदि तु प्र-  
 देशेष्वेव शौ चेत्याद्युच्येत तर्हि सुटि न स्यात् । अथ शिसुटोरि-  
 च्युच्येत तर्हि नपुंसकसुटोपि ग्रहणं स्यात् । शिग्रहणं तु श-  
 सर्थं स्यात् । तस्मात्सज्ञा तावत्प्रणोया महासंज्ञाकरणं तु पूर्वाचा-  
 र्यान्तरोधात् ॥

१-१-४२

सुहनपुंसकस्य ॥ सुडिति प्रत्याहारः । नपुंसक-  
 भिन्नस्य स्वादिपञ्चवचनानि उक्तसंज्ञानि स्युः । राजा राजा-  
 नौ राजान इत्यादि । प्राग्वदीर्घः । अनपुंसकस्येति किम् । साम-  
 नी । विभाषा ढिश्योरित्यल्लोपाभावे दीर्घो न भवति । अनपुं-  
 सकस्येति पर्युदासस्तेनास्य सूत्रस्य स्त्रीपुंसयोरेव प्रवृत्तिरिति न  
 पुंसके न विधिर्नापि प्रतिषेधः । तेन वनानि सन्तीत्यत्र पूर्वसूत्रेण  
 प्राप्ता संज्ञा भवत्येव, प्रसज्यप्रतिषेधे तु सापि निषिध्येत । यद्य-  
 प्यनन्तरस्य विधिर्वा भवति प्रतिषेधो वेति समाधातु शक्यते तथा-  
 पि असमर्थसमासो वाक्यभेदश्चेति गौरवं स्यादेव । यद्वा सुट्-  
 स्त्रीपुंसयोरिति वक्तव्ये ऽनपुंसकस्येति सूत्रयतः प्रसज्यप्रतिषेध  
 एव संमतः । गौरवं च ग्रामाणिकम् । एतेन हि के चिन्नञ्समा-  
 सा असामर्थ्येपि साधव इति ज्ञाप्यते । तेनाश्राद्धभोजी ब्राह्मण  
 इत्यादि सिद्धं भवति ॥

१-१-४६

नवेति विभाषा ॥ इतिशब्दः काकाक्षिन्यायेनोभाभ्यां सं-  
 बध्यते । स च पदार्थविपर्यासकृत् । तेनार्थ एवेह सज्ञी संज्ञा च ।  
 निषेधविकल्पयोर्विकल्पसज्ञा स्यात् । न च तयोरपदार्थतया ऽन-  
 न्वयप्रसङ्गः । एतत्सूत्रारभसामर्थ्यादेव विधिवाक्येषु विकल्पवा-  
 चिपदस्य लाक्षणिकत्वात् । उभयत्रविभाषार्थं चेदं सूत्रम् । प्रा-  
 ष्टविभाषायामप्राप्तविभाषायां च नास्योपयोगः । तथाहि । विभाषो

पपदेनप्रतीयमाने इति प्राप्तविभाषा । तत्र स्वरितञित इत्यादिना  
 नित्यमात्मनेपदे प्राप्ते विभाषाश्रुत्या पक्षे तन्निवृत्तिमात्र क्रियते,  
 पक्षे भवतीति त्रनुवादः । तथा विभाषोर्णोरित्यप्राप्तविभाषा ।  
 और्णुवीदित्यत्र परत्वात् सार्वधातुकमपिदिति नित्यदित्वाभ्युप-  
 गमात् । तत्र ऊर्णवितेत्यादावभावांशस्य स्थितत्याद्भावांशमात्र-  
 परता, विभाषाश्वेरित्युभयत्रविभाषायां तु यदि विधिमुखेन प्र-  
 वृत्तिस्तर्हि पित्स्वेव विकल्पः स्यात् । किन्तु तु यजादित्वा-  
 न्नित्यमेव स्यात् । अथ प्रतिपेधमुखेन प्रवृत्तिस्तर्हि किन्तुत्रैव  
 विकल्पः स्यान्न तु पित्सु । न च पित्सु विधिमुखेन, किन्तु निपेध  
 मुखेनेत्युभयथापि प्रवृत्तिरस्तिवाति वाच्यम् । वैरूप्यलक्षणवा-  
 क्यभेदापत्तेः।संज्ञाकरणे तु सति श्रुतक्रमानुरोधेन नेतिनिपेध. प्र-  
 थमं किन्तु प्रवर्त्तते ततः किदकिद्रूपे सर्वस्मिन् लिटि ऐकरूप्यं  
 प्रापिते सति पक्षे भवतीत्यैकरूप्येण विधिमुखेनैव विकल्पः प्रव-  
 र्त्तते । आकृतौ पदार्थे समुदाये सकृलक्षणं प्रवर्त्तते इति दर्श-  
 ने इदं सूत्रमारभ्यते । यदा तु प्रतिलक्ष्यं विभाषाश्वेरित्येतद्भिद्यते ।  
 तदा क्वचिद्विधिमुखेन क्वचिन्निपेधमुखेन प्रवृत्तेः संभ्रान्नेद सूत्रमारं-  
 भणीयम् । तथा च वार्तिकम्। अशिष्यो वा विदितत्वादिति । वस्तु-  
 तस्त्वाकृतिपक्षेपि प्रदेशेष्वेव नवाश्वेरित्यादि पाठिन्वेदं सूत्रं प्र-  
 त्याख्यातुं शक्यम् । युक्तं चैतत् । अन्यथान्यार्थमप्यारब्धा सं-  
 ज्ञा विभाषोर्णोरित्यत्र प्रवर्त्तत । प्रतिपेदाश्च वलीयांसो भवन्ती-  
 ति और्णुवीदित्यत्रापि सार्वधातुकमपिदित्यस्य निपेधस्ततो विक-  
 ल्पश्च स्यात् । नन्यारभ्यमाणे सूत्रे नवैतत्खण्डनिपातस्यार्थो नि-  
 पेध एव संज्ञीति किं न स्यादिति चेन्न । तथा सति नवद्वुवीहावि-  
 त्यनेनैव सिद्धौ विभाषादिरूसमासइत्यस्य वेयर्थ्यापत्तेः । इती-  
 ति किम् । घुसंज्ञावत् स्वरूपामिति वचनाच्छब्दस्य सज्ञा मा भू-

त् । तथाहि साति विभाषाभोरित्यस्य नवाशब्द श्वयतेरादेश इत्यर्थः स्यात् इतिशब्दे तु सत्यर्थः संज्ञीति लभ्यते । तथाहि । लोके श्वयप्रधान शब्दः गौरित्ययमाहेत्यादौ तु शब्दस्वरूपपरः संपद्यते । व्याकरणे तु स्वरूपमितिपरिभाषणात् स्वरूपपरत्वमत्सर्गिकम्, इतिशब्दसमभिव्याहारेत्स्वर्थपरतेति विशेषः । अर्थस्यैव संज्ञात्वमपि, न तु विभाषाशब्दस्येत्युक्तम् । तेन हृकोरन्यतरस्यामित्यादावपि वैरूप्योद्धारो बोध्य । एतत्प्रसंगेन त्रिविधा अपि विभाषाः प्रायेण भाष्ये विवेचिताः । तत्राप्राप्तविभाषामध्ये ग्रायडी, अचिविभाषेति पठितम् । अत्र वदन्ति । अप्राप्तविभाषेयमिति सत्यं, किं तु त्रिसशया इत्युपक्रम्य प्राप्तेऽप्राप्ते उभयत्र वेत्येवंरूपकोटित्रयप्रकारकसंशयविषयीभूतानामेव व्युत्पाद्यमानत्वादत्रापि कोटित्रयस्योक्तिसंभवो वक्तव्यः । स च दुर्बलः । तथाहि । निजेगिर्यतइत्यत्र ग्रायडीति नित्यं लत्वं विभाषायास्तु तत्र प्राप्तिरेव नास्ति । गिरति गिरतीत्यादौ तु विभाषा, ग्रायडीत्यस्य तु प्राप्तिरेव नास्ति, तत् कुतः प्राप्तविभाषापक्षः । अथोच्येत, अचिविभाषेत्यत्र यडीत्यनुवर्त्य यद्निमित्तस्य रेफस्याचि अनन्तरे वा लत्वमिति व्याख्यानादस्त्येवोक्तिसंभव इति । तन्न । निजेगिर्य अच् इतिस्थिते हि ग्रायडीति प्राप्नोति । न चास्या प्रवस्थायां विभाषायाः प्राप्ति । अच्परत्वाभावात् । अथ ब्रूयाः विभाषारंभसामर्थ्याद्यद्भुक्तः पूर्वं ग्रायडीति न भवतीति, एवमप्युभयत्रविभाषात्व दुर्लभमेव । गिरति गिरतीत्यादौ विभाषायाश्चरितार्थत्वेन यद्भुक्तः प्रागेव ग्रायडीत्यस्य प्रवृत्तेरुभयोरसमानकालिकत्वात् । न च लत्वस्यासिद्धतया ततः प्रागेव लुगिति वाच्यम् । अन्तर्भूतपदपक्षत्वे-



नान्तरङ्गं लत्वं प्रति बहिर्भूताच्प्रत्ययापेक्षत्वेन बहिरङ्गस्य लुको-  
 सिद्धत्वात् पूर्वाभावेन पूर्वत्रासिद्धमित्यस्याप्रवृत्तेरिति । अ-  
 त्रोच्यते । भासविभाषात्वे तावत् समनन्तरोक्तरित्येत्योक्ति-  
 संभवः । उभयत्रविभाषात्वे त्वित्यम् । अन्तरङ्गानपीति  
 न्यायेन लत्वात् पूर्वं लुक् । न च लुहनिमि-  
 त्तमेव दुर्लभः । तन्पर्यापेक्षत्वेन बहिरङ्गतयासिद्धत्वात्  
 पूर्वाभावेन पूर्वत्रासिद्धमित्यस्याप्रवृत्तेः । तथा चाचः पूर्वमेव  
 लत्वं स्यादिति वाच्यम् । कृतितुग्विधिग्रहणेन हि बहिरङ्ग-  
 परिभाषाया अनित्यत्वज्ञापनात् । धर्मिग्राहकप्रमाणेन लुक्  
 इव तद्गुणव्यानां समासादीनामपि प्रावल्पसिद्धेश्च । ननु  
 कृते ऽचि तन्निमित्ते लुकि च सति निजेगिर् अच् इ-  
 ति स्थिते श्रोयडीति न प्राप्नोति यद्परत्वाभावात् प्रत्य-  
 यलक्षणं तु नलुमतेति निषिद्धम् । तत्र द्यङ्गस्येत्यनेनाङ्गाधि-  
 कारो न निर्दिश्यतइति वक्ष्यते । न च स्यानिवद्भावः । लुका  
 लुप्तं न स्यानिवदिति निषेधात् । अङ्गलादेशत्वाच्च । तथा  
 च कयमुभयत्र विभाषेति चेन्न । नधालुलोपमूत्रप्रत्याख्यानपक्षे  
 पृथगल्लोपाश्रयणेन स्यानिवद्भावसम्भवात् । न च पूर्वत्रासिद्धे  
 न स्यानिवदिति निषेधः । तस्य दोषः संयोगादिलोपलक्षण-  
 त्वेप्सिति सापवादत्वात् । यद्यप्यचिविभाषेत्यस्य पूर्वत्रासि-  
 द्धमिति श्रोयडीति प्रत्यासिद्धत्वाद्भिप्रतिषेधासम्भवः । ततश्च  
 सत्स्यामपि यदीत्यस्य निवृत्तावुभयत्रविभाषात्वं न सम्भवति ।  
 तथाप्यधुनेत्यादिवल्लाघवार्थममुनेत्येव वक्तव्ये नमुनइत्युक्तेर्यो-  
 गविभाषार्थतया न षोमे षोगो ऽसिद्धः किं तु प्रकरणेप्रकरण-  
 मिति चासिद्धत्वं न भविष्यतीत्याशयेनोभयत्रविभाषात्वे ल-  
 क्तिसम्भवो बोद्धव्यः । सिद्धान्ते तु विभाषाया असिद्धत्वादेव

नित्यं लत्वं समुदायलोपवादिनां तु मते अजपेक्षयान्तरङ्गत्वा-  
न्नित्यं लत्वमिति व्यवस्थितविभाषेति वा समर्थयितव्यम् ।

इति श्रीशब्दकौस्तुभे प्रथमस्याध्यायस्य प्रथमे पादे  
षष्ठमान्हिकम् ॥

१-१-१५

इग्यणः सम्प्रसारणम् ॥ यणः स्थाने इक् भवतीत्येवंरूपो  
वाक्यार्थः यणस्थानिक इग्रूपो वर्णश्चेत्युभयमपि सम्प्रसार-  
णसंज्ञं स्यात् । तत्र प्यङ्गः सम्प्रसारणमित्यादिषु विधिप्रदेशेषु  
वाक्यार्थस्य ग्रहणं सम्प्रसारणाच्चेत्याद्यनुवादप्रदेशेषु वर्णस्ये-  
ति विवेकः । पूर्वसूत्रादितिशब्दानुवृत्तेर्वाक्यार्थस्य संज्ञित्व-  
मिति लभ्यते । तत्प्रत्याख्यानपक्षे तु वाक्यमेव संज्ञि । न चै-  
वं तदेव विधेयं स्यादिति वाच्यम् । बाह ऊद् सम्प्रसारण-  
मितिसामानाधिकरण्यबलेन तदुपस्थापितार्थस्यैव विधेयत्वनि-  
र्णयात् । न चैवमपि प्यङ्गः सम्प्रसारणमित्यादौ दोषतादव-  
स्थ्यम् । सामान्यापेक्षज्ञापकाश्रयणात् । ननु तथापि वाक्य-  
तदर्थयोरन्यतरस्य संज्ञित्वमस्तु वर्णस्य तु कथं मिति चेत् ।  
तन्त्राट्टस्येकशेषाणामन्यतमाश्रयणेनार्थद्वयाभ्युपगमादित्यवेहि ।  
अत्र च विधेयानुवाद्यसमर्पकविभक्त्या सूत्रे निर्देश एव लिङ्गम् ।  
आह च । विभक्तिविशेषनिर्देशस्तु ज्ञापक उभयसंज्ञात्वस्येति ।  
उभयोः संज्ञेति पृष्ठीतत्पुरुषः । भर्तृहरिश्चाह । सम्प्रसारणसंज्ञा-  
यां लिङ्गाभ्यां वर्णवाक्ययोः । प्रविभागस्तथा सूत्रएकास्मिन्ने-  
वजायते । तथा द्विवचनेचीति तन्त्रोपायादिलक्षणः । एकशेषेण  
निर्देशो भाष्येव समर्थित इति ॥ तत्र च शब्दतन्त्रमर्थतन्त्रं  
वेति मतभेदेन व्यवस्था बोद्धव्या । अर्थभेदाच्छब्दभेदे आद्यः  
पक्षः । शब्दैक्ये द्वितीयः । आद्येपि व्यञ्जकध्वनिमात्रभेदे  
व्यङ्ग्यैक्ये आट्टतिरेवेत्यादि बोध्यम् । एवं च तन्त्रत्वमैकरू-

प्येण भवेत्तुल्योपकारतः । उपकारान्यथात्वे तु भवेदावृत्ति-  
लक्षणमिति मीमांसकमर्थदानुरोधो वैयाकरणैर्न कर्तव्यः ।  
तस्य भाष्यादिसकलवैयाकरणग्रन्थविरुद्धत्वात् । मूलश्रुक्ति-  
शून्यतया दुरूपपादत्वाच्चेति दिक् । यद्वा । वाक्यार्थ एव संज्ञी  
अनुवादे तु तन्निवृत्तो वर्णो लक्ष्यते । सम्प्रसारणाज्जातं स-  
म्प्रसारणमिति । अथ वा वर्ण एव संज्ञी । विधिप्रदेशेषु तु सूत्र-  
शाटकवद्भाषितंज्ञाश्रयणीयेति । सर्वेष्येते पक्षा भाष्ये स्थिताः ।  
स्यादेतत् । अद्वहिरामित्यत्र लकारस्य यणः स्थाने उत्तमपु-  
रुपैकवचनमिद् । तस्य च सम्प्रसारणसंज्ञायां सत्यां हल इति  
दीर्घः स्यात् । तरपं प्रति लङ्न्तस्याङ्गत्वादिति । अत्राहुः ।  
संख्यातानुदेशाद्यङ्कारस्थानिकस्यैव इकारस्य संज्ञा न तु  
लकारस्थानिकस्येति । अत्रेदमत्रेयम् । वाक्यार्थः संज्ञीति  
पक्षे तस्योद्देश्यविधेयसंसर्गरूपतया तत्र यथासंख्यपरिभाषो-  
पस्थितौ यणः स्थाने इकस्याद्यथासंख्यमित्यवान्तरवाक्यार्थः  
सोयं सम्प्रसारणसंज्ञः स्यादिति महावाक्यार्थः । न चा-  
वान्तरवाक्यार्थं गृहीत्वा यातिवातिद्रातीत्यादावतिप्रसङ्गः ।  
तस्य संज्ञासम्बन्धमात्रफलकत्वात् । अन्यथा प्यङ्गः सम्प्रसार-  
णमित्यादेर्वैषम्यपत्तेरतो नोक्तदोषः । अद्वहीत्यादेस्तज्ज-  
त्वाभावाच्च । उभयसंज्ञात्वपक्षेपि उपस्थितत्वाद्यथासंख्यप्रवृत्त  
एव वर्णः संज्ञीति । अतो ऽद्वहिरामित्यत्र नातिप्रसङ्गः ।  
इदं च कर्मकर्त्तरि रूपमिति हरदत्तः । उपलक्षणं चैतत् ।  
केवले कर्तर्यपि सम्भवात् । वर्ण एव संज्ञीति पक्षे तु यथासं-  
ख्यं दुर्लभम् । अनुवादे परिभाषाणामनुपस्थानस्योपपादितत्वा-  
त् । न चैवं स्थानेयोगोप्यस्मिन्पक्षे न लभ्येतेति वाच्यम् । पृष्ठी  
स्थानेयोगेत्यश्रानुवर्त्य एतत्सूत्रस्य व्याख्येयत्वात् । उक्तं हि इ-

को गुणवृद्धी इति सूत्रे । सिद्धं तु षष्ठ्यधिकारे वचनादिति । इहै-  
 व वा सिंहावलोकनन्यायेन स्थानग्रहणापकर्षोऽस्तु । यथासंख्यं  
 तु कुलभमित्युक्तम् । कथं तर्हि अदुहितरामित्यत्र नातिप्रसंग  
 इति चेत् । तत्रावृत्त्याद्याश्रयणेन संप्रसारणस्येत्यत्र तद्भावित-  
 तग्रहणात् । यद्वा । कार्यकालपक्षे षणः स्थाने संप्रसारणमिम्भ-  
 वतीति वाक्यार्थादनुवादतैव नास्ति तत्र परिभाषोपस्थितौ स-  
 त्त्वा यथासंख्यमवृत्त एव संज्ञी । स एव संप्रसारणस्येत्यादौ उ-  
 पतिष्ठते । अथ वा स्थानक्रमेण संबन्धो लौकिकन्यायसिद्धत्वा-  
 दनुवादेऽपि सुलभः । यथासंख्यसूत्रं परं न प्रवर्त्ततामिति दिक् ।  
 शुभ्यामित्यत्र हल इति दीर्घो न । दिवउदिति तपरकरणात् ।  
 अत एव शुलोक इत्यत्र संप्रसारणस्येति दीर्घो न । नन्वेवं  
 भाव्यमानोऽप्युकारः सवर्णान्युक्तातीत्यर्थे ज्ञापकतया कथ-  
 मस्योपन्यास इति चेन्न । तस्य वाक्यार्थः संज्ञीति पक्षेणो-  
 क्तत्वात् । संप्रसारणस्येत्यत्र तद्भावितग्रहणाद्वा । पक्षान्तरे तु  
 ऋतउदिति ज्ञापकं बोद्धव्यम् । नन्वेवमक्षद्युवौ अक्षद्युवः  
 इत्यादौ ऊठः संप्रसारणसंज्ञार्था संप्रसारणाच्चोति पूर्वरूपं स्या-  
 दिति चेन्न । संप्रसारणपूर्वत्वे समानांगग्रहणस्य वार्तिककृता  
 कृतत्वात् । तत्प्रत्याख्यानपक्षे तु वार्णादांगं यलीय  
 इत्युवद् भविष्यति । वाक्यार्थः संज्ञीत्यादिपक्षान्त-  
 रे तु पूर्वरूपप्राप्तिरेव नास्ति । हूतो जीन इत्यादौ  
 तु हल इति सूत्रसामर्थ्यात्सम्प्रसारणनिर्द्वैतस्यादेशोऽपि दीर्घम-  
 वृत्तिः । वर्णसंज्ञापक्षेऽपि अलिवधौ स्थानिवद्भावात्सम्भवेन हल  
 इति सूत्रारम्भसामर्थ्यात्सम्प्रसारणस्यादेशे कार्यमवृत्तेर्वाच्यत्वा-  
 दिति दिक् ॥

आद्यन्तौ टकितौ ॥ दिक्कितौ यस्योक्तौ तस्य क्रमादा-

घन्तावयवौस्त । भ्रिता । यापयति । पुरस्तादपवादा  
 इतिन्यायेन स्थानेयोगत्वस्यायमपवाद । मत्पयः परश्चेत्यनेन  
 तु परत्वाद्वाध्यते । तेन चरेष्टः, गापोष्टः, ग्रीहिशाल्योर्ढक्, इत्याद-  
 यः परा एव भवन्ति । परेण परिभाषाप्रकरणेन साहचर्यात्परि-  
 भाषेयम् । भाष्ये तु संज्ञापक्षोपि स्थापितः । तथाहि । टकि-  
 तापिति कर्मधारयः । इत्संज्ञकौ टकारककारौ आद्यन्तयोः  
 संज्ञे स्तः । तथा च इद् इति बहुधीहिः इःद् आदिर्यस्येति त्रि-  
 ग्रहः । तथा च स्थानेन्तरतमपरिभाषया तव्यस्य इत्व्यादेशे  
 सिद्धमिष्टम् । एवं यापयतीत्यत्र यातेर्पाप् आदेशः पुः र् यस्येति  
 व्याख्यानात् । न चैवमाद्यन्तौ टकौ इत्येषास्त्विति वाच्यम् ।  
 आलजाटचौ ठस्येक इत्यादावपि टकयोराद्यन्तसंज्ञात्प्रसङ्गात् ।  
 इत्संज्ञकत्वेन तु देशविशेषो लक्ष्यते । तेन इत्संज्ञकस्य यो देशस्तत्रा-  
 वस्थितौ टकौ संज्ञे । न चाटचष्टकार इकादेशस्य ककारश्च तथेति  
 नोक्तदोष । नन्वास्मिन्पक्षे लुङ्लङ्लृङ्क्ष्वित्यादिना भू इत्यस्या-  
 भू इत्यादेशः स्यात्स चोदात्त इत्यन्तोदात्तः प्रसज्येत । नैष दोषः ।  
 अःद् उदात्तश्च यस्येति त्रिपदबहुव्रीह्याश्रयणात् । विशेषणस्या  
 पि उदात्तस्य सौत्र परनिपातः । तेनोदात्ताकारादिरादेश इति  
 सिद्धम् । न चैत्रमप्याडजादीनामित्यत्र दोषतादवस्थ्यम् ।  
 अनुवृत्तेनोदात्तशब्देन सह श्रूयमाणस्य बहुव्रीहिसम्भवादिति  
 वाच्यम् । आडजादीनामिति सूत्रस्य प्रत्याख्यास्यमानत्वात् ।  
 वक्ष्यति हि, अजादीनामत्र सिद्धमित्यादि ॥

मिदचोन्त्यात्परः ॥ सन्निविष्टानामर्चा मध्ये अन्त्यो षोच्  
 तस्मात्परो मित्स्यात् स च पूर्वान्तः । स्थानेयोगस्य परश्चे  
 ति परत्वस्य चापवाद । बनानि । यशासि । रुणद्धि । :ननु  
 पूर्वयोगवदयमपि पुरस्तादपवादन्यायेन स्थानेयोगमात्रस्याप

वादोस्तु न तु प्रत्ययः परश्चेत्यस्यापीति चेन्न । बाध्यसामान्य-  
 भिन्तामाश्रित्य स्वविषये प्राप्तं सर्वं बाध्यतइतीहाभ्युपगमात् ।  
 अन्यथा श्रमो मित्करणं व्यर्थं स्यात् । न च श्रवणार्थ एव  
 श्रमो मकार इति वाच्यम् । तृणह इति निर्देशात् । अच इति  
 जात्यभिप्रायेणैकवचनम् । निर्द्धारणे पठ्ठी । न चान्त्यादि-  
 त्यनेन सामानाधिकरण्यादच इति पञ्चम्येवास्तामिति वाच्य-  
 म् । शे मुचादीनामित्यादावन्त्यस्याचो ऽसम्भवेनैतत्परिभाषा-  
 या अपठ्त्ताव्रलोन्त्यपरिभाषाप्रसङ्गात् । तथा च तत्र मित्करणवै-  
 यर्थ्यापत्तेः । पूर्वसूत्रे आद्यन्तावितिसमासनिर्देशेपीहान्तग्रह-  
 णमात्रमनुवर्त्तते एकदेशएव स्वरितत्वप्रतिज्ञानात् । तेन मि-  
 त्पूर्वान्तः । यदि त्वभक्तः स्यात्तदा ताता पिण्डानामित्यादौ  
 श्लेश्छन्दसि बहुलमिति शैलोपे कृते नलोपो न स्यात् । प्राति-  
 पदिकान्तत्वाभावात् । तथा वहंलिह इत्यत्र वहाभ्रे लिह इति  
 खशि अरुर्द्वेषदजन्तस्येति मुमि मोनुस्वार इत्यनुस्वारो न स्या-  
 त् । अपदान्तत्वात् । यदि त्वादिग्रहणमनुवर्त्य परादिः क्रि-  
 येत तदा वारिणे इत्यादौ धेङ्ङितीति गुणः स्यात् । वहंलिह  
 इत्यत्रानुस्वारो न स्यात् । अतिशयितः सखा येषां तान्यतिस-  
 खीनि ब्राह्मणकुलानीत्यत्र सख्युरसम्बुद्धाविति णित्वप्रयुक्ता  
 वृद्धिः प्राप्नोति । सा हि गौणत्वेपीप्यते अस्थ्याद्यनङ्वत् ।  
 एतच्चेह सूत्रे भाष्यकैपटयोः स्फुटम् । तस्मात्पूर्वान्तपक्ष एवा-  
 त्र स्थितः । अत्र वार्त्तिकम् । अन्त्यात्पूर्वो मस्जेगनुपद्गसंयोगादि-  
 लोपार्थम् । मग्नः । मग्नवान् । ओदितश्चेति निष्ठानत्वम् । तस्या-  
 सिद्धत्वात्कुत्वम् । मस्जिनशोर्श्लीति नुम् । स च यद्यन्तादचः  
 परः स्यात्तदानिदितामित्यनुपद्गलोपो न स्यात् । उपधाभू-  
 तस्य नकारस्यानुपद्ग इति प्राचां संज्ञा । अथ स्कोरिति सलोपे

कृते नकार उपधात्वाल्लुप्यतामिति चेत् । न । नलोपं प्रति स्को-  
रितिलोपस्यासिद्धत्वात् । बहूनां समवाये समुदायस्यैव संयो-  
गसज्ञेति पक्षे सलोपस्याप्राप्तेश्च । तथा च महक्ता महक्त्व-  
मित्याद्यपि प्रयोजन बोध्यम् । भर्जिमर्च्योश्च । अन्त्यात्पूर्वो  
मित् इत्यनुवर्त्तते । भृजी भर्जने । अस्मादौणादिके अचि कृ-  
ते ऊमागमः । भरुजा । मर्च शब्दार्थे । चुरादिकः । अस्मादच  
इरित्यौणादिक इप्रत्यय ईमागमः । निपातनात्सिद्धम् । भरु-  
जाशब्दो ह्यङ्गुल्यादिषु पठ्यते मरीचिशब्दो वाग्हादिषु ।  
उणादिषु तु मृकणिभ्यामीचिरिति ईचिप्रत्ययं कृत्वा मरीचिश-  
ब्दो व्युत्पादितः । तदुपायान्तरं बोध्यम् ॥

एच इग्ध्रस्वादेशे ॥ आदिश्यमानेषु ह्रस्वेषु मध्ये एच इ-  
गेव स्यात् । हे शब्दमतिक्रान्त कुलमतिहिकुलम् । चित्रगुः । अ-  
तिरिः । अतिनु । यदत्र षक्त्वयं तदेओइसूत्रएवोक्तम् ॥ ।

पष्ठी स्थानेयोगा ॥ अनेकसम्बन्धपरतया सम्भाव्यमाना  
पष्ठी स्थानप्रयुक्तसम्बन्धपरोति बोध्यम् । अस्तेर्भूः । अस्तेः समी-  
पो ऽनन्तरौ वेति संशये तत्स्थाने उच्चारणीय इत्यर्थः ।  
स्थानं च प्रसङ्गः । दर्भाणां स्थाने शरैः प्रस्तरितव्यमिति वत् । तथा  
चेगुच्चारणे प्रसक्ते यणुच्चारणीय इत्याद्यर्थपर्यवसाने सामी-  
प्यादयः सम्बन्धा अर्थाद्विधावृत्ताः । योगः सम्बन्धः । स व-  
हुविधोस्त्यस्या इति योगा । अर्शआदित्वान्मत्वर्यायोच् । स  
च भूम्नि । अन्यथा विशेषणवैयर्थ्यापत्तेः । तेनानेकसम्बन्धप-  
रतया सम्भाव्यमानेत्यर्थो लभ्यते । अयोगेति वा छेदः । अ-  
निश्चितयोगविशेषेत्यर्थः । योगेत्ययोगेति वा किम् । ऊदु-  
पधाया गोहः । शास इद्दहलोरित्यादौ शास इत्यत्र मा भूत् ।  
सति हि तत्रापि स्थानेयोगत्वे गोदिशासोः स्थाने धातुमा-

प्रस्योपधायाश्च ऊदितौ स्यातामिति दिक् । यद्वा । स्थाने  
 योगो यस्या इति बहुव्रीहिः । अत एव निपातनात्सप्तम्या  
 अलुक् । यद्वा । स्थानेन योगोस्या इति विग्रहः । निपातना-  
 देत्वम् । न चानयोः पक्षयोगोहः शास इत्यादावतिमसङ्गः ।  
 परिभाषाणामनियमे नियन्तु प्रवृत्ते । युक्तं चैतत् । आकां-  
 क्षापूर्वकत्वात्सम्बन्धस्ये, ह चोपधासन्निधानेनावयवपृष्ठीत्वे नि-  
 र्णीतआकांक्षाविच्छेदात् । लोकोपि हि पथानं पृच्छन्त म-  
 त्यमुष्पिन्नवकाशे दक्षिणो ग्रहीतव्यो ऽमुष्मिन्नुत्तर इत्यादा-  
 धुपदिष्टे सति यत्र मार्गद्वैधात्संशयस्तत्रैव तदुपतिष्ठते न त्वसंदिग्धे  
 तिर्यक्पथेपीति दिक् । भाष्यकारास्त्वाहुः । अस्तेर्भूरित्यादा-  
 वनेकसंबधप्रसंगेपि लक्ष्योत्तरोधादन्तरंगत्वात्स्थानिवदादेश इति  
 ज्ञापकाच्च स्थानेयोगतैव व्याख्यास्यते । तस्मान्नायमेतस्य  
 सूत्रस्य सूत्रार्थः । किं तु षष्ठ्यन्तमुच्चार्यमाणमेव स्थानेन युज्यते  
 न तु प्रतीयमानमिति सूत्रार्थः । तदेतदुच्यते निर्दिश्यमानस्यादे-  
 शा भवतीति । तेन पादः पदित्यस्यायमर्थः पाच्छब्दान्त यवं-  
 गं तदवयवस्य पाच्छब्दस्य सर्वस्य पदादेश इति । अलौत्य-  
 स्यादेः परस्येति तु योगी आरंभसामर्थ्यादस्य वापकी । अ-  
 नेकाल्पित्सर्वस्येत्यनेन तु सहापिरोधादस्य समुच्चयेन प्रवृ-  
 त्तिरिति । एव स्थिते संज्ञायाश्रयणेन प्रागुक्तोपि सूत्रार्थः सु-  
 वच । फलं तु स्फुटप्रतिपत्तिरिति दिक् ॥

स्थानेन्तरतमः ॥ प्राप्यमाणानां मध्ये सदृशतम आदेशः  
 स्यात् । सादृश्यं च चतुर्था । स्थानतोर्थतो गुणतः प्रमाणत-  
 येति । स्थानतो यथा । तुभ्युपास्य । मन्वारि । पात्रंशः । ला-  
 कृतिः । यत्तु यथासंख्यमूत्रेणैवेहान्यथासिद्धिरित्युक्तं भाष्या-  
 दा । तदभ्युच्चयमात्रम् । अर्धतः साम्यविवक्षायां यथासं-



रुगालाभात् । इको हि पदषष्टिः यणस्तु सप्तेति वैपम्यात् ।  
 अथेकशब्दाद्यणशब्दाच्च प्रथमं चतुर्णां चतुर्णामुपस्थितेर-  
 स्त्येव साम्यमिति चेत्तर्हि सुध्युपास्येति दीर्घस्य कथं यणादे-  
 शः । इकारेण ग्रहणादिति चेत्तर्हि तृतीयेन ऋकारेण चतुर्थेन  
 लृकारेण च परस्परस्य ग्रहणाद्याकृतौ रेफप्रसङ्गः धाप्रंशे च लका-  
 रप्रसङ्गः, यवौ च सानुनासिकनिरनुनासिकौ न व्यवतिष्ठेयाता-  
 मिति दिक् । दैत्यारिः श्रीश इत्याद्यपीहोदाहरणम् । अर्थतो  
 यथा । वातं ड्ययुवतिः । वतं ड्यशब्दाद्दतं डाच्चेत्यपत्ये यञ् । तस्य  
 लुक्स्त्रियापिति लुक् । शार्ङ्गैरवादित्वान् ङीन् । वतं डी चासौ  
 युवतिश्चेति विग्रहे षोडायुवतीत्यादिना समासः । पुंनृत्कर्मधारये-  
 त्यतिदिश्यमानः पुंशब्दो वतं डापत्यवाचिनो वतं डीशब्दस्य स-  
 दपत्यवाची वातं ड्यशब्दो भवति । गुणतो यथा । पाकः । त्यागः ।  
 चजोः कुधिष्ण्यतोरिति चकारस्याल्पप्राणस्याघोपस्य तादृश  
 एव ककारः । जकारस्य तु घोपस्याल्पप्राणस्य नादवतः स्थाने  
 तादृगेव गकारः । प्रमाणतो यथा । अमुम् । अमूम् । अमून् । अदसो-  
 सेरित्पनेन ह्रस्वस्य ह्रस्वो दीर्घस्य दीर्घ उकारः । इह, स्थाने  
 इत्यनुवर्तमाने पुनः स्थानेग्रहणादन्योपि वाक्यार्थः सम्मतः ।  
 ताल्वादिरूपे स्थाने योन्तरतमस्तत्प्रयुक्तान्तर्यवानिति यावत् ।  
 स प्राप्यमाणानां मध्ये स्यादिति । तदुक्तम् । यत्रानेकविधमा-  
 न्तर्यं तत्र स्थानत आन्तर्यं बलीय इति । तेन चेता स्तोते-  
 त्यादौ प्रमाणत आन्तर्यवानप्यकारो न भवति । वाक्य-  
 भेदे च तमवग्रहणमेव लिङ्गम् । एकस्मिन्नेव वाक्यार्थे संमते हि  
 स्थानेतरइत्येव ब्रूयात् । सिद्धान्ते तु वाग्यरिरित्यादौ सोप्मणः  
 सोप्माण इति द्वितीयाः प्रसक्ताः । नादवतो नादवन्त इति तृती-  
 याः प्रसक्ताः । तमवग्रहणात्तु चतुर्था भवन्ति । ते हि सोप्मा-

णो नाद्वन्तश्च । ऊष्मा ऊष्मत्वं वर्णधर्मस्तत्साहिताः सोष्मा-  
णः । तथा च बृहृचानां प्रातिशाख्यम् । वर्णे वर्णे च प्रथमा-  
वयोर्षौ युग्मौ सोष्माणावनुनासिकोन्त्य इति । आदय ऊ-  
ष्माणः सस्थानेन द्वितीयां हकारेण चतुर्था इति शिक्षा । इह  
त्रीणि वाक्यानि, ऊष्मशब्दश्च धर्मिवचनः । शपसहा ऊ-  
ष्माण इति प्रथमवाक्यार्थः । सस्थानेनेति । इत्थंभूतलक्षणे  
तृतीया । इशपसाः क्रमेण ख छ ठ थानां द्वितीयानां सस्था-  
नाः । यथा हादय उष्माण स्तथैव खादयोपीत्यर्थः । फकारस्य  
तु यद्यपि सस्थान ऊष्मा नास्ति तथापि तस्य विशिष्यैव ऊष्म-  
त्वं बोध्यम् । हकारेण चतुर्था इति । यथा हकार ऊष्मा ए-  
वं तेपीत्यर्थः । नन्वेवमिष्ट उप्त इत्यादावान्तर्यादर्थमात्रस्य  
यणः स्थाने अर्द्धमात्र इक् स्यात् । दध्यत्र, मुध्युपास्य, इ-  
त्यादौ तु मात्रिकद्विमात्रिकयोरिकोस्तथाविध एव यण् स्या-  
दिति चेन्न । अर्द्धमात्रस्येको मात्रिकद्विमात्रिकव्यंजनस्य च  
लोकवेदयोरप्रसिद्धत्वात् । योस्ति स एव भविष्यति । इह  
भाष्ये अन्तरतम इति सप्तम्यन्तपाठोऽप्युपन्यस्य वृषितः । स-  
थाहि । अन्तरतमउरण् रपर इति संहितया तावत्सूत्रकृद-  
पाठीत् । पदकारान्तु व्याख्यातारः । तत्र सप्तम्यन्तमपि श-  
क्यं छेत्तुम् । षष्ठीति चानुवर्त्तते । अन्तरतमे स्थानिनि षष्ठी  
उपसंहर्त्तव्येति सूत्रार्थः । एवं चाकः सवर्णे दीर्घ इत्यत्र वि-  
धेयस्य दीर्घस्यान्तरतमे स्थानिन्यक इति षष्ठ्या उपसंहा-  
रात्सिद्धमिष्टम् । तथा वान्तो यि प्रत्ययइत्यत्र एच इत्यनु-  
वृत्तायाः षष्ठ्या वांतादेशस्यान्तरतमयोरोदीतोरुपसंहारात्सि-  
द्धम् । अन्यथा एज्मात्रस्य वान्तादेशः स्यात् । अत्रेदं वृष-  
णम् । इको यणचीति यण् ह्रस्वानामेव स्यान्नतु दीर्घाणाम् ।

अर्द्धमात्रस्य हि मात्रिकः सन्निकृष्ट इति तत्रैक इति पृथ्या  
उपसंहारात् । तथेको गुणवृद्धी अचोङ्गिति इति पृथ्योर्गुणवृद्धयोः  
रन्तरतमेव इक्ष्वक्ष् चोपसंहारात् । नेता लघिता नायको लावक  
इत्यादावेव स्यात् । चेता स्तोता चायकः स्तावक इत्यादां तु न स्या-  
दिति दिक् । तद्वं सप्तम्यंतपक्षस्य दुष्टत्वात्मयमांतपक्ष एव युक्त इति  
स्थितम् । स्यादेतत् । एवं सति एज्मात्रस्य वांतादेशः स्यादिति चेत् ।  
अत्राहुः । पूर्वसूत्रे तावद्यथासंख्यं प्रवृत्तम् । अन्तरतमपरिभाषा वा ।  
अर्थाधिकारश्चेहाश्रीयते । यादृशो वांतादेशः पूर्व दृष्टभो-  
कारस्थानिको ऽञ् औकारस्थानिकश्चात् तादृशो यि मत्स्ये भ-  
वतीति सूत्रार्थः । यद्वा । वांत इति न करिष्यते । न चै-  
वं चैवं नेयमित्यादावतिमसद्गः । क्षय्यजय्याविति योगो  
विभज्य कण्ठतालव्यस्य चेद्भवति सिज्योरैवेति नियमपरत-  
या व्याख्यानात् । सिज्योः शक्यार्थएवेति द्वितीयसूत्रार्थः ।  
तेनार्हाद्यर्थे तयोरपि नेति बोध्यम् । नन्वेवमपि शार्ङ्गरवादि-  
गणपाठितेन नृनरयोर्वृद्धिश्चेति सूत्रेण नरशब्दस्य नारीति रूपं न  
सिद्धयेत् । तथा हि । नरशब्दस्य डीन्मंनियोगेन वि-  
धीयमाना वृद्धिरलौत्यस्येत्यंत्यस्य स्यात् । तथा च यस्येति  
चेति लोपेन तस्यानिवृत्तौ वृद्धिवचनं व्यर्थं स्यात् । न  
च नृशब्दार्थे तादिति वाच्यम् । एवं हि सति नुर्वृद्धिश्चेत्येव  
ब्रूयात् । न च नरशब्देऽपि परत्वायस्येति लोपे कृते वृद्धिर्भव-  
न्ती नानार्थिकेति वाच्यम् । मत्स्यसन्निधोः शिष्टत्वेन वृद्धेर-  
न्तरङ्गत्वात् । ननु वचनसामर्थ्याद् वृद्ध्या लोपो वाध्यताम्,  
आहो स्विदन्तरङ्गपरिभाषां वाधित्वा परत्वायस्येति लोपे कृते  
वृद्धिर्भवत्विति संशये परिभाषाबाध एव न्यायः । तदुक्तम् ।  
अङ्गुणाविरोधे च तादर्थ्यादिति । किञ्च चाह छडित्वत्र मा-

पितृत्वेनानुमेयायाः परिभाषाया एव बाधेनोपपत्तौ साक्षाद्भुतस्य  
यस्येतिलोपस्य बाधो ऽनुचितः । तथा च लोपे कृते वृद्धि  
रिति सिद्धं नारीति रूपमिति चेत् । सत्यं सिद्धं, किन्तु सप्तम्यं-  
तच्छेदपक्षएव । तत्र हि प्रकृतितोतरतमनिर्वृत्तिरिति वृद्धय-  
न्तरतमे स्थानिनि षष्ठ्या उपसहारात् अकारस्य वृद्धिर्भवाति ।  
प्रथमांतच्छेदपक्षे त्वादेशतोतरतमनिर्वृत्तिरित्यलौत्यस्येति वचनाद्दे-  
फस्य स्यात् ॥ तस्मात्सिद्धांति नारीति रूपं नरशब्दस्य इ सा-  
धमितिपूर्वः पक्षः॥अत्राहुः । नरशब्दपाठस्य प्रत्याख्यानमेव भाष्य-  
कृतोभिप्रेतं सप्तम्यंतपक्षनिराकरणभाष्येण तथैवानुमानात् । न चै-  
व नरशब्दाज्जानिलक्षणङीषि सति नरीति रूपं स्यादिति वाच्य-  
म् । इष्टापत्तेः । तथा च प्रयुज्यते किंनरीणां नरीणामिति ।  
यद्वा । नरशब्दस्य नियतपुल्लिङ्गत्वमेवास्तु । तथाच क्वातिप्रस-  
ङ्गं । उक्तमयोगस्तु पुषोगलक्षणे ङीषि भविष्यति । यथान्या-  
सेपि तस्य दुर्वारत्वात् । अथ वा नृनरयोरित्यत्रात इति वर्त्त-  
ते । अजाद्यतष्टाविति सूत्रात् । तच्चानुवृत्तिसामर्थ्यात्षष्ठ्या वि-  
परिणतं नरशब्देन सह वैयधिकरण्येन संबध्यते । न तु नृशब्देन ।  
असंभवात् । तस्मात्सिद्धं नारीति । अत्रेदं वक्तव्यम् । प्रत्याख्याय-  
तां नाम नरशब्दं । नृनरयोरिति पठतः सूत्रकृतो मते तु कथमुक्तिसं-  
भव । न च नरीत्येवेष्टमिति वाच्यम् । वृद्धिविधायकसूत्रमध्ये नरश-  
ब्दपाठस्य वैफल्यापत्तेः । अत इत्पनुवृत्त्या समर्पणमपि क्लिष्टम् । ए-  
कदेशानुवृत्तिविभक्तिविपरिणामाद्याश्रयणात् । किञ्च नृनरयो-  
रिति गणपाठे पठ्यते न त्वष्टाध्याय्याम् । गणे चात इति न  
प्रकृतम् । तथा शार्ङ्गवाद्यञ्च इत्यादिशब्देन गणसूत्रमपि इ-  
दयमागमय्य तत्रात इत्पस्यान्वयो वाच्यः । स च क्लिष्टतर इति  
स्पष्टमेव । तस्मादित्यं समाधेयम् । नर इति रान्तं लुप्ताकारा-

नुकरणं तस्य अः नरः । नुश्च नरस्येवेति द्वन्द्वः । चाद्वये पा-  
ठाच्च ङीन् । यद्वा । स्थानेन्तरतम इत्यत्र तन्त्रेण द्वेषा छेदः सू-  
त्रकृतः सम्मतः भाष्योक्तरीत्या लौकिकन्यायाश्रयणेन सूत्रप्रत्या-  
ख्यानपक्षेपि हि प्रकृतित आदेशतश्चेत्युभयथाप्यन्तरतमनिवृत्ति-  
रस्त्येव । सूत्रकृतो मते वाचनिकी सा । भाष्यकृतस्तु न्या-  
यसिद्धेत्यन्यदेतत् । तथा च वान्तो यि नृनरयोरित्यादि सर्वे  
सुस्यमेव । अत एव चतुर्थे स्थानितोन्तरतमनिवृत्तिमाश्रित्य  
नारीति रूपं साधयन्हरदत्तोपि न विरुध्यते । इको यणचीत्या-  
दावतिप्रसङ्गः परमवशिष्यते । स च ल्वादिभ्यः ष्वादीनां  
ःह्रस्व इत्यादिज्ञापकेन वाचनिक्या न्यायमूलिकाया वा स्था-  
नितोन्तरतमनिवृत्तेरनित्यतामाश्रित्य परिहर्च्य इति दिक् । सूत्र-  
प्रत्याख्यानप्रकारस्तूच्यते । सभायामास्यतामित्युक्ते हि पण्डिताः  
पण्डितैः सह समासते, शूराः शूरैः, कवयः कविभिः, न तु सङ्क-  
रेण । किं बहुना गवां सङ्घं प्रति गौर्धावति, अश्वो ऽश्वाना-  
मित्यादिष्वपवस्था तिर्यक्ष्वपि दृश्यते । तस्मात्प्रथमवाक्यार्थ-  
स्य लोकत एव लाभान्न तदर्थं सूत्रमारम्भणीयम् । एवं स्था-  
नत आन्तर्यं वलीय इत्यपि लोकत एव सिद्धम् । तथाहि ।  
भूयः सहचरितयोरश्वयोर्गवोर्वा सजातीयान्तरसंबलने सत्य-  
पि कृशत्वपाण्डुत्वादिगुणसदृशानपि हित्वा स्थानसाम्यपुरस्का-  
रेणैव परस्परापेक्षा दृश्यते । तदेवं लोकतः सिद्धे किं वच-  
नेनेति ॥

उरण् रपरः ॥ १-१-५९ ॥ ऋवर्णस्य स्थाने यो ऽण् स प्रसङ्गावस्थाया-  
मेव रप्रत्याहारपरस्स्यात् । ऋकारेण सावर्ण्याच्चिंशत उपस्थाने  
सति स्थानेन्तरतमपरिभाषया रथ्रुतिपतः स्थाने रपरो लभ्यतेस्तु  
लपर इति विवेक्तव्यम् । कृष्णर्द्धिः, तवस्कारः, ऋलस्थाने

यो ऽण् इति ग्रन्थस्तु यथासंख्यभ्रमापादकोसंगतश्च । शब्दतः साम्येनाभिमतानिर्वाहात् । न हि सूत्रे शब्दद्वयमस्ति । अर्थतस्तु नतरां साम्यम् । अथात्र न यथासंख्यमभिमतं तर्हि किं वृत्तिमध्ये द्वयोरेव विशिष्योल्लेखनेन । आ च आ च रलौ ऋलोः स्थानमिति विग्रहे उश्च उल् च ऋलोरिति विग्रहे वा द्वन्द्वस्य दुर्लभत्वाच्च । स हि विरूपाणामपि समानार्थानामित्येकशेषेण धाध्यते । चित्रगुणशब्दस्य चित्रगवीपरतायामिव साधुत्वनिर्वाहार्थं लक्षणामाश्रित्य लक्षितलक्षणया शक्यार्थे पर्यवसानमिति कथं चिन्निर्वाहस्तु ग्रन्थे श्रद्धालुभिरास्थेय इति दिक् । अत्र पक्षचतुष्टयं सम्भाव्यते । उ स्थाने रपरो ऽण् स्यादिति रपरत्वविशिष्टो ऽण् विधीयतइति प्रथमः पक्षः । उः स्थाने अणामनणां च प्रसङ्गे अणेवेति नियमः । स च रपर इति वाक्यभेदेन रपरत्वं विधीयतइति द्वितीयः पक्षः । उः स्थाने योणित्यनूद्य तस्य रपरत्वं विधीयतइति तृतीयः । प्रसंगावस्थायामेव रपरत्वं विधीयतइति चतुर्थः । तत्राप्ये पक्षे नामाप्तेपृदात्तादिषु विधीयमानोण् तेषां बाधकः स्यात् । तैरनवरुद्धस्य विषयस्यालाभात् । एवं तदा वचनव्याक्तिः । षष्ठीनिर्दिष्टमात्रस्य भवन्नादेशोन्तरतमः स्यात् । ऋवर्णस्य त्वण् रपर इति । ततश्चोदात्तानुदात्तस्वरितानुनासिकेषु दोषः । तथाहि । कृतिरित्यत्र जिन्यादिर्नित्यमिति प्राप्तम् ऋकारं बाधित्वा ऽण् रपरः स्यात् । तथा प्रकृतं प्रकृतमित्यत्र गतिरनन्तर इति पूर्वपदप्रकृतिस्वरे कृते शेषनिघातमुदात्तादनुदात्तस्येति स्वरितं च बाधेत । तथा नृःपाहीत्यत्र नृन्पइति । ज्ञापकात्पूर्वसवर्णदीर्घसंभवेप्यनुनासिकं बाधित्वा ऽण् रपरः स्यात् । किञ्च कर्त्ता कारक इत्यत्र गुणवृद्धी बाधित्वाण् भवन्नकार एवेति नियमाभावात् कदा चिदिकार उ-

कारश्च स्यात् । अपि च ये ऽपी प्रतिपदोक्ता इत्वोत्वादय ऋत  
इदातोरुदोष्ट्यपूर्वस्येति तेषु रपरत्वं न स्यात् । द्वितीये तु गुण-  
वृद्धयोर्न दोषः । अणनणोः प्रसक्तावणेवेति नियमेन कर्ता  
कारक इत्यादिसिद्धेः । ननु ह्रस्वे स्थानिति सर्वा वृद्धिरनन्त-  
रतमा तारक इत्यादौ दीर्घे तु सर्वापि प्रमाणतोतरतमेत्यावि-  
शेषादुभयत्रापि सकलवृद्धिप्रसंगे नियमोस्तु, गुणस्तु कर्ता इत्या-  
दौ मात्रिक एव प्राप्तः । तरितेत्यादौ द्विमात्रस्य तु द्विमात्र एव  
व प्राप्तः । तथा च अणनणोः प्रसंगाभावेन नियमाप्रवृत्तौ दीर्घे-  
ष्वेहेव स्यात् । ह्रस्वेषु त्वकारो भवन्नपि रपरो न स्यात् । यो हि प्र-  
थमवाक्येनाणेवेति नियम्यते । तस्यैव द्वितीयेन रपरत्वं विधी-  
यते । तथा च गुणे दोषोस्त्येवेति चेत् । चजोः कुघिण्यतोरित्या-  
दौ सावकाशायाः स्थानेन्तरतमपरिभाषाया वृद्धिविधौ चरितार्थ-  
याणुरणरपर इत्यनया गुणप्रसङ्गे रपरत्वेन बाध्यत्वात् । त-  
स्माद् द्वितीयपक्षे गुणवृद्धयोर्न कश्चिदोष इति स्थितम् । उदात्ता-  
दिषु दोषस्तु स्यादेव । तथा प्रतिपदोक्तेष्वित्वादिष्वपि । वृ-  
तीये तूदात्तादिषु न दोषः । तत्तद्विधिभिरन्तरतमपरिभाषासंस्कृ-  
तैर्ऋणस्यैव विधानात् । किरतीत्यादावपि न दोषः । गुणवृ-  
द्धयोस्तु दोष एव । तथाहि । आन्तर्यतो मात्रिकस्य मात्रिके  
गुणे रपरत्वे च कर्त्तव्यादि यद्यपि सिद्धयति तथापि तरितेत्यादावे-  
देव स्यात्तथा अविशेषाद् वृद्धिष्वपि प्रवृत्ते अकारस्याण्त्वाद्गु-  
रत्वे कृते कारकस्तारक इत्यादि यद्यपि सिद्धयति तथापि का-  
यकस्तावक इत्याद्यनिष्पत्त्यापद्यते । यत्तु पूर्वश्रुते भाष्यकारैरि-  
मं पक्षमाश्रित्य समाहितमनान्तर्यमेवैतयोरान्तर्यमिति । यच्च  
तत्रैव वार्तिककारैरुक्तं संप्रयोगो वा नष्टाश्वदग्धरयवदिति । त-  
दुभयमपि पाक्षिकं बोध्यम् । तथाहि । यदा ऋत्वजात्यवच्छि-

अस्य कोन्तरतम इति परीक्ष्यते अत्वजात्यवच्छिन्नश्च कस्येति  
 तदाऽनुरूपमविसंबन्धिराहित्येनैव धर्मेणैतयोरान्तर्यम् । न ह्यान्तर्यं  
 चतुर्देति मुनित्रयोक्तिरस्ति प्रत्युत सोष्मणः सोष्माण इति  
 भाष्याद् वृत्तेश्चानियम एव लभ्यते । एवं च नष्टाश्वदग्ध-  
 रयन्यायोपि जात्यवच्छेदेन परीक्षायामेव । व्यक्तिपुरस्कारेण  
 परीक्षायां तूक्तरात्या दुष्टोयं पक्षः । तथा चात्र सूत्रे वार्त्तिक-  
 कम् । य उस्स्थाने ऽण् स रपर इति चेद् गुणवृद्धयोरवर्णाप्रति-  
 पत्तिरिति । किञ्चास्मिन्पक्षे क रेफपरत्वं क वा लकारपरत्व-  
 मिति व्यवस्थापि दुरुपपादा स्यात् । स्वतन्त्रः कर्त्तेति निर्देशा-  
 न्न विनिमयो ग्रायड्यचिविभापेत्यारम्भाच्च न विकल्प  
 इति समर्थनेपि प्रतिपत्तिगौरवं स्यादेव । रेफस्य पूर्वान्ततां  
 साधयितुमाद्यन्ताविति सूत्रात्समासैकदेशभूतमन्तग्रहणमनुवर्त्ये  
 तस्य रपर इत्यन्यपदार्थविशेषणीभूतेन रेफान्वयश्च वाच्य  
 इति महान्क्लेशः । चतुर्थपक्षे तु नैतदुपयुज्यतइति, वक्ष्यामः ।  
 तस्मान्निर्दोषत्वाच्चतुर्थपक्ष एवाश्रितः । स चेत्यमुपपादनीयः ।  
 स्थानेशब्दद्वयमिहानुवर्त्तते तत्रैकमुः स्थाने यो ऽणित्यनुवादेपि  
 स्थानसम्बन्धलाभाय । द्वितीय तु प्रसङ्गावस्थायामेव रपरो भ-  
 वतीति कालविधानार्थम् । स्थानेन्तरतमसूत्रे स्थानशब्दस्य ता-  
 ल्वादिपरत्वेपि शब्दाधिकाराश्रयणादिह प्रसङ्गपरत्व बोध्यम् ।  
 एवं च गुणवृद्धयोः प्राप्त्यवस्थायामेवाणो रपराः सम्पन्ना  
 इति प्रमाणतोन्तरतमावैहावैचौ वाधित्वा स्थानतोन्तरतमोणेव भ-  
 वतीति न कश्चिदोषः । एव मुदात्तादिविधिष्वप्यन्तरतमत्वाह-  
 कारो भवति नतु अर् इर् इत्यवधेयम् । न चैवं कर्त्तेत्यादावनेका-  
 ल्त्वात्सर्वादेशप्रसङ्गः । आनुपूर्व्येण सिद्धत्वात् । तथाहि ।  
 ऋस्यानित्वमुपजीव्य प्रवृत्तं रपरत्व सर्वादेशतां नापादयति ।



उपजीव्यविरोधात् । तथा च पूर्वसूत्रे वार्तिकम् । सर्वादेश-  
 प्रसङ्गस्त्वनेकाल्त्वात् । न वानेकाल्त्वस्य तदाश्रयत्वाद्वर्णादेश-  
 स्याविघात इति । अणग्रहणं किम् । रीद्विडादीनां रपर-  
 त्वं मा भूत् । मात्रीयति । क्रियते । तथा ढकि लोपोपि रपरः स्यात् ।  
 एवे च सूत्रवैयर्थ्यापत्तौ सामर्थ्यादनेनालोन्त्यविधिं बाधित्वा  
 सर्वादेशः स्यात् । तथा होतापोतारावित्यत्रानङोपि रपरत्वे  
 संयोगान्तलोपे च कृते तस्यासिद्धत्वान्नलोपो न स्यादिति  
 दिक् । अथ यो रिडादिष्वण् स रपरः कुतो नेति चेत् ।  
 अनादेशत्वात् । आदेशत्वं हि समुदाये विश्रान्तम् । न चैवं  
 कृष्णाद्धिरित्यादौ रपरत्वं न स्यात्पूर्वपरसमुदायस्य स्थानि-  
 त्वादिति वाच्यम् । पूर्वपरयोरिति द्विवचननिर्देशेन सहितयो-  
 रवयवयोरेव स्थानित्वावगमात् । अत एव द्वयोः स्थानिनो-  
 र्भिन्नादिषु नत्ववद्द्वावादेशौ मा भूतामिति तत्रैकग्रहणं कृत्वा ।  
 तस्मादकारस्यापि स्थानित्वमस्त्येव । तदुक्तम् । यो ल्हुभयोः  
 स्थाने भवति लभते ऽसावन्यतरतो व्यपदेशमिति । तस्मादेका-  
 देशेपि रपरत्वं भवतीति स्थितम् । स्यादेतत् । उक्तरीत्या ऋत  
 उदित्युकारादेशस्यापि रपरत्वं स्यात् । तथा च विभक्तिसकारस्य  
 रुत्वे कृते पूर्वस्य रोरीति लोपे द्रलोपइति दीर्घेण मातुः पितु-  
 रिति प्राप्नोतीति चेत् । मैवम् । रुत्वस्यासिद्धत्वेन रात्सस्येति  
 सकारलोपे रेफस्य विसर्गेण रूपसिद्धेः । नन्वेवं मातुःकार्यमि-  
 त्यत्र एत्वं स्यात् । इडुवुपयस्य चाप्रत्ययस्येति सूत्रात् । न चायं  
 प्रत्ययविसर्जनीय एवेति वाच्यम् । अकारस्य प्रत्ययावयवत्वेप्यप्र-  
 त्ययतया तदादेशस्य सुतरामतथात्वादिति चेत् । उच्यते ।  
 ऋत उदित्येकादेशस्य परादिग्रहणेन ग्रहणादस्ति तावत्सान्तस्य  
 प्रत्ययसंज्ञा सकारे लुप्ते त्ववशिष्टस्यैव प्रत्ययसंज्ञा । एकदेशवि-

कृतस्योपसंख्यानानात् । स्यानिबदादेश इत्यत्रादेशग्रहणाद्वा । अत एव यद्वा यकारे लुप्ते अकारस्य प्रत्ययसंज्ञेत्युक्तम् । तथा-  
 चाप्रत्ययस्येति षत्वानिषेधः सिद्धः । न चैवं प्रत्ययावयवस्थानिकत्वेपि प्रत्ययस्थानिकत्वाभावात् षत्वं स्यादेवेति वान्यम् ।  
 अप्रत्ययस्येत्यनुवादे परिभाषानुपस्थानेन स्थानियोगस्य दुर्लभत्वात् । अवयवावयवविभावस्य षष्ठ्यर्थत्वसम्भवात् । नन्वप्रत्ययस्येति पर्युदासः तथा च पूर्वान्तत्वेनैकादेशग्रहणात् षत्वं स्यादेव । किञ्च प्रसज्यप्रतिषेधपक्षेपि सम्भवति सामानाधिकरण्ये वैयधिकरण्यस्यान्यादयत्वात् । अप्रत्ययो यो विसर्गस्तस्य षत्वं स्यादिति वाच्यार्थः । तथा चाग्निः करोतीत्यादौ स्यानिबद्धावेन विसर्गस्य प्रत्ययत्वान्मा भूत् षत्वम् । मानुःकार्पमित्यादौ तु स्यादेवेति चेत् । इहेद् तत्त्वम् । कस्कादिषु भ्रातुष्पुत्रशब्दस्य पाठो ज्ञापकएकादेशशास्त्रेण निवृत्तात्परस्य षत्वं न स्यादिति । यद्वा प्रसज्यप्रतिषेधवैयधिकरण्यान्वयावेव ज्ञाप्येते । यत्तु भाष्यं लुप्यते प्रत्ययो रात्सस्येति । यच्च कैयटकृतं तद्व्याख्यानम् । जत्वे कृते ऽवशिष्टः सकार एव प्रत्ययसंज्ञः स च लुप्त इति । तदुभयमपि चिन्त्यम् । इह सिद्धं तु प्रसगे रपरत्वादिति पक्षे यत्रप्यरारादिरूपेण विधानादभक्तत्वादिशङ्कैव नास्ति तथापि संमयोगो वेति पूर्वसूत्रोक्तरीत्या तृतीयपक्षमाश्रित्य भाष्ये पक्षत्रयं चिन्तितम् । तत्राभक्तत्वपक्षे परादित्वपक्षे च घत्रे इत्यादावु-  
 रदत्वे रपरत्वे च कृते हलादिशेषेण रेफो न निवर्त्तत । अभ्यासावयवस्यानादेर्हल एव तेन निवर्त्तनात् । तस्मादन्तग्रहणमनुवर्त्य पूर्वान्तपक्ष एवेह स्थापित इति सङ्गेषः ॥

अलोन्त्यस्य ॥ स्थानषष्ठीनिर्दिष्टस्य यदुच्यते तत्तदन्त्यस्यालः स्थाने बोध्यम् । त्यदादीनामः । सः । य । स्थानष

पृीति किम् । आर्द्धधातुकस्येद्, तृच ऋकारात्पूर्वीं मा भूत् । इदं च षष्ठीस्थानेयोगेति सूत्रस्यानुवृत्तेर्लभ्यते । अल इति किम् । पदस्येत्यधिकृत्य विधीयमानं वमुसंस्विति दत्वं परमानहु-  
 द्ध्यामित्यादावन्त्यस्य पदस्य मा भूत् । एतेनाल इति जसन्तमा-  
 थ्रित्यालात्मका आदेशा अन्त्यस्य स्युरिति व्याचक्षाणाः परा-  
 स्ताः । अन्त्यस्य पदस्यापि प्रसङ्गात् । किं चैवं लाघवार्थमलन्त्य-  
 स्येत्येव सूत्रयेत् । अपि चारुर्मनश्चसुश्चेतोरहोरजसां लोपः पाद-  
 शतस्य संख्यादेरिति लोपो ढकि लोपश्च सर्वादेशः स्यात् ।  
 ततश्च विरञ्जीकरोतीत्यादि न सिध्येत् । यत्तु अल इति ज-  
 सन्तमिति पक्षे अनेकाल्शिस्तसर्वस्येति सूत्रे अनेकाल्ग्रहणं न क-  
 र्तव्यमिति लाघवोपवर्णनं, तदपि न । षष्ठीति पक्षेपि ङिच्चे-  
 त्यत्र ङिदेवानेकाल् अन्त्यस्य स्यात् । न तु अङिदपीति  
 नियमाश्रयणेनानेकाल्ग्रहणप्रत्याख्यानसम्भवात् । वस्तुतस्तु  
 पक्षद्वयेऽप्यनेकाल्ग्रहणं कर्त्तव्यमेव । अन्यथा ऽतो भिस ऐ-  
 सित्यादिपञ्चमीनिर्देशेष्वनेकाल्प्यादेशः परस्यादेः स्यात् । सत्पने-  
 काल्ग्रहणे परत्वात्सर्वादेशः । अत एव तस्मादित्युत्तरस्यादे-  
 रिति न सूत्रितम् । तथाहि । अलोत्यस्येत्यस्य द्वावपवादौ ।  
 आदेः परस्य, अनेकाल्शिस्तसर्वस्येति । तत्र प्रथमस्यावका-  
 शः । ईदासः, बहोर्लोप इति । आसीनः, भूयान् । द्वितीयस्या-  
 वकाशः । अस्तेर्भूरित्यादि । अतो भिस इत्यादेः परत्वात्सर्वा-  
 देशत्वे सिद्धं रामैरित्यादि । न चादेः परस्येत्यत्राल इति जस-  
 न्तमनुवर्त्य रामैरित्यादि साधनीयमिति वाच्यम् । तथा सति भू-  
 यान् भूयेत्याद्यसिद्ध्यापत्तेः । तदेव कार्यस्यान्त्येऽप्यनुसंहारो व्या-  
 ख्यात । ङिच्चेत्याद्यग्रिमसन्दर्भानुगुणत्वात् । यद्वा । षष्ठ्या  
 एवायमनुसंहारः । या स्थानेयोगा षष्ठी सान्त्पस्थालो बोध्ये-

ति । अत्र पक्षे ङिच्चेत्यस्यायमर्थः यत्र ङिदादेशो विधीयते तत्र या षष्ठी सा अन्त्यस्याल इति । एवमत्रेपि ॥

ङिच्च ॥<sup>१-१-१३</sup> ङिदनेकालप्यन्त्यस्य स्यात् । दध्ना । दध्ने । अनन्यार्थङित्वेष्वनङादिषु चरितार्थमिदं तातङि परेणानेकाल्शित्सर्वस्येत्यनेन बाध्यते । ननूत्सर्गापवादयोरयुक्तो विप्रतिषेध इति चेत् । सत्पम् । सर्वादेशेपि तातङि गुणवृद्धिप्रतिषेधरूपं प्रयोजनं सम्भाव्यते । तावता च किञ्चिद्विलम्बेन प्रवृत्तौयमपवादोप्यस्मिन्विषये उत्सर्गेण समकक्षतामापन्न इति युक्तो विप्रतिषेधः । यद्वा । एरुरित्यस्यानन्तरन्तिह्योस्तादिति वक्तव्ये ङित्करणं गुणवृद्धिप्रतिषेधार्थमेवेति विप्रतिषेधोपपात्ते । अस्तु वा विनापि विप्रतिषेधं सर्वादेश । प्रदर्शितस्य गुणवृद्धिप्रतिषेधार्थत्वस्य सर्वादेशतामन्तरेणानुपपत्तेः ॥

आदेः परस्य ॥<sup>१-१-५४</sup> परस्य यद्विधीयते तदादेरलो बोध्यम् । ईदासः । अत्र तस्मादित्युत्तरस्येत्युपातिष्ठते । तेनादेरीकारः । आसीनः ॥<sup>१-१-५५</sup>

अनेकाल् शित्सर्वस्य ॥ अनेकाल् आदेशः शिच्च सर्वस्य स्यात् । अस्तेर्भूः । भविता । इदम् इश् । इत् । ङिच्चेति नियमात्सिद्धे अनेकाल्ग्रहणमपवादविप्रतिषेधार्थमित्युक्तम् । यत्तु वृत्तिकारैर्जज्ञसोः शिरिति शित उदाहरणं दत्तम् । तच्चिन्त्यम् । सर्वादेशतां विना तत्र शिच्चस्यैवालाभात् । सर्वादेशतायाश्चानुपूर्व्यादनेकाल्त्वेनैव णल्हादेशादिष्विव सिद्धत्वात् । तथाहि । णल्हाशिप्रभृतयो यदा सर्वादेशास्तदा प्रत्ययसंज्ञाः । ततः प्रत्ययादित्वमयुक्ता इत्संज्ञा । ततो लोपः । तत एकाल्त्वे सत्यपि न सर्वादेशत्वसति । उपजीव्यविरोधापत्तेः । अत एव ङि कर्तेत्यादौ न सर्वादेशतेत्युक्तम् । शकारेणानुबन्धेन इश्म-

भृतीनामनेकाल्त्वादेव सिद्धे शिद्ग्रहणं नानुबन्धकृतमनेकाल्त्वमि-  
ति ज्ञापनार्थम् । तेन दिव उत् अर्वेणस्त्रिसावित्यादेर्न सर्वादशते-  
ति बोध्यम् । ननु कथं ज्ञापकतां ध्वसोरेद्वावभ्यासलोपश्चे-  
त्येतदर्थतया शिद्ग्रहणस्य चरितार्थत्वात् । तत्र हि लोपश् इति  
छिद्यते संज्ञायां च कृतं शिच्वं तत्रानुपयुक्तं सत्संज्ञिनि फलति,  
ऋण्टष्टित्ववदिति सिद्धान्त इति चेत् । सत्यम् । अनेकान्ता  
अनुबन्धा इति पक्षे नानुबन्धकृतमनेकाल्त्वमित्यस्य प्रयोजनाभावा-  
त्तदभिप्रायको लोपशित्तिच्छेद इति सिद्धान्तः । एकान्ता इति  
पक्षे नूक्तरात्या ज्ञापकमावश्यकम् । ध्वसोरित्यत्र तु लोप इत्येव  
छेदः । लोपोपीति प्रकृते पुनर्लोपग्रहणसामर्थ्यात्सर्वादशैः । वा-  
र्त्तिकमते तु नानर्थकेलोन्यविधिरित्येव सिद्धम् । न चानभ्या-  
सविकारेष्विति पर्युदासस्यायं विषयः । लोपस्य विकारत्वाभा-  
वात् । रूपान्तरापत्तिर्हि विकारः । यथा भृञामित् आर्त्तिपि-  
पत्योश्चेत्यादिः । अत एव पस्पशायां लोपो विकारात्पृथगुपा-  
त्तः लोपागमवर्णविकारज्ञो हि वेदं परिपालयिष्यतीति ।  
उक्तं च पृषोदरादीनीति सूत्रे कैयटेन । द्वौ चापरौ वर्णविका-  
रनाशाविति । वस्तुतस्तूपदेशावस्थायामेवान्तरङ्गतयेत्संज्ञा ।  
अत एवोच्चरितप्रध्वांसिनोनुबन्धाः स्मर्यमाणाः सन्त एव का-  
र्यं निर्वाहयन्तीति सिद्धान्तः । इदं चोत्तरसूत्रे एव कैयटे स्फुटम् ।  
तथा च दिव उत् अर्वेणस्त्रित्यादेरेकाल्त्वादेकान्तपक्षेपि न  
सर्वादशता प्रसज्यते । एवं च नानुबन्धकृतमनेकाल्त्वमिति ज्ञापनं  
व्यर्थम् । शिद्ग्रहणं च सुतराम् । इदम् इत् इदं किल्पोरीशुक्ती-  
तीशीशोस्तु शकारोच्चारणसामर्थ्यात्सर्वादशतायाः प्राङ्  
नलोपः । यस्तु कृतेपि सर्वादशे प्रयोजनाभावाच्छकारस्येत्संज्ञा  
न स्यादिति हरदत्तेनोक्तम् । तत्र । लोपस्यैव प्रयोजनत्वात् ।

न चैवमुच्चारणवैयर्थ्यं, सर्वादेशत्वसम्पादनेन कृतार्थत्वादिति दिक् । तस्मादिह सूत्रभाष्यकृतोरभिप्रायश्चिन्त्यः । इह नानेकाल्शिशिदिति पठित्वा अन्त्यस्यादेरिति चानुवर्त्यानुसंहारद्वयनिषेधे सर्वस्येति शक्यमकर्तुम् ॥

इति श्रीशब्दकौस्तुभे प्रथमाध्यायस्य प्रथमे पादे सप्तममार्णहिकम् ॥

स्थानिवदादेशोनलिवधौ ॥ आदेशः स्थानिवत्कार्यं लभते प्रवर्त्तयति च । तृतीयान्ताद्गतिना स्थानिना तुल्यं वर्त्ततइति वाक्यार्थलाभात् । यद्रूपवैकल्यादुपदेशाप्रवृत्तौ सत्यामतिदेशो मृग्यते तच्चेद्रूपं स्थान्यलो ऽसाधारणं न भवेत् । आवधिषीष्ट । अत्र हन्तेर्विधीयमानमात्मनेपदमतिदेशाद्द्वधेरपि भवति । आङ्गोयमहन इत्यत्र हि अल्नाश्रीयते । रामायेत्यादौ सुपिचेति दीर्घे कर्त्तव्ये यद्यपि यत्रादौ इत्यलाश्रीयते तथापि न तत्र तद्विरहमत्युक्ता सुपिचेत्यस्याप्रवृत्तिः । यादेशस्य यत्नादित्वात् । सुप्त्ववैकल्यात्तूपदेशस्याप्रवृत्तिः । सुप्त्वञ्चेह यद्यपि ए इत्यस्मिन्नलि वर्त्तते तथापि न तदलो ऽसाधारणम् । भ्यामादौ समुदाये विश्रान्तेः । इदं च कार्यकालपक्षाश्रयेणोक्तम् । यथोदेशपक्षे तु सुप्संज्ञाया अपि शास्त्रीयन्वात्सेवातिदिश्यते । तत उपदेशेनैव दीर्घ इति न किञ्चित्कष्टम् । एतेनारुदितामरुदितमित्यादाविहागमोपि व्याख्यातः । तत्रापि सार्वभातुकसंज्ञातिदेशसम्भवादिति दिक् । अत्र धात्वङ्गकृत्तद्धिताव्ययमुपतिद्वपदादेशाः प्रयोजनमिति वृत्तिकृतः । उदाहरणादिक् चेयम्, न तु परिगणनमिति भ्रमित्यम् । प्लेः सिजित्यादीनामसद्ग्रहापत्तेः । क्रमेणोदाहरणानि । अस्नेर्भूः । आर्द्धपातुके विवक्षिते । अत एवाङ्गात्पृथक् धातुपादानम् । धातुत्वाद्भातुमत्ययाः । भज्यम् । केन काभ्यां कैः । अङ्गादिनादेशदीर्घम्भावाः । कृत् । मकृत्य । कृन्वा ।

द्रुस्वस्य पिति कृतीति तुक् । अद्यतनम् । तादृितस्वात्तदन्तत्व-  
 प्रयुक्ता प्रातिपदिकसंज्ञा । कदञ्चः । स्थानिवद्भावेनाव्ययत्वा-  
 दव्ययपूर्वपदप्रकृतिस्वर इत्याहुः । तच्चिन्त्यम् । स्थानेन्तरतमप-  
 रिभाषया गतार्थत्वात् । अधोध इति तूदाहरणमाष्टमिक-  
 द्वित्वस्य स्थाने द्विर्बचनरूपत्वात्संभाव्यते किन्तु तत्रापि फलं दुर्ब-  
 चम् । तस्मादधोध काम इत्युदाहार्यम् । अतः कृकमीति प्राप्तस्य स-  
 त्वस्याव्ययत्वात्पर्युदासः । यत्तु वृत्तौ प्रस्तुत्येत्यव्ययादेशोदाहरण-  
 म् । तच्चिन्त्यम् । कत्वामात्रस्यानव्ययत्वात् । तदन्तविधेः सर्वैकवा-  
 क्यतया सिद्धान्तितत्वात् । न च जहत्स्वार्थायां वृत्तौ कत्व आ-  
 नर्थक्यात्सर्वे सर्वपदादेशा इत्यभिप्रायेणेदमिति वाच्यम् । द्रु-  
 स्वस्य पिति कृतीति तुगभावापत्तेरिति दिक् । मुष् । रामा-  
 य । तिह् । अपचताम् । तिङन्तत्वात्पदत्वम् । बः, नः । पदत्वा-  
 द्रुत्वादि । नन्वेवमधोध इत्यस्यापि पदादेशत्वादेव गतार्थते-  
 ति चेत्सत्यम् । गोत्रलीवर्दन्यायेनाव्ययग्रहणादिति दिक् । इ-  
 हकाभ्यामित्यादावादेशः कार्यं लभते केन कैरित्यादौ तु परस्य  
 प्रवर्तयतीति विवेकः । ननु क्त्वरणं मास्तु, स्थान्यादेश इत्ये-  
 तावताप्यसंयोगाल्लिङ्किदित्यादाविव वत्यर्थलाभात् । यदाहुः ।  
 परत्र परशब्दः प्रयुज्यमानो विनापि वार्ति वत्यर्थं गमयतीति ।  
 न च स्थानी आदेशं प्रतिपद्यतइत्येव वाक्यार्थः किं न स्था-  
 दिति वाच्यम् । तत्तदादेशविधायकैरेव गतार्थत्वात् । न चादे-  
 शः स्थानिरूपमापद्यते । वचनद्वयप्रामाण्याच्च विकल्प इति वा-  
 च्यम् । वा लिटीत्पारम्भात् । न च चङिङः ख्याब् आदेशः  
 स्थानीति वचनद्वयप्रामाण्यात्सर्वत्र विकल्पापत्तौ लिट्येवेति नि-  
 यमार्थं तत्स्यादिति वाच्यम् । एवमपि विभाषा लुङ्ङटोरित्या-  
 द्यमाप्तविभाषासु वाग्रहणवैफल्यापत्तेः । अस्तिभूभ्यां रूपद्वयसि-

दावस्तेभूरित्यस्य वैयर्थ्यापत्तेश्च । अत्राहुः । वत्करणाभावे स्था-  
 नी आदेशस्य संज्ञा स्यात् । प्रायेण ङस्मिन्पादे संज्ञामूत्राप्येव-  
 रभ्यन्ते । ततश्चाङ्गोपमहन इत्यात्मनेपदं वधेरेव स्यान्न तु ह-  
 न्तेः । न च स्वरूपमिति हन्तेरपि ग्रहणम् । अशब्दसंज्ञेति निषे-  
 धात् । न च स्थानिनः संज्ञात्वे सिद्धं धर्मिणमित्यादिन्यायबाधः ।  
 अनेकशक्तेः शब्दस्य शक्यत्वच्छेदेन संज्ञानि विनियोग इति पक्षे सं-  
 ज्ञाया एवोद्देश्यकोटिनिवेशात् । न चैवमाङ्गो वधियम इत्येव झूयादि-  
 तिवाच्यम् । वधं हिंसायामिति भौवादिकस्यापि ग्रहणापत्तेः । न  
 चैवमाङ्गो वधियम इति पठ्यताम् । अकारस्य विवक्षितत्वाच्च न  
 भौवादिकोतिप्रसंग इति वाच्यम् । सकलहन्त्यादेशसंग्रहार्थमाङ्गे  
 यमहन इत्यस्यैव वाच्यत्वात् । तथा चावधिष्टवदाजघ्ने इत्यत्रा-  
 प्यात्मनेपदं सिद्धम् । तथाहि । हन्तेर्लिटि लसामान्यापेक्षत्वाद्-  
 न्तरङ्गत्वात्तिवादिषु कृतेषु परत्वनित्यत्वाम्पां शेषात्कर्त्तरितीति  
 बाधित्वा लिटि धातोरिति द्विप्रयोगे ऽभ्यासस्य चुच्चे ऽभ्या-  
 सात्परस्य घन्त्वे एकदेशविकारासम्भवेन समुदायस्य समुदाया-  
 देशत्वाद्दन्त्यादेशत्वं ततो वधिना सह तुल्ययोगक्षेपमर्तवेति दिक् ।  
 अस्तु वा स्थानिन आदेशः संज्ञा । तथाप्यनिष्टं नृत्पमेव । त-  
 थाहि । अस्यतिवक्तीत्यत्र ख्यातिपदेन चक्षिणेन गृभेत । कृत्रि-  
 यत्वात् । तथा च समचक्षिष्टेत्यत्राह स्यात् आख्यतेत्यत्र च न  
 स्यात् । न चैवं चक्षिण इत्येव झूयात् । अनुबंधनिर्देशेनापि प-  
 ङ्गुवारणसम्भवादिति वाच्यम् । एवमपि गाह्कृटादिसूत्रे  
 गाहा इहाङ्गोर्ग्रहणापत्तेः । इदित्यवचनसामर्थ्याद् द्युभयग-  
 निः स्यात् । गमेरिद् परस्मैपदेष्वित्यत्र त्विणिङ्कामेव ग्रहणं  
 स्यात् । तस्मात्कर्त्तव्यमेव वत्करणम् । नन्वेवं वत्करणाभावा-  
 धीनलायनानुतोषान्मंज्ञापहरणादन्यत्रैव स्थानिचञ्चावप्रकरणं



क्रियतामिति चेन्न । तथा सत्पादेशग्रहणं विना शक्यार्थानिर्वा-  
हे बहुगौरवापत्तेः । सिद्धान्ते त्वादेशग्रहणमातीरिच्यमानमानु-  
मानिकसंग्रहार्थं भवतीति तद्वलेनैकदेशविकृतस्योपसंख्यानमि-  
ति वार्त्तिकं प्रत्याख्यास्यते । अपि च काममतिदिश्यतां वेति व-  
क्ष्यमाणमपि वत्करणायत्तमिति दिक् । स्यादेतत् । यदि संज्ञा-  
प्रकरणे वत्करणं विना अतिदेशालाभस्तार्हे कित् ङित् इत्यादौ  
का गतिरिति चेत् । उच्यते । किदिति न संज्ञा । न क्त्वा से-  
डिति ज्ञापकात् । नहि क्त्वः कित्संज्ञा प्राप्ता या निषिध्येत । न-  
नु मृडमृदेति प्राप्ता सा निषिध्यताम् । वचनद्वयसार्थक्याय च  
विकल्पो ऽस्त्विति चेन्न । मृडमृदेत्यत्रैव वाग्रहणस्य सम्भवात् ।  
किञ्चैवं निष्ठाशीङित्पादि व्यर्थं स्यात् । न हि शीढादिभ्यो नि-  
ष्ठायाः केन चित्संज्ञा प्राप्ता । एवं ङित्दित्यतिदेशः, कित्साह-  
चर्यात् । किं च ङित्दित्यस्य संज्ञात्वे ग्रहिज्यादिमूत्रे ऽस्यैव ग्रह-  
णं स्यात् कृत्रिमत्वात् । तथा च नवश इति सूत्रं व्यर्थं स्यात् ।  
वावश्यतइत्यत्र संप्रसारणाप्राप्तेः । किं च ङकिति चेत्यत्रास्याग्रहणं  
स्यात् संज्ञास्वरूपानुच्चारणात् । तथा च गाहकुटादीत्यत्र कु-  
टादिग्रहणं व्यर्थं स्यात् । बहुगणेत्यत्र तु संख्येत्यतिदेशः । अ-  
न्यथा टिद्युभादिबदेकाक्षराया एव संज्ञायाः कर्त्तव्यतापत्तेः ।  
किंकिनौ लिट्चेत्यादि तु न संज्ञाप्रकरणं तेन लिट्त्वदित्यतिदे-  
शो निर्वाध इति दिक् । अथादेशग्रहणं किमर्थम् । स्थानिवादि-  
त्येतावतैव संबन्धिशब्दमहिम्ना तल्लाभात् । यथा पितृवदधीते  
इत्युक्ते पुत्र इति गम्यते इति चेत् । सत्यम् । द्विविध आदे-  
शः । अस्तेभूरित्पादि- प्रत्यक्षः । तेस्तुरित्पादिस्त्वानुमानिकः ।  
तत्र हीकारेणकारान्तः स्थान्यनुमीयते । उकारेण चोकारान्त  
आदेशः । तथा च तेस्तुरिति फलितार्थः । तत्रासत्यादेशग्रहणे

प्रत्यक्षस्यैव ग्रहणं स्यान्नानुमानिकस्य । आदेशग्रहणसामर्थ्यात्-  
 भयपरिग्रहः । तेन पचात्वित्यादेस्तिङन्तत्वात्पदसंज्ञा सिद्ध्यति ।  
 नन्वेहरित्यादि यथाश्रुतमस्तु । एकदेशविकृतस्यानन्यत्वाच्च  
 पदत्वं भविष्यतीति चेन्न । अर्थवत्येव स्थान्यादेशभाववि-  
 श्रान्तेर्वाच्यत्वात्तस्यैव प्रसङ्गसम्भवात् । तथाहि । षष्ठीस्थाने-  
 योगेत्युक्तम् । स्थानं च प्रसङ्गः । स चार्थवत् । अर्थप्रत्याय-  
 नार्थं शब्दप्रयोगात् । यद्यपि च्लेः सिजादावसम्भवादिम् । त  
 थापि साति सम्भवे ऽर्थप्रयुक्तप्रसङ्ग एव ग्राह्य इत्यादेशग्रहणेनैव  
 ज्ञाप्यते । उक्तञ्च । सर्वे सर्वपदादेशा दाक्षीण्यस्य पाणिनेः ।  
 एकदेशविकारे हि नित्यत्वं नोपपद्यते ॥ पदमिहार्थवत् । पद्यते  
 ऽनेनेति व्युत्पत्तेः । यद्यपि सर्वविकारे सुतरां नित्यत्वानुपप-  
 त्तिः । तथापीह विकार एव नास्तीति तात्पर्यम् । तथा च  
 वार्त्तिकम् । कार्यविपरिणामाद्वेति । कार्यमिह ज्ञानं योग्यताबला-  
 त् । तथा च ज्ञाननिष्ठमुत्पादविनाशादिकं विषये आरोप्यते इ-  
 ति भावः । नन्वेव बुद्धिविपरिणाममात्रस्य स्थान्यादेशभावत्वे  
 ऽपवादेऽप्युत्सर्गकृत स्यात् । तथाहि । कप्रत्ययान्तादप्यणन्तत्व-  
 प्रयुक्तो ङीप् स्यात् । अत्राह वार्त्तिककारः । सिद्ध्यन्तु षष्ठीनि-  
 र्दिष्टस्य स्थानिवद्वचनादिति । षष्ठीस्थानेयोगेत्यनुवृत्तेरिति भावः ।  
 न चापवादः षष्ठीनिर्दिष्टस्य स्थाने विधीयते । नाभिनभश्चेत्यादौ तु  
 षष्ठ्या स्थाने प्रथमा बोध्या । विश्रवणरवणेत्यादीनि तु शब्दा-  
 न्तराणि प्रत्ययविषयाणि बोध्यानि ॥ विश्रवःशब्दात्तु प्र-  
 त्ययो न भवति । अनभिधानादिति भावः । तथा च विदूरा-  
 ड्य इति सूत्रे भाष्यम् । बालवायो विदूरं च प्रकृत्यन्तरमेव  
 वा । न वै तत्रेति च ब्रूयाज्जित्वरीवदुपाचरोदिति । अस्मिन्पक्षे  
 षष्ठीनिर्दिष्टस्य स्थाने आदेशा विधीयन्तइति वृद्धिमूत्रस्यं भाष्यं

यथाश्रुतमेवेति निर्वाच्यम् । यत्तु स्थान्यर्याभिधानसमर्थस्यैवादेशते-  
त्येवंपरतया कैयटेन भङ्क्त्वा व्याख्यातम् । तदत्रत्यपक्षान्तराभि-  
प्रायेणेत्यवधेयम् । अथ वा श्यनः शित्करणं ज्ञापकम् । अपवादे  
उत्सर्गकृतं नेति । न च पित्त्रनिवृत्त्यर्थं तदिति वाच्यम् ।  
नित्त्वादेव तत्सिद्धेः । नित्त्वं ह्याद्युदात्तार्थम् । श्यनः पित्त्वे तु  
पित्त्वादन्युदात्तत्वे लसार्वाधातुकानुदात्तत्वे च धातुस्वरणेव सिद्धी  
किं नित्त्वेन । न चानेकाधु विशेषः । दिवादौ तदभावात् ।  
वावृत्तुवर्चनइत्यस्तीति चेन्न । वाशब्दस्य विकल्पार्थत्वात् ।  
न च भ्वादिपाठेन सिद्धेस्तद्वैयर्थ्यम् । भ्वादिपाठस्य, वृद्धयः  
स्यसनोरित्याद्यन्तर्गणकार्ये उपक्षीणत्वात् । नन्वेवं, ततो वा-  
वृत्त्यमाना सा रामशाला न्यवीक्षतेति भट्टिप्रयोगानुपपत्तिरिति  
चेन्न । तत्र वाशब्दस्पेवार्थतया कामयमानेव न तु तथा ।  
किं तु छलनार्थमागतेत्यर्थात् । अत्र कैयटः । ताच्छीलया-  
दिविषये चानशि श्यनो नित्त्वं प्रकृतेराद्युदात्तार्थं स्यादिति । त-  
त्र हि लसार्वाधातुकाभावादन्युदात्ताप्राप्त्या चित इत्यन्तोदात्तत्व-  
मेव प्राप्तमिष्टं च । तत्रानिष्टार्थमेव नित्त्वं किन्न स्यादिति तस्याश-  
यः । न त्वेतद्युक्तम् । अन्यत्र विकरणेभ्य इति पर्युदासाच्छय-  
न्स्वरस्य दुर्बलत्वात् । न च नित्त्वसामर्थ्यात्तद्वाधः । लसार्वाधा-  
तुके चरितार्थत्वात् । तत्र स्थानिवद्भावलब्धेन पित्त्वेन गतार्थते-  
ति चेन्न । इह नित्त्वेनातिदेशपर्युदासयोरन्यतरस्मिन्नवश्यवाध्ये  
ऽतिदेशवाधस्यैव न्याय्यत्वात् । पूर्वान्वापन्ते नोत्तरानिति न्या-  
याच्च । यत्तु कैश्चिच्चानशन्तस्याद्युदात्तत्वमिष्टमित्येवंपरतया, कै-  
यटग्रन्थं व्याख्याय विकरणेभ्योन्यत्रेति पर्युदासस्तु यत्र विकरणः  
स्वरभाक् तद्विषयः । इह तु विकरणान्तमेव स्वरभाक् सौवर्ष्यः सप्तम्य-  
स्तदन्तसप्तम्य इति सिद्धान्तादित्युक्तम् । तदेतन्निर्मूलम् । घुसंज्ञाम्-

त्रक्षेत्रस्थेन स्वस्मृत्रस्थेन च भाष्येण विरुद्धं चेत्युपेक्ष्यम्। किञ्चातोक्तु-  
 पसर्गे क इनि कापवादस्य गापोष्टगिति टकः कित्करणे ङाप-  
 कम् । नापवादे उत्सर्गकृतं भवतीति । अनल्विधाविति किम् ।  
 तेन तस्मात्तस्य तस्मिन् विधौ मा भूत् । तत्राला विधौ यथा ।  
 व्यूदोरस्केन । अत्र सोपदादानिति विसर्जनीयस्य स्थाने वि-  
 हितस्य सकारस्य स्थानिवत्त्वाद्विसर्जनीयस्य अट्स्वपदेऽद्वाद्-  
 व्यवायइति णत्वं प्राप्तम् । अलः परस्य विधौ यथा । घौः ।  
 पन्थाः । सः । अत्र हल्ह्रथादिलोपो न भवति । अलोः विधौ  
 यथा । दिव उत् । द्युक्तामः । लोपो व्योर्वलीति लोपो न भव-  
 ति । उच्चविधानन्त्वर्ध्वमलद्यु इत्यादौ चरितार्थम् । आलि वि-  
 धौ यथा । यजेक्तः, इष्ट । क इष्टइत्यत्र सम्प्रसारणस्य स्थानि-  
 वत्त्वात्कोयष्ट्यादाविव हस्तिचेत्युत्वं न भवति । स इष्ट इत्यत्र  
 एतत्तदोः सुलोपो न भवति । अनल इत्युक्तेऽपि सम्बन्धसामान्ये  
 षष्ठ्या प्रागुक्तानेकविभक्त्यर्थसद्ग्रहो यद्यपि सम्भवति तथापि  
 विधिशब्दोपादानमप्राधान्येनाप्यल आश्रयणे निषेधार्थम् । तेन  
 प्रपठ्येत्यादि सिद्धम् । अत्र हि बलादेरित्यप्राधान्येनालाश्रितः  
 न तु प्राधान्येन । स्यादेतत् । स्थान्यनुबन्धकार्याण्यपि तर्हि निषे-  
 धेरन् । तथा च प्रदीव्येत्यत्र स्थानिवद्भावेन कित्त्वं न लभ्ये-  
 तेति चेत् । न । अनेकान्ता अनुबन्धा इति पक्षे अनुबन्धानां  
 स्थान्यलत्वाभावात् । एकान्तपक्षेऽप्यन्तरङ्गेण लोपेनादेशसम्ब-  
 न्धात्मगोबानुबन्धानामपहारात् । न ल्यपीति लिङ्गाच्च । दस्तु  
 सर्वापि चेति ङापकमुच्यते । तत्पाञ्चिकम् । अपिद्वचनसामर्थ्या-  
 स्थानेन्तरतयपरिभाषया शप्तमनुदात्तत्वं न भवतीत्यस्यापि  
 सुबधत्वात् । यद्यपि सामान्यातिदेशे विशेषानतिदेश इति सि-  
 द्धान्तः । अपस्थितसामान्यप्रयुक्तधर्मस्तदाक्षिप्तव्यापकसामान्य-

धर्मैश्च विध्याकांक्षापूर्णे सत्यनुपस्थितस्य विशेषस्य ग्रहणे प्रमाणाभावात् । अत एव ब्राह्मणवदस्मिन् क्षत्रिये वार्त्तितव्यमित्युक्ते माठरादिविशेषकार्यं नातिदिश्यते । अत एव चाशंसायां भूतवच्चेत्यत्र भूतसामान्ये विहितयोर्लुहनिष्ठयोरेवातिदेशो न तु भूतविशेषे विहितयोर्लुहलिटोरपीति सिद्धान्तः । तथापीह सूत्रे नल्यपीति लिङ्गाद्विशेषोप्यतिदिश्यते । किति परतो विहितमिच्चं निषेहुं हि नल्यपीत्यारभ्यते । कित्त्वञ्च त्ववाविशेषधर्मः । सेट्के तदभावात् । तेन प्रदीव्येत्यादि सिद्धम् । तस्मान्नल्यपीत्येव सूत्रं विशेषातिदेशेऽनुबन्धकार्यातिदेशे चेत्युभयत्रापि ज्ञापकमिति स्थितम् । यत्तु प्राञ्चः । अनल्विधाविति निषेधो विशेषातिदेशज्ञापक इति । तच्चिन्त्यम् । व्यूहोरस्केन क इष्ट इत्यादौ विसर्गत्वस्य यणत्वस्य च व्यापकीभूतयोरद्वहशत्वयोर्निषेधेन चरितार्थत्वात् । यदापि त्कादेशे कृत्वप्रत्ययत्वाद्यतिदेशमभ्युपेत्य कइष्ट इत्यादौ हशत्वादिविशेषातिदेशो न प्राप्नोतीति मिश्रैरुक्तम् । तत्र विसर्गत्वयणत्वयोरद्वहशत्वे कथं विशेषधर्माविति विपश्चित एव विदाइकुर्वन्तु । यद्यपि तत्स्थानापन्नस्तद्धर्मं लभतइति न्यायसिद्धम् । अत एव व्रीहिस्थानापन्नेषु नीवारेषु वचनं विनैव व्रीहिधर्मा अवघातादयः क्रियन्ते । तथापि तेषां प्रकृतापूर्वसाधनत्वप्रयुक्ततया युक्त नीवारादावनुष्ठानम् । आढो यमहन इति हन्तेरात्मनेपदं तु न हिंसाग्र्याभिधानप्रयुक्तं येन वधौ भवेत् । किन्तु संरूपमितिवचनात्स्वरूपविशेषप्रयुक्तम् । अत एवाऽऽमृणेदित्यादौ न भवति । तस्माद्युक्त एवातिदेशारम्भः । स्यादेतत् । मा भून्नया येन गतार्थता । ज्ञापकास्तु भविष्यति । तथाहि । युष्मदस्मदोरनादेशइति सूत्रे ऽनादेशग्रहणं ज्ञापयति, आदेशः स्यानिवत्स्या-

दिति । अदोजग्धिरिति सूत्रे तिकितीत्येव सिद्धे ल्यग्रहणमन  
 ल्विधावितीममंशं ज्ञापयति । अप्राधान्येनाप्यलाश्रयणे निषेध  
 इत्यंशं च, तथा च किं सूत्रेणोति । उच्यते । उत्तरार्थं ताव  
 तस्थानिवदादेश इति कर्त्तव्यमेव । तस्यैव योगविभागमात्रेणो-  
 पपत्तौ सत्यामर्थापत्तिकं वचनं न कल्प्यम् । एवं स्थिते ऽन  
 ल्विधावित्ययमप्यंशः स्पष्टप्रतिपत्त्यर्थं क्रियते । उत्तरसूत्रे द्विती  
 यविधिग्रहणस्यानुवृत्त्यर्थं च । तत्प्रयोजनं तु तत्रैव वक्ष्यते ।  
 एतदेव च सकलमभिसन्धायोक्तं भगवता । आरभ्यमाणेष्व-  
 स्मिन्सूत्रेण इति । स्यादेतत् । अस्तु सूत्रारम्भः । तथापि कार्याति-  
 देश एवायमिति कुतः, प्रकारान्तराणामपि सम्भवात् । तथाहि ।  
 अतिदेशः षोढा । निमित्तव्यपदेशतादात्म्यशास्त्रकार्यरूपाति-  
 देशभेदात् । तत्र निमित्तमशक्यमतिदेष्टुम् । ब्राह्मण्यवत् । न हि  
 ब्राह्मणस्याग्रभोजनादौ निमित्तभूतं ब्राह्मण्यं वचनशतेनापि  
 क्षत्रिये ऽतिदेष्टुं शक्यते । पूर्ववत्सन इत्यत्रापि प्रकृतिगतं नि-  
 मित्तं द्वित्वादि न सन्नन्ते ऽतिदिश्यते । किं तु प्रकृतिगतमेव  
 तत्सना व्यवधाने सत्यप्यात्मनेपदं प्रवर्त्तयतीत्येतावन्मात्रमति-  
 दिश्यते । एतावतैव च निमित्तातिदेशोयमिति व्यवहारः । न  
 चायं कार्यातिदेश एवास्तामिति वाच्यम् । चिक्रंसते प्रचिक्रं-  
 सतइत्यादाविद्प्रसङ्गात् । निमित्तातिदेशपक्षे त्वनुपसर्गः प्र-  
 पूर्वश्च क्रमिरेवेह सना व्यवहितोप्यात्मनेपदं प्रवर्त्तितवानिति  
 स्तुत्रमोरनात्मनेपदानिमित्तइति नियमादिण् न भवति । निमि-  
 त्तं हि तत्र फलोपाहितमेव गृह्यते न तु स्वरूपयोग्यतामात्रमिति  
 वक्ष्यामः । सिद्धं त्वात्मनेपदेन समानपदस्थस्येदप्रतिषेधादिति  
 वार्त्तिकरीत्या त्विहापि कार्यातिदेशता सुवचा न्याय्याचेति  
 तत्रैव वक्ष्यते । व्यपदेशातिदेशत्वाद्यन्तवदेकास्मिभित्येक-

स्मिन्नप्यादिरन्त इति च व्यपदेशेतिदिष्टे तत्तत्सूत्रैरेव कार्याणी-  
ति भावः । तथा च माञ्चः । आद्यन्तवद्वयपदेशो निमित्तं पू-  
र्णवत्सन इति । एतच्च निर्मूलमिति तस्मिन्नेव सूत्रे हरदत्तः ।  
तस्यायं भावः । कार्यातिदेश एव तत्र युक्तः । सर्वातिदेशानां  
कार्यार्थतया कार्यस्यैव प्राधान्यात् । अत एव कार्यातिदेशाभ्यु-  
पगमे यत्र बाधकावतारस्तत्रैव प्रकारान्तरानुसरणम् । न चाद्य-  
न्तवत्सूत्रे तदस्ति । प्रत्युत व्यपदेशातिदेशपक्षे एव बाधकम् ।  
तथाहि । कुरुते कुर्वे इत्यादावन्त्यव्यपदेश आदिव्यपदेशश्चा-  
स्तु । तथाप्यन्त्योजादिर्यस्येत्येवंरूपस्य बहुव्रीह्यर्थस्याभावाद्दिसं-  
ज्ञाया अभावे टेरेत्वं न स्यात् । कुर्वातइत्यादौ दृष्टस्य टेरेत्वाख्य-  
स्य कार्यस्यातिदेशे तु न कश्चिद्दोष इति । तादात्म्यातिदेशस्तु  
भिन्नयोरभेदातिदेशः । सुवामन्त्रिते पराङ्गवत्स्वरइति यथा । तेन  
यत्तो दिवो दुहितर्मत्तं भोजनमित्यादावामन्त्रितस्य चेत्याष्टमिकसू-  
त्रेण पदात्परस्यामन्त्रितस्य क्रियमाणो निघातो दिवो दुहितरिति  
समुदाये प्रवर्त्तते । शास्त्रातिदेशस्तु कर्मरत्कर्माणेत्यत्र पाक्षिको व-  
क्ष्यते । कार्यातिदेशो गोतोणित्यादिः । रूपातिदेशस्तु द्विर्वच-  
नेचि तृज्वक्रोष्टुरित्यादिः । तदिह कार्यातिदेश एवेत्यत्र किं  
विनिगमकमिति चेत् । उच्यते । कार्यस्य प्राधान्यात्तदतिदेश-  
एवायम् । अतिदेशान्तरे बाधकसत्त्वाच्च । तथाहि । निमित्तव्य-  
पदेशातिदेशौ तावत्पाक्षिकावित्युक्तम् । शास्त्रातिदेशोप्येवम् ।  
तादात्म्यातिदेशस्तु द्वयोः सहावस्थितयोः स्यात् । सुवामन्त्रित-  
योरिव । इह तु स्थानी आदेशेन अपहृत इति तदसम्भवः ।  
रूपातिदेशे त्वादेशविधानं व्यर्थं स्यात् । न च वचनद्वयमाप्-  
त्याद्विकल्पः । विभापालुङ्लुङोरिति विकल्पात्त्वात् । तस्मा-  
त्कार्यातिदेश एवायमिति स्थितम् । यत्तु न्यासकारेणोक्तम् ।

व्यपदेशातिदेशसंज्ञापक्षे पर्यवसन्नः । स च वत्करणसामर्थ्या-  
 देव न भविष्यतीति । तत्रेदं वक्तव्यम् । अस्तीह संज्ञापक्षाद्वैष-  
 म्यम् । तथाहि । आढोयमहन इत्यादौ वधेरेव ग्रहणं स्यान्न तु  
 हन्तेः । तथा केन कस्मादित्यादावङ्कार्यादीनि न स्युरिति सं-  
 ज्ञापक्षे दोषद्वयम् । न चेद व्यपदेशातिदेशेऽस्ति । स्वरूपमिति व-  
 चनाद्धि हन्तेर्हन्तिरेव संज्ञा । तद्व्यपदेशस्य वधावप्यतिदेशे  
 श्रुभाभ्यामात्मनेपदं लभ्यते । न तु हन्तेरेव । एवं स्थानिनिष्ठा-  
 नां धात्वङ्गादिव्यपदेशानामादेशेतिदेशाद्धात्वङ्गादिकार्याण्य-  
 पि सुलभान्येव । तस्मात्प्राधान्यात्कार्यातिदेशोयमित्येव तत्त्व-  
 म् । अत्र वार्तिककाराः । तस्य दोष इत्युपक्रम्य तथादेशे उ-  
 भयप्रतिषेधः, ङ्याङ्ग्रहणे ऽदीर्घः, आहिभुवोरीदमातिषेध इत्या-  
 दिषु । तत्रोभयशब्दे यथा नातिप्रसङ्गस्तथा सर्वादिगणव्या-  
 ख्यावसरे एवोपपादितम् । ङ्याङ्ग्रहणेऽपि ङी ई आ आविति दी-  
 र्घमश्लेषादतिखट्वेनातिखट्वे इत्यादौ नातिप्रसङ्गः । न चैवम-  
 प्यतिखट्वायेत्यत्र दोषतादवस्थम् । उपसर्जनस्त्रीप्रत्यये तदा-  
 दिनियमसत्त्वात् । न चैवं प्रश्लेषवर्णनवैयर्थ्यम् । अतिखट्व इ-  
 त्यादावंगाधिकारविरहेणावयवाद्यावन्तात्परत्वमाश्रित्य इल्ङ्या-  
 दिलोपापत्ते । न हि तत्र विहितविशेषणाश्रयण युक्तम् । यः  
 स इत्यादावतिव्याप्तेर्यासेत्यादावव्याप्तेश्चेत्युक्तम् । अत एव सू-  
 त्रकारोपि तत्र दीर्घग्रहणं कृतवान् । दीर्घमश्लेषस्तु तत्प्रत्या-  
 ख्यानाय वर्ण्यतइत्यन्यदेतत् । युक्तं चैतत् । वार्तिकमते ऽतिख-  
 ट्वाप्येत्यादावगाधिकारबलेन कथं चिन्निर्वाहोपि जरसे नसे पृ-  
 षे इत्यादावतिप्रसङ्गस्य दुर्वारत्वात् । मुतामिच्छन्मुतीरित्यादौ  
 सुलोपापत्तेश्चेति दिक् । अस्तु वा आकारान्तरमपि प्रश्लिष्य त-  
 त्प्रामर्श्यान्मभ्ये ह्रस्वतामापन्नस्य परिहार इति दिक् । आहि-



भुवोरिति वार्तिकन्वित्वत्वं भाष्यकाराः प्रत्याचरन्त्युः । आत्ये-  
त्यत्र आहः स्थानिवद्भावेन प्राप्तोपि ब्रुव ईप्न भवति । आहस्थ  
इति ज्ञापकात् । तेन हि झलादौ परे यत्वं विधीयते । न च  
कृतेपीटि भूतपूर्वगत्या झलादित्वात्थकारोस्त्विति वाच्यम् । ए-  
वं हि सत्याथमेव विदध्याल्लाघवात् । तिवादीनां पञ्चानामपि झ-  
लादितया णलादीनामपि भूतपूर्वगत्या झलादित्वात् । तस्मादाह-  
स्य इति ज्ञापकादाहेरिद्वाविधौ स्थानिवद्भावो नेति स्थितम् । अ-  
स्तेभूरिति विहितस्य भुवोपि स्थानियत्वनियेधो न वक्तव्यः ।  
अस्तिसिचोपृक्तइति द्विसकारकनिर्देशेन सकारान्तादेवास्तेः पर-  
स्येद्विधानादिति । स्यादेतत् । अस् स् इति सकारद्वयनिर्देशे धा-  
तुत्वाभावात् शितवेवानुपपन्नः । पदमध्यमविष्टेन सकारेण सिचो  
विशेषणासम्भवे सिजाश्रयस्य ईटः प्रसङ्गश्च । न चास्तेः सान्तत्वेन  
विशेषणसामर्थ्यात्सिचप्रयुक्तोपीण् नेति वाच्यम् । तथापि स्व-  
तन्त्रस्य भवतेरिति प्रसङ्गस्य दुर्वारत्वात् । तथा चार्थभेदाभावेपि  
स्वतन्त्रास्वतन्त्राभ्यां भूभ्यां अभूवीत् अभूदीति रूपद्वयापात्तिः । य-  
स्वेतदोषोपन्यासपूर्वकं माधवाचार्यैरुक्तम् । सिचोल्पाच्कच्चाद्-  
हुविपयत्वेनाभ्यर्हितत्वाच्च पूर्वनिपाते कर्त्तव्ये ऽस्तिसिच इति  
घचनात्तन्त्रादिना विद्यमानात्सिच इत्यर्थो लभ्यते । अत एव  
शितप्रयोगोपि सार्थकः । अन्यथा सिजस्भ्यामित्येव ब्रूयात् ।  
न चैवमसतावस्यतौ चातिप्रसङ्गः । विकरणव्यवधानेन ताभ्यां  
परस्यापृक्तसार्वाधातुकस्यासम्भवादिति । तच्चिन्त्यम् । एवम-  
पि शितप्रत्ययासमाधानेन द्विसकारको निर्देश इति भाष्यस्यानि-  
र्वाहात् । एतेन सिच्व अस्च सिच स् । समाहारद्वन्द्वे लुप्तपञ्च-  
मीकं पदम् । अपस्मयादित्वेन भत्वात् कुत्वजस्त्वे । अस्ति च  
तत्सिजस् चेति कर्मधारयः । तेन लुप्तात्सिचो भूभावेनापहृताद-

स्तेश्च परस्य नेति कलनापि प्रत्युक्ता । उक्तरीत्या रूपसिद्धावपि  
भाष्यानिर्वाहात् । तस्मादिह भगवतो ऽभिप्रायान्तरमेव वक्त-  
व्यमिति । अत्रोच्यते । अस्तिसिचस् स् इतिच्छेदः । सान्ताद-  
स्तेर्न तु कृतभूभावात् । सान्तात्सिचः श्रूयमाणादिति याव-  
त् । तथा च सिच इत्यस्यानन्तरं सकारः मश्लिष्यते न तु शि-  
पः प्राक् । येन माधवोक्तः शितप्प्रत्ययानुपपत्तिरूपो दोषः स्या-  
त् । अत एव सिचो ऽपृक्त इति द्विसकारको निर्देश इत्युक्तं भा-  
ष्ये । अन्यथा ह्यस्तीति निर्देश इत्येव ब्रूयात् । नन्वेवमस्तिसि-  
चोपृक्तइति संहिता कथं निर्वहतीति चेत् । इत्थम् । संयोगान्त-  
स्य लोप इति द्वितीयः सकारो लुप्यते । ननु लुप्ताविभक्तिकं स्  
इति पदम् । न चैतत्संयोगान्तम् । तथा च संयोगान्तं यन्पदं  
तस्य विधीयमानो लोपः कथमिह स्यादिति चेन्न । संयोगान्त-  
स्य पदान्तस्य लोपः स्यादिति व्याख्यानात् । संयोगेति हि लुप्तप-  
ष्ठीकं पृथक् पदम् । संयोगस्य पदस्येत्युभयं चान्तस्य विशेषणम् ।  
एष एव च सूत्रकृतोऽप्याशयः । यदि ह्ययं बहुव्रीहिः पदं चान्यप-  
दार्थ इति वृत्तिकारकृतं व्याख्यानं संमतं स्यात्तर्ह्येतग्रहणं न कुर्यात् ।  
संयोगेन पदविशेषणादेव तदन्तलाभात् । अपि च सरूपसूत्रे पृथक्  
सर्वेभ्यो विभक्तावेकशेष इति पक्षे वृक्षस्म् इति मसज्येतेत्याशंक्य  
संयोगान्तलोपात्सिद्धमिति भाष्यग्रन्थः प्रकृतव्याख्यानएवानु-  
कूलः । यस्तु तत्र कैयटो वक्ष्यति । वस्तुतस्संयोगान्तस्य लो-  
पाद्ब्रह्म्यादिलोपादिति । तन्तु मूलस्वरसविरुद्धम् । अत्र व्या-  
चसतइत्युपक्रमादपरितोषग्रस्तञ्च । अत एव हलन्त्यसूत्रे अन्यो-  
न्याश्रयोद्धारार्थमन्पलकारस्येत्सज्ञायां णलो लित्वं स्वरार्थं  
क्रियमाणं ज्ञापकमिति प्रकम्प्य, ननु लकार. श्रवणार्थं एवेत्याशं-  
क्यापृक्तं इलिति हल्ग्रहणं णलूज्यावृत्तये क्रियमाणं णलोपृक्ततां

ज्ञापयतीति वक्ष्यति । तस्य ह्ययमाशयः । भेत्तेत्यादौ डादेशो हलग्रहणस्य व्यावर्त्यो न संभवति । सुतिसीतिप्रत्ययैः प्रकृतेराक्षेपेण हलन्तायाः प्रकृतेः परेषां स्वादीनां लोपः । न च डादेशं प्रति तासन्ता प्रकृतिरिति । एवं चेहापि वृक्षस् इत्यस्य प्रकृतित्वाभात्कथं हल्ङ्यादिलोपः । आस्तिसिचोपृक्तइति द्विसकारको निर्देश इति प्रकृत्प्रत्ययोरप्युक्तव्याख्यायामनुकूल एव । नन्वस्तूक्तीत्या संयोगान्तलोपस्तथापि तस्यासिद्धत्वाद्रोरुत्वं दुर्लभमिति चेन्न । संयोगान्तलोपो रोरुत्वे इति वार्तिकेनासिद्धत्वनिषेधात् । हरिवो मेदिनं त्वा इत्यादिवत् । सिचोपृक्तइति प्रकृतनिर्देश एव च वार्तिकोक्तार्थे ज्ञापको बोध्यः । अथ वा अस्तु वृत्तिकारोक्त एव संयोगान्तस्य लोप इति सूत्रस्यार्थः । अन्तग्रहणन्तु प्रत्येकं संयोगसंज्ञेति पक्षे संयोगान्तौ यस्येति द्वित्वागतयेस्तु । संयोगसंज्ञासूत्रे भाष्यकैयटयोस्तथैवाभिधानात् । प्रकृते तु मास्तु संयोगान्तलोपः । किन्तु द्वयोः सकारयोः रुत्वे कृते अतो रोरित्यनेन एक एवोकारो भविष्यति विधेयविशेषणस्यैकत्वस्य पञ्चेकत्ववद्विषयित्वात् । रोरिति जातिपरनिर्देशेनातः परत्वस्य पूर्वत्वस्य च सम्भवात् । जातिपरत्वे प्रकृतिनिर्देश एव प्रमाणमस्तु । न च परत्वाद्दशि चेति प्रथमस्यैव रोरुः स्यादिति वाच्यम् । रुत्वस्यासिद्धतया हश्परत्वाभावात् । न चाश्रयात्सिद्धत्वमिति वाच्यम् । स्थान्यंशे तथात्वेपि निमित्तीभूतहश्शे तदसम्भवात् । एष एव च द्विसकारकनिर्देशं षदतो भाष्यकारस्याशयः । न तु संयोगान्तलोप इति । अत एव जुदाविदेति सूत्रे शुषः क इत्यादि बहुयोगविच्छिन्नस्य नकारस्य कथमनुवृत्तिरित्याशङ्क्यान्यतरस्यान्ध्याख्येति संहितापाठेन नकारान्तरमश्लेष इत्युक्तं भाष्ये । हल्लोयमामिति लोप इति द्वितस्याशयः ।

पूर्वाक्तरीत्या तु संयोगान्तलोपेनैव सिद्धौ संहितापाठपर्यन्तं नोपन्यस्येत् । संहितायामपि हि ह्लोयमामिति लोपस्य बहिरङ्गत्वत्रिपादीस्पत्वाभ्यामसिद्धत्वात्संयोगान्तलोपेनैव भाव्यम् । संयोगान्तलोपे यणः प्रतिषेधः, न वा झलो लोपाद्बहिरङ्गलक्षणत्वाद्देति वार्तिकोक्तपक्षत्रये प्रथमचरमयोस्तस्य दुर्वारत्वात् । तस्मात्समुदाये प्रत्येकं वा संयोगसंज्ञेति पक्षद्वयानुरोधेनेह समाधानद्वयं व्यवस्थितमिति भाष्यार्थः । पूर्वाक्तरीत्या सिचस् इति समाहारमाश्रित्य तदुपरि स् इतिच्छेद इति पक्षे त्वास्तिग्रहणप्रत्याख्यानपरतथापादि भाष्यं योजयितुं शक्यमिति दिक् । एतेन संयोगान्तस्य लोप इति सूत्रे ऽन्तग्रहणं शक्यमकर्तुमिति पदमञ्जरी प्रष्टुक्ता । पक्षद्वयेपि प्रयोजनस्योक्तत्वात् । विद्यमानयत्सिचस् इति पक्षे वा योज्या । वस्तुतस्तु झल इति वत्सस्येत्यपकृष्यते तत्सामर्थ्यात्संयोगान्तस्य षदत्वाभावेपि लोप इत्यलम् । यत्तु सिचः परत्वादीदि मास्ते आहिभुवोरीदप्रतिषेध इति वार्तिकबलाभिषेध इति कौश्रिद्रुक्तम् । तन्न । तस्य दोष इत्युपक्रमात्स्थानिवद्भावप्रतिषेधपरेणोक्तवार्तिकेनास्तेः परत्वमुपजीव्य प्रवृत्तस्येदो निवृत्तावपि सिचमयुक्तस्यानिवार्यत्वात् । अस्थादगादित्यादाबुक्तदोषतादवस्थयाच्च । तस्मात्प्रागुक्तेष्वेवान्यतमः पन्थाः शरणमित्यलं बहूना । वध्यादेशे वृद्धितत्वप्रतिषेध इद्विधिश्चेति वार्तिकान्तरम् । अस्यार्थः । हन्तेर्बुलि कृते बहुलन्तप्यभ्रवधकगात्रविचक्षणाजिराद्यर्थमिति वार्तिकेन संज्ञाछन्दसोर्बधादेशः । स च हलन्त इति मत्वा वृद्धिरापाद्यते । हनस्तोचिष्णलोरिति तकारश्च । तयोः कर्त्तव्ययोः स्थानिवद्भावः प्रतिषेधः । तथा आवधिपीष्टेत्पादौ स्थानिवद्भावेनाङ्गत्तयैकाच इतीप्तिषेधः प्राप्तः । तस्मिन्नपि कर्त्तव्ये स्थानि-

वद्भावेनाकृतानेति वाच्यम् । तदेतदिहविधिश्चेत्यनेनार्थादुक्तम् ।  
एतदापि भाष्ये प्रत्याख्यातम् । तथाहि । वृधादेशस्तावददन्तः ।  
अन्यथा ऽवधीदित्यत्रातो हलादेरिति वृद्धिप्रसङ्गात् । एतच्चो-  
त्तरसूत्रे भाष्ये एव स्पष्टम् । वधक इति तु नायं ष्वुल् किं तु इनो  
वधश्चेत्यौणादिकसूत्रेण क्वन्प्रत्ययः । तथा चेह वृद्धितत्वयोः  
प्रसङ्ग एव नास्ति । आवधिपीष्टेत्यादाविष्णिपेधोपि न भवति ।  
वध्यादेशे आद्युदात्तनिपातनसामर्थ्यात् । न चैवं सतिशिष्टेन  
तेन यदावधिपीष्टेत्यादौ प्रत्ययस्वरो बाध्येतेति वाच्यम् । आ-  
र्द्धधातुकीयानामादेशानां प्रत्ययविवक्षामात्रेण प्रवृत्त्या प्रत्यय-  
स्वरस्यैव सतिशिष्टत्वादिति । स्यादेतत् । इहविधिश्चेत्यंशे  
पूर्वपक्ष एव शिथिलः । तथाहि । उपदेशेनुदात्तादिष्णिपिध्यते ।  
न च वधिस्त्वथा । स्थानिवद्भावेनायं तथेति चेन्न । अलिवधौ  
स्थानिवद्भावविरहात् । सत्यम् । नेह स्थानिवद्भावं श्रूमः । कि-  
न्तु हन्त्युपदेश एव वधेरुपदेशः । कृशुपदेश इव कर्त्ता कर्तुमि-  
त्यादौ करित्यादीनाम् । स्थानिवद्भावस्त्वङ्गसंज्ञार्थं भृग्यतइत्यु-  
क्तमेव । नन्वेवमपि परिहारग्रन्थो ऽसङ्गत एव । यदि हि प्रागेव  
प्रत्ययोत्पत्तेर्वादेशाभ्युपगमस्ताहि वधभावात्सीयुटि चिष्वद्भावो  
विप्रतिपेधेनेति स्पसिचसूत्रीयं वार्तिकं विरुध्येत । अन्तरङ्गवहिर-  
ङ्गयोर्विप्रतिपेधायोगात् । तथा च कर्षणि सीयुटि वधिपीष्टेत्येक-  
मेव रूपं स्यात् । इष्यते तु घानिपीष्टेति द्वितीयमपि । अत्रोच्यते ।  
वार्तिकमते आर्द्धधातुकइत्यस्य विषयसप्तमीत्वोपि लिङ्लिङ्गी-  
त्यादीनां परसप्तमीत्वाभ्युपगमेन विप्रतिपेधः सम्भवत्येव । अत  
एवेहाद्युदात्तनिपातनासंभवादिहविधिश्चेत्युपसंख्यातम् । भा-  
ष्यकाराणां त्वयमाशयः । आर्द्धधातुकइतिवलिङ्गीत्यादिर-  
पि विषयसप्तम्येव । तथा चाद्युदात्तनिपातनेनैवोपपत्तौ इहवि-

पूर्वोक्तरीत्या तु संयोगान्तलोपेनैव सिद्धौ संहितापाठपर्यन्तं  
 नोपन्यस्येत् । संहितायामपि हि हलोपमामिति लोपस्य बहिर-  
 ङ्गत्वादिस्थत्वाभ्यामसिद्धत्वात्संयोगान्तलोपेनैव भाव्यम् ।  
 संयोगान्तलोपे यणः प्रतिषेधः, न वा ङलो लोपाद्बहिरङ्गल-  
 क्षणत्वाद्देति वार्तिकोक्तपक्षत्रये मथमचरमयोस्तस्य दुर्वारत्वात् ।  
 तस्मात्समुदाये प्रत्येकं वा संयोगसंज्ञेति पक्षद्वयानुरोधेनेह समा-  
 धानद्वयं व्यवस्थितमिति भाष्यार्थः । पूर्वोक्तरीत्या सिचस् इति  
 समाहारमाश्रित्य तदुपरि स् इतिच्छेद इति पक्षे त्वास्तिग्रहण-  
 प्रत्याख्यानपरतयापादि भाष्यं योजयितुं शक्यमिति दिक् । ए-  
 तेन संयोगान्तस्य लोप इति सूत्रे ऽन्तग्रहणं शक्यमकर्तुमिति प-  
 दमञ्जरी प्रत्युक्ता । पक्षद्वयेपि प्रयोजनस्योक्तत्वात् । विद्यमान  
 यत्सिचस् इति पक्षे वा योज्या । वस्तुतस्तु ङल इति वत्सस्ये-  
 त्यपकृष्यते तत्सामर्थ्यात्संयोगान्तस्य षदत्वाभावेपि लो-  
 प इत्यलम् । यत्तु सिचः परत्वादीटि मास्ते आहिभुवोरी-  
 द्प्रतिषेध इति वार्तिकवलाभिषेध इति कौशिकुक्तम् ।  
 तन्न । तस्य दोष इत्युपक्रमात्स्थानिवद्भावमतिषेधपरेणोक्तवा-  
 र्तिकेनास्तेः परत्वमुपजीव्य प्रवृत्तस्येदो निवृत्तावपि सिचप्रयुक्त-  
 स्थानिवार्यत्वात् । अस्यादगादित्यादावुक्तदोषतादवस्थयाच्च ।  
 तस्मात्पागुक्त्वेवान्यतमः पन्थाः शरणमित्यलं बहुना । वध्यादे-  
 शे वृद्धितत्वमतिषेध इद्विधिश्चेति वार्तिकान्तरम् । अस्यार्थः ।  
 हन्तेर्णुलि कृते बहुलन्तप्यश्रवभकगात्रविचक्षणान्जिराद्यर्थमिति वा-  
 र्तिकेन संज्ञाछन्दसोर्विधादेशः । स च हलन्त इति मत्वा वृद्धिरापा-  
 द्यते । हनस्तोचिण्णलोरिति तकारश्च । तयोः कर्त्तव्ययोः स्था-  
 निवद्भावः प्रतिषेधः । तथा आवधिपीष्टेत्यादौ स्थानिवद्भावे-  
 नाङ्गतयैकाच इतीप्तिषेधः प्राप्तः । तस्मिन्नपि कर्त्तव्ये स्थानि-

वद्भावेनाङ्गता नेति वाच्यम् । तदेतद्दिङ्विधिश्चेत्यनेनार्याहुक्तम् ।  
एतदपि भाष्ये प्रत्यारूपातम् । तथाहि । वधादेशस्तावद्दन्तः ।  
अन्यथा ऽवधीदित्यत्रातो हलादेरिति वृद्धिप्रसङ्गात् । एतच्चो-  
त्तरसूत्रे भाष्ये एव स्पष्टम् । वधक इति तु नायं ष्वुल् किं तु हनो  
वधश्चेत्यौणादिकसूत्रेण वचुन्मत्ययः । तथा चेह वृद्धितत्वयोः  
प्रसङ्ग एव नास्ति । आवधिपीष्टेत्यादाविष्निपेधोपि न भवति ।  
वध्यादेशे आयुदात्तनिपातनसामर्थ्यात् । न चैवं सतिशिष्टेन  
तेन यदावधिपीष्टेत्यादौ प्रत्ययस्वरो वाध्येतेति वाच्यम् । आ-  
र्द्धधातुकीयानामादेशानां प्रत्ययविवक्षामात्रेण प्रवृत्त्या प्रत्यय-  
स्वरस्यैव सतिशिष्टत्वादिति । स्यादेतत् । इङ्विधिश्चेत्यंशे  
पूर्वपक्ष एव शिथिलः । तथाहि । उपदेशेनुदात्तादिष्णिपिध्यते ।  
न च वधिस्तथा । स्थानिवद्भावेनायं तथेति चेन्न । अलिवधौ  
स्थानिवद्भावविरहात् । सत्यम् । नेह स्थानिवद्भावं श्रूमः । कि-  
न्तु हन्त्युपदेश एव वधेरुपदेशः । कृष्युपदेश इव कर्त्ता कर्त्तुमि-  
त्यादौ करित्यादीनाम् । स्थानिवद्भावस्त्वङ्गसंज्ञार्थं मृगतइत्यु-  
क्तमेव । नन्वेवमपि परिहारग्रन्थो ऽसङ्गत एव । यदि हि प्रागेव  
प्रत्ययोत्पत्तेर्वधादेशाभ्युपगमस्तर्हि वधभावात्सीयुटि चिष्वद्भावो  
विप्रतिपेधेनेति स्पष्टिसूत्रीयं वार्तिकं विरुध्येत । अन्तरङ्गवहिर-  
ङ्गयोर्विप्रतिपेधायोगात् । तथा च कर्मणि सीयुटि वधिपीष्टेत्येक-  
मेव रूपं स्यात् । इष्यते तु घानिपीष्टेति द्वितीयमपि । अत्रोच्यते ।  
वार्तिकमते आर्द्धधातुकइत्यस्य विषयसप्तमीत्वोपि लिङ्लिङ्गी-  
त्यादीनां परसप्तमीत्वाभ्युपगमेन विप्रतिपेधः सम्भवत्येव । अत  
एवेहाद्युदात्तनिपातनासंभवादिङ्विधिश्चेत्युपसंख्यातम् । भा-  
ष्यकाराणां त्वयमाशयः । आर्द्धधातुकइतिवलिङ्गीत्यादिर-  
पि विषयसप्तम्येव । तथा चाद्युदात्तनिपातनेनैवोपपत्तौ इङ्वि-

धिश्वेति न कर्त्तव्यमेव । घानिषीष्टेति कथं सिध्येदिति परब-  
 शिष्यते । तत्रेदमुत्तरम् । प्रतिपदविधेर्वलीयस्त्वाधिष्णद्भाव इ-  
 ति । एतच्च स्वसिचसूत्रे कैयटेन स्पष्टमुक्तम् । तस्माद्वातिक्रमे  
 विप्रतिषेधाच्चिष्वद्भावः । भाष्यमते तु प्रतिपदोक्तत्वादिति वि-  
 वेकः । एतेनैकाच उपदेशइति सूत्रेऽप्यार्द्धपातुकीयाः सामान्ये-  
 न भवन्तीत्यादिभाष्यग्रन्था व्याख्याताः । यत्तु तत्र कैयटानोक्तं  
 विप्रतिषेधे उपपत्तिश्चिन्त्येति । तस्य प्रागुक्तोपपत्तिरेव स्पर्शव्ये-  
 त्येवंपरम् । स्यादेतत् । प्रतिपदविधित्वं किमिह विवक्षितम्  
 अनवकाशत्वं वा साक्षादुपादानमात्रं वा । नाद्यः । स्वसिचसूत्रे  
 हन्यग्रहणस्य प्रधानिष्यत्तइत्यादौ लब्धावकाशत्वात् । तत्रत्यस्य  
 सीयुद्ग्रहणस्य तु कारिषीष्टेत्यादौ कृतार्थत्वात् । न चाजन्तादी-  
 नां चतुर्णां स्पादिचतुष्कसम्बन्धे अस्वरितत्वाच्च यथासंख्या-  
 भावे हन्तेः सीयुटीति योऽस्तस्यानर्थक्यमेव । अन्तरङ्गत्वादिषु  
 भावे कृते तस्य घानिष्वन्तेन हन्तिग्रहणेन ग्रहणान्मीषटि



म् । अनुक्तसमुच्चयार्थत्वं चास्य माप्यकार एव वक्ष्यति ।  
 चं भगवान्कृतवांस्तु तदर्थाविति । अत एव द्वाभात्सूत्रप्रत्या-  
 ख्यानपक्षे कृतेपीटि णिलोपः सिद्ध्यति । सूत्रारम्भेपरमित्  
 चासिद्धस्तेन मेलुप्यते गिरिति वक्ष्यमाणं बोध्यम् । यद्वा लिङ्गीति  
 सामान्यमार्थधातुके सीयुटीति विशेषः । हन्तेरित्युभयत्रावि-  
 शिष्टम् । तथा चापवादत्वमेव चिण्वदिङिति नास्त्यसम्भवः । येन  
 हन्तिः सियुटानान्वियात् । तथा च कैयटोक्तं प्रतिपदविधित्वमपि  
 सम्पगेव । युक्तञ्चैतत् । यदि ह्यसम्भवस्तर्हि चेनाप्यसंभविनो  
 विधानायोगेन माशुक्तपक्षस्य दुर्बलत्वात् । अथ वा वक्ष्यमाण-  
 निष्कर्षरीत्यान्तरङ्गं बलीप इत्यस्यासिद्धं बहिरङ्गमित्यनेन प्र-  
 त्याख्यानात्तस्य च कृति तुग्रहणेनानित्पत्वाद्ब्रह्म्यानुरोधेनेह  
 त्यागाशुक्तो विप्रतिषेधः । अथ वा लिङ्गीति परसप्तम्येवास्तु ।  
 परत्वाच्च चिण्वदिद् । आद्युदात्तनिपातनं तु मास्तु । न चैवं  
 वधिषीष्टेत्यत्रेण निषेधापत्तिः कर्त्तव्यादाविवेति वाच्यम् । वधे-  
 र्हि द्वावुपदेशौ । हंत्युपदेशो वध्युपदेशश्चेत्येकाच इति सूत्रे भा-  
 प्ये एव स्पष्टम् । तथा च वध्युपदेशे ऽनेकाचत्वादिण्निषेधो  
 न भविष्यति । एकोति विशेषणसामर्थ्याद्ब्रह्मनेकाचकोपदेशो  
 व्यावर्त्यते । नन्वच इत्युक्ते ऽजन्तस्यैव स्यात् । मैवम् । पचादी-  
 नामनुदात्तत्वस्य वैयर्थ्यापत्तेः । अत एवैकत्वविवक्षया अच इ-  
 त्यस्यैको योच् तद्गत इत्यर्थे लब्धे एकग्रहणसामर्थ्यादुक्तार्थलाभः ।  
 न च यत्रैकाग्रहणमिति परिभाषाप्रवृत्तये एकग्रहणमिति यु-  
 क्तम् । शब्दविशेषमनादृत्य एकाच इत्यर्थमेवाश्रित्य परिभाषा-  
 प्रवृत्तेः सुवचत्वात् । न चैवमिहैव विशेषणसार्थक्ये द्वितया-  
 शपेत्यादिपरिभाषाज्ञापकत्वं न स्यादिति वाच्यम् । शीङः  
 सार्थधातुके गुणः दीढो युचीत्यादिसानुबन्धनिर्देशानामेव त-

उद्गापकत्वसम्भवात् । तदेवं सर्वथापि वधेः परस्येदस्त्येवेति स्थि-  
 तम् । अत एवानिष्कारिकासु व्याघ्रभूतिनादन्तपर्युदासः कृ-  
 तः अदन्तमूदन्तमृताञ्च वृद्धवृत्तावित्यादिना । यस्तु कौस्तुभा  
 भावकर्मलकारव्युत्पादनावसरे घानिषीष्टेत्युदाहृत्य पक्षे वधादे-  
 श इत्युक्तं तच्चूत्तरीत्या भाष्यमते वार्त्तिकमते वा उभयथापि  
 निर्वाधमेव । एवं स्थिते पक्षे वधादेश इति प्रतीकमुपादायेदन्तु  
 सिद्धान्तविरुद्धं भाष्यादौ वधादेशानभ्युपगमादिति वदन् प्र-  
 सादकारः प्रत्युत स्वस्यैव कलंकमाविरकरोत् । यदापि तेन स्व-  
 कीयभ्रमबीजभूत वार्त्तिकमुदाहृतं हनिणिढादेशमतिषेधश्चेति ।  
 नैताड्डिङ्गे प्राप्तस्य निषेधपरं किं तु स्यादिष्वपि चिष्वादेत्यातिदे-  
 शेन प्राप्तस्य । अत एवाङ्गाधिकारादाङ्गस्यैवातिदेशो न तु हनि-  
 णिढादेशानाम् अनाङ्गत्वादित्यङ्गाधिकारबलेनैव भाष्ये तद्वा-  
 र्त्तिकं प्रत्याख्यातम् । यद्यप्येतत्सिद्धान्तग्रन्थेष्वविवादमेव त-  
 थाप्यन्धस्येवान्धलङ्घनस्येति न्यायेन प्रसादग्रन्थं दृष्ट्वा षाला या  
 भ्राम्येयुरित्येतदर्थमस्माभिः स्फुटीकृतम् । प्रकृतमनुसरामः ।  
 आकारान्तान्नुक्पुक्मतिषेधः । लोढादेशे शाभावजभावधिरत्व-  
 हिलोपैत्वमतिषेधः । प्रयादेशे स्रन्तमतिषेधः । आम्विधौ च ।  
 स्वरे च वस्वादेशे । एतान्यपि पञ्च वार्त्तिकानि प्रत्याख्याता-  
 नि । तथाहि । विलापयति भाषयतीत्यत्र नुक्पुक्वी न भविष्यतः ।  
 ली ई भी ई इतीकारप्रश्लेषात् । ह्रस्वप्रश्लेषाद्वा । तथा । शिष्टात्  
 हतात् भिन्तात् कुरुतात् स्तादित्यत्र परत्वाच्चाताडि कृते शा-  
 हौ, हन्तेर्ज, ह्रस्वभ्योरेद्धिः, उतभ्रमत्ययादसंयोगपूर्वा-  
 त्, ध्वसोरेद्धावित्यने . विधयो यथापि प्राप्नुवन्ति तातडः  
 स्थानिवद्भावेन द्विग्रहणेन ग्रहणात् । तथापि सङ्कृतौ विमतिषे-  
 धे यद्भाषितं तद्भाषितमेवेति न्यायान्न भावन्ति । एवं पुष्पीता-

दित्यत्र हलः श्रः शानज्जाविति न भवति । उभयोर्नित्ययोः पर-  
 च्वात्तातड प्रवृत्तेः । तथा तिसृणामित्यत्र परत्वात्तिसृभावेन वा-  
 धितस्त्रेस्त्रय इति षयादेशोपि बाधित एव । एवञ्चतस्रस्तिष्ठ-  
 न्तीत्यत्र परेण चतसृभावेन चतुरनडुहोरित्याम् बाध्यते । तथा ।  
 अशासन्त्वाविदुषी सस्मिन्नहन्नित्यत्र विदेः शतुर्वसुरिति वस्वा-  
 देशस्य शतुग्रहणेन ग्रहणाच्छतुरनुमोनद्यजादी इति सूत्रेणान्तोदा-  
 ताच्छत्रन्तात्परच्चमुपजीव्य प्राप्तं नद्या उदात्तत्वम्, यस्यैवं विदुषो-  
 ग्निहोत्रं जुह्वतीत्यत्र विदुष इत्यत्र षष्ठ्या उदात्तत्वं च न भ-  
 वति । अनुम इति निषेधात् । तथाहि । अविद्यमान उम् य-  
 स्येति बहुव्रीहिः । उमिति च सनाशंसित्युकारात्प्रभृत्यानुमो म-  
 कारात्प्रत्याहारः । तनादिकृष्ण्य इत्युकारात्प्रभृति वा । तत्र  
 च षसोः सम्प्रसारणं चान्नभूतम् । नन्वेवं द्वितीयपक्षे लुनता  
 अच्छारवं प्रथमा जानतीगादित्यादावपि निषेधापत्तिः । तनादि-  
 कृष्ण्य इत्युपक्रमे ऋनाप्रत्ययस्यापि तत्तान्तर्भावादिति चेत् ।  
 न । शतरि परे श्रापवृत्तावपि शतुरनुष्कत्वानपायात् । नुमा-  
 गमग्रहणपक्षेपि हि शतुरेव तद्राहित्यं विशेषणं न तु शत्रन्तस्य ।  
 मुञ्चता मुञ्चते इत्यादावपि निषेधापत्तेः । इदन्तु वार्त्तिकं सि-  
 द्धान्तेपि स्थितम् । गोः पूर्वणित्वात्वस्वरेषु प्रतिषेध इति । चि-  
 त्रग्वग्रमित्यत्र हि सर्वत्र विभाषागोरिति पूर्वरूपं प्राप्तम् । ना-  
 न्तः पादमिति पाठस्येको गुणवृद्धीति सूत्रे षाष्टभाष्ये च स्थित-  
 त्वेन तद्रीत्या सर्वत्रेति सूत्रस्यापि पूर्वरूपविधायकत्वाच्चित्यात् ।  
 कैयटस्तु शाकलसूत्रे इस्वथेति चकारेण प्रकृत्येत्यनुकृत्यतइति भा-  
 ष्यदर्शनात्प्रकृत्यान्तः पादमिति पाठमनुसृत्य वार्त्तिकस्थं पूर्वपदं  
 तत्प्राप्तिपूर्वकप्रकृतिभावोपलक्षणमिति सूचितवान् । न च सर्व-  
 ध्र विभाषेत्येवैड इत्यनुवर्त्यात्विधित्वाभिप्रेतः सुवचः । हे चि-

त्रगो अग्रमित्यत्रैवमप्यातिप्रसङ्गात् । नञ्चत्र स्थान्यल आश्रय-  
णम् । स्वत एव एङन्तत्वात् । चित्रगुरित्यत्र गोतोणिदिति  
णिस्त्वं, प्राप्तम् । चित्रगुं चित्रगूनित्यत्र त्वा गोतोमुशसोरिति षा  
ष्ठवार्त्तिकरीत्या आत्वं प्राप्तम् । अत्र णिच्चाग्रहणं तु शक्यमक-  
र्त्तुम् । गोत इति तपरकरणसामर्थ्यादवे णित्वात्वामवृत्तेः ।  
औतोमिति पाठस्यैव स्थापयिष्यमाणत्वाच्च । अचिनवमि-  
त्यादावतिप्रसङ्गस्य शसा साहचर्येणापि वारणसम्भवात् । स्व  
र । बहुगुमान् । इह इस्वनुद्भ्यां मतृवित्युदात्ततायानगोश्वन्निति  
निषेधः प्राप्तः । तस्माद्गो पूर्वस्वरयोरिति षठ्नीयमिति स्थि-  
तम् । एवं च नगोश्वन्निति सूत्रे वृत्तौ यत्पठ्यते बहुगुना बहु  
गुभ्यामित्यादावन्तोदात्तादुत्तरपदादन्यतरस्यामिति प्राप्त प्र-  
तिषिध्यतइति । तच्चिन्त्यम् । भाष्यवार्त्तिकविरुद्धत्वात् ॥-

अचः परस्मिन्पूर्वाविधौ ॥ परनिमित्तो ऽच आ-  
देशः । स्थानिवत्स्यात्स्थानिमूतादचः पूर्वत्वेन यो दृष्ट-  
स्य तस्माद्वा निमित्तभूताद्विधौ कर्त्तव्ये । वद्वश्च । इहोर-  
दित्यत्वस्य स्थानिवद्भावेन नसंप्रसारणइति निषेधादकारस्य न  
संप्रसारणम् । न च पूर्वसूत्रेण गतार्थता । अल्लिखित्वात् । न  
च परनिमित्तत्वमसिद्धमिति वाच्यम् । अङ्गाक्षिप्तप्रत्ययनिमित्त  
कत्वात् । न च प्रागभ्यासविकारेभ्योङ्गाधिकार इति वाच्यम् ।  
आसप्तमाध्यायसमाप्तेरिति पक्षस्य सिद्धान्तयिष्यमाणत्वात् ।  
पूर्वस्माद्विधौ यथा । तन्वन्ति । तन्वते । इह यणादेशस्य स्था-  
निवद्भावात् । तत्र हि तन् इत्यङ्गं निमित्तम् । तच्चोकारात्पूर्व  
मिति । अच इति किम् । विश्व । प्रश्न । द्यूत्वा । स्यूत्वा ।  
अभिगत्य । तथाहि । विश्वः प्रश्न इत्यत्र छकारस्य शकारः  
परनिमित्तक तस्य स्थानिवद्भावाच्छेत्तेति तुरू प्राप्तः । अच इ-

ति वचनात् भवति । स्यादेतत् । इहान्तरङ्गत्वात्पूर्वमेव तुका  
भाव्यम् । न च वार्णादाङ्गं बलीय इति शकारः स्यादिति वा-  
च्यम् । यत्र होकमेव निमित्तीकृत्य युगपदाङ्गवार्णयोः प्राप्तिस्त-  
त्र वार्णादाङ्गं बलीयः । यथा करोतेलिटि णलि कृ अ इति  
स्थिते गौरित्यत्र सावकाशामचोऽङ्गितीति वृद्धिं बाधित्वान्तरङ्-  
त्वात्प्राप्तं यणं वृद्धिरेव बाधते । प्रश्न इत्यत्र तु शस्य नङ् नि-  
मित्तम् । तुकस्तु छः । भिन्नकाला चानयोः प्राप्तिः । ननु यत्रै-  
कस्मिन्विषये युगपच्च प्राप्तिस्तत्रैवेयं परिभाषेत्यत्र किं प्रमाण-  
मिति चेत् । धर्मिग्राहकमानमेवेति गृहाण । तथाहि । अभ्यासस्या-  
सवर्णेइति सूत्रे ऽसवर्णग्रहणमस्या परिभाषाया ज्ञापकम् । ए-  
तच्च षष्ठे प्रथमान्दिकान्ते भाष्ये स्थितम् । तद्दीपतुः ऊषतुरि-  
त्यादिवारणाय नोपयुज्यते । अन्तरङ्गेण सवर्णदीर्घेण तत्रेयद्बु-  
वदोर्वाधात् । तौ हि ह्यङ्गसंज्ञामभ्याससंज्ञां चापेक्षमाणौ बहिरं-  
गौ । न चैवमप्यपवादत्वाच्चावेव स्यातामिति वाच्यम् । येन  
नाप्राप्तिन्यायेन तयोर्यणं प्रत्येवापवादत्वात् । नन्वियेपेत्या-  
दौ प्रवृत्तस्यापि गुणस्य इयायेत्यत्र प्रवृत्ताया वृद्धेश्च द्विर्वचने-  
चीति रूपातिदेशेनापहारे द्वित्वे च कृते सवर्णदीर्घस्यापि प्रा-  
प्त्या सोपि येननाप्राप्तिन्यायेनेयद्बुवद्भ्यां बाध्येतेति चेत् । त-  
र्हि कृतेप्यसवर्णग्रहणे निर्विषयतापत्तिः । असवर्णग्रहणसामर्थ्या-  
त्पुनर्गुणवृद्धी सवर्णदीर्घे बाधित्वा स्यातामिति चेत् । न । इय-  
र्चीत्यादौ चरितार्थत्वात् । नन्वेवं सत्यसवर्णग्रहणं विनापि येन  
नाप्राप्तिन्यायेनेयत्तौति यगो बाधने सिद्धे तन्न कुर्यादिति चेत् ।  
तर्हि सामर्थ्यादियेपेत्यादौ गुणादिप्रवृत्तिरिति फालितार्थः । त-  
था च पुनरप्यसवर्णग्रहणं व्यर्थमेव । अर्त्तेश्चेति सूत्रयित्वा यत्रो-  
रिति चानुवर्त्यर्त्तेश्चेरिकारस्य लाघवादिपठि विषये ऽभ्यासस्ये

त्युक्तिसामर्थ्येनापीयेषेत्यादेः सुसाधत्वात् । नन्वर्त्तरिति द्वि-  
 पा निर्देशे अरियतीति यद्लुकि इयद् न स्यादिति चे-  
 त् । तर्हुरित्येवोच्यताम् । इणो यणिति साहचर्याच्च धातुग्रहणं  
 भविष्यति । अगेन उर्विशेषणाद्वा । तेन अर्तारमातिक्रान्तैरत्यर्त्तृभि-  
 रित्यादौ नातिप्रसङ्गः । नन्वेवमपीयेषेत्यत्रेव ईषतुरित्यत्रापीयद्  
 स्यादिति चेत् । न । अन्तरंगेण दीर्घेण बाध इत्युक्तत्वात् । न चैवमि-  
 येषेत्यत्रापि तुल्यमिति वाच्यम् । तत्र गुणसम्भावनायां विना-  
 शोन्मुखेन निमित्तेन दीर्घाभवत्तनात् । वक्ष्यते हि समर्थानां प्र-  
 थमादिति सूत्रे समर्थग्रहणमकृतव्यूहाः पाणिनीया इति परिभा-  
 षां ज्ञापयतीति । अत एव सौत्थित्तैर्वैक्षमाणिरित्यत्र भाविन्या  
 आदिबृद्ध्या अन्तरङ्गस्यापि सवर्णदीर्घस्य निमित्तविधातादप्रवृ-  
 त्तिर्मा भूदिति साबुत्थित्तिर्वीक्षमाणिरित्यनिष्टरूपं वारयितुं  
 समर्थग्रहणम् । परिनिष्ठितत्वं च तत्र समर्थशब्दस्यार्थः । कृतम-  
 पि निवर्त्तयन्तीति वा ज्ञाप्यताम् । फलं तु तुल्यमेव । गौरवं पर-  
 मधिकमितिदिक् । ततश्चेयेषेत्यादौ गुणे कृते सवर्णदीर्घाभाप्तौ  
 यणि प्राप्ते तस्यैवेयदपवादः । ईषतुरित्यादावन्तरङ्गत्वात्सवर्ण-  
 दीर्घेण बाध्यतइत्यसवर्णग्रहणमनर्थकं सत्ज्ञापकमेवोक्तपरिभाषा-  
 याः । ननु गुणेन कथं निमित्तविधातो ऽचः परस्मिन्निति स्थानि-  
 वत्त्वेन सवर्णदीर्घमाप्तेस्तदवस्थत्वादिति चेन्न । दीर्घस्य पू-  
 र्वपरविधित्वेन तस्मिन्कर्त्तव्ये स्थानिवत्त्वाभावात् । पूर्वस्यैव वि-  
 धौ हिसः न तु पूर्वपरयोरिति विधिग्रहणव्यावर्त्यनिरूपणावसरे  
 उपपादयिष्यमाणत्वात् । सवर्णे यो त्रिभिः सोपि सवर्णस्यावि-  
 धिरिति तत्र कर्त्तव्ये नमदान्तेति निषेधाच्च । एतेनासवर्णग्रहणे  
 कृते स्थानिवद्भावेनेषेपेत्यत्रेयद् न स्यात् । न चासवर्णग्रहणसा-  
 मर्थ्याच्छ्रितासवर्णमाश्रित्येयद्भवर्त्ततां धनन्तीति घत्ववादेति

वाच्यम् । तथा सति परिभाषाज्ञापनासम्भवात् । इयतीत्येकप्र-  
 योजनाय ह्युश्चेति वक्तव्ये ऽभ्यासस्येति वचनसामर्थ्याद्भवन्ता-  
 वियङ्ङुवङ्ङौ णलीवातुसि दीर्घमप्यविशेषाद्वाधेयातामिति तद्व्या-  
 वृत्त्यैवासवर्णग्रहणस्य चरितार्थत्वादिति प्रत्युक्तम् । सवर्णे परे न  
 भवतीति प्रसज्यप्रतिपेशश्रवणात् । तत्र चोक्तरीत्या स्थानिव-  
 ज्ञावे प्रतिषिद्धे इयंपेत्पादौ यण एव प्राप्या तदपवादत्वेन  
 निर्णीतयोरियङ्ङुवङ्ङोरन्तरङ्गेण दीर्घेण ईपतुरित्यादौ बाधसम्भ-  
 वात् । सा च ज्ञाप्यमाना समानाश्रये युगपत्प्राप्तौ चेत्येवंरू-  
 पविशेषविषयैव लक्ष्यानुरोधेनेति प्राचा भावः । अत एव स्योन-  
 इति सिवैरौणादिके नप्रत्यये वलोपापवादे ऊठि च कृते सि ऊ  
 न इति स्थितेन्तरङ्गत्वाद्यण, न त्वाङ्गोप्युपधागुणः । व्याश्रय-  
 त्वात् । न चोठं बाधित्वा परत्वादगुणः शङ्क्यः । लघुभूतामि-  
 ग्लक्षणासुपधामङ्गं चापेक्षमाणस्य गुणस्य बह्वपेक्षत्वेन बहिरङ्ग-  
 त्वात् । एतच्च येनविधिरिति सूत्रे कैयटे स्पष्टम् । वृत्तिकारोप्ये-  
 वम् । प्रकृतमनुसरामः । उक्तरीत्या तुकि कृते शादेशः । तथा  
 च विश्वप्रश्नयोस्तुक् श्रूयेतैवेति तन्निवृत्तौ यत्नान्तरमाश्रयेयम् ,  
 अच इत्यस्य प्रत्युदाहरणान्तरञ्चेति चेत् । सत्यम् । असत्येव  
 यत्नान्तरम् । च्छ्वोरिति सनुक्कनिर्देशस्य पाठभाष्यादौ स्थित-  
 त्वात् । स्यादेतत् । अकृतव्यूहाः पाणिनीयाः कृतं वा निवर्तय-  
 न्तीति परिभाषाभ्यां विश्वप्रश्नयोः सिद्धौ किं सनुक्कनिर्देशेन ।  
 न चोक्तपरिभाषयोरनित्यत्वज्ञापनं तत्फलम् । तेन चाखाधिते-  
 ति सिद्धम् । अन्यथा यस्य हल इति भाविनं लोपमालोक्य  
 प्रागेवात्वं न क्रियेत, कृतं वा निवर्त्तयेत्, त्वकृत्पितृको ऽतिभव-  
 कानित्यादौ चाकच् न श्रूयेतेति वाच्यम् । अदौजग्धिरिति सू-  
 त्रे ल्यव्ग्रहणस्य प्रत्ययोत्तरपदयोरिति सूत्रे उत्तरपदग्रहणस्य

च क्रमेण ल्यब्लुकोरन्तरङ्गबाधकताज्ञापनार्थतया सिद्धान्तब्रह्मेषु  
 प्रसिद्धस्यैवोक्तपरिभाषाद्वयानित्यत्वज्ञापकत्वसम्भवात् । अथ  
 निर्युक्तिकः सिद्धान्तप्रवादो न श्रद्धेयः ल्यबुत्तरपदग्रहणयोरमा-  
 सविद्धर्थत्वादकृतव्यूहपरिभाषावशादमाप्ते. स्पष्टत्वादिति चे-  
 त्ताहि मा भूतां ल्यबुत्तरपदग्रहावपि । अकृतव्यूहपरिभाषया अनि-  
 त्यत्वे प्रकृतिप्रत्यापत्तिवचनस्यैव ज्ञापकत्वसम्भवात् । मास्तु  
 वा तदापि । केण. सोचिलोप इत्यादिनिर्देशानामेव ज्ञापकत्वात् ।  
 तथाहि । क इ स उ इतीदुतोः पदान्तरमयुक्ते यणादेशे कृते आ-  
 ब्गुणस्य निमित्तविधातादकृतव्यूहा इति न्यायेन गुणो न स्या-  
 त् । न चासिद्धम्बहिरङ्गमन्तरङ्गं वलीय इति परिभाषाभ्यां नि-  
 स्तारः । वृक्ष इ इदमित्यादौ कृतेपि दीर्घे निमित्ताविधातेन  
 तत्र पचावेदमित्यादौ च सावकाशयोर्द्वयोरपि परिभाषयोरेन  
 नामाप्तिन्यायेनाकृतव्यूहपरिभाषाबाध्यत्वात् । अन्यथोपेयुषो  
 जग्मुष इत्याद्यापि न सिध्येत् । एवं विश्व इत्यत्र गुणं निषेधुं  
 क्रियमाणं नङ्गे ङित्वेनवाकृतव्यूहपरिभाषां ज्ञापयेत् । समर्थाना-  
 मिति च मास्तु । अत एव समर्थः पदविधिरिति सूत्रे ऽकर्त्त-  
 व्यं च क्रियते समर्थानां प्रथमादिति भाष्यं सङ्गच्छते । तस्मात्,  
 प्रत्यापत्तिसमर्थत्वल्यबुत्तरपदग्रहाः । सतुकत्वं च पश्चापि न  
 कार्याणीत्यवस्थितम् ॥ अत्रोच्यते । वार्णादाङ्गम्बलीय इति परिभा-  
 षाया अनित्यत्वं ज्ञापयितु सतुकग्रह । तथाहि । समानाश्रयइति मा-  
 षां ग्रन्थाननुसृत्य भागुक्तं, न तु क्षोदक्षमम् । व्याश्रयेष्वपि बहुधा त-  
 स्स्वीकारात् । तथा च कैयटेनासिद्धवत्सूत्रे शून इत्यत्र वार्णादाङ्गस्य  
 बलीयस्त्वात्पूर्वैकादेशं बाधित्वाऽऽहोप उक्तः । न च तत्रोभयोरका-  
 रांशे समानाश्रयत्वमस्त्येवेति वाच्यम् । विश्वः स्योन इत्यत्रापि छ  
 कारेकारांशसाम्येन व्याश्रयत्वोपन्यासविरोधात् । किञ्चाङ्गस्य,



आर्त्तानघोः, श्रीङ्गोरुद्, अचः परस्मिन्, येनविधिः, उपे-  
यिवाननाश्वान्, आडजादीनाम्, अजादेर्द्वितीयस्य, अदसऔसु-  
लोपश्च, सार्वधातुकमपित्, उपसर्गाद्-ह्रस्वऊहतेः, स्तुक्रपोरनात्मनेप-  
दइत्यादिसूत्रेषु कैयटहरदत्तादिसकलग्रन्थाः समानाश्रयतां कचि-  
दादृत्य कचिदनादृत्य प्रवृत्ताविति स्पष्टमेव सिद्धान्तपरिशालिनाम् ।  
पाठभाष्ये प्रथमाहिकान्ते वार्णादाङ्गमिति परिभाषायाः प्रयोजना-  
न्यपि व्याश्रयसाधारणान्येव । नमाङ्गयोग इति सूत्रस्य कैयटग्रन्थे  
प्लवमेव । आतोनुपसर्गेक इति सूत्रे भाष्येप्येवमेव । तस्माद्दहिरङ्ग-  
परिभाषाऽऽकृतव्यूहपरिभाषयोरिव वार्णादाङ्गमित्यस्या अप्य-  
नित्यत्वमेव शरणम् । तच्च सतुक्ग्रहणेन ज्ञाप्यते । न च परस्मि-  
न्पूर्वविधावपि स्थानिवद्भावेन तुकं वारयितुं सः । अन्यार्थत-  
या ऽवश्यकर्त्तव्येनाच इत्यनेन गतार्थत्वात् । एवञ्चान्यार्थं क्रि-  
यमाणं सतुक्ग्रहणमकृतव्यूह इत्यस्याप्यनित्यतां कामं ज्ञापय-  
तु । प्रकृतसूत्रे विश्व इति मत्स्युदाहरणन्तु यथाश्रुतरीत्या । एवं  
स्थिते नङ्गे ङित्वस्य गुणनिषेधे चरितार्थत्वादकृतव्यूहपरिभाषा-  
यां ज्ञापकान्तरमास्थेयम् । तच्च प्रत्ययवचनमुत्तरपदग्रहणं  
समर्थग्रहणं वा । तेभ्यो लघुत्वात् लपव्यग्रहणमेवेति तु निष्कर्षः ।  
आचारकिवन्तार्थं प्रत्ययग्रहणं तवममादिवाधनार्थमप्राप्तविध्यर्थ-  
श्चोत्तरपदग्रहणमिति हि स्यास्यति । मपर्यन्तानुवृत्तिरेव ज्ञापिके-  
ति हरदत्तोत्प्रेक्षा त्वन्तरङ्गस्यापवादवाध्यत्वादयुक्तेति सप्तमे व-  
क्ष्यते । एवञ्च पामायन्तर्गणसूत्रे विष्वगित्युत्तरपदलोपश्चाकृ-  
तसन्धेरित्पञ्चाकृतसन्धिग्रहणमप्यनावश्यकम् । वीक्षमाणादिभ्यः  
कृतसन्धिभ्य एव तद्धिता इति स्पष्टीकरणार्थं वास्तु । एवं स्त्रि-  
याः पुंवदिति सूत्रे नत्थेया परिभाषा सर्वत्राश्रीयतइति कैयटः  
समीचीन एव । आभात्सूत्रस्य कैयटस्तु निमित्तापायइति परिभा-

षा भाष्यासम्भतेत्येवंरूप आपाततः । ध्रुवोः सूदसूत्रे न हीर्ष  
 वचनं नापि न्याय इत्येवंरूपो हरदत्तग्रन्थोप्यापातत एव ।  
 समर्थानामिति सूत्रे परिभाषापरिष्कारस्य स्वयमेव कृतत्वात् ।  
 अथ बोक्तृपरिभाषयोर्मध्ये ऽकृतव्यूहपरिभाषैव लाघवादादर्त्तत्वा  
 न तु कृतमपीति गौरवादित्येवम्परतया कथञ्चिद्ग्रन्थो वेद्यः ।  
 फलन्तु निर्विवादम् । ज्ञापकान्तराणामपि सुलभत्वात् । तथा ।  
 चाविति सूत्रं दीर्घं विदधदिह ज्ञापकम् । अन्तरङ्गे हि याणि कृते  
 प्रतीच इत्यादौ कथं दीर्घस्य विषयलाभः । लौकिकन्यायोपीह  
 सुवचः । लोके हि निमित्तप्रुभयविधमपि दृष्टम् । कार्यस्य स्थि-  
 तौ नियामकं तदनियामकं च । आद्य यथा, न्यायनये ऽपेक्षाबु-  
 द्धिः तन्नाशेन द्वित्वनाशाभ्युपगमात् । तथा वेदान्तनये प्रार-  
 ब्धस्य विक्षेपस्थितिनियामकत्वमुपाधेः स्फटिकलौहित्यादिस्थि-  
 तिनियामकत्वं च प्रसिद्धमेव । द्वितीयं तु दण्डादि । तन्नाशेपि  
 घटनाशादर्शनात् । एव स्थिते लक्ष्यानुरोधेनेहापि द्वैविध्यं कथं  
 न भवेत् । तथा च यस्य च लक्षणान्तरेण निमित्तं विहन्यते ना-  
 सावनित्य इत्यस्य कचिदाश्रयणं च चिन्नेत्येवंरूपे सिद्धान्ते लौ-  
 किकद्विविधव्यवहार उपष्टम्भकत्वेनोदाहृतः कैयटादिभिः ।  
 बालिसुग्रीवयोर्युध्यमानयोर्भगवता बालिनि हतेपि न सुग्रीवस्य  
 बालितः प्राबल्य व्यवहरन्ति । भगवत्सहायैः पाण्डवैर्जये ल-  
 ब्धेपि पाण्डवानां प्राबल्यं व्यवहरन्ति चेति दिक् । स्यादेत-  
 त् । यदि ध्रुवोरिति सतृकनिर्देशस्तर्हि राल्लोपे तस्यैवानुवृत्तिः  
 स्यात् । तथा च ह्रः दुरौ हुर इत्यत्र लोपो न स्यात् । वितुक्क-  
 त्वात् । न चानुवृत्तिसामर्थ्यास्तु कं विनैव तत्र शृङ्गताम् । राधो-  
 र्हिंसायामित्यत्रात् इत्यनुवृत्तेष्वर्ण इवेति वाच्यम् । वकारमा-  
 श्रान्वयस्यापि सुवचत्वात् । यस्तु सतृकवितुक्कौ द्वावपीह नि-

दिश्येते इति, तन्न । समाहारद्वन्द्वे एकवचनापत्तेः । इतरतेरयोगे बहुव-  
चनापत्तेः । छकारयोः समाहारे समासं कृत्वा वकारेणेतरेतरयोगद्वं-  
द्वं करिष्याम इति चेत् । न । समाहारे टच्प्रसङ्गात् । यथासं-  
ख्यासम्भवापत्तेश्च । अत्रोच्यते । छकारवकारयोः समाहारद्वन्द्वे  
कृते छकारान्तरस्य द्वन्द्वान्तरमस्तु । आदेशोपि शब्दमश्लेषः ।  
तथा चान्तरतम्याद्यथासंख्यन्यायाच्चेष्टं सिद्धम् । अस्तु वा स-  
तुक्तस्यैव निर्देशः । राज्ञोपे तु सामर्थ्यात्केवलस्यान्वयः । न-  
ध्यारूपेति नत्वनिषेधाच्छिद्वाच्च । मूर्त्त इत्यत्र हि छलोपं विना  
नत्वमाप्तिरेव न सम्भवति । एवं मूर्त्तौघनः द्रवमूर्त्तिस्यर्शयोः श्य  
इत्यादिनिर्देशा अपि सङ्गच्छन्तइति दिक् । अस्मिन्पक्षे अच इ-  
त्यस्य प्रत्युदाहरणन्तु द्यूत्वा स्यूत्वेति । अत्र ह्युठः स्यानिवच्चा-  
घण् न स्यात् । ननु स्वाश्रयमचूर्त्वं भविष्यति । अतिदेशानां  
स्वाश्रयकार्यानिवर्त्सकत्वादिति चेत् । न । विधिग्रहणप्रयोजनक-  
थनावसरे इह सूत्रे स्वाश्रयनिवृत्तेः सिद्धान्तयिष्यमाणत्वात् । न-  
न्वेवमपि योत्र यण्विधावाश्रयते अच् नासावादेशः । यश्चादेश  
ऊढिति समुदायः नासौ यण्विधौ निमित्तमिति चेत् । न । अ-  
नुबन्धानामनेकान्ततया एकान्तत्वेप्युच्चरितमध्वंसितयोकार-  
स्यैवादेशत्वात् । वतिनिर्देशादभावोप्यतिदिश्यतइति वक्ष्यमाण-  
त्वाच्च । एवमभिगत्येत्यपि प्रत्युदाहरणम् । अत्र ह्यनुनासि-  
कलोपः परनिमित्तकस्तस्य स्यानिवच्चावाङ्मूर्त्तस्वापत्तिकृतीति  
तुह न प्राप्नोति । अथ परस्मिन्निति किमर्थम् । युवजानिः ।  
अत्र जायाया निवः स्यानिवच्चावाङ्मूर्त्तलोपो न प्राप्नोति । स्वाश्रय-  
निवृत्तिरभावातिदेशश्च वक्ष्यतइति शुकमेव । किञ्च व्याघ्रस्येव पा-  
दावस्य व्याघ्रपाद् पादस्यलोपो ऽहस्त्यादिभ्य इत्यपरनिमित्तको  
लोपस्ततो गर्गादित्वाद्यच् । व्याघ्रपदः । लोपस्य स्यानिवच्चावा-

त्पादः पदिति पद्मावो न स्यात् । वचनसामर्थ्याद्भविष्यतीति  
चे, त्यादेनेत्यादावतिप्रसङ्गः । किञ्च पादशतस्येति लोपवचनसाम-  
र्थ्यात्स्थानिवद्भावाप्रवृत्तौ सत्यां द्विपदिकेत्यादौ पद्माववचनं  
चरितार्थमिति क्व तस्य सामर्थ्यम् । परस्मिन्निति कृते तु वैयाघ्र-  
पद्य इत्यादौ पद्मावस्य चरितार्थतया पादेनेत्यादावेकादेशस्य  
स्थानिवद्भावात्पद्मावो नेति स्थितम् । नन्वेकादेशो नाचः किं-  
त्वचोः । तत्कार्यं स्थानिवत्वमिति चेन्न । वर्णनिर्देशे जातिग्रह-  
णात् । अत एव श्रायसौ, गौमती, चातुरौ, आनडुहावित्यादि  
सिध्यति । श्रेयसो ऽपत्यामित्यण् । देविकाशिशपादित्यवाहदौ  
र्घसन्नश्रेयसामित्याकारादेशः । ततश्चतुर्भ्योऽप्यणन्तेभ्य औप्रत्यये  
एकादेशस्यादिवत्वान्प्राप्तौ नुमामौ न भवतः । तथा उदवाहे ।  
उदकं बहतीति कर्मण्यण् । संज्ञायाद्युदभावः । ततो ङावेकादे-  
शस्यादिवत्वाद्भवे सति प्राप्तो वाह ऊण् न भवति । पूर्वविधावि-  
ति किम् । नैधेयः । निपूर्वाद्धाव उपसर्गे घोः किः । आतोलो-  
पः । द्व्यचः । इतश्चानिभ इति ढक् । आकारलोपस्य स्थानि-  
वत्वे तु सति त्र्यचकत्वव्यपदेशेन द्व्यचकत्वं विरुद्धत्वाद्वाधेत ।  
नहि त्रिपुत्रो द्विपुत्रव्यपदेशं लभते । नन्वेवमपि विधिग्रहणं मा-  
स्तु । पूर्वस्येति षष्ठ्या कार्ये कर्तव्ये इत्यर्थस्याक्षेप्तु शक्यत्वा-  
दिति चेत् । न । पूर्वस्य विधिः पूर्वस्माद्विधिरिति समासद्वय-  
लाभार्थं विधिग्रहणम् । पंचमीसमासे उदाहरणं तु तन्वन्तीत्यु-  
क्तमेव । स्यादेतत् । यदि पंचमीसमासोपाष्टिस्ताई विगण्येत्या-  
दि न सिध्यति । त्यपिलुपुपूर्वादित्यगादेशे कर्तव्ये ऽरलोपस्य  
स्थानिवद्भावात् । न चारम्भसामर्थ्यम् । अनुगम्येत्यादौ मित्सु  
चरितार्थत्वात् । अत्रोच्यते । पूर्वस्मादिभौ स्थानिवत्वमनित्य-  
म् । निष्ठायांसिटीति ज्ञापकात् । तथाहि । तत्र सेटीति पदं न

तावदनिह्य्यावृष्यर्थम् । णिजन्तात्तदसम्भवात् । ननु संज्ञापि-  
 तः पञ्चरित्यत्र यस्यविभाषेतीणिषेधः सम्भवत्येव । स-  
 नीवन्तेति विकल्पितेदकत्वादिति चेत् । न । यस्यविभाषेत्यत्रै-  
 काच इत्यनुवृत्तेः । अन्यथा दरिद्रित इतीणन स्यात् । तस्मात्काला-  
 षधारणार्थं सेद्ग्रहणम् । इटि कृते णिलोपो न तु ततः प्रागि-  
 ति । अन्यथा कारितमित्यादौ णिलोपे कृते एकाच उपदेशइ-  
 तीणिषेधः स्यादिति सेटीति वदतो भावः । पूर्वस्माद्विधौ स्था-  
 निवत्त्वे तु न प्राप्त एव निषेधः । णिच्चा ष्यवधानात् । तस्मात्से-  
 द्ग्रहणमनित्यतां ज्ञापयतीति स्थितम् । तथा चाष्टमे अन्त इति  
 सूत्रे हरदत्तः । अनित्यः पूर्वस्माद्विधौ स्थानिवद्भावः । निष्ठायांसे-  
 टीति सेद्ग्रहणात् । एतच्च स्थानिवद्भावप्रकरणे एव व्याख्यातमि-  
 ति । यद्यपीह प्रकरणे स्वयं न व्याख्यातं तथापि न्यासकारा-  
 दिभिर्व्याख्यातमिति तद्ग्रन्थस्वार्थः । लेखकप्रमादाद्ग्रन्थभ्रंशो वा  
 कल्प्यः । एतेन ओः पुयणिति सूत्रे यदत्र वक्तव्यं तद् द्विर्वचने-  
 चीत्पत्रैवोक्तमित्यापि हरदत्तग्रन्थो व्याख्यातः । तथा च व-  
 स्वेकाचसूत्रे कैयटः । पूर्वस्मादपिविधावित्येतदानित्यमिति ।  
 माधवाचार्यास्तु । परिव्रट्ठय्य गत इत्यत्रासिद्धतामुद्भाष्य व्याश्र-  
 यत्वात्तां परिहृत्य पूर्वस्मादपीति स्थानिवत्त्वमाशंक्य प्रवेभिदय्य  
 प्रस्तनय्येत्यादिभाष्योदाहरणबलेन समादधुः । यद्वा । ल्यपि-  
 ल्युपूर्वादित्यनेन सामर्थ्यादल्पपदार्थस्य वर्णस्यापेक्षायां वर्ण-  
 ग्रहणे जातिग्रहणाद्व्यवधानेपि न दोष इति । केचिन्नु पंचमीस-  
 मास इह मास्तु । प्रयोजनाभावात् । तथाहि । वेभिदिता,  
 माथितिकः, अपीपचान्निति प्रयोजनत्रयं भाष्ये उक्तम् । तत्र  
 वेभिदितेति तावदन्यथासिद्धम् । एकाचउपदेशइत्यत्र विहित-  
 विशेषणाश्रयणात् । माथितिकेति माथितं पण्यमस्येति विग्रहे त-

दस्वपण्यामिति ठकि तस्येकादेशे वस्येति चेत्यल्लोपे कृते इ-  
 मुमुक्तान्तादिति कादेशो न भविष्यति । अनन्विषाविति निषे-  
 धेन स्थानिवद्भावासम्भवात् । ठस्येक इत्यत्र स्थान्यादेशयोरकार-  
 स्य उरुच्चारणार्थतया वर्णमात्रस्य स्थानित्वात् । अस्तु वा स्थान्या-  
 देशयोरकारस्य विवक्षा । न चैवमनन्विषित्वात्कादेशप्रसङ्गः ।  
 सन्निपातपरिभाषया समाधानात् । न चापीपचभित्युदाहरण-  
 म् । इह हि अन्तेरकारस्य चङकारस्य चातोगुण इति  
 पररूपत्वे तस्य परं प्रत्यादिवद्भावाच्चिग्रहणेन ग्रहणे सति सि-  
 जभ्यस्तेति जुस् प्राप्तः । णिलोपस्यैकादेशस्य वा स्थानिवद्भावा-  
 न्न भवतीति वाच्यम् । वेत्तेर्हि लङ्ग्येवानन्तरो णिः सम्भव-  
 तीति तत्साहचर्यादिभ्यस्तादपि लङ् एव श्लेर्जुस्विधानात् ।  
 न च सिचा साहचर्याल्लुङोपि ग्रहणमस्त्विति वाच्यम् । विप्र-  
 तिषेधपरमिति परसाहचर्यस्य षलीयस्त्वादिति । अत एव भ-  
 वतेर्यङ्लुङन्ताल्लुङि अवोभूवन्निति माधवः । पञ्चमीसमासप्र-  
 योजनतया अपीपचभित्युदाहरतो भगवतस्तु नेह साहचर्यं नि-  
 यामकतया सम्मतम् । कृत्वोर्यग्रहणाद्धि ज्ञापकात्साहचर्यं न स-  
 र्घत्राश्रीयतइत्युक्तं दीधीवेवीटामिति सूत्रे । तस्माद्यङ्लुङि भुवो  
 लुङि जुसेवोचितः । आत इति नियमस्य सिचः परत्वमाश्रित्य यो  
 जुस्पाप्तस्तन्मात्रपरताया माधवेनैवोक्तत्वात् । अम्यस्ताश्रयस्य जुसो  
 दर्बारत्वात् । यदि तु लाघवादात् इति नियम सामान्यापेक्षस्तदा  
 जुसभावे ऽद्भ्यस्तादित्यत्, तथा चावोभूवुरवोभूवदिति पक्षभे-  
 देन रूपद्वयं लभ्यते । नित्यत्वेन वुको गुणत्राधकत्वात् । माधवोदा-  
 त्तदमवोभूवन्निति तु चिन्त्यमेव । अन्यादेशस्य दुर्लभत्वात् ।  
 अपीपचभित्येतत्सिद्धये च पञ्चमीसमास आश्रयणीयः । विग-  
 णयेत्यादावतिमसङ्गस्य तु पूर्वोक्ता एवोद्गाराः स्मर्त्तव्या इति

युक्तः पन्थाः । ननु पञ्चमीसमासो मास्त्विति वदतो मते तन्व-  
 न्तीत्यत्रेद् स्यादिति कुतो नोद्भावितमिति चेन्न । बहिरङ्ग-  
 स्य यणोसिद्धत्वात् । न च नाजानन्तर्यइति निषेधः ।  
 अनन्तरे कार्यत्रिधौ यत्राच आनन्तर्यमिति कैयटेनाभ्यु-  
 पगमात् । कथं तर्हि तन्वन्तीति पञ्चमीसमासोदाहरणं प्राग्दत्तमि-  
 ति चेत् । हरदत्तमतेनेत्यवेहि । स हि यत्रान्तरङ्गे बहिरङ्गे वा अ-  
 चोराजानन्तर्यमिति व्याख्यत । नन्वेवं नपदान्तसूत्रे दध्यत्रेति वृत्ति-  
 शुपादाय स्थानिवद्भावप्रतिषेधसामर्थ्याद्बहिरङ्गपरिभाषा न प्रवर्त्त-  
 तइति मिश्रोक्तिर्विरुध्येत् । बहिरङ्गे यणि अचोराश्रयणेन ना-  
 जानन्तर्यइति निषेधादेव परिभाषाया अप्रवृत्तेः । किञ्च सं-  
 योगान्तस्यलौप इति सूत्रे असिद्धं बहिरङ्गमिति परिभाषामाश्रि-  
 त्य क्रियमाणं यणः प्रतिषेध इति वार्तिकस्य प्रत्याख्यानमपि  
 विरुध्येत् । अपि च । लणिति सूत्रे उरणपर इति परेण चेत्कर्त्त-  
 र्थमित्यत्र रेफद्वयं श्रूयतेत्युक्तं तदपि विरुध्येत् । रोरीति लोप  
 सम्भवात् । असिद्धपरिभाषायाश्चोक्तरीत्या निषेधात् । किञ्च  
 नधातुलोपइतिसूत्रे प्रेद्धमित्यत्रत्यभाष्येण संयोगान्तस्येत्यत्र यण  
 इत्यस्य प्रत्याख्यानभाष्येणापि विरोधः । किञ्च एत ए इत्यत्र  
 पचावेदमित्यादी अतिप्रसङ्गमाशङ्क्य बहिरङ्गतया स्वीकृतं समा-  
 धानमपि भज्येतेति दिरू । तस्माद्भरदत्तकृता व्याख्या पूर्वापर-  
 स्वग्रन्थेन भाष्येण च विरुद्धेति चेत् । सत्यम् । अत एवेमां  
 व्याख्यां नधातुलोपसूत्रपदानुपादेयामवोचाम । केण इत्यादि-  
 ज्ञापकान्नाजानन्तर्यइत्यस्यानित्यतामाश्रित्य वा कथंचित्तमर्थ-  
 नीयम् । स्यादेतत् । कैयटमतेप्यचोरिति द्वित्वं विवक्षितं न वा ।  
 आद्ये मूलभूतज्ञापकविरोधः । नहि कोसिचत्कोस्पेत्यादायनन्तरे  
 पत्वविधावचोराश्रयणम् । द्वितीये तु मूलभूतं ज्ञापकं सम्भवेत्

यदीणग्रहणं पूर्वेण स्यात्, तत्तु परेणैवेति स्थितम् । अथ परे-  
णेणग्रहणे हलोपि के चिदन्तर्भवन्तु नाम । अजानन्तर्यन्तु न  
गतमित्याशयः । तर्ह्यस्तु कथं चिज्ज्ञापकनिर्वाहः । अयजइन्द्र  
वृक्षइन्द्रमित्यादौ परत्वात्सवर्णदीर्घस्तु दुर्वारएव । न ह्यत्रासिद्ध  
वाहिरङ्गामिति प्राप्नोति । नाजानन्तर्यइति निषेधात् । नन्वन्तरङ्ग  
बलवदिति परिभाषान्तरेणेदं सिद्ध्यति । तथा च विप्रतिषेधसू-  
त्रे अन्तरङ्गं चेत्युपक्रम्य इण्डिशीनामाद्गुणः सवर्णदीर्घत्वादिति  
प्रयोजनं पठितमिति चेत् । सत्यं पठितम् । किन्तु बहुतमप्रयोज-  
नानि पठित्वा असिद्धपरिभाषयैव गतार्थत्वान्नेयं कर्त्तव्येत्युप-  
संहृतम् । एतेन प्रकृतसूत्रे पठव्या मृद्वचेत्युदाहरणदूषणप्रस्तावे  
ऽसिद्धपरिभाषां भाष्यकारैरुदाहृतामन्तरङ्गम्वलीय इत्येतदुपल-  
क्षणतया व्याचक्षाणोपि कैयटः प्रत्युक्तः । विप्रतिषेधसूत्रस्थभा-  
ष्यविरोधात् । तस्मादिह सिद्धान्ततत्त्व मन्यदेव वक्तव्यमिति ।  
उच्यते । अन्तरङ्गपरिभाषाया निरपवादत्वादसिद्धपरिभाषाया  
स्तु नाजानन्तर्यइति सापवादत्वादुभयोरावश्यकता । विप्रतिषेध-  
सूत्रस्थं भाष्यन्त्वभ्युच्चयपरमेवेति भागवृत्तिकाराः । कैयटल्लघु  
विवरणादयोप्येवम् । वृहद्विवरणकारास्तु । नाजानन्तर्यइति प-  
रिभाषा मास्तु । तज्ज्ञापकतया यत्सम्मतं तेनासिद्धपरिभाषाया  
अनित्यत्वमेव ज्ञाप्यतइत्याहुः । अस्मिन् पक्षे विप्रतिषेधसूत्रस्थं  
नाजानन्तर्य इति भाष्यमप्यनित्यत्वपरतया भङ्गत्वा नेयम् । अन्य-  
था हि तत्रैवान्तरङ्गं वलीय इत्यस्य प्रत्याख्यान विरुध्येत ।  
अत एव वृत्तौ नलोपः सुप्स्वरेत्यत्र वृत्रहभ्यामित्यत्र नलोपस्या-  
सिद्धत्वात् ह्रस्वस्येति नुरु नेत्युपक्रम्य संनिपातवाहिरङ्गपरिभा-  
षाभ्यां गतार्थतामाशङ्क्य परिभाषाद्वयस्याप्यनित्यतां ज्ञापयितुं  
तुणग्रहणमित्युक्तम् । अत एव तत्र मिश्रैरप्युक्तम् । वाहिरङ्गपरि-



भाषाया अनित्यत्वात् या सेत्यत्र बहिरङ्गमपि त्यदाद्यत्वमन्तरङ्गे  
 टापि नासिद्धमिति । तथा मतिदीव्ण इत्यादिसिद्धयेप्यसि-  
 द्धपरिभाषाया अनित्यत्वं स्वीकृतम् । अत एव चाक्षरुरित्यत्र  
 यलोपे कार्ये ऊद् नासिद्ध इति दिक् । एतदपवादश्चाकृतव्यूहा  
 इत्यादिः । उत्सर्गापवादयोर्द्वयोरप्यनित्यत्वे स्थिते लक्ष्या-  
 नुरोप एव व्यवस्थाहेतुरिति सर्वं सुस्थम् । स्यादेतत् ।  
 पूर्वस्योति सम्बन्धसामान्ये पृष्ठी । सम्बन्धश्च द्विविधः । कार्य-  
 त्वेन निमित्तत्वेन वा । एवं च विधिग्रहणं विनैव समासद्वयस्य फलं  
 लब्धं विधिग्रहणे सत्यपि हि पूर्वस्मान्निमित्तत्वेनाश्रितादिति  
 व्याख्येयमेव, अन्यथा हे गौरित्यत्र गकारात्परस्य विधौ  
 वृद्धेः स्थानिवद्भावादेद्द्वस्त्वादिति सम्बुद्धिलोपः स्यात् । स-  
 त्यम् । विधिग्रहणं योगविभागार्थम् । तेन पूर्वस्य विधौ स्था-  
 निवदेवेति नियमात्स्वाश्रयं व्यावर्त्यते । यद्वा । मास्तु योगवि-  
 भागः । विधिग्रहणसामर्थ्याद्विधिमाने स्थानिवद्भावो भविष्य-  
 ति । शास्त्रीये ऽशास्त्रीये च । तेन पठयतीत्यादौ वृद्धयभावो ऽशा-  
 स्त्रीयोपि सिध्यति । नन्वेवमपि पूर्वसूत्रादेव विधिग्रहणमनुवर्त-  
 यिष्यते । सत्यम् । पुनार्विधिग्रहणात् द्वितीयो नियमः क्रियते ।  
 पूर्वस्यैव विधौ स्थानिवन्न तु पूर्वपरयोर्विधाविति । तेन ईयतु-  
 रिति सिद्धयति । अन्यथा हि इणोतुसि द्विर्वचनेचीति यणादे-  
 शस्य स्थानिरूपातिदेशाद्द्वित्वे कृते द्वित्वकाले यणोपहारात् पु-  
 नः मृत्तित्वेलायां व्याश्रयत्वेन वार्णादाद् वलीय इत्यस्मिन्न-  
 मृत्ते वर्णमात्राश्रयत्वेनान्तरङ्गत्वात्सवर्णदीर्घः स्यात् । न चा-  
 कृतव्यूहा इति यणिति वाच्यम् । निमित्तविधाताभावात् । कृते-  
 पि यणि स्थानिवत्त्वेन सवर्णदीर्घमाप्तेः । ततश्च सवर्णदीर्घे  
 कृतेन्तादिवच्चेत्यनेनाभ्यासग्रहणेन ग्रहादभ्यासहृत्त्वे दीर्घ

इणः क्तितीति दीर्घत्वे कृते दीर्घविधानसामर्थ्यादिणो यणभावे ई अतुरिति स्वात् । सिद्धान्ते तु पूर्वपरयोर्विधौ स्थानिवत्त्वाभावान्निमित्तविघातेनाकृतव्यूहपरिभाषयेणो यणि सिद्धं रूपम् । यद्वा । स्थानिवदिति बतिबलेनाभावोप्यतिदिश्यते । उत्तरसूत्रे द्विर्वचनादिग्रहणाद्धिद्वात् । विधिग्रहणं तु पूर्वस्यैव न तु पूर्वपरयोरित्येतदर्थमिति दिक् । इह स्थान्यादेशनिमित्तानां त्रयाणां सन्निधानाविशेषेपि स्थान्यपेक्षमेव पूर्वत्वं गृह्यते न तु आदेशापेक्षं निमित्तापेक्षं वा । वैयाकरण इत्यत्र आयादेशापत्तेः । तदृक्तम् । अचः पूर्वत्वविज्ञानादैचोः सिद्धमिति । नन्वेव समाद्येत्यत्र जग्धादेशप्रसङ्गः, ण्यल्लोपाविति पूर्वविप्रतिषेधेन णिलोपे कृते ततः प्रत्ययलक्षणेन वृद्धौ सत्यामेकदेशविकृतस्थान्यतया ऽदिग्रहणेन ग्रहणात् । एवं घात्यादित्यत्र वधादेशप्रसङ्ग इति चेन्न । आदिघात्योरपि स्थानिद्वारा ऽनादिष्टादचः पूर्वत्वात् । ननु स्थानिनः पूर्वत्वेपि आदेशस्य किमायातम् । नहनादिष्टादचः पूर्वत्वं नाम शास्त्रीयं कार्यं यत्स्थानिवदादेश इति पूर्वसूत्रेणातिदिश्येतेति चेन्न । अनादिष्टादचः पूर्वत्वमुपजीव्याचः परस्मिन्निति शास्त्रे प्रवर्तयितव्ये स्थानिवदादेश इत्यस्य प्रवृत्तिसम्भवात् । तथा चाचः परस्मिन्नित्पातिदेश एव शास्त्रीयं कार्यं तच्च पूर्वसूत्रेणातिदिश्यतइति फलितार्थः । अत एव नपदान्तसूत्रे सवर्णग्रहणं कृतम् । अन्यथा श्रसोरल्लोपे कृते पश्चाद्भवन्ननुस्वारो नानादिष्टादचः पूर्व इति तस्य विधौ स्थानिवद्भावविरहात्सवर्णग्रहणं व्यर्थमेव स्यात् । नन्वेवं क्षत्रियकण्डूतिरिति न सिद्ध्यति । तथाहि । कण्डूयतेः क्तिचि अछोपयलोपयोः कृतयोरल्लोपस्य स्थानिवत्त्वेनोऽपि कृते ऊकारस्थानादिष्टादचः पूर्वस्य स्थाने जातस्योवटः स्थानिवदादेश इति स्थानि-

वद्भावेनानादिष्ठादचः पूर्वत्वादचः परस्मिभ्रितिस्थानिवस्वेनाकारे-  
ण व्यवायादूठो ऽभावेन स्थानिवत्त्वादेव लोपोव्योर्बलीतिबलोपा-  
भावेन हलिचेति दीर्घे कृते कण्डूत् तिरिति प्राप्नोति । यस्तु यः  
स्थानिद्वारा पूर्वं उवङ् न तस्योद् कस्य तार्है वकारस्य  
यस्य चोद् वकारस्य न स स्थानिद्वारा पूर्वं इति । तन्न ।  
तेस्तुरितिबत्कण्डू इत्यस्य कण्डूत् इति आदेशात् । तस्य च कण्डूज्  
इत्यादेशे कर्त्तव्ये स्थानिवद्भावावश्यम्भावात् । उक्तं हि । सर्वे  
सर्वपदादेशा इति । अन्यथा निराद्य घात्यादित्यादावपि स्थानिव-  
द्भावानापत्या मूलशैथिल्यापत्तेरिति । अत्रोच्यते । अनादिष्ठा-  
दचः पूर्वतायाः स्थानिद्वारकत्वमनित्यम् । नपदान्तसूत्रे कण्डू-  
तिरिति भाष्योदाहरणाज्ज्ञापकात् । आतोनुपसर्गेक इति सूत्रे  
कविधौ सर्वत्र प्रसारणिभ्यो ङ इति वार्तिकस्य तत्रघट्टकभा-  
ष्यस्य च पर्यालोचनयाप्येवमेव लभ्यते । तथा च तत्र भाष्यम् ।  
योनादिष्ठादचः पूर्वस्तत्कार्ये स्थानिवत्त्वं हीति । स्थानिद्वारके  
तु पूर्वत्वे गृह्यमाणे सम्पूर्णः प्रघट्टक एवासद्गतः स्यादिति तत्रैव  
स्फुटीकरिष्यते । तत्रत्यः कैयटस्त्वापाततः । एतेन तितउयाचष्टे-  
तितापयतीति हरदत्तग्रन्थोपि व्याख्यातः । तत्र हि णौ टिलोपे  
कृते तस्य स्थानिवत्त्वादचोऽङ्गिणीति वृद्धयभावोपि अत उपधां-  
या इति वृद्धौ आकारे कृते तस्य स्थानिद्वारा उकारात्पूर्वत्वेन  
पुग्विधात्रुकारलोपस्य स्थानिवत्त्वात्पुङ् न प्राप्नोति । न च यस्य  
पुङ् आकारान्तस्य, नासौ पूर्वः, यश्च पूर्वं आकारो, न तस्य पु-  
गिति वाच्यम् । एकदेशविकृतस्यानन्यतया सर्वेसर्वपदादेशा इ-  
त्युक्तीत्या चाकारान्तस्यापि पूर्वत्वानपायात् । तस्मात् स्थानि-  
द्वारकं पूर्वत्वमनित्यमित्येव हरदत्तस्य शरणम् । अत्र के चित् ।  
तितापयतीत्यसाधेव । तथाहि । तितउ णिच् इति स्थिते टि-

लोपश्च प्राप्नोत्यत उपधाया इति वृद्धिश्च । उभयोर्नित्ययोः पर-  
 त्वाद्बृद्धिः । ततश्चिलोपे कृते स्वत एवानादिष्ठादचः पूर्वमादन्तं  
 न तु स्थानिद्वारेति पुङ् न प्राप्नोति । तस्माच्छपि णिचो गुणे  
 कृते एचि वृद्धावायादेशे तितायतीति भवति । न च तिता णिच्  
 इति स्थितं अन्तरङ्गत्वादाद्गुणे शप्ययादेशे तितयतीति स्यादिति  
 वाच्यम् । शपि हि गुणे सति वृद्धिरेचीति बाधेनाद्गुणस्य नि-  
 मित्तविघातस्योत्पत्स्यमानतया ऽकृतव्यूहपरिभाषया पूर्वमन्तरङ्ग-  
 स्याप्याद्गुणस्याप्रवृत्तेः । अकृतव्यूहपरिभाषा ह्यन्तरङ्गपरि-  
 भाषाया अपवाद इत्युक्तम् । न च शपि गुणस्याचः परस्मिन्नि-  
 ति स्थानिवन्त्वादाद्गुणस्य न निमित्तविघात इति वाच्यम् ।  
 पूर्वस्यैव विधौ स्थानिवद्भावो न तु पूर्वपरयोर्विधावित्युक्तत्वात् ।  
 तस्मात्तितायतीत्येव साधु । न तु तितयति तितापयतीति वा ।  
 चाङ्कि तु तिता णिच् चङ् तिप् इति स्थिते तनोतेर्हउः सन्वच्चे-  
 ति व्युत्पत्तिपक्षे ऽनभ्यासस्येति द्वित्वनिषेधे ऽटिलोपस्य चङ्प-  
 रनिर्हासे स्थानिवत्त्वनिषेधाद् ह्रस्वाभावे णिलोपे तस्य स्थानि-  
 वत्त्वादसिद्धत्वाद्वा ऽऽतोलोपाभावे दीर्घविधिं प्रति स्थानिवत्त्व-  
 निषेधात्सवर्णदीर्घे ऽतित्तादिति भवति न च्चतित्तापदिति । अ-  
 त्रेदं वक्तव्यम् । परत्त्वाद्बृद्धिरित्यसङ्गतं नित्यत्वेन ऽटिलोपात् ।  
 न च वृद्धिर्नित्या । अच. परस्मिन्नितिकार्यातिदेशेन वृद्धिप्राप्ताव-  
 पि लक्षणान्तरेण प्राप्नुवन्ननित्य इति न्यायेनानित्यत्वात् । एवं  
 च हरदत्तोक्तिः सुप्त्वेव । किं तु अनित्यत्वोपि स्थानिद्वारकं पू-  
 र्वत्वमिह नेप्यते इत्यस्मिन्नर्थे प्रमाणं चिन्त्यम् । तदेवं स्थानिद्वार-  
 कं वा स्वतो वा उभयथाप्यचः पूर्वत्वमिह गृह्यते इति स्थितम् ।  
 विधीयते इति विधिरिति कर्मणि किमत्ययः । पूर्वस्येति शेषे  
 षष्ठी । अनुवादे परिभाषानुपस्थानात् । पुगाद्यागमेपि विधेये

स्यादिवद्भावः । अच इत्यत्र तु आदेश इति समभिव्याहारात्  
 योग्यतावलात् स्थानिसम्बन्धलाभः , पष्ठीस्थानेयोगेत्यतः पूर्व-  
 मूत्रे ऽनुवर्तितस्य स्थानेग्रहणस्येहाप्यनुवृत्तेवेति प्रसिद्धः पन्थाः ।  
 न्यासकारस्तु निमित्तापेक्षमादेशापेक्षं वा पूर्वत्वमित्यपि पक्षी  
 भाष्ये उपन्यस्तत्वात्स्वीचकार । वैयाकरणादौ तु बहिरङ्गयोरै-  
 चोरसिद्धत्वान्न दोष इत्याह । इदं च नाजानन्तर्यपरिभाषाया  
 बहिरङ्गपरिभाषाया एव वा अनित्यतेति प्रागुक्तमुपपद्यते समर्थ-  
 नीयम् । अस्मिन्पक्षे विधिरिति भावे किः पष्ठी तु अनभिहि-  
 तत्वात्कर्मणीत्यपि सुस्थमेव । किं तु निमित्तापेक्षया पूर्वत्वे त्य-  
 दाद्यत्वस्य स्थानिवत्त्वात् द्वाभ्यामित्यादौ दीर्घो न स्यात् । ई-  
 घतीतीत्वस्य स्थानिवत्त्वादिगन्तलक्षणो गुणो न स्यात्, देय-  
 मिति । तथा गुणवृद्धयोः स्थानिवत्त्वाल्लवनं लावक इत्यवाधौ  
 न स्याताम् । द्वयोरेकस्य, देयमृणे, किरतौ लवनइत्यादिनिर्देशोप-  
 ष्टम्भेनानिच्यताश्रयणं तु हिष्ठामिति दिक् । पूर्वत्वं च नाव्यवधान-  
 गर्भं किं तु व्यवहितसाधारणम् । तस्मिन्नितिनिर्दिष्टइति सूत्रे  
 निर्दिष्टग्रहणाद्धिज्ञात् । चहपरानिहासे निषेधारम्भाच्च । तेन  
 पठयति अवधीदित्यादौ स्थानिवद्भावः सिद्धयति । वधादेशो ब्रह्म-  
 न्तः । स्यादेतत् । पटपतीत्यत्रान्तर्वर्त्तिर्नी विभक्तिमाश्रित्य पद-  
 त्वाज्जइत्वं प्राप्नोति । न च स्थानिवद्भावः । जइत्वविधौ तत्प्राति-  
 पेयात् । सत्यम् । कर्मसमर्पकात् प्रातिपदिकादेव णिजुत्पत्तिर्न  
 तु सुवन्तादिति वक्ष्यमाणत्वात् । सुवन्ताण्णिजिति पक्षेपि इष्ट-  
 वदित्यतिदिष्टया भसंज्ञया पदसंज्ञाया वाधात् । पटुमित्यस्यैव हि  
 भसंज्ञा प्रवृत्तेति कथं तत्र पदसंज्ञा प्रवर्त्तत । तत्र चाप्रवृत्ता क-  
 थन्तरामेरुदेशविकृते लभ्येत । स्रग्विणमाचष्टे स्रजयतीत्यादौ  
 हि प्रातिपदिकाण्णिजुत्पत्तिरिति पक्षेप्येवैव गतिरिति वक्ष्यामः ।

भवशीदित्युदारणं तु भाष्यमते । आर्द्धधातुकीर्वाः सामान्येन क्व  
 वन्तीति पूर्वसूत्रे एवोपपादितत्वेनार्द्धधातुकोपदेशे यदकारान्तं  
 तस्य लोप इति लोपसम्भवात् । वार्तिकमते तु लिङीति प  
 रसप्तमीत्युक्तम् । तथा च अत् पदित्यादाविवातो लोपो न  
 प्राप्नोति । अत एव हलन्त एवायमादेश इति तन्मतम् ।  
 वृद्धिस्तु न भवति । वध्यादेशे वृद्धित्वप्रतिषेध इति पूर्वसूत्रस्य  
 वार्तिकात् । एवमखद्वको बहुखद्वक इत्यादौ केण आपोन्य  
 तरस्यामिति ह्रस्वस्य स्थानिवद्भावात् ह्रस्वान्तेन्त्यात्पूर्वमिति  
 खकाराकारस्योदात्तो न भवति किन्तु कापिपूर्वमित्युत्तरपदा-  
 न्तोदात्तत्वमेव भवति । अचितीक बहुचितीक इत्यादौ तु चि  
 तेः कपीति दीर्घस्य स्थानिवद्भावाच्चिच्चशब्देकारस्य उदात्तता  
 भवति । न चोभयत्रापि स्वरविधौ न स्थानिवदिति निषेधः श्र-  
 द्भव्य । लोपाजादेशमात्रविषयः स इति वक्ष्यमाणत्वात् । एवं  
 पदव्याप्तद्वयेति बहुभिवृत्तिकारैरुदाहृतत्वात् मूर्द्धाभिषिक्तमिति  
 भाष्ये व्यवहृतमप्युदाहरणं साध्वेव । अकृतव्यूह्न्यायेन प्रथमं  
 पूर्वयणादेशायोगात् । न चैवं कर्त्या ह्रस्वैत्यादावुदात्तयण इति  
 विभक्तेरुदात्तत्वं न स्यादिति वाच्यम् । स्वरविधौ व्यञ्जनस्या-  
 विद्यमानवद्भावेन पूर्वयणमेवाभित्य तत्समाधानात् । न च पूर्व  
 स्मादापि विधौ स्थानिवद्भावाद्व्यञ्जनमेव नेति वाच्यम् । रेफ-  
 स्वादिष्टादच पूर्वत्वात् स्थानिद्वारकस्य पूर्वत्वस्यानित्यत्वात् ।  
 निष्ठायां सेटीति सेद्ग्रहणेन पूर्वस्माद्विधौ स्थानिवद्भावस्यानित्य-  
 त्वाच्च । तस्मान्मूर्द्धाभिषिक्तमुदाहरणमितिपक्षो नातीव दुःष्य  
 ति । अत एव श्लाथ्रीयमाणायामेवं प्रकृतौ स्थानिवत्त्वमिति पक्षे  
 अकुर्व्यान्नामलुन्याशां व्यत्यजन्वाशां राट्याशामित्यत्र क्रमेण  
 येचेत्सुलोप ईहल्यघोरितीति येविभाषारायोहलीत्यात्वं च प्रा-

प्नोतीति भाष्यवार्तिकयोरुक्तम् । यन्त्वन्तरङ्गं बलवदिति वा ऽसिद्धपरिभाषां वाश्रित्य पठव्या मृदुथेत्युदाहरणनिराकरणपरं भाष्यं तत्र अकृतव्यूहवचसो ऽनित्यताभिप्रायेण कथं चिन्नेयमिति दिक् ॥

न पदान्तद्विर्वचनवरेयलोपस्वरसवर्णानुस्वारदीर्घजश्वादीधिषु ॥ पदान्तादिकर्मकेषु विधिषु पूर्वेण प्राप्तः स्थानिवद्भावो न स्यात् । पदान्ते । कानि सन्ति । कौ स्तः । इह यणावादेशयोः कर्त्तव्ययो श्रसोरलोपो न स्थानिवत् । न चानादिष्टादचः पूर्वत्वविरहादेव न स्थानिवदिति वाच्यम् । वाक्यादपोऽसृत्त्य पदानि सस्क्रियन्तइति पक्षे ऽनादिष्टादचः पूर्वत्वस्य सन्त्वात् । न हि पदान्तरनिरपेक्षमेव पदामेहशास्त्रे सस्कार्यमिति नियमः । शुष्मद्युपपदइत्याशुशासनस्यासंगतिप्रसङ्गात् । एतच्चाङ्गसंज्ञासूत्रे कैयटेन ध्वनितम् । केवलपदसंस्कारपक्षे अदद्रीच इत्यादौ अच इत्यल्लोपो न स्थानिवदित्युदाहार्यम् । विधिशब्दश्चेह न कर्मसाधन । तथात्वे हि कर्मधारयो वा स्यात् । शेषपठ्यन्तेन सह तत्पुरुषो वा । नाद्यः । विधिशब्दस्य क्रियाशब्दतया पूर्वनिपातप्रसङ्गात् । नान्त्यः । पदान्तस्य कस्मिंश्चित्कर्त्तव्ये न स्थानिवदिति पर्यवसानेन वृक्षव् इत्यत्र बलोपापत्तेः । इन्द्रनिर्दिष्टेषु द्विर्वचनादिषु अनन्त्रयापत्तेश्च । तस्माद्भावसाधन एवाऽन्तरङ्गत्वाच्च । अत एव कर्मपठ्यन्तेन समासः । शुकी तदीत्यादौ पदसंज्ञायां कर्त्तव्यायां यस्येति लोपः स्थानिवदेव । न हि स्वादिष्विति सूत्रेण पदस्यान्तो विधीयते येन निषेधः स्यात् । किं तु संज्ञामात्रम् । तत्रापि यथोद्देशपक्षः । जश्त्वादिकार्यकालत्वे पूर्वत्रासिद्धे नेति निषेधापत्तेः । एकदेशविकृतस्यानन्यत्वाद्देतस्वानित्यत्र रुः प्राप्तः । बहिरङ्गस्यासिद्धत्वान्नेति वक्ष्यते । भा-

एते तु पदसंज्ञायाः पदान्ततां स्वीकृत्य पदे अन्त इति भसंज्ञा-  
 वि पदकार्यमिति च द्वेषा समाहितम् । तत्रान्त्ये षडिके वचनसा-  
 मर्थ्यादिति बोध्यम् । वाचिकषडिकौ तु षड्वचने वक्ष्येते । द्विव-  
 चने । सुधुपास्यः । स्थानिवद्भावनिषेधसामर्थ्यादेव बहिरङ्गप-  
 रिभाषापीह न प्रवर्त्तते । नाजानन्तर्यइति निषेधाद्वा । वरे इ-  
 ति निपातनादलुक् द्वन्द्वश्च । वरे योभादेशः स न स्थानिवत् ।  
 यायावरः । यातेर्नित्य कौटिल्ये इति यद् यश्चयड इति वरच् ।  
 तन्निमित्तको ऽतो लोपः । स च आतो लोप इटिचेत्यालोपे कर्त्त-  
 व्ये न स्थानिवत् । नन्विह परनिमित्तकत्वमेव नास्ति । आर्द्धधा-  
 तुकइति विषयसप्तम्यभ्युपगमात् । अत एव हि अचोपदिति सू-  
 त्रे ऽज्ग्रहणं कृतम् । अन्यथा हलन्ताण्यतो विशेषविहिततया प-  
 रिशेषादच एव यज्जविष्यति किं तेन । विषयसप्तम्यां तु दित्स्यं  
 धित्स्यमित्यादावजन्तभूतपूर्वादिपि यत्सिद्धये अज्ग्रहणमिति य-  
 तोनाव इत्याद्युदात्तस्तिध्याति । सत्यम् । वरेग्रहणेन परसप्तमी-  
 पक्षो ज्ञाप्यते । तथा चानुदात्तेश्च हलादेरिति सूत्रे आदिग्रहणं  
 कृतम् । हलन्तादिति मा विज्ञार्याति । अस्ति च हलन्तविशेषण  
 स्य व्यावर्त्यं जुगुप्सनो धीमांसन इति । विषयसप्तमीत्येति-  
 हापि अतोलोपे हलन्तत्वाद्युक्ता भाष्यमेवेति हलन्तविशेषण-  
 यर्थ्यात्सामर्थ्यादेवादिपरिग्रहसिद्धौ हल इत्येव सूयात् । एव च  
 यातेर्यङ्गन्ताक्तिचि अतो लोपे यलोपविधिं प्रति स्थानिवत्त्वनिषे-  
 धः ॥ च यापातीति स्थिते यङकारलोपस्य स्थानिवत्त्वा-  
 दातो लोप इटिचेत्याकारलोपे पुनर्यलोपे यातिरिति भव-  
 ति । न च पुनराकारयकार्योलोपे सति क्तिच्प्रत्ययमात्रं धूये-  
 तेति वाच्यम् । आलोपस्य स्थानिवत्त्वात् । चिणोलुङ्गन्यायेना-  
 सिद्धत्वाद्वा । यलोपे उदाहरणान्तरमपि । तद्यथा । कण्डूयतेः



क्तिच् । कण्डूतिः । क्तिन्निति तु काशिकायां प्रमादः । अमत्य-  
यादित्यनेन वाधात् । न च श्रितिरित्यादाविवेह आवादित्वक-  
ल्पनं बहुलग्रहणं वा शरणीकरणार्हम् । भाष्यकारेणैव कण्डूये-  
त्येव भयितव्यमिति वदता एतस्यापशब्दतोक्तेः । तस्मादयं क्ति-  
जेव ततोऽलोपयलोपो अलोपस्य स्थानिवत्त्वादुवद् ततश्चोः  
शृष्टित्यूद् । न चोऽपि स्थानिवत्त्वम् । आदिष्टादचः पूर्वत्वात् ।  
अत एव ऊठः पुनरुवद् न भवति । सर्वे सर्वप्रदादेशा इत्या-  
श्रित्य स्थानिद्वारकं पूर्वत्वं यद्यपीह वस्तुं शनयते भाष्यमने  
लोऽनुवः पोपुव इत्यादौ यथा । तथापि स्थानिद्वारकं पूर्वत्वं  
क्वाचित्कमेवेति पूर्वसूत्र एवेत्तम् । तथा तिष्ठतेर्धटन्तात् क्तिच्  
अलोपयलोपयोस्तेष्ठीतीति स्थिते अलोपस्य स्थानिवत्त्वादिप-  
द् यलोपः । तेष्ठीतिः । तथा पेपीयतेः क्तिचि अलोपयलोपयो-  
रेनेकाच इति यणि यलोपे कृते पेप्तिरिति भवति । शो तनूकर-  
णे । यदन्ताक्तिचि अलोपयलोपाल्लोपेषु पूर्वत्रासिद्धे नेति  
स्थानिवत्त्वनिषेधाच्छशां प इच्छि-पन्त्वे कृते शाष्टिरिति भवति ।  
एवं-चेचीयतेश्चेत्किरिति दिक् । तदेवं वरेयलोपेति नैकं निमि-  
चं किं तु द्वे इति स्थितम् । के चित्तु वरई इति ईकारं प्रक्षिप्य  
ईकारे परतो विधौ न स्थानिवदिति व्याचख्युः । तेनामलक्याः  
फलमामलकम् । नित्यं वृद्धशरादिभ्य इति मयद् । फले लुक् ।  
ततो लुक् तद्धितलुकीति ङीपो लुक् । स च यस्येतिलोपे न  
स्थानिवत् । पूर्वोक्तव्याख्याने तु लुका लुप्तं न स्थानिवदिति व-  
चनं करिष्यते । तत्र च लुप्तमिति नपुंसके भावे क्तः । लुक्  
न स्थानिवदिति फलितोर्थः । स्वरे । चिकीर्षकः । सनो ऽतो  
लोपो लितीति ककारेकारस्योदात्तत्वे कर्त्तव्ये न स्थानिवत् ।  
न च लितात्पसारम्भसामर्थ्यम् । कारक इत्यादौ सावकाश-

त्वात् । भाष्ये तु आकर्षिक इत्युदाहृतं, तदापाततः । घृलो  
 किञ्चसामर्थ्यात् स्थानिवद्भावकृतव्यवधाने सन्त्यपि लिट्स्वर-  
 स्य सुवचत्वात् । धन्तीत्यादौ कुप्त्ववत् । सर्वर्णानुस्वारयोश्चि-  
 ष्ण्डि । पिण्डि । भसोरल्लोपोन्नर्न स्थानिवत् । अनुस्वारस्यानादिष्ठाद-  
 चः पूर्वत्वं तु स्थानिद्वारेत्युक्तम् । यद्यपि सर्वर्णग्रहणमात्रेणानु-  
 स्वारोप्याक्षेप्तुं शक्यते तथापि विशेषापेक्षं ज्ञापकमित्यपि  
 सम्भाव्येत । तथा च यत्र न परसवर्णप्रसङ्गः शिष-  
 न्तीत्यादौ तत्र स्थानिवद्भाव निषेद्धुमनुस्वारग्रहणम् । अ-  
 चः परस्मिन्निति सूत्रे उक्तीत्या अभ्यासस्यासवर्णइत्यादिषु  
 सवर्णइति निषेधस्य लब्धावकाशतया शिण्डीत्यादेरपि असि-  
 ङ्ग्यापत्तेश्चेति दिक् । दीर्घे । प्रतिदीर्घा । इह हलि चेति दीर्घे  
 ऽल्लोपो न स्थानिवत् । यत्तु काशिकायामुक्तम् उपधायां  
 चेति दीर्घ इति, तत्प्रामादिकम् । तथा च उपधायां चेत्यत्रोक्त-  
 म् । प्रतिदीन्वेत्यत्र हलिचेति दीर्घ इति । यद्वा । आचारकिञ्-  
 न्तात्किप् चेति किपि समाधेयम् । नन्वेवमनुनासिकस्य किञ्चि-  
 रिति दीर्घः स्यात् । सत्यम् । अकृतव्यूहपरिभाषया भाविनम्-  
 ल्लोपमालोच्यान्तरङ्गोपि दीर्घो न करिष्यते, जग्मुष इत्यत्रे-  
 ङ्गागमनकारादेशाविवेति बोध्यम् । ननु स्थानिवत्त्वाभाविष्यसि-  
 ङ्गं बहिरङ्गमित्यल्लोपस्यासिद्धत्वादीर्घो न स्यादिति चेत् । न ।  
 कृतितुग्विधिग्रहणेन बहिरङ्गपरिभाषाया अनित्यत्वस्य ज्ञापित-  
 त्वात् । यथोद्देशपक्षे पाठ्ठीं परिभाषां प्रति दीर्घस्यासिद्धतयान्त-  
 रङ्गाभावेन परिभाषाया अप्रवृत्तेश्च । जशि । सग्धिश्च मे । ब-  
 ध्वान्ते हरी । तथाहि । अदनं ग्धिः । अदेः क्तिनि बहुल छ-  
 न्दसीति घस्त्रोदेशः । घसिभसोर्हलिचेत्युपधालोपः । झलोद्ग-  
 ङीति सकारलोपः । धिसकारे सिचो लोप इत्यस्य भाष्यकृता-

आश्रयणात् । वार्तिकमते छान्दसो वर्णलोपः । झपस्तथोरि-  
 ति धत्वम् । न च तस्मिन्क्षेत्रेण्ये पूर्वस्मादपीति स्थानिवद्भावः ।  
 पञ्चमीसमासस्यानित्यतायाः पूर्वसूत्रएवोपपादितत्वात् । घस्य  
 झलाञ्जशिति जश्त्वे कर्तव्ये उपधालोपो न स्थानिवत् । समा-  
 नाग्निः सग्निः । सहस्पसःसज्ञायामिति सूत्रात्स इत्यनुवर्त्त-  
 माने समानस्य छन्दस्यमूर्द्धप्रभृत्युदकोऽपि स सूत्रेण समानस्य  
 सभावः । षब्धाभिति भसेर्लोद् । तसस्ताम् । शपः ष्ठुः । अ-  
 न्तरङ्गत्वाद् द्वित्वमभ्यासकार्यम् । ततो घसिभसोरित्युपधालो-  
 पादि प्राग्वत् । चरि । जक्षतुः । जक्षुः । घसेर्लोद् अतुस् उम्  
 च । गमहनेत्युपधालोपः । खरि चेति चर्त्स्व प्रति न स्थानिव-  
 त् । तत्र वार्तिकम् । स्वरद्वीर्वयलोपेषु लोपाजादेशो न स्था-  
 निवदिति । तेनान्यः स्थानिवदेव । पञ्चभिररत्निभिः क्रीताः  
 पञ्चारत्नम् । त्रदे तु पञ्चारत्न्यः । जसादिषु छन्दसि वावचने  
 प्राक् षौ च्छद्युपधाया इति गुणाभावे यण् । तस्य स्थानिवद्भा-  
 वाद्विगन्तकालेत्यादिना पूर्वपदप्रकृतिस्वर इत्याहुः । यद्यपि अ-  
 सिद्धं बहिरङ्गमित्यनेनापीदं सिध्यति तथापि अकृतव्यूहपरिभा-  
 षामाश्रित्यव्योज्यम् । अचितीको खद्वक इत्यत्र ह्रस्वान्तेन्त्या-  
 त्पूर्वमित्यस्य क्रमेण प्रष्टन्त्यप्रष्टची फलमिति तु पूर्वसूत्रे एवोक्त-  
 म् । न च तत्र बहिरङ्गपरिभाषायाः प्रसङ्गोस्ति । किर्योर्गिर्योः ।  
 व्युत्पत्तिपक्षे हलि चेति दीर्घः प्राप्तः । यणः स्थानिवद्भावान्न  
 भवति । अच इरित्याधिकारे भुजेः किञ्च, कृगृगृपृकृदिभिदिच्छिदि-  
 भ्यश्चेति इः स च कित् । यत्तु हरदत्तेन न्यासकृता च कृग्रोरि-  
 च्चेत्युपन्यस्तं तत् क्वचिदुणादिदृत्तौ अन्वेषणीयम् । वायवोः ।  
 इह यलोपो न । अस्मिन् वार्तिके स्वरग्रहणमात्रमावश्यकम् ।  
 किर्योर्गिर्योरिति तु उपधायां चेति सूत्रे दृत्तिकारोक्तरीत्या उ-

णादीनामव्युत्पत्तिपक्षालम्बेनापि सिद्धम् । वाय्वोरिति तु ब-  
 हिरङ्गस्यासिद्धतया सिद्धम् । किल्लुगुपधात्वचरूपरनिर्द्वासकुत्वे-  
 पूषसंख्यानम् । पूर्वत्रासिद्धे च । तस्य दोषः संयोगादिलोपल-  
 त्वणन्त्वेषु । अस्यार्थः । क्वौ विधिं प्रति न स्थानिवत् । लव-  
 माचक्षाणो लौः । अत्र णिचि यष्टिलोपो यश्च क्वौ णिलोपस्तदु-  
 भयं ल्वाः शूडिति वकारस्य क्विन्निमित्ते ऊठि कर्त्तव्ये न स्था-  
 निवत् । एत्येधत्यूद्स्विति वृद्धिः । तथा पिपठिपि ब्राह्मणकुला-  
 नीति दीधीवेवीटामितिसूत्रे यदुदात्तं तदपि क्वौ विधिं प्रतीति  
 व्याख्याने एव सङ्गच्छते । क्वौ लुप्तं प्रति न स्थानिवदिति  
 व्याख्याने तु लौः पिपठिपीत्युभयमपि न सिद्धयेत् । णिचि  
 टिलोपस्य स्थानिवद्भावे ऊठो ऽसम्भवात् । पिपठिपतेरप्रत्यये  
 अतो लोपे नपुंसकवहुवचने शौ झल्लक्षणे नुमि कर्त्तव्ये अतो  
 लोपस्य स्थानिवत्त्वनिषेधेन नुम्प्रसङ्गाच्च । एतच्च दीधीवेवी-  
 टामिति सूत्रे कंद्वादिसूत्रे च मिश्रग्रन्थे स्फुटम् । कैयटोपि दी-  
 धीवेवीटामित्यत्र क्वौ विधिं प्रतीत्यर्थो व्यवस्थितो न तु क्वौ ल-  
 प्तं न स्थानिवदिति आह । अत्र व्यवस्थितइति वदता क्वौ लुप्तं  
 न स्थानिवदिति पक्षोपि क्व चिदाश्रीयतएव, नियमः परं ना-  
 स्तीति सूचितम् । लुप्तमिति नपुंसके भावे क्तः । एवं च सं-  
 ख्युर्गोमान् पदः त्वम् अहमिति सिद्धम् । तथाहि । रुयत्यात्प-  
 रस्येति सूत्रे भाष्यम् । सखीयतेः सख्युः लूनीयतेर्लून्पुरिति । तत्र  
 सखीयतेः क्विपि अल्लोपे यलोपे अल्लोपस्य स्थानिवद्भावात्  
 परत्वात्किलोपं बाधित्वा इकोपणचीति यण् स्यात् । ततो य-  
 लोपे सखो लून इति स्यात् । अत एव क्वौ लुप्तं न स्थानिव-  
 दिति तत्र यणं परिजहार कैयटः । तथा उगिदचामिति सूत्रे अ-  
 धातुभूतपूर्वस्यापि नुमर्थमधातुग्रहणमित्युक्त्वा गोमन्त्यतेरम-

त्येगोमानित्युदात्तं भाष्ये । तत्राप्यल्लोपस्य स्थानिवच्चा-  
त्सर्वनामस्थानपरत्वं नास्तीति नुम् न स्यात् । न चाथातुग्रह-  
णसामर्थात्स्थानिवद्भावकृतव्यत्रापे सत्यपि नुम् स्यादिति वा-  
च्यम् । आचारम्बन्तात्किञ्चेति किपिचरितार्थत्वात् । तस्मा-  
त्कौ लुप्तं नेत्येव शरणम् । ननु गोमन्त्यतेर्गोमितेर्वा उभयथापि  
गोमानिति न सिध्यति । अत्वसन्तस्येति दीर्घविधौ अघातो-  
रिति विशेषणात् । सत्यात् । तत्राथातुग्रहणमसन्तस्यैव विशेषणं  
न त्वत्त्वन्तस्यापीति वक्ष्यमाणत्वान्न दोषः । तथा येनविधिस्तद-  
न्तस्येति सूत्रे केवल्योपि पाञ्चदशोऽस्ति । पादयते पात् । पद्  
इति भाष्यम् । अत्रापि स्थानिवद्भावद्वयवधानेन पद्भागो न  
स्यात् । क्वौ लुप्तं नेति सिध्यति । अत एव पादस्य पादह-  
स्त्यादिभ्य इति न सूत्रितम् । प्रतिपदोक्तस्यास्यैव पदादेशो  
मा भूत् । किं तु त्विवन्तस्यापि यथा स्यादिति । एवं च पा-  
दस्य लोप इति गुरुनिर्देशं कुर्वता सूत्रकृतैव क्वौ लुप्तं न स्या-  
निवदिति ज्ञापितम् । तच्च क्वाचित्कमिति तु प्रकृतमूत्रस्ये-  
नैवं विज्ञायते क्वौ लुप्तं नेति भाष्यस्यार्थः । विशब्दमाहात्म्यात्  
ख्यत्यात्सूत्रादिभाष्याच्चोति व्यवस्थितशब्द प्रयुञ्जानेन कैयटेन  
ध्वनितम् । युष्मानाचष्टे युष्मयाति । ततः क्वपि णिलोपे सौ  
त्वाहौसौ इति कर्त्तव्ये णिलोपो न स्थानिवत् । तदुक्तम् ।  
स्थानिवत्त्व च णेरत्र क्वौ लुप्तत्वान्न विद्यते इति । स्थानि-  
वच्चीमिति । लोपस्येति शेषः । णेः क्वौ लुप्तत्वादित्यन्वयः ।  
अस्तु तर्हि क्वौलुप्तमित्यापि नित्यमेव । तावतापि लवमाचक्षा-  
णो लौरित्यस्य सिद्धेरिति चेन्न । पिपटिर्पात्यस्यासौद्धिप्रस-  
ङ्गात् । देवपतेर्दयूरिति तु इह कैयटेन यदुदात्तं क्वौ लुप्तं  
नेति सिध्यतीति । तस्यापमाशयः । यत्रपीह क्वौ विधिं

मत्पूर्त् सिद्धः । तथापि तस्य स्थानिद्वारा अनादिष्टादचः पूर्व-  
 त्वेन णिलोपस्य स्थानिवद्भावादचोऽङ्गितीति वृद्धिमसङ्गः ।  
 तस्मात्क्वौ लुप्तं नेत्येव शरणम् । यत् लोपो व्योरिति सूत्रे  
 कण्ठ्यतेः क्यजन्तादप्रत्यये कण्ठः कण्ठुवाविति व्युत्पादयन्  
 कैयट आह । अल्लोपस्य स्थानिवद्भावाद्यण । तस्य ऊत् । न  
 च ऊति कर्चव्ये स्थानिवत्त्वेन प्रतिबन्धः स्यादिति वाच्यम् ।  
 वकारस्यादिष्टादचः पूर्वत्वादिति, तच्च स्थानिद्वारक पूर्वत्वम-  
 नित्यमित्याश्रित्य तद्रीत्या तु दयूरित्यापि ससाधयेव । ननूभ  
 यथापि दयूरित्यत्र प्रत्ययलक्षणेन वृद्धिः स्यादेवेति चेत् । न ।  
 बहिरङ्गस्य ऊठो वृद्धे प्रत्यासिद्धत्वात् । एव च स्थानिवद्भावे सत्य-  
 पिन का चित्क्षतिः । बहिरङ्गत्वेनैव सर्वसमाधानात् । तस्माद्दयूरिति  
 पक्षद्वयेपि सिद्धयतीत्येव तत्त्वम् । नन्वेकदेशविकृतस्यानन्यत्वाद्दिव  
 औत्स्यादिति चेन्न । निरनुबन्धपरिभाषया अथातुप्रहणानुवृत्तेर्वा  
 अक्षयूरित्यत्र न औदिति दिव औत्सूत्रे भाष्ये एव स्पष्टत्वात् । यद्य-  
 पि जगिदचामिति सूत्रे अथातुभूतपूर्वादित्यर्थस्तथापीह शब्दाधिकार  
 इति भावः । एतेन हलिचेति दीर्यः दीव्यतीति नामधातुप्रकर-  
 णे कौमुदीप्रासादौ प्रत्युक्ता । दिवोर्दिविरिति न्यासोदितसूत्रेण  
 द्विविरिति वदन्माधवोपि दिव्यतीति इस्वमेवोपजगाम । प्रकृत-  
 मनुसरामः । द्विवचनादौ तु ओ सुपीति यण् । द्यवौ द्यव इ-  
 त्यादि खल्लपूर्वत् । कण्ठः कण्ठुवौ कण्ठुव इत्यादि त्वहेव । सं-  
 योगपूर्वकतया यणोऽप्राप्तेरिति दिक् । अत्राप्यं संग्रहः । स-  
 रूयुर्गोमान् पदस्त्व च क्वौ लुप्तस्य निदर्शनम् । अनित्यत्वे पि-  
 पठिपि क्वौ विधौ लौर्द्विपोर्दयूः । लुक् न स्थानिवत् ।  
 आमलक्याः फलम् आमलकम् । फले लुकः मत्याख्यानपक्षे तु  
 पञ्चभिः पद्भीभिः क्रीतः पञ्चपठुरित्युदाहार्यम् । तथा पञ्च इ-  
 न्द्राण्योऽग्नार्यश्च देवतास्य पञ्चेन्द्रः पञ्चाग्निः ऋषा स-

भ्रियुक्त आनुक् ऐकारश्च श्रूयत । न चं सन्नियोगशिष्टन्यायेन  
निवृत्तिः । परतद्धितलुङ्निमित्ताया ङीप्निवृत्तेः पूर्वयोरानुर्गकार-  
रयोर्निवृत्तौ कर्त्तव्यायामचः परस्मिन्निति स्थानिवत्त्वात् । ये  
तु पूर्वोक्तरीत्या वर ई इतीकारप्रश्लेषं कुर्वन्ति तेषामिह लुङ्ग्रह-  
णं न कार्यम् । उपधात्वे कर्त्तव्ये न स्थानिवत् । तेन परिखा-  
शब्दाच्चातुरर्थिके अपि कृते वृद्धादकेकान्तस्वोपधादिति पारिख-  
शब्दात्स्वोपधलक्षणे छप्रत्यये पारिखीयः सिध्यति । अन्यथा उप-  
धासंज्ञायाः पूर्वविधित्वेन तत्र कर्त्तव्यायामालोपः स्थानिवत्स्या-  
त् । नन्वेवं पठयतीत्यादौ वृद्धिः स्यादिति चेन्न । यत्रोपधासं-  
ज्ञामुपजीव्य प्रत्ययो विधित्सितस्तत्रैवायं निषेध इति भाष्ये  
स्थितत्वात् । अत्र चङ्परनिर्द्वासग्रहणमेव ज्ञापकम् । कथं तर्हि  
भाष्ये यलोपे सौरी बलाकेत्युदाहरणं दत्त्वा उपधाविधौ नेत्येव  
सिद्धमित्युक्तमिति चेत् । अनास्थावादमात्रं तदित्यवेदि । तत्र  
हि तेनैकादिगित्यणन्तान्ङीप्यल्लोपद्वयस्यापि यलोपे कर्त्तव्ये स्था-  
नियद्भावे निषिद्धे समानाश्रयस्याणो लोपस्याभीयत्वेनासिद्ध-  
तायां यलोपः सिद्धयतीति यलोपे न स्थानिवदित्यस्यैव सौ-  
रीत्युदाहरणम् । उपधात्वं तत्र लोपे उपयोगि न तु प्रत्ययवि-  
धाधिति स्थितम् । चङ्परि णौ यो ह्रस्वः स चङ्परनिर्द्वासस्त-  
त्र न स्थानिवत् । वादितवन्तं प्रयोजितवान् अवीवदद्दीर्घां प-  
रिवादकेन । प्रथमणिचो लोपस्य स्थानिवत्त्वादनुपजाकार  
इति णौचडीत्युपधाद्भ्रस्वो न प्राप्नोति । णिसामान्यग्रहणादप्ये-  
त्तत्सिद्धम् । इदं तूदाहरणम् । चारि आरुपत् , अवीवरत् । न  
च नाग्लोपीति निषेधः शङ्क्यः । परत्वाद् वृद्धौ सत्यां टिलोप  
इत्यभ्युपगमेनाग्लोपित्वाभावात् । अत एव हलकलेत्यदन्तनि-  
पातनं सार्थकम् । कुत्वे न स्थानिवत् । अर्चयतेरौणादिक कम-

त्ययः । अर्कः । पाचयतेः क्तिच् । पाक्तिः । चोः कुरिति कुत्वे  
 णिलोपो न स्थानिवत् । इह सूत्रे जश्चर्षित्वेव सिद्धे विधिग्रह-  
 णं इन्द्राश्रयेण विध्यन्तरोपसंग्रहार्थम् । तद्व्युत्पादनार्थं च क्वि-  
 लुगित्यादि वार्तिकमिति निष्कर्षः । तत्रापि क्विचद्परनिर्द्देशो-  
 पधानां ग्रहणमावश्यकम् । लुक् ईकारप्रश्लेषेण गतार्थत्वात्कुत्व-  
 स्व पूर्वत्रासिद्धीयत्वाच्चेत्यवधेयम् । चजोरिति कुत्वे वोदाहर-  
 णमन्वेषणीयम् । पूर्वत्रासिद्धे च न स्थानिवत् । पापच्यतेः  
 क्तिच् । पापक्तिः । यायज्यतेर्यायष्टिः । पाचयतेः पाक्तिः । या-  
 ज्यतेर्याष्टिः । इहाल्लोपणिलोपौ कुत्वपत्वयोर्न स्थानिवत् ।  
 एवं लेह्यतेर्लेढिः । दोहयतेर्दोग्धिः । वेशयतेर्वेष्टि । दाशयतेर्दा-  
 ष्टिरित्याभूद्यम् । न्यायसिद्धं चेदम् । अचः परस्मिन्नित्यतिदेशं  
 प्रति त्रिपादीस्थस्पासिद्धतया तस्मिन् कर्त्तव्ये ऽतिदेशमाप्तेः ।  
 न चैवं स्थानिवत्सूत्रस्याप्यप्रवृत्तौ राम इति विसर्गो न स्या-  
 दिति वाच्यम् । प्रत्ययः परश्चेत्यादिनिर्देशैर्भोगोअद्यो इति  
 सूत्रे ऽश्रग्रहणेन च तत्प्रवृत्तेर्ज्ञापितत्वादित्यवधेयम् । एवं स्थिते  
 द्विर्वचनसवर्णानुस्वारदीर्घजश्चरः सूत्रे न पाठ्या । किं तु  
 नपदान्तवरेयलोपस्वरेष्वित्येव पाठ्यमिति भाष्यवार्तिकयोः  
 स्थितम् । स्यादेतत् । यदि दीर्घग्रहणं त्यज्यते तर्हि साप्तमिके  
 दीर्घविधौ स्थानिवद्भाव प्रसज्येत । तथा च चिष्णमुलोरिति  
 सूत्रे यदन्ताण्णिजन्ताद्वा णिचि तताईचाणि अशंशामि अशामी-  
 ति यदुदाह्रियन्ते तन्न सिद्धयेत् । न च दीर्घग्रहणसामर्थ्यात्स्थानि-  
 वद्भाववाधः कमेर्णिहसूत्रे हरदत्ताद्युक्तरीत्या चिष्णमुलोदीर्घइत्य-  
 ष्रकैयटाद्युक्तरीत्या चाहिडि अहीडीत्येतत्सिद्ध्या अहेडीत्यस्य  
 निवृत्त्या तस्य चरितार्थत्वात् । उच्यते । णित्वजात्यैक्यं गृहीत्वा  
 अशामीति सिद्धम् । अशंशामीति तु यदल्लुगन्ताण्णिचि भवि-



प्यति । न हि यद्ग्रहलुकोः स्वरे ऽर्धे वा कश्चिद्विशेषोऽस्ति ।  
 येन यद्ग्रहेव साधयितुं श्लिश्येत । एवञ्च ग्राहिनमित्याद्यपि मि  
 द्दम् । पूर्वस्मादापि विधौ स्थानिवद्भावेन णिचा व्यवधाने सति  
 ग्रहोलिटीति दीर्घस्यामवृत्तेः । सूत्रमते तु विहितविशेषणाश्रयणा-  
 व् ग्राहितमित्यादौ न दीर्घः । अत एव यदन्तात्त्वचि जरीगृहीते-  
 त्यत्र न दीर्घः स्थानिवद्भावात् । सूत्रमते विहितविशेषणा-  
 च्चेति स्थितम् । यद्ग्रहलुगन्तात्तु वृजादाविदो दीर्घो भवत्येवोनि  
 माधवः । द्विः प्रयोगो द्विवचनं पाठमिति सिद्धान्तात् । ग्रहोर्विहि-  
 तत्वानपायात् । यद्ग्रहलुको ऽनेमित्तिकतया ऽज्जलदेशतया लु-  
 का लुप्तत्वाच्च स्थानिवद्भावोपि नास्तीति माधवस्याशयः । व-  
 स्तुतन्तु यद्ग्रहलुमपि इदो दीर्घो ऽनिष्ट एव । एकाचोद्वेप्रथमस्ये-  
 ति सूत्रे भाष्यकैयटादिपर्यालोचनया तर्धत्र निर्णयात् । तथा  
 च तत्र ग्रहैरद्गादिति भाष्यमुपादाय कैयट आह । तृचो ष्टि ज-  
 रिगृहीत्यङ्गं न तु ग्रहिः । विशेषणसामर्थ्याद्धि यथाश्रुतरूपाश्रयण-  
 मिति । यद्यपि तत्र यदन्तं मन्त्रम्येदमुक्तं तथापि युक्तिमाम्या-  
 द्यद्ग्रहलुगन्तेपि न दीर्घ इति लक्ष्यते । अत एवैकाचोद्वे इति सूत्रे  
 हरदत्तोपि यदन्ते दीर्घमाशङ्क्याह । एकाचउपदेशइत्यनो दीर्घ-  
 विभावेकाज्ग्रहणमनुवर्त्ततइति । न ह्यत्र पक्षे यद्ग्रहाके दी-  
 र्घस्योक्तिसम्भवोप्यस्ति । नन्वेवं ग्रहोलिटीति सूत्रे यद्ग्रहो-  
 पे चोक्तमिति वार्तिकव्याख्यावसरं स्थानिवद्भावादिष्टि-  
 तविशेषणाश्रयणाद्वा यदन्ते दीर्घं परिहरन् कैयटो विरुध्येत् ।  
 यद्ग्रहलुगर्थं यथाश्रुतरूपाश्रयणस्यैकाज्ग्रहणानुवर्त्तनस्य वा आव-  
 श्यकतया तेनैव गतार्थत्वादिति चेन्न । ग्रहोलिटीत्यत्रन्वैक्यटग्रन्थ-  
 स्योपायस्योपायान्तरादूपकत्वादिति न्यायेन यदन्ते उपायान्तरा-  
 भियानपरत्वात् । अत एव तत्र कैयट आह । अन्यत्रास्य दोष-

त्ययः । अर्कः । पाचयतेः क्तिच् । पाक्तिः । चोः कुरिति कुत्वे  
 णिलोपो न स्थानिवत् । इह सूत्रे जइचर्धिवत्येव सिद्धे विधिग्रह-  
 णं इन्द्राश्रयेण विध्यन्तरोपसंग्रहार्थम् । तद्व्युत्पादनार्थं च विव-  
 लुगित्यादि वार्तिकमिति निष्कर्षः । तत्रापि क्विचइपरनिर्द्देशो-  
 पधानां ग्रहणमावश्यकम् । लुक ईकारप्रश्लेषेण गतार्थत्वात्कुत्व-  
 स्त्र पूर्वत्रासिद्धीयत्वाच्चेत्यवधेयम् । चजोरिति कुत्वे वोदाहर-  
 णमन्वेषणीयम् । पूर्वत्रासिद्धे च न स्थानिवत् । पापच्यतेः  
 क्तिच् । पापक्तिः । यायज्यतेर्यायष्टिः । पाचयतेः पाक्तिः । या-  
 जयतेर्याष्टिः । इहाल्लोपणिलोपौ कुत्वपत्वयोर्न स्थानिवत् ।  
 एवं लेहयतेर्लेढिः । दोहयतेर्दोग्धिः । वेशयतेर्वेष्टि । दाशयतेर्दा-  
 ष्टिरित्याद्युक्तम् । न्यायसिद्धं चेदम् । अचः परस्मिन्नित्यतिदेशं  
 प्रति त्रिपादीस्थस्यासिद्धतया तस्मिन् कर्त्तव्ये ऽतिदेशाप्राप्तेः ।  
 न चैवं स्थानिवत्सूत्रस्याप्यप्रवृत्तौ राम इति विसर्गो न स्या-  
 दिति वाच्यम् । प्रत्ययः परइचेत्यादिनिर्देशैर्भोभगोअघो इति  
 सूत्रे ऽग्रग्रहणेन च तत्प्रवृत्तेर्ज्ञापितत्वादित्यवधेयम् । एवं स्थिते  
 द्विर्वचनसवर्णानुस्वारदीर्घजश्चर सूत्रे न पाठ्या । किं तु  
 नपदान्तवरेयलोपस्वरेष्वित्येव पाठ्यमिति भाष्यवार्तिकयोः  
 स्थितम् । स्यादेतत् । यदि दीर्घग्रहणं त्यज्यते तर्हि साप्तमिके  
 दीर्घविधौ स्थानिवद्भाव प्रसज्येत । तथा च चिण्णमुलोरिति  
 सूत्रे यदन्ताण्णिजन्ताद्वा णिचि तताइवाणि अशंशामि अशामी-  
 ति यदुदाह्रियन्ते तन्न सिद्ध्येत् । न च दीर्घग्रहणसामर्थ्यात्स्थानि-  
 वद्भाववाच्यं कमेर्णिइसूत्रे हरदत्ताद्युक्तरात्या चिण्णमुलोदीर्घइत्य-  
 ञ्च कैयटाद्युक्तरात्या चाहिडि अहीडीत्येतत्सिद्ध्या अहेडीत्यस्य  
 निवृत्त्या तस्य चरितार्थत्वात् । उच्यते । णित्वजात्यैक्यं गृहीत्वा  
 अशामीति सिद्धम् । अशंशामीति तु यदलुगन्ताण्णिचि भवि

प्यति । न हि यद्ग्रहलुकोः स्वरे ऽर्थे वा कश्चिद्विशेषोस्ति ।  
येन यद्व्येव साधयितुं लिख्येत । एतच्च ग्राहितमित्याद्यपि सि-  
द्धम् । पूर्वस्मादापि विधौ स्थानिवद्भावेन णिचा व्ययघाने सति  
ग्रहोलिटीति दीर्घस्याप्रवृत्तेः । सूत्रमते तु विहितविशेषणाश्रयणा-  
द् ग्राहितमित्यादौ न दीर्घः । अत एव यदन्तात्तृचिजरीगृहीते-  
त्यत्र न दीर्घः स्थानिवद्भावात् । सूत्रमते विहितविशेषणा-  
च्चेति स्थितम् । यद्ग्रहलुगन्तात्तु तृजादाविटो दीर्घो भवत्येवेति  
माधव । द्विः प्रयोगो द्विर्वचन पाठमिति सिद्धान्तात् । ग्रहविहित-  
तत्वानपायात् । यद्ग्रहलुको ऽनैमित्तिकतया ऽञ्जलादेशतया लु-  
का लुप्तत्वाच्च स्थानिवद्भावोपि नास्तीति माधवस्याशयः । व-  
स्तुतस्तु यद्ग्रहलुस्यापि इटो दीर्घो ऽनिष्ट एव । एकाचोद्वेप्रथमस्ये-  
ति सूत्रे भाष्यकैयटादिपर्यालोचनया तथैव निर्णयात् । तथा  
च तत्र ग्रहरद्गादिति भाष्यमुपादाय कैयट आह । तृचो हि ज-  
रिगृहीत्यद्ग्रहं न तु ग्रहः । विशेषणसामर्थ्याद्धि यथाश्रुतरूपाश्रयण-  
मिति । यद्यपि तत्र यदन्त प्रथम्येदमुक्तं तथापि युक्तिमाम्या-  
द्यद्ग्रहलुगन्तेपि न दीर्घ इति लक्ष्यते । अत एवैकाचोद्वे इति सूत्रे  
हरदत्तोपि यदन्ते दीर्घमाशङ्क्याह । एकाचउपदेशइत्यतो दीर्घ-  
विभावेकाञ्जग्रहणमनुवर्ततइति । न ह्यत्र पक्षे यद्ग्रहलुके दी-  
र्घस्योक्तिसम्भवोप्यस्ति । नन्वेव ग्रहोलिटीति सूत्रे यद्ग्रहो-  
पे चोक्तमिति वार्तिकव्याख्यावसरे स्थानिवद्भावाद्विहित-  
विशेषणाश्रयणाद्वा यदन्ते दीर्घं परिहरन् कैयटो विरुयेत ।  
यद्ग्रहलुगर्थं यथाश्रुतरूपाश्रयणस्यैकाञ्जग्रहणानुवर्तनस्य वा भाव-  
श्यकतया तेनैव गतार्थत्वादिति चेन्न । ग्रहोलिटीत्यत्रत्यकैयटग्रन्थ-  
स्योपायस्योपायान्तरादुपकत्वादिति न्यायेन यदन्ते उपायान्तरा-  
भिरानपरत्वात् । अत एव तत्र कैयट आह । अन्यत्रास्य दोष-

स्य सम्यग्बुद्धतत्वादिति । एवं हि बद्धन् तत्रत्यपरिहारस्याव्या-  
 पकतामेकाचसूत्रोक्तस्यैवावश्यादर्तव्यतां चाभिप्रैति । न च यथाश्रु-  
 तरूपपक्षे गृहीतमिस्याद्यासिद्धिः । अङ्गसंज्ञाप्रवृत्तिवैलायां यथाश्रु-  
 तरूपस्यैव तत्र सत्त्वात् । ग्राहितादौ तु नैवम् । एकाच इति स-  
 माधानं तु णिञ्जभिन्नाविषयकमेव । तस्मात्, यद्ग्लुहन्ताणिज-  
 न्ताच्च यद्ग्लुहन्ताच्च ग्रहेरिटः । द्विधा त्रिधा चतुर्धा च दीर्घो ने-  
 ति व्यवस्थितम् ॥ माधवग्रन्थस्तु विहितविशेषणपक्षस्य मुख्यतां  
 पक्षान्तराणां व्युत्थयतां च परिकल्प्य कथं चिन्नेय इति प्रति-  
 भातीति दिङ् । तस्य दोष इत्यादेरयमर्थः । तस्य पूर्वत्रासिद्धे-  
 चेत्यस्य स्थलत्रये दोषः । अतिप्रसक्तिः । तस्मात्तत्र स्थानिव-  
 द्भावस्य प्रतिप्रसवः कर्त्तव्य इत्यर्थः । तेन वाक्यर्थं वास्यर्थमि-  
 त्यत्र स्कोरिति लोपो न । निगार्यते । निगाल्यते । अचिचिभा-  
 पेति लत्वं सिद्धयति । तथा मापवपनीत्यत्र णत्वं न भवति ।  
 अल्लोपस्य स्थानिवस्वेन नकारस्य समासान्तत्वाभावात् । न  
 घासत्यापि स्थानिवद्भावे ङीवेव समासान्तो न तु नकार इति  
 वाच्यम् । ङीवुत्पत्तेः प्रागेव समास इति द्वितीये वक्ष्यमाणत्वा-  
 त् । एवं स्थिते तक्षयतेः क्वापि तक्, रक्षयते स्तु रक्, इत्या-  
 दि बोध्यम् । अत्र हि संयोगादिलोपे कर्त्तव्ये णिलोपस्य स्था-  
 निवद्भावश्च तत्प्रवृत्तिः । संयोगान्तलोपे तु स्थानिवद्भावनिषे-  
 धाद्भवत्येवासा । गोरद् इति तु श्रुद्धारिक्वापि बोध्यम् । पत्त्व-  
 चः परस्मिन्निति सूत्रे दध्यत्रेति भाष्यमुपादाय कैयटेनोक्तम्,  
 पूर्वत्रासिद्धे चेत्येतदत्र नास्ति, तस्य दोष इत्यत्र संयोगादिलो-  
 पस्य संयोगोपलक्षितलोपोपलक्षणत्वादिति । तत्र वास्तवम् ।  
 किन्तु तत्रत्यपूर्वपक्षिणोभिप्रायवर्णनमात्रम् । अत एव नपदान्ते-  
 ति सूत्रत्रये तेनोक्तम् । स्कन्दयतेः स्कन् । तक्षयतेःस्तामिति । यस्तु

सिद्धकाण्डे श्चुत्वं घुदत्वइति धार्तिकव्याख्यासरे कैयटेनो-  
 क्तम् । मधुगितीप्यते मधुडिति प्राप्नोतीति । तत्तु सकारोपदेश-  
 सामर्थ्यादिति बोध्यम् । सन्श्चोततीत्यत्र श्चितुगित्यस्यामवृत्त्या  
 सकारश्चरितार्थ इति चेत्तार्हं क्वौ लुप्तमिति समाधेयम् । कुस्म-  
 नाम्नोवेत्यत्र कूरिति माधवोदाहृतं सम्यगेव । तत्र सामर्थ्य-  
 विरेहेण संयोगादिलोपाप्रवृत्तोरिति दिक् । स्यादेतत् । इह सं-  
 योगादिग्रहणं मास्तु । न चैवं वाक्यर्थमित्यादौ स्कारोरिति लो-  
 पापात्तिः । स्कोः संयोगेत्यत्र झलोझलीत्यतो झल इत्यनुवर्तते ।  
 तच्चोपसर्जनस्यापि संयोगेत्यस्य विशेषणम् , न तु प्रधानयोर-  
 पि स्कोः । अन्यभिचारात् । ततश्च झलन्तो यः संयोगस्तदा-  
 यो. स्कोर्लोपः स्यादिति सूत्रार्थात्, वहिरङ्गतया यणोसिद्धत्वाद्वा ।  
 अत एव हि दध्यत्रेत्यादौ संयोगान्तलोपो न प्रवर्तते । तथा  
 चाष्टमे धार्तिकम् । न वा झलो लोपाद्दहिरङ्गलक्षणत्वाद्द्वेति । न  
 चैवमपि काष्ठतक् राष्ट्रक इत्यादि न सिध्येदेवेति वाच्यम् ।  
 अनभिधानात्तत्र क्पि एव दुर्लभत्वात् । अनभिधानं च काष्ठश-  
 गेव नास्तीत्याष्टमिकभाष्यबलेन न्यायसाम्यान्निर्णयतइति ।  
 अत्रोच्यते । कुस्मयतेः कूरित्यादिसिद्धये संयोगादीति वाच्य-  
 मेव । किञ्च तरु रक् इत्याद्यर्थमपि वक्तव्यम् । न चानभिधा-  
 नम् । प्रमाणाभावात् । कैयटादिभिरुदाहृतत्वाच्च । न च काष्ठशगे-  
 व नास्तीति भाष्यं तत्र प्रमाणम् । न्यायवैपम्यात् । तथाहि ।  
 काष्ठशक् स्यातेत्यत्र झल्परो यः संयोगस्तदादेः ककारस्य लोप-  
 माशङ्क्य तदुक्तम् । तेन यत्र कलोपसक्तिस्तदभिप्रायकमनभि-  
 धानम् । अत एव काल्हेभ्यः क्विप् नैत्येदभ्यरतया तद् व्याख्या-  
 तम् । न च णिजन्तेभ्यः क्विपि कलोपसक्तिरस्ति । णिलोप-  
 स्य स्यानिवद्भावात् । न च पूर्वत्रासिद्धेचेति तन्निषेधः । संयो-

गादिलोपे प्रतिप्रसवस्य जागरूकत्वात् । तस्मात्संयोगादिलोपग्रह-  
णं कर्त्तव्यमेवेति स्थितम् । इदं त्ववधेयम् । संयोगान्तस्यलोप इ-  
त्यत्र न वा झलो लोपाद्वाहिरङ्गलक्षणत्वाद्देति द्विधा सिद्धान्तव्यव-  
स्थापनात् । कूरिति संयोगान्तलोपोपि दुर्लभः । तेन कुस्म्  
इत्येव भवति प्रथमपक्षे । द्वितीयपक्षाभिप्रायेण तु माधवः । नन्वे-  
वमपि लृत्वग्रहणं ध्यर्थम् । निगाल्यतइत्यत्र सत्यापि णिलोपे  
प्रत्ययलक्षणेन लत्वसिद्धेः । न च वर्णाश्रयत्वम् । धातोः स्व-  
रूपे तत्प्रत्यये कार्यविज्ञानात् । इदं च दाण्डिनायनादिसूत्रे भ्रौ-  
णहत्येति तत्त्वनिपातनेन ज्ञापयिष्यते । किञ्चान्तरङ्गत्वादपि लत्वं  
सुवचमिति । अत्रोच्यते । वृणहइमित्यत्राचि नेत्यनुवर्तते । ह-  
लीति निवृत्तम् । तथा चावृणेडित्यादिसिद्धये प्रत्ययल-  
क्षणं नारम्भणीयम् । किं तु नियमार्थं तदारम्भ इति भाष्ये  
स्थितम् । इतरव्यावृत्तिमात्रफलकं प्रत्ययलक्षणमूत्रम् । तत्तत्कार्या-  
णि तु स्थानिवत्सूत्रेण निर्वाह्याणि । तत्र च प्रदीव्येतीप्तिवृत्तये  
अप्राधान्येनाप्यलाश्रयणे निषेधः स्थितः । तथा चाचि प्रत्यये  
विधीयमानं लत्वं स्थानिवद्भावं विना दुर्लभमेव । यदप्यन्तरङ्ग-  
त्वानलत्वमित्युक्तं, तदपिन । अकृतव्यूहपरिभाषया लत्वाप्रवृत्तेः ।  
किञ्चोपसर्गस्यायताविति सूत्रे पक्षद्वयं वक्ष्यते । अयतिपरत्वं  
उपसर्गस्य विशेषणं रेफस्य वेति । तत्राद्ये पक्षे पत्ययतइति  
सिध्यति प्णायतइति तु न सिध्येत् । एकादेशे कृते व्यपवर्गा-  
भावात् । उभयत आश्रये अन्तादिवद्भावायोगाच्च । तस्मात्तत्र  
स्थानिवद्भावेनैव व्यपवर्गो वक्तव्यः । स च पूर्वत्रासिद्धे चेति नि-  
षिद्ध इति लत्वे प्रतिप्रसवः सार्थक एव । द्वितीयपक्षे तु पत्य-  
यतइति न स्यात् । यकारेण व्यवधानात् । प्णायत इत्यत्रैव प-  
रं लत्वं स्यात् । पूर्वत्रासिद्धेचेति स्थानिवत्त्वनिषेधेन तत्र रेफ-

स्यायतिपरत्वाविधातात् । कृते त्विह लत्वग्रहणे येन नाव्यव-  
धानन्यायेन पत्ययत इत्यत्रापि लत्वं सिध्यति । स्फुटं चेदमष्ट-  
मे भाष्यएव । तस्मादिह लत्वग्रहणं कर्त्तव्यमेवेति स्थितम् ।  
णत्वग्रहणं तु व्यर्थम् । तथाहि । मापवपनीति तावद्बहिरङ्गपरि-  
भापयापि सिद्धम् । न च ग्रहिणोति प्रमीणीतइत्यादिसिद्धये  
तदिति वाच्यम् । अचः परस्मिन्निति सूत्रस्य प्रवृत्तिं विनाप्ये-  
कदेशविकृतम्यानन्यतया हिनुमीनेत्यस्य प्रवृत्तिसम्भवात् । न  
च णान्तापाडिति सूत्रे वर्णितरीत्या प्रियाप्त्न इत्यादिसिद्धये  
णत्वग्रहणमिति वाच्यम् । कार्यकालपक्षे बहिरङ्गपरिभापयैव त-  
स्यापि सिद्धेः । यथोद्देशपक्षस्तु न ग्रहीष्यते । प्रत्याख्येयेन णत्वेन  
सह फलसाम्यार्थम् । एतेन प्रियाप्त्ण इति णत्वाभ्युपगमपरः  
पदमञ्जरीग्रन्थोप्यपास्तः । बहिरङ्गपरिभापाया अनित्यत्वेपीह त-  
दप्रवृत्तौ प्रमाणाभावात् । तस्मादिह णत्वग्रहणं वृथेति स्थितम् ।  
प्रत्युत णत्वे स्थानिवच्चाभ्युपगमे बाधकमप्यस्ति । तथाहि ।  
अनितेरन्त इति सूत्रेऽन्त इति योगं विभज्य हे प्राण् इति रूप-  
सिद्धये पदान्तस्येति प्रतिषेधं बाधितुमन्तइति सूत्रेण पदान्त-  
स्यानितेर्णत्वं विधीयतइत्येका व्याख्या । अन्तशब्दं समीपपर्या-  
यमाश्रित्य निमित्तसमीपस्थो योनितेर्नकारस्तस्य णत्वं नि-  
मित्तसमीपस्थस्यानितेर्णो नकारस्तस्य णत्वमिति च योग-  
विभागं विनापि व्याख्यानद्वयं भाष्ये स्थितम् । तत्र प्रथमप-  
क्षे प्राणितीत्यादावेकेनाकारेण व्यवधानेपि वचनसामर्थ्याण्णत्वं  
प्रवर्त्तते । द्वितीयपक्षे त्वेकादेशस्यादिवद्वावाद्रेफादव्यव-  
हितस्यानितेः सम्भवात्प्रवर्त्तते । पर्यनितीत्यत्र तु वर्ण-  
द्वयेनैकेन च व्यवसायात्पक्षद्वयेपि णत्वं न प्रवर्त्ततइति स्पष्टमष्ट-  
मे । यदि चेह णत्वग्रहणं क्रियते तर्हि पर्यनितीतिवत्प्राणि-

तीत्यत्रापि द्वयेनेकेन वा वर्णेन यथासम्भवं व्यवधानाण्णत्वं  
 न स्यात् । न च वचनसामर्थ्यात्स्थानिवद्भावकृतं व्यवधान-  
 माश्रयिष्यते वृत्रघ्न इति कुत्वइवेति वाच्यम् । निरणिति  
 दुरणितीत्यत्र चरितार्थत्वात् । न चैव निर्दुरोरनितेरित्येव  
 झूयात् । न त्वनितेरन्त इति सामान्यलक्षणं प्रणयेदिति वाच्य-  
 म् । आवृत्तिमाश्रित्य हे प्राणित्यत्र णत्वस्य प्रतिप्रसवार्थं निर्दु-  
 रोरित्यपेक्षया ऽन्त इत्युक्तावक्षरलाघवानुरोधाच्च सामान्य-  
 लक्षणप्रणयनसम्भवात् । तस्मादाष्टमिकभाष्यपर्यालोचनेनेह  
 णत्वग्रहणं न कर्त्तव्यमिति निर्णीयते । अत एव व्यूढोरस्के-  
 नेत्यत्र षत्त्वं न । अन्यथा विसर्गस्यादत्वेन तदादेशस्य स-  
 स्य स्थानिवद्भावाण्णत्वं स्यात् । इह णत्वग्रहणस्य प्रयोजना-  
 भावस्तूक्त एव । ततश्च तस्य दोषः संपोगादिलोपल-  
 स्वयोरित्येव वाच्यम् । वस्तुतस्तु तदपि न वाच्यम् । पूर्वत्रासिद्धे  
 चेति ऋसिद्धत्वादेव न्यायसिद्धमित्युक्तम् । तच्चासिद्धत्वमनि-  
 त्यम् । अधुनेतिवदमुनेति वाच्ये नमुनइत्युक्तेनेति योगाविभागात् ।  
 नृटीति वाच्ये नामीतिलिङ्गाच्च । अनश्च इत्यादेरत्रस्येत्यनेन व्या-  
 वृत्तौ सत्यामपि अक्षण्वन्त इत्यादौ हि दीर्घे वारायितुं हि नामीत्युक्त-  
 म् । रुधादिभ्यः श्रम् श्राभ्रलोप इति सूत्रद्वये भाष्यस्यैयटाद्या-  
 लोचनेनारम्भसामर्थ्यात्सन्निपातपरिभाषाया इवासिद्धत्वात्सा-  
 प्यविशेषाद्वापे प्राप्ते नामीत्युक्तिरिति चेन्न । वृत्ति तुग्रहणादि-  
 ना सन्निपातपरिभाषाया अनित्यत्वज्ञापनात्साण्णत्वाद्वाप इति  
 पक्षेप्यक्षण्वन्त इत्यादावुभयवापे गौरवाच्च । तस्मादनित्यताज्ञा-  
 पनार्थमेव तत् । तेन सिद्धकाण्डमपि संगृहीतं भवति । एतेन  
 रामो रामेभ्य इत्यादौ रुन्वस्यासिद्धत्वाद्दोषकारस्येत्संज्ञान्योपौ  
 कथं स्यातामित्येतदपि समाहितम् । प्रत्ययः परथेत्यादिलिङ्गा-



ष । यत्त्वनुनासिकनिर्देशसामर्थ्यादित्संज्ञालोपौ प्रत्यसिद्धत्वं ने-  
ति । तन्न । तरुमूलमित्यादौ हश्चिचेत्यस्य व्यावृत्तये अतोरोरि-  
त्यत्र सानुनासिकस्यैव निर्देशाभ्युपगमेन चारितार्थ्यात् । राय  
इत्यादावपि सानुनासिकश्रवणस्यापाद्यमानतया चारितार्थ्यस्य  
स्पष्टत्वादिति दिक् । तेन संयोगादिलोपलत्वयोरसिद्धताविरहा-  
त्स्थानिवच्चं भविष्यतीति सकलेष्टसिद्धिः ॥

द्विर्वचनेचि ॥ रूपातिदेशोयम् । द्वित्वनिमित्ते ऽचि योजा-  
देशः सः स्थानिवद्रूपं लभते द्वित्वे कर्त्तव्ये । चक्रतुः । चक्रुः ।  
द्वित्वनिमित्तत्वेनाज्विशेषणादिह न । दृशूपाति । सुस्यूपाति ।  
न ह्यद् द्वित्वनिमित्तम् । नन्वेवं चक्रतुरीति यणोपि ऋथानिवद्भा-  
वो न स्यात् । अनुसो द्वित्वनिमित्तत्वेऽप्यकारस्यातथात्वात् ।  
सूत्रन्तु चक्रे इत्यादौ सावकाशमिति । सत्यम् । इह निमित्तश-  
ब्देन साक्षाद्वा समुदायघटकतया वा द्वित्वप्रयोजकत्वमाश्रीयते  
न तु साक्षादेवेत्याग्रहः । लक्ष्यानुरोधात् । किञ्च सूत्रे निमित्तशब्दो  
नास्त्येव । किन्तु लक्षणया वा द्विरुच्यतेस्मिन्निति द्विर्वचनमिति  
व्युत्पत्त्या वा द्विर्वचनमस्त्यस्मिन्निति अर्शआश्च वा द्विर्वचन-  
निमित्तं लब्धव्यम् । तच्च प्रकारत्रयं साक्षात्परम्परासाधा-  
रणे प्रयोजकेषु सुवचम् । एतच्च ठस्येक इति सूत्रे कैयटे स्पष्टम् ।  
अत एव ऊर्णोतेः सनि सनीवन्तेतीट्पक्षे विभाषोर्णोरिति द्वि-  
स्वविरहे ऊर्णनविपतीति सिद्धम् । सन्नन्तस्य द्वित्वविधानेपि  
सनो द्वित्वप्रयोजकत्वेन तस्मिन् गुणावादेशयोर्द्वित्वे कर्त्तव्ये  
स्थानिवद्भावात् । तदुक्तम् । तद्भावभावितामात्रेणेह निमित्तत्व-  
मिति । वस्तुतस्तु द्विर्वचनाक्षिप्तः प्रत्ययो ऽचीत्यनेन विशेष्यते ।  
परस्मिन्नित्यनुवर्त्तते । अमीपां मध्ये देवदत्तात्परमानयेत्युक्ते य-  
था सजातीयेन मनुष्यान्तरेणाव्यवहितः पर आनीयते । तथे-

हापि प्रत्ययान्तरेणाव्यवहितः परो गृह्यते । तेन द्वित्वनिमित्ते  
 अजादौ प्रत्यये प्रत्ययान्तरेणाव्यवहिते परे साति योजादेशः स  
 स्थानिवत्स्यादिति सूत्रार्थः । एवं च चक्रतुरित्यादौ न काप्यनु-  
 पपत्तिः । वक्ष्यमाणज्ञापकबलेन णिच्चा व्यवहिते प्रवृत्तावपि  
 दिद्वनीयिषतीत्यादावनेकप्रत्ययव्यवधानादप्रवृत्तिः । अपी-  
 प्यदित्यत्र वर्णव्यवधानेपि प्रत्ययान्तराभावात्प्रवृत्तिः । अनुवादे  
 परिभाषानुपस्थानेपि निर्दिष्टपरिभाषाकर्त्तव्यस्य निर्वाहश्चेति  
 बोध्यम् । अत एवेह परस्मिन्नित्यनुवर्ततइति न्यासकारः । तथा  
 द्विर्वचनेनेह प्रत्ययाक्षेपं वदन् णिञ्भिन्नेन व्यवहिते ज्ञापकस्या-  
 प्रवृत्तिं ब्रुवन्कैयटोप्येतदभिप्रैति । उर्णुनविपतीत्यादिसिद्धये तु  
 तज्जावभावितामात्रेण निमित्ततेति स्वीक्रियतएवेत्यवधेयम् । न-  
 न्वेवमरिरिपतीति न सिद्धचेत् । ऋधातोः सनि स्मिपूड्रंज्व-  
 शांसनि इतीटि कृते इस्शब्दनिमित्तकस्य गुणस्य स्थानिवद्भावे  
 अजादोर्द्वितीयस्येतीसो द्वित्वप्रसङ्गात् । इण्यते तु रिस्शब्दस्य  
 द्वित्वम् । अत्रोच्यते । न हि कार्यो निमित्ततयाश्रीयतइति दीधी-  
 वेर्वाटामित्यत्रोपपादितत्वाग्नेह इस् शब्दो निमित्तम् । अतो न  
 स्थानिवद्भावः । न चैवं सन्नन्तस्य कार्यत्वादूर्णुनविपतीत्यपि न  
 स्यादिति वाच्यम् । मत्वर्थीयेनेनिना कार्यमनुभवत एव कार्य-  
 त्वलाभात् । तत्र तु द्वितीय एकाश् द्वित्वरूपं कार्यमनुभवति  
 न तु सन् । अरिरिपतीत्यत्र तु रिस्शब्दस्यैव कार्यभाक्त्वमि-  
 ति वैषम्यात् । नन्वेवमर्चात्यस्य जेघ्रीयते देध्मीयतइति व्यावर्त्ये  
 न सङ्गच्छते । घ्रीय् ध्मीय् इति द्वितीयाजवधिरस्यैकाचः कार्यं  
 तथा यटोपि द्वित्वनिमित्तत्वाभावादिति चेत् । सत्यम् ।  
 अधिजगे इत्येवाज्ग्रहणव्यावर्त्यमस्तु । तत्र हि गाह्-  
 छिटीति द्विलकारकनिर्देशमाश्रित्य लावस्थायामेव गाटा-

देश इति भाष्येण स्पष्टम् । इदञ्च वार्तिकमतमनुसृत्यो-  
 क्तम् । तत्र लिटि लिङीत्यादीनां परसप्तमीत्वाभ्युपगमात् । भा-  
 प्यमते त्वार्द्धधातृणीयाः सामान्येन भवन्तीत्यभ्युपगमाद्विधिस्या-  
 दयोपि विषयसप्तम्येवेत्युक्तं स्थानिवत्सूत्रे । तन्मते त्वची-  
 त्यस्य जग्ले इत्यादि व्यावर्त्यम्बोधयम् । तथाहि । आदेच इति  
 सूत्रे ऽशीति परसप्तमीति पक्षे शिदिति कर्मधारयाश्रयणाद्यास्मि-  
 न्विधिस्तदादावल्ग्रहणइत्यस्य प्रवृत्त्या आदिशितोन्यास्मिन्परे  
 विधीयमानमात्वं लाप्रस्थायां क्रियते । अतो न स्थानियत् । न  
 चान्तरङ्गत्वात्तिवादिष्वेशि च कृते आत्वं स्यात्तया च स्थानि-  
 षत्वं दुर्वारमिति वाच्यम् । नसम्प्रसारणेसम्प्रसारणं छिटिवि-  
 योय इति द्विलंकारकनिर्देशमाश्रित्य तं च तत्रानुपयुक्तत्वादिहा-  
 नुवर्त्य छिटि तु लावस्थायामेवेत्यात्वविधौ व्याख्यानात् ।  
 कयं तर्हि जेर्ग्रायते देध्मीयत इति भाष्यवृत्त्यादिषु प्रत्युदात्तमि-  
 ति चेत् । प्रातिशाख्यरीत्येत्येवेहि । तथाहि । अनुसारे व्य-  
 ङ्जनं चाक्षराङ्गमित्युक्त्वा स्वरान्तरे व्यञ्जनान्युत्तरस्येति तत्र  
 सूत्रितम् । एवं च नेनिजत्यनेनिजुरित्यादावेकाच्कस्य धातोः  
 सम्पूर्णस्य द्विर्वचनादभ्यस्ताश्रयमद्भावजुसादि सिध्यतु । द्वय-  
 च्के तु मध्यवार्तिनां हलामुत्तराङ्गत्वात्प्रथमाजन्तमेव द्विरुच्यता-  
 म् । यथा दरिद्रातौ द इति । जागर्तौ जा इति । न चैतावता  
 क्वचिद्द्वौनिष्ठमापद्यते येन प्रातिशाख्यपरिभाषामुपेक्ष्य नटभा-  
 र्याक्द्वयञ्जनानीति चाश्रित्य दर जाग् इत्यादि द्विरुच्यते ।  
 अत एव चतुरञ्छयतावाद्यक्षरलोपश्चेति सङ्गच्छतइति दिक् ।  
 यदा तु पाठभाष्यवार्तिकरीत्या द्वितीयाजवधिक एकाच् गृह्यते,  
 गाह्लिटीति च विषयसप्तम्याश्रीयते, अनैमित्तिकमात्वं शिति  
 तु प्रतिषेध इति वा आश्रित्येति विषयसप्तमी वा आश्रीयते, तदा

जेघ्रीयते अधिजगे जग्ले इति त्रिविधस्यापि व्यावर्त्यस्यासम्भवा-  
दचीत्यस्य फलं किमिति विभावनीयं सूरिभिः । स्यादेतत् ।  
भसेः कसौ घसिभसोर्हलीत्युपधालोपे कृते द्वित्वं मा भूदित्येत-  
दर्धमज्ग्रहणं भविष्यतीति चेत् । सत्यसति वा द्वित्वे श्वानिति  
श्रुतौ विशेषाभावात् । ननु दुर्लक्ष्योपि विशेषः सूक्ष्मदृशं प्रति दु-  
र्वार इति चेन्न । दाति मियाणि, वीरवद्दातु, इत्यादाविव द्वि-  
त्वाभावसम्भवात् । वक्ष्यति हि षष्ठे लिटिधातोरिति सूत्रे,  
अनभ्यासग्रहणानर्थक्यं च छन्दसि वावचनादिति । न चैव-  
मपि पाक्षिकं द्वित्वं स्यादेवेति वाच्यम् । दृष्टानुविधानस्यैव छ-  
न्दसि कर्त्तव्यत्वात् । अत एव हि उर्कदित्येव सिद्धे नित्यं छ-  
न्दसीति सूत्रं निष्फलमित्यभियुक्ताः । लोके तु भाष्यमते कसु-  
र्दुर्लभः । उपधालोपश्च छान्दस एव । तदेवं जेघ्रीयते अधिजगे जग्ले  
इत्येतत्सिद्धये क्रियमाणमज्ग्रहणमेवेह रूपातिदेशत्वे प्रमाणम् ।  
कार्यातिदेशपक्षे हि घ्रीगाग्ला इत्येवमेव भाव्यं द्वित्वेनेति किं तेन ।  
तथा च वार्त्तिकम् । अज्ग्रहणं तु ज्ञापकं रूपस्थानिवद्भावस्येति ।  
देध्मीयते शाशय्यते इत्यपि जेघ्रीयते इत्यनेन समानयोगक्षेप-  
मुदाहरणम् । ईघ्राध्मोरिति ईकारः । अयङ्ग्यिर्द्वितीति शीङ्गोप-  
ङ्गदेशः । अचीत्यस्य प्रत्याख्यानपक्षे तु लक्ष्यानुरोधादेव श-  
ब्दाधिकारमाश्रित्येह रूपातिदेशो व्याख्येयः । पूर्वसूत्रादच इ-  
ति षष्ठ्यन्तस्यानुवृत्तिरिह किमर्थेति चेत् । शुशुवतुरित्यादिसिद्धः  
ये इति गृहाण । तथाहि । विभापाश्वेरिति सूत्रं यद्यपि शुशा-  
वेत्यादौ पित्सु सावकाशं तथापि शून इत्यादौ चरितार्थस्य  
वचिस्वपीत्यस्य बाधकमेव परत्वात् । लिट्यभ्यासस्योभयेषा-  
मित्यस्य तु न बाधकम् श्वयत्यभ्यासविषयकस्य विधोर्नि-  
रवकाशत्वात् । अत एव विभापाश्वेरिति सूत्रे श्वोर्लिट्यभ्यास-

लक्षणप्रतिपेत्त इति वार्तिकमारब्धम् । लिट्यभ्यासस्येति सूत्रे  
अश्रयतीनामिति पूरणीयामिति तदाशयः । अन्यथा हि विहि-  
तप्रतिषिद्धतया विकल्पात् श्रुत्वाय श्रुश्रियतुरित्यनिष्टमपि  
पक्षे प्रसज्येत । एवं स्थिते द्विर्वचनेचीत्यत्राच इत्यस्याननुवृत्तौ  
शुशावेत्यत्र वृद्ध्यावादेशयोरिव सम्प्रसारणस्यापि स्थानिवद्भा-  
वः स्यात् । तथा च शिशाव शिशुवतुरित्याद्यनिष्टमापद्येत । न  
च सम्प्रसारणं तदाश्रयं च बलवादिति तिवाद्यवस्थायामेव सम्प्र-  
सारणप्रवृत्तेरचीति नास्तीति वाच्यम् । एवमपि व्यतिशुशुवाते  
इत्यादौ दोषध्रौव्यात् । न च विभाषाश्चेरिति लावस्थायामेव  
प्रवर्ततइति वाच्यम् । एवमपि ईजाते ईजाथे इत्यादौ दोषता-  
दवस्थ्यात् । लावस्थायाम् किञ्चाभावेन तत्र सम्प्रसारणाप्रवृत्तेः।  
न च किञ्चमपि प्रवर्ततामिति वाच्यम् । अन्तरङ्गैस्तिवादिभि-  
र्षाधितत्वात् । किं च स्वापेश्चङीति सम्प्रसारणे असूपुप-  
दितीप्यते । स्थानिवद्भावे तु सति नसंप्रसारणइति निषेधात्  
भ्यासे उवर्णो न श्रूयतेति दिक् । तन्त्रावृत्त्यैकशेषाणामन्यतमा-  
श्रयणादिह कालावधारणमपि क्रियते । तथा च व्याख्यातम् ।  
द्वित्वे कर्त्तव्ये इति । तेन ऋक्तुरित्यादाबुत्तरदले पुनर्यथायथं-  
यणादयो भवन्त्येव । अन्यथा प्रकृतिभाव एव स्यात् । निन्य-  
तुरित्यत्र तु प्रथमप्रवृत्तस्यापीयङ्गे द्वित्वकाले ऽपहारात्पुनः प्रा-  
प्तौ ऽप्ययमेरनेकाच इति यणा बाध्यते । यद्वा । पूर्वमपीयङ् न  
प्रवर्तते । प्रकल्प्य चापवादविषयं तत् उत्सर्गोभिनिविशतइति-  
न्यायात् । यद्वा । आभीयत्वेनेयङ्गे ऽसिद्धत्वाद् यण् भविष्यति ।  
स्यादेतत् । स्थानिवद्ग्रहणं निवर्त्य नञं चानुवर्त्य द्वित्वनिमित्ते  
ऽचि अच आदेशो न स्याद् द्वित्वे कार्ये इत्येव व्याख्यायता-  
म् । एवं हि सति स्थानिवदिति शब्दाधिकारकेशोपि न भव-

तीति । सत्यम् । अस्मिन्नपि पक्षे नञ् । स्वरितत्वं प्रतिज्ञातव्य-  
 म् । स्थानिवच्छब्दस्य तु क्लृप्तमेव तदिति लाघवम् । अस्तु वा  
 व्याख्यानद्वयमपि फले विशेषाभावादिति दिक् । नन्वेवमपि णौ  
 स्थानिवद्वचनं कर्तव्यम् । नुनावयिपति चुसावयिपति तुष्टावयि-  
 पतीत्याद्यर्थम् । अत्राहुः । ओः पुयण्जिपु वचनं ज्ञापकं णौ  
 स्थानिवद्भावस्येति । अस्यार्थः । यौतेः पूढश्च सनीवन्तेति स्मि-  
 पूढरञ्ज्वशामिति सूत्राभ्यामिति कृते धियविपति पिपविपते इ-  
 त्यत्र द्विवचनेचीति स्थानिवद्भावाद्यकारपकारयोरवर्णपरयोः  
 परतो यद्यप्यभ्यासउकारो लभ्यते । तस्य चेकारादेशविधानेन  
 ओः पुयण्सूत्रे पकारयकारग्रहणं चरितार्थम् । तथा पि वर्गग्र-  
 हणं प्रत्याहारग्रहण जग्रहण च ज्ञापक द्विन्वनिमित्तस्याचो णि-  
 चा व्यवधानेपि स्थानिवद्भावः प्रवर्तते इति । तं विना अवर्ण-  
 परेषु पुयण्जिपु परेषु उवर्णान्तस्याभ्यासस्य दुर्लभत्वात् । येन  
 नाव्यवधानाच्च णिचैवैकेन द्वित्वनिमित्तस्याचो व्यवधान-  
 माश्रीयते । तेन निनावनीयिपतीत्यादौ न स्थानिवत् ।  
 ल्युक्त्वयजूभ्यां व्यवधानात् । एवं णिजन्ताल्ल्युक्त्वयजूसन्स्त्रपि न-  
 स्थानिवत् । निनावनीयिपतीत्यादि । न हि णौ कृतं स्थानिवादि-  
 ति वचनमस्ति किन्तु ज्ञाप्यमानः स्थानिवद्भावो लाघवदेकेनै-  
 व व्यवधानइत्युक्तम् । इह त्वनेकेन व्यवधान स्पष्टमेव । यद्यप्यनू-  
 यमानादेशविशेषणत्वाभिर्दिष्टपरिभाषा नोपतिष्ठते । तथाप्य-  
 चीत्यौपश्लेषिकसप्तमीबलादेव तदर्थपर्यवस्यति । ईपद्विप्रकृष्टलाभे  
 च नात्यन्तविप्रकृष्टस्य ग्रहणमिति बोध्यम् । वस्तुतस्तु परस्मि-  
 न्नित्यनुवर्ततइति सूत्रोपक्रमएवोक्तम् । एवं चात्री भवत् अमीभवत् अ-  
 रीरवत् अलीलवदित्यादिषु विभावयिपतीत्यादिषु च ओः पुयणि-  
 तीत्व प्रवर्तते । ज्ञापनफलन्तु यत्र ओ पुयणित्यस्याप्राप्तिस्तत्र

बोध्यम् । तत्रया । चुप्तावधिपति । उदुरिवाचरति उडवति ।  
 उडवतेर्णां सन् । उडुडावधिपति । चडि । औडूडवत् । तुतावधि-  
 पति । अतूतवत् । सौत्रोयं तुरुस्तुशमीन्यत्र निर्दिष्टः । ऊर्णुनाव-  
 धिपति । और्णूनवत् । चिस्फुरोर्णावित्पात्वस्य स्थानिवद्भावा-  
 त्पुस्फारधिपति अपुस्फरदित्यादि बोध्यम् । तुल्यजातीयापेक्षं  
 च ज्ञापकम् । तेनावर्णपरं हल्येव स्थानिवच्चम् । तेनाचिकीर्तदित्या-  
 दौ नातिप्रसङ्ग इति भाष्ये स्थितम् । यत्तु काशिकायां पूर्वत्रासिद्धमि-  
 ति सूत्रे बहेर्निष्ठान्ताण्णाचि चडि औजठदित्युदाहृत्य क्तिन्नन्तस्य  
 तु औजिठदित्युक्तम् । तत्रैव न्यासेपि णौ कृतस्य टिलोपस्य स्थानि-  
 वद्भाव इति व्याख्यातं तद्बुभयं भाष्यविरुद्धत्वादुपेक्ष्यम् । अ-  
 चिकीर्तदित्यस्य सिद्धये स्वर्णपरधात्वक्षरविषयकमेव ज्ञापक-  
 मिति स्पष्टं भाष्ये । प्रकृतसूत्रप्रत्याख्यानपरं वार्तिके अव्याप्ति  
 रूपदोषोद्भावनपरं औदादादेशस्य चुट्टुशरादेरित्यादिभा-  
 ष्येणाप्ययमर्थो लभ्यतइत्यनुपदमेव स्फुटीकरिष्यते । अत एव,  
 शुष्किका शुष्कजड्वाचक्षामिमानौजिठत्तयेति वैयाघ्रपद्यवार्त्ति-  
 के जिशब्द एव पठ्यते । जशब्दपाठस्तु काचित्कः प्रामादिक ए-  
 वेति बोधदेवो दुर्गसिंहादिसम्प्रतिप्रदर्शनपूर्वकं कामधेनौ स्था-  
 पितवान्, वैयाघ्रपद्यवार्त्तिकं तु पूर्वत्रासिद्धमिति सूत्रस्य प्रयो-  
 जनसङ्ग्रहं, तच्च तस्मिन्नेव सूत्रे व्याख्यास्यामः । एवं चा-  
 ङ्कपदे लक्षणे चेत्यस्य चडि सणिच्चस्य द्वित्वेनाञ्चिकदित्येव रूपं  
 न त्वाञ्चकदिति । न चैत्रमदन्तपाठवैयर्थ्यं स्यादिति वाच्यम् ।  
 तत्सामर्थ्यादलोपस्याप्रवृत्तौ सत्यां वृद्धिपुकोश्च सतोरङ्गापय-  
 तीति रूपाभ्युपगमात् । न चैवं सत्यङ्कयतीति रूपं न स्यादि-  
 ति वाच्यम् । सूचिसूत्रीत्यादिवार्त्तिके सोमूच्यते सोमूच्यतइ-  
 त्यादिभाष्योदाहारेण पक्षे ऽल्लोपस्याभ्युपगमात् । सूचिसू-

ज्यादयो ह्यदन्ताः । अत एवानेकाच्त्वेन षोपदेशत्वाभावात्  
 षत्वम् । षोपदेशलक्षणे लोकाच्चत्वं विवक्षितमिति माधवीये स्प-  
 ष्टम् । एतच्च सेगादिपर्युदासात् ष्वष्कस्विदादिसाहचर्यात् सो-  
 सूचयतइत्यादिभाष्योदाहरणाच्च निर्णायतइति वक्ष्यते । एवं  
 वाक्यशेषं समर्थयिष्यामहे । प्रार्थनाध्यवसायैः सम्प्रश्नप्रार्थनेषुलि-  
 ङित्यादिप्रयोगाश्चेह मानम् । तदेतत्सकलमाभिसन्धायादन्तत्व  
 सार्ध्यव्याय वा ऽल्लोप इत्याहुः । षक्तञ्च कामधेनौ । अग्लो-  
 पित्वं स्थानिवन्त्वं चादन्तत्वप्रयोजनम् । यत्र त्वेते न विद्येते  
 तत्राल्लोपविकल्पनमिति । कथयत्पाद्यभिप्रायेण पूर्वार्द्धम्, अ-  
 ङ्कयत्पाद्यभिप्रायं तूत्तरार्द्धमिति विवेकः । नन्वाञ्चकादित्यत्र  
 दीर्घोऽलघोरिति प्राप्ते ऽनग्लोपइति निषेधेनाकारश्चरितार्थ इति  
 चेन्न । चङ्परे णौ यदङ्ग तस्य योभ्यास इति सूत्रार्थव्यवस्था-  
 पनात् । इह त्वङ्गावयवस्याभ्यासो न त्वङ्गस्य । एतच्चोर्णुधातौ  
 माधवग्रन्थे स्पष्टम् । अत एव आट्टिदित्यादौ न दीर्घः । यणु-  
 दीर्घविधौ ह्लादिरिति विशेषणं कौमुद्यां दत्तं तन्निर्मूलम् । औ-  
 णुनवदित्यादेः सिद्धावपि सन्वल्लघुनीत्यत्र चङ्परे इत्यङ्गस्य  
 विशेषणं लघोर्वेति मतभेदेनेष्यमाणे अचिचकासदचचकासादि-  
 ति रूपद्वयेष्यतिप्रसक्तं च दीर्घविधौ चङ्परइत्यस्य लघुविशे-  
 षणतामाश्रित्यार्थसिद्धकथनं तदिति वा समाधेयम् । सिद्धान्ते  
 तु माधवोक्तरीत्या ऊर्णावयवतेरिव चकासयतेरापि दीर्घाभावः  
 स्पष्ट एवेति दिक् । एतच्च सूत्र वार्तिककारः प्रत्याचरुषौ ।  
 तथाहि । षष्ठे द्वित्वप्रकरणान्ते विप्रतिषेधः पठ्यते । द्विर्वचनं  
 यणयवायावादेशाल्लोपोपधालोपणिलोपकिकिनोरुत्पेभ्य इति ।  
 तथा च दध्यत्रेत्यादौ सावकाशो यण् । चयनं चायको लवनं  
 लावक इत्यादौ चायवायाव । गोदः कम्बल्द इत्यादावालोपः ।



श्लेषमघ्न इत्यादावुपधालोपः कारणा हारणेत्यादौ णिलोपः  
निपूर्त्ता इत्यादावुच्चं चेत्येतानि नव विभिदतुरित्यादौ सावका-  
शेन द्वित्वेन पूर्वविप्रतिषेधाद्वाध्यन्ते, तेन चक्रतुः चिचाय लुलाव  
चिचायिथ लुलविथ पपतुः तस्थतुः जग्मतुः जघ्नतुः आटिटत्  
ततुरिः जगुरिरित्यादि सिद्धम् । नन्वेवं निन्यतुरिति न स्यात्,  
इयङ् इहापरिगणितत्वादिति चेन्न । एरनेकाच इति यणेह  
भाव्यमिति प्रागपीयङ्गोप्रवृत्तेः । प्रकल्प्य चेति न्यायात् ।  
तस्माद् द्विर्वचनेर्चाति सूत्रं विनापि सर्वं सिद्धमिति । भाष्य-  
कारास्तु सूत्रं समर्थयन्ते । तथाहि । विप्रतिषेधस्तावदयुक्तः ।  
आङ्गोपादीनां नित्यत्वात् । द्वित्वस्यानित्यत्वेनातुल्यबलत्वा-  
त् । किं च पूर्वविप्रतिषेधे सर्वत्र वचनस्यारम्भणीयत्वादिह तु  
सुतरां तथेति क लाघवम् । अपि च । क्रियमाणमपि वचनं यद्यन्त-  
रङ्गाणामपि बाधकं तर्हि निनवनीयिपाति दिदवनीयिपतीत्यादावप्य-  
भ्यासे उकारः श्रूयेत । अथात्रान्तरङ्गत्वादवादेशः, वचनं तु नान्तर-  
ङ्गाणां बाधकं किन्तु नित्यानामेवेति द्रूयाः । एवमपि चुक्षा-  
वयिपतीत्यादौ वृद्ध्यावादेशयोः प्रवर्तनादभ्यासे इत्वं स्यात् ।  
तथा च तद्वाधनाय उरुवं विधेयम् । तथा च त्वया इत्थं न्या-  
सः कर्त्तव्यः । उत्परस्यातः, तिच, ओदौदादेशस्य चुटुतुशरा-  
देरिति । अभ्यासस्येति वर्तते । ओदौतौरादेशो यस्मिन्न-  
ङ्गे तस्य-योभ्यासश्चुटुतुशरादिस्तस्य योकारस्तस्य उत्स्यादि-  
त्यर्थः । यथा चुक्षावयिपाति उडुडावयिपाति तुतावयिपाति ऊ-  
र्णुनावयिपाति शुशावयिपाति पुस्फारयिपतीति । अत्र चिस्फु-  
रोर्णावित्याच्चम् । यद्यपीह स्वयः शेषे कृते शरादित्वं नास्ति  
तथाप्यभ्याससंज्ञाप्रवृत्तिकालेस्त्येवेत्यवधेयम् । ओदौदादेश-  
स्येति किम् । चायू पूजायां, चिचायिपाति, खदस्थैर्ये, चिखदिप-

ति । चुटुतुशरादेः किम् । विभावयिपति । अत इति किम् ।  
 ऋजुम् अणुम् ऋतुम् अंशुं चाख्यत्, आर्जिजत्, आणिणत्, आर्त्ति-  
 तत्, आंशिशदित्यत्र परत्वाद्बृद्धौ सत्यां टिलोपे सणिच्चस्य  
 द्वित्वे कृते मा भूत् । अभ्यासस्येति किम् । चुटुत्वित्यादि तर्ह्यङ्-  
 स्यातो वा विशेषणं स्यात् । उभयथापि दोषः शीतं लुनाति  
 शीतलूः सूर्यः, तमाख्यातुमिच्छति शिशितलपिपतीत्यत्र तका-  
 रादुत्तरस्यात् उत्पसन्नात् । नन्वेवमप्यौजढदाञ्चकदित्यादा-  
 वभ्यासे ऽकारश्रवणार्थं यत्नान्तरमास्थेयमेवेति गौरवान्त-  
 रं वार्त्तिककारं प्रति कुतो नापादितमिति चेन्न । तत्रेकार एवेष्ट  
 इत्युक्तत्वात् । सजातीयापेक्षं हि सिद्धान्तेपि ज्ञापकम् । अन्य-  
 था अचिकीर्त्तदित्यत्राभ्यासे ऽकारश्रवणापत्तेः । तस्माद्वार्त्तिककृता  
 वचनद्वयमपि कर्त्तव्यं स्यादिति स्थितम् । तथा जग्लावित्पादि-  
 सिद्धये विप्रतिषेधवार्त्तिके वृद्धिरपि पाठ्या तथा ओः पुय-  
 ण्जीति तृतीयमपि कर्त्तव्यमेव । पिपविपते यियविपति जिजा-  
 वयिपतीत्यत्र इत्वं यथा स्यात् । तथाहि । पु यु इत्यनयोः सनि  
 इष्टि परत्वाद् गुणे कृते पूर्वविप्रतिषेधेनावदेशात्पूर्वं द्वित्वमितीत्वं  
 वक्तव्यमेव । तथा जुचङ्कम्पेत्यत्र निर्दिष्टात्सौत्राञ्जुधातोर्ष्यन्ता-  
 त्सानि जिजावयिपतीत्यत्र चुटुतुशरादेरित्युत्वे प्राप्ते तद्वाधनाये-  
 त्वं वक्तव्यम् । न च तत्र वकारमेव पठिष्यामि न तु चुशब्दापि-  
 ति वाच्यम् । गुह् घुह् ध्वर्ना । आभ्यां णिजन्ताभ्यां चटि सनि च  
 अज्जुगवत् अज्जुघवत्, जुगावयिपति जुघावयिपतीत्याद्यसिद्धिमस-  
 न्नात् । किञ्च । दिदवनीयिपति निनवनीयिपतीत्यत्र चुटुतुशरादे  
 रित्युत्वं स्यादिति तद्वारणाय वचनान्तरमास्थेयम् । अथ वा सन्यत  
 इति सूत्राद्गुणोयदलुकोरित्याद्यष्टस्य विच्छिन्नमपि सनग्रहणं  
 मण्डूकप्लुत्यानुवर्त्य मूत्रमतोक्तरीत्या येन नाव्यवधानन्यायेन

णिञ्भिन्नैर्व्यवधाने उत्वं नेति समाधेयम् । एवमपि तनुशब्दा-  
 दाचारकिवन्ताद्धेतुमण्णौ सत्यसति वा यदा सन् तत्र तितनपिप-  
 ति तितनावयिपतीत्यत्राप्युत्वं स्यात्, तद्वारणाय ओदौदादेश-  
 स्पेति वार्तिकमन्यथैव व्याख्येयम् । तद्यथा । अभ्यासस्येत्यत्र-  
 यवपृष्ठी । ओदौदित्यादिस्तु सम्बन्धसामान्ये पृष्ठी । उभयम-  
 प्यतो विशेषणम् । तदयमर्थः । अभ्यासस्यावयवभूतस्तथा ओ-  
 दौदादेशस्य यथायथमवयव आदेशो वा यो ऽत्तस्योद्भव-  
 ति । चुक्षावयिपतीत्यवयवः । पुस्फारयिपतीत्यादेशः । तथा चा-  
 द्ग्रहणमपि सार्थकम् । अन्यथा आट्टिदित्यादिसिद्धये चक्षुरे-  
 णौ यदङ्गं तदवयवे लघौ सन्वदतिदेशादाजिजदित्यादौ वति-  
 प्रसङ्गविरहादत इति व्यर्थं स्यादिति दिक् । तथा च सूत्रमता-  
 पेक्षया वार्तिकमते महदेव गौरवमिति । स्यादेतन् । मास्तु प्रकृ-  
 तसूत्रं मा च वार्तिकम् । ओः पुयणित्येतदेव ज्ञापयिष्यति अन्तरङ्गं  
 नित्यं च बाधित्वा द्विर्वचनं स्यादिति । ततो द्वित्वे कृते यथा-  
 प्राप्तं यणादि करिष्यते । मैवम् । निनवनीयिपति दिद्वनीयि-  
 पतीत्याद्यसिद्धेः । किञ्च सामान्यापेक्षं ज्ञापक विशेषापेक्षं वा ।  
 आद्ये, आचिकीर्त्तादिति न सिध्येत् । अन्ये, चक्रतुरित्यादि  
 न सिध्येत् । तस्मात्सूत्रं कर्त्तव्यमेव । चुक्षावयिपतीत्यादिसिद्ध-  
 ये तु ओः पुयणिति ज्ञापकमाश्रयणीयम् । तच्च तुल्यजातीयापेक्ष-  
 मिति स्थितम् । अत एव वामनोदाहृतमौजढदित्येतद्भाष्यविरु-  
 द्धमिति बोपदेवोपपृम्भेन प्रपञ्चितं प्राक् । वस्तुतस्तु वामनोक्तं  
 सम्यगेव । यतः । बोपदेवो महाग्राह्यस्तो वामनदिग्गजः ।  
 कीर्त्तरेव प्रसङ्गेन माधवेन विमोचितः । तथाहि । किं वामनोक्तौ  
 वार्तिकदूषणपरभाष्यविरोधः । किं वा सजातीयविषयज्ञापकता-  
 वर्णनभाष्यविरोधः । नाद्यः । नित्यानित्ययोर्विप्रतिषेधानुप-

चिरिति दिदवनीयिपतीत्याद्यसिद्धिरिति च दूषणयोर्भाष्येन  
 क्ततया भाष्यं दूषणान्तराणामप्युपलक्षणमिति स्थिते औजढादि-  
 त्यभ्यासे ऽकारादेशोपि विधेय स्यादिति वार्तिके दूषणान्तर-  
 स्यापि देयत्वात् । तदेवं वार्तिकं रचनीयम् । ओदादादेशस्य  
 चुद्दुशरादेरभ्यासस्योत्सानि । ततोऽलोपवतो णिचोत् । अलोप-  
 वतोऽस्याभ्यासस्य णिचोत्स्यात् । औजढत्, आञ्चकदिति ।  
 न द्वितीयः । यत्र द्विस्त्यावभ्यासस्योत्तरखण्डस्याद्योजवर्णस्त-  
 त्र स्थानिवदिति हि भाष्यस्य फलितोर्थः । अस्ति च हतशब्द-  
 स्य द्विस्त्यौ प्रक्रियादशायामुत्तरत्रावर्णः । ननु पुनः प्रवृत्तेन टि-  
 लोपेनापहारात्सासौ प्रयोगे समवैतीति चेत् । किं ततः । नहि  
 प्रयोगसमवायित्वं विशेषणं भाष्ये दत्तम् । एवञ्च नुनावायि-  
 पतीत्यादौ द्वित्वप्रवृत्तिवेलायामवर्णाभावेपि पश्चाद्भाविनं तमा-  
 थित्य यथा स्थानिवद्भावस्तथा हतशब्दस्य पश्चात्तद्विरहेपि,  
 अध्यजागपदित्यत्र तु स्थानिवद्भावे सत्यजादितया णिच एव  
 द्वित्वं स्यात्तथा च न द्वित्वप्रवृत्तिवेलयां नापि पश्चादवर्णपरते  
 त्यचिकीर्त्तित्यादाविव न स्थानिवद्भावः । एव चोवर्ण-  
 स्थानिकस्यैवं स्थानिवद्भाव इति दुराग्रहो निर्मूल एव ।  
 अत एव लोपः पिवतोरीति सूत्रे ऽपीप्पदित्यत्र पिवतेर्णौ  
 युक्ति चडि उपधालोपे च तस्य स्थानिवन्त्वात्पाप्शब्दस्य द्वि-  
 रुक्तिरिति वृत्तिग्रन्थोपि सद्गच्छते । एवं चाञ्चकदित्येव साधु,  
 न स्वाञ्चकदिति । अद्भाषयति आञ्चीकपदित्यादि तु दुरा-  
 पास्तम् । अल्लोपस्य दुर्वारत्वात् । अकारोच्चारण त्वभ्यासे  
 ऽकारश्रुत्यादिना चरितार्थम् । यदप्यलोपित्वं स्थानिवन्त्व  
 चेत्याद्युक्तम् । तदपि न । चिन्तेरिदित्करणेन धुपिरविशब्दमे  
 इत्येतत्प्रस्थभाष्येण च णिज्विकल्पस्य सुस्यतया अल्लोपविक-

ल्पस्य निर्मूलत्वात् । णिजभावपक्षे ह्यनेकाच इत्याम्प्रवृत्त्या  
 धातोरन्तोदात्तप्रवृत्त्या चाकारः कृतार्थः । अङ्ग्यादित्यादौ  
 नलोपप्रतिबन्धोपि फलमिति दिक् । न चैवमप्यौजढादित्यभ्यासे  
 ङकारः श्रूयेत पूर्वत्रासिद्धीयमाद्विर्वचनइत्पुक्तोरिति वाच्यम् ।  
 उभौसाभ्यासस्येति तदनित्यताज्ञापनात् । यत्तु पदद्विर्वचनविष-  
 यं तदिति धोपदेवस्तन्न । सुविनिर्दुर्भ्य इति सूत्रे सुपिभूतो द्विरु-  
 च्यतइति वार्तिकेन तद्भाष्येण च सह विरोधात् । अत एवा-  
 भ्यासे ङकारं दुर्गगुप्तादय आहुः । एवं च चैयाग्रपद्यवार्तिके  
 औजढादिति पाठस्य प्रामादिकत्वकल्पनमेव प्रामादिकम् । जि-  
 शब्दपाठस्तु क्तिना निर्वाहः । यत्त्वदन्तेपूनधातौ मा भवानूनिन-  
 दित्यभ्यासे इकारश्रवणं तदापि लिपिप्रमादप्रयुक्तम्- । अन्यथा  
 कृतसंशब्दनइत्यत्र सुब्धातौ च स्वोक्तेन समं विरोधापत्तेः । तस्माद्-  
 ननदित्येव धातुवृत्तौ साम्प्रदायिकः पाठः । नोनयतिध्यनयतीति सूत्रे  
 काशिकापदमञ्जयोरप्येवमेवेत्यवधेयम् । एवञ्चेह भाष्यकाशिक-  
 योरविरोध एवेति स्थिते सरस्वतीकण्ठाभरणादिग्रन्था अपि नि-  
 र्वाधा एवेत्यवधेयम् । यत्तु स्तौतिप्योरिति सूत्रे सिपेचयिपती-  
 त्यत्र सिचेहेतुमण्णौ गुणे सनि इटि गुणायदेशयोः कृतयोर्गुण-  
 स्य स्थानिवद्भावात्सिच्शब्दस्य द्वित्वमिति न्यासकारेणोक्तं त-  
 च्चूत्तरखण्डे ङकाराभावाद्भाष्यविरुद्धं, स्थानिवद्भावं विनाप्यभि-  
 मतरूपसिद्धेर्निष्फलं चेत्युपेक्ष्यम् । एतेनौजढदपीप्यादित्यादिसिद्ध-  
 ये सामान्यापेक्षतां वदन् अचिकीर्त्तादित्यादिसिद्धये चानित्यतां  
 शरणकिर्चन् सीरदेवोप्यपास्तः ॥

इति श्रीशब्दकौस्तुभे प्रथमस्याध्यायस्य प्रथमे

पादे अष्टमाहिकं समाप्तम् ॥

अदर्शनं लोपः ॥ स्थाने इत्यनुवर्त्तते । तदर्थश्च प्रसङ्गे इति

तिरिति दिदवनीयिषतीत्याद्यसिद्धिरिति च दूषणयोर्भाष्येन-  
 क्ततया भाष्यं दूषणान्तराणामप्युपलक्षणमिति स्थिते औजढादि-  
 त्यभ्यासे ङकारादेशोपि विधेयः स्यादिति वार्तिके दूषणान्तर-  
 स्यापि देयत्वात् । तदेवं वार्तिकं रचनीयम् । ओर्दादादेशस्य  
 चुटुशरादेरभ्यासस्योत्सानि । ततोऽलोपवतो णिचोत् । अलोप-  
 वतोऽङ्गस्याभ्यासस्य णिचोत्स्यात् । औजढत्, आञ्चकदिति ।  
 न द्वितीयः । यत्र द्विरुक्तावभ्यासस्योत्तरखण्डस्याद्योजवर्णस्त-  
 त्र स्थानिवदिति हि भाष्यस्य फलितोर्थः । अस्ति च हतशब्द-  
 स्य द्विरुक्तौ मक्रियादशायामुत्तरत्रावर्णः । ननु पुनः प्रवृत्तेन टि-  
 लोपेनापहारात्सासौ प्रयोगे समवैतीति चेत् । किं ततः । नहि  
 प्रयोगसमवायित्वं विशेषणं भाष्ये दत्तम् । एवञ्च नुनावापि-  
 षतीत्यादौ द्वित्वप्रवृत्तिवेलायामवर्णाभावेपि पश्चाद्भाविनं तमा-  
 श्रित्य यथा स्थानिवद्भावस्तथा हतशब्दस्य पश्चात्तद्विरहेपि,  
 अर्ध्यनीगपदित्यत्र तु स्थानिवद्भावे सत्यजादितया णिच एव  
 द्वित्वं स्यात्तथा च न द्वित्वप्रवृत्तिवेलयां नापि पश्चादवर्णपरते-  
 त्यचिकीर्त्तित्यादाविव न स्थानिवद्भावः । एव चोवर्ण-  
 स्थानिकस्यैवं स्थानिवद्भाव इति दुराग्रहो निर्मूल एव ।  
 अत एव लोपः पिवतोरिति सूत्रे ऽपीप्पदित्यत्र पिवतेर्णौ  
 युकि चटि उपधालोपे च तस्य स्थानिवन्त्वात्पाय्शब्दस्य द्वि-  
 रुक्तिरिति वृत्तिग्रन्थोपि सद्गच्छते । एवं चाञ्चकदित्येव साधु,  
 न स्वाञ्चकदिति । अङ्गापयति आञ्चीकपादित्यादि तु दुरा-  
 पास्तम् । अल्लोपस्य दुर्वारत्वात् । अकारोच्चारणं त्वभ्यासे  
 ङकारश्रुत्यादिना चरितार्थम् । यदप्यल्लोपित्वं स्थानिवन्त्वं  
 चेत्याशुक्तम् । तदपि न । चिन्तेरिदित्करणेन घुपिरविशब्दमे  
 इत्येतत्सूत्रस्यभाष्येण च णिञ्चिकल्पस्य सुस्थतया अल्लोपविक-

स्यस्य निर्मूलत्वात् । णिजभावपक्षे ङानेकाच्च इत्याग्रप्रवृत्त्या  
 धातोर्न्तोदात्तप्रवृत्त्या घाकारः कृतार्थः । अङ्ग्यादित्यादी  
 नलोपप्रतिवन्धोपि फलमिति द्विरु । न चैवमप्यौजढदित्यभ्यामे  
 ढकारः ध्रुयेत पूर्वत्रासिद्धीयमद्विर्वचनइत्युक्तोरिति घाग्यम् ।  
 उर्भासाभ्यासस्येति तदनित्यताज्ञापनात् । यत्तु पदद्विर्वचनाविष-  
 यं तदिति घोपदेवस्तन्न । सुविनिर्दुर्भ्य इति सूत्रे सुपिभूतो द्विरु-  
 च्यतइति घासिकेन तद्भाष्येण च सह विरोधात् । अत एवा-  
 भ्यासे ढकारं दुर्गुप्तादय आहुः । एवं च वैयाग्रपद्यघासिके  
 औजढदिति पाठस्य प्रामादिकत्वकल्पनमेव प्रामादिकम् । जि-  
 शब्दपाठस्तु क्तिना निर्वाहः । यत्त्वदन्तेपूनधातां मा भवानूनिन-  
 दित्यभ्यासे इकारश्रवणं तदापि लिपिप्रमादप्रयुक्तम् । अन्यथा  
 कृतसंशब्दनइत्यत्र सुब्धातौ च स्वोक्तेन समं विरोधापत्तेः । तस्माद्-  
 ननदित्येव धातुवृत्तौ साम्प्रदायिक पाठः । नोनयतिध्यनयतीति सूत्रे  
 काशिकापदमञ्जयोरप्येवमेवेत्यवधेयम् । एवञ्चेह भाष्यकाशिक-  
 योरविरोध एवेति स्थिते सरस्वतीकण्ठाभरणादिग्रन्था अपि नि-  
 र्वाधा एवेत्यवधेयम् । यत्तु स्तौतिण्योरिति सूत्रे सिपेचयिपती-  
 त्यत्र सिचेर्हेतुमण्णौ गुणे सानि इटि गुणायादेशयोः कृतयोर्गुण-  
 स्य स्थानिवद्भावात्सिच्शब्दस्य द्वित्वमिति न्यासकारेणोक्तं त-  
 त्तत्तरखण्डे ङकाराभावाद्भाष्यविरुद्धं, स्थानिवद्भावं विनाप्यभि-  
 मतरूपसिद्धेर्निष्फलं चेत्युपेक्ष्यम् । एतेनीजढदपीप्यादित्यादिसिद्ध-  
 ये सामान्यापेक्षतां वदन् अचिकीर्षादित्यादिसिद्धये चानित्यतां  
 शरणाकुर्वन् सीरदेवोप्यपास्तः ॥

इति श्रीशब्दकौस्तुभे प्रथमस्याध्यायस्य प्रथमे

पादे अष्टमाहिकं समाप्तम् ॥

अदर्शनं लोपः ॥ स्थाने इत्यनुवर्त्तने । तदर्थश्च मसक्ते इति

प्रसक्तस्वानुच्चारण लोपसंज्ञं स्यात् । संज्ञाप्रदेशा लोपोव्योर्व-  
 लीत्यादयः । अर्थस्यैषा संज्ञा न तु शब्दस्य । महासंज्ञाकरण  
 सामर्थ्यात् । नन्वेवं प्रदेशेष्वेव लोप इति लौकिकोर्यो ग्रहीष्य  
 ते । पशुरपत्यं देवतेतिवत् । तर्त्तिकं संज्ञयेति चेत् । न । प्रस  
 क्तस्येत्येवरूपविशेषलाभाय सूत्रारम्भात् । अन्यथा दाधिमण्वि  
 त्यादौ तुगागमप्रसङ्गात् । अस्ति हि तत्र क्विपोदर्शनम् । तच्च  
 लोप इति प्रत्ययलक्षणापत्तेः । नन्वस्त्वेवं वार्त्तिकमते, भा-  
 प्यमते तुप्रत्ययलक्षणसूत्र नियमार्थम् । तत्कथं दध्वादौ तुक्-  
 प्रसङ्गः । स्थानिवत्सूत्रं तु न तुक्ं प्रति प्रवर्तयति । षष्ठीग्रहण-  
 स्य तत्रानुर्वित्त्वात् । अत एव ग्रामणीरित्यादावण्कार्यं न  
 भवति । तथा च भाष्यरीत्या संहितावसानयोर्लोकसिद्धत्वादि-  
 ति वक्ष्यमाणन्यायेनेदं सूत्रं मास्त्विति चेत् । न । घटङ्करोक्ति  
 ग्रामे तिष्ठतीत्यादौ ल्यब्लोपइति पञ्चम्यापत्तेः । अग्निमीळ  
 इत्यादौ चादिलोप इति निघातप्रतिषेधापत्तेश्च । आरब्धे तु  
 सूत्रे तत्र शास्त्रतो लोकतो वा ल्यपश्चादीनां चाप्रसक्तन्वाप्तोक्त  
 दोषः । ननु वार्त्तिकमते प्रसक्तस्येत्युक्तोपि ग्रामणीरित्यत्र वृद्धिः  
 स्यात् । कर्मण्यणः प्रसङ्गसत्त्वादिति चेत् । न । वासरूपन्या  
 येन पक्षे ऽणः सम्भवेपि क्विबप्पक्षे तेनाण्प्रसङ्गस्य बाधितत्वात् ।  
 वैकल्पिकयोरेकानुष्ठाने तस्मिन्प्रयोगे इतरानुष्ठापकशास्त्राप्राप्ता  
 ण्यस्य शास्त्रसिद्धत्वात् ॥ १-५१

प्रत्ययस्य लुक्लुलुपः ॥ अनेकसंज्ञाकरणसामर्थ्यात्तन्वा-  
 वृन्त्याद्याश्रित्य तद्भावितसंज्ञा इह विज्ञायन्ते । लुक्लुलुपश्च-  
 व्दैः कृत प्रत्ययादर्शनं क्रमादेतत्संज्ञं स्यात् । संज्ञाप्रदेशा लुक्  
 तद्वितलुकि, जुहोत्यादिभ्यः श्लुः, जनपदेलुविति । विधिप्रदे  
 शेषु भाविसंज्ञाविज्ञानान्नान्योन्याश्रय । विशेषविहिता अप्ये



ताः संज्ञा व्योपसंज्ञां न बाधन्ते । एकमंज्ञाभिकारादन्यत्र सं-  
 ज्ञानां शब्दवाचकभावो नास्तीति कटारम्भे बक्ष्यमाणत्वात् । प्र-  
 त्ययस्येति शक्यमकर्तुम् । न चैवं लुक्त्वादिभिरुक्तीनि विधीयमानम-  
 दर्शनं गोस्त्रियोरित्यनुवृत्तेर्गोशब्दस्यापि स्यादिति वाच्यम् ।  
 गोरुपसञ्जनस्येति षोडशं विषयं स्त्रियाः लुक्त्वादिभिरुक्तीति  
 सूत्रे स्त्रीग्रहणस्यैवानुवर्तनसंभवात् । अन्यथा प्रत्ययग्रहणे  
 कृतेपि गमेर्दोर्लुक् स्यात् । कंसीपपरशब्दयोर्ब्रह्मं लुक् चेति  
 लुगपि मृच्छनेर्न भविष्यति । दद्याप्पातिपदिकादित्यधिकारात्मानि-  
 पदिकात्परस्य लुग्विधानात् । कृतेपि हि प्रत्ययग्रहणे कमेः  
 सः संसः परान् शृणाति परशूरिति षकारसकारयोर्लुक् प्राप्त  
 एवमेव परिहार्यः । न चैवं यज्जोरेव लुगस्तु विधानमामर्था-  
 च यज्जलुक्तां विकल्पः । वेत्यनुक्तिस्तु यज्ज्भ्यां मुक्तौत्स-  
 गिकस्य श्रवणं वा भूदित्येवमर्थमिति वाच्यम् । यज्जलुक्ता-  
 मेककालमतीतानामुद्देश्यविशेषभावासम्भवात् । द्युद्वयुर्लुक् तु  
 द्नेत्यत्र तु घकालतनेष्वित्यनघतने लडिति च ज्ञापकाद्वा-  
 ययभेदमाश्रित्य द्पद्वयुलोस्तुद् विधीयते । तस्मादप्रत्ययनिवृ-  
 त्तये तावत् प्रत्ययग्रहणं न कर्तव्यम् । स्थानिविशेषसमर्पणार्थम-  
 पि न । तथाहि । अत्रिभृगुहृत्मेत्यत्र तावत् यस्कादिभ्यो गोत्र-  
 इत्यतो गोत्रइत्यनुवर्त्तते । तेनाश्यादिभ्यो यो विहितस्तस्य  
 लुक् सिद्धः । जनपदेलुगित्यत्र तु दद्याप्पातिपदिकान् प्रत्यय  
 इत्यनुवृत्तेः । जनपदे विहितस्य चातुरार्थिकप्रत्ययस्य लुप् । ल-  
 घणाल्लुगित्यत्र मृत्तत्वाद्भक् एव । सर्वत्रापि इह प्रत्यय इत्य-  
 स्य पठ्ठी कल्पयिष्यते तस्मादित्युत्तरस्येति । स्यादेतत् । स-  
 र्वादिशार्थं प्रत्ययग्रहणम् । तेन यज्जोश्च सुपोधातुप्रानिपाटि-  
 कयोरित्यादिषु यज्जानेकान् प्रत्ययस्त्रवालान्त्यस्येति न म-

वति । तथा लवणाल्लुगित्यादावादे परस्योति न भवतीति ।  
 मैत्रम् । ज्ञापकादेव सर्वादेशत्वसिद्धेः । घोर्लोपोलेटि वेति  
 हि लोपे कृते लुग्वावुहेतिलुग्ग्रहणं ज्ञापयति, लुगादयः स-  
 र्वादेशा इति । अलोन्त्यस्य ह्यदर्शनं प्रकृतेन लोपेनावि सिद्धम् ।  
 न च वैपरत्यापात्तिः । असञ्जातविरोधित्वेन लोपे ऽलोन्त्यप-  
 रिभाषायाः प्रवृत्तेः । सामान्येन लुमद्विषयं ज्ञापकं न तु लु-  
 द्मात्रविषयमिति सर्वं सिद्धम् । स्यादेतत् । आगस्त्यकौण्डिन्य-  
 योरित्यत्र लुगणिओरित्यतो लुग्ग्रहणमनुवर्तते न वा । आद्ये  
 स्थानिनौ द्वौ आदेशास्तु लुका सह त्रयः इति वैपम्याद्यथा-  
 संख्याभावे एकैकस्य त्रय आदेशा पर्यायेण स्युः । ततश्चागस्त-  
 योपि कुण्डिनाः स्युः । कुण्डिनाश्चागस्तयस्स्युः । लुञ्च क्रिय-  
 माणो ज्ञापकात्सर्वादेश इति उभयत्रापि विभक्तिमात्रं ध्रूयेत । अ-  
 थ निवृत्तं, ततो ऽगस्तयः कुण्डि ना इत्यत्र न कश्चिदोपः । किं तु  
 अगस्तीनां छात्रा आगस्तीया इत्यत्र प्राग्दीप्यतीये अ-  
 जादौ प्रत्यये विवक्षितेप्यगस्त्यादेशस्य निषेधाभावादनिवृत्ता-  
 वृद्धन्वाच्छो न स्यात् । प्रत्ययग्रहणे सति तु लुग्ग्रहणानुवृत्त्या  
 आगस्त्यकौण्डिन्ययोः प्रत्ययांशस्य लुग्भवति । अवशिष्टभागयो-  
 र्यथासम्बन्धमगस्त्रिकुण्डिनचौ । तेनागस्तयः । कुण्डिना इति सिद्धम् ।  
 प्राग्दीप्यतीये विरक्षिते तु गोत्रे लुगचीति लुकि प्रतिषिद्धे त-  
 त्सन्नियोगनिवृत्त्यादागस्त्यादेशेऽपि निवृत्ते आगस्त्यशब्दाद्दान्ते  
 कृते सूर्यनिप्येति यन्लोपे चागस्तीया इति सिद्धमिति । कौण्डि-  
 न्ये तु नास्ति विज्ञेयः । निवृत्तेऽपि कुण्डिनजादेशे कौण्डिन्यश-  
 ब्दादपि कणादिभ्यो गोप्रत्ययि कृते आपत्यस्येति यन्लोपे  
 कौण्डिना इत्येव भवितव्यम् । तस्मादागस्त्यकौण्डिन्ययोरित्य-  
 प्रावश्यमनुवर्त्ये लुग्ग्रहणम् । ततश्चेह प्रत्ययग्रहणमपि कर्त्त-

इयमेवेति । मैवम् । आगस्त्यकौण्डिन्ययोरित्यत्र यस्मादिभ्यो गोत्रइति गोत्रग्रहणमनुवर्त्य गोत्रे यो विहितस्तस्य लुगिति व्याख्यानैनापीष्टसिद्धेः । तस्मादत्र प्रत्ययग्रहणं मास्त्विति स्थितम् । स्यादेतत् । एवंसति लोपसंज्ञया सह लुगादिसंज्ञानां तुल्यव्यक्तिकत्वं स्यात् । तद्भाषितस्य संज्ञेति चेत् । अविशेषाल्लोपेपि तथा स्यात् । उच्यते । असञ्जातविरोधित्वालोपसंज्ञा तावददर्शनमात्रस्य भवति । लुगादिसंज्ञासु परमनेकसंज्ञाप्रेषणनसापथ्यात्तद्भाषितग्रहः । तेन संज्ञासङ्करो नेत्युक्तम् । सति तु सङ्करे हन्तीति शब्लुकि श्लाविति द्वित्वं स्यात् । जुहोतीत्यत्र श्लौ सति उतो वृद्धिर्लुकि हलीति वृद्धिः स्यात् । न च तत्राभ्यस्तस्य नेत्यनुवृत्तेर्योयोति नोनोतीत्यादाविष्व वृद्धिर्न भविष्यतीति वाच्यम् । संज्ञासंकरपक्षे तदनुवृत्त्यसम्भवात् । अन्यथा सूत्रस्य निर्विषयतापत्तेः । न च यौतिरौतीत्यादिस्वकाशः । संज्ञासङ्करे तत्रापि द्वित्वस्य दुर्वारत्वात् । लोपसंज्ञा तु लुगादिसंज्ञानां व्यापिकेत्युक्तम् । तेन पञ्चेत्यादौ प्रत्ययलक्षणं सिध्यतीति दिक् । भाष्यमते तु यद्यपि स्थानिवत्सूत्रेण पञ्चेत्यादि सिद्धम् । तथापि सुहृपद् ब्राह्मण इत्यत्र वक्ष्यमाणरीत्योत्तरपदाद्युदात्तत्वस्योपधादीर्घस्य च वारणाय लोपे सति प्रत्ययलक्षणमेवेति नियमोवश्य प्रवर्तनीयः । तथा च तत्र लुक्ः प्रत्ययसंज्ञाप्यादर्त्तव्येत्यवधेयम् ॥

१-१-६२

प्रत्ययलोपे प्रत्ययलक्षणम् ॥ प्रत्यये लुप्तेपि तदाश्रयं कार्यं स्यात् । अल्विध्यर्थमिदमिति वार्तिकमतम् । तथाहि । अतृणोडित्यत्र तिपो हल्ङ्यादिलोपे कृते तृणह इमिति सूत्रेण विधीयमानो हलादिपित्तसार्वधातुकनिमित्त इमागमोस्माद्भवति, स्थानिवत्सूत्रेण तु न सिध्यति, अल्विधित्वात् । नन्वेवं

प्रत्ययलक्षणमपि न स्यात् । वर्णाश्रये नास्ति प्रत्ययलक्षणमिति  
निषेधादिति चेन्न । नञ्चेवंरूपं वचनमस्ति । किं तु प्रकृतसूत्रे प्रत्यय-  
लोपे तल्लक्षणमित्येवास्तु, यद्वा तल्लक्षणमित्यपि मास्तु, स्थानि-  
षदित्यनुवृत्त्यैषेष्टसिद्धे । एवं सति प्रत्ययलक्षणमित्युक्तेः फलं  
तत्पठ्यते । पुन प्रत्ययग्रहणसामर्थ्याद्धि यत्कार्यं प्रति प्रत्यय-  
स्यासाधारणं रूपं निमित्ततया ऽऽश्रीयते सुप्त्वतिङ्त्वादि तदेव  
भवतीति लभ्यते । तेन गवे हितं गोहितमित्यवादेशो न भव-  
ति । तद्विधावच्त्वमात्राश्रयणात् । तस्य च प्रत्ययाप्रत्ययसा-  
धारण्यात् । अथात्र नलुमतेति निषेधः । तर्हि सुयशा इत्यत्र  
विसर्जनीयस्य सः स्यात्, सुवृडित्यादौ खरिचेति चत्वं स्या-  
दिति दिक् । इमागमे तु हलादौ सार्वधातुकइति प्रत्यय एव  
प्राधान्येनाश्रीयतइति वैषम्यम् । तस्माद्दर्पप्राधान्ये प्रत्ययलक्षणं  
नास्ति प्रत्ययप्राधान्ये त्वस्तीति विवेकः । अनेनैव न्यायेन न धा-  
तुलोप इत्यत्र धातुलोप इति बहुव्रीहिणैव सिद्धे आर्द्धधातुकग्र-  
हणसामर्थ्यात्तत्त्वेन निमित्तता लभ्यते । तेन धिन्विकृष्योर्वि-  
चि लोपोव्योरिति बलोपस्य बलनिमित्तत्वात्तत्रार्द्धधातुकतया  
विचो निमित्तत्वाभावाद्गुणो भवत्येव । तेन सुधे सुधेनौ । सु-  
धेनः । सुकः सुकर्णौ सुकर्ण इत्यादि भवति । पठन्ति च ।  
सुधे सुधेवारिविधात्सुराणां सुकारणे लाघवतश्च रामः । विशेषणे  
द्वे य इहादिकर्तुर्वदेदधीती स हि कैयटीयइति । न च तोतो-  
र्त्तोत्यादिव्यावृत्त्या आर्द्धधातुकग्रहणस्य सार्धकयात्कथं साम-  
र्थ्यमिति वाच्यम् । यद्बलुकश्छान्दसत्वात् । भाषाविषयत्वपक्षे  
त्वार्द्धधातुकग्रहणमावर्त्य सामर्थ्यमुपपादनीयम् । नन्वेतत् द्वि-  
तिचेत्येतत्सूत्रस्यभाष्येण सह विरुद्धम् । पूर्वास्मिन्योगे यदार्द्ध-  
धातुकग्रहण तदनवकाशमिति तत्रोक्तत्वादिति चेन्न । अना-

स्थया तथोक्तत्वादित्याहुः । तद्वृत्तम्भेमात्रं विजेवानभिमतं  
 इत्येष किं न स्यादिति चिन्त्यम् । किपि तु ऊर् । तेन धिनूः धि-  
 न्वौ धिन्वः कृणूः कृण्वौ कृण्व इति भवति । सुधी सुधिनौ सु-  
 धिनः सुकीः सुकृणौ सुकृण इत्यादि तु न भवत्येवेत्याहुः । य-  
 ङ्लुको भाषाविषयत्वे आर्द्धधातुकग्रहणस्य तोतोर्तीत्यत्र चारि-  
 तार्थ्यादावृत्तौ च मानाभावाद् गुणनिषेधप्रवृत्त्या सुधी सुधिना-  
 वित्येवास्तु । कृणोतेस्तु दीर्घे सुकीः सुकीर्णौ सुकीर्ण इ-  
 त्यादि भवत्वित्यपि चिन्त्यम् । नन्वेवं परिवीरित्यत्र तुग्दीर्घौ  
 पर्यायेण स्याताम् । अनेनैवोभयविधाने पौर्वापर्याभावेन विप्र-  
 तिषेधेपरमित्यस्याप्रवृत्तेः । सत्यम् । शास्त्रातिदेशस्य व्यपदेशा-  
 तिदेशस्य वाश्रयणाददोषः । यद्वा । सति प्रत्यये यत्कार्यं भ-  
 वितुमर्हति तदेवातिदिश्यतइति परिवीयेत्यादाविव परिवीरित्य-  
 त्रापि दीर्घ एव भवति न तु तुगिति कार्यातिदेशेऽप्यदोषः । भा-  
 ष्यकारास्त्वाहुः । वृणहइमर्थं तावन्नेदं सूत्रम् । स्थानिवत्सूत्रेणैव  
 गतार्थत्वात् । न चाल्विधिरयम् । हलीत्यस्य निवर्तनात् । न  
 चैवं वृणहानात्यत्रापीम् स्यादिति वाच्यम् । नाभ्यस्तस्याचीत्यतो  
 ऽचि नेत्यनुवर्तनात् । नाप्याशीरित्यत्र शासइदङ्ङ्हलोरितीत्वा-  
 र्थमिदम् । आशासः कानुपसंख्यानानैव सिद्धेः । तद्धि त्वयापि  
 वाच्यम् । शासइदङ्ङ्हलोरित्यत्र शासिमात्रग्रहणमिति पक्षे नि-  
 यमार्थं, माशासः कावेव यथा स्यात् । आशास्ते इत्यादौ मा  
 भूदिति । यस्माच्छासेरङ् विहितस्तस्यैवाङ्साहचर्यादित्वविधौ  
 ग्रहणमिति पक्षे यथा आशास्ते इत्यादौ न भवति तथा किप्यपि न  
 स्यादिति विध्यर्थम् । तस्मात्प्रत्ययलोपे सति प्रत्ययलक्षणमेवेति  
 नियमार्थमिदं सूत्रम् । प्रत्ययाप्रत्ययसाधारणं रूपमाश्रित्य यत्कार्यं  
 विधीयते तन्निवृत्तिफलम् । तेन शोभना वृत्तस्य मासादस्य सह-

षत्। अत्र सोर्भनसीअलोमोषसीति सूत्रेण मुञ्चद्वात्परस्य मन्तस्या-  
 सन्तस्य चोत्तरपदस्य बहुव्रीहौ विधीयमानमाद्युदात्तत्वं न भवति ।  
 अत्र हि लुप्तेऽपि जसि स्थानिवद्भावेनासन्तमुत्तरपदमस्त्येव ।  
 किन्त्वस् इति रूपं प्रत्ययाप्रत्ययसाधारणम् । अनिनस्मन्ग्रहणा-  
 न्यर्थवता चानर्थकेन च तदन्तविधिं प्रयोजयन्तीति बक्ष्यमाण-  
 त्वात् । अतो नियमेनाद्युदात्तव्यावृत्तिः सिद्धा । तथा च नष्-  
 मुंभ्यामित्यन्तोदात्तं पदं भवति । इदन्त्ववधेयम् । न केवल स्व-  
 रार्थमेवेदं सूत्रम् । किन्तूक्तोदाहरणएव प्राप्नुवन्नत्वसन्तस्येत्युप-  
 धादीर्घोऽपि उक्तनियमेनैव व्यावर्त्यः । वार्त्तिकमते तु उक्तस्वर-  
 स्य दीर्घव्यावृत्तेश्च सिद्धये उपायान्तरमन्वेपणीयमिति । ननु  
 यदि नियमार्थं सूत्रं तर्हि पञ्चेत्यत्र प्रत्ययलक्षणेन पदत्वमिति  
 वृत्तिः कथं योज्या । एवं समासत्वात्प्रातिपदिकत्वम्, स्त्र-  
 क्रमोरितीद्, उभयप्राप्तौकर्मणीतीकर्मणि षष्ठीत्यादयोऽपि तत्रतत्रा-  
 भियुक्तग्रन्थाः कथं योज्या इति । अत्रोच्यते । योस्माकं नियम-  
 विधिः स मीमांसकरीत्या परिसंख्याविधिरिति तावत्स्पष्टं विव-  
 रणादौ । तत्र दोषत्रयं, स्वार्थहानिः, परार्थपारिकल्पना, प्राप्तवाध-  
 श्चेति । तच्च यद्यगत्या सद्यतइति पक्षस्तदा नियमविधेर्निषेध ए-  
 वार्थः । प्रत्ययलक्षणशब्देन तद्भिन्नं लक्ष्यते । भवतीत्यनेन तु  
 न भवतीति । तथा च स्थानेन्तरतमसूत्रे भाष्यम्, नानेनान्तर-  
 तपा निर्वर्त्यन्ते अपि तु अनन्तरतमा निवर्त्यन्ते इति । अत ए-  
 व वार्त्तिककारोऽपि बक्ष्यति । उभयप्राप्तौ कर्मणीति प्रतिषेधे  
 ऽकादिप्रयोगे ऽप्रतिषेध इति । अस्मिन्पक्षे उभयप्राप्ताविति परिशे-  
 पिता षष्ठीत्यादिक्रमेण व्याख्येयं न तु विहितेति । यदि तु दो-  
 षत्रयगौरवपरिहारार्थं प्रत्ययलक्षणसूत्रं यथाश्रुतं व्याख्याय, अ-  
 तएव ज्ञापकात् स्थानिवत्सूत्रस्य प्रत्ययलोपेतरविषयकता क-

ल्प्यते सामान्यपुरस्कारमवृत्तस्य शास्त्रस्य विशेषतात्पर्यं हि त्व-  
यापि कल्प्यमेव । अन्यथा विकल्पापत्तेः । भाट्टमतेनतौ पशौ  
करोतीत्यत्र यथा । पदे जुहोतीत्यादिभिराहवनीयविधेरिव वि-  
शेषविधिना सामान्याविधेः संकोचसम्भवाच्च । न चैवं सामा-  
न्यस्य विशेषउपसंहारापत्तिः । सामान्यशास्त्रप्रणयनवैयर्थ्या-  
पत्तेः । वेदे तु न कश्चित्प्रणेता येनैवं पर्यनुयुज्येतेति चतुर्द्धाकरण-  
स्याग्नेये उपसंहारो मीमांसायामभ्युपेतः । कल्पसूत्रकारास्तु  
तत्रापि व्युत्था एव । तथा च भगवता कात्यायनेन सूत्रितम्,  
अविशेषाद्ब्रह्मो वेति । एवं च सामान्यशास्त्रस्य विशेषलक्षणाया  
उभयवाच्यत्वात्तयैवोपपत्तौ दोषत्रयं न सोढव्यमिति पक्षस्तदो-  
दाहृतग्रन्थाः सम्पद्येव । नैयायिकमते तु तात्पर्यसंकोचस्थ-  
ले लक्षणा नास्त्येवेति निर्विवादम् । विशेषधर्मप्रकारकबोधस्यो-  
द्देश्यतायामेव तदभ्युपगमात् । सामान्यप्रकारकस्य विशेषविशे-  
ष्यकस्यापि लक्षणां विना निर्वाहादिति सुधीभिराकलनी-  
यम् ॥

१-१-६३

न लुमताङ्गस्य ॥ लुमता शब्देन प्रत्ययलोपे सति प्रत्ययलक्षण-  
मङ्गस्य कार्यं न स्यात् । वार्तिकमते पूर्वसूत्रप्राप्तस्यायं निषेधः ।  
भाष्यमते तु स्थानिवत्सूत्रप्राप्तस्य । नियमविधीनान्तात्पर्यसङ्को-  
चकत्वमात्रं न तु निषेधकतेति प्रागुक्तरीत्या तु भाष्यमतेपि पूर्वसूत्रे-  
ण प्राप्तस्यायं निषेध इत्यवधेयम् । एवमग्रेपि । गर्गाः । मृष्टः ।  
जुहुतः । इह यञ्शपोर्लुमता लुप्तयोरङ्गस्य गुणवृद्धी न भवतः । लु-  
मतेति किम् । कार्यते । हार्यते । णेरणित्वात् । णिलोपे कृते णि-  
जपेक्षा वृद्धिर्भवत्येव । अमार्द । हल्ङ्घादिलोपे नित्यत्वात्कृते-  
पि वृद्धिः । अङ्गस्येति किम् । पञ्च । सप्त । अत्राङ्गस्येति स्व-  
र्यते । तेनाङ्गाधिकारो गृह्यते । स्वरितेनाधिकार इति वचनादिति वा-

विककाराः । धाप्ये तु इदं दूषितम् । तथाहि । एवं सति उक्तामे-  
 त्यत्रातोहोरिति हेर्लुकि कृते क्रमः परस्मैपदेष्विति दीर्घो न स्या-  
 त् । तथा जिगमिषेत्यत्र गमेरिदपरस्मैपदेष्वितीज स्यात् । तथा  
 विवृत्सेत्यत्र नवृद्धयश्चतुर्भ्य इतीप्तिषेधो न स्यात् । तस्मान्मलुम-  
 तेत्यत्र नाङ्गाधिकारः प्रतिनिर्दिश्यते । किन्तु लुमतालुप्ते प्रत्यये य-  
 दङ्गन्तस्याङ्गमनाङ्ग च सर्वप्रतिषिध्यतइति । न चैवमुक्तदोषताद-  
 वस्थयमिति वाच्यम् । उक्तामेत्यत्र लुप्तं परस्मैपदम् । तदपेक्षया य-  
 दङ्गं शबन्तं न तस्य दीर्घो विधीयते, किन्तु क्रमेः । स तु शप प्रत्ययः  
 तु लुप्तं प्रतीति निषेधाप्रवृत्तौ प्रत्ययलक्षणेन दीर्घप्रवृत्तेः । एवं  
 जिगमिष विवृत्सेत्यत्रापि इतो विधिप्रतिषेधौ भवत एव । सौ हि  
 लुमता लुप्ते परस्मैपदे यदङ्गं सञ्जन्तं तस्य न क्रियते किन्तु सकारा-  
 देः प्रत्ययस्य । सचांगं नेति स्पष्टमेव । स्यादेतत् । पक्षद्वयेपि जिन-  
 त्यादिर्नित्यं, कितः, पथिमतोः सर्वनामस्थानइति त्रिसूत्र्या  
 विधीयमानाः स्वरा लुकि कृतेपि प्राप्नुवन्ति । तथाहि ।  
 गर्गाः विदा । यञञोर्लुक् । उप्प्रीवाः । इवेप्रतिकृताविति  
 कनो देवपयादिभ्यश्चेति लुप् । ततो जिनत्यादिरित्याद्युदात्त-  
 ता प्राप्नोति । तथा अत्रेरपत्यानि अत्रयः । इतश्चानिञ इति  
 ढकोऽत्रिभृगुकुत्सेत्यादिना लुक् । ततः कितस्तद्धितस्यान्त उदात्तो  
 भवतीत्यन्तोदात्तता प्राप्नोति । सा हि प्रत्ययग्रहणे तदन्तग्र-  
 हणात्तद्धितान्तस्य विधीयते । न च सिद्धान्तेपि फिदस्वरेणा-  
 न्तोदात्ततया भाव्यमेवेति वाच्यम् । राशदिभ्यां त्रिप्, अदे-  
 स्त्रिनिश्चेत्युणादिसूत्रेण ह्यदेशकारानुकृष्टे त्रिप्प्रत्यये तस्य पिच्चे-  
 नानुदात्तत्वादाद्युदात्तो त्रिशब्दः । तथा च प्रयुज्यते । अत्रेरिञः  
 शृणुतं पूर्वस्तुतिम्, यथा शृणोरत्रेः कर्माणि कृण्वत इति तथा  
 ढको लुक्प्रत्याद्युदात्त एव प्रयुज्यते । अत्रीणां सोममद्रिव इति ।



अप्रीणां शृणुतं हवमिति च । त्रिन्प्रत्ययान्तस्त्वन्तोदात्तो न-  
कारान्तश्चेत्यन्यदेतत् । सोपि मयुज्यते । दूरे वा ये अन्ति वा के चि-  
द्वन्निण इति । तथा, पन्याः प्रियो यस्य पथिप्रियः मथिप्रियः । सु-  
पोधात्त्विति सोर्लुकि पथिमयोः सर्वनामस्थानइत्याद्युदात्तता  
प्राप्नोति । न ह्येषा त्रिसूत्री अङ्गाधिकारस्था येन नलुमतेति नि-  
षेधः प्रवर्त्तते । नाप्येतद्वस्तुतोङ्गस्य कार्यम् । सुप्तिङन्तमिति पद-  
संज्ञावदुक्तस्वराणां प्रत्ययान्तकार्यत्वात् । नन्वस्तु कित इति तथा  
इतरस्तु द्वयं जिनिति सर्वनामस्थान इति सप्तमीनिर्देशाद्वस्तुतोङ्गस्य  
कार्यम्भवत्येवेति चेन्न । जिनदन्तस्यादेरित्यादिक्रमेण प्रत्यया-  
न्तस्यैव तद्विधानात् । सौवर्य्यः सप्तम्यस्तदन्तसप्तम्य इति  
सिद्धान्तात् । एतच्च भीद्भीद्भूमदजन धनदरिद्राजागरां  
प्रत्ययात्पूर्वं पितीति पूर्वग्रहणेन ज्ञाप्यतइति तत्रैव भाष्ये स्प-  
ष्टम् । अत एवोपोत्तमं रितीत्याद्युदात्त्वमाहवनीयइत्यादौ रिद-  
दन्तस्योपोत्तमे नीशब्दस्येकारे प्रवर्त्तते चङ्चन्यतरस्यामिति च  
चङ्चन्तस्य । न चैवं चतुरश्रसीत्युदात्तत्वं शसन्तस्य स्यात्तथा  
च पद्त्रिंशांश्च चतुरः कल्पयन्त इत्यादौ चतुर इति पदं मध्यो-  
दात्तमिष्यमाणं न सिद्ध्येदिति वाच्यम् । तत्र शसग्रहणसाम-  
र्थ्यात्तदन्तसप्तमीत्ववाधात् । इतरथा ह्युद्दिदम्पदाद्यप्पुमुरैद्यु-  
चतुर्भ्य इत्येव ब्रूयात् । तत्र ह्यसर्वनामस्थानग्रहणानुवृत्तेः शस  
एव भविष्यति । षड्विचतुर्भ्यांहलादीरिति हलाभेः, सिद्धान्ते-  
प्युदात्तविधानात् । न चैवं स्वरविधिषु षष्ठ्येव निर्दिश्यतामिति  
वाच्यम् । रितश्चङ् इत्याद्यपेक्षया रिति षड्हीत्युक्तावर्द्धमात्रा-  
लाघवसम्भवेन सप्तमीप्रयोगादिति । अत्रोच्यते । अङ्गाधिकार-  
निर्देशपक्षे तावदुक्तदोषपरिहाराय वार्त्तिकमारभ्यते । लुमतिप्र-  
तिषेधे एकपदस्वरस्योपसंख्यानम् । सर्वामन्त्रितसिञ्जुक् स्वर-

वर्जम्।प्रयोजनं अनिकिल्लुक्स्वराः।पथिमथोः सर्वनामस्थाने लुकी-  
 ति । अस्यार्थः । लुमति लुमत्संज्ञया प्रतिपादिते ऽदर्शने यः प्रतिषेधः  
 तस्मिन्नेकपदाश्रयो यः स्वरस्तस्योपसंख्यानम् । प्रत्ययलक्षणेन  
 प्राप्तोप्येकपदस्वरो न भवतीत्यर्थः । पदद्वयाश्रयस्तु स्यादेव ।  
 यथा दधि तिष्ठतीत्यत्र पदस्य पदादित्यधिकृत्य विहितस्तिङ्-  
 तिकृ इति निघातः । अत्र हि दधीत्यस्य पदसंज्ञार्थं प्रत्ययलक्षणमपे-  
 क्ष्यते । तथा इह तिष्ठत्यादौ तिङन्तत्वलाभायापि । नन्वेवंसर्वस्तो-  
 मोतिरात्र इत्यत्र सर्वस्य सुपीत्याद्युदात्तत्वं न स्यात् । तथा सर्पिरा-  
 गच्छ सप्तागच्छतेत्यत्रामन्त्रितस्य चेति षाष्ठमाद्युदात्तत्वं न स्यात् ।  
 तथा मा हिं दातां मा हि धातामित्यत्रादि-सिचोन्यतरस्यामित्या-  
 द्युदात्तत्वं न स्यादित्यत आह।सर्वेत्यादि।इदं स्वरत्रयं विहाय स्वरा-  
 न्तरे प्रतिषेध इत्यर्थः । न च सर्वस्तोम इत्यत्र बहुव्रीहौ प्रकृत्यापूर्व-  
 पदमिति पदद्वयस्वरोयमिति वाच्यम् । सर्वस्यसुपीति यदाद्यु-  
 दात्तत्वं तस्यैव ह्यनेन प्रकृतिभावमात्रं कर्तव्यम् । तथा च तत्प्रा-  
 प्तिरवश्योपपादयितव्येति भावात् । न च सर्पिश्शब्दस्यामन्त्रि-  
 तस्वर विनाप्याद्युदात्तता लब्धुं शक्या । अर्चिशुचिहुसृषिच्छादि-  
 छर्दिभ्य इत्याणादिके इति प्रत्यये कृतेन्तोदात्तत्वात् । अव्यु-  
 त्पत्तिपक्षेपि फिट्स्वरेण तथात्वात् । न च नन्विपयस्येत्याद्युदात्त ।  
 अनिसन्तस्येति पर्युदासात् । कैयटेन तु सर्पिःशब्दस्य घृतादित्वं  
 किमर्थं कल्पितमिति चिन्त्यम् । ननु सप्तशब्दः सप्यशूभ्यांतु-  
 द्चेति कनिनन्तो व्युत्पादितः । तथा च नित्वादाद्युदात्तः । अ-  
 व्युत्पत्तिपक्षेपि तथैव । नूःसंख्यायां इति वचनादिति चेत् ।  
 न । उभयथापि घृतादित्वेनान्तोदात्तत्वात् । तथा च प्रयुज्यते ।  
 सप्त युज्जन्ति रथमेकचक्रमिति । इह सिज्जुग्रहणं मास्तु । गा-  
 तिष्ठेत्यत्र सिज्ग्रहणसामर्थ्याल्लुकि स्वरः सिद्धः । अन्यथा हि

लाघवार्थं चलेरेव लुकं विद्ध्यत् । एवं ऋभूदपादित्यादिसिद्धये  
 ऽस्तिस्त्रिचोपृक्तइत्यत्र सकारान्तरप्रश्लेषलेशोपि नाश्रयणीय इति ।  
 न चैवं चलेर्लुकि आत् इति सूत्रं विध्यर्थमेव स्यान्न तु नियमार्थं  
 तथा च तत्र लङ्निवृत्तये किल्लुकीति वक्तव्यं स्यादिति विप-  
 रीतगौरवापत्तिरिति वाच्यम् । छित्त इत्यनुवृत्त्यैव लटो व्युदस्त-  
 त्वात् । तस्मात्सर्वामन्त्रितस्वरवर्जमित्येवावश्यकम् । वार्त्तिकार-  
 म्भस्य प्रयोजनमाह । प्रयोजनमिति । अग्निशब्दयोरिकार उ-  
 च्चारणार्थः सुदृतिथोरिति वत् । एते स्वरा निवर्त्यमानतया प्र-  
 योजनमित्यर्थः । प्रयोजनान्तरमाह । पथिमथोरिति । तदेवं व-  
 चनबलेन त्रिमूर्त्या ऽतिव्याप्तिरुद्धर्त्तव्येतीह सूत्रे स्थितम् ।  
 वस्तुतस्तु नैतदर्थं वचनं क्रियते ज्ञापकबलेनैव विदा गर्गा इ-  
 त्यादेः सिद्धत्वात् । तथा च संज्ञायामुपमानमिति सूत्रे वार्त्तिक-  
 म् । उपमानस्याद्युदात्तत्वचनं ज्ञापकमनुबन्धलक्षणे स्वरे प्रत्यय-  
 लक्षणप्रतिषेधस्येति । अस्मिन्च पक्षे पथिमयोः सर्वनामस्थाने  
 लुपता लुप्ते प्रत्ययलक्षणं न भवतीति वचनमेव कर्त्तव्यम् । न  
 ह्ययमनुबन्धलक्षणः स्वरः, येनोक्तज्ञापकबलेन वार्येत । न च  
 स्वरमात्रविषयकं ज्ञापकमिति वान्यम् । आमन्त्रितस्वरासिज्जुहू-  
 स्वरयोरसिद्धिप्रसङ्गात् । न चैवमपि सप्तमीनिर्दिष्टे स्वरे प्रत्य-  
 यलक्षणं न भवतीति ज्ञाप्यतामिति वाच्यम् । सर्वस्तोम इ-  
 त्यत्राद्युदात्तासिद्धिप्रसङ्गात् । यद्वा । अस्तु सप्तमीनिर्दिष्टस्वर-  
 विषयकमेव ज्ञापकम् । सर्वस्य सुपीति सप्तमीमपनीय सुप इ-  
 ति षष्ठी पाठ्या । तथा च पथिस्वरार्थं वचनं नारम्भणीयम् ।  
 अन्तिकत्स्वरार्थं तूमयथापि नारम्भणीयमिति सर्वं सुस्थम् ।  
 पक्षद्वयमपीदं संज्ञायामुपमानमिति सूत्रे भाष्यकारैः स्पष्टमुक्त-  
 म् । तदयं निर्गलितोर्थः । त्रिमूर्त्यां शङ्कितस्यातिव्याप्तिदोषस्य

वचनेनोद्धारमापातत उक्त्वा ज्ञापकेनैवैष्टसिद्धिरिति निष्कर्षोपे  
 कृत इति । एतच्च समाधानमङ्गाधिकारो निर्दिश्यतइति पक्ष  
 इव वस्तुतोङ्गस्य यत्कार्यामिति निष्कृष्टपक्षेपि तुल्यम् । अत एव  
 संज्ञायामुपमानामिति सूत्रे भाष्यकारैः पक्षद्वयसाधारण्येनैवोक्त-  
 ज्ञापनवार्तिकं योजितम् । प्रकृतसूत्रस्थभाष्यकैयटयोस्तु निष्कृष्टप-  
 क्षे उक्तदोषमसङ्ग एव नास्तीति लभ्यते । तत्रेत्यमाशयमभि-  
 युक्ता वर्णयन्ति । ज्ञापकं द्विविधम् । सामान्यापेक्षं विशेषापेक्षं  
 च । तत्र यदा भीहीत्यत्र पूर्वग्रहणेन यत्र सप्तम्यर्थपक्षे तदन्त-  
 ग्रहणपक्षे च फलभेदः तत्रैव, सौवर्यः सप्तम्यस्तदन्तसप्तम्य इ-  
 ति ज्ञाप्यते । यथा भीहीत्यत्रैव पूर्वग्रहणाभावे तदन्तस्य कार्य-  
 त्वे प्रत्ययान्तानां म्यादीनामुदात्त इत्यलोन्त्यपरिभाषया प्रत्यया-  
 न्त एवोदात्तः स्यात् । सप्तम्यर्थाश्रयणे तु पितमपहाय भ्या-  
 दीनामेवोदात्तः स्यादिति स्पष्टः फलभेदः । तथोपोत्तमं रि-  
 ति, चङ्चन्यतरस्यामित्यत्रापि । जिनत्यादिर्नित्यं पथिमथोः  
 सर्वनामस्थानइत्यादौ तु नास्ति फलभेदः । तदन्तस्य हि का-  
 र्यित्वे प्रकृत्यादेरेवोदात्तत्वं जिनदादिपूर्वस्यापि कार्यित्वे तथै-  
 वेति । तथा च तत्र सौवर्य इत्यस्याप्रवृत्त्या तदन्ताकार्यित्वा-  
 दुक्तदोषस्याप्रमङ्ग एवेति । संज्ञायामुपमानमित्यत्र भाष्यकैयटा-  
 दिग्रन्थास्तु सामान्यापेक्षं ज्ञापकमाश्रित्य योजयितव्या इति ।  
 अत्रप इत्यत्र तु स्वरो न भवति । लुकि कृते कार्यिणो ऽभा-  
 वात् । प्रत्ययलक्षणं हि यदन्यस्य कार्यं तत्प्रत्ययलोपेपि भ-  
 वति, न तु प्रत्ययस्यैव यत्कार्यं तदपि । न च प्रत्ययग्रहणप-  
 रिभाषया तदन्तग्रहणं स्यादिति वाच्यम् । येन विधिरिति  
 सूत्रेणैव तलाभस्य वक्ष्यमाणत्वात् । विशेषणविशेष्यभावे च-  
 कामचारात् । नन्वेवमपि स्थानिवत्सूत्रेण स्यादेवोदात्ततेति चेन्न ।

लोपस्याभाररूपतया तदीयान्तस्य तदुदात्ततायाश्च बाधात् । अत एव हि अभूदित्यादीं लुप्तस्य सिचो नेद् । न ह्यभाषस्य भावो वयः सम्भवति । भाष्यमते ऽनलिवधाविति निषेधाच्च । किञ्चिज्जादीनां तु नेद्वशीतीणिपेधो ऽप्यस्ति । न चैवं नखनिभिन्ने ऐस्प्रसङ्गः । तस्यापि लुकापहारादिति दिक् । वस्तुतो यदङ्गमिति व्याख्यानाद्राजपुरुष इत्याद्यपि निर्वाधम् । भसंज्ञाया निषेधनाल्लोपाभावात् । सुवन्तत्वप्रयुक्तपदसंज्ञाया नलोपाच्च । तथा अहर्ददातीत्यत्र रेफोपि सिद्धः । असुपीति निषेधो हि वस्तुतोङ्गस्य कार्यमिति नेह प्रवर्त्तते । अङ्गाधिकारनिर्देशे तु प्रवर्त्तेतासौ । अत एवाहो रविधाविति वचनमारभ्यते । न चासुपीति वचनसामर्थ्यात्प्रत्ययलक्षणेनासुपीति निषेधो नेति वाच्यम् । दीर्घाहो निदाघ इत्यादौ हल्ङ्घ्यादिलोपेपि रेफापत्तेः । एतेनासुपीति पर्युदासमाश्रित्याहर्ददातीत्यत्र दाघातोः सुद्धिभन्नस्य सत्त्वाद्रेफ इत्यपि कल्पनमपास्तम् । दीर्घाहो निदाघ इत्यत्रातिप्रसङ्गात् । यद्यपि रुत्वरत्वयोरसिद्धतया पूर्वं नलोपे कृते ऽकारस्यैव रुत्वरत्वे प्राप्नुतस्तथापि रुत्वरत्वयोर्विपये नलोपो नेप्यते । रुत्वरत्वोभयारम्भसामर्थ्यात् । नङ्कारस्य रौ रे वा विशेषोस्ति । न च सम्बुद्धौ नलोपनिषेधाद्दे अहर्गच्छ हे दीर्घाहो निदाघेत्यत्र चरितार्थता । एवमपि रूपरात्रातिरुत्वस्य वैयर्थ्यापत्तेः । नन्वेतदपि सम्बोधने चरितार्थमिति चेत्सत्यम् । अह्नित्यावर्त्यैकेन नलोपोभावनिपातनात्सिद्धामिति दिक् । स्यादेतत् । परमवाचा परमगोदुहा परमलिहा परमदण्डिना परमदिवा परमकुमार्येत्यत्रान्तर्वर्त्तिर्नो विभक्तिमाश्रित्योत्तरखण्डस्य पदसंज्ञा स्यात् । तनश्च चोःकुः, दादेर्धातोर्धः, होढः, नलोपः प्रातिपदिकान्तस्य, द्विवत्, इकोस-

वर्णेशाकल्पस्य ह्रस्वश्चेत्येते विधयः प्रसज्येरन् । न च भसङ्गाया  
 पदसंज्ञाया बाधः । भिन्नावधिकत्वात् । भसंज्ञा हि समस्तस्य  
 प्राप्ता पदसंज्ञा तूत्तरखण्डस्य । अत्र भाष्यम् । भसंज्ञामूत्रे  
 सुप्तिङन्तमिति सूत्रात्सुबन्तमित्यनुवर्तनीयम् । तदयं सूत्रार्थः ।  
 यजादौ असर्वनामस्थाने परे यन्मात्मत्ययाविधिस्तथाभूतः पूर्व  
 समुदायो भसंज्ञो भवति । तदवयवभूतं सुबन्त यद्यस्ति तर्हि तदपि  
 भसंज्ञं स्यात् यजादावनन्तर इति । इह च समुदायस्य भसं  
 ज्ञा प्रधानशिष्टा । अवयवस्य त्वन्वाचयशिष्टा कर्तुःव्यङ्गसलो-  
 पश्चेतिवत् । तेन राज्ञ इत्यादौ सुबन्तावयवाभावेऽपि भवति, सु  
 बन्तावयवसत्वे तु तस्य समुदायस्य चेत्युभयोरपि भवतीति विवेकः ।  
 नन्वेवमपि परमवाचौ परमवाच इत्यादौ भत्वाभावात्पदकार्य  
 स्यादेवेति चेन्न । तत्र भत्वाभावेऽप्यसर्वनामस्थानइति पदसंज्ञा  
 निषेधात् । स्वादिष्वसर्वनामस्थानइत्यत्रापि हि सुबन्तमित्यनु  
 वर्तते । प्रसज्यमतिषेधश्चायम् । तत्सामर्थ्यादनन्तरस्य विधिर्वे  
 ति न्यायो नाश्रीयते । तदयमर्थः । सर्वनामस्थाने परतः पूर्वः  
 समुदायः पदं न स्यात् । तदवयवभूतं सुबन्तं च पदं न स्या  
 दिति । तत्र समुदायस्य स्वादिष्विति प्राप्ता अवयवस्य तु सु  
 बन्तमिति प्राप्ता पदसंज्ञानेन निषिद्धेति परमवाचावित्यादि  
 सिद्धम् । नन्वेवं सुवाक् सुराजेत्यादौ कुत्वादि न स्यात् । सा-  
 वपि समुदायस्यावयवस्य च प्राप्तयोर्द्वयोरपि पदसंज्ञयोर्निषेधा  
 दिति चेन्न । असर्वनामस्थानइत्यत्रोत्तरसूत्राद्यचीत्यपकृष्य य  
 जादौ सर्वनामस्थाने उभयविधपदसंज्ञानिषेधात् । सौ तु द्विविधा  
 पि पदसंज्ञा भवत्येव । नन्वेव श्रूयमाणे सौ पूर्वस्य पदसंज्ञा  
 स्यादिति चेत् । इष्टापत्तेः । नन्वेवमेवोऽप्रगृह्यस्यादूराद्धृतेषु  
 र्वस्याद्धिस्यादुत्तरस्येदुताविति सूत्रे भद्रङ्गरोषि गौरित्यत्रातिमस-

ङं वारयितुं पदान्तग्रहणं कर्त्तव्यमिति वार्तिककृता वक्ष्यमाणं  
 विरुध्येत । क्रियमाणेपि पदान्तग्रहणे दोषतादवस्थ्यादिति चे-  
 न्न । तत्रान्तग्रहणमात्रं कृत्वा वाक्यस्य टेरित्यतो वाक्यग्रहणमनु-  
 वृत्त्यै वाक्यान्तस्येति व्याख्यानसम्भवात् । तदेवं समासे चर-  
 मभागस्य पदसंज्ञा यजादौ कापि नास्तीति स्थितम् । क्व चि-  
 न्निपेधात्क चित्तु भस्वेन बाधादिति विशेषः । नन्वेवं दूरान्मुक्त-  
 मित्यादाव्लुङ् न स्यात् । होता पोतारावित्यत्रानङ् न स्यात् ।  
 उत्तरपदे तद्विधानादिति चेन्न । उत्तरपदशब्दस्य समासोत्त-  
 रावयवे रूढतया पदसंज्ञाविरहेपि तत्प्रवृत्तेः । सर्वान्तएव चेय  
 रूढिः । तेन होतृपोतृनेष्टोद्गातार इत्यत्र मध्यमानामुत्तरपदत्वा-  
 भावात्ततः पूर्वस्यानङ् नेति दिक् । नन्वेवं दधिसेचौ दधि-  
 सेच इत्यत्र सात्पदाद्योरिति पञ्चनिपेधो न स्यादिति चेन्न ।  
 पदादादिः पदादिस्तस्य पत्वं नेति व्याख्यानात् । न चैवं रामे-  
 षु हरिष्वित्यत्रापि निपेधः स्यादिति वाच्यम् । स्वादाविति या  
 पदसंज्ञा तामुपजीव्य पदादेर्नेति निपेधाप्रवृत्तेः । एतच्च सा-  
 त्पानिपेधेन ज्ञाप्यते । उक्तं च पदादादेर्नेत्येव व्याख्यानं न तु  
 पदस्यादेरिति । तथा सति गतिकारकोपपदानामिति सुवृत्पत्तेः  
 प्रागेव समासे दधिसेमित्यादौ पत्वस्य दुर्वारतापत्तेः । नन्वेवम-  
 पि बहुसेचौ बहुसेच इत्यत्र पत्व स्यादेव । बहुचो ऽपदत्त्वेन  
 षत्वप्रतिपेधाप्राप्तेरिति चेत् । सत्यम् । वचनमेवेह कर्त्तव्यम् ।  
 बहुचपूर्वस्य नेति । अत्रायं सूत्रन्यासः । सातेः सः, पत्वं न  
 स्यात् । ततः बहुचपदाभ्याम् । आभ्यामुत्तरस्य सस्य पत्वं न  
 स्यात् । आदिग्रहणं न कर्त्तव्यम् । तस्मादित्युत्तरस्येत्येव सिद्धेः ।  
 तदिद बहुचग्रहणमादिग्रहणेन निमातव्यमिति । वार्तिके तूत्त-  
 रपदत्त्वे चापदादिविधाविति वचनेनैव परमवाचेत्यादि साधि-

\* तम् । उत्तरस्य समासोत्तरभागस्य पदत्वे कर्त्तव्ये लुमता लुप्ते  
 प्रत्ययलक्षणं न स्यात् । अतो न कुत्वादि । पदादिविधौ तु प्रत्य-  
 यलक्षणं स्यादेव । तेन पत्रनिषेधादधिसेचेत्यादिसिद्धिः ।  
 अस्मिंश्च पक्षे प्राक् सुब्रुत्पत्तेः समासोत्र नाभ्युपगन्तव्यः । ध-  
 नक्रीतेत्यादिसिद्धये तस्यानित्यताया वक्ष्यमाणत्वात् । कैयटस्त्वाह  
 दध्नः सेचाविति विग्रहे पठ्णीति समासः न त्वयमुपपदसमासः ।  
 सोपपदास्तु विद् न्नास्ति । अनभिधानात् । अतो दधिपेचावि-  
 त्यादि न भवत्येव । अस्मिन्नापि पक्षे बहुचूर्पूर्यस्य चेति वचनं  
 कर्त्तव्यमेव । कृते हि बहुचि विशिष्टस्यार्थवृत्त्वेन प्रातिपदिकत्वे  
 सुपो लुकि च कृते पुनर्विशिष्टात्सुबन्तरमुत्पद्यतइत्यर्थवत्सूत्रे व-  
 क्ष्यते । तत्रान्तर्वर्तिनीं विभक्तिमाश्रित्य प्राप्तं पदत्वं तत्कुत्वाद्वा क-  
 र्त्तव्ये मा भूत्, पत्रनिषेधएव यथा स्यादिति । अत्रायं निष्कर्षः ।  
 पूर्वसूत्रे एव स्थित्वोत्तरपदत्वे च पदादिविधौ बहुचूर्पूर्यस्य-  
 चेति पाठ्यम् । पदादिविधावेव प्रत्ययलक्षणं भवति न तु पदा-  
 न्तविधाविति नियमार्थं चेदं वचनद्वयमिति व्याख्येयम् । ए-  
 वं च नञ् न कर्त्तव्य इति लाघवम् । अस्मिन्पक्षे सौ पदत्वं  
 नास्ति । प्रागुक्तकुसृष्टेर्भावात् । तदेनत्पक्षद्वयमभिप्रेत्य ह-  
 ल्ङ्यादिमूत्रे भाष्यकारैरुक्तम् । अथ सावाप पदं भवति ।  
 एवमप्युभयतस्पाशा रज्जुरिति । नन्वद्वाधिकारग्रहणपक्षे वन्तु-  
 तोद्गस्येति पक्षे चाभूवदित्यत्र जुम् प्राप्नोतीति चेत् । सत्य-  
 म् । आत इति नियमाश्च भवति । ननु देवदत्तं याजयाश्चकारे-  
 त्यत्र लुकं शशिन्या परत्वात्तिवादिषु कृतेऽप्याम इति तेषां लु-  
 कि प्रत्ययलक्षणेन तिङन्तत्वादात्मन्तस्य निघातः स्यात्ततः प-  
 रस्य च न स्यादिति चेन्न । लाघवस्यापामेव येन नामाप्तिन्याये-  
 न तिभादीन्वाधित्वा लुक्प्रवृत्तेः । तदुक्तम् । आपिसिलोपा-



त्तस्य चानिघातस्तस्माच्च निघात इति । ननु देवदत्तो यु-  
 प्मत्पुत्र इत्यादौ पष्ठ्यन्तस्य विधीयमाना युष्मदस्मदोरादेशाः  
 प्राप्नुवन्तीति चेत् । सत्यम् । स्थग्रहणाश्च भवन्ति । न  
 च विभक्तौ परतः पूर्वभागमात्रस्य मा भूत्किन्तु विभक्तिविशि-  
 ष्टस्येत्येतदर्थं स्थग्रहणं स्यादिति वाच्यम् । पष्ठीचतुर्थीद्वि-  
 तीयानामिति निर्देशेनापि गतार्थत्वात्सर्वस्य पदस्येत्यनुवृत्ते-  
 च्च । तस्माद्विभक्तिलोपे कृते मा भूदित्येतदर्थमेव स्थग्रहणम् ।  
 अवस्थानं हि श्रूयमाणास्वेव संभवति । यद्वा । तिष्ठतिरहानी  
 वर्चते । यथा समये तिष्ठ मुग्धीवेति । समयं माहासीरित्य-  
 र्थः । तथा चापरित्यक्तविभक्तिकयोरित्युक्त्या श्रूयमाणाविभ-  
 क्तिकत्वं स्पष्टमेव लभ्यते । इदन्त्ववशिष्यते । वस्तुतोद्गस्ये-  
 ति सिद्धान्ते घिणो लुगिति तलोपे कृते हनिणिडादेशा न  
 स्युः । अवधि भवतादस्युः । अगायि भवता ग्रामः । अ-  
 ध्यगायि भवतान्वाक इति । लुडि परतो ह्येते विधीयन्ते इति  
 चेत् । मैवम् । लुडि यदार्द्धधातुकं तत्र हनि णिडादेशविधानात् ।  
 तस्माद्वस्तुतोद्गस्येति पक्षो निर्दुष्ट इति स्थितम् ॥

अचोन्त्यादि टि ॥ अचं इति निर्द्धारणे पष्ठी । जातौ  
 एकवचनम् । अचां मध्ये योन्त्यस्तदादिशब्दरूपं टिसंज्ञं स्या-  
 त् । टिप्रदेशाष्टित आत्मनेपदानां टेरित्यादयः । पचते । पचते इ-  
 त्यादि । अन्ते भवोन्त्यः । दिगादित्वाद्यत् । अन्त्य आदि-  
 र्यस्येति बहुव्रीहिः । नित्यसापेक्षत्वात्समासः ॥

अलोन्त्यात्पूर्व उपधा ॥ अन्त्यादलःपूर्वो वर्ण उपधासंज्ञः  
 स्यात् । उपधागुणः । चेतति । च्योतति । वर्द्धतइत्यादि । ननु पूर्वस्या-  
 विशेषितत्वाच्छासिधातौ शा इति समुदायस्य संज्ञा स्यादिति चेत् ।  
 अस्तु । नचैवं शासइदइहलोरितीत्वशा इति समुदायस्य स्यादि-

ति वाच्यम् । अलोन्त्यपरिभाषयेष्टिसिद्धेः । स्यादेतत् । नानर्थ-  
केलोन्त्यविधिरनभ्यासविकारेष्विति निषेधः प्राप्नोति । इह च  
विभर्त्तित्यत्र भृशामित् अन्त्यस्य यथा स्यादित्येतदर्थमनभ्या-  
सविकारेष्वित्युक्तम् । विकारो नाम वर्णात्मक आदेशः । अत-  
एव देहीत्यत्र लोपः सर्वादेश एव भवतीति । अत्रोच्यते । न ता-  
षदेषा परिभाषा सूत्रकृतः सम्मता । तस्यलोप इति सूत्रे त्रिदुर्ना  
सर्वलोपार्थं तस्य ग्रहणात् । नापि भाष्यकारस्य सम्मता । एतत्प्रयो-  
जनानामन्यथोपपत्तेर्भाष्ये उक्तत्वात् । तथाहि । अव्यक्तानुकरण-  
स्येति तावदन्तादेशो न भवति । नाम्नेडितस्यान्त्यस्यतुवेति ज्ञापका-  
त् । इतरथा नाम्नेडितस्य वेत्येव ब्रूयात् । ध्वसोरेद्धावित्य-  
त्रापि लोपोपीति प्रकृते पुनर्लोपग्रहणसामर्थ्यात्सर्वादेशः । त-  
था चेत्यं सूत्रन्यासः । घोरभ्यासस्य लोपः । लोपशब्दान्तरस्या-  
नुवृत्त्या सर्वलोपः स्यात् । अस्तेश्चैत् । अस्तेर्घोश्चैद्भवति  
हाविति । अथवा लोपश् इतिच्छेद । संज्ञायां कृतोऽनुब-  
न्ध संज्ञिनि फलति यथा ङमुटि । भाष्ये तु द्विशकारकोनि-  
र्देश इत्युक्तम् । तत्र लोप इति भिन्नं पदम् । श् इत्यस्य चो-  
पदेशएवेत्संज्ञा तत्फलं तु प्रयोगे । सर्वत्रानुबन्धानां का-  
कादिवदनवयवीभ्रूयैव व्यावर्त्तकत्वादिति भावः । अस्मि-  
न्नपि पक्षे झलि परे यः संयोगस्तदादित्वात्सोर्लोपे एकशकार-  
क एव पाठः सुवचः । स्पष्टार्थमनउपधालोपिन इत्यादाव-  
य । आभ्यामित्यादौ हलि लोप इति सूत्रेणाककारस्येदम्  
इदौ विधीयमानो लोपोपि तर्ह्यन्त्यस्य स्यादिति चे-  
न्न । अनाप्यक इति सूत्रादनित्यनुवर्त्य तस्य हलीति  
सप्तम्या पठ्ठी प्रकल्प्य अन एव लोपविधानात् । तथा च त

त्रालोन्त्यपरिभाषया नकारलोपे अतोऽगुणइति पररूपे च कृते आभ्यामेषामित्यादि सिद्धम् । अत्रलोपोभ्यासस्येति सूत्रेऽपि अत्राभ्यासत्वाश्रये न तु तदेकदेशइति व्याख्यानादत्रग्रहणसामर्थ्यात्सर्वलोपः । यद्यपि सनीत्यपेक्षितं ददौ दधावित्यादिवारणाय, सादाविति च जिज्ञायिपतीत्येतद्वारणाय, प्रकृतयोऽपि पिपक्षतीत्यादिवारणाय, विषयोऽप्यपेक्षितः मुचोऽकर्षकस्यगुणोवेति मुमुक्षुतिगामित्यादिवारणाय तथापीदं सर्वमनुवृत्त्यैव सुलभमिति सर्वलोपार्थमेवात्रग्रहणं बोध्यम् । नन्वेवमपि विभाषाभवद्भगवदयवतामोच्चावस्येति वार्तिकेन विधीयमान ओकारोन्त्यस्य स्यादिति चेन्न । वस्येति सिद्धे अवस्येति गुरुकरणसामर्थ्यात्सर्वादेशसिद्धेः । तस्मान्नानर्थक इति परिभाषा निष्फला सूत्रभाष्यासम्भता चोति स्थितम् । एवञ्च शासेः शाशब्दस्योपधात्वेऽपि शिष्ट इत्यादि सिध्यति । संयोगोपधग्रहणं कृत्वर्थमित्यादिव्यवहाराश्चास्मिन्पक्षे संगच्छन्तइति दिक् । यद्वा । अवध्यवधिमद्भावः सजातीयानामेवेत्युत्सर्गः । लोके ह्यमीपां ब्राह्मणानामन्त्यात्पूर्वमानयेत्युक्ते एक एवाऽन्त्यादव्यवहितपूर्व आनीयते न तु समुदायः । एवं चेहाप्यलोऽव्यवहितपूर्वोऽलेव संज्ञी न तु समुदायः, न वा व्यवहितोऽल । संयोगोपधव्यवहारस्तु भाक्तः । अवयवधर्मस्य समुदाये उपचारात् । एवं स्थिते ऽल इति जसन्तमपि सुवचम् । जात्याख्यायामिति बहुवचनम् । पूर्वे इत्यपि जसन्तम् । अन्त्योऽप्यलेव साजात्याल्लभ्यते । यद्वा । अल इति निर्धारणे षष्ठी । जातौ चैकवचनम् । अलां मध्ये ऽन्त्यात्पूर्व इत्यर्थः । तथा चेहाल इति जम्ङ्गसिर्ङ्गस् वेति पक्षत्रयमपि स्थितम् ॥

तस्मिन्निति निर्दिष्टे पूर्वस्य ॥ सप्तमीनिर्देशेषु पूर्वस्यैव कार्यं स्यात्तच्च निर्दिष्टे ऽव्यवहितोच्चारिते सतीत्यर्थः ॥ निश्चब्दो नैरन्तर्ये दिशिरुच्चारणक्रियः । निरन्तरं दिष्टो निर्दिष्टः । नियमार्थमिदं सूत्रम् । तथाहि । इकोयणचीत्यत्राचीति यस्यचभावेनभावलक्षणापीति सप्तमी । अथूयमाणाक्रियत्वाच्चान्तरङ्गस्यास्त्यर्थस्य लाभः । तेनाचि सति यण् भवतीत्यर्थः । यद्वा गङ्गायां घोष इतिवदौपश्लेषिके ऽधिकरणे सप्तमी तत्र सत्त्वं परस्यैव पूर्वस्यापि सम्भवति । एवमुपश्लेषोपि । तत्र युगपदैकस्य कार्यित्वनिमित्तत्वयोरसम्भवाद्ध्युदकं मध्विदमित्यादाविकारोकारयोः पर्यायेण यण् प्राप्तः पूर्वस्यैवेति नियम्यते । तथा अग्निचिदत्रेति व्यवहितस्यापि यण् प्राप्तः, अनन्तरस्यैवेति नियम्यते । ननु गवित्ययमाहेत्यादौ स्वरूपपदार्थकतामितिशब्दः करोति तथेहापि एवं च तस्मिन्नणीत्यत्रैवेयं परिभाषा प्रवर्त्तत । अस्ति हि तत्र व्यवच्छेद्यम् । हे यौष्माकीण अस्मभ्यं देहि हे आस्माकीण युष्मभ्यं ददामीत्यादौ खण्णभ्यां परस्याप्यादेशप्रसङ्गसत्त्वात् । सत्यम् । इतिकरणः पदार्थविपर्यासकृत् । लोके ऽर्थपरतायां औत्सर्गिकत्वात्तत्र शब्दपरतां करोति । शास्त्रे तु विपरीतम् । किञ्च यदि तस्मिन्नणीत्यत्रैवेयं प्रवर्त्तत तर्हि तत्रैव पूर्वग्रहणं कुर्यात् । तस्मान्नेदं तस्मिन्नित्यनुकरणम् । किन्त्वचि हलीत्यादिसकलविशेषग्रहार्थं स्वतन्त्रस्य सर्वनाम्नोयं निर्देशः । तस्यापत्यं तत्रभव इत्यादिवत् ॥

तस्मादित्युत्तरस्य १-१-६५ ॥ पञ्चमीनिर्देशेषुत्तरस्यै-

व कार्यं स्यात्तच्चाव्यवहितोच्चारिते । तिङ्हातिङः । अग्निमांके । इह न भवति । ईळे ऽग्निम् । इह कारकविभक्ते-

रसम्भवादिग्यागल्क्षणा पञ्चमी । तत्र दिक्शब्दो ऽध्यात्रिय-  
 माणा उत्तरशब्दवत्पूर्वशब्दोप्यविशेषादध्यात्रियेत । व्यवहितोपि  
 च शृणेत । तथा चोत्सस्थाता इत्यत्राप्युदः स्थास्तम्भोरित्यस्य  
 प्रसङ्गः । तदेवं पूर्वसूत्रमेतत्सूत्रं चेति द्वयमपि नियमार्थमिति  
 स्थितम् । तथा च वार्तिकम् । तस्मिंस्तस्मादिति पूर्वोत्तरयो-  
 र्पोगाविशेषाभियमार्थं वचनं दध्युदकं पचत्योदनमिति । इहा-  
 पि तस्मादिति स्वतन्त्रस्य सर्वनाम्नो निर्देशः प्राग्वत् । न त्व-  
 नुकरणम् । तथाहि सति यद्यपि तस्मान्नुद्दिहल इत्यत्रात  
 आदेरिति दीर्घात्पूर्वस्याद्गस्यासम्भवात्प्रयोजनाभावाच्चैतत्परि-  
 भाषोपस्थितिस्तथापि तस्मान्च्छसोनः पुंसि तस्मान्नुद्वर्त्तति यो-  
 गद्वये स्यात् । उच्चरत आनुपलभते गौरनश्च इत्यादेर्व्यावर्त्यस्य  
 तत्र सम्भवादिति दिक् । स्यादेतत् । एतत्सूत्रं नियमार्थमस्तु ।  
 पूर्वसूत्रमप्यौपश्लेषिकसप्तमीपक्षे नियामकमस्तु । सत्सप्तमीपक्षे  
 तु नियामकत्वमयुक्तम् । पाठभाष्यकैयटविरोधात् । तथाहि ।  
 श्रान्नलोप इत्यत्र भाष्यम् । नैषा परसप्तमी । का तर्हि, सत्स-  
 प्तमी कृडिति सतीति । तथा तत्रैव कैयटः । कथं पुनः सम्भव-  
 त्यां परसप्तम्यां सत्सप्तम्याश्रयितुं युक्ता । यथेष्टं वाक्या-  
 ध्याहाराददोषः । कृडिति सतीत्येव हि विज्ञायमाने पौर्वापर्या-  
 नाश्रयणाच्चास्ति तस्मिन्नित्यस्याः परिभाषाया उपस्थानम् ।  
 यदा ह्यौपश्लेषिके ऽधिकरणे सप्तमी तदा किं पूर्वस्य कार्यमथ  
 परस्येत्यनियमे नियमाय परिभाषोपस्थानमिति । अत्रोच्यते ।  
 पाठग्रन्थस्य प्रकृतमात्रपरत्वादविरोधः । तथाहि । श्रान्नलोप  
 इति सूत्रे शकारवतो ग्रहणं मास्तु नादित्येवास्त्विति प्रश्ने नन्द-  
 नादावतिप्रसङ्ग इत्युत्तरितम् । अनिदितामित्यस्यानुर्कषणे तु  
 दिनस्तीत्यत्र न स्यात् । ततः कृडितीत्यनुवर्त्य श्रममेव कृडित

माश्रित्य हिनस्तीत्यत्र लोपोस्त्विति शङ्क्यते । यदि चास्याम-  
वस्थायान्तस्मिन्निति परिभाषोपतिष्ठेत तदानन्दमानादौ चान-  
ज्ञो द्विच्चात्लोप प्रवर्त्तते । श्रमः शित्करणं चानर्थकं स्यात् ।  
तद्धि शित्वात्सार्वधातुकतया द्वितमिममेवाश्रित्य हिनस्तीत्यत्र  
नलोपे क्रियमाणे सार्थकं न त्वन्यथा । नन्वार्द्धधातुकसंज्ञानि-  
ष्टत्वा शिच्वं सार्थकम् । तस्यां हि सत्यामनाक्ति भनक्तीत्यत्रातो  
लोपः स्यात् । रुणाद्धि भिनक्तीत्यत्र गुणः स्यात् । वृणेढीतीडा-  
गमः स्यात् । नेह्वशीति तु न प्रवर्त्तते अकृत्वादिति चेन्न ।  
श्रमः पूर्वभागस्यानङ्गतयोक्तविधीनामप्राप्तेः । कथमनङ्गतेति चे-  
त् । इत्थम् । प्रत्ययविधौ यत्पञ्चमीनिर्दिष्टं धातोः प्रातिपदि-  
कादित्यादि तदादि तस्मिन्प्रत्यये परतोद्गमिति हि सूत्रार्थः ।  
इह तु यत्पञ्चमीनिर्दिष्टं रुधादेभ्य इति नास्मात्प्रत्ययः परः ।  
यस्माच्च परः पूर्वभागान्नासौ तरिमन्विधीयमाने पञ्चमीनिर्दि-  
ष्टः । अत एव भनक्तीत्यादावतोदीर्घोपञ्चीति न प्रवर्त्तते । न च  
श्रसोरल्लोप इत्यत्र विशेषणार्थं शित्करणं स्यादिति वाच्यम् ।  
नसोरल्लोप इत्युक्तेऽपि दोषाभावात् । नन्वेवं नान्तास्त्योर्ग्रहणं  
स्यात् । तथा च कनेर्यङ्लुकि चङ्ङान्त इत्यत्रापि स्यादिति चे-  
न्न । सिद्धान्तेऽपि श्रमप्रत्ययसान्तयोर्ग्रहणापत्तौ वस्तु इत्यादावतिप्र-  
सङ्गसाम्यात् । साहचर्यात्प्रत्ययधात्वोर्ग्रहणमिति तु तुल्यम् ।  
ननु नसोरल्लोप इत्युच्यमाने यत्र नप्रत्ययस्य कृदित्यानन्तर्यं  
तत्रैव भविष्यति यत्न इवाचरतः यत्नतः पामनत इति । मैत्रम् ।  
अनुवर्तमानेन सार्वधातुकग्रहणेन प्रत्ययो विशेष्यते । तथा च  
विध्यसंस्पर्शाभिर्निर्दिष्टपरिभाषानुपस्थितौ निमित्तसप्तमी । सा-  
र्वधातुकनिमित्तस्य नप्रत्ययस्यास्तेश्चाल्लोपः कृदित्यनन्तरइति ।  
ननु चातडत्सार्वधातुकइति सूत्रे सार्वधातुकग्रहणं प्रत्याख्यातमि-

ति चेन्न । सति शित्त्वे प्रत्याख्यानात् । तदेवं श्रमः शित्त्वकरणसामर्थ्यात् कृडितीति सत्सप्तम्यामपि परिभाषा नोपतिष्ठतइति स्थितम् । पूर्वपक्षत्वादनास्थया तथोक्तमिति वा वर्णनीयम् । इह सूत्रद्वये पष्ठीप्रकृष्टिपक्षोपि भाष्ये स्थितः । तथाहि । पष्ठीस्थानेयोगेति सूत्रात्पष्ठीत्यनुवर्त्तते सप्तम्यर्थनिर्देशे पूर्वस्याव्यवहितस्य पष्ठी स्यात् । पञ्चम्यर्थनिर्देशे उत्तरस्याव्यवहितस्य पष्ठी स्यादिति । तत्रेकोयणचौत्यादौ सूत्रएव पष्ठीश्रवणात्तां पष्ठीमनूद्य पूर्वस्थानन्तुरस्यैषा न तूत्तरस्य न वा पूर्वस्यापि व्यवहितस्येतेतावन्मात्रमुच्यते । आनेमुगित्यादौ तु पष्ठ्या अश्रवणात्सापि प्रकल्प्यतइति विशेषः । सा चानियतयोगत्वात्स्थानपष्ठी यस्य च स्थानपष्ठी तस्यैव कार्यनियम इति सोप्यर्थात्सिद्ध्यति । यत्र तूभयनिर्देशस्तत्रोभयं तावन्न प्रकल्पकं कार्यित्वनिमित्तत्वयोरैकत्र युगपदसम्भवाज्ज्ञापकाच्च । तथा चैहः पूर्वपरयोरिति सूत्रे कैयटः । सूत्रद्वयप्रमाणत्वाद् द्वे भवेतां प्रकल्पके । पष्ठ्या विभक्ती तेनाज्ञापनार्थत्वमाश्रितामिति । न च पर्यायेणोभयकल्पनम् । अतुल्यबलत्वात् । तथाहि । आनेमुगित्यत्र सप्तमीनिरवकाशा सा पूर्वत्र चरितार्थाया अतोयेय इति पञ्चम्याः पष्ठीं कल्पयति । एवमीदास इति पञ्चमी आन इति सप्तम्याः, तथा तास्यनुदाचेत्सूत्रे अभ्यस्तसिजर्थे सार्वधातुकइति सप्तमीनिर्देशं वक्ष्यति सा च सप्तम्युत्तरत्र चरितार्थेति तस्या एव पष्ठी कल्प्यते । तथा बहोर्लोप इत्यत्र बहोरिति पञ्चमी अकृणार्थाया इष्टेमेयःस्विति सप्तम्या. पष्ठीं कल्पयति । अत एव भूचवहोरिति पृथक् पष्ठीनिर्देशः । तथा गोतोणिदिति पञ्चमी सर्वनामस्थानइति सप्तम्याः पष्ठीं कल्पयति । गोशब्दस्य

णित्वे प्रयोजनाभावाच्च । न च निष्ठति गौरित्यादौ पूर्वस्य  
 वृद्धिः फलमिति वाच्यम् । गोशब्दं प्राति तिष्ठतेरनङ्गत्वात् ।  
 एवं प्रायेण पञ्चम्या अकृतार्थतेति भाष्ये स्पष्टम् । आपिस-  
 र्वनाम्नः सुहित्यत्रापि पञ्चम्यनवकाशा । आपीति सप्तमी  
 तूत्तरार्थतया सावकाशा । यदि त्विह आदित्यनुवृत्तया पञ्च-  
 म्या सामानाधिकरण्यं सम्पाद्य सर्वनाम्न इति पञ्चम्यपि कृ-  
 तार्थेति ब्रूयात्तर्हि यथोद्देशपक्षाश्रयणेन परत्वात्तस्मादित्युत्तरस्ये-  
 ति भविष्यति । तदुक्तम् । उभयनिर्देशे विप्रतिषेधात्पंचमीनिर्देश  
 इति । वस्तुतस्तु नेह सामानाधिकरण्यम् । वर्णाश्रमेतराणा  
 मित्यस्य सिद्धये सर्वनाम्नो विहितस्येवि व्याख्यानात् । ये-  
 षां तेषामित्याथर्थमकारात्परस्येति व्याख्यानाच्च । दीर्घा-  
 च्छे तुग् भवतीत्यत्र तु षष्ठ्याः स्थाने पञ्चमी । तेन दीर्घ-  
 स्यैव तुग् भवति न तु छकारस्य, सुराच्छायेति निर्देशश्चेह लि-  
 ङ्गम् । अन्यथा हि खरिचेति चत्वेन सुराच्चायेति चकारद्वयं  
 निर्दिशेत् । प्रत्ययविधौ तु पञ्चम्यो न प्रकल्पिका । षष्ठ्या  
 अनुवादविभाक्तित्वात् । अप्रसिद्धस्य चानुवादासम्भवात् ।  
 तत्रानियमाप्रसङ्गेन नियमकारिण्याः परिभाषाया अप्रवृत्तेश्चेति  
 दिक् ॥

१-१-६८

स्वं रूपं शब्दस्याशब्दसंज्ञा ॥ शब्दस्य स्वं रूपं संज्ञि शब्द-  
 शास्त्रे या संज्ञा तां विना । अमेर्द्धक् । आग्नेयम् । आहो  
 यमहनः । आयच्छते । आहते । इह अग्नि आह् यम् हन् एषा-  
 मेतत्सूत्रोपात्तानां प्रयोगसमवायिनस्त एव संज्ञिनः । अशब्द-  
 संज्ञेति किम् । उपसर्गे योः किः । दाषाभ्यो यया स्यात् ।  
 घुयातोः शब्दार्थान्मा भूत् । शब्द, शब्दशास्त्रं तत्र । सं-  
 ज्ञेति सप्तमीसमासः । न तु शब्दस्य संज्ञेति । कर्म करण-



मित्यादिष्वर्थसंज्ञाम् स्वरूपग्रहणापत्तेः । स्यादेतत् । रूपग्रहणं विनापि स्वशब्देन तदेव ग्रहीष्यते । प्रतीतावुपदेशानपेक्षत्वादसाधारणत्वादान्तरङ्गत्वान्नियतोपस्थितिकत्वाच्च । अर्थो हि प्रतीतौ सम्बन्धग्रहणमपेक्षते साधारणश्च । पर्यायैरपि प्रत्यायनात् । बहिरङ्गश्च पदज्ञानजन्यबोधविषयत्वात् । अनियतोपस्थतिकश्चानुकरणदशायामप्रतीतेः । तर्किक रूपग्रहणेनेति चेत् । अत्राहुः । इह शास्त्रे अर्थोपि विवक्षितो रूपवदिति ज्ञापनार्थं रूपग्रहणम् । तेनार्थवद्ग्रहणे नानर्थकस्येत्युपपन्नं भवति । तत्रोक्तज्ञापकादर्थो ग्राह्यः स्वरूपमिति वचनाद्रूपं चेति सामर्थ्यादर्थवतो रूपस्य ग्रहणम् । तेन काशे कुशे इत्यत्र शे इति प्रगृह्यसंज्ञान भवति । एतन्मूत्रं भाष्ये प्रत्याख्यातम् । तथाहि । आरभ्यमाणेषु सूत्रे पशुरपत्यं देवता प्राञ्च उदञ्चो भरता इत्यादयस्तावल्लोकवदार्था एव गृह्यन्ते । अग्नेर्देगिन्यादौ तु शब्द एव ग्रहीष्यते । अर्थस्य प्रत्ययेन पौर्वापर्यासम्भवात् । ऋचाप्प्रातिपदिकादित्यधिकाराच्च । उपसर्गयोः किरित्यादौ तु घुघातुर्न ग्रहीष्यते । दाधाधिवत्यारम्भात् । उक्तं हि । व्यवहाराय नियमः संज्ञायाः संज्ञिनि क चिदिति । अर्थवद्ग्रहणपरिभाषापि ब्रश्वादि सूत्रे राजि पठिसा पुनर्भ्राजिपाठात्सिद्धा न्यायासिद्धा च । अग्नेर्देगित्यादौ हि शब्दविशिष्टस्यार्थस्योत्सर्गत उपस्थितौ विशेष्ये कार्यवाधाद्विशेषणीभूते शब्दे प्रवर्तमानं कार्यमुपस्थितार्थोपहितएव न त्वनर्थकेपि । अर्थस्य विशेषणविशेष्यभावव्यत्यासमात्रेणोपपत्तौ सर्वात्मना न्यागायोगात् । गौणमुख्यन्यायोप्येतन्मूलः गौणस्य प्रथमतोऽनुपस्थितेः । एतेनाभिव्यक्तपदार्था यइत्यपि व्याख्यातम् । तस्मान्न्यायत एव सकलनिर्वाहे सूत्रं नारम्भणीयमिति । ननु-

चरत्र चतुःसूत्र्यामनुवृत्तये स्वरूपमित्यवश्यं वाच्यमेवेति चेत् ।  
 अनुवृत्तेरनावश्यकत्वात् । तथाहि । अणुदित्सूत्रे तावत्स्व-  
 स्थापि स्वसावर्ण्यादेव सिद्धम् । कथमन्यथा अवत्तामित्यत्र श-  
 रोङ्गरीति लोपः । तत्र व्यक्तिभेदात्सावर्ण्यमिति चेत्, इहापि  
 बोध्यबोधकव्यक्तयोर्भेदात् । तथा तपरस्तत्कालस्येत्यत्रापि ।  
 आदिरन्त्येनेत्यत्राप्यादिग्रहणावृत्त्या सिद्धम् । आवृत्तौ लिङ्गं  
 तु नादिचीत्यादि । येनविधिरित्यत्र तु वार्त्तिककारस्तस्य चेति  
 वक्ष्यत्येव । वस्तुतस्तु तदपि न वाच्यम् । व्यपदेशिवद्भावेनैव  
 सिद्धेः । अप्रातिपदिकेनेति तु तत्रैव प्रत्याख्यास्यामः । अत  
 एव येनविधिस्तदाद्यन्तत्वे प्रयोजनमित्याद्यन्तवत्सूत्रस्थं वार्त्तिकं  
 सङ्गच्छतइति दिक् । सित्तद्विशेषाणां वृक्षाद्यर्थम् । अत्र सि-  
 दित्युपलक्षणं किञ्चिल्लिङ्गमासज्य इत्थंलिङ्गा विशेषाणां सं-  
 ज्ञेति वक्तव्यं, तच्च लिङ्गं वृक्षादावासञ्जनीयमित्यर्थः । एवम-  
 ग्रेपि । तेन विभाषावृक्षमृगेति सूत्रे विशेषाणामेव ग्रहणात्पुक्षन्यग्रोधं  
 पुक्षन्यग्रोधा इति सिद्धयति । पित्पर्यायवचनस्य च स्वाद्यर्थम् ।  
 चकाराद्विशेषाणां स्वरूपस्य च ग्रहणम् । स्वेपुषः । रैपोपं पुष्टः ।  
 अश्वपोषम् । स्वपोषम् । जित्पर्यायवचनस्यैव राजाद्यर्थम् ।  
 सभाराजामनुष्यपूर्वा । इनसभम् । ईश्वरसभम् । नेह रा-  
 जसभा । हरिश्चन्द्रसभा । पर्यायेण यो वक्ति स हि पर्यायवच-  
 नः। न च स्वस्य स्वेन सह विकल्पः । नापि विशेषेण, सामान्यविशेष-  
 योर्भिन्नप्रकारकबोधजनकतया तुल्यार्थत्वाभावात् । तुल्यार्था-  
 स्तु विकल्पेरन्निति न्यायात् । इनशब्दो राजशब्दपर्याय इत्या-  
 दिव्यवहारास्तु भीमो भीमसेन इतिवत् । झित् तस्य तद्विशेषा-  
 णां च मत्स्याद्यर्थम् । पक्षिमत्स्यमृगान्हन्ति । मात्सिकः  
 शाफरिकः । पर्यायवचनानां न । अनिमिषान् हन्ति । मी-

नस्पेत्पतइति भाष्यम् । मैनिकः । मृगपक्षिणोस्तु पिभिर्देसः  
कर्त्तव्यः । तेन स्वरूपस्य पर्यायाणां विशेषाणां च ग्रहणमि-  
ति व्याख्यातारः । इह एषादी राजादौ च न्यायेनैवाभिपत्तं  
सिध्यतीति तत्रैव वक्ष्यते । इतरस्तु सर्वे वाचनिकमेवेत्ययथेयम् ॥

अणुदित्सवर्णस्य चाप्रत्ययः ॥ अत्राण् परेण णकारेणेत्युक्तम् ।  
अणुदिच्च सवर्णस्य संज्ञा स्यात् विधीयमानं विना । चकारात्  
स्वरूपस्य । अस्य च्वा । शुक्ली स्यात् । माली स्यात् । पर-  
नेकाचो ऽसंयोगपूर्वस्य । विच्यतुः । निन्यतुः । ऋदोरप् । य-  
वः । स्तवः । लवः । पवः । उरण्परः । कर्त्ता । कि-  
रति । न चैवम् ऋदोरप् इत्यन्तोभ्यः कृत्वादिभ्योपि स्यादिति  
षाच्यम् । दीर्घोच्चारणवैयर्थ्यापत्तेः । नन्वेवमप्यष्टनभावि-  
भक्तावित्यत्र सवर्णग्रहो दुर्गारः । नहि तत्रापि सामर्थ्यम् । इस्त्रो-  
च्चारणे हर्षमात्रिकस्य मात्रिक एव यथा स्यादिति दीर्घग्रहण-  
स्योभयार्थतोपपत्तेरिति चेन्न । अप्रत्ययइति निषेधात् । दी-  
र्घाणामनणत्वेन सवर्णग्राहकता नास्तीति प्राग्वोक्तत्वाच्च ।  
ननु दीर्घाश्चेदनणस्तार्द्धं कारको हारक इत्यादौ रपरत्वं न  
लभ्येतेति चेत् । भ्रान्तोसि । नहि दीर्घाः काप्यण्ग्रहणेन  
नोपस्याप्यन्तइति ह्यमः । किन्तु ग्रहणकशास्त्रे तदुपजीव्येषु  
वर्णोपदेशादिषु च, इतरत्र तु वाक्यापरिसमाप्तिन्यायानवतारा-  
दस्त्येषाण्ग्रहणेन दीर्घग्रहणमिति तच्चम् । उदित् । कुहोश्चु ।  
चकार । जगाद् । अप्रत्यय इति निषेधस्तु उगित्सु न प्रवर्त्त-  
ते उगित्करणसामर्थ्यात् । अत एवाहुः । भाष्यमानो-  
ण् सवर्णाच्च शृण्हातीति । तुरू लुरू लुरू तुडादयस्तु नोदितः ।  
प्रतिज्ञानुनासिक्याः पाणिनीया इत्यभ्युपगमात् । अप्रत्यय  
इति किम् । विधीयमानानां प्रत्ययागमादेशानां सवर्णग्राह-

कत्वं मा भूत् । अतइत्, इदमइत्, आर्द्धधातुकस्येड्, भुवोबुक्, अमसम्बुद्धौ । इह हि सर्वत्रोपदेशइति वचनात्सूत्रान्तर्गते-  
 ष्वेव इत्यादिशब्देष्वित्संज्ञा प्रवर्तते । लोपस्तु तत्रानुपूर्व्या  
 द्वाधितोपि पदस्वरूपपर्यालोचनायां प्रवृत्तः । तत स्वरूपमि-  
 ति संज्ञाबलात् ज्ञायमाना पदार्थोपस्थितिरनुबन्धाविनिर्मुक्तस्यैव  
 भवति । तथा चोपस्थापकस्याण्त्वात्सवर्णग्रहण प्राप्तं नि-  
 षिध्यतइत्युचितम् । अत एव चतुर्दशसूत्र्यामुच्चारणार्थस्या  
 कारस्येवेत्संज्ञाकानामपि णकारादीनां लणमध्याकारस्य च प-  
 दपर्यालोचनायामेव लोपश्च बलवत्तर इति न्यायेनापहारादित-  
 रान्तर्भावणैव संज्ञा प्रवर्ततइति सिद्धान्तः । इदं चालोन्त्या-  
 त्पूर्वउपधेति सूत्रे तस्मिन्नितिनिर्दिष्टइत्यत्र च कैयटग्रन्थे स्पष्ट  
 म् । इद् अक इकोचीत्यादौ सानुबन्धाद्विभक्तिस्तु प्राथमि-  
 कवोधे विशिष्टस्य विषयतया तस्यैवार्थवत्त्वमादाय । अन्यो  
 हि पश्चादुपतिष्ठते न तु प्रयुज्यतइति कथं ततो विभक्तिः क्रिय-  
 ताम् । इत्संज्ञाकार्यं त्वानर्धक्यात्तदङ्गेष्विति न्यायेन प्रत्या-  
 य्ये प्रवर्तते । विभक्त्यर्थान्वयोप्येवम् । इष्टं हि इमुडा  
 दावुपस्थापके कृतस्य लिङ्गस्य तद्दोष्ये फलप्रवर्तकत्वमिति दि-  
 क् । स्यादेतत् । उक्तरीत्या उदोष्ठ्यपूर्वस्येति सूत्रे उच्छ-  
 व्दे प्रवृत्ता इत्संज्ञा लक्ष्ये तित्स्वरं प्रवर्तयेदिति चेत् । सत्यम् ।  
 अत एवैतत्समाधानाय पूर्वार्थैः पराकान्तामिति गृहाण । कथं  
 तर्हि एओडसूत्रे तद्दुपणाय प्रवृत्तमिति चेत् । तत्काला-  
 वधारणेन कृतार्थस्य तकारस्यानुबन्धान्तरवैषम्यादिति गृहाण ।  
 अत एव वैयाकरण इत्यत्र ऐचश्चित्स्वरो न भवति । पचस्येति  
 शपोप्येवम् । नञ्वाभ्यामिति सूत्रे अचः परस्य द्वे इत्यत्र च ऐ-  
 चोश्चकारस्य प्रत्याहारे उपक्षयात् । यद्वा । इञ्शिशादिष्वपि

मास्तु सूत्रान्तर्गतेष्वित्संज्ञा, किं तु फलप्रत्यासत्तेः पदार्थेष्वेव  
सास्तु । नन्ते उपदिष्टा इति चे, न ते फलभाज इति तुल्यम् ।  
सामर्थ्यात्परंपरासम्बन्धे फलमिति चे, त्संज्ञापि तत्रैवास्तु सा-  
मर्थ्यादिति तुल्यम् । उपदेशेन्यत्वं हि प्रायोगिकेष्वसम्भरात्तत्-  
प्रत्यायकनिष्ठमानुपूर्वीसाजात्यादाश्रीयते । न चैतत्तपरेष्वस्ति ।  
प्रत्याय्ये तकाराभावादिति दिक् । प्रकृतमनुसराम् । भाव्यपा-  
नोप्युकारादेशः सवर्णान् गृह्णाति । ऋतउदिति तपकरणादि-  
गात् । तेनामुना अमूभ्यामित्यत्र ह्रस्वस्य ह्रस्यो दीर्घस्य दीर्घः  
सिद्धयति । न चैव सनाशंसेत्युप्रत्ययोपि सवर्णं गृह्णात्विति  
वाच्यम् । आदेशविषयकं ज्ञापकमित्युक्तत्वात् । यद्वा । अ-  
दसोऽसेरिति सूत्रएव उश्च ऊश्चेति समाहारद्वन्द्वोस्तु । अत  
एव सोऽर्लुका निर्देशः कृतः । अत एव च ऊदुपधाया इति सू-  
त्रे गोह इति विकृतनिर्देशं प्रत्याख्यातुं भाष्यकारैरुकारान्तरप्र-  
श्लेष उक्तः । नन्वेवमप्यकः सवर्णइत्यत्र अकारो ऽष्टादशा-  
नां ग्राहकोस्तु अणत्वात् । अस्तु च स एव इकारादीनामपि  
ग्राहक आदिरन्त्येनेत्युक्तेः, ईकारादयन्तु कथं ग्रायाः ।  
नहि तद्वाचकः शब्दस्तास्मिन्सूत्रे उपात्तोस्ति । नन्वऋशब्देन  
इकारादयोप्युपस्थिता इति चेत्तर्हि वाक्यार्थे ते नयन्तु नाम  
पदार्थसंसर्गस्य वाक्यार्थत्वात् । न तु तेपि स्वार्थोपस्था-  
पका, अनुच्चारितत्वादित्युक्तम् । अत एव ऋचं वेत्तीत्या-  
दौ शब्दादिशेषं वेत्तीत्येवार्थो न तु तदर्थं वेत्तीति । तदुक्तं  
वार्तिककृता । तत्र प्रत्याहारग्रहणे सवर्णाग्रहणमनुपदेशात् ।  
ह्रस्वसम्प्रत्ययादिति चेदुच्चार्यमाणसम्प्रत्यायकत्वाच्छब्दस्था-  
वचनमिति । शब्दस्य प्रतीयमानस्य । अत्रचनम् । अर्था-  
मतिपादकत्वमित्यर्थः । अत्रोच्यते । प्रत्याहारग्रहणे सर्वत्र

स्ववाच्यवाच्ये निरूढा लक्षणा दीर्घाञ्जसिचेति ज्ञापकात् । प्रथमयोः पूर्वसवर्ण इत्यत्र हि अक इत्यनुवर्तते । न चाकृशब्दवाच्यो दीर्घोऽस्ति योस्य निषेधस्य विषयः स्यात् । नन्वाकारोऽस्तीति चेन्न । नादिचीत्यनेनैव तत्र निषेधसिद्धेः । प्वादीनामित्यादिनिर्देशा अपीह लिङ्गम् । नन्वेवमिकोयणचीति सूत्रे ईदातोर्ग्रहणं न स्यात् । युगपद्भृत्तिद्वयविरोधात् । तथा च सुध्युपास्यो दध्यानयेत्यादि न सिद्धयेदिति चेन्न । सति तात्पर्ये युगपद्भृत्तिद्वयस्य स्वीकारे बाधकाभावात् । इह चाप्यनघा इत्यादिनिर्देशानां तात्पर्यग्राहकत्वात् । यदि तु प्राचां मते श्रद्धावशाद्युगपद्भृत्तिद्वयं नाभ्युपैपि, तर्हीह ईदातोरपि इगच्छब्दयोर्लक्षणैवास्तु । स्ववाच्यइस्ववाच्यत्वाविशेषात् । स्ववाच्यतापि परमस्तीत्यन्यदेतत् । नन्वेवमपि शरीरमित्यादौ शकारस्य स्थानसाम्याद्यकारादेशः प्राप्नोति । इकारवाच्यो हि दीर्घः तत्सवर्णश्च शकार इति तस्यापीग्रहणेन ग्रहणात् । तथा शीतलमित्यादावपि यप्प्रसङ्ग, दीर्घः परं न भवति । अकृशब्दवाच्यवाच्यतायाः दीर्घे विश्रान्त्यातत्सम्बन्धग्रहे मानाभावादिति । अत्रोच्यते । भवेद्य शकारस्य यकारादेशरूपो दोषः । यदि स्ववाच्यसवर्णे लक्षणां वदाम । वयन्तु स्ववाच्यवाच्ये सत्येव ब्रूमः । न च ईकार शकारस्य वाचकः । दीर्घाणामनणत्वेन सवर्णाग्राहकताया असकृदावेदितत्वात् । भाष्यमते त्वञ्जलो सावर्ण्यमेव नास्तीत्युक्तम् । तदयमिह निर्गलितोर्थः । अकारोष्ठादशानां संज्ञा । एवमिदुर्ता । ऋलृ इत्येतौ तु पर्यायशब्दौ त्रिंशतः संज्ञे । ऋलृवर्णयोः सावर्ण्यस्योपसंख्यातत्वात्, ऋलृसूत्रे ऋत्यक इति प्रकृतिभावदर्शनेनैव ज्ञापितत्वाद्वा । न च तुल्यव्यक्तिकसंज्ञाद्वयप्रणयनवैयर्थ्यं, तदर्थमिह सूत्रान्तराप्रणय-

नात् । एचस्तु द्वादशानां संज्ञाः । यवला द्वयोः । रहौ तु स्वस्यैवेति । यद्यपि हकार आंकारस्य संज्ञेति प्राप्तं तथापि तत्परिहाराय नाज्जलावित्यत्रैव यत्नः कृतो न विस्मर्त्तव्यः । यार्त्तिककारास्त्विहाणग्रहणं प्रत्याचख्युः । तन्मते ऽस्यच्चावित्यादौ जातिनिर्देशात्सिद्धम् । अनुवाद्यविशेषणस्य च ह्रस्वत्वस्य ग्रहकत्ववदविवक्षा । विधिभेदेशे तु पञ्चेकत्ववद्विवक्षेति, सर्वेष्टसिद्धिः । यद्यप्यस्मिन्पक्षे ऋकारेण लृकारग्रहणं दुःसाध्यं तथापि ऋलृकसूत्रोक्तरीत्या समाधेयमिति दिरू ॥

तपरस्तत्कालस्य ॥ त. परो यस्मात्स तपरः । तात्परोपि तपरः । द्विविधोप्ययं स्वसमानकालस्य ग्राहकः स्यात् । तेन अत् इत् उदिति पण्णां संज्ञाः । ऋदिति द्वादशानाम् । अत एवोपसर्गादितिधातावेत्यत्र सावर्ण्यात् लृवर्णस्य ग्रहणन्तपरत्वादीर्घे नेति सिद्धान्तः । पञ्चमीसमासोदाहरणन्तु वृद्धिरादैजिति । इह हि संज्ञायां कृतं तात्परत्वं संज्ञिनोः फलति ङमुट्प्रित्वमिवेत्युक्तम् । परम्परासम्बन्धेन लाक्षणिकस्य स्मारकतेति पक्षे तु न कश्चिदोपः । आदेङ्गुण इत्यत्राप्येवं सिद्धम् । तत्र तकारस्योभयार्थतया सामर्थ्यविरहात् । यदि तूकालसूत्रे वक्ष्यमाणरीत्याणुदित्सूत्रे ऽशब्दसंज्ञायामित्यनुवर्तते । यदि वा कार्यकालपक्षमाश्रित्य भाव्यमानत्वादेव सवर्णग्रहणं वार्यते । तदा वृद्धिसूत्रे तपरकरणं स्पष्टार्थम् । इह तु पञ्चमीसमासो नाश्रयणीयः । अत एव शास्त्रान्ते अददिति भाष्य सङ्गच्छते । गुणा भेदका इति पक्षे तु वृद्धिसूत्रे तपरकरणमुभयार्थम् । गुणान्तरयुक्तस्य ग्राहकत्वात् । भेदकत्वे ज्ञापकन्वणुदित्सूत्रस्यमणग्रहणमिति हल् इति सूत्रएवोपपादितम् । तथैतत्सूत्रस्य तत्कालस्येति पदमपीह ज्ञापकम् । अन्यथा हि स्वस्य रूप-

स्पेत्यनुवृत्त्यैव सिद्धे किं तेन । न च सावर्ण्याल्लृवर्णग्रहणार्थं  
 तत् । एवं हि तत्रैव लृग्रहणं कुर्यात् । ऋति ऋ वोति वि-  
 हितं रेफद्वयमध्यं वोच्चारयेत् । आ इत्येव सिद्धे ऽतोदीर्घोयञ्ची  
 ति सूत्रे दीर्घग्रहणमपीह लिङ्गमिति दिक् । अत एवैतत्सूत्रं  
 भाष्यादौ द्वेषा व्याख्यातं विध्यर्थं नियमार्थं चेति । तथाहि ।  
 अणिति नानुवर्त्तते । तेनाकारादावनाणि तत्कालानां सवर्णा-  
 नां गुणभेदेऽप्यनेन ग्रहणम् । अतोभिसपेसित्यादौ तूभयप्रस-  
 ङ्गे परत्वादस्यैव प्रवृत्तिः । ननु संज्ञानां वाध्यवाधकभावो नेत्यु-  
 क्तमिति चेत् । सत्यम् । अविरोधे फलभेदे च भवत्येव स-  
 मावेशः । इह तु विरोध एवास्ति । अष्टादश ग्राह्या षड् ग्राह्या  
 इति हि विरुद्धम् । संख्याकृतव्यवहारस्य परस्परपरिहारेणैव दृष्ट-  
 त्वात् । अत एव छादेर्घइति सूत्रे ऽद्विप्रभृत्युपसर्गस्येति वक्तव्य-  
 मिति वार्त्तिकं सङ्गच्छतइत्याहुः । वस्तुतस्तु नेह संज्ञासूत्रद्वये  
 संख्योपात्ता येन विरोधः स्यात् । किन्त्वतोभिस इत्यादौ तप-  
 रकरणसामर्थ्याद्वाध्यवाधकभावोऽनुमीयतइति तत्त्वम् । वस्तुत-  
 स्तु तकारविशिष्टेयं संज्ञा न त्वण्मात्रम् । तत्कालस्येति तच्छ-  
 ब्दस्तु विशेष्यमात्र परामृशति । न तु विशिष्टम् । तद्द्व्यारण-  
 कालसदृशे लक्षणा तु प्राचां मतेऽप्यस्त्येव । सर्वनामपदेऽप्यत-  
 स्यैव वारवन्तीयं, तत्त्वमसीत्यादौ लक्षणयाः पूर्वोत्तरतन्त्रयो-  
 स्थितत्वात् । तथा च टिघुभाघन्तर्गताण्वदिह पदैकदेशत्वेना-  
 नर्थक्याद्ग्राहकताप्रसङ्ग एव नास्ति । विभक्त्युत्पत्तिरप्येवं स-  
 ति सङ्गच्छते । वृद्धिसूत्रे अत्राकारः प्रयोगस्थौकारैकारैरर्थवानि-  
 ति हादचग्रन्थस्तु प्राचां रीत्या नेतव्य इति निष्कर्षः । सो-  
 थं विध्यर्थतापक्षः । यदा त्वणित्यनुवर्त्तते तदा नियमार्थमिदं  
 तपरोण् तत्कालस्यैवेति, गुणानामभेदकत्वादनण्मु न कश्चिदो-



षः । अस्मिंश्च पक्षे तत्कालत्वग्रहणं शक्यमकर्तुम् । अण्ग्रहणानुवृ-  
 त्तिश्चानावश्यकी । तपरः स्वरूपस्यैवेति नियमेनापीष्टसिद्धेः । दि-  
 वऔदित्यत्र तपरकरणं स्वरार्थं न तु कालावधारणार्थं भाव्यमा-  
 नतया सवर्णग्रहणामसक्ते । तथा च स्वरितः प्रयुज्यते । द्यौः  
 पितः पृथिवि मातर भुगिति । पृथिवी उत द्यौरित्युदात्तप्र-  
 योगस्तु द्यौशब्दस्य बोध्यः । औदच्चघेरित्यत्र तु मुखमुखार्थ-  
 र्थं तपरकरणम् । व्याख्यानात् । तेन समिधाने अ-  
 ग्नादित्यादीं तित्स्वरो नेति वृत्तिकारहरदत्तादयः । यत्तु न-  
 विभक्तौतुस्मा इत्यत्र अयादित्यादिभिरुक्तम् । इटोदि-  
 त्यनयं निषेधो न भवति । इदमस्थमुरित्युकारानु-  
 बन्धकरणादनित्यत्वादस्येति तदभ्युपगमवादमात्रम् । ति-  
 त्स्वप्रसङ्गात् । न चेष्टापत्तिः । भक्षीयतवराधसइत्यादाव-  
 न्तोदात्तश्रवणात् । तस्मादिटोदित्यत्रापि मुखमुखार्थस्तकारः ।  
 एतद्द्वहुवचने, उर्द्धदित्यादिष्वप्येवमेवेति दिरु । वस्तुतस्तु दि-  
 वऔदित्यत्राप्येवमेव । हलः संसनधर्भिणोनुदात्ते कृते उदात्तस्वरि-  
 तयोर्यण इत्येव स्वरितसिद्धेः । स्यादेतत् । द्रुता मध्यमा विलम्बि-  
 ता चेति तिस्रो वृत्तयः । तदुक्तम् । अभ्यासार्थं द्रुत्ता वृ-  
 त्तिः प्रयोगार्थं तु मध्यमा । शिष्याणां तूपदेशार्थं वृत्तिरिष्टा  
 विलम्बितेति । ताश्च क्रमेण त्रिभागाधिकाः । तथाहि । द्रुतवृ-  
 त्त्या यस्याम् ऋचि पठ्यमानायां नव पानीयपलानि स्रवन्ति तस्या-  
 मेव ऋचि मध्यमवृत्त्या पठ्यमानायां द्वादश । विलम्बिताया-  
 न्तु षोडश । एवं स्थिते यदि सूत्रकृद्विलम्बितायां तप-  
 रकरणप्रकार्पन्मध्यमायां द्रुतायां वा तर्हि वृत्तघन्तरेण षाठका-  
 ले ऽतोभिसंश्लेषः न स्यात् । कालावधारणेन दीर्घप्लुतयोरिव वृ-  
 त्त्यन्तरस्यापि वारणादिति । तथा च त्रार्थिकम् । द्रुतायां तपरकर-

णे मध्यमविलम्बितयोरुपसंख्यानं कालभेदादिति । अत एव नि-  
पातनान्मध्यशब्दे ह्रस्व इति संहितासंज्ञासूत्रे कैयटः । अत्र सि-  
द्धान्तवार्तिककारा एवाहुः । सिद्धन्त्ववस्थिता वर्णा वक्तु-  
श्चिराचिरवचनाद्वृत्तयो विशिष्यन्तइति । अस्यार्थः । व्य-  
ञ्जकीभूतो ध्वनिर्यद्यपि बहुकालानुवर्ती । तथापि कश्चि-  
न्मात्रापत्यन्तमेवाभिव्यनक्ति । तदुत्तरकालोपहितस्तु स्वय-  
मेवानुवर्त्तते न तु परमभिव्यनक्ति । यद्वा । ह्रस्वस्य व्य-  
ञ्जको ध्वनिर्दृष्टित्रयेपि मात्राकाल एव । मध्यमविलम्बित-  
योः प्रथमगृहीतध्वन्यनुनिष्पादिना ततो न्यूनकालेन ध्वन्यन्तरे-  
णाभिव्यक्त्यन्तरं जल्पते अभिव्यक्त्यस्तु न भिद्यते । एवं  
दीर्घव्यञ्जकोपि सर्वत्राद्यो ध्वनिर्द्विमात्र एव । अनुनिष्पादी  
तु ततो न्यून इत्याद्युत्थम् । व्यङ्ग्यास्तु स्वत एव परस्पर-  
विलक्षणाः । एतच्च सर्वं कैयटेन ध्वनितम् । तस्मादुच्चार-  
णं तेषां मात्राकालं प्रतीयते।द्विमात्रं वा त्रिमात्रं वा न वर्णो मा-  
त्रिकः स्वयमिति । शब्दान्तराधिकरणस्थराणककारोक्तिस्तु क-  
थं नेयेति सूरिभिश्चिन्त्यम् । वर्णास्तु नित्या एव । वर्णो-  
त्पत्तिपक्षे तु तदनुनिष्पादी दूरादपि ग्राह्यः कश्चिद् ध्वनिरव-  
श्याभ्युपेयः । तस्यैव कालभेदाद्वृत्तित्रैविध्यम् । वर्णास्तु  
वृत्तिभेदेष्येकरूपा एव । कैश्चिद्व्यक्तय एवास्य ध्वनित्वेन प्र-  
कल्पिता इति पक्षे तु कालरूपोपाधिविशेषावच्छिन्नस्यैव व्य-  
क्तित्वमिति दिक् । उक्तं च भाष्ये । ध्वनिः स्फोटश्च श-  
ब्दानां ध्वनिस्तु खलु लक्ष्यते । अल्पो महांश्च केषां चिदु-  
भय तत्स्वभावत इति । अस्यार्थः । शब्दो द्विग । व्यञ्ज-  
को व्यङ्ग्यश्च । शब्दानां व्यङ्ग्यानां व्यञ्जकत्वेन सम्बन्धी  
यो ध्वनिः स एव महानल्पश्च लक्ष्यते । तदुभय व्यङ्ग्यं

व्यञ्जकरूपं केषां चिदेव ताल्वादिव्यापारजन्यानामेव न तु  
 भेर्यादिजन्यानामपि । कृतः । स्वभावतः । कारणवैलक्ष-  
 ण्यात् । अत्रोभयमिति भावप्रधानो निर्देशः । उभयरूपते-  
 त्यर्थः ॥

१-१-७१

आदिरन्त्येन सहेता ॥ अन्त्येनेता सहोच्चार्यमाण आ-  
 दिवर्णो वर्णसङ्घातो वा मध्यगानां संज्ञा स्यादादेः स्वरूप-  
 स्य च । वर्णो यथा अल् । सङ्घातस्तु कृष् । इह ह्यभूतत-  
 ज्ञावे कृश्वस्तीत्यतः कृशो द्वितीयेति अकारेण प्रत्याहारः । आ-  
 घन्तौ तावदवयवौ । ताभ्यामवयवी समुदाय आक्षिप्यते ।  
 तस्य च युगपल्लक्ष्ये प्रयोगाभावात्तदवयवेषु संज्ञावतरन्ती म-  
 ध्येषु विश्राम्यति न त्वाघन्तयोः संज्ञास्वरूपान्तर्भावेण तयोः  
 पारार्ध्यानिर्णयात् । अतः स्वरूपमित्यनुवर्तते । स्वं रूपं  
 चादेरेव गृह्यते नान्त्यस्य । अत्राधान्यात् । अन्त्येनेति ह्यप्र-  
 धाने तृतीया । तेन दध्यत्रेत्यादौ केवल एव यकारः प्रवर्तते न  
 णकारसहित इति कैयटादयः । अत्रेदं वक्तव्यम् । प्रत्याहारे-  
 प्वाद्या वाचकास्तत्र ग्रहणकशास्त्रं सावकाशमिति ग्रहणकशा-  
 स्त्रस्थभाष्यादिपर्यालोचनया वाचकत्वं तावदाद्यवर्णे विश्रान्त-  
 मन्त्यस्तु तात्पर्यग्राहकः । सदग्रहणात्तु विशिष्टाद्विभवतुत्पात्ति-  
 रिति द्योतकान्तरवैषम्यमिति स्थितम् । तत्रान्त्यस्येत्यसंज्ञ-  
 यापत्तस्य कथं संज्ञित्वप्रसक्तिः । अन्यथाजादिसंज्ञानामपि  
 णकारादावतिप्रसक्तेः क उद्धारः । किञ्चास्तु विशिष्टस्य य-  
 णसंज्ञा तथापि दध्यत्रेत्यत्र यणशब्दापादनमसङ्गतमेव । न्या-  
 यसाम्येनेकशब्दस्यैव स्थानित्वप्रसक्त्या इकारस्य स्थानित्वा-  
 सम्भवात् । अन्त्येनेति किम् । मुडिति तृतीयैकवचनाव-  
 यवेन मा भूदिति वृत्तिकाराः । टाडसिद्धसामित्यादिनिर्दे-

शैष्टकारो न पूर्वान्त इति निर्णयादिति भावः । नन्वेवमपि  
 टकारान्तस्य सङ्घस्य टाटकारान्त्यो भवत्येवेति चेन्न । व्यव  
 सितान्त्यताविरहात् । इह हि अन्त्यत्वप्रयुक्ता यस्येत्संज्ञा तेन प्र  
 त्याहार इति मुटनपुसकस्येति सूत्रे हरदत्तः । न चैवं रप्रत्याहारासि  
 द्धिः । लण् सूत्रे ऽनुनासिकप्रतिज्ञासामर्थ्यादिनन्त्येनापि प्रत्या  
 हारात् । इदं तु वक्तव्यम् । औटष्टित्वस्यानन्यार्थतया तेनै  
 व मुटप्रत्याहारः । प्रत्यासत्तेश्च । तथा चान्त्यग्रहण मा  
 स्तिवति । अत्रेदं समाधानम् । मध्यमेनेता सहित आदि  
 स्तदुत्तरेषामपि ग्राहको मा भूत् । एवमन्त्येन सहितो मध्यमः  
 पूर्वेषां संज्ञा मा भूदित्यादिग्रहणम् । इतेति किम् । रप्रत्या  
 हारो यथा स्यात् । स ह्यनन्त्येनाप्यनुनासिकप्रतिज्ञासाम  
 र्थ्याद्भवतीत्युक्तम् । न चैतदितेत्यस्य विरहे लभ्यते । न  
 बीनासु सहासमन्तादेतीति सहेता मध्यमो वर्णः । अन्त्ये  
 नादिः अणित्यादिसंज्ञको भवतीत्यर्थः । आद्यन्तसमभिव्या  
 हाराच्च । सहेता मध्यमो वर्णो लभ्यते । स्वरूपमिति चानुवर्तते ।  
 वृद्धिगुणादिसंज्ञास्विवेहापि सामानाधिकरण्यात्संज्ञात्वावगतिः ।  
 अस्मिंश्च व्याख्याने हलन्त्यमित्यत्रेतरतराश्रयशङ्कापि नास्ती  
 त्याहुः । आद्यन्तावयवद्वारा समुदायानुकरणेन सिद्धेन्त्यव्या  
 ट्टत्तये इदम् ॥

१-१-१२

येनविधिस्तदन्तस्य ॥ विशेषण तदन्तस्य संज्ञा स्यात्  
 स्वस्य च रूपस्य । एरच्, चयः । जयः । अयः । ओ  
 रावश्यके, अवश्यलाव्यम् । इह येनेनि करणे तृतीया न तु  
 कर्त्तरि कृयोगलक्षणपष्ठ्या वाधितत्वात् । विधिरिति हि क  
 र्मणि क्रिप्रत्ययः । तेन कर्मणोऽभिहितत्वाद्दुभयप्राप्ताविति नि  
 यमस्य नायं विषयः । करण च परतन्त्र कर्त्रधिष्ठितस्यैव

करणत्वात् । एवं चेह तृतीयया पारतन्त्र्यं लक्ष्यते सुब्रविभ-  
 क्ती न लक्षणेति नैयायिकोद्धोपस्तु निर्मूलः । न च प्र-  
 त्ययानुशासनधैयधर्मापत्तिस्तन्मूलम् । तिद्दक्ष्वपि तस्य तुल्य-  
 त्वात् । रथो गच्छतीत्यादौ व्यापारे लक्षणायास्त्वयापि  
 स्वीकारात् । अत एव प्रयाजशेषेण हवींष्यभिघारयतीत्यत्र  
 प्रयाजशेषं हविष्युक्षारयेदिति मीमांसका व्याचल्युरिति दिक् ।  
 न च एरजित्यादाविकारादीनां पारतन्त्र्यं धात्वादीनां च स्वा-  
 तन्त्र्यं वास्यादीनामिव तज्ञादीनामिव च स्वरूपतः सम्भवति  
 किं तु वैवक्षिकम् । तेन विशेषणमप्रधानं तच्चात्मान्तस्य वि-  
 शेष्यस्य संज्ञेति फलितम् । विशेष्यसन्निधौ च विशेषणत्वं  
 भवति सन्निधिस्तु क्वचित्साक्षान्निर्देशेन यथा ईदूद्देद्द्वित्रचनम्-  
 गृहामिति द्वित्रचनस्य, क्व चिच्छब्दाधिकारात् । यथा एराजित्यत्र  
 धातोः, क्व चिदाक्षेपाद्यथा इकोज्ञलित्यत्र सना धातोः । इको-  
 यणचि, एचोयत्रायाच इत्यादौ तु न कथं चिदापि विशेष्यस-  
 न्निधिः । अतो नेदं प्रवर्तते । स्यादेतत् । उदोष्ठ्यपूर्व-  
 स्येत्यत्र ओष्ठ्यपूर्वकत्वं धातोरेव विशेषणं स्यान्न तु ऋकार-  
 स्य । स हि विशेषणत्वाद्दन्तस्य संज्ञा । संज्ञा च संज्ञिनं  
 प्रत्याययति न तु स्वयं विशेषणादियोगमनुभवति । तत-  
 श्च सङ्कीर्णमित्यादावतिव्याप्तिः । पूर्वमित्यादावतिव्याप्तिश्च । एव-  
 मुतश्चप्रत्ययादित्यत्राप्यसंयोगपूर्वत्वमङ्गस्य प्रत्ययस्य वा वि-  
 शेषणं स्यान्न तूकारान्तस्य ततश्चाश्नुहीत्यादावतिव्याप्तिः ।  
 विशेषणं च यद्यङ्गस्य तदा तक्ष्णहि इत्यादावतिव्याप्तिः ।  
 अथ प्रत्ययस्य, तार्हे तक्ष्णुहीत्यादि सिद्धयतु अश्नुहीत्या-  
 दौ तु दोष एवेति । अत्राहुः । गुणप्रधानभावसापेक्षेयं संज्ञा ।  
 तथा च उतश्चप्रत्ययादित्यादौ विशेषणसम्बन्धवेलार्या गुण-

भावास्फुरणात्तमनुभूय पश्चाद्विशेष्यसम्बन्धे विशिष्टा संज्ञा भवति । इह हि विशिष्टस्य वैशिष्ट्यम् । न तु विशेष्ये विशेषणमिति । व्याख्यानात् । अत एव न विशिष्टे वैशिष्ट्यं नाप्येकत्र द्वयमिति दिक् । तथा च वार्तिकम् । येन विधिस्तदन्तस्येति चेत्, ग्रहणोपाधीनां तदन्तोपाधिताप्रसङ्गः । सिद्धं तु विशेषणविशेष्ययोर्यथेष्टत्वादिति । ग्रहणोपाधीनां गृह्यमाणविशेषणत्वेन सम्मतानामोष्ठ्यपूर्वत्वादीनामित्यर्थः । यथेष्टत्वादित्यनेनेदं दर्शयति । चतुर्विधेषु विशिष्टवैशिष्ट्यबोधेषु मध्ये विशिष्टस्य वैशिष्ट्यमेवेह सम्मतं न त्वितरात्त्रिकं व्याख्यानाल्लक्ष्यानुरोधाच्च । इह सिद्धान्ताभिमत विशेषणविशेष्यभावं स्फुटीकर्तुं बहूनि वार्तिकानि प्रवृत्तानि । तद्यथा । समासप्रत्ययविधौ प्रतिषेधः । द्वितीयाश्रितेत्यादौ श्रितादयो विशेष्यास्तद्विशेषणं च सुप् । एवं नडादिभ्य फगित्यादौ नडादि विशेष्यं प्रातिपदिकं विशेषणमिति फलितोर्थः । एतेन ग्रहणवता प्रातिपदिकेन तदन्तविधिर्नास्तीत्यपि व्याख्यातम् । तस्याप्युदात्तप्रतिषेधसमानविषयकत्वस्य दिवउत्सूत्रे कैयटादिभिरुक्तत्वात् । अत एव गोस्त्रियोरिति सूत्रे गोन्त यत्प्रातिपदिकमिति व्याख्यातम् । एतेन शेषोध्यसखीत्यादौ ग्रहणवतेति प्रतिषेधसञ्चारयन्तो हरदत्तादयः प्रत्युक्ताः। प्रकृतमनुसरामः, श्रितादयो विशेष्या इत्युक्तम् । तेन द्वितीयाश्रितेति समासः कृष्णश्रित इत्यत्रैव भवति न कृष्ण परमश्रित इत्यादावपि । तथा नडादिभ्यः फक्, नादायनः, नेह सूत्रनदस्यापत्य सौत्रनादिः । अनुशतिकादित्वाद्बुभयपदवृद्धिः । ननु कृष्णपरमश्रित इत्यत्र समासप्राप्तिरेव नास्ति । अत्र हि समासात्सुब् विहितेन तेन श्रितान्त सुबन्तमेव भवति । अत्र कैयटहरदत्तौ । स-

धार्तिकम् अलैवानर्थकेनेति । अत एव संघातेनार्थवतैव । तेन  
 स्त्रिया इतीयद् इहैव भवति स्त्रियौ परमस्त्रियौ, नेह श्शस्यौ  
 शस्यः । तथा इन्हन्पूर्वार्यम्णांशौ, सौचेत्यत्र हन् इत्यत्र सं  
 घातग्रहणे ष्टीहन्ग्रहणं न तेन ष्टीहानावित्यादौ सौ चेति  
 नियमाप्रवृत्तेः दीर्घः सिद्ध्यति । उदस्थास्तम्भोरित्यत्र वापदा-  
 न्तस्येत्यतः पदग्रहणानुवृत्तिपक्षेऽप्युदेव विशेष्य । अननुवृत्तौ तु  
 न का चित् क्षतिः । उभयथाप्यनर्थकस्याग्रहणाद्नेह गर्भुत्स्था-  
 स्यति गर्भुत्सुवर्णवृणयोः । ननु शस्यौ ष्टीहानावित्यत्र प्राप्तिरेव  
 नास्ति पदाङ्गाधिकारे तस्य तदुत्तरपदस्यचेति वचनाच्च हीदन्त-  
 ञ्चापि तदुत्तरमिति चेत् । सत्यम् । पदाङ्गाधिकारइति वचनस  
 त्वे तथैव किन्त्वेतद्दूषितं भाष्ये सौत्रेण तदन्तविधिर्नैव गतार्थ-  
 त्वात् । अत एव परमश्चासावतिमहांश्चेति विग्रहे परमातिमहा-  
 निति सिद्ध्यति वचनाश्रपणे तु नैतन्सिद्ध्येत् । अतिमहच्छ-  
 ब्दस्य महदुत्तरपदत्वेऽप्यनङ्गत्वात् । परमविशिष्टस्याङ्गत्वोपि मह-  
 द्दुत्तरपदत्वाभावात् । सौत्रेण तदन्तविधिना तु सान्तमहत इति  
 दीर्घमुगिष्ठक्षणो नुमागमश्चेह सिद्ध्यति । न चेह ग्रहणवतेति  
 निषेधः शक्यः । समासमत्ययविधावित्यनेन सह समानविष-  
 यः स इत्युक्तत्वात् । एतेन वीतजन्मजरसः पर शुचि ब्रह्मणः  
 पदमुपैतु मिच्छतामिति भारविमयोगो व्याख्यातः । अलैवेत्य-  
 स्यापवादः पठ्यते भाष्ये, अनिनस्पन्ग्रहणान्यर्थवता चानर्थ-  
 केन च तदन्तविधिं प्रयोजयन्तीति । अन्, राज्ञेत्यर्थवता साम्ने-  
 त्यनर्थकेन । इन्, दण्डीत्यर्थवता वाग्मीत्यनर्थकेनाअस्, सुपया इ-  
 त्यर्थवता सुस्रोतेत्यर्थकेनामन्, सुशर्मैत्यर्थवता सुप्रथिमेत्यनर्थकेन ।  
 तञ्जेणःषीध्वमिति सूत्रेणग्रहणेनार्थवद्ग्रहणपरिभाषाया अनि-  
 त्यत्वज्ञापनात्सिद्धम् । परिवेविषीध्वमित्यत्र हि षीध्वश्चन्दस्या-

नर्थकत्वादेवाग्रहणे सिद्धे किं तन्नित्यर्थेनाग्रहणेनेति दिक् ।  
 सूत्रस्योदाहरणान्तराण्याह वार्तिककारः । प्रयोजनं स-  
 र्वनामाव्ययसंज्ञायाम् । अन्वर्थसंज्ञयाक्षिप्तः संज्ञी स-  
 र्वादिभिर्विशिष्यतइति फलितोर्थः । उपपदविधौ भ-  
 याढ्यादिग्रहणम् । भयञ्च आढ्यादयश्चेति द्वन्द्वः । तेन खच्-  
 प्रकरणे मेघर्त्तिभयेषु कृञ् इति सूत्रे वाक्यं भित्वा उपपदेन मे-  
 घर्त्ती विशेष्येते भयेन तूपपदम् । यदि तु भयाढ्यशब्दयोर्द्वन्द्वं कृ-  
 त्वा आदिशब्देन बहुव्रीहिः क्रियेत तदा क्षेमप्रियमर्द्रैरप्युपपदं  
 विशेष्येत सिद्धान्ते तु क्षेमादय उपपदेन विशेष्यन्ते भयङ्करः  
 अभयङ्करः आढ्यंकरणं स्वाढ्यंकरणम् । ङीप्प्रतिपेधे स्वस्त्रा-  
 दिग्रहणम् । स्वसा परमस्वसा । अपरिमाणविस्तादिग्रहणं  
 च । प्रतिपेधे प्रयोजनमित्पनुवर्त्तते । द्विगुना सन्निधापित-  
 मुत्तरपदं विस्तादिभिर्विशेष्यतइति भावः । द्विविस्ता द्विपरमवि-  
 स्ता । ह्याचिता द्विपरमाचिता । दितिः । दैत्यः आदित्यः ।  
 दित्यदित्यादित्येनि सूत्रे ऽदितिग्रहणं न कर्त्तव्यं परमदित्या-  
 दिभ्यस्त्वनभिधानान्न भवतीति भावः । रोण्या अण् । रौ-  
 णीति सूत्रेण चातुरार्थिकः रौणः आजकरोणः सँहकरोणः । त-  
 स्य च । तस्य चेति वक्तव्यम् । उक्तानां वक्ष्यमाणानां च सर्वे-  
 पामयं शेषः । तथा चेह सूत्रे स्वरूपामित्पनुवर्त्ततइति फलि-  
 तोर्थः । ननु व्यपदेशिवद्भावेन रौण इति सिद्धामीति चेन्न ।  
 व्यपदेशिवद्भावो ऽप्रातिपदिकेनेति निषेधादिति भाष्यकाराः ।  
 यद्यपि रोणीशब्दो न प्रातिपदिकं तथाप्यप्रातिपदिकेनेत्यत्र  
 वाक्ये प्रातिपदिकग्रहणे लिङ्गविशिष्टस्यापि ग्रहणात्स्त्रमित्य-  
 यान्तैरपि व्यपदेशिवद्भावो नास्तीति भावः । यथाक-  
 थञ्चित्प्रातिपदिकग्रहणे लिङ्गविशिष्टग्रहणमिति हि ङ्याप्सू-



त्रे वक्ष्यते । ननु यदि तस्य चेत्युच्यते स्वरूपग्रहणं चानुव-  
 र्थ्यते तर्हि व्यपदेशिवद्भावो ऽप्रातिपदिकेनेत्यस्य निर्विषयत्वं  
 स्यादिति चेन्न । सूत्रान्ताष्टकं दशान्ताष्टकं इत्यादौ सावका-  
 शत्वात् । न च तत्रान्तग्रहणसामर्थ्यादेव व्यपदेशिवद्भावो न  
 भविष्यतीति वाच्यम् । समासप्रत्ययाविधौ प्रतिषेध इत्येत-  
 द्वाधेनान्तग्रहणस्य चरितार्थत्वाज्ज्ञापकसिद्धेयं परिभाषा । पू-  
 र्वात्सपूर्वादिनिरिति वक्तव्ये पूर्वादिनिः सपूर्वाच्चेति योगवि-  
 भागश्चेह ज्ञापकः । वस्तुतस्तु भयाढ्यादाविव सूत्रान्ताष्टकं  
 दशान्ताष्टकं इत्यादावपि विशेषणविशेष्यभावव्यत्यासमात्रेण  
 सिद्धे अन्तग्रहणसामर्थ्यमपि सूत्रपादमिति परिभाषाश्रयणं  
 व्यर्थम् । न चैवं गोकुलमित्यत्र ह्रस्वः स्यादिति वाच्यम् ।  
 उपसर्जनं यो गोशब्दस्तदन्तस्य प्रातिपदिकस्य ह्रस्वविधानात् ।  
 सन्निधानाच्च प्रातिपदिकं प्रत्येव विशेषणताश्रयणात् । गो-  
 शब्दे च तदभावात् । अत एव राजकुमारीपुत्र इत्यत्र न  
 ह्रस्वः । उपसर्जनं यत्स्त्रीप्रत्ययान्तं तदन्तस्य प्रातिपदिकस्ये-  
 त्यत्रापि सन्निधानाश्रयणात् । एषैव तत्रापि गतिः । न  
 श्लुक्तपरिभाषेह सम्भवति व्यपदेशिवद्भावो ऽप्रातिपदिकेन ग्रह-  
 णवतेति च परिभाषाद्वयमपि प्रत्ययविधिविषयकमिति दिवउ-  
 त्सूत्रे कैपटहरदत्ताभ्यामुक्तत्वात् । एवं च पूर्वादिनिरिति  
 योगविभागो व्यर्थः । किम्वहुना पूर्वादिनिरित्यत्र तदन्तग्र-  
 हणसम्भवात्सपूर्वाच्चेति सूत्रं व्यर्थं व्यपदेशिवद्भावेन सिद्धे त-  
 स्येति प्रकृतवार्तिकमपि न कर्त्तव्यम् । स्वरूपमिति तु प्रागेव  
 प्रत्याख्यातमिति दिक् । रथसीताहलेभ्यो यद्विधौ । तद्वहतीति  
 यत् । रथ्यः परमरथ्यः । सीत्यं परमसीत्य क्षेत्रम् । सीतया  
 सम्मितं संमतीमित्यर्थः । नौवयोधमेति यत् । हलस्य कर्षो हल्यः

प्राप्नोति । अनाहीयत्वात् । यद्यपि तमघीष्टइत्यत्र काला-  
दिति वर्तते । तथापि काले संसृयेये वर्तमानात् षष्टिश-  
ब्दादृत्वात्तिर्न विरुध्यते रमणीयादिभ्यस्त्वन्भिधानान्न भवति ।  
परिमाणार्थे तु लुरु दुर्वारः । तथाहि । प्राग्बतेष्विति उक्त्वा  
तदर्हतीत्यतः प्राक् तेन कीतमित्येवमाद्या येषां स्तेषु भवति । अर्ह-  
त्यर्थे च । ततः परेपि येषां वर्त्तयतीत्यादय आकालिकडाग्र-  
न्तवचनइत्येवमन्तास्तेष्वपि भवति । एवञ्च उक्त्वा आर्हीया-  
नार्हीयार्थसाधारणत्वेपि परिमाणस्य तदर्हतीत्यत्र प्राद् नि-  
र्देशात्तत्रोत्पन्नषष्ठ् आर्हीय एव । न च तदस्येति पुनरुपादा-  
नमात्रेणार्हीयत्वमपगच्छति । न हि काको वाश्यतइत्यार्हीय-  
त्वं निवर्त्तते । किञ्च यद्यार्हीयत्वं निवर्त्तते । तर्हि जीवितप-  
रिमाणादन्यत्रापि लुब्धं न स्यात् । द्वौ निष्कौ परिमाणमस्य  
द्विनिष्कः । न च द्वित्रिपूर्वाभिष्कादिति वचनसामर्थ्यात्स्या-  
दिति वाच्यम् । परिमाणातिरिक्तेष्वार्हीयार्थेषु वचनस्य सा-  
वकाशत्वात् । तस्माद्यस्य षष्टिर्जीवितपरिमाणं षष्टिमसौ  
भूतो भवतीति तमघीष्टोभूत इत्येव द्विषाष्टिकः साधनीयः ।  
तदस्येति तु त्यक्तव्यम् । सोस्येत्यनुवृत्त्यैवेष्टसिद्धेरिति स्थि-  
तम् । धर्मान्नमः । धर्मं चरति धार्मिकः । अधर्मं चरति

। अधर्माच्चेत्येतन्न धक्तव्यम् । पदाद्वाधिकारे तस्य च

च, प्रयोजनम् । इष्टकेपीकामालानाञ्चिततूलभा-  
इष्टकचितम् । पकेष्टकचितम् । इपीकतूलेन । मुञ्जेपीकतूले-

। उत्पलमालभारी । इहोत्तरपदाधिकारे प्रयो-

पदशब्द उत्तरपदपर इति कैयटादयः ।

परममहतो द्रव्यस्य परिमा-

। सामानाधिकरण्ये ह्यन्यमहत इत्या-

ऋतोर्बृद्धिपद्विधाववयवानाम् । ऋतुवाचिनः शब्दायो बृद्धि  
 मान् बृद्धिनिमित्तः प्रत्ययस्तद्विधाने अवयवानां पूर्वपदत्वइति  
 शेष । तदन्तविधिरिह वाचनिक एव । शरदः पूर्वो भागः  
 पूर्वशरत् । पूर्वापराभरोत्तरमित्येकदेशिसमासः । तत्र भवं  
 पूर्वशरद । सन्धिबेलाद्युतुनक्षत्रेभ्योऽण् । अवयवाद्गतोरित्युत्तरप  
 दबृद्धिः । बृद्धिपदिति किम् । प्रावृषण्य इत्यत्र तदन्तवि-  
 धिर्मा भूत् । तेन तत्र ऋत्वणेव भवति । पूर्वप्रावृषमिति ।  
 अवयवानां किम् । पूर्वस्यां शरदि भवं पूर्वशरदिकमित्यत्रा  
 ण् न भवति किं तु कालाद्येव भवति । तत्र हि यथाकथञ्चि-  
 त्कालवाचिनो गृह्यन्ते न तु रूढ्येवेत्याग्रहः । उत्तरत्र सधि  
 बेलाद्युतुनक्षत्रेभ्य इति विशेषणात् । अत एव सायम्प्रातिकः ।  
 पौनःपौनिक इत्यादि सिद्धयति । ठक्विधौ संख्यायाः ।  
 द्वे षष्ठी परिमाणमस्मेति विग्रहे तद्विद्यार्थेत्यनेन समासे कृते  
 आर्हादिति ठक् न भवति । संख्यायाम्तदन्तविधौ सति संख्या-  
 न्तादपि ठक्प्रतिषेधात् । तेन प्राग्वतोरेति ठवेव भवति ।  
 अध्यर्द्धपूर्वेति लुक्त्तु न भवति । सोस्यांशवस्तभृतय इत्यतः  
 सोस्येत्यनुवर्तमाने तदस्यपरिमाणमित्यत्र पुनः प्रत्ययार्थस्य  
 समर्थविभक्तेश्च निर्देशात् । पुनर्निर्देशेन हि प्रकृताल्लुक्स  
 म्वद्धाद्विलक्षणमिदमिति सूच्यते । यद्वा । अनुवर्तमानेन सो  
 स्येत्यनेन सहितं परिमाणं संख्याया इत्येतच्चावत्मत्यर्थं विभक्ते ।  
 तत्प्रत्यय लुकि कृते पुनस्तदस्यपरिमाणमिति वचनसामर्थ्या  
 त्स्वार्थे तज्जातीय प्रत्ययः । तस्य विधानसामर्थ्यात् द्विगुनि-  
 मित्तत्वाभावाद्वा लुग् न भविष्यति । एतच्च वृत्तिकारमत  
 भाषित्योक्तम् । भाष्यकारमते तु तमधीष्ट इति सूत्रेण भूतार्थे  
 प्रत्यय कृत्वा द्विपाठिक इत्यादि साध्यम् । न ह्यत्राध्यर्द्धेति लुक्

प्राप्नोति । अनार्हीयत्वात् । यद्यपि तमधीष्टइत्यत्र काला-  
 दिति वर्तते । तथापि काले संख्येये वर्तमानात् पष्टिश्च-  
 द्वादृत्वत्तिर्न विरुध्यते रमणीयादिभ्यस्त्वनभिधानात् भवति ।  
 परिमाणार्थे तु लुरू दुर्वारः । तथाहि । माग्बतेष्टुञ्चिदि ठञ्  
 तदर्हतीत्यतः मारू तेनक्रीतमित्येवमाद्या येर्यास्तेषु भवति । अर्ह-  
 त्यर्थे च । ततः परेषु येर्या वर्त्तयतीत्यादय आकालिकद्वय-  
 न्तवचनइत्येवमन्तास्तेष्वपि भवति । एवञ्च ठञ् आर्हीया-  
 नार्हीयार्थसाधारणत्वेपि परिमाणस्य तदर्हतीत्यतः प्राद नि-  
 र्देशात्तत्रोत्पन्नष्टञ् आर्हीय एव । न च तदस्येति पुनरुपादा-  
 नमात्रेणार्हीयत्वमपगच्छति । न हि काको वाश्यतइत्यार्हीय-  
 त्वं निवर्त्तते । किञ्च यद्यार्हीयत्वं निवर्त्तत । तर्हि जीवितप-  
 रिमाणादन्यत्रापि लुद्ध न स्यात् । द्वौ निष्कौ परिमाणमस्य  
 द्विनिष्क । न च द्वित्रिपूर्वाञ्चिष्कादिति वचनसामर्थ्यात्स्या-  
 दिति वाच्यम् । परिमाणातिरिक्तेष्वार्हीयार्थेषु वचनस्य सा-  
 वकाशत्वात् । तस्माद्यस्य पष्टिर्जीवितपरिमाणं पष्टिमसौ  
 भूतो भवतीति तमधीष्टोभृत इत्येव द्विपाष्टिकः साधनीयः ।  
 तदस्येति तु त्यक्तव्यम् । सोस्येत्यनुवृत्त्यैवेष्टसिद्धेरिति स्थि-  
 तम् । धर्मान्नञः । धर्मं चराति धार्मिकः । अधर्मं चराति  
 अधार्मिकः । अधर्माच्चेत्येतन्न घक्तव्यम् । पदाद्वाधिकारे तस्य च  
 तदुत्तरपदस्य च, प्रयोजनम् । इष्टकेपीकामालानाञ्चितनूलभा-  
 रिषु । इष्टकचितम् । पकेष्टकचितम् । इपीकनूलेन । मुञ्जेपीकनूले-  
 न । मालभारी । उत्पलमालभारी । इहोचरपदाधिकारे प्रयो-  
 जनस्योदाहरणात्पदाङ्गेति पदशब्द उत्तरपदपर इति कैयटादयः ।  
 अत एव परममहतपरिमाणमित्यत्र परममहतो द्रव्यस्य परिमा-  
 णमिति पष्टीतत्पुरुषः । सामानाधिकरण्ये ह्यान्महत इत्या-

त्वं स्यादित्युदयनाचार्या व्याचख्युः । यत्तु तत्र वर्द्धमानेनोक्त-  
 म् । पदाङ्गाधिकारइत्यत्र केवलपदाधिकारो गृह्यते न तु  
 चरपदाधिकारः । अन्येषुकेषीकामालानामित्यत्र पुनस्तद-  
 न्तविध्युपसंख्यानं व्यर्थं स्यात् । तथा च परममहत्परिमा-  
 णमित्यत्र कर्मधारयपक्षेप्यात्वप्रसक्तिर्नास्त्येवेति, तदेतदनवहिता-  
 भिधानम् । इष्टकेषीकेत्यस्य प्रयोजनत्वेनोदाहरणात् । उ-  
 पसंख्यानान्तरस्य गगनकुसुमायमानत्वात् । तस्मादाचार्योक्तमे-  
 व सम्यक् । एतेन सततनैशतमोवृत्तमन्यतइति भारविप्रयोगे ओजः-  
 सहोम्भस्तमसस्तृतीयाया इत्यलुक् कुतो नेत्याशंक्य वर्द्धमानोक्तरी-  
 त्योत्तरपदाधिकारे तदुत्तरपदग्रहणं नास्तीति दुर्घटवृत्तिकारो-  
 क्तिरप्यपास्तां । यदप्योजःसह इति सूत्रे हरदत्तेनोक्तम् । ओ-  
 जःप्रभृतीनामुत्तरपदाक्षिप्तं पूर्वपदं प्राति विशेष्यत्वादिति, तदपि  
 वार्तिकविरोधाद्दुपेक्ष्यम् । विशेष्यविशेषणभावनिर्णयार्थेवैवहृत्य-  
 वार्तिकानां प्रवृत्तिरिति कैयटवदेव स्वयमपि व्याख्यातत्वात् ।  
 भारविप्रयोगस्त्वित्थं समाधेयः । वृतं वृत्तिः नैशतमसो वृत-  
 मिति षष्ठीतत्पुरुषः । नपुंसके भावे कस्य योगे श्लेषत्वविवक्षायां  
 षष्ठी । ततः सततं नैशतमसो वृतं यस्मिन्निति बहुव्रीहिः । य-  
 द्वा । वृत्तु वर्तने, घञर्थे कविधानमिति भावे कः । सततं नैशतम-  
 सो वृतं वृत्तिर्यस्मिन्निति प्राग्वत् । अङ्गाधिकारे प्रयोजनान्या-  
 ह । प्रयोजनं महदप्स्वसृजन्तृणां दीर्घविधौ । महान् । परम-  
 महान् । आपस्तिष्ठन्ति । स्वापः । नपूजनादिति समासान्तनिषे-  
 धः । नन्वेवमपि द्व्यन्तरूपसर्गेभ्योर्पईदिति कारः प्राप्नोति । न  
 ह्ययं समासान्तः येन ऋक्पूरित्यप्रत्ययइव निषिध्येत इति चे-  
 त्तस्यम् । द्व्यन्तरूपसर्गेभ्य इत्यत्राप इति कृतसमासान्तस्या-  
 नुकरणं प्रथमान्तम् । अन्हो ऽदन्तादिति वद्व्यत्ययेन षष्ठ्यर्थे प्र-

यमा । इहत्यं स्वाप इति भाष्यं चास्मिन् व्याख्याने प्रमाण-  
 पित्यवधेयम् । स्वसारौ । परमस्वसारौ । नसारौ । परमनप्तारौ ।  
 पद्युप्यदस्पदस्थ्याद्यनहुहो नुम् । पद्भावः प्रयोजनम् । द्विप-  
 दः पदय । केवलस्योदाहरणं तु पादयतेरमित्ययः, पात् । पदः । पदे-  
 त्यादि । इह कौ लृप्तत्वाणि लोपो न स्थानिवत् । उत्तरप-  
 दाधिकारे तु पादशब्दो विशेष्य एव । तेन पादस्य पदाज्या-  
 तिमोपहतेष्विति पदभावः । पादेनोपहतं पदोपहतमित्यत्रैव  
 भवति । इह तु न दिग्धपादेनोपहतं दिग्धपादोपहतमिति । उत्तर-  
 सूत्रेष्वेवम् । तेन पद्यत्यतदर्थे, हिमकापिहतिपुचोति पद्भाव इहैव  
 भवति । पादौ कपतीति पत्कापी । इह तु न, परमपादकापी ।  
 यस्तु परमपत्कापीति प्रयोगः । स परमश्चासौ पत्कापी चेति  
 विग्रहेण समाधेय इति भाष्यकैयट्योः स्थितम् । यूयं वयम्, अ-  
 तियूयम् अतिवयम् । अस्थना परमास्थना । अनह्वान् परमानह्वान् ।  
 शुपथिमधिपुंगोसखिचतुरनहुत्त्रिग्रहणम् । द्यौः सुद्यौः ।  
 पंथाः सुपन्थाः । नपूजनादिति समासान्ताभावः । मन्याः  
 परममन्याः । पुमान् परमपुमान् । गौः सुगौः । सखा सुसखा । स-  
 खायौ सुसखायौ । चत्वारः परमचत्वारः । अनह्वाहः परमा-  
 नह्वाहः । त्रयाणां परमत्रयाणाम् । भाष्ये तु परमपन्थाः प-  
 रमगौरित्युदाहृतम् । तत्र समासान्तापत्तिः । नपूजनादिति नि-  
 पेधस्तु नास्ति स्वातिभ्यामंबेति वक्ष्यमाणत्वात् । अत एव का-  
 चित्कोपमपपाठ इति कैयटः । समासान्तविधेरनित्यतया वा  
 समाधेयम् । यद्वा परमुदाहरणान्तरमित्यर्थः । अपन्था, अगौ-  
 रित्यत्र नञ्त्पुरुषात्पयोनिभाषेति साधुत्वम् । पञ्च परमसरगाया-  
 विति पठितं भाष्ये । तत्र बहुव्रीहिविधेः । गौणत्वे ऽपि ह्यनह्वाहत्वे  
 इष्येते एवास्थ्याद्यनटवत् । एतच्च मिदचोन्त्पादिन्यत्र द्वितीया-

श्रितेत्यत्र च स्पष्टम् । अरुद्युक्तोवरुण इन्द्रसखा, आग्नेयाहिमरु-  
त्सखेत्यादि प्रयोगाश्चैवपेव सङ्गच्छन्ते । एतेन घिसंज्ञामूत्रे शोभ-  
नः सखा अस्य सुसखिरित्युदाहरन् हरदत्तो न्यासकारश्चापा-  
स्तः । त्रेह्यग इति तु, त्रिशब्दार्थसमवेतसंख्याद्यभिधायिन्यामि-  
परे इति व्याख्यानाद्गौणे न भवति, प्रिघत्रीणाम् अतितीणाम् । प्रा-  
धान्ये तु स्यादेव, परमत्रयाणामित्याहुः । अत्र व्याख्याने प्रमा-  
णं मग्यम् । इह पदाङ्गाधिकारइति न कर्त्तव्यम् । तदन्तग्र-  
हणेनैव सकलेष्टसिद्धेरित्युक्तं न विस्मर्त्तव्यम् । प्रत्ययग्रहणे यस्मा-  
त्सविहितस्तदादेस्तदन्तस्य ग्रहणम् । इह प्रत्ययाक्षिप्तस्य धा-  
तुप्रातिपदिकाद्यवयवकसमुदायस्य प्रत्ययेन विशेषणात्तदन्तवि-  
धिर्लभ्यते । अङ्गसंज्ञामूत्रे यस्मात्प्रत्ययविधिस्तदादिप्रत्यये इ-  
ति योगं, विभज्य परिभाषात्वेन - व्याख्यानादंशान्तरलाभः ।  
इदं च संज्ञाविधौ न प्रवर्त्तते, सुप्तिङन्तंपदमिति ज्ञापकात् ।  
उत्तरपदाधिकारेपि न प्रवर्त्तते, हृदयस्यहृल्लेखयदण्लासेप्विति  
मूत्रे लेखग्रहणाज्ज्ञापकादिति वक्ष्यते । अस्यापवादमाह । प्र-  
त्ययग्रहणं चापञ्चम्या इति । यत्र पञ्चम्यन्तं प्रत्ययस्य वि-  
शेषणं तत्र तदन्तग्रहणं नेत्यर्थः । यथा रदाभ्यानिष्ठात् इत्य-  
त्र । तेन ह्यपत्तीर्णेत्यत्र तृधातोस्तकारस्य निष्ठान्तप्रत्ययावयवीभू-  
तस्य नत्वं न भवति । इह मयट्टके संज्ञाविधात्तत्तरपदाधिकारे  
रदाभ्यां स्यतासल्लुटोरित्यादौ च प्रत्ययो विशेष्यतयाश्रीय-  
ते, इतरत्र तु विशेषणतयेति फलितोर्थः । तत्रिदं सकलं सूत्रेणैव  
सिद्ध्यतीति स्थितम् । सौत्रस्य तदन्तविधेर्वाचनिकमपवादमा-  
ह वार्तिककारः । यस्मिन् विधिस्तदादायल्ग्रहणे । अवि-  
श्रुधातिवतीयहुवच् च पथेह भवति । श्रियां भ्रुवावित्येषमिहापि  
सिद्ध्यति श्रियः भ्रुव इति । तदन्तविध्यपवादस्तदादिविधि-

तो विशेषणेनैव ॥

वृद्धिर्यस्याचामादिस्तद्वृद्धम् ॥ <sup>१-१७३</sup> यस्य समुदायस्यावयवा-  
 ामर्चा मध्ये प्राथमिकोऽन् वृद्धिसंज्ञकः स वृद्धसंज्ञकः स्यात् ।  
 आमगुप्तीयः । वृद्धाच्छः । अचामिति जातौ बहुवचनं तेन द्वयो-  
 रपि भवति । शालीयः । एकस्यापि च भवति व्यपदेशिवद्भावात् ।  
 ज्ञा ब्राह्मणी तस्या अयं ज्ञायः । वा नामधेयस्य । पौरुषेयं नाम  
 तस्य वृद्धसंज्ञा वा स्यादित्यर्थः । उभयत्रविभाषेयम् । देवद-  
 क्षादीनामप्राप्ते वामनादीनां च प्राप्ते आरम्भात् । देवदत्तीयाः ।  
 देवदत्ताः । विधाय मूर्ति कपटेन वामनीमिति श्रीहर्षः । गोत्रो-  
 च्छरपदस्य च । नित्यं वृद्धसंज्ञा वक्तव्येति शेषः । कम्बलचा-  
 रायणीयाः । ओदनपाणिनीयाः । घृतरोटीयाः । कम्बलप्रियस्य  
 चारायणस्य शिष्या इत्यादिरर्थः । पणनं पणः । घञर्थे कविधान-  
 मितिकः । सोस्यास्तीति पणी । पणिनो गोत्रापत्यं पाणिनः । अण् ।  
 गाथिचिदधिकेशिगणिपणिनश्चेति प्रकृतिभावः । ततो यूनीञ् ।  
 पाणिनि. । स्यादेतत् । ष्यक्षत्रियार्पञ्चित इति सूत्रेणह इञ्चो  
 लुक् प्राप्नोति । आपाश्रून्पुत्पन्नत्वादिति चेन्न । आर्षग्रहणेन  
 ऋष्यन्यकेति सूत्रविहितस्य ऋष्यण एव ग्रहणात् । अस्य चौ-  
 त्सार्गिकत्वात् । यद्वा । पणिन्शब्दो यौगिको न तु ऋषौ गूढः ।  
 लुग्विधौ तु रूढस्यैव ग्रहणम् । एतच्च शास्त्रान्तएकशेषानिर्दे-  
 शाद्वा भगवतः पाणिनेः सिद्धामिति वार्त्तिकनिर्देशाद्वाक्षीपुत्रस्य  
 पाणिनेरिति भाष्यकारव्यवहाराच्च निर्णीयते । नन्वेवमपि  
 पाणिनेश्छात्राः पाणिनीया इति न सिध्यति । वृद्धाच्छं वाधित्वा  
 इञ्चश्चेत्यणः प्रसङ्गात् । न च छे विवक्षिते यूनिलुगितीञ्चो  
 लुकि सति नायमिञ्चन्त इति वाच्यम् । प्रत्ययलक्षणेन इञ्चन्त-  
 त्वानपायात् । अत्राहुः । इञ्चश्चेत्यत्र कण्वादिभ्योगोत्रइत्यतो



गोत्रग्रहणमनुवर्तते तच्च पूर्वसूत्रएवस्वर्यते । तेनापत्याधिकारा  
 दन्यत्वेन प्राप्तं लौकिकं गोत्रं विहाय गोत्राधिकारो गृह्यते स्व-  
 रितेनाधिकार इति वचनात् । कण्वादिश्च गर्गाद्यन्तर्गणः । ततो  
 गर्गादिभ्यो यञ्जिति विधीयमानो यञ् पारिभाषिक एव गोत्रे  
 भवति तत्रापत्याधिकारसत्त्वात् । तेन इवश्चेत्यत्रापि पारिभा-  
 षिके गोत्रे य इञ् तदन्ताच्छेपेऽणित्यर्थः फलितः । यद्वा । लक्षण  
 प्रतिपदोक्तपरिभाषया कण्वादिमूत्रे यञ्चैव गृह्यते स च पारि-  
 भाषिके विहितत्वात्तस्यैव प्रत्यायकः । एव चार्थाधिकारा  
 दिवश्चेत्यत्रापि तथा । पाणिनिरिति तु यूनि इञ् न तु गोत्रे ।  
 तेनाणो ऽप्राप्तेर्निर्वाधश्छप्रत्यय इति स्थितम् । रूढस्यापत्य  
 रौढिः । अतश्च । अनन्तरे गोत्रे वा । न चैवमिवश्चेत्य-  
 ण प्रसङ्गः । नद्वयचः प्राच्यभरतेष्विति निषेधात् । स्यादेतत् ।  
 यदि गोत्रोत्तरपदस्य वृद्धसंज्ञा विधीयते । तर्हि पिङ्गलकाण्व्य-  
 स्य छात्राः पैङ्गलकाण्वा इत्यत्र वृद्धाच्छः स्यात् । इष्यते तु क  
 ण्वादिभ्योगोत्रइत्यण् । सत्यम् । अत एवापरितोषादुक्त वार्तिककृ  
 ता गोत्रान्ताद्वासमस्तवदिति । शैषिकाधिकारे प्राग्दीव्यतोणित्य  
 प्र वा इत्थमतिदेशः कर्त्तव्य इत्यर्थः । अपत्याधिकारादन्यत्वा  
 च्च लौकिकगोत्रग्रहणादोदनपाणिनीया इत्यादि सिद्धयती  
 ति भावः । किमविशेषण, नेत्याह । जिह्वाकात्यहरितका-  
 त्यवर्जम् । कतशब्दो गर्गादिः । जिह्वा चपलो, हरितवर्णश्च  
 कात्यः । तस्य छात्रा इत्यर्थे ऽणव भवति जैह्वाकाताः हा-  
 रितकाताः ॥ १-१-७४

त्यदादीनि च ॥ एतानि वृद्धसंज्ञानि स्यु । त्यदीयम् ।  
 अदसीयम् । इदमीयम् । किमीयम् । त्वादायानि । मादाय  
 निः । उदीचांवृद्धादिति फिञ् । प्रत्ययोत्तरपदयोश्चेति त्वमा-

वादेशौ ॥

१-१-७५

एहमाचा देशे ॥ यस्यचामादिरिति मण्डूकप्लुत्या अनुवर्त-  
 ते । एह यस्याचामादिस्तद्वृद्धसंज्ञं वा स्यादेशाभिधाने ।  
 एणीपचनीयः । गोनर्दीयः । भोजकटीयः । एङिति कि-  
 म् । आहिच्छत्रः । कान्यकुब्जः । विधेयसंज्ञासम्बन्धबलेन  
 पृथग्विभक्त्युच्चारणाच्च प्राग्ग्रहणमाचार्यनिर्देशार्थम् । व्य-  
 वस्थितविभाषा चेयम् । तेन क्रौडदेवदत्तशब्दयोरप्राग्देशवा-  
 चिनोर्न वृद्धसंज्ञा तेन क्रौडो देवदत्त इत्येव भवति । प्राग्-  
 देशवाचिनस्तु देवदत्तशब्दस्य भवत्येव वृद्धसंज्ञा । ततः काश्या-  
 दित्वावृद्धलक्षणौ ठञ्जिठौ भवतः । शैपिकेऽपि चि वक्तव्य-  
 म् । सैपुरिकी । सैपुरिका । स्कौनगरिकी । स्कौनगरिका ।  
 सेपुरं स्कौनगरं च वाहीकग्रामौ । तत्र वृद्धत्वाद्वाहीकग्रामे-  
 भ्यश्चेति ठञ्जिठौ भवतः शैपिकेऽपि चि वचनादपत्ये वृद्धलक्ष-  
 णः फिञ् न । विकारे च नित्यं वृद्धेति मयण् न । तदेवं  
 कुणिमतं भाष्यमतं चानुसृत्य प्राग्ग्रहणमाचार्यनिर्देशार्थमिति  
 व्याख्यातम् । जयादित्यस्तु प्राचि देशे ये सन्ति ते प्राचः  
 पुरुपास्तेषां यो देश स्तदभिधानइति व्याचख्यौ । प्राचामि-  
 त्यस्य च श्रूयमाणदेशविशेषणत्वे सम्भवति अध्याहर्त्तव्येन  
 मनेनेत्यनेनान्वयो न कल्प्य इति तस्याशयः । अस्मिन् पक्षे  
 वाहीकग्रामे देवदत्त इत्यत्र क्रौड इत्यत्र वा ऽवृद्धत्वादेव ठञ्जि-  
 ठौ न भवत इति स्पष्टम् । किं तु सैपुरिकीत्यादिभाष्योदा-  
 हृतं वचनेनैव साधनीयं स्यादिति दिक् । देशइति किम् ।  
 गोमती नाम प्राग्देशनदी तत्र भवा मत्स्याः गौमताः । दे-  
 शग्रहणेन नदी न गृह्यते नदीदेशो ऽग्रामा इति पृथगुपादाना-  
 ल्लिङ्गात् । प्रागादिदेशविभागस्त्वित्यम् । शरावती नाम न-

दी. उत्तरपूर्वाभिमुखी तस्या दक्षिणपूर्वस्यां दिशि व्यवस्थितो देशः प्राग्देशः । उत्तरापरस्यामुदग्देशः । उक्तञ्च । प्रागुदञ्चौ विभजते हंसः क्षीरोदकं यथा । विदुषां शब्दसिद्धयर्थे सा नः पातु शरावतीति ॥ अमरसिंहोप्याह । लोकोयं भारतं वर्षं शरावत्यास्तु योऽवधेः । देशः प्राग्दक्षिणः प्राच्य उदीच्यः पश्चिमोत्तर इति ॥ अमरव्याख्यातारस्तु ऐशानीतो नैर्ऋत्यां पश्चिमाब्धिगामिनी शरावतीति वदन्ति । उभयथापि प्रागुदक्स्वरूपे न विवादः । वाहीकदेशस्तु प्रागुदग्बहिर्भूतः । बहिपष्टिलोपो यश्चेति व्युत्पादनादिति विवरणम् । तन्निवन्त्यम् । अव्ययात्त्वविति सूत्रे काश्यादिभ्यष्टञ्चिञ्ठाविति वार्तिकं व्याचक्षणेन भगवता शाकलनाम्नो ग्रामस्योदीच्यवाहीकोभयरूपताभ्युपगमाम् । तत्र हरदत्तादिभिस्तथैवानुवादाश्च । तस्माद्वाहीको देशविशेष इत्येव तत्त्वम् । तथा च कर्णपर्वणि । पञ्चानां सिन्धुपष्ठानामन्तरं ये समाश्रिताः । वाहीका नाम ते देशा न तत्र दिवसं वसेदिति ॥ एतेन धर्मबहिर्भूतत्वाद्वाहीका इत्युक्तं भवति । शतद्रुविपाशा इरावती वितस्ता चन्द्रभागेति पञ्च नद्यः, सिन्धुनदस्तु षष्ठः, तन्मध्यदेशो वाहीक इति तद्व्याख्यातारः । व्युत्पत्त्यन्तरं तु तत्रैव दाशितम् । बहिकद्वच वहीकद्वच विपाशायां पिशाचकौ । तयोरपत्यं वाहीका नैषा सृष्टिः प्रजापतेरिति ॥ एतच्च विवेचनं वाहीकग्रामेभ्यश्चेत्पादादानुपयोक्ष्यतइति सर्वं सुस्थम् ॥

इति श्रीविद्वन्मुकुटरत्नस्य लक्ष्मीधरसूत्रेः सूत्रानां भट्टोजिभट्टेन

कृते शब्दकोस्तुमे प्रथमाध्यायस्य प्रथमे पादे नवममा-

न्दिरुम् ॥ पादश्चायं प्रथमः समाप्तः ॥

गाहकुटादिभ्यो ङिणान्ङित् । गौडादेशात्कुटादेश्च परे ऽङ्गिण-  
 तः प्रत्यया ङित्त्वस्युः ॥ अथ्यगीष्ट । रिमापालुङ्गुटोरितीडो  
 गाह् । इह विशेषणार्थ एव हि गाहादेशे ङकार इति गाह्-  
 लिटीति सूत्रे वक्ष्यते । कुटिता । कुटितुम् । अङ्गित्कम् ।  
 कोटः । घञ् । चुकोट । व्यचेः कुटादित्वमनसीति वक्तव्यम् ।  
 एतच्च पठे लिट्यभ्यासस्येति सूत्रे भाष्ये पठितमपि सन्दर्भ-  
 शुद्ध्यर्थं वृत्तिकृतेह पठितम् । तुदादिगणे कुटादिभ्यः प्राक्  
 पठितस्य व्यचेः कुटादित्वं वार्तिकेनातिदिश्यते । विचितुम् ।  
 विचिता । अनसि किम् । उरुव्यचाः । अत्र हरदत्तः ।  
 अनसीति पर्युदासात्कृत्येवेदम् । तेनेह न । विव्याचिथ । अ-  
 व्याचीत् । अव्यचीत् । के चित्तु प्रसज्यप्रतिषेधमाश्रित्य यला-  
 दिष्वपि ङित्त्वमाहुः । तच्च वाक्यभेदादसमर्थसमासाच्चायु-  
 क्तमिति माधवादयः । अथ कथं लिखितुं स्वयमेव लिखिष्यते  
 इति । अत्र दुर्यटादयः, कण्वादिभ्य इत्यत्रेव पष्ठीतत्पुरुषवद्-  
 ग्रीशोः सहविवक्षया बहुव्रीहिशेषोपमू कुटादिभ्य इति । तेन  
 लिखेरपि कुटस्यादितयात्र सद्ग्रह इति । तत्र । शकुनिष्वा-  
 लेखनइति सौत्रप्रयोगविरोधापत्तेः । रलोव्युपधा, दीश्वरेतो-  
 सनित्यत्र वृत्तिग्रन्थविरोधाच्च । तत्र हि लिखित्वा लेखित्वा  
 लिलिखिपति लिलेखिपति विलेखितुमिति प्रदर्शितम् । तस्मा-  
 त्संज्ञापूर्वकतया समाधेयमिति हरदत्तः । कथं चुकुटिपतीति  
 सनो ङित्त्वाद्यदन्तादिव तद्प्रसङ्गात् । मैवम् । उपदेशग्रहणा-  
 नुवृत्त्योपदेशे यो ङित्त्वदन्तादात्मनेपदमिति व्याख्यानात् ॥

विज इद् ॥ विजेः पर इडादिः प्रत्ययो ङित्स्यात् । उद्दि-  
 जितुम् । इद् किम् ॥ उद्देजनम् । इह वृद्धिर्यस्येतिमूत्रान्मण्डूक-  
 प्लुत्या यस्यादिरित्यनुवर्तते तेनेडादिः प्रत्ययो लभ्यते न तु-

समैकवचनमिद् । तथाहि साति विजिषीयेत्यत्रैव स्यात् । ओ-  
 विजीभयचलनयोरिति विजिरिह गृह्यते न तु पृथग्भावार्थ इ-  
 रित् तस्यानिदकत्वादिति हरदत्तः । न च ऋादिनियमाष्टिटीद्  
 संभवत्येवेति वाच्यम् । तत्र किञ्त्वेन गतार्थत्वादिति तस्य भा-  
 वः । वस्तुतस्तु नेदं युक्तम् । विवेजियेति थलीदसम्भवात् । त-  
 न्न च किञ्त्वेन गतार्थत्वादिति तस्य भावः । वस्तुतस्तु नेदं  
 युक्तम् । पिञ्त्वेन किञ्त्वाभावात् । तस्मात्कुटादिसाहचर्यात्तु-  
 दादेरेव ग्रहणं न तु जुहोत्यादेरिति बोध्यम् । नन्वेवं रुधादेर-  
 पि ङित्वाद्दुद्विजितेत्याद्युदाहरता माधवेन सह विरोध इति  
 चे, सार्हं व्याख्यानादेव जुहोत्यादेरग्रहणमित्यस्तु । हरदत्तोक्ति-  
 स्तु दुष्टैवेति दिक् ॥

विभाषोर्णोः ॥ अस्मादिडादिप्रत्ययो ङिद्वा स्यात् । ऊर्णुविता  
 ऊर्णविता । इडिति किम् । ऊर्णवनीयम् ॥

सार्वधातुकमपित् ॥ अपित्सार्वधातुकं ङिद्वत्स्यात् । विनुतः । इ-  
 ह परत्र परशब्दप्रयोगात्कल्प्यमानो वतिः सप्तम्यन्तान्न कल्प्यो ङि-  
 तीव ङिद्वदिति । तथासाति प्रतियोगिनि सप्तमीप्रसङ्गात्, सार्वधातुके  
 ऽपितीति । पूर्वत्राप्येवमेव अङ्गितीति । इटीति च । सप्तमी  
 स्यात् । ध्रुयते तु सर्वत्र प्रथमा । तस्मात्सृतीयान्तादेव वतिर्ङि-  
 ता तुल्यं ङिद्वदिति । अत एव पचेते इत्यादौ ङितो यत्कार्य-  
 मातोऽङित इतीप् सोपि भवति । नन्वेवं यादम्पतीसमनसा सु-  
 नुत इत्यत्र तास्यनुदात्तोऽङिद्वदिति लसार्वधातुकानुदात्तत्वं स्यादि-  
 ति चेन्न । उपदेशग्रहणस्योभयसम्बन्धेन ङिदुपदेशादुपदेशा-  
 च्चेति षाष्ठभाष्ये व्याख्यातत्वात् । अङ्गिडोरिति पर्युदासे-  
 नोपदेशे ङकारवतो ग्रहणाद्वा । सप्तम्यन्तादृतिरित्येव परः षा-  
 ष्टवृत्तिग्रन्थस्त्वापातत इत्येष निष्कर्षः । अत्र पिच्च ङिन्न ङिन्न

पिन्न भवतीति वाक्यार्थद्वयं कृद्धितचेति सूत्रे वर्णितस्माभिः ।  
भाष्ये तु हलश्चः शानजिति सूत्रे स्थितमेतत् ॥

असंयोगाल्लिट् कित् ॥ असंयोगात्परोपि लिट् कित् स्यात् । निन्यतुः विभिदतुः । अपित्किम् । विभेद । असंयोगात्किम् । ससंसे । ङित्त्वे प्रकृते कित्करणं यजादीनां कितीति सम्प्रसारणार्थम् । ईजतुः ईजुः । पूर्वत्रापि कित्त्वं कुतो न कृतमि चेत्, वक्तो वक्य इत्यत्र सम्प्रसारणापत्तेः । जागृतः जाग्रतीत्यत्र गुणापत्तेश्च । ङित्त्वे तु वच्यादीनां कितीत्युक्तेर्न सम्प्रसारणम् । अजाग्रोविचिण्णल्लिट्स्विति पर्युदासान्न गुणः । ऋदुपधेभ्यो लिटः कित्त्वं गुणात्पूर्वविप्रतिषेधेन । कित्त्वस्यावकाशः ईजतुः ईजुः । गुणस्यावकाशः चेतति वृते वृधे इत्यत्र पूर्वविप्रतिषेधात्किच्चम् ॥

इन्धिभवतिभ्यां च ॥ आभ्यां लिट् कित्स्यात् । समीधे दस्युहन्तमम्, पुत्रईधे अथर्वणः । बभूव । वभूविय । इन्धेः संयोगार्थं ग्रहणं भवतेस्तु पिदर्थम् । इन्धीत्युच्चारणार्थेनेकारेण निर्देशः । सुदतिथोरिति वत् । नत्वक्ङितपावितीका, नलोपापत्तेः । अत्र वार्तिकम् । इन्धेश्छन्दोविषयत्वाद्भुवोबुको नित्यत्वात्ताभ्यां लिटः किद्वचनानर्थक्यामीति । अयमर्थः, इन्धेर्भाषायामिजादेश्चेत्यामा भाष्यम् । छन्दासि तु अमन्त्रइति प्रतिषेधाद्यद्यप्याम्नास्ति तथापि छन्दस्युभययेति लिटः सार्वधातुकत्वे ङित्त्वात्समीधे इति नलोपः । श्रमभावस्त्वार्धिधातुकत्वात् । व्यत्ययाद्वाभुवोपि बुद् नित्यत्वादेव गुणवृद्धी बाधिष्यते । न च शब्दान्तरप्राप्त्या बुगनित्य इति वाच्यम् । कृताकृतप्रसङ्गित्वमात्रेणापि लक्ष्यानुरोधान्नित्यत्वस्याश्रयणात् । शब्दान्तरप्राप्त्या स्वराभिन्नस्य प्राप्त्या चानित्यतायाः सिद्धान्ते व-

बुधा त्यक्तत्वात् । एषैव सूत्रकृतोपि गतिः बभूवेत्यत्र वृद्धेर-  
 निग्लक्षणतया कृतिचोति निषेधासम्भवेन बुको नित्यताया एव  
 शरणीकरणीयत्वात् । न च किञ्चसामर्थ्यादनिग्लक्षणाया अ-  
 पि वृद्धेर्निषेध । अह बभूवेत्यत्र णित्वाभावपक्षे तथा थलि  
 चरितार्थत्वात् । अत एव यद्भ्रुकं णल्यलोर्बभूव बोभूविथेति  
 नित्यत्वाद्भ्रुकि सिद्धम् । न हि तत्र किञ्चं प्राप्नोति दितपा  
 निर्देशात् । तस्मादेतत्सूत्रं न कर्तव्यमिति भाष्ये स्थितम् ।  
 अत्र काशिका, श्रन्थिग्रन्थिदम्भिस्वञ्जीनां वक्तव्यमिति । य-  
 द्यप्येतदिह सूत्रे भाष्ये नास्ति तथापि मणीवादेनेति वन्नाप्रामा-  
 णिकम् । तथा चात एकहल्मध्यइत्येत्वाभ्यासलोपौ प्रति न-  
 लोपस्याभीयत्वेनासिद्धौ सत्यां दम्भेश्चेतिवार्तिकमारब्धम् ।  
 आभात्सूत्रस्य प्रत्याख्यानच्छसोरल्लोप इति तपरकरणेनानि-  
 त्यत्वाद्वा नेदं वार्तिकमावश्यकमिति तु षष्ठे वक्ष्यते । तथा  
 सदेः परस्य लिटीति सूत्रे स्वञ्जेरुपसंख्यानमिति वार्तिकस्य  
 भाष्यकृता परिषत्त्वजइत्युदाहरणं दत्तम् । प्रयुज्यते च । त-  
 मिन्दु परिषत्त्वजइति । एतच्च किञ्चं निर्दर्थमपिदर्थं चेति  
 सुधाकरः । अपिदर्थमेवेति न्यासकाराञ्च्रेयादयः । हरदत्तस्तु  
 सन्दिदेह । वस्तुतस्तु न्यासाशुक्तमेव ज्यायः इह वृत्तौ षाष्ठभाष्ये  
 चापित एवोदात्तत्वात् । श्रन्थिग्रन्थ सन्दर्भे श्रेथतुः श्रेथुः ।  
 श्रेथंतुः श्रेथुः । देभतुः देभुः । सस्वजे । सस्वजाते । के चिष्टु  
 श्रन्थिग्रन्थिदम्भिस्वञ्जीनां वेति पठन्तः किञ्चं विकल्पयन्तीति  
 हरदत्तमाधवौ । तन्मते ददम्भतुः शश्रन्थतुरित्याद्यपि । सुधा-  
 करमते तु णल्यपि श्रेथश्रेथदेभेति । स्यादेःतत् । सर्वमतेषु श्रे-  
 थतुश्रन्थतुरित्यादि दुर्लभम् । सस्वजइतिवत्संयुक्तहल्मध्यस्थत्वादि-  
 ति चेत् । सत्यम् । अत एव एत्वाभ्यासलोपावप्यत्र वक्तव्या-

त्रिति हरदत्तः । अत्र मूलं मृग्यम् । तथा सुधाकरमते भ्रैथिय,  
 न्यसादिमते श्रन्थियेति वदतो माधवस्याप्युक्ता मूलं मृग्यम् । कि-  
 त्त्वे विप्रतिपत्तावपि थलि चसेटीत्यस्याप्राप्तेरविशेषात् । तथा  
 नलोपस्यासिद्धत्वादेत्वाप्राप्तौ वचनमिति माधवोक्तिरपि शि-  
 थिलमूला । श्रन्थेतिप्रारम्भागे संयोगसत्त्वाद्ग्रन्थेरादेशादित्वा-  
 च्चैत्वाप्राप्तेरुद्भट्टतया नलोपसिद्धत्वासिद्धत्वावेचारस्य काकद-  
 न्तपरीक्षाप्रायत्वादिति दिक् । कौमाराणां तु सर्वमिदं सूत्रारू-  
 ढम् । तथा च सर्ववर्मणा सूत्रितम् । अनिदनुबन्धानामगुणेनु-  
 पङ्गलोपः । परोक्षायामिन्ध्रिश्चन्थिग्रन्थिदम्भानामिति । अ-  
 स्यैकव्यञ्जनमध्येनादेशादे. परोक्षायाम् । थलि च सेटि । तृफ-  
 लमजत्रप्श्चन्थिग्रन्थिदम्भानां चेति । अत्र निरनुपङ्गैः साहच-  
 र्याच्छ्रन्थियेत्यादीति दुर्गासिंहः । एव स्थिते दम्भेति वा  
 र्तिकभाष्ययोः सामान्यापेक्षज्ञापकतामाश्रित्य दम्भप्रभृतीनाम-  
 न्यत्रोक्त पाणिनीयेपीष्टमिति कथञ्चित्समर्थनीयम् ॥

मृदमृदगुधरुपक्लिशवदवसः क्त्वा ॥ गुंथेकुपक्लिशिभ्यः क्त्वो-  
 रलोव्युपधादिति विकल्पे प्राप्ते इतरेभ्यो नक्त्वासेदिति निषेधे  
 प्राप्ते किच्चं विधीयते । मृडित्वा । मृदित्वा । गुधित्वा ।  
 कुपित्वा क्लिशित्वा । उदित्वा । उपित्वा । वसतिस्त्रुधोरितीद् ।  
 यजादित्वात्संप्रसारणम् ॥

१-२-८

रुदविदमुपग्रहिस्वपिप्रच्छस्सश्च ॥ एभ्यस्संश्च क्त्वा च कि-  
 तौ स्तः । रुदविदमुपाणां रलोव्युपधादिति विकल्पे प्राप्ते प्र  
 हेस्तु विध्यर्थमेव । स्वपिप्रच्छयोस्तु सन्नर्थम् । तावतैव चरितार्-  
 थत्वादनित् क्त्वः किप्त्विधान नियामक स्यादिति न शङ्क-  
 नीयम् । रुदित्वा । रुदिपति । विदित्वा । विविदिपति । मु-  
 पित्वा । मुपिपति । मृहीत्वा । जिघृक्षति । मुप्त्वा । मुप्सति ।



पृष्ट्वा । पिपृच्छति । कित्वाद्गहादीनां सम्प्रसारणं किरण-  
पञ्चम्य इति प्रच्छेः सन् इद ॥

इको झल् ॥ इके. परो झलादिः सन् कित्स्यात् । चिची-  
षति । तुष्ट्वाति । चिकीर्षति । ननु चिस्तुकृद्भ्यः सनि कृते  
गुण बाधित्वाज्जनेति दीर्घोस्तु किं किन्त्वेन । न च पिपविषती-  
त्वादावपि तथा स्यादिति वाच्यम् । अनुनासिकस्यकीति सू-  
त्राज्जलनुवृत्त्या झलादौ सनि दीर्घविधानात् । न चेह गुण-  
मिव झीप्सतीत्यत्र णिलोपमप्यविशेषादीर्घो बाधेत । किन्त्वे  
तु सति चिचीषतीत्यादौ कृतार्थो दीर्घो झीप्सतीत्यत्र पर-  
त्वाणिलोपेन बाध्यतइति वाच्यम् । येन नाप्राप्तिन्यायेन  
दीर्घस्य गुणापवादत्वात् । न च पुरस्तादपवादन्यायेन णिलो-  
प एव बाध्य इति भ्रमितव्यम् । उभयापवादतासंभावनायामे-  
व तदवतारात् । इह तु णिलोपेन सह येन नाप्राप्तिविरहा-  
त् । न च बाध्यसामान्यचिन्तायां णिलोपबाधो दुर्वार इति  
वाच्यम् । स्थाशपां झीप्स्यमान इति निर्देशालक्ष्यानुरोधाच्चे-  
ह बाध्यविशेषचिन्ताया एव युक्तत्वात् । न च कुटादौ गु  
पुरीषोत्सर्गे भुगतिस्थैर्ययोरिति पाठाज्जुगृषति दुष्टुपतीत्यत्र  
कृतार्थो दीर्घः परेण गुणेन नाध्येतेति वाच्यम् । उहनेति वक्त-  
व्ये अज्जनेति प्रत्याहारग्रहणस्य निरवकाशत्वात् । न च गमे-  
रिङ्गदेशस्येति वार्तिक प्रत्याख्यातुं तन्त्रादिना सम्भवव्यभिचा-  
चराभ्यां गमेरचा विशेषयिष्यमाणत्वादज्ग्रहणसार्धक्यं श-  
क्यम् । एव हि उतो दीर्घ इत्युक्त्वा इहहनोरिति सूत्रयेत् ।  
इणिकोरादेशस्यापि ग्रहणमिति पक्षेपीहनोरिति ब्रूयात् । हना  
साहचर्याच्चेन्नातुरेव ग्रहीष्यते न त्विवर्णान्तः । यथान्यास-  
पाठेपि हनिसाहचर्याल्लुग्विकरणस्यादेशगमेर्ग्रहणसम्भवाच्च ।

तस्माद्दीर्घविधिना गुणबाधार्त्तिकं किञ्चेनेति । उच्यते । उ-  
 च्चारार्थमवश्यमिकोश्ललिति कर्तव्यम् । योगविभागः किमर्थ इ-  
 ति परमवशिष्यते । तत्राजग्रहणसामर्थ्यस्य ह्रीप्स्यमान इत्या-  
 देर्ज्ञापकस्य च पर्यालोचनाक्लेशपरिहारार्थं लक्षणैकचक्षुषो वा-  
 ध्यसामान्यचिन्ताभ्रमं वारयितुं योगविभाग इति निष्कर्षः ।  
 वार्त्तिकं तु यथाश्रुताभिमायकम् । तद्यथा, इकः किञ्चं गुणो  
 मा भूद्दीर्घारम्भात्कृते भवेत् । अनर्थकं तु ह्रस्वार्थं दीर्घाणां तु  
 प्रसज्यते ॥ सामर्थ्याद्धि पुनर्भाव्यमृदित्वं दीर्घसंश्रयम् । दीर्घा-  
 णां नाकृते दीर्घे णिलोपस्तु प्रयोजनम् ॥ अस्यार्थः । इक उच-  
 रस्य सनः किञ्चं विधीयते गुणो मा भूदित्येवमर्थम् । दूप-  
 यति । दीर्घारम्भादिति । गुणो न भविष्यतीति श्रेयः ।  
 आरम्भवाद्याह । कृते भवेदिति । अयं भावः । सनिमीमेत्यत्र  
 मीग्रहणेन मिनोतिमपि ग्राहयित्वा दीर्घः कृतार्थ इति चिचीप-  
 तीत्यादौ कृतेपि दीर्घे गुण स्यात् । दूपयति । अनर्थकं त्वि-  
 ति । मीनातिमिनोतीत्यात्वे कृते गामादाग्रहणेप्विशेषान्मा-  
 ग्रहणेनैव मिनोतिमीनात्योरपि सिद्धे मीग्रहणं तत्र मास्तु । तथा  
 च दीर्घविधानं न कृतार्थमिति भावः । ह्रस्वार्थमिति । ह्रस्वे-  
 पु दीर्घः प्रवर्त्तताम् , न तु दीर्घेषु । अप्राप्ते शास्त्रमर्थवदिति  
 न्यायात् । ततश्च बुभूपतीत्यादौ गुणः प्रसज्यतएवेत्यर्थः ।  
 दूपयति । सामर्थ्यादिति । गुणनिवृत्तिरूपप्रयोजनसद्भावाद्दी-  
 र्घाणां दीर्घेर्भाव्यमेव , मोराजीतिवदिति भावः । न चैवं दी-  
 र्घेण गुणस्येव ऋदित्वस्यापि बाधः स्यात्तथा च चिकीर्षतीति  
 न सिध्येदत आह । ऋदित्वमिति । यं निर्धि प्रतीति न्याया-  
 द् गुण एव बाध्यो न तु ऋदित्वमित्यर्थः । ननु तितीर्षतीत्या-  
 दौ तर्हि इत्वं बाध्यतां, तत्राह । दीर्घाणामिति । इत्वोत्वयो-

हिं गुणवृद्धी परत्वाद्वाधिके । ततश्चाञ्जनेति दीर्घेण गुणवाधे सत्ये-  
त्रेत्वं लभ्यं न तु ततः प्राक् । एवं च, यस्य तु विधेरित्यंशो  
भूस्वइव दीर्घेष्वविशिष्ट इति भावः । एवं प्राप्ते सिद्धान्तमाह ।  
'णिलोपस्त्विति ॥

हलन्ताच्च ॥ <sup>१-२-१४</sup> कर्मधारयोश्च । अन्तश्शब्दः समीपे परभूते  
वर्तमानो विशेषणमपि निपातनात् पूर्वनिपतितः । इक इति  
पञ्चम्यन्तमपीह षष्ठ्या विपरिणम्यते तत्सापेक्षोप्यन्तशब्दो  
नित्यसापेक्षत्वात्समस्यते । इवसमीपाद्दलः परो झलादिः सन्  
कित्स्यात् । भित्तिस्ति । इकः किं । यियक्षते । झल् किम् । वि-  
वृधिपते । कथं विप्सतीति, हल्ग्रहणस्य जातिपरत्वात्सिद्धमि-  
त्युपपादितं निपातएकाजिति सूत्रे ॥

लिङ्गसिच्चात्मानेपदेषु ॥ <sup>१-२-१५</sup> इक्समीपाद्दलः परौ झलादी । लि-  
ङ् तिङ्परःसिच्चेत्येतौ कितौ स्तः । भित्तीष्ट । अभित्त । इकः कि-  
म् । यसीष्ट अयष्ट । सम्प्रसारणं प्रा भूत् । आत्मनेपदेष्विति किम् ।  
असाक्षीत् । अद्राक्षीत् । अकित्तीत्युक्तेरम् न स्यात् । सिच एवेदं  
विशेषणं ननु लिङ्गे ऽसम्भवात् । झलनुष्टयैव लिङ्गः परस्मै-  
पदस्य व्यावर्तितत्वाच्च । हलः किम् । चेपीष्ट । अचेष्ट ।  
झल् किम् । वरिपीष्ट । अवशिष्ट ॥

उभं ॥ <sup>१-२-१६</sup> ऋवर्णात्परौ झलादी लिङ्गसिचौ कितौ स्तस्ति ।  
कृपीष्ट । अकृत । झलादी किम् । वरिपीष्ट । अवशिष्ट । लिङ्-  
सिचोरितीद् । तद्धि किम् । अकार्पीत् । ऋ इति वर्णाग्रहणं व्या-  
प्तिन्यायात् ॥

षा गमः ॥ <sup>१-२-१७</sup> गमः परौ झलादी लिङ्गसिचौ वा कितौ स्तः ।  
सङ्गसीष्ट । सङ्गसीष्ट । सपगत । सपगुंस्त । कित्त्वप्रप्ते ऽनुदा-  
त्तोपदेशवनतीत्यादिनानुनासिकलोपः ॥

हनः सिच् ॥ हन्तेः परः सिच् कित्स्यात् । आहत । आ-  
हसाताम् । आहसन । सिचः कित्त्वादननुनासिकलोपः । यद्य-  
पि सिजन्तस्पाङ्गस्यान्मनेपदं ङित्परमस्तीत्यनिदितामिन्पेष सि-  
द्धं तथापि सिजन्तस्योपधालोपो नेति ज्ञापनार्थमिदन्तेनापंस्ते-  
त्यादि सिद्धम् । न चानिदितामिति पर्युदासः शब्दस्यः । सिच  
इकारस्योच्चारणार्थत्वात् । अन्यथा नुमापत्तेः । न च धातु-  
ग्रहणेन तद्दुद्यदासः । धातुग्रहणमुपदेशे नुम्पृत्त्यर्थमिति  
कुण्डा हुण्हेत्यादिसिद्धये भाष्यएव वक्ष्यमाणत्वात् । न च ता-  
सेर्ष्याष्टत्वे तत् । तत्रार्पीकारस्योच्चारणार्थत्वात् । न चैवं  
मन्ता हन्तेत्यादावात्मनेपदे उपधालोपापत्तिः । आभीयस्य  
तासेष्टिलोपस्यासिद्धत्वात् । आभात्सूत्रप्रत्याख्यानपक्षे तु वि-  
करणप्रयुक्तमुपधात्वमाश्रित्य लोपो नेति सामान्यापेक्षं ज्ञापकम-  
स्तु । अङ्गवृत्तपरिभाषया वा मन्ता हन्तेति साध्यताम् । न  
न्वाहतेत्यत्रातो लोपं व्यावर्तयितुं समानाश्रयत्वप्रयुक्ता ऽसि-  
द्धतापेक्षयते , सा च सिचः किच्चं विना न निर्वहतीति कथं  
ज्ञापकतेति चेन्न । आर्धधातुकोपदेशे यदकारान्तमिति व्या-  
ख्यानादेव लोपाप्रवृत्तेः । जयादित्यस्तु सिच्नास्योरिदित्कर-  
णमनुनासिकलोपप्रतिषेधार्थमित्याह । तन्मते धातुग्रहणस्य तद्व्या-  
वृत्त्या कृतार्थत्वान्नुम्बिधातुपदेशिवद्वचनं प्रत्ययसिद्धयर्थमिति व-  
चनेव शरणीकरणीयमिति दिक् । यद्यपीह लिङ्सिचावित्य-  
नुवृत्त्या सिद्धं तथाप्युत्तरार्थमवश्यकर्तव्यं सिङ्ग्रहणं स्पष्टत्वार्थ-  
मिहैव कृतम् । अन्यथा हि लिङि वमादेशो नित्यः यानि-  
पीष्टेति चिण्वदिङि स्यान्निवल्सूत्रोक्तरीत्या वमादेशाभावेपि अ-  
शलादित्वान्न किञ्चमित्यादि व्युत्पादनीयं स्यात् ॥

यमो गन्धने ॥ धृचनैयार्थमेः सिच् कित्स्यात् । उदाय-

त । उदायसाताम् । उदायसत । धातूनामनेकार्थत्वात्सूचनेत्र  
यमिर्वर्त्तते । तच्च परदोषाविष्करणम् । आहोयमहन इत्या  
त्मनेपदं धात्वर्थेनोपसङ्ग्रहादिकर्मकत्वात् । सिचः कित्त्वादनु  
नासिकलोपः । गन्धने किम् । उदायंस्त पादम् । आकृष्टवानि-  
त्यर्थः । स्वाङ्गकर्मकत्वात्तद् । उदायंस्त कूपाद्रज्जुम् । उद्धृ  
तवानित्यर्थः । सकर्मकत्वेपि समुदाद्भ्यो यमोऽग्रन्थइत्पा-  
त्मनेपदम् ॥ १-२-१६

विभाषोपयमने ॥ यमेः सिच् किद्वा स्याद्विवाहे । रामः  
सीतामुपायत उपायंस्त वा । उदबोढेत्यर्थः । उपाद्यमः स्वकर-  
णइति तद् । गन्धनाङ्गे तूपयमने पूर्वविप्रतिषेधेन नित्यं किच्च  
मिति नवेतिविभाषेति सूत्रे भाष्ये स्थितम् ॥

स्थाध्वोरिच्च ॥ अनयोःरिदादेशः स्यात्सिच्च कित्त्वात् ॥  
उपास्थित । उपास्थिषाताम् । उपास्थिपत । उपान्मन्त्र  
करणे अकर्मकाच्चेति तद् । घो । अदित अघित ।  
शुस्थोरितीह वक्तुं युक्तम् । यद्यपि जयादित्येन वागम  
इत्यारभ्य पञ्चसूत्र्यामात्मनेपदेष्वित्यनुवर्त्तित तथापि निष्फ  
लत्वादुपेक्ष्यम् । तथाहि । गमे परस्मैपदे सिञ्जनास्ति ।  
अडा वाधात् । लिङ् नु न झलादिः । न चात्मनेपदमेवानुवर्त्य  
झल्लग्रहण त्याज्यमिति वाच्यम् । उत्तरसूत्रस्याधानिपातामि  
ति चिष्यदिटि अतिव्याप्त्यापत्तेः । हन्तेस्तु परस्मैपदे वधादेशो  
नित्यो यमेस्तु यमरमेतीदसकोः सतोर्झलादि सिच् परस्मैपदे ना  
स्ति । उपयमे तु नित्यमात्मनेपदम् । स्थाध्वोः परस्मैपदे सि  
चो लुक् । एवं स्थिते हनः सिच्सूत्रे यदुक्त वृत्तिकृता आ  
त्मनेपदग्रहणमुत्तरार्थमनुवर्त्ततइति । तदप्यापातरमणीयमेव । त-  
स्माद्यथाव्याख्यानमेव साधु । स्यादेतत् । भाव्यमानस्य सर्वर्णा-

ग्राहकत्वादिति तपरकरणं व्यर्थम् । सत्यम् । इधेत्युक्तेषु लाघवे  
 विशेषाभावादिच्चेत्युक्तमिति तच्चम् । भाव्यमानोपि क्वचित्स-  
 वर्णान् गृह्णातीति कुशकाशावलम्बनेन तु वार्त्तिकम् । इच्च क-  
 स्य तकारेत्वं दीर्घो मा भूदृतेषु सः । अनन्तरे प्लुतो मा भूत्  
 प्लुतश्च विषये स्मृत इति ॥ अस्यार्थः । इच्चेति तकारेत्वं कस्य  
 चित् सिद्धये इति प्रश्नः । हेतोरपि सामान्यतः सम्प्रन्धित्वेनै-  
 व विवक्षायां पृष्ठी, अन्यथा हेताविति तृतीया स्यात् । अत्र  
 तकारस्येत्योक्तिरापातत इत्युक्तमेओङ्सूत्रे । यद्वा । तकारमेती-  
 ति तकारेत् । तपर इति व्याख्येयम् । तथा च भाष्यम् ।  
 कस्य हेतोरिकारस्तपरः क्रियतइति । अमूभ्यामित्यादाविव भा-  
 व्यमानोप्यान्तरतम्यादीर्घो मा भूदित्युत्तरम् । कृतेपीति । इच्चेत्यं-  
 शादृतेषु स्याद्घ्वोरिति किच्चे सति घुमास्येतीत्वेन सिद्धे विधा-  
 नसामर्थ्यादनन्तरतमोपि इस्वः सिद्धस्तत्किं तपरेणोति पुनः प्र-  
 श्नः । अनन्तरे इति । असदृशे आदेशे क्रियमाणे इस्व इ-  
 व प्लुतोपि स्यात्स मा भूदित्यर्थः । प्लुतश्चेति । विषयविशेषे वा-  
 क्यस्य टेरित्यधिकृत्य हि प्लुतो वक्ष्यते । अत एव कुरुनगम-  
 न्नित्यादौ स्मृतो, न त्वास्थितेत्यादौ । आटित्वात् । तथा चेष्टाप-  
 त्तिर्न कार्येति तपरत्वं समर्थितम् । प्राञ्चस्तु अनन्तरे ऽविद्यमा-  
 नेषु विशेषे, घुमास्येतीत्वेन सिद्धेपीति यावत् । प्लुतो मा भूदि-  
 त्येतदर्थं दीर्घः स्यान्मोराजीतिवत् । अस्त्वेवमिति चेन्न । प्र-  
 श्नाख्यानादिरूपे विषये प्लुतस्येप्यमाणत्वात् । तदेवं स्थला-  
 न्तरे भिन्नकालनिवृत्त्यर्थमपि तपरत्वमिह दीर्घनिवृत्तिद्वारा प्लु-  
 तसिद्धयर्थं पर्यवस्यतीति व्याचख्युः । अपरे तु यद्यनेन प्लुतो  
 विधीयते तर्हि यत्राष्टमिकस्य विषयस्तत्राप्यनेनैव स्यात् तस्या-  
 सिद्धत्वात् । ततश्च पक्षे ऽनुवाददोषः स्यात् । अतो इस्व एव

त । उदायसाताम् । उदायसत । धातूनामनेकार्थत्वात्सूचनेत्र  
यमिर्वर्त्सते । तच्च परदोषाविष्करणम् । आढोयमहन इत्या-  
त्मनेपदं धात्वर्थेनोपसङ्ग्रहादकर्मकत्वात् । सिचः कित्त्वादनु-  
नासिकलोपः । गन्धने किम् । उदायंस्त पादम् । आकृष्टवानि-  
त्यर्थः । स्वाङ्गकर्मकत्वात्तद् । उदायंस्त कूपाद्रज्जुम् । उद्धृ-  
तवानित्यर्थः । सकर्मकत्वेऽपि समुदाहृभ्यो यमोऽग्रन्थइत्या-  
त्मनेपदम् ॥

१-२-१६६

विभाषोपयमने ॥ यमेः सिच् किद्वा स्याद्विवाहे । रामः  
सीतामुपायत उपायंस्त वा । उदबोढेत्यर्थः । उपाद्यपः स्वकर-  
णइति तद् । गन्धनाङ्गे तूपयमने पूर्वविप्रतिषेधेन नित्यं कित्त्व-  
मिति नवेतिविभाषेति सूत्रे भाष्ये स्थितम् ॥

स्थाध्वोरिच्च ॥ अनयोः रिदादेशः स्यात्सिच्च कित्स्यात् ॥  
उपास्थित । उपास्थिषाताम् । उपास्थिपत । उपान्मन्त्र-  
करणे अकर्मकाच्चेति तद् । घो. । अदित अधित ।  
घुस्थोरितीह वक्तुं युक्तम् । यद्यपि जयादित्येन वागम  
इत्यारभ्य पञ्चसूत्र्यामात्मनेपदेष्वित्यनुवर्त्तितं तथापि निष्फ-  
लत्वादुपेक्ष्यम् । तथाहि । गमे परस्मैपदे सिज्नास्ति ।  
अडा वाधात् । लिङ् तु न झलादिः । न चात्मनेपदमेवानुवर्त्य  
झल्यग्रहण त्याज्यमिति वाच्यम् । उत्तरसूत्रस्याघानिषातामि-  
ति चिष्पदिटि अतिव्याप्त्यापत्तेः । हन्तेस्तु परस्मैपदे वधादेशो  
नित्यो यमेस्तु यमरमेतीदसकोः सतोर्झलादि. सिच् परस्मैपदे ना-  
स्ति । उपयमे तु नित्यमात्मनेपदम् । स्थाध्वोः परस्मैपदे सि-  
चो लुक् । एवं स्थिते हनः सिच्सूत्रे यदुक्तं वृत्तिकृता आ-  
त्मनेपदग्रहणमुत्तरार्थमनुवर्त्ततइति । तदप्यापातरमणीयमेव । त-  
स्माद्यथाव्याख्यानमेव साधु । स्यादेतत् । भाष्यमानस्य सर्वा-

ग्राहकत्वादिति तपरकरणं व्यर्थम् । सत्यम् । इत्थेत्युक्तेऽपि लाघवे  
विशेषाभावादिच्चेत्युक्तमिति तच्चम् । भाव्यमानोऽपि क्वचित्स-  
वर्णान् गृह्णातीति कुशकाशावलम्बनेन तु वार्तिकम् । इच्च क-  
स्य तकारेत्वं दीर्घो मा भूदृतेऽपि सः । अनन्तरे प्लुतो मा भूत्  
प्लुतश्च विषये स्मृत इति ॥ अस्यार्थः । इच्चेति तकारेत्वं कस्य  
चित् सिद्धये इति प्रश्नः । हेतोरपि सामान्यतः सम्बन्धित्वेनै-  
व विवक्षायां पृष्ठी, अन्यथा हेताविति तृतीया स्यात् । अत्र  
तकारस्येत्योक्तिरपातत इत्युक्तमेओङ्सूत्रे । यद्वा । तकारमेती-  
ति तकारेत् । तपर इति व्याख्येयम् । तथा च भाष्यम् ।  
कस्य हेतोरिकारस्तपरः क्रियतइति । अमूभ्यामित्यादाविव भा-  
व्यमानोऽप्यान्तरतम्यादीर्घो मा भूदित्युत्तरम् । कृतेऽपीति । इच्चेत्यं-  
शादृतेऽपि स्याद्वोरिति किञ्चे सति घुमास्येतीत्वेन सिद्धे विधा-  
नसामर्थ्यादनन्तरतमोऽपि ह्रस्वः सिद्धस्तत्किं तपरेणेति पुनः प्र-  
श्नः । अनन्तरे इति । असदृशे आदेशे क्रियमाणे ह्रस्व इ-  
व प्लुतोऽपि स्यात्स मा भूदित्यर्थः । प्लुतश्चेति । विषयविशेषे वा-  
क्यस्य टेरित्यधिकृत्य हि प्लुतो वक्ष्यते । अत एव कुरुनगम-  
नित्यादौ स्मृतो, न त्वास्थितेत्यादौ । आटित्वात् । तथा चेष्टाप-  
त्तिर्न कार्येति तपरत्वं समर्थितम् । प्राञ्चस्तु अनन्तरे ऽविद्यमा-  
नेऽपि विशेषे, घुमास्येतीत्वेन सिद्धेऽपीति यावत् । प्लुतो मा भूदि-  
त्येतदर्थं दीर्घः स्यान्मोराजीतिवत् । अस्त्वेवमिति चेन्न । प्र-  
श्नाख्यानादिरूपे विषये प्लुतस्येऽप्यमाणत्वात् । तदेवं स्थला-  
न्तरे भिन्नकालनिवृत्त्यर्थमपि तपरत्वमिह दीर्घनिवृत्तिद्वारा प्लु-  
तसिद्धयर्थं पर्यवस्यतीति व्याचख्यु । अपरे तु यद्यनेन प्लुतो  
विधीयते तर्हि यत्राष्टमिकस्य विषयस्तत्राप्यनेनैव स्यात् तस्या-  
सिद्धत्वात् । ततश्च पक्षे ऽनुवाददोषः स्यात् । अतो ह्रस्व एव



भविष्यतीति तत्परिष्करणप्रत्याख्यानपरश्वन्तुर्थचरण इति व्याच-  
ख्युः । एतच्च मतद्वयमप्ययुक्तम् । अनन्त्यस्यापीत्यादीनां टिसंज्ञा  
विरहादिहाभवृत्ते । कैयटोपि मतद्वयखण्डनपरतयैवनेयः । न्यास-  
हरदत्तादयस्तु आष्टमिकग्रन्थैर्वृत्त्यादिभिश्च विरोधादुपेक्ष्यः  
भाष्यं त्वस्मद्भुक्तव्याख्यानुगुणमेव । यदा विषयस्त्वेव प्लुतेन  
भवितव्यमिति योजनया नेह प्लुतस्य विषयोस्तीति ध्वनित-  
त्वादिति दिक् ॥

न क्त्वा सेट् ॥ सेट् क्त्वा किञ्च स्यात् । देवित्वा । सेट् किम् ।  
कृत्वा । क्त्वाकिम् । निगृहीतिः । अत्र वार्तिकं, नसेदिति कृते  
ऽकिञ्चे निष्ठायामवधारणात् । ज्ञापकान्न परोक्ष्यां सनि झलग्रह-  
णं विदुः ॥ इत्त्वं कित्संनियोगेन रेण तुल्यं सुधीवनि । वस्वर्थं  
किदतीदेशाद् गृहीतिः क्त्वा च विग्रहात् ॥ अस्त्यर्थः । पूर्वार्द्धमे-  
को ग्रन्थः । तत्रोत्तरार्धभेत्यपकृष्यते । क्त्वाग्रहणं त्यक्त्वा  
नसेदित्येतावतापि योगेनाकिञ्चे कृते गुधित इत्यादौ निष्ठायां  
नाकिञ्चम् । कृतः । अवधारणात् । निष्ठाश्रीद्धित्यनेन । शी-  
ळादिभ्य एव निष्ठा न किदिति नियमादित्यर्थः । विपरीतनिय-  
मस्तु लक्ष्यानुरोधाच्च व्याख्यास्यते । न चैवं लिटि प्रतिषेधाज्ज-  
ग्मिवेत्यादावुपधालोपो न स्यादत आह । ज्ञापकादिति । किं  
त, चत्राह सनीति । शिष्ययिष्यतइत्यत्र किञ्च वारयितुं क्रियमा-  
णमिकोश्लिति झलग्रहणं ज्ञापयति आतिदेशिकस्य किञ्चस्य  
नायं निषेध इति । ननुत्तरार्थं झलग्रहणं स्या, भेत्याह । इत्त्वमि-  
ति । उवास्थायिषातां हरिहरौ भक्तेनेत्यत्र अस्था स आ-  
तामिति स्थिते इत्वम्प्राप्तञ्चिष्वद्भावश्च । परत्वाच्चिष्वद्भावे  
कृते युक् च प्राप्तइदिभिश्च । अपवादत्वाद्युक्ति कृते यकार-  
स्येत्प्रसङ्गः । तं वारयितुं झलग्रहणमिति ज्ञापकभङ्गवादिनो म-

मतम् । तन्न । न सेदिति सिचोपि कित्त्वे निषिद्धे तत्संनिगो ग  
 शिष्टतया इत्त्रस्यप्रामवृत्तेः । अत्र इष्टान्तमाह । रेणिति । शोभ-  
 ना धीवानोस्यां सुधीचेत्यत्रानोबहुव्रीहेरिति ह्रीपो निषेधे वनोर-  
 चेति रेफोपि न भवति, तथेत्यर्थः । भाष्ये त्वभ्युपेत्यापि समा-  
 हितमित्त्वे कृतेपि वृद्धिर्भविष्यतीति । युका हि आकारस्य  
 वृद्धिर्वाध्यते न त्विकारस्यापीति भावः । जग्मिवा नित्यत्र क-  
 सोः किन्त्वनिषेधे चारयितु त्काग्रह इति शङ्कते । वस्वर्षमिति ।  
 द्रूपमिति । किदतिदेशादिति । औपदेशिकस्य निषेधेप्यातिदेशिकेन  
 सिद्धं, तदनिषेसस्य ज्ञापितत्वादिति भावः । स्यादेतत् । समो-  
 गान्तेष्वतिदेशिककिञ्चाभावाद्औपदेशिकमेव शरणम् । अ-  
 ज्ञेराजिवानिति यथा । अज्ञाहुः । आनुपूर्वात्सिद्धम् । न-  
 लोपे कृते द्विवचने एकादेशे च वस्वेकाजितीद् । कृताद्विवचनाना-  
 मेकाचामिति सिद्धान्तात् । न चेदानीं किन्त्नप्रतिषेधः । उपजी-  
 व्यविरोधात् । किन्त्वे हि मतिपिद्धे नलोपनिवृत्तौ द्विहल्त्वा-  
 न्नुटि एकाच्त्वाभावादिङ्गेन नावतिष्ठेत् । किञ्च कसोश्छान्दस-  
 त्वात्सार्वधातुकत्वे सार्वधातुकमपिदिति द्वित्वात्सिद्धम् । एव  
 स्थिते सिद्धान्तमाह । गृहीतिरिति । किञ्चिद्व्यर्थं क्त्वाग्रह-  
 णमित्यर्थः । तितुनेष्वग्रहादीनामितीद् । किन्त्वात्सं-  
 साःप्रम् । एवं कुञ्जकौटिल्याह्नीभावयोः । निकुञ्चिति । कि-  
 त्वाभ्रलोपः । उपस्निहितिः । किन्त्वाभ्र गुणः । इदानीं क्त्वा-  
 ग्रहणं प्रत्याचष्टे । क्त्वाचेति । विग्रहादिति । योगविभागा-  
 दित्यर्थः । अयं भावः । न सेपिनष्ठाशीदित्यादित्रिसृत्रीं पठि-  
 त्वा पूढः क्त्वाचेत्यत्र योगो विग्रहयते । पूढः परा सेपिनष्ठा कि-  
 ञ्च स्यात् । ततः त्का ल्य, सेद् किञ्चेत्यनुवर्तते पूढ इति निवृत्त-  
 म् । एवं चैकं क्त्वाग्रहणं प्रत्याख्यातम् । योगविभागस्तु पू-

वैकमुत्रेण सह निमातव्यः ॥

निष्ठाशीङ्स्विदिमिदिक्ष्वदिधृषः ॥ एभ्यः परा सेष्णिष्ठा  
किञ्च स्यात् । शयितः शयितवान् । अनुबन्धनिर्देशो यद्ग्लु-  
ह्निवृत्त्यर्थः । शेशितः । शेशितवान् । परनेकाच इति यण् ।  
अिष्विदा स्नेहनमोचनयोः । भ्वादिः । प्रस्वेदितः प्रस्वेदितवान् ।  
यस्तु ष्विदा गात्रप्रक्षरणइति दिवादिरञित् स नेह गृह्यते । अि-  
द्भिः साहचर्यात् । अिमिदा स्नेहने । प्रमेदितः । प्रमेदितवान् ।  
अिद्विदा स्नेहनमोचनयोरिति दिवादिर्गृह्यते न तु अिद्विदा अ-  
व्यक्ते शब्दइति भ्वादिरपि, मिदिना साहचर्यादिति हरदत्त-  
स्तच्चिन्त्यम् । भ्वादिष्वपि मिदेः पठ्यमानत्वात् । तस्माद्-  
विशेषाद्गुभयोर्ग्रहणं न्याय्यम् । प्रक्ष्वेदितः । प्रक्ष्वेदितवान् । प्रधर्षि-  
तः । प्रधर्षितवान् । सेट् किम् । खिन्नः खिन्नवान् । आ-  
दितश्चेतीणनिषेधः । विभाषाभावादिकर्मणोरिति पक्षेभ्यनुज्ञा-  
यते । स कित्त्वप्रतिषेधस्य विषयः ॥

भृषस्तितिक्षायाम् ॥ सेष्णिष्ठा किञ्च स्यात् । मर्षितः मर्षितवान् ।  
क्षमायां किम् । अपमृषितं वाच्यम् । अविस्पष्टमित्यर्थः । ति-  
तिक्षाग्रहणं ज्ञापकं भीमसेनादिकृतोर्थनिर्देश उदाहरणमात्रं न  
तु परिसरुयेति ॥

उदुपधाद्भावादिकर्मणोरन्यतरस्याम् ॥ उकारोपधाद्भातोः परा  
भावादिकर्मणोर्विहिता सेण् निष्ठा वा किन्न स्यात् । द्युतितम् ।  
द्युतितम् । मुदितं, मोदितं साधुना । प्रद्युतितः । प्रद्युतितः । प्रमु-  
दितः, प्रमोदितस्साधुः । उदुपधात्किम् । कित्तितम् । खिट्टि-  
तम् । भावेत्यादि किम् । रुचितङ्कार्षापणम् । सेट् किम् । कुष्टम् ।  
उदुपधाच्छप इति भाष्यं, शब्दिकरणेभ्य एवेप्यतइत्यर्थः । नेह  
गुधपरिवेष्टने दिवादिः । गुधितम् ॥

पूढः क्त्वा च ॥ पूढः परे सेद्वत्त्वानिष्टे क्तिती न स्यः ।  
 नित्योपं योगः । विभाषयोर्मध्ये पाठात् । पवितः । पवितवान् ।  
 पवित्वा । क्लिशः क्त्वानिष्टयोः, पूढधेतीद् । नक्त्यामेडिति  
 सिद्धे क्त्वाग्रहणं प्रागुक्तरीत्या योगविभागेन तत्प्रत्याख्या-  
 नार्थम् । सूत्ररीत्या तूत्तरार्थम् । तथा च भारद्वाजीयाः पठ-  
 न्ति, नित्यमक्त्वाभिदाद्योः क्त्वाग्रहणमुत्तरार्थमिति । कात्यायन-  
 स्तु, इह सेडिति निवर्त्य विकल्पं चानुवर्त्य अनिष्ट एव कि-  
 ण्त्वं विकल्प्य किन्त्वाभावे पवितः पवित्येत्यादिभिर्द्वौ किन्त्व-  
 पक्षे ऋग्युकः कितीतीणनिषेधात् पूतः पूतवानित्यादिसिद्धौ  
 सत्यां पूढश्चेति सूत्रं प्रत्याचर्यो उत्तरसूत्रे चाग्रहणं च । कि-  
 त्वस्मिन्पक्षे उत्तरत्र सेद्वग्रहणं मण्डूकप्लुत्यानुवर्तनीयमिति श्ले-  
 शः । पूर्वकृतं क्त्वाप्रत्याख्यानं त्विदानीं न सद्गच्छे मृढमृदेति  
 ज्ञापकाद्वा नक्त्वासेडित्यर्थः साधनीयः । न च स्वपिप्रच्छिद्यग्रह-  
 णादनिद्रस्याप्यकिन्त्वं स्मादिनि वाच्यम् । गद्य सनर्थत्वा-  
 त् । अन्यथा यत्वः किन्त्वस्य वैयर्थ्यापत्तेश्चेति दिक् । इदं  
 त्वबधेयम् । पूढः क्त्वाचेत्यत्र सानुबन्धनिर्देशः साष्टार्थो न तु  
 पूढो निवृत्त्यर्थः । तौटो दुर्लभत्वात् । इद्विधौ पूढ एव नि-  
 र्दिष्टत्वात् । नापि यद्वलुहनिवृत्त्यर्थः । इद्विधावनुबन्धनिर्देशेन य-  
 द्वलुकि पूढोपीडभावात् । यत्तु यद्वलुमपार्थधानुकस्येडितीड-  
 स्येव । न च ऋग्युकः कितीतीणनिषेधः । तत्रैकाच इत्यनु-  
 वर्तनात् । उक्तं हि यद्विधौ वार्तिककृता, एकाचश्चेदुपग्रहादि-  
 ति । एवं यद्वलुहनिवृत्त्यर्थमनुबन्धोच्चारणमिति मतम् । अ-  
 स्मिन् पक्षे पोपुवितः पोपुवितवानिति निष्ठायां भवति क्त्वायां  
 तु गुणे पोपवित्वेत्येव । नक्त्वासेडिति किन्त्वप्रतिषेधः । न  
 च क्त्वाग्रहणसामर्थ्यात्तस्यापि यद्वलुकि प्रतिषेधः । तस्योत्तरा-

र्थत्वात् । अनुबन्धनिर्देशस्य च निष्ठायां चरितार्थत्वाद् अत एव क्त्वा च विग्रहादिति वार्तिकं सङ्गच्छते । इह किञ्चित्प्र-  
पोऽतीति न्यायेन प्रकृत्युपयोगे हि तद्विरुध्यते । अत एव क्त्वा-  
ग्रहणमुत्तरार्थमिति भारद्वाजीयोक्तिरापि सङ्गच्छतइति दिक् ॥

नोपधात्थफान्ताद्वा ॥ निष्ठेति निष्ठत्तं चानुकृष्टत्वात् । न-  
कारोपधात् थान्तात् फान्ताच्च परः सेद् क्त्वा किञ्च स्याद्वा ।  
ग्रथित्वा । ग्रन्थित्वा । गुफित्वा । गुम्फित्वा । नोपधात् किम् ।  
रिफे कत्थनादौ, रेफित्वा । इह रलोव्युपधादिति विकल्पोपि न  
प्रवर्तते । नोपधग्रहणसामर्थ्यात् । ननु तृफतृम्फ हिंसायाम् । अत्रा-  
द्य ऋकारोपधत्वात् नोपधग्रहणस्य व्यावर्त्योस्त्विति चेत्, भैवम् ।  
अर्पित्वा तृफित्वा तृम्फित्वेति त्रैशद्वयस्य नोपधग्रहणसत्त्वास-  
त्वयोरविशिष्टत्वात् । सति हि तस्मिन् नक्त्वासेडिति प्रवृत्ते  
ऋदुपधस्यार्पित्वेति भवति । नोपधस्य त्वस्मिन् विकल्पे तृ-  
फित्वा तृम्फित्वेति । असत्यपि नोपधग्रहणे सर्वत्र प्रकृतविकल्प-  
प्रवृत्तौ सत्यां तदेव रूपत्रयम् ।

वञ्चिलञ्च्युतश्च ॥ एभ्यः सेद् क्त्वा न कित् स्याद्वा ।  
वञ्चु गतौ भ्वादिः । वञ्चु प्रलम्भने जुरादिः सोपि  
गृह्यते जुरादीनामनित्यण्यन्तत्वात् । वचित्वा । वञ्चित्वा ।  
उदितोवेति वेद् । इहभावे तु कित्त्वमस्त्येव वक्त्वा । लुञ्च  
अपनयने । लुचित्वा लुञ्चित्वा । ऋतेरीयदार्धधातुके वि-  
कल्पितः । तदभावे ऋतित्वा अर्तित्वा । सूत्रे उच्चारणार्थ इका-  
रो वञ्चिलुञ्चीति न त्विक् । नलोपप्रसङ्गात् । ऋदिति धातुरेव  
गृह्यते । न तु ऋदन्ताः । पूर्वसूत्रेन्तग्रहणेनेह प्रकरणे यत्नं विना  
तदन्तविधिर्नेति ज्ञापितत्वात् ॥

तृपिमृपिकृपे काश्यपस्य ॥ एभ्यः सेद् क्त्वा किञ्च स्या-

त् । काश्यपग्रहणं पूजार्थं , वेतिप्रक्रमात् । नस्त्वासेदिति निषे-  
धे प्राप्ते विकल्पोयम् । तृप पिपासायाम् । तृपित्वा । तृपित्वा ।  
मृप तितिक्षायाम्, मृपित्वा । मृपित्वा । कृश तनूकरणे । कृशित्वा ।  
कार्शित्वा । न्यासग्रन्थे तु कृप विलेखनइति काचित्कः प्रमादपा-  
ठः । अनिदत्त्वात् ॥

रलो व्युपधाद्दलादेः संश्र ॥ उश्च इक्ष धी ते उपधे यस्य  
तस्माद्दलादेरलंतात् परी क्त्वासनौ सेदौ वा कितौ स्तः । द्यु-  
तित्वा द्योतित्वा दिद्युतिपते दिद्योतिपते । द्युतिस्त्राप्योरिति स-  
प्रसारणम् । रलः किं, देवित्वा दिदेविपति । व्युपधात् किं, वार्ति-  
त्वा विवर्तिपते । हलादेः किम् । एपित्वा । एपिपिपति ।  
इह नित्यमपि द्वित्वं गुणेन बाध्यते ओणेरुदित्करणेन सामा-  
न्यत उपधाकार्यस्य द्वित्वात्प्रावलयज्ञापनात् । सैदकिम् । भु-  
क्त्वा बुभुक्षते । आदिग्रहणं स्पष्टार्थम् । व्युपधस्य हलन्त-  
त्वान्यभिचारात् ॥

ऊकालोज्झस्वदीर्घप्लुतः ॥ इस्वदीर्घप्लुत इति समाहार-  
द्वन्द्वः । सौत्रं पुंस्त्वम् । ऊ इति त्रयाणां मश्लेषेण निर्देशः ।  
तत्र न तावदन्ते मात्रिकः । विभाषा पृष्टप्रतिवचनेहेरिति हेः  
प्लुतविधानात् । नापि मध्ये । मुपिचेति दीर्घविधानात् । द्विमा-  
त्रिकस्तु नान्ते । ओमभ्यादानइति प्लुतविधानात् । परिशे-  
पादेकमात्रद्विमात्रत्रिमात्राणां क्रमः सिद्धः । यत्तु, चित्त्रान्पू-  
र्वम्भवेद् इस्वः प्लुतोन्ते सन्धितो मत इति मैत्रेयः । तद्भाष्यादर्श-  
नप्रयुक्तम् । यतः व्यत्यासे एकमात्रस्य इस्वत्वं त्रिमात्रस्य प्लु-  
तत्वमित्येव दुर्लभमिति भगवतैव दूषितम् । ईचारावर्षणस्ये-  
त्यत्रैवहापि सूत्रे केचिद् ईइति प्लुतद्योतिकां लिपिं लिखन्ति । त-  
त्प्रामादिकं, दीर्घस्यैवौचित्यात् । तदयमर्थः । उश्च ऊश्च उ ३ अ

वः, वः कालः परिच्छेदको यस्य सोच् क्रमाद्धस्वादिसंज्ञः स्यात् । संज्ञापदेशः ह्रस्वस्य गुणः । हे हरे दीर्घो कितः । पापच्यते । वाक्यस्यटेः प्लुतः । एहि कृष्ण ३ । स्यादेतत् । उकालोच् ह्रस्व इति वाक्यार्थे ह्रस्वेनोकारेणाण्त्वात्सवर्णग्रहः स्यात् । भैवम् । एवं साति ह्रस्वसंज्ञां न विदध्यात् । अच्संज्ञयैव सिद्धेः । तस्मात्संज्ञारम्भसामर्थ्यान्नेह सवर्णग्रहः । महासंज्ञाया अन्वर्थत्वाच्च कालशब्दसामर्थ्याच्च । उरजित्युक्तोपि यथाश्रुते ऽज्ग्रहणव्यर्थम् । उकारस्याच्त्वाव्यभिचारात् । तेन सामर्थ्यादुसहस्र इत्यर्थः । सादृश्यं च न स्थानतः । असम्भवात् । न यत्नतः । अव्यभिचारात् । परिशेषात्कालत एवेति सिद्धे कालग्रहणं गृह्यमाणेनैव परिच्छेदलाभार्थम् । ह्रस्वनद्याप इत्यादिलिङ्गाच्च । यदि हि लुप्तसंज्ञानां लोपसंज्ञैव दीर्घप्लुतसंज्ञयोर्ह्रस्वसंज्ञा व्यापिका तर्हि किं नद्यावग्रहणेन । न च नियमार्थः सः । विध्यर्थत्वे लाघवादिति दिक् । यद्वा । अशब्दसंज्ञेत्यनुवर्त्य सप्तम्या विपरिणमव्य शब्दसंज्ञायां सवर्णग्रहणं नेति व्याख्येयम् । न चैवमुदात्तादिसंज्ञाविशेषाच्चशब्दो न सवर्णे गृह्णीषादिति वाच्यम् । वाक्यस्यटेः प्लुत उदात्त इति लिङ्गेनाशब्दसंज्ञायामित्यस्यानित्यत्वात् ॥

अचक्ष ॥ यत्र ह्रस्वो दीर्घः प्लुत इति शब्दैरज्विधीयते तत्राच इति पदं पूरणीयम् । इकोगुणवृद्धीत्यनेन तुल्यमेतत् । न त्वलान्त्यस्य शेषोपवादो वा । तेन शमामष्टानां दीर्घ इत्यत्र शमादिभिरचो विशेषणात् शाम्यतीत्यादि सिद्धम् । ह्रस्वानपुंसकइत्यत्र त्वजन्तस्य प्रातिपदिकस्येति व्याख्यानात् । अलान्त्यस्य ह्रस्वः । आतिरि, अनिनु । नेह सुवाक् व्याख्यानशुलम् । वाक्यस्य टे प्लुत उदात्त अत्र टेरच इति व्याख्यानात् । अभिचित । सोमसुत् । भजित्यनुवृत्तिसामर्थ्यात्संज्ञया विधाने

इति लभ्यते । नेह, द्यौः पन्याः सः ॥

उच्चैरुदात्तः ॥ ताल्वादिषु भागवत्सु स्थानेषु वर्णा निष्प-  
द्यन्ते तत्र ऊर्ध्वभागे निष्पन्नो ऽनुदात्तसंज्ञः स्यात् । प्रदेशा  
आद्युदात्तश्चेत्येवमादयः ॥

नीचैरनुदात्तः ॥ स्पष्टम् । प्रदेशा अनुदात्तैः सुप्पितारि-  
त्यादयः ॥

समाहारः स्वरितः ॥ समाह्वतिः समाहारः । उदात्तत्वानु-  
दात्तत्वयोरज्धर्मयोर्मेलनम् । तद्वान् स्वरितसंज्ञः स्यात् । सूत्रे  
अर्शआद्यच् ॥

तस्यादित उदात्तमर्धह्रस्वम् ॥ अर्द्धह्रस्वशब्देनार्द्धमात्रा ल-  
क्ष्यते । प्रकृतत्वादेव सिद्धे तस्येति वचनेन दीर्घस्यापि स्वरि-  
तस्य ग्रहणात् । यद्वा । ह्रस्वग्रहणमविवक्षितम् । तेन स्वरित-  
स्यादौ अर्द्धमात्रा अर्द्धं वा उदात्तं बोध्यम् । शिष्टं तु अनुदा-  
त्तं परिशेषात् । क्व चित्तु तस्य वाचनिकी एरुश्रुतिः । तथा  
च वद्बृचमातिशाख्यम् । एकाक्षरसमावेशे पूर्वयोः स्वरितः  
स्वरः । तस्योदात्ततरोदात्तादर्धमात्रार्द्धमेव वा ॥ अनुदात्तः  
परः शेष स उदात्तश्रुतिर्न चेत् । उदात्तं बोध्यते किञ्चित् स्वरि-  
तं वाक्षरं परमिति ॥ पूर्वयोः, उदात्तानुदात्तयोः । तस्य, स्व-  
रितस्य । अर्द्धमात्रा उदात्ताद्युदात्ततरा स्वतन्त्रोदात्तादुच्चतरेत्य-  
र्थः । अर्द्धमेव वेति द्वितीयव्याख्याभिप्रायम् । दीर्घप्लुतयोर-  
नुरोधेनेदम् । सः शेषः, उदात्तश्रुतिः स्यात् । किमविशेषेण ।  
नेत्याह । नचेदिति । उदात्तस्वरितपरं विहायेत्यर्थः । अत्रायं  
निष्कर्षः । स्वरितो द्विधा । प्राकृतोप्राकृतश्च । तत्राय उदात्ता-  
दनुदात्तस्येति विहित । तच्छेषस्यैकश्रुतिर्नियता । अग्निमीळे  
मत्यग्ने इत्यादि । गार्ग्यादिमते तु अप्राप्यनुदात्तः शेष ।



घः, वः कालः परिच्छेदको यस्य सोच् क्रमाद्ध्रस्वादिसंज्ञः स्यात् । संज्ञाप्रदेशः ह्रस्वस्य गुणः । हे हरे दीर्घो कितः । पापच्यते । वाक्यस्यटेः प्लुतः । एहि कृष्ण ३ । स्यादेतत् । उकालोच् ह्रस्व इति वाक्यार्थे ह्रस्वेनोकारेणाणत्वात्सवर्णग्रहः स्यात् । भैषम् । एवं साति ह्रस्वसंज्ञां न विदध्यात् । अच्संज्ञयैव सिद्धेः । तस्मात्संज्ञारम्भसामर्थ्यान्नेह सवर्णग्रहः । महासंज्ञाया अन्वर्थत्वाच्च कालशब्दसामर्थ्याच्च । उरजित्युक्तोपि यथाश्रुते ऽजग्रहणं व्यर्थम् । उकारस्याच्त्वाव्यभिचारात् । तेन सामर्थ्यादुसहस इत्यर्थः । सादृश्यं च न स्थानतः । असम्भवात् । न यत्नतः । अव्यभिचारात् । परिशेषात्कालत एवेति सिद्धे कालग्रहणं गृह्यमाणेनैव परिच्छेदलाभार्थम् । ह्रस्वनघाप इत्यादिलिङ्गाच्च । यदि हि लुप्तसंज्ञानां लोपसंज्ञेव दीर्घप्लुतसंज्ञयोर्ह्रस्वसंज्ञा व्यापिका तर्हि किं नद्याव्ग्रहणेन । न च नियमार्थः सः । विध्यर्थत्वे लाघवादिदिति दिक् । यद्वा । अशब्दसंज्ञेत्यनुवर्त्य सप्तम्या विपरिणमस्य शब्दसंज्ञायां सवर्णग्रहणं नेति व्याख्येयम् । न चैवमृदात्तादिसंज्ञाविशेषश्चशब्दो न सवर्णगृह्णीयादिति वाच्यम् । वाक्यस्यटेः प्लुत उदात्त इति लिङ्गेनाशब्दसंज्ञायामित्यस्यानित्यत्वात् ॥

अचथ ॥ यत्र ह्रस्वो दीर्घः प्लुत इति शब्दैरजिवधीयते सप्राच इति पदं पूरणीयम् । इकोगुणवृद्धीत्यनेन तुल्यमेतत् । न त्वलान्त्यस्य शेषोपवादो वा । तेन शपामष्टानां दीर्घ इत्यत्र शमादिभिरचो विशेषणात् शाम्यतीत्यादिसिद्धम् । ह्रस्वानुंमकइत्यत्र त्रजन्तस्य प्रातिपदिकस्येति व्याख्यानात् । अलान्त्यस्य ह्रस्वः । आतिरि, अनिनु । नेह मुवाक् ब्राह्मणशुल्कम् । वाक्यस्य टेः प्लुत उदात्तः जप्र टेरच इति व्याख्यानात् । अभिचित् । मोमनुत् । अनित्यनृत्तिसामर्थ्यात्संज्ञया विधाने

इति लभ्यते । नेह, द्यौः पन्थाः सः ॥

उच्चैरुदात्तः ॥ ताल्वादिषु भागवत्सु स्थानेषु वर्णा निष्प-  
द्यन्ते तत्र ऊर्ध्वभागे निष्पन्नो ऽनुदात्तसंज्ञः स्यात् । प्रदेशा  
आद्युदात्तश्चेत्येवमादयः ॥

नीचैरनुदात्तः ॥ स्पष्टम् । प्रदेशा अनुदात्तौऽनुप्यितावि-  
त्यादयः ॥

समाहारः स्वरितः ॥ समाहृतिः समाहारः । उदात्तत्वानु-  
दात्तत्वयोरज्जर्धर्मयोर्मेलनम् । तद्वान् स्वरितसंज्ञः स्यात् । सूत्रे  
अर्शआद्यच् ॥

तस्यादित उदात्तमर्धह्रस्वम् ॥ अर्द्धह्रस्वशब्देनार्द्धमात्रा ल-  
क्ष्यते । प्रकृतत्वादेव सिद्धे तस्येति वचनेन दीर्घस्यापि स्वरि-  
तस्य ग्रहणात् । यद्वा । ह्रस्वग्रहणमविवक्षितम् । तेन स्वरित-  
स्यादौ अर्द्धमात्रा अर्द्धं वा उदात्तं बोध्यम् । शिष्टं तु अनुदा-  
त्तं परिशेषात् । क्व चित्तु तस्य वाचनिकी एरुश्रुतिः । तथा  
च वह्यृचप्रातिशाख्यम् । एकाक्षरसमावेशे पूर्वयोः स्वरितः  
स्वरः । तस्योदात्ततरोदात्तादर्धमात्रार्द्धमेव वा ॥ अनुदात्तः  
परः शेषः स उदात्तश्रुतिर्न चेत् । उदात्तं वाच्यते किञ्चित् स्वरि-  
तं वाक्षरं परमिति ॥ पूर्वयोः, उदात्तानुदात्तयोः । तस्य, स्व-  
रितस्य । अर्द्धमात्रा उदात्तादुदात्ततरा स्वतन्त्रांदात्तादुच्चतरेत्य-  
र्थः । अर्द्धमेव वेति द्वितीयव्याख्याभिप्रायम् । दीर्घप्लुतयोर-  
नुरोधेनेदम् । सः शेषः, उदात्तश्रुतिः स्यात् । किमविशेषेण ।  
नेत्याह । नचेदिति । उदात्तस्वरितपर विहायेत्यर्थः । अत्रायं  
निष्कर्षः । स्वरितो द्विधा । प्राकृतोप्राकृतश्च । तत्राय उदात्ता-  
दनुदात्तस्येति विहितः । तच्छेषस्यैकश्रुतिर्नियता । अग्निमीळे  
मत्यग्ने इत्यादि । गार्ग्यादिपते तु अत्राप्यनुदात्तः शेषः ।

द्वितीयस्तु सूत्रान्तरैर्विहित । तस्याप्युत्सर्गन एकश्रुतिः शेषः ।  
व्यचक्षयत्स्वः, तेवर्धन्तइति यथा । उदात्तस्वरितपरत्वे तु शेषो नु-  
दात्तः । क्व बोधा इत्येध्न्यस्य । उदात्तपूर्वस्याप्राकृतस्य पूर्वरूप-  
निष्पन्नस्य दीर्घस्याप्येवम् । न ये राः । उदात्तपूर्वस्य किम् ।  
पुनस्तेमैषाम् । अत्र विशेषमनुपदं वक्ष्यामः । पूर्वरूपनिष्पन्नस्य  
किम् । अस्मिन्त्स्वे एतत् । अप्राकृतदीर्घान्तरे तु, मध्ये तु कम्प-  
येत्कम्पमित्यादिवचनात् पूर्वोत्तरभागौ नीचां मध्ये तूदात्तः । र-  
थीरवेति । पुनस्ते रमास्वे एतत् । सर्वत्र च समाहारः स्वरित इति  
पाणिनीयं लक्षण निर्वाधम् । तस्यादित इति विषयविवेकस्तु  
प्रायोवादो विशेषे शिक्षादिभिर्वाध्यतइति दिक् । एव स्थिते  
अर्द्धह्रस्वमित्यर्द्धमात्रोपलक्ष्यते । ह्रस्वग्रहणमतन्त्रमिति वृत्तिग्र-  
न्थः पूर्वापरितोषेणोत्तरवाक्यमवतार्य व्याख्येयः । अर्द्धमात्रा-  
दित उदात्ता अर्द्धमात्रा तु अनुदात्ता एकश्रुतिर्वेति वृत्तिग्रन्थोपि  
विषयभेदेन व्यवस्थया बोध्य । उभयत्रापि हरदत्तग्रन्थो मूलापर्या-  
लोचननिबन्धन इति सुधीभिराकलनीयम् । इत आरभ्य नवसू-  
त्री इत उत्कृष्योदात्तादनुदात्तस्य स्वरित इत्यस्मादुत्तरत्र पाठ्ये-  
ति प्राञ्चः । तत्राव्यवधानपर्यन्तं नार्थः किं तूत्तरत्वमात्रम् ।  
नोदात्तस्वरितोदयमित्यत्र निषेधलाभानुरोधेन तदुत्तरत्र अअ इ-  
त्यतः प्रागिय नवसूत्रीति फलितोर्थः । तेनाष्टमिकस्यापि स्वरि-  
तस्येदं विभागकथनम्, न्य रमि, ये रराः । उत्तरत्राप्युत्कर्षस्य प्रयो-  
जनं तत्तत्सूत्रे वक्ष्यामः । उत्कर्षे लिङ्गं तु देवब्रह्मणोरिति सूत्रम् ।  
नष्टुत्कर्षे विना देवब्रह्मणो स्वरितो लभ्यते त्रिपादीस्थत्वेना-  
सिद्धत्वात् । ततः स्वरितात्परमिदङ्गाण्डमिति स्थितम् ॥

एकश्रुतिदूरत्संबुद्धौ । सम्बुद्धिः सम्बोधना अन्तर्भावित-  
ण्यर्थाद् बुधेः क्तिन् । दूरत्व च प्राकृतप्रयत्नाधिकयत्नसापेक्षोच्चार-

णवच्चम् । दूरादनुष्ठेयतया बोधनायां करणीभूतं वाक्यमेकश्रुतिः  
 स्यात् । आगच्छ भो माणवक देवदत्ता ३ । स्वराणामविभागै-  
 नावस्थानमेकश्रुतिः । अन्त्यस्य तु वाक्यस्यटेरिति प्लुतेनापवा-  
 दत्वादेकश्रुतिर्नाध्यते । एकश्रुतिप्लुताभ्यामवयवभेदेन वाक्ये  
 समुच्चिताभ्यां दूरात्सम्बोधना द्योत्यते । दूरात्किम् । त्रैस्वर्य-  
 मेव । तत्राहुदात्त उपसर्गाश्चाभिवर्जमिति फिट्सूत्रात् । गच्छेति  
 तिङ्निघातः । भोशब्दो निपातत्वादाद्युदात्तः शेषयोः सम्भ्रितनि-  
 घातः । एकवचनसंमुद्धिरिति कृत्रिमा संमुद्धिर्नेह गृह्यते । दू-  
 रादित्यपादानकारकान्वयाय क्रियाया एवाकांक्षितत्वात् । तेन  
 आगच्छत ब्राह्मणा इत्यादावपि भवति ॥

यज्ञकर्मण्यजपन्यूहस्वसामसु ॥ यज्ञक्रियायां मन्त्र एकश्रुतिः स्यात्  
 जपादीन्वर्जयित्वा । अग्निर्मूर्द्धादिवःककुत्पतिः पृथिव्या अयम् ।  
 अपारेतांसि जिन्वतोम् । यज्ञकर्मणीत्युक्ते स्वाधायकाले त्रै-  
 स्वर्यमेव । अजपेत्यादि किम् । ममाग्नेवर्चोविह्वेष्वस्तु । जपो  
 नाम उपांशुप्रयोगो यथा जले निमग्नस्येत्याहुः । युक्तं चैतत्, जप-  
 मानसे चेति धातोर्व्यञ्जपारोनुपसर्गे इत्यपि जपशब्दनिष्पत्तेः ।  
 रूढश्यायमकरणमन्त्रेषु यत्रजपतीति कल्पसूत्रकृतां व्यवहारः ।  
 अत एव याजुपत्वाद्दृषाशुमयुज्यमानानामपि इपेत्वेत्यादीनां ज-  
 पत्वाभावादेकश्रुतिर्भवत्येव । शाखाछेदनादिक प्रति तेषां  
 करणत्वात् । अकरणीभूतो मन्त्र इत्यन्ये । न्यूहस्वानाम षोडश ओ-  
 काराः तेषु प्रथमसप्तमत्रयोदशास्त्रय उदात्ताः त्रिमात्राश्च । इतरे  
 त्रयोदशानुदात्ता अर्धोकारा । एतच्चाश्वलायनेन चतुर्थेहनीति  
 खण्डे स्फुटीकृतम् । वृत्तौ तु षडोङ्कारा इति प्रायिकः पाठः तत्र  
 पदत्वे मान्तत्वे च मूलान्तर मृग्यम् । गीतिषु सामाख्येति जैमिनिः ।  
 एविश्वं समन्त्रिण दह । विश्वमन्त्रिणं पाप्मानं सन्दहेति सम्बन्ध ।

एशब्दो गीतिपूर्णः । निपात इत्यन्ये ।

उच्चैस्तरां वो वर्षदकारः । यज्ञकर्मणि वषट्कार उच्चैस्तरां वा स्यादेकश्रुतिर्वा । वषट्शब्देनात्र वौषट्शब्दो लक्ष्यते तुल्यार्थत्वात् । द्वावपि हि देवतासम्प्रदानस्य दानस्य योतकौ । वौषडित्येव तु नोक्तम् । प्रतिपत्तिलावोपि मात्राय रवात् । कारग्रहणं ज्ञापकं समुदायादपि कारप्रत्ययो भवतीतेन एवकार इत्यादि सिद्धम् । उच्चैःशब्दोधिकरणप्रधानो तद्विशिष्टभवनक्रियायां वर्तते । तेन क्रियाप्रकर्षादामुप्रत्ययः उदात्ततरो भवतीति फलितार्थः । ब्रूहिमेप्यश्रौषड्वौषडावरा नामादेरिति सूत्रेण वौषट्शब्दस्यादेः प्लुत उदात्तो विहितस्वदपेक्षया अयमुदात्ततरोन्त्यस्य विधीयते । द्वयोरप्ययमुदात्ततर इत्येके । तदा याज्यान्तापेक्षः प्रकर्षः । अन्ये तु स्वार्थिकस्वरवित्याहुः । तत्रोदात्तमात्रं प्रथमस्य सिद्धं द्वितीयस्यानेन विधीयते । अत्र प्रकर्षाविवक्षापक्ष एव प्रबलः । वषट्कारोन्त्यः सर्वत्रोच्चैस्तराम्बलीयान् याज्याया इति सूत्रितत्वात् । सोमस्यस्यामे विही वौषट् ॥

विभाषा छन्दसि ॥ छन्दसि एकश्रुतिर्वा स्यात् । पक्षत्रैस्वर्यम् । सम्प्रदायाव्यवस्थितो विकल्पस्तेन बह्वृचानां स्वाध्यायकाले संहितायान्त्रैस्वर्यमेव । ब्राह्मणे त्वेरुश्रुतिः । शाखान्तरेष्वपि यथासम्प्रदाय व्यवस्था । अत्र तन्त्राष्टयादिना अछन्दसीति नञ्प्रश्लेषान्नापायामपि ऐच्छिको विकल्पो बोध्यः । तथा च दाण्डिनायनादिसूत्रे भाष्यम् । एकश्रुतिर्हि स्वरसर्वनामेत्यादि । अत एवाभियुक्तानां च विरुद्धस्वरकतत्पुरुषबहुव्रीह्याद्याश्रयणेन श्लिष्टकाव्यादिनिर्माणं सङ्गच्छते । अलं बुसानायातेति, भेतो धावती तिच द्वयर्थ वाक्य मिति पस्पशान्ते ।

भाष्यमपि । काव्यप्रकाशेपि वेदइव लोके स्वरो न विशेषा-  
 ध्यवसायहेतुरिति । किमर्थं तर्हि श्ल्युपोत्तमं विभाषाभाषायामि-  
 ति सूत्रमिति चेत्, त्रैस्त्र्येण प्रक्रमे पाक्षिकानुदात्तलाभायेति  
 गृहाण । वेति प्रकृते विभाषाग्रहणं कुर्वन्सूत्रकारोपि तन्त्रादि-  
 कर्मभिर्भ्रंति । यत्तु वृत्तिकृन्मतं विभाषाग्रहणं यज्ञकर्मणीत्यस्य  
 निवृत्त्यर्थमिति, तच्चिन्त्यम् । छन्दसीत्युक्तेपि तन्निवृत्तिसिद्धेः ।  
 अन्यथा पूर्वसूत्रस्य निर्दिपयत्वापत्तेः । न च जपादिषु साव-  
 काशस्य परस्य पूर्वोपवाद इति वाच्यम् । एवं हि सति परत्रैव  
 जपादिग्रहणं कुर्यात् किं नञा किञ्च छन्दोग्रहणेन । एतेन  
 ऊहितानामच्छन्दस्त्वात्तत्र सावकाशस्य मन्त्रेषु परेण वाच्यः  
 स्यादिति हरदत्तोक्तं प्रत्युक्तम् । सिद्धान्तेपि अनूहितेषु पर-  
 त्वादस्य प्राप्तिमाशङ्क्य यज्ञकर्मणीति कर्मग्रहणसामर्थ्यात्पूर्व-  
 स्यैव प्रवृत्तिरिति स्वोक्तिविरोधात् । यदपि हरदत्तेनोक्तम्,  
 जपादिपर्युदासेन मन्त्राणामेव ग्रहणमिति पक्षे विभाषाग्रहणं  
 व्यर्थं स्यादिति । तदपि इन्द्रशत्रुप्रस्तावे दूषितमस्माभिः । य-  
 दपीह वृत्तिकृता अग्निमीळइत्याग्रप्येकश्रुतानुदात्तत् तत्सकला-  
 ध्यापकसम्प्रदायविरुद्धं, छन्दोग्रहणवैयर्थ्यापादकञ्च ।  
 छन्दसि व्यवस्थितोऽन्यत्रैच्छिक इति विकल्पयोर्वैपम्यं सूचयितुं  
 हि तत् । न च लोके विकल्पस्य वृत्तिकृतानुक्तत्वादसाम्प्रदा-  
 यिकत्व वाच्यम् । भाष्यादिसम्मतैरुक्तत्वात् श्वेतइत्यादेवृत्तिकृ-  
 तापि तत्रतत्रोदात्तत्वाच्च । इत इत्यस्य ह्युद्धिदमित्यन्तोदा-  
 त्तता श्वेत इति तु एकोदात्तमिति कथं स्वरानुसरणे तन्त्रं स्या-  
 दिति दिक् ॥

न सूत्रहण्ययां स्वरितस्य तूदात्तः ॥ सूत्रहण्यारये नि-  
 दे यज्ञकर्मणीति विभाषाउन्दसीति च प्राप्ता एकश्रुतिर्न स्य

स्वरितस्योदात्तश्च स्यात् । नितराद्भयतइति निगदः । परम-  
 त्यायनार्थमुच्चैः पठ्यमानः पादबन्धरहितो यजुर्मन्त्राविशेषः ।  
 अपादबन्धे हि गदिर्वर्त्तते दृग्गद्यमिति, नौगदनदेति कर्मण्य-  
 प् । सुब्रह्मण्याशब्दो परिष्कृतस्वालङ्घ्र एव तद्वति निगदे निरूढः ।  
 सुब्रह्मण्योम् इन्द्रागच्छ श्चरिव आगच्छ मेधातिथेर्मप वृषणश्व-  
 स्यमेने गौरावस्कन्दिन्नहल्यायै जारकौशिक ब्राह्मण गाँतमन्त्रवा-  
 ण श्वः सुत्यामागच्छ मघवन्सुब्रह्मणि साधुरिति यत् । तिस्रा-  
 त् स्वरितः तस्य टापा सहैकादेशः स्वरितानुदात्तयोरान्तर्या-  
 त्स्वरितः । ततो निपातेन औंशब्देन ओभादौश्वेत्युदात्तस्व-  
 रितयोरैकादेशः स्वरित एव । एकादेशउदात्तेनोदात्त इत्युदा-  
 त्त विधिस्तु नेह प्रवर्त्तते अनुदात्तस्येत्यनुवृत्तेः । ततः स्वरितस्य  
 तूदात्त इति प्रकृतसूत्रेणोदात्त इति वृत्तिकारकैयटहरदत्ताद-  
 य । वस्तुतस्तु नेदं युक्तम् । एकादेशउदात्तेनेत्यत्रानुदात्तानुवृत्तौ  
 प्रमाणाभावात् । काविरस्मरुत इत्यत्रोदात्तपाठाच्च । अत एव  
 प्रातिशाख्ये उदात्तवत्येकीभावे उदात्तं सन्ध्यमक्षरमनुदात्तोदये  
 पुनः स्वरितं स्वरितोपधे इत्युक्तम् । इह हि पूर्वार्द्धे अनुदा-  
 त्तग्रहणमकुर्वत उत्तरत्र च कुर्वत पुनःशब्देन पूर्वान्वयभ्रमं वा-  
 रयत स्पष्ट एवोक्त आशयः । यच्च तस्यादित इति सूत्रे स्वरि-  
 तोदात्तार्थञ्चेति वार्तिके यः सिद्ध स्वरितः सुब्रह्मण्योम् इति  
 भाष्यं, सत्प्रौढिवादमात्रं निष्कर्षे तु देवब्रह्मणोरितिवत् स्वरित  
 स्यतूदात्त इत्यपि नवसूत्र्युत्कर्षज्ञापकमेवेत्यवधेयम् । इन्द्रेत्यामन्त्रि-  
 त्प्राद्युदात्तम् । आष्टमिको निघातस्तु भिन्नवाक्यत्वान्न भवति ।  
 द्वितीयो वर्णोऽनुदात्तः । उदात्तादनुदात्तस्य स्वरित तस्यानेनो-  
 दात्तः । न चास्मिन् कर्त्तव्ये स्वरितस्यासिद्धत्वम् । एत-  
 त्काण्डमुत्कृष्यतइत्युक्तत्वात् । अत एवास्मिन्नुदात्ते कृते शेष

निघ्रातोपि न । यथोद्देशपक्षेऽप्यनुदात्तपरिभाषायां कर्तव्यायामसिद्धत्वं न वर्ज्यमानाभावात् । तेन द्वावप्युदात्तौ । आद्युदात्तः तर्तः परस्योदात्तादनुदात्तस्य स्वरित इति स्वरितस्यानेनोदात्तः । छकाराकारोऽनुदात्तः । न च तस्योदात्तादनुदात्तस्येति स्वरितः शक्यः । प्रकरणोत्कर्षेणास्यासिद्धत्वात् । हरिविभ्रगच्छेत्युक्तप्रक्रियया चत्वार उदात्ताः । वकारच्छकारावनुदात्तौ । मेधातिथेरिति षष्ठ्यन्तस्य पराङ्गवद्भावः । आमन्त्रिताद्युदात्तः । धाशब्दस्योदात्तादिति स्वरितत्वे ऽनेनोदात्तः । ततश्चत्वारोऽनुदात्ताः वृषेति पूर्ववद् द्वावुदात्तौ पञ्चानुदात्ताः । इत्याधीवतमिति अददाअर्भापिति च ऋह्यमन्त्रावत्रानुसन्धेयौ । तेन पराङ्गवद्भावउपजीव्यं सामर्थ्यं स्फुटीभवति । गौरेत्यत्र गौरवदवस्कन्दतीति विग्रहः । सगो गौरो यथा पिबेति मन्त्रवर्णात् । पूर्ववद् द्वावुदात्तौ ततस्त्रयोऽनुदात्ताः । अहेत्युदात्तौ । चत्वारोऽनुदात्ताः । कौशीत्युदात्तौ । चत्वारोऽनुदात्ताः । गौतेत्युदात्तौ । चत्वारोऽनुदात्ताः । श्वइत्युदात्तम् । मुत्यामित्यन्तोदात्तम् । संज्ञायां समजेति क्यपो विधाने उदात्त इत्यनुवृत्तेः । आगोति द्वावुदात्तौ चत्वारोऽनुदात्ताः । अत्र वार्त्तिकानि । असावित्यन्तः । तस्मिन्नेरनिगदे प्रथमान्तस्यान्त उदात्तः स्यात् । गार्ग्यो यजते । चित्स्वरेण प्राप्त आद्युदात्तोनेन बाध्यते । अमुष्येत्यन्तः । षष्ठ्यन्तस्यापि प्राग्वत् । दाक्षेः पिता यजते । स्यान्तस्योपोत्तमंच । चादन्तः । तेन द्वावुदात्तौ । गार्ग्यस्य पिता यजते । वा नामधेयस्य । स्यान्तस्य नामधेयस्य उपोत्तममुदात्तं वा स्यात् । देवदत्तस्य पिता यजते ॥

देवब्रह्मणोरनुदात्तः ॥ स्वरितस्य तूदात्त इति पूर्वसूत्रशेषस्यायमपवादः । देवब्रह्मणोः स्वरितस्यानुदात्तः स्यात् सु-



ब्रह्मण्यायाम् । देवा ब्रह्माण आगच्छत । द्वयोरप्यामन्त्रिताद्युदा-  
 त्तत्वे शेषनिघाते चोदात्तादनुदात्तस्य स्वरितः । तस्यानेना-  
 नुदात्तः । द्वितीयस्य आष्टमिको निघातस्तु न भवति आमन्त्रि-  
 तं पूर्वमविद्यमानवदिति पदात्परत्वाभावात् । ततः प्राचीनपदस्य  
 तु भिन्नवाक्यस्थत्वात् । ये तु देवा ब्रह्माण इति सामानाधि-  
 करण्येन व्याचक्षते । तन्मते विभाषितं विशेषवचने बहुवचन-  
 मिति पक्षे विद्यमानतया द्वितीयस्य निघातः । प्रकृतसूत्रेण  
 स्वरितनिघातस्तु वकारस्यैव । तथा च भाष्यं, देवब्रह्मणोरनु-  
 दात्तत्वमेके इच्छन्ति । देवा ब्रह्माणः इति द्विः पाठः । उदात्तौ  
 द्वावेको वेति विकल्पाभिप्रायेण । तत्र द्वितीयपक्षे प्रकृतसूत्रे ब्र-  
 ह्मग्रहणं न कर्तव्यम् ॥

स्वरितात्सांहितायामनुदात्तानाम् ॥ स्वरितात्परेषामनुदा-  
 त्तानामेकश्रुतिः स्यात्सांहितायाम् । इम मे गङ्गे यमुने सर-  
 स्वति । अनुदात्तानामिति जातौ बहुवचनम् । तेनैकस्य द्वयोश्च  
 भवत्येव । सांहिताग्रहणं ज्ञापकमन्यत्र पञ्चमीनिर्देशे कालो  
 न व्यवधायक इति तेन तिड्ढतिङ् इति निघातः पदपाठे-  
 पि भवति । अग्निमीळे, पुरोहितमित्यादौ त्ववग्रहेपि भवत्येकश्रु-  
 तिः । यथा सन्धीयमानानामित्यतिदेशात् । इतिशब्दात्परस्य तु  
 पुरुहूत इति पुरुहूत इत्यादौ न भवति परिग्रहे त्वनार्पा-  
 न्तादिति प्रातिशाख्ये विशेषवचनात् । एवमन्वेतवाइत्यादा-  
 वपि । पद्यदींस्तु द्ब्युदात्तानामिति निषेधादिति दिक् ॥

उदात्तस्वरितपरस्य सन्नतरः ॥ उदात्तस्वरितौ परौ य-  
 स्मात्तथाभूतस्यानुदात्तस्य अनुदात्ततर स्यात् । अग्निम् । क-  
 न्या । स्यादेतत् । इमं मे इति मंत्रे शुतुद्रि शब्दस्य पादादित्वे-  
 न निघाताभावादाद्युदात्ततया तस्मिन्परे सरस्वतीतीकारस्य

सन्नतर इष्यते एकभ्रुतिरेव तु प्राप्नोति । नवसूत्र्या उ-  
त्कर्षेणासिद्धतया सन्नतरायोगात् । उक्तं हि । पूर्वत्रासिद्धे  
नास्ति विप्रतिषेधो ऽभावादुत्तरस्येति । सत्यम् । नमुने इत्यत्र  
नेति योगविभागान्न दोषः देवदत्तन्यद्दृष्टित्यत्र तु न्यधीचेति पूर्वप-  
दप्रकृतिस्वरे उदात्तस्वरितयोर्षण इत्यञ्चत्पकारस्य स्वरितः पू-  
र्वस्य सन्नतरं प्राति नासिद्धः । प्रकरणे उत्कर्षात् ॥

स्वरसूत्रप्रसङ्गात्फिद्सूत्राणि व्याख्यायन्ते ॥

फिपोन्त उदात्तः ॥ फिप्इति प्रातिपदिकस्य प्राचां संज्ञा ।

फिपोन्त उदात्तः स्यात् । उच्चैः ॥

पाटलापालङ्काम्बासागरार्थानाम् ॥ एतदर्थानामन्त उदा-  
त्त स्यात् । पाटला । लघावन्त इति प्राप्ते । अपालङ्कः वृक्षवि-  
शेषः । इहापि प्राग्वत् । अम्बार्थः, माता । उनर्वन्नन्तानामित्या-  
द्युदात्ते प्राप्ते । सागरः समुद्रः, लघावन्तइति प्राप्ते ॥

गेहार्थानामस्त्रियाम् ॥ गेहं गृहम् । नन्विपयस्येति प्रा-  
प्ते । अस्त्रियां किम् । शाला । अतएव पर्युदासाज्ज्ञापकाच्छाला-  
शब्द आद्युदात्तः ॥

गुदस्य च ॥ अन्त उदात्तः स्यान्न तु स्त्रियाम् । गुदम् ।  
अस्त्रियां किम् । आन्त्रेभ्यस्ते गुदाभ्यः । स्वाङ्गशिष्टामदन्ता-  
नामित्यन्तरङ्गमाद्युदात्तत्वम् । ततष्ठाप् ॥

ध्यपूर्वस्य स्त्रीविपयस्य ॥ नित्यस्त्रीलिङ्गस्य धकारयकार-  
पूर्वो योन्योच् स उदात्तः । अन्तर्था । स्त्रीविपयवर्णनाम्नामिति  
प्राप्ते । छाया । माया । जाया । यान्तस्यान्त्यात्पूर्वमित्याद्युदात्तत्वे  
प्राप्ते । स्त्रीति किम् । बाह्यम् । वहिषिष्टिलोपो यञ् चेति यञ्-  
न्तत्वादाद्युदात्तत्वम् । विपयग्रहणं किम् । इभ्या क्षत्रिया । यतोनाव  
इत्याद्युदात्त इभ्यशब्दः । क्षत्रियशब्दस्तु यान्तस्यान्त्यात्पूर्वमि-

ति मध्योदात्तः ॥

खान्तस्याश्मादेः ॥ नखम् । उखा । मुखम् । दुःखम् । नख-  
स्य स्वाङ्गशिष्टामित्याद्युदात्ते प्राप्ते । उखानाम यवाग्वादि पा-  
कार्थं याञ्जिकैर्निर्मितो भाण्डविशेषः । तस्य कृत्रिमत्वात् खयु-  
वर्णकृत्रिमरूपाचेदित्युवर्णस्योदात्तत्वे प्राप्ते । मुखदुःखयोर्ने-  
व्विषयस्येति प्राप्ते । अश्मादेः किम् । शिखा मुखम् । मुखस्य  
स्वाङ्गशिष्टामिति नव्विषयस्येति वा आद्युदात्तत्वं शिखायास्तु  
दीर्घान्ततया स्वाङ्गशिष्टामित्यस्याप्राप्तावपि अश्मादेरिति प-  
र्युदासेनाद्युदात्तत्वं ज्ञाप्यते । तथा च शीङ् खो निद्भ्रस्वश्चेति  
लणादिषु नित्त्वमुक्तम् । वस्तुतस्तु तदेव शरणम् । शङ्खो नि-  
धौ ललाटास्थनीति कोशादस्थिवाचकस्य स्वाङ्गशिष्टामित्या-  
द्युदात्तस्याव्यावृत्त्या चरितार्थस्याश्मादेरित्यस्य ज्ञापकत्वायो-  
गात् ॥

द्विष्टवत्सरतिशतान्तानाम् ॥ एषामन्त उदात्तः स्यात् ।  
अतिशयेन बहुलो बंहिष्ठः । नित्त्वादाद्युदात्ते प्राप्ते । बंहिष्ठैरश्वैः  
सुवृता स्येन, यद्वंहिष्ठं नातिविधे इत्यादौ व्यत्ययादाद्युदात्तः ।  
संवत्सरः । अव्ययपूर्वपदमकृतिस्वरो बाध्यते । सप्ततिः । अ-  
शीतिः । लघावन्ते इति प्राप्ते । चत्वारिंशत् । इहापि प्राग्बत् ।  
अभ्युर्णानामभृथस्यायो । अव्ययपूर्वपदमकृतिस्वरोत्र बा-  
ध्यते ॥

दक्षिणस्य साधौ ॥ अन्त उदात्तः स्यात् । साधौ किम् ।  
व्यवस्थायां सर्वनामतया स्वाङ्गशिष्टामित्याद्युदात्तो यथा स्यात् ।  
अर्थान्तरे तु लघावन्तइति गुरूदात्तः । दक्षिणः सरलोदारपर-  
च्छन्दानुवर्तिष्विति कोशः ॥

स्वाङ्गारूपायामादिर्वा ॥ इह दक्षिणस्याघन्ती पर्यायेणो-

दात्तौ स्त । दक्षिणो वाहुः । आख्याग्रहणं किम् । प्रत्यङ्मु-  
खमासीनस्य वामपाणिर्दक्षिणो भवति ॥

छन्दसि च ॥ अस्वाङ्गार्थमिदम् । दक्षिणः । इह पर्याये-  
णाद्यन्तावुदात्तौ ॥

कृष्णस्यामृगाख्या चेत् ॥ वर्णानान्तणेत्याद्युदात्ते प्राप्ते-  
न्तोदात्तो विधीयते । कृष्णानां व्रीहीणाम् । कृष्णो नोनाव  
द्वपमः । मृगाख्यायान्तु । कृष्णो रात्र्यै ॥

वा नामधेयस्य ॥ कृष्णस्येत्येव । अयं वा कृष्णो अश्विना ।  
कृष्ण ऋषिः ॥

शुक्लगौरपोरादिः ॥ नित्यमुदात्तः स्यादित्येके । वेत्य-  
नुवर्त्ततइति तु गुक्तम् । सरो गौरो यथा पित्रेत्यत्रान्तोदात्तद-  
र्शनात् ॥

अङ्गुष्ठोदकवकवशानां छन्दस्यन्तः ॥ अङ्गुष्ठस्य स्वा-  
ङ्गानामकुर्वादीनामिति द्वितीयस्योदात्तत्वे प्राप्तेन्तोदात्तार्थ  
आरम्भः । वशाग्रहणं नियमार्थम् । छन्दस्येवेति । तेन लोके  
आद्युदात्तत्वेत्याहुः ॥

पृष्ठस्य च ॥ छन्दस्यन्त उदात्तः स्यात् वा भापायाम् ।  
भापामात्रविषयं सूत्रमिदं प्रागेकादशम्योच्छन्दसि श्लेषुपोत्तमं  
विभाषाभापायामित्यादिवत् । पृष्ठम् ॥

अर्जुनस्य तृणाख्या चेत् ॥ उनर्वन्नन्तानामित्याद्युदात्त-  
स्यापवादः ॥

अर्थस्य स्वाम्याख्या चेत् ॥ यान्तस्यान्त्पात्पूर्वमिति  
यतोनाव इति वाद्युदात्ते प्राप्ते वचनम् ॥

आशाया अदिगाख्या चेत् ॥ दिगाख्याव्यावृत्त्यर्थमिदम् ।  
अत एव ज्ञापकादिकपर्यायस्याद्युदात्तता । इन्द्र आशाभ्यस्परि ॥

नक्षत्राणामाञ्चिपयाणाम् ॥ अन्त उदात्तः स्यात् । आश्लेष-  
पानुराधादीनां लघावन्तइति प्राप्ते ज्येष्ठाश्रविष्ठाधनिष्ठानां  
इष्टन्नन्तत्वेनाद्युदात्ते प्राप्ते वचनम् ॥

न कुपूर्वस्य कृत्तिकाख्या चेत् ॥ अन्त उदात्तो न । कृ-  
त्तिका नक्षत्रम् । केचित्तु कुपूर्वो य आप् तद्विपयाणामिति व्या-  
ख्याय आर्थिका बहुलिकेत्यत्राप्यन्तोदात्तो नेत्याहुः ॥

घृतादीनाञ्च ॥ अन्त उदात्तः । घृतं मिमिक्षे । आकृति-  
गणोपम् ॥

ज्येष्ठकनिष्ठयोर्वयसि ॥ अन्त उदात्तः स्यात् । ज्येष्ठ आ-  
ह चमसा । कनिष्ठ आह चतुरः । वयसि किम् । ज्येष्ठः, श्रेष्ठः ।  
कनिष्ठोलिपष्ठः । इह नित्वादाद्युदात्त एव ॥

विल्वतिप्ययोः स्वरितो वा ॥ अनयोरन्तः स्वरितो वा  
स्यात् । पक्षे उदात्तः ॥

इति फिद्मूत्रेषु प्रथमः पादः ॥

अथादिः प्राक् शकटे ॥ अधिकारोपम् । शकटिशकट्यो-  
रिति यावत् ॥

ह्रस्वान्तस्य स्त्रीविपयस्य ॥ आदिरुदात्तः स्यात् । बलिः तनु ॥  
नञ्चिपयस्यानिसन्तस्य ॥ वनेन वा यः । इसन्तस्य तु स-  
र्पिः । नञ् नपुंसकम् ॥

तृणधान्यानाञ्च द्व्यपाम् ॥ द्व्यचामित्यर्थः । कुशाः । काशाः ।  
मापाः । तिलाः । बह्वृचान्तु गोधूमाः ॥

त्रः संरुयायाः ॥ पञ्च चतस्रः ॥

स्वाङ्गशिष्टामदन्तानाम् ॥ शिद् सर्वनाम । कर्णः । ओष्ठः ।  
विश्वः ॥

प्राणिनां शुपूर्वम् ॥ कवर्गात् पूर्वमादिस्दात्तः । काकः, वृ-

कः । शुक्रेषु मे । माणिनां किम् । उदकम् ॥

खग्युवर्णं कृत्रिमारुया चेत् ॥ सपि परे पूर्वमादि उवर्ण-  
मुदात्तं स्यात् । कन्दुकः ॥

ऊनर्वन्नन्तानाम् ॥ ऊन, वरुणं वोरिशादसम् ॥ स्वसारं  
त्वा कृणर्वं । वन् । पीवानं मेपम् ॥

वर्णानान्तणतिनितान्तानाम् ॥ आदिरुदात्तः । एतः ।  
हरिणः । शितिः । पृश्निः । हरित् ॥

इस्वान्तस्य इस्वमनृत्ताच्छील्ये ॥ ऋद्वर्जं इस्वान्तस्यादिभूतं  
इस्वमुदात्तं स्यात् । मुनिः ॥

अक्षस्यादेवनस्य ॥ आदिरुदात्तः । तस्य नाक्षः । देवने तु  
अक्षैर्मा दीव्यः ॥

अर्धस्यासमद्योतने ॥ अर्द्धं ग्रामस्य । समेशके तु अर्द्धं  
पिण्ड्याः ॥

पीतद्वर्थानाम् ॥ आदिरुदात्तः । पीतद्रुः सरलः ॥

ग्रामार्दीनाञ्च । ग्रामः ॥ सोमः । यामः ॥

लुबन्तस्योपमेयनामधेयस्य ॥ स्फिगन्तस्येति पाठान्तरम् ।  
स्फिगिति लुपः प्राचां संज्ञा । चञ्चैव चञ्चा ॥

न वृक्षपर्वतविशेषव्याघ्रसिंहमहिषाणाम् ॥ एषामुपमेयनाम्नां  
नादिरुदात्तः । ताल इव तालः । मेरुरिव मेरुः । व्याघ्रः ।  
सिंहः । महिषः ॥

राजविशेषस्य यमन्वा चेत् ॥ यमन्वा वृद्धः । आङ्ग उदा-  
हरणम् । अङ्गाः प्रत्युदाहरणम् ॥

लयावन्ते द्वयोश्च बन्धपो गुरुः ॥ अन्ते लघौ द्वयोश्च लघ्वोः  
सतोः बन्धुष्कस्य गुरुरुदात्तः । कल्याणः । कोलाहलः ।  
इह गुरुणां मध्ये य आदिरित्यर्थोभिमतः । तेन वृषाकपिरि-

त्यत्र व्यपदेशिवद्भावेनादिभूते सिद्धम् । तेन वृषाकप्यग्नीत्या-  
दिमूत्रस्था वृत्त्यादिग्रन्था न विरुध्यन्ते ॥ क्रीतवत्परिमाणादि-  
त्यादिमूत्रस्थभाष्यादिग्रन्थाश्च सङ्गच्छन्ते । नन्वेवमप्यन्यतो-  
ऽपीपिति सूत्रे सारङ्गकल्माषशब्दौ लघावन्त इत्यादिना मध्यो-  
दात्ताविति हरदत्तग्रन्थो विरुध्यतइति चेत् । सत्यम् । आ-  
दिशब्द इह नान्वेतीत्येव सारम् ॥

स्त्रीविषयवर्णाक्षुपूर्वाणाम् ॥ एषां त्रयाणामादिरुदात्तः ।  
स्त्रीविषयः । मल्लिका । वर्णः । श्येनी । हरिणी । अक्षुश-  
ब्दात् पूर्वोस्त्येपान्तेक्षुपूर्वा । तरक्षुः ॥

शकुनीनाञ्च लघुपूर्वम् ॥ पूर्वं लघूदात्तं स्यात् । कुक्कुटः ।  
तित्तिरिः ॥

नर्तुमाण्याख्यायाम् ॥ यथालक्षणं प्राप्तमुदात्तत्वं न ।  
वसन्तः । कृकलासः ॥

धान्यानां च वृद्धक्षान्तानाम् ॥ आदिरुदात्तः । कान्तः ।  
श्यामाकाः । पान्तः । मापाः ॥

जनपदशब्दानामपान्तानाम् ॥ केकयः ॥

हयादिनामसंयुक्तलान्तानामन्तः पूर्वं वा ॥ ह्यपिति हलः  
संज्ञा । पललम् । शललम् । हयादीनां किम् । एकल । असयुक्ते-  
ति किम् । मललः ॥

इगन्तानाञ्च द्व्यपाम् ॥ आदिरुदात्तः । कृपिः ॥

इति द्वितीय पादः ॥

अथ द्वितीयं प्रागीपात् ॥ ईपान्तस्य हलादेरित्यतः प्राक्  
द्वितीयाधिकारः ॥

व्यचां प्राक् मकरात् ॥ मकरवरुढेत्यतः प्राक् व्यचामि-  
त्यधिकारः ॥

स्वाङ्गानामकुर्वादीनाम् ॥ कवर्गरेफवकारादीन्वर्जयित्वा  
त्र्यचां स्वाङ्गानां द्वितीयमुदात्तम् ॥ ललाटम् । कुर्वादीनान्तु, क-  
पोलः । रसना । वदनम् ॥

मादीनाञ्च ॥ त्र्यचां द्वितीयमुदात्तम् । मलयः । मकरः ॥

शादीनां शाकानाम् ॥ शीतन्या । शतपुण्या ॥

पान्तानां गुर्वादीनाम् ॥ पादपः । आत्तपः । लघ्वादी-  
नान्तु । अनूपम् । द्व्यचान्तु नीपम् ॥

युतान्यप्यन्तानाम् ॥ युतादित्रितयान्तानां द्वितीयमुदात्त-  
म् । युत, अयुतम् । अनि, धमनिः । अणि, विपणिः ॥

मकरवख्ठपारेवतवितस्तेक्ष्वार्जिद्राक्षाकलोमाकाष्ठापेष्ठाकाशी-  
नामादिर्वा ॥ एषामादिर्द्वितीयो वोदात्तः । मकरः । वख्ठ इत्यादि ॥

छन्दसि च ॥ अमकराद्यर्थ आरम्भः । लक्ष्यानुसारादा-  
दिर्द्वितीयं वोदात्तं ज्ञेयम् ॥

कर्दमादीनाञ्च ॥ आदिर्द्वितीयं वोदात्तम् । कर्दमः ॥

सुगन्धितेजनस्य ते वा ॥ आदिर्द्वितीयन्तेशब्दश्चेति त्रयः  
पर्यायेणोदात्ताः । सुगन्धितेजनाः ॥

नपः फलान्तानाम् ॥ आदिर्द्वितीयं वोदात्तम् । राजादन्-  
फलम् ॥

यान्तस्पर्त्यात् पूर्वम् ॥ कुलायः ॥

आन्तस्य च नालघुनी ॥ नाशब्दो लघु च उदात्ते स्तः ।  
सनाथा सभा ॥

शिशुमारोडुंवरयलीवर्दोद्धारपुखुरवसाञ्च ॥ अन्त्यात्  
पूर्वमुदात्तं द्वितीयं वा ॥

साङ्काश्यकापिल्यनासिक्यदार्वाघाटानाम् ॥ द्वितीयमुदा-  
त्तं वा । साङ्काश्यमित्यादि ॥



ईषान्तस्य ह्यादेरादिर्वा ॥ ह्यादेर्हलादेः । हलीषा ।  
लाङ्गलीषा ॥

उशीरदाशेरकपालपलालशैवालश्यामाकशरीरशरावत्हृदय-  
हिरण्यारण्यापत्यदेवराणाम् ॥ एषामादिरुदात्तः स्यात् ॥

महिष्यपाढयोर्जापेष्टकाख्या चेत् ॥ आदिरुदात्तः । महि-  
षी जाया । अपाढा उपधाति ॥

इति तृतीयः पाद ॥

शकटिशकट्योरक्षरमक्षर पर्यायेण ॥ उदात्तम् ॥ शकटिः ।  
शकटी ॥

गोष्ठजस्य ब्राह्मणनामधेयस्य ॥ अक्षरमक्षरं क्रमेणोदात्त-  
म् । गोष्ठजो ब्राह्मणः । अन्यत्र गोष्ठजः पशुः । कृदुत्तरपद-  
प्रकृतिस्वरेणान्तोदात्तः ॥

पारावतस्योपोत्तमवर्जम् ॥ शेषं क्रमेणोदात्तम् । पारावतः ॥

धूम्रजानुमुञ्जकेशकालवालस्थालीपाकानामधूजलस्थानाम् ॥  
एषाञ्चतुर्णां धूमभृतीश्चतुरो वर्जयित्वा शिष्टानि क्रमेणोदात्ता-  
नि । धूम्रजानुः । मुञ्जकेशः । कालवालः । स्थालीपाकः ॥

कपिकेशहरिकेशयोश्छन्दसि । कपिकेश । हरिकेशः ॥

न्यङ्स्वरौ स्वरितौ ॥ स्पष्टम् । न्यङ्ङुत्तानः । व्यचक्षपत्स्वः ॥

न्यर्बुदव्यल्कशपोरादिः ॥ स्वरितः स्यात् ॥

तिल्यशिक्षकशमर्यधान्यकन्याराजन्यपनुष्याणामन्तः ॥  
स्वरितः स्यात् । तिलानां भवनं क्षेत्रं तिल्यम् । यतोनाव इति  
प्राप्ते ॥

विल्वभक्ष्यवीर्याणिच्छन्दसि ॥ अन्तस्वरितानि ॥

त्वच्चसमसिमेत्यनुच्चानि ॥ स्तरीरुत्वत् । उत त्वः पश्य-  
न् । नभन्तामन्यके समे । सिमस्मै ॥

सिमस्याथर्वणेन्त उदात्तः॥आथर्वणशति प्रायिकम्।तत्र वृष्ट-  
स्येत्येवंपरं वा।तेन वासस्तनुते सिमस्माश्त्यृग्भेदेपि भवत्येव ॥

निपाता आद्युदात्ताः ॥ स्वाहा ॥

उपसर्गाश्चाभिवर्जम् ॥

एवादीनामन्तः ॥ एवमादीनामिति पाठान्तरम् । एव एवं  
नूनम् । सह । ते पुत्र सूरिभिः सह । पृष्ठस्य तृतीये सहस्यस शति  
प्रकरणे सहशब्द आद्युदात्त इति तु प्राञ्चः । तच्चिन्त्यम् ॥

वाचादीनामुभाबुदात्तौ ॥ उभाग्रहणमनुदात्तंपदमेकव-  
र्जमित्यस्य बाधाय ॥

चादयोनुदात्ताः ॥ स्पष्टम् ॥

यथेति पादान्ते ॥ तन्नेमिमृभवो यथा । पादान्ते किम् ।  
यथा नो अदितिः करत् ॥

प्रकारादिद्विरुक्तौ परस्यान्त उदात्तः ॥ पदुपदुः ।

शेषं सर्वमनुदात्तम् ॥ शेषं नित्यादिद्विरुक्तस्य परमित्यर्थः ।  
प्रमायंम् । दिवेदिवे ॥

इति शान्तनवाचार्यप्रणीतेषु फिदसूत्रेषु तुरीयः पदम् ॥  
भासाङ्गिकं समाप्य प्रकृतमनुसरामः ॥

अपृक्त एकाल् प्रत्ययः ॥ एकाल् प्रत्ययो यः सोपृक्तसंज्ञः  
स्यात् । संज्ञाप्रदेशा वेरपृक्तस्येत्यादयः । एकेति व्यर्थम् । निपातए-  
काजित्येकग्रहणेन वर्णग्रहणेजातिग्रहणमिति ज्ञापनेपि अल्ग्रह-  
णसामर्थ्यादेवेह व्यक्तिपरत्वात् । किञ्च सूत्रमेवेदं व्यर्थम् । अपृक्तप्र-  
देशेष्वल्ग्रहणेनैव सिद्धेः । न च सुरां सुनोतीति सुरासुत् तमा-  
चक्षाणः सुरा इत्यत्र धात्ववयवस्य सस्य लोपः स्यादिति वा-  
च्यम् । प्रत्ययाप्रत्ययपरिभाषया गतार्थत्वात् । विभक्तिसाह-  
चर्याच्च । यथामूत्रारम्भेपि तिसाहचर्यात्सेरापि तिङ् एव ग्र-

हणाद्मैत्सीदिति सिचो न भवति । वैरपृक्तस्येत्यत्र तु वकारेकार्योरन्यतरमनुनासिकमाश्रित्वापृक्तग्रहण प्रत्याख्यास्यतएव ॥

तत्पुरुष समानाधिकरण कर्मधारयः ॥ समानाधिकरणाद्यवस्तत्पुरुषः कर्मधारयसज्ञ स्यात् । सज्ञाप्रदेशाः पुत्रकर्मधारयेत्यादयः । समानाधिकरणे पदे आश्रयत्वेन स्तोस्येत्यर्शआद्यच् । यदि तु पूर्वकालैकेति प्रकरणस्यान्ते कर्मधारयश्चेति कृत्वा तत्पुरुषानुष्टया पर्याये लब्धे चकाराद्गतिश्चेत्यादापि समुच्चय साध्यते तदेदं सूत्रं शक्यमकर्तुम् ॥

प्रथमानिर्दिष्ट समासउपसर्जनम् ॥ समासविधायकं शास्त्रं समासः । तादर्थ्यात् । समस्यतेनेनेति व्युत्पत्त्या वा । तत्र प्रथमया यन्निर्दिश्यते तदुपसर्जनं स्यात् । द्वितीयाश्रितादिभिः कृष्णाश्रित । महासज्ञाकरणमन्वर्थसज्ञार्थम् । लोके ह्यप्रधानमुपसर्जनमाहुः । तेन राज्ञः कुमार्या राजकुमार्या इत्यत्रोभयोः पठ्यतीति सूत्रे प्रथमानिर्दिष्टत्वाविशेषोपि राजैवोपसर्जनं न तु कुमारी । तेन कुमारीशब्दस्य न पूर्वनिपातो न वा गोस्त्रियोरिति ह्रस्वः । न च राज्ञः कुमारीति प्रथमान्तेनैव विग्रह इति भ्रमितव्यम् । मूलाभावात् । तथा च तत्पुरुषेतुल्यार्थतृतीयासप्तमीति सूत्रे परमे कारके परमेण कारकेणेत्यादावतिप्रसङ्गमाशङ्क्य लक्षणप्रतिपदोक्तपरिभाषाबलेन समाहितं भाष्ये । अनेकमन्यपदार्थइति सूत्रेपि भाष्यकैयटयोः स्पष्टमेतत् । प्रथमान्तेनैव विग्रह इति नियमो नास्तीति परिनिष्ठितविभक्त्यैव विग्रहस्योचितत्वाच्च । अत एव पूरणगुणेति समानाधिकरणेन पठ्यीसमासनिषेधोपि सङ्गच्छते । अत एव चैवविभक्तिचापूर्वनिपातइत्यस्य विषयलामः । स्यादेतत् । वक्तरीत्या सूत्रभाष्यादिस्वरसान्यायाच्च द्वितीयाद्यन्ततया परिनिष्ठितस्य प्रथमान्तेन विग्रहो

नास्तीत्येवोच्यताम् तत्किमुच्यते नियमो नास्तीति । सत्यम् ।  
 अस्ति तत्राप्यालम्बनम् । तथाहि । राजकुमार्या इत्यादेः परि-  
 निष्ठितस्यार्थप्रदर्शनपरे लौकिके विग्रहवाक्ये प्रकृतिभागमात्रं  
 व्याख्येयं न तु समासोत्तरविभक्तिरपि । नहि पृष्ठी पृष्ठ्या व्या-  
 ख्येया किन्त्वनुवादमात्रं तत् । तत्र प्रातिपदिकार्थमात्रव्याचि-  
 रुयासायां प्रथमया विग्रहः केन वार्यते । अत एव हरीतकीं भु-  
 दक्ष्व राजन् मातेव हितकारिणीमित्यादिप्रयोगाः सङ्गच्छन्ते ।  
 मातेति प्रथमान्तेन समासे बाधकाभावात् । अत एव पचतीति  
 पाचकस्त पाचकमित्याद्यपि सम्यगेवेति दिरू । तस्माद् द्वितीया-  
 द्यन्तस्य परिनिष्ठितस्य प्रथमया परिनिष्ठितया वा विग्रहो न तु  
 तदुभयभिन्नयेति निष्कर्षः । स्यादेतत् । यद्यन्वर्थसङ्गेषं याच-  
 कवृन्दारको गोगर्भिणीत्यादिषु विशेष्यस्य पूर्वनिपातो न स्या-  
 दिति चेत् । वृन्दारकनागकुञ्जरैः पूज्यमानं चतुष्यादोगर्भि-  
 ष्येत्यादौ विधिवाक्ये प्रथमानिर्देशस्यानन्यार्थत्वाददोष । त-  
 स्मात्सति सम्भवे व्यवस्थापकमन्वर्थत्वमिति स्थितम् ॥

एकविभक्ति चापूर्वनिपाते ॥ अर्थाधिकारादिह समासार्थ-  
 मलौकिकं विग्रहवाक्यं समासः । तत्र विशेष्यसमर्पके पदे प्र-  
 योगभेदादनेकविभक्तियुक्तेषु यन्नियतविभक्तिकं तदुपसर्जनमङ्ग-  
 स्यात्पूर्वनिपातेतरस्मिन्कार्ये । अतिक्रान्तो मालामतिमालः । इ-  
 हातिक्रान्तमतिक्रान्तेनेत्यादिक्रमेण सकलविभक्तियोगेषु मा-  
 लाशब्दस्य द्वितीयानियमात् संज्ञायां सत्यां गोस्त्रियोरिति ह्रस्व ।  
 एवं निष्कौशां विरित्यादि । एकविभक्तावपृष्ठ्यन्तवचनम् ।  
 नेह । अर्द्धं पृष्ण्या अर्थपिप्पली । नन्वेवं पञ्चस्रद्वीन सिध्येत् ।  
 सत्यम् । अत एव संज्ञापूर्वकतया व्यस्यितविभाषाश्रयणेन  
 वार्द्धपिप्पलीं साययित्वा पृष्ठ्यन्तेति वार्त्तिकं नारद्व्यव्यमिति प्रा-

माणिकाः । वस्तुतस्तु एकदेशिसमासविषयकोयं निषेधः । न  
चात्र प्रमाणाभावः।पञ्चखद्वीति द्वितीयभाष्यस्य प्रमाणत्वात्॥

इति शब्दकौस्तुभे प्रथमस्याध्यायस्य द्वितीये  
पादे प्रथममान्हिकम् ॥

अर्थवदधातुरप्रत्ययः प्रातिपदिकम् ॥ डित्यादीन्यव्युत्पन्ना-  
न्युदाहरणम् । अव्युत्पत्तिपक्षस्य चेदमेव ज्ञापकम् । यत्तु व्युत्प-  
त्तिपक्षेऽपि निपातार्थमनुकरणार्थं चेदमिति हरदत्तेनोक्तम् । तन्न ।  
तत्रापि प्रकृत्यादिकल्पनसम्भवादिति बोध्यम् । वस्तुतस्तु बहु-  
पदव इत्याद्यर्थमिदम् । न च तद्धितग्रहणे मत्वर्थलक्षणया निर्वा-  
हः । पचतकीत्यादावतिव्याप्तेः । अव्युत्पत्तिपक्षस्तु कमिग्रहणेन  
सिद्धे कंसग्रहणेनैव ज्ञाप्यः । ज्ञापिते च तत्राप्यनेनैव संज्ञा  
सिध्यति । नन्वेतदेव ज्ञापकम् । बहुपूर्वे कृतार्थत्वादित्यवधे-  
यम् । अर्थवत्किम् । धनं वनमित्यादौ प्रतिवर्णं संज्ञा मा भूत् ।  
स्यादेतत् । विशिष्टरूपोपादानविषयतया अर्थवत्परिभाषाया  
इहाप्रवृत्तावपि अधातुरप्रत्यय इति पर्युदासादेव सिद्धम् । न  
चाधीते यावक इत्यादौ इङ्कनौ निरर्थकावपि धातुप्रत्ययौ स्त  
इति वाच्यम् । अडादिव्यवस्थायै इङ् एवार्थवत्त्वस्वीकारात् ।  
स्वार्थिकानाञ्च प्रकृत्यर्थेनार्थवत्त्वात् । न चेदं कल्पनामात्रमि-  
ति वाच्यम् । डित्यादावपि तथात्वात् । उक्तं हि । अर्थवत्ता  
नोपपद्यते केवलेनावचनात् सिद्धं त्वन्वयव्यतिरेकाभ्यामिति ।  
कल्पिताभ्यामिति हि तदर्थः । वस्तुतः पदस्फोटवाक्यस्फोटयो-  
रेवार्थवत्त्वात् । सत्यम् । उत्तरार्थमर्थवद्ग्रहणं इह तु स्पष्टार्थम् ।  
अधातुः किम् । अहन् । नलोपो मा भूत् । न च सुपोधान्विति  
धातुग्रहणात् धातोर्नेयं संज्ञेति वाच्यम् । ज्येनायते इत्यादौ प्र-  
त्ययान्ते धातुग्रहणस्य चरिनार्थत्वात् । अप्रत्ययः किम् । पच-

तीति तिपो मा भूत् । सुपोप्येवम् । न चैवन्तदन्तेषु अतिव्या-  
प्तितादवस्थयम् । उत्तरसूत्रे तद्धितग्रहणस्य नियमार्थत्वात् । त-  
द्धितान्तानामेव नत्वन्यप्रत्ययान्तानामिति । न च तत्रापि सं-  
ज्ञाविधित्वेन तदन्तग्रहणं दुर्लभमिति वाच्यम् । अर्थवदित्यनुवृ-  
त्तिसामर्थ्यात्तत्सिद्धेः । प्रशंसायां हि मत्तुप् । एकार्थभावेन  
लौकिकप्रयोगे प्रसिद्धत्वञ्च प्रशंसार्थः । अधातुप्रत्ययाविति  
सिद्धे नञ्द्वयोपादानं स्पष्टार्थम् । महासंज्ञाकरणं प्राचामनुरोधात् ॥

कृतद्धितसमासाश्च ॥ अर्थवन्त एते प्रातिपदिकसंज्ञाः  
स्युः । विशेषणसामर्थ्यात्तदन्तविधिः । न हि जहत्स्वार्थायां  
वृत्तौ कृतान्ताद्धितानां चार्थोस्ति । भूतपूर्वगतिलभ्यस्तु न प्रश-  
स्तः सः । भित् । छित् । अत्राधातुरिति पर्युदासे प्राप्ते कर्त्ता  
हर्त्ता, अत्र तद्धितान्तानामेवेति नियमेन निरासे प्राप्ते, सन्निहि-  
तत्वाच्च कृद्ग्रहणेन प्रागुक्तमेव बाध्यते नतु समासग्रहणकृतो  
नियमोपि । तेन कृद्ग्रहणपरिभाषानुपस्थानात् मूलकेनोपदं-  
शमिति वाक्यस्य न भवति । नतु बाध्यसामान्यचिन्तायां स-  
मासनियमोपि बाध्येत । विशेषचिन्तायां तु मध्येपवादन्याया-  
वतारात्तद्धितानियमोपि न बाध्येतेति चेत् । सत्यम् । आद्ये एवे-  
ह पक्षः । न च वाक्येतिप्रसङ्गः । शब्दाधिकारमाश्रित्येहार्थव-  
च्छब्देनैकार्थीभावविवक्षणात् । अतिशये मत्तुप्स्मरणात् ।  
वक्ष्यमाणरीत्या अप्रत्यय इति निषेधः प्रत्ययान्तपर इति  
पक्षे तु मध्येपवादन्यायात् सर्वेष्टसिद्धिः । अप्रत्यय इत्यस्य प्र-  
त्याख्यानपक्षेपि पुरस्तादपवादन्यायादिष्टसिद्धिरिति दिक् ।  
तद्धितः । औपगवः । अत्रानेन पूर्वेण वा संज्ञा नियमविधीनां विधि-  
रूपेण निषेधरूपेण वा प्रवृत्तिरिति मतभेदस्योक्तत्वात् । एवं स-  
मासेपि । न चासमर्थसमासेषु विध्यर्थं समासग्रहणमिति वा-

वानापन्नसंघातविषयको नियम इत्यादि सुवचं तथापि सरूप-  
सूत्रे समुदायाद्विभक्त्युत्पत्तिरिति ग्रन्थं योजयितुमिदं गौरव-  
माहतम् । निष्कर्षे तु तथैवास्तु । तथा च तद्धितग्रहणं नियमा-  
र्थमेव । भेदसंसर्गद्वारकमर्थवत्त्वमिति कैयटस्याप्ययमेव भावः ।  
भेदे परस्परपरिहारेण प्रयोगे सति यः संसर्गस्तद्द्वारकमित्य-  
र्थात् न तु भेदः संसर्गो वा द्वयं वा वाक्यार्थ इत्याशयेन तद्ग्र-  
न्थः । बहुचसमासयोर्वैरूप्यालाभात् । यद्वा । सात्पदाद्योरिति  
सातिग्रहणात्मत्ययो न प्रातिपदिकमिति सिद्धे पूर्वसूत्रस्यं प्रत्य-  
यग्रहणं सामर्थ्यात्तदन्तपरम् । तद्धितग्रहणन्तु विध्यर्थमेव ।  
स्यादेतत् । पक्षत्रयेपि राजपुरुषावित्यादौ पुरुषावित्यादेः संज्ञा  
दुर्वारोति प्रातिपदिकावयवत्वात्सुषो लुरु स्यादिति चेन्मैवम् ।  
जहत्स्वार्थायामानर्थक्यात् । अजहत्स्वार्थायामपि पूर्वपदविनि-  
र्मुक्तस्य विशिष्टार्थविरहेण तत्साहितस्यैव विशिष्टार्थगमकत्वात् ।  
प्रशंसायां हि मतुवित्युक्तम् । एवं घटपटावित्यादावपि मिलित-  
योरेव पदयोः सहभूतार्थता । प्रत्ययानां प्रकृत्यर्थान्विनस्वार्थ-  
बोधकत्वान्च । घटावित्यंशो नार्थवानिति । एतेनासमर्थसमा-  
से दशदाडिमादिवदनर्थके विध्यर्थे समासग्रहणं किं न स्यादि-  
ति चोद्य प्रत्युक्तम् । अर्थवद्ग्रहणस्येहार्थताया एवोक्तत्वादिति  
दिक् । यदि तु नैयायिकरीत्या अर्थवत्त्वं वृत्तिमत्त्वं तच्च  
समासस्य नास्तीत्याश्रित्य समासग्रहणं विध्यर्थम् । तद्धितग्र-  
हणमपि तथा । अप्रत्यय इति तु प्रत्ययवारणार्थमित्याश्रीयते  
तथापि न क्षतिः । तद्धितग्रहणस्य तद्विशिष्टपरतामाश्रित्य बहु-  
पटव इत्यस्य सुसाधत्वात् । किन्त्वस्मिन्पक्षे सिद्धान्तविरोधः  
मूलकेनोपदश पचतकीत्यनातिप्रसङ्गश्चेति यथास्थितमेवास्तु ।  
इह प्रकरणे यथाश्रुताः प्राचां ग्रन्था इष्टा एवेत्यवधेयम् । नि

पातस्यानर्थकस्य प्रातिपदिकसंज्ञा वक्तव्या येषां द्योत्योप्यर्थो नास्ति तदर्थमिदम् । अवद्यति । अनुक्तसमुच्चयार्थाच्चकारात्सिद्धमिदम् । अनुकरणेषु तु अनुकरणेन सहाभेदविवक्षायामर्थवच्चाभावान्न प्रातिपदिकता, भूसत्तायामिति यथा । भेदविवक्षायाम् तु संज्ञा स्यादेव । भ्रुवोद्युगिति यथा । न चाधातुरिति पर्युदासापत्तिः । प्रकृतिवदनुकरणमित्यातिदेशस्यानित्यतयोवर्द्धशे प्रवृत्तावपि संज्ञांशे अप्रवृत्तिसम्भवात् । एतच्च ऋत्स्वसूत्रे उपपादितम् ॥

ह्रस्वो नपुंसके प्रातिपदिकस्य ॥ ह्रिवे प्रातिपदिकस्याजन्तस्य ह्रस्वः स्यात् । श्रीपं कुळम् । प्रातिपदिकग्रहणसामर्थ्यान्नेह । काण्डे । कुड्ये । इह त्वन्तादिवच्चेत्यतिदेशेनास्ति प्राप्तिः । न च द्विकपक्षे वारिणीइति व्याचर्य कृतार्थतोति वाच्यम् । तथापि प्रातिपदिकमित्यस्यानुवृत्त्या सिद्धे सामर्थ्यस्य सुवचत्वात् । लक्ष्यानुरोधेन पक्षान्तरस्यैव सुग्रहत्वाच्च । यद्वा कार्यकालपक्षं प्रत्ययान्तस्य नेति प्रसज्यप्रातिपेधं चाश्रित्य समाधेयम् । न चैवं ब्रह्मबन्धुरित्यत्र स्वादयो न स्युरिति वाच्यम् । लिङ्गविशिष्टपरिभाषया श्वधूरित्यत्रैव तत्सिद्धेः ॥

गोस्त्रिपोरुपसर्जनस्य ॥ उपसर्जनं यो गोशब्दस्तादृगेव च यत्प्रीप्रत्ययान्तन्तदन्तस्य प्रातिपदिकस्य ह्रस्वः स्यात् । चित्रगुः । निष्कौशाश्विः । उपसर्जनस्य किम् । सुगौः । राजकुमारी । स्त्रीशब्दः स्वर्यते । तेन स्वयधिकारोक्तप्रत्ययग्रहणान्नेह । अतिलक्ष्मीः । अतिश्रीः । कथं गोकुलं राजकुमारीपुत्र इति चेत् । शृणु । उपसर्जनस्य ससेवन्धिकतया यस्य प्रातिपदिकस्य ह्रस्वो विधीयते तदर्थं प्राति यद्युत्तरपदभूतयोगोस्त्रिपोर्गुणीभावस्तदेदं ह्रस्वत्वम् । न चेह तदस्ति । गोः कुलं



प्रति गुणीभावेपि गां प्रत्यतथात्वात् । कुमार्याश्च पुत्र प्रति  
 गुणीभावेपि राजानं प्रत्यतथात्वात् । शास्त्रीयं चेहोपसर्जनं  
 गृह्यते । कृत्रिमत्वात् । अत एव प्रत्ययमात्रस्य तथात्वासम्भ-  
 वात्तदन्तलाभ । यदि तु लौकिकमुपसर्जनत्वं गृहीत्वा प्रत्यय  
 एव विशेष्येत तदा हरीतम्याः पलानि हरीतक्य इत्यत्राति  
 व्याप्तिः स्यात् । स्पष्टञ्चेदमुपमानानिसामान्यवचनैरिति सूत्रे  
 भाष्ये । अथ कथं राजकुमारीमतिक्रान्तोतिराजकुमारिति ।  
 अनुपसर्जने स्त्रीप्रत्यये तदादिनियमो नेत्युक्ततया राजकु-  
 मारीशब्दस्य स्त्रीप्रत्ययान्तत्वादित्यवेहि । अतिक्रान्तम्प्रति  
 ह्यसावुपसर्जनं न तु राजानम्प्रतीति विवेकः । अत्रत्यः  
 कैयटस्त्वापातत इत्यवधेयम् । अत्र वार्तिकम् । ईयसो-  
 बहुव्रीहौ पुंवद्वचनमिति । ईयसन्ताद्यः स्त्रीप्रत्ययस्तदन्तान्तो  
 यो बहुव्रीहिस्तत्र ह्रस्वो नेत्यर्थः । गोस्त्रियोरिति ह्रस्वो विहितः ।  
 तत्र पुंसि यथा स्त्रीप्रत्ययान्तता नास्ति तथेह बोध्यमित्येवं  
 वचनव्यक्त्या ह्रस्वाभावः पर्यवस्यति । वव्हयः श्रेयस्यो  
 यस्य स बहुश्रेयसी । ईयसश्चेति कव्निपेधः । बहुव्रीहौ किम् ।  
 अतिश्रेयसि ॥

लुक्तद्धितलुकि ॥ तद्धितलुकि सति उपसर्जनस्त्रीप्रत्ययस्य  
 लुक् स्यात् । लुक् तावत्प्रत्ययस्यैव सम्भवति । न तु तदन्तस्य ।  
 अत एवोपसर्जनमिह लौकिकम्, न तु पूर्ववच्छास्त्रीयम् ।  
 असम्भवात् । न हि प्रत्ययमात्रं शास्त्रीयमुपसर्जनम् । आम-  
 लक्याः फलमामलकम् । नित्यवृद्धशरादिभ्य इति मयटः फले  
 लुक् । ततोनेन गौरादिडीषो लुक् । इह पूर्वसूत्रस्यावकाशो  
 निष्कौशाम्बिः । अस्यावकाश आमलकम् । पञ्च इन्द्राण्यो दे-  
 वता अस्य पञ्चेन्द्र इत्यत्र तु परत्वाल्लुगेव ॥

इद्वोण्याः ॥ गोण्या इत्स्यात्तद्वितलुकि । लुकोपवाटः ।  
 पञ्चभिर्गोणीभिः क्रीतः पटः पञ्चगोणिः । दशगोणिः ।  
 गोणीशब्दः परिमाणवचन आवपनवचनश्च । तत्राद्यात्प्राग्वतेष्ट-  
 व् । द्वितीयादाहीयष्टक् । तयोरध्यर्थेति लुक् ॥

लुपि युक्तवद्भक्तिवचने ॥ प्राचामिदं सूत्रं दूषणार्थं पा-  
 णिनिरनुवदाति । लुपि सति प्रकृतिबल्लिङ्गवचने स्तः । पञ्चा-  
 लाः क्षत्रियाः पुल्लिङ्गबहुवचनविषयाः । तेषां निवासो जनपदः  
 पञ्चालाः । पञ्चालस्यापत्यानि बहूनि । जनपदशब्दात् क्ष-  
 त्रियादब् । ते तद्राजाः । तद्राजस्य बहुषु । ततस्तस्यनिवास इत्य-  
 णो जानपदे लुप् । लुपि किम् । लवणस्मूपः । संसृष्टे । लवणा-  
 ल्लुक् । व्यक्तिवचने किम् । हरीतकी पञ्चाला इत्यादिषु प-  
 ष्ठया अतिदेशो मा भूत् । समासे उत्तरपदस्य बहुवचनस्य  
 लुपः । नियमार्थमिदम् । मथुरा पञ्चालाः । उत्तरपदस्यैवेति  
 नियमान्नेह । पञ्चालमथुरे । बहुवचनस्य किम् । गोदौ ग्रामो  
 मथुरा च गोदमथुराः । पूर्वपदस्य द्वित्वातिदेशः स्यादेव ॥

। विशेषणानाञ्चाजातेः ॥ लुवर्थस्य विशेषणानामपि तद्व-  
 लिङ्गवचने स्तो जातिं वर्जयित्वा । पञ्चाला रमणीयाः । गोदौ  
 रमणीयौ । अजातेः किम् । पञ्चाला जनपद । गोदौ ग्रामः ।  
 कथं तर्हि पञ्चाला जनपदो रमणीय इति । जातिविशेषणत्वा-  
 दिति गृहाण । पञ्चालविशेषकत्वे तु रमणीया इति भवत्येव ।  
 स्यादेतत् । लुपोन्यत्रापीद तुल्यम् । बदरीवृक्ष इत्यत्र सूक्ष्मक-  
 ष्टका सूक्ष्मकण्डक इति प्रयोगयोर्विशेष्यभेदेन व्यवस्थास्वी-  
 कारात्, तर्कि सूत्रेण । सत्यम् । गुणवचनानामाध्ययतो लिङ्ग  
 वचनानीति सूत्रार्थः । तथाहि । जातिभिन्नानि यानि विशे-  
 षणानि तेषां युक्तवत् विशेष्यवदित्यर्थः । गुणवचनानामित्यु-

द्योपेपि जातिभिन्नं गुणशब्दार्थः । तदुक्तममेरेण । स्त्रीदाराद्यैर्य-  
द्विशेष्यं यादृशैः प्रस्तुतं पदैः । गुणद्रव्यक्रियाशब्दास्तथा स्युस्त-  
स्य भेदका इति ॥ सामान्ये नपुंसकस्य न्यायमाप्तस्यापवादो-  
यम् । तेन शुक्लं पटा इति न भवति । अनित्यश्चायमतिदेशः ।  
संस्कृतंभक्षा इत्यादिलिङ्गात् । लक्ष्यानुरोधाद्भवस्या । हरीतक्या-  
दिषु व्यक्तिः ॥ नियमार्यामिदम् । तेन वचनं न युक्तवत् । हरी-  
तक्याः फलानि हरीतक्यः । गौरादिङ्गीपन्तादनुदात्तादेशचेति  
लुप् । खलतिकादिषु वचनम् ॥ अयमपि नियम एव । खलति-  
कस्य पर्वतस्यादूरभवानि वनानि खलतिकं वनानि । खलति-  
को वरणादिः । मनुष्यलुपि प्रतिषेधः ॥ मनुष्यलक्षणे लुवर्ये वि-  
शेषणानां प्रतिषेधः । लुवन्तस्य तु भवत्येव । चञ्चा तृणमयः पु-  
मान् । स इव चञ्चाभिरूपः । संज्ञायामिति कन् लुम्मनुष्यइति  
लुप् । चर्मविकारविशेषोवधिका । स इव वधिका दर्शनीयः ।  
तदिह द्वे वार्तिके आद्यस्य तृतीयन्तु द्वितीयस्यापवाद इति  
स्थितम् । इदं त्ववधेयम् । इहाभिरूपदर्शनीयपदयोर्विशेष्यलिङ्गे  
प्रतिषेधे नपुंसकत्वं प्राप्नोति । भाष्यकारीयोदाहरणसामर्थ्यान्न  
भवतीति ॥

तदशिष्यं संज्ञाप्रमाणत्वात् ॥ तत् युक्तवद्वचनम् । अशि-  
ष्यम्, अकर्तव्यम् । कुतः । संज्ञानां प्रमाणत्वात् । अयं भावः ।  
'पञ्चाला वरणा इत्यादयो न यौगिकाः । तन्निवासेपि देशान्तरे  
अप्रयोगात् । देशे तन्नास्तीत्यधिकृत्यादूरभवे प्रत्ययविधानाच्च ।  
किन्तु संज्ञाशब्दा एते । ते च यल्लिङ्गसख्यतया लोके प्र-  
सिद्धास्तत्र प्रमाणभूता एव । तदर्थप्रमाणका इत्यर्थः । यथा आ-  
पो दारा वनं गृहाः सिकता वर्षा इत्यादौ नेह शास्त्रेणुशासनमा-  
रच्यं तदर्थमपि मास्तु । किञ्च ॥

लुब्धोगोप्रख्यानात् ॥ लुवप्यशिष्यः । जनपदेलुप् वरणा-  
दिभ्यश्चेति । कुतः, योगस्यावयवार्थस्येह अप्रख्यानात्,  
अप्रतीतेः । तथा चात्र तस्यनिवासो ऽदूरभवश्चेति तद्धितो नैवो-  
त्पद्यते किं लुपो विधानेनेत्यर्थः ॥

योगप्रमाणे च तदभावे ऽदर्शनं स्यात् ॥ चकारो ह्यर्थे ।  
यदि हि योगस्यावयवार्थस्येदं प्रमाण बोधकं स्यात्तदा तदभा-  
वे न दृश्येत । दृश्यते च सम्प्रति । विनैव क्षत्रिययोगं जनपदे  
पञ्चालशब्दः । न च भूतपूर्वगतिः । क्षत्रिययोगादेशे  
देशयोगाद्वा क्षत्रिये शब्द इत्यत्र विनिगमकाभावेन वैपरीत्य-  
स्यापि सुवचत्वापत्तेरिति भावः । अतोक्षादिवन्नानार्था एवैते  
इति तत्त्वम् ॥

प्रधानप्रत्ययार्थवचनमर्थस्यान्यप्रमाणत्वात् ॥ प्रत्ययार्थः  
प्रधानमित्येवंरूपं वचनमपि अशिष्यं कुतः अर्थस्य लोकत  
एव सिद्धेः । आख्यातस्य क्रियाप्रधानतया व्यभिचाराच्चेत्यर्थः ॥

कालोपसर्जने च तुल्यम् ॥ अतीताया रात्रेः पश्चाद्धेन  
आगामिन्याः पूर्वाद्धेन च सहितो दिवसो ऽद्यतनः । विशेषण-  
मुपसर्जनमित्यादिक्रमेण काल उपसर्जनं, च पुराचार्यैः परिभा-  
षितं तत्रापि तुल्यम् । अशिष्यत्वं समानमित्यर्थः । लोकप्रसि-  
द्धत्वादेवेति भावः ॥

जात्याख्यायामेकस्मिन्बहुवचनमन्यतरस्याम् ॥ ब्राह्मणाः  
पूज्याः । ब्राह्मणं पूज्यः । एकोप्यर्थो वा बहुवदित्यतिदेशा-  
द्विशेषणादपि सिद्धम् । बहूनां वचनं बहुवचनं प्रतिषादनपिति  
व्याख्यानाच्चातिदेशः फलितः ॥

अस्मदो द्वयोश्च ॥ एकत्वे द्वित्ये च विवक्षिते ऽस्मदो बहुव-  
चनं वा स्यात् । वयं द्रूमः । पक्षे अहं वचीमि । आयां द्रूव इति

वा । सविशेषणस्य प्रतिषेधः । पटुरहं ब्रवीमि । कथं तर्हि त्वं राजा वयमप्युपासितगुरुमज्ञाभिमानोन्नता इति भर्तृहरिः । अत्रोन्नतत्वस्य विशेषत्वाद्भवत्येव । अनुवाद्यविशेषणपरत्वात्प्रतिषेधस्येति हरदत्तः । भाष्ये त्वेतत्सूत्रं प्रत्याख्यातम् । तथाहि । अहंकारावच्छिन्नेध्यस्तानाञ्चक्षुरादीन्द्रियाणां तत्तादात्म्याद्दृष्टुल्लेखगोचरता भेदाभेदप्रतीतिश्च । अहं गृणोमीति वन्मम श्रोत्रं गृणोतीत्यपि व्यवहारात् । तत्र चक्षुरादीनां बहुत्वाद्भेदस्वातन्त्र्ययोर्विवक्षायां वयं द्रूम इति सिद्धम् । अभेदमात्रविवक्षायां तु एकवचनम् । न च गौणता । गौरोहमित्यादीनां यावद्भव्यवहारं बाधाभावात् । एतेन पुण्यादिगुरावैकेपामिति वृत्तिकारेण पठितमपि गतार्थम् । त्वं गुरुर्युषं गुरव इत्यस्योक्तरीत्या सिद्धेः । अत एवाचार्याः कथयन्तीत्यादिभौतिकप्रयोगोपि सद्गच्छते ॥

फल्गुनीप्रोष्ठपदानाञ्च नक्षत्रे ॥ द्वयोरित्यनुकृपाद् द्विन्पे बहुत्वप्रयुक्तं कार्यं वा विधीयते । तेन विशेषणेपि सिद्धं, पूर्वं फल्गुन्यौ पूर्वाः फल्गुन्यः । पूर्वं प्रोष्ठपदे पूर्वाः प्रोष्ठपदाः । नक्षत्रे किम् । फल्गुन्यौ माणाविके । फल्गुन्योर्जाते इत्यर्थः । फल्गुन्यपाठाभ्यां टाणाविति टः । टित्त्वान्ढीप् । एकस्यान्तु तारायां नेमौ शब्दौ प्रयुज्येते । उद्भूतावयवभेदे समुदायएव निरूढत्वात् । सूत्रे तु नक्षत्रे इति प्रथमाद्विवचनं नक्षत्रे यद्यभिधीयेते इत्यर्थात् ॥

उन्दसि पुनर्वसोरेकवचनम् ॥ द्वयोरैकवचनं वा स्यात् । पुनर्वसुर्नक्षत्रमदितिर्देवता । पुनर्वसू वा । लोके तद्भूतावयवसमुदाये निरूढत्वाद्द्विवचनमेव । गात्रताविव दिवः पुनर्वसू ॥

विशाखयोश्च ॥ प्राग्बत् । विशाखा नक्षत्रमिन्द्राग्नीदेवता ।

पक्षे विशाखे । छन्दसीत्यनुवृत्तेर्लोके विशाखेइत्येव । अमरस्तु राध  
विशाखेति मयुञ्जानो द्विवचननियमं नेच्छति । सूत्रं तूदासीनम् ॥

तिप्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् ॥  
छन्दसीति न सम्बध्यते पूर्वत्र चकारेणानुकृष्टत्वात् । एतदर्थ  
एव हि पूर्वत्र योगविभागः । तिप्य एकः । पुनर्वसू द्वौ । ते-  
पां द्वन्द्वो बह्वर्थः । तत्र बहुत्रं द्वित्ववद्भवतीत्यतिदेशो ऽयम् ।  
तिप्यपुनर्वसू उदितौ । तिप्यपुनर्वसू इति किम् । विशाखानु-  
राधा । नक्षत्रेति किम् । तिप्यपुनर्वसवो माणवकाः । ति-  
प्यपुनर्वसुशब्दाभ्यां नक्षत्रेण युक्त काल इत्यण्लुवाविशेषे । ततो  
जातार्थे सन्धिवेलादिभूत्रेणाण् । तस्य श्रविष्ठाफल्गुन्यनुराधेत्या-  
दिना लुक् । माणकवृत्तिरयं द्वन्द्वो न तु नक्षत्रवृत्तिः । न  
चायं गौण । यौगिकत्वात् । ननु नक्षत्रइत्यनुवृत्त्या सिद्ध-  
मेतत् । किं पुनर्नक्षत्रग्रहणेन । अत्र भाष्यम् । पर्यायाणामपि  
यथा स्यादिति । तस्याय भावः । तिप्यपुनर्वस्वोः शब्दयोरभिधेये  
नक्षत्रे वर्त्तमानो यो नक्षत्रशब्दानां द्वन्द्व इति व्याख्यानात् ।  
पुप्यपुनर्वसू सिध्यपुनर्वसू इत्यपि सिध्यतीति । स्यादेतत् ।  
यथा भावेचाकर्मकेभ्य इत्यकर्मकश्रुत्यान्तरङ्ग द्रव्यकर्म निपिध्य-  
ते न तु बहिरङ्गं कालादि कर्म तथान्तरङ्गस्य कालस्य व्या-  
वृत्त्या बहवस्तिप्यपुनर्वसवोतिक्रान्ता इत्यादेः सिद्धावपि माण-  
वकस्य बहिरङ्गस्य व्यावृत्तये पुनर्नक्षत्रग्रहणमस्तु । यद्वा । ति-  
प्यपुनर्वस्वोरिति योगं विभज्य देशान्तरस्थमपि तिप्यस्य का-  
र्यं नक्षत्रएवेति व्याख्यास्यते । तेन तिप्यपुप्ययोर्नक्षत्राणि य-  
ल्लोप इति सिद्धम् । तस्माद्बहिरङ्गव्यावृत्त्या योगविभागेन  
वा कृतार्थं नक्षत्रग्रहणं कथं पर्यायग्रहणार्थं स्यात् । उच्यते ।  
अकर्मकशब्दः श्रुत्यैव कर्म व्यावर्तयन् मुख्यमन्तरङ्गमेव व्यावर्त्त-

यतीति युक्तम् । नक्षत्रशब्दस्तु स्वार्थार्पणप्रनाड्या अर्थान्तरं  
 व्यावर्त्तयन्नविशेषाद्बुधौ व्यावर्त्तयतीति नाद्यं फलम् । नापि  
 द्वितीयम् । पुण्यार्थवचनस्यावश्यकत्वात् । अत एव पक्षद्वये  
 प्यपरितोपाद्भाष्ये पक्षान्तरमुक्तम् । द्वन्द्वइति किम् । यस्ति-  
 प्यस्तौ पुनर्वसू येपान्ते तिष्यपुनर्वसव । तिष्यादय एव वि-  
 पर्ययविषया इह बहुव्रीहिणोच्यन्ते । अतो भवत्यय नक्षत्रस-  
 मासः न तु द्वन्द्वः । बहुवचनस्य किम् । इद तिष्यपुनर्वसु । सर्वो  
 द्वन्द्वो विभाषयैकवत् । न्यायासिद्ध चेदम् । प्राण्यद्गादीनां स-  
 माहार एवेति हि नियमः । न तु विपरीतः । चार्थेद्वन्द्व इति  
 पृथग्विधानात् । प्रकृतसूत्रे बहुवचनग्रहणाच्चेति दिरू ॥

इति श्रीशब्दकौस्तुभे प्रथमस्याध्यायस्य द्वितीये

पादे द्वितीयमान्हिकम् ॥

सरूपाणामेकशेष एकविभक्तौ ॥ समानायां विभक्तौ  
 यानि सरूपाण्येव दृष्टानि तेषां मध्ये एक एव शिष्यते । अ-  
 नैमित्तिकत्वेनान्तरङ्गोयमेकशेषः सुबुत्पत्तेः प्रागेव इत्यन्ता-  
 वन्तप्रातिपीदकानां प्रवर्त्तते । हरिणी मृगी हरितवर्णा च ।  
 तयोः सहविवक्षायां हरिण्यौ हरिण्यः । क्षितिक्षान्त्योः क्षमा ।  
 वासोन सम्यक् क्षमयोश्च तस्मिन्निति श्रीहर्षः, श्रियो नरेन्द्रस्य निरी-  
 क्ष्य तस्येति च । सकृच्छ्रुतात्सकृदर्थः प्रत्यय इति मते शब्द-  
 सारूप्येपि द्वन्द्वः स्यात् । अथापि तन्त्रेणानेकार्थताभ्युपगम्यते  
 एवमपि सर्वत्र तन्त्रेणैव बोधनीयमिति नियमाभावात् पाक्षिको  
 द्वन्द्वो दुर्वारः । आरब्धे च्चेकशेषे सुवन्तद्वयविरहात् द्वन्द्व  
 स्याप्राप्तिरेव फलिता भवति । अत एव एकशेषस्य द्वन्द्वापवा-  
 दकतेत्युद्धोषः । इकोगुणवृद्धात्यस्य अलान्त्यापवादकतोति  
 पक्षे ऽपवादशब्दस्येत्यमेव व्याख्यातत्वात् । अत एव घटौ घटा

इत्यादीन्यपीहोदाहरणानि । तत्रापि ऐच्छिकस्यानेक-  
व्यक्तिबोधेद्देश्यकस्यानेकविशकलितशब्दप्रयोगस्य घटोपं घ-  
टोपमिति बहुशो दर्शनेन तद्वदेव सहविवक्षायां घटावित्पादि-  
द्वन्द्वस्य दुर्वारत्वात् । एतेन व्यर्थेषु च मुक्तसंशयमिति वार्त्तिकं  
दृष्ट्या नानार्था एवेहोदाहरणमिति भ्राम्यन्तः परास्ताः ।  
न च पदार्थतावच्छेदकभेदाभावाद्घटावित्यादीं द्वन्द्वप्रसक्तिर्नेति  
वाच्यम् । चार्थेद्वन्द्व इति सूत्रेण साहित्यमात्रे तद्विधानात् ।  
तस्य चेतरेतरयोगद्वन्द्वे एकशेषे च विशेषणत्वं प्रयोगोपाधित्वं  
वा । समाहारद्वन्द्वे तु प्राधान्येन भानमित्यान्यदेतत् । न चैमपि  
घटकलशावित्यादिद्वन्द्वापत्तिः । विरूपाणामपि समानार्थाना-  
मिति वार्त्तिकेन एकशेषात् । वस्तुतस्तु सौत्र एवायमर्थः ।  
रूप्यते बोध्यते इति रूपम्, अर्थः समानं रूपं येषामिति स-  
रूपाः । ज्योतिर्जनपदोति समानस्य सभाव । सरूपाश्च सरू-  
पाश्च तेषामिति एकशेषेण व्याख्यानात् । न च स्वाङ्गे स्व-  
व्यापारायोगः व्याख्यापरिसमाप्तिन्यायादिति वाच्यम् । उद्दे-  
श्यतावच्छेदकरूपाभ्रान्ततया तुल्यास्यप्रयत्नमिति वत्स्वस्मिन्नापि  
प्रवृत्तेः । एतद्विषयविषेचनं तु अइडणित्यत्रैव कृतम् । अत एव  
जननीवाचिनो मातृशब्दस्य धान्यमापवाचिनस्तृजन्तस्य च एक-  
शेषं निषेद्धं प्रवृत्ते मातृमात्रो प्रतिषेधः सरूपत्वादिति वार्त्तिके  
स्वान्तर्गते मातृमात्रोरित्यत्रापि निषेधप्रवृत्तिः । नन्वर्थविशेषो-  
पहितयोरेव तत्रानुवाद । अन्यथा जननीवाचिनोरपि निषे-  
धापत्तेः, तत्कथं शब्दरूपपरे स्वान्तर्गते निषेधप्रवृत्तिरिति  
चेत् । प्रकृतिवदनुकरणमित्यतिदेशादिति गृहाण । सूत्रमते  
तूत्तरसूत्रादेवकारोऽनानुकुप्यते । तेन एकविभक्तौ यानि सरूपा-  
प्येवेति व्याख्यानात्परिच्छेदवाचिनश्चाप्तृन्निति सर्वनामस्था



ने दीर्घविधानादसारूप्यादेकशेषाभावः । न च वाचार्नकैक-  
 शेषविरहेपि श्लिष्टरूपकस्थलइव तन्त्रन्यायाश्रयेण पाक्षिक एक-  
 शेषो मातृमात्रोः स्यादेवेति वाच्यम् । यान्येकविभक्तौ सरूपा-  
 ष्येव तेषामेवैकशेष इति नियमात् । न चैवं घटयटाविति पा-  
 पाक्षिकं दुर्वारमिति वाच्यम् । तन्त्रावृत्त्याद्याश्रयणेन सरूपा-  
 णामेकशेष एवेत्यपरनियमाश्रयणात् । तस्मात् घटकुम्भौ कु-  
 म्भकुम्भौ मातृम्यां चेति पाक्षिकमनिष्टात्रितयं प्राप्तं सूत्रेणा-  
 नेन वार्यते । घटावित्यादिसिद्धिस्तु स्यादेवैतद्विनापि हि । जा-  
 तिपक्षे व्यक्तिपक्षेपीति निष्कर्षसंग्रहः । स्यादेतत् । देवदेव  
 इत्यादावपि तत्स्यैकशेषः प्राप्नोति । न चैकविभक्तावित्यनेन  
 तद्वारणम् । तस्य सारूप्योपलक्षणत्वादेकशेषस्य चानैपि-  
 त्तिकत्वात् । अथ वक्ष्यमाणरीत्या एकशेषविशेषणतां ब्रूये,  
 तथाप्यनिस्तारः । देवदेव इत्यत्रापि पष्ठीसमासादुपरि एकदि-  
 भक्तेः सत्त्वात् । अन्तर्वर्तिन्योस्तु लुका लुप्तत्वेन प्रत्ययलक्षणा-  
 भावात् । अत्राहुः । सहविवक्षायामेव एकशेषः । इतरेतरयोग-  
 द्वन्द्वस्य विषये इति यावत् । यत्र ह्यनेकस्यार्थस्य मिलितस्ये-  
 तरान्वयः स तथाभूतो विषयः । उक्तञ्च । अनुस्यूतेव भि-  
 न्नानामेका प्रख्योपजायते । यदा सहविवक्षान्तामार्हुद्वन्द्वैकशेष-  
 योरिति ॥ अयञ्च विषयनियमो ऽभिधानबलाल्लभ्यते व-  
 द्द्योयूनेत्यादिसूत्रेषु सहयोगे तृतीयायाः प्रयोगाच्च । यद्वा । पूर्व-  
 सूत्रात् द्वन्द्वे इत्यनुवर्तते । अर्थाधिकाराच्चेतरेतरयोगद्वन्द्वावगमः ।  
 तेन द्वन्द्वे प्रसक्ते सतीति व्याख्यानादुक्तविषयनियमसिद्धिः ।  
 न च द्वन्द्वे कृतइत्येव व्याख्यायतामिति वाच्यम् । स्वरसमा-  
 सान्तादिदोषप्रसङ्गेन कृतद्वन्द्वानामेकशेष इति पक्षस्य दूषयिष्य-  
 माणत्वात् । एतेन सारवसारवोर्मिज इति श्रीहर्षप्रयोगोपि

व्याख्यातः । सरण्यां भवाः सारवाः । ते च ते आरवसहि-  
 ताश्चेति कर्मधारये सहविवक्षाविरहात् । विद्वन्मानसराजइंसे-  
 त्वादिश्लिष्टरूपके तु मानसमेव मानसमिति तन्त्रेण प्रयोगो  
 न तु सौत्र एकशेषः । सहविवक्षाविरहात् । सारव इत्यत्रापि  
 तथा स्यादिति चेत् । पक्षे एवमेव । तावतापि उभयप्रयोग-  
 स्य निर्वाहत्वात् । न चैवं समाहारद्वन्द्वविषये एकशेषानुशास-  
 नात्पाक्षिकं घटघटमित्यादि दुर्वारमेवेति वाच्यम् । तत्रानभि-  
 धानस्यैव शरणीकरणीयत्वात् । अस्तु वा तत्राप्येकशेषप्रवृत्तिः ।  
 न चैवं नपुंसकतापत्तिः । समाहारद्वन्द्व एव तदनुशासनात् ।  
 तथा च प्रत्यर्थं शब्दनिवेश इति पक्षे न ब्राह्मणं हन्यादित्या-  
 दौ सकलव्यक्तिसङ्ग्रहो भविष्यतीति प्रतिव्यक्तिलक्षणं नाव-  
 र्त्तनीयम् । एकवच्चास्यान्यतरस्यामिति ज्ञापकादेकशेषे कृते  
 एकवद्भावो नेति तु तत्त्वम् । एकश्च एकश्च द्वौ च द्वौ चे-  
 त्यादौ तु द्वन्द्वैकशेषौ उभावपि अनभिधानेनैव चारणीयौ ।  
 उत्सर्गत. संख्याशब्देऽप्येवमेवेति बोध्यम् । विंशतीत्यादौ त्वेक-  
 शेष इष्ट एवेति दिक् । एवं स्थिते सूत्रारम्भपक्षेपि बहुशो ऽन-  
 भिधानस्यैवाश्रयणाद् घटघटावित्यादावपि तथैवास्तु किं तन्निरा-  
 सार्यं सूत्रारम्भेणेत्याशयेन भगवता एकशेषमकरणं प्रत्याख्या-  
 तम् । न चैवं पितरावित्यत्र मातुः श्वशुरावित्यादौ श्वशुरादेश  
 प्रतीतिः कथं स्यादिति वाच्यम् । एकशेषारम्भेपि तौल्यात् ।  
 यः शिष्यते स लुप्यमानार्थाभिधायीति चेत्, तर्हि द्विवचनाद्यु-  
 पाधिविशेषपुरस्कारेण पित्रादिशब्दानामेव मात्रादौ शक्तिर्बिच्छ-  
 लक्षणा चेति फालितोर्थः । तथा च लोकव्यवहारादेव तद्ब्रह्-  
 सम्भवे न किञ्चिदनुपपन्नम् । न चैवमग्निचिदित्यादौ क्वाद्-  
 योपि प्रत्याख्यायतामिति वाच्यम् । प्रत्ययलक्षणेन तुगाग-

ममातिपदिकसंज्ञाग्रथं तदारम्भात् । तदेवं सरूपाणां विरू-  
 पाणां च सर्वमेकशेषं प्रत्याचक्षणेनापि भगवता सरूपसूत्रमात्रं  
 तु शास्त्रीये व्यवहारे संज्ञापरिभाषादिवद्विनापि सहविवक्षामेक-  
 शेषं विधातु भविष्यतीत्याशयेन द्विर्वचनेचीत्यत्र एकशेष इति  
 भाष्येभिहितमिति दिक् । आरभ्यमाणे तु सूत्रे यद्यपि पद् प-  
 क्षा सम्भवन्ति तथापि तत्र त्रयो दुष्टं एव त्रयस्तु निर्दोषा इत्य-  
 वधेयम् । तथाहि । पृथक्सर्वेभ्यो विभक्तौ परत एकशेषः । ए-  
 कवचनान्तानाश्चाकृतद्वन्द्वानां वा समुदायदेकविभक्तौ वा युग-  
 पदधिकरणवचने वा अनैमित्तिको वेति पद् पक्षाः । तत्राद्ये  
 एकशब्द समानपर्यायस्तथा च वृक्ष स् वृक्ष स् इति स्थिते आ-  
 द्ययोर्निवृत्तौ स् स् वृक्ष स् इति स्थिते संयोगान्तस्य पदान्तस्य  
 लोप इति व्याख्याने मध्यमस्य सोर्लोपः । संयोगान्तं यत्पदं  
 तदन्तस्येति व्याख्याने तु हल्ङ्घ्यादिलोपः तत्रापि मुनिसीनि  
 मत्पयैः प्रकृतेराक्षेप इति पक्षे तु न कस्य चित्लोपः । सर्व-  
 थापीष्टरूपं न सिध्यत्येव । आद्यन्तयोर्निवृत्तौ तु स् वृक्ष स् स्  
 इति स्यात् । परयोर्निवृत्तौ तु वृक्ष स् स् इति स्यात् । तथा वृक्षा  
 अनित्या इत्यादावन्तसु मत्पयश्रवणं स्यादिति दुष्ट एव प्रथमः  
 पक्षः । द्वितीये तु वृक्ष स् इति सविभक्तिकस्यावस्थानात् । द्विव-  
 चनरहुवचनयोरनुत्पात्तिरेकवचनश्रवणञ्च स्यात् । तृतीये तु  
 द्वन्द्वे इति अनुवर्त्य अभिमतवाक्यार्थो यद्यपि लब्धुं श-  
 पयते तथापि अश्च अश्च औ इति स्थिते विभक्त्यपेक्षाच्छेषा-  
 त्पूर्वमन्तरङ्गत्वात्समासान्तोदात्ते कृते यदि पूर्वशेषस्तार्है सर्वानु-  
 दात्त पदं स्यात् । परशेषे त्वन्तोदात्तं स्यात् । इष्यते त्वाद्यु-  
 दात्तम् । अशोः कनिष्क्युत्पादनात् । यो अश्चेभिर्वदतेविभवोश्च-  
 श्वा इत्यादौ तथैव प्रयोगाञ्च । किञ्च ऋक्च ऋक्च ऋचावि-

व्याख्यातः । सरव्यां भवा' सारवाः । ते च ते आरवसहि-  
 ताश्रंति कर्मधारये सहविवक्षाविरहात् । विद्वन्मानसराजहंसे-  
 त्यादिश्लिष्टरूपके तु मानसमेव मानसमिति तन्त्रेण प्रयोगो  
 न तु सौत्र एकशेषः । सहविवक्षाविरहात् । सारव इत्यत्रापि  
 तथा स्यादिति चेत् । पक्षे एवमेव । तावतापि उभयप्रयोग-  
 स्य निर्वाहत्वात् । न चैवं समाहारद्वन्द्वविषये एकशेषानुशास-  
 नात्पाक्षिकं घटघटमित्यादि दुर्वारमेवेति वाच्यम् । तत्रानभि-  
 धानस्यैव शरणीकरणीयत्वात् । अस्तु वा तत्राप्येकशेषप्रवृत्तिः ।  
 न चैवं नपुंसकतापत्तिः । समाहारद्वन्द्व एव तदनुशासनात् ।  
 तथा च प्रत्यर्थं शब्दनिवेश इति पक्षे न ब्राह्मणं हन्यादित्या-  
 दौ सकलव्यक्तिसद्ग्रहो भविष्यतीति प्रतिव्यक्तिलक्षणं नाव-  
 र्त्तनीयम् । एकवच्चास्यान्यतरस्यामिति ज्ञापकादेकशेषे कृते  
 एकवद्भावो नेति तु तत्त्वम् । एकश्च एकश्च द्वौ च द्वौ चे-  
 त्यादौ तु द्वन्द्वकशेषौ उभावपि अनभिधानेनैव वारणीयौ ।  
 उत्सर्गतः सख्याशब्देऽप्येवमेवेति बोध्यम् । विंशतीत्यादौ त्वेक-  
 शेष इष्ट एवेति दिक् । एवं स्थिते सूत्रारम्भपक्षेपि घटुशोऽन-  
 पिधानस्यैवाश्रयणाद् घटघटावित्यादावपि तर्थावास्तु किं तन्निरा-  
 सार्थं सूत्रारम्भेणेत्याशयेन भगवता एकशेषप्रकरणं प्रत्याख्या-  
 तम् । न चैवं पितरावित्यत्र मातुः श्वशुरावित्यादौ श्वशुरादेश  
 प्रतीतिः कथं स्यादिति वाच्यम् । एकशेषारम्भेपि ताल्यात् ।  
 षः शिष्यने स न्युप्यमानार्थाभिधायीति चेत्, तर्हि द्विरचनाशु-  
 पाभिवेशपपुरस्कारेण पित्रादिशब्दानामेव मात्रादौ शक्तिर्निन्द-  
 यक्षणा चेति फाल्गुनोर्थः । तथा च ग्लोकव्यवहागदेव तद्ग्रह-  
 समभवे न किञ्चिदनुपपन्नम् । न धैरमपिनिदित्यादौ किवाद्-  
 योपि मन्पाण्यायनामिति वाच्यम् । मन्यपन्त्यनेन तुगाग-

ममातिपदिकसंज्ञाग्रथं तदारम्भात् । तदेवं सरूपाणां विरूपाणां च सर्वमेकशेषं प्रत्याचक्षणेनापि भगवता सरूपामूत्रमात्रं तु शास्त्रीये व्यवहारे संज्ञापरिभाषादिवद्विनापि सहविवक्षामेकशेषं विधातुं भविष्यतीत्याशयेन द्विर्वचनेचीत्यत्र एकशेष इति भाष्येभिहितमिति दिक् । आरभ्यमाणे तु सूत्रे यद्यपि पदपक्षा सम्भवन्ति तथापि तत्र त्रयो दुष्टां एव त्रयस्तु निर्दोषा इत्यवधेयम् । तथाहि । पृथक्सर्वेभ्यो विभक्तौ परत एकशेषः । एकवचनान्तानाश्चाकृतद्वन्द्वानां वा समुदायादेकविभक्तौ वा युगपदधिकरणवचने वा अनैमित्तिको वेति पदपक्षाः । तत्राद्ये एकशब्द समानपर्यायस्तथा च वृक्षस् वृक्षस् इति स्थिते आद्ययोर्निवृत्तौ स् स् वृक्षस् इति स्थिते संयोगान्तस्य पदान्तस्य लोप इति व्याख्याने मध्यमस्य सोर्लोपः । संयोगान्तं यत्पदं तदन्तस्येति व्याख्याने तु हल्ङ्यादिलोपः तत्रापि सुतिसीनि प्रत्ययैः प्रकृतेराक्षेप इति पक्षे तु न कस्य चिल्लोपः । सर्वथापीष्टरूपं न सिध्यत्येव । आद्यन्तयोर्निवृत्तौ तु स् वृक्षस् स् इति स्यात् । परयोर्निवृत्तौ तु वृक्षस्स् इति स्यात् । तथा वृक्षा अनित्या इत्यादावन्तसुप्रत्ययश्रवणं स्यादिति दुष्ट एव प्रथमः पक्षः । द्वितीये तु वृक्षस् इति सविभक्तिकस्यावस्थानात् । द्विवचनबहुवचनयोस्तत्पत्तिरेकवचनश्रवणञ्च स्यात् । तृतीये तु द्वन्द्वे इति नुवर्त्य अभिमतवाक्यार्थो यद्यपि लब्धुं शक्यते तथापि अस्त्व औ इति स्थिते विभक्त्यपेक्षाच्छेषात्पूर्वमन्तरत्वात्समासान्तोदात्ते कृते यदि पूर्वशेषस्तार्हि सर्वानुदात्तं पदं स्यात् । परशेषे त्वन्तोदात्तं स्यात् । इष्यते त्वाद्युदात्तम् । अशोः कनिष्पुत्पादनात् । यो अश्वेभिर्वहतेविभवोऽश्व इत्यादौ तथैव प्रयोगाच्च । किञ्च ऋक्च ऋक्च ऋक्चावि-

त्यत्रान्तरङ्गत्वाद्दूररिति समासान्ते कृते विभक्तेरकारेण व्यवधानादेकशेषो न स्यात् । समासान्तो हि समासभक्तस्तमेव न व्यवदध्यात् । स्वरूप तु व्यवदधात्पेव । समासार्थोत्तरपदस्यावयव इति भाष्यमतेपि विरूपत्वादेकशेषो दुर्लभः । विरूपाणामपि समानार्थानामिति तु यद्यपि प्राप्नोति तथापि पक्षे ऋच इत्यस्य शेषे टापि ऋचं ऋचा इत्याद्यपि स्यात् । एवं पथा पथौ इत्याद्यपि पक्षे स्यात् । अपि च करौ करा इत्यादि न सिध्येत् । प्राण्यङ्गानां समाहार एवेति नियमात् । अपि च सर्वेषामित्यादौ द्वन्द्वे च विभाषाजसीति प्रवर्त्तत । अत एव विरूपैकशेषो न कृतद्वन्द्वानां तेषामित्यादौ त्यदादीनिसर्वैरित्येकशेषे सर्वनामत्वाभावप्रसङ्गात्तदेवं त्रय पक्षा दुष्टा इति स्थितम् । सिद्धान्तस्तु श्रेया । तथाहि । राम राम राम इत्यत्रायवानामिव समुदायस्याप्येका प्रातिपदिकसज्ञा तावदस्ति । मिलितेनार्थवत्त्वात् । न चार्थवत्समुदायानां समासग्रहण नियमार्थमित्युक्तेः कथमेतदिति वाच्यम् । नियमस्य सजातीयविषयकत्वेन यत्र समुदाये पूर्वं भागः पदं तत्रैव प्रवृत्तेः । अत एव बहुपटव इत्यत्र प्रातिपदिकत्वं भवत्येवेत्युक्तमर्थवत्सूत्रे । तथा चैकाञ्चिद्विचनन्यायेन समुदायप्रातिपदिकादेव द्विवचनवहुवचनयोरुत्पत्तिः । तावताप्यवयवानां संख्यान्वयेनानुग्रहसम्भवात् । तथा च समुदायादेकविभक्तौ परत एकशेषः । रामकृष्णावित्यादौ तु यद्यप्युक्तरित्या समुदायादेकविभक्तिः प्राप्ता तथापि द्वन्द्वविधावनेकं सुबन्तमित्यस्यानुवृत्त्या बाध्यते । अस्मिन्पक्षे मातृमात्रोरपि एकशेषः प्राप्तः । एकविभक्तावित्यस्यावृत्त्या ध्रुवकारस्य चानुकर्षणेन एकविभक्तौ यानि सरूपाण्येवेति व्याख्यानात् भवति । यद्वा यृगपदाधिकरणवचनतायां द्विवचनवहुवचना

न्तानामेकशेषः । द्वन्द्वोप्येवम् । अजहत्स्वार्थायां हि वृत्तौ रामकृ-  
 ष्णावित्यादौ पूर्वपदमप्युभावाभिधत्ते तावेवोत्तरपदमपि । न  
 चान्यतरवैयर्थ्यम् । परस्परसमाभिख्याद्वारेणैवोभयार्थताध्यवसा-  
 यात् । तथा च द्वन्द्ववृत्तेः प्रागेकैकार्थतावगमोपि वृत्तावुभयाभिधा-  
 नात्प्रत्येकं द्विवचनाद्युत्पत्तिः । एवमेकशेषवृत्तावपि परार्थाभिधानं  
 वृत्तिरिति सिद्धान्तात् । तथा च रामश्च कृष्णश्चेति लौकिकवाक्य-  
 स्यादूरविप्रकर्षेण विग्रहतया प्रदर्शनेपि अलौकिकद्वन्द्वैकशेषयोः प्र-  
 क्रियावाक्ये राम औ कृष्ण औ इति प्रविशति । तथा च विभक्त्य-  
 न्तानामेकशेषोपि निर्वाध एव । अथ वा उपक्रमएव यथा व्याख्या-  
 तं तद्रीत्यां अनैमित्तिक एवैकशेषः । तथा च पक्षत्रयं स्थितं  
 सिद्धान्ते । अत्रेदमवधेयम् । उक्तपक्षत्रयमध्येपि समुदा-  
 यादेकविभक्ताविति पक्षस्तावत् दुष्ट एव मातृमातारावित्यत्रा-  
 तिप्रसङ्गं धारयितुं एकविभक्तावित्यस्य सरूपाण्येवेत्येतद्विशेष-  
 णतया आवश्यकत्वे स्थिते एकशेषविशेषविशेषणस्वायोगात् ।  
 आवृत्तौ मानाभावात् फलाभावाच्च । न च पयः पयो जरयती-  
 त्यादिव्यावृत्तिः फलम् । सहाविवक्षायामित्यस्य द्वन्द्वग्रहणवले-  
 नावश्यवाच्यत्वात् । अन्यथा पयः पयो नयतीत्यत्र गौणमु-  
 ख्यकर्मणोरेकशेषापत्तेः । देवदेव इत्यादावतिप्रसङ्गाच्च । प्र-  
 त्युत आवृत्त्योभयविशेषणत्वे भैक्षमिति न सिध्येत् । तथा  
 हि । भिक्षा ३ आम् अ इति स्थिते अन्तरङ्गानपि विधीन्वहिर-  
 ङ्गोपीति लुकि कृते लुका लुक्ते प्रत्ययलक्षणविरहादेकशेषो न  
 स्यात् तथा युगपदधिकरणवचनतापक्षोपि दुर्बलः । जहत्स्वा-  
 र्थायां वृत्तौ तदयोगात् । तथा च द्वितीये भाष्यम् । सेयं यु-  
 गपदधिकरणवचनता दुःखा च दुरुपपादा चेति । तच्च तत्रैव  
 स्फुटीकरिव्यामः । तस्मात्प्रागुक्तपक्षपक्षीमध्ये ऽनैमित्तिकत्रयपक्ष

एव मवलः । इतरे पञ्चापि हेया इति तदाभिप्रायकतयैव सूत्रं व्याख्यातम् । पचतीत्यादौ तु धातोर्द्वादिमसक्तिरेव नास्ति यद्वाक्यशेषो मृग्येत । न च मिलिताछडादिमसङ्गः । धातोरित्येकत्वस्य विवक्षितत्वात् । न चैकस्मादेव कर्तृद्वये लक्ष्यं कर्तृबहुत्वे लकारबहुत्वञ्च स्यादिति वाच्यम् । इष्टापत्तेः । लस्येत्यत्र जातिविवक्षया लद्वयस्य तसादयः बहूनान्तु ज्ञिधादय इति सुवचत्वात् । वस्तुतस्तु वर्तमानान्ते लडित्यादौ व्यक्तिनिष्ठैकत्वस्य विवक्षणान्न कश्चिद्दोषः । अत एव वृक्षं वृक्षं सिञ्चतीत्यादौ नानैकत्वाभिधानार्थं विभक्तिपरम्परा नेति दिक् । गर्गावित्यादावपि पितुरेकत्वात्प्रकृतिरेकामत्ययास्तु बहव । सर्वेषां प्रकृत्यर्थान्विताभिधायितया विरूपाणामपि समानार्थानामिति गर्गयशब्दस्य शेषः । न च पक्षे यशब्दमात्रस्यापि तदापत्तिः । विकल्पस्याष्टदोषदुष्टत्वात् । न च विनिगमकाभावः । अणुरपीति न्यायेन स्पष्टप्रतिपत्तिसामर्थ्यस्यैव विनिगमकत्वात् । यद्वा । यञ् इत्यपि व्यक्त्यैक्यं विवक्षितम् । प्रतिमधानञ्च गुणानुक्तिः । गार्ग्यशब्दत्रयस्य चैकशेषः । उभयया यञन्तं यद्बहुत्विति लुक् । न चैवं काश्यपस्य प्रतिकृतिः काश्यपः । ततः प्रतिकृतीनां सहविवक्षयां काश्यपा इत्यत्रापि अजन्तं बहुषु वर्त्ततइति लुक् स्यादिति वाच्यम् । यस्कादिभ्योगोत्रइत्यतो गोत्रइत्यनुवृत्तेः । यद्यप्यपत्याधिकारादन्यत्र लौकिकं गोत्रं तथापहि ऋषिप्रजन एव गोत्रं विवक्षितमिति स्त्रीपुंसाभ्यां नञ्स्नञ्वाविति सूत्रे कैयटः । तेन पौत्रा दौहित्रा इत्यत्र न लुगित्यवधेयम् । एतेन संख्यया कर्मभेद इत्यस्य व्युत्पादनाय प्रवृत्ते पृथक्त्वनिवेशात्संख्यया कर्मभेदः स्यादित्यधिकरणे सप्तदश भाजापत्यानित्युदाहृत्य, किं त्वयं तद्धितान्ता-



नामेकशेषः कृतो भवेत् । किं वा कृतैकशेषाणां पश्चात्तद्धित-  
सङ्गतिरिति वदतां भट्टानां ग्रन्थोपि व्याख्यातः । ण्यप्रत्यया-  
न्तानामेकशेषः । ण्यप्रत्ययान्तानामेव वेति तदाशयात् ।  
कृतैकशेषाणां प्रजापतिर्देवता येषामिति कृतैकशेषयच्छब्देनोप-  
स्थापितानां तद्धितसङ्गतिस्तद्धितवाच्यता । तथा च मिलितानां  
देवतासम्बन्धं बोधयितुं लौकिकविग्रहे येषामिति निर्देशः ।  
वृत्तौ तु देवतावद्वाचकस्य तद्धितस्यैकशेष इति मिलितेषु पशुषु  
देवतान्त्रयादेको यागः । अग्नीषोमीय इत्यादौ मिलितयोर्देव-  
तायामभेदान्वये यथेत्युदात्तवार्तिकस्योत्तरार्थोर्ध्ववसेयः ।  
युक्तं चैतत् । प्रत्ययार्थबहुत्वं हि प्रत्यक्षमुपलभ्यते । तत्कृतं  
चैकशेषत्वमिति न प्रकृतौ भवेदित्युत्तरवार्तिकस्यानुगुण्यात् ।  
स्यादेतत् । प्रत्ययार्थस्यैकदेशे प्रकृत्यर्थो विशेषणम् । अभे-  
दश्चेह सम्बन्ध आग्नेयादावियं स्थितिरिति पक्षे देवतावतां  
साहित्यं लभ्यते न तु सहितानां देवतात्वे देवतायां प्रदेये च  
खण्डशः शक्तिरिष्यतइति पक्षेपि एकप्रत्ययोपात्तदेवतान्वय-  
स्यान्तरङ्गत्वादेवमेवेति चेत्सत्यम् । प्रदेयएव शक्तिः प्रकृतेस्तु  
प्रत्ययसमभिव्याहाराद्देवतायां निरूढलक्षणेत्याशयेनायं ग्रन्थो  
नेयः । केवलाद्देवतावाची तद्धितोऽग्रेः समुच्चरन्नित्यादिग्रन्थास्तु  
मतान्तराभिप्रायेण नेयाः । न चैवमपि विरूपैकशेषपक्षे समा-  
नार्थतालाभार्थं प्रकृत्यर्थान्वयस्य प्राथमिकत्वं स्वीकार्यमेवेति  
वाच्यम् । ययप इत्येषा मेकविभक्तिं प्रति प्रकृतित्वाभावे ऽपि-  
विभक्तौ परतः सारूप्यसम्भवेन सरूपैकशेष एवेत्याशयात् । प्र-  
कृतमनुसरामः । स्वरभिन्नानां यस्योत्तरः स्वरविधिः स शि-  
ष्यतइति वक्तव्यम् । तेन पूर्वोदात्तहते हरिण्यावित्यत्र ङीवन्त-  
स्य पित्त्वादनुदात्तप्रत्ययकस्य शेषः । न तु जातौ पुंयोगे वा

यो ङीप् तदन्तस्य प्रत्ययस्येरेणान्तोदात्तस्य । ननु वर्णादिनुदा-  
त्तादिति ङीपन्तस्यापि उदात्तनिवृत्तिस्वरेणान्तोदात्तता स्या-  
देवेति चेत् । भ्रान्तोक्तिः । उदात्तनिवृत्तेरेवाभावात् । वर्णाना-  
न्तणानिदान्तानामिति फिद्सूत्रेण प्रकृतेरेनुदात्तत्वात् । त-  
दुक्तं वर्णादिनुदात्तादिति । तथा मीमांसते इति मीमांसकः ।  
लित्स्वरेण मध्योदात्तः । मीमांसामधीते मीमांसकः । क्रमादि-  
भ्यो वुन् । नित्स्वरेणाद्युदात्तः । उभयोः सहविवक्षाया माद्यु-  
दात्तः । उभयोः सहविवक्षायामाद्युदात्तः क्षिप्यते नित्स्वरस्य  
प्रस्तात् । अक्षी अक्षाः । अक्षस्यादेवनस्येति फिद्सूत्रेण  
शकटाक्षे आद्युदात्तः । देवनाक्षे तु फिप् इत्यन्तोदात्तः । य-  
द्वा । अंशेईवने इति मत्स्यान्तत्वाद्दन्तोदात्तः । शकटावयव-  
विभीतकयोस्तु घञन्तत्वादाद्युदात्तः । अत एव प्राचेयामेति  
सूक्ते अक्षकितवानिन्द्राप्रस्तावअक्षस्याहूपेरुपरस्येत्याद्याक्षेशब्दा  
घञ्वान्तोदात्ता एव मयुज्यन्ते । तस्य नाक्ष इत्यादी तु रथा-  
वयवपरत्वादाद्युदात्तः । उभयोः सहविवक्षायामान्तु आद्युदा-  
त्तस्य शेषः । इन्द्रियवाचिना बलीवेन सहविवक्षायामान्तु नपुंस-  
कामनपुंसकेनेति अक्षमक्षणीरपाद्युदात्तम् । भन्वचेतनानां देवतानां  
कथं पुंसपुंसकादिष्वयस्येति चेत् । उच्यते । लोकमासिद्धमवप-  
षसंस्थानविशेषात्मकलिङ्गं तावन्न व्याकरणे आश्रीयते । दारान्  
इत्यादी नत्वाभावममद्वात् । तटस्वतीतटमित्यादी  
पयापथं छिद्रान् भिनयनियन्धनकार्याणामसिद्धिप्रसङ्गान्न । फि-  
न्नु पारिभाषिकेषु छिद्रप्रपञ्च । तच्च केचनान्नाये । अयमर्थः  
इयं व्यक्तिसिद्धं यस्मिन्तिशब्दानां सर्वेषामनिरुद्धप्रसारत्वात् ।  
तत्र कश्चिच्छब्दः एवस्मिन्नेव सिद्धं नक्तः कश्चिन्नु द्वयोः क-  
श्चिन्नु विधिति सिद्धानुशासनादिभ्यो निर्णयम् । पुषारघातना-

दिशब्दास्तु लौकिकपुंस्त्वविशिष्टे शास्त्रीये पुंस्त्वे शक्ताः लौकि-  
 कस्त्रीत्वविशिष्टे च शास्त्रीयस्त्रीत्वे । कथमन्यथा कुमारी कुमार  
 इत्यादय प्रयोगा व्यवतिष्ठेरन् । करेणुरिभ्या स्त्रीनेभइत्यमर-  
 स्याप्ययमेवार्थ । नन्वेवं पशुनेतिपुंस्त्व विवक्षितमिति भीमांत-  
 कोद्रोपः कथं योज्यः । पारिभाषिकस्याव्यावर्तकतया तद्वि-  
 वक्षाया अकिञ्चित्करत्वात् । लौकिकस्य तु पशुशब्दादप्र-  
 तीतेरिति चेत् । सत्यम् । छागो वा मन्त्रवर्णादिति पष्ठान्त्या-  
 धिकरणन्यायेन पुंस्त्वस्य नियमो बोध्यः । छागशब्दस्य लौ-  
 किकपुंस्त्वविशिष्टपारिभाषिके शक्तत्वादिति दिक् । तच्च ज्ञा-  
 तित्रयमित्येके । उक्तं च हरिणा । विस्रो जातय एवैताः के-  
 पां चित्समवस्थिताः । अविरुद्धा विरुद्धाभिर्गोमनुष्यादिजातिभि-  
 रिति भाष्ये तु स्त्रियामिति सूत्रे प्रकारान्तरपुक्तम् । संस्त्यानप्र-  
 सवौ लिङ्गमास्थेयौ स्वकृतान्ततः । संस्त्याने स्त्यायतेर्दद् स्त्री-  
 सूते समसवे पुमान् ॥ उभयोरन्तरं यच्च तदभावे नपुंसकमिति ॥  
 अयमर्थः । संस्त्यानं स्त्री । सत्वरजस्तमोलक्षणानां गुणानाम-  
 पचय । प्रसवो गुणानामुपचयः । स एव पुमान् । सूतेर्थातोः  
 सप्तसकारस्य पकारदेश इत्यर्थः । सूढो ङुमसुन्निति माधवः ।  
 यत्तुज्ज्वलदत्तेन यातेर्दमसुन्नित्युक्तम् । यच्च पुंसोसुद्धि-  
 तिसूत्रे न्यासरक्षिताभ्या पुनातेर्भकसुन् इत्यर्थेति सूत्रं पठितं  
 तदुभयमपि भाष्याननुगुणन्तयोरुपचयमापचययोरभावे सति य-  
 दुभयोरन्तरसदृशं तन्नपुंसकम् । नभ्राण्तपादिति निपात-  
 नादिति भावः । तथा च स्थितिमात्रं नपुंसकम् । अत एवात्रि-  
 भावतिरोभावयोरपि स्थितिसामान्यविवक्षासम्भवान्नपुंसकलिङ्ग-  
 सर्वनामेति सिद्धान्तः । स्त्रीपुमान्नपुंसकमितिशब्दाश्च शुक्त्यादिश-  
 ब्दवद्गर्भे धर्मिणि वर्तन्तइत्यत्रयेयम् । स्वकृतान्त इति । कृता

न्तौ यमसिद्धान्तावित्यमरः । वैद्याकरणसिद्धान्ते इत्यर्थः ॥

वृद्धोयूनातल्लक्षणश्चेदेवविशेषः ॥ वृद्धो गोत्रम् । अपत्यमन्त-  
हितं वृद्धमिति पूर्वाचार्यैः सूत्रितच्चात् । यूना सहोक्तौ वृद्धः-  
शिष्यते गोत्रयुवप्रत्ययमात्रकृतञ्च तयोर्वैरूप्यं कृत्स्नं स्यात् ।  
गार्ग्यश्च गार्ग्यायणश्च गार्ग्यौ । तल्लक्षणं किम् । भागवित्ति-  
भागवित्तिकौ । कृत्स्नं किम् । गार्ग्यवात्स्यायनौ ॥

स्त्रीपुंवच्च ॥ यूना सह विवक्षायां वृद्धा स्त्री शिष्यते  
तदर्थश्च पुंवद्भवति । स्त्रीत्वस्य वैरूप्यकारणस्याधिक्यात्पूर्वेणाप्रा-  
प्तौ वाच्यम्, पुवदिति विधातुञ्च । गार्गी च गार्ग्यायणौ  
च गर्गाः । अस्त्रियामित्यनुवर्तमाने यञ्बोधेति लुक् । दाक्षी  
च दाक्षायणश्च दाक्षी ॥

पुमान् स्त्रिया ॥ सरूपाणां मध्ये स्त्रिया सहोक्तौ पुमान्  
शिष्यते स च पुवदेव स्यात्तल्लक्षणएव विशेषश्चेत् । सम्पृक्तां  
च सम्पृक्तञ्च सम्पृक्तौ । य' शिष्यते स लुप्यमानार्थाभिधायी-  
ति सिद्धान्तात्स्त्रीत्वस्यापि सत्त्वेन टाप् प्राप्तः पुंवदेवेत्यनुवृत्तेर्न  
भवति । हंसश्च वरटा चेत्यादौ हसजातिसाम्येऽपि शब्दवैलक्ष-  
ण्यस्य स्त्रीत्वपुंस्त्वमात्रप्रयुक्तत्वादेकशेषः प्राप्तः रूपग्रहणानुवृ-  
त्त्या वार्यते तदनुवृत्तौ च भ्रातृपुत्रौ स्वसृष्टुहित्वाभ्यामिति सूत्रं ज्ञाप-  
कम्, अन्यथा एकापत्यत्वस्य अपत्यत्वस्य वा साम्यात्त्रापि पु-  
मान्स्त्रियेत्येव सिध्येत् । नन्वेवमापि गौरीयं गौश्चायं तयोः सहोक्तौ  
एतौ गावाविति नियमतो न स्यात् । नैष दोष इयमयामिति पदा-  
न्तरगम्येऽपि तल्लक्षणविशेषे पुमान्स्त्रियेत्यस्य प्रवृत्तिसंभवादिति  
कैयट । स्यादेतत् । तल्लक्षणविशेषरूपो विशिष्टाभावो  
ऽत्र हेतुः । स च किन्नरैरप्सारोभिश्च क्रीडद्भिरित्यादौ विशेषणाभा-  
वात् । गावावित्यत्र तु विशेष्याभावादित्यन्यदेतत् । तथा च किमर्थं

पदान्तरगम्यत्वपर्यन्तमुक्तमिति चेत् । उच्यते । नेह विशिष्टा-  
 भावः प्रयोजकः किन्तु तन्मात्रप्रयुक्तो विशेषः प्रयोजकः । अ-  
 न्यथा भागवित्तिभागवित्तिकावित्यत्र वृद्धोयूनेति स्यात् ।  
 इह हि कुत्सासौधीरत्वाभ्यां प्रयुक्तोपि ठकि युवप्रयुक्ततास्येवेति वि-  
 शिष्टाभावो निर्वाधः । एवमिन्द्रेन्द्राण्यावित्यत्र प्रकृतसूत्रप्रवर्त्तत ।  
 हिमहिमान्यावित्यादौ चोत्तरसूत्रमिति दिक् । नन्वेवं गार्ग्यवा-  
 त्स्यायनयोरतिप्रसङ्ग इति चेत् । योसौ विशेषः स तल्लक्ष-  
 णश्चेदिति वचनव्यक्त्या पाठाद्दृश्यविधेयान्वयलाभात् । एव-  
 ङ्च कृत्स्नस्य विशेषस्य तन्मात्रप्रयुक्तत्व फलितम् । तेन पदान्-  
 त्पर्यन्तानुसरणं कैयटादीनां युक्तमेवेति दिक् । तदितरप्रयु-  
 क्तविशेषविरहरूपविशिष्टाभावाविवक्षायान्तु सर्वं सुस्थम् । इत्थे-  
 न सा च स च तावितिव्याख्यातम् । अनैमित्तिकस्यैकदेशे  
 तद् तद् इत्यवस्थायां प्रवृत्तावपि पुंस्त्वनिपमस्यैतेन लन्दन्वात्  
 ब्राह्मणवत्सश्च ब्राह्मणीवत्सा चेत्यत्र तु न भवति । अ-  
 नैमित्तिकः सत्त्वित्थागापेकशेषः । सत्त्वित्थागापेकशेषः

होक्तौ क्लीबं शिष्यते तच्च वा एकवत् स्यात् । तल्लक्षण एव  
चेद्विशेषः । शुक्लः कम्बलः शुक्ला वृहतीका शुक्लं वस्त्रं तदि-  
दं शुक्लम् । तानीमानि शुक्लानि । अनपुंसकेनेति किम् । शु-  
क्लञ्च शुक्लञ्च शुक्ले । एकवच्चेति न भवति । अस्येति  
किम् । उत्तरसूत्रे एकवद्भावानुवृत्तिर्मा भूत् ॥

पिता मात्रा ॥ माता सहोक्तौ पिता वा शिष्यते । पितरौ ।  
मातामित्ररौ । अयं योगः शक्यो कर्तुम् । तथा हि । यः शिष्यते स लुप्य-  
मानार्थाभिधायीति न्यायेनास्मिन्नाविषये पितृशब्द एव मातरमपि  
वर्त्तति निर्धिर्वादम् । तत्र च निरूढलक्षणा वा शक्तिरेव वेत्यन्य-  
देतत् । न च द्वन्द्वनिवृत्त्यर्थं सूत्रम् । तस्यापि पक्षे इष्टत्वात् ।  
एवं श्वशुरः श्वश्वेत्यत्रापि बोध्यम् । एतेन पत्नी दुहितरश्चैव  
पितरौ भ्रातरस्तथेत्यस्य व्याख्यानसरे विग्रहे क्रमप्रतीतिः प्रथमं  
माता धनभाक् तदभावे तु पितेति विज्ञानेश्वरग्रन्थश्चिन्त्यः । ए-  
कपदजन्ये बोधे क्रमाभावात् । सूत्रारम्भेऽप्येवमेव । प्रत्युत मुख्या-  
र्थस्य प्रथमप्रतीतिरुचिता । न तु लक्ष्याया मातुः । यस्तु विग्र-  
हे क्रमप्रतीतिरिति । तन्न । वृत्तिविग्रहयोः सहापयोगात् । छं-  
चेरेवेह व्याख्येयश्लोके प्रयोगात् । किं च वृत्तावपि मयु-  
क्तायां विग्रहोपि स्मर्यतां कथञ्चिन् । न तु तत्रापि पूर्वापरि-  
भावे किञ्चिन्निषामकमस्ति । तस्मात्क्रमनिर्णये प्रमाणान्तरं  
मृग्यम् ॥

श्वशुरः श्वशुरा ॥ श्वशुरा सहोक्तौ श्वशुरो वा शिष्यते ।  
श्वशुरौ । श्वशुरश्वशुरौ । श्वशुरेति सौप्रनिर्देशनादेव प्रत्ययान्तस्या-  
पि मानिषदिकन्वम् । अन्यथा हि मृगनिवदनुकरणमिति ऊढ-  
नानुश्रया न स्यात् ॥

रमदादीनि सर्वानित्यम् ॥ सर्वानित्यदादिभिरन्येदञ्च सहोक्तौ

त्यदादीनि नित्यं शिष्यन्ते । प्रत्यासत्तेस्त्यदादिभिरेव सहो-  
क्तावित्यर्थो मा भूदिति सर्वप्रहणम् । स च देवदत्तश्च तौ । द्वन्द्व-  
निवृत्त्यर्थं वचनम् । ताविति तु सरूपमूत्रेणैव सिद्धं देवदत्तस्या-  
पि तच्छब्देनैव निर्देष्टुं शक्यत्वात् । त्यदादीनां मिथः सहोक्ता य-  
त्परं तच्छिष्यते शब्दपरविमतिपेयात् । स च यश्च यौ । पूर्वशेषोपि  
दृश्यतइति भाष्यम् । स च यश्च तौ । अहं च भवांश्चात्राम् ।  
त्यदादितः शेषे पुंनपुंसकतो लिङ्गवचनानि । आद्यादिच्चात्त-  
सिः । त्यदादीनां शेषे सहविवक्षितो योर्यः पुमान् यश्च नपुं-  
सकं तद्वशेन लिङ्गवचनानि भवन्तीत्यर्थः । सा च देवदत्तश्च तौ ।  
तच्च देवदत्ता च यज्ञदत्ता च तानि । पुंनपुंसकयोस्तु सहविवक्षा-  
यां नपुंसकवशेन व्यवस्थापरत्वात् । तच्च देवदत्तश्च ते । अद्वन्द्व-  
तत्पुरुषविशेषणानामिति वक्तव्यम् । कुक्कुटमयूर्याविषे । मयू-  
रीकुक्कुटाविमौ । अर्द्धे पिप्पल्यास्तत् । अर्धपिप्पली च सा अ-  
र्धपिप्पल्यौ ते । इह परचल्लिङ्गमिति समासार्थस्य लिङ्गातिदेशे  
कृते तद्विशेषणस्य सर्वनाम्नस्तदेव लिङ्गम् । भाष्ये तु एतत्सूत्रं  
प्रत्याख्यातम् । यदाह । सामान्यविशेषवाचिनोश्च द्वन्द्वाभा-  
वार्त्तिसिद्धमिति । विशेषसन्निधौ हि प्रयुक्तः सामान्यशब्दो वि-  
शेषान्तरे वर्तते । ब्राह्मणा आगता वसिष्ठश्चेति यथा । तथावि-  
धे विषये वाचनिकोऽयं द्वन्द्वनिषेधः । तेनैव तद्देवदत्तावित्यादि-  
निवृत्तेः सिद्धत्यादयमेकशेषो न वक्तव्य इत्यर्थ इति कैट्यटः ।  
कथं तर्हि शूद्राभीरद्भो बलीवर्दं वृणोपलमिति । अत्राहुः । आ-  
भीरी जात्यन्तराणि । ब्राह्मणादुग्रकन्यायामाभीरो नाम जायते ।  
माहिष्योग्रौ प्रजायेते विदुःशूद्राङ्गनयोर्नृपादिति स्मृतेः ॥ गोश-  
ब्दस्तु स्त्रीगवीपरोऽयं स्त्रीलिङ्गः । अपामुल्लप इति नामधेयमिति ।  
अनित्योऽयं निषेधः । प्राच्यभस्तेष्विति मूत्रनिर्देशाल्लिङ्गात् । तेन

प्रमाणप्रमेयेत्यादिषु द्वन्द्वः सिद्धः । एतेनाविद्यां तच्चित्तो योगः  
पडस्माकमनादयः । मत्स्यादौ तद्विशेषपरित्यादिप्रयोगा व्या-  
ख्याताः । सूत्रारम्भे च्चेतेन सिद्धधेयुरेवेति सत्सदयैराकल-  
नीयम् ॥

ग्राम्यपशुसङ्घेष्वतरुणेषु स्त्री ॥ एषु सहविवक्षायां स्त्री  
शिष्यते । पुमान् स्त्रियेत्यस्यापवादः । गाव इमा । ग्राम्यग्रहणं  
किम् । रुख इमे । पशुग्रहणं किम् । ब्राह्मणाः । सङ्घेषु किम् ।  
एतौ गातौ चरत । एकशेषस्यानेकविषयत्वे लब्धे सङ्घग्रहण-  
सामर्थ्याद्बहूनां सङ्घो गृह्यते । अतरुणेषु किम् । वत्सा इमे ।  
वकेरा इमे । अनेकशफेष्विति वक्तव्यम् । अश्वा इमे । गर्दभा  
इमे । एकशफत्वात्पुंशेष एव । शफं क्लीबे खुरः पुमानित्यमरः ।  
हरदत्तस्तु शफाः खुरा इति प्रायुङ्क्त । तत्र शफशब्दस्य पुस्त्वे  
मूलान्तरं मृग्यम् । उष्ट्राणां त्वारण्यत्वात् स्त्रीशेषाभावः ॥

इति श्रीशब्दकौस्तुभे प्रथमाध्यायस्य द्वितीये पादे

तृतीयमान्हिकम् ॥ पादश्च समाप्तः ॥

भूवादयो धातवः । क्रियावाचिनो गणपठिता धातुसंज्ञाः  
स्युः । धातुत्वाङ्गडादयः । भवति एधते । क्रियावाचिनः किम् ।  
याः पश्येत्यादौ धातुत्व मा भूत् । सति हि तस्मिन्नातोधातो  
रित्यालोपः स्यात् । न च याप्रापणइत्याद्यर्थनिर्देशो नियामकः ।  
तस्यापाणिनीयत्वात् । भीमसेनादयो ह्यर्थ निर्दिदिशुरिति स्मर्य-  
ते । पाणिनिस्तु भ्वेध इत्याद्यपाठीदिति भाष्यवार्तिकयोः स्पष्ट-  
म् । किञ्च । अभियुक्तैरपि कृतोर्थनिर्देशो नार्थान्तरनिवृत्तिपर  
सुखमनुभवतीत्यादावधातुत्वप्रसङ्गात् । उक्तञ्च । क्रियावाचि-  
त्वमाख्यातुमेकैकोर्धः प्रदर्शितः । प्रयोगतोनुसर्त्तव्या अनेकार्था  
हि धातव इति ॥ अत एव कुर्दं खुर्दं गुर्दं गुद् कीडायामेवेत्येव-



कारः । पच्यते श्लिष आलिङ्गनइत्यादिसूत्राण्यपीह शापकानि ।  
तस्माद्याः पश्येत्यादिव्यावृत्तये क्रियावाचिन इति विशेषणं  
स्थितम् । गणपठिता इति किम् । हिरूक् पृथक् कृते इत्या-  
द्यवयवानां शिष्ये इति भावार्थतिङ्न्तस्य च मा भूत् । न चैवं  
सौत्रेष्वव्याप्तिः । स्तम्भ्वादीनामुदित्करणेन धात्वधिकारीयका-  
र्यविधानेन च धातुत्वानुमानात् । न चैवमपि लौकिकानां चु-  
लुम्पादीनामसङ्ग्रहापत्तिः । भ्वाद्यन्ते यजादिसमाप्त्यर्थं वृत्क-  
रणेपि भ्वादीनामसमाप्तेः । धातुवृत्तिषु तथैव व्याख्यातत्वात् ।  
कास्यनेकाङ्ग्रहणं चुलुम्पाद्यर्थमिति कात्यायनवचनेनाप्येतल्ल-  
भ्यते । एवं भ्वाद्यन्ते वृत्करणस्य पुषादिसमाप्त्यर्थतया दिवा-  
दीनामपरिसमाप्तेर्मृग्यतीत्यादिसिद्धिः । वस्तुतस्तु चुरादीनाम-  
न्ते बहुलमेतन्निदर्शनमिति गणसूत्रेण सकलेष्टिसिद्धिः । तद्धि  
धातुवृत्तिषु द्वेषा व्याख्यातम् । भ्वादिगणपठितेभ्योपि णिच्  
प्रयोगानुसाराज्जप इति । दशगणीपाठो दिङ्भात्रप्रदर्शनार्थस्तेना-  
न्येपि शिष्टप्रयुक्ता धातवः सङ्ग्राह्या इति च । स्यादेतत् । भूरादि-  
र्येषामिति विग्रहे यणि सति भ्वादय इति स्यात् । क्रियावाचित्व-  
ञ्च सूत्रानारूढमेवेति । उच्यते । भवन भूः क्रियासामान्यम् ।  
वदन्तीति वादयः वदेरौणादिक इञ् इति भाष्यम् । यद्यपि व-  
सि वापि यजि राजि व्रजि सहि हनि वासि वादि वारिभ्य इञित्यौ-  
णादिकसूत्रेण वदेर्ण्यन्तादिञ् विहितस्तथापि बहुलग्रहणात् केवलो-  
द्रपि भविष्यतीति न्यासकारादयः । वस्तुतस्तु वदन्तीति वादय  
इतिभाष्यमर्थकथनपरम् । ण्यन्तादेव त्विञ् । न चेह ण्यर्थानन्वयः ।  
पचतिपाचपत्योस्तुल्यार्थत्वात् । भुवो वादय इति विग्रहः । तथा-  
च क्रियावाचित्वं तावत्सूत्रारूढम् । निरन्वयानां शब्दानामानां

न्ता धातव इति सूत्रारम्भोऽर्थः । अथ वा भूरादिर्येषामिति वि-  
 ग्रह । निपातज्ञाद्गुणागमः महासंज्ञाकरणं तु दधति क्रियामिति  
 धातवे इत्येन्वर्थसंज्ञाविज्ञानार्थम् । यद्वा । भूश्च वाश्चेति द्वन्द्वः ।  
 आदिशब्दयोस्तु व्यवस्थाप्रकारवाचिनोरेकशेष । ततो भूवौ आदी-  
 येषामिति बहुव्रीहिः । भूप्रभृतयो वासदृशाः क्रियावाचिन इति या-  
 वत् । अथ वा वाइत्ययमादिर्येषामिति बहुव्रीहिः वाइत्यस्यादय इति  
 तत्पुरुषः । तयोरेकशेषे स्वरभिन्नानामिति बहुव्रीहिशेषः । भुवो वा-  
 दय इति पष्ठीतत्पुरुष । वाच्यवाचकभावश्च पष्ठार्थः । द्विर्व-  
 चनेचीतिवत्तन्त्रावृत्त्यादिना वा उभयलाभः । सर्वथापि क्रिया-  
 वाचिनो भवादय एव धातव इति स्थितम् । का पुन क्रिया । उ-  
 च्यते । करोत्यर्थभूता उत्पादनापरपर्याया उत्पत्त्यनुकूलव्यापार-  
 रूपा भावनैव क्रिया । तथाहि । अभवतो गगनादेरक्रियमाणत-  
 या भवतश्च घटादेः क्रियमाणतया भवत्यर्थकर्तुः करोतिकर्मत्वम् ।  
 तथा च करोत्यर्थकर्तुर्भवितृप्रयोजकतया भवतेरुत्पत्त्यर्थाप्र-  
 योजकव्यापारे णिजुत्यद्यमानः करोत्यर्थमवलम्बते । उक्तञ्च ।  
 करोतिक्रियमाणेन न कश्चित्कर्मणा विना । भवत्यर्थस्य कर्ता च  
 करोतेः कर्म जायते ॥ करोत्यर्थस्य यः कर्ता भवितुः स प्रयो-  
 जकः । भविता तमपेक्षया प्रयोज्यत्वं प्रपद्यते ॥ प्रयोज्यकर्तृ-  
 कैकान्तव्यापारप्रतिपादका । ण्यन्ता एव प्रयुज्यन्ते तत्प्रयो-  
 जककर्मसु ॥ तेन भूतिषु कर्तृत्वं प्रतिपन्नस्य वस्तुन । प्रयोज-  
 कक्रियामाहुर्भाविनां भावनाप्रिद इति ॥ सा च सकलधातूनां  
 वान्या । अत एव किं करोतीति प्रश्ने पचतिपठतीत्याद्युत्तरं  
 सद्गच्छते । न चासौ मीमांसकोक्तरात्या प्रत्ययवाच्यैवास्तामिति  
 वाच्यम् । भोक्तव्यमित्यादावाख्यातं विनापि तत्प्रतीतिः ।  
 तथा च तत्रापि कारकापेक्षा दृश्यते । अस्ति च तत्रापि करो-

तिसामानाधिकरण्यं, किं कर्तव्यं, भोक्तव्यम्, किं कृतवान्भुक्त-  
वानिति । किञ्च । भावयति घटमिति वस्त्रन्मते भवति घटमि-  
त्यापि स्यात् । तुल्यार्थत्वात् । दृष्टान्ते कर्तुः कुम्भकारस्य व्या-  
पारं णिजाचष्टे दार्ष्टान्तिके च्वाख्यातप्रत्ययः । मनुं प्रयोजक-  
व्यापारो णिजर्थः कर्तृव्यापारस्त्वाख्यातार्थ इति वैषम्यमि-  
ति चेत् । कारकचक्रप्रयोक्तु कर्तृत्वे घटस्यातथाच्चात् । यदि तु  
धातुनोक्तक्रिये नित्यं कारके कर्तृतेष्यतइतिभर्तृहरिमितिपादित-  
रीत्या प्राधान्येन धातूपात्तव्यापारस्वरूप कर्तृत्व तवापि सम्मतं  
कस्तर्हीदानीमाख्यातार्थः । व्यापारस्य धातुनैवाभिहितत्वात् ।  
अपि च । धातोः सकर्मकाकर्मकत्वविभाग उच्छिद्येत । अक-  
र्मकाच्चेत्यादिसूत्राणि च विरुद्ध्येरन् । ननु सिद्धान्तेऽपि क्रि-  
यायाः कर्मापेक्षानियमात्कथमकर्मकतेति चेत् । न । फलव्यापार-  
योः सामानाधिकरण्यवैयधिकरण्याभ्यां सकर्मकाकर्मकाविभाग-  
स्य वक्ष्यमाणत्वात् । किञ्च । ज्योतिष्टोमयाजीत्यादौ  
करणे यज इति णिनिरस्पत्पक्षे सङ्गच्छते । धातुत्वेन धातूपा-  
त्तां भावनां प्रति यजित्वेन तदुपात्तस्यांशान्तरस्य करणत्वात् ।  
पूच्यादयो हि धातुत्वेन भावनामाहुः । विक्रित्याद्यंशान्तरे तु  
पाचित्वादिना मातिस्विकरूपेणाहुः । तच्चांशान्तरभावतां प्रति  
प्रायेण भाव्यतया सम्बन्धते । ज्योतिष्टोमयाजीत्यादौ तु  
करणत्वा ज्योतिष्टोमाख्येन यागेन स्वर्गं भावितवानित्यर्थप्रती-  
तेः । स्पष्ट चेद णिनिविधौ हरदत्तग्रन्थे । एतेन द्वयर्थः पचिरिति  
भोक्तव्यं व्याख्यातम् । भट्टिश्चाह, विभज्यसेनां परमार्थकर्मा सेना-  
पतींश्चापि पुरन्दरोध । नियोजयामास स शत्रुसैन्ये करोतिरर्थेऽपि च  
सर्वधातूनि ॥ ननु क्रियाया धात्वर्थत्वे पचतीत्यादौ एककर्तृका  
वर्तमाना पचिक्रियेति क्रियाविशेष्यको बोधो न स्यात् । म-

त्ययार्थं प्रति प्रकृत्यर्थेभ्य विशेषणताया औपगवादौ क्लृप्त  
 त्वादिति चेन्न । प्रत्ययार्थः प्रधानमिति ह्युत्सर्गः स चेह त्यज्यते ।  
 क्रियाप्रधानमाख्यातमिति स्मरणात् । पाचिकेत्यादौ स्त्रीत्व-  
 स्य विशेषणत्वाभ्युपगमाच्च । प्रत्युत तवैव पचतीत्यादावनुपपत्तिः ।  
 पचन्तं तं पश्येत्यादौ शत्रुशानचोः कर्तृप्रधान्यस्य सर्वसम्मततथा  
 तिङ्ङ्वपि तथात्वापत्तेः । शत्रादीनां तिङाश्च लादेशत्व-  
 स्याविशिष्टत्वात् । आदेशानाञ्च स्थानिस्मारकत्वे  
 स्थान्यर्थाभिधायित्वे वार्थेक्यध्रौव्यात् । अत एव  
 हि युष्मदि समानाधिकरणे मध्यम अस्मद्युत्तम इत्यादिपुरुषव्य-  
 वस्था सद्गच्छते । अभिहिते कर्तरि प्रथमेत्यादि च । न च  
 समानाधिकरणइत्यनेन स्वाभिधेयसंख्यान्वयित्वमभिहितश-  
 व्देन चाभिहितसङ्ख्याकत्वं विवक्षितमिति वाच्यम् ।  
 सूत्राननुगुणत्वात् । कृत्तद्धितसमासैः संख्याया अनभि-  
 धानात्तदभिहितेपि तृतीयाप्रसङ्गाच्च । न च कृत्यनभिवानमेव  
 कर्तुरनभिधानमिति वाच्यम् । भावार्थलकारेपि कर्तरि प्रथमापत्ते-  
 रिति दिक् । स्यादेतत् । अस्ति भवति विद्यतिपु क्रियावाचित्वमव्या-  
 ष्टम् । नहि तत्रोत्पादः प्रतीयते । एवन्तिष्ठतावपि तथा जायत उत्पद्यते  
 इत्यत्राप्यव्याप्ति उत्पत्तिर्हि आद्यक्षणसम्बन्धः । तदनुकूलव्या-  
 पारश्चोत्पादना । तदनुभवश्चास्त्यादिभ्यो नास्त्येप । अत एव-  
 किं करोतीति प्रश्ने पचतीत्यादिवदस्तीति न प्रतिश्रुतइति चेत् ।  
 चन्यते । अस्तीत्यादेः स्वरूपधारणं करोतीत्यर्थः । धारणेऽत्रो-  
 त्तरकालसम्बन्धः । तथासत्यापि करोत्यर्थे धात्वर्थान्तर्गतेन धा-  
 रणेनैव भाव्यमाहक्षायाः पूरणात् जीवतिनृत्यत्यादिबदकर्मकर्ता  
 क्रिया हि व्यापारव्यधिकरणोत्पत्तिरुच्यते । अत एव तत्र घटादी-  
 ना कर्मता । परसमवेतव्यापारफलीभूतोत्पत्तिशालित्वात् । जनि-

प्रभृतिभिस्तु व्यापारसमानाधिकरणैवोच्यते । अत एवाकर्म-  
कता तेषाम् । सोत्पत्त्यनुकूलव्यापारभाजोमपि - मूर्क्षरूपापन्न-  
घटादीनां परसपत्नेतत्त्वघटितकर्मताविरहात् । उक्तञ्च हरिणा ।  
आत्मानमात्मना विभ्रदस्तीति व्यपदिश्यतइति ॥ अन्यर्प्याहुः ।  
अस्त्यादावपि धर्म्यशे भाव्येस्त्येव हि भावना । अन्यत्रांशेप-  
भावात्तु सा तथा न प्रकाशतइति ॥ तथा पचौ विक्रिदौ च वि-  
क्रित्तिर्यद्यपि साधारणी तथापि पचौ व्यापारव्याधिकरणा-विक्रि-  
दौ तु तत्समानाधिकरणा सेति सकर्मकाकर्मकाविभागः । नहि  
धात्वर्थभूतफलशालित्वमात्रं कर्मत्वं किन्तु व्यापारवैयाधिकरण्यम्-  
पि फलेपेक्षते । यत्तूक्तं किं करोतीति प्रश्ने इत्यादि । तदसि-  
द्धम् । आसन्नविनाशं कञ्चिद्गृह्णित्य किं करोतीति प्रश्ने अस्ती-  
त्युत्तरस्य सर्वसम्मतत्वात् । इतरत्र तु सुस्थतया निश्चिते  
किं करोतीति प्रश्नः पाकादिविशेषगोचर एवेत्यवधारणादस्ती-  
ति नोत्तरम् । एतेन यावत्सिद्धमसिद्धं वा साध्यत्वेनाभिधीय-  
ते । आश्रितरूपरूपत्वात्सा क्रियेत्यभिधीयतइत्यपि व्याख्यात-  
म् । पूर्वापरीभावापन्नानेकक्षणविशिष्टस्योत्पत्तिरात्मास्तीत्या-  
दावपि सुलभैवेति भावः । पचत्यादावपि हि अधिश्रयणा-  
दिरुधःश्रयणान्तो व्यापारकलापः क्रिया । अत एव तस्य  
गुणपदसन्निकर्षाच्च प्रत्यक्षता । किन्तु एकैकस्याधिश्रयणादि-  
व्यापारस्य क्रमेणानुभवे सति मनसा सङ्कलना क्रियते । त-  
दुक्तं भाष्ये । क्रिया नामेयमत्यन्तापरिदृष्टा अशक्या पिण्डी-  
भूतां विदर्शयितुमिति । ऐक्यमपि पारिभाषिकम् । एकफला-  
वच्छिन्नत्वात् । उक्तं च । गुणभूतैरवयवैः समूहः क्रमजन्मनाम् ।  
बुद्ध्या प्रकल्पिताभेदः क्रियेति व्यपदिश्यतइति ॥ तदेवं भवत्यादौ  
क्रियावाचकत्वं सुवचम् । अत एवाभूदस्ति भविष्यतीति का-

लयोगः । न हि क्रियात्वं विनासौ सम्भवति । तदुक्तम् । क्रिया-  
 भेदाय कालस्तु सङ्ख्या सर्वस्य भेदिकेति ॥ कालानुपातियद्-  
 पन्तदस्तीति प्रतीयतइति च ॥ भाष्ये तूक्तार्थसाधनाय निरुक्त-  
 कारवचनमुदाहृतम् । पद्भावविकारा इति ह स्माह भगवान्वार्था-  
 पणिरिति । भावस्य क्रियायाः पद् प्रकारा इत्यर्थः । तेषु च जायते  
 ऽस्तीति पाठात्सर्वक्रियान्वयः सिद्ध इत्यर्थः । कैयटस्तु प्रकारा-  
 न्तरेणापि व्याचरुषौ । भावास्य सत्ताया एते प्रकाराः सप्तैवा-  
 नेकक्रियात्मिका साधनसंबन्धादवसीयमानसाध्यस्वरूपा जन्मा-  
 दिरूपतयावभासतइति । तथा च । जातिसमुद्देशेपि सम्बन्धिभे-  
 दत्सत्त्वैत्युपक्रम्योक्तम्, प्राप्तक्रमविशेषेषु क्रिया सैवाभिधीयते ।  
 क्रमरूपस्य संहारे तत्सत्त्वमिति कथ्यतइति ॥ व्यापारविशेषाणां  
 साध्यत्वात् क्रमिकत्वाच्च तदुपहितायास्ते भवत इत्यर्थः । पाक  
 इत्यादौ तु प्रकृत्या साध्यावस्थाया असत्त्वरूपाया उपस्थितिः ।  
 घञा तु सिद्धरूपायाः । उक्तञ्च । क्रियायाः सिद्धतावस्था सा-  
 ध्यावस्था च कीर्तिता । सिद्धतां द्रव्यमिच्छन्ति तत्रैवेच्छन्ति  
 घञ्विधिम् ॥ आख्यातशब्दे भागाभ्यां साध्यसाधन व-  
 र्तिता । प्रकल्पिता यथा शास्त्रे स घञादिष्वपि  
 क्रमः ॥ साध्यत्वेन क्रिया तत्र घातुरूपनिबन्धना । सत्त्व-  
 भावस्तु यस्नस्याः स घञादि निबन्धन इति ॥ लिङ्गसङ्ख्या-  
 कारकाद्यन्वययोग्येनावस्थाविशेषेण घञादिभ्य उपस्थितिरि-  
 त्यर्थः । एतेन कृदभिहितो भावो द्रव्यवत्प्रकाशतइति तृतीया-  
 ध्याये भाष्यमपि व्याख्यातम् । प्रकल्पितेत्यनेन पदस्फोट-  
 स्यैव वास्तवतां ध्वनयति । साध्यत्वेनेति । अत एव तस्मात्  
 कारकतया ओदनोदेरन्वय इति भावः । अत एव भोक्तुं पा-  
 को भुक्त्वा गमनमित्यादौ तुमृनादयः सिद्धाः । कृत्वोर्थास्त्व-

नभिधानान्नेत्येव शरणम् । अत एव क चिद्दृश्यतेपि द्विर्वचनम् ।  
द्विरण्विधिरिति सूत्रवार्तिकयोः प्रयोगात् । सत्त्वभावस्त्विति ।  
अत एव पाकं करोतीत्यादौ कारकत्वेन सान्वेतीत्यर्थः । न-  
न्वेवं पश्य मृगो धावतीत्यादौ मृगकर्तृकशीघ्रगतेर्दर्शनम्प्रति  
कर्मता न स्यात् । न च ससर्गपर्यादयेह कर्मताभानोपि प्रका-  
रत्वेनाभानान्नोक्तदोष इति वाच्यम् । एवमपि पचतिभवती-  
त्यादावसङ्गतेः । एककर्तृका वर्तमाना पचिक्रिया एककर्तृ-  
का वर्तमाना भवनक्रियेति हि तत्र वाक्यार्थः । तत्र च भवतीति  
लकारार्थस्य कर्तुर्देवदत्तकर्तृकपचिक्रियां प्रत्यभेदेन संसर्गेण  
विशेष्यत्वस्यावश्यकत्वात् । तथा च देवदत्तवत्पचिक्रियायाः  
सत्त्वधर्मो दुर्वारः । अवाहुः । कर्तृत्वकर्मत्वयोरनुभववलाद्भानं  
स्वीक्रियते । कारकान्तराभावमात्रे तु तात्पर्यमिति । आख्यात-  
शब्दे भागाभ्यामित्युदाहृतश्लोकोप्येतदभिप्रायक एव । तत्र  
यं प्रतीत्युत्तरश्लोकानुरोधादिति तृतीये स्फुटीकरिष्यामः । ए-  
तेन अपासीदपासीः पचतः पचन्ति पक्ष्यति पक्ष्यत उ-  
त्यादावपि भवतीत्यनेन कर्तृत्वेनान्वयो व्याख्यातः । भा-  
वी वर्तते ध्वस्तोस्तीत्यादाविव सूक्ष्मावस्यस्य वर्तमानसत्ता-  
सम्भवात् ॥

उपदेशेननुनासिक इत् ॥ उपदेशेननुनासिकोऽनित्मंज्ञः स्या-  
त् । उपदिश्यतेनेनेत्युपदेशः । कृत्यल्युटो बहुलमिति बाहुलका-  
त्करणे घञ् । अन्यथा ल्युट् स्यात् । स च यानुपाठप्रातिपदि-  
कपाठौ सूत्रवार्तिके च । एतौ हि शब्दा उपदिश्यन्ते । तत्र शब्दभयत  
सकृता पठितस्याप्यनुनासिकस्य पाठ इदानीमप्यश्रुः । अत एवमिति नि-  
दुर्वृत्तिकारा । प्रतिज्ञानुनासिक्याः पाणिनीया इति । तत्रापि ह-  
सर्भत्यादावनुदात्तेत्वादात्मनेपदम् । एतत् । स्पर्शते ।

गित्वान्नुम् । भवान् । लणसूत्रे अकारस्येत्त्वाद्रप्रत्याहारसिद्धिः ।  
 आचारेवगल्भक्लीवहोढेभ्य इति वार्तिके ऽवगल्भोदेरनुनासिक-  
 च्चेनानुदात्तेत्वात्तद् । अवगल्भतइत्यादि । उपदेशे इति  
 किम् । अभ्रआँअपः । आङोनुनासिकश्छन्दसीत्यनुनासिकः ।  
 नासौ शास्त्रे पठितः । नन्वेवं उच्यते ॐ इत्यत्रातिप्रसङ्गः । विधा-  
 नसामर्थ्यान्नेति तु प्रकृतेऽपि तुल्यम् । अथानुबन्धा अनेकान्ता  
 इति पक्षे अभ्रआँ अटित इत्यादावादि तश्चेतां षिनेपेधार्थमित्संज्ञा  
 किन्न स्यादिति चेन्न । एवमपि आङ इदिति वक्तव्ये अनुना-  
 सिकविधानस्य वैधर्ष्यापत्तेः । एतेन दाधि इच्छतीति दाधि ब्रा-  
 ह्मणकुलं दधीयतेः क्षिप्यल्लोपयलोपयोर्ह्रस्वत्वे चाणोमगृह्य-  
 स्येत्यनुनासिकः । अत्रेदितोनुम्धातोरिति नुम् स्यात् । दाधि  
 मध्वित्यादिषु प्रातिपदिकेषु भवतिपचतीत्यादिषु च इत्कार्यं  
 लोप एव स्यात् । तस्मादुपदेशग्रहणं कर्त्तव्यमिति परास्तम् ।  
 अणोमगृह्य इदिति वक्तव्ये ऽनुनासिकविधानसामर्थ्यादित्संज्ञा-  
 विरहोपपत्तेः । सत्यम् । उत्तरार्थमुपदेशग्रहणम् । आजिति कि-  
 म् । मनिन्प्रत्यये मकारस्य मा भूत् । सत्यां हि तस्यामन्ये-  
 भ्योपि दृश्यन्तइति हलन्तेष्वेत्यादचः परः स्यात् । अनुनासि-  
 कः किम् । चिरिणोति जिरिणोति ॥

हलन्त्यम् ॥ उपदेशेऽन्त्यं हलित्स्यात् । यद्यपि सर्वो हल्  
 तन्तमवधिं प्रत्यन्त्यो भवति तथापि घातुमातिपदिकत्वाद्युपाधि-  
 परिच्छिन्नममुदायं प्रत्यन्त्य इह गृह्यते । अन्त्यग्रहणसामर्थ्यात्  
 । शीङ् संम ङित्त्वात्तद् । शेते । उपदेशे किम् । अग्निचि-  
 त् । श्रोत्रियश्छन्दोपीते शेषिपच् परसेमे चिकित्स्य इत्यादी तु  
 वाच्यार्थं पदवचनमिति पक्षे ऽविद्यमानमच्छतिप्रत्ययविभागे-  
 प्युपदेशेऽन्त्यत्वाद्भवत्येवेरसंज्ञा । सनुव इत्यस्य स्वरादिपाठा-



दित्संज्ञा प्राप्ता उच्चारणसामर्थ्यान्न भवति । न च रिस्त्वरः प्रयोजनम् । अन्तोदात्तनिपातनवैयर्थ्यापत्तेः । स्यादेतत् । हल्प्रत्याहारसिद्धेरेतत्सूत्रसापेक्षत्वादन्योन्याश्रयः । पदार्थबोधं विना वाक्यार्थज्ञानासम्भवात् । अत्राहुः । हल् च ल् चैति समाहारद्वन्द्वे संपोगान्तलोपेन लकारोऽप्यत्र निर्दिश्यते । तेन लस्येत्संज्ञायां सत्यामादिरन्त्येनेति हल्संज्ञा । ततोन्त्यं हलिदिति वाक्यार्थबोध । यद्वा । हल् इति तन्त्रावृत्त्येकशेषाणामन्यतमाश्रयणाद्धस्य समीपवर्त्ती लकारो हल् स इदिति । सम्पूर्णसूत्रावृत्त्या हल्सूत्रस्यान्त्यं हलन्त्यमिति वा । इह पक्षत्रये पूर्वः पूर्वः प्रबलो लाघवादिति तत्त्वम् । यद्वा । हल्सूत्रे लृक्कारस्यैव तवल्कार इतिवद् गुणभूतस्य निर्देशः । तस्य च पुषादिद्युताद्यलृदित इति ज्ञापकादित्संज्ञा । न तूपदेशेजनुनासिक इति अच्संज्ञाया अद्याप्यनिष्पादात् । यत्तु णलो लिस्त्करणं ज्ञापकमिति । तच्चिन्त्यम् । लिस्त्वस्याद्याप्पसिद्धेः । न च विभेदेत्यत्र लोपाभावार्यं हल्ह्यादिसूत्रे ऽपृक्तं हलिति द्वितीयहल्ग्रहणं तत्र ज्ञापकमिति वाच्यम् । भवितेत्यादौ ङानिवृत्त्यर्थं हल्ग्रहणोपपत्तेः । न च सुतिसीतिप्रत्ययैः प्रकृतेराक्षेपाश्रयमिति वाच्यम् । यासेत्यादौ सुलोपानापत्तेः । न चैकदेशविकृतस्यानन्यत्वादेकादेशस्य च पूर्वान्ततया ग्रहणाद्धलन्तायाः प्रकृते परत्वेनेष्टसिद्धिः । यः स इत्यत्रातिमसद्भात् । तस्माद्धोपमवृत्तिकाले हलन्तत्वं वाच्यम् । तच्च यासेत्यत्रापि नास्ति किं चावन्तात्परत्वमाश्रित्य लोपः कार्यः । न च तत्रावन्ता प्रकृतिः । उभयत आश्रयणेन्तादिवद्भावायोगात् । अथ तदस्यांप्रहरणमिति निर्देशादावन्तस्थले उभयत आश्रयेप्यन्तादिवद्भावं वृषे तथापि हल्सन्दस्यैवाद्यापि शक्त्यग्रहे कथं हल्ग्रहणसमाध्याणलो लिस्त्वं

निश्चयम् । न च लितीति ज्ञापकम् । ल्युटादौ चरितार्थ-  
त्वात् । तस्मादुक्तप्रकारचतुष्टयमेव शरणम् । स्यादेतत् । आद्ये  
हल्संज्ञातः पूर्वं कथं संयोगान्तलोपः । संयोगसंज्ञाया अनिष्प-  
त्तेः । द्वितीये हस्य ल् इति कथं समासः । सुप्संज्ञाया श्वा-  
निष्पादात् । एवं तृतीये हलोन्त्यमिति तत्पुरुषः कथम् । चतुर्थे  
च लृदित इति बहुव्रीहिः कथम् । उच्यते । साधुत्वज्ञानोप-  
योगिनः शास्त्रस्याप्यर्थबोधो यदि तद्बोध्यासाधुत्वानां पदा-  
नां स्वार्थानुभावकतायामुपयुज्येत तदैव दोषः स्यात् । स च  
नोपयुज्यते । प्रमाणाभावात् । शतशो व्यभिचाराच्च । यथा  
चैतच्चथा अङ्गणित्यत्रैव प्रतिपादितम् ॥

न विभक्तौ तुस्माः ॥ विभक्तिस्यास्तवर्गसकारमकरा इतो  
न स्युः । रामान् । पचेरन् । ब्राह्मणाः । पचतः । रामम् । अ-  
द्राक्षम् । विभक्तौ किम् । अचो यत्, ऊर्णाया युस्, रुधादिभ्यः  
श्रम्, प्राग्दिशोविभक्तिरिति यत्र विभक्तिसंज्ञा तत्रायं निषेधो न  
भवति । इदमस्यमुरिति मकारपरित्राणार्थमुकारानुबन्धासञ्जनाज्ञा-  
पकात् । तेन किमोत्, यव इति सिद्धम् । स्यादेतत् । तदानीमित्यादौ  
दानीमोपि तर्हि मित्त्वं स्यादिति चेन्न । यान्तच्चात्तस्य । यकारोऽन्-  
त्यत्वमनुभवन्मकारस्येत्संज्ञां प्रतिबन्धाति । संयोगान्तस्य लो-  
प इति यलोपस्येत्संज्ञां प्रत्यसिद्धतया मकारस्यान्त्यत्वाभावा-  
त् । यद्वा । इदमस्यमुरित्यनेनानित्यत्वमात्रं ज्ञाप्यते । न तु  
प्राग्दिशोयेन्वप्रवृत्तिः । भौत्, इटोदित्यत्र तु मुखमुखार्थस्तकारः ।  
न त्वित्संज्ञकः । तित्स्वरापत्तेः । न चेष्टापत्तिः । उरौषाये ।  
भाषीयतवराधारा इत्यादौ उरौभाषीयेत्यनयोः नोदान्ततादर्श-  
नात् । भाषुदात्तधेनि मूषे भविषीयेत्यत्र भाष्यकारैरेवान्नोदात्त-  
त्वस्य सिद्धान्तित्वात् । यस्मिन् एतत्कृतं क्तम्, किमोत्,

इटोत् इत्यत्रायं निषेधो न भवति अनित्यत्वादस्य विधेरिति ।  
तत्स्वोक्तिविरुद्धम् । इटोदिति सूत्रे तकार उच्चारणार्थ इति ते-  
नैवोक्तत्वात् । तस्मादभ्युपेत्यवादमात्रम् । यद्वा । इटोदित्य-  
त्रास्य अकारमात्रस्य विधेः । अनित्यत्वादिति तु किमोदित्येत-  
त्परमिति व्याख्येयम् ॥

आदिर्बिडुडवः ॥ उपदेशे आदिभूताः षि डु डु एते इतः  
स्युः । षिङ्न्धी । इद्दः । डुवेपृ । वेपथुः । डुवप् । उपत्रिमम् ।  
उपदेशइति किम् । विकारीयति । आदिः किम् । पटूयति ।  
अस्ति हि पृथ्वादिषु पटुशब्दस्योपदेशः । अत्रेतसंज्ञायां सत्याम-  
थुच् स्यात् । अवयवे ह्यचरितार्थं द्वित्वं समुदायस्य विशेषकं  
स्यात् ॥

पः प्रत्ययस्य ॥ प्रत्ययस्यादिः प इत्स्यात् । शिल्पिनि प्लु-  
न्, नर्त्तकी । प्रत्ययस्येति किम् । षोडश । पपउत्वमित्यत्रोप-  
देशस्थोयं पकारः । आदिः किम् । अविपः । महिपः । अवि-  
महिभ्यां टिपच् । नन्वत्र प्रयोजनाभावादेव पकारस्येत्संज्ञा न  
भविष्यति ईकारस्य टित्वादेव सिद्धेः । न च पक्षे ङीपर्यः पका-  
रः । ङीपोपि चितः परस्योदात्तनिवृत्तिस्वरेणोदात्तत्वात् । स-  
त्यम् । विनिगमकाभावेन पक्षे टकारस्यापि श्रवणं स्यात् ॥

चूट् ॥ प्रत्ययाद्यौ चूट् इतौ स्तः । गंतौ कुञ्जाहिभ्यश्चफल् । कौ-  
ञ्जायन्यः । छस्य ईयादेशं वक्ष्यति । जम् । ब्राह्मणाः । झस्यान्ता-  
देशो वक्ष्यति । सोस्याभिजन इत्यधिकारे शण्डिकादिभ्यो ङ्यः ।  
शाण्डिक्यः । चरेष्टः । कुरुचरी । ठस्येकादेशं वक्ष्यति । सप्तभ्यां जने-  
र्ढः । उपसरजः । ठस्यैकादेशं वक्ष्यति । धनगर्णलब्धेत्यतो लब्धेत्यनु-  
वर्तमाने, अन्नाणः । अन्नं लब्धा आन्नः । सुट्टुपाः प्रत्ययस्येति कर्त्तव्ये  
योगविभागादनित्यमिदम् । तेन केशचुञ्चुः केशचण इत्यत्र

चकारस्येत्संज्ञा न । सत्यां हि तस्यां चित इत्पन्तोदात्तः-स्यात् । चित्करणं तु पर्यायार्थं स्यात् । अत्रात्कुटारच्चेत्यतो ऽवादित्यनुवर्तमाने नतेनासिकाया इति टीटच् । अवटीटः । यद्वा । चुञ्चुप्चणप्टीटचोयादयः । लोपोव्योरिति यलोप इति व्याख्येयम् ॥

। लशकतद्धिते ॥ तद्धितभिन्ने प्रत्यये आदिभूता लशकवर्गा इतः स्युः । ल्युट् च । भवनम् । कर्त्तरि शप् । भवति । क्तक्तव-  
तू निष्ठा । भूतः भूतवान् । प्रियवशेवदः खच् । प्रियंवदः । वशंवदः । ग्लानिस्थश्चगस्तुः । जिष्णुः । भञ्जभासमिदो घुरच् । भद्गुरम् । हे । हरये । अतद्धिते किम् । चूडालः । प्राणिस्था-  
टातो लजन्यतरस्याम् । लोमशः । अत्र प्रयोजनाभावान्नेत्संज्ञे-  
त्यपि सुवचम् । कर्णिका । कर्णललाटात्कनलङ्कारइति भवार्थं  
कन् । अत्र कितिचेति वृद्धिः स्यात् रूपञ्च न सिध्येत् । इर  
उपसङ्ख्यानं, रुणद्धि । अयं वारेफो हलन्त्यमितीत्संज्ञः । इका-  
रस्वरूपदेशेजनुनासिक इति । स्यादेतत् । एवं सतीदिच्चान्तुम्  
स्यात् । न च तत्रकुम्भीधान्यन्याय आश्रयितुं शक्यः नन्दतीत्या-  
द्यन्पाप्तेः । सत्पम् । स्कन्दिरमभृतीनां नकारपाठो ज्ञापकः  
अन्तेदितामेव नुमिति । यद्वा । गोः पादान्तइति सूत्रान्तग्रह-  
णमनुवर्त्तयिष्यते । तच्चावश्यमनुवर्त्यम् । चक्षिडो नुम्मा भूदि-  
ति । अथवा न दृश इति ज्ञापकान्न- । भविष्यति  
सति हि नुमि इगुपभत्वाभावादेव कसस्याप्राप्तेः किं तन्निपेधे-  
न । यद्वा । इरितोवेति ज्ञापकात्समुदायस्येत्संज्ञा । अवयवे अ-  
चरितार्थस्य स्वरितत्वस्य समुदायविशेषकत्वात्स्वरितत्वप्र-  
युक्तमात्मनेपदम् । तेन रुन्ध इत्यादि सिद्धम् ॥

तस्य लोपः ॥ तस्येतो लोपः स्यात् । तस्यग्रहणं सर्वलोपार्थम् ।

ञिदुङ्नामलोन्त्यस्य मा भूत् । नानर्थकेलोन्त्यविधिरिति तु नास्ति । अलोन्त्यात्पूर्वं उपधेति सूत्रे तस्य प्रत्याख्यानात् ॥

यथासङ्ख्यमनुदेशः समानाम् ॥ समसङ्ख्यानां सम्बन्धो यथाक्रमं स्यात् । नन्दिग्रहिपवादिभ्यो ल्युणित्पचः । नन्दनः । ग्राही । पचः । समूलाकृतजीवेषु हन्कृञ्ग्रहः । समूलघातं हन्तीत्यादि । अत्रानुवाद्ययोरापि धातूपपदयोर्यथाक्रमं बोध्यम् । स्यादेतन् । विदिभिदिच्छिदेः कुरजित्पादौ तच्छीलाद्यर्थत्रयेण यथासङ्ख्यं प्राप्नोति । एवं ख्यत्यान्ङसिङ्सोरित्यादावपीति चेत् । अत्र भाष्यम् । स्वरितेनेत्यपकृष्यते । तेन स्वरितत्वाभावाद्देह यथासङ्ख्यमिति । प्रतिज्ञास्वरिताः पाणिनीयाः । स्वरितत्वाभावादेव कर्तृकर्मणोश्च भूकृञोरिति सूत्रे न यथासंख्यं नाढीमुष्योश्चेति सूत्रे यथासंख्यं च भवत्येवेति भाष्यम् । वृत्तिकारस्तु कर्तृकर्मणोश्च नाढीमुष्योश्चेति सूत्रद्वयेऽपि भाष्यं विपरीतं वदन्नुपेक्ष्यः । नाढीमुष्योश्चेति सूत्रे यथासङ्ख्याभावपरं भाष्यमपि पूर्वापरविरोधाच्चिन्त्यम् । एतदेव वा मतान्तरपरं सत्तत्रत्यवृत्तेरालम्बनमस्तु । कर्तृकर्मणोरित्यत्र तु वृत्तिश्चिन्त्यैव । वैशोपशआदेर्भगाद्यल्खावित्यत्राप्यस्वरितत्वादेव न यथासङ्ख्यम् । इह सूत्रे भाष्ये वृत्तौ चेत्यं स्थितम् । चतुर्थे तु वृत्तिकारोऽयोगः व्यभजत् । भगाद्यल्लिति ' स्वचेति च ॥

स्वरितेनाधिकारः ॥ इत्थंभूतलक्षणोऽतृतीया । अधिकारोऽविनियोगः स्वरितत्वयुक्तशब्दस्वरूपमधिकृतं बोध्यम् । प्रत्ययः परश्चेत्यादि । यथा प्रायेणोत्तरत्रोपस्थितिः । क्वचित्तु पूर्वस्थत्रापि । तदुक्तम् । अतिदित्युभयोर्योगायोः शेष इति । कियद्दूरमाधिकार इत्यत्र व्याख्यानं शरणम् । यथा आवृतीयाध्यायान्तं धात्वधि-

कारो न तु प्राग्लादेशेभ्य एव । तथा आसप्तमाध्यायपरिसमाप्तेर-  
 ज्ञाधिकारो न तु प्रागभ्यासविकारेभ्य एवेत्यादि । यद्वा । स्वरिते  
 इति सप्तम्यन्तम् । तेन तस्मिन्दृष्टे अधिकारो निर्वर्त्ततइत्यर्थः ।  
 कः स्वरिताधिकारार्थः कश्च तन्निवृत्त्यर्थ इत्यत्र तु व्याख्यान-  
 मेव शरणम् । नन्वेवं व्याख्यानदेवानुवृत्त्यननुवृत्ती स्तां किमनेन  
 सूत्रेण । सत्यम् । अर्थान्तराणि सद्गृहीतुं सूत्रं कृतम् । तथाहि ।  
 स्वरितेनाधिकाररूपोर्थो ग्राह्यः । गोत्रियोरित्यत्र च स्त्रीशब्दः  
 स्वर्यते । तेन गोटाद्ग्रहणं कृन्निवृत्त्यर्थमिति न वक्तव्यम् । कि  
 ङ्च अधिक कार्यमधिकारः । गौणेपि शास्त्राप्रवृत्तिरित्यर्थः ।  
 तथा च गौणमुख्यन्यायो यत्र नेष्यते । अपादानाधिकरणादौ  
 तत्र स्वरित पाठ्यः । अपि च अधिकः कारः कृतिरियम् ।  
 यत्पूर्वः सन् पर बाधते । तथा च पूर्वविप्रतिषेधाः संगृहीता  
 भवन्ति । तत्रतत्र स्वरितपाठेनैव गतार्थत्वादिति दिक् ॥

इति श्रीशब्दकौस्तुभे प्रथमस्याध्यायस्य तृतीये

पादे प्रथममान्हिकम् ॥

अनुदात्तद्वित आत्मनेपदम् ॥ अनुदात्तेत्क उपदेशे यो  
 द्वितदन्ताद्घातोर्लस्थाने आत्मनेपदमेव स्यात् । एधते । स्पर्धते ।  
 बोभूयते । ऋतीयते । कथं तर्हि शेतइत्यादि, द्विदेव त्वयमिति  
 चेत् । सत्यम् । ष्यपदेशिवद्भावो बोध्य । उपदेशे किम् । चुक्रु-  
 टिपति । गाङ्कुटादिभ्य इति सन आतिदेशिकं द्वित्वम् ।  
 धातोरिति किम् । अत्युतत् अद्भुवदिति द्विदभ्यामह्चह-  
 भ्यां मा भूत् । कथं पुनर्धातोरिति लभ्यतइति चेत् । भूवादिस्त्र-  
 ञान्मण्डूकप्लुत्यानुवृत्तस्य धातव इत्यस्य विभक्तिविपरिणामात् ।  
 सादृश्यमात्रेण परिणामव्यवहारो वस्तुगत्या तु योग्यशब्दा-  
 न्तरभेद सन्निहितं भवतीति कैयटः । यद्वा । आत्मनेपदेनैव लका-

रस्य धातोश्चाक्षेपः । इकोऽलित्यत्र सना धातोराक्षेपवत् । अत एव ङिता तस्य विशेषणात्तदन्तविधिव्याख्यातः । चित्री-  
यतइत्यादौ तु अवयवे ऽचरितार्थेन ङकारेण क्यजन्तस्य विशेष-  
ण ततो व्यपदेशिवद्भावाङ्ङिदन्ततोति दिक् । एतेन चिनुतः  
सुनुत इति व्याख्यातम् । यत्तु तत्र ङितीव ङिद्विदिति व्या-  
ख्यानमाश्रित्य समाधानं, तदापाततः । पचेतेइत्यादावातोङित  
इति इयादेशाभावप्रसङ्गात् । ननु वृद्भ्यः स्यसनोरिति सूत्रे  
स्यग्रहणेन विकरणेभ्यो नियमो वलीयानिति ज्ञापि-  
तत्त्वाच्चङङोश्चिनुत इत्यादौ चानुपपत्तिरेव नास्तीति चे-  
त् । उपजनित्यप्यमाणेनापि ङिता उपसञ्जातनिमित्तस्यापि प-  
रस्मैपदस्य बाधापत्तेः । नियमो वलीयानित्यस्यापि पाक्षिक-  
त्वाच्च । वृद्भ्यः स्यसनोरित्यस्य विकरणव्यवधानेपि नियमप्र-  
वृत्तिरिति ज्ञापकताया अपि सुवचत्वात् । शदेः शित इति सू-  
त्रे भाष्यकैयटयोरिदं स्पष्टम् । तस्माद्यथाव्याख्यानमेव मनोर-  
मम् । हरदत्तस्तु ङित इत्येव व्याख्यत् । धातोरिति नापेक्ष्य-  
ते । नियमो वलीयानित्याश्रयणाच्चङादौ न दोषः । न च  
भाविना ङिता बाधः । परत्वात्परस्मैपदस्यैवोचितत्वादिति  
तस्याशयः । उभयथापि यद्दीयडोर्द्वित्वस्य गुणनिषेधे च-  
रितार्थतामाशङ्क्य यङः प्रागनुदात्तमकारं प्रश्लिष्य जुचङ्क्रम्य-  
दन्द्रम्येति ज्ञापकाद्युजभावं वदन्तः ईयङः प्रागिकारमीकारं वा  
प्रश्लिष्य आद्ये अन्तोदिच्वाभावान्न नुम्, द्वितीये एकाच इत्य-  
नुवृत्तेः श्वीदितोनिष्ठायामिति नेष्णिपेथ इति कल्पयन्तः परा-  
स्ता । स्यादेतत् । यद्भुङ्क्यापि सर्वत्रातिव्याप्तिः । प्रत्ययलक्ष-  
णेन ङिदन्तत्वात् । सत्यम् । ङित्वस्य प्रत्ययाप्रत्ययसाधार-  
णतया सुदृढित्यत्र सोर्मनसीतिस्वरम्येवात्त्वसन्नस्येति दीर्घ-

स्येव चेहात्मनेपदस्याप्रवृत्तेरिति निष्कर्षः । प्राञ्चस्तु बोधु-  
 तुतेतिक्तइत्यत्र तिर्जेयइल्लुगन्तादात्मनेपदविधानं ज्ञापकं यद्-  
 ल्लुगन्तात्प्रत्ययलक्षणेनात्मनेपदं नेति । अत एव चर्करीतं चे-  
 त्यदादौ पठितस्य चकारात्परस्मैपदमिति व्याख्यानं ज्ञापकसि-  
 द्धार्यानुवाद इति सिद्धान्तः । नन्वेवमपि पास्पर्धातीत्यादा-  
 चात्मनेपदं दुर्वारम् । स्पर्द्धेरनुदात्तेत्वात् । न चेद प्रकृत्यन्तर-  
 मिति वाच्यम् । द्विःप्रयोगो द्विर्वचनं पाठमिति वक्ष्यमाण-  
 च्चात् । सत्यम् । शितपाशपेत्यादिना निपेधो बोध्यः । अनुव-  
 न्धेन निर्देशो हि द्विधा । क्व चित्साक्षात् । शीङः सार्वधातुके  
 गुणः । दीङोयुडिति यथा । अनुदात्तेत इत्यादौ च्वनुबन्ध-  
 त्वेन । पत्र तु नोभयथापि निर्देशस्तद्भवत्येव । आङोयमहनः  
 भावकर्मणोरित्यादि यथा । नन्वाङ् इति कथं नानुबन्धनि-  
 र्देश इति चेत् । न । प्रकृतिग्रहणे यद्ल्लुगन्तस्य ग्रहणमित्य-  
 स्य ह्ययमपवादः । तेन प्रकृतेर्यत्रानुबन्धेन निर्देशः स एवास्य  
 विषयः । अत एव चेचित्तः मरीमृष्ट इत्यादौ क्ङितिचेति प्रव-  
 र्त्तवएवेति दिक् । अथ कथं स एवायं नागः सहति कलभेभ्यः  
 परिभवमिति । अत्राहुः । आधृपाद्वेति विकल्पितणिचः  
 सहेरिदं रूपम् । यद्वा । चक्षिडो ङित्करणमनुदात्तेत्त्वल-  
 क्षणस्यात्मनेपदस्यानित्यतां ज्ञापयति । स हि अनुदात्ते-  
 त् । विचक्षणः प्रथयन्नित्यादावनुदात्तेतश्चहलादेरितिगुचो  
 दर्शनात् । न चायं ल्युट् । लिट्स्वरापत्तेः । अन्तो  
 दात्तस्य च पाठ्यमानत्वादिति । एतेन स्फाथन्निर्भोकसन्धीति  
 मुरारिप्रयोगो व्याख्यातः । स्यादेतत् । लस्य तिवादयः । लटः  
 शतृशानचौ । लिटः कानञ्वा । कसुश्च । लृट् सद्देत्यात्मनेपदपर-  
 स्मैपदयोर्विहितत्वादित आरभ्यापादपरिसमाप्ते प्रकरण कि-



मर्थमिति चेत् । नियमार्थमित्यवेहि । अत एवानुदात्तद्वित आ-  
 त्मनेपदमेवेति व्याख्यातम् । सोऽयं प्रकृतिनियमः । उत्तमसूत्रे  
 च भावकर्मणोरात्मनेपदमेवेति अर्थनियमः । यत्रैवकारस्ततो-  
 न्यत्रावधारणमिति सिद्धान्तात् । तथाहि । तदसम्बन्धसम्ब-  
 न्धो व्याप्तिः सैवावधारणम् । व्यापकत्वघोतकैवशब्दसम्ब-  
 द्धभिन्नजम् ॥ न चास्मिन्पक्षे अनुदात्तेत्प्रभृतिभ्य परस्मैपदं मा  
 भूत् आत्मनेपदं त्वनियतत्वात्तीत्यादावपि स्यादिति वाच्यम् ।  
 शेषात्परस्मैपदमेवेति नियमात् । ननु तत्र कर्त्तरीत्युक्तेः कर्त्तरि  
 परस्मैपदमेवास्तु । भावकर्मणोस्तु जागर्यते अत्रतइत्यादौ पर-  
 स्मैपदं दुर्वारमेवेति चेन्न । भावकर्मणोरात्मनेपदमेवेति नियत-  
 त्वात् । अस्तु वा प्रत्ययनियमः । आत्मनेपदमनुदात्तद्वित  
 एवेति । भावकर्मणोरेवेति । नचैवमनुदात्तेत्प्रभृतिभ्य परस्मैपद-  
 मसङ्गः । परस्मैपदस्यापि शेषात्कर्त्तरीति नियतत्वात् । ननु  
 कीदृशस्तत्र नियमः कर्त्तरि यदि परस्मैपदं भवति शेषादेषेति,  
 शेषाद्यदि भवति कर्त्तर्येवेति वा, आद्ये अशेषात्कर्त्तरि मा भूत् ।  
 भावकर्मणोस्तु शेषादशेषाच्च परस्मैपदं दुर्वारम् । अन्त्ये  
 शेषाद्भावकर्मणोर्मा भूत्, अशेषात्तु भावकर्मकर्तृषु त्रिष्वपि  
 प्राप्नोति । सत्यम् । योगविभागेन नियमद्वयं बोध्यम् । शेषा-  
 देव तत्रापि कर्त्तर्येवेति । तस्मादिह प्रकरणे प्रकृत्यर्थनियमः  
 प्रत्ययनियमो वेति पक्षद्वयमपि स्थितम् । स्यादेतत् । विक-  
 रणव्यवधाने नियमो न प्राप्नोति । तथाहि । विकरणानामव  
 काशो लादेशभिन्नाः । इक्शित्पौ धातुनिर्देशइति शित्प् । पाष्ठा-  
 ध्माधेद्दृशः शः । ताच्छील्यादिषु चानश् । नियमस्यावकाशः  
 लिङ्लिङ्गौ लुक्लुक्श्मश्च । पस्पर्णे, स्पर्धिपीष्ट, आस्ते,  
 शेते, अत्ति, जुहोति, भिनत्ति, भूयादित्यादि । एयते,

स्पर्धते, कुरुते, निविशतइत्यादावुभयपसङ्गे परत्वान्नित्यत्वाच्च विकरणेषु तैर्न्यवधानान्नियमो न स्यात् । ततश्च प्रकृतिनियमपक्षे विकरणान्तावुभयपसङ्गः । प्रत्ययानियमेपि तुल्यजातीयस्यैव नियमेन व्यावृत्तिः धातोरनन्तरस्य लस्य यद्यात्मनेपदमनुदात्तञ्चित एव यदि तु परस्मैपदं शेषादेवेत्यादि । तथा च धात्वन्तरात्तव्यावृत्तावपि विकरणव्यवधाने नियमाप्रवृत्तेः पदद्वयमपि स्यादेव । सत्यम् । विकरणेभ्यो नियमो बलीयानिति वृद्धयः स्यसनोरितिस्प्रग्रहणेन ज्ञाप्यते । अतो नियमद्वयेऽप्यदोषः । तत्रापि प्रकृत्यर्थनियमपक्षो बलीयानित्यवधेयम् । तत्र हि शेषात्कर्त्तरीति न वाच्यम्, किन्तु परस्मैपदमित्येव यत्र तच्चान्यच्च प्राप्तं तत्र परस्मैपदमेव स्यात् । प्रत्ययानियमपक्षे तु शेषादिति कर्त्तरीति वाच्यम्, योगश्च विभजनीय इति दोषत्रयमधिकं स्यात् । तिवादिवाक्येन सह वाक्यभेदः परिसङ्ख्याप्रयुक्तत्रिदोषता चेति दोषचतुष्कन्तु पक्षद्वयेऽप्यस्त्येव । यदि तु तदपि किमर्थं सोढव्यमिति बुद्धिस्ताहं लस्य तिवादय इत्यनेनसहेदं प्रकरणभेकवाक्यतया विधायकमिति व्याख्येयम् । अस्मिन्पक्षे शेषात्कर्त्तरीति कर्त्तव्यमेव । परस्मैपदमात्मनेपदमिति च सूत्रशाट्कवद्भाविनी संज्ञाश्रयणीया । अन्यथा विहितानां संज्ञा संज्ञया च विधानमित्यन्योन्याश्रयः स्यात् । अस्मिन्पक्षे विकरणेषु न कश्चिदोषः । लादेशेषु कृतेषु सार्वधातुकमाश्रित्य विकरणप्रवृत्तेः । न च स्यादिषु दोषस्तदवस्थ एवेति वाच्यम् । लमात्रापेक्षयान्तरङ्गेषु तिवादिषु कृतेषु लकारविशेषापेक्षतया बहिरङ्गाणां स्यादीनां प्रवृत्तेः ॥

भावकर्मणोः ॥ अनयोर्विहितस्य लस्यात्मनेपदं स्यात् । सुप्यते । कियते । प्राग्बदेकवाक्यतया विधिः भिन्नवाक्यतया नि-

यमो वेति बोध्यम् । नियमोपि द्विधा । प्रत्ययनियमो ऽर्थनिय-  
मश्चेति । न चान्त्यपक्षे कर्मणि वञ्च न स्यात् को भवता लाभो  
लब्ध इति, अकर्त्तरिचेत्यस्य त्वपादानादिरवकाश इति वाच्य-  
म् । तुल्यजातीयस्य परस्मैपदस्यैव नियमेन व्यावर्त्तनात् । स्या-  
देतत् । लूयते केदार. स्वयमेवेत्यत्र परस्मैपदं प्राप्नोति । क-  
र्मवत्कर्मणेत्यनेन हि शास्त्रं व्यपदेशो वातिदिश्यते । तथा च  
तेन तेन शास्त्रेण तत्तत्कार्यं कर्त्तव्यम् । तत्र कर्मण्यात्मनेपदामि-  
त्यस्यावकाशः शृद्धं कर्म, कर्त्तरि परस्मैपदमित्यस्य शृद्धः कर्त्ता ।  
कर्मकर्त्तर्युभयप्रसङ्गे परत्वात्परस्मैपदमिति । सत्यम् । प्राधान्या-  
त्कार्यातिदेश एवेत्यात्मनेपदमेव परं बोध्यम् । पक्षान्तरे तु शेषा-  
त्कर्त्तरीत्यत्र कर्त्तरिकर्मेत्यतः कर्त्तरीत्यनुवर्त्य कर्त्तैव यः कर्त्ता  
तत्र परस्मैपदं न तु कर्मकर्त्तरीति व्याख्यातम् ॥

कर्त्तरि कर्मव्यतिहारे ॥ विनिमयविषयीभूतायां क्रियायां  
वर्त्तमानाद्धातोः कर्त्तर्यात्मनेपदं स्यात् । व्यतिलुनीते । अन्य-  
स्य योग्यं लवनं करोतीत्यर्थः । परस्परकरणमपि कर्मव्यति-  
हारः । सम्प्रहरन्ते राजानः । व्यात्युक्षीमभिसरणगल्हामदीव्यन् ।  
कर्त्तृग्रहणमुत्तरार्थम् ॥

न गतिर्हिसार्थेभ्यः ॥ एभ्यः कर्मव्यतिहारे आत्मनेपदं न  
स्यात् । व्यतिगच्छन्ति । व्यतिसर्पन्ति । व्यतिघ्नन्ति । प्रतिषेधे  
हसादीनामुपसङ्ख्यानम् । हसादयो हसप्रकाराः शब्दक्रियाः ।  
व्यतिहसन्ति । व्यतिजल्पन्ति । हरतेरप्रतिषेधः । सम्प्रहर-  
न्ते राजानः । अर्थग्रहणसामर्थ्याद्ये शब्दान्तरनिरपेक्षा गतिर्हिं-  
सयोर्वर्तन्ते तद्गृह्यन्ते । हरतिस्तूपसर्गवशाद्धिसायां वर्त्तत-  
इति न तस्यायम्प्रतिषेध इत्याहुः । ततः सम्प्रहरिष्यन्तौ दृ-  
ष्ट्वा कर्णधनंजयावित्यत्र तु योत्स्यमानाविति विवक्षितं न तु

कर्मव्यतिहारः । वहेस्तु नायं प्रतिषेध । अगत्यर्थच्वात् । प्रापणं हि वहेरर्थः । गतिप्रतीतिस्त्वाक्षेपात् ॥

इतरेतरान्योन्योपपदाच्च ॥ आत्मनेपदं न स्यात् । परस्पोपपदाच्चेति वक्तव्यम् । इतरेतरस्यान्योन्यस्य परस्परस्य वा व्यतिलुनन्ति । लौकिके शब्दव्यवहारे लाघवं प्रत्यनादरादितरेतरादिशब्दा व्यतीत्युपसर्गौ च कर्मव्यतिहारद्योतनाय समुच्चीयन्ते । तथात्मनेपदमपि समुच्चीयेतेति निषेधोयमारभ्यते । न न्वेवं सम्पद्विनिमयेनोभौ दधतुर्भुवनद्वयमित्यत्र तद् कथं नेति चे, त्करणविनिमये सत्यपि क्रियाविनिमयस्याविवक्षितत्वात् ॥

नेर्विशः ॥ निपूर्वाद्दिश आत्मनेपद स्यात् । निविशते । नेः किम् । प्रविशति । कथं तर्हि न्यविशत न्यविक्षनेति, अटा व्यवधानात् । न च स्वाङ्गमव्यवधायकमिति वाच्यम् । अङ्गभक्तस्याः टो विकरणानां प्रत्यवयवत्वेऽपि धातुम्प्रत्यनवयवत्वेन व्यवधायकत्वादिति । अत्राहुः । तिवादिविधेः प्राग्लवस्थायीं धातोरेवाडागमः । लुङ्लडित्यत्र द्विलकारकनिर्देशश्च माप्यकृताऽसिद्धवत्सूत्रप्रत्याख्यानावसरे वक्ष्यमाणत्वात् । मतान्तरेऽपि लकारविशेषापेक्षस्वाद्वाहिरङ्गमडागम वाधित्वा लमात्रापेक्षत्वाद्-न्तरङ्गेषु । तिवादिषु कृतेषु नियमो भविष्यति । विकरणेभ्यो नियमो बलीयानिति सिद्धान्तात् । अत्र च वृद्धयः स्यसनोरिति स्यग्रहणं ज्ञापकमिति बोध्यम् । अथेदं ज्ञापक विकरणव्यवधानेऽपि नियमः प्रवर्त्ततइत्येवपरतयानीयेत तथाप्यदोषः । अन्तरङ्गत्वात्तिवादिषु सत्सु शब्दान्तरप्राप्त्याऽनित्ययोर-हविकरणयोर्मध्ये परत्वाददप्रवृत्ते । ननु विकरणः शब्दान्तरात्प्राप्तो न तु शब्दान्तरस्येति चेत्, किन्ततः । न हि शब्दान्तरस्येति वाचनिकम् । किन्तु न्यायोपमम् । तथा च शब्दा-

न्तरस्य प्राप्नुवत इव तस्मात्प्राप्नुवतोप्यनित्यत्वम् । यद्यक्ति-  
सम्प्रथितया पूर्वं प्राप्नोति तद्व्यक्तिसम्बन्धितया पुनरप्राप्तेस्तु-  
ल्यत्वात् । अत एवोपसर्गनियमे ऽह्वयवायुपसङ्ख्यानभि-  
ति वार्त्तिकं प्रत्याख्यातम् । शदेःशित इति सूत्रे भगवता भा-  
ष्यकारेणेति दिक् । अर्थवद्ग्रहणपरिभाषया नेरुपसर्गस्य ग्रहणं  
तेनेह न । मधूनि विशन्ति भ्रमराः । कथं तर्हि इत्युक्त्वा  
मैथिलीं भर्तुरङ्गे निवेशन्ति भयादिति कालिदास इति चेत् ।  
अङ्गानि विशतीमिति पाठ इति प्रामाणिकाः । यच्च पदसंस्का-  
रपक्षेण समाधानं दुर्घटवृत्तौ कृतम् । तन्न । अपवादविषयपरि-  
हारेणोत्सर्गप्रवृत्तेः । अन्यथा ऽतिप्रसङ्गात् । बालिप्सायामित्या-  
देर्वैयर्थ्यापत्तेश्चेति दिक् ॥

परिव्यवेभ्यः क्रियः ॥ एभ्यः क्रीणातेरात्मनेपदं स्यात् ।  
वित्वादेव सिद्धे सत्यकर्त्रभिमापार्योपमारम्भः । परिक्रीणीते ।  
विक्रीणीते । अवक्रीणीते । पर्यादय उपसर्गा इह गृह्यन्ते । त-  
न्त्र, वृत्ताद्याश्रयणेन क्रीणातेर्ये पर्यादयस्तेभ्यः क्रिय इति  
व्याख्यानात् । परस्परसाहचर्याद्वा । तेनेह न । विक्रीणासी-  
ति । अत्र त्वेरुदेशविकृतस्यानन्यत्वात्प्राप्नोति । न चायं  
विभक्तिविशिष्टस्य विरित्यस्य विकारो न तु विशब्दस्येत्युत्तर-  
सूत्रस्थकैयटवाक्याद् भ्रमितव्यम् । विभक्तेर्लोपात् । प्रकृतिभाग-  
स्यैव विकारात् । कैयटस्याप्ययमपरितोपोस्त्येव । अत एव व-  
क्ष्याति पक्षिवाचिनो विशब्दस्य सम्भवे तु साहचर्यादुपसर्ग-  
ग्रहणं व्याख्येयमिति ॥

विपराभ्याञ्जेः ॥ स्पष्टोर्थः । विजयते । पराजयते । प्रा-  
ग्वदुपसर्गग्रहान्नेह । विजयति पराजयति सेना । परा उत्कृ-  
ष्टा । ननु जोरिति कथं निर्देश । प्रकृतिवदनुकरणमित्यतिदेशेन

धातुतया इयङि जिय इति वक्तव्यत्वात् । न च नियः  
 क्रिय इति दीर्घे सावर्काशमियङं परत्वाद् घेङितीति गुणो वा-  
 धतइति युक्तम् । ह्रस्वेष्वपि पूर्वविप्रतिषेधेनेयङ् इष्टत्वात् ।  
 अत एव क्षिय इति निर्देश्यते । किञ्च क्षियोदीर्घादिति सूत्रे  
 दीर्घग्रहणमपीह ज्ञापकम् । अन्यथा क्षिय इति निर्देशादेव दी-  
 र्घस्य निर्णये किं तेन । उच्यते । अनित्योयमतिदेशः । अतो  
 नेयङ् । अनित्यतायां प्रमाणन्तु ऋलृक्सूत्रएवोक्तम् । अवि-  
 क्षितार्थरूपमात्रानुकरणाद्वा । यन्तु पराजेरसोढ इति सूत्रे इयङ्ः पर-  
 त्वाद्घंरिति गुण इति हरदत्तेनोक्तम् । तच्चिन्त्यम् । क्षियोदी-  
 र्घादित्येतत्सूत्रम्यभाष्यकैयटवृत्तिग्रन्थे स्तत्रत्येहत्पस्वग्रन्थाभ्याञ्च  
 सह विरोधात् ॥

आढो दोनास्यविहरणे ॥ आढपूर्वाद्दिदातेर्मुखविकसनाद-  
 न्यत्रार्थे वर्त्तमानादात्मनेपदं स्यात् । विद्यामादत्ते । अनास्यवि-  
 हरणे किम् । मुखं व्याददाति । आस्यग्रहणमविवक्षितम् ।  
 उपेयिवाननाश्वानित्यत्रोपशब्दवत् । तेनेहापि न विपादिकां व्या-  
 ददाति । पादस्फोटो विपादिका । नदीकूलं व्याददाति ।  
 पराङ्गकर्मकादनास्यइति निषेधो नेप्यते । तथा च वार्त्तिकम् ।  
 स्वाङ्गकर्मकान्चेति । स्वमङ्गमिह स्वाङ्गं न त्वद्रवं मूर्त्तिमादिति  
 परिभाषितम् । व्याददते पिपीलिकाः पतङ्गस्य मुखम् । कथन्तर्हि  
 व्यादत्ते विहगपातिर्मुखं स्वकीयम् । कर्त्रभिप्राये भविष्यति ।  
 अकर्त्रभिप्रायार्यो क्षयमारम्भः । एतेन मुखं व्यादाय स्वपितीत्य-  
 त्र मुञ्चवा व्यादत्तइति व्यत्यासेन प्रयोग इति प्रेत्य भावपरी-  
 क्षायां वाचस्पतिग्रन्थोपि व्याख्यातः । आढो टिदिशिष्टस्य  
 ग्रहणाश्रेह, भिक्षामाददाति । अत्र स्मृतावाकार इति हरदत्तः ॥

प्रीटोनुसम्परिभ्यञ्च ॥ व्रीटु विहारे । अस्मादात्मनेपदं

स्यात् । अनुसम्परिभ्यः । चकारादाडः । अनुक्रीडते । सहक्रीडते ।  
 परिक्रीडते । आक्रीडते । उपसर्गेण समा साहचर्यादनोः कर्म-  
 प्रवचनीयान्न । माणवकमनुक्रीडति । माणवकेनसहेत्यर्थः । तृ-  
 तीयार्थइत्यनोः कर्मप्रवचनीयसंज्ञा । समो ऽकूजने ॥ सहक्रीड-  
 ति शकटम् । मयास्य सहक्रीडति चक्रिचक्र इति श्रीहर्षे ।  
 कथं तर्हि क्रीडते नागराज इति । अपप्रयोग एवायामित्याहुः ।  
 आगमेः क्षमायाम् ॥ ष्यन्तस्येदं ग्रहणम् । आगमयस्व ता-  
 वत् । सहस्व काञ्चित्कालम् । मा त्वरिष्ठा इत्यर्थः । एतेन  
 यावदागमयतेथ नरेन्द्रानिति श्रीहर्षप्रयोगो व्याख्यातः । याव-  
 त्पतीक्षते इत्यर्थात् । शिक्षेर्जिज्ञासायाम् ॥ धनुषि शिक्षते ।  
 शिक्ष विद्योपादानइत्यस्य नेह ग्रहणम् । अनुदात्तेच्वादेव सि-  
 द्धत्वात् किन्तु शक्तेः सञ्जन्तस्य । सनिमीमेतीस् । धनुर्विषये  
 ज्ञाने शक्तो ज्ञातुमिच्छतीत्यर्थः । क्रियेव हि शक्तेर्यं प्रति वि-  
 पयतयैवान्वेति । भोक्त्वुं शक्नोतीत्यादिदर्शनात् । भोजनाविष-  
 यकशक्तिमानिति हि तदर्थः । शकधृपज्ञाग्लायटरभेति तुमुन् ।  
 इह तु ज्ञानं विषयः । ज्ञातुमिति तु न प्रयुज्यते अत्मनेपदेनैव  
 ज्ञानविषयकताया गमितत्वात् । न चैवं जिज्ञासायामित्यसंग-  
 तम् । ज्ञानेच्छा हि तदर्थः । लक्ष्ये तु ज्ञान शक्तो विषयः ।  
 शक्तिस्तु सन्नर्थभूतायामिच्छायामिति व्याख्यानात् । सत्यम् ।  
 ज्ञानविशिष्टायाः शक्तेरिच्छाविषयतया ज्ञातस्यापि विषयता-  
 नपायात् । एतावानेव परम्भेदः । इच्छा सन्वाच्या । शक्तिस्तु  
 प्रकृत्यर्थः । तस्यास्तु ज्ञानविषयकत्वमात्मनेपदेन द्योत्यतइति ।  
 आशिपि नाथः ॥ अनुदात्तेच्वादेव सिद्धे नियमार्थं वार्तिकम्,  
 अशिप्येवेति । न चैवमनुदात्तेत्वं व्यर्थमिति वाच्यम् । तस्य  
 नाथनइति युज्यतेत्वात् । सर्पिपो नाथते । आशिपि नाथ इति कर्मणि

पठ्यते । सर्पिर्भे भूयादित्याशास्तइत्यर्थः । कथं तर्हि नाथसे किमु पतिं  
 न भूभृतामिति भारविः । उच्यते । नाथसइति पाठः । तवर्गचतुर्थ-  
 स्थाने लिपिप्रमादाद् द्वितीयः पठ्यते । अत एव काव्यप्रकाशे  
 च्युतसंस्कृतेरुदाहरणम् तत्पत्नीपतिपुत्रिकुञ्जरकुलं कुम्भाभ-  
 याभ्यर्थनादीनं त्वामनुनाथते कुचयुगं पत्रावृतमा कृथा इति ॥  
 अनुनाथति स्तनयुगमिति तु पठनीयमिति तत्रैवोक्तम् । अत्रा-  
 पि धकारो वा पाठ्यः । हरतेर्गतताच्छील्ये ॥ गतं प्रकारः ।  
 पैतृकमश्वा अनुहरन्ते । मातृकं गावो ऽनुहरन्ते । पितृमातृश्वा-  
 गतं प्रकारं सततं परिशीलयन्तीत्यर्थः । ऋतपृञ् । इसुसु-  
 क्तान्तात्कः । गतताच्छील्ये किम् । मातुरनुहरति । साह-  
 श्यमात्रमिह विवक्षितं न तु प्रकारताच्छील्यम् । किरतेर्हर्षजी-  
 विकाकुलायकरणेषु ॥ विक्षेपार्थः किरति । हर्षादयस्तु विषयत्वे-  
 नोपात्ताः । तत्र हर्षो विक्षेपस्य कारणं जीविकाकुलायकरणे  
 तु फलम् । एष्वेवार्थेष्वपाच्चतुष्पादिति सुद्विधीयते । अपस्कि-  
 रते वृषो वृष्टः कुम्कुटो भक्षार्थी श्वा आश्रयार्थी च । हर्षादि-  
 प्विति किम् । अपस्किरति कुमुमम् । इहात्मनेपदमुडागमौ  
 न भवतः । हर्षादिमात्रसत्त्वे तु यद्यपि तद् प्राप्नोति । तद्विधौ  
 चतुष्पाच्छकुनिकर्तृकत्वस्य निमित्तत्वेनानुपादानात् । तथापि  
 शब्दशक्तिस्वामान्यात्सुटा सह समानविषयोयं तद् । तेन ग-  
 जोपस्किरतीत्येव भवतीत्याहुः । आङि नुप्रच्छ्वयोः ॥ आनुते ।  
 उत्कण्ठापूर्वं शब्दं करोतीत्यर्थः । णु स्तुती, अदादिः । आपृच्छ-  
 ते । प्रच्छ ज्ञप्त्तायाम्, तुदादिः । ग्रहिज्येति सम्प्रसारणम् ।  
 शप उपालम्भने ॥ शप आक्रोशइति स्वरितेत् । तस्मादात्मनेपद-  
 मन्र्हृगोपि फले वक्तव्यं शपयस्वर्थे । देवदत्ताय शपते त्व-  
 त्पादौ स्पृशामि नैनन्मया कृतमित्येकं रूपं शपयं करोतीत्यर्थः ।



श्लाघन्द्वाहस्थाशयामिति सम्प्रदानसंज्ञा । शीप्स्यमाने, विवदन्ते ।  
तद्यथा । यस्मा आख्यायते स सम्प्रदानमित्येके । य आख्यायते  
स इत्यन्ये । कथं तर्हि नीवीम्प्रति प्रणिहिते तु करे प्रियेण स-  
ख्यः शयामि यदि किञ्चिदपि स्मरामीति ॥ अत्राहुः । स्वा-  
शयं प्रकाशयामीत्येतावदिह विवक्षितं न तु शय इति ॥

समवप्रविभ्यः स्थः ॥ एभ्यस्तिष्ठतेः प्राग्वत् । सन्तिष्ठते ।  
अयतिष्ठते । प्रतिष्ठते । वितिष्ठते । आहुः प्रतिज्ञायामुपसंख्यानम् ।  
शब्दं नित्यमातिष्ठते नित्यत्वेन प्रतिजानीतइत्यर्थः । वृत्तौ तु अ-  
स्तिस्कारमातिष्ठते। गुणवृद्धी आगमा वा तिष्ठतइत्युदाहृतम् । अस्या-  
र्थः । आपिशलिर्है अस भुवीति न पठति किं तु सकारमात्रम् ।  
स्तः सन्तीत्युदाहरणम् । अस्ति आसीदित्यादि सिद्धये तु अ-  
टाटावागमाँ प्रतिजानीते । तत्रैव गुणवृद्धीति ॥

प्रकाशनस्येयाख्ययोश्च ॥ तिष्ठनेरेतयोर्ययोरत्मानेपदं  
स्यात् । गोपी कृष्णाय तिष्ठते । स्वाभिप्रायं प्रकाशयतीत्यर्थः ।  
श्लाघन्नुडिति सम्प्रदानत्वम् । संशय्य कर्णादिषु तिष्ठते यः । क-  
र्णादीन्निर्णेतृत्वेनाश्रयतीत्यर्थः । स्येयो विवादपदनिर्णेतार  
तिष्ठतेस्मिन्निति व्युत्पत्तेः । वृत्तौ तु तिष्ठन्त्यस्मिन्निति प्रयुक्त-  
म् । तत्र प्रकरणाच्छिर्दिना विवादपदनिर्णेतुः प्रतीतिर्न तु  
शाब्दीत्याभिप्रायेण परस्मैपदं बोध्यम् । कृत्यल्पुटात्रहुलामिति  
आधिकरणे अचो यत् ॥

उदोनूर्ध्वकर्षणि ॥ उत्पूर्वात्तिष्ठतेरनूर्ध्वत्त्वविशिष्टे परि-  
स्पन्दे वर्तमानादात्मनेपदं स्यात् । उत्तिष्ठमानस्तु परो नो-  
पेक्ष्यः पथ्यमिच्छता । अनूर्ध्वेति किम् । जवेन पीठादुदति-  
ष्ठदच्युत । इह क्रियाया अनूर्ध्वत्वं नाम उपरिदेशसंयोगफलक-  
त्वाभावः । यद्यपि उदोनूर्ध्वेइत्युक्तेरनूर्ध्वताविशिष्टक्रियावा-

चकत्वं लभ्यतएव धातोः । क्रियावाचित्वाव्यभिचारात्तथापि लो-  
कप्रसिद्धपरिस्पन्दात्मककर्मपरिग्रहार्थं कर्मपदम् । तेनेह न ।  
अस्माद् ग्रामाच्छतमुत्तिष्ठति । उत्पद्यतइत्यर्थः । तथा च उद्  
ईहायासिति वार्त्तिकं सौत्रकर्मपदासिद्धार्थकथनपरम् ॥

उपान्मन्त्रकरणे ॥ मन्त्रकरणं कारकविशेषो यत्र तस्मिन्न-  
र्थे वर्चमानाहुपपूर्वकात्तिष्ठतेरात्मनेपदं स्यात् । आग्नेय्याग्नी-  
ध्रमुपतिष्ठते ऐन्द्रया गार्हपत्यमुपतिष्ठते । मन्त्रकरणे किम् । भर्त्तार-  
मुपतिष्ठति यौवनेन । उपादेवपूजासङ्गतिकरणमित्रकरणपथि-  
ष्विति वाच्यम् ॥ देवपूजायां, आदित्यमुपतिष्ठते । कथं  
तर्हि स्तुत्यं, स्तुतिभिरभ्याभिरुपतस्थे सरस्वतीति । देवता-  
च्चारोपाद्भविष्यति । महीपतेर्देवतांश्चवाद्वा । सङ्गतकरणे,  
रथिकानुपतिष्ठते । उपश्लिष्यतीत्यर्थः । एवं गङ्गा यमुना-  
मुपतिष्ठतेइति । मित्रकरणन्तूपश्लेषं विनापि भवति । रथिका-  
नुपतिष्ठते । अर्यं पन्थाः सुधनमुपतिष्ठते । प्राप्नोतीत्यर्थः ॥  
वा ; लिप्सायामिति वक्तव्यम् । भिक्षुको ब्राह्मणमुपतिष्ठते उ-  
पतिष्ठति वा । लिप्सया हेतुभूतया उपगच्छतीत्यर्थः ॥

अकर्मकाच्च ॥ उपपूर्वकात्तिष्ठतेरकर्मकादात्मनेपदं स्यात् ।  
भोजनकाले उपतिष्ठते । सन्निधत्तइत्यर्थः ॥

उद्विभ्यां तपः ॥ आभ्यां तपतेरकर्मकादात्मनेपदं स्यात् । उ-  
त्तपते वितपते । दीप्यतइत्यर्थः । स्वाङ्गकर्मकाच्चोति वक्तव्यम् ॥ स्व-  
मङ्गं स्वाङ्गम् । न त्वद्रवमिति परिभाषितम् । उत्तपते वितपते पाणिम् ।  
अकर्मकात्स्वाङ्गकर्मकादित्युक्तेः स्वमङ्गं स्वाङ्गामिति व्याख्यानाच्च  
नेह देवदत्तो यद्दत्तस्य पाणिमुत्तपति । सन्तापयतीत्यर्थः ।  
मुवर्णमुत्तपति । सन्तापयति विलापयति वेत्यर्थः । उद्विभ्यां  
किम् । निष्टपति । निसस्तपतावनासेवनइति मूर्धन्यः ॥

आढो यमहनः ॥ आङ्पूर्वाभ्यामकर्मकाभ्यां स्वाङ्कर्म-  
काभ्याञ्च यमिहनिभ्यामात्मनेपदं स्यात् । आयच्छते ।  
आहते । आयच्छते पाणिम् । अहते शिरः । नेह । परस्य शि-  
र आहन्ति । कथं तर्ह्याजघ्ने विषमविलोचनस्य वक्ष इति  
भारवि । अत्र के चित् । आजेति पदं छित्वा घ्न इति  
भावे किपि चतुर्थ्येकवचनान्तमुक्त्वा घ्ने हन्तु आजजगामेति  
व्याचख्युः । तन्न । अजेर्लिटि वीभावेन विवायेति सिद्धान्ता-  
त् । अन्ये तु विषमविलोचनस्य समीपमेत्य स्वं वक्षमास्फा-  
लितवानित्यर्थः । मल्लो ह्युत्साहाविष्करणाय स्वं वक्षमास्फालयती-  
त्याहुः । भागवृत्तौ तु प्रमाद एनायमित्युक्तम् । एवञ्च मोहा-  
दाहध्वमा रघूत्तममिति भट्टिप्रयोगोपि चिन्त्यः ॥

समो गम्यृच्छिभ्याम् ॥ सम्पूर्वाभ्यामकर्मकाभ्यां गम्यृ-  
च्छिभ्यामात्मनेपदं स्यात् । सङ्गच्छते । समृच्छिष्यते । अकर्म-  
काभ्यां किम् । ग्रामं सङ्गच्छति । कथन्तार्हं तच्चैक्यं समग-  
च्छतेति । आर्षत्वात् । यद्वा । चातुर्वर्ण्यादित्वात्स्वार्थे ष्य-  
ञ् । एक समपद्यतेत्यर्थः । विदिपृच्छिस्वरतीनामुपसङ्ख्या-  
नम् ॥ विदेर्ज्ञानार्थस्येह ग्रहणम् । परस्मैपदिभ्यां साहचर्यात् ।  
न लाभार्थस्य । स हि स्वरितेत्वाद्बुभयपदी । सत्ताविचारणा-  
र्थयोस्त्वनुदात्तेत्वादात्मनेपदं सिद्धमेव । सवित्ते सविदाते सं-  
विद्वते । सम्पृच्छते संस्वरते । अर्त्तिश्रुदृशिभ्यश्चेति वक्तव्यम् ॥  
अर्त्तिभिश्चादिजुहोत्यादी द्वावपि गृह्येते । सार्त्तिशास्तीत्यद्द्विविधौ  
तु शास्तिना लुप्तविकरणेन साहचर्याज्जुहोत्यादेरेव ग्रहणम् । पर-  
स्मैपदेष्विति तूत्तरार्थमनुवर्तमानमपि योगविभागसामर्थ्याद्द्विवि-  
धौ न सम्बध्यते । तेन मासमृत मासमृपातां मासमृपतेति भाष्यं  
भ्वाद्यभिप्रायेण । समारत समारेतां समारन्तेति वृत्तिस्तु जुहोत्या-

अभिप्रायेण योज्या । संशृणुते सम्पश्यते । रक्षांसीति पुरापि संशृ-  
णुमहे इति मुरारिमयोगस्तु चिन्त्यः । अकर्मकादित्यनुवृत्तेः । वृ-  
त्तिकारस्तु , समो गम्यच्छिप्रच्छिस्वरत्यात्तिश्रुविदिभ्य , इति  
पठित्वा दृशेथेति वक्तव्यरूपेण पपाठ । तत्र वार्त्तिकानुपूर्वा-  
भङ्गे केषाञ्चिदेव सूत्रे प्रक्षेपे दृशेश्च तद्बहिष्कारे वीजं न पश्यामः ।  
अथास्मिन्नकर्मकाधिकारे ये सकर्मका हनिगामिप्रभृतयस्तेषां कथम-  
कर्मकता । उच्यते । धातोरर्थान्तरे वृत्तेर्धात्वर्थेनोपसंग्रहात् । प्रसि-  
द्धेरविवक्षातः कर्मणोर्कर्मिका क्रिया ॥ वहति भारमिति प्रापणे  
सकर्मको वहिः । स्पन्दने त्वकर्मकः । वहन्ति नद्य इति । प्राण-  
विशिष्टं धारणं जीवतिराह । गात्रविशिष्टं विक्षेपञ्च  
नृत्यतिः । अतो द्वावप्यकर्मकौ । प्रसिद्धेर्यथा । मेघो वर्ष-  
तीति । कर्मणो ऽविवक्षातो यथा । हितान्नयः संशृणुते स किंप्र-  
भुः । उपसर्गादस्यत्यूहोर्वेति वक्तव्यम् । इत आरभ्याकर्मका-  
दिति न सम्बध्यते । निरस्यति निरस्यते । समूहति समूहते । उपस-  
र्गात्किम् । अस्यति । ऊहते । अनुदात्तेत्त्वादात्मनेपदी । कथ-  
न्तर्हि अनुक्तमप्यूहति पण्डितो जन इत्यादि । चक्षिद्धो ङित्करणे-  
नानुदात्तेत्त्वलक्षणस्यात्मनेपदस्यानित्यताज्ञापनात्समाधेयम् ॥

निसप्तपविभ्यो हः ॥ स्पष्टोर्थः । निहयते । अकर्त्रभिप्रा-  
यार्थं सूत्रम् । स्यादेतत् । निहास्यते इत्याद्युदाहरणमस्तु न तु  
निहयते इति । आकारान्तस्य सूत्रे उपादानात् । एकारान्तस्य  
ग्रहणाभावात् । नहि विकृतिः प्रकृतिं वृद्धातीति चेत् । उ-  
च्यते । आकारान्तादापि कथमभ्युपैषि । नहि ह इति सूत्रे आ-  
कारविशिष्टः पठितः । प्रयोगसमवायिनां वाचकतेति सिद्धान्त-  
रीत्या ह इति वान्तस्य आकारान्तमर्थः । दध्नेत्यत्र नान्तस्य  
दधी वेति यदि तर्हि वान्तस्यैव एकारान्तमर्थं इत्यपि

तुल्यम् । प्रक्रियादशायां हि एकारान्तानुकरणे लक्षण-  
वशादात्वं न तु आकारान्त इहानुकार्यः । तस्मान्न कि-  
ञ्चिदिहानुपपन्नम् । यच्च न्यासकृतोक्त नव्योलिटीत्यात्वानि-  
पेधके सूत्रे कृतात्वस्य व्य इत्यस्य निर्देशाज्ज्ञापकाद्विकृतिरपि  
प्रकृतिं गृह्णातीति । सोयमस्थाने संरम्भः । उक्तीत्या पूर्वप-  
क्षस्य शिथिलत्वात् । एरनेकाच ओःमुपीत्यादावपि विकृति-  
ग्रहणे शिशयिपतइत्यादावपि यणापत्तेः । विकृतेः प्रकृतिग्रा-  
हकत्वे विश्वराजावित्यत्रापि विश्वस्यवसुराटोरिति दीर्घप्रसङ्गात् ।  
तुरासाहमित्यादौ मूर्धन्यप्रसङ्गाच्चेति दिक् ॥

स्पर्धायामाढः ॥ आढपूर्वात् ह्यतेरात्मनेपदं स्यात्स्पर्धा-  
या विषये । मल्लमाह्वयते । स्पर्मानस्तस्याब्धानङ्करोतीत्य-  
र्थः । स्पर्धायां किम् । पुत्रमाह्वयति । यत्रपि स्पर्धायामप्यय  
धातु पठ्यते तथापि आढपूर्वकस्तत्र न वर्तते किं तु शब्दने ।  
अत एव स्पर्धायां विषये अयं विधिरिति व्याख्यातम् ॥

गन्धनावक्षेपणसेवनसाहसिक्यप्रतियत्नप्रकथनोपयोगेषु कृ-  
ञ्चः ॥ सप्तस्वर्थेषु कृञ् आत्मनेपदं स्याद-  
कर्तृगेषु फले । गन्धनमिह सूचनम् । तथाहि । गन्ध  
अर्दने अर्द हिंसायामिति च चुरादौ पाठाद्गन्धन हिंसा । सूच-  
नमपि वधवन्नादिकरणत्वाद्धिंसेति स एवेह गन्धनशब्दार्थः ।  
उत्कुरुते । सूचयतीत्यर्थः । अवक्षेपणं भर्त्सनम् । श्येनो व-  
र्तिकापुदाकुरुते भर्त्सयतइत्यर्थः । हरिमुपकुरुते । सेवतइत्यर्थः ।  
सहसा वर्त्तते साहसिकः । ओज सहोम्भसा वर्त्ततइति ठरू ।  
तस्य कर्म साहसिक्यम् । प्यञ् । परदारान्प्रकुरुते । तेषु सह-  
सा प्रवर्त्ततइत्यर्थः । प्रतियत्ने, एधो दकस्योपस्कुरुते । अवोदै-  
धौध्मेति निपातः । समाहारद्वन्द्वः । कृञ् प्रतियत्नइति षष्ठी ।

उपात्प्रतियत्नेत्यादिना मुद् । तस्य गुणान्तराधानं करोत्यर्थः ।  
गाथाः प्रकुरुते । प्रकर्षेण कथयतीत्यर्थः । उपयोगः समीचीनो  
विनियोगः । 'शतं प्रकुरुते । धर्मार्थं विनियुक्तइत्यर्थः । एषु  
किम् । कटं करोति ॥

अधेः प्रसङ्गं ॥ अधिपूर्वात्कुञ्जः प्राग्वादभिभवे क्षमाया-  
ञ्च । पद्म मर्षणे ऽभिभवे चेति पाठात् । ये त्वभिभवे छन्दसी-  
ति पठन्ति तेषामपि छन्दसीति प्रायोवाद इति हरदत्तः । तम-  
धिचक्रे । 'अभिभूतवान् सोढवान्वेत्यर्थः । एतेन भवादृशाश्चे-  
दधिकुर्वते परानिति भारविप्रयोगोपि व्याख्यातः । क्षगन्त-  
इत्यर्थात् ॥

वे. शब्दकर्मणः ॥ विपूर्वात्कुञ्ज आत्मनेपदं स्यात् शब्द-  
श्रेत्कर्म कारकं भवति । स्वरान्विकुरुते । उच्चारयतीत्यर्थः ।  
शब्दकर्मणः किम् । चित्तं विकरोति कामः ॥

अकर्मकाच्च ॥ वेः कुञ्जोर्कर्मकात्प्राग्वात् । हीनान्यनुपकर्तृ-  
णि प्रवृद्धानि विकुर्वते ॥

सम्माननोत्सञ्जनाचार्यकरणज्ञानभृतिविगणनव्ययेषु नि-  
यः ॥ एषु षोडशीयेषु नयतेरात्मनेपदं स्यात् । तत्रोत्सञ्जन-  
ज्ञानविगणनव्यया नयतेर्वाच्याः । इतरे प्रयोगोपाधयः । तथा-  
हि । आचार्यः शास्त्रे नयते । शास्त्रीयसिद्धान्तानुपपत्तिभिः  
भ्यिरीकृत्य शिष्येभ्यः प्रापयतीत्यर्थः । ते च शिष्या युक्तिभि-  
र्निश्चायमानाः सम्मानिता भवन्ति तदीयाभिलषितार्थसम्पा-  
दनान् । तथा चात्र नयतेः प्रापणमेवार्थः । शिष्यसम्माननन्तु  
तदीयं फलं सम्प्रयोगोपाधिः । उत्सञ्जने दण्डपुत्रपते । उ-  
त्तिपतीत्यर्थः । आचार्यकरणे, माणवरूपनयते । विधि-  
ना आत्मसमापप्रापणीमद् नयतेत्यर्थः । तत्फलं माणवरुता-

स्कारः । तस्य कर्तृगामित्वाभावादप्राप्तमात्मनेपदं आचार्य-  
करणे विधीयते उपनयनपूर्वकेणाध्यापनेन हि कश्चिदतिशयो-  
ध्यापके जन्यते । स एवाचार्यशब्दप्रवृत्तिनिमित्तम् । उपनीय-  
वदद्देशमाचार्यः स उदात्हत इत्यपि अतिशयविशेषपरिचाय-  
कपरम् । तथा आचार्यकरणं फलीभूतं प्रयोगोपाधिः । न च  
तस्य कर्तृगामित्वादात्मनेपदं सिद्धमेवेति वाच्यम् । नहि त-  
दुपनयनक्रियायाः साक्षात्फलं किन्तूपनयनपूर्विकाया अध्या-  
पनक्रियायाः । प्रयोगोपाधिर्त्वं तु परम्परया फलीभूतस्याप्य-  
स्तीति दिक् । विनिन्युरेनं गुरवो गुरुप्रियमित्यत्र तु आचार्यक-  
रणस्याविवक्षितत्वान्न तद् । विवक्षा हि स्वायत्तेत्युपशोपक्रमं  
तदाद्याचिरुयासायामितीच्छासना ज्ञापितम् । ज्ञाने, तत्त्वं  
नयते । निश्चिनोतीत्यर्थः । भृतिर्वेतनम् । कर्मकरानुपनयते ।  
भृतिद्वानेनात्मसमीपं प्रापयतीत्यर्थः । विगणनमृणादेर्निर्यातनम् ।  
करं विनयते, राजदेयं भागं शोधयति निर्यातयतीत्यर्थः ।  
व्ययो, धर्मादौ विनियोगः । शतं विनयते । धर्मार्थं विनियु-  
ङ्क्तइत्यर्थः । एषु किम् । घटं नयति ॥

कर्तृस्थे चाशरीरे कर्मणि ॥ नियः कर्तृस्थे कर्मणि यदा-  
त्मनेपदं प्राप्तं तच्छरीरावयवभिन्ने एव स्यात् । शरीरशब्देन  
तदवयवो लक्ष्यते । शरीरतादात्म्यापन्नस्य कर्तृतया शरीरस्य  
तत्स्थत्वासम्भवात् । अवयवानान्तु सम्बन्धविशेषेण तत्स्थ-  
त्त्वस्यानुभवात् । अत एव हि करादि पुरुषत्वव्याप्यमित्यु-  
दघोषः । क्रोधं विनयते । स्वकीयं क्रोधमपगमयतीत्यर्थः । क्रो-  
धापनयनफलस्य चित्तप्रसादादेः कर्तृगतत्वात्स्वरितञित इति  
सूत्रेण सिद्धे नियमार्थमिदम् । तेनेह न । गहं विनयति ।  
कथन्तर्हि विगणय्य नयन्ति पौरुषं विजितक्रोधरया जिगीषत्

इति भारविः । कर्त्रभिप्रायत्वाविवक्षाया भविष्यति । के चि-  
त्तु अपनयने वर्त्तमानादनेनात्मनेपद विधीयते । इह तु करोत्यर्थे  
प्राप्त्यर्थे वा वर्त्तते । धातूनामनेकार्थत्वादित्याहुः ॥

वृत्तिसर्गं तायनेपुक्रमः ॥ क्रमआत्मनेपदं स्यादप्रतिबन्धोत्साह-  
स्फीततासु । वृत्तौ । ऋच्यस्य क्रमते वृद्धिः । न प्रतिहन्यतइ-  
त्यर्थः । सर्गे । व्याकरणाध्ययनाय क्रमते । उत्सहतइत्यर्थः ।  
सृजतेरुत्साहार्थतायेनेन्द्रलोकावजयाय सृष्ट इत्यादौ प्रसिद्धा ।  
तायने । क्रमन्तेस्मिन् शास्त्राणि । स्फीतीभवन्तीत्यर्थः । तायृ  
सन्तानपालनयोरित्यस्माल्ल्युटि तायनमिति रूपम् ॥

। उपपराभ्याम् ॥ वृत्त्यादिपूपपराभ्यामेव क्रमेरात्मनेपदं  
स्यान्न तूपसर्गान्तरपूर्वात् । उपक्रमते । आभ्यामेवेति नियमा-  
न्नेह । सङ्क्रामति । वृत्त्यादिष्वित्येव । नेह । उपक्रामति परा-  
क्रामति ॥

। आह उद्गमने ॥ आहपूर्वात्क्रमेरुद्गमने वर्त्तमानादात्मनेपदं  
स्यात् । आक्रमते आदित्यः । उदयतइत्यर्थः । ज्योतिरुद्गमन  
इति वाच्यम् ॥ नेह, आक्रामति धूमो हर्म्यतल्लात् । भाष्ये तु  
हर्म्यतलमिति पठ्यते । तत्रोद्गमनपूर्विकाया व्याप्तौ क्रमिर्द्रष्टव्यः  
न तूद्गमनमात्रे अकर्मकतापत्ते । कथन्तर्हि नभः समाक्रामति  
चन्द्रमाः क्रमादिति । उच्यते । व्याप्ताविह क्रमिर्वर्त्तते न  
तूद्गमने ॥

वेः पादविहरणे ॥ विपूर्वात्क्रमेः पादविहरणे वर्त्तमाना-  
दात्मनेपदं स्यात् । साधु विक्रमते वाजी । पादविहरण पादवि-  
क्षेपः । यद्यपि क्रमिस्तत्रैवार्थे पठ्यते तथापि धातूनामनेकार्थ-  
त्वात्सूत्रयोपादानम् । तेनेह न विक्रामत्यजिनसन्धिः, द्विधा-  
भवति स्फुटतीत्यर्थः ॥



प्रोपाभ्यां समर्थाभ्याम् ॥ तुल्यार्थाभ्यां प्रोपाभ्यां क्रमे-  
रात्मनेपदं स्यात् । समस्तुल्योर्थो ययोरिति विग्रहे शकन्धादि-  
त्वात्पररूपं संशब्द एव वा तुल्योर्थो बोध्यः । प्रारम्भेनयोस्तु-  
ल्यार्थता । प्रक्रमते । उपक्रमते । आरभतइत्यर्थः । समर्थाभ्यां  
किम् । प्रकामति । गच्छतीत्यर्थः । उपकामति । आगच्छती-  
त्यर्थः । उपपराभ्यामिति तु नेह प्रवर्तते । तत्र वृत्त्यादिग्रहणा-  
नुवृत्तेरुक्तत्वात् । इह च वृत्त्यादेरविवक्षणात् ॥

अनुपसर्गाद्वा ॥ अनुपसर्गात्क्रमेरात्मनेपदं वा स्यात् । का-  
मति । क्रमते । उपपराभ्यामित्यस्य नियमार्थत्वाद्दृत्त्यादिभू-  
त्रमनुपसर्गविषयकमेव । तेन वृत्त्यादौ नायं विकल्पः । तस्माद्-  
प्राप्तविभाषणैवम् ॥

अपन्हेवे ज्ञः ॥ अपलापे वर्तमानाञ्जानातेरात्मनेपदं स्या-  
त् । शतमपजानीते । अपलपतीत्यर्थः ॥

अकर्मकाच्च ॥ अकर्मकाञ्जानातेरात्मनेपदं स्यात् । सर्पि-  
पो जानीते । सर्पिपा उपायेन प्रवर्ततइत्यर्थः । श्लोविदर्थस्येति  
करणे पष्ठी । अकर्मकादित्यस्य स्थाने सकरणादित्येव तु नो-  
क्तम् । स्वरेण पुत्रं जानातीत्यत्रातिव्याप्तेः ॥

सम्पतिभ्यामनाध्याने ॥ आभ्यां जानातेरात्मनेपदं स्या-  
दनाध्याने । शतं सञ्जानीते । अवेक्षतइत्यर्थः । शतम्पति-  
जानीते । अङ्गीकरोतीत्यर्थः । अनाध्याने किम् । मातुः  
सञ्जानाति । उत्कण्ठापूर्वं स्मरतीत्यर्थः । अधीगयेति कर्मणि  
पष्ठी । ननु तत्र शेष इत्यनुवर्तते । तेनात्र कर्मणः शेषत्वेन  
विवक्षितत्त्वादकर्मकाच्चैति पूर्वेण प्राप्नोति । अत्राहुः । अना-  
ध्यानइति विभज्यते । स बोधयोर्योगयोः शेषः तेनाध्याने  
पूर्वेणापि न भवतीति ॥

भासनोपसम्भाषाज्ञानयत्नविमत्युपमन्त्रणेषु वदः ॥ एष्व-  
 र्थेषु वदेरात्मनेपदं स्यात् । अत्रोपसम्भाषोपमन्त्रणे धातोर्वा-  
 च्ये । इतरे प्रयोगोपाधयः । भासनन्दीप्तिः । शास्त्रे वदते ।  
 भासमानो ब्रवीतीतीत्यर्थः । भासनं हेतुभूत सद्विशेषणं शिष्यैः  
 स्तूयमानो हि भासते । तथा -चोपर्युपरि शास्त्रार्थमतिभासा-  
 त्सुप्सूक्तिर्निर्वहति । तेजोभङ्गे तु न शक्नुयाद्वदितुमिति भावः ।  
 उपसम्भाषोपसान्त्वनम् । कर्मकरानुपवदते उपसांत्वयतीत्यर्थः ।  
 ज्ञाने, शास्त्रे वदते । उक्तिविषयकज्ञानवानिति फलितोर्थः । यत्न  
 उत्साहः । क्षेत्रे वदते । तद्विषयकमुत्साहमाविष्करोतीत्यर्थः ।  
 अत्राविष्करणरूपस्य वदत्यर्थस्य यत्नः कर्मत्याहुः । विशिष्टोत्र  
 वदतेरर्थ इत्यपि सुवचम् । विमतौ, क्षेत्रे विवदन्ते । विमत्या  
 हेतुभूतया नानाविधं भाषन्तइत्यर्थः । उपमन्त्रणमुपच्छन्दनम् ।  
 कुलभार्यामुभवदते । स्वापिलाषिते प्रवर्तयितुं प्रार्थयतइत्यर्थः ।  
 एतेष्विति किम् । यत्किञ्चिद्वदति ॥

व्यक्तवाचां समुच्चारणे ॥ मनुष्यादीनां सम्भूयोच्चारणे  
 वदेरात्मनेपदं स्यात् । सम्प्रवदन्ते ब्राह्मणाः देवा वा । यद्य-  
 पि वद धातुर्व्यक्तायामेव पठ्यते । तथापि व्यक्तवाचामित्युपा-  
 दानसामर्थ्याद्येषां प्रसिद्धतरं व्यक्तवाक्यन्तदेवेह गृह्यते । तेन  
 शुकसारिकादीनां समुच्चारणे न भवति । वरतनु<sup>१</sup> सम्प्रवदन्ति  
 कुक्कुटाः । नन्विह तनुशब्दस्य ह्रस्वान्तत्वे सम्बुद्धौ चेति गु-  
 णेन भाष्यं दीर्घान्तत्वे नदीलक्षणः कप् प्राप्नोति । सत्यम् ।  
 तनुशब्दः स्त्रीजातौ कविभिः प्रयुज्यते । तस्माद्बहुत इत्यूढि कृते  
 कर्मधारयोपामिति हरदत्तः ॥

अनोरकर्मकात् ॥ अनुपूर्वाद्वेदेरकर्मकाद्व्यक्तवाग्विषयका-  
 दात्मनेपदं स्यात् । अनुवदते कठः कलापस्य । अनुः सादृश्ये

तेन कलापस्येति तुर्यार्थयोगे शेषलक्षणा षष्ठी । अकर्मकादि-  
ति किम् । पूर्वोक्तमनुवदति । व्यक्तवाचामित्येव । अनुवदति  
वीणा ॥

विभाषा विप्रलापे । विप्रलापात्मके व्यक्तवाचां समुच्चारणे  
वर्तमानाद्देरात्मनेपदं वा स्यात् । विप्रवदन्ते विप्रवदन्ति वा  
वैद्या । युगपत्परस्परविरोधेन वदन्तीत्यर्थः । विप्रलापे किम् ।  
सम्प्रदन्ति ब्राह्मणाः । व्यक्तवाचामित्येव । विप्रवदन्ति शकुन-  
य । समुच्चारणइत्येव । क्रमेण विप्रवदन्ति ॥

अवाद्गः ॥ अवपूर्वाद्द्विरतेरात्मनेपदं स्यात् । अवगिर  
ते । अवात्किम् । गिरति । शृणातेस्त्ववपूर्वस्य प्रयोगो नास्ति  
अनभिधानादिति भाष्यम् ॥

समः प्रतिज्ञाने ॥ सम्पूर्वाद्द्विरतेः प्रतिज्ञाने वर्तमानादात्म  
नेपदं स्यात् । शब्द नित्यं सद्गिरते । प्रतिजानीतइत्यर्थ । प्रति-  
ज्ञाने किम् । सद्गिरति ग्रासम् ॥

उदश्चरः सकर्मकात् ॥ उत्पूर्वात्सकर्मकाच्चरतेरात्मनेपदं  
स्यात् । धर्ममुच्चरते । उल्लङ्घ्य गच्छतीत्यर्थः । सकर्मकात्कि-  
म् । वाप्पमुच्चरति । उपरिष्ठाद्गच्छतीत्यर्थः ॥

समस्तृतीयायुक्तात् ॥ सम्पूर्वाच्चरतेस्तृतीयान्तेन युक्तादा-  
त्मनेपदं स्यात् । रथेन सञ्चरते । तृतीयायुक्तात्किम् । उभौ  
लोकौ सञ्चरसि इमं चामुञ्च देवल ॥

दाणश्च सा चेच्चतुर्थ्यर्थे ॥ सम्पूर्वाद्दाणस्तृतीयान्तेन यु-  
क्तादात्मनेपदं स्यात्सा चेच्चतुर्थ्या चतुर्थ्यर्थे । दास्यस्य संयच्छते ।  
कामुकः संस्तथै ददातीत्यर्थः । आशिष्टव्यवहारे चतुर्थ्यर्थे तृतीया  
वक्तव्या ॥ एतच्चानेनैव ज्ञाप्यते । यद्वा, इह सूत्रे चेच्छब्दश्च  
ब्दार्थे । निपातानामनेकार्थत्वात् । सा च चतुर्थ्यर्थे भवतीत्य

र्थः । अशिष्टव्यवहारइति तु वक्तव्यमेव । भाष्ये च्चिदं सूत्र-  
मपि प्रत्याख्यातम् । तथाहि । यो दास्या सह भुञ्जानस्तया  
दत्तं स्वयं भुंक्ते स्वयञ्च तस्यै ददाति तद्विषयेयं प्रयोग इत्य-  
ते । तत्र सहयुक्तइत्येव तृतीया । कर्मव्यतिहारे च तद् ।  
दानपूर्वके भोगे दाण्धातुर्वोध्य इति । नन्वारभ्यमाणे सूत्रे  
सम्प्रयच्छतइत्यत्र कथं तद् सम इति पञ्चम्या आनन्तर्यला-  
भात् । अत्राहुः । सम इति विशेषणपट्टी तेन पूर्वसूत्रमप्यश्वेन  
समुदाचरतइत्यादौ प्रवर्त्ततइति दास्या सम्प्रयच्छतइत्युदाहृत्य  
शिष्टव्यवहारे तु ब्राह्मणीभ्यः सम्प्रयच्छतीति प्रत्युदाहरन् भा-  
ष्यकारश्चेह व्याख्याने प्रमाणम् ॥

उपायमः स्वकरणे ॥ उपपूर्वाद्यमेः प्राग्वत् स्वीकारेर्धे ।  
भार्यामुपयच्छते । यत्स्वस्य सतो रूपान्तरेण करणं तादिह न  
शृण्वते किं न्वस्वस्य सतो यत्स्वत्वसम्पादनं तदेव । च्चिप्रत्य-  
यस्तु सूत्रे न कृतः समर्थानां प्रथमाद्वेति विकल्पितत्वात् । तेने-  
ह न । स्वं शट्कमुपयच्छतीति । अत्र वृत्तिकारः पाणिग्रहण-  
एवेप्यते । तेनेह न । देवदत्तो यज्ञदत्तस्य भार्यामुपयच्छति । दासी-  
त्वेन रूपेण स्वीकरोतीत्यर्थ इति । एतच्च भाष्यविरुद्धम् । तत्र  
स्वीकारमात्रे आत्मनेपदस्योक्तत्वात् । तथा च भट्टिः प्रायुङ्-  
क्त । उपायंस्त महास्त्राणि शस्त्राण्यपायंसत जित्वराणि ।  
नोपायंस्त दशाननः । उपायंसत नासवमित्यादि ॥

ज्ञाश्रुस्मृदशां सनः ॥ सन्नन्तानामेषामात्मनेपद स्यात् ।  
अपन्हवे ऋ इत्यादीभिः सूत्रैर्ज्ञानातेरात्मनेपदं विहितं श्रुदशोरपि  
समोगम्यृच्छिभ्यामित्यत्रोपसद्व्याख्यानम् । तस्मिंश्च विषये  
पूर्ववत्सन इत्येव सिद्धम् । विषयान्तरेनेन विधीयते स्मरतेस्तु  
अमात्र एव विधानम् । धर्मं जिज्ञासते । श्रुपते । सुस्मृपते ।

दिदृक्षते ॥

नानोर्ज्ञः ॥ अनुपूर्वाज्जानातेः सन्नन्तादात्मनेपदं न स्यात् । पुत्रमनुजिज्ञासति । अनोः किम् । धर्मं जिज्ञासते । पूर्वसूत्रेण प्राप्तस्यायं निषेधः । अनन्तरस्य विधिर्वा भवति प्रतिषेधो वेति न्यायात् । तथा च सकर्मकस्यैव प्रतिषेध इति फलितम् । पूर्वमूलस्य सकर्मकविषयत्वादकर्मकाच्च पूर्ववत्सन इत्यात्मनेपदे भवत्येव । अकर्मकाच्चेति सूत्रेण केवलादिज्ञानात् । औषधस्यानुजिज्ञासते । औषधेन प्रवर्तितुमिच्छतीत्यर्थः ॥

प्रन्याङ्भ्यां श्रुवः ॥ आभ्यां श्रुवः सन्नन्तादात्मनेपदं न स्यात् । प्रतिशुश्रूषति । आशुश्रूषति । उपसर्गग्रहणं चेदम् । परस्परसाहचर्यात् । तेनेह न । देवदत्तं प्रति शुश्रूषते । लक्षणेत्थंभूतेत्यादिना प्रतिः कर्मप्रवचनीयो नोपसर्गः ॥

शदेः शितः ॥ शितः प्रकृतिभूतो यः शदिस्तस्मादात्मनेपदं स्यात् । शीयते शीयेते शीयन्ते । शितः किम् । शत्स्यति । अशत्स्यत् । शेषात्कर्त्तरीति परस्मैपदम् ॥

म्रियते लुङ्लिङ्गोश्च ॥ शितो लुङ्लिङ्गोश्च प्रकृतिभूतो यो म्रियतिस्तत्र एवात्मनेपदं स्यान्नान्यस्मात् । तत्र शितप्रकृतित्वं पूर्ववच्छिद्रुत्पत्तेः प्रागेव योग्यतया बोध्यम् । लुङ्लिङ्गोस्तु सत्यामेवोत्पत्तौ बोध्यम् । म्रियते । म्रियताम् । अम्रियत । अमृत । मृषीष्ट । नियमः किम् । ममार । मर्त्तासि । मरिष्यति । अमरिष्यत् । क्लित्वं तु स्वार्थम् । मा हि मृत । लुङि तास्यनुदात्तेदिति ङिङ्लक्षणः सार्वधातुकनिघातः हि चेति तिङि निघातप्रतिषेधः ॥

पूर्ववत्सनः ॥ सनः पूर्वो यो धातुस्तेन तुल्यं सन्नन्तादप्यात्म-

नेपदं स्यात् । येन निमित्तेन सनः प्रकृतेरात्मनेपदं विधीयते  
 तदेव निमित्त सना व्यवहितं सदप्यात्मनेपदं प्रवर्त्तयतीत्यर्थः ।  
 इह सूत्रे तेनतुल्यामिति तृतीयान्ताद्वतिर्न तु पञ्चम्यन्तात् । ल  
 क्षणाभावात् । यथा च ब्राह्मणेन तुल्यं वैश्यादधीत इत्यत्र ब्रा-  
 ह्मणादिवेति गम्यते तथेहापि पूर्वस्मादिवेति गम्यते । ब्राह्मणा-  
 पादानकेध्ययने ब्राह्मणशब्दस्य लक्षणया ब्राह्मणापादानका-  
 ध्ययनसादृश्यं वैश्यापादानकाध्यापनमिति क्रियासाम्यं दृष्टा-  
 न्ते निर्वाह्यम् । अन्यथा वतिप्रत्ययायोगात् । यदाह तेन तुल्यं  
 क्रिया चेदिति । एवञ्च प्रकृतेऽपि आत्मनेपदभावनस्य तुल्यत्व  
 बोध्यम् । तदपि निमित्तस्य तुल्यत्वाच्चद्वारकमिति फलितोर्थः ।  
 एतेन शब्दो नित्यः कृतकत्वात् घटवादित्यादि व्याख्यातम् ।  
 तत्रापि भवनक्रियाया साम्यात् । अन्यथा वत्प्रत्ययासाधुता-  
 पत्तेः । अत एवानित्यो भवितुमर्हतीति प्राञ्चः प्रयुज्जते ।  
 साध्यपदस्य ज्ञाने लक्षणया ज्ञानयो साम्यं वाक्यार्थ इति वास्तु ।  
 सर्वथापि शब्दघटयोः साम्यमार्थं न तु शब्दमिति दिक् ।  
 आसिसिपते । शिशयिपते । निविविक्षते वृभुक्षतइत्यादि ।  
 इह तु न भवति । शिशत्सति मुमूर्षति । न ह्येषा शदिन्निय-  
 तिव्यक्ति शित प्रकृति अतो नात्मनेपदनिमित्तम् । कृते हि  
 सानि सन्नन्तमेष शितः प्रकृतिः । शिशयिपतइत्यादौ तु प्रकृतौ  
 द्वित्वानपायान्निमित्तातिदेशः सम्भवत्येवेति वैषम्यात् । नन्वे  
 वमनुचिकीर्षतीत्यत्रातिप्रसङ्गः । गन्धनादेरर्थस्य वित्वस्य चा  
 त्मनेपदनिमित्तस्यातिदेशापत्तेरिति चेन्न । अनुपराभ्याह्कृ  
 अ इति वचनपर्यालोचनया अनुपूर्वकत्वाभावादिशिष्टस्यैवात्मनेप-  
 दनिमित्तताध्यवसायात् । अस्तु वा प्राधान्यात्कार्यस्यैवातिदेशः  
 प्राक्सनो येभ्य आत्मनेपदं दृष्टंतेभ्य सन्नन्तेभ्योपि भवतीति । न

चैवं शिशत्सति मुमूर्षतीत्यत्रातिप्रसङ्गः शदेःशितो म्रियतेलुब्ध-  
 ङोश्चेति सूत्रद्वयेपि सनो नेत्यनुवर्त्य, वाक्यभेदेन सन्नन्ताश्लिषे-  
 धात् । जुगुप्सतइत्यादौ तु यद्यप्ययमतिदेशो न प्राप्नोति ।  
 नित्यसन्नन्ततया प्राक् सन आत्मनेपदादर्शनात् । तथाप्यनुदा-  
 दात्तद्धित इत्यनेनैवात्मनेपदम् । अवयवे ह्यचारितार्थं लिङ्गं समु-  
 दायं विशिनष्टि सामर्थ्यात् । न चैवं जुगुप्सतीत्यादावतिप्र-  
 सङ्गः । सन्पर्यन्तविशेषणेन चारितार्थ्ये सति ततोऽप्यधिकविशेष-  
 णे प्रमाणाभावात् । नन्वेवं गोपयति तेजयतीत्यादावतिप्रसङ्गः ।  
 सन्निचोर्मध्ये कतरद्विशेषणीयं कतरञ्चेत्यत्र विनियामकाभावादि-  
 ति । अत्राहुः । यत्र निन्दादौ सन्निष्यते तदर्थका एवानुदात्तेतः  
 नित्यसन्नन्ताश्चैते । अर्थान्तरे त्वननुबन्धका एव चुरादौ पा  
 ठ्याः । अन्यथा निन्दाक्षमादिभ्योन्यत्र यथा णिञ् भवति तथा  
 लडादिरपि स्यात् ॥

आम्प्रत्ययवत्कृञोनुप्रयोगस्य ॥ आम्प्रत्ययो यस्मादित्य-  
 तद्गुणसंविज्ञानो बहुव्रीहिः । आम्प्रकृतिभूतस्य धातोरिवा-  
 नुप्रगुङ्गमानात्करोतेरात्मनेपद स्यात् । चित्वादेव सिद्धे ऽक-  
 र्त्रभिप्रायार्थं सूत्रम् । ईहाञ्चक्रे । नन्वस्य विध्यर्थत्वादि-  
 न्दाञ्चकारेत्यादावपि कर्त्रभिप्राये तद् प्राप्नोति । सत्यम् ।  
 पूर्ववदित्यनुवर्त्तते । तत्सामर्थ्याद्वाक्यभेदेन नियमोपि क्रियते  
 पूर्ववदेवात्मनेपदं न तु पूर्वविपरीतमपीति । कृञः किम् ।  
 ईहामास । ईहाम्बभूव । इह कृञ्ग्रहणसामर्थ्यान्न प्रत्याहा-  
 रग्रहणम् । अत एव च ज्ञापकादनुप्रयोगविधौ प्रत्याहारग्रह-  
 णम् ॥

प्रोपाभ्यां युजेरयज्ञपात्रेषु ॥ प्रोपाभ्यां युजेरयोगइत्यस्मा-  
 दात्मनेपद स्यादयज्ञपात्रेषु । प्रयुङ्क्ते । उपयुङ्क्ते । युजिरः

स्वरितेतो रुधादेरर्कभ्रिप्रायार्थोयं विधिः । युज समाधाविति  
 दिवादेस्तु नेह ग्रहणम् । अनुदात्तेच्चादेव सिद्धेः । सूत्रे  
 युजेरितीकारस्य विवक्षितत्वाच्च । यज्ञपात्रविषयतायास्तत्रा-  
 सम्भवाच्च । स्वरान्तोपस्ट्यादिति वक्तव्यम् ॥ स्वरोच्चा-  
 दिरन्तो वा यस्य तादृशेनोपसर्गेण सम्बद्धादित्यर्थः । सम् नि-  
 स् निर् दुस् कुर एतद्विधाः सर्वेषुपसर्गाः सङ्गृहीता । उद्युक्ते  
 नियुक्ते । अयज्ञपात्रेषु किम् । द्वन्द्वं न्यञ्चिपात्राणि मयुनक्ति ॥

समः क्षणव ॥ सम्पूर्वात्क्षण्यतोः प्राग्वत् । समोगम्यृच्छि  
 भ्यामित्यतो विच्छिद्य पाठः सकर्मकादपि विधानार्थः । सकणुते  
 शस्त्रम् ॥

भुजो ऽनवने ॥ रक्षणातिरिक्तेर्धे घर्त्तमानाद् भुजेः प्राग्व-  
 त् । भुजो ऽभक्षणइति वक्तव्ये ऽनवनइति वचनमर्थान्तरेष्व  
 पि यथा स्यात् । भुजेर्हि पालनाभ्यवहारादिवोपभोग आत्म-  
 सात्करणं चार्थः । ओदनभ्रुंक्ते । अभ्यवहरतीत्यर्थः । बुभुजे  
 पृथिवीपालः पृथिवीमेव केवलात् । दिवं मरुत्वानिव भोक्षते मही  
 म् । नेह पालनमर्थः किन्तूपभोग आत्मसात्करणं वा । एतेन  
 वृद्धो जनो दुःखशतानि भ्रुंक्तइति ध्याख्यातम् । अनवने कि  
 म् । महीं भुनक्ति । रुधादेरेवेह ग्रहणम् । अवनप्रतिपेधात् ।  
 पठन्ति हि । संयोगो विप्रयोगश्चेत्युपक्रम्य विशेषस्मृतिहेतव  
 इति । यथा दोध्रीपर्यायो धेनुशब्दः संसर्गिभिर्विशेषेवस्था-  
 प्यते । सवत्सा धेनुरानीयतां सकिशोरा सवर्करेति तथा व  
 त्सा किशोराऽवर्करेति गौर्धेनुर्वडवा अजा च क्रमेणानीयते  
 नान्पा तथेहापि । तेन भुज कौटिल्यइत्यस्य तुदादेरग्रहणाच्चेह  
 विभुजति पाणिमिति ॥

णेरणौ यत्कर्मणौ चेत्स कर्त्तानाभ्याने ॥ ण्यन्तादात्मनेपदं



स्याद्नाधाने । अणौ यत्कर्म णौ चेदिति द्वितीयं वाक्यम् ।  
 कर्मैह क्रिया णिचप्रकृत्युपात्ता या सैव चेण्यन्तेनोच्येत्यर्थः ।  
 सकर्तेति तृतीयं वाक्यम् । अणावित्याद्यनुवर्तते कर्मैह कारकं  
 शब्दाधिकाराश्रयणात् । णिचप्रकृतेरर्थं प्राति यत्कर्म कारकं  
 स चेण्यन्ते कर्त्तृत्यर्थः । णिचश्चेत्यात्मनेपदे सिद्धेऽपि अकर्त्रभि-  
 प्रायार्थमिदं सूत्रम् । कर्त्रभिप्रायेषु विभाषोपपदेनप्रतीयमानइ-  
 ति विकल्पवाधनार्थञ्च । अणावकर्मकादिति परस्मैपदवाधनार्थ-  
 ङ्च । न चाकर्त्रभिप्राये चरितार्थस्यास्य विकल्पपरस्मैपदा-  
 भ्यां पराभ्यां वाधः स्यादिति वाच्यम् । पूर्वविप्रतिषेधाश्रय-  
 णात् । अत्र च प्रमाणं दर्शयते राजेति भाष्योदाहरणमि-  
 ति दिक् । उदाहरणन्तु कर्तृस्थभावकाः कर्तृस्थक्रियाश्च ।  
 सत्र हि कर्मवद्भावो नास्तीति वक्ष्यते । प्रकृतसूत्रेणैव त्वात्म-  
 नेपदम् । तथाहि विषयत्वापत्त्युपसर्जनविषयत्वापादनवचनो वृ-  
 शिः सकर्मकाणामशब्दाभिधायितानियमात् । तत्र धातू-  
 पात्तव्यापाराश्रयः कर्त्ता धात्वर्थभूतव्यापारव्यधिकरणफलशा-  
 लिकर्म तथा च पश्यन्ति भवं भक्ता इति प्रयोगः चाक्षुषज्ञानेन  
 विषयीकृर्वन्तीत्यर्थः । यदा तु सौकर्यातिशयविवक्षया प्रेरणां-  
 शस्त्यज्यते तदा पश्यति भव इति प्रयोगः, विषयीभवतीत्यर्थः ।  
 उक्तञ्च । निवृत्तप्रेषणं कर्म स्वक्रियावयवैः स्थितम् । निवर्तमाने  
 कर्मत्वे खेकर्तृत्वेवतिष्ठतइति ॥ ततः पश्यन्तं प्रेरयन्तीति  
 णिचि दर्शयन्ति भवं भक्ता इति प्रयोगः । पश्यन्तीत्यर्थः ।  
 उक्तञ्च । निवृत्तप्रेषणाद्धातोः प्राकृतेर्ये णिजुच्यतइति ॥ ततः  
 पुनर्णर्थस्य सौकर्यद्योतनार्थमविवक्षायां दर्शयते भवः विषयीभ-  
 वतीत्यर्थः । तदिह पश्यतिदर्शयत्योः समानार्थतया कर्तृस्थ-  
 भावकत्वाच्च कर्मवद्भावविरहे प्रकृतसूत्रेणात्मनेपदम् । इह हि

णिच्प्रकृतिभूतेन दक्षिणा य एवार्थो द्वितीयकक्षायामुपात्तः स एव  
चतुर्थ्यामिति सामानक्रियत्वमस्ति अणौ यत्कर्म प्रथमकक्षा-  
यां तदेव कर्तृ । एव आरोहयते हस्तीत्यप्युदाहरणम् । आरोहन्ति  
हस्तिनं हस्तिपकाः । न्यग्भावयन्तीत्यर्थः । आरोहति ह-  
स्ती न्यग्भवतीत्यर्थः । ततो निवृत्तमेपणाणिचि आरोहयन्ति ।  
आरोहन्तीत्यर्थः । ततः पुनर्पर्यर्थत्पामे आरोहयते । न्यग्भवतीत्य-  
र्थः । इहापि प्राग्प्रथमतृतीययोर्द्वितीयचतुर्थ्याश्चार्थसाम्या-  
च्चतुर्थी कक्षा उदाहरणम् । सोयं निवृत्तमेपणपक्ष । आह  
च । न्यग्भावनं न्यग्भवनं रुहो शुद्धे प्रतीयते । न्यग्भावनं  
न्यग्भवनं प्यन्नेभि प्रतिपद्यते ॥ अवस्थां पञ्चमीमाह प्यतन्त-  
त्कर्मरुर्चरि । निवृत्तमेपणाद्वातो प्राकृतेर्ये णिञ्च्यतइति ॥  
इह विशिष्टवाचकयोः शुद्धप्यन्तयोर्वाच्यावंशौ वाचकभेदात्  
द्वेषा गणयित्वा पूर्वोक्तप्रथमतृतीयकक्षायामवस्थाचतुष्टयञ्च-  
तुर्थकक्षायान्तु पञ्चमी अवस्थेति श्लोकार्थोभिप्रेतः । यद्वा ।  
पश्यन्ति भवं भक्ताः । आरोहन्ति हस्तिनं हस्तिपका इति  
प्राग्प्रदेव प्रथमकक्षा । तत सौकर्यद्योतनार्थं कर्मणा एव मेप-  
णमध्यारोप्य णिच् क्रियते । दर्शयति भवः आरोहयति ह-  
स्तीति पश्यत आरोहयत मेरयतीत्यर्थः । ततो णिच्प्रकृतिभ्यां  
णिञ्भ्याञ्चोपात्तयोर्द्वयोरपि मेपणयोर्युगपन्त्यामे दर्शयते आ-  
रोहयतइत्युदाहरणम् । विपयीभवाति न्यग्भवतीति च पूर्ववदेना-  
र्थः । सोयमध्यारोपितमेपणपक्ष इहाध्यारोपितमेपणपक्षे दर्शय-  
ति भव आरोहयति हस्तीति द्वितीयकक्षायामतिव्याप्तिं चारयि-  
तुं समानक्रियत्वपरं द्वितीय वाक्यम् । तेन मेपणाधिक्या-  
न्नातिव्याप्तिः । निवृत्तमेपणपक्षे दर्शयन्ति भवमारोहयन्ति ह-  
स्तिनमित्येवंरूपं तृतीयकक्षायामतिव्याप्तिं चारयितुमणौ

भाष्यवार्तिकयोः कर्मशब्दस्य क्रियापरतयैव व्याख्यातुं शक्य-  
 त्वाच्च । अभ्युपेत्यापि ब्रूमः । मास्तु भाष्यमते समान-  
 क्रियत्वं तथापि दर्शयते भृत्यान् राजेत्युदाहरणं व्याचक्षणेन  
 कैयटेन अणौ ये कर्तृकर्मणी तद्भिन्नं कर्म व्यावर्त्यते  
 इति तावत्स्पष्टीकृतम् । तथा च मनुष्यानित्यस्याणौ कर्तृतया  
 गत्यर्थाद् द्रुहेणौ कर्मत्वेपि तुर्वारिमात्मनेपदम् । मनुष्यस्थलयोर-  
 णौ कर्तृकर्मणोरेवेह कर्मतया तदितरकर्माभावात् । अपि च ।  
 सकर्त्तव्यंशोपीह नास्ति । हस्तिन एव कर्तृत्वात् । स्यादेतत् । आ-  
 रोह्यमाण इत्यत्राणौ कर्मणो हस्तिन एव कर्तृत्वं स एव च  
 स्थलमारोहयतीत्यत्रापि कर्त्तेति । तदपि न । प्रत्यासत्तिवलेनै-  
 वातिप्रसङ्गभङ्गात् । तथाहि । ष्यन्तादात्मनेपदं स्यादणौ यत्कर्म  
 स चेत्कर्त्तव्युक्ते प्रत्यासत्तेरेतद्भ्रम्यते । येन णिच् ष्यन्तादात्मने-  
 पदं विधित्सतं तत्प्रकृतौ यत्कर्म स चेत्कर्त्तेति । इह तु यत्राय-  
 मुपाधिः कृतमेव तत्रात्मनेपदम् । आरोह्यमाण इति यत्र  
 तु न कृतं स्थलमारोहयतीति न तत्रायमुपाधिरस्ति, येनाति-  
 व्याप्तिः स्यात् । यच्च हरदत्तेनोक्तम् । हस्तिपकानारोहयति ह-  
 स्तीत्यत्र मा भूदिति । तत्रेदं वक्तव्यम् । किमिदमध्यारोपित-  
 प्रेपणपक्षे द्वितीयकक्षायामुदाहरणं किं वा निवृत्तप्रेपणपक्षइति ।  
 नाद्यः । णिच्वाच्यव्यापारभेदेन समानक्रियत्वाभावात् । न  
 द्वितीयः । तत्राद्ययोः कक्षयोरुप्यन्तत्वात् । तृतीयस्यान्तु हस्ति-  
 नः कर्त्तृत्वायोगात् । हस्तिपकानां कर्मत्वांसम्भवाच्च । तस्मा-  
 द्बतुर्थी परिशिष्यते । तत्रापि न्यग्भवतीत्यर्थापर्ययसानेन कर्म-  
 णो नान्वयः स्पष्ट एव । स्यादेतत् । दर्शयते भृत्यान् राजेति  
 तावद्भाष्ये स्वीकृतं तत्समर्थनाय अणौ ये कर्तृकर्मणी तदित-  
 र्कर्मव्यवच्छेदोभिमत इत्याह कैयटः । तस्याप्ययमाशयः ।

अणौ यत्कर्मैत्यत्र कर्त्तरिकर्मैत्यतोनुवृत्त कर्त्तरीत्येतत्प्रथमया वि-  
परिणम्यते । यश्च यच्च यदिति नपुंसकमनपुंसकेनेत्येकशेषः ।  
तेन कर्मकर्त्रोणौ कर्मस्वैप्यदोषः । एवञ्च करेणुरारोहयते नि-  
पादिनमिति माघप्रयोगोप्युपपद्यतइति एवं स्थिते निवृत्तप्रेषणाध्या-  
रोपितप्रेषणपक्षयोर्द्वयोरपि चरमरूक्षायामकर्मकतया भाष्यकैय-  
टादिग्रन्थाः सर्वएवानन्विनाः स्पृस्तात्किं हरदत्तं प्रत्येव पर्यनुयो-  
गेन । एतावानेव हि भेदः भाष्यमते ऽणौ ये कर्तृकर्मणोरिति व्या-  
ख्यानाद्गुदाहरणमिदं वृत्तिकारहरदत्तादिमते तु प्रत्युद्गाहरणम् ।  
अणौ यत्कर्मैत्येव व्याख्यानादिति । अत्रोच्यते । अनन्वय-  
स्तावदुरुद्धर । बाधे वृद्धेन्यसाम्यात्किं दृष्टेय्यदपि बाध्यतामिति  
न्यायात् । गम्भीरायां नद्यां घोष इत्यत्र गम्भीरनदीपदार्थयोरभे-  
दबोधानन्तरं तीरलक्षणायापि प्राथमिकबोधमादाय गम्भीर-  
पदसार्थक्यवादिहाष्यध्यारोपितप्रेषणपक्षे द्वितीयकक्षायां कर्मण्य-  
न्विते ततो णिर्जर्थस्येव कर्मणोपि त्यागे णिचः कर्मपदस्य च  
प्राथमिकबोधमादाय कथं चित्सार्थक्यम् । स्वज्ञाप्यसम्बन्धो  
लक्षणेत्यभ्युपगमात् । एषैवार्थवादैः प्राशस्त्यलक्षणार्था गतिरिति  
कैयटस्योक्तिसम्भवो बोध्यः । निष्कर्षस्तु कर्मव्यवच्छेदवाक्या-  
र्थो भाष्यवार्तिकयोरनभिमत एव । उक्तरीत्या प्रयोजनाभावा-  
त् । ग्रन्थस्तु कर्मपदस्य क्रियापरतायां सुस्थ एव । उदाहरणेपु  
तु भृत्यानित्यादेराविवक्षायां कर्मव्यापारमात्रे विवक्षिते सिद्ध  
भवतीत्येवाशयो बोध्यः । स्मरयत्येनं वनगुल्मः स्वयमेवेति भा-  
ष्यवृत्त्योर्व्याख्यावसरे एनमिति कर्मणो विवक्षायाः कैयटहरद-  
त्ताभ्यामुभाभ्यामपि शरणीकृतत्वाच्च । यत्तु सूत्रशेषे कैयटेनै-  
नमित्यस्य विवक्षेति पुनः प्रतिपादितं तदेव त्वापातत इति  
दिक् । तस्मात्, भृत्यादीनां परित्यागाच्छब्दभेदात्परिग्रहात् ।

कर्मवाक्ये च तादर्थ्यवर्णनात्सर्वमुज्ज्वलम् ॥ स्यादेतत् । सकर्मका-  
 णांसर्वेषामंशद्वयाभिधापितया कर्मकर्त्तरि कर्मवद्भावातिदेशादेव  
 सिद्धानीह मूळोदाहरणानि । न चाध्यारोपितप्रेषणपक्षे आरोह्य-  
 तौ हस्तिनः कर्मत्वाभावात्समानधातौ च कर्मत्वाभावेन  
 पचत्योदनं देवदत्तो राध्यत्योदनः स्वयमेवेतिवत्कर्मवद्भावो न  
 प्राप्नोतीति वाच्यम् । निवृत्तप्रेषणप्रक्रियैव सकललक्ष्यसङ्-  
 ग्रहात् । अध्यारोपितप्रेषणपक्षारित्यागोपि क्षत्यभावात् । न च  
 दृशेः कर्तृस्थभावकतया रुहेश्च कर्तृस्थक्रियतया कर्मवद्भावो न  
 प्राप्नोतीति वाच्यम् । पचिभिद्यादिभ्यो वैलक्षण्यस्य दुरुपपाद-  
 त्वात् । विकृदनाद्विधाभवनयोरपि कर्तृस्थतापत्तौ कर्मवद्भावाति-  
 देशस्य निर्विषयतापत्तेः । तत्र व्यापारांशस्य कर्तृस्थत्वेपि विकृ-  
 त्तिद्विधाभवनरूपे फले कर्मस्थे इति । यदि तर्हि दृशेरुह्योरपि विषय-  
 त्वन्यग्भावौ कर्मस्थाविति तुल्यम् । तस्मादिह वैपम्ये वीजं  
 वक्तव्यमिति चेत् । अत्राहुर्भर्तृहरिः । विशेषदर्शनं यत्र क्रिया  
 तत्र व्यवस्थिता । क्रियाव्यवस्थात्वन्येषां शब्दैरेव प्रकल्पितेति ॥  
 अस्यार्थः । यत्र क्रियाप्रयुक्तो विशेषो दृश्यते यथा पक्षुषु तण्डु-  
 लेषु यथा वा छिन्नेषु काष्ठेषु । तत्र क्रिया स्थिता । तेन प-  
 च्यते आदनः छिन्नते काष्ठमिति कर्मवद्भाव सिद्धः । अन्येषां  
 मते । अन्येषां धातूनां वा शब्दैरेव क्रियाव्यवस्था । शब्देन  
 कर्तृव्यापारस्यैव प्राधान्येनावगमात्कर्तृस्थतेत्यर्थः । उद्देशता-  
 पि क्वचित्कर्मस्थांशस्य क्वचित्तु व्यापारांशस्येति आत्सर्गिकं  
 नियामकं बोध्यं तदिह दर्शनरोहणाभ्यां विषये न्यग्भूते च वि-  
 शेषानुपलम्भात्कर्तृस्थ एवेह भावः क्रिया च । उद्देशानुरोधा-  
 च्च । अह पश्येमिति ह्युद्देशः न तु अयं विषयो भवत्वित्येव-  
 महमुपरि गच्छेयमित्युद्देशो न तु हस्तिनो न्यग्भावो भवत्विति ।

उपरिगमनरूपएव च व्यापारविशेषो रुहेरर्थो न तु न्यग्रभावन-  
मात्रम् । भूमिष्ठे वृक्षस्य शाखां हस्ताभ्यामवनमयत्यपि आरो-  
हतीत्यप्रयोगात् । अत एव यद्वित्तुपरं छन्दसीत्यत्र भाष्यं रु-  
हिर्गत्यर्थ इति । अत एव चाणौ, कर्तुर्णौ कर्मत्वम् । पचि-  
च्छयोस्तु विहित्तिद्विधाभवनरूपो विशेषः कर्मणि दृष्टः तदुद्दे-  
शेनैव च कारकव्यापार इति महद्वैपम्यम् । एवञ्चारुह्यते ह-  
स्तीति कर्मवद्भावं प्रदर्शयन्तो भाष्यन्यायाविरोधादुपेक्षया इति  
कैयटः । एतेन, अधिगच्छति शास्त्रार्थः स्मरति श्रद्धधाति च ।  
यत्कृपावशतस्तस्मै नमोस्तु गुरवे सदेति प्रयोगो व्याख्यातः ।  
न चैवं क्रियतइति न स्यादिति वाच्यम् । यत्नार्थतावादि-  
नामेतदोषप्रसङ्गेपि भूवादिमूत्रस्थभाष्यानुसारेण करोतेरभूतभा-  
दुर्भावार्थतामभ्युपगच्छतामस्माकं सर्वसामञ्जस्यात् । एवञ्च  
कर्तृस्थभावक्रियेषु कर्मवद्भावाप्राप्तेर्धिध्यर्थमिदं सूत्रमिति स्थितं  
भाष्ये । लावयते स्वयमेवेत्यादौ तु कार्यातिदेशपक्षे परत्वात्कर्मवत्क-  
र्मणेत्येवात्मनेपदम् । शास्त्रातिदेशे तु भावकर्मणोरित्येतदपेक्षया  
परत्वाण्णेरणादिसूत्रेणेत्यवभेयम् । यदि त्वणौ ये कर्तृकर्मणी त-  
द्भिन्नकर्मनिवृत्तिर्भाष्यकृतोभिप्रेता स्यात्तर्हि सकर्मकाणां मध्ये  
तत्सूत्रोदाहरणतापत्तौ कर्मस्थक्रिया अप्युदाहरणं स्युः । न हि त-  
त्रातिदेशः सुलभः । कर्मवदकर्मकाणामिति वक्ष्यमाणत्वात् । तथा  
नियमार्थन्वपराणां यरुचिणोः प्रतिपद्यार्थं त्वित्यादिभाष्यवा-  
चिकग्रन्थानामप्यसामञ्जस्यं स्यादिति दिक् । तस्मादिहासादु-  
क्तमेव वाक्यार्थत्रयं पुनित्रयसंमतम् । जयादित्यन्यासकारहर-  
दत्तकैयटादिसरुलग्रन्थकाराणामिह महानेव पूर्वापरविरोधो  
विपश्चिद्विरुद्धर्त्वन्यः । अस्मदुक्तिस्तु मात्रसर्षमुत्सार्य परिभाव-  
नीयेत्यलं बहुना । यत्तु करेणुरारोहयते निपादिनमिति माघे

प्रयुक्तं तण्णिचश्चेति सिद्धम् । एतेन स सन्ततं दर्शयते ग  
तस्मयः कृताधिपत्यामिव साधु बन्धुतामिति व्याख्यातम् ।  
बन्धुता तं पश्यति तां दर्शयते । यद्वा । बन्धुतां कृताधि पत्या  
मिव लोकः पश्यतितां दर्शयते इत्यर्थः । आद्ये बन्धुता अणौ  
कर्त्री । द्वितीये त्वणौ सा कर्म । उभयथापि णौ कर्मत्वं निर्व-  
वादमेवेति दिक् । णेरिति किम् । आरोहतीति निवृत्तप्रेषणा-  
न्मा भूत् । न च णौ चेदिति वाक्यशेषे श्रुतत्वाण्णरेव भविष्य  
तीति वाच्यम् । अणावित्यस्यापि श्रुतत्वात् । किं चोत्तरार्थमव-  
श्यं णेरिति वाच्यमेव । तदिदं स्पष्टार्थमुक्तम् । हेतुमणिज्ग्र  
हणार्थं च । भीष्मयोस्तस्यैव सम्भवात् । तेन गणयते गणः  
स्वयमेवेति सिद्धम् । गणयतिर्हि विभज्य भागशोवस्थापने  
वर्तते । तथा च कर्मस्थभावकादस्मान्निवृत्तप्रेषणाद्धेतुमण्यौ  
पुनः प्रेषणांशत्यागे सत्यात्मनेपदमिष्टम् । णेरिति हेतुमणि  
चा सन्निगानादणावित्यत्रापि तस्यैव ग्रहणाच्चुरादिणौ यत्क-  
र्म तत्कर्तृकाद्धेतुमण्यन्तादपि सिध्यतीति । यत्तु वृत्तिकृता ग  
णयतीत्येव रूपमवस्थाचतुष्टयेप्युदाह्रियते । तत्र सदख्यानि-  
मित्तस्य परिच्छेदस्य ज्ञानविशेषात्मकतया कर्तृस्थस्य धातुवा  
च्यतामाश्रित्य कर्मवद्भावाप्रवृत्त्या द्वितीयावस्थायां परस्मैपदमु  
पपादनीयम् । चतुर्थावस्थायां तु परस्मैपदमशुद्धमेव । णेरणावि-  
त्यत्रापि अणावर्कर्मकादित्यत्रैव हेतुमणिच एव ग्रहणस्य न्या  
यत्वात् । तथैव भाष्ये स्थितत्वाच्च । भागशोवस्थापनपर-  
त्वे तु द्वितीयावस्थायामप्यात्मनेपदमिति विशेष । कर्मवद्भाव-  
स्य दुर्वारत्वात् । यस्मिणौ तु णिश्चन्थीत्यादिनिपेयान्न स्त इ-  
ति दिक् । णौ चेदिति किम् । निवृत्तप्रेषणाण्यौ आरोहयन्ति ह-  
स्तिपवा इति तृतीयकक्षायां मा भूत् । असति हि णौ चेद्-

हणे श्रुतत्वादणावेव कर्मत्वं कर्तृत्वञ्च लभ्येत । न चैकस्यो-  
भयरूपता बाधितेति वाच्यम् । मथमावस्थायां कर्मणो द्विती-  
यावस्थायां कर्तृत्वस्य निर्विवादत्वात् । अनाध्याने किम् । स्मरति  
वनगुल्मङ्कोकिलः । ततश्चतुर्थीवर्त्यायां स्मरयति वनगुल्मः ।  
उत्कण्ठापूर्वकस्मृतौ विषयो भवतीत्यर्थः । स्मृ आध्याने, प्रडादिः॥

भीस्म्योर्हेतुभये ॥ आभ्यां ष्वन्ताभ्यामात्मनेपदं स्यात्प्र-  
योजकादेव चेद्भयविस्मयौ स्तः । सूत्रे भयग्रहणं विस्मयस्याप्युप-  
लक्षणम् । मृण्डो भीषयते । भियो हेतुभये पुगिति पुरु । विभेते-  
र्हेतुभयइति वैकल्पिकात्वपक्षे तु भाषयते अत्र पुद्गल । तद्वि-  
धावीकारमश्लेषात् । जटिलो विस्मापयते । नित्यंस्मयतेरित्या-  
त्वम् । अर्त्तिह्रीति पुक् । हेतुभये किम् । कुञ्चिकया भाषयति ।  
रूपेण विस्माययति । इह करणाद्भयविस्मयौ न तु हेतोः ।  
यद्यपि हेतोर्व्यापारे णिञ्चिधानात्मयोजकसाध्यता दुर्वारा त-  
थापि हेतुस्वरूपमेवान्यनिरपेक्षं धात्वर्थमयोजकञ्चेदिति त्यर्थः ।  
विशेषणोपादानसामर्थ्यात् । अत एव मौड्येन भाषयतीत्यत्र  
न, मौड्याख्यधर्मस्य भेदेन विवक्षणात् । उदाहरणे तु तादा-  
त्म्यस्य विवक्षणाद्धेतोरेव भयम् । एतेन मनुष्यवाचा मनुवं-  
शकेतुम्, विस्माययन्निति, व्याख्यातम् । इह हि न सिंहाद्विस्मयः  
किन्तु मनुष्यवाचेति कारणात् । अत एवात्र नित्यंस्मयतेरित्या-  
त्वं न । तद्विधाने विभेतेर्हेतुभयइत्यतो हेतुभयानुवृत्त्या भयग्रह-  
णस्य, च स्मयोपलक्षणतया व्याख्यानात् । क्व चिन्तु विस्माप-  
यन्निति पुगागमपाठः प्रामादिकः । यद्वा । वारु विस्मापयने  
सिंहस्तु विस्मापयमानां वाचं प्रयुद्धक्ते विस्मापयति । ष्व-  
न्ताण्णिच् । वाचेति तु प्रयोज्ये कर्त्तरि तृतीया न वृ क्त्वा  
इति समाधेयम् ॥



गृधिवञ्चयोः प्रलम्भने ॥ प्रतारणार्थाभ्यामाभ्यां ण्यन्ता-  
भ्यामात्मनेपदं स्यात् । माणवकं गर्धयते वञ्चयते वा । प्रल-  
म्भने किम् । श्वानङ्गर्धयति । अभिकांक्षामस्योत्पादयतीत्यर्थः ।  
अहिं वञ्चयति । वर्जयतीत्यर्थः ॥

लियः सम्माननशालिनीकरणयोश्च ॥ सम्माननशालिनी-  
करणयोश्चकारात्प्रलम्भने च वर्तमानाण्यन्ताल्लीघातोरात्मनेप-  
दं स्यात् । लीङ् श्लेषणे दिवादिः, ली श्लेषणे क्रयादिः, उभ-  
योरपि ग्रहणम् । निरनुबन्धकपरिभाषा तु प्रत्ययविषयिणी ।  
षामदेवादृष्टयद्वयविति द्वित्करणेन प्रापिता हि सा । शापकञ्च  
सजार्तीयविषयकमेवेत्युत्सर्गः । सम्मानने, जटाभिरान्नापयते ।  
पूर्णा समधिगच्छतीत्यर्थः । अकर्मकथापम् । धात्वर्थेन प्रोटी-  
कृतकर्मत्वात् पुषीयतीत्यादिवात् । शालिनीकरणे, श्येनो  
प्राणकामुष्टापयते । न्यङ्करोतीत्यर्थः । प्रलम्भने, बालमुत्ताप-  
यते । विषापास्त्रीयतेरिति णात्वात्वं विधीयते । तदस्मिन्वि-  
षये निन्यम् । अन्यत्र तु विरलः । द्यवस्वितविषापा हि  
सा । न च स्त्रीयतेरिति विहितमात्वं कथं स्त्रीनातेः स्यादिति  
पाष्यम् । स्त्रीनानिर्ऋण्ययोर्गका निर्देशोपमिति सिद्धान्तात् ।  
संमाननादिधिति किम् । षामकमुत्तापयति । आश्लेष-  
यतीत्यर्थः ॥

किम् । पदं मिथ्या वाचयति । अभ्यासे किम् । सकृत्पद मि-  
थ्या कारयति ॥

स्वरितवितः कर्त्रभिप्राये क्रियाफले ॥ स्वरितेतो विनश्च  
धातोरात्मनेपदं स्यात्क्रियाफले कर्तृगामिनि सति । यजते ।  
सुनुते । कर्त्रभिप्राये किम् । यजन्ति याजकाः । सृन्वन्ति ।  
दक्षिणादि तु न फलम् । उक्तं हि हरिणा । यस्वार्थस्य प्र-  
सिद्धयर्थमारभ्यन्ते पचादयः । तत्प्रधानफलं तेषां न लाभा-  
दि प्रयोजनमिति । पचा, पाकः । पित्त्वादद् । के चिन्तु प्र-  
योजकव्यापारवृत्तिभ्यो धातुभ्यस्तद्द्योतकमात्मनेपदमनेन वि-  
धीयते । कुरुते । कारयतीत्यर्थः । कारयतइत्यत्र तु प्रयोजक-  
व्यापारद्वयमर्थः । णिजन्ताणिचि यथा कर्त्रभिप्रायइति सूत्रा-  
शोपि कर्तृपदस्याहेतुकर्तृपरत्वाद्दुक्तार्थतात्पर्यक एवेत्याहुः । उक्त-  
ञ्च हरिणा, क्रियाप्रवृत्तावाख्याता कैश्चित्स्वार्थपरार्थता ।  
असती वा सती वापि विवक्षितनिबन्धना ॥ येषाञ्चित्कर्त्र-  
भिप्राये णिचा सह विकल्प्यते । आत्मनेपदमन्येषां तदुर्थाप्रकृ-  
तिर्यथा ॥ क्रीणीप्त्र पचते धत्ते चिनोति चिनुतोपि च । आप्तप्रयो-  
गा दृश्यन्ते येषु ण्यर्थोभिधीयतइति ॥ असती चेत्यनेन कमलव-  
नोद्धाटनं कुर्वते यइत्यादयः प्रयोगाः समर्थताः । तत्रापि स्वा-  
र्थताविवक्षायाः सम्भवात् । ण्यर्थस्य वाचकं द्योतकं वा आत्म-  
नेपदमिति मतद्वयं सङ्गृहीत केषां चिदित्यादिना श्लोकेन ।  
चिनोति चिनुत इति, चिनोति चापयति चेति क्रमेणार्थः ॥

अपाददः ॥ अपपूर्वाद्ददतेरात्मनेपदं स्यात्कर्तृगामिनि फ-  
ले संविधाने च । न्यायमपवदते । कर्त्रभिप्राये किम् । अ-  
पवदति ॥

णिचश्च ॥ णिजन्तादात्मनेपदं कर्तृगे फले संविधाने च ।

कट कारयते । कथं कृतश्मश्रुरपि श्मश्रूणि कारयतीति भाष्य-  
म् । संविधानइति व्याख्याने भविष्यति । आद्यपक्षे तु कर्तृगामि-  
त्वाविवक्षायां भविष्यति । अत्र कश्चित् लक्षयतेः स्वरितेत्कर-  
णाज्ज्ञापकाच्चुरादिणिजन्तादिदमात्मनेपदं न भवतीति ।  
आह च स्वरितेस्स्याद्ग्रहि ऋयादौ लक्षिश्चैकश्चुरादिष्विति ।  
चन्द्रस्तु णिजभावपक्षे स्वरितेत्वस्य सार्धकत्वान्नोक्तार्थज्ञापकता  
अतश्चुरादेरप्ययं विधिर्भवत्येवेत्याह । मैत्रेयस्तु स्वरितेत्वम-  
स्यानाकरमित्याह । तदेतद्धरदत्तोपि सञ्जग्राह । एष विधिर्न  
चुरादिणिजन्तात्स्यादिति कश्चन्न निश्चिनुते स्म । आसव-  
चोत्र न किं चन दृष्टं लक्षयतेः स्वरितेत्वमनार्पमिति ॥

समुदाद्भ्यो यमो ऽग्रन्थे ॥ एभ्यो यमः प्राग्बत्कर्तृ-  
गे फले सविधाने च न तु ग्रन्थे विषये । आहपूर्वकस्य वचनं  
सकर्मकार्यम् । अकर्मके त्वाद्दोयमहन इत्येव सिद्धम् । व्री-  
हीन्संयच्छते भारमुग्रच्छते वस्त्रमायच्छते । अग्रन्थे किम् । उद्य-  
च्छति चिकित्सां वैद्यः । इहाधिगमपूर्वकमुद्यम यमेरर्थः । चि-  
कित्साशास्त्रमधिगन्तुमुद्यमं करोतीत्यर्थः । कर्त्रभिप्रायइत्येव ।  
संयच्छति उद्यच्छति आयच्छति ॥

अनुपसर्गाज्ज्ञः ॥ अस्मात्प्राग्बत्कर्तृगे फले सविधाने च ।  
अकर्मकाच्चेत्येव सिद्धे वचनामिदं सकर्मकार्यम् । गाञ्जानी-  
ते । अनुपसर्गात्किम् । स्वर्गं लोकं न मजानाति । कथं  
तर्हि भट्टिः, इत्य नृपः पूर्वमवालुलोचे ततोत्तुजज्ञे गमनं मुतस्ये-  
ति । कर्मण्यय लिट् । नृपेणेति नृतीयान्तस्य त्रिपरिणामादिति  
जयमङ्गला ॥

विभाषोपपदेन प्रतीयमाने ॥ स्वरितेत्प्रभृतिभ्य आत्म-  
नेपदं वा स्यात् सधीर्पोच्चारितपदेन क्रियाफलस्य कर्तृगत्वे

प्रतीते । स्वरिताजित इत्यादि पञ्चसूत्र्या यदात्मनेपदं विहित-  
 न्तत् क्रियाफलस्य कर्तृगत्वे उपपदे न घोतिते न प्राप्नोति ।  
 उक्तार्थानामप्रयोगात् । तत्राप्राप्तविभाषेयम् । उपपदं चेह  
 समीपे श्रूयमाणं पदं न तु पारिभाषिकम् । असम्भवात् ।  
 इह च पञ्चसूत्री अनुवर्तते । स्वं यज्ञं यजति यजते वा । स्वं कटं  
 करोति कुरुते वा । स्वं पुत्रमपवदति अपवदते वा । स्व ग्रीहिं  
 संयच्छति संयच्छते वा । स्वाङ्गां जानाति जानीते वा ॥

शेषात्कर्त्तरि परस्मैपदम् ॥ आत्मनेपदानिमित्तहीनाद्धातोः  
 कर्त्तरि परस्मैपदं स्यात् । याति वाति । कथं तर्हि स्मराग्रौ  
 जुव्हानाः सुरभिघृणधाराहुतिशतैरिति सौन्दर्यलहरी । सत्यम् ।  
 नायं शानच् किन्तु चानश् । एतेन रसमानसारसेनेतिमा-  
 धो व्याख्यातः ॥

अनुपराभ्यां कृञः ॥ आभ्यां कृञः परस्मैपदं स्यात्  
 कर्तृगेपि फले गन्धनादावपि । अनुकरोति पराकरोति । ननु  
 कर्मकर्त्तर्यपि प्राप्नोति । अनुक्रियते स्वयमेवेति । नैष दोषः ।  
 कार्यातिदेशपक्षे कर्मवत्कर्षणेत्यात्मनेपदेन परेणास्य बाधात् । शा-  
 खातिदेशे तु भावकर्मणोरित्यस्य पूर्वत्वात्परेणानेन यद्यपि भा-  
 व्यं तथापीह कर्त्तरिकर्मेत्यतः शेषात्कर्त्तरीत्यतश्च कर्तृग्रहणद्वय-  
 मनुवर्तते तेन कर्त्तैव यः कर्ता तत्रार्थं विधिर्न तु कर्मकर्त्तरीति  
 बोध्यम् ॥

अभिप्रत्यातिभ्यः क्षिपः ॥ क्षिप भरणे । स्वरितेत् । अभि-  
 क्षिपाति । प्रतिक्षिपति । अतिक्षिपाति । एभ्यः किम् । आक्षिपते ।  
 कर्त्तरीत्येव । नेह । आक्षिप्यते सूत्रम् । द्वितीयकर्तृग्रहणानुवृत्तेः  
 कर्मकर्त्तर्यपि न ॥

माद्वहः ॥ वह प्रापणे स्वरितेत् । प्रवहति । मात्किम् ।

आवहते ॥

परमृषः ॥ मृष तितिक्षायां स्वरितेत् । परिमृष्यति । परेः  
किम् । आमृष्यते । इह परेरिति योगं विभज्य बहइत्यनुवर्त-  
नात्परिवहतीति के चिदिच्छन्ति ॥

व्याहपरिभ्यो रमः ॥ रमक्रीडायाम् । अनुदात्तेत् । विर-  
मति । आरमति । परिरमति । एभ्यः किम् । अभिरमते ॥

उपाच्च ॥ उपपूर्वाद्रमेः प्राग्वत् । सकर्मकार्थोयमारम्भः ।  
अकर्मकान्तु विभाषां वक्ष्यति । स्यादेतत् । उपपूर्वको रमिर्निर्वृ-  
त्तिविनाशयोर्वतते । उपरतोध्ययनात् । उपरता निधनानीति  
यथा । न चानयोरर्थयोः सकर्मकता सम्भवति । सत्यम् । अ-  
न्तर्भावितण्यर्थोत्रोदाहार्यः ॥ तद्यथा । यद्गदत्तमुपरमति । उपर-  
मयतीत्यर्थः ॥

विभाषाकर्मकात् ॥ उपाद्रमेरकर्मकात्परस्मैपदं वा स्यात् ।  
उपरमति उपरमते वा । निवर्त्ततइत्यर्थः ॥

बुधुयुधनशजनेद्फुद्बुधुभ्यो णे ॥ एभ्यो ण्यन्तेभ्यः परस्मै  
पद स्यात् । णिचश्चेत्यस्यापवादः । बोधयति पद्मम् । योधयति  
काष्ठानि । नाशयति दुःखम् । जनयति सुखम् । इहाणावकर्मका-  
दिति न सिध्यति । अचित्तवत्कर्तृकत्वात् । इह, अध्यापयति ।  
फुद्बुधुणां निगरणचलनार्थेभ्यश्चेत्येव सिद्धे यदा न चलनार्थ  
स्तदर्थं वचनम् । प्रावयति । प्रापयतीत्यर्थः । द्रावयति । वि-  
लापयतीत्यर्थः । स्त्रावयति । स्पन्दयतीत्यर्थः । स्पन्दन द्रवत्वज-  
न्यचलनम् । न चैवं चलनार्थत्वासिद्धामिति वाच्यम् । द्रव-  
त्वजन्यताप्रच्छेदकचलनत्वव्याप्यजातिविशेषे शक्ततयास्य वि-  
शेषशब्दत्वेऽप्यपर्यायत्वात् ॥

निगरणचलनार्थेभ्यश्च ॥ अभ्ययहारार्थेभ्यः कम्पनार्थेभ्य-

अण्यन्तेभ्यः परस्मैपदं स्यात् । निगारयति । आशयति । भोज-  
यति । चलयति । चोपयति । कम्पयति । सकर्मकार्थोऽचित्तव-  
त्कर्तृकार्थश्चायमारम्भ- । आदेः प्रतिषेधो वक्तव्यइति काशिका ।  
भाष्यकारस्तु गतिबुद्धीति सूत्रे इममर्थे वक्ष्यति । आदयते देव-  
दत्तेन । गतिबुद्धीत्यादिना णौ कर्तुः कर्मसंज्ञा प्राप्ता आदिखा-  
योः प्रतिषेध इति वचनात् भवति । कथं तर्ह्यदयत्वन्नं बहुने-  
ति । अकर्त्रभिप्राये भविष्यति । कर्त्रभिप्राये प्राप्तस्य निगर-  
णचलनेत्यस्य ह्यं निषेधो न तु शेपात्कर्त्तरीत्यस्य । कथं  
तर्हि श्रीहर्षः, इमां क्रिमाचामयसे न चक्षुषी चिरं चकोरस्य भ-  
वन्मुखस्पृशीति । न च नायं भक्षणार्थः, न पीयतां नाम च-  
कोरोजिह्वया कथं चिदेतन्मुखचन्द्रचन्द्रिकेति पूर्वार्धानुरोधेन  
पानार्थत्वादिति वाच्यम् । पानस्यापि भक्षणविशेषात्मकत्वा-  
त् । सामान्यग्रहेण विशेषस्यापि ग्राह्यत्वात् । अन्यथेहैत्र सूत्रे  
चोपयतीत्युदाहरणासङ्गतेः । सुपेर्मन्दगत्यर्थकत्वात् । इमामित्य-  
स्यार्ककत्वासङ्गतिप्रसङ्गाच्च । गत्यादिसूत्रेण ह्यस्य कर्मसंज्ञा सा  
च प्रत्यवसानार्थतां विना दुरूपपादेति । अत एव नपादमीति  
सूत्रे पाग्रहणं घेट उपसङ्ख्यानञ्च सङ्गच्छते । अन्यथा पाथेटो-  
रप्याचमिवत्पानार्थत्वेन निषेधो व्यर्थः स्यात् । न चैवं बुध-  
युधादिसूत्रे द्रवतिग्रहणं व्यर्थं चलनविशेषवाचकस्यापि  
चलनवाचकतानपायादिति वाच्यम् । चलनत्वव्याप्याया अ-  
खण्डाया एव जातेः मष्टतिनिमित्ताया उक्तत्वात् । पानन्दु-  
द्रवद्रव्यस्य गलादधःकरणम् । तत्र द्रवद्रव्यांशस्याधःकरणे कर्मा-  
भूतस्याधिकस्य भानेपि भक्षयतेरर्थस्य भानं निर्विनादम् । य-  
था मन्दगतौ भासमानायां गतेर्भानम् । अधिकं प्रविष्टं  
न तु तद्भानिरिति न्यायात् । न च पानत्वमप्यखण्डस्पन्दन-

त्ववदिति वाच्यम् । तत्साधकानिरुक्तेः । दृष्टान्ते तु कार्यता-  
वच्छेदकतया तत्सिद्धेरिति । उच्यते । आचामयेति लोढन्तं  
छित्वा किं नाचामयेरिति व्याख्येयम् । से इति तु सम्बो-  
धनं दमयन्त्याः । तथाहि । अस्य स्त्री ई लक्ष्मीः तया सह व-  
र्त्तमानां सेः तस्याः सम्बोधनं से । सलक्ष्मीके इत्यर्थः ॥

अणावकर्मकाच्चित्तवत्कर्तृकात् ॥ णेःपूर्वमकर्मकाच्चित्त-  
वत्कर्तृकाण्यन्तात्परस्मैपदं स्यात् । श्वेते कृष्णस्तं शाययति  
गोपी । अणौ किम् । आरोह्यमाणं प्रयुङ्क्ते आरोहयते ।  
प्रेरणायामिति सूत्रे उदाहरणत्वेन योर्कर्मको निर्णीतस्तस्माद् द्वितीये  
णौ या भूत् । स हि णावकर्मकः निवृत्तप्रेषणाध्यारोपितप्रेषणयो-  
रुभयोरपि न्यग्भवतीत्यर्थे पर्यवसानस्योक्तत्वात् । अकर्मकात्कि-  
म् । कटं कुर्वाणं प्रयुङ्क्ते कारयते । चित्तवत्कर्तृकात्किम् । व्री-  
हीन् शोषयते । अत्र केचित् । चुरादिष्यन्ताद्धेतुमण्णावणावित्य-  
स्य प्रत्युदाहरणमाहुः । तच्च भाष्यादिविरुद्धम् । तथाहि । बु-  
धादिसूत्रादिह णेरित्यनुवर्तते । बुधादिभ्यश्च हेतुमण्णरेव स-  
म्भवतीति निषेधोपि प्रत्यासत्तस्यैव न्याय्यः । तेन चुरादि-  
ष्यन्तादपि हेतुमण्णौ भवत्येवेदं परस्मैपदमिति भाष्ये स्थितम् ।  
यच्च रूपयन्तं प्रयोजयति रूपयतइति केन चित्प्रत्युदाहृतं त-  
च्चुरादिष्यन्ताद्धेतुमण्णिचं विधाय तस्य च सौकर्यातिशयात्प्र-  
योजकव्यापाराविवक्षायां प्रयोज्यव्यापारमात्रवृत्त्या अकर्मक-  
तामाश्रित्य ततो द्वितीये. हेतुमण्णिचि बोद्धव्यम् । अत एव  
प्रयोजयतीत्याह । इह हि गुणिना णिचा च प्रयुक्तिद्वयं  
वदता हेतुमण्णिद्वयं सूच्यते । अन्यथा प्रयुङ्क्तइत्येवादर्शयिष्यत् ।  
एवञ्च चेतयमानं प्रयुङ्क्ते चेतयतइति केषां चित्प्रत्युदाहरणं  
यद्वृत्तिकृता रूपितं तत्समर्थितं भवति । स्वार्थष्यन्तादेकस्मिन्ने-

व हेतुमणौ तु रूपयति चेतयतीत्येव बोध्यम् ॥

न पादम्याङ्चमाङ्ग्यसपरिमृहरुचिन्तितिवद्वसः ॥ एभ्यो  
 ष्यन्तेभ्यः परस्मैपदं न स्यात् । तत्र पिवतिर्निगरणार्थः । इतरे  
 चित्तवत्कर्तृकाः । नृतिश्चलनार्थोपि । तेनाणावकर्मकादिति निगर-  
 ञ्चलेनेति प्राप्तमिह निषिध्यते । पा पाने पाययते । पा रक्ष  
 णइत्ययन्तु न गृह्यते । लुग्विकरणाऽलुग्विकरणयोरलुग्विकरण-  
 स्यैव ग्रहणमिति परिभाषणात् । तेनाणावकर्मकत्वाविवक्षायां प-  
 रस्मैपदं भवत्येव । पालयति । पातेर्लुग्वक्तव्य इति लुगागम । दमु  
 उपशमे । दमयते । आङ्पूर्वो यम उपरमे । आयामयते । नकम्प-  
 मिचमामित्यतो नेत्यनुवर्तमाने यमोपरिवेषणइत्यनेन मित्सङ्गाप्रति-  
 पेधः । ङकारविशिष्टस्योपादानमुपसर्गप्रतिपत्त्यर्थम् । तेनान्यान्वि-  
 तादाकारात्परस्य न । आङ्पूर्वो यमु प्रयत्ने । आयामयते ।  
 परिपूर्वो मुह वैचित्ये । परिमोहयते । रोचयते । नर्तयते । वादय-  
 ते । वासयते । वस आच्छादनइत्यस्य लुग्विकरणत्वाद-  
 ग्रहणम् । पादिषु धेट उपसङ्ख्यानम् ॥ धापयेते शिशुमेकं  
 समीची । प्रत्यवसानार्थत्वाच्छिशुमित्यस्यै कर्मत्वम् । समीची  
 ति प्रथमाद्विवचनम् । वाछंदसीतिपूर्वसवर्णदीर्घ । स्यादेतत् ।  
 वत्सान्पाययति पयः । दमयन्ती कमनीयतामदम् । अवीव  
 दद्वीणां परिवादकेन । भिक्षा वासयती, त्यादिप्रयोगास्ताहि  
 कथमिति चेत् । अत्राहु । कर्तृगे फले प्राप्तस्यात्मनेपदस्याप  
 वादो यद्विहित परस्मैपदं तस्यैवायं निषेधः । यच्चकर्त्रभिप्राये शे  
 पादिति परस्मैपदं तन्निर्वाधमेवेति ॥

धा क्यपः ॥ क्यपन्तात् परस्मैपदं वा स्यात् । लोहि  
 तायाति लोहितायते । नन्दिह परस्मैपदाभावपक्षे लकार  
 एव श्रयेत न त्वात्मनेपदम् । तस्य प्रकृतिविशेषेर्प्यविशेषे च



नियतत्वात् । सत्यम् । पूर्वसूत्रे तावदपवादमपनपता प्रति  
 पेधेनात्मनेपद प्रवर्त्यतइति निर्विवादम् । स एव च प्रतिपेध इहान्  
 वर्त्यते । तदनुवृत्तिसामर्थ्याच्चेहात्मनेपदविकल्पः सिध्यति  
 आत्मनेपदप्रवृत्त्यविनाभूतेन निपेधेनात्मनेपदस्य लक्षगया उप  
 स्थितौ तस्यैव विकल्पनात् । तेन मुक्ते शेषात्कर्त्तरिपरस्मैपद  
 भविष्यति । प्रकृत्यर्थनियमपक्षे एकवाक्यताविधिश्चेति पक्षे  
 च परस्मैपदविकल्पेपि न काश्चिदोप इत्यवधेयम् ॥

शुभ्यो लुङि ॥ श्रुतादिभ्यः परस्मैपदं वा स्याल्लुङि ।  
 अश्रुतत् । अघोतिष्ठ । अलुठत् । अलोठिष्ठ । लुङि कि-  
 म् । घोतते । लोठते । अनुदात्तेच्चात्रित्यं तद् । नन्विह  
 विकल्पानुवृत्तिर्व्यर्था । अनुदात्तेत इत्यनेन प्रतिपिद्धस्य परस्मै-  
 पदस्यानेन प्रतिप्रसवे कृते लस्येत्युत्सर्गेणैव पाक्षिकस्यात्मनेपद  
 स्य सिद्धेः । सत्यम् । परस्मैपदे प्रतिप्रसूते आत्मनेपदं  
 न भवतीति ज्ञापयितुं वानुवृत्तिः । तेनानुकरोतीत्यादौ पा-  
 क्षिकमात्मनेपदं न भवति । यद्रात्त्वनुदात्तञ्चित इत्यादिप्रकर-  
 णेनात्मनेपदमेव विधीयते शेषादित्यादिना च परस्मैपदम् ।  
 तदानुकरोतीत्यादौ परस्मैपदेनात्मनेपदं बाध्यते येन नाप्राप्ति  
 न्यायात् । पक्षे आत्मनेपदप्रवृत्त्यर्थं चेह वाग्रहणमित्यवधेय  
 म् । पक्षद्वयमपीदमनुपराभ्यामिति सूत्रे भाष्ये स्थितम् । प्रत्य-  
 यलोपे प्रत्ययलक्षणमिति सूत्रे नियमसूत्राणां विधिरूपेण निपेध-  
 रूपेण वा प्रवृत्तिरिति पक्षद्वयस्यापि तत्त्वं निरूपितमस्माभिः ।  
 तदप्येतस्माद्भाष्यादुत्थितमित्यवधेयम् ॥

हृभ्यः स्यसन्तो ॥ हृत्तुष्टुशृत्स्यन्द्भ्यः परस्मैपदं वा  
 स्यात्स्ये सानि च । वत्सर्षति । अवत्सर्षत् । विहृत्सति न  
 हृभ्यश्चतुर्भ्य इतीप्तिनेपधः । पक्षे वासिष्यते । अवार्तिष्यत ।

विवर्तिषते । स्पसनोः किम् । वर्षते । ननु शुतादिष्वेव  
 वृतादयः पठ्यन्ते । तथा च तरुकीण्डिन्यापेनेयं प्राप्तिर्दृ-  
 ष्यः पूर्वा प्राप्तिं बाधते । ततश्चावृत्तदवर्तिष्येति लुटि पूर्वेण  
 विकल्पो न सिद्ध्येत् । तथा चोत्तरमूत्रे चकारः क्रियते ।  
 लुटीति विशेषविधिना स्पसनोरियं प्राप्तिर्मा बाधीति । अन्य-  
 या कृपेरपि वृताद्यन्तर्भावादनैव सिद्धे किञ्चकारेणेति चेत् ।  
 सत्यम् । शुतादिपाठसामर्थ्याद्वृतादिभ्यो लुटि भविष्यति  
 यद्वा लुङीति स्वरयिष्यते ॥

लुटि च कल्पः ॥ लुटि स्पसनोश्च कृपेः परस्मैपदं वा  
 स्यात् । कल्पसि । कल्पस्याति अल्पस्यत् । चिकल्पसति । तासि-  
 चकल्प इतीदमतिषेधः । पक्षे कल्पितासे । कल्पिष्यते । अक-  
 ल्पिष्यत । चिकल्पिष्यते । इहेग्निषेधो नास्ति । तत्र हि गमे-  
 रिदपरस्मैपदेष्वित्यतः परस्मैपदेष्वित्यनुवर्त्तते । ऊदित्वात्प्राप्तिक  
 इडभावस्त्वस्त्येव । स्यादेतत् । स्पसनोरित्यस्य स्वरितत्वमे-  
 वास्तु वाक्यप इति वाशब्दस्य यथा । तथा च स्वरितेनाधिकार  
 इत्येव सिद्धे किञ्चकारेण । सत्यम् । स्पष्टार्थश्चकारः । अत-  
 एवानुकर्षणार्थाः सर्वे चकारा भाष्ये प्रत्याख्याताः ॥ - ।

इति श्रीशब्दकौस्तुभे प्रथमस्याध्यायस्य तृतीये

पादे द्वितीयमोहिकम् ॥ पादश्च समाप्तः ॥ --

आकटारादेका संज्ञा ॥ इत ऊर्ध्वं कटाराः कर्मधारयइत्यतः  
 प्रागेकस्य एकैव संज्ञा स्यात् । तत्रोभयोः सावकाशत्वे विप-  
 तिषेधपरमिति परैव । निरवकाशत्वे तु संवेति विवेकः । तत्र प-  
 रस्या वदाहरणं धनुषा विध्यतीति । शराणामपार्थ प्रत्यवधि-  
 भूतस्यैव धनुषो व्यधनं प्रति साधकत्वमित्युभयप्रसङ्गे परत्वा-  
 त्करणसंज्ञा अपादानसंज्ञां बाधते । तथा कास्यपाश्याम्भुइक्ते

नियतत्वात् । सत्यम् । पूर्वसूत्रे तावदपवादमपनयता प्रति  
 पेधेनात्मनेपद प्रवर्त्यतइति निर्विवादम् । स एव च प्रतिपेध इहानु-  
 वर्त्यते । तदनुवृत्तिसामर्थ्याच्चेहात्मनेपदविकल्पः सिध्यति  
 आत्मनेपदप्रवृत्त्यविनाभूतेन निपेधेनात्मनेपदस्य लक्षणया उप-  
 स्थितौ तस्यैव विकल्पनात् । तेन मुक्ते शेषात्कर्त्तरिपरस्मैपद  
 भविष्यति । प्रकृत्यर्थनियमपक्षे एकवाक्यताविधिश्चेति पक्षे  
 च परस्मैपदविकल्पेपि न काश्चिदोप इत्यवधेयम् ॥

द्युभ्यो लुङि ॥ द्युतादिभ्यः परस्मैपद वा स्याल्लुङि ।  
 अद्युतत् । अद्योतिष्ट । अलुठत् । अलोठिष्ट । लुङि कि-  
 म् । द्योतते । लोठते । अनुदात्तेच्चात्रित्यं तद् । नन्विह  
 विकल्पानुवृत्तिर्व्यर्था । अनुदात्तेत इत्यनेन प्रतिपिद्धस्य परस्मै-  
 पदस्यानेन प्रतिप्रसवे कृते लस्येत्युत्सर्गेणैव पाक्षिकस्यात्मनेपद  
 स्य सिद्धेः । सत्यम् । परस्मैपदे प्रतिप्रसूते आत्मनेपदे  
 न भवतीति ज्ञापयितुं वानुवृत्तिः । तेनानुकरोतीत्यादौ पा-  
 क्षिकमात्मनेपदं न भवति । यदाच्चनुदात्तचित इत्यादिप्रकर-  
 णेनात्मनेपदमेव विधीयते शेषादित्यादिना च परस्मैपदम् ।  
 तदानुकरोतीत्यादौ परस्मैपदेनात्मनेपदं बाध्यते येन नाप्राप्ति-  
 न्यायात् । पक्षे आत्मनेपदप्रवृत्त्यर्थं चेह वाग्रहणमित्यवधेय-  
 म् । पक्षद्वयमपीदमनुपराभ्यामिति सूत्रे भाष्ये स्थितम् । प्रत्य-  
 यलोपे प्रत्ययलक्षणांमिति सूत्रे नियमनूत्राणां विधिरूपेण निपेध-  
 रूपेण वा प्रवृत्तिरिति पक्षद्वयस्यापि तत्त्वं निरूपितमस्माभिः ।  
 तदप्येतस्माद्भाष्यादुत्थितमित्यवधेयम् ॥

वृभ्यः स्पसनो ॥ वृत्तुवृष्टुगृधुस्यन्वृभ्यः परस्मैपदं वा  
 स्यात्स्ये सानि च । वत्स्यति । अवत्स्यत् । विवृत्सति न  
 वृभ्यश्चतुर्भ्य इतीग्निपेधः । पक्षे वार्त्तिष्यते । अवार्त्तिष्यत

विवर्तिपते । स्यसनोः क्त्वि । वर्तते ! ननु द्युतादिष्वेव  
 वृतादयः पठ्यन्ते । तथा च तक्रकौण्डिन्यायेनेयं प्राप्तिर्दृ-  
 ष्यः पूर्वा प्राप्तिं बाधते । ततश्चावृतदवर्तिष्येति लुङि पूर्वेण  
 विकल्पो न सिध्येत् । तथा चोत्तरसूत्रे चकार. क्रियते ।  
 लुटीति विशेषाविधिना स्यसनोरियं प्राप्तिर्मां बाधीति । अन्य-  
 था कृपेरपि वृताद्यन्तर्भावादनैव सिद्धे, किञ्चकारेणेति चेत् ।  
 सत्यम् । द्युतादिपाठसामर्थ्याद्द्वृतादिभ्यो लुङि भविष्यति  
 यद्वा लुङीति स्वरयिष्यते ॥

लुटि च कल्पः ॥ लुटि स्यसनोश्च कृपेः परस्मैपदं वा  
 स्यात् । कल्पासि । कल्पस्याति अल्पस्यत् । चिकल्पसाति । तासि-  
 चकल्प इतीद्मातिपेयः । पक्षे कल्पितासे । कल्पिष्यते । अक-  
 लिष्यत । चिकल्पिषते । इहेणिपेयो नास्ति । तत्र हि गमे-  
 रिट्परस्मैपदेष्वित्यतः परस्मैपदेष्वित्यनुवर्तते । ऊदित्वात्पाक्षिक  
 इडभावस्त्वस्त्येव । स्यादेतत् । स्यसनोरित्यस्य स्वरितत्वमे-  
 वास्तु वाक्यप इति वाशब्दस्य यथा । तथाच स्वरितेनाधिकार  
 इत्येव सिद्धे किञ्चकारेण । सत्यम् । स्पष्टार्थश्चकारः । अत-  
 एवानुकर्षणार्थाः सर्वे चकारा भाष्ये प्रत्याख्याताः ॥

इति श्रीशब्दकौस्तुभे प्रथमस्याध्यायस्य तृतीये -

पादे द्वितीयमान्हिकम् ॥ पादश्च समाप्तः ॥ --

आकडारादेका संज्ञा ॥ इत ऊर्ध्वं कडाराः कर्मधारयइत्यतः -  
 प्रागेकस्य एकैव संज्ञा स्यात् । तत्रोभयो. सावकाशत्वे विप-  
 तिषेधपरमिति परैव । निरवकाशत्वे तु सैवेति-विवेकः । तत्र प-  
 रस्या उदाहरणं धनुषा विध्यतीति । शरानामपायं प्रत्यवधि-  
 भूतस्यैव धनुषो व्यधनं प्रति साधकत्वमित्युभयप्रसङ्गे, परत्वा-  
 त्करणसंज्ञा अपादानसंज्ञां बाधते । तथा कांस्यपात्र्याम्भुङ्क्ते

इत्यधिकरणसंज्ञा घनार्थेऽध्यतीति कर्तृसंज्ञा च । तदुक्तम् । अपा-  
दानमुत्तराणीति । निरवकाशायास्तूदाहरणमततत्सदिति । अत्र द्वि-  
संयोगेऽगुर्विति गुरुसंज्ञा लघुसंज्ञां बाधते । तेन सन्वष्टुनीत्ये-  
तन्न प्रवर्तते । स्यादेतत् । भपदसंज्ञाभ्यां तर्हि अङ्गसंज्ञा बाध्यं-  
त । तथा च गार्ग्य इत्यत्र यस्पेतित्चेति लोपो न स्यात् । धानु-  
ष्क इत्यत्राङ्गस्योच्यमाना वृद्धिर्न स्यात् । अङ्गसंज्ञा तु कर्त्त-  
व्यमित्यादी सावकाशा । न हि धातुप्रत्यये पूर्वस्य भपदसङ्घे-  
स्तः । अत्राहुः । सुपिच बहुवचनेऽल्येत् तद्धितेष्वचामादेरि-  
त्यादीं स्वादिषु तद्धितेषु चाङ्गस्य कार्यविधानं समावेशस्य ज्ञाप-  
कम् । द्विविधा हि स्वादयः । यजादयो बलादयश्च तत्र यथा-  
क्रमं भपदसंज्ञाभ्यां भाष्यम् । ताभ्यां चाङ्गसंज्ञा बाधे निर्विपया  
एव तत्तद्विषयः स्युः । गुरुलघुसंज्ञे वर्णमात्रस्य विधीयते नदी-  
धिसङ्घे तु तदन्तस्येति ताभ्यां समाविशतः । तेन वात्सीवि-  
न्धुरित्यत्र नदीवन्धुनीति पूर्वपदान्तोदात्तत्वं हे वात्सीविन्धो इत्य-  
त्र गुरोरनृत इति प्लुतश्च सिध्यति । तथा विश्व नो च विनरौ  
द्वन्द्वेऽपीति पूर्वनिपातः । विनरावाचष्टे विनयति प्रविनय्य ग-  
तः । ल्यपिलघुपूर्वादिति णेरयादेशः । यथा चायादेशे क-  
र्त्तव्ये टिलोपो न स्यानिवत्तथा ऽचःपरस्मिन्नित्यत्र व्युत्पादि-  
तम् । यसूक्तं विन्त्रोर्भावो वैन्त्रम् । इगन्ताच्चलघुपूर्वादित्याणिति,  
तच्चिन्त्यम् । द्वन्द्वमनोऽज्ञादिभ्यश्चेति बुञ्जमसङ्गादिति  
कैयटः । पुरुषसंज्ञा तु परस्मैपदसंज्ञां न बाधते णलुत्तमावेति  
ज्ञापकात् । अन्यत्रापि यत्र समावेश इष्टस्तत्र चकारादिना स्व-  
स्थाने साधयिष्यते । भाष्ये तु पाठान्तरमप्युपन्यस्तम् । प्रा-  
कङ्कारात्पर कार्यमिति । अस्वार्थः प्राकङ्कारात्संज्ञारूपं कार्यं  
परं स्यादिति । सज्ञापकरणाद्धि संज्ञारूपमेवेह कार्यम् । परा

संज्ञेत्येव तु न सूत्रितम् । विमतिषधे इत्युत्तरसूत्रे परकार्यमि-  
त्यस्यानुवृत्तिर्यथा स्यात् । तत्र यस्याः संज्ञायाः परस्याः पू-  
र्वयानवकाशया बाधः प्राप्तः सा परा ऽनेन विधीयते । एत-  
देव च ज्ञापकमिह प्रकरणे संज्ञानां बाध्यबाधकभावस्य तेन पर-  
यानवकाशया सावकाशा पूर्वा बाध्यते द्वयोस्तु सावकाशयोर्विप्र-  
तिषेधे परया पूर्वा बाध्यतइति । अस्मिन्पक्षे अङ्गसंज्ञा परा कर्तव्या  
अपदसंज्ञे तु पूर्वे, एवं यत्रयत्र समावेश इष्टस्तत्र सर्वत्र बोद्धव्य-  
म् । अस्मिन्पक्षे ऋत्विय इति न सिध्यति । तथाहि । ऋतोरण  
छन्दसिघस्र । सितिचेति पदसंज्ञैवेष्टा । तेन तत्र परं कार्यमिति  
वचनाद्भ्रसंज्ञापि स्यात् । ततश्च ओर्गुणः प्रसज्येत । पदत्वम-  
गुक्तेनां वग्रहेण सित्करणं सार्थकं स्यात् । शेषो बहुव्रीहिः शेषो  
घ्यसखीति शेषग्रहणं चास्मिन्पक्षे कर्तव्यं स्यात् । अन्यथा  
हि उन्मत्तगङ्गमित्यादावन्यपदार्थे च संज्ञायामिति । सत्यामव्ययी-  
भावसंज्ञायां परङ्कार्यमिति वचनाद्बहुव्रीहिसंज्ञापि स्यात् । मल्लै  
इत्यत्र नदी संज्ञापर्याये घिसंज्ञापि स्यात् ततश्च गुणप्रसङ्गः । वस्तु-  
तो बहुव्रीही शेषग्रहणं पाठद्वयेपि कर्तव्यं घिसंज्ञायान्तु पाठद्वयेपि  
न कर्तव्यमिति तत्रैव वक्ष्यामः । इदं त्व वधेयम् । एका संज्ञेति  
पाठेपि संज्ञाग्रहणं न कर्तव्यम् । एकेत्युक्तेपि संज्ञाधिकारादेव  
सल्लाभात् । स्यादेतत् । आद्वन्द्वादित्येवोच्यताम् । न हि चा-  
र्थेद्वन्द्व इत्यतः परत्रेदमुययुज्यते । सत्यम् । तथा सति द्वन्द्व-  
श्चमाणितूर्पेत्यस्याप्यवधित्वं सम्भाव्येत । ततश्च सम्बुद्धि-  
संज्ञामन्त्रितसंज्ञयोः समावेशो न स्यात् । नन्वाकडारादिन्यु-  
क्तेपि प्राक्कारात्समास इत्यस्यावधित्वं कुतो न स्यादिति चेत् ।  
व्याप्तिन्यायाल्लिङ्गाच्च । यद्यं तत्पुरुषो द्विगुश्चेत्यारभते । समावे-  
शार्थं हि च तत्तावस्तुतस्तु सद्ख्यापूर्वो द्विगुरित्यत्रैव चकारः पाठ्यः ॥

तावैतव दिवः कर्मच तत्प्रयोजकोहेतुश्चेत्यादाविव समावेशसि-  
द्धेः । द्विगुश्चेति सूत्रान्तरं तु न कर्तव्यमेव । एवं समानाधिक-  
रणसमासप्रकरणं समाप्य कर्मधारयश्चेत्येव पाठ्यम् । तत्पुरु-  
षः समानाधिकरणः कर्मधारय इति सूत्रं तु मास्त्विति दिक् ॥

विप्रतिषेधे परकार्यम् ॥ विरोधे सति कृत्यर्हं यत्परन्तत्स्या-  
त् । विप्रतिपूर्वात्सेधतेर्घञ् । उपसर्गात्मुनोतीति पत्वम् । उपसर्ग-  
वशाच्च विरोधार्थकत्वम् । कार्यमित्यत्रार्हेकृत्यतृचश्चेत्यर्हार्थे कृ-  
त्यप्रत्ययः । तेन तुल्यबलविरोध इति पर्यवस्यति । नह्यपवा-  
दादीनां सन्निधौ उत्सर्गादीनां कृत्यर्हत्वं तैर्बाधितत्वात् । तत्र  
नित्यमावश्यकत्वाद्बाधकम् । अन्तरङ्गन्तु लाघवात् । अपवादस्तु  
वचनप्रामाण्यात् । तद्भिन्नस्तु प्रकृतसूत्रस्य विषयः । तदुक्तम् ।  
परनित्यान्तरङ्गापवादानामुत्तरोत्तरस्य बलवन्त्वामिति । जातिपक्षे  
विध्यर्थं सूत्रम् । वृक्षेषु वृक्षाभ्यामित्यत्र हि लब्धावकाशयोरेत्वदी-  
र्घत्वशास्त्रयोर्वृक्षेभ्य इत्यत्र युगपत्प्रसङ्गे सति गमकाभावादप्रति-  
पत्तिरेव स्यात् । तदुक्तम् । अप्रतिपत्तिर्वोभयोस्तुल्यबलत्वादिति ।  
तत्रास्माद्बचनात्परस्मिन्कृते यादि पूर्वस्यापि निमित्तमस्ति तर्हि  
तदपि भवति यथा भिन्धकीत्यत्र परत्वाद्भिभावे कृतेऽप्यकञ् ।  
तदुक्तं, पुनः प्रसङ्गविज्ञानात्सिद्धमिति । व्यक्तिपक्षे तु तद्व्यक्तिविष-  
यकयोर्लक्षणयोरन्यत्र चरितार्थत्वासम्भवात्तद्व्यक्तव्यानीधरामि-  
व पर्याये प्राप्ते नियमार्थमिदं सूत्रम् । विप्रतिषेधे परमेव न  
तु पूर्वमिति । एतल्लक्षणारम्भाच्च तत्र पूर्वस्यानारम्भोऽनुमीयते ।  
तथा च जुहुतास्त्वमित्यत्र परत्वात्ताताहे कृते स्थानिवद्भावेन  
धित्व न भवति । तदुक्तं सकृद्गतौ विप्रतिषेधे यद्बाधितं  
तद्बाधितमेवेति । जातिव्यक्तिपक्षयोश्च लक्ष्यानुरोधाद्भवस्थेत्युक्तं  
पस्पशामाम् । नित्यादिषु तु नास्य प्रवृत्तिरित्युक्तम् । तेन रथे-

णिचि अतउपधाया इति वृद्धिं पराशप्यनित्यां वाधित्वा रधि-  
जभोरिति नुमेव । न च सोपि शब्दान्तरप्राप्त्यानित्य एवेति  
वाच्यम् । कृताकृतप्रसङ्गित्वमात्रेणापि, क चिन्नित्यताभ्युपगमा-  
त् । तेन रन्धयतीति सिद्धम् । तथादुद्बुवादित्यादावन्तरङ्ग उ-  
वङ् परमपि लघूपधगुणं वाधते । तथा शुन इत्यत्रान्तरङ्गत्वा-  
त्सम्प्रसारणाच्चेति पूर्वत्वम् । अल्लोपे तु सति तस्य स्थानि-  
वच्त्वाद्यण् स्यात् । बहुश्वा नगरीत्यत्रानउपधालोपिन इति  
डीप् स्यात् । सिद्धान्ते गौरादिलक्षणां ङीप् तु न । उपसर्जन-  
त्वात् । यच्चिद्व्युत्पन्नं बहुशुनीति तत्सिद्धान्तेन स्थितम् ।  
अल्लोपाभ्युपगमपक्षे प्रवृत्तत्वात् । एतच्चेहैव कैयटे आभात्सूत्री-  
यभाष्यकैयटयोश्च स्पष्टं न्यायसिद्धञ्च । यत्तु बहुश्वेत्येव  
भवितव्यमिति डाप्सूत्रे भाष्यम्, तदिह साधकतया न ग्राह्य-  
म् । डाप्पक्षमेवोपक्रम्य बहुशूकोति रूपं तिरस्कर्तुं तस्य प्रवृत्त-  
त्वात् । वृक्ष इहेत्यादौ त्वन्तरङ्गेण गुणेन दीर्घो वाध्यते । न चा-  
सौ अपवादः कथं वाध्यतामिति वाच्यम् । समानाश्रये तस्य  
चरितार्थत्वात् । तथा च वार्त्तिकम्, इण्डिशीनामाद्यगुणः  
सवर्णदीर्घत्वादिति । इह शीनामिति नदीत्वान्नुट् । विभक्तिपर-  
तया नित्यस्त्रीत्वात् । अत एव औङः श्यामिति प्रयोगः ।  
उदाहरणन्तु अयजे इन्द्रं वृक्षे इन्द्रं सर्वे इहेति बोध्यम् ।  
इहान्तरङ्गं बलवादिति लाघवन्यायमूलकमिति कैयटः । अच पर-  
स्मिन्निति सूत्रे भाष्यमप्येवम् । असिद्धं वाहिरङ्गमिति तु वाहङ्-  
ङित्युद्ग्रहणेन ज्ञापितम् । पत्वतुकोरित्यनेन तु तदपवादभूतं  
नाजानन्तर्यइति । तत्रासिद्धमित्यनया पचावेदमित्यादावैत्वाभा-  
वार्थमवश्याश्रयणीयया गतार्थत्वादान्तरङ्गं बलीय इति न कर्तव्ये-  
तीद्व्युत्पन्नं विरुद्धम् । न्यायसिद्धताया उक्तत्वात् । किञ्च



सापवादया ऽसिद्धपरिभाषया कथं निरपवादाया गतार्थता ।  
 अथ पत्वतुकोरित्यनेनासिद्धं बहिरङ्गमित्यस्या अनित्यतैव ज्ञा-  
 प्यते लाघवात् न तु नाजानन्तर्येति, गौरवात् । तर्हि प्र-  
 लमिदं भाष्यं, स्फुटीकृतं चेदमचः परस्मिन्नाति सूत्रे ऽस्माभिः ।  
 एवञ्चाचोरानन्तर्यमिति द्वित्वं विवक्षितम् । नचेत्यादयोपि  
 प्राचाङ्गलहा मुधैव । एवञ्चान्तरङ्गानपि विधीन् बहिरङ्गो लु-  
 ग्वाधतइत्यापि गतार्थम् । पत्वतुकोरिति वा कृतितुग्रहणेन  
 वा ऽनित्यताज्ञापनात् । अश्विमान् ऋष्युवेत्यादिनिर्देशाच्च ।  
 तेन गोमत्प्रिय इत्यादि सिद्धम् । आचारक्लिपि तवमपादिवा-  
 धे च क्रमेण प्रत्ययोत्तरपदग्रहणस्य कृतार्थत्वात्तदीयज्ञापकता-  
 प्रवादोपि यथाश्रुताभिप्रायेणैवेति दिक् ॥

इति श्रीशब्दकौस्तुभे प्रथमस्याध्यायस्य चतुर्थे

पादे प्रथममन्धिकम् ॥

यूस्त्रयाख्यौ नदी ॥ इवर्णोवर्णान्तौ नित्यस्त्रीलिङ्गौ नदी-  
 संज्ञौ स्तः । दीर्घान्तयोरेषा संज्ञा व्यवतिष्ठते । अप्त्वेन सवर्ण-  
 ग्रहणात् । ह्रस्वान्तयोस्तु प्राप्ताप्येषा परया घिसंज्ञया बाध्यते ।  
 तेन मते घेनो इत्यादौ अम्बार्धनघोरिति ह्रस्वो न भवति । न-  
 तु शेषग्रहणाद् घिसंज्ञा कथं भवेदिति चेन्न । शेषग्रहणस्य  
 प्रत्याख्यातत्वात् । तथाहि । एका संज्ञेति पाठे तावच्छेषस्य-  
 ग्रहणे व्यर्थमिति स्पष्टमेव । अपरङ्कार्यमिति पाठे तु दीर्घान्ते  
 सावकाशां नदीसंज्ञां पुन्रपुंसकयोः सावकाशा घिसंज्ञा हे मत-  
 इत्यादां परत्वाद्वाधिष्यते । मर्त्येघेन्वै इत्यादौ तु निरयकाशापि  
 टिनिह्रस्वश्चेति नदीसंज्ञा रिसंज्ञां न बाधेत । अतः शेषग्र-  
 हणं कृतम् । तदपि वस्तुतो व्यर्थमेव । नदीसंज्ञावचनसामर्थ्या-  
 देव घिसंज्ञायाधोवपधेः । ह्रस्वग्रहणा हि नदीसंज्ञा । सा च

प्रत्ययापेक्षत्वाद्बहिरङ्गा तत्रान्तरङ्गायां घिसंज्ञायां घेर्ङितीति  
च गुणे कृते ह्रस्वाभावान्नदीसंज्ञा निर्विपया स्यात् । तदुक्तम् ।  
तत्र वचनप्रामाण्यान्नदीसंज्ञायां घिसंज्ञाभाव इति । यद्वा । ईश्च ऊ-  
श्च यू वाछन्दसीति पूर्वसवर्णः । तेन दीर्घयोरेवेयं नदीसं-  
ज्ञा । न चैवं ङितिह्रस्वश्चेति सूत्रे ह्रस्वांशे ऽनन्वयः स्यादिति  
वाच्यम् । विभक्तिविपरिणामेन खोः सवर्णो यो ह्रस्व इति व्या-  
ख्यानात् । उदाहरणन्तु गौर्यै वध्वै इत्यादि । यू इति किम् ।  
मात्रे स्वस्त्रे । स्त्र्याख्यायौ किम् । वातप्रम्ये । स्यादेतत् । स्त्रिय-  
माचक्षाते इति विग्रहे स्त्र्याख्यायाविति प्रामोति । आतश्चोप-  
सर्गइति कप्रत्ययस्य सुग्ल इत्यादौ सावकाशस्य परेण कर्मण्य-  
णा वाधितत्वात् । सत्यम् । मूलविभुजादित्वात्कः । यद्वा । विच्प्र-  
त्ययो भविष्यति । एतेन तत्प्रख्यञ्चान्यशास्त्रमिति जैमिनिसूत्रमपि  
व्याख्यातम् । नन्वेवमपि स्त्रियामित्येवास्तु किमधिकेन । मैव-  
म् । आसमन्ताच्चक्षाते इति व्युत्पत्त्या नित्यस्त्रीत्वलाभार्थं तदुपादा-  
नात् । तेन ग्रामण्ये सेनान्ये स्त्रियै इत्यत्र न भवति । ग्रामं सेनाञ्च  
नयतीति हि क्रियाशब्दावेतौ लिङ्गत्रयसाधारणौ । अत एव  
आध्यै ब्राह्मण्यै इति भाष्योदाहरणं चिन्त्यमिति कैयटः ।  
आध्यानकर्तृत्वस्यापि लिङ्गत्रयसाधारणत्वात् । स्यादेतत् ।  
आसमन्ताद्दीर्यस्या इति विग्रहउत्तरपदस्य नित्यस्त्रीत्वात्  
नदीत्वमस्तु । प्रथमलिङ्गग्रहणं चेति वक्ष्यमाणत्वात् । अतिलक्ष्म्यै  
ब्राह्मणायेतिवत् । तत्कुतो भाष्यस्य चिन्त्यतेति चेन्न । तथा  
साति यणो दुर्लभत्वात् । गतिकारकपूर्वस्येप्यते इत्यत्र हि ग-  
तिसाहचर्यात्कारकपूर्वस्यापि नित्यसमासस्य ग्रहणं, गतिसमास-  
श्च प्रतिपदोक्त एव गृह्यते । तेन दुर्धियः निर्भयः वृश्चिकभि-  
या पलायमानस्येत्यादावनित्यसमासत्वान्न यणिति पुरुषोत्तम-

प्रभृतयः । अत एव कुम्भेजन्त इति सूत्रे मानः समस्यदूढय  
इति, मन्त्रव्याख्यायां दुर्धिष इति कैयटेनेयङ् प्रयुक्तः । अदूरवि-  
प्रकर्षेण बहुव्रीहिणेदमप्यर्थकथनम् । व्याख्येयमन्त्रे तु दुष्टं  
ध्यायतीति विग्रहे नित्यसमास एव बोध्यः । ततो यण् । दुरो  
नाशदाशदमध्येष्विति पृषोदरादिसूत्रस्यवार्तिकेन उत्त्वप्सुत्वे ।  
यन्तु तद्वार्तिकव्याख्यावसरे दुष्टं ध्यायतीति विग्रह आतश्चो-  
पसर्गइति कप्रत्यय इति कैयटहरदत्तादिभिरुक्तम् । तच्चिन्त्यम् ।  
अन्तस्वरितानुरोधेन अर्थानुरोधेन च ख्यत्यादितिवत्कृतयणा-  
देशानुकरणतयैव वार्तिकस्य व्याख्येत्वात् । सर्वस्य दुर्बधेः  
अहतिरूपद्रवः नोस्मान् मा वधीदिति तृतीयचरणस्थेन स-  
हान्वयः । अमेरतिरित्यनुवर्तमाने हन्तेरंहचेत्यंहादेशोतिश्च प्र-  
त्ययः । अंहातिशब्दस्य प्रादेशनं निर्वपणमपवर्जनमहतिरित्यमर-  
कोशादिवलादाने रूढौ तु प्रद्वेषयुक्तमाभिचारिकाद्यङ्गभूत-  
मेव तादिह ग्राह्यम् । उणादीनामव्युत्पत्तिपक्षाश्रयणादन्तोदात्तता ।  
बहिरस्यार्तिभ्यश्चिदिति चिद्ग्रहणानुवृत्तेरिति तु तत्त्वम् । एतेन मा-  
नो गर्व इति व्याचक्षाणा अपि प्रत्युक्ताः । पदद्वयत्वस्याध्यापक-  
सम्प्रदायसिद्धत्वात् वाक्यशेषानुगुण्याच्च । तस्मादाध्पै द्रा-  
ह्मण्यै इति भाष्योदाहरणं चिन्त्यमिति स्थितम् । प्रास्सुत्पत्ते-  
र्यत्र समासस्तत्रैव गतिकारकपूर्वस्येप्यत इति यण् प्रवर्त्तत-  
इति वदतां श्रीपतिदत्तादीनामपि मते कैयटोक्तं चिन्त्यं वृद्धमेव ।  
यस्तुतन्तु आध्यानमाधीरिति व्युत्पाद्य गुणगुणिनोरभेदविव-  
क्षयैव प्रयोगोयमिति चिन्त्योद्धारो ऽवधेयः । हरदत्तस्त्वाह ।  
निन्यस्त्रीत्वं नाम न लिङ्गान्तरानभिधायकत्वं किन्तु शब्दान्तरस-  
मभिध्याहारं चिन्त्रे स्त्रिया वर्तमानत्वं तत् । वृत्तिस्वरसोप्येवम् ।  
कथन्तर्हि ग्रामण्ये खलप्स्वइत्यादि प्रत्युदाह्रियतइति चेत् । शृणु ।

क्रियाशब्दत्वेऽप्यनयोः पुंसि मूल्या वृत्तिः । पुंसामेव त्वयमौत्सार्गि-  
को धर्मः यद्भ्रामनयनं खलपवनं वा आध्यानं तु स्त्रीपुंससां-  
धारणमेवेति वैषम्यं तस्माद्युक्तमेवेदं भाष्यमिति । अत्र वार्त्ति-  
कम् । प्रथमलिङ्गग्रहणञ्च । प्रयोजनं क्विव्लुक्समासाः । अ-  
स्यार्थः । यः पूर्वं स्यात्स्वः पश्चादुपसर्जनतया लिङ्गान्तरविशिष्टं  
द्रव्यान्तरमाह तस्य नदीसंज्ञा वक्तव्या । क्विपि कुमारीमिच्छति  
कुमारीयति ततः क्विप् अल्लोपयलोपौ क्वौ लुप्तस्य स्थानिव-  
चनिषेधान्न यण् । यद्वा कुमारयतीति कुमारी आचारक्विवन्ता-  
त्कर्त्तरि क्विप् । कुमारी ब्राह्मणः । ङ्यन्तत्वात्सुलोपः । तस्मै कु-  
मार्यै ब्राह्मणाय । स्यादेतत् । इह क्वक्विवपोः प्रकृतिभूतस्य ङीव-  
न्तस्यापि नित्यस्त्रीत्वं दुर्लभं पुंलिङ्गात्क्वक्विवपोः निर्वृत्तेन त्रि-  
लिङ्गेन समानाकारत्वादिति चेन्न । अर्थभेदेन शब्दभेदाश्रय-  
णात् । तत्र प्रथमोदाहृतस्येत्यं रूपाणि कुमारीमिच्छन् कुमारी-  
वाचरन् वा ब्राह्मणः कुमारी ङ्यन्तत्वात्सुलोपः । कुमार्यौ । कुमा-  
र्यः । न चेह अचिश्नुधात्वित्तीयङ्प्रसङ्गः । एरनेकाच इति यणा वाधि-  
तत्त्वात् । अत एव अमि शसि च कुमार्यै कुमार्यः प्रध्यं प्रध्य इतिव-  
त् । न च गतिकारकपूर्वस्यैवेति निषेधः शङ्क्यः । तदित-  
रपूर्वस्य नेत्यर्थात् विशिष्टाभावस्यापूर्वेऽपि सत्त्वात् । ङ्यि कु-  
मार्यै कुमार्याः कुमारीणां कुमार्या ब्राह्मणे । हे कुमारी ब्राह्म-  
णेत्यादि । पत्न्यादेस्तु संयोगपूर्वकत्वादियद् । पत्नियौ पत्नि-  
य इत्यादि । शेषं प्राग्वत् । पुंलिङ्गात्क्वक्वक्वङोर्निष्पन्नस्य तु  
अङ्यन्तत्वात्सुलोपो न । कुमारीः । हे कुमारीः । अनदीत्वाद्-  
स्वो न । कुमार्यै कुमार्याः कुमार्या ब्राह्मणानां कुमार्यै ब्राह्मणे  
इत्यादि । कुमारमात्मनमिच्छन्ती ब्राह्मणी कुमारीरित्यत्रापि कै-  
यटमते नित्यस्त्रीत्वाभावान्पुंवदेव रूपम् । हरदत्तमते तु लक्ष्मीवत् ।

अमि शसि च यण्विशेषः । मरुतमनुसरामः । लुम्पनुप्यइति  
 लुप् । खरकुट्टौ ब्राह्मणाय । यद्यप्यत्र युक्तवद्वावात्स्त्रीत्वमस्ति  
 तथापि स्वाश्रयस्य पुंस्त्वस्यापि सत्वाभित्यस्त्रीत्वं नास्तीति  
 कैयटहरदत्तादयः । तच्चिन्त्यम् । चञ्चाः पश्येत्यादौ शसो  
 नत्वापत्तेः । तस्माल्लुवन्तैः खरकुटीचञ्चादिशब्दैः शास्त्रीय-  
 स्त्रीत्वाविशिष्ट एव लौकिकः पुमानभिधीयतइत्येव तत्त्वम् । एवञ्च  
 लुपः प्रयोजितत्वेन कथं गणनेत्यापि चिन्त्यम् । समासे अतिल-  
 क्ष्मीः बहुश्रेयसी । इयसश्चेति कञ्निपेधः । ईयसो बहुव्रीहेर्नेत्युपस-  
 र्जनह्रस्वो न । उभयत्रापि सम्युद्धौ ह्रस्वः छित्सु आडागमादि-  
 कञ्च नदीसंज्ञाकार्यं बोध्यम् ॥ अवयवस्त्रीविषयत्वात्सिद्धम् ॥  
 समासे तावदवयवो लक्ष्म्यादिशब्दः स्त्रियामेव वर्त्ततइति तदा-  
 नीमेव संज्ञाः । ततश्च वर्णसंज्ञापक्षे समुदायस्य नद्यन्तत्वात्कार्य-  
 र्यसिद्धिः । तदन्तस्य संज्ञेति पक्षे तु अङ्गाधिकारे तस्य च त-  
 दुत्तरपदस्य चेति वचनात् । वस्तुतस्तुक्तवचनस्य प्रागेव दूषित-  
 त्वात्तदन्तत्वेनैव सिद्धिर्बोध्या । अतितन्त्रीवन्धुरित्यत्रापि न-  
 दीवन्धुनीति पूर्वपदान्तोदात्तत्वं सिध्यति । पूर्वपदस्य नद्या वि-  
 शेषणात् । किञ्चलुपोरपि अन्तरङ्गत्वात्किवादेः प्रागेव प्रवृत्ता  
 संज्ञा बाहिरङ्गेण लिङ्गान्तरयोगेण न निवर्त्तते स्वकात्पितृकेऽकञ्च-  
 त् । अकृतव्यूहा इत्यस्यानित्यताया अचः परस्मिन्निति सूत्रे  
 वर्णितत्वात् । स्यादेतत् । इयङ्कुवहस्थानप्रतिपेधे यण्स्थान-  
 प्रतिपेधप्रसङ्गोवयवस्येयङ्कुवहस्थानत्वात् । यथा ह्यवयवस्य  
 स्त्रीविषयत्वात्समुदायस्य नदीसंज्ञेत्युक्तम् । तथावयवस्येयङ्कु-  
 वहस्थानत्वात्समुदायस्य यण्स्थानस्यापि प्रतिपेधः स्यात् ।  
 यथा स्त्रियै आर्धयै प्रच्यै । अत्राहुः । इङ्कुवहभ्यामङ्गमाक्षिप्य-  
 ते । अङ्गाधिकारे तयोर्विधानात् । तेन यस्याङ्गस्येयङ्कुवहौ

निर्वर्तते तस्य नदीसंज्ञानिषेधः । आध्यै इत्यत्र तु अवयवस्या-  
 ङ्गत्वं नास्ति अङ्गस्य तु एरनेकाच इति यण्विधानादियङ्गुवङ्गः  
 स्थानता नास्तीति निषेधाभावः । एतदर्थमेव च तत्र स्था-  
 नग्रहणम्, इयङ्गुवङ्गोर्यदा स्थितिस्तदा प्रतिषेधो यथा स्यात् यदा  
 त्वपवादेन बाधस्तदा मा भूदिति । एवं क्विति ह्रस्वश्चेत्यत्राप्यङ्ग-  
 स्याक्षेपात्सोपि विधिरङ्गस्यैव स्त्रीत्वे भवति नावयवस्य । शक्यै ।  
 अतिशकटये ब्राह्मणाय । श्रियै अतिश्रिये ब्राह्मणाय । इह तु स्या-  
 देव । अतिश्रिये अतिश्रियै वा ब्राह्मण्यै इति स्थितं भाष्ये । न चेह  
 नित्यस्त्रीत्वं नास्तीति वाच्यम् । हरदत्तमते तत्सत्त्वात् । कैयटमते तु  
 ङितिह्रस्वश्चेत्यत्र स्त्रीमहणमात्रमनुवर्तते न त्वाख्याग्रहणम् ।  
 एवञ्च सुधीशब्देपि रूपद्वयं निर्विवादम् । सुध्यादयः पुंवदिति  
 प्रक्रिया तु प्रामादिक्येव । अतिलक्ष्म्यतिचम्बोर्वातप्रमीह्रह्रभ्यां  
 साम्योक्तिरप्येवम् । तथा स्वयंभूः पुंवदित्यपि प्रमाद एव ।  
 स्यादेतत् । निष्कौशाम्बिः पुमानित्यत्रापि अन्तरङ्गतया नदीसं-  
 ज्ञा स्यादतिलक्ष्म्यादौ यथा । सत्यम् । सत्यामपि तस्यां न  
 कश्चिद्रूपे दौषः । न च सम्बुद्धिह्रस्वादिप्रसङ्गः । ह्रस्वादेशेन  
 नद्या अपहारात् । वर्णस्य नदीत्वात् । स्त्र्याख्यत्वं तु तस्य श-  
 क्तयाश्रयतामात्रेण बोध्यम् । पर्याप्त्यधिकरणताया अविवक्षि-  
 तत्त्वात् । तदन्तस्य नदीसंज्ञेति पक्षेपि एकदेशधिकारानभ्युपग-  
 मेन सर्वादेशस्यैव वक्तव्यत्वात् । न च स्थानिवद्भावः । अ-  
 ल्विधित्वात् । प्रपठ्येत्यत्रेह भावार्थं विशेषणतयाप्यल्लाश्रयणे निषे-  
 धस्य सिद्धान्तितत्त्वादिति दिक् । निष्कौशाम्यै निष्कौशाम्वये  
 ब्राह्मण्यै इत्यत्र तु ङितिह्रस्वश्चेति विकल्पो भवत्येवेति दिक् ॥  
 नेयङ्गुवङ्गस्थानावस्त्री ॥ इयङ्गुवङ्गोः स्थितिः स्थानं निरप-  
 चादा प्रसक्तिर्यत्र तावीदूतौ नदीसंज्ञौ स्तः स्त्रीशब्दं विना । हे श्रीः ।

हेभूः । अस्तीति किम् । हेस्त्रि । कथं तर्हि विमानना सुभ्र कुतः  
 पितुर्गृहे इति काञ्चिदासः । हापितः क्वासि हे सुभ्र इति भट्टि-  
 श्च । एकवंशप्रभवभ्रुव इति श्रीहर्षश्च । प्रमाद एवायमिति हर-  
 दत्तः । सामान्ये नपुंसकमिति वा कथं चित्समाधेयम् । के चिन्तु  
 तदो दावचनेन सकृद्द्वंद्वमनित्यमिति परिभाषाज्ञापनमाश्रित्यानि-  
 त्योय प्रतिषेध इति समादधुः । किन्त्वेतत्सकलप्रमादेषु सुवच-  
 म् । तदोदावचनप्रत्यारूयानपरभाष्यादिविरुद्धञ्च । अन्ये तु  
 वामीत्यतो वाग्रहणस्य सिंहावलोकितन्यायेनानुवृत्तस्य व्यव-  
 स्थिताविभाषापरत्वेनेष्टसिद्धिमाहुः । तदपि न । सिंहावलोकित-  
 न्यायस्येहाभिमतस्त्वे नञ्ग्रहणस्य वामीत्युत्तरसूत्रस्य च वैयर्थ्या-  
 पत्तेः । यन्तूक्तं दुर्घटवृत्तौ भ्रुशब्दादप्राणिजातेश्चेत्युक्तिः समा-  
 से उपसर्जनह्रस्वत्वे च कृते ऊढुत इत्युक्तिः तस्य समुदायभक्त-  
 त्वान्नोवद्स्थानत्वमिति । तदतिस्थवीयः । प्रत्ययस्य भक्तताया  
 निष्पमाणकत्वात् । तत्स्थानिकस्यैकादेशस्यान्तवद्भावेन भ्रुश-  
 ब्दावयवताया अनपायात् । अङ्गाधिकारे तदुत्तरपदग्रहणस्य  
 निर्विवादतया समुदायभक्तेषुवद्भवत्तेषु । सुभ्रुवावित्यादिरू-  
 पाणां सर्वसंभ्रतत्त्वाच्चेति दिक् ॥

षामि ॥ इयदुवद्स्थानौ वा नदीसंज्ञौ स्तः स्त्रियामामि ।  
 श्रीणाम् । थ्रियाम् । भ्रुणाम् । भ्रुवाम् । द्वितीयैकवचनं तु नेह  
 मूत्रे गृह्यते । तत्र नदीकार्याभावात् । अस्तीत्येव । श्रीणाम् ।  
 इह षामि ह्रस्वश्चेत्येव कुतो न कृतम् । एवं हि द्वितीति न  
 कर्तव्यमिति चिन्त्यम् । वस्तुतस्तु सन्निपातपरिभाषया भ्रुणा-  
 मिति नृद् न स्यादत आमीत्युक्तम् । परिभाषा चेयमनेनैव ज्ञा-  
 प्यतइति ध्येयम् ॥

द्विति ह्रस्वश्च ॥ इयदुवद्स्थानौ ह्रस्वौ च यू वा नदी-

संज्ञौ स्तः स्त्रियां ङिति परे । श्रियै, श्रिये, भ्रुवै, भ्रुवे, कृत्यै, कृतये, धेन्वै, धेनेव । अस्त्रीत्येव । स्त्रियै । स्त्रीलिङ्गाविति किम् । अग्रवे । वायवे । इह प्रथमलिङ्गग्रहणं नास्ति । तेन निष्कौशाम्बिर्हरिवदित्युक्तम् । स्त्रियमतिक्रान्तो ऽतिस्त्रिरित्यत्र तु विशेषः । अतिस्त्रियी अतिस्त्रिया इतीयद् । अयं हि गौणत्वोपि भवति । किन्तु, गुणनाभावौत्वनुद्भिः परत्वात्पुंसि बाध्यते । क्लीबे नुमा च स्त्रीशब्दस्येयङित्यवधार्यनाम् ॥ जसिचेति गुणः । अतिस्त्रयः । वाम्शसोः । अतिस्त्रियम् अतिस्त्रीम् । अतिस्त्रियौ अतिस्त्रियः अतिस्त्रीन् । आङो नास्त्रियाम् । अतिस्त्रिणा । अतिस्त्रिभ्याम् । घेङ्ङितीति गुणः । अतिस्त्रये अतिस्त्रेः अतिस्त्रियोः । ह्रस्वनद्याप इति नुद् । अतिस्त्रीणाम् । अच्च घेः । अतिस्त्री । सङ्ग्रहश्च, औकारे ओसि नित्यं स्यादम्शसोस्तु विभाषया । इयादेशो ऽचि नान्यत्र स्त्रियाः स्यादुपसर्जने ॥ एवं क्लीबे नुमा इयद् बाध्यते । तेनातिस्त्रि अतिस्त्रिणी इत्यादि वारिवत् । स्त्रियान्तु ङिति ह्रस्वश्चेति ह्रस्वान्तत्वप्रयुक्तो नदीसंज्ञाविकल्पः । अस्त्रीति तु इयद्बुवद्स्थानावित्यस्यैव विशेषणम् । तत्ताम्बद्धस्यैवानुवृत्तेः । न चेहावृत्त्योभपविशेषणता । प्रमाणाभावात् । तेनातिस्त्रियै अतिस्त्रिये । औदिति बाधित्वा इदुद्भ्यामिति डेराम्, अतिस्त्रियाम् । पक्षे अच्चघेः अतिस्त्री ॥

शेषो घ्यसखि ॥ ह्रस्वौ यौ यू तदन्तं सखिभिन्नमनदीसंज्ञं घिसंज्ञं स्यात् । हरये भानवे । ह्रस्वौ किम् । ग्रामण्ये खलप्ये । यू किम् । मात्रे । असखिकिम् । सख्ये । शेषः किम् । मत्यै । शेषग्रहणं व्यर्थमिति नदीसंज्ञासूत्रप्रवोक्तम् । समासे तु सुसखेरागच्छतीत्यादौ घिसंज्ञा भवत्येव । समुदायस्य सखिशब्दाद्भिन्नत्वात् । तदन्तग्रहणं तु नास्ति । विशेष्यसम्बन्धाभावात् ।



यत्तु ग्रहणवतेत्यादि हरदत्तेनोपन्यस्तं ख्यत्यात्सूत्रे च कैयटेन । तत्पूर्वापरविरुद्धमिति येनविधिरिति सूत्रे व्युत्पादितम् । न चैवं यस्येतिचेति सूत्रे इवर्णस्य ईति सखीत्युदाहरणं न युज्यते । सखिशब्दात्सख्यशिखीतिभाषायामिति ङीपि सति लोपे सवर्णदीर्घे वा विशेषाभावात् । यत्तु तत्र भाष्ये वृत्तौ चोक्तम्, असति लोपे ऽतिसखेरागच्छतीत्यत्र सवर्णदीर्घस्य पूर्वं प्रत्यन्तवद्भावादसखीति धिसंज्ञाप्रतिषेधः स्यादिति, तदसखीति प्रसज्यप्रतिषेधमाश्रित्येति कैयटादौ स्पष्टम् । अत एवापाततः पर्युदासस्यैवेह स्थितत्वात् । अन्यथा वाक्यभेदादसमर्थसमासात् सुसखेरित्याद्यसिद्ध्यापत्तेश्च । तस्मादीति लोपे फलं दुर्लभमिति चेत्, अत्रोच्यते । सखी सख्यौ सख्य इत्यादावनङ्गित्वे मा भूतामिति इलोप एपितव्यः । न च सिद्धान्तेपि प्रातिपदिकग्रहणे लिङ्गविशिष्टग्रहणाद्दोषतादवस्थयम् । विभक्तौ लिङ्गविशिष्टाग्रहणात् । एतेन इकारलोपस्य तद्धितएवोदाहरणं न त्वीति परत इति वदन् हरदत्तोपास्तः ॥

पति समासएव ॥ पतिशब्दः समासएव धिसंज्ञ स्यात् । भूपतये । नेह, पत्यापत्ये । विपरीतनियमं वारयितुमेवकारः. ह द्दुष्टिना । स्यादेतत् । शेषोध्यसखिपती इत्येवास्तु समस्तस्य तु पूर्वोक्तरीत्या सिद्धम् । न चोत्तरसूत्रे सख्युरपि सम्बन्धापत्तिः । बाधकाभावात् । इष्टरूपस्य तावतापि सिद्धेः । द्वितीयस्य तु साधोरपि छन्दस्यपठितस्यानापाद्यत्वात् । न चैवमुत्तरसूत्रे पष्ठीयुक्तग्रहो व्यर्थः स्यादिति वाच्यम् । इष्टापत्तेः । एवमेव हि श्रीग्रामण्योच्छन्दसीति श्रीग्रहणं नित्यं मन्त्रइत्यादीनि च प्रत्याख्यातानि । सम्युद्धौ शाकल्यस्येत्यत्रानार्पग्रहणमप्येवम् । सत्यम् । यथा सखिगृहे गृहसखायावित्यत्र पूर्वनिपातानि-

यमस्तथा पतिगृहे इत्यत्र मा भूत् । इह हि धित्वात्पूर्वनिपात एव । बहुचूर्वस्य तु सुसखिन्यायेन धित्वाद्बहुपतिनेत्यादि बोध्यम् । अथ कथं सखिना चानरेन्द्रेण, पतिना नीयमानायाः पुरःशुक्रो न दुष्यति, नष्टे मृते प्रव्रजिते लकीवे च पतिते पतावित्यादि । अत्र हरदत्तः, छन्दोवदपयः कुर्वन्तीति । अस्यायमाशयः । असाधव एवैते त्रिशङ्काद्ययाज्ययाजनादिवत्तपोमाहात्म्यशालिनां मुनीनामसाधुप्रयोगोपि नातीव बाधते अस्मदादीन्प्राति तु स्पृतिपुराणाद्यध्ययनविधिवलादेव तदन्तर्गततत्पाठो न बाधकः । तथा च स्वातन्त्र्येणेशं प्रयुञ्जाना अस्मदादयः प्रत्यवयन्त्येवेति नदीसंज्ञासूत्रे भाष्यकैयटयोरपि स्थितमिदम् । यद्वा सखेत्याख्यातः सखिः पतिरित्याख्यातः पतिः तेन सखिना पतिना आख्यातण्यन्तात्कर्मणि अच इरित्यौणादिक इ-प्रत्ययः । लाक्षणिकत्वाच्चैतयोर्धिसंज्ञापय्युदासे ग्रहणं नान्तीति दिक् । एतेनार्जुनस्य सखा कृष्णः कृष्णस्य सखिरर्जुन इत्यपि व्याख्यातम् । कथं वचो वाचस्पतेरपीति मायः । न ह्ययं समासः । अलुग्विधायकादर्शनादिति, सत्यम् । तत्पुरुषेकृतीति बहुलग्रहणादलुक् । एतेन दिवस्पतिवास्तोष्पती व्याख्यातौ । षष्ठ्याः पतीत्यादिना सत्वम् । ये तु तत्र छन्दसीत्यनुवर्तयन्ति श्रियःपतिरित्यादिसिद्धये, तन्मते पारस्करादित्वात्सुद् । के चित्तु घावापृथिवीथुनासरिमरुत्वदशीषोमवास्तोष्पतिगृहमेधाच्छचेति सामान्यापेक्षज्ञापकात् षष्ठ्या अलुक् । कस्कादित्वात्सत्वम् । इणः परस्य तु पत्वमित्याहुः । पदकारास्तु वाचस्पतिं विश्वकर्माणम्, वास्तोष्पते प्रनीत्यादौ पृथक् पदमधीयते ॥

पृथीयुक्तश्छन्दासि वा ॥ षष्ठ्यन्तेन युक्तः पतिशब्दश्छ-

न्दसि घिसंज्ञो वा स्यात् । क्षेत्रस्य पतिना वयम् । इह योगो विभज्यते । पृष्ठीयुक्तश्छन्दसीति । ततो, वा । छन्दसीत्येव । सर्वे विधयश्छन्दसि विकल्प्यन्ते इत्यर्थः । बहुल्लच्छन्दसीत्यादिकस्त्वस्यैव प्रपञ्चः ॥

ह्रस्वं लघु ॥ ह्रस्वं लघुसंज्ञं स्यात् । लघूपधगुणः, चेतति । न च ह्रस्वप्रदेशेष्वपि लघुसंज्ञयैव व्यवहारः सुकरः । सर्पिष्ट्वमित्यादौ ह्रस्वात्तादौ तद्धित इति पत्वासिद्धिप्रसङ्गात् गुरुसंज्ञया तत्र लघुसंज्ञाया बाधात् तस्मादेकसंज्ञाधिकाराद्बहिर्ह्रस्वसंज्ञामणयनं सन्यगेव कृतम् । यद्येवन्तर्हि दीर्घप्लुतसंज्ञायाः समावेशमाशङ्क्य एकसंज्ञाधिकारेयं योगः करिष्यतइति भाष्यं विरुध्यते गुरुसंज्ञाया लघुसंज्ञाया इव गुरुलघुसंज्ञाभ्यां ह्रस्वसंज्ञाया बाधप्रसङ्गात् । न च निरवकाशता । लघुसंज्ञामवृत्त्युपायतामात्रेण सार्धक्यात्, यथा पदं सद्भं भवतीति व्याख्यायां पदसंज्ञायाः । सत्यम् । चकारादिना समावेशः कर्तव्य इत्याशयः । एतदपरितोपादेव वा तत्र पक्षान्तराण्युक्तानीति दिक् ॥

संयोगे गुरु ॥ ह्रस्वं गुरुसंज्ञं स्यात्संयोगे परे । शिक्षा भिक्षा । गुरोश्च हल इत्यकारप्रत्ययः ॥

दीर्घेण ॥ दीर्घे गुरुसंज्ञं स्यात् । ईडाञ्चक्रे ॥

यस्मात्प्रत्ययाविधिस्तदादि प्रत्ययेद्गम् ॥ प्रत्ययो यस्माद्धितस्तदादि शब्दः प्रत्यये परे ऽङ्गसंज्ञं स्यात् । रामेण । विधिरिति किम् । स्त्री ईयती । न चेह वत्तुपः स्त्रीशब्दादविधानेपि स विधिरस्त्येवेति वाच्यम् । सन्निधानबलेन यस्माद्यः प्रत्ययो विहितस्तस्मिन्सोद्गमिति व्याख्यानात् । तदादि किम् । वदामि वदिष्यामि । अतोदीर्घोऽयतीति दीर्घः । न चायमारम्भसामर्थादेव भविष्यतीति वाच्यम् । यय गतौ चय गतौ

आभ्यां यद्भुक्ति यायामि. यायावः यायामः चाचामि चाचावः  
 चाचाम इत्यादौ चरितार्थत्वात् । प्रत्यये किम् । प्रत्ययविशिष्ट-  
 स्य ततोप्यधिकस्य वा मा भूत् । एवं हि वद्वथेत्युरदत्वस्य  
 परनिमित्तत्वं न लभ्येत । तथा च अचःपरस्मिन्निति स्थानिव-  
 त्वाभावाद्द्विकारस्य सम्प्रसारणप्रसङ्गः । न च प्रथमसूत्रेण स्था-  
 निवद्भावः । अल्विधित्वात् । अत एव हि सत्यपि प्रथमलिङ्ग  
 ग्रहणे निष्कौशाभ्यादौ नदीकार्यं नेत्युक्तम् । इह प्रकृत्यादिम-  
 त्ययेङ्गमित्येव लाघवाद्भक्तुं युक्तम् । प्रकृतिमात्रस्य तु व्यपदेशि-  
 वद्भावात्सिद्धम् । योगविभागेन परिभाषार्थलाभार्थं तथोक्तमि-  
 ति तत्त्वम् । कर्ता कारकः । इह योगो विभज्यते । यस्मात्प्रत्य-  
 यविधिस्तदादिप्रत्यये इति परिभाषेयम् । प्रत्यये गृह्यमाणे यस्मा-  
 चस्य विधिस्तदादि गृह्यतइत्यर्थः । तेन जिनित्यादिरित्यादौ य-  
 त्र प्रत्ययः सप्तम्या निर्दिश्यते तत्र तदादेर्ग्रहणम् । तेन देवदत्तो  
 गार्ग्य इति सङ्घातस्य चित्स्वरो न भवति । सुप आत्मनः  
 कयजित्यत्राप्यनेन तदादिनियमः तत्र सुपा कर्मणस्तदादेर्वा वि-  
 शेषणात्तदन्तादिभिः । तेन महान्तं पुत्रमित्यादावितिप्रसङ्गो न ।  
 साति हि वाक्यात्वयाचि महत्पुत्रीयतीति स्यात्, तथा देवदत्तश्चि-  
 कीर्षतीति सङ्घातस्य धातुसंज्ञा न देवदत्तो गार्ग्य इति सङ्घा-  
 तस्य प्रातिपदिकसंज्ञा न देवदत्तो गार्ग्यायण इति सङ्घातात्फ-  
 ह्नेति दिक् । अस्यापवादः कृद्ग्रहणे गतिकारकपूर्वस्यापि  
 ग्रहणमिति । इह च गतिरनन्तर इत्यनन्तरग्रहणं ज्ञापकम् ।  
 तद्धि अभ्युद्धृतशब्दे उच्छब्दव्यवहितस्याभिज्ञशब्दस्य प्रकृतिस्व-  
 रनिवृत्त्यर्थम् । न च परत्वाद्गतिर्गताविति निघाते कृते उदात्तग्रह-  
 णानुवृत्त्या विधीयमानः पूर्वपदमकृतिस्वरो न भविष्यतीति वा-  
 च्यम् । अपादादावित्पधिकारात्पादादौ निघातामट्टचेः । तदा-

दिनियमे तु हृतशब्दस्य क्तान्तत्वेऽप्युद्धृतशब्दस्याक्तान्तत्वात्प्राप्तिरेव नेति किमनन्तरग्रहणेन । मयोजनन्तु समासताद्धितस्वराः । तथाहि । अवतप्तेनकुलस्थितमित्यत्र क्तेनेत्यनुवर्त्तमाने क्षेपे इति समासः । तन्पुरुरूपेकृतीत्यलुक् । सांकूटिनमित्यत्र अग्निनुण इति सोपसर्गादण् । अत एव वादिवृद्धिरूपसर्गांशे पर्यवस्यति । व्यावक्रोशीत्यत्र कर्मव्यतिहारे णचस्त्रियामिति णच् ततो णचः स्त्रियामित्यञ् । न कर्मव्यतिहारे इत्यैजागमनिषेधः । दूरादागत इत्यत्र थाथादिस्वरेणान्तोदात्तत्वम् । ननु परिभाषां विनापि समासस्येत्यन्तोदात्तो भविष्यतीति चेत् । मैवम् । आगम्यते स्मेति हि कर्मणि क्तः । तथा च समासस्वरं बाधित्वा गतिरनन्तर इति मध्योदात्तं स्यात् । सत्यान्तु परिभाषायां थाथघञित्यनेन कृत्स्वरापवादगतिस्वरं बाधित्वा परत्वादन्तोदात्तत्वं भवति । ननु थाथादिस्वरस्याप्यपवादो गतिस्वरः । सत्यम् । गतेरुत्तरस्य क्तान्तस्य यदन्तोदात्तत्वं तस्यैवासावपवादः । कारकादुत्तरस्य तु थाथादिस्वर एव भवतीति वक्ष्यते । नन्वस्तु गतिस्वरेणाद्युदात्त आगतशब्दः ततो दूरशब्दस्य स्तोकाक्तिकेति समासः । पञ्चम्याः स्तोकादिभ्य इत्यलुक् । ततः सतिशिष्टत्वात्समासान्तोदात्त एव भविष्यति । सत्यम् । अन्यार्थं कृतया परिभाषया कृदुत्तरपदप्रकृतिस्वरेणाद्युदात्ते आगतशब्दे प्राप्ते सगतेरपि क्तान्तत्वात्स्थानान्तरप्राप्तत्वाद्गतिस्वरस्य बाधकस्यापि बाधेन थाथादिस्वरो भवतीत्येवाभिप्रेतं न तु स्वर एवानन्यथासिद्धं परिभाषोदाहरणं तथा च परिभाषा प्रातिपदिकसंज्ञायां न प्रवर्तते । मध्येष्वान्यायेन कृद्ग्रहणस्याप्रत्यय इति निषेधमात्रबाधकत्वात् । समासेतरपदसंज्ञकपूर्वभागघटितः सङ्घातो न प्रातिपदिकमिति

निषेधस्तु परत्वाद्वाधक एव । तेन मूलकेनोपदेशमित्यत्र न  
 सुपो लृक् । न च समासविकल्पसामर्थ्यम् । न समासइति  
 शाकलानिषेधामृत्त्या दध्युपदेशादी तत्सार्थक्यसम्भवात् । एत-  
 ष पुंयोगादाख्यायामिति सूत्रे भाष्यकैयटयोः स्पष्टमिति दिक् ।  
 प्यङ्गः सम्प्रसारणमिति सूत्रे भाष्ये तदादिनियमस्यापवादान्तरं  
 पठितम् । स्त्रीमत्यये चानुपसर्जने तदादिनियमो नेति । एतच्च  
 वाचनिकमेवेति सर्वादिस्त्रे व्याख्यातम् । यद्वा इह नेपहुव-  
 ह्स्वानादित्यतो ऽस्त्रीत्यनुवर्तते । तच्च यद्यपितत्र स्वरूपपदा-  
 र्थकन्तधाषाहार्थपरं सम्पद्यते । मत्ययग्रहणे तदादि ग्राह्यं,  
 स्त्री चेन्नाभिधीयतइत्यर्थः । तेन स्त्रीमत्यये तदादिनियमो नास्तीति  
 फलितम् । न चैवमतिकारीपगन्ध्या पुत्र इत्यत्र सम्प्रसार-  
 णमसङ्गः । अस्त्रीत्यनेन प्रधानस्त्रियामेव प्रतिषेधात् । गौर्ण-  
 मुख्ययोरिति न्यायात् । तेन यावान् शब्दः स्त्रियं प्राधान्ये-  
 नाह तावान् स्त्रीमत्ययान्तः न तु ततोधिकोपीति स्थितम् ॥

सुप्तिङन्तं पदम् ॥ सुवन्तं तिङन्तञ्च पदसंग्रहं स्यात् ।  
 ब्राह्मणा ऊचुः । अन्तग्रहणमन्यत्र संज्ञाविधौ मत्ययग्रहणे  
 तदन्तग्रहणं नास्तीति ज्ञापनार्थं, गौरब्राह्मणितरा । घसंज्ञाया-  
 न्तरचन्तग्रहणे हि सति गौरीशब्दस्य पुंवत्कर्मधारयोति पुंवद्भा-  
 वं धाधित्वा पुंवद्भावाद्-हस्वत्वं खिद्यादिकोऽपि तिङ्-हस्वः स्यात्  
 पद्वितरोतिवत् । ब्राह्मणीशब्दस्य हस्वो न स्यात् । कथं तर्हि प्राति-  
 पदिकसंज्ञायां कृत्तद्धितशब्दाभ्यां तदन्तग्रहणमिति चेत्, अत्र भा-  
 ष्यकाराः । अर्थवद्ग्रहणं तत्रानुवर्तते तत्सामर्थ्यात्तदन्तग्रहणमिति ।  
 स्यादेतत् । यद्यर्थवत्ता पारमार्थिकी विवक्ष्यते तर्हि सा पदस्य  
 वाच्यस्य वास्ति न तु कृत्तद्धितान्तस्य तथा चार्थवत्सूत्रे वार्त्त-  
 कम्, अर्थवता नोपपद्यते केवलेनावचनादिति । अथ

सिद्धं त्वन्वयव्यतिरेकाभ्यामिति । तत्रत्योत्तरवार्तिकानुरोधेन प्राक्रियादशयां कल्पिता सा विवक्ष्यते, तर्हि कृत्तद्धितयोरपि सास्तीति चेत् । सत्यम् । अत एवार्थवद्ग्रहणसामर्थ्यमुक्तम् । प्रत्ययान्तेन त्वेकार्थीभूतेन मतीयमानोर्थे इह गृह्यते तस्य लौकिकार्थं प्रति प्रत्यासन्नतरत्वात् । मत्तुपः प्राशस्त्यपरतया तस्यैव ग्रहणात् । अत एव च तदुपादानं सार्थकम् । पूर्वसूत्रे ऽधातुरिति पर्युदासवलेनापि तल्लाभसम्भवात् ॥

नः क्ये ॥ क्यचि क्यञ्चि क्यपि च नान्तमेव पदसंज्ञं स्यात् । क्यच् । राजीयति । क्यञ्च् । राजायते । क्यप् । चर्मायति । चर्मायते । सामान्यग्रहणार्थं क्यप- ककार इति वदतो वृत्तिकारस्य मतेनेदमुदाहृतम् । भाष्ये तु क्यपः ककारस्य प्रत्याख्यानात्क्यञ्चक्यञ्चोरेवेह ग्रहणम् । चर्मायतीति रूपं चासाधु । क्यङन्ततया नित्यमात्मनेपदाभ्युपगमात् । तथा च वक्ष्यते, लोहितडाञ्भ्यः क्यञ्चचनं भृशादिष्वितराणीति । एतच्च तृतीयएव स्फुटीकरिष्यामः । नान्तमेवेति किम् । वाच्यति । सूच्यति । तपस्यति । ननु क्य एव नान्तामिति विपरीतो नियमः कुतो नेति चेन्न । ङिसम्बुद्धचोरिति श्लापकात् नलोपः प्रातिपदिकान्तस्येति श्लापकाच्च । अन्यथा हि नलोपः क्ये इत्येव सूत्रपेत् ॥

सिति च ॥ सिति प्रत्यये परे पूर्वं पदसंज्ञं स्यात् । भसंज्ञापवादः । भवतष्टृच्छसौ । भवदीयः । ऋतोरण् छन्दसिधम् ऋतुः प्राप्नोस्य ऋत्वियः ॥

स्वादिष्वसर्वनामस्थाने ॥ कप्रत्ययावधिषु स्वादिष्वसर्वनामस्थानेषु पूर्वं पदसंज्ञं स्यात् । राजभ्यां राजभिः । राजत्वं राजता । सर्वनामस्थाने तु राजानौ । राजानः । भुवद्भ्यो धारयद्-

द्भ् इति पदसंज्ञाया उपसङ्ख्यानम् । तसौमत्वर्थे इति भ-  
संज्ञाया अपवादः व्यत्ययेन भवते शपो लुरु ॥

यचि भम् ॥ यकारादिष्वजादिषु च स्वादिष्वसर्वनाम-  
स्थानेषु परतः पूर्वं भसंज्ञं स्यात् । गार्ग्यः । राज्ञः । वाचि-  
कषडिकयोस्तु यथा भत्वाभन्वे निर्यहस्तस्तथा षच्चमे वक्ष्यते ।  
नभोङ्गिरोमनुषां वत्युपसङ्ख्यानम् । नभसा तुल्य वर्तते  
इति नभस्वत् भत्वाद्भत्वाभावः । मनुष्वदग्ने । अङ्गिरस्वद-  
ङ्गिरः । जनेरुसीत्यत्र बहुलग्रहणानुवृत्तेर्मन्यतेरुपिप्रत्ययः आ-  
देशप्रत्यययोरिति षत्वम् । वृषणस्वश्वयोः वृष वर्णुकं वनु  
यस्य सः वृषणसुः । एवं वृषणश्चः । कर्मधारये षष्ठीत-  
त्पुरुषादिर्वा यथासम्भव बोध्यः । इहान्तवर्तिर्नी विभक्ति-  
माश्रित्य पदत्वे सति नलोपः प्रसज्येत भत्वान्तु न पदत्वम् ।  
अत एव पदान्तस्येति णत्वनिषेधो न । अल्लोपोन इति तु न  
भवति अङ्गसंज्ञाया अभावात् अङ्गस्येति तत्राधिकारात् । उपस-  
ङ्ख्यानान्येतानि छन्दोविषयाणीति कैयटः ॥

तसौ मत्वर्थे ॥ तान्तसान्तौ भसज्ञौ स्तो मत्वर्थे प्रत्यये  
परे । विद्युत्वान् भत्वाज्जइत्वं न । उदकेन श्वपतिर्वर्धते उदश्वि-  
त् ऋिप् उदश्वितोन्यतरस्यामिति निपातनात्सम्प्रसारणाभावः ।  
उदकस्योदः संज्ञायाम् । उदश्वित्वान् घोषः । यशस्वी ।  
मत्वर्थवृत्तित्वं मतुपो विनिप्रभृतीनां चावीशिष्टं, अत उभयत्र भ-  
त्वप्रवृत्तिः । यथा देवदत्तशालास्था आनीयन्तामित्युक्ते देवद-  
त्तोप्यानीयते उद्देश्यतावच्छेदकरूपाक्रान्तत्वात् ।

अयस्मयादीनि छन्दसि ॥ एतानि छन्दसि साधुनि ।  
भपदसंज्ञाधिकाराद्यथायोगन्तदुभयद्वारैषां साधुत्वं त्रिणीयते ।  
तथा च वार्तिकम्, उभयसंज्ञान्यपीति वक्तव्यमिति । अयस्मयं



पात्रम् । भत्वादुत्त्वन्न । अयसो विकार इत्यर्थे व्यचञ्छन्दसीति मयद् । एतेन मयद्द्वैतयोर्भाषायामित्युक्तेः कथमिह मयद्वित्या-  
शङ्क्यात् एव निपातनादिति वदन् न्यासकृत्परास्तः । समु-  
प्लुभा सकृकृता गणेन । इह ऋकृतेति पदत्वात्कृत्वम् । भ-  
त्वाज्जशत्वाभावः । जशत्वविधानार्थायाः पदसंज्ञाया भत्वेन  
प्रतिबन्धात् ॥

घट्टु बहुवचनम् ॥ बहुत्वे एतत्स्यात् । वृक्षाः । कथन्त  
हि दारा इति । अवयवबहुत्वस्यावयविनि आरोपाद्भविष्यति ।  
न चैवमेकस्मिन्नपि वृक्षे बहुवचनापत्तिः । तत्रारोपे प्रमाणा-  
भावात् । दारादौ तु नित्यबहुवचनान्तत्वग्राहककोशादेर्दृढ  
व्यवहारस्य च मानत्वेन धैपम्यात् ॥

व्येकयोर्द्विवचनैकवचने ॥ द्वित्वैकत्वयोरेते स्त । वृक्षी ।  
वृक्षः । इह द्व्येकगन्दां सदख्यापरौ । न तु सदख्येयपरौ ।  
अत एव द्व्येकयोरिति द्विवचनम् । अन्यथा बहुवचनं स्यात् ।  
पूर्वमूत्रेपि बहुत्विति सदख्यापरमेव । बहुवचनन्तु आश्रयगत  
बहुत्व धर्मे आरोप्य कृतम् । तत्फलन्तु बहुः परत इति वैपुन्य  
वाचिनो नेट ग्रहणमिति सूचनमेव । वस्तुतो व्यर्थं तत् । पर-  
त्वादेकवचनमम्भवात् । यस्तु आदशतः सदख्याः सदख्येयइति,  
सत्मायोवात्माश्रम् । अत्र श्लोकात्तर्कं, सुपाद्भर्मादयोप्यर्थीः  
सदख्या धैव तथा विदाम् । प्रसिद्धो नियमस्तत्र नियमः प्रकृ-  
तेषु या ॥ कर्मणि द्वितीयेत्यादे प्रकरणस्य घट्टुबहुवचनमि-  
त्यादेश्च स्यादिमूत्रेण सहक्यावयवना विधायकत्वम् । त  
था घट्टुबहुवचनमित्यादिमूत्रयोर्भिन्यादिसारथेनाप्येववावयते  
ति पुरार्थेस्यार्थः । तृतीयपरणेनार्थनियम उक्तः । घट्टुर्पेन  
तु प्रकृतार्थेऽप्यर्थः प्रत्ययनियम उक्तः एषां पराणां स्यात्पर्यायिना

तु तद्धितश्चासर्वविभक्तिरिति सूत्रएवास्माभिः कृता । इह ए-  
कद्विवहुप्येकवचनद्विवचनवहुवचनानीति कर्तुमुचितम् । बहु-  
शब्दश्च सद्ख्यावाच्येव ग्रहीष्यते द्विशब्दसाहचर्यात् । अत  
एव हि एकशब्दः सद्ख्यावाच्येव गृह्यते । वस्तुतस्तु इदं  
सूत्रद्वयं मास्तु । एकवचनादिसंज्ञानामन्वर्थताश्रयणेन सकले-  
ष्टसिद्धेः ॥

इति श्रीशब्दकौस्तुभे प्रथमाध्यायस्य चतुर्थे  
पादे द्वितीयमान्हिकम् ॥

कारके ॥ अधिकारोयम् । व्यत्ययेन प्रथमार्थे सप्तमी । त-  
था च ध्रुवमित्यादौ प्रतिमूर्त्रं वाक्यं भित्त्वा कारकसंज्ञा वि-  
धीयते । तथाहि । अपाये ध्रुवं कारकसंज्ञं स्यात् । तत अ-  
पादानम् । उक्तं कारकमपादानसंज्ञं स्यात् । पुनः कारकश-  
ब्दानुवृत्तिसामर्थ्याद्विशेषसंज्ञाभिः सह समावेशो न तु पर्यायः ।  
अनुवृत्तिं विनापि प्रथमवाक्यमात्रात्तत्सिद्धेः । तेन स्तम्बेरम  
इत्यादौ अधिकरणत्वात्सप्तमी, कारकत्वाद्गतिकारकोपपदा-  
त्कृदिति प्रकृतिस्वरश्च सिद्धः । थायादिस्वरस्तु न भवति ।  
अपा साहचर्यादेरच एव तत्र ग्रहणात् । न चोपपदत्वादेव कृ-  
दुत्तरपदप्रकृतिस्वरोस्त्विति वाच्यम् । स्तम्बकर्णयोरिति निर्देशा-  
त्प्रातिपदिकयोस्तथात्वोपि सप्तमीविशिष्टयोरतयात्वात् । न हि  
सप्तमीविशिष्टं सप्तम्या निर्दिष्टम्, येनोपपदसंज्ञां लभेतेति  
दिक् । अन्वर्था चेयं संज्ञा करोतीति कारकमिति । तेन क्रि-  
यानन्वयिनो न भवति । ब्राह्मणस्य पुत्रं पन्थानं पृच्छतीति ।  
इह हि ब्राह्मणः पुत्रविशेषणं न तु क्रियान्वयी । ननु पुत्रोपि  
कथं कारकम् । प्रश्नो हि जिज्ञासा । तत्र प्रष्टुः कारकत्वेपि  
यं प्रति प्रश्नस्तस्य जनकत्वायोगादिति चेत् । सत्यम् । मा-

स्तु जनकता । क्रियान्वयमात्रमिह विवक्षितम् । तच्चास्त्येव ।  
एतेन सम्प्रदानस्य कारकत्व व्याख्यातम् । यद्वा । सम्प्रदा-  
नादेरपि प्रथमं बुद्ध्यारोहात्कारकता । एवं ज्ञायते करोतीत्या-  
दौ कर्तृकर्मणोरपि बोध्यम् । कार्याव्यवहितपूर्वक्षणवृत्तीनां कथं  
कारणतेति चेत् । यथा यागस्येत्येवोहि । तत्र व्यापारोस्तीति  
चेन्न । तावतापि यागस्य पूर्ववर्तितानुपपादनात् । अव्यवहि-  
तपूर्ववर्तिस्वस्वव्यापारान्पतरकत्वं कारणत्वमिति चेन्न । व्यापा-  
रत्वस्य कारणत्वगर्भतया आत्माश्रयापत्तेः । स्वव्यापारस्येव  
स्वज्ञानस्यापि प्रवेशसम्भवाच्च । अत एव ज्ञायमानं लिङ्गं व-  
दञ्चानुमितिशब्दज्ञानयोः कारणमिति जरन्नैयायिकाः । ज्ञाय-  
मानाः पदार्थाः कारणमिति च मीमांसकाः । अत एव च रथ-  
न्तरसामादेरैन्द्रवाध्वाग्नत्वादौ निमित्ततेत्युद्घोषो मीमांसकाना-  
म् । अथ वा उपसर्जनसङ्गा यथा राज्ञः कुमार्या राजकुमार्या  
इत्यादौ यथा सम्भवमन्वर्थ्यापि अर्धापिप्लीत्यादौ वचनाद्भवति  
तथा कारकसङ्गापि प्रतिसूत्र विधीयमाना वचनात्सम्प्रदानादौ  
भवति । प्रदेशेषु तु सङ्गाप्रकारक एव योरः । तत्तद्रूपप्रकारको वे-  
त्यन्यदेतत् । स्यादेतत् । वृक्षस्य पर्ण पततीत्यादौ पर्णविशेषणस्या-  
पि वृक्षस्य कारकतापत्तिः । वृक्षात्पततीति प्रयोगानुरोधात् ।  
तर्हि अस्पदीपशब्दप्रयोगवैलक्षण्यमात्रेण एकस्यैव जनकत्वाज-  
नकत्वे व्यवतिष्ठेते इति चेत् । अत्रेद सिद्धान्तरहस्यम् । कारक-  
त्वं तद्व्याप्यकर्तृत्वादिपदकञ्च वस्तुविशेषे ऽन्यस्थितम् । वि-  
शेषणविशेष्यवत् तर्हि गौः सर्वे प्रति गौरेव न तु क चित्प्रत्य  
गौरितिवद्विशेषण विशेषणमेवेति सूत्रचम् । तथा च किं कारक-  
कः कर्त्ता किं कर्मत्यादिप्रश्ने सर्वमित्युत्तरम् । वक्ष्यमाणकर्तृत्व-  
कर्मत्वादेरचेतनेषु अनादिषु च निर्वाधत्वात् कया पचिधातुव्य-

क्त्या उपस्थापितेर्धे किं कर्त्रादिकामिति प्रश्ने तु प्रकृतपचिव्य-  
 क्त्युपात्तव्यापाराश्रयः कर्ता । व्यापारव्यधिकरणफलाश्रयः  
 कर्म । यद्द्वयापारोत्तरभावित्वं क्रियाया विवक्ष्यते तत्करणम् ।  
 कर्तृकर्मणोराश्रयोधिकरणमित्यादि क्रमेणोत्तरम् । विहित्यनु-  
 कूलव्यापारो हि पन्थर्यः । व्यापारश्चानेकधा । तत्र पचेर-  
 धिश्रयणतण्डुलावपनैधोपकर्षणापकर्षण फूत्कारादितात्पर्यकत्वे त-  
 दाश्रयो देवदत्त कर्ता । ज्वलनतात्पर्यकत्वे त्वेधाः कर्तारः ।  
 तण्डुलधारणादिपरत्वे स्थाली कर्त्री । अवयवविभागादिपरत्वे  
 तण्डुला. कर्त्तारः । अत एव कर्मकर्ता करणकर्तेत्यादिव्यवहारः ।  
 एवं स्थाल्या पचतीत्यत्र तृतीयोपात्तव्यापाराश्रयोपि स्थालीकर-  
 णमेव न तु तदा कर्त्री । देवदत्तादिव्यापारस्यैव तत्र धातूपात्त-  
 त्वात् । तथा आदिखादिभ्यामुपात्तेर्धे बहुः कर्त्ता । तस्मिन्ने-  
 वार्थे भक्षयतिनोपात्ते बहुः कर्म । अधिपूर्वैः शीङ्स्थाप्रभृतिभि-  
 रुपात्तेर्धे आधारः कर्म । तत्रैव केवलैरुपात्तेधिकरणमित्यादि ।  
 नन्वेवमननुगम इति चेत्, सत्यम् । कस्य कः पिता को भ्रात  
 इत्यत्रेवाननुगतस्यैव लक्ष्यत्वात् । अत एव प्रयोगाणां साध्व-  
 साधुता व्यवतिष्ठते । अन्यथा क्व चिन्कर्तुः सर्वत्र कर्तृतापत्तौ  
 सकलप्रयोगाः सङ्कीर्णैरन् । उक्तं च हरिणा । वस्तुतस्तदनि-  
 र्देश्यं न हि वस्तु व्यवस्थितम् । स्थाल्या पच्यतइत्येपा व्यवस्था  
 वृश्यते यत इति ॥ अत एव प्रयोजकव्यापारव्याप्यत्वाविशेषे-  
 पि पच्यादिधातुषु प्रयोज्यो न कर्म गम्यादिष्वेव तु कर्म तथा  
 पौराणिकाच्छृणोति नटस्य शृणोतीत्यत्र पौराणिकोपादानं का-  
 रकञ्च नटस्तु नोभयमित्यादि वक्ष्यमाणं सङ्गच्छते । नन्वेवं लः  
 कर्मणीत्यादिविधिषु किं कर्म ग्राह्यमिति चेत् । विनिगमकाभा-  
 वात्सर्वमित्यवेहि, यथा भस्येत्यत्र सर्वं भम् । तर्हि टिप्पु-

भादिवत्पारिभाषिकमेव कारकत्वकर्मत्वादिकं स्यादिति चेत् ।  
 को वा ब्रूते नेति । एतावानेव परं भेदः । द्विगुभादीनां शब्द-  
 संज्ञात्वमितरेषान्त्वर्थसंज्ञात्वमिति । एवञ्च कर्मणिद्वितीयेत्यनेन  
 यथायथमाधारादावपि द्वितीया विधीयतइति फलितम् । रथेन  
 गम्यते रथो गच्छतीत्यादावपि कर्तृविभक्तिरुत्सर्गेणैव सिद्धेति  
 न तत्र लक्षणाश्रयणमित्यवधेयम् । विभक्तीनां वाच्यांशानि-  
 ष्कर्षस्तु करिष्यते । एतेन ज्ञानस्य स्वप्रकाशत्वे कर्तृकर्मविरोध-  
 मुद्गावयन्तः परस्ताः । शब्दविशेषोपाधिकस्य कर्तृत्वादे प्रत्य-  
 क्षादावुक्तिसम्भवात् । एतेन परसमवेतक्रियाफलशालित्वं क-  
 र्मत्वं चेदपादानेतिव्याप्तिरित्याशङ्क्य धात्वर्थतावच्छेदकफ-  
 लशालित्वं तदिति परिष्कुर्वन्तोपि परस्ताः । ग्रामं गमयति  
 देवदत्तमित्यादौ गन्तरि अव्याप्तेः । त्वन्मते गमनस्य प्रकृत्यर्थ-  
 त्वेपि तथात्वानवच्छेदकत्वात् । तस्त्वे वा पाचयत्यादिप्रयो-  
 ज्यकर्तृर्यतिव्याप्तेः । तत्र पारिभाषिकमनुशासनोपयोगिकर्मत्वं  
 वचनबलाद्व्यवस्थितमिति चेत् । अपादानेपि तर्हि तन्नास्तीत्यवे-  
 हि । एकसंज्ञाधिकारे ऽनवकाशया वाधात् । अत एवात्मान-  
 मात्मा हन्तीत्यादौ परया कर्तृसंज्ञया कर्मसंज्ञाबाधमाशङ्क्या-  
 हङ्कारादिविशिष्टात्मभेदमाश्रित्य तत्रतत्र भाष्ये समाहितमिति  
 दिक् । नन्वेवं करणं कारकमिति सामानाधिकरण्य कथम् ।  
 अस्वातन्त्र्येण ण्वुलप्रत्ययायोगात् । अन्यथा कर्तृसंज्ञापत्तौ क-  
 रणसंज्ञायाः पर्यायापत्तोरिति चेत् । उच्यते । अधिकारसामर्थ्या-  
 त्कारकशब्दोपनीत स्वातन्त्र्यमवस्थान्तरगतं विज्ञायते । अव-  
 स्थान्तरे यत्स्वतन्त्र तत्साधकतमङ्कुरणमिति यथा कुरुक्षेत्रस्थाः  
 काश्यां वसन्तीत्यादौ । कर्तुस्तु साम्प्रतिकं स्वातन्त्र्यम् ।  
 तच्च कर्तृसंज्ञायामुपयुज्यतइति । यद्वा । कारकशब्दः क्रिया

परः करोति कर्तृकर्मादिव्यपदेशानिति व्युत्पत्ते । तथा च अपादानादिसंज्ञाविधौ क्रियायामित्यस्योपस्थित्या क्रियान्वयिनामेव चत्तत्संज्ञाः स्युः । कारकादत्तश्रुतयोरित्यादौ तु कारकशब्दः स्वयंते तेनैतदधिकारोक्तं कर्त्रादिपट्कमेव गृह्यतइति ॥

ध्रुवमपाये ऽपादानम् ॥ अपायो विश्लेषो विभागस्तद्धेतुत्वोपहितो गतिविशेषश्चेह विवक्षितस्तस्मिन्साध्ये ऽवधिभूतमपादानसङ्गं स्यात् । वृक्षात्पतति । ध्रुवमित्यत्र ध्रु गतिस्थैर्ययोरित्यस्मात्कुटादेः पचाद्यच् । ये तु ध्रुव स्थैर्ये इति पठन्ति । तेषामिगुपधलक्षणः कप्तययः, ध्रुवतीति ध्रुवं स्थिरम् । एकरूपमिति यावत् । ध्रुवमस्य शीलमिति यथा । तथा चापाये साध्ये यदेकरूपमित्युक्ते प्रकृतधातूपात्तगत्यनाविष्टत्वे सति तदुपयोगीति लभ्यते । तच्चार्थादवधिभूतमेव पर्यवस्यति । तेन धावतो ऽधात्पततीत्यादौ क्रियाया विशिष्टस्याप्यश्वस्य प्रकृतधातूपात्तक्रियां प्रत्यवधित्वन्न विरुध्यते । तथा परस्परस्मान्मेपावपसरत इत्यत्र सृधातुना गतिद्वयस्याप्युपादानादेकमेपनिष्ठाङ्गिति प्रत्यपरस्यापादानत्वं सिध्यति । उक्तञ्च हरिणा प्रकीर्णकाण्डे । अपाये यदुदासीनं चलं वा यदि वा ऽचलम् । ध्रुवमेवातदावेशात्तद्पादानमुच्यते ॥ पततो ध्रुव एवाश्वो यस्मादश्वत्पतत्यसौ । तस्याप्यश्वस्य पतने कुड्यादि ध्रुवमिष्यते ॥ मेपान्तरक्रियापेक्षमवधित्वं पृथक् पृथक् । मेपयोः स्वक्रियापेक्ष कर्तृत्वञ्च पृथक्पृथगिति ॥ अतदावेशादिति अपायानावेशादित्यर्थः । गतिर्विना त्ववधिना नापाय इति कथ्यतइति तत्रैवोक्तेरवधिनिरपेक्षस्य चलनस्यापायत्वाभावादिति भावः । पर्वतात्पततो ऽधात्पततीत्यत्र तु पर्वतावधिकपतनाश्रयो योश्वस्त-

टवधिकं देवदत्ताश्रयं पवनमर्थः । पञ्चमी त्ववधौ शक्ता । त-  
 त्राभेदेन संसर्गेण प्रकृत्यर्थो विशेषणम् । मत्यपार्थस्तु क्रियायां  
 विशेषणम् । कारकाणां क्रिययैव सम्बन्धात् । अन्यथा ऽसा-  
 धुत्वात् । क्रियान्वये सत्येव हि कारकसंज्ञा तत्पूर्विका : विशेष-  
 संज्ञाश्च स्थिताः । अत एवाहुः । नाम्नो द्विधैव सम्बन्धः स-  
 र्ववाक्येष्ववस्थितः । सामानाधिकरण्येन पृथगावापि क्व चि-  
 द्भवेदिति । सामानाधिकरण्येनेति नीलो घट इत्याद्यभिप्रायम् ।  
 नीलं घटमानयेत्यादावप्यन्तरङ्गक्रियान्वयानन्तरमेकक्रियावशीकृ-  
 तानां पार्थिव्यवधाभिप्रायश्च । पृथगेति अकारकविभक्तेरु-  
 पलक्षणं हरये नम इति यथा । क्वचिदिति, अकारकविभक्ते-  
 रपि, नटस्य शृणोतीत्यादौ क्रियान्वयदर्शनादिति भावः ।  
 एतेन भूतले घटो नेत्यत्र भूतलाधेयत्वाभावो घटे भूतला-  
 धेयत्वं वा घटाभावे विशेषणमिति द्वेषा व्याचक्षणा नैयायिकाः  
 परास्ताः । उभयथापि क्रियान्वये कारकविभक्तेरसाधुत्वात् ।  
 अर्थाभावे ऽव्ययीभावापत्तेश्च । तस्य नित्यसमासत्वात् । न-  
 न्वस्मदुक्तोपि बोधोस्मद्दर्शनव्युत्पन्नानामनुभवसाक्षिक इति चेत् ।  
 सत्यम् । न हि वयं बोध एव नादेतीति श्रूमः । सर्वे सर्वार्थ-  
 बोधनसमर्था इत्यभ्युपगमात् किन्तु तस्मिन्नर्थे ऽसाधुताम् ।  
 तथा च सिद्धे शब्दार्थसम्बन्धइति वार्तिकं व्याचक्षणा भा-  
 ष्यकारा आहुः । समानायामर्थाव्रगतौ साधुभिश्चासाधुभिश्च  
 गम्यागम्येतिवन्नियमः क्रियतइति । उक्तञ्च । भेदाभेदक-  
 सम्बन्धोपाधिभेदनिर्यत्रितम् । साधुत्वं तदभावेपि बोधो नेह नि-  
 वार्यतइति ॥ एवंञ्च कस्माद्वाक्यात्कीदृग्बोध इति प्रश्ने यो  
 यथा व्युत्पन्नस्तस्य तादृगैवेति स्थितिः । कीदृशे बोधे साधुत्वं  
 कुत्र नेति परं त्रिचारविषय इति तत्त्वम् । एतेन घटः कर्मत्व-

मानयनं कृतिरित्यादीनां स्वरूपायोग्यतेति परास्तम् । तथा-  
व्युत्पन्नस्य बोधानुभवात् । अन्यथा व्युत्पन्नस्य व्युत्पत्तिरूप-  
सहकारिविरहात्कार्यानुदयेपि स्वरूपयोग्यतानपायात् । एतेन  
प्रकृत्यर्थप्रकारको बोधो यत्र विशेष्यतया तत्र विषयतया प्र-  
त्ययजन्य इत्यादिकार्यकारणभावं कल्पयन्तोप्यपास्ताः । त्रि-  
परीतव्युत्पादिते व्यभिचारस्पोद्भवात् । सिद्धान्ते तु घटः  
कर्मत्वमित्याद्यसाध्वेव । तथाहि । अभिहिते प्रथमेति वार्तिकं त-  
त्कथं घटः कर्मत्वमिति प्रथमा । घटानयनयोरानयनकृती अति  
कर्मतया कर्तृकर्माणोरिति पट्टीप्रसङ्गाच्चेति दिक् । निर्दिष्टवि-  
विषयं किं चिदुपात्तविषयं तथा । अपेक्षितक्रियञ्चेति त्रिधा-  
पादानमुच्यते ॥ यत्र साक्षाद्घातुना गतिर्निर्दिश्यते तन्निर्दिष्ट-  
विषयम् । अश्वात्पततीति यथा । यत्र तु धात्वन्तरार्थाङ्गं स्वार्थ-  
धातुराह तदुपात्तविषयम् । यथा बलाहकाद्विद्योततइति, निः-  
सरणाङ्गे विद्योतने द्युतिर्वर्तते । यथा वा कुसुलात्पचतीति ।  
आदानाङ्गे पाकेत्र पचिर्वर्तते । अपेक्षितक्रियं तु तत् यत्र प्रत्यक्ष-  
सिद्धमागमनं मनसि निधाय पृच्छति कुतो भवानिति, पाटलि-  
पुत्रादिति चोत्तरयति । अर्थाध्याहारस्य न्याय्यताया उक्तत्वा-  
त् । इह सार्थाद्धीयतइत्यापि निर्दिष्टविषयस्योदाहरणम् । स्यादेत-  
त् । परत्वात्सार्थस्य कर्तृसङ्गा प्राप्नोति । उक्तं हि, अपादानमुत्त-  
राणीति । किञ्च सार्थस्य कर्तृत्वाभावे त्यज्यमानस्य कर्मसं-  
ज्ञा न स्यात् कर्तृव्यापारव्याप्यत्वाभावात् । ततश्च हीयते हीन  
इति कर्मणि लकारो निष्ठा च न स्यात् । न च कर्मकर्तर्ययं  
लकार इति वाच्यम् । जहातेः कर्तृस्थक्रियत्वात्कर्मण्येवायं  
लकार इति इन्दुनोक्तत्वात् । यत्तु त्रपादाने चाहीयन्हो-  
रिति सूत्रे न्यासकारेण सम्प्रदानसूत्रे कैयटेन व्योक्तं कर्मसंज्ञा-



यां कर्तृग्रहणं स्वातन्त्र्योपलक्षणम् । अतो हानक्रियायां स्व-  
 तन्त्रेणापादानेनेप्स्यमानस्येह कर्मतेति । तच्चिन्त्यम् । मापेव-  
 श्व वन्धातीत्यत्र कर्मणोप्यश्वस्य वस्तुतो भक्षणे यत्स्वातन्त्र्यं  
 तदाश्रयकर्मसंज्ञापत्तेः । अत एव कर्मसंज्ञाविधायकसूत्रशेषे कै-  
 यटेनोक्तम् । प्रयोजकव्यापारस्याशब्दार्थत्वात्तदपेक्षं कर्मत्वम-  
 युक्तमिति । अत्राहुः । सार्थाद्धीपतइत्यत्र कर्मकर्त्तरि लकारः ।  
 तथाहि । अयगमना जहातेरर्थः । सा च धुदुपघातादिना देवद-  
 त्तस्यापगमते तत्समर्थाचरणम् । यदा तु धुदुपघातादिना स्व-  
 यमेवापगच्छति तदा कर्मकर्तृत्वम् । स्फुटञ्चेदं हरदत्तमाध-  
 वग्रन्थयोः । स्यादेतत् । ध्रुवग्रहण किमर्थम् । न च ग्रामादा-  
 गच्छति शकटेनेत्यत्र शकटे ऽतिव्याप्तिवारणाय तदिति वा-  
 च्यम् । परत्वात्तत्र कारणसंज्ञापट्टेः । यथा धनुषा विध्य-  
 तीत्यत्र । इह हि शरानिःसरणं प्रत्यवधिभावोपगमेनैव व्यधने  
 करणतेत्युभयप्रसङ्गः । वृक्षस्य पर्णं पततीत्यादौ तु वृक्षः प-  
 र्णविशेषणं न त्वपायेन युज्यते । न च संज्ञिनिर्देशार्थं ध्रुवग्र-  
 हणम् । अपाये क्रियार्या यदन्वेतीत्यस्याक्षिप्तस्य संज्ञिसमर्थ-  
 कत्वात् । यद्वा कारके इति निर्धारणसप्तम्याश्रयणात्कारक-  
 मिति लभ्यते । पूर्वत्रापि प्रथमार्थे सप्तमीत्युक्तत्वाच्च । त-  
 स्माद् ध्रुवग्रहणं चिन्त्यप्रयोजनम् । जुगुप्साविरामप्रमादार्थानामुप-  
 सङ्ख्यानम् । अधर्माज्जुगुप्सते विरमति प्रमाद्यति वा । संश्ले-  
 षपूर्वको विश्लेषो विभागः । स चेह नास्ति । बुद्धिकल्पितस्तु  
 गौणत्यान्न गृह्यतइति वार्तिकारम्भः । भाष्यकारास्तु जुगुप्सा-  
 दयोत्र जुगुप्सादिपूर्विकायां निवृत्तौ वर्तन्तइत्युपात्तविषयमेतत् ।  
 कारकप्रकरणे च गौणस्यापि ग्रहणम् । साधकृतमिति तमग्रह-  
 णाल्लिङ्गात् । अपायादिपदानां स्वरितत्वाद्वा स्वरितेनाधिकारः,

गौणोप्यर्थो गृह्यतइति व्यवस्थापनात् । तेन बुद्धिकल्पितस्याप्य  
पायस्य सत्वात्सिद्धम् । पूर्वं हि बुद्ध्या ऽधर्मं सम्प्राप्य ततो  
दोषदर्शनाग्निवर्ततइत्यस्त्यपायः । एवमुत्तरसूत्रेष्वपि प्रपञ्चत्व  
बोध्यमिति दिक् ॥

भीत्रार्थानां भयहेतुः ॥ भयं भीः त्राणं त्रा भयार्थानां  
त्राणार्थानाश्च योगे भयहेतुः कारकमपादानं स्यात् । चोरेभ्य  
उद्विजते विभेति रक्षति वा त्रायते भयहेतुग्रहणं चिन्त्यप्रयो-  
जनम् । अरण्ये विभेतीत्यादौ तु परत्वादधिकरणसंज्ञा । कस्य  
विभ्यति देवाश्च जातरोपस्य संयुगइति रामायणश्लोकस्तु कस्य  
संयुगइति योजनया व्याख्येयः ॥

पराजेरसोढः ॥ परापूर्वस्य जयतेः प्रयोगे ऽसोढोहो-  
र्थोपादानं स्यात् । अध्ययनात्पराजयते ग्लायतीत्यर्थः ।  
अकर्मकश्चायम् । तत्र पष्ठ्यां प्राप्तायां वचनम् । असोढ  
किम् । शत्रून्पराजयते । अभिभवतीत्यर्थः । असोढ इति  
कार्थो भूतकालोत्राविवक्षित तेनाध्ययनात्पराजेप्यतइत्यादि  
सिद्धम् । वस्तुतस्तु असोढग्रहणं व्यर्थं शत्रून्पराजयतइत्यत्र  
परत्वात्कर्मसंज्ञासिद्धेः । इह सूत्रे पराजेरिति रूप विपराभ्या-  
ञ्जेरिति वत्समर्थनीयम् । यन्तु परत्वात् घेर्द्वितीति गुण इति  
हरदत्तेनोक्तं तत्सूत्रभाष्यादिविरुद्धमिति प्रागेव प्रपञ्चितम् ॥

वारणार्थानामीप्सितः ॥ वारणार्थानां प्रयोगे क्रियया  
आप्तुमिष्टं कारकमपादानं स्यात् । यवेभ्यो गां वारयति  
वृञ् वरणे, चुरादिः । प्रवृत्तिविधातो वारणम् । ईप्सित इति  
किम् । यवेभ्यो गां वारयति क्षेत्रे । नन्विह परत्वादधिकरण-  
संज्ञा भविष्यति यथा कृतेपीप्सितग्रहणे गोषु इप्सिततमत्वप्रयु-  
क्ता कर्मसंज्ञा । सत्यम् । चिन्त्यप्रयोजनमेवेप्सितग्रहणम् ॥

अन्तर्धां येनादर्शनमिच्छति ॥ अन्तर्धाविति सप्तमी येनेति कर्तरि तृतीया । न च कृद्योगे षष्ठीप्रसङ्गः । उभयप्राप्तौ कर्मण्येवेति नियमात् । व्यवधाने सति यत्कर्तृकस्यात्मनो दर्शनस्याभावमिच्छति तत्कारकमपादानं स्यात् । मातुर्निलीयते कृष्णः । लीह श्लेषणे दैवादिकः । अत्रान्तर्धाविति चिन्त्यप्रयोजनम् । न दिदृक्षते चोरानित्यत्र हि परत्वात्कर्मता सिद्धा । इच्छतीति किम् । इच्छायामसत्यां सत्यपि दर्शने यथा स्यात् ॥

आख्यातोपयोगे ॥ उपयोगो नियमपूर्वकं विश्वास्वीकरणम् । तस्मिन्साध्ये य आख्याता तत्कारकमपादानं स्यात् । उपाध्यायादधीते । उपयोगे किम् । नटस्य शृणोति ॥

जनिकर्तुः प्रकृतिः ॥ जायमानस्य हेतुरपादानं स्यात् । पुत्रात्ममोदो जायते । इह जनिरुत्पत्तिः । जनिरुत्पत्तिरुद्भव इत्यमरः । इत्यजादिभ्य इति जनेर्धावे इष् जनिघसिभ्यामित्युणादिसूत्रेणेण्वा । जनिवध्योश्चेति वृद्धिप्रतिषेधः । तस्या कर्तेति षष्ठीतत्पुरुषः । कर्तरि चेति प्रतिषेधस्त्वनित्यः अत एव ज्ञापकात् । यद्वा शेषषष्ठ्या समासोयम् । निषेधस्तु कर्मषष्ठीविषय इति कारकइति सूत्रे कैयटः । तथा चार्थमात्रस्य ग्रहणाद्वात्वन्तरयोगोपि भवति अद्वादङ्गात्सम्भवतीति यथा । एतेन इक्ष्तिपौ धातुनिर्देशइतीका निर्देशोपमित्याश्रित्य गमहनेत्युपधालोपमर्थासङ्गतिं चोद्भाषयन्तो मीमांसावार्तिककारा समाहिताः । अत्र प्रकृतिग्रहणमुपादानमात्रपरमित्येके । अत एव प्रकृतिश्च प्रतिज्ञा दृष्टान्तानुपरोधादित्याधिकरणे ब्रह्मणो जगदुपादानतायां यतो वा इमानि भूतानि जायन्तइति पञ्चमीमुपष्टम्भिकामाहुः । अन्ये तु पुत्रात्ममोदो जायतइति वृत्तिस्वरसात्प्रकृतिशब्द इह कारणमात्रपर इत्याहुः । अस्मिंश्च पक्षे यतो

वेति सामान्यशब्दोपि उपादानरूपविशेषपरः छागो वा मन्त्र-  
वर्णादिति पाठन्यायात् । अहमेव बहु स्यामिति हि सामाना-  
धिकरण्यं श्रूयते तच्च चतुर्था अमे, वाधाया, ममेदे, तादात्म्ये  
च । प्रकृते तादात्म्ये, भिन्नत्वे सत्याभिन्नसत्ताकत्वं आवि-  
द्यकः सम्बन्धविशेषो वा तादात्म्यमित्याद्युत्तरमीमांसायां  
स्पष्टम् ॥

. भुवः प्रभवः । भूकर्तुः प्रभवः माग्वत् । हिमवतो गङ्गा  
प्रभवति । कश्मीरेभ्यो वितरता प्रभवति । तसु उपक्षये । भावे  
क्तः । विगतस्ता वितस्ता । अशोप्येत्यर्थः । अत्रोपलभतेः कर्मव्या-  
पारे प्रभवतिर्वर्तते । प्रकाशतइत्यर्थः । भीमार्थानामित्यारभ्येयं  
सप्तमूर्त्ती भाष्ये प्रत्याख्याता । तथाहि चोरेभ्यो विभेति । भया-  
न्निवर्ततइत्यर्थः । त्रायते रक्षणेन चोरेभ्यो निवर्त्तयतीत्यर्थः ।  
पराजयते । ग्लान्या निवर्ततइत्यर्थः । वारयति । प्रवृत्तिम्प्रति  
वधन्निवर्तयति । निलीयते । निलयनेन निवर्ततइत्यर्थः । अधी-  
ते । उपाध्यायाभिःसरन्तं शब्ददृष्ट्वातीत्यर्थः । ब्रह्मणः प्रप-  
ञ्चो ज्ञायतइत्यत्रापि । ततोपक्रामति । यथा वृक्षात्फलमिति  
लोकप्रसिध्याश्रयेणापायो बोध्यः । प्रभवतीत्यत्रापि भवन-  
पूर्वकं निःसरणमर्थः । अत्रेदं वक्तव्यं, निवृत्तिनिःसरणादिधा-  
त्वन्तरार्थविशिष्टे स्वार्थे वृत्तिपाश्चित्य यथाकथंचिदुक्तप्रयोगा-  
णां समर्थनेपि मुख्यार्थपुरस्कारेण पट्टीप्रयोगो दुर्वारः । नटस्य  
शृणोतीतिवत् । न क्षुपाध्यायनटयोः क्रियानुकूलव्यापारांशे वि-  
शेषो वक्तुं शक्यः । अनभिधानब्रह्मास्त्रमाश्रित्य प्रत्याख्यान-  
न्तु नातीव मनोरमम् । एवञ्च जुगुप्साविरामेत्यादिवार्तिकम-  
प्यवश्यारम्भणीयम् । तथा च सूत्रवार्तिकमतमेवेह प्रबलमिति  
यावद्बाधं साधु । तथा ध्रुवं भयहेतुरसोढ इत्यादिसंज्ञिनिर्देशोपि

सार्थकः परत्वात्तत्संज्ञाप्राप्तावपि शेषत्वविवक्षायां न मापा-  
णामश्रीयादित्यादाविव पृष्ट्या इष्टतया तत्तापादानसंज्ञाया वा-  
रणीयत्वादित्यवधेयम् ॥

कर्मणा यमभिप्रैति स सम्प्रदानम् ॥ कर्मणा करणभूतेन  
कर्ता यमभिप्रैति सम्बन्धाति ईप्सति वा तत्कारकं सम्प्रदानं  
स्यात् । न च युगपत्कर्मत्व करणत्वञ्च कथमिति वाच्यम् ।  
क्रियाभेदेनाविरोधात् । दानक्रियायां हि कर्म अभिप्रापणक्रि-  
यायां करणम् । दीयमानया गवा हि शिष्य उपाध्यायमभिप्रै-  
ति । उपाध्यायाय गां ददाति । अत्राभिप्रैतीति पदत्रयम् ।  
न तु समासः । उदात्तवता गतिमता च तिङ्य गतेः समासो  
वक्तव्य इति वार्तिकस्य छन्दोविषयत्वादिति हरदत्तः । भापा-  
विषयत्वे वाधकं तु तत्रैव वक्ष्यामः । अत्र वृत्तिकारा । अन्व-  
र्थसंज्ञेयं सम्यक् प्रदीयते यस्मै तत्सम्प्रदानमिति । तेनेह न ।  
रजकस्य वेद्यं ददाति । धनतः पृष्टं ददाति । इह हि ददातिर्गौणः  
न तु वास्तव दानमस्तीत्याहुः । भाष्ये तु नैतत्स्वीकृतं खाडिको-  
पाध्यायस्तस्मै चपेटां ददाति । न शूद्राय मतिं दद्यादित्यादि-  
प्रयोगात् । रजकस्य ददातीति तु शेषत्वविवक्षायां बोध्यम् । नन्वे-  
वमजान्नयति ग्राममिति नयतिक्रियाकर्मभिरजैः सम्यध्यमान-  
स्य ग्रामस्य सम्प्रदानत्वं स्यादिति चेन्न । यमभिप्रैतीत्युक्त्या हि  
मिति निर्दिष्टस्य शेषित्वं कर्मणोति निर्दिष्टस्य गवादे. शेषत्वं  
च प्रतीयते । यथा कर्त्राभिप्राये क्रियाफलइति कर्तुः शेषित्वं  
क्रियाफलस्य शेषत्वं च । न चेह ग्रामं प्रत्यजा शेषभूता तथा  
च प्रयोजकलक्षणे प्रासनवन्मैत्रावरुणाय दण्डप्रदानमित्यधिकर-  
णे क्रीते सोमे मैत्रावरुणाय दण्डं प्रयच्छतीति दण्डदान न  
प्रतिपत्तिः । किन्तु द्वितीयापेक्षया त्रतीयस्या चतुर्थीश्रुत्या ऽर्थ-

कर्मेत्युक्तम् । अत्र वार्तिकं, क्रियाग्रहणं कर्तव्यम् । पत्ये शेते ।  
 भाष्यकारास्तु सन्दर्शनप्रार्थनाध्यवसायैराप्यमानत्वान्क्रियापि  
 कृत्रिमं कर्म । तथा च सूत्रेणैव सिद्धम् । प्रतीयमानक्रियापेक्षो-  
 पि हि कारकभावो भवत्येव । प्रविश पिण्डीमिति वत् । सूत्रकार-  
 श्चाह क्रियार्थोपपदस्य च कर्मणि स्थानिन इति । न चैवमप्यददा-  
 तिकर्मत्वात् क्रियाग्रहणं कर्तव्यमेवेति वाच्यम् । भाष्ये अन्वर्थस-  
 ज्ञात्वास्वीकारात् । नन्वेवं कटङ्करोतीत्यादावापि सम्प्रदानत्व  
 स्यात् । वचनबलाच्च कर्मसम्प्रदानत्वयोः पर्यायप्रसङ्गः । अत्रा-  
 हुः । नेद वार्तिकं सार्वत्रिकम् । किन्तु प्रयोगानुसाराश्रियत्ववि-  
 पय धातूपात्तफलानाधारएव प्रवृत्तेः । भाष्यमते तु यत्र स-  
 म्प्रदानत्वमिष्टं तत्र सन्दर्शनादीनां क्रियायाश्च भेदो विवक्ष्यते ।  
 ततश्च तैराप्यमाना क्रियापि कृत्रिम कर्मेति सिद्धन्तयाऽभिप्रेय-  
 माणस्य सम्प्रदानत्वम् । यत्र तन्नेष्टं तत्र भेदो न विवक्ष्यते ।  
 ततश्चोत्पत्तिविविलत्याद्येकफलावच्छेदेनैकीकृतया क्रियया व्या-  
 प्यमानस्य कर्मत्वमेव भविष्यति । कटङ्करोत्योदनं पचतीति गत्यर्थेषु  
 तु भेदोऽभेदश्चेत्युभयं विवक्ष्यते तत्र भेदविवक्षायां ग्रामाय गच्छती-  
 ति प्रयोगः अभेदविवक्षायान्तु ग्रामं गच्छतीति तथा च गत्यर्थकर्म-  
 णीति सूत्रं प्रत्याख्यास्यते । उक्तञ्च हरिणा । भेदस्य च विव-  
 क्षायां पूर्वा पूर्वा क्रियां प्रति । परस्याङ्गस्य कर्मत्वात्तत्क्रिया-  
 ग्रहणं कृतम् ॥ क्रियाणां समुदाये तु पदैकत्वं विवक्षितम् ।  
 तदा कर्मक्रियायोगात्स्वाख्ययैवोपचर्यते ॥ भेदाभेदविवक्षा  
 च स्वभावेन व्यवस्थिता । तस्माद्गत्यर्थकर्मत्वे व्यभिचारो न  
 दृश्यते ॥ विकल्पेनैव सर्वत्र सङ्गे स्यातामुभे यदि । आरम्भेण  
 न योगस्य प्रत्याख्यानं समं भवेदिति ॥ अस्यार्थः । कर्म स्वा-  
 ख्ययैव क्रियेत्तत्त्वप्रयुक्तकर्मसंग्रहयैवोपचर्यते व्यवह्रियते । न

तु सम्प्रदानसंज्ञया गत्यर्थकर्मणि तु भेदाभेदौ द्वावपि वि-  
 वक्ष्येतइति रूपद्वयसिद्धिः । व्यभिचारो ऽतिप्रसङ्गस्तु  
 न दृश्यते । विवक्षाया व्यवस्थितत्वादेव । एतदेव द्रढयति विक-  
 स्षेनेति । समं तुल्यफलकम् । तस्मात्सूत्रं प्रत्याचक्ष्णस्य भग-  
 वतो विवक्षानियमोभिमतः गत्यर्थेषु विवक्षाद्वयम् । पत्ये शेत-  
 इत्यादौ तु भेदविवक्षैव ओदनं पचतीत्यादावभेदविवक्षैव चेष्टा-  
 यामनध्वनीत्येतत्प्रत्युदाहरणयोरपि अभेदाविवक्षैव मनसा हरि-  
 वृजति अध्वानं गच्छतीति त्रिधा चेदम् । यदाह, अनिराकर-  
 णार्त्कतुस्त्पागाङ्गं कर्मणोप्सितम् । प्रेरणानुमतिभ्याश्च  
 लभते सम्प्रदानतामिति । अनिराकर्तृ यथा ।  
 सूर्यायाध्यं ददाति । नात्र सूर्यं प्रार्थयते न वानुमन्यते न च  
 निराकारोति । प्रेरकं यथा । विप्राय गां ददाति । अनुम-  
 न्तु यथा । उपाध्यायाय गां ददाति । ननु दानस्य तदर्ध-  
 त्वात्तादर्थ्यं चतुर्था सिद्धैव तर्कि सम्प्रदानसंज्ञया ।  
 मैवम् । दानाक्रियार्थं हि सम्प्रदानं न तु दान-  
 क्रिया तदर्था कारकाणां क्रियार्थत्वात् । सम्प्रदानार्थं तु  
 दीयमानं कर्मेति वाक्यार्थभूतापादानक्रियाया अतादर्थ्यात्ताद-  
 र्थ्यचतुर्थ्या अप्राप्तौ संज्ञारम्भादिति हेलाराजः । तदेतत्सू-  
 चितम् । त्यागाङ्गं कर्मणोप्सितमिति । कर्मसम्प्रदानयोः कर-  
 णकर्मत्वे वाच्ये । पशुना रुद्रं यजते । पशुं रुद्राय ददातीत्यर्थं ।  
 एतच्च वचनं उक्तोदाहरणमात्रविषयम् । अत एव सुबन्ध-  
 स्ययेन सिद्धत्वात्प्रत्याख्यायते । लोके तु यजेः पूजार्थत्वात्पशो-  
 करणत्वं सिद्धम् ॥

रुच्यर्थानां प्रीयमाणः ॥ सम्प्रदानं स्यात् ॥ देवदत्ताय रो-  
 चने स्वदते मोदक । अत्राह हरिः । हेतुत्वे कर्मसंज्ञायां शेष

त्वे वापि कारकम् । रुच्यर्यादिषु शास्त्रेण सम्प्रदानाख्यमुच्यते ॥  
 अस्यार्थः । अन्यसमवेतोभिलापो रुच्यर्थः । रोचते । अभिला-  
 पविषयो भवतीत्यवगमात् । विषयीभवन्तं मोदकं देवदत्तः  
 प्रयुङ्क्ते । लौल्यात्तदानुगुण्यमाचरतीति देवदत्तस्य हेतुसंज्ञायां  
 प्राप्तायां सम्प्रदानसंज्ञा कथ्यते । तथा च हेतुसंज्ञाविरहे णिज-  
 भावाद्धेतुसमवायिन्या द्वितीयस्याः क्रियाया अप्रततिर्मोदक-  
 स्वक्रियायां धातुवाच्यायां कर्ता भवति न तु कर्म । यदा तु रोचते  
 प्रीणयतीत्यर्थः तदा कर्मसंज्ञायां प्राप्तायां वचनम् । तथा  
 च प्रीयमाण इति विशेषणम् । प्रीञ् तर्पणइत्यस्मात्सकर्मका-  
 त्कर्मणि लट् । दैवादिकस्तु ङिदकर्मकः । तर्प्यमाण इत्यर्थः ।  
 यस्तु समर्थसूत्रे रोचयामहइति हरदत्तेन प्रयुक्तं तदस्मिन्नेव प-  
 क्षेधयारोपितप्रेषणपक्षमाश्रित्येत्यवधेयम् । यदा तु देवदत्तस्य  
 योभिलापस्तद्विषयो भवतीत्यर्थस्तदा शेषत्वात्पष्ठ्यां प्राप्तायां  
 वचनमिति । प्रीयमाणः किम् । देवदत्ताय रोचतेमोदकः पयि ।  
 कर्मादाविवाधिकरणे मा भूत् । अत एवादित्यो रोचतइत्यत्र दी-  
 प्त्यर्थे संज्ञा न भवति ॥

श्लाघन्हूइस्थाशपां शीप्स्यमानः ॥ एषां प्रयोगे बोधयि-  
 तुमिष्टः सम्प्रदानं स्यात् । देवदत्ताय श्लाघते । श्लाघा स्तु-  
 तिः । देवदत्तं स्तौतीत्यर्थः । एवं हि देवदत्तः शक्यते ज्ञाप-  
 यितुम् ॥ अन्ये त्वाहुः ॥ देवदत्तायात्मानं परं वा । श्लाघ्यं कथय-  
 तीत्यर्थः इति । तथा च भट्टिकाव्यम् । श्लाघमानः परस्त्रीभ्य-  
 स्तत्रागाद्राक्षसाधिप इति । आत्मानं श्लाघ्यं परस्त्रीभ्यः क-  
 थयन्नित्यर्थः । तत्राद्ये पक्षे कर्मत्वे प्राप्ते द्वितीये तु कारकशे-  
 पत्वात् पष्ठ्यां प्राप्तायां वचनम् । ह्नोतिप्रभृतयोत्रै स्वार्थोपसर्ज-  
 नज्ञापनावचनत्वात्सकर्मकाः । तथा च शीप्स्यमान इति सं-



ज्ञिविशेषणमुपात्तमिति हेलाराजः । देवदत्ताय न्हुते देवदत्तं  
 न्हुवानस्तामेव न्हुति तमेव बोधयति । सन्निहितमपि देवदत्त ध-  
 निकादेरपलपतीत्यर्थः । अथवा न्होतव्यं देवदत्तं बोधयतीत्यर्थः ।  
 देवदत्ताय तिष्ठते, ईदृशोहमित्यवस्थानेन बोधयतीत्यर्थः । देव-  
 दत्ताय शपते, शपथेन किञ्चित्प्रकाशयतीत्यर्थः । शीप्स्यमानग्र-  
 हणाद्देवदत्तः श्लाघते । गार्गीकया श्लाघते पथीत्यादौ कर्त्रा-  
 दिविषये सज्ञा न भवति । शीप्स्यमाने विवदन्तइति शप उपा-  
 लम्भइति वार्तिकोदाहरणव्याख्यायां कैयटः । तत्र यस्मा  
 आख्यायते स शीप्स्यमान इति मते तु यस्मा आख्यायमानः  
 प्रत्युदाहरणं तस्माद् द्वितीया देवदत्तं श्लाघत इति । आख्यायमा-  
 नो शीप्स्यमान इति मते तु यस्मा आख्यायते स प्रत्युदाहरण-  
 म् । तस्माच्च पृष्ठी । देवदत्ताय श्लाघते विष्णुमित्रो यद्भ-  
 दत्तस्येति । ज्ञपमिच्चेति चुरादिकात्सनि कर्मणि शानचि शीप्स्य-  
 मान इति रूपं बोध्यम् । न तु ज्ञाधातोः । तस्य बोधने मित्वा-  
 भावात् । तज्ज्ञापयतीत्यादिभाष्यप्रयोगात् । अत एव मारणतो-  
 पणेत्यत्र निशानेष्विति पाठो न तु निशामनेष्विति । निशान  
 सनूकरणम् । इयतेर्लुङ् । सज्ञपितः पशुरित्युदाहरणम् । आ-  
 पूष्णाप्युधामीदित्यत्र तूभयोरपि ज्ञप्योर्ग्रहणमिति सिद्धान्तः ।  
 चौरादिकृश्च मारणतोपणानिशामनेषु वर्ततइति माधवः ॥

धारेरुत्तमर्णः ॥ अयमुक्तसंज्ञः स्यात् । धृङ् अवस्थाने । ण्य-  
 न्तः । उत्तमर्णो धनस्वामी । उत्कृष्टार्थवृत्तेरुच्छब्दात्तमपि द्र-  
 व्यप्रकर्षत्वादामभावः । अर्तेक्तः । ऋणम् । ऋणमाधमर्ण्यइत्यत्र  
 कालान्तरदेयन्द्रव्यविनिमयोपलक्षणार्थमाधमर्ण्यग्रहणम् । ते-  
 नोत्तमर्णेपि नत्व भवति । अस्मादेव निपातनाग्निष्ठान्तस्य पर-  
 निपातो बहुव्रीहौ बोध्य । देवदत्ताय शत धारयति । धियमाणं

स्वरूपेणावातिष्ठमान स्वभावादप्रच्यवमान शत प्रयुङ्क्तइत्यर्थः ।  
कारकशेषे पष्ठ्यां प्राप्तायामिदं वचनम् । उत्तमर्णः किम् । दे  
वदत्ताय शतं धारयति ग्रामे । परत्वादिहाधिकरणसङ्गा भवि  
ष्यतीति चेत् । उत्तमर्णेपि तर्हि हेतुसङ्गा स्यात् ॥

स्पृहेरीप्सितः ॥ स्पृह ईप्सायां चुरादावदन्तः । अस्य  
प्रयोगे ऽभिमत सम्पदानं स्यात् । पुष्पेभ्यः स्पृहयति । ईप्सि-  
तमात्रे इयं संज्ञा । प्रकर्षं विवक्षायान्तु परत्वात्कर्मसंज्ञा । पु-  
ष्पाणि स्पृहयति । यदा त्वीप्सितमीप्सिततम वा शेषत्वेन विव  
क्षितं तदा पष्ठ्येवेति हरदत्तादयः । हेलाराजस्तु हेतुत्वे कर्मसङ्गा-  
यामिति प्रागुक्तश्लोकव्याख्यावसरे स्पृहयतियोगे कर्मसङ्गा-  
याः शेषपष्ठ्याश्च वाधिकेय सम्पदानसंज्ञेत्याह । वाक्यप-  
दीयम्बरसोप्येवम् । अस्मिन्पक्षे परस्परेण स्पृहणीयशोभमिति  
कर्मण्यनीयर् दुर्लभः । दानीयो विप्र इतिवत्सम्पदानएव  
तु व्याख्येयः । तथा कुमार्य इत्र कान्तस्य त्रस्यन्ति स्पृहयन्ति  
चेति पष्ठ्यप्यसङ्गता । विभक्तिविपरिणामेन कान्ताय स्पृहय-  
न्तीति तु व्याख्येयम् । हरदत्तमते तु यथाश्रुतावेव उक्तप्रयो-  
गौ निर्वाधाविति ॥

क्रुधद्गुहेर्पासूयार्थानां यम्प्रति कोपः ॥ क्रोधाद्यर्थानां धातूनां  
प्रयोगे यं प्रति कोपस्तत्कारकं सम्पदानं स्यात् । देवदत्ताय  
क्रुध्यति दृष्ट्वाति ईर्ष्यति असूयति वा । वाक्चक्षुरादिविका  
रानुमेयः प्ररुद्धः । कोपोत्र क्रोध । अपकारो द्रोहः । असहनमीर्ष्या ।  
गुणेषु दोषारोपणमसूया । ननु चित्तदोषार्थानामित्येवास्तु किंक्रो  
धादीनां विशिष्योपादानेनेति चेन्न । द्विपादावतिप्रसङ्गात्  
योस्मान्द्वेष्टीत्यादौ हानभिन्दन द्विपरर्थः । अत एवाचेतने  
प्वपि प्रयुज्यते औपथं द्वेष्टीति । यंमतीत्यादि किम् । भार्या

मीर्ष्यति । मैनामन्योद्राक्षीदिति । नात्र भार्याम्प्रति कोपः  
किन्तु परैर्दृश्यमानां तां न क्षमतइत्येव । क्रुधद्रुहोरकर्मकतया  
कारकशेषत्वान्नटस्य शृणोतीतिवत् पष्ठ्यां प्राप्तायां वच-  
नम् । इतरयोस्तु सकर्मकत्वात् द्वितीयायां प्राप्तायाम् ॥

क्रुधद्रुहोरुपसृष्टपोः कर्म ॥ सोपसर्गयोरनयोर्ये प्रति कोपस्त-  
त्कारक कर्मसंज्ञं स्यात् । पूर्वसूत्रापवादः । देवदत्तमभिक्रु-  
ध्यति अभिष्टुह्यति ॥

राधीक्ष्योर्यस्य विप्रश्नः ॥ एतयोः कारकं सम्प्रदानसंज्ञं  
स्यात् । यदीयो विविध प्रश्नः क्रियते । कृष्णाय राध्यति  
ईक्षते वा । पृष्टो गर्गः शुभाशुभ पर्यालोचयतीत्यर्थः । शुभाशु-  
भपर्यालोचनमिह धात्वर्थः । शुभाशुभरूपयोः कर्मणोर्धात्वर्थेनो-  
पसङ्ग्रहादकर्मकावेतौ । पष्ठ्यां प्राप्तायां वचनम् । अत एव  
राध्यतीति श्यन् । अकर्मकादेव तद्विधानात् । तथा च दिवा-  
घन्तर्गणसूत्रं राधोकर्मकाद्बृद्धावेवेति । अस्यार्थः । एवकारो  
भिन्नक्रमः । राधोकर्मकादेव । यथा वृद्धाविति । अत एव कर्मवत्क-  
र्मणेति सूत्रे राध्यत्यादेनः स्वयमेवेति भाष्यं सङ्गच्छते । तत्र  
हि सिध्यतीत्यर्थः । एतेन न वूये सात्वतीसूनुर्यन्मह्यमपराध्य-  
ति । क्रियासमभिहारेण विराध्यन्तं क्षमेत क इति माघप्रयो-  
गौ व्याख्यातौ । एतेनैतयोः कर्मकारकं सम्प्रदान स्यादिति  
व्याचक्षाणा परास्ताः । यस्येत्यनर्थकं यम्प्रतीत्यनुवृत्त्यैवे-  
ष्टसिद्धेः ॥

प्रत्याहभ्यां श्रुवः पूर्वस्य कर्ता ॥ प्रतिपूर्व आहपूर्वश्च शृणो-  
तिरभ्युपगमे वर्तते तस्य पूर्वो व्यापारः प्रवर्त्तनक्रिया तस्याः  
कर्त्ता सम्प्रदानं स्यात् । विमाय गां प्रतिशृणोति आशृणोति  
वा । विप्रण महाङ्गा देहीति प्रवर्त्तितः प्रतिजानीतइत्यर्थः । हेतुसं-

ज्ञायां प्राप्तायां देवदत्तेन प्रतिशृणोतीति प्रयोगनिवृत्तये वचनम् । विवक्षान्तरे तु देवदत्तो गां प्रतिश्रावयतीति भवत्येवेति हरदत्तः । अत्रेदं चिन्त्यम् । उक्तरीत्या देवदत्तो रोचयति मोदरुमित्यपि प्रयोगो दुर्वारः । न चेष्टापत्तिः । तत्रत्यस्वग्रन्थेन हेलाराजग्रन्थेन च विरोधात्तत्र हेतुत्वबाधात्तत्र णिजिति यदि तार्हिं प्रकृतेषु तुल्यम् । तस्मादिह वैपम्यं कुर्वचमिति ॥

अनुप्रतिशृणश्च ॥ अनुपूर्वस्य प्रतिपूर्वस्य गृणातेः कारकं पूर्वस्य कर्तृभूतं सम्प्रदानं स्यात् । अनुप्रतिभ्यां गृणाः अनुप्रतिगृणाः तस्येति विग्रहः । अनुप्रतिपूर्वश्च गृणातिः शंसितुः प्रोत्साहने वर्तते तत्र पूर्वं व्यापारः शंसनम् । होत्रे अनुगृणाति प्रतिगृणाति वा । होता प्रथमं शंसति तमध्वर्युः ओथामोदेवेत्यादिभिः शब्दैः प्रोत्साहयतीत्यर्थः ॥

साधकतमं करणम् ॥ क्रियायां प्रकृत्योपकारकं करणसंज्ञं स्यात् । यद्व्यापारानन्तरं क्रियानिष्पत्तिः तत्प्रकृतम् । उक्तञ्च । क्रियायाः परिनिष्पत्तिर्यद्व्यापारादनन्तरम् । विवक्ष्यते यदा तत्र करणं तत्तदा स्मृतमिति । काष्ठैः पचति । विवक्ष्यतइत्यनेन स्याल्यादीनामपि वैवक्षिकं करणत्वमस्तीत्युक्तम् । आह च, वस्तुतस्तदनिर्देश्यं न हि वस्तुव्यवस्थितम् । स्याल्यापच्यतइत्येषा विवक्षा दृश्यते यतः ॥ ननु कारकाधिकारादेव सिद्धे साधकत्वे पुनः श्रुतिः प्रकर्षार्थास्तु किं तमपा, सत्यम् । अस्मिन्प्रकरणे सामर्थ्यगम्यप्रकर्षो नाश्रीयतइति ज्ञापयितुं तमप् । तेन गङ्गायां घोष इति सिद्धम् । यदा च तीरधर्म आधारत्वं प्रभाहे उपचर्यते तदेदं प्रयोजनं । यदा तु गंगाशब्द एव तीरे वर्तते तदा न प्रयोजनम् । तत्राद्ये विभक्तिर्लाक्षणिकी । मुञ्चिभक्तौ न लक्षणेति तु येनविधिरिति सूत्रएव निराकृतम् । द्वितीये तु प्रकृति-

र्क्षाणिकी । ननु उभयं मुख्यमस्तु परंपरासम्बन्धस्तु संसर्गः ।  
मैवम् । कारकविभवत्यर्थानां प्रकृत्यर्थे साक्षात्सम्बन्धेन विशेष-  
प्यतायाः व्युत्पन्नत्वात् । अपादानप्रकरणोक्तानि च बहून्नुदा-  
हरणानि तमब्रह्मणस्य प्रयोजनानीति बोध्यम् ॥

दिवः कर्म च ॥ दिवः साधकतमं कर्मसंज्ञं स्यात्, चका-  
रात्करणसंज्ञम् । करणशब्दानुवृत्त्या वक्ष्यमाणस्यान्यतरस्यां  
ग्रहणस्याकर्षणेन वा संज्ञयोः पर्याये लब्धे समावेशार्थश्चकार ।  
तेन मनसा दीव्यतीति मनसा देव इत्यत्र कर्मण्यण् करणे तृ-  
तीया चेत्युभयं सिध्यति । मनसः संज्ञायामित्यलुक् । किञ्च  
अक्षैर्देवयते यद्गतेनेत्यत्र सकर्मकत्वाद्दणि कर्तुर्णौ कर्मत्वं न ।  
अणावकर्मकादिति परस्मैपदं च नेति दिक् । स्यादेतत् । यदि  
समावेशः, तर्हि अक्षान् दीव्यतीत्यत्र परत्वाच्चृतीया स्यात् ।  
तथाहि । करणसंज्ञाया अवकाश- देवना अक्षाः । करणे ल्युट् ।  
कर्मसंज्ञाया अवकाशः । दीव्यन्ते अक्षा । भावकर्मणोरिति  
यगात्मनेपदे । अक्षानित्यत्र तूभयसंज्ञाप्रयुक्तकार्यमसङ्गे पर-  
त्वाच्चृतीयैव प्राप्नोति । अत्राहुः । कार्यकालपक्षे कर्मणि द्विती-  
येत्यत्र पदस्योपस्थानं तस्यानवकाशत्वात् द्वितीयेति । ननु  
दीव्यन्ते अक्षा इत्यत्र कर्मण्यभिहितेपि करणत्वस्यानभिधा-  
नाच्चृतीयां स्यात् । तथा देवना अक्षा इति ल्युटा करणस्याभि-  
धानेपि कर्मणोनभिधानात् द्वितीया स्यात् । मैवम् । एकैव ह्यत्र  
शक्तिः संज्ञाद्वययोगिनी । तथा चोभयत्राप्यभिधानमेव न त्वन-  
भिहितत्वम् ॥

परिक्रयणे सम्प्रदानमन्यतरस्याम् ॥ नियतकालं वेतनादिना  
स्वीकरणं परिक्रयणं तस्मिन् साधकतमं कारक सम्प्रदानसंज्ञं  
वा स्यात् । शताय शतेन वा परिक्रीतः । परिशब्दः सामीप्यं

द्योतयति । ऋषोनामात्यान्तिकं स्वीकरणं, नियतकालन्तु तस्य समीपमिति भावः ॥

आधारोधिकरणम् ॥ आधियन्तेस्मिन् क्रिया इत्याधारः । अध्यायन्यायोद्योतयादिना करणे घञ् । क्रियाश्रययोः कर्तृकर्मणोर्द्वारणात् । परंपरया क्रियां प्रति आधारः तत्कारकमधिकरणं स्यात् । कटे आस्ते । स्थाल्यां पचति । स्यादेतत् । साक्षात्क्रियाधारयोः कर्तृकर्मणोरेव कृतो नेयं संज्ञेति चेन्न । पराभ्यां कर्तृकर्मसंज्ञाभ्यां बाधितत्वात् । अत एवाहुः । कर्तृकर्मव्यवहितामसाक्षाद्धारयत्क्रियाम् । उपकुर्वत्क्रियासिद्धौ शास्त्रेधिकरणं विदुः रिति ॥ अत एव भूतले घट इत्यादौ अस्तीत्यस्याध्याहारो निघतः । यथापुष्पेभ्य इत्यत्र स्पृहयतेः । अत एव च नषा सह कारकान्वयं वदन्तः परास्ताः । त्रिविधं चैतदधिकरणमिति संहितायामिति सूत्रे भाष्यं, औपश्लेषिकं वैपयिकमभिव्यापकञ्चेति । कटे आस्ते गुरौ वसति तिलेपुःतैलमिति ॥

अधिशीङ्स्थासां कर्म ॥ अधिपूर्वाणामेषां आधारः कर्म स्यात् । अधिशेते अधितिष्ठति अध्यास्ते वा वैकुण्ठं हरिः ॥

अभिनिविशश्च ॥ एतत्पूर्वस्य विशतेराधारः कर्म स्यात् । ग्राममभिनिविशते । अभिनिवेश आग्रहः । तद्द्वान् भवतीत्यर्थः । अकर्मकोयं तत्राधिकरणस्य कर्मसंज्ञा विधीयते । मवेशनार्थे तु सिद्धैव । परित्रयणेसम्प्रदानमिति सूत्रादिहान्यतरस्याग्रहणमनुवर्त्तते मण्डूकप्लुतिन्यायेन । व्यवस्थितविभाषा चेयम् । एष्वर्थेष्वभिनिविष्टानामिति समर्थसूत्रस्थभाष्यप्रयोगश्चेह मानम् । तेन पापेभिनिवेश इत्यादि सिद्धम् । इह सूत्रे नेरल्पात्तरस्य परनिपाताकरणमीदृशानुपूर्वीकसमुदायविवक्षार्थम् । तेनेह न । निविशते यदि शूकशिखापदे इति । कर्मत्वविवक्षायान्तु तत्रापि

भवितव्यमेव द्वितीयया ॥

उपान्वध्याह्वसः ॥ एतत्पूर्वकस्य वसतेराधारः कर्म स्यात् । उपवसति अनुवसति अधिवसत्यावसति वा ग्रामं सेना । वसेरह्यर्थस्य प्रतिषेधो वक्तव्यः ॥ अर्थशब्दो निवृत्तिवचनः । व्यधिकरणे षष्ठ्या । वाच्यवाचकभावः षष्ठ्यर्थः । भोजननिवृत्तेर्वाचको यो वसिस्तस्य नेत्यर्थः । ग्रामे उपवसति । कथमुपोष्य रजनीमेकामिति । कालाध्वनोरिति द्वितीया भविष्यति । कथमेकादश्यां न भुञ्जीतेति । उपपदाविभक्तेः कारकविभक्तिर्भविष्यति ॥

कर्तुरीप्सिततमं कर्म ॥ कर्त्रा यदाप्तुमिष्यते तमान्तत्कर्मसंज्ञं स्यात् । यद्यापाराश्रयत्वादसौ कर्ता तेनैव व्यापारेणाप्तुमिष्टमिति सन्निधानाल्लभ्यते । तेन क्रियाफलशालित्वं पर्यवस्यति । क्रिया हि फलेच्छापूर्वकेच्छाविषयः फलमेव त्विष्टतमम् । तच्च धातुनोपात्तमिति तद्विशिष्टत्वेनेच्छाविषयोत्र संज्ञी । स च त्रिविधः । उक्तञ्च । निर्वर्त्यञ्च विकार्यञ्च प्राप्यञ्चेति त्रिधा मतम् । तत्रे प्सिततमं कर्म चतुर्थान्यत्तु कल्पितम् ॥ औदासीन्येन यत्प्राप्यं यच्च कर्तुरनीप्सितम् । संज्ञान्तरैरनाख्यातं यद्यच्चाप्यन्यपूर्वकम् ॥ तथा । यदसज्जायते सद्वा जन्मना यत्प्रकाशते । तन्निर्वर्त्यं विकार्यन्तु कर्म द्वेषा व्यवस्थितम् ॥ प्रकृत्युच्छेदसंभूतं किञ्चित्काष्ठादि भस्मवत् । किञ्चिद् गुणान्तरोत्पत्त्या सुवर्णादिविकारवत् ॥ क्रियाकृतविशेषाणां सिद्धियत्र न गम्यते । दर्शनादनुमानाद्वा तत्प्राप्यमिति कथ्यते ॥ तत्र निर्वर्त्यं यथा । घटं करोतीति । घटो ह्यसन्नेव जायते वैशेषिकादिमते । सहस्रपादिसत्कार्थिवादिमते तु सन्नेवामिष्यत्ययते इत्यस्ति विशेषलक्षणम् । सामान्यलक्षणन्तु कृधातूपासोत्पत्त्या-

ख्यफलशालित्वात् । एतेन करोतिर्धत्नार्थक इति मतं प्रत्युक्त-  
 म् । यततइतिवदकर्मकतापत्तेः । न च जानातिवद्विपयत्वापा-  
 दनपर्यन्तार्याभ्युपगमेनापि निर्वाहः । लाघवेनोत्पादनमात्रपर-  
 त्वात् । कर्तृस्थक्रियतया कर्मवद्भावासिद्धिप्रसङ्गाच्च । प्रकृते प्र-  
 कृतिभूतस्यात्मन उच्छेदं सम्भूतं प्राप्तम् । तद्यथा, काष्ठ भस्म  
 करोतीति । गुणान्तरोत्पत्त्या यथा, सुवर्ण कुण्डलं करोतीति ।  
 इह भस्मकुण्डलयोर्निर्वर्त्यत्वमेवेति बोध्यम् । प्राप्यन्तु आदि-  
 त्यं पश्यतीति । तथायुक्तमिति द्विविधम् । द्वेष्यमितरच्च । अक-  
 यितं चेत्यपरम् । संज्ञान्तरप्रसङ्गे चान्यत् । दिवः कर्मचेत्यादि ।  
 तदित्यंसप्त विध कर्मेति स्थितम् । इह प्राप्ये यद्यपि विपयता-  
 ख्यः क्रियाकृतविशेषोस्त्येव । अन्यथा कर्मत्वानुपपत्तेः । तथा-  
 पि प्रतिपच्यतिरिक्तपुरुषापेक्षया विशेषो न गम्यतइत्युक्तम् ।  
 विकार्ये तु काष्ठादौ कथं धातूपात्तफलाश्रयतेत्यवशिष्यते । तत्रे-  
 दं तत्त्वम् । प्रकृतिविकृत्योरभेदविवक्षया निरूढया उत्पत्त्याश्र-  
 यता । यद्वा । काष्ठानि विकुर्वन् भस्मोत्पादयतीत्यर्थः । तण्डुलान्  
 विल्लेदयन्नोदनं निर्वर्तयतीतिवत् । एतच्च व्यर्थः पचिरिति  
 प्रक्रम्य भाष्ये व्युत्पादितम् । तत्र तण्डुलानोदनं पचतीति प्र-  
 योगे तण्डुलनिष्ठविकृतिरोदनोत्पत्तेश्चानुकूलो देवदत्तनिष्ठव्या-  
 पार इत्यर्थः । तण्डुलान्पचतीत्यत्र तु विल्लेदयतीत्यर्थः । ओदनं  
 पचतीत्यत्र तु विकिलस्या निर्वर्तयतीत्यर्थः । उक्तच । सम्बन्धमा-  
 त्रमुक्तञ्च श्रुत्या धात्वर्थभावयोः । तदेकांशनिवेशे तु व्यापारो-  
 स्या न विद्यतइति ॥ तस्माद्धानुत्वेन धातूपात्ता भावनां प्रति  
 पचित्वेन पच्युपात्ता विकिलत्तिः कर्मतया करणतया वा यथायथं  
 सम्बन्धयतइति स्थितम् । इदं त्ववधेयम् । क्रियाया धातुना क-  
 र्तरपि देवदत्तादिशब्देन लाभाद्यथा न द्वितीयार्थता तथेष्टम-



त्वादेरपि प्रयोगोपात्रिमात्रत्वात् । अधिशीटादिवत् । एवञ्च  
 तथायुक्तस्थलइवेहापि धातूपात्तफलाधारमात्रमर्थः । आधेयमेव  
 वा । तच्चाभेदेन फलेन्वेति । अनन्यलभ्यः शब्दार्थ इति न्या-  
 यात् । अन्यथा तथायुक्तत्वानीप्सितत्वयोरपि वाच्यतापत्तौ  
 सकलतान्त्रिकविरोधाच्च । एवन्तु फलाश्रय कर्मत्येवास्तां किं  
 द्विसूत्र्येत्यवशिष्यते । तत्रेदमुत्तरम् । अग्नेर्माणवकं वारयतीत्यत्र  
 माणवरुस्य अपादानसंज्ञां बाधितुर्माप्सिततममिति तावद्वक्तव्यं,  
 तस्मिन्शोक्ते द्वेष्योदासीनयोः सह्यग्रहार्थं तथायुक्तमित्यपि सू-  
 त्रणीयम् । अनीप्सितग्रहणन्तु शक्यं प्रत्याख्यातुम् । तथा  
 च कर्तृकर्मविभक्त्योरुभयोरप्याधारो वाच्यः । आधेयं वा ।  
 व्यापारेण फलेन चान्य इति तु व्यवस्थया शब्दबोधवैपम्य-  
 मिति स्थितम् । गोदोहनी पक्ता पक्व इत्यादिकृदन्तानां नामा-  
 र्थे ऽभेदान्वयानुरोधादाधार एवार्थः फलभावनयोस्तु विशेषण-  
 विशेष्यभावो विपरीत इत्यवधेयम् ॥

तथायुक्तश्चानीप्सितम् ॥ ईप्सिततमवत्क्रियया युक्तमनी-  
 प्सितमपि कर्मसंज्ञं स्यात् । ग्रामं गच्छन् वृक्षमूलान्युपसर्पति ।  
 चौरान् पश्यति ॥

अकथितञ्च ॥ अपादानादिविशेषैरविवक्षितं कारक  
 कर्मसंज्ञं स्यात् । नटस्य शृणोतीत्यादावतिप्रसङ्गं वारयितुं परि-  
 गणनं कर्तव्यम् । दुहियाचिरुधिप्रच्छिभिक्षिचिब्रामुपयोगनिमि-  
 त्तमपूर्वविधौ । अविशासिगुणेन च यत्सचते तदाकीर्तितमा-  
 चरितं कविना ॥ नीवहोर्हरतेश्चापि गत्यर्थानां तथैव च । द्विकर्म-  
 केपु ग्रहणं कर्तव्यमिति निश्चयः ॥ इह प्रच्छित्यत्र छेचेति  
 तुह न कृतः । आगमशासनस्यानित्यत्वात् सनाद्यन्ताधातव  
 इको यणचोतिवत् । उपयुज्यतइत्युपयोगो मुख्य कर्म क्षीरा-

दि तस्य निमित्तं गवादि दुह्यादीनां मुख्यकर्मणा सम्बन्ध-  
मानमिति यावत् । तथा ब्रुविशास्योर्गुणेन कारकेण कर्मणे-  
ति यावत् । कारकाणां क्रियां प्रति विशेषणत्वात् ।  
तत्रापि कर्मण एव प्रकृतत्वात् । यत्सचते सम्बन्धयते ।  
पच समवाये । स्वरितेत् । के चिन्तु परस्मैपदिभिः सहैतं धातुं  
पठन्ति । पच समवाये, रप लप व्यक्तायां वाचीति । तन्मते  
पच सेवनइत्यस्यानुदात्तेतो धातूनामनेकार्थत्वात्समवाये वृत्तिर्वो-  
ध्या । उभयथापि सम्बन्धनातेः कर्मव्यापारे सचिर्वर्तते । अत  
एव कर्तृपदस्य कर्मपदेनार्थकथनं न विरुध्यते । राध्यत्योदन  
इत्यस्य पच्यतइत्यनेन यथा उभयत्राप्योदननिष्ठाविक्रित्ते-  
र्भानाविशेषात् । कविना मेधाविना सूत्रकारेण तदकीर्तितमित्या-  
चरितं व्यवहृतमित्यर्थः । अपूर्वविधाविति । पूर्वोक्तानामपादाना-  
दिसंज्ञानां विषयश्चेन्नास्तीत्यर्थः । न चैवं वक्ष्यमाणयोर्हेतुकर्तृ-  
संज्ञयोर्विषयेतिप्रसङ्गः स्यादिति वाच्यम् । एकसंज्ञाधिकारेण  
पराभ्यां हेतुकर्तृसंज्ञाभ्यां कर्मसंज्ञाया वाधात् । प्राञ्चस्तु पूर्वग्र-  
हणमन्यमात्रोपलक्षणं तेन वक्ष्यमाणयोर्हेतुकर्तृसंज्ञयोर्विषये नाति-  
प्रसङ्गः । सूत्रेण्यकथितमिति कथननिवृत्तिपरायान्नोदनायां भूत-  
कालो न विवक्ष्यते । यथा पराजेरसोढ इत्यत्रासहिष्यमाण-  
स्याप्यपादानसंज्ञा भवति अध्ययनात्पराजेप्यतइति तथेहापीत्या-  
हुः । तच्चिन्त्यम् । उक्तरीत्या यथाश्रुतोपि सर्वसामञ्जस्यात् ।  
नीवत्योरिति श्लोके गत्यर्थानामित्युत्तरसूत्रोपात्तानामुपलक्षणम् ।  
चकारेण जयत्यादयो गृह्यन्तइति कैयटः । माधवोप्याह ।  
जयतेः कर्पतेर्मन्थेर्मुपेर्दण्डयतेःपचः । तारेर्ग्राहेस्तथा मोचेस्त्या-  
जेर्दार्पिश्च सङ्ग्रहः ॥ कारिकायाञ्चशब्देन सुधाकरमुखैः कृत  
इति । एतन्निष्कर्षस्तु कारिष्यते । क्रमेणोदाहरणानि । गान्दो-

ग्धि पयः । अग्निनीतं विनयं याचते । गामवरुणद्धि ब्रजम् ।  
 माणवकं पन्थानं पृच्छति । पौरवं गां भिक्षते । वृक्षमवचिनोति  
 फलानि । माणवकं धर्मं ब्रूते शास्ति वा । अजां नयति ग्रामं,  
 वहति भारं ग्रामं हरति वा, गमयति ग्राममित्यादि । जयतेः ।  
 शतं जयति देवदत्तम् । कर्षति शाखां ग्रामम् । क्षीरधिं सुधां म-  
 थ्नाति । मुष्णाति शतं देवदत्तेन । गर्गान् शतं दण्डयति ।  
 तण्डुलानोदनं पचति, तारयति कपीन् समुद्रम् । ग्राहयति षडुने-  
 दम् । मोचयति त्याजयति वा कोपं देवदत्तम् । दीपयति शा-  
 स्त्रार्थं शिष्यान् । स्यादेतत् । दुहादनिामर्थानिवन्धनेयं संज्ञा  
 न तु स्वरूपाश्रया, अहमपीदमचोद्यं चोद्ये इति तद्राजसूत्रभाष्ये  
 पृच्छिपर्यापस्य जुदेरपि द्विकर्मकत्वदर्शनात् । तथा च भट्टिः ।  
 स्थास्तुं रणे स्मेरमुचो जगाद मारीचमुच्चैर्वचनं महार्थम् । कालि-  
 दासोपि, शिलोच्चयोपि क्षितिपालमुच्चैः । प्रीत्या तमेवार्थम-  
 भापतेवेति भारविश्च । उदारचेता गिरमित्युदारां द्वैपायनेना-  
 भिदधे नरेन्द्र इति । तथा च भिक्षेरर्थपरत्वाद्युच्येरापि सिद्धम् ।  
 तुल्यार्थत्वात् । पौरवं गामर्थयतइति यथा, तत्किं पाचेः पृथग्ग्रह-  
 णेनेति चेत्, अत्राहुः । अनुनयार्थोत्र याचतिः । विनयं याचते ।  
 विनयायानुनयनीत्यर्थात् । अस्तु तार्हं याचेरेव ग्रहणम् । तस्या-  
 नेकार्थत्वाद्भिक्षेरपि सिद्धमिति चेन्न । अर्थभेदेन शब्दभेद इति  
 दर्शनमाश्रित्यानुनयार्थस्यैव पाचेरिह ग्रहणात् । अत एव हि न-  
 यतिग्रहणेनानुनयार्थस्यापि न गतार्थता । स्पष्टार्थं भिक्षेः पृथग्-  
 ग्रहणमित्यन्ये । चकारेण पचेर्ग्रह, इति यन्माधवादिभिरुक्तं त-  
 न्मतभेदेन । तथा च कर्मवत्कर्मणेति सूत्रे दुहिपच्योर्वहुलं सकर्मक-  
 योरिति वार्तिकव्याख्यावसरे पचेर्द्विकर्मकता कैयटेन स्फुटीकृता ।  
 यन्तु कर्तुरीप्सिततममिति सूत्रे द्वयर्थः पचिरित्यादिभाष्यन्तन्तु

मतान्तरेण । अन्यथा तण्डुलानोदनं पचतीति प्रयोगस्य यथाश्रुतस्योपपत्तौ किं मुधा बलेश्चैन । अत एव अकथितशब्दो यद्यप्रधानार्थो शृणोत तदा पाणिना कांस्यपात्र्यां दोग्धि पय इति पाणिकांस्यपात्र्योरतिप्रसङ्गः करणाधिकरणयोस्तु पचत्यादिरवकाशः, न हि तत्रास्य प्रसङ्गो दुहादिपरिगणनादित्यकथितसूत्रे कथयतः कर्मवत्सूत्रे तु पचोर्द्विकर्मकर्ता ब्रूवतो ह्रस्वत्तस्य न पूर्वापरविरोधः । मतभेदपरत्वात् । अत एव पचिघातुनिरूपणे तण्डुलानोदनं पचतीति प्रयोगं द्विकर्मकतयैव माधव उदाहृतवानिति दिक् । तथा ग्राहोर्द्विकर्मकत्वं बहवो न मेनिरे । अत एव तमादौ कुलविद्यानामर्थमर्थाविदां वरः । पश्चात्पार्थिवकन्यानां पाणिमग्राहयात्पितेति कालिदासश्लोके पूर्वार्थे ग्रेर्दुर्द्धयर्थतया गतिबुद्धीति सूत्रेणाणौ कर्तुणौ कर्मत्वात्तमिति योजयित्वा उत्तरार्थे तेनेति विभक्तिविपरिणामेन व्याख्युः । अत एव च अजिग्रहत्तं जनको धनुस्तद्येनार्ददद्वैत्यपुरं पिनाकी । जिज्ञासमानो बलमस्य बाहोर्द्विसन्नभांसीन्द्रगुनन्दनस्तदित भद्रिप्रयोगो जयमङ्गलायामित्यं व्याख्यातः । अजिग्रहत् । अनेन धनुषा भगवता त्रिपुरदाहः कृत इति बोधितवानिति । युक्तञ्चैतत्, श्रीरघुपतिं प्रति नियोगकथनानां चित्येन स्वरूपोपस्थापनस्यैव कर्तव्यत्वात् । एतेन अयाचितारं न हि देवदेवमद्रिः सुतां ग्राहयितुं शशाकेति व्याख्यातम् । ग्रेर्दुर्द्धयर्थत्वात् । यद्वा । इपिशक्योस्तुमुनन्तसमभिव्याहृतयोर्द्विकर्मकताया भाष्ये स्थितत्वात्सिद्धमेतदिति माधवः । ग्राहोर्द्विकर्मताभ्युपगमपक्षे तु जायाप्रतिग्राहितगन्धमाल्यामिति न सिध्येत् । तत्र हि ष्यन्ते कर्तुश्च कर्मण इति प्रयोज्ये धेनुरूपे कर्मणि क्तः स्यात् । तथा च जायया गन्धमाल्ये प्रतिग्राहिता येति विग्रहे च-

हृद्गीहिरेव न स्यात् । त्रिकतः शेषस्य भाष्ये स्थितत्वात् । स-  
 त्यपि वा तस्मिन् पुंशुद्भावो दुर्लभः । सिद्धान्ते तु प्रतिग्रा-  
 हिते गन्धमालये घयेति विग्रहः । जायानिष्टुप्रेरणविषयीभूतं ग-  
 न्धमालयकर्मकं यत्प्रतिग्रहणं तत्कर्त्रीमित्यर्थः । अन्यपदार्थान्त-  
 र्भावैणेव विशेषणविशेष्यधेपरीत्येनैवैकार्थाभासकल्पनात् । मा-  
 सजातादिवत् । व्यपेक्षापक्षे तु अपष्टीविभक्त्यर्थे बहुव्रीहौ स-  
 र्वत्र व्युत्पत्त्यन्तरकल्पनास्त्येव । प्राप्तादेकामित्यस्य हि उदकक-  
 र्तृकप्राप्तिकर्माभूतमर्थः । ऊढरथः । रथकर्मकवहनकर्ता । उ-  
 पहतपशुः । पशुकर्मकोपहारसम्प्रदानम् । उद्धृतौदनः । ओ-  
 दनकर्मकोद्धरणापादानम् । वीरपुरुषकः । वीरपुरुषकर्तृकस्थि-  
 त्यधिकरणमिति दिक् । स्यादेतत् । अपादानाद्यविवक्षायां द्वि-  
 कर्मकतास्तु तद्विवक्षायान्तु जायाप्रतिग्राहितेत्यादि सेत्स्यति ।  
 भैवम् । हरतेश्चेति चकारेण समुच्चितानां जपत्यादीनामकार्य-  
 तसूत्रविषयत्वेपि तथैव चेति समुच्चितानामणौ कर्तृणौ कर्मता-  
 भ्युपगमात् । गत्यर्थः सादृचर्यात् । अत एव तांर्यादयः पृथगेव  
 सद्गृहीताः । युक्तञ्चेतत् । ग्रहणकर्तृत्वस्याविवक्षायां प्रयोजक-  
 स्य हेतुत्वाभावे णिचो दुर्लभत्वात् । न चैवं दीपिग्रहणवैयर्थ्य-  
 मकर्मकत्वादेवाणौ कर्तृणौ कर्मत्वसिद्धेरिति वाच्यम् । ष्यन्ता-  
 णिचि तत्सार्थक्यात् । शिष्याः तत्त्वं दीपयन्ति तानसौ प्रेरय-  
 तीत्यर्थः । नन्वेवं त्याजेः सद्गृहीतत्वाद्यद्यपि त्याजितैः फल-  
 मुत्खातैः, मुक्ताहारञ्चिरपरिचितं त्याजितो दैवगत्येत्यादि  
 सिद्धम् । तथापि गवा पयस्त्याजयतीत्यर्थे इति कैयटहरदत्ता-  
 दिग्रन्थो विरुध्यतइति चैत्रविशेष्याविवक्षायां कर्मत्वेपि कर्तृत्व-  
 विवक्षायां तस्य निर्वाधत्वात् । स्यादेतत् । कर्तुरीप्सिततमं कर्म  
 तथायुक्तञ्चानीप्सितमिति सूत्राभ्यां सर्वमिदं सिद्धम् । तथाहि ।

यथा विक्रियुपसर्जनं विहेदनं पचेरर्थः, न्यग्भावनं रुहेः, द्वि-  
धाभावनं भिदेः, तथा त्यजनोपसर्जनं त्याजनं दुहेः । दापनं या-  
चेः भिक्षेश्च । अङ्गीकारणमपि याचेः । प्रवेशोपसर्जनमवस्था-  
पनं रुधेः । आख्यापनं पृच्छेः । मोचनं चिञ् । प्रतिवादनं  
घृञ् । तद्विशेषस्तु शासेरित्यादि । एवञ्च धातूपात्तव्यापा-  
रविषयाश्रयत्वं गरादेः साष्टमेवेति । अत एवाकटारसूत्रे उपादा-  
नमुत्तराणि, गान्दोग्धीत्यत्र परत्वात्कर्मसंज्ञेति भाष्यं सङ्गच्छ-  
ते । पञ्चकं प्रातिपदिकार्थ इति पक्षे स्वधित्वफलाश्रयत्वयोर्यु-  
गपद्विवक्षायां चेदम् । अपधिभूता या गौस्तन्निष्ठो यः क्षरणानु-  
कूलव्यापारस्ताद्विपिणी गोपनिष्ठा मेरणेत्यर्थात् । अत्रोच्य-  
ते । कर्मणः शेषत्वेन विवक्षायां न मापाणामश्रीयादिति वत् पृष्ठी  
याधितुं सूत्रम् । अपादानत्वमात्रविवक्षायां तु पञ्चम्येव, गोः  
क्षीरविशेषणत्वे तु पृष्ठी भवत्येवेति न कश्चिदोपः तथा चेह प-  
ृष्ठीत्सम्बन्धमात्रं द्वितीयार्थ इति स्थितम् । अथेदं विचार्यते ।  
कर्मणि विधीयमाना लकृत्यक्तखलर्थाः किं द्विकर्मकेभ्यो मुख्ये  
कर्मणि स्युर्गौणे वेति । अत्र भाष्यम् । प्रधानकर्मण्याख्येये ला-  
दीनाद्द्विकर्मणाम् । अप्रधाने दुहादीनां ण्यन्ते कर्तुश्च कर्मण इ-  
ति ॥ अभिधाने इति शेषः । अत्र द्विकर्मणामित्यनेन नीत्रणो-  
र्हरतेश्चेति चशब्दसमुच्चितः कृषिर्नयत्यादयश्च त्रय उच्यन्ते ।  
अन्येषां विशेषस्य वक्ष्यमाणत्वात् । तथा दुहादीनामित्यनेन  
कारिकोपात्ताः । चशब्दसमुच्चितेष्वहेतुमण्यन्ता दण्ड्यादयश्चो-  
च्यन्ते । ण्यन्तइत्यनेन तु गत्यादिसूत्रोपात्ताश्चशब्दसमुच्चिता-  
स्तार्थादयश्च । तत्र अणौ कर्म तस्याभिधाने लादय इत्यर्थः ।  
तत्रापि बुद्धिमत्यवसानार्थशब्दकर्मकेषु गुणकर्मणीति मतांतर-  
म् । तथा च भाष्यम् । कथितेभिहिते त्वविधिस्त्वमतिर्गुणकर्म-

णि लादिविधिः सपरे । ध्रुवचेष्टितयुक्तिषु चाय गुणे तदन-  
 ल्पमतेर्वचनं स्मरतेति ॥ अत्र प्रधानकर्मणि लादिभिरमिहिते  
 गुणकर्मणि पष्ठीन्येकीयमतदूषणपरः प्रथमः पादः । त्वस्याः ष  
 ष्ट्याः त्रिधिरितीयं त्वस्य अन्यस्य मतिर्न तु ममेत्यर्थात् । स-  
 परे गत्यादिस्त्रोपात्तसहिते दुह्यादौ गुणकर्मणि लादय । गुण-  
 कर्मिति । पुरुषप्रवृत्तेः पयःप्रभृत्यर्थत्वाद् दुहादावप्रधानं गवा-  
 द्युच्यते । ष्यन्ते तु शब्दत प्रयोजकव्यापारस्य प्राधान्यम् ।  
 प्रयोज्यव्यापारस्य त्वप्राधान्यमिति तदार्थधर्माद्युच्यते ।  
 ध्रुवयुक्तयो ऽकर्मकाश्चेष्टितयुक्तयो गत्यर्थाः । एष्वगुणे प्रयोग  
 ज्ये । न च बुद्धिप्रत्यवसानार्थशब्दकर्मकेषु गुणकर्मण्यवे  
 स्यात् ष्यन्ते कर्तुश्चेत्यस्य सपरइत्यनेन बाधादिति वा-  
 च्यम् । अपर आहेति भाष्येण मतान्तरताद्यवसायात् । अत्रायं  
 सद्ग्रहः । गौणे कर्मणि दुह्यादेः प्रधाने नीत्कृष्वहाम् । बुद्धि-  
 प्रत्यवसानार्थशब्दकर्मसु चेच्छया ॥ प्रयोज्यकर्मण्यन्येषां ष्यन्ता  
 नामिह निश्चितः । लकृत्यक्तखलर्यानां प्रयोगो भाष्यपारगैः ॥  
 तत्र नीप्रभृतीनां प्रधानकर्मसम्बन्धोन्तरङ्गः । दुह्यादीनान्तु विप-  
 रीतम् । तेन तदंशे न्यायसिद्धो नियमः । इतरत्तु सर्व वाच-  
 निकम् । क्रमेणोदाहरणानि । गौर्दुह्यते पयःदोषा दुग्धा सुदोहा ।  
 अजा ग्राम नीयते नेया नीता सुनया । बोध्यते माणवकं धर्मः  
 माणवको धर्ममिति वा । देवदत्तो ग्रामं गम्यते गमयितव्यः  
 गमितः सुगम इति । यत्तु कौमुद्यां दुह्याच्यर्थेत्यादिना दुह्यादी-  
 न् न्यादींश्च द्वैराशयेन पठित्वा न्यादयो मुख्ये दुह्यादयो गौण-  
 त्युक्तम् । तत्र ग्रहेः पाठो निर्मूल एव । जग्राह द्युतरं शक्र-  
 मित्युदाहरणञ्चायुक्तम् । इतरेषान्तु द्विकर्मकतामात्रतात्पर्यकः  
 पाठ । न्यादयो दुह्यादयश्चेत्युभयत्राप्यादिशब्दः प्रकारे इति

सिद्धान्ताविरोधेन व्याख्येयम् । यथाश्रुते हि दण्डिमुपिभ्यां मुख्ये  
 स्यात् । तथा च गर्गाः शत दण्ड्यन्तामिति भाष्यं विरुध्यत शतं  
 तत्र प्रधानं गर्गाः अर्थिनश्च राजानो हिरण्येन भवन्तीति वा-  
 क्यशेषात् । दण्डिश्चेद् ग्रहणार्थो न तु निग्रहार्थः । अत एव  
 अत्र समुदाये वाक्यसमाप्तिः । गुणानुरोधेन प्रधानावृत्तेः सम्भ-  
 वात् । तथा मन्येरपि प्रधाने स्यात् । इष्यते तु गौणे । तथा  
 च भारविः । येनापविद्धसलिलः स्फुटनागसन्ना देषामुरैरमृ-  
 तमम्बुनिधिर्मन्यइति । अमृतं ह्यत्रोद्देश्यतया मुख्यम् । अम्बुनिधि-  
 स्तु गौणः । यदपि अन्ये तु यथारुचीत्युक्त्वा गोपीहावमका-  
 र्यतभाषश्चैनापनन्तेनेत्युदाहृतम् । तदपि न । प्यन्ते कर्तुश्च क-  
 र्मण इति सिद्धान्तात् । यद्वा कृविज्ञाने इतिचुरादावात्मनेपदी  
 बोधदेवेन पठितः । तस्येदमुदाहरणम् । बुद्धयर्थेषु पक्षद्वयस्यो-  
 पपादितत्वात् । यन्तु श्रीहर्षः मायुङ्क्त । स्वकीडाहंसमोहग्रहि-  
 लशिशुभृशप्रार्थितोभिद्रचन्द्रेति, तच्चिन्त्यम् । शिशुना चन्द्रं प्रा-  
 र्थितेत्यप्रधाने क्तप्रत्यये बहुव्रीह्ययोगात् । वक्ष्यति हि ।  
 अमथमाविभक्तयर्थे चायमिति । न च चन्द्रे क्तः । अप्रधाने दु-  
 हादीनामित्युक्तेः । अत एव काकपक्षवरमेत्य याचित इति का-  
 ल्दिदास । कृत्पृष्ठी गुणमुख्याभ्यां कर्मभ्यां प्राप्यते पृथक् । अ-  
 विशेषाद् द्वितीयावज्ञेता प्रापस्य गोरिति ॥ यत्रत्येकेन श-  
 ब्देन भिन्नकक्ष्यद्वयाभिधा । न शक्यते तत्र युक्तमेकस्यैवोप-  
 जीवनम् ॥ प्रधाने नियता पृष्ठी गुणे ब्रुभयथा भवेत् । इ-  
 त्याह गोणिकापुत्र इति भाष्याद् गुणद्वयम् ॥ नेताश्वस्य सुधनस्य  
 सुधनं वा । इह प्रधाने कर्मणि नित्या पृष्ठी । भाष्यकारवचना-  
 तु गुणकर्मणि शैकल्पिकीति स्थितम् । नन्वकर्मकाणां प्राकृत  
 कर्माभावात्कथं द्विकर्मरुता । तथा च प्यर्थकर्मणि प्रत्ययोस्तु



आस्यते माणवक इति । मासमिति तु प्रयोगोसङ्गतः । ध्रुव-  
 चेष्टितयुक्तिषु वाप्यगुण इति श्लोके ध्रुवग्रहणञ्च व्यर्थमिति चे-  
 न्न । कालभावाध्वगन्तव्याः कर्मसंज्ञा ह्यकर्मणाम् । देशश्चाकर्म-  
 काणामिति भाष्याद्गन्तव्योश्वा अद्य गन्तव्यः । अस्मादेव  
 निपातनाद्गन्तव्यशब्दस्य परनिपातः । गन्तव्यतया लोके प्र-  
 सिद्धस्य नियतपरिमाणस्य क्रोशयोजनादेरेव ग्रहणम् । तेना-  
 ध्वानं स्वपितीति न भवति । मासमास्ते । गोदोहमास्ते । याव-  
 ता कालेन गौर्दुह्यते तावन्तं कालमास्तइत्यर्थः । क्रोशमास्ते ।  
 कुरुन् स्वपिति । जन्यमात्रं कालोपाधिरिति पक्षे गोदोहादेर्य-  
 द्यपि कालत्वात्सिद्धं तथापि लोके मासादेरेव तथात्वेन प्रसि-  
 द्धत्वात्पृथग्भावग्रहणम् । देशशब्देन च ग्रामसमुदायविशेषाः  
 कुरुपञ्चालादयो गृह्यन्ते इति कैपटः । तेनाधिशीङ्स्यासामि-  
 त्यादेर्वैद्यर्थं नेति ध्येयम् । कालाध्वनोरत्यन्तसंयोगइति  
 तु गुणद्रव्ययोरर्थे आरम्भणीयम् । क्रोशं कुटिला । मासङ्गुड-  
 धानाः । सकर्मकार्थञ्च । मासं वेदमधीते । यद्वा आस्यादय-  
 स्तत्पूर्वके व्यापने वर्तन्ते तथा चोत्सर्गेणैव सिद्धम् । मासमास-  
 नेन व्याप्नोतीत्यर्थात् । तथा च द्वितीये भाष्यम् । प्राकृतमेवेदं  
 कर्मेति । न चैवं सकर्मकेष्वप्यतिप्रसङ्गः । लक्ष्यानुरोधेनाकर्म-  
 काणामेवोक्तप्रकाराभ्युपगमात् । आह च । कालभावाध्वदेशा-  
 नामन्तर्भूतक्रियान्तरैः । सर्वैरकर्मकैर्योगे कर्मत्वमुपजायते इति ॥  
 हेलाराजस्त्वाह । सकर्मकेष्वपि मासमोदनं पचतीति भवत्येव ।  
 अत एवोक्तं सर्वैरिति । अकर्मकैरिति त्वविवक्षितमिति कैप-  
 टोप्येवम् । अस्मिन्पक्षे मासमास्ते कटे इति कटादेरपि द्वितीया  
 प्राप्ता तथापि कालादेरेव व्यापनकर्मत्वं न तु कटादेरिति हे-  
 लाराजः । अनभिधानञ्चेह शरणम् । अधिशीङ्कित्यादिग्रापकं

वा बोध्यम् । इह च कर्मणि भावे च लकारे देवदत्तेनास्यते  
 मासो मासं वेति रूपद्वयमपीष्टम् । स्यादेतत् । भावेचाकर्मकेभ्य  
 इति वचनान्मासादिकर्मकात्कथं भावे ल इति चेत् । उच्यते ।  
 अकर्मकेभ्य इत्यनेनान्तरङ्गं द्रव्यकर्म व्युदस्यते न तु बहिरङ्गं  
 कालादिकर्म । कर्मणीत्यत्र तु व्यक्तिपक्षाश्रयणादन्तरङ्गासन्नि  
 धौ बहिरङ्गे कालादिकर्मण्यपि प्रतिरविरुद्धा । जातिव्यक्तिप-  
 क्षयोर्लक्षणातुरोधेन व्यवस्थेति सिद्धान्तात् । उक्तञ्च हरिणा ।  
 शक्तिप्रमाणसंख्यादेर्द्रव्यधर्माद्विशिष्यते । क्रियासु कालयो-  
 गोतः प्राग्योगो द्रव्यकर्मणेति ॥ अतस्तैः कर्मभिर्धातुर्युक्तो द्रव्यैर-  
 कर्मकः । लस्य कर्मणि भावे च निमित्तत्वाय कल्पतइति च ॥  
 एतेन सस्तेमायमप्राभिधानि यमुना गङ्गौषसङ्गे ययेति श्रीहर्षप्र-  
 योगो व्याख्यातः ॥

गतिबुद्धिप्रत्यवसानार्थशब्दकर्माकर्मकाणामणि कर्ता सणौ ॥  
 गत्याद्यर्थानां शब्दकर्मकाणामकर्मकाणां चाणौ यःकर्ता स णौ कर्म-  
 स्यात् । नियमार्थमिदस्मिन्निर्धेनाप्यमानस्य यदि भवति तर्हि गत्यर्था-  
 दीनामेवेतितेन पाचयति देवदत्तो यद्देवदत्तेनत्यत्र प्रयोज्ये पूर्ववृत्त-  
 कर्तृ संज्ञाया एव निरपवादत्वेनावस्थानात्तृतीया सिद्धयति । आह  
 च । गुणक्रियायां स्यात्तन्व्यात्मेषणे कर्मताङ्गत । नियमात्कर्मसं-  
 ज्ञायाः स्वधर्मेणाभिधीयतइति ॥ कर्तुः स्वधर्मेण तृतीययेत्यर्थः ।  
 गमयति माणवकं ग्रामं ग्रामकर्मक यद्गमन तदनुकूलव्यापाराश्रय  
 इत्यर्थः । नीवह्यो प्रतिपेधो वक्तव्य ॥ यद्यप्येतयोः प्रापणपर्यो  
 न तु गतिस्तथापि विशेषणतया गतिरपि वाच्यकोटिनिविष्टेत्येता-  
 वन्मात्रेण प्राप्ति मत्वा प्रतिपेध उक्तः । नापयति वाहयति वा  
 भारं देवदत्तेन । बहेरनियन्तृकर्तृकस्यैव प्रतिपेधः ॥ नियन्तृकर्तृक-  
 स्य प्रयोज्य, कर्मेति वक्तव्यमिति फलितार्थः । वहन्ति वाहाः वा-

हयति वाहान् रथिनं सूतः । या प्रापणइत्यत्र तु गतिरेव प्रापण-  
 शब्दार्थः । याति गच्छतीत्येकार्थप्रतीतिः । तेन कालं पाचयती-  
 त्यादौ प्रयोज्यस्य कर्मता बोध्या । बुद्ध्यर्थग्रहणेन ज्ञानसामान्य-  
 वाचिन एव गृह्यन्ते न तु तद्विशेषवाचिनः स्मरत्यादयः । अत  
 एव श्रुदशोरूपसङ्ख्यापानं करिष्यते । बोधयति माणवकं धर्मम् ।  
 प्रत्यवसानं भक्षणम् । भोजयति आशयति माणवकमोदनम् । आ-  
 दिखाद्यो. प्रतिपेधो वक्तव्यः ॥ आदयति खादयत्यन्नं बहुना । भ-  
 क्षेरहिंसार्थस्य प्रतिपेधो वक्तव्यः ॥ हेतुमणिजन्ते विधिरिति प्र-  
 तिपेधोप्यणावित्ययं सन्निधानात्तद्विषयः । तेन चुरादिणिज-  
 न्तेपि भक्षयती प्राप्तिस्त्वात्प्रतिपेध उपसङ्ख्यातः । भक्षयत्यन्नं  
 बहुना । अहिंसार्थस्येति किम् । भक्षयन्ति बलीवर्दाः सस्यम् । भ-  
 क्षयति बलीवर्दान् सस्यम् । क्षेत्रस्थानां यवानां भक्ष्यमाणानां हिंसा  
 द्रष्टव्या तस्यामवस्थायान्तेर्पां चेतनत्वाभ्युपगमात् । शब्दः कर्म-  
 कारकं येषान्ते शब्दकर्माणः न त्विह कर्तरिकर्मव्यतिहारइत्यत्रेव  
 कर्मशब्द. क्रियापरः । गतिबुद्धिप्रत्यवसानशब्दार्थेति वक्तव्ये  
 ऽर्थशब्दात्कर्मशब्दस्य पृथगुपादानात् अध्याययति पाठयति  
 माणवक वेदम् । जल्पयतिप्रभृतीनामुपसंख्यानम् ॥ जल्पयति वि-  
 लापयति आभाषयति पुत्रं देवदत्तः । वृशेश्वोपसंख्यानम् ॥ द-  
 र्शयति हरिं भक्तान् । यद्यपि वृशेर्ज्ञानसामान्यपरत्वे बुद्ध्यर्थत्वा-  
 देव सिद्धं तथापि ज्ञानविशेषार्थतायां न सिध्यतीत्युपसंख्या-  
 नमारब्धम् । श्रावयति श्लोकं देवदत्तमिति तु शब्दकर्मत्वास्ति-  
 द्धम् । शब्दक्रियाणामिति व्याख्याने तु शृणोतेरुपसंख्येयं स्यात् ।  
 ब्रूयतिक्रन्दत्योश्च प्रतिपेध्यं स्यात् । ब्रूययति क्रन्दयति वा  
 देवदत्तेन । दृशेस्तुभयथाप्युपसंख्येयं स्यात् । शब्दायतेशोभय-  
 था प्रतिपेध्यम् । अकर्मकत्वादापि ह्यत्र प्रसंगः । शब्दलक्षणस्य कर्म-

णोतर्भावात् कर्मान्तरायोगाच्च शब्दाययति देवदत्तेन । अकर्म-  
 कग्रहणेन तु येषां कालादिभिर्भ्रं कर्म न सम्भवति ते गृह्यन्ते ।  
 न त्वविवक्षितकर्माणोपि । तेन मासमासयति देवदत्तमित्यादौ  
 कर्मत्वं सिद्धम् । देवदत्तेन पाचयतीत्यादौ च न भवंति । ग-  
 त्पर्याकर्मकेति सूत्रेऽप्येवम् । अत एवाविवक्षितकर्मकेभ्यः पचिद-  
 दातिप्रभृतिभ्यः कर्तरि क्तो न । अन्यथा पक्ववान् दत्तवानित्य-  
 र्थे पक्वो दत्त इति स्यात् । लःकर्मणीति सूत्रे तु अविवक्षितक-  
 र्मणा असम्भवत्कर्मणा वाग्रहणम् । अत एवाविवक्षितकर्मणा  
 न भावे लादय इतीह सूत्रे वदतो णेरणावित्यत्र तु नेह पच्य-  
 तइति भावे लकार इति द्युवतो हरदत्तस्य मतभेदपरत्वात्तु पूर्वा-  
 परविरोध इति दिक् ॥

हृकोरन्यतरस्याम् ॥ हा च ऋा चोति विग्रहः । हुस्व रुक्षोति  
 वा । अनयोरणौ कर्त्ता णौ वा कर्म, स्यात् । नवेतिविभाषासूत्रे  
 उभयत्रविभाषास्विदं वार्तिककृता पठितम् । तथाहि । अभ्य-  
 वहारयति माणवकमोदनं माणवकेन वेत्यत्र प्रत्यवसानार्थत्वा-  
 त्प्राप्ते विकुर्वते छात्राः विकारयति छात्रान् छात्रैर्वेत्यत्राक-  
 र्मकत्वात्प्राप्ते इतरत्र त्वप्राप्ते विभाषेयम् । अभिवादिदृशोरा-  
 त्मनेपदे चेति वक्तव्यम् ॥ अभिवादयतेरप्राप्ते विभाषा । दृशे-  
 स्तु बुद्ध्याद्यर्थत्वाद्गुणसद्ख्यानाद्वा प्राप्ते । अभिवादयति गुरुं दे-  
 वदत्तः अभिवादयते गुरुं देवदत्ते देवदत्तेन वा । णिचश्चेत्या-  
 त्मनेपदम् । परस्मैपदे तु अभिवादयति गुरुं देवदत्तेन । दर्शय-  
 ते राजानं भृत्यान् भृत्यैर्वा । कर्मसंज्ञाभावपक्षे कर्मान्तरस्याभा-  
 वाण्णेरणावित्यात्मनेपदमन्यत्र तु णिचश्चेतीति प्राञ्चः । व-  
 स्तुतस्तु णिचश्चेत्येव युक्तम् । णेरणावित्यस्य तु नायं  
 विषयः । णिज्वाच्यप्रपुक्तिभेदादिति तत्रैवोपपादितम् ॥

स्वतन्त्र. कर्त्ता ॥ क्रियायां स्वातन्त्र्येण दिवक्षितोर्यः कर्त्ता  
 स्यात् । धातूपात्तव्यापाराश्रयत्वं स्वातन्त्र्यम् । आह च । धा  
 तुनोक्तक्रिये नित्यं कारके कर्त्तृतेऽप्यतइति कर्मकर्त्तर्यप्यस्तदिम् ।  
 फलव्यापारपर्यवर्धेधिकरण्यमात्रस्य पचावौत्सर्गिकस्य परं तदा-  
 गः । विशकलितशक्तिपक्षे विशिष्टशक्तिपक्षे चेद तुल्यम् । नि-  
 श्चत्तप्रेषणं कर्म स्वक्रियावयवे स्थितमिति पक्षे तु प्रधानभूतधा-  
 त्वर्थ एवेह क्रिया धातुत्वं तु भूतपूर्वभावनार्थत्वात् । एतेन  
 क्तारकाणां क्रियान्वयनियमोपि द्वेषा व्याख्यातः । देवदत्तः  
 पचति । स्थाली पचति । अनन्यलभ्यस्य शब्दार्थत्वादाश्रयो  
 लकारार्थः । देवदत्तेन पच्यते । देवदत्तरूपो य आश्रयस्तद्विशि-  
 ष्टो विक्रियनुकूलव्यापार इत्यर्थः । वैशिष्ट्यत्राधेयतारूपं संस-  
 र्गमर्यादया भासते ॥

सत्प्रयोजकोहेतुश्च ॥ तस्य कर्त्तुः प्रयोजको हेतुसंज्ञः स्या-  
 द्वात्कर्त्तृसंज्ञः । संज्ञासमावेशार्थश्चकारः । कुर्वन्त प्रेरयति कार-  
 यति हरि । हेतुत्वात्तद्व्यापारे हेतुमतिचेति णिच् । कर्त्तृत्वा-  
 त्कर्त्तरि लकारः ॥

इति श्रीशब्दकौस्तुभे प्रथमस्याध्यायस्य चतुर्थे  
 पादे तृतीयपान्हिकम् ॥

माग्नीश्वरान्निपाता ॥ अधिरीश्वरइत्यतः प्राक् प्राहनिपा-  
 ता इत्यधिक्रियते । तन्त्राद्याश्रयणात् । तेन पूर्वं निपातसंज्ञा-  
 सन्तः पश्चाद्व्यादिसंज्ञा इत्यर्थात्संज्ञासमावेशः सिध्यति । अ-  
 न्यथा गत्युपसर्गकर्मप्रवचनीयसंज्ञानां निपातसंज्ञायाश्च पर्या-  
 यः स्यात् । तन्त्रादौ प्रमाणं तु माग्ग्रहणसामर्थ्यमेव अन्यथा  
 रीश्वरादिति पञ्चम्यैव दिक्शब्दाक्षेपात्किं हेतु । न च परश-  
 द्वाक्षेपप्रसङ्गः । चादयोसत्त्वे प्रादय इत्येतयोर्विधेययोर्लाभेना

नन्वयापत्तेः । रेफविशष्टग्रहणं किम् । ईश्वरेतोसुन्कसुनावित्य-  
स्य व्याप्तिन्यायेनावधित्वं मा भूत् । वस्तुतस्तु मास्तु रेफः प्रत्यास-  
त्त्या ऽभिमतसिद्धेः अव्ययीभावस्याव्ययसंज्ञारम्भाच्च । न चा-  
सौ समासेप्यव्ययीभाव एवेति नियमार्थं स्यादिति वाच्यम् ।  
गौरवग्रस्तं व्याप्तिन्यायमाधित्य नियमार्थत्ववर्णनापेक्षया प्र-  
त्यासत्तेर्विध्यर्थतायाश्च न्याय्यत्वात् । अत एव नलोकेति  
सूत्रे अव्ययात्पृथक् लोकादीनां ग्रहणमप्युपपद्यतइति दिक् ॥

चादयोसत्वे ॥ चादयो निपातसंज्ञाः स्युः न तु द्रव्ये ।  
निपातत्वादव्ययत्वम् । च वा इत्यादिवस्तूपलक्षणं यत्र सर्व-  
नाम प्रयुज्यते । द्रव्यमित्युच्यते सोर्यो भेद्यत्वेन विवक्षितः ।  
लिङ्गसख्यान्वयि द्रव्यमिति वा । असत्वे किम् । पशुना यजे-  
त, पशुशब्दश्चादिः । चः समुच्चय इत्यपि प्रत्युदाहरणम् । न चात्र  
प्रकृतिददन्तुकरणमित्यतिदेशात् निपातत्वं दुर्वारमिति वाच्यम् ।  
अतिदेशस्यानित्यतायाः ऋलृक्सूत्रएवोपपादितत्वात् । प्रस-  
ज्यप्रतिषेधः किम् । वातीति वाः विप्रातीति विप्रः । इह क्रि-  
याविशिष्टद्रव्यत्राचकतया क्रियायाश्चासत्त्वरूपत्वान्निपातता  
स्यात् ततश्च विप्रशब्दस्याप्यव्ययसंज्ञा स्यात् । प्रयोजनं सर्वना-  
माव्ययसंज्ञायामित्युक्तत्वात् । अथ चादयः । च वा ह अह एव  
एवं नूनं शश्वत् युगपत् भूयस् कूपत् प्रश्वितर्कप्रशंसास्वयम् ।  
एवं सूपदपि । कुविदिति भूयोर्ये योगप्रशंसास्तिभावेपु च ।  
नेदिति शङ्कायाम् । निज्जिह्वायन्तो नरकं यताम । नेदेवसापुन-  
जन्नेदेवा इत्यादौ तु न इदिति पदद्वयं पठ्यते । तस्मान्निपात-  
समुदायोयं बोध्यः । निपातैर्यद्यदीति निघातनिषेधः । प्रतिषे-  
धत्रिचारसमुच्चयेष्वपमिति तु शाकटापनः । चेत् चण् अयं चेद-  
र्थे णित् समुच्चयादौ त्वननुबन्धः । इदं च निपातैर्बधदीत्यत्र

स्फुटीभविष्यति । कश्चित् । यत्र । नह निश्चितनिषेधे । हन्त  
 हर्षेनुकम्पायां च । माकिः मार्की एतौ निषेधे । माकिर्नेशन्मा-  
 कीरिष्यमाकीसंशारिकेवेट्ट् किस्सम्भावितनिषेधेन किरिन्द्रत्व-  
 दुत्तरः । नकिरेवायथात्वंदिकंनुकम् । मुकआकी नकी नाकिः ।  
 मार्की माकिः । आकृतमिति वेदनिघण्टुः । आमिथाणि नवात्त-  
 राणीति तद्व्याख्यायां यास्कः । माह । माङ्गिळ्ळितिविशेष-  
 णार्थो रुकार । मा भवतु मा भविष्यतीत्यत्र निरस्तुवन्धो मा-  
 शब्दः । नञ् । अकारो नलोपो नञ इति विशेषणार्थः । न-  
 स्येत्युक्ते तु पामनपुत्र इत्यत्रापि स्यात् । न च सिद्धान्तेऽपि स्वैग-  
 पुत्रेतिप्रसङ्गं वारयितुं अलुगुत्तरपदइत्युत्तरपदाक्षिप्तेन पूर्वपदेन  
 नञोवश्य विशेषणीयत्वात्तेनैव पामनपुत्रस्यापि सिद्धेः किं अ-  
 कारेणेति वाच्यम् । नैकधागमिकर्माकृतनैकनीवृत्तेत्पादौ निषे-  
 धार्थेन नशब्देन सहसुपेति समासेतिव्याप्तिं वारयितुं क्त्व-  
 स्याप्यावश्यकत्वात् तथा पूर्वपदस्य विशेषणेऽपि अनन्यार्थक्त्व-  
 स्य निपातस्यैव ग्रहणं न तु वृद्ध्या चरितार्थअकारस्य तद्धित-  
 स्यापीति तु प्राचा ग्रन्थस्योक्तिसम्भवो बोध्यः । यावत् ताव-  
 त् । त्वै न्वै एतौ वितर्कै । श्रौषद् । बौषद् । स्वाहा । वषद् ।  
 स्वधा । ॐ । तथा । हिरूक् । खलु । किल । अथ । सुण्टु । आ-  
 दहेति हि सोपक्रमकृत्सनेषु । आदहस्व धामभित्यत्र तु पदका-  
 रा आदिति पृथक् पठन्ति । उपसर्गविभक्तिस्वरप्रतिरूपकाश्च ॥  
 अवदत्तं विदत्तं च प्रदत्तं चादिकर्मणि । सुदत्तमनुदत्तं च नि-  
 दत्तमिति चेप्यते । अच उपसर्गात् इति घोस्तत्वं न भवति ।  
 उपसर्गप्रतिरूपकत्वेऽप्यनुपसर्गत्वात् । विभक्तिप्रतिरूपको य-  
 या । अहम् । शुभम् । अहंयुः । शुभंयुः । अहंशुभमोर्युस् ।  
 चिरेण । अन्तरेण । चिराय । अचिरात् । अकस्मात् । चिरा-

य मम । ममत्वं गतराज्यस्य । बेलायां मात्रायामित्यादि । ए-  
 न मेये केन विनीतौ वामिति व्याख्यातम् । वामित्यस्या-  
 व्ययस्य युवामित्यर्थात् । आह आसेत्यादीनि तु तिङन्तप्रति-  
 रूपकाणि । स्वरास्तु सम्बोधनमर्त्सनानुक्म्पापादपूरणप्रतिपे-  
 धेषु यथासम्भवं बोध्या । अ अपेहि आ एवं मन्यसे । इ इन्द्रं  
 पश्य । ई ईशः । ऊ ऊपरे वीजं वपति । ए इतो भव । ओश्रावय ।  
 ऋ ऋलृ ए औ एते मन्त्रस्तोमाः । पश्विति सम्यगर्थे । लोभं नय-  
 न्ति पशुमन्यमानाः । शुकामिति शीघ्रत्वे । यथा कथाचेत्यनाद-  
 रे । पाट् प्याट् अङ्ग है हे भो अये इत्यादयः सम्बोधने । घेति  
 हिंसामातिलोम्यपादपूरणेषु । विपु इति नानार्थे । एकपदे इत्य-  
 कस्मादर्थे । निहन्त्यरीनेकपदे । पुतइति कुत्सायाम् । कुत्सितम-  
 वयवञ्छादयति इति पुच्छ । डः।पुलिति लान्तामिति शाकटायनः ।  
 कुत्सित कसति गच्छतीति पुलकसः । अस्मीत्यहमर्थे । त्वामस्मि  
 वच्मि विदुषां समवायोत्र तिष्ठति । आत इति इतोपीत्यर्थे । इ-  
 त्यादि । आकृतिगणधायम् ॥

प्रादयः ॥ एते निपातसङ्गाः स्युर्न तु सत्वे । प्रपरा अप स-  
 म् अनृ अव निस् निर दुस् दुर् वि आड् नि अधि  
 अपि अति सु उत् अभि प्रति परि उप एते प्रादयः । तत्र  
 निस्दुस् इमौ सान्तौ । निसस्तपतावनासेवनइतिनिर्देशादि-  
 च्युपसर्गस्यायताविति सूत्रे वृत्तिः । निरः कुपः सुदुरोरधिकरणे  
 इत्याद्यनुरोधाद्रेफान्तावपीति तत्रैव सूत्रे हरदत्तः । अद्रव्ये किम् ।  
 विः पक्षी । परा सेनाः ॥

उपसर्गाः क्रियायोगे ॥ प्रादय क्रियायोगे उपसर्गसंज्ञा स्युः ॥  
 गतिश्च ॥ प्रादयो गतिसंज्ञाः स्युः क्रियायोगे । पुल्लिङ्गोप  
 गतिशब्द । गतिरनन्तर इति लिङ्गात् । अव्युत्पन्नश्चायं क्तिज-



न्तो वा । नक्तिचिदीर्घश्चेति तु न प्रवर्तते । अत एव निर्देशात् ।  
 उपसर्गसंज्ञया सह समावेशार्थश्चकारः । अन्यथा पर्याय स्यात् ।  
 तेन प्रणेषमित्यादौ णत्वं कृत्तुत्तरपदप्रकृतिस्वरश्च सिध्यति ।  
 निपातसंज्ञायास्तु समावेशः प्राग्रहणेन साधित एव । इह यत्क्रि-  
 यायुक्ताः प्रादयस्तं प्रत्येव गत्युपसर्गसंज्ञाः । योगग्रहणसाम-  
 र्थ्यात् । तेन भट्टद्वं कृतं प्रकृतमित्यत्र गतिरनन्तर इति स्वरो न ।  
 कर्मणि क्तान्तं प्रत्यगतित्वात् । कृत्वर्थविशेषकत्वे तु स्यादेव ।  
 तथा भट्टद्वो भावः प्रभाव इत्यत्र श्रिणाभिवानुपसर्गइति घञ्  
 सिद्धः । एवं प्रणाययत्यभिपाचयतीत्यादौ प्रकृत्यर्थगतप्रकर्षा-  
 भिसुख्यद्योतकतायां णत्वपत्वे स्तः । ण्यर्थविशेषकत्वे तु नेति  
 बोध्यम् । निपातसंज्ञा तु क्रियायोगं विनाप्यस्ति । एतदर्थमेव हि  
 प्रादय इति योगो विभक्त । तेन प्रगत आचार्यः प्राचार्य इत्य-  
 त्त्राव्ययपूर्वपदप्रकृतिस्वरः सिध्यति । उपसर्गसंज्ञायां मरुच्छब्द-  
 स्योपसंख्यानम् ॥ मरुत्तः । उपसर्गसंज्ञाविधानसामर्थ्यादजन्त-  
 त्वाभावेऽप्यचउपसर्गाच्च इति तत्त्वं प्रवर्ततइत्याहुः । एवं च मरु-  
 त्तयतीत्यत्र णत्वमपि प्राप्नोति । तस्मात्तत्त्वएव संज्ञा वक्तव्या ।  
 अत एव किं विधिरह् च न भवति । निपातसंज्ञा तु नास्येष्टा ।  
 तेन तृतीयाकर्मणीति पूर्वपदप्रकृतिस्वरे कृते मरुत्तब्दो मध्योदा-  
 त्त । निपातत्वे त्वाद्युदात्तः स्यात् । न चोपसर्गाश्चाभिवर्ज-  
 मिति फिट्सूत्राहोपत्तादवस्थ्यं शक्यम् । निपाता आद्युदात्ता इत्येव  
 सिद्धे ऽभेः प्रतिषेधमात्रार्थं तत्सूत्रारम्भादिति हरदत्तादयः ।  
 अत एव नाभिरित्येव सूत्र्यताम् । मास्तु वा तदपि । एवादिषु  
 अभे सुपठत्वादित्यत्रोचाम । एवं च तत्पूर्वमरुद्भ्यामिति म-  
 रुत्तशब्दव्युत्पादने उपायान्तरं बोध्यम् । तत्र च तपः पितृमेव  
 सम्यक् । तन्निति नित्यपाठस्तु ष्वाचित्कः प्रामादिकः । अन्य-

या मरुत्तशब्दस्याशुदात्तापत्तौ प्रकृतसूत्रस्यकैपटादिविरोधाप-  
 त्तेः । मत्वर्थीयप्रकरणे तनो नित्त्वं मरुत्तशब्दस्याशुदात्तां चाव-  
 लम्ब्य मवृत्तो हरदत्तग्रन्थस्तु चिन्त्यः । पर्वतश्चिन्माहि वृद्धो वि-  
 भाषेत्यादौ पठ्यमानं पर्वतशब्दस्याशुदात्तत्वं तु द्वेषापि सिध्य-  
 ति । नञ्विषयस्यानिसन्तस्येति पर्वतशब्दस्याशुदात्तत्वात् ।  
 श्रच्छब्दस्माद्द्विविधानुपसंख्यानं ॥ श्रद्धा । भिदादिपाठात्प्रज्ञाश्रद्धे-  
 तिनिपातनाद्वा सिद्धम् । अन्तःशब्दस्याङ्गिविधिणत्वेपूष-  
 संख्यानम् ॥ एतच्चान्तस्परिग्रहे इत्यत्र भाष्ये स्थितम् ।  
 अन्तर्धा । अन्तर्द्धिः । अन्तर्हण्यात् । हन्तेरत्पूर्वस्येति णत्वं । एवं  
 चान्तरदेशइति न कर्तव्यम् । देशे तु सुभ्रादित्वाण-  
 त्वाभावः । अयनं चेत्यपि न कर्तव्यम् । कृत्यच इति  
 सिद्धेः । देशे तु सुभ्रादिता बोध्येति कैपटः । देशे निषेधार्थं  
 सूत्रद्वयमिति तु हरदत्तः । पक्षद्वयेपि अन्तर्णयाति अन्तर्भाषणीत्या-  
 दौ यथायथं णत्वं बोध्यम् । सुदुरोः प्रतिषेधो नुम्विधितत्वय-  
 त्वणत्वेपु ॥ सुलभं । दुर्लभम् । उपसर्गात्स्वल्घ्वोरिति नुम् न ।  
 एतच्च प्रयोजनमापाततः । नसुदुर्भा केवलाभ्यामिति सूत्रस्या-  
 वश्याभ्यत्वात् । अन्यथा ऽतिसुलभमित्यत्र नुम् न स्यात् ।  
 तत्त्वं, सुदत्तम् । अचउपसर्गादिति तत्त्वं मा भूत् । पत्त्वं, दुःस्थितिः ।  
 प्रक्रियाजालदुःस्थम् । सुसिक्तम् । सुस्तुतम् । सुःपूजायामिति तु  
 कर्तव्यमेव पूजायामिति विशेषणार्थम् । तेन सुषिक्तं किं तवा-  
 त्रेत्यादौ पत्त्वं भवत्येव । कथं तर्हि फलवद्भावनोद्भूतकथम्भावतिरो-  
 हिताः । नैवाद्गानां कथं भावाः प्रादुष्यन्ति कथं च नेति । सत्यम् ।  
 नेदमुपसर्गत्वप्रयुक्तं किन्तूपसर्गप्रादुर्भ्यामित्यत्र प्रादुसः पृथ-  
 ग्ग्रहणप्रयुक्तम् । एतेन प्रादुष्यन्तीति पठित्वा प्र आद् दुर् इत्यु-  
 पसर्गात्रिकपूर्वस्य स्यतेरुपसर्गान्सुनोतीत्यादिना पत्वमिति व्या-

चक्षाणाः परास्ताः । दुर उपसर्गतायाः षत्वविधौ नियेधात् । स्य-  
 तेरर्थस्य प्रकृतासम्बन्धाच्च । णत्वम् । दुर्नतिम् । दुर्नयः । एतेन  
 दुरः परस्य णत्वं नेति के चिदिति पठित्वा सिद्धान्ते णत्वमिति  
 भ्राम्यन्तः परास्ता । गतिसंज्ञायां कारिकाशब्दस्योपसद्व्या-  
 नम् ॥ कारिकाकृत्य । कारिकाकृतम् । यत्कारिकाकरोति ।  
 तिङिचोदाचवर्ताति गतेर्निघातः । निपातत्वादव्ययत्वे सति  
 विभक्तेर्लुक् । कारिका क्रिया । मर्यादास्थितिरित्यर्थः । यत्न इ-  
 त्यपरे । घात्वर्धनिर्देशइति ण्वुल् । यस्तु कर्तारि ण्वुलन्तः कार-  
 रिका दासीति । यश्च श्लोकवाची तयोर्नेह ग्रहणम् । क्रियायो-  
 गइति कारिकाशब्दस्य विशेषणात् । क्रियावृत्तेरेव ग्रहणात् । पुन-  
 श्च न सौ छन्दसि गतिसंज्ञाविति वक्तव्यम् ॥ पुनराधेयम् ।  
 गतित्वात्समासः । कृदृत्तरपदप्रकृतिस्वरेण यतोनाव इति धेश-  
 ब्द उदात्तः । पुनस्तस्युतं चासः । इहापि गतित्वात्समास ।  
 स्वरस्तु प्रवृद्धादेराकृतिगणत्वादन्योदात्तत्वम् । काठकेष्वन्तोदा-  
 त्तः पठ्यते । शेषनिघातेन पुनःशब्दो ऽनुदात्तः । गतिर्गतावि-  
 ति निघातं वदन् वृत्तिकारस्तु परत्वात्तस्य न्याय्यतां मन्यते ।  
 चर्नोहित ॥ चाथेरन्ने ह्रस्वश्चेत्यसुन्नन्तत्वाग्निपातत्वाद्वाऽद्युदा-  
 त्तस्य चनःशब्दस्य गतिरनन्तर इति प्रकृतिस्वरः ॥

ऊर्यादिच्चिडाचश्च ॥ एते गतिसंज्ञाः स्युः क्रियायोगे । कृभ्व-  
 स्तियोगे चिडाचौ विहितौ । तत्साहचर्याद्रूपादयोपि तद्योग-  
 एव प्रयुज्यन्ते नान्यत्र । अनभिधानाच्च । तत्राप्याविःप्रादुःशब्दौ  
 मुक्त्वा ऽन्येषां करोतिनैव योग इति षाश्रवादयः । यद्यपि  
 संज्ञाविधौ प्रत्ययग्रहणे तदन्तविधिर्नास्ति तथापीह सामर्थ्यात् चि-  
 डाजन्तग्रहणम् । न हि प्रत्ययमात्रस्य क्रियायोगः संभवति ।  
 स्वार्थकत्वेनानर्थकत्वात् । चेरश्रावित्वाच्च । ऊरीकृत्य शुक्लीकृ

त्य पटपटाकृत्य । इहेदमवधेयम् । श्रौषढादीनां स्वाहान्तानां चा-  
दिष्वपि पाठादक्रियायोगेपि निपातत्वम् । आविःशब्दस्य  
साक्षात्प्रभृतिषु पाठात्कृञ्योगे विकल्पः । भ्वस्तियोगे त्वनेन  
नित्यमिति । कथं तर्हि वारुणीमदविशंकमयाविश्वक्षुपोभवद-  
साविव इति माघः । अभवद्युगमद्विलोलजिह्वायुगलीटोभय-  
स्त्ववभागमाविरिति च । निरंकुशाः कवय इति हरदत्तः । व-  
स्तुतस्तु नेह दोषलेशमपि पश्यामः । तथाहि । गतित्वाद्धातोः प्रा-  
क् प्रयोगः प्राप्नोतीति त्वदीयपूर्वपक्षसर्वस्वम् । तच्च भाष्यवा-  
तिकयोरेव निराकृतप्रायम् । तेप्राग्धातोरिति सूत्रं हि द्वेषा व्या-  
ख्यातं प्रयोगनियमार्थं संज्ञानियमार्थं चेति । तत्रान्त्यपक्षे प्राक्  
चाप्राक् च प्रयोक्तव्याः । प्राक्तु प्रयुज्यमानाः संज्ञां लभन्तइति  
स्थितम् । इममेव च पक्षमाश्रित्यानुकरणं चेति सूत्रे ऽनितिपर-  
मिति प्रत्याख्यातम् । एवमेव छन्दसिपरेपि व्यवहिताश्चेति सू-  
त्रद्वयमपि प्रत्याख्यातम् । अत एव तेप्रागिति सूत्रे सुकटं करा-  
णि वीणानीति भाष्यं कर्तृकर्मणोश्चभ्रूञ्जोरिति सूत्रे स्वायम्भ-  
वमिति भाष्यवृत्तिग्रथौ । च्व्यर्थयोः किं स्वाढ्येन भूयतइति वृत्ति-  
ग्रन्थश्च सद्गच्छते । एतेन वृत्तेः प्रामादिकतां वदन् आढ्येन सु-  
भूयतइति पाठः कर्तव्य इति शिक्षयन् हरदत्तोप्यपास्तः । प-  
क्षान्तरैरपि परिहारा भवन्तीति न्यायेन संज्ञानियमपक्षे सर्वस्य  
सामञ्जस्यात् । एतेन पुरोरामस्य जुहवाञ्चकार ज्वलनेवपुरि-  
ति भट्टिः । तस्य स्थित्वा कथमपि पुर इति कालिदासश्च स-  
मर्थितः । न च पुरोव्ययमित्यस्य कृञ्प्रात्रविपयत्वमिति भ्रमित-  
व्यम् । कृञ्जनधिकारात् । तुरासाहं पुरोधापेत्यादिप्रयोगाच्चे-  
ति दिक् । जरी ऊरी जररी एते त्रयोद्गीकारे विस्तारे च । विता-  
ली भूसी एतौ विस्तारे । शकला संसकला ध्वंसकला भ्रंसक-

ला एते चत्वारो हिंसायाम् । शकला कृतेत्यादि । हिंसि-  
त्वेत्यर्थः । गुलुगुधा पीडार्थे । गुलुगुधाकृत्य । पीडयित्वेत्यर्थः ।  
सजूः सहार्थे । फलफली चिह्नी आह्नी एते विकारे । अलोष्ठी  
केवली सेवाली शेवाली वर्षाली मसमसा भस्मसा ए  
ते हिंसायाम् । वषट् वौषट् स्वाहा स्वधा पापी करु  
णाविलापे । पापीकृत्य । करुण विलप्येत्यर्थः । मादु प्राकृत्ये ।  
श्रत् शीघ्रार्थे । श्रत्कृत्य । आवि प्राकृत्ये । आविष्कृत्य । ग  
णरत्ने त्वन्येपि संगृहीताः । तथाहि । पापाली सङ्कला  
केवासी एते हिंसायाम् । वार्दाली यार्दाली आलम्बी एते  
माकाश्ये हिंसाया च । इत्यूर्यादयः ॥

अनुकरणञ्चानितिपरम् ॥ गति स्यात्त्रियायोगे । खा  
ट्कृत्य । अनितिपर किम् । खाडिति कृत्वा निरष्टीवत् । स-  
ति हि गतित्वे प्रयोगनियमपक्षे धातोः प्राक् प्रयोग स्यात् । अ-  
नुकरणत्वजात्याक्रान्तस्येतिशब्दे परे ऽयनिषेधः । तेन श्रौषट्-  
वौषडितिकृत्वा निरष्टीवदित्यत्र श्रौषट्शब्दस्यापि निषेधः ।  
सङ्गानियमपक्षे तु अनितिपरग्रहणं न कर्तव्यमिति । परस्परस  
ङ्गाम्भेरेवाभावात् ॥

आदरानादरयोः सदसती ॥ क्रमाद्गतिसंज्ञे रत् । सत्कृ  
त्य । असत्कृत्य । प्रीतिपूर्विका प्रत्युत्थानादिविषया त्वरादराः ।  
अवज्ञया प्रत्युत्थानादावुपेक्षा त्वनादरः । एतयोः किम् । सत्कृ  
त्वा । असत्कृत्वा । शोभनमशोभन च कृत्वेत्यर्थः ॥ ।

भूषणेऽलम् ॥ गति सङ्गं स्यात् । अलकृत्य । भूषणे किम् ।  
अलंकृत्यौदनं गतः । पर्याप्तमित्यर्थः । अनुकरणमित्यादयस्त्रयो  
योगाः स्वभावात्कृत्वविषया इति माधवः ॥

अन्तरपरिग्रहे ॥ स्पष्टम् । अन्तर्हृत्य । मध्ये हृत्वेत्यर्थः ।

अपरिग्रहे किम् । अन्तर्हत्वा मूषिकां श्येनो गतः । परिग्रह  
गत इत्यर्थः । अत्रेदमवधेयम् । हत्वा गमनं द्विधा । हतं त्य-  
क्त्वा परिग्रह चेति । आद्यमुदाहरणम् । द्वितीयं प्रत्युदा-  
हरणम् । अपरिग्रहे इति च प्रयोगोपाधिर्न तु वाच्यकोटिनि-  
विष्टमिति ॥

कणेमनसी श्रद्धाप्रतीघाते ॥ गती स्तः । कणेहत्य पयः  
पिबति । मनोहत्य । कणेशब्दः सप्तमीप्रतिरूपको निपातोभि-  
लापातिशये वर्तते । मनःशब्दोप्येवम् । अतिशयेनाभिलष्या-  
तन्निवृत्तिपर्यन्तं पिबतीत्यर्थः । ततश्च श्रद्धाया अपगमात्तत्प्रतीघा-  
तो धातुगतिसमुदायगम्यः । श्रद्धाप्रतीघाते किम् । कणेहत्वा  
गतः । मनोहत्वा । सूक्ष्मतण्डुलावयवः कणस्तस्मिन् इत्वेत्य-  
र्थः । मनःशब्दस्तु चेतासि ॥

पुरोव्ययम् ॥ पूर्वाधरावराणामिति व्युत्पादितो ऽसिप्र-  
त्ययान्तोव्ययं तथाभूतः पुरःशब्दो गतिसंज्ञः स्यात् ।  
पुरस्कृत्य । नमस्पुरसोरिति सत्वम् । अव्ययं किम् । पू-  
पुरौ पुर कृत्वा ॥

अस्तञ्च ॥ अस्तमिति मान्तमव्ययं गतिसंज्ञं स्यात् । अ-  
स्तङ्गन्य । अव्ययमित्येव । अस्तं काण्डम् । क्षिप्तमित्यर्थः ॥

अच्छगत्यर्थवदेषु ॥ अव्ययमित्येव । अच्छगत्य । अ-  
च्छोद्य । अभिगत्य । अभिमुखमुक्त्वा चेत्यर्थः । अव्यय किम् ।  
जलमच्छं गच्छति ॥

अदोनुपदेशे ॥ अदःशब्दस्त्वदादिः सोऽनुपदेशे गतिः  
स्यात् । अदःकृत्यादःकृतम् । यदा स्वयमेवेत्यं पर्यालोचय-  
ति तदेदमुदाहरणम् । अनुपदेशे किम् । परं प्रति कथने मा-  
भूत् । अदः कृत्वा गतः ॥

तिरोन्तर्धौ ॥ तिरोभूय । अन्तर्धौ किम् । तिरोभूत्वा स्थित ।  
पार्श्वतो भूत्वेत्यर्थः ॥

विभाषा कृञि ॥ प्राप्तविभाषेयम् । तिरोन्तर्धावित्यनुवृ  
त्तेः । तिरःकृत्य तिरस्कृत्य । तिरसोन्यतरस्यामिति वा सत्व  
म् । प्रत्युदाहरणे तु न सत्वम् । तद्विधौ गतिग्रहणानुवृत्ते ।  
तिरः कृत्वा काष्ठम् । के चिच्चिहापि सत्वमिच्छन्तः पराभवे  
तिरस्कारशब्दप्रयोगं चानुरुन्धानाः सत्वविधौ गतिग्रहण निव-  
र्तयन्तीति माधवः ॥ ।

उपाजेन्वाजे ॥ एतौ कृञि वा गतिसंज्ञौ स्तः । विभक्ति-  
प्रतिरूपकौ निपाताविधौ दुर्बलस्य सामर्थ्याधाने वर्तेते । उ-  
पाजेकृत्य । उपाजेकृत्वा । अन्वाजेकृत्य । अन्वाजेकृत्वा ।  
उपष्टभ्येत्यर्थः ॥

साक्षात्प्रभृतीनि च ॥ एतानि कृञि वा गतिसंज्ञानि स्युः ।  
। च्यर्थ इति वक्तव्यम् ॥ साक्षात्कृत्य साक्षात्कृत्वा । असाक्षाद्भूतं  
साक्षान्त्रियते चेत्तदायं प्रयोगः । न तु साक्षाद्भूतस्यैव रूपान्त  
रापादने । च्यन्तेषु तु पूर्वविप्रतिषेधादूर्यादिच्चिति नित्यैव सज्ञा ।  
तेन लवणीकृत्येत्यत्र मान्तत्वं न भवति । तद्विविकल्पसन्नियो  
गेनेह गणे निपात्यते । यद्वा लवणशब्दस्य लवणामिति मान्त  
आदेश । तथा च मास्तु पूर्वविप्रतिषेधः । त्रैश्वय हि नः सा-  
ध्यम् । लवणं कृत्य लवणं कृत्वा लवणीकृत्येति । तत्र च्यन्ता-  
च्यन्तयोः पाक्षिके लवणमादेशे सम रूपं । परेणापि विकल्पेन  
शुक्ते तु च्यन्तस्य नित्या सज्ञेति न कश्चिद्दोषः । इहाग्नौ व-  
शेप्रभृतयो विभक्तिप्रतिरूपका निपाताः । प्रादुराविःशब्दयोर्दूर्या-  
दित्वात्प्राप्ते विभाषा । साक्षात् मिथ्या चिन्तेति मनोव्यापारे ।  
चिन्ताकृत्य । भद्रा आलोचनाप्रशंसामङ्गलेष्वयम् । रोचनेतीति

श्रद्धोत्पादे प्रशंसायां च । अमेति रह.साहित्ययोः । आस्था  
 श्रद्धा प्राजर्यावी जर्या जरणाक्रियायाम् । प्राजरहा बीजरुहेति रुहि-  
 क्रियायाम् । लवणम् उष्णं शीतम् । उदकम् । आर्द्रं लवणादी-  
 नां पञ्चानां गतिसंज्ञासन्नियोगेन मान्तत्वं निपात्यते मान्ता-  
 देशो वेत्युम् । अग्नौ । वशे विकम्पने विकसने प्रहसने सन्तपने ।  
 प्रादुस् नमस् आविम् । आकृतिगणोपम् ॥

अनत्याधानउरसिमनसी ॥ एतौ निपातौ कृञि वा गतिस  
 झौ स्तः । उरसिकृत्य । उरसिकृत्वा । अभ्युपगम्येत्यर्थः । मन-  
 सिकृत्य मनसिकृत्वा । निश्चित्येत्यर्थः । अत्याधानमुपश्लेषः । तत्र  
 न । उरसिकृत्वा पाणिं शेते ॥

मध्येपदेनिवचने च ॥ एते त्रयः कृञि गतिसंज्ञा.वा स्युर-  
 नत्याधाने । मध्येकृत्य मध्येकृत्वा । पदेकृत्य पदेकृत्वा । एद-  
 न्तावेतौ निपातौ । निवचनं वचनाभावः । अस्याविशेषेण एदन्त-  
 न्ता निपात्यते न तु सज्ञासन्नियोगेन । व्याख्यानात् । निवचने-  
 कृत्य निवचनेकृत्वा । वाच नियम्येत्यर्थः । अनत्याधाने किम् ।  
 हस्तिनः पदे कृत्वा शिरः शेते ॥

नित्य हस्तेपाणावुपयमने ॥ एतौ निपातौ कृञि नित्यं ग-  
 तिसंज्ञौ स्त उपयमने । दारकर्मणान्येके । स्वीकारमात्रइत्यन्ये ।  
 हस्तेकृत्य पाणौकृत्य कन्याम् । महास्त्राणि वा । उपयमने कि  
 म् । हस्तेकृत्वा सुवर्णं गतो भृत्य ॥

प्राध्वम्बन्धने ॥ प्राध्वमिति चादिषु पाठान्मान्तमव्ययमा-  
 नुकूल्ये वर्तते । तत्कृञि नित्यं गतिसंज्ञं स्याद्वन्धनहेतुकं चेदा-  
 नुकूल्यम् । प्राध्वंकृत्य । बन्धने किम् । प्राध्वंकृत्वा । प्रार्थनादिना-  
 नुकूलं कृत्वेत्यर्थः ॥

जीविकोपनिपदावौपम्ये ॥ कृञि नित्यं गतिसंज्ञौ स्तः ।



जीवयतीति जीविका जीवनोपायः । जीविकामिव कृत्वा जीविकाकृत्य । उपनिपदमिव कृत्वा उपनिपत्कृत्य । गतिसमासस्य नित्यत्वेपि स्वार्थमात्रनिष्ठत्वादगतिना विग्रहोत एव तत्र इवशब्दप्रयोगः । औपम्ये किम् । जीविकां कृत्वा ॥

ते प्राग्धातोः ॥ ते गतिसंज्ञा धातोः प्रागेव प्रयोज्याः ॥

छन्दसि परेपि ॥

व्यवहिताश्च ॥ स्पष्टम् । हरिभ्यां याह्योक आ । आमन्द्रैरिन्द्र हरिभिर्याहि । इह संज्ञानियमपक्षोपि भाष्ये स्थितः । ते इत्यनेन प्रादीनुपनिपत्पर्यन्तात् स्वरूपेण परामृश्य धातोः प्राक् प्रयुक्तानामेषां पूर्वसूत्रैकवाक्यतया संज्ञाविधानात् । अस्मिन् च पक्षे छन्दसिपरेपि व्यवहिताश्चेति सूत्रद्वयम् अनितिपग्रहणं च न कर्तव्यमिति स्थितम् । सुकटङ्कराणीति भाष्यं च सङ्गच्छते । प्रयोगनियमपक्षे तु कृत्यल्युट इति बहुलग्रहणेन समर्थनीयं स्यात् । यत्तु खलः खित्करणसामर्थ्याद्दिनव्ययस्य प्राक् प्रयोगे निर्णीते सोः परिशेषाद्ग्रहणं सिध्यतीति तच्चिन्त्यम् । सामर्थ्याद्ग्रहणवहिते मुमः सम्भवात् । कृद्ग्रहणे गतिपूर्वस्यापि ग्रहणाच्च । ईषच्छब्दस्यागतिसंज्ञकतयेपदाढ्यम्भव इत्यत्र खलः खित्त्वस्योपक्षीणत्वाच्चेति दिक् । धातोः किम् । मकर्तुमैच्छत् प्राचिकीर्षदित्यत्र सनः प्राक् प्रयोगो वा भूत् ॥

कर्मप्रवचनीयाः ॥ श्रीश्वरात्प्रागिदमधिक्रियते । कर्म क्रियां प्रोक्तवन्तः कर्मप्रवचनीयाः षाड्गुलकात्कर्तर्यनीयर्, स च भूते । तेन सम्प्रति क्रियां न द्योतयन्तीति लभ्यते । आह च । क्रियाया द्योतको नाथं सम्बन्धस्य न वाचकः । नापि क्रियापदाक्षेपी सम्बन्धस्य तु भेदक इति ॥ तथाहि । शाकल्यस्य संहितामनु-  
मावर्षदित्यशानुना न क्रियाविशेषो द्योत्यते । अनुभूयते सुख-

मित्यादौ यथा । नापि षष्ठ्येव सम्बन्ध उच्यते । द्वितीयैव तस्योक्तत्वात् । नापि प्रादेशं विपरिलिखाति विषय परिलिखतीत्यत्र विशब्देन मानक्रियेव क्रियान्तरमाक्षिप्यते, कारकविभक्तिप्रसङ्गात् । किन्तु संहितासम्बन्धिवर्षणमिति द्वितीयावगतः सम्बन्धो लक्ष्यलक्षणभावरूप एवेत्यवगमात्सम्बन्ध एवानुना विशेषवस्थाप्यते । क्व चित्तु क्रियागतविशेषद्योतकेपीयं संज्ञा वचनात्प्रवर्तते । सुः पूजायामतिरतिक्रमणे चेति यथा ॥

अनुर्लक्षणे ॥ लक्षणे द्योत्ये ऽनुः कर्मप्रवचनीयसंज्ञः स्यात् । लक्षणेत्थंभूतेत्यादिना सिद्धे हेतौ तृतीयां बाधितुमिदं सूत्रम् । तथाहि । लक्षणे कर्मप्रवचनीयसंज्ञाया अवकाशः । यो न हेतुः, वृक्षमनुविद्योतते विद्युदिति । हेतुतृतीयाया अवकाशो धनेन कुलमिति । संहितामनुप्रार्षदित्यत्र तु हेतुभूतसंहितोपलक्षितं वर्षणमित्यर्थाद्धेतुभूते लक्षणे परत्वात्तृतीया स्यात् । पुनः संज्ञाविधानसामर्थ्यात्तु द्वितीयैव भवति । आह च । हेतुहेतुमतोर्योगपरिच्छेदेऽनुना कृते । आरम्भाद्वाध्यते प्राप्ता तृतीया हेतुलक्षणेति । न च तृतीयार्थे इति सूत्रेण गतार्थता शङ्क्या । तस्य पुरस्तादपवादन्यायेन सहयुक्तेऽप्रधानइत्येतन्मात्रबाधकत्वात् ॥

तृतीयार्थे ॥ अस्मिन् द्योत्ये ऽनुरुक्तसंज्ञः स्यात् । नदीमन्ववसिता सेना । नद्या सह सम्बद्धेत्यर्थः । पित्र् वन्धने ऽस्मात्कर्तरि क्तः ॥

हीने ॥ हीने द्योत्ये ऽनुः प्राग्वात् । अनु हरिं सुरा । हरिप्रतियोगिकापकर्परूपसम्बन्धवन्त इत्यर्थः । उत्कृष्टादेव द्वितीया न त्वपकृष्टात् । शक्तिस्वभावात् ॥

उपोधिके च ॥ अधिके हीने च द्योत्ये उपः प्राक्संज्ञः ।  
 उपस्वार्या द्रोणः । खारीतोधिको द्रोणोस्ति । उभयमस्तीति  
 फलितोर्थः । यस्मादधिकमिति सप्तमी । हीने, उपहरिं सुराः ॥  
 अपपरी वर्जने ॥ एतौ वर्जने द्योत्ये प्राग्वत् । अपविष्णोः  
 परिविष्णोः संसारः । पञ्चम्यपाङ्परिभिरिति पञ्चमी ।  
 परेर्वर्जनइति द्विर्वचनम् । तद्धि पञ्चमासहितेन कर्मप्रवचनी-  
 येन द्योतितेषु वर्जने भवत्येव । उभयोरपि, विधानसाम-  
 धर्यात् । वर्जने किम् । परिपिञ्चति । सर्वत इत्यर्थः । अत्रो-  
 पसर्गत्वात्पत्वम् ॥

आङ्मर्यादावचने ॥ आङ् प्राग्वत् । मर्यादाशब्दो यस्मि-  
 न्मूत्रे उच्यते तत्रत्यश्चेत् । आङ्मर्यादाभिविध्योरित्यत्रोपा-  
 त्तौ द्वयर्थ इत्यर्थः । आमुक्तेः संसारः । आबालेभ्यो  
 हरिभक्तिः ॥

लक्षणेत्थम्भूताख्यानभागवीप्सासु प्रतिपर्यनवः ॥ एष्वर्थेषु  
 विषयभूतेषु प्रत्यादय उक्तसंज्ञाः स्युः । लक्षणे । वृक्षं प्रति प-  
 रि, अनु, वा विद्योतते विद्युत् । कञ्चित्प्रकारं प्राप्त इत्थंभूतस्तदा-  
 ख्याने यथा । साधुर्देवदत्तो मातरं प्रति पर्यनु वा । भागे । य-  
 दत्त माम्प्रति, स्यात् । परिस्यात् । अनुस्यात् । योत्र मम भागः  
 स दीयतामित्यर्थः । स्वस्वामिभावो द्वितीयार्थः । वीप्सा व्या-  
 प्तुमिच्छा साकल्यप्रतिपिपादयिषेति यावत् । भूर्तभूर्तं प्रति प-  
 र्यनु वा प्रभुः । सकलभूतानामित्यर्थः । न चेत्यंभूताख्यानइत्ये-  
 व सिद्धम् । इदं तर्ह्युदाहरणं वृक्षंवृक्षं प्रतिसिञ्चति परिसिञ्चति  
 अनुसिञ्चति । इह वीप्सा द्विर्वचनेनैव द्योत्यते । परिशब्दस्तु  
 क्रिययैव सम्बध्यते । न चैवन्तस्य कर्मप्रवचनीयत्वं न स्यादिति  
 वाच्यम् । वीप्सायाः विषयत्वानपायात् । अत एव वीप्सा-

यां विषयभूतायामिति वृत्तिग्रन्थमवतारयन्हरदत्त आह । एते च लक्षणादयो यथा विभक्तिसमीपादयो ऽव्ययार्थाः । नैवं प्रत्यादीनामर्थाः । किन्तर्हि संज्ञायां प्रत्यादीनां विषयत्वेन निर्दिष्टा इत्याहेति । द्वितीया तु कर्मणि । कर्मप्रवचनीयसंज्ञा तू-पसर्गत्वनिवृत्त्यर्था । तेनोपसर्गात्सुनोतीति षत्वं न । प-रिशब्दयोगे पञ्चमी तु न भवति । पञ्चम्यपाठित्यत्र वर्जना-र्थेनापेत्यनेन साहचर्यात् ॥

अभिरभागे ॥ भागवर्जेलक्षणादावभिरुक्तसंज्ञः स्यात् । वृक्षमभिविद्योतते । साधुर्मातरमभि । वृक्षमभिसिञ्चति । अ-भागे किम् । यदत्र ममाभिष्यात्तद्दीयताम् ॥

प्रतिः प्रतिनिधिप्रतिदानयो ॥ उक्तसंज्ञः स्यात् । अभि मन्युरर्जुनात् प्रति । तस्य प्रतिनिधिरित्यर्थः । तिलेभ्यः प्रतिय-च्छति मापान् । प्रतिनिधिप्रतिदाने च यस्मादिति पञ्चमी ॥

अधिपरी अनर्थकौ ॥ उक्तसंज्ञौ स्तः । कुतो ऽध्यागच्छ-ति । कुतः पर्यागच्छति । इहाधिकार्यविरहादनर्थकत्वमधिपर्योः, धात्वर्थमात्रानुवर्तित्वात्तु प्राप्ता गतिसंज्ञा । तद्वाधः संज्ञाफलम् । तेन गतिर्गताविति निघातो न भवति ॥

सुः पूजायाम् ॥ सुसिक्तम् । सुस्तुतम् । अनुपसर्गत्वान्न पः । पूजायां किम् । सुपिक्तं किन्तवात्र । क्षेपोर्यं न पूजा । कथं तर्हि सुष्टुतिरिति । अतिशयमात्र विषक्षितं न तु पूजेत्याहुः । प-ठन्ति च । प्रशंसानुमते पूजा भृशकृद्मुखेषु सुरिति ॥

अतिरतिक्रमणे च ॥ अतिक्रमणे पूजायां चातिः कर्मप्रवच-नीयसंज्ञः स्यात् । अतिक्रमणमुचितादधिकस्यानुष्ठानम् । अति-सिक्तं अतिस्तुतम् । बहुतरं समीचीनं वा सिक्तम् स्तुतञ्चेत्यर्थः ॥

अपि पदार्थसम्भावनान्ववसर्गगर्हासमुच्चयेषु ॥ एषु द्योत्ये-

प्वपिरुक्तसंज्ञः । सर्पिपोपि स्यात् । प्रार्थनायां लिङ् । तस्या  
 एव विषयभूते भवने कर्तृदौर्लभ्यप्रयुक्तं दौर्लभ्यं द्योतयन्नपिश  
 व्दः स्यादित्यनेन सम्बध्यते । अनुपसर्गत्वान्न पः । सर्पिप इति  
 पष्ठी तु अपिशब्दबलेन गम्यमानस्य विन्दोरवयवावयविभाव-  
 सम्बन्धे । इयमेव ह्यपिशब्दस्य पदार्थद्योतकता नाम । कर्मप्रव-  
 नीययुक्ते द्वितीया तु नेह प्रवर्तते । सर्पिपो विन्दुना योगो न त्द-  
 पिनेत्युक्तत्वात् । सम्भावन नाम शक्युत्कर्षमाविष्कर्तुपत्युक्तिः ।  
 अपिसिञ्चेन्मूलसहस्रम् । अपिस्तुयाद्विष्णुम् । अन्ववसर्गः का-  
 मचारानुज्ञा । अपिसिञ्च । अपिस्तुहि । गर्हायाम् । धिग्देवदत्त-  
 मापिस्तुयाद्गुपलम् । समुच्चये । अपिसिञ्च । अपिस्तुहि । सिञ्च  
 च स्तुहि चेत्यर्थः । यथायथमुपसर्गप्रादुर्भ्यामिति उपसर्गात्सु-  
 नोतीति च प्राप्तं पत्व कर्मप्रवचनीयसङ्गया उपसर्गसङ्गाया वा  
 धितत्वान्न भवति ॥

अधिरीश्वरे ॥ स्वस्वामिभावे द्योत्ये ऽधिः कर्मप्रवचनीयः  
 स्यात् । इह स्वात्स्वामिनो वा पर्यायेण कर्मप्रवचनीयविभक्ति  
 र्न तु हीने उपोधिकेचेत्यत्रेवान्यतरस्मादेव । अधिभुवि रामः ।  
 अधिरामे भू । एतच्च संज्ञामूत्र नारम्भणायम् । उत्तरार्थत्वे  
 तु योगो न विभजनीय इति यस्मादधिकमित्यत्र वक्ष्यामः ॥

विभाषा कृञि ॥ अधिः करोतौ प्राक्संज्ञो वा स्यात् । ईश्व-  
 रइत्यनुवर्तते । प्राप्तविभाषेयम् । यदत्र मामधिकरिष्यति । वि-  
 नियोक्ष्यतइत्यर्थः । इह त्रिनियोक्तुरीश्वरत्वं गम्यते । कर्मत्वाद्  
 द्वितीया । इह तिङिचोदात्तरतीति निघातो न गतिसंज्ञाया  
 वाधितत्वात् । किञ्च माधिकृत्वेत्यत्र प्रादिसमासो न । कर्म-  
 प्रवचनीयानां प्रतिषेध इत्युक्तेः । पक्षे ऽधिकृत्वेति बोध्यम् ॥

लः परस्मैपदम् ॥ लकारस्यादेशाः परस्मैपदसंज्ञाः स्युः ।

पचन्तं पश्य ॥

तद्वानावात्मनेपदम् ॥ तद्वप्रत्याहारो लादेशवानौ च तत्संज्ञाः स्युः । पूर्वसंज्ञापवादः । आस्ते । आसीनः । चक्राणः । शान्चकानचोरेवेह ग्रहणम् । लादेशत्वात् । न तु शानन्चानशोः, तेन पूर्वज्ञोः शानन् यजेरकर्तृगोपि फले भवति रसमानसारसेनेत्यादौ परस्मैपदिभ्योपि चानञ् भवति ॥

तिट्श्रीणित्रीणि प्रथममध्यमोत्तमाः ॥ कृतद्वन्द्वानामेकज्ञेपात् प्रथमेत्यादयः पद् संज्ञाःतिरुः पद् त्रिकाः क्रमात्प्रथमादिसंज्ञाः स्युः । शतृववस्वोः सावकाशापि परस्मैपदसंज्ञा प्रथमादिसंज्ञाभिर्न बाध्यते सिचिष्टद्धिः परस्मैपदेऽपि तिष्ठति । तथा परस्मैपदे लज्जावकाशापि प्रथमादिसंज्ञा तद्वत्त्वात्मनेपदसंज्ञया न बाध्यते कृतद्वन्द्वानामेकज्ञेपेण तद्वत् प्रतिपदविभेदकत्वात् । न चैत्रमपि परस्मैपदात्मनेपदसंज्ञाभ्यां पुरुषसंज्ञायाः पर्यायः स्यादिति वाच्यम् । णलुत्तमोवेत्यस्य सामान्यापेक्षज्ञापकत्वात् । इह सूत्रप्रयेपि महासंज्ञाकरणं पूर्वाचार्यानुरोधात् । इह श्रीणित्रीणीत्येकं पदम् । द्वे वेति हरदत्तः । तत्र सत्यामप्यनन्तरपदसंज्ञायां महापदसंज्ञामाश्रित्य संहितकपदे नित्येत्यस्य प्रवृत्तेः । अन्यथा समासादावपि पृथक्छेदापत्तेः । द्विरुक्तमध्ये पदान्तरमयोगापत्तेश्च । अत एव ताता पिण्डानामित्यादीं वेदे ऽवग्रहः क्रियते । यथा च द्विरुक्ते महापदसंज्ञाऽवान्तरसंज्ञा च तथा नित्यवीप्सयोरित्यत्र वक्ष्यामः ॥

तान्येकवचनाद्विवचनवहुवचनान्येकशः ॥ तानि लब्धपुरुषसंज्ञानि श्रीणित्रीणि एकशः क्रमेण एकवचनादिसंज्ञानि स्युः । तानीत्युक्तिः समावेशार्था । अन्यथा पुरुषवचनसंज्ञयोः पर्यायः स्यात् ततश्चाट्टचमस्येत्यादिकार्यं पक्षे न प्रवेत्त । एकश

इति प्रथमान्ताद्वीप्सायां शम् ॥

सुपः ॥ सुपस्त्रीणित्रीणि क्रमादेकश उक्त संज्ञानि स्युः । इहान्वर्थतामाश्रित्य द्वयेकयोर्द्विवचनैकवचने बहुपुवहुवचनमिति शक्यं त्यक्तुम् । एकवचनस्यौत्सर्गिकत्वेपि उपसर्जनकर्मवचनीयादिसंज्ञावश्यासम्भवमन्वर्थतायाः सुवचत्वात् ॥

विभक्तिश्च ॥ सुप्तिङ्गौ विभक्तिसंज्ञौ स्त । चकार पुरुषवचनसंज्ञाभ्यां समावेशार्थः । तिङ्गं विभक्तिसंज्ञायाः प्रयोजनं नविभक्तौ तुस्मा इति, सुपां तु त्यदाद्यत्वादिक्रमपि ॥

युष्मद्युपपदे समानाधिकरणे स्थानिन्यपि मध्यमः ॥ लकारेण समानाधिकरणे युष्मदि प्रयुक्ते ऽप्रयुक्तेपि मध्यमः स्यात् । त्वं पचसि दृश्यसे च । समानाधिकरणे किम् । त्वां पश्यति । त्वया दृश्यते । इह युष्मदि मध्यमो ऽस्मद्युत्तम इत्येवास्तु युष्मद्यस्मादि चयो लकार इत्यर्थे सर्वसामञ्जस्यात् । तथा तु न कृतमित्येव । अत्वं त्व भवति त्वद्भवतीत्यत्र तु न । मध्यमविकृतेरकर्तृत्वात् । प्रकृतिरेव हि विकाररूपापत्तौ कर्त्री । तथा च मन्त्रः । यदग्रेस्यामहं त्वं त्वंवाघास्याअहमिति । अहं त्वं स्याम् । त्व वा अह स्या इति प्रकृत्याश्रय एवेह पुरुषः । स्यादेतत् । भवान् करोतीत्यत्रापि स्थानिन्यपीति मध्यमः स्यात् । अत्राहुः । अलिङ्ग सम्बोधनैकविषयश्च युष्मदर्थः । सलिङ्गः सम्बोध्यासम्बोध्यसाधारणश्च भवदर्थ इति । न च युष्मदः सम्बोधनैकविषयत्वे ततः सम्बोधनएव प्रथमा स्यात् । ततश्च आमन्त्रिताद्युदात्तत्वं पदात्परत्वेन निघातश्च स्यादिति वाच्यम् । सम्बोधनस्य प्रातिपदिकार्थएवान्तर्भावात् । सम्बोधनेचेति सूत्र हि सम्बोधनाधिक्यार्थमिति धक्ष्यते । यत्तु केचिदिष्टापत्तिं कुर्वाणाः पठन्ति । सम्बोधनार्थं सर्वत्र मध्यमे कैश्चिदि-

प्यते । तथा सम्बोधने सर्वा प्रथमा युष्मदो विदुः ॥ युष्मद-  
 र्थस्य सिद्धत्वान्नियता चाद्युदात्तता । युष्मदः प्रथमान्तस्य प-  
 रश्चेन्न पदादसाविति ॥ तन्न । उक्तन्यायविरोधात् । लक्ष्य-  
 विरोधाच्च । दृश्यते हि पादादावप्यन्तोदात्तत्वं पदात्परत्वेप्यानि-  
 घातश्च । तद्यथा, युवं ह गर्भज्जगतीषु धत्यः । यूयं यातस्वस्तिभिः ।  
 ह ये देवा यूयमिदापयः स्थेति ॥

प्रहासे च मन्योपपदे मन्यतेरुत्तम एकवच्च ॥ मन्यधातु-  
 रूपपदं यस्य धातोस्तस्मिन्प्रकृतिभूते सति मध्यमः स्यात् परि-  
 हासे गम्यमाने मन्यतेस्तूत्तम. स्यात्स चैकार्थस्य वाचकः स्यात् ।  
 द्वयोर्वहुषु च मन्तृषु एकवचनमेव स्यादिति फलितोर्थः । ए-  
 कवच्चेत्यन्वाचये चकारः । तेनैकवद्भावाभावेपि प्रधानशिष्टौ  
 मध्यमोत्तमौ स्त एव । सत्यप्योदने परिहासशीलः शालकादि-  
 प्रतारयन्प्रयुङ्क्ते । एहि मन्ये ओदनं भोक्ष्यसे भुक्तः सोतिथिभिः ।  
 एतम् एत वा मन्ये ओदनं भोक्ष्येथे भोक्ष्यध्वे । ओदनं भोक्ष्ये  
 भोक्ष्यावहइत्यादि मन्यसे मन्येथे इत्यादिरर्थः । युष्मद्युपपदइ-  
 त्याद्यनुवर्तते तेनेह न । एतु भवान्मन्यते ओदनं भोक्ष्यइति ।  
 श्यना निर्देशाच्चेह । एहि मनुष्ये रयेन यास्यामिति । प्रहासे  
 किम् । यथार्थकथने मा भूत् । एहि मन्यसे ओदनं भोक्ष्यइति  
 भुक्तः सोतिथिभिः ॥

अस्मद्युत्तमः ॥ लकारसमानाधिकरणे ऽस्मदि स्थिते स्था  
 निन्यप्युत्तमः स्यात् । अहं पश्यामि दृश्ये वा । युष्मदस्मद्भ्यां  
 सामानाधिकरण्ये तु परत्वादुत्तम एव । अहं च त्वं च वृत्रहत्स्व-  
 युज्यावसनिभ्यआ ॥

शेषे प्रथमः ॥ मध्यमोत्तमविषयादन्यत्र प्रथमपुरुषः स्या-  
 त् । पचति पचतः पचन्ति ॥



परः सन्निरुपः संहिता ॥ अतिशयितः सन्निधिर्व-  
र्णानां यः स संहितासंज्ञः स्यात् । संज्ञापदेशाः संहिताया-  
मित्यादयः ॥

विरामोवसानम् ॥ वर्णानामभावोवसानसंज्ञः स्यात् । स-  
ज्ञापदेशा वावसानइत्यादयः । अभावस्यापि बुद्धिकृतं पौर्वाप-  
र्यमस्तेयव । यथोच्चरितप्रध्वसिनां नित्यविभूनां वा वर्णानाम् ।  
यद्वा । विरम्यते ऽनेनेति करणे घञ् चरमवर्णश्च संज्ञी । अ-  
स्मिन्पक्षे खरवसानयोरित्येकापि सप्तमी विषयभेदाद्भिद्यते । ख-  
रि परे रेफस्य विसर्ग, अवसाने च रेफे स्थानिनीति । अत्र  
वार्तिकम् । संहितावसानयोर्लोकविदितत्वात्सिद्धमिति । तथा  
च सूत्रद्वयं मास्त्रित्यर्थः ॥

इति श्रीपदवाक्यप्रमाणपारावारपारीणस्य लक्ष्मीधरसूरेः

सूनुना भट्टोजीभट्टेन कृते शब्दकौस्तुभे प्रथमस्याध्या-

यस्य चतुर्थे पादे चतुर्थमान्हिकम् ॥

पाददवाध्यायश्च समाप्त ॥

अथ द्वितीयाध्याय आरभ्यते ॥

समर्थः पदविधिः ॥ पदसम्बन्धी यो विधिः स समर्थश्चित्तो  
 बोध्यः । परिभाषेयम् । समर्थशब्दस्य तदाश्रिते लक्षणा । सा-  
 मर्थ्यं चैहकार्थीभावः । शक्त्यादशायां पृथगर्थत्वेन मथमगृहीतस्य  
 विशिष्टैकार्थत्वमिति यावत् । राजपुरुषः । पुत्रीपति । कु-  
 म्भकार । औपगवः । इह गुणः कृतात्मसंस्कारेति न्यायेन  
 महाविभाषायाः सामर्थ्यविशेषणता । विकल्पेनैकार्थीभूतं प  
 ष्यन्तं समस्यतइत्याद्यर्थात् । विशेषणवलादेव च व्यपेक्षापक्षो-  
 पि सम्मतः । वृत्तिस्तु समासादिनियता । अत एव ऋद्धस्येति  
 विशेषणं तत्र नान्वेति । शक्यैकदेशत्वात् । न हि श्वशुरशब्द-  
 जन्यप्रतीतौ पितृविशेषणत्वेनोपस्थितायां भार्यायां सुशीला-  
 या इत्यादिविशेषणमन्वेति । न चैवं देवदत्तस्य गुरुकुलमित्या-  
 दावनन्वयापत्तिः । तत्रापि कुलेनैव देवदत्तशब्दोत्तरपष्ठार्थ  
 स्यान्वयात् । सम्बन्धस्तु उपस्थितगुरुद्वारक एव पष्ठार्थो न तु  
 तदितर । उक्तञ्च । समुदायेन सम्बन्धो येषां गुरुकुलादिना ।  
 सस्पृश्यावयवास्ते तु युज्यन्ते तद्वता सहेति ॥ यद्वा । ससम्ब-  
 न्धिकपदार्थस्यैकदेशत्वेपि भवत्येव विशेषणान्वयः । चैत्रस्य  
 नप्तेत्यादौ तथा दर्शनात् । श्वशुरशब्दोपस्थितायां भार्यायां  
 तत्पतेर्विशेषणत्वाच्च । तदंशे उत्थिताकाङ्क्षत्वात् । उक्तञ्च । स  
 म्बन्धिशब्दः सापेक्षो नित्यं सर्वः समस्यते । स्वार्थवत्सा व्य-  
 पेक्षास्य वृत्तावपि न हीयतइति ॥ तस्मात्समाससुब्यातुकृत्तद्धि-  
 तविशेषणे । न विशेषणसम्बन्ध सापेक्षे तु भवेदपम् ॥ स्यादेतत् ।  
 वाक्ये बहूपनया ऽवयवशक्त्योपपत्तौ मास्तु शक्तचन्तरम् ।  
 न चैव विशेषणसम्बन्धापत्तिः । सविशेषणानां वृत्तिर्न वृत्तस्य  
 वा विशेषणयोगो नेति निषेधस्य सम्भवादिदिति चेत् । सत्य

परः सन्निकर्षः संहिता ॥ अतिशयितः सन्निधिर्वर्णानां यः स संहितासंज्ञः स्यात् । संज्ञापदेशः संहितायामित्यादयः ॥

विरामोवसानम् ॥ वर्णानामभावोवसानसंज्ञः स्यात् । संज्ञापदेशा वावसानइत्यादयः । अभावस्यापि बुद्धिकृतं पौर्वापर्यमस्त्येव । यथोच्चरितप्रध्वंसिनां नित्यविभूनां वा वर्णानाम् । यद्वा । विरम्यते ऽनेनेति करणे घञ् चरमवर्णश्च संज्ञी । अस्मिन्पक्षे स्वरवसानयोरित्येकापि सप्तमी विषयभेदाद्भिद्यते । स्वरि परे रेफस्य विसर्ग, अवसाने च रेफे स्थानिनीति । अत्र वार्तिकम् । संहितावसानयोर्लोकविदितत्वात्सिद्धमिति । तथा च सूत्रद्वयं मास्तिवत्यर्थः ॥

इति श्रीषट्पादत्रयप्रमाणपारावारपारीणस्य लक्ष्मीधरसूत्रेः

सूनुना भट्टोजीभट्टेन कृते शब्दकौस्तुभे प्रथमस्याध्या-

यस्य चतुर्थे पादे चतुर्थमान्हिकम् ॥

पादश्चाध्यायश्च समाप्तः ॥

अथ द्वितीयाध्याय आरभ्यते ॥

समर्थः पदविधिः ॥ पदसम्बन्धी यो विधिः स समर्थश्रितो  
 बोध्यः । परिभाषेयम् । समर्थशब्दस्य तदाश्रिते लक्षणा । सा-  
 मर्थ्यं चेद्देकार्थीभावः । प्रक्रियादशायां पृथगर्थत्वेन प्रथमगृहीतस्य  
 विशिष्टैकार्थत्वमिति यावत् । राजपुरुषः । पुत्रीयति । कु-  
 म्भकारः । औपगवः । इह गुणः कृतात्मसंस्कारेति न्यायेन  
 महाविभाषायाः सामर्थ्यविशेषणता । विकल्पेनैकार्थीभूतं प-  
 ष्ठ्यन्तं समस्यतइत्याद्यर्थात् । विशेषणबलादेव च व्यपेक्षापक्षो-  
 पि सम्मतः । वृत्तिस्तु समासादिनिपता । अत एव ऋद्रस्येति  
 विशेषणं तत्र नान्वेति । शक्यैकदेशत्वात् । न हि श्वशुरशब्द-  
 जन्यप्रतीती पितृविशेषणत्वेनोपस्थितायां भार्यायां सुशीला-  
 या इत्यादिविशेषणमन्वेति । न चैवं देवदत्तस्य गुरुकुलमित्या-  
 दावनन्वयापत्तिः । तत्रापि कुलेनैव देवदत्तशब्दोत्तरपष्ठ्यर्थ-  
 स्यान्वयात् । सम्बन्धस्तु उपस्थितगुरुद्वारक एव पष्ठ्यर्थो न तु  
 तदितर । उक्तञ्च । समुदायेन सम्बन्धो येषां गुरुकुलादिना ।  
 संस्पृश्यावयवांस्ते तु गुज्यन्ते तद्वता सहेति ॥ पद्दा । ससम्ब-  
 न्धिकपदार्थस्यैकदेशत्वेपि भवत्पेव विशेषणान्वयः । चैत्रस्य  
 नप्तेत्यादौ तथा दर्शनात् । श्वशुरशब्दोपस्थितायां भार्यायां  
 तत्पतोर्विशेषणत्वाच्च । तदंशे उत्थिताकाङ्क्षत्वात् । उक्तञ्च । स-  
 म्बन्धिशब्दः सापेक्षो नित्यं सर्वः समस्यते । स्वार्थवत्सा व्य-  
 पेक्षास्य वृत्तावपि न हीयतइति ॥ तस्मात्समाससुञ्चानुक्तचद्धि-  
 तविशेषणे । न विशेषणसम्बन्ध सापेक्षे तु भवेदपम् ॥ स्यादेतत् ।  
 वाक्ये क्लृप्नया ऽवयवशक्त्योपपत्तौ मास्तु शक्तधन्तरम् ।  
 न चैवं विशेषणसम्बन्धापत्तिः । सविशेषणानां वृत्तिर्न वृत्तस्य  
 वा विशेषणयोगो नेति निषेधस्य सम्भवादिति चैत्र । सत्य

म् । बहूना वृत्तिधर्माणां वचनैरेव साधने । स्यान्महद्गौरवं त-  
स्मादेकार्थीभाव आस्थितः ॥ चकारादिनिषेधो ऽथ बहु-  
व्युत्पत्तिभञ्जनम् । कर्तव्यं ते न्यायसिद्धं त्वस्माकन्तदिति  
स्थितिः ॥ तथाहि । धवस्वादिराविति वृत्त्यैव क्रोडी-  
कृतार्थत्वाच्चकारो न प्रयुज्यते । तथा चित्राग्वादौ यत्पद-  
म् । त्वया तु वचन कर्तव्यं, निरूढलक्षणा तु शक्तितो  
नातीव भिद्यते । नैयायिकैश्चकारार्थे तदनभ्युपगमाच्च ।  
अकथितसूत्रे व्युत्पादितरीत्या नामार्थयोरभेदः प्रत्ययार्थः ।  
प्रधानमित्यादिव्युत्पत्तित्यागश्च । प्राप्तोदक इत्यादौ उदककर्तृक-  
प्राप्तिकर्मेत्याद्यर्थाभ्युपगमात् एकार्थीभावे तु लाघवमिति । यद्य-  
पि सिद्धान्ते पद वाक्यं वा शक्तं तथापि प्राक्रियादशायां लाघ-  
वादेकार्थीभाव इत्याशयः । यैव ह्यस्माकं प्राक्रिया सा परैः पारमा-  
र्थिकतया गृह्यते इति युक्तस्तान् प्रति गौरवोपन्यास इति दिक् ॥  
क्वचित्तु सापेक्षत्वेऽपि भाष्यप्रामाण्याद् वृत्तिः । तथा । किमोद-  
नः शालीनाम् । केषां शालीनामोदन इत्यर्थः । सक्त्वाढकमाप-  
णीयानाम् । आपणीयानां सक्तूनामाढकमित्यर्थः । कुतो भवा-  
न्पाटलिपुत्रकः । द्वे पाटलिपुत्रे । तत्र कस्मात्पाटलिपुत्राद्भवानागत  
इत्यर्थः । रोपधेतोः प्राचामिति बुद्धिः । तथा । नञ्समाप्ता अपि  
केचित्साधवः । अश्राद्धभोजी ब्राह्मण इति यथा । केचित्तु न साध-  
वः । अकिञ्चित्कुर्वाणमिति यथा । किञ्चिदप्यकुर्वाणमित्यर्थः ।  
अत्रेदमवधेयम् । वाक्ये त्रेधा सामर्थ्यम् । भेदः संसर्गो भेदसं-  
सर्गो चेति । आद्ये ऽतद्व्यावृत्तिमात्रस्य शब्दत्वम् । संसर्ग  
स्त्वर्थः । द्वितीये विपरीतम् । तृतीये तूभय शब्दम् । अलौ-  
किके प्राक्रियावाक्ये तु प्रथममुक्तत्रितयान्यतमावगमेऽपि वृत्तिः क-  
ल्प्यते । परिनिष्ठिते विशेषणसम्बन्धात्प्रभावदर्शनात् । यथा

शत्रादौ द्वितीयान्तादिसामानाधिकरण्यं दृष्ट्वा लकारे तत्कल्प-  
नेति । अत एव चित्रगवादेरन्यपदार्थपरतादर्शनादलौकिके प्र-  
क्रियावाक्येपि तत्कल्पना । अन्यपदार्थे इत्यादिसौत्रानुवादेनैव  
देवताविग्रहवत्तत्सिद्धेश्चेति दिक् ॥

इति श्रीशब्दकौस्तुभे द्वितीयाध्यायस्य प्रथमे

पादे प्रथममाम्बिकम् ॥

सुवामन्त्रिते पराङ्गवत्स्वरे ॥ सुवन्तमामन्त्रिते परे पराङ्गव-  
त्स्यात्स्वरे कर्त्तव्ये । तन्निमित्तग्रहणं कर्त्तव्यम् । तस्यामन्त्रितार्थस्य  
यन्निमित्तं तत्प्रतिपादकं यत्तदेव पराङ्गवत्स्यान्मान्यदित्वर्थः ।  
यत्तेदिवोद्गृहितर्मर्तभोजनम् । इह दिवःशब्दस्य पराङ्गवद्भावादा-  
ष्टमिको निघातः । तन्निमित्तग्रहणाच्चेह ॥ एतेनाग्ने ब्रह्मणा वा-  
द्यधस्व । अयमग्ने जरिता । अनेन मित्रावरुणावृतावृथावृतस्पृ-  
शाक्रतुंवृहन्तमाशाथेइति । स्यादेतत् । ऋतशब्दस्तावद् घृतादित्वा-  
दन्तोदात्तः । तस्य तन्निमित्तग्रहणात्पराङ्गवद्भावो मा भूत् ।  
किन्तु मित्रावरुणावित्यस्यापि न स्यात् । ऋतस्य वर्द्धापितारा-  
वित्यर्थे ऽन्तर्भावितण्यर्थाद्बृधेः क्वापि अन्येषामपिवृश्यतइति पूर्व-  
पदस्य दीर्घे सति हि ऋतावृथाविति व्युत्पादितम् । न च तत्र  
मित्रावरुणौ निमित्तम् । न च मा भूत्पराङ्गवद्भाव इति वाच्यम् ।  
ऋतावृथावित्यस्य निघातानापत्तेः । द्वितीयपादादिप्त्वेनापादादा-  
विति निषेधात् । अत एव हीममे गङ्गइत्यत्र पूर्वपूर्वामन्त्रितस्या-  
विद्यमानवद्भावात्सर्वेषां मेशब्दात्परतामुपजीव्य क्रियमाणोपि  
निघातो गङ्गइत्यादित्रयस्यैव क्रियते न तु शुतुद्रीत्यस्यापि ।  
अत्राहुर्वेदभाष्यकाराः । तन्निमित्तग्रहणं मास्तु । सूत्रेणैव सकले-  
ष्टसिद्धेरिति । युक्तं चैतत् । तथाहि । व्यपेक्षां सामर्थ्यमेकइति  
समर्थसूत्रस्यभाष्यरीत्येह सामर्थ्यमुपस्थितम् । एकार्थीभावपक्षे

तु सामर्थ्यस्येहानुवृत्तिः । शब्दाधिकारश्च बोध्यः । एतदर्थं एव  
 चास्मिन्मदेशे एतत्सूत्रारम्भः । तथा च ऋतेन मित्रावरुणावि-  
 त्येतयोरानशाथेइत्यर्थकेनाशाथे इत्याख्यातेनान्वयात्परस्परम-  
 सामर्थ्येन पराङ्गवद्भावाभावान्न पाठ आद्युदात्तः । किंत्वा-  
 ष्टमिको निघातः । मित्रावरुणावित्यस्य तु पराङ्गवद्भावाद्वृताट्ट-  
 धाविगि न पादादिरतो निहन्यतएव । न च सर्पिःकालका-  
 दिसिद्धये इमुसोःसामर्थ्ये इत्यत्र पठितं समानाधिकरणमसमर्थ-  
 वद्भवतीत्येतदिह प्रवर्त्तते।सर्पिष्पीयतइत्यादिसिद्धये अथात्वभिहि-  
 त्तमिति विशेषितत्वात् । इह च धात्वाभिहितत्वात् । नन्वेवं शु-  
 तुद्रिपदमपि निहन्येत पूर्वस्य सरस्वतिपदस्य पराङ्गवद्भावनापा-  
 दादित्वादिति चेन्न । सचतेत्यनेन सर्वेषामन्वयेपि परस्परमसाम-  
 र्थ्यात् । उक्तं हि । सम्बोधनपदं यच्च तत्क्रियाया वि-  
 शेषणमिति ॥ न च गङ्गे इत्यादीनामेकवचनान्तानां सचतेति  
 बहुवचनान्तेन सामानाधिकरण्याभावात्कथमेकवाक्यता । तथा  
 च कथं निघातोपि । तत्र वार्तिककृता समानवाक्याधिकारस्य  
 कृतत्वादिति वाच्यम् । युष्मद्युपपदइति त्रिसूत्र्यां भाष्यवार्तिक-  
 योरेव वचनभेदेपि सामानाधिकरण्यस्य समर्थितत्वात् ।  
 प्रत्येकपर्यवसन्नैकत्वप्रकारकबोधविशेष्येष्वपि मिलितेषु संख्या-  
 न्तरान्वये बाधकानिरुक्तेश्च । अह च त्वं च वृत्रहनत्संयुज्याव-  
 सनिभ्य आ, समौ हि शिष्टैराभ्रातौ वर्त्स्यन्तावामयः सचे-  
 ति वेदलोकयोः प्रचुरप्रयोगाच्च । एतेन चन्द्रे कलङ्कः सुज-  
 ने दरिद्रतेत्यत्र यशो विधातुः कथयन्ति स्वण्डितामित्यस्यान्व-  
 याय एते इत्यध्याहरन्तः प्रत्युक्ताः । एवं च सत्यध्याहृतेन  
 एतच्छब्देनापि समं कलङ्कादेरनन्वयापत्तेः । गङ्गइत्यादीं निघा-  
 तानापत्तेश्चेति दिक् । नन्वेवमपि मित्रावरुणावित्यस्य कथं प-

राङ्गवद्भावः । आमन्त्रितपूर्वमविद्यमानवदित्यविद्यमानवद्भावा-  
दिति चेत्, मैवम् । परस्य हि कार्ये कर्तव्ये ऽसावातिदेशो न  
तु स्वस्य कार्येऽपि । पूर्वग्रहणवैयर्थ्यापत्तेः । न च पराङ्गवद्भा-  
वः परस्य कार्ये किन्तु स्वस्य । अत एव वायो याहि, अग्ने  
नय, इन्द्र देह्यधिरथमित्यादौ आमन्त्रिताद्युदात्तत्वं भवत्येव ।  
तिङ्ङ् इति निघातः परं न भवति । अभ्युपेत्यायि ब्रूमः,  
प्रकृते मित्रावरुणावित्यामन्त्रितं सामान्यवचनं तद्विशेषणतया वि-  
शेषवचनमृतावृथाविति । अतो नामन्त्रितेसमानाधिकरणेसामा-  
न्यवचनमिति अविद्यमानवद्भावो निषिध्यतइति । नन्वेवमपि  
मित्रावरुणपदस्य पराङ्गवद्भावात्पादादित्वेनापादादाविति पर्यु-  
दासः स्यादिति चेन्न । न ह्ययं कार्यस्यातिदेशः किन्तु ता-  
दात्म्यस्य तस्मिन्श्चातिदिष्टे विशिष्टमामन्त्रितमिति बुद्ध्या, य-  
द्यर्कर्तुं शक्यं तत्क्रियते । किं च कार्यातिदेशेऽप्यशास्त्रीयस्य दौर्लभ्यं  
किमुत् तादात्म्यातिदेशे । सुविति किम् । पीड्येपीड्यमाना । न-  
न्विह एकार्थाभावविरहात् समर्थपरिभाषानुपस्थितावपि सम-  
र्थग्रहणानुवृत्त्या पराङ्गवद्भावो न भविष्यति । एवं च अदुपदे-  
शात्परत्वेनानुदात्तस्येता उदात्तनैकादेशे पीड्ये इत्यन्तोदात्तं सि-  
द्धम् । मैवम् । सामर्थ्यस्वेहापि सत्त्वात् । पीड्यमानसम्बोध्य-  
का पीडेति हि वाक्यार्थः । आह च । सम्बोधनपदं यच्च : त-  
त्क्रियाया विशेषणम् । ब्रजानि देवदत्तेति निघातोत्र तथा स-  
तीति ॥ समानवाक्ये निघातयुष्मदस्मदादेशाः । आख्यातं स-  
विशेषणं वाक्यम् इति वार्तिककारवचनादिति भावः । अङ्गग्रहणं  
किम् । उभयोः पृथगाद्युदात्तता मा भूत् । बद्ग्रहणं किम् ।  
स्वाश्रयमपि यथा स्यात् । आम् कुण्डेनाटन् । आमएकान्तर-  
मामन्त्रितमनन्तिकइत्येकान्तरता भवति । स्वरइति किम् । कूपे



सिञ्चन् वर्धनमन् पत्वणत्वे प्रति पराङ्गवद्भावे न भवति ।  
 समामाधिकरणस्योपसंख्यानमनन्तरत्वात् । तीक्ष्णया सू-  
 च्या सीव्यन् । न च परस्य पराङ्गवद्भावे कृते पूर्वस्यापि सू-  
 त्रेणैव सिद्धमिति वाच्यम् । स्वरे इत्यवधारणात् । पराङ्ग-  
 वद्भावे कर्तव्ये तस्य दुर्लभत्वात् । वस्तुतस्तु स्वरे इति न क-  
 र्तव्यम् । कूपे सिञ्चन्नित्यत्र स्वाश्रयपदादित्वसत्त्वात्सात्पदा-  
 द्योरिति निषेधसम्भवात् । णत्वं तु पूर्वपदात्संज्ञायामेवेति नि-  
 यमान्न भविष्यति । समासाभावेपि पूर्वं पदमिति यौगिकार्थमा-  
 त्रस्य लक्ष्यानुरोधेन ग्रहीतुं शक्यत्वादिति भाष्यम् । यद्वा ।  
 आमन्त्रिते इत्यस्योपस्थितत्वादामन्त्रितत्वयुक्तकार्यं प्रत्येव  
 सन्निधानात् पराङ्गवद्भावः । तथा च पराङ्गवद्भावे सामानाधि-  
 करण्यस्योपसंख्यानं, स्वरग्रहणं चेत्युभयमपि न कर्तव्यमिति  
 स्थितम् । परमपि छन्दसि पूर्वस्याङ्गवद्भवतीति वक्तव्यम् । आ-  
 ते पितर्मरुतां सुम्नमेतु ॥ प्रतित्वा दुहितर्दिवः । वृणीष्व दुहि-  
 तर्दिवः । अव्ययप्रतिषेधश्च । उच्चैरधीयान् । अव्ययीभावस्य तु  
 नायं निषेध इत्युक्तम् ॥

प्राक्कारात्समासः ॥ कडाराः कर्मधारयइत्यतः प्राक् स-  
 मास इत्यधिक्रियते । प्राग्रहणं चावर्तते । तेन पूर्वं समाससंज्ञा  
 ततः संज्ञान्तरमपीति लभ्यते । तेनाव्ययीभावादिसंज्ञाभिः  
 समावेशः सिध्यति । अन्यथा पर्यायः स्यात् ॥

सहसुपा ॥ इह सहेति योगो विभज्यते । सुबन्तं समर्थेन  
 सह समस्यते । कातिपयतिदन्तमात्रविषयोयं योगः । सुप्सुपेति  
 पुनरारम्भात् । अतोतिप्रसङ्गो नोद्भावनीयः । योजातएव पर्य-  
 भूयत् । यः शम्बरं अन्वविन्दत् । योगविभागसिद्धस्यासार्वि-  
 निकत्वाद्देह । सम्प्रयच्छृण्व्या इन्द्राय भागम् । अत एव नित्यं-

फ्रीडेत्यधिकारे उदात्तरता गतिमता च तिटा गतेः समास इति  
 वार्तिककृता यदुक्तं तदिहैव योग विभज्य साधित भाष्ये । एव-  
 भिवेन समास इत्यपि सुप्सुपेत्यनेन सिद्धमित्युक्तम् । युक्तं चैतत् ।  
 अन्यथा वार्तिकरीत्या नित्यसमासतापत्तौ यआनयत् आयो-  
 नयत् सम्प्रयच्छेत्पादेरसङ्गतत्वापत्तेः।जीमूतस्येवेत्यादौ तैत्तिरी-  
 याणां पदद्वयत्वेन पाठासङ्गतिप्रसङ्गाच्च । अत एवोद्वाहुरिवे  
 त्यादौ व्यस्तव्यवहितप्रयोगोपि सङ्गच्छते । यथोचरम्पुनीनां प्रा-  
 माण्यात् । तिहसमासस्तु छन्दस्येव । अत एव कर्मणायमभिप्रे-  
 तीत्यत्रैकपद्यं नेति हरदत्तः । एतदपि असार्धत्रिकत्वादेव सिद्धम् ।  
 युक्तं चेदम् । छान्दसत्वेनैव तत्र सुब्लुको वक्तव्यत्वात् । अन्य-  
 या एकवचनपुत्सर्गतः करिष्यते इति भाष्यात्समासादुत्पन्नस्य  
 सोः पर्यभूपदित्यादौ हल्ङ्यादिलोपसम्भवेपि यत्प्रकरोतीत्यादौ  
 श्रयणापत्ते । न च नपुंसकताभ्युपगमेन निर्वाहः । यत्प्रकुरुते  
 इत्यादौ ह्रस्वापत्तेः । प्रकुर्वीरन्नित्यत्र नलोपापत्तेश्च । तस्मा-  
 त्काव्यादौ प्रभवतीत्यादिप्रयोगेषूपसर्गः पृथक् पदमेव । वाग-  
 र्थाविवेत्यादाविशब्दस्तु समस्तः पृथग्वा । उद्वाहुरिव वामनः  
 कचाचितौ विष्वगिवागजौ गजापित्यादौ पृथगेवेति तत्त्वम् ।  
 यत्तु कश्चिदिवेन समासश्छान्दस इत्याह । तन्निर्मूलम् । तैत्ति-  
 रीयपृथक्पाठाविरुद्धं च । इवसमासे समासगां श्रौतीमुपमासु  
 दाहरतां आलङ्कारिकाणां प्रतिकूलं च । किञ्च । हरीतकीं  
 भुङ्क्ष्य राजन्मातेव हितकारिणीम् । अद्वैतमप्यनुभवामि करस्य  
 विल्वतुल्य शरीरमाहिनिल्वयनीव वीक्ष्य इत्यादयः समस्तप्रयोगा  
 नल्लस्ति प्रथमान्तैनेवेत्पन्थपदार्थमूत्रस्यभाष्यसम्पन्नाः । अत  
 एव अग्निरिव राजो वायुरिव पाश इत्यादि परिशिष्टोदाहर-  
 णमपि सङ्गच्छते इत्यास्तां तावत् । इदं तत्रशिष्येने । तिहम-

मासे कृते परमपि तिङ् इति निघातं वाधित्वा सतिशिष्टत्वा-  
त्समासान्तोदात्तता प्राप्नोति । न चेष्टापत्तिः । पर्यभूपत् त-  
देवानुभाविशदित्यादौ कापि अन्तोदात्तपाठदर्शनात् । अत्रेदं  
तत्त्वम् । तिङ्चोदात्तवतीति गतेर्निघातविधानं ज्ञापक ति-  
ङ्समासे अन्तोदात्ताभावस्येति । भाष्यमते तु गतिकारकोपप-  
दान्कृदिति सूत्रे कृद्गणस्य प्रत्याख्यातत्वान्न कश्चिदोप इ-  
ति । इहेदमवधेयम् । सहेति तिङ्समासे सुप्सुपेति विहिते च  
वागर्थ्याविव पूर्व भूतो भूतपूर्व इत्यादौ अव्ययीभावादिशेषसं-  
ज्ञा संत्येव न । तत्तदधिकारेष्वस्यापाठात् । एवं विस्पष्टपटु  
काकतालीय इत्यादावपि तत्रापि सुप्सुपेत्यस्य प्रवृत्तेः । विस्प-  
ष्टादीनि गुणवचनेषु समासाच्चतद्विषयादित्यादयः स्वरछप्रत्य-  
यार्थमारभ्यमाणा अपि वृद्धकुमारीवरन्यायेन समाससाधका  
इत्यस्मिन्नपि पक्षे विशेषसंज्ञाविरहस्तुल्य एव । समासश्चतुर्द्धे-  
ति तु प्रायोवाद्मात्रम् । अत एव पठन्ति, कः समास इति प्रश्ने  
विस्पष्टपटुगोचरे । समासमात्रं ये ब्रूयुर्विस्पष्टपटवो हि ते ॥ इह  
विस्पष्टमिति पाठवस्य विशेषणम् । एकदेशान्वयस्याप्यत्र स्वीका-  
रः एवं पूर्वपदार्थप्रधानोव्ययीभाव इत्यादि पूर्वाचार्यपरि-  
भाषितम् । यद्यपीह तदीयमहासंज्ञाव्यवहारसामर्थ्यात्स्वी-  
क्रियते । तथापि तत्सर्वमौत्सर्गिकमेव । अर्द्धपिप्पल्या-  
देस्तत्पुरुषस्य पूर्वपदार्थप्राधान्यात् । उन्मत्तगङ्गमित्यव्ययी-  
भावे ऽप्यपदार्थप्राधान्याच्चेति दिक् । यद्यपि 'जहत्स्वार्-  
थ्यायां वृत्तौ वर्तिपदयोरानर्थक्यम् । अजहत्स्वार्थ्यायां तूभयोर-  
पि विशिष्टार्थता । तथापि एकार्थीभावान्पूर्वस्यामवस्थायां यौ  
पृथक्पदार्थौ तयोर्वृत्तौ प्राधान्याप्राधान्याम्पां प्रवेशमाश्रित्यो-  
क्तानामौत्सर्गिकव्यवहाराणां निर्वाहो बोध्यः । पोढा चायं

समासः । तथाहि । सुपां सुपा तिङा नाम्ना धातुनाथ ति-  
 ङां तिङा । सुबन्तेनेति च प्रोक्तः समासः पद्विधो वृत्तैः ॥  
 सुपां सुपा राजपुरुषः । तिङा पर्यभूषत् । नाम्ना कुम्भका-  
 र । धातुना कटप्पूः । अजस्रम् । तिङान्तिङा पिवतखादता ।  
 तिङां सुपा । जहिजोड । इह समासे पूर्वपदोत्तरपदपुरस्कारे-  
 णायं विभागः तेन मध्यमानामव्यवस्थितत्वेपि अदोषः । ए-  
 हि रे याहि रे इत्यस्य सुबन्तपूर्वोत्तरपदत्वात् । सर्वेष्वमीषु पूर्व-  
 पदस्य पदत्वमव्याभिचारि । अत एव समासग्रहणं नियमार्थमि-  
 त्ययं ग्रन्थो यत्र पूर्वोभाग पदं तद्विषयकः । तेन बहुपदव इ-  
 त्यत्र टकाराकारस्योदात्तता सिध्यतीत्यर्थवत्सूत्रे व्युत्पादितम् ।  
 इवेन समासो विभक्त्यलोपः ॥ पूर्वपदप्रकृतिस्वरत्वं च ॥  
 इह उक्तयोगाभ्यां सिद्धं समासमनूय विभक्तिलोपाभावस्वरौ  
 विधीयेते । तिङन्तापेक्षया इवशब्दस्य परनिपातस्तु राजद-  
 न्तादेराकृतिगणत्वात् । वासयसीव वेद्यसः । जीमूतस्येव भव-  
 त्ति । येषां विशिष्य लक्षणं नास्ति ते समासाः सहसुपेत्याभ्यां  
 सिध्यन्तीति स्थितम् ॥

अव्ययीभात्रः ॥ अधिकारोयम् ॥

अव्यय विभक्तिसमीपसमृद्धिवृद्धयर्थाभावात्ययासम्प्रति-  
 शब्दप्रादुर्भावपश्चाद्यर्थानुपूर्व्ययौगपद्यसावृश्यसंपत्तिसाकल्यान्त-  
 वचनेषु ॥ अव्ययमिति योगो विभज्यते इति गभीराञ्ज्यः अ-  
 व्ययीभावाच्चेति सूत्रे न्यासकारः । तेन दिशोर्मध्यमपदिशामि-  
 ति सिद्धम् । शरदादित्वाट्टच् । क्लीबाव्ययं त्वपदिश दिशोर्मध्यं  
 विदिक् स्त्रियामित्यमरः ॥ वस्तुतस्तु योगविभागं विनापीष्टसि-  
 द्धिरिति सूत्रशेषे वक्ष्यामः । विभक्तिरिह कारकशक्ति । विभ-  
 ज्यतेनया प्रातिपदिकार्थ इति व्युत्पत्तेः । वचनशब्दः कर्मसा-

धनः । स च प्रत्येकं विभक्त्यादिभिः सामानाधिकरण्येन संबध्यते । पूर्वनिपाताभावः सौत्रः । एष्वर्थेषु द्योतकतया वर्तमानं सुबन्तमव्यय सुबन्तेन सह एकार्थभूत सत् समाससंज्ञं भावस्यात्ततोव्ययीभावसंज्ञमित्यर्थः । यद्यपि सुप्सुपेत्येव समासः सिद्धस्तथापि तस्यासार्वात्रिकता पुनः सगासविधिभिर्ज्ञाप्यते । अत एव महाविभाषातः प्राक्पाठेषु अव्ययीभाववन्न तस्य नित्यसमासता । तथा च स्वपदविग्रह एव तत्र भवति । तथा च भू-तपूर्वचरदिति सूत्रे वृत्तिः । पूर्व भूतो भूतपूर्वः । सुप्सुपेति समासः इति । तथा शाकलसूत्रे सिन्नित्यसमासयोः शाकलमतिपेध इति नित्यग्रहणेन नार्थः । इदमपि सिद्धं भवति । वाप्यामश्वो वाप्यश्वः नद्यामातिर्नद्यातिरिति भाष्यं कैयटो व्याख्यत् । सुप्सुपेति समासः । संज्ञायामिति हि समासस्य नित्यत्वात्सिद्धमतिपेध इति । तथा ऽनुदात्तं पदमेकवर्जमिति सूत्रे असिद्धवदत्रेति च सूत्रे कैयटेन स्वपदविग्रहो दासितः । ननूक्तरात्या संज्ञायामितिदत्पङ्कजादिष्वपि अविग्रहत्वं स्यादिति चेत् । सत्यम् । यौगिकार्थमात्रेण साम्प्रमाश्रित्य विग्रहकयनेपि पद्मत्वस्य समासैकगम्यतया वस्तुतस्तस्येष्टत्वात् । एतेन कृष्णसर्पलोहितशाल्यादयो व्याख्याताः । भकृतमनुसरामः । विभक्तौ, हरौ इत्यधिहरि । येन सुबन्तेन समासस्तद्घटकीभूतैव विभक्तिर्गृह्यते सन्निधानात् । तदर्थद्योतकश्चेह अधिशब्दः । न चैवमलौकिके सप्तम्येव घुर्लभा । निपातेनाधिकरणस्याभिहितत्वात् । तिङ्कृतद्धितसमासैरिति परिगणनस्य प्रत्याख्यास्यमानत्वादिति वाच्यम् । अर्थेन चतुर्थीसमासस्थले यथा वचनसामर्थ्यादुक्तार्थस्यापि प्रयोगः तथेह वचनसामर्थ्यादाभिहितेपि सप्तमीत्यभ्युपगमात् । अब्भक्षन्यायेन वचनग्रहणसामर्थ्येन च विभवत्य-

र्थमात्रवृत्तेरव्ययस्य ग्रहणाच्चेह । गृहस्योपरि ग्रामस्य पुरः । उ-  
 पर्यादयो हि दिग्देशकालेष्वपि वर्तन्ते । न तु विभक्त्यर्थमा-  
 त्रे । अत एव क्रमादमुं नारद इत्यवोधि स इत्यादी नातिप्रस-  
 ङ्गः । इतिशब्दस्य सर्वनामवत्प्रकृतपरामर्शकत्वेन कर्मत्वमा-  
 त्रानभिधायकत्वात् । एवञ्च विभक्तिशब्दः सप्तम्यां पर्यवस्य-  
 ति । अत एव परिशिष्टे अधिकरणे इत्येव सूत्रितम् । पाणि-  
 निस्तु मात्रालाघवमभिप्रेत्य विभक्तिशब्द प्रायुङ्क्त । निपातेना-  
 भिहितत्वात् प्रथमान्तेनैवायं समासः पष्ठ्यन्तेन वेत्यपि  
 मतद्वय परिशिष्टे स्थितम् । तदपि विभक्तिग्रहणे अधिकरण-  
 ग्रहणे चाविशिष्टम् । समीपे, कृष्णस्य समीपमुपकृष्ण-  
 म् । अव्ययीभावइत्यन्वयसम्प्राश्रयणादसन्त्वरूपाव्ययार्थप्राधान्य-  
 एवायं समासः । समीपवर्तिप्राधान्ये तु बहुव्रीहिं व-  
 क्ष्यति संख्ययाव्ययासन्नेति । उपदशा इति यथा । ननु स-  
 मया ग्रामं निकषा लकां आराद्वनादित्यादावतिप्रसंग इति चे-  
 त् । अत्राह रक्षितः । अभित परितः समयानिकषान्यारादि-  
 तं द्वितीयापन्चम्योर्विधानसामर्थ्यान्नाव्ययीभाव इति । यच्चू-  
 क्त दुर्घटवृत्तौ । चित्रस्य ग्राम समयेत्यादौ सापेक्षत्वादसमासे  
 चारितार्थाद्विभक्तिविधानस्य सामर्थ्यं नास्तीति । तन्न । स-  
 मासस्य नित्यतया वृत्तस्य विशेषणयोगो नेत्यस्यैव प्रवृत्त्यापत्ते ।  
 अन्यथा स्थूलस्य कुंभस्य कार इत्याद्यपि स्यात् । समृद्धौ तु  
 मद्राणां समृद्धिः सुमद्रम् । उत्तरपदार्थप्राधान्ये तु कुमतीति  
 तत्पुप । समृद्धा मद्राः सुमद्रा इति यथा । वृद्धौ दुर्घवनम् । न  
 चार्थाभावेनेह सिद्धिः । येन समस्यते तदीयार्थाभावे हि समा-  
 सः । इह तु यवनानां नाभाव किं तु तदीयाया वृद्धेः । अर्थाभावे,  
 निर्मक्षिकं अविघ्नम् । संसर्गाभावेयं समासः न त्वन्योन्याभावे-

पि । अर्थग्रहणसामर्थ्येन समस्यमानपदजन्यप्रतीतिविशेष्यविरो-  
धिन एवाभावस्य ग्रहणात् । अन्योन्याभावस्य प्रतियोगिता वच्छे-  
दकेनैव सह विरोधात् । तस्य च प्रकारत्वेऽप्यविशेष्यत्वात् । ये  
तु वदन्ति । घट पटो नेत्यत्रापि पटत्वात्यन्ताभाव एवार्थः । आ-  
कृत्यधिकरणन्यायेन जातेः पदार्थत्वादिति तेषामपि मते ऽर्थ  
ग्रहणसामर्थ्यादेवास्तिप्रथम्यभावेयं समासो न तु घर्माभाव इति  
फलं तुल्यमेव । एष एवात्रत्यहरदत्तग्रन्थस्याप्याशयः । एतेन  
भूतले घटो नेत्यत्र घटाभावं व्याचक्षाणाः परास्ताः । नित्यस-  
मासप्रकृत्यसक्त्या, ऽसाधुतापत्ते । कारकविभक्तेरयोगाच्च ।  
अत एव सिद्धान्ते क्रियाध्याहारेण कारकविशिष्टक्रियाप्रतीतौ  
तस्या एव निषेधः शब्द भूतलाधारकघटाद्यभाव एवार्थः ।  
गौरव च प्रामाणिकं व्यधिकरणघर्मावच्छिन्नप्रतियोगिकाभावश्चा-  
यम् । अत एव शशशृङ्गं नास्तीत्यत्रापि शब्दसाधुतार्थसाधुता  
चेष्यतएव । शशशृङ्गास्तित्वञ्च शब्दबलात्मतीत निषिध्यते ।  
अत्यन्तासत्यपि ज्ञानमर्थे शब्दः करोति हीत्यभ्युपगमात् । अ-  
योग्यतानिश्चयस्तु न प्रतिबन्धकः । अन्यथा व्युत्थम्प्रति शब्दो  
मूकएव स्यात्प्रतिवादिनः शब्दाद्वाक्यार्थाप्रतीतौ तत्खण्डनक-  
थाप्युच्छिद्येत । आहार्यः शब्दो बोध इति वास्तु । एतेन नै-  
नं छिन्दन्ति शस्त्राणि नैनं दहति पावकः । न चैनं ह्येद-  
यन्त्यायो न शोषयति मारुत इत्यादि व्याख्यातम् । अन्यथा  
आत्मकर्मकच्छेददाह्लेदशोपासिद्ध्यापार्थतापत्तेरिति दिक् ।  
अत्ययो, हिमस्यात्ययः अतिहिमम् । अत्ययो ध्वंसः । ध्वंस-  
त्वं चाभावत्वव्याप्यमखण्डमेवेत्यर्थाभावान्पृथगुपादानम् । सं-  
प्रतीत्यव्ययं अधिकरणशक्तिमधानम् । तथा चोक्तममरेण, एत-  
र्हि सप्रतीदानोमधुना साम्प्रतं तथेति ॥ न जातु अधिकरणकार-

काक्षिप्ता युज्यतइत्येषा क्रियानिपिध्यते निद्रा इदानीं न युज्यते  
 इत्यतिनिद्रम् । वृत्तौ तु अतितैसृकमाच्छादनमित्युदाहृतम् । ति-  
 सृका नाम ग्रामः । तिसृभवि संज्ञार्या कन्युपसंख्यानम् । तत्र  
 भवं तैसृकमाच्छादनम् । तच्च विशिष्टकाले उपभोग्यम् । उष्णे  
 शीते वा । तथा च नेदानीमुपभोगार्थं तैसृकमाच्छादनमित्यर्थः ।  
 इह वृत्तावुपभोगक्रिया अन्तर्भूता दध्युपसिक्त ओदनो दध्योदन  
 इत्यत्रोपसेको यथा । आच्छादनापेक्षस्यापि तैसृकशब्दस्य ग-  
 मकत्वात्समास इति हरदत्तः । शब्दप्रादुर्भावे इतिहरि । इति-  
 शब्दः स्वरूपपरः । तस्य प्रकाश इति पष्ठ्यन्तेन विग्रहः । प-  
 श्चादर्थे अनुरध्यम् । रथानां पश्चादिन्यर्थः । व्यृद्धिशब्दस्या-  
 र्थात्तरस्यापूर्वनिपातेनास्यानित्यत्वज्ञापनादिह वाक्यस्य सा-  
 धुतेत्याहुः । समीपादिवृत्तिभिरतद्धितान्तैः साहचर्यात्तथाविधस्यै-  
 चेह ग्रहणम् । ततः पश्चात्संस्यते ध्वंस्यतेचेति भाष्याच्च ।  
 अनेकमन्यपदार्थे इति सूत्रे सर्वपश्चादिति भाष्यप्रयोगाच्चेति  
 तु तच्चम् । योग्यतावीप्सापदार्थानतिवृत्तिसादृश्यानि यथार्याः ।  
 अनुरूपम् । रूपस्य योग्यमित्यर्थः । वीप्सार्या, प्रत्यर्थम् । अर्थ-  
 मर्थं प्रतीत्यर्थः । इह वाक्यमपि साधु । न ह्यत्राव्यय वीप्सावृत्तिः ।  
 किं तु कर्मप्रवचनीयत्वात्सम्बन्धमवच्छिन्नात् वीप्सा तु द्विर्व-  
 चनेन प्रोक्ता । यद्वा । प्रतिशब्दस्य वीप्सार्थे कर्मप्रवचनीयसं-  
 ज्ञाविधानसामर्थ्यात्तद्योगे द्वितीयागर्भे वाक्यमपि भविष्य-  
 ति । यथाशक्ति । शक्तिमनतिक्रम्येत्यर्थः । हरेः सा-  
 दृश्यं सहरि । अनुपूर्वस्याभाव आनुपूर्व्यम् । ब्राह्मणा-  
 दित्वात् प्यञ् । प्यञ् पितृकरणात् स्त्रियामपि प्रयुज्यते । अनु-  
 ज्येष्ठं ज्येष्ठानुपूर्व्येणेत्यर्थः । यौगपद्ये सचक्रम् । सहशब्दस्य  
 समासः । अव्ययीभावेचाकाले इति समावः । एवमग्रेपि ।



सादृश्ये, सदृशः सख्या ससखि । वृत्तौ तु सकिखी-  
 त्युदाहृतम् । अपचितपरिमाणा शृगाली किखी ।  
 यथार्थत्वेनैव सिद्धे पुनः सादृश्यग्रहणं गुणभूतेषु सा-  
 दृश्ये यथा स्यादित्येवमर्थम् । सदृशः सख्या ससखात्यत्र  
 हि सादृश्यवतः प्राधान्यम् । तेनाव्ययार्थप्राधान्याभावा-  
 त्समृद्धा मद्राः सुमद्रा इत्यत्रेवाव्ययीभावो न स्यात् । संपत्तिरनु-  
 रूप आत्मभावः । सब्रह्मगर्गाणां तेषामनुरूपो ब्रह्मभाव इत्यर्थः ।  
 साकल्ये, सतृणमभ्यवहरति । न किञ्चित्परित्यजतीत्यर्थः ।  
 न त्वत्र तृणभक्षणे तात्पर्यम् । अन्तवचने, साग्न्यधीति । अग्न्या-  
 दयः शब्दास्तदर्थे ग्रन्थे वर्तन्ते । तदानीं परिगृहीतस्य प्रदेश-  
 स्याग्न्यादिरन्तो न तु तत परेणाध्ययनं नास्तीति । अतः सा-  
 कल्यात्पृथगन्तग्रहणम् । अग्नेरन्तत्वमिति पृथ्यन्तेनास्वपदवि-  
 ग्रहः । इह वचनशब्दोतिरिच्यते । तेन द्वन्द्वसाकल्यात्पृथगन्तग्र-  
 हणमाश्रित्य योगविभागफलीभूतमपादिशमित्यादि सुसाधमिति  
 तु निष्कर्षः ॥

यथासादृश्ये ॥ पूर्वेण सिद्धे सादृश्यनिरासायेदम् । यथे-  
 त्येतदसादृश्यस्य समस्यते । न तु सादृश्यइत्यर्थः । तेनेह न ।  
 यथा हरिस्तथा हरः । हरेरूपमानत्व यथाशब्दो द्योतयति । तत्र  
 सादृश्यइति वा यथार्थइति वा पूर्वेण प्राप्तं निषिध्यते ॥

यावदवधारणे ॥ इयता परिच्छेदे वर्तमानं यावदित्येदव्य-  
 यं सुपा.सह समस्यते सोव्ययीभावः । यावदमत्रं ब्राह्मणानाम-  
 न्त्रयस्व । यावदित्यव्ययस्य नित्यसमासेषु तद्धितान्तेनान-  
 व्ययेन स्वपदविग्रहः । यावन्त्यमत्राणीति । अवधारणे किम् ।  
 यावदत्तं तावद्भुक्तम् । कियद् भुक्तमिति नावधारयामीत्यर्थः ॥  
 सुप्पतिना मात्रार्थे ॥ मात्रा विन्दुः स्तोकमित्पल्पपर्यायाः ।

मात्रार्थे वर्तमानेन प्रतिना सह सुव्रतं समस्यते सोव्ययीभावः ।  
शाकस्य लेशः शाकप्रति । सूपप्रति । मात्रार्थे किम् । वृक्षं प्रति  
विशोतते विद्युत् । सुग्रहणमव्ययाधिकारनिवृत्त्यर्थम् । अ-  
न्यथा हि दोषामन्यमर्हिवा मन्या रात्रिरिति वृत्तिविषये सत्व-  
प्रधानतादर्शनात्तादृशाव्ययान्येव मात्रार्थे प्रतिना समस्येर-  
न्निति भावः ॥

अक्षशलाकासंख्याः परिणा ॥ एताः परिणा समस्यन्ते  
सोव्ययीभावः । द्यूतकारव्यवहारे चायं समास इष्यते । प-  
ञ्चिका नाम द्यूतं पञ्चभिरसैः शलाकाभिर्वा भवति । तत्र य-  
दि सर्वे उत्तानाः पतन्त्यवाञ्चो वा तदा पातयिता जयत्यन्यथा तु  
जीयते । तत्र पराजयएवायं समासः । अक्षेण विपरीतं वृत्तं  
अक्षपरि । शलाकापरि एकपरि । द्विपरि । त्रिपरि । परमेण  
चतुःपरि । पञ्चसु त्वेकरूपेषु जप एव भविष्यति । अक्षादय-  
स्तृतीयान्ताः पूर्वोक्तस्य यथा न तत् ॥ किं तव व्यवहारे स्यादेक-  
त्वेक्षशलाकयोः ॥ परमेणेत्यादेर्वृत्तिग्रन्थस्यायमर्थः । परमेण अति-  
शयेनान्यतः परं पञ्चपरीति न भवतीति यावत् । अस्योपपा-  
दनाय श्लोकः पञ्चस्विति एकरूपेऽस्विति । - पुमान्स्त्रियेत्ये-  
कशेषः । तृतीयान्ता इति । कर्तृत्वादिति भावः । पूर्वं परिभा-  
षितस्य यथा एकरूपं वर्तनं सम्प्रति यदि तत्रेत्यर्थः । विपरी-  
तवर्तने परिणा द्योत्ये समास इति यावत् । एकत्वइति । अ-  
न्यथा राजपुरुष इत्यादाविवाभेदैकत्वमवगम्येत न तु शुद्रमेक-  
त्वम् । प्रकरणादिना द्वित्वाद्यवगमे च प्रसज्येत । मन्दिनामव-  
सरप्रदानाय वचांसि न इत्यादाविवेति भावः ॥

विभाषा ॥ अधिकारोयम् ॥

अपपरिवहिरञ्चवः पञ्चम्या ॥ एते पञ्चम्या वा समस्यन्ते

सोव्ययीभावः । अपहरि संसारः अपहरेः । परिहरि परि-  
हरेः । वहिर्ग्रामम् वहिर्ग्रामात् । प्राग्रामम् प्राग्रामात् । इहा-  
पपरी परस्परसाहचर्याद्वर्जनार्थो । तौ च कर्मप्रवचनीयौ । अ-  
पपरी वर्जनइति । तद्योगे पञ्चम्यैव भाव्यम् । पञ्चम्यपाङ्  
परिभिरिति । अञ्चतिरप्यपपरिसाहचर्यादव्ययमेव शृह्यते त-  
द्योगेप्यञ्चूत्तरपदलक्षणया पञ्चम्या भाव्यम् । इत्थंस्थिते  
पञ्चम्येति ज्ञापनार्थं वहियोगे पष्ठ्यर्थे पञ्चमी भवती-  
त्यस्य ॥

आङ् मर्यादाभिविधयोः ॥ एतयोराङ् पञ्चम्यन्तेन वा स-  
मस्यते सोव्ययीभावः । आमुक्ति आमुक्तेर्वा संसारः । आवा-  
लं हरिभक्ति आवालेभ्यः । इह मर्यादाभिविध्योरिति श-  
क्यमकर्तुम् । कर्मप्रवचनीयेनैव ह्याङ्गा योगे पञ्चमी विहिता  
कर्मप्रवचनीयता च एतयोरेवार्ययोः आङ्मर्यादावचनइति ।  
तत्र हि वचनग्रहणं मर्यादोक्तिमात्रे यथा स्यादित्येवमर्थम् । अस्तु  
वा तत्रैवाभिविधिग्रहणम् ॥

लक्षणेनाभिप्रती आभिमुख्ये ॥ आभिमुख्यद्योतकावभि-  
प्रती चिन्हवाचिना सह वा प्राग्वत् । अम्यग्नि शलभाः पत-  
न्ति । प्रत्याग्नि अग्निमभि । अग्निं प्रतीति विग्रहः । अभिरभागे  
लक्षणेत्थंभूतेति चाभिप्रत्योः कर्मप्रवचनीयत्वाद् द्वितीया । इहा-  
भिप्रती लक्ष्यलक्षणभावमाभिमुख्यं चेत्युभयं द्योतयतः । लक्ष-  
णेन किम् । सुघ्नं प्रतिगतः । सुघ्नादागतस्तमेव प्रतिनिवृत्त इ-  
त्यर्थः । अत्र सुघ्नः कर्माभूतो न तु लक्षणम् । अभिप्रती किम् ।  
येनाग्निस्तेन गतः येन देशेनाग्निर्गतस्तेन गत इति प्रतीतेर्भवति  
गमनस्याग्निर्लक्षणम् । आभिमुख्यमप्यस्तीति येनतेनशब्दयो-  
रग्निशब्देन सह समामः स्यात् । आभिमुख्यइति किम् । अ-

भ्यङ्गाः गावः प्रत्यङ्गाः । अभिनव प्रतिनवञ्चाङ्क आसापिति बहुव्रीहिः । अङ्कोत्र भवति गवां लक्षणम् । आभिमुख्यं तु नास्ति । नन्वव्ययार्थप्राधान्ये ऽव्ययीभाव इत्युत्सर्ग इत्युक्तम् । तत्कथमिह प्रसङ्गः । सत्यम् । इह प्रकरणे बहुव्रीहिविषयेष्वव्ययीभावो भवतीति ज्ञापनार्थमिदम् । तेन संख्यावंशेषेन, द्विगुनि व्याकरणमित्यादि सिद्धम् ॥

अनुर्यत्समया ॥ यं पदार्थं समया तेन लक्षणभूतेनानुः समस्यते सोव्ययीभावः । सूत्रे तु, यादिति समान्ये नपुसकम् । अनुबनमशनिर्गतः । वनस्यानु । वनस्य समीपं गत इत्यर्थः । अनुरिति किम् । वनं समया । यत्समयोति किम् । वृक्षमनु विद्योतते विद्युत् । अव्यय विभक्तीत्येव सिद्धे विभापार्थं सूत्रम् ॥

यस्य चायामः ॥ यस्यायामोनुना द्योत्यस्तेन लक्षणभूतेनानुः समस्यते सोव्ययीभावः । आयामो दैर्घ्यम् । अनुगङ्गं वाराणसी । गङ्गाया अनु । इहायामो लक्षणत्वं चानुना द्योत्यते । लक्ष्यं तु समासार्थः । अत एव वाराणस्या सामानाधिकरण्यम् । गङ्गाया यदैर्घ्यं तदुपलक्षितेत्यर्थात् । गङ्गा च दैर्घ्यदारोपलक्षणम् । तेन गङ्गादैर्घ्यसदृशदैर्घ्योपलक्षिता काशी उदीर्यतीति फलितोर्थः ॥

तिष्ठद्गुभृतीनि च ॥ एतानि निपात्यन्ते । तिष्ठन्ति गावो यस्मिन् कालविशेषे स तिष्ठद्गु दोहनकालः । चकार एवकारार्थः । तेनैषां वृत्त्यन्तरं न भवति । परमातिष्ठद्गु इत्यादि न भवतीत्यर्थः । कथं तर्हि आतिष्ठद्गु जपन् सन्ध्यां पश्चिमापायतीग वमिति भट्टिरिति चेत्, अव्ययीभावविलक्षण समासान्तरं व्यावर्त्यते । आङ्मर्यादाभिविधोरितिहाव्ययीभावस्तु

भवत्येवेति जयमङ्गला । इदं चायतीगवमित्येतदनुरोधेनावश्यं  
वाच्यम् । आतिष्ठद्गु इत्यत्र तु पृथक्पदत्वं पञ्चम्याश्च लुगित्य-  
पि सुवचम् । नाव्ययीभावादत इति निषेधादमृत्वपञ्चम्या  
इत्युक्तेश्चायतीगवादिति केचित्पेठुः । खलेपवादीनि प्रथमान्ता-  
नि । प्रातिपदिकार्थमात्रे एषां प्रयोगो नान्यत्रेत्यर्थः । तिष्ठद्गु वहद्गु ।  
शत्रादेशो निपातनात् । गोस्त्रियोरिति ह्रस्वः । आयतीगवम् ।  
इह शत्रादेशः पुंवद्भावाभावः समासान्तश्च निपात्यते । खलेप-  
वं खलेबुसम् । सप्तम्या अलुक् । लूनं यवम् । लूयमानयवम् ।  
लूयमानबुसम् । सांद्रियमाणबुसम् । एते कालशब्दाः । समभूमि  
समपदाति । समत्वं भूमेरिति पूर्वपदार्थप्राधान्ये ऽव्ययीभावः ।  
समम्भूमि समम्पदातीति पाठान्तरम् । तत्र पूर्वपदस्य मुमागमः ।  
सम्भूमि संपदातीत्यपरः पाठः । तत्र समस्यान्तलोपः । संश-  
ब्देन वा समासः । सुपमं विपमं दुःखमं निःपमम् । अपसमम् ।  
इह समस्य शोभनत्वं विगतत्वं निर्गतत्वमपगतत्वं चेति वि-  
ग्रहः । आयतीसमा आपतीसमम् । शत्रादेशः पूर्ववत् । पुंव-  
द्भावाभावश्च । समा संवत्सरः । एवं पापसमम् । पुण्यसमम् ।  
प्राहम् । प्रमृगम् । प्रस्यम् । प्रदक्षिणम् । एषु चतुर्षु प्रगतत्व-  
मन्ह इत्यादिविग्रहः । सद्गतत्वं प्राति गतस्य सम्प्रति विपरीत-  
मसम्प्रति । इच् कर्मव्यतिहारे । दण्डादण्डि । अयमेव द्विदण्डादि-  
ष्वपि विधीयतइति तत्राप्यव्ययीभावत्वं बोध्यम् ॥

पारेमध्ये पष्ठ्या वा ॥ पारमध्यशब्दौ पष्ठ्यन्तेन सह वा  
समस्येते सोऽव्ययीभावः । एदन्तत्वं चानयोर्निपात्यते । पक्षे  
पष्ठीतत्पुरुषः । महाविभाषया द्वेकार्थीभावस्य पाक्षिकतामात्रं  
लभ्यते सति त्वेकार्थीभावे ऽव्ययीभावस्तत्पुरुषं वाधेत ॥  
अतः पाक्षिकं तत्पुरुषं लब्धुमिह पुनर्वाग्रहणम् । व्यपेक्षां सा-

मध्यमेकइति पक्षे तु यत्रोत्सर्गापवादं महाविभाषया विकल्प्यते तत्रापवादेन मुक्ते उत्सर्गो न प्रवर्ततइति ज्ञापनापेदम् । एवं उदञ्चितोन्पतरस्यामित्यापि । तेन पूर्व कायस्येत्येकदोशिसमासेन युक्ते पष्ठीसमासो न भवति । दक्षस्यापत्यं दाक्षिरितीत्यायुक्ते ऽण् न भवति किं तूभयत्र वाक्यमेव । एकारान्तत्वनिपातनं तु यत्र सप्तम्यर्थो न सम्भवति तदर्थम् । पारेगङ्गान्मध्येगङ्गादानयेति यथा । सप्तम्यर्थसम्भवे तु तत्पुरुषे कृति बहुलमिति बहुलग्रहणादलुक्पि सिद्धम् ॥

संख्या वंश्येन ॥ वंशो द्विधा । विद्यया जन्मना च । तत्र भवो वंश्यः । तद्वाचिना सह संख्या वा समस्यते सोव्ययीभावः । द्वौ मुनी पाणिनिकात्यायनौ वंश्यौ द्विमुनि । व्याकरणस्य त्रिमुनि । जन्मना यथा । एकविंशति मारद्वाजम् । कथं तर्हि त्रिमुनि व्याकरणमिति सामानाधिकरण्यमिति चेत् । विद्यया सह तद्वतामभेदोपचारादिति वृत्तिकाराः । लक्षणेनाभिप्रतीति सूत्रे आमिमुख्यग्रहणादेव तत्सिद्धमिति तु प्रागेवोक्तम् ॥

नदीभिश्च ॥ नदीभिः संख्या प्राग्वत् ॥ समाहारे चायमिष्यते । सप्तगङ्गम् । द्वियमुनम् । स्वरूपस्य संज्ञा । नद्याश्च नेह ग्रहणम् । बहुवचननिर्देशात् ॥

अन्यपदार्थे च संज्ञायाम् ॥ अन्यपदार्थे विद्यमानं सुब्रतं नदीभिः सह नित्यं समस्यते संज्ञायाम् सोव्ययीभावः । विभाषाधिकारोपि वाक्येन सङ्गानवगमादिह नित्यसमासतेति वृत्तिः । शाकलसूत्रे कैयटस्वरसोव्येवम् । न चैवं न्यायसाम्याद्बहुव्रीहेरपि नित्यतापत्तिः । चित्रा यष्टीः प्रवेशयेत्यत्र वाक्येपि यष्टिपरमतीतेरिति दिक् । उन्मत्तगङ्गं नाम देश । लोहितगङ्गम् । वृष्णीगङ्गम् । शनैर्गङ्गम् । अन्यपदार्थे किम् । कण्ठे-

किम् । शीघ्रगङ्गो देश ॥

तत्पुरुषः ॥ अधिकारोयम् । प्राग्वह्वृषीहे ॥

द्विगुश्च ॥ द्विगुरपि तत्पुरुषसङ्गः स्यात् । संख्यापूर्वो द्वि-  
गुश्चेति चकारपाठमात्रेण संज्ञासमावेशसिद्धेरिदं सूत्रं व्यर्थम् ।  
द्विगोस्तत्पुरुषत्वे टजचौ प्रयोजनम् । पञ्चराजम् । राजाहःस  
खिभ्य इति टच् । उत्तरपदस्यानकारान्तत्वात् स्त्रीत्वाभावः ।  
समासार्थोत्तरपदान्ताः समासान्ता इति पक्षे तु पात्रादित्वं बो-  
ध्यम् । वृत्तौ तु पञ्चराजीति क्वाचित्कोपपादः । द्वयद् ।  
अन्हृष्टखोरेवेति टिलोपः । रात्रान्हाहाः पुसि । पञ्चगवम् । गो-  
रतद्धितलकीति टच् । प्राग्वत् स्त्रीत्वाभाव । द्वयङ्गुलम् । तत्पुरुष-  
स्याङ्गुलेःसंख्याव्ययादेरित्यच् ॥

द्वितीयाश्रितातीतपतितगतात्यस्तप्राप्तापन्नैः ॥ द्विती-  
यान्तं श्रितादिप्रकृतिकैः सुवन्तैः सह समस्यते स तत्पुरुष । कृष्णं  
श्रितः कृष्णाश्रित । दुःखमतीतो दुःखातीतः । भूपपतितः । अत एव  
निपातनादिद् । अन्यथा तनिपतीतिविकल्पितेदक्त्वाद्यस्यावि-  
भाषेति निषेधः स्यात् । यद्वा कृतीमभृतीनां सोसिचित्यादि  
नेडत्रिकल्पाभिष्टायामनिदक्त्वे सिद्धे इदित्करणं यस्याविभाषेत्य  
स्यानित्यतां ज्ञापयति । अत एव धावित्तिमिभराजधियेत्यादि  
सिध्यति । ग्रामगतः । तुहिनात्यस्तः । सुखप्राप्तः । सुखाप-  
न्नः । इह श्रितादिषु गत्यर्थत्वात्कर्त्तरि क्तः । अत्याप्तो व्यति-  
त्रमो गतिविशेष एव । प्राप्तिरपीह गतिरेव न तु फलम् । एव  
मापचिरपि । यद्वा । श्रित इत्यादावादिकर्मणि क्त । स्यादेतत् ।  
कर्मणि क्तान्तेन सह तृतीयार्थे बहुव्रीहिणापि कृष्णाश्रितादिरू-  
पसिद्धौ किमनेन सूत्रेण कृष्णकर्मकथयणकर्त्तेति बोधस्योभय  
प्राविशेपान् । ननु कर्मणि क्त इति पक्षे प्रत्ययार्थः कर्म थयण

प्रति विशेष्यं स्यादिति चेन्न । विशेषणविशेष्यभावव्यत्यासनेव बहुव्रीहिस्थले एकार्थीभावोवश्याभ्युपेय इत्यकथितसूत्रण्वोक्तत्वात् । एतत्सूत्रे भाष्ये तथैवोक्तत्वाच्च । न च स्वरे भेदः । तत्पुरुषेपि हि श्रितपतितगतैभ्यः पूर्वपदप्रकृतिस्वरं भवति । अहीने द्वितीयेति वचनात् । अतीतादिभिस्तु स्वरसिद्धये विधीयतां तत्पुरुषः । तथाहि । तैस्तत्पुरुषे थाथादिस्वरेण भाव्यम् । न त्वहीनस्वरेण । अतीतात्यस्तयोरहीनइति निषेधात् । प्राप्तापन्नयोस्त्वहीने द्वितीयानुपसर्ग इति वचनात् । बहुव्रीहौ तु पूर्वपदप्रकृतिस्वरेण भाव्यमिति । तस्माच्छ्रितपतितगतैः समासो न विधेयः । एवं चाहीने द्वितीयेति सूत्रमपि मास्त्विति महदेव लाघवम् । नन्वेवं जात्यादिभ्यः परेषु श्रितादिषु स्वरे दोषः स्यादेव । जातिकालमुखादिभ्योनाच्छादनात्, क्तोकृतमितप्रतिपन्ना इत्यन्तोदात्तप्रसङ्गात् । तत्पुरुषारम्भपक्षे हि बहुव्रीहेरन्तोदात्तता तत्पुरुषस्य पूर्वपदप्रकृतिस्वरश्चेति द्वैस्वर्यं सिद्धयति । प्रत्याख्यानपक्षे त्वन्तोदात्त एवेति वैपम्यादिति चेन्न । बहुव्रीहावेव द्वैस्वर्यस्य सुसाधत्वात् । तथाहि । वाजातइत्यत्र वाजातश्रितपतितगतोऽपि वक्तव्यम् । न चैवं लाघवे विशेषो नेति वाच्यम् । अहीनेद्वितीयेत्यस्यानारम्भेण लाघवस्य स्पष्टत्वात् । एतावांस्तु विशेषः । तत्र समासद्वये द्वैस्वर्यं मम तु बहुव्रीहिणैव द्वैस्वर्यमिति । अत्राहुः । बहुव्रीहिणा कृष्णश्रित इत्यादि न सिध्यति निष्ठेति पूर्वनिपातप्रसङ्गात् । जातिकालमुखादिभ्यो हि निष्ठायाः परनिपात उपसंख्यातो न तु जात्यादिभ्योन्यत्रापि । किञ्च जात्यादावपि रूपं भिद्येत् । पूर्वपदप्रकृतिस्वरपक्षेपि पाक्षिकशैपिककप्प्रसङ्गात् । त्वया बहुव्रीहावेव द्वैस्वर्यस्य सूत्रितत्वात् । सिद्धान्ते तु तत्पुरुषे ऽहीने द्वि-



तीयेति स्वरोस्ति न तु कप् । बहुव्रीहौ तु क्वस्ति न तु पूर्वप-  
दस्वरः । तथा चोक्तस्वरकपौ न क्वापि समाविशतः । तस्माद्य-  
थान्यासमेवास्तु । गौरियं च भ्रामाणिकमिति स्थितम् । मभिं-  
गाम्यादीनामुपसंख्यानम् । ग्रामं गमी ग्रामगमी गमेरिनिरित्यौ-  
णादिक इतिः । स च भविष्यत्कालो भविष्यति गम्यादय इ-  
त्युक्तेः । यस्तु आदिचणिद्वितीनिः सोपि गम्यादिपाठाद्भवि-  
ष्यति । णित्वाद्भृद्धिः । आगामी । बाहुलकात्केवलादपि । तेन  
गामीति माधवः । ग्रामं गामी । ग्रामगामी । अकेनोर्भविष्यदा-  
धमर्ण्ययोरिति कृद्योगलक्षणपट्टीनिषेधात् कर्मणि द्वितीयात् । के-  
चित्तु आवश्यके णितिः । अभाविष्यदर्थत्वेपि गत्यर्थकर्मणीत्यत्र  
द्वितीयाग्रहणमपवादविषयोपि विधानार्थमिति कृत्प्रयोगेपि  
द्वितीयैवेत्याहुः । तत्तु माप्यविरुद्धम् । माप्ये गत्यर्थसूत्रस्य प्र-  
त्याख्याततया कृद्योगे षष्ठ्या एव स्वीकारात् । एतेन  
तथाविदूरादिरदूरताङ्गमी । यथा स गामी तत्र कोलशैलतामिति  
थीर्हर्षप्रयोगो व्याख्यातः । अत्र बुबुधुरन्नभुधुरित्यादि ॥

। स्वयं क्तेन ॥ स्वयमित्येतत्सुन्दरं कान्तप्रकृतिकेन सुबन्तेन  
समस्यते स तत्पुरुषः । एकपदं समासप्रयोजनम् । तेनामएका-  
न्तरमिति निघातनिषेधः । स्वायंकृतिरिति तद्धितश्च सिध्यति ।  
द्वितीयाग्रहणं तूत्तरार्थतयानुवृत्तमपि नेह सम्बध्यते । स्वयमित्य-  
स्यात्मनेत्यर्थकस्य कर्त्रर्थकतया द्वितीयान्तत्वानुपपत्तेः ॥

खद्वा सेपे ॥ खद्वाप्रकृतिकं द्वितीयान्तं कान्तप्रकृतिकेन  
सुबन्तेन समस्यते निन्दायाम् । खद्वाख्दो जाल्पः । जाल्पो-  
समीक्ष्यकारी स्यादित्यमरः । यदं व्रतानि च समाप्य समावृतेन  
हि खद्वारोद्वेष्या । ब्रह्मचर्येण भूमिशयनाहोपि यः खद्वा-  
मारोहति स जाल्पः । रदश्चापम् । तेन खद्वामारोहत्वा या नि-

पिद्धानुष्ठानपरः सर्वोपि खद्वाख्ण्ड उच्यते । अत एव विभाषा-  
धिकारेपि नित्यसंमासोयम् । न हि वाक्येन निन्दा गम्यतइति  
वृत्तिकृतः ॥

सामि ॥ सामीत्येतदव्ययमर्द्धशब्दपर्यायः । तस्यासत्त्ववा-  
चित्वाद् द्वितीयया नास्ति सम्बन्धः । तत्सुबन्त कान्तेन वा  
समस्यते स तत्पुरुषः । सामिकृतम् ॥

कालाः ॥ कालवाचिनो द्वितीयान्ताः केन सह प्राग्बत् ।  
अनत्यन्तसंयोगार्थं वचनम् । मासप्रमित प्रतिपच्चन्द्रः । मा-  
ह् माने आदिकर्मणि कर्तरि क्त । मासं परिच्छेत्तुमारब्धवानित्य-  
र्थः । इह प्रतिपच्चन्द्रेण नास्त्यत्यन्तसयोगः ॥

अत्यन्तसंयोगे च ॥ अक्तान्तार्थं वचनम् । कालवाचिन-  
शब्दाः द्वितीयान्ताः अत्यन्तसंयोगे सुपा सह प्राग्बत् ।  
मुहूर्तं सुखं मुहूर्तसुखम् । मुहूर्तव्यापीत्यर्थः । कालाध्वनो-  
रत्यन्तसंयोगइति द्वितीया ॥

तृतीया तत्कृतार्थेन गुणवचनेन ॥ तत्कृतेति पृथक् लुप्त-  
तृतीयाकम् । तृतीयान्तं तृतीयान्तार्थकृतगुणवचनेन अर्थशब्दे-  
न च सह समस्यते स तत्पुरुषः । तच्छब्देन तृतीयान्तपराम-  
र्शिना तदर्थो लक्ष्यते । तदर्थकृतत्वं च गुणवचनस्यार्थद्वारकं  
विशेषणम् । तथा च तृतीयान्तार्थकृतो यो गुणस्तद्वचनेन फ-  
लितार्थः शंकुलया खंडः शकुलाखंडः । किरिणा काणः किरिका-  
ण । खडिभेदने, कणनिमीलने आभ्यां घञि व्युत्पादि-  
तावेतौ क्रियारूपापन्ने गुणे वर्तित्वा पश्चान्मतुव्लोपादभेदोप-  
चाराद्वा तद्वति द्रव्ये वर्तते इति गुणवचनौ भवतः । धान्येनार्थो  
धान्यार्थः । अर्ध्यतइत्यर्थः, प्रयोजनम् । अर्थनं वा अर्थः,  
प्रार्थना । अभिलाषः । सर्वत्र करणे तृतीयायाः समासः । तत्-

कृतेनेति किम् । अक्षणा काणः । किञ्च यत्र शङ्कुलाखण्डादी  
 पूर्वोत्तरपदार्थयोः क्रियाकारकभावः सम्बन्धस्तत्र चरितार्थ व-  
 चनं यथा दध्ना भुङ्क्ते पटुरित्यादौ न भवति । असामर्थ्यात् ।  
 तथेहापि न स्यात् । दध्ना पटुः कुङ्कुमेन लोहितं मुखामिति ।  
 इह हि गम्यमानया करोतिक्रियया करणस्य सम्बन्धः । त-  
 स्माद्यत्रोत्तरपदे क्रिया न गम्यते' तत्रापि तत्कृतत्वे सति यथा  
 स्यात् भोजनाद्विद्वारके सामर्थ्ये मा भूदिति तत्कृतग्रहणम् । गुण-  
 वचनेनेति किम् । गोभिर्वपावान् । गोसम्बन्धिदध्यादिभोजना-  
 देवदत्तस्य वपावत्त्वं पविरन्वामित्यास्ति तत्कृतत्वं न त्वसौ गुण-  
 वचनः । वचनग्रहणं किम् । यावता अर्थेन समासासम्भवा-  
 त्तद्वाची ग्रहीष्यते । अत्राहुः । गुणमुक्तवान् गुणवचनः । कृत्य-  
 ल्युटोवहुलमिति भूते कर्तरि ल्युट् । गुणमुक्तवता सम्प्रति गुणो-  
 पसर्जनद्रव्यवाचिनेत्यर्थः । तेन घृतेन पाटवमिति गुणमात्र-  
 निष्ठेन न भवतीति । गुणश्चात्र सत्त्वे निविशतेपैतीतिवक्ष्य-  
 माणो गृह्यते ॥

पूर्वसदृशसमोनार्थकलहनिपुणमिश्रश्लक्ष्णैः । एतैः सह तृ-  
 तीयान्तं प्राग्वत् । अस्मादेव वचनात्पूर्वादियोगे तृतीया । हेतौ  
 वा द्रष्टव्या । मासेन पूर्वः मासपूर्वः । मात्रा सदृशः मातृसदृ-  
 शः । मातृसमः । इह समसदृशाभ्यां योगे तुल्यार्थैरिति तृतीया ।  
 स्यादेतत् । तुल्यार्थयोगे पक्षे पृष्ठयप्यस्ति । ततः पृष्ठीसमासेनैव  
 सिद्धे किमिह सदृशग्रहणेन । न च तत्पुरुषेतुल्यार्थतृतीयेति-  
 पूर्वपदप्रकृतिस्वरार्थं तत् । सदृशप्रतिरूपयोः साकृश्यइति तत्-  
 सिद्धेः । न च तत्र सदृशग्रहणमेव मास्त्विति वाच्यम् । पृष्ठी-  
 समासपक्षे अन्तोदात्तत्वं वारयितुं तत्स्वीकारावश्यम्भावात् ।  
 न चानभिधानात्पृष्ठीममास एव मास्त्विति वाच्यम् । दास्याः

सदृश इति रूपासिद्धिमसद्भात् । इह हि पष्ठ्याभाकोश इत्य-  
 लृक्समासः स्वीकृतो भाष्ये । नन्वेवमपि हेतुतृतीयान्तेन स-  
 मासार्थे प्रकृते सदृशग्रहणमभ्यु । विद्यया हेतुना सदृशो विद्या-  
 सदृश इति नह्यत्र तुल्यार्थारिति पष्ठी लभ्यते । प्रतियोगिन्येव  
 तद्विधानादिति चेत् । न । तत्कृतत्वात्पूर्वैणैव सिद्धेः । यो हि  
 विद्यया सदृशः तस्य विद्याकृतं सादृश्यमस्तीति । सत्यम् ।  
 प्रत्याख्यातमेवेदं पष्ठे चार्तिककृता । ऊनार्थे मापोनं कार्पापणम् ।  
 मापविकलम् । पूर्वसूत्रे अर्थशब्देन समासस्य साधितत्वादिह  
 अर्थग्रहणमभिधेयनिर्देशार्थम् । तच्च ऊनशब्देनैव सम्यध्यते  
 न तु पूर्वादिभिः । अत एव समसदृशौ पृथगुपात्तौ । वाक्फलहः ।  
 आचारनिपुणः । गुडमिश्रः । आचारश्लक्ष्णः । मिश्रग्रहणे सो-  
 पसर्गस्यापि ग्रहणम् । गुडसंमिश्रा धानाः । मिश्रंचानुपसर्गमस-  
 न्धावित्यत्र अनुपसर्गग्रहणाज् ज्ञापकादेतत् सिद्धम् । अवरस्योप-  
 संख्यानम् ॥ समासेनावरो मासावरः ॥

कर्तृकरणे कृता बहुलम् ॥ कर्तरि करणे च तृतीया कृद-  
 न्तेन सह बहुलं माग्वत् । हरिणा त्रातो हरित्रातः । नखैर्भि-  
 न्नो नखभिन्नः । कृद्ग्रहणे गतिपूर्वस्यापि ग्रहणान्नखनिभिन्नः ।  
 कर्तृकरणे किम् । भिक्षाभिरुपितः । हेतावियं तृतीया । बहु-  
 लग्रहणाच्छतृशानचक्रवतुमभृतिभिर्न । इस्तेन कुर्वन् भुञ्जानः  
 कृतवान्वा । क्व चिद्विभक्त्यन्तरमपि समस्यते बहुलग्रहणादेव ।  
 पादहारकः । द्वियतइति हारकः । बाहुलकात्कर्मणि ष्युल् ।  
 पादाभ्यामित्यपादानपञ्चम्यन्तस्य समासः । गलेचोपक. ।  
 चुप मन्दापां गतौ । हेतुमणिजन्तात्कर्तरि ष्युल् । ग-  
 लेचोपकः । अपूर्धमस्तकादित्यलृक् । कृतेति किम् । का-  
 ष्टैः पचतितराम् ॥

कृत्यैरधिकार्यवचने ॥ स्तुतिनिन्दाफलकर्मर्थादवचनमधि  
कार्यवचम् । तत्र कर्तरि करणे च तृतीया कृत्यैः सह प्राग्वत् ।  
पूर्वसूत्रस्यैव प्रपञ्चोयम् । काकपेया नदी । शक्यार्थे कृत्यः ।  
पूर्णतोयत्वात्तटस्थैरपि पातुं शक्येति स्तुतिः । काकैरप्येपा पातु  
शक्या ऽल्पतोयत्वादिति निन्दा वा ॥

अन्नेन व्यञ्जनम् । संस्कारद्रव्यं संस्कार्येण सह प्राग्वत् ।  
दध्ना उपसिक्त ओदनो दध्योदनः । इह वृत्तावुपसेकाक्रियान्त-  
र्भवति स्वभावात् अतो नासामर्थ्यम् । न च कारकाणां प  
रस्परमसम्बन्धेपि वचनसामर्थ्यादिसमर्थसमास एवात्रास्तु इति  
वाच्यम् । किन्दध्ना ओदनो भुज्यतामित्यादावतिप्रसङ्गात् ।

भक्ष्येण मिश्रीकरणम् ॥ खरविशदमभ्यवहार्यं भक्ष्यम् ।  
खरं कठिनम् । विशदं विभक्तावयवं यत्प्रत्ययान्तस्य एरजन्तस्य  
च भक्षयतेस्तत्रैव प्रयोगात् । अभक्ष इत्यादौ तु नोक्तप्रत्यया-  
न्त किं तु कर्मण्यणन्तः । तत्र गौण एवेत्यन्ये । भक्ष्येण सह मि  
श्रीकरणं प्राग्वत् । गुडेन मिश्रा धाना गुडधानाः । इह वृत्तौ मि  
श्रणक्रियान्तर्भावो बोध्यः ॥

चतुर्थी तदर्थावलिहितसुखरक्षितै ॥ चतुर्थ्यतार्थाय यत्त-  
द्वाचिना अर्थशब्दादिभिश्च चतुर्थ्यन्तं समस्यते स तत्पुरुषः ।  
तदर्थेन प्रकृतिविकृतिभाव एव समास इष्यते वलिरक्षितग्रहणा-  
ज्ज्ञापकात् । हितसुखग्रहणं तु न ज्ञापकं हितयोगे चतुर्थी वक्त-  
व्या । चतुर्थीचाशिषीति अतादर्थ्येपि चतुर्थीसम्भवात् । यूपाय  
दारु यूपदार । कुण्डलहिरण्यम् । नेह रन्धनाय स्थाली । कथं  
तर्हि अश्वघासः । हस्तिविधेजिषिधा अत्र विशेष । अत्र भाष्य  
अश्वघासादयः पष्ठीसमासा इति । स्यादेतत् । चतुर्थीसमास एव  
तर्ह्यस्तु । न चैवं चतुर्थीतदर्थइति पूर्वपदमकृतिस्वरमसङ्गः । प्रकृ-

तिविकारभावे एतत्प्रवृत्तेः अन्यथा गोरक्षितमित्यत्र चतुर्थी-  
 त्दर्थइत्येव सिद्धे क्तेचेतिव्यर्थं स्यात् । न च हीनार्थं तत् । गो-  
 हितमित्यत्र तादर्थ्याभावादिति वाच्यम् । हितेचेति वक्तव्ये क्ते-  
 चेतिसामान्यवचनस्य ज्ञापकत्वात् । अत एव कुवेरुलिरित्यादौ  
 प्रकृतिविकृतिभावाभावात् न पूर्वपदप्रकृतिस्वरः किं तु समा-  
 सान्तोदात्तत्वमेवेति सिद्धान्तः । रन्धनाय स्थालीत्यादौ तु यदि  
 षष्ठीसमास इष्टः तर्हि चतुर्थीसमास एवेप्पतां यथा गोप्रासः  
 लीलाम्बुजं श्रीडासरः वासभवनं नात्र्यशालेति । यदि तु रन्ध-  
 नस्थाल्यादौ षष्ठीसमासस्वानभिधानं तर्हि चतुर्थीसमासस्यापि  
 तदस्तु । एवं च बलिरक्षितग्रहणमपि व्यर्थं ज्ञाप्याभावात् । किं  
 च यूपदार्वादावपि षष्ठीसमाससम्भवात्सूत्रमेवेदं मास्तु । चतु-  
 र्थीतदर्थइत्येतन्तु षष्ठीतदर्थइति क्रियतां ज्ञापकाच्च स्वरस्य व्य-  
 वस्था भविष्यति । अत्राहुः । हितशब्देन तावत् षष्ठीसमासो  
 न सम्भवति । तद्योगे चतुर्थ्या नित्यत्वादिति चतुर्थीसमास  
 एव वक्तव्यः । ततश्च क्तेचेत्यत्रापि चतुर्थीग्रहणं कर्तव्यं गोहि-  
 तमित्याद्यर्थं एवं च गोरक्षितमित्यत्र न स्यात् । चतुर्थ्या अ-  
 सम्भवात् षष्ठीतदर्थइत्यस्य चाप्रसङ्गः । प्रकृतिविकृतिभावा-  
 त् । अतो रक्षितेनापि चतुर्थीसमास एव विधेयः । अर्थशब्दे-  
 नापि योगे तादर्थ्यसम्बन्धस्य नियमेन प्रतीयमानत्वाच्चतुर्थ्या  
 भवितव्यमिति तेनापि चतुर्थीसमास एव वक्तव्यः । तथा बलि-  
 सुखग्रहणमपि कर्तव्यम् । तादर्थ्यस्य समासान्वितप्रतीतिर्य-  
 था स्यादित्येवमर्थम् । तस्मादारव्यव्यमेवेदं सूत्रम् । प्रकृतिविका-  
 रभावएवेत्यस्य प्रयोजनं तु चिन्त्यामिति । अत्रेदं वक्तव्यम्  
 तादर्थ्यस्य भानं द्विधा सम्बन्धत्वेन तद्व्याप्यनादर्थ्यत्वारूप-  
 विशेषरूपेण चेति । तच्चाश्वानां घासोभेभ्यो घास इति

प्राक्वे तावद्भ्यंस्थितम् । तत्राद्ये समासः । द्वितीये तु नेप्यत-  
 इति भाष्यवार्तिकादिप्रामाण्येन निर्णयिते यथान भाषाणामश्री-  
 यादित्यादौ सम्बन्धसामान्ये षष्ठी । कर्मत्वरूपविशेषे तु द्वितीया  
 यथा वा प्रदीयतान्दाशरथाय मैथिलीत्यत्र सम्बन्धिसामान्येण ।  
 अपत्यरूपताद्विशेषे तु इत्येव । यथा वा अभून्नृपो विबुधसख इ-  
 त्यादौ भूतसामान्यविवक्षायां लुङ् । अनद्यतनत्वविवक्षायां तु  
 लङ्नेवेति । अत एवातोनुपसर्गेक इति सूत्रे जीवद्वंस्यत्वरूपविशे-  
 षाविवक्षायां प्रोवाच भगवान्कात्य इति प्रयुक्तं भाष्ये । अत  
 एत कृतलब्धक्रीतकुशला इत्यत्र जातलब्धाभ्यां कृतक्रीतयोर्न ग-  
 तार्थता प्रकारभेदादिति चतुर्थे वृत्तिकारः । त्वयापि तत्र तथैवो-  
 पपादयिष्यते । तत्र भव इत्येव सिद्धे प्रायभवः, सोस्यनिवा-  
 स इति सूत्रयोरण्येव गतिः । तथा च प्रयोजने स्पष्टे कथ-  
 ङ्चिन्त्यतां श्रूये । ननु अश्वघास इत्यादावपि प्रकरणाद्विशेषा-  
 ध्यवसायो भवत्येवेति चेत् । सत्यम् । न तु तत्र विशेषप्रकार-  
 को बोधः । लुप्तं स्मृतं बोधकमिति मते स्पृतपष्ठ्या सम्बन्धत्व-  
 प्रकारकबोधस्यैव जननात् । यः शिष्यते स लुप्यमानार्थाभि-  
 धायीति सिद्धान्तरीत्यापि चतुर्थीलोपाभावेन विशेषप्रकारक-  
 बोधे असामर्थ्यात् । अत एवार्थप्रकरणाद्यभिज्ञस्यापि दाशर-  
 थशब्दान्नापत्यत्वप्रकारिका धीः किं तु सम्बन्धित्वप्रकारिकैवे-  
 त्यादिशाब्दन्पायविदां स्पष्टम् । अत एवाहुः । भेद्यभेदकस-  
 म्बन्धोपाधिभेदानियंत्रितम्, साधुत्वमिति । तस्मादश्वस्वश-  
 ब्दयोरिव स्वविषयादन्यत्रासाधुता यत्र चिन्साधुतया न विरु-  
 ध्यतइत्यवधेयम् । एवं स्थिते बलिप्रक्षितादिग्रहण ज्ञापकमि-  
 त्यादि प्रागुक्तमेव सम्पक् । यत्तु तादर्थ्यस्य समासान्नियमेन  
 प्रतीत्यर्थे बलिमुखग्रहणमित्युक्तम् । तदपि न । तत्रापि पा-

क्षिकपष्ठीसमासस्य दुर्वारतया नियतप्रतीततादर्थ्येन चतुर्थी-  
विभक्तिराक्षिप्यते । तस्मैहितमित्यतो वानुवृत्त्यसिद्धेः । पूर्वप-  
क्षावसरे त्वयैव तथोक्तत्वाच्चेति दिक् । अर्थेन नित्यसमासो  
विशेष्यलिङ्गता चेति वक्तव्यम् ॥ द्विजायायं द्विजार्थः सूपः ।  
द्विजार्था यवाम् । द्विजार्थं पयः । तत्र नित्यत्वं न्यायसिद्धम् ।  
चतुर्थ्या तादर्थ्यस्योक्तत्वादर्थशब्देन विग्रहो न भविष्यति  
परवल्लिङ्गतां वाधितुं विशेष्यलिङ्गतामात्रं वाच्यम् । स्यादेतत् ।  
तदर्थं विकृतेः प्रकृतावित्यत्र तदर्थसमर्थाभिति सूत्रं क्रियताम् । ताद-  
र्थ्येन चतुर्थीविभक्तिराक्षिप्यते । तस्मैहितमित्यतो वानुवर्तते ।  
चतुर्थीसमर्थात्तदर्थेभिधेये सर्थप् स्यात् । आदिर्जिदुडवः पः प्रत्यय-  
स्येति द्विपकारकनिर्देशात्सकारस्येत्संज्ञा । सितिचेति पदत्वम् ।  
पित्वाद्नुदात्तः । राजार्थः । गवार्थः । एवं चार्थे इति पूर्वपदप्रकृ-  
तिस्वरो न विधेयः । प्रत्ययत्वाच्च न तेन विग्रहः । तद्धितत्वा-  
दभिधेयलिङ्गता च सिद्धेति । मैवम् । पःप्रत्ययस्येत्पत्र सकार-  
प्रक्षेपे मानाभावात् । बुञ्छणादिमूत्रेण तृणादिभ्यः सप्रत्यये  
तृणस इत्यादावीतव्याप्तश्चे । किं च । सर्थपः प्रत्ययत्वे इच्छपर्यं  
भ्वर्थमित्यत्रेपदुवङ्गोः प्रसङ्गः । स्यादेतत् । ब्राह्मणार्थः प्रयोजकोः  
स्य स ब्राह्मणार्थ इति बहुव्रीहिरस्तु । यो हि ब्राह्मणार्थं सूपस्तस्य  
ब्राह्मणार्थः प्रयोजक इति यावत् । एवं च चतुर्थ्यन्तेन विग्रहा-  
भावः । पूर्वपदप्रकृतिस्वरत्वं विशेष्यलिङ्गता चेति सर्वं सिध्यति ।  
नैतत् । महदर्थमित्यत्रात्वकपोः प्रसङ्गात् । स्यादेतत् । चतुर्थी-  
त्तदर्थेति योगो विभज्यते । ततः अर्थ इत्यनेनांशेन तदर्थवाचिन  
उत्तरपदस्यार्थादेशो विधीयते । स च वैरुल्लिपकः । महाविभाषा-  
धिकारात् । तेन यूपार्थं दारु यूपदार्तिव्युभयं भवति । न चार्था-  
देशेनोक्तार्थत्वाद्दारुशब्दप्रयोगानुपपत्तिः । अर्थादेशस्य सकलशु-



ब्दसाधारणतया विशेषस्फुटीकरणार्थन्तत्सम्भवात् । ततो बलिर-  
क्षितयोरपि विभाषार्थशब्द आदेशो भवति । कुबेरार्थो बलिः  
कुबेरबलिरित्यादि पूर्वेण सिद्धे ज्ञापनायेदं प्रकृतिविकृतिभावाद-  
न्यत्र नित्योर्थादेश इति । तेन रन्धनार्था स्थालीत्यादि भवति ।  
न तु रन्धनस्थालीत्यादि । अश्वघासादयस्तु पूर्ववत् । तथा चार्-  
थशब्दस्यादेशत्वात्तेन विग्रहो न भविष्यति । स्थानिलिङ्गं च  
भविष्यति । स्थान्यर्थाभिधानसमर्थस्यैवादेशत्वात् । स्थानिव  
द्भावाच्च । अर्थ इति पूर्वपदप्रकृतिस्वरस्तु विधेय एवेति । नै-  
तदपि । उदकार्थो वीवध इत्यत्र वीवधशब्दस्यार्थादेशे कृते  
स्थानिवद्भावेन मन्थौदनादिसूत्रेणोदादेशप्रसङ्गात् । इयुवौ सर्ध  
पि स्मातां बहुव्रीहौ क्वाच्च हि । अर्थादेशे तूदभावो यथान्यासं  
वरं ततः ॥

पञ्चमी भयेन ॥ पञ्चम्यन्तं भयप्रकृति केन सुबन्तेन सह प्रा-  
ग्वत् । चौरभयम् । भयभीतभीतिभीभिरिति वाच्यम् ॥ वृकभी-  
तः । नेह, वृकेभ्यस्त्रासः । पूर्वस्यैव बहुलग्रहणस्यायम्पञ्चस्तेन  
ग्रामनिर्गतो धर्मजुगुप्सुरित्यादि सिद्धम् ॥

अपेतापोढमुक्तपतितापत्रस्तैरल्पशः ॥ एतैः सह अल्प प-  
ञ्चम्यन्तं समस्यते स तत्पुरुषः । अल्पश इत्यत्र बह्वल्परार्थादि-  
ति कर्मणि शस् । यद्यपि बह्वल्परार्थान्मङ्गलामङ्गलवचनमिति  
वक्ष्यति तथाप्यत एव निपातनाच्छसिन्याहुः । सुखापेतः ।  
कल्पनापोढः । चक्रमुक्तः । स्वर्गपतितः । तरङ्गापत्रस्तः । अ-  
ल्पशब्द इत्युक्तेर्नेह, प्रासादात्पतितः । बहुलग्रहणस्यैवायम्पञ्चः ॥

स्तोकान्तिकदूरार्थकृद्ग्राणि क्तेन ॥ एतानि क्तेन सह प्रा-  
ग्वत् । स्तोकान्मुक्तः अल्पान्मुक्तः । अन्तिकादाग-  
त । अभ्यासादागतः । दूरादागत । कृच्छ्रान्मुक्तः

पञ्चम्या. स्तोकादिभ्य इत्यलुक् । परःशतशब्दस्तु नाञ्जलावि-  
त्यत्र व्युत्पादितः । एवं परःसहस्रोपि ॥

सप्तमी शौण्डैः ॥ सप्तम्यन्तं शौण्डादिभिस्सह प्राग्बत् । अ-  
क्षशौण्डः । बहुवचननिर्देशादाद्यर्थावगतिः । ननु अर्थनिर्देशार्थं  
बहुवचनम्, तेन समासार्थं वा बहुवचनं किन्न स्यादिति चेन्न ।  
गणपाठवैयर्थ्यापत्तेः । स्यादेतत् । कारकाणां क्रिययैव सम्बन्ध  
इति तावत्स्थितम् । तदिह अक्षशौण्ड इत्यादौ सप्तम्यर्थं क्वा-  
न्वेतु क्रियायाः अश्रवणात् । सत्यम् । प्रसक्तिरूपा क्रिया वृ-  
त्ताविहान्तर्भवति तद्द्वारकमेव च सामर्थ्यं यथा दध्योदनगु-  
दधानादिषु अन्तःशब्दोत्र पठ्यते । तद्योगे अवयविन आधार-  
त्वविवक्षायां सप्तमी । यथा वृक्षेशाखेति । वने ऽन्तर्वनान्तः ।  
अस्य वैकल्पिकत्वात्पक्षे ऽव्ययीभावः । अन्तर्वणम् । अनिर-  
न्तरिति णत्वमिति हरदत्तः । अत्रेदं वक्तव्यं, नायं विभक्त्यर्थे  
ऽव्ययीभावस्य विषयः विभक्त्यर्थमात्रवृत्तेरव्ययस्य स इत्युक्त-  
त्वात् । अत्र मध्यस्यापि प्रतीते । कथमन्यथा ऽवयवावय-  
विभावमवोचः । किं चाऽव्ययीभावस्य नित्यत्वात्तदुपदर्शितो वने  
अन्तरिति विग्रहोपि न संगच्छेत । तस्मादाधिकरणत्वमात्रवृत्ति  
ना अन्तःशब्दान्तरेणाव्ययीभावो न तु मध्यवाचिनेत्यवधेयम्  
अशिशब्दोत्र पठ्यते । तस्याधिकरणप्राधान्येऽव्ययीभावः अधिष्ठी-  
ति । आधेयप्राधान्ये त्वनेन तत्पुरुष ब्राह्मणाधीन इति अध्यु-  
त्तरपदात्त्व । ब्राह्मणेष्वधीति विग्रहः । शौण्ड, धूर्त्त  
कित्तय, व्याड, प्रवीण, संवीत, अन्तर, अधिकरणप्र-  
धान एवायमिह पठ्यते । अधि, पट्ट, पण्डित, कर्म  
चपल, निपुण । इत् ॥

सिद्धशुक्लपत्रवर्णश्च ॥ एतैः सप्तमी प्राग्बत् । गाश्चाप्य

सिद्धः । काम्पिल्यसिद्धः । सङ्काशेन निर्वृत्तं वनं साङ्काश्यम् ।  
काम्पिलेन कांपिल्यम् । चातुरार्थं कः सङ्काशादिभ्यो ण्यः । तत्र  
तपसा सिद्ध इत्यर्थः । आतपशुष्कः । स्थालीपक्वः । चक्रवन्धः ।  
वन्धेचाविभापेत्यलुक् ॥

ध्वाङ्क्षेण क्षेपे ॥ ध्वाङ्क्षवाचिना सह सप्तम्यन्तं प्राग्वन्नि-  
न्दायाम् । तीर्थे ध्वांक्ष इव तीर्थध्वाङ्क्षः । तीर्थकाकः । यथा  
ध्वाङ्क्षास्तीर्थे चिरं नावतिष्ठन्ते तथान्योपि कार्येष्वनवस्थित एव-  
मुच्यते । इवार्थस्य वृत्तावन्तभविन्न पृथक् प्रयोगः । क्षेपे किम् ।  
तीर्थे ध्वाङ्क्षस्तिष्ठति ॥

कृत्यैर्ऋणे ॥ सप्तम्यन्तं कृत्यप्रत्ययाँतैः सह प्राग्वदावश्यकैः ।  
ऋणग्रहणमावश्यकोपलक्षणार्थम् । यत्प्रत्ययान्तेनैवेप्यते । अल्प-  
श इत्यनुवृत्तेः । कृत्यैरिति बहुवचनं तु प्रकृतिभेदाभिप्रायम् ।  
मासे देयमृणम् । पूर्वाह्णे गेयं साम । तत्पुरुषेकृतीत्यलुक् ॥

संज्ञायाम् ॥ सप्तम्यन्तं सुपा प्राग्वत्संज्ञायाम् । नित्यसमा-  
सोयम् । वाक्येन संज्ञानवगमात् । अरण्येतिलकाः । अरण्ये-  
मापाः । वनेकसेरुकाः । हलदन्तात्सप्तम्या इत्यलुक् ॥

क्तेनाहोरात्रावयवाः । अन्होरात्रेश्चावयवाः सप्तम्यन्ताः  
क्तान्तेन सह प्राग्वत् । पूर्वाह्णकृतम् । अपराह्णकृतम् । पूर्वा-  
ह्णकृतम् । अपररात्रकृतम् । अवयवग्रहणं किम् । अन्हि दृष्टम् ।  
कथं तर्हि रात्रिवृत्तमनुयोक्तुमुद्यतेति । कर्तृकरणेकृताबहुलमि-  
ति भविष्यति ॥

तत्र ॥ तत्रेत्येतत्सप्तम्यन्तं क्तान्तेन सह प्राग्वत् ॥ तत्रभु-  
क्तम् । तत्रकृतम् । यद्यपि अभिहितः सोर्थोन्तर्भूत इति तत्र-  
शब्दात्प्रथमैव युक्ता तथापि तत्रभवानित्यादौ विभक्त्यन्तरेपि  
दर्शनादधिकरणप्रतिपादने तत्रशब्दादपि सप्तम्येवापेक्ष्येति वृ

चित्कृतो मन्यन्ते । वस्तुतस्तु स्वयंक्तेनेत्यत्र द्वितीयाधिकार इवे-  
हापि सप्तम्यधिकारो बाध्यते । पूर्वपदमकृतिस्वरस्याव्ययत्वे-  
नापि सिद्धेः । सप्तम्या अपि लुका विभक्त्यन्तरसाधारण्यात्-  
द्वाराच्चेति दिक् ॥

क्षेपे ॥ सप्तम्यन्तं क्तान्तेन प्राग्बत् निन्दायाम् । अवतप्ते-  
नकुलस्थितं तएतत् । यथा तप्ते प्रदेशे नकुला न चिरमवाति-  
ष्ठन्ते एवं कार्याण्यारभ्य यश्चापलेन न चिरं तिष्ठति स एव-  
मुच्यते । कृद्ग्रहणे गतिकारकपूर्वस्थापि ग्रहणामिति नकुलस्थितश-  
ब्देन समासः । उदकेविशीर्णम् । मवाहेमूत्रितम् । भस्मानिहु-  
तम् । निष्फलमित्यर्थः । तत्पुरुषेकृतिवहुलमित्यलुक् ॥

पात्रेसमितादयश्च ॥ एते निपात्यन्ते क्षेपे । येषां क्तान्-  
तास्तेषां पूर्वेण सिद्धे पुनः पाठो युक्तारोह्यादित्वसिद्धयर्थः ।  
युक्तारोह्यादिषु हि पात्रेसमितादयश्चेति पठ्यते । पात्रेसमिताः  
भोजनसमयएव संगता इत्यर्थः । पात्रेवहुलाः । भोजनएव  
संघीभवन्ति न कार्यइत्यर्थः । उदुम्बरमशकः । योल्पे तृप्तः  
नास्मात्परमस्तीति मन्यते अदृष्टविस्तारत्वात् स एवमुच्य-  
ते । उदुम्बरकृमिः । कूपकच्छपः । कूपमंडूकः । कुभमण्डूकः । उद-  
पानमण्डूकः । नगरकाकः । मातरिपुरुषः । पिंडीशूरः । पिं-  
डी ओदनापिंडः । तत्रैव शूरो नान्यत्रेत्यर्थः । गेहेशूरः । गेहे-  
नर्दी । गेहेछेडी । गेहेविजिती । गेहेव्याडः । गेहेष्टुष्टः ।  
गर्भेतृप्तः । आखनिकककः । आखनिको जलस्रोतः स्वातं  
तस्मिन् वक इव । यांत्केचिदात्मीये आखनिके लभते तद्भक्षय-  
ति तथान्वेषीत्यर्थः । गोष्टेशूरः । गोष्टेविजिती । गोष्टेछेडी ।  
गोष्टेष्टुष्टः । गोष्टेपण्डितः । गोष्टेप्रगल्भः । कर्णेतिरिदिरा । कर्णे-  
चुरुचुरा । आकृतिगणोयम् । चकारोवधारणार्थः । तेन

सिद्धः । काम्पिल्यसिद्धः । सङ्काशेन निर्वृत्तं वनं साङ्काश्यम् ।  
काम्पिलेन काम्पिल्यम् । चातुरार्थकः सङ्काशादिभ्यो ण्यः । तत्र  
तपसा सिद्ध इत्यर्थः । आतपशुष्क । स्थालीपक्वः । चक्रबन्ध ।  
बन्धेचाविभापेत्यलुक् ॥

ध्वाङ्क्षेण क्षेपे ॥ ध्वाङ्क्षवाचिना सह सप्तम्यन्तं प्राग्वन्नि  
न्दायाम् । तीर्थे ध्वाङ्क्ष इव तीर्थध्वाङ्क्षः । तीर्थकाक । यथा  
ध्वाङ्क्षास्तीर्थे चिरं नावतिष्ठन्ते तथान्योपि कार्येष्वनवस्थित एव-  
मुच्यते । इवार्थस्य वृत्तावन्तभविन्न पृथक् प्रयोगः । क्षेपे किम् ।  
तीर्थे ध्वाङ्क्षस्तिष्ठति ॥

कृत्यैर्ऋणे ॥ सप्तम्यन्तं कृत्यप्रत्ययान्तै सह प्राग्वदावश्यकै ।  
ऋणग्रहणमावश्यकोपलक्षणार्थम् । यत्प्रत्ययान्तेनैवेप्यते । अल्प-  
श इत्यनुवृत्तेः । कृत्यैरिति बहुवचनं तु प्रकृतिभेदाभिप्रायम् ।  
मासे देयमृणम् । पूर्वाङ्गे गेयं साम । तत्पुरुषेकृतीत्यलुक् ॥

संज्ञायाम् ॥ सप्तम्यन्तं सुपा प्राग्वत्संज्ञायाम् । नित्यसमा-  
सोयम् । वाक्येन संज्ञानवगमात् । अरण्येतिलका । अरण्ये-  
मापाः । वनेकसेरुकाः । हलदन्तात्सप्तम्या इत्यलुक् ॥

क्तेनाहोरात्रावयवाः । अन्होरात्रेश्चावयवा सप्तम्यन्ताः  
क्तान्तेन सह प्राग्वत् । पूर्वाह्णकृतम् । अपराह्णकृतम् । पूर्वा  
त्रकृतम् । अपररात्रकृतम् । अवयवग्रहणं किम् । अन्हि वृष्टम् ।  
कथं तर्हि रात्रिवृत्तमनुयोक्तुमुद्यतेति । कर्तृकरणेकृताबहुलमि  
ति भविष्यति ॥

तत्र ॥ तत्रेत्येतत्सप्तम्यन्तं क्तान्तेन सह प्राग्वत् ॥ तत्रभु  
क्तम् । तत्रकृतम् । यद्यपि अभिहितः सोर्थोन्तर्भूत इति तत्र-  
शब्दात्प्रथमैव युक्ता तथापि तत्रभवानित्यादौ विभक्त्यन्तरेपि  
दर्शनादाधिकरणप्रतिपादने तत्रशब्दादापि सप्तम्येवापेक्ष्येति वृ

त्तिकृतो मन्यन्ते । वस्तुतस्तु स्वयंक्तेनेत्यत्र द्वितीयाधिकार इवे-  
हापि सप्तम्याधिकारो बाध्यते । पूर्वपदप्रकृतिस्वरस्याव्ययत्वे-  
नापि सिद्धेः । सप्तम्या अपि लुका विभक्त्यन्तरसाधारण्यानु-  
द्धाराच्चेति दिक् ॥

क्षेपे ॥ सप्तम्यन्तं क्तान्तेन प्राग्वत् निन्दायाम् । अचतप्ते-  
नकुलस्थितं तप्तत् । यथा तप्ते प्रदेशे नकुला न चिरमवति-  
ष्ठन्ते एवं कार्याण्यारभ्य यश्चापलेन न चिरं तिष्ठति स एव-  
मुच्यते । कृद्ग्रहणे गतिकारकपूर्वस्यापि ग्रहणमिति नकुलस्थितश-  
ब्देन समासः । उदकेविशीर्णम् । प्रवाहेसूत्रितम् । भस्मानिहु-  
तम् । निष्फलमित्यर्थः । तत्पुरुषेकृतिवहुलमित्यलुक् ॥

पात्रेसमितादयश्च ॥ एते निपात्यन्ते क्षेपे । येचात्र क्तान्-  
न्तास्तेषां पूर्वेण सिद्धे पुनः पाठो युक्तारोह्यादित्वसिद्धयर्थः ।  
युक्तारोह्यादिषु हि पात्रेसमितादयश्चेति पठ्यते । पात्रेसमिताः  
भोजनसमयएव संगता इत्यर्थः । पात्रेवहुलाः । भोजनएव  
संधीभवन्ति न कार्यइत्यर्थः । उदुम्बरमशक । योल्पे तृप्त-  
नास्मात्परमस्तीति मन्यते अदृष्टविस्तारत्वात् स एवमुच्य-  
ते । उदुम्बरकृमिः । कूपकः । कूपमंडूकः । कुंभमण्डूकः । उद-  
पानमण्डूकः । नगरकः । मातरिपुरुषः । पिंडीशूरः । पिं-  
डी ओदनापिंडः । शूरो नान्यत्रेत्यर्थः । गेहेशूरः । गेहे-  
नदी । गेहेछेडी । गेहेविजिती । गेहेव्याडः । गेहेधृष्टः ।  
गर्भेत्पतः । आखनिकवकः । आखनिको जलस्रोतः स्वातं  
तस्मिन् वक इव । यत्किंचिदात्मीये आखनिके लभते तद्भक्षय-  
ति तथान्येपीत्यर्थः । गोष्ठेशूरः । गोष्ठेविजिती । गोष्ठेछेडी ।  
गोष्ठेपट्टः । गोष्ठेपण्डितः । गोष्ठेमगल्भः । कर्णेदिरिटिरा । कर्णे-  
चुरुचुरा । आकृतिगणोयम् । चकारोवधारणार्थः । तेन

परमाः पात्रे समिता इति वाक्यमेव भवति न तु सन्महदित्यादिना समासान्तरम् ॥

पूर्वकालैकसर्वजरत्पुराणनवकेवलास्समानाधिकरणेन ॥ एते सप्त सुवन्ताः समानाधिकरणेन सुपा सह समस्यन्ते स तत्पुरुषः । पूर्वकालइत्यर्थनिर्देशः । अन्येषां पण्णां स्वरूपग्रहणम् । पूर्वकालोपरकालेन समस्यते । पूर्वत्वस्य ससन्वन्धित्वात् । विशेषणंविशेष्येणेति सिद्धे पूर्वकालादीनां पूर्वनिपातनियमार्थं वचनम् । एकशब्दस्य तु दिक्संख्येसंज्ञायामिति नियमात्प्राप्त्यर्थमेव । पूर्वं स्नातः पश्चादनुलिप्तः स्नातानुलिप्तः । अत्र क्रियाशब्दत्वान्पाचकपाठकवत्पर्यायः प्राप्तः । एकशाटी । शाटशब्दाज्जातिलक्षणो ङीप् । सर्वयाज्ञिकाः । जरत्तार्किकाः । पुराणमीमांसकाः । नवपाठकाः । केवलवैयाकरणाः । समानाधिकरणे किम् । एकस्याः शौक्यं, षष्ठीसमासस्त्वहन भवति । गुणेन नेति निषेधात् ॥

दिक्संख्ये संज्ञायाम् ॥ समानाधिकरणेनेत्यापादपरिसमाप्तेरनुवर्तते विशेषणंविशेष्येणेति सिद्धे नियमार्थमिदम् । दिक्संख्येसंज्ञायामेव समानाधिकरणे समस्येते नान्यत्र । पूर्वेषु कामशमी । पञ्चाम्रः । सप्तर्षयः । नेह । उत्तरावृक्षाः पञ्चब्राह्मणाः । पूर्वसूत्रमित्यादौ त्वदिग्वाचित्वात्समासः ॥

इति श्रीशब्दकौस्तुभे द्वितीयस्थ ) यायस्य

प्रथमे पादे द्वितीयमान्हिकम् ॥ ।

तद्विद्वितार्थोत्तरपदसमाहारे च ॥ तद्विद्वितार्थेविषये उत्तरपदे च परत समाहारे च वाच्ये दिक्संख्ये समानाधिकरणेन सह समस्येते स तत्पुरुषः । पूर्वस्यां शालायां भवः पौर्वशालः । समासे कृते दिरूपूर्वपदादसंज्ञायां अः । एवमापरशा-

लः । उत्तरपदे, पूर्वशालामियः । इह त्रिपदे बहुव्रीही कृते मिय-  
 शब्दं उत्तरपदे पूर्वयोस्तत्पुरुषे सति समासान्तोदात्तत्वं लकारा-  
 कारस्य भवति असति त्वान्तरतत्पुरुषे पूर्वपदप्रकृतिस्वरेण  
 पूर्वशब्दस्यापुदात्तत्वं स्यात् । दिक्षु समाहारो नास्ति । अन-  
 भिधानात् । संख्यापास्तद्वितार्थे ॥ पाण्मानुरः पाञ्चनापितिः ॥  
 अनपत्यइत्युक्त्याञ्च लुरू । पंचकपालः । संसृष्टम्भसा इत्यः  
 ण् । द्विगोलुगनपत्ये इति लुरू । पञ्चगवधनः । अत्रापि  
 त्रिपदे बहुव्रीही धनशब्दउत्तरपदे पूर्वयोस्तत्पुरुषे गोरतद्धितलु-  
 कीतिटच् । ननु पाक्षिकं पञ्चगोधन इति दुर्वारम् । महाविभाषापि-  
 कारेण तत्पुरुषस्य वैकल्पिकत्वात् । अत एव नित्यत्वमुपसं-  
 रूपातं वार्तिककृता द्वन्द्वतत्पुरुषपरुत्तरपदेनित्यसमासप्रथनामिति ।  
 अत एव वाक् च कृपञ्च मिये अस्य वाक्कृपदमियः, उत्रो-  
 पानहमिय इति त्रिपदे बहुव्रीही पूर्वयोर्निरयं द्वंद्वः । तेन समा-  
 सांतोपि नित्यमेव । स्यादेतत् । समुदापस्यैकार्थीभावे सति  
 अवयवयोरावश्यक इत्युपसंरूपानं व्यर्थमिति चेत् । मैवम् । प्रयाणां  
 समासे कृते ऽन्यपदार्थोपसंक्रमेण परस्परसम्बन्धाभावात् सति  
 नूपसंरूपाने वचनसामर्थ्याद्द्वन्द्वतत्पुरुषयोः भट्टसेः । न चिदं  
 त्रिपदे बहुव्रीही चित्राजरद्गुरित्यत्रापि तत्पुरुषे चित्राशब्दस्य  
 पुंवद्भावापत्तिः । उपसंरूपानस्य ताद्वितार्थोत्तरपदेति सूत्रोक्त-  
 त्पुरुषमात्रविषयत्वात्तस्यैवोत्तरपदे मतिपदोक्तत्वात् । अत  
 एव खादिरेतरशाम्यामित्यत्र पुंवद्भावसिद्धये कर्मधारयोत्तरपदो  
 बहुव्रीहिर्न तु त्रिपदे इति सपर्यम्प्रये केयटः । यत्तु पूर्वतन्त्रे  
 बाधलक्षणे पृष्टस्य युगपद्विधेरेकाहवद्द्विनामत्वमित्याधिकरणे पृ-  
 ष्ठयः षडहो वृहदयन्तरसामाकार्यइत्युदाहृत्य द्वन्द्वं कृत्वा बहुव्रीहिः  
 कार्य इति कात्यायनवचनमुपपद्यन्मकमाश्रित्य पूर्वपक्षितं यच्च



स्यात् । पञ्चगवम् । गोरतद्धितलुकीति टच् न स्यादिति चेत् ।  
 मैवम् । न तद्धितलुक्पतद्धितलुकीत्येतत्स्थाने समाहारशब्दपाठेन  
 सर्वसामञ्जस्यात् । तथाहि । अपरिमाणविस्तादिभ्यः समा-  
 हारे नियमार्थमिदम् । एभ्यः समाहार एवेति । पञ्चानाम-  
 श्वानां समाहारः पञ्चाश्वी । नेह । पञ्चभिरश्वैः क्रीता प-  
 ञ्चाश्वी । तथा, गोः । गोन्तात्तत्पुरुपाट्टच् स्यात् पुद्गवः । ततः समा-  
 हारे । गोरित्यनुवर्तते सजातीयापेक्षो नियमः । गोन्ताद् द्विगोस्स ।  
 माहारएव टच् स्यात् । पञ्चगवम् । नेह । पञ्चभिर्गोभिः क्रीतः  
 पञ्चगुः । तदेतत्सकलमभिसन्धायोक्तं वार्तिककृता समाहारसमू-  
 हयोरविशेषात्समाहारग्रहणानर्थक्यं तद्धितार्थेन कृतत्वादिति ।  
 समाहारसमूहयोरिति शब्दपरो निर्देशः । अतो नैकशेषः । अवि-  
 शेषादिति । अर्थाविशेषादित्यर्थः । अत्र भाष्यकाराः । एवं  
 सति पञ्चकुमारी दशकुमारीत्यत्र लुक्ताद्धितलुकीति स्त्रीप्रत्यय-  
 स्य लुक् स्यात् । तस्मात्तद्धितनिवृत्त्यर्थं समाहारग्रहणम् । पृ-  
 थक्समाहारग्रहणाद्धि समासस्यैव समाहारो वाच्यो न तु तद्धि-  
 तस्येति व्याख्यानात्तद्धितो नोत्पद्यतइति सिद्धमिष्टम् । अत  
 एव च ज्ञापकात्तद्धितार्थे विषये इति व्याख्यातं न तु वाच्येइ-  
 ति । अत एव पाञ्चनापितिरित्यादौ तद्धित उत्पद्यते । समा-  
 सेनैव तदर्थस्योक्तौ तु तद्धितो नोत्पद्येत । अत एव द्विगोर्लुग्व-  
 चनमपि सङ्गच्छतइति दिक् । ननु पञ्च गावोस्य सन्ति पञ्च-  
 गुः पुरुष इत्यत्र मत्वर्थस्य तद्धितार्थत्वादयं समासः प्राप्नोति  
 न तु बहुव्रीहिः । अशेषत्वात् । तस्य तु चित्रग्यादिरवकांशः ।  
 यत्र दिक्संख्ये न स्तः । सति चास्मिन्समासे मतुपः श्रवणं  
 स्यात् । न च द्विगोरिति लुरू । अपाग्दीव्यतीयत्वात् । अत्रोच्यते ।  
 परत्वाद्बहुव्रीहिः । त्रिकतः शेषस्य भाष्यसम्मतत्वात् । वार्तिक-

कृता तु वचनमेवारब्धम् । मत्वर्थे प्रतिषेधः ॥

सख्यापूर्वो द्विगुः ॥ तद्धितार्थेत्यत्रोक्तः संख्यापूर्वः समा-  
सो द्विगुसंज्ञः स्यात् । पञ्चकपालः । सस्कृतम्भक्षा इत्यनेनो-  
त्पन्नस्याणो द्विगोर्लुगनपत्यइति लुक् । पञ्चनावप्रियः । नावो-  
द्विगोरिति समासान्तष्टच् । पञ्चमूली । द्विगोरिति ङीप् । अन-  
न्तरस्येति न्यायात्पूर्वसूत्राविषयएवेयं संज्ञा । एतदर्थमेव तत्र यो-  
गविभागः । अन्यथा दिक्संख्ये संज्ञा तद्धितार्थोत्तरपदसमाहारे-  
ष्वित्येव ब्रूयात् । तेन सप्तर्षय इत्यत्र इगन्तकालेति पूर्वपदप्रकृ-  
तिस्वरो न भवति । समासान्तोदात्त एव हि पठ्यते । सप्तकृ-  
पयस्तपस्तेपे निषेदुरिति यथा । कथन्तार्हे एकापूपीति ।  
अत्राहुः । नायं पूर्वकालैकेति समासः किं तु पूर्वसूत्रेण समाहारे ।  
तथाहि । एकमप्यपूपं कश्चित्कृपणो दददनेकं मन्यते । तथा  
दाने श्रद्धातिशयादपूपमहच्चाह्वानेकस्मिन्निव यः संप्रमस्तमेकस्मि-  
न्नपि करोति । अनेन प्रतिग्रहीता कृपणो व्याख्यात । तत्रारोपि-  
तबहुत्वाश्रय समाहारः । तत्र समासे कृते द्विगुत्वे सति अका-  
रान्तोत्तरपदो द्विगुः ख्रियामिति स्त्रीत्वे द्विगोरिति ङीप् सि-  
ध्यति ॥

कुत्सितानि कुत्सनैः ॥ कुत्स अवक्षेपणे । मत्यादिसूत्रे  
षकारस्यानुक्तसमुच्चयार्थत्वाद्वर्तमाने क्त । बहुवचननिर्देश उ-  
भयत्रापि स्वरूपग्रहणनिरासार्थः । कुत्स्यमानवाचीनि कुत्सनैः  
सह प्राग्वत् । शब्दप्रवृत्तिनिमित्तकुत्सायामेवायमिष्यते । सन्निपा-  
नात् । विशेष्यस्य पूर्वनिपातार्थोयमारम्भः । धैयाकरणस्वसूचिः ।  
सूचयतेरिच्चेतीकार । यः पृष्ट सन् प्रश्न विस्मारयितुं सूचय-  
ति निरीक्षते कथयति या अहो निर्मलं गगनामिति स एवमुच्य-  
ते अत्र व्याकरणस्य यदाह्वत्वात्तदध्ययन स्वरूपेण यद्यपि प्रशस्त

तथापि प्रतिभानाभावेन निष्फलत्वात्कुत्स्यते । याज्ञिककित-  
वः । किन्तवास्तीति पृच्छन् धनमात्रोद्देशेन जात्यादिनिरपेक्षो घृ-  
ते प्रवर्तमानः कितवः । तथा च श्रुतिः सभामेति कितवः पृ-  
च्छमानो जेष्यामीत्यादि । इह तु कितव इव कितव, यो या-  
ज्ञिको दक्षिणामात्रतत्परः सन्नयाज्यमपि याजयति स एव-  
मुच्यते । मीमांसकदुर्दुरूढः । दुल उत्क्षेपे । दुरूर्ध्वः । औणा-  
दिकः कूढः प्रत्ययः । बहुलमन्यत्रापीति णिलुरू । रल-  
योरेकविषयत्वस्मरणाद् दुर्दुरूढः । प्रवृत्तिनिमित्तमुत्सायां  
किम् । वैपाकरणो दरिद्रः ॥

पापाणके कुत्सितैः ॥ एत्रे सुगन्ते कुत्सितैः सह प्राग्वत् ।  
पापाणकशब्दौ कुत्सनाभिधायिनौ । तयोः पूर्वसूत्रेण समासे  
परनिपातः स्यात् । तस्मात्पूर्वनिपातार्थमिदम् । पापनापितः ।  
पापकुलालः । अणकनापितः । अणककुलाल ॥

उपमानानि सामान्यवचनैः ॥ उपमानोपमेयसाधारणध-  
र्मवचनैः सहोपमानानि प्राग्वत् । धनश्यामः । इह पूर्वपदं  
तत्सदृशे लाक्षणिकम् । अत एव सामानाधिकरण्यान्मृगीव चप-  
ला मृगचपलेत्यादौ पुंशब्दाव । सादृश्यं चोत्तरपदोपस्थितश्या-  
मत्वचापलादिद्वारकमेव गृह्यते । तथैव व्युत्पत्तेः । श्रुत वि-  
हायाश्रुतकल्पने गौरवापत्तेश्च । अत एव हि व्यस्तेपि वागर्यावि-  
वेत्यादिस्थले सम्पर्कप्रभृतिसन्निहितद्वारकमेव सादृश्यं प्रतीयते ।  
पूर्वनिपातनियमार्थं चेदं सूत्रम् । विशेषणविशेष्येणेति स-  
मासे हि पूर्वनिपातः पर्यायेणोभयोः स्यात्पाचकपाठकादिवत् ।  
तत्पुरुषेत्वुल्यार्थेति सूत्रे प्रतिपदोक्तस्यास्यैवोपमानग्रहणेन ग्रहणा-  
र्थमपीदं सूत्रम् । अत एव मयूरव्यंसकादित्वात्समासे उपमानस्वरो  
न प्रवर्ततइति सिद्धान्तः । उपमीयतेनेत्युपमानम् । उपपूर्व-

कान्माडः करणे ल्युट् । प्रादिसमासः । उपपूर्वकथं माङ् सा-  
दृश्यहेतुके परिच्छेदे रुढः । येन वस्त्वन्तरं सादृश्येन परिच्छि-  
द्यते तदुपमानम् । तद्यथा गौरिव गवयं इति । इह हि गौः करणं  
पुरुषः परिच्छेत्ता । स हि गोसादृश्येन गवयं परिच्छिनति । घन-  
श्यामादौ तु घनादयः शब्दा यद्यपि घनादिसदृशे उपमेये सं-  
क्रान्तास्तथापि भूतपूर्वगत्या उपमानवाचिता द्रष्टव्या । इदमेव  
दर्शयितुं लौकिके विग्रहवाक्ये इवशब्दः प्रयुज्यते न त्वसौ प्र-  
क्रियोपयोगीत्यवधेयम् । सामान्यवचनत्वमपि तद्विशिष्टोपमेय-  
परत्वमेव बोध्यम् ॥

उपमितं व्याघ्रादिभिः सामान्याप्रयोगे ॥ उपमेयं व्याघ्रा-  
दिभिः सह प्राग्बत् साधारणधर्मप्रयोगे ऽसति । विशेष्यस्य  
पूर्वनिपातार्थोयमारम्भः । पुरुषो व्याघ्र इव पुरुषव्याघ्रः ।  
व्याघ्रादिराकृतिगणः । सामान्याप्रयोगे किम् । पुरुषोयं  
व्याघ्र इव शूरः । कथं तर्हि भाष्याब्धि कातिगम्भीर इति कै-  
यटः । अत्राहुः । नेह गाम्भीर्यं साधारणधर्मत्वेन विवक्षितं किं  
तु विततदुरवगाहत्वादि । तस्य चाप्रयोगोस्त्येवेति निर्वाच-  
समास इति ॥

विशेषणं विशेष्येण बहुलम् ॥ भेदकं समानाधिकरणेन  
भेदेन बहुलं प्राग्बत् । नीलमुत्पलम् । नीलोत्पलम् । बहुलग्रह-  
णात्क चिन्नित्यसमासः । कृष्णसर्पः । लोहितशालिः । क चिन्न,  
रामो जामदग्न्यः । व्यासः पाराशर्यः । विशेषणविशेष्ययोः  
ससम्बन्धिरुतया ऽन्यतरोपादानमात्रेणेताराक्षेपसम्भवे उभयो-  
पादानं स्पष्टार्थं कुत्सितानिकुत्सनैरित्यादाविवेति कैयटमतम् ।  
हरदत्तस्त्वाह । विशेष्येणेत्युक्त्या विशेषणं लब्धम् । तस्य  
पुनर्विशेषणत्वोक्तिर्विशेष्यते इति व्युत्पत्त्या विशेष्यत्वलाभार्थं,

तथा च समस्यमानपदद्वयजन्यबोधप्रकारयोः परस्परव्यभिचारित्वे समासोयं यथा नीलोत्पलादौ । तक्षकः सर्प इत्यादौ तु न भवति । नहि तक्षकत्वं सर्पत्वव्यभिचारीति । अत्रेदं वक्तव्यम् । शब्दशास्त्रसहकारपादपादिति मयुञ्जानेन प्रकृतसूत्रएव शिशपावृक्ष इति समासो भवत्येवेति वदता त्वया ऽपि शिशपावृक्षादिभ्यस्तक्षकः सर्प इत्यादौ विशेषो वक्तव्यः । ननूक्त एवासाँ, लृव्योगाप्रख्यानादिति सूत्रस्वरसेन शिशपादिशब्दानां फलेपि मुख्यतया शिशपात्वस्य वृक्षत्वव्यभिचारादित्युपपादितत्वादिति चेन्न । तक्षको नागवर्धकयोरिति नानार्थकोशानुरोधेन तक्षकशब्दस्यापि वर्धकौ रूढतया तक्षकत्वस्य सर्पत्वव्यभिचार इत्यविशेषात् । तक्षकत्वं सर्पत्वव्याप्यं भिन्नमेव । तच्च न व्यभिचारीति चेत् । तन्निकं शिशपात्वं वृक्षत्वफलत्वयोर्व्याप्यं नानेति न पर्यालोचयेः । किं च रामो जामदग्न्यः अर्जुनकार्तवीर्य इत्यादि प्रकृतसूत्रएव वृत्तौ प्रत्युदाहृतम् । तत्र यदि रामत्वमर्जुनत्वं च दाशरथिभ्रनञ्जयादिव्यामृत्तं भिन्नमेव तच्च व्याप्यमित्याशयस्तर्हि समं शिशपात्वे । अथ शिशपान्यं फलवृक्षयोरेकं तर्हि नानार्थोच्छेदः तक्षकरामार्जुनादावतिप्रसङ्गश्च । उभयसाधारणजातिसाधकं नास्तीत्यादि तु तुल्यमेव । तस्मादिह कैयटमतमेव प्रामाणिकमित्यवश्यम् । अत एव कैलासाद्रिः, मन्दराद्रिः, मावपदार्थः, तर्कविद्या, व्याकरणशास्त्रमित्यादयः प्रयोगास्सङ्गच्छते । इदं त्ववश्यम् । विशेषणविशेष्यभावे कामचारात्पाचकपाठकादाविव नीलोत्पलादावपि अव्यवस्थितपूर्वनिपातः प्राप्तः । तत्रायं सिद्धान्तः । उपसर्जनमिति तावदन्वर्थसंज्ञेत्युक्तमप्रधानमुपसर्जनमिति । तदिह जातिगुणशब्दयोः सन्निपाते गुण एव विशेषणं तस्य द्रव्यावच्छेदद्वारैव क्रिया-

निर्वर्तकत्वात् । श्रौतव्यवहारोप्येवम् । श्वेतं छागमालभेतेति हिं चोदनायां श्वेतच्छागालाभे कृष्णंच्छाग आलभ्यते न तु श्वेतमपि पश्वन्तरं, क्रियाजात्योरप्युपनिपाते एवमेव । तेन नीलोत्पलं पाचकब्राह्मण इति व्यवस्थित एव प्रयोगः । यत्र तु गुणशब्दयोः क्रियाशब्दयोः गुणक्रियाशब्दयोर्वोपनिपातस्तत्रानियम एव । खञ्जकुञ्जः । कुञ्जखञ्जः । पाचकपाठकः । पाठकपाचकः । खञ्जपाचकः । पाचकखञ्ज इति । शिशपावृक्ष इत्यत्र तु शिशपात्वस्य व्याप्यत्वात् वृक्षत्वस्य च व्यापकत्वात् विशेषणविशेष्यभावव्यवस्था स्पष्टेवेति दिक् ॥

पूर्वापरप्रथमचरमजघन्यसमानमध्यमध्यमवीराश्च ॥ एते सुवन्ताः समानाधिकरणेन सुपा सह प्राग्वत् । पूर्वेणैव सिद्धे पूर्वनिपातनियमार्थमिदम् । गुणक्रियाशब्दैः सह समासे पूर्वादीनामेव पूर्वनिपातो यथा स्यात् । पूर्ववैयाकरणः । अपराध्यापक इत्यादि । अपरश्चासावर्द्धश्च पश्चार्द्धः । पश्चादिति सूत्रे पठिष्यमाणेनाद्धेचेति वार्तिकेनापरस्य पश्चभावः । पश्चार्द्धेन प्रविष्टः शरपतनभयाद्भ्रूयसा पूर्वकायमिति कालिदासः । अथ केयं दृप्तं सराजन्यकमेकवीर इति । इह हि पूर्वकालैकोति वाधित्वा परत्वादानेन समासे वीरैक इति स्यात् । सत्यम् । पूर्वविप्रतिपेधोत्र वक्तव्य इति दुर्घटवृत्तिकारादयः । न त्वत्रोपष्टम्भकं मुनित्रयवचः पश्यामः बहुलग्रहणं वा शरणीकर्त्तव्यम् ॥

श्रेण्यादयः कृतादिभिः ॥ अर्थः प्राग्वत् । श्रेण्यादिषु च्यवर्थव चनम् ॥ अश्रेणवः श्रेणयः कृताः श्रेणिकृताः । एकेन शिल्पेन पण्येन वा ये जीवन्ति तेषां समूहः श्रेणि । श्रेण्यादयः पठ्यन्ते । कृतादिराकृतिगणः । च्यवन्तानां तु कुगतीति नित्यं स

मासः परत्वात् । श्रेणि, एक, पूग, मुकुन्द, राशि, विषय, नि-  
चय, निधन, इन्द्र, देव, मुण्ड, भूत, श्रवण, वदान्य, अध्यापक,  
अभिरूपक, ब्राह्मण, सत्रिय, पटु, पण्डित, कुशल, चपल, निपुण,  
कृपण, इति श्रेण्यादिः ॥

क्तेन नञ्विशिष्टेनानञ् ॥ नञ्मात्राधिकेन क्तान्तेनानञ् क्तान्तं  
समस्यते स तत्पुरुषः । कृतं च तदकृतं च कृताकृतम् । एकमेव  
वस्तु एकदेशकरणात्कृतमेकदेशान्तरस्याकरणाच्चाकृतमित्युच्य-  
ते । पीतापीतम् । उदितानुदितम् । नुडिटाधिक्येपीप्यते । अ-  
शितानशितं, क्लिष्टाक्लिशितम् । नुडिहग्रहणमर्थाभेदकस्य वि-  
कारस्याप्युपलक्षणम् । शाछोरन्यतरस्यां, छाताच्छितम् । पूर्वनि-  
पातनियमार्थं सूत्रारम्भः । कृतापकृतादीनामुपसंख्यानम् ॥ कृ-  
तापकृतम् । भुक्तविभुक्तम् । पीतविपीतम् । गतप्रत्यागतम् । भावे  
क्तः । तत्क्षणभ्रुवा प्रत्यागमनेन सहचरितं गमनं गतप्रत्यागतम् ।  
यातं च तदनुयातं च तदानीमेव पुनर्गमनात् यातानुयातम् ।  
ऋयाऋयिका । अल्पइति कमत्यय । तदन्तश्च स्वभावात्स्त्रियाम् ।  
अन्येषामपि दृश्यतइति दीर्य । महान् ऋयः ऋयशब्देनोच्यते ।  
गोवलीवर्द्धन्यायात् । एवं पुटापुटिका फलाफलिका मानोन्मा-  
निकेति । समानाधिकरणाधिकारे शाकपार्थिवादीनां सिद्धये  
उत्तरपदलोपस्योपसंख्यानम् ॥ शाकप्रियः पार्थिवः शाकपार्थि-  
वः । पृथिव्या ईश्वरः । तस्येश्वर इत्यञ् । लक्षणया सिद्धे उत्तर-  
पदलोपो नोपसंख्येय इत्याहुः ॥

सन्महत्परमोत्तमोत्कृष्टा पूज्यमानैः ॥ एते पूज्यमानैः सह  
माग्वत् । गुणक्रियाशब्दैः सह समासे सदादीनां पूर्वनिपातनि-  
यमार्थं सूत्रम् । सत्पाठकः । महावैयाकरण इत्यादि । पूज्यमानै-  
किम् । उत्कृष्टो गौः । कर्दमाद्भुङ्क्त इत्यर्थः । महाजनो महोदधि-

बालिना । बलिशब्दः पामादिः । युवजरन् युवजरतीति । जीर्यते रतृन् ।  
 उगीतश्चेति ङीप् । युवत्यामेव जरतीधर्मोपलम्भेन तद्रूपारोपा-  
 त्सामानाधिकरण्यम् । यस्तु एवं सति पुंस्येव स्त्रीत्वारोपेण  
 जरतीसामानाधिकरण्यं सम्भवतीति परिभाषाज्ञापनं कथमिति  
 हरदत्तेनोक्तं, तत्रेदमुत्तरम् । आरोपं विनोपपत्तौ किं तेन । न-  
 हि एकमगत्या आरोपितमिति सर्वमेवारोपणीयम् । लक्ष्यानु-  
 रोधेन परिभाषाज्ञापनस्यैवौचित्यात् । कुमार-श्रमणादिभिरि-  
 ति वा ज्ञापकमस्तु । श्रमणादिषु स्त्रीलिङ्गानामेव, बहूनां पाठा-  
 त् । अश्वादिभ्यः फञ्चिधौ पुंसिजात इति गणसूत्रे पुंसीत्युक्ति-  
 शर्पापिकेति तु तन्त्वम् । युवशब्दस्य पूर्वतिपातनियमार्थं वचनम् ।  
 अनियमो हि प्रसक्तः । गुणशब्दत्वात् ॥

कृत्यतुल्याख्या अजात्या ॥ कृत्यप्रत्ययान्तास्तुल्यपर्याया-  
 श्चाजातिवचनेन सह प्राग्वत् । भोज्योष्णम् । भोज्यलवण-  
 म् । तुल्यश्वेतः । सदृशश्वेतः । पूर्वनिपातनियमार्थं वचनम् ।  
 अजात्येति किम् । भोज्य ओदन । प्रतिपेधसामर्थ्याद्विशेषण-  
 मित्यपि न भवति । तुल्यमहानित्यादौ तु परत्वादानेन सन्मह-  
 दिति चाध्यते । तस्य तु अकृत्यतुल्याख्या अवकाशः । कथ-  
 तर्हि तस्य सत्कृत्यशालिन इति भट्टिः । सन्महदित्यस्मात्प-  
 रत्वादानेन समासे कृत्यसदिति स्यात् । सत्यम् । सतां कृत्य-  
 मिति पष्ठीसमासो बोध्यः । एवं परमपूज्य इत्यत्र ॥

वर्णो वर्णेन ॥ समानाधिकरणेन सह प्राग्वत् । कृष्णसा-  
 रङ्गः । सारङ्गश्चित्रः । स चाकृष्णोपि सम्भवति । अतः कृ-  
 ष्णो विशेषणम् । न चासम्भवः । नानारूपसमाहारश्चित्र-  
 भित्यभ्युपगमात् । चित्रत्वं रूपत्वव्याप्यं नीलत्वादिविरुद्धं जा-  
 त्यन्तरमेवेति पक्षे तु कृष्णावयवके कृष्णशब्दस्य लक्षणा बो-



ध्या । स्यादेतत् । तृतीयातत्कृतेतीह सिद्धम् । सारङ्गत्वस्य  
 कृष्णादिकृतत्वात् । एवं च वर्णोवर्णोऽपि पूर्वपदमकृतिस्व-  
 रोपि न विधेयः । तत्पुरुषे तुल्यार्थतृतीयेत्येव गतार्थत्वात् ।  
 भैवम् । कृष्णशुक्लो हरितशुक्ला इत्याद्यर्थ समासस्यावश्यंविधे-  
 यत्वात् । न हीह तत्कृतत्वमस्ति । तथा स्वरसूत्रमप्युभाभ्यां  
 वक्तव्यम् । इह मा भूत्, कृष्णैतो लोहितैत इति । तथा  
 चानेत इति निषेधार्थं विध्यर्थं वेति पर संशयः । तत्र कृष्ण-  
 शुक्लादौ विध्यर्थमेवेति स्थितम् । प्रतिपदोक्तस्य समासस्य ग्रहण-  
 संभवात्स्वरसूत्रे वर्णोनेत इत्येवास्तु वर्णोऽपि न कर्तव्यमिति  
 तु तच्चम् । वस्तुतस्तु वर्णो वर्णोऽपि यथान्यासमस्तु । म-  
 कृतसूत्रमेव तु न कर्तव्यं विशेषणं विशेष्येणेत्येव समासस्य  
 सिद्धत्वादिति ध्येयम् । मत्वर्थविचिकीर्ष्यां न कर्मधारय  
 इति वक्तव्यम् ॥ वीरपुरुषवान् ग्राम इति मा भूत् । तथा च  
 प्रथमत एव मत्वर्थविवक्षया बहुव्रीरेव भवति । न्यायसिद्धं चेद-  
 मिति भाष्यम् । बहुव्रीहिमात्रेण लभ्येथे मत्ववादेर्गौरवपरा-  
 हतत्वात् । कृष्णसर्पवान्बल्मीकः । लोहितशालिमान् ग्राम  
 इत्यादि तु भवत्येव । कर्मधारय विना जातिविशेषस्याप्रतीतेः ।  
 सर्वशब्दस्य त्वकारान्तैः कर्मधारय इष्यते । तस्माच्च ठर्न वा-  
 धित्वेनिरेवेति वक्तव्यम् । सर्वधनी सर्वव्रीजी सर्वकेशी ॥

कुमारः श्रमणादिभिः ॥ पूर्वनिपातनियमार्थं सूत्रम् ।  
 येन स्त्रीलिङ्गाः पठ्यन्ते श्रमणा, प्रव्रजिता, कुलदेत्येवमादयस्तैः  
 सह स्त्रीलिङ्ग एव कुमारशब्दः समस्यते । ये तु पुल्लिङ्गा अ-या-  
 पकादयस्तैरुभयथा । प्रातिपदिकग्रहणे लिङ्गविशिष्टस्यापि ग्र-  
 हणात् । कुमारी श्रमणा कुमारश्रमणा । श्रमणा । प्रव्रजिता ।  
 कुलटा । गर्भिणी । तापसी । दासी । वन्द्यकी । अयापक ।

अभिरूपक । पण्डित । पटु । मृदु । कुशल । चंपल ।  
निपुण ॥

चतुष्पादो गर्भिण्या ॥ जातिरिति मण्डूकप्लुत्यानुवर्तते च-  
तुष्पाज्जातिवाचिनः सुवन्ता गर्भिणीशब्देन सह प्राग्वत् । गोग-  
र्भिणी अजगर्भिणी । जातिः किम् । कालाक्षी गर्भिणी । चतुष्पा-  
तिकम् । ब्राह्मणी गर्भिणी । गर्भिणीशब्दस्य परनिपातार्थं वच-  
नम् । प्रत्युदाहरणे तु विशेषणमितिसमासे पूर्वनिपातो बोध्यः ॥

मयूरव्यंसकादयश्च ॥ एते समुदाया निपात्यन्ते । च  
कोरोवधारणार्थः समासान्तरं व्यावर्तयति । व्यंसको धूर्त । म-  
यूरश्चासौ व्यंसकश्चेति विग्रहः । व्यंसकशब्दस्य गुणवचनत्वा-  
त्पूर्वनिपाते माप्ते वचनम् । एव छात्रव्यंसकादौना यवनमुण्डप-  
र्यन्तानाम् । अन्ये त्वाहुः । मयूर इव व्यंसकः छात्र इव व्यंस-  
कः कम्बोज इव मुण्डः यवन इव मुण्डः । उपमानसमासोऽयम् ।  
तत्रोपमानानिसामान्यवचनैरित्येव सिद्धे पुनर्विधानं तत्पुरुषेतु  
व्यार्थतृतीयेति पूर्वपदभङ्गतिस्वरो मा भूदिति । स लुपमानसंश-  
ब्देन विहिते समासे विधीयते । मयूरव्यंसकः । छात्रव्यं-  
सकः । कम्बोजमुण्डः । यवनमुण्डः । पादगृह्य, हस्तगृह्य, ला-  
ङ्गूलगृह्य, पुनर्दाय, एते चत्वारश्च छन्दसि । यत्प्राक्षिणाः पितर  
पादगृह्य । अग्निर्होता हस्तगृह्या निनाय । पुनर्दाय ब्रह्मजा-  
याम् । पुनश्चनसौछन्दसीति गतिसंज्ञा तु चार्तिककारोक्ता न  
तु सूत्रारूढेति गणकारेणेदं पठितम् । एहीढादन्यपदार्थे ॥  
एहीढेति यस्मिन्कर्मणि तदेहीढम् । एवमेहियवम् । एहि वा-  
णिजेति यस्यां क्रियायां सा एहिवाणिजा । एवमेहिवाणिजा ।  
प्रेहिवाणिजा । एहि स्वागतमिति यस्यां क्रियायां सा एहिस्वाग-  
ता । ऊह वितर्के, लोर्णमध्यमैरुवचनम् । प्रोह करटमिति यस्यां

सा मोहकरटा । निपाततात्परस्मैपदम् । मोहकटा । मोहकर्दमा,  
उद्धरचूडा । आहरवसना । आहरवनिता । कृन्तविचक्षणा ।  
कृती छेदने । लोद् । सोर्हिः मुचादित्वान्नुम् । कृन्त विचक्षण  
इति यस्यां क्रियायां सेत्यर्थः । गणरत्ने तु कृन्धि विचक्षणेति  
पाठः । तत्र कृती वेष्टनइति रुधादिर्वोध्यः । उद्धर कोष्ठात्  
उत्सृज देहीति यस्यां क्रियायां सा उद्धरोत्सृजा । आख्या-  
तमाख्यातेनेति सिद्धे असातत्यार्थ वचनम् । एवमुद्धमविधमा ।  
उत्पचनिपचा । उत्पतनिपता । इहैषां समासानामन्यपदार्थे  
स्त्रीलिङ्गत्वाद्वापि । एवमग्रेपि । उदक् च अवाक् च उच्चावचम् ।  
उच्चैश्च नीचैश्चोच्चनीचम् । आचितं चापोचितं च आचो-  
पचम्, आचपचम्, निश्चितं च प्राचितं च निश्चप्रचम् । एते सर्वे नि-  
पात्यन्ते । न विद्यते किं चन यस्यासावाकिञ्चनः । सकिञ्चनः ।  
स्नात्वाकालकः । इह समासान्वोदात्तत्वं लयवभावश्च नि-  
पात्यते समानकर्तृकत्वं तु अन्तर्भूतक्रियापेक्षं बोध्यम् । स्नात्वा-  
कालकः संपन्न इत्यर्थावगमात् । पीत्वास्थिरकः भुक्त्वासुहितः ।  
शोष्य पायान् उत्पत्य या कला उत्पतन कृत्या या पाण्डुर्भवति  
सोच्यते हस्तिज्वरः पाकल । तद्विशेषस्तु कूटपाकलः कलभं  
कठोर इव कूटपाकल इति भवभूतिप्रयोगात् हस्तिशाखे तथाद्-  
र्शनाच्चेत्यन्ये । निपत्यरोहिणी निपद्यश्यामा अपेहिप्रणमा । ज-  
हिकर्मणा बहुलमाभीक्ष्ये कर्तार चाभिदधाति ॥ जाहीति लो-  
ण्मध्यमैकवचनान्तम् । तत्कर्मणा बहुलं समस्यते आभीक्ष्ये  
गम्यमाने समासेन चेत्कर्ताभिधीयते । जहिजोडमित्याभीक्ष्येन  
य आह स जहिजोडः । जहिस्तम्बः । उज्जहिस्तम्बः । आ-  
ख्यातमाख्यातेन क्रियासातत्ये ॥ अश्रीतापिवतेन्येयं यत्र स  
ततमभिधीयते सा ऽश्रीतापिवता । एव, पचतभृज्जता । खादुत-

अभिरूपक । पण्डित । पटु । मृदु । कुशल । चंपल ।  
निपुण ॥

चतुष्पादो गर्भिण्या ॥ जातिरिति मण्डूकप्लुत्यानुवर्तते च-  
तुष्पाज्जातिवाचिनः सुबन्ता गर्भिणीशब्देन सह प्राग्वत् । गोग  
भिणी अजगर्भिणी । जातिः किम् । कालाक्षी गर्भिणी । चतुष्पा-  
त्किम् । ब्राह्मणी गर्भिणी । गर्भिणीशब्दस्य परनिपातार्थं वच-  
नम् । प्रत्युदाहरणे तु विशेषणमितिसमासे पूर्वनिपातो बोध्यः ॥

मयूरव्यंसकादयश्च ॥ एते समुदाया निपात्यन्ते । च-  
कारोवधारणार्थः समासान्तरं व्यावर्तयति । व्यंसको धूर्त । म-  
यूरश्चासौ व्यंसकश्चेति विग्रहः । व्यंसकशब्दस्य गुणवचनत्वा-  
त्पूर्वनिपाते प्राप्ते वचनम् । एव छात्रव्यंसकादीना यवनमुण्डव-  
र्यन्तानाम् । अन्ये त्वाहुः । मयूर इव व्यंसकः छात्र इव व्यंस-  
कः कम्बोज इव मुण्डः यवन इव मुण्डः । उपमानसमासोऽयम् ।  
तत्रोपमानानिसामान्यवचनैरित्येव सिद्धे पुनर्विधानं तत्पुरुषेतु-  
ल्यार्थतृतीयेति पूर्वपदभ्रुकृतिस्वरो मा भूदिति । स ह्युपमानसंश-  
ब्देन विहिते समासे विधीयते । मयूरव्यंसक । छात्रव्यं-  
सकः । कम्बोजमुण्डः । यवनमुण्डः । पादगृह्य, हस्तगृह्य, ला-  
ङ्गूलगृह्य, पुनर्दाय, एते चत्वारश्च छन्दसि । यत्प्राक्षिणाः पितरं  
पादगृह्य । अग्निर्होता हस्तगृह्या निनाय । पुनर्दाय ब्रह्मजा-  
याम् । पुनश्चनसौछन्दसीति गतिसंज्ञा तु वार्तिककारोक्ता न  
तु सूत्रारूढेति गणकारेणेदं पठितम् । एहीडादयोन्यपदार्थे ॥  
एहीडेति यस्मिन्कर्मणि तदेहीडम् । एवमेहियवम् । एहि वा-  
णिजेति यस्यां क्रियायां सा एहिवाणिजा । एवमेहिवाणिजा ।  
प्रेहिवाणिजा । एहि स्वागतमिति यस्यां क्रियायां सा एहिस्वाग-  
ता । ऊह वितर्क, लोर्णमध्यमैकवचनम् । मोह करटमिति यस्यां

सा प्रोहकरटा । निपातनात्परस्मैपदम् । प्रोहकटा । प्रोहकर्दमा,  
उद्धरचूटा । आहरवसना । आहरवनिता । कृन्तविचक्षणा ।  
कृती छेदने । लोद् । सोर्हिः मुचादित्वान्नुम् । कृन्त विचक्षण  
इति यस्यां क्रियायां सेत्यर्थः । गणरत्ने तु कृन्धि विचक्षणेति  
पाठः । तत्र कृती वेष्टनइति रुधादिर्वोध्यः । उद्धर् कोष्ठात्  
उत्सृज देहीति यस्यां क्रियायां सा उद्धरोत्सृजा । आख्या-  
तमाख्यातेनेति सिद्धे असातत्यार्थे वचनम् । एवमुद्धमविधमा ।  
उत्पचनिपचा । उत्पतनिपता । इहैषां समासानामन्यपदार्थे  
ह्रीलिङ्गत्वाद्वाप् । एवमग्रेपि । उत्क् च अवाक् च उच्चावचम् ।  
उच्चैश्च नीचैश्चोच्चनीचम् । आचितं चापोचितं च आचो-  
पचम्, आचपचम्, निश्चितं च प्राचिं च निश्चप्रचम् । एते सर्वे नि-  
पात्यन्ते । न विद्यते किं चन यस्यासावाकिञ्चनः । सकिञ्चनः ।  
स्नात्वाकालकः । इह समासान्वोदात्तत्वं ल्यवभावश्च नि-  
पात्यते समानकर्तृकत्वं तु अन्तर्भूतक्रियापेक्षं बोध्यम् । स्नात्वा-  
कालकः संपन्न इत्यर्थावसूरुत् । पीत्वास्थिरकः भुक्त्वासुहितः ।  
मोष्य पायान् उत्पत्य थी-ला उत्पतन कृत्वा या पाण्डुर्भवति  
सोच्यते हस्तिज्वरः पाकत् । तद्विशेषस्तु कूटपाकलः कलभं  
कठोर इव कूटपाकल इति भवभूतिप्रयोगात् हस्तिशास्त्रे तथाद्-  
र्शनाच्चेत्यन्ये । निपत्यरोहिणी निपद्यश्यामा अपेहिप्रणमा । ज-  
हिकर्मणा बहुलमाभीक्ष्ण्ये कर्तार चाभिदधाति ॥ जाहीति लो-  
ण्मध्यमैकवचनान्तम् । तत्कर्मणा बहुलं समस्यते आभीक्ष्ण्ये  
गम्यमाने समासेन चेत्कर्ताभिधीयते । जहिजोडमित्याभीक्ष्ण्येन  
य आह स जहिजोडः । जहिस्तम्बः । उज्जहिस्तम्बः । आ-  
ख्यातमाख्यातेन क्रियासातत्ये ॥ अश्रीतपिवतेन्येवं यत्र स  
ततमभिधीयते सा ऽश्रीतपिवता । एव, पचतभृजता । खादुत-

मोदता । खादतवसता । आहरनिचया । आहरनिष्कषा ।  
 उत्पचनिपचा । भिन्धिलवणा । भिन्धि लवणमिति यस्यामभिधी-  
 यते सा क्रिया तथा । एव पचलववणा । आकृतिगणोयम् ।  
 तेनान्येपि ज्ञेयाः । तत्र के चिद्गणरत्नकृता संगृहीताः । तद्यथा  
 नास्ति कुतोपि भयं यस्य सः अकुतोभयः । कान्दिशं गच्छ-  
 मीति य आह स कान्दिशीकः । गणपाठसामर्थ्यादीकण् द्वी-  
 तीयायाः अलुक् । कान्दिशीको भयद्रुत इत्यमरः । अहोपुरुषो-  
 हमिति यो मन्यते तस्य भावः आहोपुरुषिका । मनोज्ञादित्वाद्-  
 ष् । अहं शक्तोहं शक्त इति यस्यां साहमहमिका । या इच्छा  
 अभिप्राय इति यदृच्छा । एहिरे पाहिरा । एहि रे पाहि रे  
 इति यस्यां सा तथेत्यर्थः । एहिरे पाहिरा पाठादात्वम् । एहिरां पाहिरे नी-  
 तायेन निश्चयश्चापि । तत्कर्मि दग्धुं सेवेथा गोविन्दमकुतोभयम् ॥  
 उन्मृद्दृढि अवमृद्दृढीति यस्यां सा उन्मृजावमृजा । अत एव नि-  
 पातनादनयोरिहैव साधुत्वम् । अन्यद् द्रव्यं द्रव्यान्तरम् । अन्त-  
 रशब्दो भिन्नवाची । भिन्नश्चाभेदे संबन्धेन पूर्वपदार्थे विशेष-  
 णम् । पूर्वपदजन्यबोधप्रकाराश्रयभातिभोगित्वं भेदे व्युत्पत्तिसि-  
 म् । अवश्यकार्यम् । तदेव तन्मात्रम् । मात्रं कात्स्न्येवधारणे  
 इत्यादि ॥

इति श्री शब्दकौस्तुभे द्वितीयोऽध्यायस्य

प्रथमे पादे तृतीयमान्हिकम् ॥

पादत्रयाय समाप्तः ॥

पूर्वापराधरोत्तरमेकदेशिनैकाधिकरणे ॥ अवयविना सह  
 पूर्वादयः समस्यन्ते स तत्पुरुषः एकत्वसंख्याविशिष्टश्चेदवय-  
 वी भवति । पूर्वं कायस्येति पूर्वकायः । अपरकाय इत्यादि ।  
 षष्ठीसमासापवादोपम् । तथा च कायपूर्वं इति प्रयो-

गोनेन व्यावर्त्यते । पूर्वकाय इति प्रयोगस्तु पूर्वभासौ का-  
यश्चेति कर्मधारयेणापि सिद्धः । समुदायेषु हि वृत्ताः शब्दा  
अवयवेषु वर्तन्तइति न्यायात् ऊर्ध्वकाय इतिवत् । ननु पष्ठी-  
समासव्यावृत्तयोपि सूत्रं न कार्यं षष्ठ्या एवेह दुर्लभत्वात् । प-  
ञ्चम्या हीह भाव्यम् । दिशि वृष्टः शब्दो दिक्शब्द इति व्या-  
ख्यानानेन सम्प्रत्यदिग्वृत्तिनापि योगे पञ्चमीस्वीकरात् । सत्य-  
म् । अवयववृत्तिभिर्योगे षष्ठ्येवेष्यते । तस्यपरमाम्प्रेडितमिति  
लिङ्गात् । एकदेशिशब्दोपमवयवे रुढः । अत एव ततो मत्वर्थायः  
कृष्णसर्पत्रान्वल्मीक इति यथा । यद्यपीह एकगोपूर्वादिति ठष्  
प्राप्तस्तथाप्यत एव निर्देशादिनिर्वोद्धव्यः । एकदेशवाचिनि तु  
एकदेशीयशब्द एव बहुव्रीहिलभ्येर्धे मत्ववाद्यो नेत्युक्तत्वात् ।  
एकदेशिना किम् । पूर्व नाभेः कायस्य । नाभे पूर्वो भागः स  
कायस्य सम्बन्धीत्यर्थः । नाभेरिति दिग्योगलक्षणपञ्चमी । अत्र  
पूर्वस्य भागस्य नाभिरवधिर्न त्वेकदेशी अतो न नाभ्या स-  
भासः । कायेन तु स्यादेव, पूर्वकायो नाभेरिति । पूर्वशब्दस्य  
नित्यसापेक्षत्वात् । एकाधिकरणे किम् । पूर्व छात्राणामामन्त्र-  
यस्व, नेयं निर्धारिणे षष्ठी किन्तु समुदायसमुदायिसम्बन्धे । बहु-  
वचनं तूद्भूतावयवभेदसमुदायविवक्षया यथा छात्राणां पञ्चम  
इति, ततश्च छात्राणामेकदेशित्वमस्त्येव । किं त्वेकत्वसंख्यावै-  
शिष्ट्यं नास्तीति समासाभावः । कथन्तार्हं मध्याह्नः सायान्ह  
इति । अत्राहुः । सर्वस्यैकदेशत्राचिनोन्हा समासः । संख्यावि-  
सायेतिज्ञापकात् । नत्प्रन्यथा सायपूर्वत्वमन्हस्योपपद्यते । के-  
चित्तु नेदं विशेषापेक्षं ज्ञापकमन्हेति किन्तु सामान्यापेक्षम् । सर्व  
एकदेशवाची कालेन समस्यतइति ज्ञाप्यशरीरम् । तेन मध्यरा-  
त्र । उपारताः पश्चिमरात्रगोचरा इत्यादि सिद्धम् । न चोर्ध्व-

कायवत्सामानाधिकरणेन सायान्हमध्यरात्रादेर्निर्वाहः शङ्क्यः ।  
अहःसर्वैकदेशेत्यादिना विहितस्याचोन्होन्हृतेभ्य इत्यन्दा-  
देशस्य चैकदेशिसमास विनानुपपत्तेः । कथन्तार्हं दिनमध्यो  
रानिमभ्य इति । ज्ञापकसिद्धे न सर्वत्रैतदोप ॥

अर्ध नपुंसकम् ॥ नित्यक्लीबोऽर्धशब्द एकद्रव्ये विद्यमा-  
नेनावयविवाचिना सह प्राग्वत् । भित्तं शकलखण्डे वा  
पुस्यर्धोर्ध समेशकइत्यमरः ॥ इह काकासिन्यायेन वापुसीति  
पूर्वोत्तराभ्यां सम्बन्धते । तत्र शकलखण्डे इति नपुंसकत्वस्य  
रूपभेदान्निर्णये पुस्यविकल्पादस्त्रियामिति फलितम् । न च स्त्री-  
लिङ्गरूपमेव किञ्च स्यादिति वाच्यम् । भिन्नलिङ्गानां न द्वन्द्व-  
इति तेन परिभाषितत्वात् । शकलश्चास्त्रीति निर्देशेनैव निर्णया-  
त् । अर्ध इत्यत्र तु रूपभेदात्पुस्त्वावगतौ सत्यां वापुंसीति तद्वि-  
कल्पेनाविशेषात्स्त्रीनपुंसके लभ्येते । तथा चार्धशब्दस्त्रिष्विति फ-  
लितोर्थः । समेशके तु अर्ध नित्यनपुंसकमित्यर्थः । अर्ध पिप्पल्या,  
अर्धपिप्पली । एकविभक्तावपृथग्चन्तवचनमिति पिप्पलीशब्दस्या-  
नुपसर्जनत्वान्न ह्रस्वः । एकाधिकरणे किम् । अर्ध पिप्पलीना-  
म् । कथं तर्ह्यर्धपिप्पलइति । अर्धानि निष्पलीनामिति विग्रहेमा-  
भूत् । खण्डसमुच्चये तु भविष्यति । अर्धपिप्पलीच अर्धपिप्पली-  
चेत्यादि विग्रहात् । एकदेशिनेति किम् । अर्ध पशोर्देवदत्तस्य ।  
देवदत्तोत्र स्वामी नत्ववयवीति न तेन समास । पशुना तु स्या-  
द्देव । अर्धपशुर्देवदत्तस्येति । देवदत्तस्वामिकं पशोर्धमित्यर्थः ।  
नपुंसक किम् । ग्रामार्धो नगरार्धः । अर्धमिति निर्देशादेव सिद्धे  
नपुंसकग्रहण सूत्रे लिङ्गनिर्देशो न विवक्षित इति ज्ञापयितुं  
तेन तस्येदमिति लिङ्गत्रयेपि भवति । एतत्सूत्रं परवल्लिङ्गमित्यत्र  
भाष्ये प्रत्याख्यातम् । तथाहि । अर्धपिप्पलीति कर्मधारयेण सि



द्धम् । समुदाये दृष्टाः शब्दा अवयवेषु वर्तन्ते इति न्यायात् ।  
 समप्रविभागादन्यत्र हि तत्राप्येवैव गतिः । अर्धाहारः । अर्ध-  
 हारः । अर्धजरतीयम् । अर्धवैशसम् । अर्धोक्तम् । अर्धविलोकितमि-  
 त्यादिदर्शनात् । न च समप्रविभागे षष्ठीसमास बाधितुमिदं सू-  
 त्रमिति वाच्यम् । षष्ठीसमासस्यापीष्टत्वादिति । तथा च कालि-  
 दासः प्रायुह्यक्त । प्रेम्णा शरीरार्धहरां हरस्येति ॥

द्वितीयतृतीयचतुर्थतुर्याण्यन्यतरस्याम् ॥ एतानि एकदेशिना  
 सह वा प्राग्यत्सुरेकं चेद् द्रव्यम् । द्वितीयं भिक्षायाः द्वितीय-  
 भिक्षा । भिक्षाद्वितीयम् । तृतीयभिक्षा । भिक्षातृतीयमित्यादि ।  
 एकदेशिना किम् । द्वितीयं भिक्षाया भिक्षुकस्य । एकाधिकरणे  
 किम् । द्वितीयं भिक्षाणाम् । स्यादेतत् । पूर्वसूत्रवदिदमपि प्रत्या-  
 ख्यायताम् । तथाहि । समुदायशब्दस्यावयवे वृत्तौ कर्मधारयेण द्वि-  
 तीयभिक्षेत्यादि सिद्धम् । भिक्षाद्वितीयमित्यादि तु षष्ठीसमासेन  
 सिद्धम् । मैवम् । पूरणेतिषष्ठीसमासनिषेधात् । सिद्धान्ते  
 त्वस्मिन् सूत्रेन्यतरस्याग्रहणसामर्थ्यात्पक्षे षष्ठीसमासो लभ्यते ।  
 वाक्यस्य महाविभाषैव सिद्धेः । नन्वेतत्सूत्रं विनापि  
 पूणाद्भाग इति स्वार्थेनप्रत्यय कृत्वा तदन्तेन षष्ठीसमासं करि-  
 ध्याम इति चेन्नातत्रापि प्रतिषेधसाम्यात् । पूरणेत्यत्र हि अर्थग्रह-  
 णं न तु पूणाधिकाराविहितप्रत्ययग्रहणम् । अर्थशब्दस्य प्रत्येक-  
 मभिसम्बन्धात् । स्वार्थिकाश्च प्रकृत्यर्थेनार्थवन्त इति अज्ञान्त  
 स्यापि पूणार्थतास्त्येवेति भाष्ये स्थितम् । अत एव तान्युञ्छप  
 ष्टाङ्कितसैकतानीत्यत्र समासः प्रामादिक इत्याहुः । वस्तुतस्तु प-  
 रवल्लिङ्गमितिसूत्रे तत्पुरुषग्रहणं द्विगुप्राप्तेत्यादि वार्तिकं पूर्वापरे-  
 त्यादित्रिसूत्री च भाष्ये प्रत्याख्याता । तथा च भिक्षाद्वितीया-  
 दिसिद्धये संज्ञापमाणत्वादिनिर्देशानां सामान्यापेक्षज्ञापकताश्रय-

णीया पूरणेत्यादिनिषेधो अनित्य इति । एवञ्चोञ्छपष्टेत्यपि साध्विति दिक् । तुरीयस्यापीप्यतइति वृत्तिकाराः । एतच्च भाष्यादौ नास्ति ॥

प्राप्तापन्ने च द्वितीयया ॥ एतौ द्वितीयान्ते सह प्राग्वत् । पक्षे द्वितीयाश्रितेति समासः । प्राप्तो जीविका प्राप्तजीविकः । जीविकाप्राप्त इति च । आपन्नजीविकः । जीविकापन्नः । यद्यपि प्राप्ता जीविका येनेति कृत्वा कर्मणि क्तान्तेन बहुव्रीहौ प्राप्तजीविक इत्यादि सिध्यति, तथापि समासान्तोदात्तार्थं वचन प्राप्तसुख इत्याद्यर्थञ्च । इह हि बहुव्रीहौ जातिकालसुखादिभ्य इति निष्ठायाः परनिपातः स्यात् लिङ्गविशिष्टपरिभाषया प्राप्तशब्दस्याप्ययं समासः । प्राप्ता जीविका प्राप्तजीविकेति । नन्वेकविभक्तौत्युपसर्जनतया जीविकाशब्दस्य- ह्रस्वोस्तु नाम, प्राप्ताशब्दस्य तु कुतः सः । अत्र भाष्यम्, अचेति पूर्वपदस्याकारोपि सूत्रेस्मिन् विधीयते, चकारेण समुच्चयार्थेनाकारमश्लेषस्यानुमानादिति प्राप्तापन्ने समस्येते, अ च, अत्वं च भवति प्राप्तापन्नयोः । सौत्रत्वाच्च प्रकृतिभावो नेति भाव इति प्राञ्चः । वस्तुतस्तु द्वितीयेत्यस्यानन्तरमकारमश्लेषो बोध्यः । एव हि प्रकृतिभावमसङ्ग एव नास्तीति बोध्यम् ॥

कालाः परिमाणिना ॥ परिमीयते परिच्छिद्यते येन तत्परिमाणन्तद्वान्परिमाणी, परिच्छेद्यवाचिना सुवन्तेन सह कालासमस्यन्ते स तत्पुरुष । मासो जातस्य यस्य स मासजात । ननु जातो देवदत्तः तस्य च दिष्ट्यादि परिच्छेदक न तु कालः । तस्य त्रियामात्रपरिच्छेदकत्वादिति चेत् । सत्यम् । साक्षात्त्रियां परिच्छिन्दन्नपि कालस्तद्द्वारा देवदत्तं परिच्छिनत्ति यस्य हि जननादूर्ध्वं मासो गतः स मासजात इति व्यवच्छिद्य-

ते तत्र व्यवहारकालजननक्षणयोरन्तरालभावात् मासो जननद्वारा जातमपि परिच्छिनत्त्येव । विग्रहे षष्ठीनिर्दिष्टस्यापि वृत्तौ प्राधान्यामिह बोध्यम् । दण्डी चित्रगुरित्यादाविव विशेषणविशेष्यभावव्यत्यासेनैव एकार्थीभावाभ्युपगमात् । तथा च हरिणा । क्वचिद् गुणप्रधानत्वमर्थानामविवक्षितमित्युपक्रम्य, आख्यातं तद्वितार्थस्य यत्किञ्चिदुपदर्शकम् । गुणप्रधानभावस्य तत्र शृष्टो विपर्यय इति, वदता आक्षिप्यैवाकरणाद्युदाहरणानि स्पष्टीकृतानि । तथा च मासजात इत्यस्य मासप्राग्भावजननाश्रय इत्यर्थः । अत एव मासजातो दृश्यतामित्यादिक्रियायोगो जातस्यैव भवति न तु अर्धपिप्पल्यादाविव पूर्वपदार्थस्य । द्वयहजातः । द्वयोरन्होः समाहारः । राजह.सखिभ्यष्ट् । नसंख्यादेः समाहारइत्यन्हादेशप्रतिषेधः । कथन्तर्हि द्वयन्हजात इति । उच्यते । नायं समाहारे द्विगुः किन्तुत्तरपदे द्वे अहनी जातस्य यस्येति त्रिपदतत्पुरुषाभ्युपगमात् । ननु सुप्सुपेत्येकत्वस्य विवक्षितत्वात्कथमेतदिति चेत् । वचनादित्यवेहि । उक्तं हि वार्तिककृता । उत्तरपदेन परिमाणिना द्विगोः समासवचनमिति ॥ अस्यार्थः । परिमाणिवचनेनोत्तरपदेन द्विगोः सिद्धये समासो वक्तव्यः । अर्थाद् द्वयोर्युगपदिति गम्यते । तथा च वचनाद्ब्रह्मनामप्यथं तत्पुरुषो भवति. एव द्वौ मासौ जातस्य पूर्वयोस्तत्पुरुषे सति कालान्ते द्विगाविति पूर्वपदप्रकृतिस्वरो भवति द्वयोर्मासयोः समाहारो द्विमासम् । पात्रादिः, द्विमासं जातस्येति-तु विशृणु समासे क्रियमाणे सतिशिष्टत्वात्समासान्तोदात्तत्वं स्यात् । स्यादेतत् । यावद्वचनं वाचनिकमिति परिमाणिमात्रेण त्रिपदतत्पुरुषः । अन्यत्र तु द्विपद एवेति स्थितम् । तथा च कथं त्रिलोकनाथेन सतां मखद्विप इति कालिदासः । नवरसरुचि-

रमिति च काव्यप्रकाशकारः । इह हि त्रिलोकनवरसशब्द-  
योर्न तावद्विशेषणं विशेष्येणेति समासः । दिक्सहस्रसंज्ञा-  
यामिति नियमात् । नापि समाहारे द्विगु । द्विगोरिति  
ढीप्सहात् । न च पात्रादित्वं कल्प्यम् । त्रिलोकीति प्रयो-  
गस्यासाधुतापत्तेः । तथाच परिशेषात्त्रिपदत्वपक्ष एवावशिष्यते  
द्विमासजातः । त्रिपदे तत्पुरुषे जातशब्दे उत्तरपदे परतः स चो-  
क्तरीत्या द्रष्टु एवेति । अत्रोच्यते लोकशब्दोत्र समुदायपरः । तथा  
च व्यववयो लोक इति मध्यमपदलोपी तत्पुरुषः । इदञ्च द्विगो-  
र्लुगनपत्यइत्यत्र भाष्यएव स्पष्टम् । त्रयाणां लोकनाथ इति वा ।  
नवरसा चासौ रुचिरोति बहुव्रीहिर्गर्भः कर्मधारयोपि सुवचः ।  
प्रकृतमनुसरामः । राजपुरुष इत्यादौ यद्यप्यभेदैकत्वसंख्या भा-  
सते तथापि मासजाते न तथा किन्तु शूर्पेण क्रीतः शौरिपिक इ-  
त्यत्र शूर्पस्येव मासस्य मुख्यभेदैकत्वम् । अक्तपरिमाणस्य वाच-  
के तथैव व्युत्पत्तेरिति ध्येयम् ॥

नञ् ॥ नञ् सुपा सह भागवत् । अब्राह्मणः । अवृ-  
पलः । उत्तरपदार्थप्रधानोपम् । तथाहि । आरोपितत्वं नञ्  
द्योत्यते । तच्चोत्तरपदप्रवृत्तिनिष्ठम् । तथा चारोपितं यद्  
ब्राह्मणत्वं तद्विशिष्टे समास शक्तः विशेषणविशेष्ययोः संस-  
र्गस्त्वारोप एव तेन ब्राह्मणाभिन्नत्वबोध आर्थः । अत  
एवानुपसर्जनत्वाद्तस्मिन्नित्यादिसर्वनामकार्यनिर्वाहः । स्या-  
देतत् । विघ्नानामभावो ऽविघ्नमित्यत्रापि परत्वात्तत्पुरुषः  
स्यात् । अव्ययीभावस्तु निर्भक्षिकमित्यादौ सावकाशः ।  
मैवम् । उत्तरपदार्थमायान्यएवास्य प्रवृत्तेः । उक्तं हि मारु ।  
अव्ययीभावादिमहासंज्ञाव्यवहारेण पूर्वाचार्योक्तार्थनियमोप्यु-  
न्सर्गत स्वीक्रियतइति । नन्वेवमनुपलब्धिरित्यादौ का गतिः ।

शृणु । रक्षोहागमलध्वसन्देहा इति भाष्यप्रयोगात्पक्षे तत्पुरु-  
पोपीप्यते । अत एव भूवादिसूत्रे अथासंहितयेति विरामोव-  
सानमिति सूत्रे त्वद्दुतायामसंहितमिति द्विधापि भाष्यवार्तिकयोः  
प्रयुक्तम् । यद्वा । अनुपलब्ध्यसन्देहादावापि लाक्षणिक आर्थो  
वा तदभावबोधः । स्यादेतत् । अन्यपदार्थप्राधान्येयं स-  
मासः । भावप्रधानो ह्यत्र निर्देशः । न ब्राह्मणत्व यस्मिन्नि-  
त्यर्थाद्दिग्मत्तगङ्गादावव्ययीभाव इवेह तत्पुरुषो बहुव्रीहेर्वाधिक इति ।  
फलन्तु अकर्ता ऽभोक्तेत्यादौ नष्टृतश्चेति कवभावः स्यात् ।  
मैवम् । अतस्मिन्नित्यादौ सर्वनामकार्यगणकार्ययोरसिद्धिप्र-  
सङ्गात् । अवर्षा हेमन्त इत्यत्र हेमन्तस्येव ताद्विशेषणस्याप्येकव-  
चनापत्तेश्च । अथनो ब्राह्मण इत्यादावापि न्यायसाम्यात्तत्पुरुषप-  
रवल्लिङ्गतापत्तेश्चेति दिक् । मतान्तरन्तु तपः श्रुतञ्च योनि-  
श्चेत्येतद्ब्राह्मणकारणम् । तपःश्रुताभ्यां यो हीनो जातिब्रा-  
ह्मण एव स, इत्यादिवचनप्रामाण्यात्सर्वे समुदायशब्दाः तत्तन्व्य-  
क्तिभिरिव तदीयगुणसमुदायेनाप्युपहितायाः सत्ताया जातित्वा-  
त् तथा च अपूर्णो ब्राह्मणो ऽब्राह्मण इति सर्वथाप्युत्तर-  
पदार्थप्राधान्यं निर्वाधम् । अत्र च लिङ्गम् । एतत्तदोरिति  
सूत्रे ऽनञ्समासग्रहणम् । एवञ्च अनेकमन्यपदार्थइत्यादावे-  
कवचन सिद्धम् । माघश्च सेव्यतेनेकया सन्नतापाङ्गयेति ।  
कथन्ताई पतन्त्यनेके जलधोरिवोर्मय इति । अत्राहुः । अध्या-  
रोपितैकत्वानां प्रकृत्यर्थतया तत्र वास्तवबहुत्वाभिप्रायं बहुवचनं  
न विरुध्यतइति । अनेकश्चानेकश्चेत्येकशेषो वा । यत्तु त-  
त्सादृश्यमभावश्च तदन्यत्वं तदल्पता । अमाशस्त्यं विरोध-  
श्च नवर्थाः पद् प्रकीर्तिताः ॥ यथा अब्राह्मणः, अपापं, अ-  
नश्वः, अनुदरा कन्या, अपचसि, अधर्म, इति । तन्तु यथायथ-

मार्थिकार्थमभिप्रेत्येति बोध्यम् । निरूढलक्षणायाः शक्तिसमक-  
क्षयतया सिद्धान्ते त्वतिरिक्तशक्तेरुक्ततया वृत्तिविशेषे तदर्थान्त-  
र्भाव इति वा कथं चिन्नेयम् । इह न ब्राह्मणस्य भाव इति  
युगपदेव भावेनारोपितत्वेन च सम्बन्धे विवक्षिते समास एव  
प्रथमम् । न तु परावपि त्वतलौ प्रकृत्यर्थस्य सापेक्षत्वेनासा-  
मर्थ्यात् । नञ्समासस्तु प्रधानस्य सापेक्षत्वान्निर्वाधः । त-  
तश्च सतिशिष्टः प्रत्ययस्वरौ लिट्स्वरश्च भवति न तु तत्पुरुषे-  
तुल्यार्थेत्ययम् ॥

ईपदकृता ॥ स्पष्टोर्थः । ईपात्पिङ्गलः । नन्वीपद्भक्तमीपदु-  
न्नतमित्यादावव्याप्तिः । ईपद्गार्ग्यादावतिव्याप्तिश्च । सत्यम् । अत  
एव वार्तिककृतोक्तं, इपद्गुणवचनेनेति । अकृतेत्यपनीय त-  
त्स्थाने गुणवचनेनेति पूरणीयमित्यर्थः । अतो नाव्याप्त्यति-  
व्याप्ती । यद्यपि गर्गापत्यत्वे उत्कर्षापकर्षौ न स्तस्तथापि तदे-  
कार्थसमवायिनां क्रियागुणानान्तौ बोध्यौ । तथा च प्रयुज्यते गा-  
र्ग्यतरो गार्ग्यकल्प इत्यादि ॥

पष्ठी ॥ पष्ठयन्तं समर्थेन सुबन्तेन सह प्राग्बत् । राजपु-  
रुषः । कृद्योगा च पष्ठी समस्यत इति वाच्यम् ॥ इधमत्र-  
श्चनः । प्रतिपदविधाना चेति निषेधस्यायमपवादः ।  
वस्तुतस्तु स निषेधस्य तदपवादश्चेत्युभयमपि न वक्तव्यमिति  
बोध्यते ॥

यांजकादिभिश्च ॥ एभिः पष्ठी सम्प्रसृते । वृजकाभ्यां-  
कर्तरीत्यश्च । प्रातःप्रसवोपम् । ब्राह्मणयाजकः । यामक, पूनक,  
परिचारक, शिष्यक, स्नातक, अध्यापक, उत्सादक, उद्दतक, होतृ,  
पोतृ, भर्तृ, रयंगणक, पत्ति, गणक । इत् । गुणात्तरेण तरलोपश्चे-  
ति वक्तव्यम् ॥ इदञ्च वार्तिकं भाष्ये सर्वं गुणकात्स्न्ये इति

सूत्रे पठितम् । तरबन्तं यद् गुणवाचि तेन समास इत्यर्थः । न-  
निर्धारणइति निषेधस्यायमपवाद इति वृत्तिकाराः । पूरणगु-  
णेति गुणनिषेधस्येति माप्यकाराः । सर्वेषां भेततरः सर्वश्वे-  
तः । सर्वेषां महत्तरः सर्वमहान् ॥

न निर्धारणे ॥ निर्धारणे या पष्ठी सा न समस्यते । नृणां  
द्विजः श्रेष्ठः । अत्र द्विजशब्देन समासप्रसङ्गः । तदपेक्षा हि  
पष्ठी । कथं पुरुषोत्तम इति. अत्र समाधानं, द्विजचनविभज्ये-  
ति सूत्रे स्थित्वा कैयट आह यस्मान्निर्धार्यते यश्चैकदेशो निर्धा-  
र्यते यश्च निर्धारणहेतुरेतत्त्रितयसन्निधाने निर्धारणं भवतीति  
तत्रैवायं निषेधो न तु त्रितयसन्निधानाभावेपीति । यद्वा, पुरुषेपू-  
त्तम इति निर्धारणसप्तम्यां संज्ञायामिति समासः । यत्त्वेवं  
साति ननिर्धारणइति सूत्रं व्यर्थं स्यादिति । तन्न । स्वरे भेदा-  
त् । सप्तमीसमासे हि तत्पुरुषेतुल्यार्येति पूर्वपदमकृतिस्वरः  
पष्ठीसमासे त्वन्तोदात्तत्वं स्यात् । प्रतिपदविधाना च पष्ठी न  
समस्यतइति वाच्यम् ॥ सार्पेपो ज्ञानम् । ज्ञोविदर्थस्येति पष्ठी,  
सा च प्रतिपदविधाना पष्ठीशेषइति विहायान्यस्याः सर्वस्या  
अपि तथात्वात् । न चैवमनेनैव गतार्थत्वान्ननिर्धारणइति व्यर्थ-  
मिति शङ्क्यम् । यतश्चनिर्धारणामिति सूत्रं हि पष्ठीं न विध-  
त्ते किन्तु सप्तमीमेव । पष्ठी तु तथा मा वाधीति प्रतिप्रसूयत-  
इत्यन्यदेतत् । एवं स्वामीश्वरेत्यादिष्वपि । तेन गृहस्वामी सर्वेश्व-  
र इत्यादि सिद्धम् । वस्तुतस्तु ज्ञोविदर्थस्येत्यादिचतुर्दशसू-  
त्रीमध्ये दिवस्तदर्थस्येत्यादिपदसूत्रां विहायावाशिष्टायामष्टसूत्र्यां  
शेष इति वर्तते । तथा च न मापाणामश्नीयादित्यादाविव पष्ठी  
शेषइत्येव सिद्धे नियमार्थं प्रकरणं, पष्ठी भवत्येव, श्रूयतएव  
न तु लुप्यते । तथा च लुक्प्रयोजिका समाससंज्ञैव न भवतीति

फालितोर्थः । तस्मात्प्रतिपदविधाना नेति वचनं न कर्तव्यम् । एव  
स्थिते कृयोगा चेत्यपि मास्तु । कर्तृकर्मणोः कृतीत्यत्र हि शेष-  
इति निवृत्तम् । तथा च पष्ठीविध्यर्थमेव तांदिति कुत समा-  
सानिवृत्तिप्रसङ्गः । आह च । साधनैर्व्यपदिष्टे च श्रूयमाणक्रिये  
पुनः । प्रोक्ता प्रतिपदं पष्ठी समासस्य निवृत्तयइति ॥ कथन्त-  
हि हरिस्मरणं, विशेषस्मृतिहेतवः, पदात् पदार्थस्मरणमित्यादी-  
ति चेत्, कर्मणिपष्ठ्या समासस्यानिपेधादिति गृहाण । तथा  
चेह कारकपष्ठ्या समासात्कृदुत्तरपदप्रकृतिस्वरो भवति । शेष-  
पष्ठीसमासे त्वन्तोदात्तता स्यात् । एवञ्चान्तोदात्तनिवृत्तये  
प्रकरणं मातुःस्मृतमित्यादौ समासाभावार्थं च । न हि तत्र  
कारकपष्ठी लभ्यते । नलोकेति प्रतिपेधादिति निष्कृष्टोर्थः ।  
आह च । निष्ठायां कर्मविषया पष्ठी च प्रतिपिध्यते । शेषल-  
क्षणया पष्ठ्या समासस्तत्र नेप्यतइति ॥

पूरणगुणमुहितार्थसदव्ययतव्यसमानाधिकरणेन ॥ पूरणा-  
द्यैस्त्रिभिः सदादिभिश्च पष्ठी न समस्यते । पूरणे, सतां पष्ठः ।  
अत्र पूरणार्था प्रत्यया एव गृह्यन्ते न तु पूरणोम्भनादिशब्दा  
अपि । तेन कुम्भपूरणभवः पटुरुच्चैरित्यादि सिद्धम् । अत्र च  
ज्ञापकं लोपेचेत्पादपूरणमिति सूत्रप्रयोगः । पूरणाधिकारस्तु न  
गृह्यते । भागेनप्रत्यये सति तदन्तेनापि निपेधस्य द्वितीयतृती-  
येति सूत्रे भाष्यएव स्पष्टत्वात् । अत एव भिक्षाद्वितीयमित्यादाव-  
न्यतरस्यांप्रहणसामर्थ्यात्समास इत्युक्तम् । अत एव च तान्यु-  
च्छ्रष्टाङ्कितसैकतानीति कालिदासस्य प्रमाद इत्याहुः । पष्ठ  
इत्याख्यातः पष्ठः । आख्यातप्यन्तादेरजिति वा समाधेयम् ।  
गुणश्चेह सन्त्वे निविशतेपैतीति लक्षितो गृह्यते । केवलगुणस्य  
गुणोपसर्जनद्रव्यस्य च प्रतिपादकः व्याप्तिन्यायात् । काकस्य



काष्ण्यम् । ब्राह्मणास्य शुक्लाः । यदा ऽर्थात्मकरणाद्वा दन्तादि वि-  
 शेष्यं निर्ज्ञातं तदेदमुदाहरणम् । कथं तर्हि गोसहस्रमिति । अत्रा-  
 हु । संख्यया नायं निषेधः शतसहस्रान्ताच्चनिष्कात् क्रोशशत-  
 जनशतयोरुपसंख्यानम् । खारीशतमपि न ददातीत्यादिमुनित्रय-  
 प्रयोगात् । अनित्यश्चायं गुणेन निषेधः । संज्ञाप्रमाणत्वात्, उत्त-  
 रपदार्थप्राधान्यमित्यादिनिर्देशात् । तेन करणपाठवं, अर्थगौरवं,  
 बुद्धिमान्द्रामित्यादि सिद्धम् । चन्दनगन्ध इत्यादौ तु नायं नि-  
 षेधः । तत्स्यैश्च गुणैरिति समासस्य प्रतिप्रसवात् । गन्धत्वेन प्र-  
 तीयमानो हि गन्धो न कदापि गुणिसमानाधिकरणः । किन्तु  
 स्वप्रधान । यस्तु वहति जलमयं पिनाष्टि गन्धानिति प्रयुज्यते  
 स चन्दनत्वादिजातिनिमित्तको न तु गुणशब्दः । मालतीकुसुमा-  
 दिष्वदर्शनादिति । एवं घटरूपमित्यादि । सुरभिश्शुक्लादिशब्दा-  
 स्तु न तत्स्थगुणप्रतिपादकाः । तेन रूपेण प्रतीयमानस्य गुणि-  
 सामानाधिकरण्यदर्शनात् । एवं शौक्ल्यमित्यादावपि बोध्यम् ।  
 शौक्ल्यसौरभादिशब्दैर्हि शुक्लत्वसुराभित्वादिप्रकारक एव गुण-  
 बोधः । तद्रूपापन्नस्य च द्रव्यसामानाधिकरण्यमस्त्येव शुक्लः सु-  
 रभिरित्यादाविति दिक् । सुहितार्यास्तृप्त्यर्थाः । फलानां सुहि-  
 तः । करणस्यैव शेषत्वविवक्षया पृष्ठी । न च न लोकेतिनिषेधः  
 शक्यः । तस्य कृद्योगलक्षणपृष्ठीविषयकत्वात् । इह सुहितार्थ-  
 योगे करणस्य शेषत्वविवक्षैव नियतेत्याहुरिति हरदत्तः । तत्रा-  
 हुरित्यपरितोषोद्भावनम् । तद्वीजन्तु नियमे प्रमाणाभावः ।  
 नाग्निस्तृप्यति काष्ठानां नापगानां महोदधिः । नान्तकः सर्व-  
 भूतानां न पुंसां वामलोचनेत्यादिप्रयोगाणां पाक्षिक्यापि विशेष-  
 त्वविवक्षया सिद्धत्वात् । अत एव करणत्वविवक्षया तृतीयां भट्टिः  
 प्रायुङ्क्त । फलैर्नानाविधैश्चित्रैः स्वाहुशीतैश्च वारिभिः । तृप्ता-

स्तां भ्राजयुमन्तीं पप्रच्छुः कस्य पूरियमिति । नन्वेवं षष्ठीसमासे  
निपिद्धेपि तृतीयातत्पुरुषेण फलतृप्त इति स्यादेवेति चेत् । इष्टा-  
पत्तेः । न चैवं निपेधवैयर्थ्यम् । स्वरे विशेषात् । तथाहि । षष्ठी-  
समासेन्तोदात्तत्वं स्यात् तृतीयासमासे तु थाथादिस्वरापवाद  
स्तृतीयाकर्मणीति पूर्वपदप्रकृतिस्वर । तृपिश्च सकर्मकोप्यास्ति ।  
पितृनताप्सात्सममस्त वन्धुनीति भट्टिप्रयोगात्, तेनास्मात्कर्मणि  
क्तो नास्तीति न शङ्कनीयम् । फलतर्पणमित्यादौ तु स्पष्ट एव स्वरे  
भेद । कारकात्परत्वेन कृदुत्तरपदप्रकृतिस्वरात् । सत् । द्विजस्य  
कुर्वन् कुर्वाणो वा । किंकर इत्यर्थः । शेषे षष्ठी । चोरस्य द्विप-  
न् । इह द्विपःशतुर्वावचनमिति पाक्षिका कर्मणिषष्ठी । अव्यय ।  
ब्राह्मणस्य कृन्वा । तादर्थ्यरूपसम्बन्धस्य सामान्यरूपेण विव  
क्षायां षष्ठी । ब्राह्मणसम्बन्धिनी क्रियेत्यर्थः । पुरा सूर्यस्योदेतो-  
रित्यप्यव्ययोदाहरणम् । इह कर्त्तरि षष्ठी । अव्ययप्रतिषेधे तो-  
मुन्कसुनोरप्रतिषेध इति वचनात् । अत्र सत्त्वव्याभ्यां साहचर्या  
त्कृदव्ययेनैव समासो निपिध्यते । तेन तदुपरीत्यादि  
सिद्धमिति रक्षितः । तथा च भट्टिप्रभृतयः प्रयुञ्जते ।  
यत्कृतेरीन्निश्रीमः । आदेयाः किंकृते भोगाः कुम्भकर्ण  
त्वपाविना, भवत्कृतेखञ्जनमज्जलासीति, तत्पाणिमात्मोपरि पातु  
कन्तु , किमुतदन्तरुभौ भिषजौ दिव इत्यादि च । तथा  
अनेकमन्यपदार्यइति सूत्रे सर्वपश्चादिति भाष्यप्रयोगोपीहानुरू-  
लः । कैयटहरदत्तौ तु अव्ययप्रतिषेधे वृक्षस्योपरीत्युदाहर-  
न्तौ कृदव्ययेनापि निपेधं मन्येते तत्तु भट्टिश्रीहर्षादिप्रपो-  
गाणां प्रतिशूलम् । यद्वा । अस्मिन्पक्षे कृच्छब्दः सम्पदादि-  
क्विन्तः कार्यपर । ततश्चतुर्थी । आत्मन उपरि पातुक  
इति विग्रह । तस्यां यन्मध्यन्तरेत्यर्थे सप्तमीशाण्डोरिति सूत्रो

क्तरीत्या सप्तमीतत्पुरुषोव्ययीभावो वेति दिक् । तव्य । ब्रा-  
 ह्मणस्य कर्तव्यम् । निरनुबन्धकस्य सूत्रे ग्रहणात्तव्यता समा-  
 सो भवत्येव । स्वकर्तव्यम् । स्मरे भेदः । गतिकारकोप-  
 पदादिति कृदुत्तरपदप्रकृतिस्वरः । तत्र तव्यतास्तिन्वेनान्तस्व-  
 रितता । तव्यस्य त्वाद्युदात्तत्वान्मध्योदात्तं पदमिति । समा-  
 नाधिकरणेन । तक्षकस्य सर्पस्य । विशेषणसमासस्त्वह  
 बहुलग्रहणाच्चेत्युक्तम् । स्यादेतत् । इह पठ्ठीसमासः प्राप्नो-  
 त्येव न । याग्यसम्बन्ध्यपेक्षा हीयं पठ्ठी । तथा च कटोपि  
 कर्म भीष्मादयोपीति न्यायेन द्वयोरपि पठ्ठयन्तयोर्विषमभृति-  
 नान्वये सति पश्चात्प्रातिपदिकार्थमात्रयोः पार्ष्टिणकः सम्बन्धो  
 वाच्यः । तथा च तक्षकस्येति सर्पस्येति च परस्परमसमर्थ-  
 कथं समंस्यताम् । अत एव नीलोत्पलस्य मेरुमहीभृत इत्या-  
 दावपि प्रथमान्तयोर्विशेषणसमासे ततः पठ्ठीतिन्याय्यं न  
 तु पठ्ठयन्तयोर्विशेषणसमासः । उक्तरीत्या ऽसामर्थ्यात् ।  
 किं च यथा चित्रगुरित्यादौ सम्बन्धस्याभिहितत्वात्प्रथमा तथेहा-  
 पि पठ्ठयन्तयोः समासे ततः प्रथमैव स्यान्न तु पठ्ठी । उच्यते ।  
 कट एव कर्म भीष्मादपस्तु तत्सामानाधिकरण्यमात्रात्तद्विभ-  
 क्तिं लभन्तइति पक्षे इदं बोध्यम् । समानाधिकरणेन निषेध  
 एव चैतत्पक्षज्ञापकः । अत एव विशेषणविभक्तिः साधुत्वार्थेत्यु-  
 द्योपोपि सङ्गच्छते । न चैवमपि समासात्पठ्ठी न स्यादिति  
 वाच्यम् । पञ्चकपक्षे द्वितीयादेरिवोपपत्तेः । सकलविभ-  
 क्तिसाधारणेन कर्मधारयेणान्यतरस्य स्फुटमनभिधानात् । एषै-  
 व च वैयधिकरण्यस्थले सर्वेषां गतिः । तथाहि । राज्ञः कुमा-  
 र्या राजकुमार्या इति पठ्ठयन्तस्य समासे पूर्वनिपातानियममाशु-  
 ह्वेयापर्जनसंज्ञाया अन्वर्थतामाश्रित्य समाहितमाकरे । न च तत्र

त्वदुक्तस्यासामर्थ्यस्योक्तिसम्भवोपि, येन प्रथमान्तमेव समस्ये-  
 त । तथा च राज्ञः कुमारी कुमार्यै इत्यादय एव विग्रहा इति  
 उपसर्जनसंज्ञाविधायकयोः सूत्रयोः काशिकादौ स्पष्टम् । अनेक-  
 मन्यपदार्थइति सूत्रे तत्पुरुषेतुल्यार्थइति सूत्रे च भाष्यकैयटयोर-  
 पि स्पष्टमेवदम् । तथा च प्रथमान्तेन विग्रह इति नियमाभा-  
 वात्सर्वत्र तत्पुरुषोपरि द्वितीयादिविभक्तयः पञ्चकपक्षवदेवोप-  
 पादनीया इति तच्चम् । राजपुरुपादौ सङ्ख्याया इवोत्त-  
 रपदार्थप्रविष्टसम्बन्धस्यापि वृत्तावप्रवेशाच्च । प्रयोगार्हे  
 विग्रहे परं समासोत्तरविभक्तिसजातीययाः प्रयो-  
 गात् । पचन्तीति पाचका इतिवत् । वाक्यसंस्कारपक्षे  
 ऽलौकिकेपि बहुवचनवत्पृथ्यादिकल्पनाया एव न्याय्यत्वा-  
 दिति दिक् । यत्तु वृत्तावुदाहृतं शुकस्य माराविकस्य राज्ञः  
 पाटलिपुत्रकस्येति । तत्र मारावीत्याहेति माराविकः । तदाहेतिमाश-  
 व्दादिभ्यं उपसंख्यानमिति ठक् । शब्दनक्रियायाः प्रतिषेधको  
 माराविकः । माराविदस्येति पाठे मारादिशब्दं ददातीति स  
 एवार्थः । एवं पाटलिपुत्रे भवः पाटलिपुत्रकः । इत्थंस्थिते यदीह  
 समासोनिष्टः स्यात्तदेदं समानाधिकरणइत्यस्योदाहरणं सङ्गच्छे-  
 त । समास इष्ट इति तु वदता तेनैव नेदमुदाहर्तुं युक्तम् । यत्तु  
 तत्रैव समर्थितम् । पष्ठीसमासे सति पूर्वनिपातानियमः स्यात् ।  
 विशेषणसमासे तु विशेषणस्यैव पूर्वनिपातः सिध्यतीति । तत्रेदं वक्त-  
 व्यम् । विशेषणविशेष्यभावस्याव्यवस्थितत्वेनातिप्रसङ्गे प्राप्ते ऽप्र-  
 धानमुपसर्जनं आर्थं चाप्राधान्यमित्यादिक्रमेण द्रव्यगुणादिशब्देषु  
 व्यवस्थेप्यते । तच्च पष्ठीसमासेपि सुवचमिति किन्तान्निषेधेनेति ।  
 घस्तुतस्तु गोधेनोः भोज्योष्णस्य कुमारश्रमणायागो गर्भिण्या इ-  
 त्यादीनां होदाहार्याणि । पांशुपुत्रादीत्यादीनां विभक्त्यन्तरे वि-

शेषणसमासं वाधित्वा चरितार्थानां परेण पठ्ठीसमासेन वाधा-  
पत्तेः । तथा च विशेषणस्यैवोपसर्जनतया पूर्वनिपातेऽप्यनिष्टं स्प-  
ष्टमेवेत्यवधेयम् ॥

क्तेन च पूजायाम् ॥ मतिबुद्धीति सूत्रेण विहितो यः क्त-  
स्तदन्तेन पठ्ठी न समस्यते । स हि पूजायां वर्तमानाद्विहित इत्ये-  
तावन्मात्रेण पूजाग्रहणं तस्योपलक्षणं गृहस्यैव काकः । तेन म-  
तिबुद्धयर्थार्थ्यां क्तस्याप्ययं निषेधः । राज्ञां मतो बुद्धः पूजि-  
तो वा । क्तस्यचवर्तमानइति पठ्ठी । कथन्तार्हि कलहंसराममहितः कृ-  
तवानिति भट्टिः । मह पूजायां, रामस्य महित इत्यर्थः । तथा रा-  
जपूजित इत्यादि । अत्राहुः । क्तेनचपूजायामित्यादिषु कारक-  
पठ्ठ्या एव समासो निषिध्यते । यदा तु कर्त्रादेरेव शेषत्वविष-  
क्षया पठ्ठी तदा भवत्येव समासः । स्वरे च विशेषः । कारकप-  
ठ्ठ्या समासे हि कृदुत्तरपदमकृतिस्वरः शेषपठ्ठ्या तु समासा-  
न्तोदात्तत्वमिति । अनुन्यासकारस्त्वाह । यदा वर्तमाने क्तस्तदा  
पठ्ठी । समासानिषेधश्च । यदा तु भूते क्तस्तदा कर्तरि तृतीया ।  
यथा पूजितो यः सुरासुरैरिति । तस्याः कर्तृकरणेकृतावहुलमि-  
ति समासः । न च तत्रकौण्डिन्यायाद्वर्तमाने क्त इह भूते क्तं  
वाधतइति वाच्यम् । तेनेत्याधिकारे उपज्ञातइति निर्देशेनावधज्ञा-  
पनात् । न च ज्ञानार्थमात्रविषयकं ज्ञापकम् । उदाहृतमयोगानुरो-  
धेन सामान्यविषयकत्वस्यैव न्याय्यत्वादिति ॥

आधिकरणवाचिना च ॥ क्तेन पठ्ठी न समस्यते । इद-  
मेपामासितं गतं भुक्तं वा । क्तोधिकरणेचेति क्तः । अधि-  
करणवाचिनश्चेति कर्तरि पठ्ठी । अधिकरणेचेत्येव सिद्धे वा-  
चिग्रहणं स्पष्टार्थम् । कथं तार्हि किंवृत्तं यद्वृत्तमिति । अत्रा-  
हुः । नायमधिकरणे क्तः किन्तु भावे । किमो वृत्तं यस्मिन्निति

व्यधिकरणपदो बहुव्रीहिः । यद्वा । कर्त्तरि क्तः । किमा कृतं नि-  
ष्पन्नमिति च विग्रहः ॥

कर्मणि च ॥ चकार इतिशब्दार्थः । कर्मणीतिशब्दमुच्चा-  
र्थं विहिता परिशेषिता वा या पठ्ठी सा न समस्यते । चित्रङ्गवा-  
न्दोहो ऽगोपेन । यद्यनेन कर्मपठ्ठीमात्रं न समस्यते इत्यभिप्रेतं स्या-  
त्तर्हि तृजकाभ्यां निषेधं नारभेत । यत्र हि कर्त्तरि तृजकौ तत्र  
कर्मणिपठ्ठ्याभाव्यं । शब्दानुशासनामित्यादौ यथान समासनिषे-  
धस्तथोक्तं पस्पशायाम् ॥

तृजकाभ्यां कर्त्तरि ॥ कर्त्तर्यतृजकाभ्यां पठ्ठ्या न समासः ।  
कर्त्तरीत्यकस्यैव विशेषणं न तु तृचोपि । अव्यभिचारात् । अपां  
स्रष्टां । पुराम्भेत्ता । वज्रस्य भर्त्ता । यद्यपि भृतृशब्दो याजकादिषु  
पठितस्तथापि रूढैर्वल्लीयस्त्वात्पतिपर्यायस्य तत्र ग्रहणम् । यौ-  
गिकस्य तु निषेध एव । ओदनस्य पाचकः । कर्त्तरि किम् । इक्षूणां  
भक्षणमिक्षुभक्षिका । पर्यायार्हणोत्पत्तिपुण्ड्रुच् घात्वर्थनिर्देशेणुल्वा ।  
कथं तर्हि घटानां निर्मातृस्त्रिभुवनविधातुश्च कलहः, अत्र न्यास-  
कारः । तृभ्रन्तमेतत् । नलोकेति पठ्ठीनिषेधस्त्वानित्यः । श्यका-  
भ्यामिति वक्तव्ये तृचः सानुबन्धकस्योपादानाज्ज्ञापकात् ।  
कैयटस्तु शेषपठ्ठ्या समास इत्याह । जानिकर्तुःप्रकृतिस्तत्प्रयो-  
जकोहेतुश्चेति ज्ञापकादानित्योयं प्रातिषेध इति तु बहवः ॥

कर्त्तरि च ॥ कर्तृपठ्ठ्याः अकेन न समासः । भवतः शायि-  
का । पर्यायार्हणोति ण्वुच् । पूर्वत्र द्वन्द्वेन निर्दिष्टोपि तृच् नेहानु-  
वर्त्तते । तद्योगे कर्तृराभिहिततया कर्तृपठ्ठ्या असम्भवात् ॥

नित्यं क्रीडाजीविकयो ॥ एतपोरर्थयोरकेन नित्यं पठ्ठी  
समस्यते । उदात्तकपुष्पभाञ्जिका । क्रीडाविशेषस्येयं सज्ञा । सं-  
ज्ञायामिति भावे ण्वुच् पुण्याणामिति कर्मणिपठ्ठी । जीषिकायाम् ।

न्तलेखकः । तत्र क्रीडायां विकल्पे प्राप्ते जीविकायां कर्तरि-  
 षति निषेधे प्राप्ते वचनम् । जयादित्यस्तु वृजकाभ्यामिति सूत्रे  
 कर्तरीत्येतदनुवृत्तायाः षष्ठ्या विशेषणं । तृजुत्तरार्थं इत्युक्त्वा क-  
 र्तरिचेति सूत्रे कर्तृग्रहणं वृजकयोर्विशेषणतया व्याख्याय नित्यं-  
 क्रीडेति सूत्रे अकप्रत्ययमेवोदाजहार । तत्रेदं वक्तव्यम् । प्रथम-  
 सूत्रे कर्तृग्रहणं वृजकयोरेव विशेषणं युक्तम् । तयोः श्रुतत्वात् । न  
 तु षष्ठ्याः । एवं च तृजुत्तरार्थं इत्यपि न कल्प्यम् । अकस्यैव  
 चोत्तरानुवृत्तिर्न तु तृचः, असम्भवात् । तथा च सूत्रद्वयस्य व्य-  
 त्यासेनार्थ उचित इति । वामनस्तु अके जीविकार्थे इति सूत्रे अ-  
 कइति किम् । रमणीयकर्तेति । जीविकायां तृच प्रत्युदाज-  
 हार । तस्यायमाशयः । मा भूत्क्रीडायां तृच । लक्षणाभावात् । जी-  
 विकायान्तु ष्वुल्लृचाविति ष्वुलि तृजपि सुलभ एवेति । एतन्मते  
 नित्यं क्रीडेत्यत्र तृजग्रहणासम्बन्धशङ्कावारणार्थं तृजुत्तरार्थं इत्या-  
 दि कुसृष्ट्यादरणमित्याहुः ॥

कुगतिप्रादयः ॥ कुशब्दा गतिसंज्ञाः प्रादयश्च समर्थेन नित्यं  
 समस्यन्ते । कुः पापार्थोऽकुपुरुषः । नित्यसमासविषयस्याप्यस्य पूर्व-  
 पदप्रकृतिस्वरार्थमव्ययत्वमिष्यते । तथा च वार्तिकम्. अव्यये नञ्-  
 कुनिपातानामिति । तस्मादयं स्वरादिषु बोद्धव्यः । स एव चेह  
 गृह्यते न तु पृथिवीवृत्तिः । गत्यादिसाहचर्यात् । गति- । ऊरी-  
 कृत्य । प्रादिग्रहणमगत्यर्थं तद्विषयविभागार्थानि तु धहूनि वा-  
 र्तिकानि । तथाहि । दुर्निन्दायाम् । दुःपुरुषः । स्वती पूजायाम् ।  
 सुपुरुषः अतिपुरुषः । आडीपदर्थे । आपिङ्गलः । प्रायिकं चैत-  
 दुपाधिवचनम् । अन्यथा ईपदर्थेचेति कोः कादेशविधानमनुपप-  
 न्नं स्यात् । कोष्णं दुष्कृतं । दुरत्रकृच्छ्रार्थे । अनभिधानात्तु भूते  
 खल् न भवति । सुष्टुतम् । सुशद्भोतिशये न तु पूजायाम् । अ-

एवोपसर्गनिबन्धनं पत्वम् । अतिस्तुतम् । अतिरतिरुमणेचेति  
 कर्मप्रवचनीपत्वाभावः । प्रादयो गताद्यर्थे प्रथमया ॥ वृत्तिविषये  
 गताद्यर्थवृत्तयः प्रादयो गतित्वाभावेपि प्रादिग्रहणेन समस्यन्तइ-  
 त्यर्थः । प्रगत आचार्यः प्राचार्यः । प्रान्तेवासी । अत्यादयः क्रान्-  
 ताद्यर्थे द्वितीयया ॥ अतिक्रान्तो मालामातिमालः । अवादयः क्रु-  
 ष्टाद्यर्थे तृतीयया ॥ अवक्रुष्टः कोकिलया अवकोकिलः । पर्याद-  
 यो ग्लानाद्यर्थे चतुर्थ्या ॥ परिग्लानोध्ययनाय पर्यध्ययनः । अलं-  
 कुमार्यै अलंकुमारि ॥ नित्यसमासत्वेपि चतुर्थ्याविधानसामर्थ्या-  
 त्पक्षे वाक्यमिति रक्षितः । एतेनैकविभक्तिचापूर्वनिपातइति सूत्रे  
 अलंकुमारिरिति भाष्यं पर्यादयो ग्लानाद्यर्थइति समास इति कै-  
 यट्वचनं च व्याख्यातम् । तदेव भाष्यमनित्यतायां ज्ञापकमिति  
 वास्तु । वस्तुतस्तु नेहानेन समासः । अलमो ऽप्रादित्वात् । प्रादि-  
 समासस्य त्वयं प्रपञ्च इत्याकरः । किन्तु द्विगुप्राप्तापञ्चालम्पूर्वे-  
 त्यनेन ज्ञाप्यमानो ऽलंपूर्वस्तत्पुरूपः पृथग्गतिग्रहणात्पर्याप्त्यर्थेना-  
 पि भवन्नभिधानानुरोधाच्चतुर्थ्यन्तेमैव भवति । तस्य चानित्य-  
 समासत्वं निर्वाधमेवेत्यवधेयम् । निरादयः क्रान्ताद्यर्थे पञ्च-  
 म्या ॥ निष्क्रान्तः कौशाम्ब्या निष्कौशाम्बिः । प्रादिग्रहणस्य अ-  
 गत्यर्थत्वादतिप्रसङ्गे प्राप्ते कर्मप्रवचनीयानां प्रतिषेधो, वक्तव्यः ।  
 वृक्षम्प्रति विद्योतते विद्युत् । कथन्ताहै अधीत्येति । इह हि अ-  
 धिपरी अनर्थकाविति कर्मप्रवचनीयत्वम् । उच्यते । अध्यापक-  
 धूर्तैरिति निर्देशादनित्यः प्रतिषेधः । अत एव मुस्तुतमातिस्तुतामि-  
 ति पत्वाभावेपि समास उदाहृतः । स्वती पूजायामिति वचना-  
 द्वा तन्सिद्धिः ॥

उपपदमतिइ ॥ उपपदं सुवन्तं समर्थेन नित्यं समस्यते ।  
 अतिइन्तश्च समासः । कुम्भं करोतीति कुम्भकारः । इह कुम्भ-



अम् कार इत्यलौकिकं प्रक्रियावाक्यम् । लढर्याद्याधिक्येप्यडूर-  
विमकर्षेण तूक्तं लौकिकं वाक्यं बोध्यम् । अतिद् किम् । मा भ-  
वान् भूत् । माडिल्लडिति सप्तमीनिर्देशान्माडुपपदम् । ननु सु-  
पेत्यधिकारात्तिङन्तेन न भविष्यति । सन्यम् । तन्निवृत्तिरनेन  
ज्ञाप्यते । तत्फलं त्वनुपदमेव स्फुटीकरिष्यामः । प्रथमान्तन्तु  
सुप्रग्रहणमिहानुवर्ततएव । अत एव राजदर्शात्यादाँ पूर्वपदे नलो-  
पादिपदकार्यं सिध्यति । सुप्सुपेतीह नानुवर्ततइति भाष्यवृत्त्या-  
दिग्रन्थास्तु मिलित नानुवर्ततइत्येवंपराः । अतिडिति नोपपद-  
स्य विशेषण किन्तु समासत्येति । यद्यपीह भाष्ये न स्पष्टं तथापि  
अनवरत्त्वमर्षयोरिति सूत्रे भाष्यएव स्पष्टम् । तत्र हि किं वृत्त-  
स्यानधिकारादकिं वृत्तग्रहणानर्थक्यमित्युक्त्वा उपपदसंज्ञार्थं त-  
र्हीत्याशंक्यातिडिति समासप्रतिषेधात्संज्ञानर्थक्यमिति सिद्धा-  
न्तितम् । एवं पूर्वसूत्रेपि गतिग्रहणं पृथक्कृत्य तेनाप्यतिङ्ग्रहणं  
सम्बन्धनीयम् । गतिः समस्यते अतिङन्तश्च समासं स्यादिति ।  
तेन प्रयवतीत्यादाँ तिङन्तेन समासो न । अतिङ्ग्रहणाच्च सुपेति  
तृतीयान्तं निवर्त्तते । तथा च गतिकारकोपपदानां कृद्भिः सह  
समासवचनं प्राक् सुवृत्पत्तेरिति प्राचां परिभाषा एकदेशानुमाति-  
द्वारा समान्यापेक्षज्ञापकभूतेन अतिङ्ग्रहणेन लभ्यते । गतीनां  
कारकाणामुपपदानां च कृद्भिः सह यः समासः स चत्तरपदा-  
त्सुवृत्पत्तेः प्रागेव कार्य इत्यर्थः । पूर्वपदन्तु सुवन्तमेवेत्युक्तम् ।  
गतीनां तावत् । व्याजिघृतीति व्याघ्री । आतश्चोपसर्गइतिकः ।  
पाघ्राध्मेति शप्रत्ययस्तु न भवति । जिघृते संज्ञार्यां प्रतिषेधो व-  
क्तव्य इत्युक्तेः । व्याघ्रीशब्देन गतिसमास । स च याद् घृशब्द-  
स्य सुवन्ततामपेक्षेत तर्हि सुवृत्पत्तये संख्याकर्मादियोगो विवक्ष-  
णीयः । तद्योगाच्च प्रागेव लिङ्गयोगः स्वार्थमभिधायेत्यादिन्या-

यात् । ततश्च लिङ्गनिमित्तः प्रत्ययो भवन् टावेव स्यात् न तु  
 ङीप् । घृशब्दमात्रस्य अजातिवाचित्वात् । ततश्च व्याहोर्घाशब्देन  
 समासः । ततो व्याघ्राशब्दस्य जातिवाचित्वेप्यनकारान्तत्वा-  
 ज्जातिलक्षणो ङीप् न स्यात् । सुवृत्पत्ते-प्रागेव जायमानस्तु स-  
 मासो लिङ्गयोगानपेक्षत्वेन अन्तरङ्गत्वाद्भवति । ततो ङीप्पूर्वपद-  
 स्य तु सुबन्तत्वात्पदकार्याणि स्युरेव । निर्गत इति रुत्वं स-  
 व्यन्तेति परसवर्णविकल्प इत्यादि । कारकाणाम् । अश्वैः क्रीता ।  
 अल्पैरश्रैर्लिप्ता । कर्तृकरणेकृतावहलमिति समासः । स यद्यु-  
 च्छरपदस्य सुबन्तस्य स्यात्तर्हि पूर्ववटाप् स्यात् । ततश्च क्रीता-  
 त्करणपूर्वात् क्तादल्पाख्यायामिति ङीप् न स्यात् । अत इत्य-  
 धिकारात् । वचनसामाध्यात्स्यादिति चेत्तर्हि वाक्यावस्थायां  
 स्यात् । पूर्वशब्दस्य व्यवस्थावचनत्वसम्भवात् । अत इत्यधिका-  
 रो वा व्यवच्छिद्येत । तथा च सा हि तस्य धनक्रीता प्राणे-  
 भ्योपि गरीयसीति भट्टिप्रयोगो न सिध्येत् । सिद्धान्ते तु कर्तृक-  
 रणेकृतेत्यत्र बहलग्रहणात्क्व चित्सुबन्तेन समासः, अतो न ङीप् ।  
 उपपदानाम् । कच्छेन पिबतीति कच्छपी । व्याघ्रीवत् । सुपीति  
 योगविभागात्क इत्यादि । यच्चतिद्ग्रहणमूपपदविशेषणमिति ।  
 तन्न । तथा सति प्रथमान्तसुब्रह्मणस्य निवृत्त्यापत्त्या बह्विष्ण-  
 वापत्तेः । एतेनातिद् किम् एथानाहारको ब्रजतीति मत्पुदार-  
 रणमपि मत्पुक्तम् । यदापि कौमुद्यां कुगतीति सूत्रे उक्तं, अत्र  
 सुप्सुपेत्यनुवृत्तेस्तद्व्यापि समासः ऊरीकरोतीत्यादि । तदप्यस-  
 त् । तत्र शेषीकृतेनातिद्ग्रहणेनैव विरोधात् । तिद्समासस्तु स-  
 हेति योगविभागबल्लभ्यो वार्तिकोक्तविशेषविषयच्छान्दसश्चे-  
 ति प्रागेव प्रपञ्चितम् ॥

अर्धवाच्येन ॥ अर्धेन तुल्यविधानं यदुपपदन्तदेवा-

व्ययेन सह समस्यते । स्वादुङ्कार मुक्ते । संपन्नकारं लव-  
णकारम् । स्वादुमि णमुल् स्वादुमीत्यंत एव निपातनात्पूर्वपद-  
स्य मान्तत्वम् । स्वादुमीत्यर्थग्रहण सम्पन्नलणशब्दावापि स्वादुप-  
र्यायौ येन वाक्येनामेव केवलो विधीयते न तु प्रत्ययान्तरस-  
हितः तास्मिन् वाक्ये सप्तमीनिर्देशश्लेने यस्योपपदसंज्ञा तद-  
मैव तुल्यविधानमित्युच्यते । सूत्रे च तुल्यविधानमित्य या  
न्वियते नियमाद्भूतस्त्वेवकारो नियमस्यभावादेव लभ्यते न तु  
सूत्रारूढ । अमैव च यत्तुल्यविधानं तस्य प्रत्ययान्तरं प्रति  
उपपदत्वमेव नास्तीति अव्ययान्तरेण सह समासो नाशङ्कनी-  
यः । सूत्रस्य प्रयोजनन्तु कालसमयवेलासु तुमुन्, काल सम-  
यो वेला वा भोक्तुमित्यत्र समासनिवृत्तिः । अमैवैतिकिम् । अ-  
ग्नेभोजं अग्नेभुक्त्वा, विभापाग्नेभ्यमपूर्वेत्थिति क्त्वाणमुलौ । अमा  
चान्येन च तुल्यविधानमेतम् । अव्ययेनेति किम् । कुम्भका  
रः । अस्तीति ह्यव्ययग्रहणे अमैव यत्तुल्यविधानन्तदेव समस्ये  
त । न च पूर्वसूत्रस्यानवकाशत्वादव्ययाविषय एव नियम इति  
वाच्यम् । तथासत्यमैव नियमापत्ते । अमन्तेनोपपदस्य य-  
स्समास सोमैव तुल्यविधानस्येति । तथा चाग्नेभोजमित्यत्र मा  
भूत् । अग्नेभुक्त्वा कालो भोक्तुमित्यत्र तु स्यादेव ॥

तृतीयामभृतान्यन्यतरस्याम् । उपदंशस्तृतीयायामित्यादी  
न्युपपदान्यमन्तेनाव्ययेन सह वा समस्यन्ते । उभयत्र विभा-  
पेयम् । यदमैव तुल्यविधानं तस्य प्राप्ते ययोपदंशस्तृतीयाया  
मिति । यत्पुनरमा चान्येन च तुल्यविधानं तस्याप्राप्ते यथा  
व्यये यथाभिप्रेताख्याने कृञः त्काणमुलाविति । मूलकोपदंशन्भु-  
इक्ते मूलकेनोपदंशम् । उच्चैःकारमाचष्टे । इह समासपक्षे  
कृदुत्तरपदप्रकृतिस्वरः आदिर्णमुल्यन्यतरस्यामिन्याद्युदात्तत्व-

म् । असमासपक्षे तु उच्चैरित्यन्तोदात्तम् । स्वरादिषु तथा पाठात्कारमित्याद्युदात्तम् । अमेत्येव । पर्याप्तवचनेष्वलमर्थेषु, पर्याप्तो भोक्तुम् ॥

क्त्वा च ॥ क्त्वाप्रत्ययेन सह तृतीयाप्रभृतीन्युपपदानि वा समस्यन्ते । अव्ययेयथाभिप्रेताख्यानेति क्त्वाप्रत्ययः । समासपक्षे ल्यप् । उच्चै कृत्य । उच्चै कृत्वा । तृतीयाप्रभृतीनीत्येव । अलङ्कृत्वा । स्वलुकृत्वा ॥

शेषो बहुव्रीहिः ॥ अधिकारोयम् । शेष किम् । उन्मत्तगद्गम् । प्राक्कडात्परङ्कार्यमिति पाठे परत्वाद्बहुव्रीहिसंज्ञा मा भूत् । उपयुक्तादन्यः शेष । शिष असर्वोपयोगे । कर्मणि, घञ् । येषां पदानां यस्मिन्नर्थेष्वपीभावादिसंज्ञा नोक्ता स बहुव्रीहिरित्यर्थः । एकसंज्ञाधिकारे तु त्रिकत शेषो ग्राह्यः । तथाहि । सप्तसु सुपां त्रिकेषु यस्य त्रिकस्य शृङ्गिग्राहिकया स मासो नोक्तः स शेषः । प्रथमेति यावत् । ततश्च प्रथमान्तानां बहुव्रीहिरित्यर्थात्समानाधिकरणानां भवति । कण्ठेकाल इत्यादौ तु सप्तमीविशेषणइति ज्ञापकात्सिद्ध इति ॥

इति श्री शब्दकौस्तुभे द्वितीयस्याध्यायस्य

द्वितीये पादे प्रथममान्हिकम् ॥

अनेकमन्यपदार्थे ॥ अनेकं सुवन्तमन्यस्य पदस्यार्थे वर्तमानं वा समस्यते स बहुव्रीहिः । पदेन प्रकृत्यर्थोपसर्जनः प्रत्ययार्थोभिधीयतइति स्थिते त्रिकतः शेषस्योक्ततया अप्रथमाविभक्त्यर्थे बहुव्रीहिरिति फलित त्रिकतः शेषो हिप्रथमा तदन्यपदार्थश्च कर्मादिरिति । प्राप्तमुदकं यं प्राप्तोदको ग्रामः । उदककर्तृकप्राप्तिकर्माभूत इत्यर्थः । यद्यपि क्तप्रत्ययार्थस्य कर्तृर्थात्वर्थं प्राति विशेष्यतोचिता तथापि व्यपेक्षावादिभिरगत्या

समासे भिन्नैव व्युत्पत्तिः स्वीकरणीया । सिद्धान्ते तु एकार्थीभावाभ्युपगमात्सर्वं सुस्यमित्युक्तम् । ऊढरथोनह्वान् । उपहृतपशू रूद्रः । उद्धृतौदना स्थाली । चित्रगुः । वीरपुरुषको ग्रामः । प्रथमार्थे तु न भवति । वृष्टे देवे गतः । अनेकोक्तेर्वहूनामपि, चित्राजरतीगुः । तन्वीदीर्घाजङ्घः । इह प्रथमो न पुंवत् । उत्तरपदत्वाभावात् । द्वितीयोपि न । अपूर्वपदत्वात् । उत्तरपदे नित्यसमासस्य तु नायं विषय इत्युक्तम् । एतच्च केपा चिन्मतम् । परमार्थस्तु पाठभाष्यादिपर्यालोचनया नेह पूर्वपदमाक्षिप्यते । आनङ् ऋत इत्यत्र यथा । इष्टसिद्धयनुरोधेन पूर्वपदं क्वचिदाक्षिप्यते न तु सर्वत्रेति ओजःसहोम्भ इति सूत्रे हरदत्तेनोक्तत्वाच्च । तेनोपान्त्यस्य पुंवदेव । चित्राजरवृगुरित्यादि । अत एव चित्राजरत्यौ गावौ यस्येति विग्रहेष्येवमेव । अदृष्टसदृशप्रजामिति तु कर्मधारयोत्तरपदो द्वयोरेव बहुव्रीहिः । अपि च परमस्वधर्मः । स्वशब्दस्य निरपेक्षपूर्वपदत्वाभावात्ततो धर्मशब्दः परो न तु केवलादिति नानिच् । कर्मधारयपूर्वपदे तु भवत्येवेति वक्ष्यते । किञ्च सुसूक्ष्मजटकेशेन सुनताजिनवाससा । समन्तशितिरन्ध्रेण द्वयोर्वृत्तौ न सिध्यति ॥ अयं श्लोकः समर्थसूत्रे भाष्ये पठितः । सुष्ठु सूक्ष्मा जटाः केशा यस्येति चतुर्णां बहुव्रीहौ ङघापोः संज्ञाछन्दसोर्वहुलामिति बहुलवचनाद्भ्रस्वत्वम् । यद्वा जटावन्तो जटा । अर्शआद्यच् जटाः कृता जटा इति वा तत्करोतीति ष्यन्तादेरच् । एवं सुष्ठु नतं अजिनं वास आच्छादनं यस्य तेन समन्तानि शितीनि रन्ध्राणि यस्येति विग्रहः । द्वयोर्वृत्तौ हि केशवासो रन्ध्रेभ्यः पूर्वं उदात्तः स्यात् । इष्यते तु सुसमन्तयोः प्रकृतिस्वर इति भावः । एवं नीलो-

ज्वलवपुः । इहापि नीलशब्दस्य प्रकृतिस्वरः । न च चित्रगुरित्यत्र उत्तरपदस्याप्युपसर्जनसंज्ञार्थमनेकग्रहणमिति वाच्यम् । प्रथमानिर्दिष्टत्वं विनापि एकाविभक्तीत्यनेन तात्सिद्धेः । प्रधानस्यान्यपदार्थस्य नानाविभक्तियोगेपि चर्तिपदयोर्नित्यं प्रथमान्तत्वात् । न चैवं राजकुमारीं पश्येत्यादावप्यतिप्रसङ्गः । तत्र द्वितीयाद्यन्तेनापि कुमारीशब्देन विग्रहाभ्युपगमात् । अन्यग्रहणं किम् । बहुव्रीहितत्पुपयोर्विषयाविभागो यथा विज्ञायेत । स्वपदार्थे हि सावकाशं तत्पुरुषं परत्वादन्यपदार्थे बहुव्रीहिर्वाधते । असति त्वन्यग्रहणे कण्ठेकाल इत्यादौ व्यधिकरणपदे बहुनां समुदाये च सावकाशं बहुव्रीहिं स्वपदार्थे इवान्यपदार्थेपि नीलोत्पलं सर इत्यादौ समानाधिकरणे तत्पुरुषो वाधेत । पदग्रहणं किम् । ग्राहवती नदी । इह हि तत्र मा स्नासीदिति वाक्यार्थो गम्यते । अर्थग्रहणं किम्, यावता पदे पदान्तरस्य वृत्त्यसम्भवादेव पदार्थे भविष्यति । सत्यम् । कृत्स्ने पदार्थे यथा स्यात् । अन्यथा चित्रगुरिति षष्ठ्यर्थसम्बन्धमात्रपरं स्यात् । तथा च देवदत्तादिभिः सामानाधिकरण्यं न स्यात् । सामानाधिकरणानामेव बहुव्रीहिः । त्रिकतः शेषस्योक्तत्वात् । तेनेह न । पञ्चभिर्भुक्तमस्य पञ्च भुक्तवन्तोस्येत्यादौ तु न भवत्यनभिधानात् । अव्ययानां वाच्यः ॥ उच्चैर्मुखः । उच्चैःशब्दस्याधिकरणप्रधानत्वाद्द्वयधिकरण्याद्वचनमित्याहुः । त्रिकतः शेष इत्युक्तीत्या प्रथमान्तस्यापेक्षितत्वात्तस्य चेहापि सत्त्वाच्छक्यमकर्तुमिदं वचनम् । अत एव वाक् च दृषच्च मिया यस्येति त्रिपदबहुव्रीहौ कृते अवान्तरद्द्वोभ्युपगतः । मादिभ्यो धातुजस्य बहुव्रीहिर्वक्तव्यः ॥ वा चोत्तरपदलोपः ॥ प्रपतितपर्णः प्रपर्णः । नञोस्त्यर्थानां बहुव्रीहिर्वा चोत्तरपदलोपः ॥ अविद्यमा-

नपुत्रः अपुत्रः । अस्तिक्षीरादीनामुपसंख्यानममुपन्तत्वात् ॥  
 अव्ययत्वात्सिद्धम् । तथाहि । विभक्तिप्रतिरूपकत्वान्निपातसंज्ञा  
 निपातोऽव्ययमित्यव्ययसंज्ञा । इह द्वौ द्रोणौ अर्द्धद्रोणश्च अर्द्धतृ-  
 तीया द्रोणा इति व्यवहियते तत्र अर्द्धतृतीयो येषामिति बहु-  
 व्रीहिः । उद्भूतावयवभेदः समुदाय समासार्थ इति बहुवचन  
 द्रोणशब्दश्च द्रोणयोरर्द्धद्रोणे च लक्षणया वर्ततइति सामा-  
 नाधिकरण्यम् ॥

संख्ययाव्ययासन्नादूराधिकसंख्या संख्येये संख्येया-  
 र्थया संख्यया अव्ययादयः समस्यन्ते स बहुव्रीहिः । दशानां  
 समीपे ये वर्तन्ते तज्जपदशाः । नव एकादश वेत्यर्थः । सामीप्य-  
 प्राधान्ये त्वव्ययीभाव इत्युक्तम् । उपविंशाः । बहुव्रीहौ संख्ये-  
 यइति ङच् । त्रिंशतेर्ङिति । आसन्नदशाः । अदूरदशाः । अधि-  
 कृदशाः । द्वौ वा त्रयो वा द्वित्राः । वार्थेयं समासः । ततश्च वै-  
 कल्पिकौ द्वौ त्रयश्चेति पञ्च अस्माच्छब्दादुपतिष्ठन्ते । अत एव  
 बहुवचनम् । उक्तं च सैषा पञ्चाधिष्ठाना वागिति । कार्यान्वये  
 हि विकल्पो न त्वेतच्छब्दजन्यबोधविषयत्वेपीति भावः । त्रि-  
 त्रिचतुराः । चतुरोच्प्रकरणे व्युपाभ्यामुपसंख्यानमित्यच् । द्वि-  
 राष्ट्रौ दश द्विदशाः । अत्र वृत्तौ द्विशब्देन दशत्वात्प्राप्तिगता द्वि-  
 त्वसंख्योच्यते । ननु द्वित्रा इत्यत्र वार्थः । द्विदशा इत्यत्र सु-  
 जर्थाश्चान्यपदार्थ इति पूर्वणैव सिद्धम् । न च मत्वर्थे पूर्वयोगः  
 अमत्वर्थार्थं चेदमिति वाच्यम् । प्राप्तोदकादिषु मत्वर्थे विनापि  
 तत्स्वीकारात् । सत्यम् । अन्यपदार्थप्राधान्ये पूर्वयोगः । इह तु  
 वार्थसुजर्थो न प्रधानम् ॥

दिङ्नामान्यन्तराले ॥ दिशो नामान्यन्तराले वाच्ये सम-  
 स्यन्ते स बहुव्रीहिः । दक्षिणस्याः पूर्वस्याश्च दिशोरन्तरालं द-

क्षिणपूर्वा । सर्वनाम्नो वृत्तिमात्रे पुंवद्भावो वक्तव्य इति भाष्य-  
म् ॥ अत एव ठक्छसोश्चेति वार्तिकस्योक्तिसम्भवः । यद्यपि  
तत्र शसा साहचर्याद्भवत्प्रगेव गृह्यतइति नकोपघाया इति सूत्रे  
कैयटहरदत्ताभ्यामुक्तम् । युक्तं चैतत् । गन्व्या चरति धावन्त्या च-  
रतीति प्राग्वहतीये ठकि गान्त्रिको धावन्तिक इति यथा स्याद्गान्-  
न्त्वको धावत्को या भूदिति । तथापि भाष्यं दृष्ट्वा वार्तिककृतो-  
पवृत्तेः । अत एव हि एकतद्धितेचेति सूत्रस्याप्युक्तिसम्भवो  
लभ्यतइति दिक् । भवन्मयः । सर्वकाम्यति । सर्वकभार्यः । स-  
र्वप्रिय इत्यादिवृत्तौ पूर्वभागतया प्रविष्टस्यैवायं पुंवद्भावः । न-  
त्वन्यस्या भस्त्रैपाद्वेति लिङ्गात् । तेनाकचि एकशेषवृत्तौ च न ।  
सर्विका सर्वाः । न चान्तरालस्यान्यपदार्थत्वात्पूर्वैणैव सिद्धमि-  
ति चेन्न । अमथमार्थं तदित्युक्तत्वात् । वैपधिकरण्याच्च विभा-  
पादिक्समासइत्यत्र प्रतिपदोक्तस्यास्यैव ग्रहणार्थमपीदम् । तेन  
या पूर्वा सोत्तरा यस्य मुग्धस्य तस्मै उत्तरपूर्वायेत्यत्र न विक-  
ल्पः । कबर्भावार्थं च । तथा हि । शेषाद्विभाषित्यत्र तन्त्रावृत्त्या-  
द्याश्रयणेन एकः शेष उपयुक्तादन्यः अपरः शेषाधिकारः । ते-  
नोत्तरपूर्वादी न कप् । इह शेषग्रहणाननुवृत्तेः । द्वितीयशेषग्रह-  
णान्तु मियपयः मियधुर इत्यादौ न कप् । यन्तु तत्रतेनेदमिति  
सूत्रे कैयटेनोक्तं शेषाधिकार एव गृह्यते न तूपयुक्तादन्य इति ।  
तन्तु तत्रत्यभाष्यस्योक्तिसम्भवमात्रपरम् । नामग्रहणं रूढ्यर्थम् ।  
इह मा भूत् । येन्याश्च कौवेर्याश्चान्तरालमिति ॥

तत्र तेनेदमिति सरूपे ॥ सप्तम्यन्ते ग्रहणविषये सरूपे पदे  
तृतीयान्ते च महरणविषयइदं शुद्धमित्यर्थे समस्येते कर्मव्यतिहारे  
स बहुव्रीहिः । इतिकरणाद्यौकिकविवक्षातात्पर्यकात् ग्रहणम-  
हरणकर्मव्यतिहारयुद्धानि लभ्यन्ते । गृह्यतेस्मिन्निति ग्रहणं के-



शादिप्रहरणं दण्डादिकर्मव्यतिहारः । परस्परग्रहणं परस्परप्रहरणं च । केशेषु केशेषु गृहीत्वा युद्धं प्रवृत्त केशाकेशि । मुष्टीमुष्टि । दण्डैश्च दण्डैश्च महृत्य युद्धं प्रवृत्तं दण्डादण्डि । इत्कर्मव्यतिहारइती-  
 च्छमासान्तः । तदन्तमव्ययं तिष्ठद्गुप्रभृतिष्विच्छप्रत्ययस्य पाठेन  
 अव्ययीभावत्वात् । अन्येषामपि दृश्यतइति पूर्वपदस्य दीर्घः ।  
 अत एव मुष्टामुष्टीति प्रामादिकम् । न च सूत्रे इदंशब्दात् प्राक् आ-  
 कारः प्रश्लिष्यतामिति वाच्यम् । भाष्यकैयटाद्यसम्मतत्वात् ।  
 अस्पसीत्यादावातिप्रसङ्गाच्च । परिशिष्टे तु आच्च गुणिन इति  
 सूत्रितम् । गुणोस्त्यस्येतिगुणी नामीति व्याख्याय मुष्टामुष्टीत्युदा-  
 हृतं तदपाणिनीयम् । सरूपग्रहणं किम् । हलैश्च मुसलैश्च युद्धम् ।  
 इदमपि सूत्रे वैयधिकरणार्थं प्रथमाविभक्त्यर्थं एकशेषवाधनार्थं  
 च । कवभावार्थं चेति तु भाष्येभ्युच्चयमात्रम् । शेषग्रहणस्य प्राग-  
 नुक्तपरतायाः पञ्चमे स्पष्टत्वात् ॥

तेन सहेति तुल्ययोगे ॥ सहेत्येतत्तुल्ययोगे वर्तमानं तृती-  
 यान्तेन सह वा समस्यते स बहुव्रीहिः । सपुत्र आगतः । सह  
 पुत्रः । वोपसर्जनस्येति सभावः । नन्वत्र पिताप्रधानम-  
 न्यपदार्थः । सत्यम् । व्यधिकरणयोः प्रथमार्थे च यथा स्या-  
 त् । कप्च मा भूदित्येवमर्थं वचनम् । तुल्ययोगेति किम् । स-  
 हैव दशभिः पुत्रैर्भारं वहति गर्दभी । विद्यमानतावाची सह-  
 शब्दः दशसु पुत्रेषु विद्यमानेष्वित्यर्थः । तुल्ययोगवचनं प्रायि-  
 कम् । ज्ञापकात् । यदयं विभाषासाकांक्षे विभाषासपूर्वस्येत्या-  
 दिनिर्दिशात् । तेन सकर्मकः सलोमक इत्यादि सिद्धम् ॥

चार्थे द्वन्द्वः ॥ प्रागनुक्तसमासमनेकं सुवन्तं चार्थे वर्तमा-  
 नं वा समस्यते स द्वन्द्वः । समुच्चयान्वाचयेतरैतरयोगसमाहा-  
 राश्वार्थाः । परस्परनिरपेक्षस्यानेकस्यैकस्मिन्प्रति सम्बन्धि-

न्यन्वयः समुच्चयैः । यथा अहरहर्नयमानो गामभं पुरुषं  
 पशुं वैवस्वतो न तृप्यति सुरापो इव कुर्मदे इति, अत्र नयतिक्रि-  
 यायामेकस्यां गवादीनां समुच्चय । गर्भ्यमानत्वात् चशब्द-  
 स्याप्रयोग । यदा तु एकस्य प्राधान्यमितरस्यानुपात्तिकता त-  
 दान्वाचयः । यथा भिक्षामटे गो चानर्थोति । अत्र हि अदर्श-  
 नाद्गामिनानयेनापि भिक्षामिटत्येव । अनटेस्तु भिक्षाने । गामा  
 नयति तथा अटन्नपि नान्विष्यं गामानर्थोति । मिलिताना-  
 मन्वय इतरैतरयोगः । समूहः समाहारः । तत्र समुच्च-  
 यान्वाचययोर्न समासः । असामर्थ्यात् । एकार्थभावे हि स-  
 ति पुष्पवन्तौ पश्येत्यादाविव एकपदोपेतौ मिलितार्थेव अन्वि-  
 यातां न तु प्रत्येकम् । धवखादिरौ । वाग्द्विपदम् । शेषः किम् ।  
 नीलोत्पलम् । इह हि एकस्मिन्धर्मिणि अनेकधर्मसमुच्चयात्  
 द्वन्द्वः स्यात् । न चेष्टापत्तिः । पदुश्चासौ खञ्जश्चत्यादावपि  
 द्वन्द्वे सति द्वन्द्वेधीन्यादिनियमापत्तेः । विशेषणमित्यादिना  
 तत्पुरुषे तु काणखञ्जवदानियम सिद्ध्यति । परं कार्यमिति  
 पाठे चेदम् । एकसंज्ञाधिकारे तु विशेषविहितत्वात्तत्पुरुषसं-  
 ज्ञैव भवति । सामानाधिकरण्याभावे तु द्वन्द्व एव । यथा प्रमा-  
 णप्रमेयेत्यादौ साधर्म्यवैधर्म्याभ्यामित्यत्र च । न ह्यत्राभेदान्वयो  
 विवक्षितः । यद्यपि सामान्यविशेषयोर्वीचनिको द्वन्द्वनिषेध-  
 स्तथाप्यनित्यः स इति त्यदाग्रेकशेषसूत्रेणोपपादितम् । अने-  
 कं किम् । होतृपोतृनेष्टोद्गातारः । न ह्यत्र द्वयोर्द्वयोर्द्वन्द्वं कृत्वा पुन-  
 र्द्वन्द्वं कर्तुं शक्यः । होतृपोत्रोरप्यानहोपत्तेः । वाक्त्वक्त्सुदृ-  
 पदमित्यादौ त्वगादेरपि टजापत्तेश्च । न चोत्तरपदे नित्यस-  
 मासोपसंख्यानात्तथापि तदापत्तिः । सकृत्संमुदाये प्रवृत्त  
 स्य द्वन्द्वस्य एकाञ्चिद्विचनन्यायेनावयवे पुनरप्रवृत्तेः । उप

संख्यानस्यान्यत्रोपसृयात् । न चैवं वाक्यवचस्रगृह्यद होतापोता-  
 नेष्टोद्गातार इत्यादि न स्यादेवेति वाच्यम् । द्वयोर्द्विपरेव सह-  
 विवक्षया द्वन्द्वे समुदाययोः पुनः सहाविवक्षया तदुपपत्तेः । पूर्व-  
 त्राप्यनेकग्रहणफलं दत्तमेव । तस्माद्यथायथं समासान्तपुं-  
 द्रावस्वरानङ्गं प्रवृत्तिरप्रवृत्तिश्चानेकग्रहणफलं स्थितम् । अने-  
 कस्य चार्थे वृत्तिस्तु जहत्स्वार्थायां वृत्तौ मिलितस्यैव । पक्षा-  
 न्तरे तु प्रत्येकम् । तदेतदुच्यते । युगपदाधिकरणवचने द्वन्द्व-  
 इति । आधिकरणं वार्तपदार्थः । तस्य युगपद्वचन इत्यर्थः ।  
 अत एव आङ्गश्च वाङ्गश्च कालिङ्गश्चेत्यत्र सहाविवक्षयायां तेनैव  
 बहुष्विति लुक् अङ्गवङ्गकालिङ्गा इति सिध्यतीति लुक्प्रकरणे  
 भाष्यएव स्पष्टम् । यच्चिह सूत्रे सेयं युगपदाधिकरणवच-  
 नता दुःखा च दुरूपपादा चेति भाष्यउक्तम् । तस्यायमाश-  
 यः । अस्तु जहत्स्वार्थता तथापि धवौ च खदिरौ चेत्या-  
 दिविग्रहो ऽसङ्गतः प्राक्रियादशायामपि प्रथमप्रवृत्तस्यैकवचन-  
 स्य त्यागायोगात् । अन्यथा षष्ठितत्पुरुषादेरपि प्रथमयैव रा-  
 जा चासौ पुरुषश्चेत्यादिविग्रहापत्तिः । तत्पुरुषेतुल्यार्थेत्या-  
 दीनां निर्विषयतापत्तिश्च । स्यादेतत् । भूतपूर्वगत्या त-  
 न्निर्वाह उत्तरपदार्थप्राधान्यादिवत् अलुक्प्रमासे तु षष्ठ्याभा-  
 क्तोश्चइत्याद्यनुवादसामर्थ्यादेव निमित्तापायन्यायो नाश्रायेप्य-  
 ते । मैवम् । ज्ञापकस्य सामान्यविषयतायां लाघवेन द्वन्द्वा-  
 वयवेष्वपि द्विवचनाद्यलाभात् निमित्तापायन्यायस्यानित्यत्वा-  
 च्च । न चैवं तद्राजलुगसिद्धिः । तेनैवेति सौत्रमंशं बहु-  
 वचने पठ्ति व्याख्यां च प्रत्याख्याय बहुषु वर्तमानस्येत्यर्थ-  
 स्य स्थापयिष्यमाणत्वात् । अत एव जहत्स्वार्थायामपि लुक् सि-  
 द्धयति । सम्प्रति प्रतीयमाने यद्गृह्यत्वं तदाश्रयस्य तद्राजेन

प्रागभिधानात् भूतपूर्वगतेश्च त्वयापि वाच्यत्वात् । न हि तद्वि-  
 तृत्तौ एकशेषवृत्तौ च तद्राजोर्थवान् । तद्राजास्तद्राजद्वन्द्वे तु  
 वैकल्पिको लुगिति वक्ष्यते । एवं स्थिते द्वन्द्वैकशेषयोरलौकिक-  
 चाक्येपि द्विवचनादि दुर्लभम् । लौकिके विग्रहे तु दूरापास्तं  
 तदिति दु खेत्यनेनोक्तम् । एतेन राजा चासौ पुरुषश्चेत्येव  
 विगृह्यन्तो मीमांसकाः परास्ता इति दिक् । इह एकाविंशति-  
 र्द्वाविंशतिरित्यादौ राजन्यवहुवचनद्वन्द्वेन्धकवृष्णिषु संख्येति  
 पूर्वपदप्रकृतिस्वर इष्टस्तस्मात् द्वन्द्व एवायम् । स च समाहारे ।  
 नेतरेतरयोगे । अनभिधानात् । पुंस्त्वन्तु लोकात् । यदा त्वे-  
 काधिका विंशतिरिति शाकपार्थिवादिसमासः क्रियते तदा समा-  
 सान्तोदात्तचमपीष्यतइति पाञ्चमिकभाष्ये बहुव्रीहौसंख्येपे-  
 षजित्यत्र स्थितम् ॥

उपसर्जनं पूर्वम् ॥ समासे उपसर्जनं पूर्वं प्रयोज्यम् ।  
 कृष्णश्रितः ॥

राजदन्तादिषु परम् ॥ एषु पूर्वप्रयोगार्हं परं स्यात् । द-  
 न्तानां राजा राजदन्तः । वनस्याग्रे अग्रेवणम् । वनम्पुरगे-  
 त्यादिना णत्वम् । इहैव गणे निपातनादलुक् । एवञ्चा-  
 लुगिब णत्वमप्यस्तु । तथा च तत्र सूत्रे अग्रेग्रहणं शक्यमकर्तुम् ।  
 आकृतिगणोयम् । धर्मादिष्वनियम इष्यते । अर्थधर्मौ धर्मा-  
 र्थावित्यादि । गणमध्यएव जम्पतीदम्पतीजायाम्पतीति पाठात्  
 जायाशब्दस्य जम्भावो दम्भावश्च वा निपात्यते ॥

द्वन्द्वे षि ॥ द्वन्द्वे घ्यन्तं प्राक् स्यात् । हरिहरौ । अने-  
 कमाप्ताविकत्र नियमोनियमः शेषे ॥ हरिगुरुहराः । हरिहर-  
 गुरवः । हरश्च हरिगुरु चेति विग्रहे तु हरस्य पूर्वनिपातः ।  
 अल्पात्तरत्वात् ॥

अजाघदन्तम् ॥ इदं द्वन्द्वे पूर्वं स्यात् । बहुप्वनियमः ।  
अश्वरथेन्द्राः । इन्द्राश्वरथाः । घ्यन्तादजाघदन्तं विप्रतिपेये  
न ॥ इन्द्राग्नी ॥

अल्पाक्षरम् ॥ अत एव निपातनात्स्वार्थे तरप् फुत्व-  
च्युत्वयोरभावश्च । द्वन्द्वे अल्पाच् पूर्वं स्यात् । धवखादिरी ।  
कथं तर्हि प्रासादे धनपातिरामकेशवानामिति । धनपतेश्च  
रामकेशवयोश्चेति विग्रह । पूर्वाभ्यामल्पाक्षरं विप्रतिपेयेन ॥  
वागग्नी वागिन्द्रौ । एवमग्रेपि । कथं तर्हि अधीतिशोधाचरणप्र-  
चारणैरिति । अधीत्या च बोधादिभिश्चेति विग्रहे भाविष्यति ।  
यदा । अनित्यमिदं प्रकरणम् । लक्षणहेत्वोः क्रियायाः, समु-  
द्राभ्राद्य इत्यादिनिर्देशात् । तेन ससौष्ठवौदार्यविशेषशालि-  
नीम्, लोचनाधरकृताहृतरागेत्यादि सिद्धम् । ऋतुनक्षत्रा-  
णां समानाक्षराणामानुपूर्व्येण निपातो वक्तव्यः ॥ हेमन्ताशि-  
शिरवसन्ताः । कृत्तिकारोहिण्यौ । समाक्षराणां किम् । ग्रीष्म-  
वसन्तौ । लघ्वक्षरं पूर्वम् ॥ कुशकाशम् । अभ्यार्हितञ्च ॥  
मातापितरौ । वामुदेवार्जुनाभ्यां बुन्निति निर्देशेनेदं ज्ञाप्यतइति  
चतुर्थे भाष्यम् । वर्णानामानुपूर्व्येण ॥ ब्राह्मणक्षत्रियविद्भू-  
द्राः । भ्रातुश्च ज्यापसः ॥ युधिष्ठिरार्जुनौ । संख्याया अल्पीय-  
स्याः ॥ एतच्च द्वन्द्वाद्द्वन्द्वविषयकम् । द्वित्राः । द्वाविंशति ।  
द्व्येकयोरिति तु सौत्रो निर्देश ॥

सप्तमीविशेषणे बहुव्रीहौ ॥ सप्तम्यन्तं विशेषणं च व-  
हुव्रीहौ पूर्वं प्रयोक्तव्यम् । कण्ठेकालः । यदा कण्ठे किञ्चिद-  
स्तांति निर्गते काल इति विशेषणं तदेदं बोध्यम् । अन्यदा  
तु सप्तमीग्रहणं विनापि विशेषणत्वादेव सिद्धम् । सर्वनाम-  
संख्ययोरुपसंख्यानम् ॥ सर्वभेतः । द्विशुक्लः । कथं तर्हितः

परो यस्मात्स तपर इति, कथं च जहत्स्वार्थेति । इहाहि जह-  
 त् स्वं पदं यं स जहत्स्वः सोर्यो, यत्रेति बहुव्रीहिगर्भो ब-  
 हुव्रीहिः । तथा च स्वपरशब्दयोः सर्वनामत्वात्पूर्वनिपातः  
 स्यात् । सत्यम् । सूत्रभाष्यादिप्रयोगाद्राजदन्तत्वं बोध्यम् ।  
 मिथोनयोः समासे तु संख्यापूर्वं शब्दपरविप्रतिषेधात् ॥ एतद-  
 र्थमेव हि संख्यासर्वनाम्नोरिति नोक्तम् । द्वयन्यः । ज्यन्यः ।  
 वा प्रियस्य पूर्वत्वम् ॥ गुडप्रियः प्रियगुडः । गड्वादेः परा स-  
 प्तमीष्टा ॥ गडुकण्ठः । क्वचिन्न । वहेगडुः । आकृतिगणोयम् ॥  
 । निष्ठा ॥ निष्ठान्तं बहुव्रीहौ पूर्वं स्यात् । कृतकृत्यः । जाति-  
 कालसुखादिभ्यः परा निष्ठा बोध्या ॥ जातिकालसुखादिभ्यो-  
 नाच्छादनादिति ज्ञापकात् । सारङ्गी जग्धोनया सारङ्गजग्धी ।  
 क्तादल्याख्याषामित्यनुवर्तमाने अम्ब्राङ्गपूर्वपदाद्वेति ङीप् । मास-  
 जाता । सुखजाता । कथं तार्हे कृतकटः । पीतोदकः । गड्वा-  
 देरिति वत्प्राप्तबाधमात्रे तात्पर्यामिति वृत्तिकारः । कथं चारुस्मि-  
 तमिति । नपुंसकेभावेक्त इत्यस्य न पूर्वनिपातः । निष्ठाशब्दो-  
 पादानेन विहितस्यैवेह ग्रहणादित्याहुः ॥

वाहिताग्न्यादिषु ॥ एषु निष्ठान्तं वा पूर्वं स्यात् । आहिता-  
 ग्निः । अग्न्यांहितः । आकृतिगणोयम् । प्रहरणार्थेभ्यः परे नि-  
 ष्ठासप्तम्यौ वक्तव्ये ॥ अस्युद्यतः । दण्डपाणिः । इहापि प्राप्तवा-  
 धमात्रं बोध्यम् । विवृतासिः ॥

कडाराः कर्मधारये ॥ कडारादयः शब्दाः कर्मधारये पूर्वं  
 प्रयोज्याः । कडारजैमिनिः । जैमिनिकडारः । कडारः गडुल  
 काण, खञ्ज, कुण्ड, खोद, खलति, गौर, वृक्ष, मिल्क, पित्र  
 पित्रलतनु, जठर वधिर, मठर, कुञ्ज, धर्वर, । कर्मधारये किम्  
 कडारपुरुषको ग्रामः ॥

इति श्रीशब्दकौस्तुभे द्वितीयाध्यायस्य द्वितीये पादे

द्वितीयमान्हिकम् ॥ पादश्चायं समाप्तः ॥

अनभिहिते ॥ अधिकारोयम् । तिङ्कृत्तद्धितसमासैरिति वक्तव्यम् ॥ तेन तिङाशुक्ते कर्मणि द्वितीया न । तिङ्, सेव्यते हरिः । कृत्, कृतः कटः । तद्धितं, शतेन क्रीतः शतय शतिकः । शताच्चठन्पतावशते । समासः, प्राप्तमुदकं यं प्राप्तोदको ग्रामः । परिगणनं किम् । कटं करोति भीष्ममुदारम् । इह विशेष्यान्कटादुत्पन्नया द्वितीयया गतार्थत्वाद्विशेषणात् द्वितीया न स्यात् । परिगणनसामर्थ्याच्च भवति । स्यादेतत् । कटोपि कर्म भीष्मादयोपीति पक्षे सर्वेभ्यो द्वितीया उचितैव । अरुणैकहायनीन्यायेन हि पार्ष्णिगः परस्परावच्छेदः । अत एव हि सकृल्ल्वावित्यादौ कारकपूर्वत्वप्रयुक्तो यण् सिध्यति । पूरणगुणेत्यत्र समानाधिकरणग्रहणाज्ज्ञापकात् । अभेदान्वयस्थले विशेष्यविभक्तिर्विशेषणादापि भवतीति पक्षेऽप्येवम् । सकृल्ल्वाविति तु कारकेणाभेदेनान्वयतो विशेषणस्यापि कारकत्वानपायात्समाधेयम् । तस्मान्नार्थः परिगणनेन । किञ्चानभिहिताधिकारेणापि नार्थः । नहि कट कृत इत्यादावतिव्याप्तिः । क्तप्रत्ययेनैव कर्मत्वस्योक्तत्वात् । उक्तार्थानामप्रयोगात् । तद्यथा बहुपटुरित्यादौ बहुचोक्तार्थत्वात् कल्पवादय । किं च कटं करोतीत्यादौ सावकाशा द्वितीया कृतः कट इत्यादिषु प्रथमया बाधिष्यते । निरवकाशत्वात् । न च वृत्त प्लव इत्यादिरवकाशः । तत्रापि प्रतीयमानास्तिक्रियां प्रति कर्तृत्वेन तृतीयाप्रसङ्गात् । अथ नीलमिदं न तु रक्तमित्यादौ विशेषणान्तरनिवृत्तित्वात्पर्यकेप्यस्ति क्रियाया अनावश्यकत्वात् प्रथमाया अवकाशं ब्रूषे । तर्हि विप्रतिषेधात् प्रथमास्तु । न च ततोपि परत्वात् षष्ठीप्रसङ्गः ।

अशेषत्वात् । उच्यते । परिगणनं तावत्प्रत्याख्यातमेव भाष्ये ।  
 सूत्रं तु कर्तव्यं कट इत्यादिसिद्धये । इह हि प्रथमां वाधित्वा  
 कर्तृकर्मणो कृतीति षष्ठी स्यात् । न च-कृत्येनोक्तार्थत्वान्नेह  
 षष्ठीति वाच्यम् । संख्याविभक्त्यर्थ इति पक्षे सूत्रारम्भात् ।  
 कर्मणि यदेकत्र तत्र कृद्योगे षष्ठ्येकवचनमिति हि वाक्यार्थः ।  
 तथा च षष्ठीवाच्यस्य कर्मकत्वादेः कृत्येनानुक्तत्वाद् दुर्वारा  
 षष्ठी । कारकं विभक्त्यर्थ इति पक्षे तु मास्तु सूत्रमिति स्थितम् ।  
 आरण्ये तु सूत्रे पर्युदासोयं न तु प्रसज्यप्रतिषेधः । असमर्थस-  
 मासापत्तेः । वाक्यभेदापत्तेश्च । प्रासादास्तइत्यत्र सादिक्रिया-  
 या आसिक्रियायाश्चैकमधिकरणं प्रासादाख्य तच्च सदेः परे-  
 ण घना अभिहितमिति सप्तमीनिषेधापत्तेश्च । पर्युदासे तु आ-  
 सिक्रियानिरूपितमधिकरणशक्तिमनभिहितामाश्रित्य सप्तमीविधिः  
 प्रवर्तते । आसने आस्ते शयने शेते इत्यादौ तु लटः प्रकृति-  
 भ्यां क्रियोपस्थितौ तत्रोग्यम् अनुद्भूतशक्तिक वस्तुमात्र कृता  
 उच्यते । तस्य च वर्तमानैककर्तृकतिङ्प्रकृत्युपस्थाप्यक्रियानि-  
 रूपितशक्त्युद्भवप्रतिपादनाय सप्तमीति दिक् । स्यादेतत् । यद्य-  
 पर्युदासस्ताई पक्त्वौदनो भुज्यतइति न सिद्धयेत् । भुजिप्रत्य-  
 येनाभिहितेप्योदने क्त्वाप्रत्ययेनानभिधानमाश्रित्य द्वितीयापत्तेः ।  
 भावे हि क्त्वेति वक्ष्यते । प्रसज्यप्रतिषेधे तु भुजिप्रत्ययेनाभि-  
 धानमाश्रित्य प्रसज्यप्रतिषेधः सुवच । किन्तु प्रागुक्तदोषानि-  
 स्तारः । अत्रोच्यते । प्रधाननिरूपितशक्त्याभिधाने प्रथमैव ।  
 अभिहिते नेति प्रसज्यप्रतिषेधात् । आसने आस्ते शयने शेतेइ-  
 त्यत्र तु न प्रधानशक्तेरभिधानं येन प्रथमा स्यात् । एतच्च स्वा-  
 दुमिणमुल्लिखति सूत्रे कैयटादौ स्पष्टम् । हरिरप्याह । प्रधानेतर-  
 योर्यत्र द्रव्यस्य क्रिययोः पृथक् । शक्तिगुणाश्रया तत्र प्रधानम-



नुरुध्यते ॥ प्रधानविषया शक्तिः प्रत्ययेनाभिधीयते । यदा गुणे  
 तदा तद्वदनुक्तापि प्रतीयतइति ॥ यतइति । पर्युदासेष्वनभिहितान्  
 प्रधानशक्तिमाश्रित्यैव विधिः प्रवर्तते । एतेनपक्वं भुङ्क्ते दत्तं पृष्ठा-  
 तीत्यादिपक्षद्वयेपि समर्थितं भवति । वस्तुतस्तु पक्त्वा भुज्यत-  
 इत्यादौ ओदनस्य पचिभुजिभ्यां न युगपच्छब्दोन्वयबोधः ।  
 किन्त्वन्वयतरेण शब्दः, अपरेणार्थः । तत्र च प्रथमाद्वितीययो-  
 र्यवस्थैव । पक्त्वा भुज्यते ओदनः । अर्थादोदनमेव पक्त्वेति ।  
 न हीष्टका पक्त्वेत्यादि सम्भवति । न चोपस्थितपरित्यागोनु-  
 पस्थितकल्पना च न्याय्या । ओदनं पक्त्वेति प्रयोगे तु भुज्यत-  
 इत्यत्रार्थे ओदनस्य कर्मता । अत एव घटं कर्तुं शक्यतइत्यपि  
 भवत्येवेति पस्पशायां कैयटः । तस्मात्पर्युदासे एकवाक्यत्वं स-  
 माससौष्टवं चेत्येव । गुणरूपन्तु पक्षद्वयेपि तुल्यामिति स्थितम् ।  
 एतेन विषवृक्षोपि संबर्ध्य स्वयं छे-तुमसाम्प्रतमिति व्याख्यातम् ।  
 साम्प्रतमिति निपातेनाभिहितत्वात् । युक्तमिति हि तदर्थः । प-  
 रिगणनं तु प्रत्याख्यातमेव । इह हरदत्तेन भाट्टमते कारिकावि-  
 शिष्टा संख्या विभक्त्यर्थे इत्युक्तं तन्तु कर्त्रधिकरणस्थयथाश्रुत-  
 भाष्यस्वरसमनुसृत्य कथञ्चिन्नेयम् । वस्तुतस्तु भाट्टमते प्रकृत्य-  
 र्थेन संख्यया च करणत्वादिशक्तयो विशेष्याः । अत एवैकश-  
 क्तिक्रोडीकृतानेकविधिस्तत्रतत्र स्वीकृत इति दिक् ॥

कर्मणि द्वितीया ॥ द्वितीयादयः शब्दाः सुपां त्रिकेषु वर्त्त-  
 न्ते । समं स्यादश्रुतत्वादिति न्यायात् । पूर्वाचार्यव्यवहाराच्च ।  
 इह स्वादिसूत्रेणैकवाक्यतया विधिः भिन्नवाक्यतया नियमो  
 वा । सोपि प्रकृतानर्थानपेक्ष्य प्रत्ययनियमो वार्थनियमो वेति  
 सर्वे पक्षाः साधवः । उक्तं च । सुपां कर्माट्टियोप्यर्था. संख्या. चैव  
 तथा तिङाम् । प्रसिद्धो नियमस्त्वत्र नियमः प्रकृतेषु चेति व्या-

रूपाते चेदं प्रथमे ॥ इह च तिङामिति स्वरसात्सुप्स्वापि कर्मा-  
 श्चैव वाच्यं न तु कर्मन्वम् । न च तिङ्प्वपि कर्मत्वमेवार्थ इति  
 वाच्यम् । तयोरेवेत्युत्तरसूत्रेपि तथात्वापत्तौ घटः कृत इ-  
 त्यादावभेदान्वयानुपपात्तिमसङ्गात् । तथा च लःकर्मणि,  
 कर्मणि द्वितीयेति सूत्रस्वरसोपि सङ्गच्छते ।  
 घटमित्यत्र च घटः कर्मत्वभेदान्वये आनयनादौ कर्मत्वेन संस-  
 र्गेण विशेषणत्वम् । तथा च प्रकारतया संसर्गविधयाचेति द्विधा  
 कर्मत्वादिभानमित्येकः पक्षः । शक्तिः कारकमिति भाष्यम्-  
 रसात्सैव वाच्येत्यपरः । अनन्यलभ्यस्य, शब्दार्थतया आधा-  
 र आधेयं वा द्वितीयार्थः । ओदनं पचतीत्यत्र हि ओदनरूपो  
 य आधारस्तद्विशिष्टा विक्रित्तिर्भासते वशिष्टं त्वाधेयता ओ-  
 दनाधेया वा विक्रित्तिरर्थः । आधेयरूपप्रत्ययार्थस्य प्रकृत्यर्थ  
 मति विशेष्यत्वात् । आधेयत्वमेव च संसर्ग इति पक्षान्तरम् ।  
 आकृत्यधिकरणन्यायेनाधारत्वाधेयत्वे एवार्थे इति चापरम् ।  
 संसर्गा एवैते । तात्पर्यग्राहिका एव पर विभक्तय इति मता-  
 न्तरम् । सर्वेष्यमी पक्षा हेलाराजीयादौ तत्रतत्र स्थिता भा-  
 ष्यादिसम्भन्ताश्चेति दिक् । ओदनं पचतीत्यादौ, उभसर्वत-  
 सोः कार्या धिगुपर्यादिषु त्रिषु । द्वितीयाम्प्रेडितान्तेषु ततोन्प-  
 त्रापिऽदृश्यते ॥ अस्यार्थः । उभयशब्दसर्वशब्दयोस्तासिलन्त-  
 योः प्रयोगे द्वितीया कार्या । उभयशब्देन, ह्युभयशब्दो लक्ष्य-  
 ते अन्यया तसिलसम्भवात् । उभयशब्दो हि द्विवचनटाव्विषय  
 इत्युक्तम् । धिगित्यत्र सप्तम्या लुक् । प्रकृतिवदनुकरणमि-  
 त्यतिदेशात् । न त्वावेभक्तिकः । गवित्ययमाहेत्यत्र यथा  
 पदान्तत्वाभावाद्धोपः शाकल्यस्तेत्यस्यामट्चित्तथेह जम्त्वाप्र-  
 वृत्तिमसङ्गात् । न चायं गान्त एवेति वाच्यम् । कस्य च दइत्य-

स्याप्रवृत्तौ धकिदित्यस्यासिद्धिमसन्नात् । आम्रेडितान्तेष्वि  
 ति । कृतद्विर्वचनेष्वित्यर्थः । उभयत कृष्णं गोपा । सर्वत कृ  
 ष्णम् । धिक् कृष्णाभक्तम् । उपर्युपरि लोकं हरि । अध्याधि  
 लोकम् । अधोधो लोकम् । कथं तर्हि, उपर्युपरि बुद्धीनां चर-  
 न्तीश्वरबुद्धय । उच्यते । उपरिबुद्धीनां उत्तानबुद्धीनामुपरि  
 चरन्तीत्यर्थः । एव चाम्रेडितान्तत्वाभावात् द्वितीया । यद्वा ।  
 प्रतिपदोक्तस्योपर्यध्यधस सामीप्यइति कृताद्वित्यस्यात्र ग्रह-  
 णम् । तेन यीप्साद्विर्वचने सति नास्य प्रवृत्तिः । ततोऽन्यत्रा-  
 पीत्युक्तम्, तान्परिगणयति वृत्तिकारः, अभितःपरित समपा-  
 निकपाहाप्रतियोगेपीति । अभितः कृष्णम् । उभयत इत्यर्थः ।  
 परितः कृष्णम् । सर्वत इत्यर्थः । पर्याभिभ्याञ्चेति तासि-  
 ल् । आभिमुख्यवृत्तिरापि विभक्तिप्रतिरूपको निपातो ऽभि-  
 तःशब्दोस्ति सोपीह शृण्वते । समयानिकपाशब्दौ समीपपर्या  
 यौ । ग्रामं समया निरुपा वा । हाशब्दः शोकवृत्तिः । हा  
 कृष्णाभक्तम् । तस्य शोच्यतइत्यर्थः । पृष्ठपदादो द्वितीया ।  
 सम्गोधने त्वन्तरङ्गत्वात्प्रथमैव । हा तातेति यथा । एतेन  
 धिह्मूर्खेति प्रयोगो व्याख्यातः । बुभुक्षित न प्रतिभाति किं  
 चित् । एष प्रतिशब्दः क्रियाविशेषकत्वाद्दुपसर्गो न तु कर्म  
 प्रवचनीय । एवमन्येपि वृशिग्रहणात्साधनीयाः । तत्रधा,  
 चैत्रं यावच्छीतमिति । परमपुरुषारोधनमृते इति च । तथा  
 च चान्द्रमूत्रम्, ऋते द्वितीयाचेति, चकारात्पञ्चमी । सा चास्म  
 च्छास्त्रे अन्यारादित्यनेन विधास्यते ॥

तृतीया च होछन्दसि ॥ जुहोतेः कर्मणि तृतीया स्यात्  
 द्वितीया च छन्दसि । यवाग्वाग्निहोत्रं जुहोति । अग्निहो  
 त्रशब्दोत्र हविषि वर्तते । यस्याग्निहोत्रमाधिष्ठितमेव यमाप-

द्यते इत्यादिप्रयोगदर्शनात् । अग्नये ह्यतइति व्युत्पत्तेश्च ।  
 जुहोति प्रक्षेपे । अस्मिन्नेव च प्रयोगे यवागूशब्दात्तृतीया ।  
 अग्निहोत्रशब्दाच्च द्वितीया । विरुद्धार्थकविभक्तयनवरुद्ध  
 त्वाज्ञामार्थयोरभेदान्वयः । यवाग्वाख्यं हविरग्नौ देवतोद्देशेन  
 त्यक्त्वा प्राक्षिपतीत्यर्थः । एतत्सूत्रं भाष्ये प्रत्याख्यातम् । अ-  
 ग्निहोत्रशब्दो हि जोतिष्यापि वर्तते । अग्निहोत्रं प्रज्वलित-  
 मिति दर्शनात् । ह्यतेस्मिन्निति व्युत्पत्तेश्च । जुहोतिश्च प्रीण-  
 ने । तद्यदा यवागूशब्दात्तृतीया तदा यवाग्वाग्निं प्रीणयती  
 त्यर्थः । यदा तु द्वितीया तदा यवाग्वाख्यमग्निहोत्रं हवि  
 र्द्रव्यं प्राक्षिपतीत्यर्थ इति । मीमांसकास्त्वाहुः । अग्निहो-  
 त्रशब्द कर्मनामधेयं तत्प्रख्यं चान्यशास्त्रमिति न्यायात् । दृश्य-  
 ते च स एष यज्ञः पञ्चविधोऽग्निहोत्र दर्शपूर्णमासावित्यादि ।  
 एवं स्थिते भावार्थाधिकरणन्यायेन करणकोटिनिक्षिप्ते होमे  
 सामानाधिकरण्यापन्नस्याग्निहोत्रस्य करणत्वान्तृतीयायां प्राप्ता-  
 यां पक्षे द्वितीयार्थमिदं वचनमिति तन्तु सूत्रसन्दर्भविरुद्धम् । कर्म-  
 णीति ह्यनुवर्तते ॥

अन्तरान्तरेण युक्ते ॥ आभ्यां योगे द्वितीया स्यात् ।  
 अन्तराशब्दः सप्तम्यन्तस्य मध्यइत्येतस्यार्थे वर्तते । अन्तरेण-  
 शब्दस्तु तत्र च विनार्थे च । अन्तरा त्वां मां च हरिः । मृणा-  
 लसूत्रामलमन्तरेण स्थितश्चलच्चामरयोर्द्वय सः । अन्तरेण  
 हरिं न सुखम् । ननु मध्यस्यावध्यपेक्षतया यथावधिभूताभ्यां  
 युष्मदस्मदर्थ्याभ्यां चामरद्वयेन च योगस्तथा आधेयेनापि सह ।  
 तस्मादाधेयादपि, द्वितीया स्यात् ) मैवम् । तत्रान्तरङ्गतया  
 प्रथमाया एवोत्पत्तेः । तस्माद्विशेषणादिय पृष्ठपवादभूता  
 द्वितीया न तु विशेष्यादपीति स्थितम् । अथ टानन्तेनान्तरा

शब्देन तृतीयान्तरेणान्तरेणेत्यनेन च योगे कुतो नेति चेत् । प्रतिप-  
दोक्ततया तयोरेवेह ग्रहणात् परस्परसाहचर्यम् । तद्यथा, गुरु-  
भार्गवावित्युक्ते ग्रहयोरेव प्रतीतिर्नत्वाचार्यपरशुरामयोः । तेन  
किमनयोरन्तरेण गतेनेति सिद्धम् । किमनयोर्विशेषेण ज्ञाते-  
नेत्यर्थः । युक्तग्रहणाच्चेह । अन्तरा त्वां मां च कृष्णस्य  
मूर्तिः । इह कृष्णाश्च द्वितीया । अन्तरेत्यनेनानन्वयात् ॥

कालाध्वनोरत्यन्तसंयोगे ॥ इह द्वितीया स्यात् । मास-  
मास्ते । यद्यपीह कर्मत्वादेव सिद्धम् । कालभावाध्वगन्त-  
व्याः कर्मसंज्ञा ह्यकर्मणापित्युक्तेस्तेष्वपि सकर्मकार्थं गुणद्रव्या-  
भ्यां योगार्थं चेदम् । मासमधीते, । मासं कल्याणी । मासं  
गुढधानाः । क्रोशमधीते । क्रोशं कुटिला नदी । क्रोशं पर्वतः ।  
अत्यन्तसंयोगे किम् । मासस्य द्विरधीते । कृत्वर्थप्रयोगे का-  
लेधिकरणइति पृष्ठी ॥

अपवर्गे तृतीया ॥ अपवर्गः फलप्राप्तिस्तस्यां चोत्पायां  
कालाध्वनोरत्यन्तसंयोगे तृतीया स्यात् । अहन् क्रोशेन वा  
नुवाकोधीतः । अपवर्गे किम् । मासमधीतो नायातः ॥

सप्तमीपञ्चम्यौ कारकमध्ये ॥ शक्तिद्वयमध्ये यौ का-  
लाध्वनौ ताभ्यां सप्तमीपञ्चम्यौ स्तः । अद्य भुक्त्वायं द्व्य-  
हे द्व्यहाद्वा भोक्ता । कर्तृशक्योर्मध्येयं कालः । इहस्थोयं  
क्रोशे क्रोशाद्वा लक्ष्यं विध्येत् । कर्तृकर्मणोर्मध्येयं देशः ।  
कालाध्वभ्यां विभक्त्योर्यथासंख्यं न भवति । अस्वरित-  
त्वात् ॥

कर्मभवचनीयुक्ते द्वितीया ॥ स्पष्टोर्थः । हरिं प्रति  
पर्यनु वा ॥

यस्मादधिकं यस्य चेश्वरवचनं तत्र सप्तमी ॥ कर्मभवच-

नियुक्ते इत्यनुवर्तते । यस्मादधिकं तदस्मिन्नधिकमिति च निर्देशादधिकशब्दयोगे पर्यायेण पञ्चमीसप्तम्यौ स्तः । प्रकृत-  
सूत्रार्थस्तु यस्मादधिकं यस्य चेश्वरवचनं कर्मप्रवचनीययुक्ते  
तत्र सप्तमी स्यात् । उपपराद्धं हरेर्गुणाः । परार्द्धादधिका  
इत्यर्थः । ' ऐश्वर्ये तु स्वस्वामिनोः पर्यायेण सप्तमी । तथा-  
हि । ईश्वर इत्युच्यते येन तदीश्वरवचनं ऐश्वर्यम् । अथ वेश्वर-  
शब्दो भावप्रधानः । यस्य स्वामिन ईश्वरत्वमुच्यते इत्यर्थः ।  
अथ वा यस्येति स्वं निर्दिश्यते यस्य स्वस्य ईश्वर उच्यते त-  
तः स्वादित्यर्थः । पर्यायेण चेपं विभक्तिः शेषविषये कर्मप्र-  
वचनीयविभक्त्यारम्भात् विशेषणादेवोत्पन्नया सप्तम्या द्विष्ट-  
स्यापि सम्बन्धस्याभिधानात् । प्रत्ययार्थस्य प्रकृत्यर्थं प्रति  
विशेष्यतया विशेषणादेव प्रत्ययौचित्याच्च । विशेष्यात्तु प्रथमैव ।  
अधिरामे भूः । सप्तमीशौण्डैरिति समासपक्षे तु रामाधानीति  
भवति । अपहृतेत्यादिना खः । विभक्त्यर्थवृत्तित्वे त्वव्ययी-  
भावः । अधिरामम् । स्वाद्विभक्तौ अधिभुवि रामः । इह सूत्रे  
यस्यचेश्वरवचनमित्यंशः प्रत्याख्यातो भाष्ये । तथाहि । स्वा-  
पिन्याधारे भू स्थिता तस्यां च स्वामी तत्र यदा पदाधिकर-  
णत्वेन विवक्ष्यते तदा तत्र सप्तमी भविष्यति । एव चाधिरी-  
श्वरइति संग्राह्यमपि न कर्तव्यम् । न चा गत्युपसर्गन्ववा-  
धार्थं तत् । ऐश्वर्याविषयस्य अथेः क्रियायोगाभावेनैव तद-  
प्राप्तेः । उत्तरार्थमिति चेत्तर्हि योगविभागो न कार्यः ॥

पञ्चम्यपाङ्परिभिः ॥ एतैः कर्मप्रवचनीयैर्योगे पञ्चमी स्या-  
त् । अपविष्णो परिविष्णोः संसारः । अपेन साहचर्यात्परेर्बर्जना-  
र्थस्य ग्रहणम् । तेन लक्षणादिषु न भवति । वृक्षं परि विद्योतते वि-  
द्युत् । आङ्पर्यादावचने । आपाटलिपुत्रादृष्टो देवः ॥

प्रतिनिधिमेतिदाने च यस्मात् ॥ तत्र कर्मप्रवचनीययुक्ते पञ्चमी स्यात् । प्रद्युम्नः कृष्णात्प्रति । तिलेभ्यः प्रतियच्छति मा-  
पान् । इह सूत्रे अनेनैव यस्मादिति पञ्चमी ॥

गत्यर्थकर्मणि द्वितीयाचतुर्थ्यौ चेष्टायामनध्वनि ॥ अध्व-  
भिन्ने गत्यर्थानां कर्मणि एते स्तश्चेष्टायां सत्याम् । ग्रामं ग्रामाय  
वा गच्छति । गत्यर्थेति किम् । ओदन पचति । कर्मणीति किम् ।  
अध्वेन व्रजति । चेष्टायां किम् । मनसा हरिं व्रजति । अनध्व-  
नीति किम् । पन्थानं गच्छति । आस्थितप्रतिपेधो षक्तव्यः ॥  
आस्थितः । सम्प्राप्तः । गन्त्रा अधिष्ठित इत्यर्थः । तेन यदा उ-  
त्पथात्पन्था एवाक्रामितुमिष्यते तदा भवत्येव चतुर्थी । उत्पथेन  
पथे गच्छति । अजान्नयति ग्राममित्यत्र तु न चतुर्थी । अगत्य-  
र्थत्वात् । प्रतीयते ह्यत्र गतिः । न त्वसौ नयतेरर्थः । प्रापणवा-  
चित्वात् । एवं स्त्रियं गच्छतीत्यत्रापि न चतुर्थी । असम्प्राप्त-  
प्रेप्साभावात् । अनध्वनीति ह्यपनीय असम्प्राप्त इति पूर्यते ।  
द्वितीयाग्रहणमपवादविषयेपि यथा स्यात् । तेन कृद्योगलक्षणा  
पृष्ठी न भवति अन्यथा चतुर्थीत्येव श्रूयादिति षदन् वृत्ति-  
कारो ग्रामं गन्तेति तृजन्तयोगे उदाजहार । इदन्तु भाष्यविरु-  
द्धम् । तथाहि । सन्दर्शनादिभिराप्यमानत्वात्क्रियापि कृत्रिमं  
कर्मिति क्रिययाभिप्रेयमाणस्य सम्प्रदानत्वं सिद्धं सन्दर्शनादीनां  
गमनस्य च भेदाविवक्षायां तु द्वितीयापि सिद्धेति सूत्रमिदं प्र-  
त्याख्यातं भाष्ये । एवं हि वदता कृद्योगे पृष्ठ्येवेष्यते । अत  
एवाकेनोरिति सूत्रे ग्रामं गामीत्युदाहृतं भाष्ये ॥

चतुर्थी सम्प्रदाने ॥ स्पष्टम् । विप्राय गां ददाति । ताद-  
र्थ्ये उपसंख्यानम् ॥ यूपायदारु । इह दारुशब्दाद्धेताविति तृतीया  
तु न भवति । पृष्ठीविषये हि सा । प्रातिपदिकार्थमात्रे प्रथमै-

व । ननुपसंख्यानस्यावश्यकत्वे सूत्रं व्यर्थमेवेति चेन्न । हरये  
 रोचतइत्याग्र्यं तस्याप्यावश्यकत्वात् । क्लृपिसम्पद्यमाने च ॥  
 विकारवाचकाच्चतुर्थीत्यर्थः । स हि सम्पद्यते प्रादुर्भवति । भ-  
 क्तिर्ज्ञानाय कल्पते । प्रकृतिविकारयोर्भेदविवक्षायां चतुर्थी अभेद-  
 विवक्षायान्तु मथमैव । भक्तिर्ज्ञानं कल्पतइति के चित् । अन्ये  
 त्वभेदविवक्षायामपि चतुर्थीत्पाद्युः । जनिकर्तुरित्यपादानत्ववि-  
 वक्षायान्तु पञ्चमी । भक्तेर्ज्ञानं कल्पतेइति । के चिन्तु तत्रापि  
 त्रतुर्थीमिच्छन्ति । उत्पातेन ज्ञापिते च ॥ प्राणिनां शुभाशुभयोः  
 सूचको भूतविकार उत्पातः । वाताय कपिला विशुत् । हितयोगे  
 च ॥ चतुर्थीसमासविधानाज्ज्ञाप्यते । ब्राह्मणाय हितम् ॥

क्रियार्थोपपदस्य च कर्मणि स्थानिन ॥ उपपदं कृत्रिमन्तच्च  
 क्रियार्थक्रियारूपं तुमुन्ण्वुलोरेव सम्भवतीति विशेषणमहिम्ना ।  
 विशेष्यन्तुमुन् ण्वुलन्तमेव लभ्यते । अमयुज्यमानस्य कर्मणि च-  
 तुर्थी स्यात् । फलेभ्यो याति । फलान्याहर्तुमित्यर्थः । स्थानि-  
 शब्दो ऽप्रयुज्यमानपरतया वैषाकरणगृहे प्रसिद्धः ॥

तुमर्थाच्च भाववचनात् ॥ भाववचनाश्चेति सूत्रेण ये विहि-  
 तास्तदन्ताच्चतुर्थी स्यात् । यागाय याति । पाकाय पचनाय  
 भक्तये । भाववचनेनैव तादर्थ्यस्य द्योतितत्वाच्चादर्थ्ये चतुर्थी  
 न स्यादिति सूत्रारम्भ ॥

नमःस्वस्तिस्वाहास्वधालंबषह्योगाच्च ॥ एभिर्योगे चतुर्थी  
 स्यात् । हरये नमः । उपपदविभक्तः कारकविभक्तिर्बलीयसी ।  
 प्रधानभूतक्रियासम्बन्धस्यान्तरङ्गत्वात् । नमस्करोति देवान् ।  
 कथन्तर्हि नमश्चकार देवेभ्य इति, रावणाय नमस्कुर्वा इति च  
 भट्टिः । अत्र माधवःसाक्षात्प्रमृतिषु पाठाद्वैकल्पिकं नमःशब्दस्य  
 गतिस्त्वम् । तत्र गतिसंज्ञापक्षे उपसर्गवद् द्योतकतया कृञ् एव



प्रणतिरर्थः । तत्कर्मणि द्वितीया नमस्यति देवानितिबत् । अगति-  
 त्वे तु करोतिक्रियाकर्मभावापन्नं विशेष्यभूतं प्रणाममाचष्ट-  
 इति देवादावकर्मणि नमःस्वस्तीति चतुर्थ्येवेति । अत्रेदं वक्त-  
 व्यम् । उक्तरीत्या चतुर्थीसमर्थनेपि नमसो गतिसंज्ञाभावा-  
 न्नमस्पूरसोर्गत्योरिति सत्त्वं न स्यात् । तथा च प्रयोगानि-  
 र्वाहस्तदवस्थः । तस्मात्क्रियार्थोपपदस्यचेति चतुर्थी बोध्या ।  
 देवान् प्रसादयितुमित्यर्थात् । वर्धमानस्तु, श्राद्धाय निगल्भ-  
 तइतिवक्रियाग्रहणं कर्तव्यमिति चतुर्थीत्याह । प्रजाभ्यः स्व-  
 स्ति । अग्नये स्वाहा । पितृभ्यः स्वधा । अलं मल्लो मल्लाय ।  
 अलमिति पर्याप्त्यर्थग्रहणं तेन दैत्येभ्यो हरिरलं प्रभुः समर्थः  
 शक्त इत्यादि । कथन्तार्हं प्रभुर्बुभूपर्भुवनत्रयस्येति मायः ।  
 उच्यते । पर्याप्त्यर्थस्यैवालमो ग्रहणं न तु अलं रोदनेनेत्या-  
 दौ वारणार्थस्यापीतिव्याख्यानान्तर भाष्ये स्थितम् । एव-  
 ङ्च व्याख्याभेदात्मन्वादियोगे षष्ठ्यापि साधुः । अत एव  
 सूत्रकारो द्वेषा निरादिसत् । तस्मै प्रभवति सन्तापादिभ्यः, स-  
 ष्यांश्रामणीरिति च । तथाच भट्टि । नाप्रोथीदस्य कश्च  
 न पुप्रोथास्मै न कश्चनेति । प्रोथृ पर्याप्तावित्यस्य रूपम् । अ-  
 लं रोदनेनेत्यत्र तु करणे तृतीया । रोदनेन न किं चित्साध्यमि-  
 त्यर्थावगमात् । वषट्ठिन्द्राय । चकारः पुनर्विधानार्थः । तेनाशी-  
 विवक्षायामपि षष्ठीं वाधित्वा चतुर्थ्येव भवति । स्वस्ति गोभ्यो  
 भूयात् । अन्यथा स्वस्तियोगे चतुर्थ्या अवकाशः । स्वस्ति-  
 जात्मायान्तीति । तत्त्वकथने कुशलार्थैराशिपीत्यस्यावकाशः ।  
 स्वस्तिभिन्नाः कुशलार्थाः । उभयप्रसङ्गे परत्वात् षष्ठे षष्ठी  
 स्यात् ॥

मन्यकर्मण्यनादरे विभाषाऽ प्राणिषु ॥ प्राणिवर्जे मन्यते

कर्मणि चतुर्थी वा स्यात्तिरस्कारे । न त्वां तृणं मन्ये तृणाय  
 वा । मन्यतिग्रहणं किम् । न त्वां तृणं चिन्तयामि । इयना  
 निर्देशाच्चेह । न त्वां तृणं मन्ये । मनु अवबोधने । तनादेरुः ।  
 न च मन्येति यका निर्देशः किं न स्यादिति वाच्यम् । अनभि-  
 हितइत्यधिकारात् । नहि यका योगे अनभिहितं कर्म सम्भवाति ।  
 इयन्नपि दैवादिकधातूपलक्षणमात्रं न तु स्वयं विवक्षितः । तेन  
 तृणाय मत्वा रघुवन्दनोपि घाणेन रक्षः प्रधनान्निरास्थदिति  
 भट्टिमयोगः संगच्छते । अनादरश्चात्र नादराभावमात्रमपि तु  
 तिरस्कारः, कुत्सेति यावत् । अधर्मानृतादिवन्नशः प्रति-  
 पक्षवाचित्वात् । स च द्वेषा । उत्कृष्टस्यापकृष्टेनोपमा-  
 नात् । यथा तृणाय मत्वेति । तृणमिव मत्वेत्यर्थः ।  
 वचचित्तु निषेधयोगेनोपमानायोग्यत्वप्रतीतिः । यथा न त्वां तृणं  
 मन्येइति । तृणतुल्यमपि त्वां न मन्येइत्यर्थः । इयांस्तु विशेषः ।  
 अत्रात्यन्तमनादरः पूर्वत्र त्वनादरमात्रम् । उभयप्रापि सूत्रेण  
 सिद्धम् । वार्तिककारस्त्वाह । प्रकृत्य कुत्सितग्रहणं कर्त्तव्यमिति ।  
 यद्वाचिनश्चतुर्थी ततोपि यदि कुत्सा न तु साम्यमात्रं तदा च-  
 तुर्थीत्यर्थः । एवञ्च प्रतिषेधयुक्तायामेव कुत्सायां चतुर्थीविधा-  
 नात् प्रागुक्तभट्टिमयोगो विरुध्यते सूत्ररीत्या तु सः । तथा चापि  
 शलिरपि मन्यकर्मण्यनादररूपमाने विभाषा, प्राणिष्वित्यसूत्रयत् ।  
 अप्राणिष्वित्यपनीय अनाद्यादिष्विति पाठ्यमिति भाष्यम् । नौ-  
 काकाश्रयुकशृगालाः नावादयः । तेन न त्वां नाशमर्त्तं  
 वा मन्येइत्यप्राणाणित्वेपि चतुर्थी न । न त्वां शुने मन्ये इत्यत्र  
 तु प्राणिष्वेपि चतुर्थी भवत्येवेति दिक् । अनादरेति कर्मणो  
 विशेषणम् । अनादरघोतकं यत्त्वमेति । तेन तृणादेरेव चतुर्थी  
 न तु घुम्पदः, व्यवस्थितविभाषाविशानाद्वा ॥

इति श्रीशब्दकौस्तुभे द्वितीयस्याध्यायस्य  
तृतीयपादे प्रथममाम्निहकम् ॥

कर्तृकरणयोस्तृतीया ॥ रामेण वाणेन हतो वाली । प्रकृ-  
त्त्वादिभ्य उपसङ्ख्यानम् ॥ प्रकृत्याभिरूपः । क्रियाया अश्र-  
वणात् कर्तृकरणयोरभावात् पष्ठीह प्राप्ता । ननु गम्यमानकरोति-  
क्रियाकरणत्वात् सिद्धम् । करणान्तरव्युदासाय हि प्रकृतेरेव  
करणत्वं विवक्षितम् । स्वभावेनायमभिरूप कृतो न त्वलङ्कारा-  
दिनेत्यर्थात् । इदन्तर्हि प्रायेण याज्ञिका । प्रायशद्भो  
बह्वर्थः । बहवो याज्ञिका इत्यर्थः । ननु याज्ञिकशब्दा-  
भिधेयमध्ययनं प्रति बाहुल्यं करणम् । सङ्घीभूय यज्ञमधीयत-  
इत्ययात् । यत्रापि विशिष्टवेपं काञ्चिद्वृष्ट्वा प्रायेणायं याज्ञिक  
इत्यध्यवस्यति । तत्रापि गम्यमानज्ञानाक्रियां प्रति कर-  
णत्वात् सिद्धम् । आचारादिबाहुल्येन याज्ञिकोयमिति जनै-  
र्ज्ञाप्यतइत्यर्थात् । केचित्तु प्रायेणशब्दो विभक्तिप्रतिरूपको निपा-  
तो नूनमित्यर्थे वर्त्ततइत्याहुः । वृश्यते च प्रायेण सामग्यवि-  
धौ गुणानामिति । प्रायेण निष्क्रामति चक्रपाणाविति च ।  
इदं तर्हि गोत्रेण मार्ग्यः, प्रथमा पष्ठी वा प्राप्नोति । नन्वि-  
हापि अनेनाहं ज्ञाये इत्यर्थात्सिद्धम् । इहन्तर्हि समेन विप-  
मेणैति, अत्र समाविपमाभ्यां द्वितीया प्राप्ता । ननु पथोपि गम-  
ने करणत्वात् समेन पथेत्यर्थोस्तु । इदन्तर्हि । द्विद्रोणेन  
धान्यं क्रीणाति । पञ्चकेन पशून् शृण्वाति । द्वयोर्द्रोण-  
योः समाहार इति द्विद्रोणं पात्रादिः । द्वौ द्रोणौ कृत्वेत्य-  
र्थः । इह द्वितीया पष्ठी वा प्राप्ता । पञ्च परिमाणमस्य  
पञ्चकः सह्यः । तत्र सह्यसह्यिनोरभेदविवक्षायां पशूनि-  
त्य-  
नेन सामानाधिकरण्यात् द्वितीया प्राप्ता । एतदपि प्रत्याख्यातं

भाष्ये । द्विद्रोणाद्यर्थे मूल्ये द्विद्रोणादिशब्दः तस्य च ऋयं प्राति  
करणत्व द्विद्रोणादीनां च यन्मूल्यं तेन द्विद्रोणाद्येव क्रियतइत्य-  
र्थभेदोपि नास्तीति ॥

सहयुक्ते ऽप्रधाने ॥ सहार्थेन युक्ते ऽप्रधाने तृतीया स्या-  
त् । पुत्रेण सहागतः पिता । पितुरश्च क्रियासम्बन्धः शाब्दः,  
पुत्रस्य तु आर्थ इति तस्याभाधान्यम् । सहे ऽप्रधानइत्येव  
वाच्ये युक्तग्रहणादर्थग्रहणम् । पुत्रेण सार्थम् । विनापि स-  
हशब्देन तदर्थावगतौ स्यादेव, तथा च सौत्र प्रयोगः । दृद्रो-  
यूनेति । प्रधानग्रहणं शक्यमकर्तुम् । न चैवं 'पितुरपि तृतीयापि-  
त्तिः । तत्र प्रातिपदिकमाश्रापेक्षत्वादान्तरङ्गत्वेन प्रथमोपपत्तेः ॥

येनाङ्गविकारः ॥ येन शरीरविकारो लक्ष्यते ततस्तृती-  
या स्यात् । अर्शआद्यजन्तः सूत्रे अङ्गशब्दः । ताद्विकारलक्षक-  
श्च प्रकृत्यर्थभूतोवयव एव गृह्यते सन्निधानात् । स चार्थाद्वि-  
कृत एव न ह्यविकृतेनावयवेन शरीरस्य विकारः सम्भवति ।  
तदेतदभिसन्धाय वृत्तावुक्तम् । येनाङ्गेन विकृतेनेत्यादि । अ-  
क्षणा काणः । पादेन स्वञ्जः । पाणिना कृणिः । सामान्यो-  
पक्रमे वाक्ये अक्ष्णेत्युक्ते भवत्याकाङ्क्षा, निरूपयति वा का-  
णो वेति । तत्र काण इत्यादिप्रयोगो न विरुध्यते । यद्यप्यक्ष्णैव का-  
ण तथापि तद्योगाच्छरीरेपि व्यवहारो निरूढः । पृष्ठथपवादो  
योगः । अक्षिसम्बन्धिकाणत्ववानित्यर्थात् ॥

इत्यम्भूतलक्षणे ॥ कञ्चित् प्रकारं प्राप्त इत्यम्भूतस्तलक्षणे  
तृतीया स्यात् । जटाभिस्तापस । जटाज्ञाप्यतापसत्रवान् ॥

संज्ञोन्यतरस्यां कर्मणि ॥ सम्पूर्वस्य जानातेः कर्मणि तृती-  
या वा स्यात् । पित्रा पितरं वा सञ्जानीते । सम्प्रतिभ्यामना-  
ध्यान इति तद् । कृद्योगे तु परत्वात्पृष्ठी । पितुः संज्ञाता ।

यन्तु हरदत्तेनोक्तम्, आध्याने परत्वादधीगर्थेति पट्टी मातुःस-  
ञ्जानातीति । तन्न । तत्र शेषाधिकारात् । कर्मत्वविवक्षा-  
यां तृतीयाद्वितीययोरवश्याभ्युपेयत्वात् । भिन्नविषयया प-  
ट्ट्या विप्रतिषेधस्यान्याय्यत्वाच्चेति दिक् ॥

हेतौ ॥ हेत्वर्थे तृतीया स्यात् । धनेन कुलम् । विद्यया  
यशः । हेतुरिह लौकिकः फलसाधनभूत न तु तत्प्रयोजको  
हेतुश्चेति कृत्रिमः । तस्य चकारेण कर्तृसंज्ञाविधानात्कर्तृकरण  
योरित्येव तृतीयायाः सिद्धत्वात् । न च लौकिकहेतोरपि क  
रणत्वान्तुल्यो दोष इति वाच्याम् । लौकिकस्य द्रव्यादिसा  
धारण्यात् । निर्व्यापारसाधारण्याच्च । करणस्य तु क्रियामात्र  
विषयत्वात् व्यापारनियतत्वाच्च । आह च । द्रव्यादिविषयो  
हेतुः कारकं नियतक्रियामिति ॥ अनाश्रिते तु व्यापारे निमि-  
त्तं हेतुरुच्यतइति च । तथा फलमपीह हेतुशब्देन गृह्यते । अ  
ध्ययनेन वसति । इदञ्च प्रत्यय इति सूत्रे कैपटे स्पष्टम् ॥

अकर्णर्युणे पञ्चमी ॥ कर्तृगर्जित यदृणं हेतुभूतं तत पञ्च  
मी स्यात् । तृतीयापवादः । शताद्बद्धः । अकर्तरीति किम् ।  
शतेन बन्धितः । शतमिह उत्तमर्णाय धार्यमाणत्वावृणन्तत्प्र  
योजको हेतुश्चेति चकारेण कर्तृसंज्ञं च । ननु पूर्वसूत्रे लौकि-  
कस्य हेतोर्ग्रहणमित्युक्तम् । अयन्तु शास्त्रीयः । सत्यम् ।  
शास्त्रीयस्यापि लौकिकत्वमस्त्येव । व्यापकं हि लौकिकं न  
तु विरुद्धम् । अथ वा इहार्थतया पूर्वसूत्रेपि सामान्यग्रहणमस्तु ॥

विभाषा गुणे ऽस्त्रियाम् ॥ गुणहेतावस्त्रीलिङ्गे पञ्चमी वा  
स्यात् । जाड्याज्जाड्येन वा बद्ध । पाण्डित्यात्पाण्डित्येन,  
वा मुक्तः । गुणइति किम् । धनेन कुलम् । अस्त्रिया किम् ।  
बुद्ध्या मुक्तः । इह सत्त्वे निविशतेपैतीति लक्षितो गुणो गृह्यते ।

तदनु रूपत्वाद्दिदाहरणं प्रत्युदाहरणयोः । इह विभाषेति योगो  
 विभज्यते । तेनागुणोपि क्वचिद्भवति एवं स्त्रियामपि । एतच्च हेतु-  
 मनुष्येभ्य इति सूत्रे हररदत्तग्रन्थे स्पष्टम् । के चित्तु । गुणशब्दोत्र  
 परतन्त्रमात्रपरः । यस्य द्विगुणस्य भावादित्यत्र यथा । तेन  
 बन्दिमान्धूमादित्यादावपि पञ्चमी सिद्धेत्याहुः । कथन्तार्ह  
 नास्तीह घटोनुपलब्धे रिति । अत्राहुः । स्त्रियामपि क्वचिद्भव-  
 ति विभाषागुणइतियोगविभागात् । बाहुलकं प्रकृतेस्तनुदृष्टेरि-  
 ति वार्तिकप्रयोगश्चेह ज्ञापक इति ॥

पृष्ठी हेतुप्रयोगे ॥ हेतौ घोत्ये पृष्ठी स्यात् । अत्रस्य हेतोर्व-  
 सति ॥

सर्वनाम्नस्तृतीया च ॥ सर्वनाम्नो हेतुशब्दस्य च प्रयोगे  
 हेतौ घोत्ये तृतीया स्यात् पृष्ठी च । केन हेतुता वसति कस्य  
 हेतोः । निमित्तकारणहेतुषु सर्वासां प्रायदर्शनम् । किञ्चिन्मित्तं  
 वसति । केन निमित्तेन । कस्मै निमित्तायेत्यादि । एवं किं का-  
 रणम् । को हेतुः । किं प्रयोजनमित्यादि । असर्वनाम्नोप्येतद्भव-  
 ति । वृत्तिकारेणह पाठेपि भाष्यकारेण हेतावित्यत्र पठितत्वा-  
 त् । प्रायग्रहणादसर्वनाम्नः प्रथमाद्वितीयेनस्तः । अत्रेन कारणे-  
 न वसति । अत्राय कारणायेत्यादि । वार्तिकेपर्यायो पादानं प्र-  
 श्चार्थम् । प्रयोजनादिशब्दानुरोधेनार्थपरत्वस्वीकारात् ॥

अपादाने पञ्चमी ॥ स्पष्टम् । ग्रामादागच्छति । ल्यप्त्रोपे  
 कर्मण्यधिकरणे चोपसंख्यानम् ॥ मासादात्मेसते आसनात्मेस-  
 ते । मासादमाद्य मासने उपविश्य मेसतइत्यर्थः । गम्यमाना-  
 पि क्रिया कारकविभक्तिनिमित्तं प्रविशपिण्डीतिवत् । तेन कृतो  
 भवान्, पाटलिपुत्रादित्यादि सिद्धम् । इह हि मत्पसादिसिद्धमाग-  
 बन्मुपत्रीष्वावधानेव प्रश्नोत्तरं प्रवर्तते । एतेन प्रश्नाख्यानयोधे-

ति वार्तिकं प्रत्याख्यातम् । अपेक्षितक्रियाया दानत्वेनैव सिद्ध-  
त्वात् । अन्यथा कश्चन्द्र इत्यादावतिव्याप्तेश्च । यतश्चाध्वकाल-  
निर्माणं तत्र पञ्चमी तद्युक्तादध्वनः प्रथमासप्तम्यौ काला-  
त्सप्तमी च वक्तव्या वनाद्रामो योजनं योजने वा । कार्तिक्या  
आग्रहायणी मासे । कृत्तिकाभिर्युक्ता पौर्णमासी कार्तिकी ।  
पौर्णमास्या लुवविशेषइति लुङ् न, भवति । सास्मिन्पौर्णमासीत्य-  
धिकारे विभाषाफाल्गुनीश्रवणाकार्त्तिकोचैत्रीभ्य इति निर्देशात् ।  
अग्रे हायनमस्या इति आग्रहायणी । मज्ञादेराकृतिगणत्वात् स्वा-  
र्थिकोष्, आग्रहायण्यश्वत्यादिनिपातनाष्णत्वम् । तद्युक्तादिति ।  
तेन पञ्चम्यन्तेन अर्थद्वारेण युक्तात्काले वर्त्तमानान्मासादिश-  
ब्दादित्यर्थः । अत्र भाष्ये कार्तिक्याः प्रभृतीति प्रयोगात्मभृति-  
योगे पञ्चमीति कैयटः । प्रभृतीत्यर्थग्रहणम् । तत आरभ्येत्यर्थ  
इति कैयटात् । स्कन्धात्प्रभृत्पेव सपल्लवानीति कुमारः ॥

अन्यारादितरर्त्ते दिक्शब्दाञ्चूत्तरपदाजाहियुक्ते ॥ एतैर्योगे  
पञ्चमी स्यात् । अन्य इत्यर्थग्रहणम् । इतरग्रहणन्तु मपञ्चार्थ-  
म् । न चेतस्त्वन्यनीचयोरित्यमरोक्तेर्नीचार्थकस्येदं ग्रहणमिति  
वाच्यम् । अस्मात्तारो मन्दो वेत्याद्राविव पञ्चमीविभक्तइत्यनेनैव  
सिद्धत्वात् । देवदत्तादन्यो भिन्नो विलक्षणोर्यान्तरं वेत्यादि ।  
न चैवं घटः पटो नेत्यत्रातिप्रसङ्गः । नञोप्यन्योन्याभावार्थक-  
त्वात् । घटाद्देद इत्याद्यनुरोधेन धर्मिपर्यन्तविवक्षाया अयोगा-  
दिति वाच्यम् । नञो द्योतकताया उक्तत्वात् । आरादेवदत्तात् ।  
इह दूरान्तिकार्थैः पृष्ठयन्पतरस्यामिति प्राप्तः । आरादूरसमीपयोः ।  
ऋते कृशानोर्न हि मन्त्रपूतम् । अत्र ऋतेयोगे पात्तिकी द्वितीया-  
पीत्युक्तं प्राक् । दिशि वृष्टः शब्दो दिक्शब्दः । तेन सम्प्रति  
देशकालवृत्तिनापि योगे भवति । ग्रामात्पूर्वो देशः । चैत्रात्पूर्वः

फाल्गुनः । कथन्तर्हि पूर्वं कायस्येति । उच्यते । अवयववाचि  
 भिर्योगे न भवति तस्यपरमामेडितमिति निर्देशात् । अञ्चत्तरप-  
 दस्य दिक्शब्दत्वेऽपि पृष्ठघतसर्थप्रत्ययेनेत्येतद्वाधनार्थं पृथग्रह-  
 णम् । प्राक् प्रत्यग्वा ग्रामात् । न च तेन सध्युद्बुद्धित्यादौ प-  
 ञ्चम्यर्थं तत्किञ्च स्यादिति वाच्यम् । दिक्शब्दसाहचर्येण प्रा-  
 गादीनामेव ग्रहणात् । आच्, दक्षिणा ग्रामात् उत्तरा वा । आहि,  
 दक्षिणाहि उत्तराहि ग्रामात् । दक्षिणादाच् । आहिचदूरे उत्त-  
 राच्चत्याजाही ॥

पृष्ठघतसर्थप्रत्ययेन ॥ एतद्योगे पृष्ठी स्यात् । दक्षिणतो  
 ग्रामस्य । उत्तरतः । दक्षिणोत्तराभ्यामतमुच् । एवं पुरःपुरस्ताडु-  
 पर्युपरिष्ठात् ॥

एनपा द्वितीया । एनवन्तेन योगे द्वितीया स्यात् । पृष्ठघ-  
 षीष्यते । सा त्वेनपेति योगं विभज्य साधनीया । दक्षिणेन ग्रामं  
 ग्रामस्य वा । एवमुत्तरेण । एनवन्यतरस्यामदूरेपञ्चम्या इत्ये-  
 नप् । कथन्तर्हि तत्रागारं धनपतिगृहादुत्तरेणास्मदीयम् । स्व-  
 धिकारात्परेण वासरूपाविधिर्नावश्यं भवतीत्यादि । एनवपि  
 परशब्दात्पाक्षिकः । यदा तद्विधावुत्तराधरदक्षिणादिति नानुव-  
 र्तते । सत्यम् । अत एव चिन्त्यमेवेदमिति हरदत्तः । उत्तरेणे-  
 ति तृतीयैकवचनान्तं तोरणेनेत्यनेन समानाधिकरणमित्यन्ये । अ-  
 परे तु धनपतिगृहानिति शंसन्त पठन्ति ॥

पृथग्विनानानाभिस्तृतीयान्यतरस्याम् ॥ अन्यतरस्यां-  
 ग्रहणं समुच्चयार्थम् । निपातानामनेकार्थत्वात् । मण्डूकप्लुत्या  
 पञ्चम्यनुवर्तते । एभिर्योगे तृतीयापञ्चम्यौ स्तः । वृत्ति-  
 कारस्त्वाह । पृथग्विनानानाभिरिति योगविभागाद् द्वितीया-  
 षीष्यतइति । पृथग्रामेण रामाद्रामं वा । एव विना नाना ।



हिरुः नाना च वर्जनइत्यपरः । नानानारीर्निष्फला लोकयात्रे-  
ति प्रयोगः ॥

करणे च स्तोकाल्पकृत्कृतिपयस्यासत्त्ववचनस्य ॥ अद्र-  
व्यार्थेभ्य एभ्यः करणे तृतीयापञ्चमी स्तः । स्तोकेन स्तो-  
काद्वा मुक्तः । असत्त्वेति किम् । स्तोकेन विषेण ह्यः ॥

दूरान्तिकार्थः पृथग्यन्यतरस्याम् ॥ एतैर्योगे पृष्ठी स्या-  
त्पञ्चमी च । पृथग्विनेत्यत्र पञ्चमी समुच्चीयतइत्युक्तम् ।  
इहाप्येकप्रयट्टकत्वात्तथैवेति द्रष्टव्यम् । दूरमन्तिकं वा ग्रामस्य  
ग्रामाद्वा ॥

दूरान्तिकार्थेभ्यो द्वितीया च ॥ एभ्यो द्वितीया स्याच्च-  
कारात्पञ्चमीतृतीये । प्रातिपदिकार्थे विधिरयम् । ग्रामस्य दूरं  
दूरादूरेण वा । अन्तिकमन्तिकादन्तिकेन वा । उत्तरत्राप्ये-  
तदनुवृत्त्या तत्राप्येपि द्वितीयादयः स्युः । तथा चाधिकर-  
णेपि प्रयुज्यते । दूरादावसथान्मूलामिति । आवसथस्य दू-  
रइत्यर्थः । असत्त्ववचनग्रहणमनुवर्तते । तेनेह न । दूरः पन्थाः ।  
दूराय पथे देहि । दूरस्य पथः स्वमिति ॥

सप्तम्यधिकरणे च ॥ चकाराद् दूरान्तिकार्थेभ्यः । कटे  
आस्ते । दूरान्तिकार्थेभ्यः प्राग्विभक्तित्रयमुक्तम् । अनेन च  
सप्तमीति तेभ्यश्चतस्रो विभक्तयः फलिताः । क्तस्येन्विपय-  
स्य कर्मण्युपसहस्र्यानम् ॥ इति इन्नन्तः शब्दः । विषयो  
वृत्तिभूमिर्यस्य क्तान्तस्य तस्येत्यर्थः । अधीती व्याकरणे । अधी-  
तमनेनेति विग्रहः । श्राद्धमनेन भुक्तमित्यतो ज्ञेनेनेति वर्त्त-  
माने इष्टादिभ्यश्चेति सूत्रेण कर्त्तरीनिप्रत्ययः । ततस्तद्धि-  
तार्थेन सहैकार्थीभूतस्याधीतस्य निष्कृष्य व्याकरणादिना  
सम्बन्धाभावात् । क्तप्रत्ययेनानभिहितं व्याकरणम् । तत्र कृ-

तपूर्वाकटमितिवद् द्वितीया प्राप्ता । गुणभूतयापि हि अध्ययनक्रियया कर्मणः सम्बन्धो न विरुद्धः । सहाधीतवान् व्याकरणमित्यादौ यथा । आहं च, अविग्रहा गतादिस्था यथा ग्रामादिकर्मभिः । क्रिया सम्बन्ध्यते तद्वत् कृतपूर्व्यादिषु स्थितेति ॥ न विविच्य ग्रहो यस्याः सा अविग्रहा । गुणीभूतेत्यर्थः । ननु कालकर्मणोपि सप्तमी प्राप्नोति मासमधीती व्याकरणइत्यादौ । मैवम् । तस्य बाहिरङ्गत्वात् । न चैवं तत्र द्वितीयापि न स्यादिति वाच्यम् । तद्विधाने लक्ष्यानुरोधेन व्यक्तिपक्षस्याश्रयणात् । साध्वसाधुप्रयोगे च ॥ साधुः कृष्णो मातरि असाधुर्मातुले । अत्र साधुत्वासाधुत्वंयोर्मात्रादिविषयत्वेपि क्रियाया अभावेनाधिकरणत्वाभावाद्वचनम् । साधुनिपुणाभ्यामित्येव सिद्धे अनर्चार्थमत्र साधुग्रहणम् । तेन तत्त्वकयनेपि भवति । सूत्रे अर्चाग्रहणन्तु निपुणार्थम् । साधुग्रहणन्तु तत्र वार्तिकं दृष्ट्वा सूत्रस्याप्रवृत्तेरिति ध्येयम् । अर्हाणां कर्तृत्वे अनर्हाणामकर्तृत्वे तद्वैपरीत्ये च । सत्सु तरत्सु असन्त आसतइत्यादि । यद्यपीदं यस्यचभावेनेत्येव सिद्धम् । तथापि लक्ष्यलक्षणभावाविवक्षायामपि यथा स्यादिति वचनमित्याहुः । निमित्तात्कर्मयोगे ॥ निमित्तमिह फलम् । तद्वाचिनः सप्तमी स्यात् । यदि तस्य कर्मणा सह योगो योगविशेषः संयोगसमवायात्मकः । चर्मणि द्वीपिनं हन्ति दन्तयोर्हन्ति । कुञ्जरम् । केशेषु चमरीं हन्ति सीम्निपुष्कलको हतः ॥ चर्मफलकं द्वीपिकर्मकं हननमित्यर्थः । अत्र हेतुतृतीया प्राप्ता । तत्र हि फलमपि हेतुशब्देन गृह्यते । अध्ययनेन वसतीत्यादिसिद्धयइति । प्रत्यय इति सूत्रे कैयटे स्थितम् । अत्र द्वीपिचर्मणोः समवायः संबन्धः । चर्मरशब्दाज्जानिलक्षणो ऽपी । पुष्कलकः शङ्कुः । ससीम्नि सीम-

ज्ञानार्थं हतो निहतः निर्वृत इत्यर्थः । निहन्यमानेन शङ्कुना सह  
सीम्नः संयोग संबन्ध इति ह्रस्वत्तादयः । दुर्गवाक्यप्रबोधे तु  
कुलचन्द्रस्त्वाह । सीमा अण्डकोशः पुष्कलको गन्धमृगः । उक्त  
च मेदिनीकोशे, सीमा घाटस्थितिक्षेत्रेष्वण्डकोशेषु च स्त्रियामिति ।  
अथ पुष्कलको गन्धमृगे क्षपणकीलयोरिति च । कर्मयोगे  
किम् । वेतनेन धान्यं लुनाति ॥

यस्य च भावेन भावलक्षणम् ॥ यस्य क्रियया क्रिया-  
न्तरं लक्ष्यते ततः सप्तमी स्यात् । निर्हातकाला क्रिया अनि-  
र्हातकालायाः क्रियायाः कालपरिच्छेदकत्वात् लक्षणमित्युच्यते ।  
गोषु दुह्यमानासु गत । एवं देशपरिच्छेदिकापि सति गुणे  
द्रव्यत्वमस्ति ॥

पृष्ठीचानादरे ॥ अनादराधिक्ये भावलक्षणे पृष्ठीसप्तम्यौ  
स्त । इह सूत्रे अनादरइति पूर्वेण सत्सप्तमी । अनादरे सति  
यो भावं लक्षयतीति । तथाच तदाधिक्यं फलितम् । रुदति  
रुदतो वा प्रात्राजीत् । रुदन्तं पुत्रादिकमनादृत्य सन्धस्तवा-  
नित्यर्थः ॥

स्वामीश्वराधिपतिदायादसाक्षिप्रतिभ्रमसूतैश्च ॥ एतौ स-  
प्तभिर्योगे पृष्ठीसप्तम्यौ स्त ॥ पष्ठथामेव प्राप्तायां पाक्षिक-  
सप्तम्यर्थं वचनम् । गवां गोषु वा स्वामी, ईश्वरो वेत्या-  
दि । दायमादत्ते इति दायदः । सोपसर्गादिप्यत एव  
निपातनात्कः । गवामित्येतच्छ्रु यद्यपि समुदायस्य विशेषणं  
तथापि दीयतइति दाय इति व्युत्पत्त्या अवयवार्थभूतमंशं स्पृशत्ये-  
व । तेन गवात्मकस्यांशस्यादातेति फलितोर्थः । गवां प्रसूनः ।  
गाः एवानुभविहं जात इत्यर्थः ॥

आयुक्तकुशलाभ्यां चासेवायाम् ॥ आभ्यां योगे पृष्ठीसप्त-

म्यौ स्त आसेवायां गम्यमानायाम् । आसेवा तात्पर्यम् ।  
 आयुक्तो व्यापारित । कुशलो निपुणः । आयुक्तः कुशलो  
 वा हरिभजनस्य हरिभजने वा । आसेवायां किम् । आ-  
 युक्तो गौः शकटे । ईषदुच्यक्त इत्यर्थः ॥

यतश्च निर्द्धारणम् ॥ जातिगुणक्रियासंज्ञाभिः समुदायादेकदे-  
 शस्य पृथक्करणं निर्द्धारणं, यतो निर्द्धारणं ततः षष्ठीसप्तम्यौ स्त ।  
 नृणां नृपु वा ब्राह्मणः श्रेष्ठ । गवां गोषु वा कृष्णा बहुक्षीरा । गच्छ  
 तां गच्छत्सु वा धावन् शीघ्रः । अमीषां छात्राणां देवदत्तः पदु ॥

पञ्चमी विभक्ते ॥ विभागो विभक्तं निर्द्धार्यमाणस्य यत्र भे-  
 द एव न तु शब्दोपात्तसामान्यरूपाक्रान्तता तत्र निर्द्धारणाश्रया  
 त् पञ्चमी स्यात् । माथुराः पाटलिपुत्रकेभ्य आढ्यतराः । न  
 ह्यत्र गवां कृष्णेत्यादिष्विव सामान्यविशेषभावः किन्तु शब्दोपा-  
 त्तधर्मयोर्विरोध एव । इदञ्च सूत्रं बुद्धिकल्पितमपायमाश्रित्वा-  
 पादानप्रकरणे प्रत्याख्यातम् । आह च । बुद्ध्या समीहितैकत्वात्  
 पञ्चालान् कुरुभिर्यदा । पुनर्विभजते वक्ता तदापाय प्रतीय-  
 तइति ॥

साधुनिपुणाभ्यामर्चायां सप्तम्यप्रतेः ॥ आभ्या योगे स-  
 प्तमी स्यादर्चायां गम्यमानायां न तु प्रतेः प्रयोगे । मातरि सा-  
 धुर्निपुणो वा । पुण कर्मणि शुभे । अस्मान्निपूर्वादिगुणधलक्षणः  
 क । अर्च पूजायामस्मान्द्रौवादिकाद्गुरोश्चहल इत्यप्रत्ययः । चौ-  
 रादिकान्तु ण्यासश्चन्येति युच् स्यात् । अर्चायां किम् । निपुणो  
 राज्ञो भृत्यः । इह तन्त्वकथने तात्पर्यम् । साधुशब्दप्रयोगे त्वनर्चा-  
 यामपि सप्तमी भवत्येव । साध्वसाधुप्रयोगे चेति वार्त्तिकादिति  
 प्रागेवोक्तम् । अप्रत्यादिभिरिति वक्तव्यम् ॥ नेह । साधुर्निपुणो  
 वा मातरम्प्राति पर्यनुवा ॥

प्रसितोत्सुकाभ्यां तृतीया च ॥ आभ्यां योगे तृतीया स्याच्चा-  
त्सप्तमी । प्रसित उत्सुको वा हरिणा हरौ वा । तत्परे प्रसिता-  
सक्तावित्यमरः । उत्सुकसाहचर्यात्प्रसितोपि तत्पर एवेह गृह्यते  
तेन प्रकर्षेण सितः श्रुत् इत्यर्थे न भवति ॥

नक्षत्रे च लुपि ॥ नक्षत्रे प्रकृत्यर्थे साति यो लुप्संज्ञया  
लुप्यमानस्य प्रत्ययस्यार्थस्तत्र वर्तमानान्तृतीया सप्तम्यां स्तोधि-  
करणर्थे । मूलेनावाहयेद्देवीं श्रवणेन विसर्जयेत् ॥ मूले श्रवणे  
इति वा । नक्षत्रेण युक्तः काल इत्यणो लुवविशेषइति लुप् ।  
अधिकरणे क्रिम् । पुप्यः । पुप्यं प्रतीक्षते । पुप्याय स्पृहयति ।  
अत्र केचित् सूत्रे पञ्चम्यर्थे सप्तम्यौ । लुवन्तान्नक्षत्रवाचिन  
इति व्याचख्युः तेषां लुवन्तविशेषणाच्च स्यात्, उत्तराभ्यां  
फाल्गुनीभ्यां नोत्तराभ्यां गच्छेदिति यथेति हरदत्तः ॥

इति श्रीशब्दकौस्तुभे द्वितीयस्याध्यायस्य

तृतीयपादे द्वितीयमान्दिकम् ॥

प्रातिपदिकार्थलिङ्गपरिमाणवचनमात्रे प्रथमा ॥ प्रातिपदि-  
कार्थमात्रे लिङ्गमात्रादिषु च प्रथमा स्यात् । द्वन्द्वान्ते श्रुतत्वात्प्र-  
त्येकं मात्रशब्दः सम्बध्यते । स चावधारणे । मात्रं कात्स्नैवधा-  
रणइत्यमरः । प्रातिपदिकार्थादीन्धेव तन्मात्रमित्यस्यपदावि-  
ग्रहः । मयूरव्यंसकादयश्चेति समासः । प्रातिपदिकार्थं सत्ता ।  
उक्तं हि । तस्यां सर्वे शब्दा व्यवस्थिता इति । तां प्रातिपदिका-  
र्थं च धान्वर्थं च प्रचक्षते इति च ॥ उच्चैः । नीचैः । अत्र हि  
परिमाणविशेषोपहितं सत्तामात्रं मतीयते इत्याहुः । अन्ये तु  
नियतोपस्थितिक प्रातिपदिकार्थं इत्याहुः । अस्मिन्पञ्चे वृत्तः  
कुड्यं भित्तिरित्यादीनां नियतलिङ्गानां प्रातिपदिकार्थमात्रे प्रथमे-  
त्येव सिद्धम् । लिङ्गमात्रइति तु तटस्तटीतटमित्याद्यर्थम्, । न

ह्यत्र पुंस्त्वादि नियतोपस्थितिकम् । अतः लिङ्गमात्राधिक्येपि  
 विधीयते । परिमाणमात्रे द्रोणो व्रीहि । इह हि द्रोणलक्षणं  
 मत्परिमाणन्तपरिच्छिन्नो व्रीहिरित्यर्थः । मकृत्यर्थस्य द्रोण-  
 स्य प्रत्ययार्थे परिमाणे अभेदेन संसर्गेण विशेषणता प्रत्ययार्थश्च  
 व्रीहिषु परिच्छेद्यपरिच्छेदकभावेन संसर्गेण विशेषणमिति  
 बोध्यम् । वचनमात्रे, एकः द्वौ बहवः । वचन सहख्या । तथैव प्रा-  
 चां व्यवहारात् । तत्र मकृत्या उक्तायामपि सहख्यायां यथा  
 स्यादित्येतदर्थमिदं वचनम् । इह सूत्रे अर्थलिङ्गयोः प्रथमेत्येता  
 वदेवावश्यकम् । इतरन्तु व्यर्थम् । तथाहि । प्रातिपदिकग्र-  
 हणं तावद्व्यर्थम् । ङ्याप्प्रातिपदिकाद्धि स्वादयो विधीयन्ते ।  
 तत्रार्थे इत्यपेक्षया यस्मात्स्वादिविधिस्तदर्थ इति लभ्यते एव । प-  
 रिमाणमप्यनर्थकं, गौर्वाहीक इत्यादाविव मुल्यार्थमात्रे प्रथमायां  
 सत्यां पदान्तरसमभिव्याहारेण गौणार्थप्रतीत्युपपत्तेः । वाही-  
 के गोत्वस्येव व्रीह्यादौ द्रोणत्वादेरारोपसभवात् । एवं वचनग्र-  
 हणमपि व्यर्थम् । न केवला प्रकृतिः प्रयोक्तव्येति प्रत्ययः पर-  
 श्वेति सूत्रे वक्ष्यमाणतया प्रत्ययस्यावश्यकत्वात् । अनन्वित-  
 वचनप्रयोगापेक्षया अनुवादकप्रयोगस्यैव न्याय्यत्वात् । मात्रग्र-  
 हणमपि व्यर्थम् । सम्बोधनेचेति ज्ञापकेन कर्माद्याधिक्ये प्र-  
 थमाया अपवृत्तेः । ननु वीर पुरुष इत्यादौ अभेदससर्ग-  
 स्याधिकस्य भानात् प्रथमा न स्यादिति चेन्न । संसर्गस्य वा  
 क्यार्थत्वेन बहिरङ्गत्वात् प्रथमप्रवृत्तसंस्कारवाधानुपपत्तेः । वा-  
 त्तिककारस्त्वाह । अभिहिते प्रथमेति । वृक्षस्तिष्ठति कृतः  
 कटः शत्यः माप्तोदको ग्राम इत्यादौ तिङादिभिरभिहिते कर्त्वा-  
 दौ प्रथमा भवतीत्यर्थः । एवञ्च वीरः पुरुष इत्यादौ सत्य-  
 प्याधिक्यअभिहितत्वात् प्रथमा सिद्धेति । न च वृक्ष पुत्र

इत्यादावव्याप्तिः । अस्तीत्यध्याहारात् । अत्र भाष्यम् ।  
 अभिहितेनाभिहितेतिप्रसङ्ग इति । तथाहि । प्रासादा-  
 स्तइत्यत्र सदिक्रियायाश्चासीक्रियायाश्चैकमधिकरण प्रासादा-  
 रूयं तच्च सदेरुत्पन्नेन घनाभिहितम् । आसेर्लटा त्वनाभि-  
 हितम् । तत्र सप्तमीं वाधिच्चा परत्वात्प्रथमा स्यात् । अति-  
 ङ्समानाधिकरणे प्रथमेत्युच्येत । तदपि न । देवदत्तः  
 पचतीत्यादिषु तिङां दौर्लभ्यापत्तेः । तथाहि । देवदत्त पच  
 लट् इति स्थिते यावत्तिङो न कृतास्तावात्तिङसामानाधिकरण्या-  
 भावात् प्रथमैवेति नियमो न प्रवर्तत । तथा च देवदत्तशब्दा  
 दविशेषोत्पन्ना सर्वे स्वादयः सन्त्येवेति शत्रुशानचौ स्याताम् ।  
 तन्निमित्तभूतस्याप्रथमान्तेन सामानाधिकरण्यस्य सत्त्वात् । तिङ्-  
 विधेस्तु लिङादिष्ववकाशः । स एव प्रथमैवेति नियमस्यापि  
 विदो लटोवेत्यादेस्तु विदिमात्रप्रयोगे चरितार्थता । यथा वे-  
 त्य वेदेत्यादि । स्थानिन्यपि मध्यमोत्तमयोर्विधानादर्थात्म-  
 करणाद्वा निर्ज्ञातस्य प्रयोगानावश्यकत्वाच्च । पाक्षिकश्चायं  
 दोषः । शत्रादिविधौ हि अप्रथमेत्यादि पर्युदास प्रसज्य-  
 प्रतिषेधो वेति द्वैतम् । तत्र द्वितीये उक्तदोषस्यासङ्गतेः प्रथ-  
 माया अपि सत्त्वेन शत्रादिनिषेधसम्भवात् । यत्तु भाष्ये  
 पर्युदासपक्षे विभक्तिनियमे दोषो नेत्युक्तन्तच्चिन्त्यम् । तत्र हि  
 द्वितीया कर्मण्येवेत्यादि वचनव्यक्त्याश्रयणात् देवदत्ते द्विती-  
 या मा भूत् । षष्ठी तु स्यादेव । सा हि शेष एवेति नियम्यते ।  
 यत्र च विभक्त्यन्तरस्य नियमो न प्रवृत्तः स शेषः । ततश्च  
 तिङः सामानाधिकरण्यात् प्राक् शेषलक्षणपष्ठ्यां सत्यां दुर्वारौ  
 शत्रुशानचाविति ॥

सम्बोधने च ॥ इह प्रथमा स्यात् । हे राम ॥

सामन्वितम् ॥ सम्बोधने या प्रथमा तदन्तं शब्दरूपमाम-  
न्वितसंज्ञं स्यात् । यद्यपि संज्ञाविधौ प्रत्ययग्रहणे तदन्तग्रहणं  
दुर्लभं तथापि महासंज्ञाकरणाद्यभ्यते आमन्नणमामन्वितम् ।  
अभेदोपचारात्तत्साधने शब्दे वृत्तिः । विभक्त्यन्तेन चा-  
मन्व्यते न तु केवलया विभक्त्येति । संज्ञापदेशाः । आम-  
न्वितस्य चेत्यादयः । सेति किम् । प्रातिपदिकार्थसूत्रेणापि या  
सम्बोधने प्रथमा तदन्तस्यापीयं संज्ञा यथा स्यात् । हे पचन् हे  
पचमान । इह हि शत्रुशानचोः सम्बोधने विधानादभिहि-  
तः सोऽर्थोन्तर्भूत इति पूर्वैव प्रथमा । यदि तु विभक्तिरहित-  
योस्तयोः कर्त्राद्याभिधानएव सामर्थ्यं यथा द्विवचनरहितस्य  
लोटः, तेनेहापि सम्बोधनेचेति पक्षः । तदा सेति मास्तु ।  
अनन्तरस्य विधिर्वेति प्रवृत्तेषु रूपनिष्पत्तेः ॥

एकवचन सम्बुद्धिः ॥ आमन्वितप्रथमाया यदेकवचनं त-  
त्संबुद्धिसंज्ञं स्यात् । हेपटो । सम्बुद्धौचेति वर्तमाने ह्रस्वस्य गुणः ।  
सु सम्बुद्धिरिति वाच्ये एकवचनग्रहणमेकोऽर्थ उच्यते येन ताव-  
न्मात्रस्य प्रत्ययस्य संज्ञार्थम् । अन्यथा प्रक्रमाभेदाय तदन्त-  
स्य स्यात् ॥

षष्ठी शेषे ॥ कारकप्रातिपदिकार्थव्यतिरिक्त स्वस्वामिभा-  
वादि शेषस्तत्र षष्ठी स्यात् । राज् पुरुषः । ननु प्रत्ययानिय-  
मपक्षे शेषएवेत्यवधारणार्थमस्तु नाम शेषग्रहणम् । अर्थनियम-  
पक्षे तु षष्ठ्याश्चान्यस्य च प्राप्तां षष्ठ्येवेति नियमसम्भवात्कि-  
न्तेनेति चेन्न । उत्तरार्थमवश्यकर्तव्यस्य शेषग्रहणस्य स्पष्टार्थ-  
मिहैव ग्रहणम् । न चाप्रधानार्थं शेषग्रहणम् । तेन द्वयोः प-  
र्यायेण वा न स्यादिति वाच्यम् । प्रत्ययार्थस्य प्राधान्येना-  
प्रधानादेव षष्ठ्या न्याय्यत्वात् । अमकृत्यर्थं पुरुषं प्राति तु राज्



इति पष्ठ्यर्थस्य विशेषणत्वमुचितमेवेति दिक् ॥

श्लोविद्वर्थस्य करणे ॥ जानातेरज्ञानार्थस्य करणे श्लेषत्वेन विवक्षिते षष्ठी स्यात् । समासनिवृत्त्यर्थमिदं प्रकरणमिति ननिर्घा-  
रणइति सूत्रे प्रतिपदविधाना चेति वार्तिकस्य प्रत्याख्यानावस-  
रएवोपपादितम् । सर्पिपो ज्ञानम् । वस्तुतः करणीभूतं य-  
त्सर्पिस्तत्सम्बन्धिनी प्रवृत्तिरित्यर्थः । ज्ञानपूर्विकायां प्रवृत्तौ  
जानातेर्लक्षणा ॥

अधीगर्थदयेशां कर्मणि ॥ एषां कर्मणि शेषे षष्ठी स्यात् ।  
इक् स्मरणे, ककार इहैव विशेषणार्थः । अधिशब्दोच्चारणन्तु  
सामान्यापेक्षज्ञापकं इडिकावध्युपसर्गं न व्यभिचरत इति ।  
अत एव स्मृत्यर्थदयेषामिति नोक्तम् । सूत्रभङ्गपक्षोपि हि कित्त्वं  
कर्त्तव्यमेव इण्वादिक् इत्यत्र विशेषणार्थम् । परित्युक्तेः कटी-  
गतावित्यत्र प्राश्निष्टस्यायतेर्ग्रहणापत्तेः । मातुः स्मरणम् । सर्पि-  
पोदयनमीशनं वेत्यादिदृष्ट्यादिग्रन्थेष्विह प्रकरणे उदाहरणं प्र-  
त्युदाहरणञ्च यद्यपि तिङन्तं दृश्यते तथापि तत्सर्वमुपलक्ष-  
णतया ऽभियुक्तैर्व्याख्यातमेव ॥

कृञः प्रतियत्ने ॥ करोतेः कर्मणि शेषे षष्ठी स्यात् गुणा-  
धाने । एधो दकस्योपस्करणम् । एधाश्चोदकञ्चेति विग्रहे  
जातिरमाणिनामित्येकवद्भावः । उपात्प्रतियत्नेत्यादिना सुद् ॥

रुजार्थानां भाववचनानामज्वरे । भावकर्तृकाणां ज्व-  
रिवाजितानां रुजार्थानां कर्मणि शेषे षष्ठी स्यात् । चारस्य रोगस्य  
रुजा । रुजो भङ्गे । भिदादिपाठात्प्रकृतसूत्रएव निपातना-  
द्वाद् । रुजाशब्दो व्याधौ रुढः । सूत्रे भाववचनानामिति क-  
र्त्तरि ल्युद् । प्रकृत्यर्थस्तु न विवक्षितः । तर्हि भावो-वक्ता  
सम्भवति । तस्मात् प्रत्ययस्य साधुत्वनिर्वाहाय वचिर्वोध्यः ।

अज्वरिसन्ताप्योरिति वाच्यम् ॥ रोगस्य चौरज्वरः । चौर-  
सन्तापो वा । रोगकर्तृकञ्चौरसम्वाधि ज्वरादिकमित्यर्थः ।  
तपेर्हेतुमण्यन्तादेरच् । इह समासो भवत्येव ॥

आशिपि नाथः ॥ आशीरर्थस्य नाथतेः शेषे कर्मणि षष्ठी  
स्यात् । सर्पिपो नाथनम् । आशिपीति किम् । माणवकनाथ-  
नम् । तत्सम्बन्धिनी याञ्चेत्यर्थः । यद्यपि कर्मत्वविवक्षायां कर्तृ-  
कर्मणोरिति यदा षष्ठी तदा समासो भवत्येव तथापि तत्र कृदुत्तर-  
पदप्रकृतिस्वरः । समासान्तोदात्तत्वं तु याञ्चादावेव न त्वाशिपी-  
ति निष्कर्षः ॥

जासिनिग्रहणनाटक्रायपिपां हिंसायाम् ॥ हिंसार्थानामेषां  
शेषे कर्मणि षष्ठी स्यात् । जसु ताडने, जसु हिंसायामिति च चुरा-  
दिः, तस्येदं ग्रहणं न तु दैवादिकस्य जसु मोक्षणइत्यस्य । जासी-  
ति निर्देशात् हिंसायामिति वचनाच्च । चौरस्योज्जासनम् । नि-  
प्राभ्यामुपसृष्टो हनो निग्रहणः । हन्तेरत्पूर्वस्येति णत्वम् । निप्रौ  
संहतौ विपर्यस्ता व्यस्तौ च । चौरस्य निग्रहणनं प्रणिहननं नि-  
हननं ग्रहणनं वा । प्रणीत्यत्र नेर्गदेति णत्वम् । नट अवस्यन्दने  
चुरादिः । नट नृत्तावित्यस्य तु घटादेरग्रहणम् । दीर्घनिर्देशात् ।  
चौरस्योन्नाटनम् । ऋथ हिंसायामिति घटादौ पठ्यते तस्येह नि-  
पातनाद्बृद्धिरिति वृत्तिकारः । अत एव ऋथ हिंसायामिति युजादौ  
स्वरितेत्वं वदन् देवस्तत्रैवानुदात्तेत्वं पठन् शाकटायनश्च मतान्तरपरत-  
या नीतो माघवादिभिः । चौरस्य क्रायनम् । मित्वन्तु चिष्णुमुलोरि-  
ति दीर्घविकल्पार्थम् । अक्रथि अक्रथि । क्रथं क्रथम् । क्रथं क्रथम् ।  
इह हि निपातनं बाधित्वा परत्वादीर्घविकल्पः । यत्तु न्यासकृ-  
तोक्तं क्रायीति विकृतनिर्देशात् मित्वेपि वृद्धिर्न तत्रैव षष्ठी ।  
चदन्ते तु वृद्धथभावात् चोरमचिकथदिति । तन्मन्दम् । समास-

निवृत्तये प्रकरणमिदमिति सिद्धान्तात् तिङन्तानामनुदाहरणत्वा-  
त् चङन्तेपि शेषषष्ठ्या दुरपन्हवत्वादिति माधवः । न च कायेरेव  
शेषे षष्ठी न तु ह्रस्वस्येति व्याख्यानात्मकरणं भित्वा प्रकृते  
तिङन्तमप्युदाहरणमस्त्विति न्यासस्याशयो वाच्यः । एवमपि  
द्वितीयाया दुर्लभत्वात् प्रक्रमभेदे मानाभावाच्चाप्यपि हरदत्तेनोक्तं  
घटादिपाठः घटादयः पित इति आतिदेशिकपित्वे अह् यथा  
स्यादित्येतदर्थ इति । तदापि मन्दम् । घटादयः पित इति हि  
मध्ये सूत्रितम् । तेन पूर्वपामेव पित्वं न तु परेषामपि, परश्चा-  
यमिति दिक् । घृषलस्य पेयणम् । हिंसायां किम् । घानापेयण-  
म् । अन्तोदात्तः शेष । इत्यनुवृत्तेः कर्मत्वाविवक्षायां द्वितीयैव ।  
तथा च भट्टिः । अन्नो द्विजान्देवयजीभिहन्म इति । निजौजसोः  
ज्जासयितुं जगद्द्रुहामिति माघस्तु शेषत्वे बोध्यः ॥

व्यवहृपणोः समर्थयोः ॥ शेषे कर्मणि षष्ठी स्यात् । श्रुते  
क्रयविक्रयव्यवहारे चानपोस्तुल्यार्थता बोध्या । शतस्य व्यवहरणं  
पणनं वा । शतसम्बन्धी क्रयविक्रयरूपेण विनियोगो देवनं वेत्य-  
र्थः । समर्थयोः किम् । शलाका व्यवहारः । गणनेत्यर्थः ।  
ब्राह्मणपणनम् । स्तुतिरित्यर्थः । आयादयर्धाधातुकेवेति आ-  
यस्य विकल्पः ॥

दिवस्तदर्थस्य ॥ इह शेषे इति न सम्बध्यते । उत्तरसूत्र-  
द्वयारम्भात् । पूर्वसूत्रेणैव दिवे पाठे तदर्थस्येति न कर्तव्य-  
मिति यद्यपि लाघवं तथापि योगविभाग उत्तरार्थः । शेषासम्ब-  
न्धार्थश्च । व्यवहृपणिसमानार्थस्य दिवः कर्मणि षष्ठी स्यात् ।  
इह त्रिसूत्र्यां तिङन्तमप्युदाहरणम् । शतस्य दीव्यति । तदर्थस्य  
किम् । ब्राह्मणं दीव्यति ॥

विभाषोपसर्गे ॥ पूर्वयोगापवादः । शतस्य शतं वा प्रतिदीव्यति ॥

द्वितीया ब्राह्मणे ॥ ब्राह्मणविषये प्रयोगे दिवस्तदर्थस्य कर्मणि द्वितीया वा स्यात् । षष्ठ्यपवादः । गामस्य तदहः सभायां दीव्येयुः । सोपसर्गस्य छन्दसि व्यवस्थितविभाषयापि सिद्धे निरुपसर्गार्थ आरम्भः ॥

प्रेष्यद्ब्रुवोर्हविषो देवतासम्प्रदाने ॥ इष्यतेर्देवादिकस्य गत्यर्थस्य लोष्मध्यमपुरुषैकवचनं प्रेष्येति तत्साहचर्याद् ब्रुविरपि तथाभूतो गृह्यते । देवतासम्प्रदानं यस्यार्थस्य तत्र वर्तमानयोः प्रेष्यद्ब्रूहीत्येतयोः कर्मणोर्हविर्विशेषस्य वाचकाच्छब्दात् षष्ठी स्यात् । अग्नये छागस्य हविषो वपायामेदसः प्रेष्यानुब्रूहि वा । प्रेष्यद्ब्रुवोः किम् । अग्नये छागं हविर्वपामेदो जुहुधि । हविष किम् । अग्नये गोमयानि प्रेष्य । देवतासम्प्रदाने किम् । माणवकाय पुरोडाशान्प्रेष्य । हविष प्रस्थितत्वेन विशेषणे प्रतिषेधो वक्तव्यः ॥ इन्द्रामिभ्यां छागं हविर्वपामेदः प्रस्थित प्रेष्य । इह सूत्रे शेषग्रहणं न सम्बध्यते । तिङन्तेन समासस्याप्रसक्तत्वात् । इदञ्च भाषायामपि प्रवर्तते । उत्तरत्र छन्दोग्रहणात् ॥

चतुर्थ्यर्थे बहुल छन्दसि ॥ षष्ठी स्यात् । पुरुषमृगश्चन्द्रमसे गोधाकालरूदावर्धाटस्ते वनस्पतीनाम् । वनस्पतिभ्य इत्यर्थः । बहुलग्रहणाच्चन्द्रमसश्चतुर्थी । षष्ठ्यर्थे चतुर्थीत्यपि वक्तव्यम् ॥ या खर्वेण पिवति तस्यै खर्वः । व्यत्ययवचनात्सिद्धम् ॥

यजेश्च करणे ॥ इह छन्दसि बहुल षष्ठी स्यात् । घृतस्य घृतेन वा यजते ॥

कृत्वोर्थप्रयोगे कालेधिकरणे ॥ इह पदसूत्र्या विच्छिन्नमपि शेषग्रहणमनुवर्तते । उत्तरसूत्रे कर्मग्रहणात् । कर्त्तरिचेति हि नोक्तम् । शेषसम्बद्ध कर्मग्रहणं मानुवृत्तदिति प्राञ्चः । वस्तुतो व्याख्यानमेव शरणम् । सन्निहितस्याधिकरणस्य निवृत्तये वा कर्मग्रहण

सम्भवात् । पञ्चकृत्वोहो भोजनम् । द्विरन्हो भोजनम् । शेषे  
किम् । अन्यथा विधिरेवायं स्यात् । तथा-च द्विरहन्यधीतइति  
सप्तमी न स्यात् । पष्ठ्या वाधात् ॥

: कर्तृकर्मणोः कृति ॥ शेषइति निवृत्तम् । कृद्योगे कर्तरि  
कर्मणि च पठ्ठी स्यात् । भवतः शायिका । अपां स्रष्टा । कर्तृक-  
र्मणोः किम् । शस्त्रेण भेत्ता । स्यादेतत् । इह कर्तृकर्मभ्यां क्रिया  
आक्षिप्यते । तद्वाचीह धातुरेव । धातोश्च द्वये प्रत्ययाः । कृत-  
स्तिङ्इश्च । तत्र तिङः प्रयोगे नलोकोति प्रतिषेधेन भाव्यम् ।  
ततश्च परिशेषात् कृद्योगएव पठ्ठी भविष्यति तत् किं कृद्-  
हणेन । मैवम् । तद्धितान्तस्य धारणीयत्वात् । यथा, कृतपूर्वाक-  
टमिति । ननु कृतः कटः पूर्वमनेनेत्यस्मिन्विग्रहे क्तस्य कर्मणि  
विधानात्तेनैव कर्मणो ऽभिहितत्वात् द्वितीयया न भाव्यम् ।  
एव तदपवादभूतया पष्ठ्यापि । इहाप्यनभिहिताधिकारात् ।  
किञ्च कृतशब्दस्य कटसापेक्षतया समासो दुर्लभः । एव त-  
द्धितोपीति चेत् । अत्रोक्तं हरिणा । विशेषकर्मसम्बन्धे निर्भु-  
क्तेषु कृतादिभिः । विशेषनिरपेक्षोन्यः कृतशब्दः प्रवर्तते ॥  
अकर्मकत्वे सत्येवं क्तान्ते भावाभिधायिनि । ततः क्रियावना  
कर्त्रा योगो भवति कर्मणाम् ॥ अविग्रहा गतादिस्था यथा ग्रा-  
मादिकर्मभिः । क्रिया सम्बध्यते तद्वत् कृतपूर्व्यादिषु स्थितेति ॥  
अस्यार्थः । कृतादिभिः शब्दैः कटादिसमभिष्पाहारात् विशि-  
ष्टकर्मसम्बन्धे निष्कृष्य भुक्तेषु अनुभूतेषु कृतः पूर्वकटोनेने-  
त्यवस्थायामिति भावः । तस्यावस्थायाम् वृत्तिविरहात् । कर्ममा-  
यान्यवचनोन्य एव कृतशब्दः प्रवर्तते वृत्तिं लयते । अवि-  
क्षितकर्मतायां नेह पच्यतइत्यादावपि कर्मसामान्ये प्रत्ययाभ्यु-  
पगमादिति भावः । अविक्षितकर्मणां भावे प्रत्यय इति म-

तान्तरमाह, अकर्मकत्वइति । ननु कर्मसामान्ये भावे वा क्तप्रत्यये कृते सापेक्षत्वाभावात्सुप्सुपेति समासे कृते पूर्वादिनिः सपूर्वाच्चेति कर्त्तरि इतिप्रत्ययोस्तु नाम । कटस्य तु प्रथमपक्षे क्तेनाभिधानं तुर्वारम् । यथा शक्यञ्च क्षुद्रुपहन्तामित्यत्र ध्रुपः कृत्यप्रत्ययेन । मैवम् । तद्धितार्थेनैकार्थाभूतस्य कृतशब्दार्थस्य निष्कृष्ये कटेन सम्बन्धाभावात् । तदेतदाह, ततः क्रियावतेति । नन्वेवं क्रिययापि योगाभावे कथं द्वितीयेत्याशङ्क्याह । अविग्रहेति । विशिष्य ग्रहो ग्रहणं तद्द्रहिताप्राधान्येनागृह्यमाणापीत्यर्थः । अयं भावः । गुणभूतयापि क्रियया कारकाणां सम्बन्धो दृश्यते । यथा कटं कृतवानिति । कृतपूर्वीशब्दश्चायं पूर्वं कृतमनेनेत्यास्मिन्नर्थे व्युत्पादितः । पूर्वं कृतवानित्यनेन समानार्थः सम्पद्यते । तत्र करोतिक्रियापेक्षमास्ति कटस्य कर्मत्वम् । अनभिहितञ्च तत् । अतो ऽसति कृद्ग्रहणे षष्ठी स्यादेवेति स्थितम् । स्यादेतत् । ओदनः पच्यतेतमां, गुरुर्धरित्रीक्रियतेतरान्त्वयेत्यादावपि ओदने धरिऽयादे कर्मणः क्रिययैव योगात् द्वितीयैव स्यात् । क्रियाविशेषणीभूतेन लकारार्थेन कर्मान्वयश्चेत् कार्थेनाप्यस्तु । क्रियायाः कारकोऽपि शक्तेरपि शक्तिमत्प्युत्थिताकाङ्क्षकत्वाविशेषात् । किञ्चास्तु नाम कथञ्चित् कार्थपरित्यागेन वृत्तिः । राजपुरुषादौ संख्याविशेषस्य मासजातादौ गुणप्रधानभावादेश्च बहुशस्त्यागदर्शनात् । तथापि कृद्ग्रहणं व्यर्थमेव । नलोकेति निष्ठायोगे निषेधसिद्धे । निष्ठान्तघातुपात्तक्रियायोगे न भवतीति हि तदर्थः । ग्रामं गतवानित्यादावपि कारकाणां क्रिययैवान्वयात् । न च पाचयति यद्गतो देवदत्तेनेत्यत्र णिच्प्रकृत्यर्थं प्रति कर्तुः प्रयोज्यात्पूर्णां वारयितुं कृद्ग्रहणम् । णिच् तु न कृदिति वाच्यम् । लघोर्गे नेत्येव निषेध-

सिद्धेः । लप्रकृत्या लान्तपदेन वा या क्रियोपात्ता तद्योगे नेत्यर्थात् ।  
 सा च क्रिया गुणभूता प्रधानभूता वेत्यत्र नाग्रहः । गांणमुख्यन्याय-  
 स्तु नाश्रीयते । लक्ष्यानुरोधात् । स्वरितेनाधिकः कार इति  
 व्याख्यानाच्च । अत एव तत्र तृतीया लभ्यते । भेदिका देव-  
 दत्तस्य यज्ञदत्तस्य काष्ठानामित्यत्रोभाभ्याङ्कर्तृभ्यां षष्ठ्यप्यत  
 एव । तस्माद्द्वयर्थे कृद्ग्रहणमिति । अत्राहुः । कृत्येव यथा स्या-  
 च्छ्रिताधिक्ये मा भूदिति कृद्ग्रहणम् । व्याकरणं प्राज्ञः । प्र-  
 ज्ञादिभ्यश्चेति स्वार्थेण एवञ्च वदतां मते ओदनस्य पाचकतम  
 इत्यत्रापि षष्ठीनेति लभ्यते । कृतपूर्वातिवत्कर्तव्यपूर्वत्यादेरभ्युप-  
 गमे तु तद्व्यदाद्यन्तेन समासादिनौ कृते कृद्ग्रहणव्यावर्त्यतापि स-  
 म्भवति भाष्यं त्विहोदासीनमेवेत्यभियुक्तप्रयोगा अन्वेषणीयाः ।  
 यन्तर्हि धयै रामोदमुत्तममिति भाट्टिः । उच्यते । अनित्येयं षष्ठी ।  
 तदर्हमिति निर्देशात् । द्विकर्मकेभ्यस्तु कर्तरि कृति कृते प्रधाने  
 नियताषष्ठी गुणे सूभयथा भवेदित्यकथितसूत्रएवोक्तम् ॥

उभयप्राप्तौ कर्मणि ॥ उभयोः प्राप्तिर्यस्मिन्कृति तत्र कर्म-  
 ष्येव षष्ठी स्यात् । आश्चर्यो गवां दोहोऽगोपेन । अकाकार-  
 थोः प्रयोगे प्रतिषेधो नेति वक्तव्यम् ॥ भेदिका विभित्सा वा  
 रुद्रस्य जगतः । कथन्तर्हि क्तिना बाधा न भवतीति स्यागा-  
 पापचोभावइति सूत्रे वृत्तिः । तथा सुटा सीपुटो बाधा न भ-  
 वतीति सुदतिथोरित्यत्र वृत्तिः । अत्र रक्षितः । अमत्ययादित्य-  
 कारप्रत्ययस्येह ग्रहणं प्राथम्यात् । बाधाशब्दे तु गुरोश्चहल इ-  
 त्यकार इत्याह करणत्वविवक्षायां तृतीयेति वा बोध्यम् । श्लेषे  
 विभाषा । स्त्रीप्रत्ययविषयमेवेदमित्येके । विचित्रा सूत्रस्य कृतिः  
 पाणिनेः पाणिनिना वा । के चिदविशेषेण विभाषामिच्छन्ति ।  
 शब्दानामनुशासनमाचार्येणाचार्यस्य वा ॥

। क्तस्य च वर्तमाने ॥ वर्तमानार्थक्तस्य योगे षष्ठी स्यात् ।  
 नलोकेति निषेधस्यापवादः । राज्ञां मतो बुद्धः पूजितो वा । म-  
 तिवुद्धिपूजार्थेभ्यश्चोति वर्तमाने क्तः । कथन्तार्हे नपुंसके भावे  
 क्तस्य योगे षष्ठी । छात्रस्य हसितमिति शेषविज्ञानात्सिद्धम् ।  
 कर्तृत्वविक्षायां तृतीयैव । छात्रेण हसितमिति ॥

अधिकरणवाचिनश्च ॥ क्तस्य योगे षष्ठी स्यात् । इदमेषां  
 शयितम् । इह कर्तरि षष्ठी सकर्मकेभ्यस्त्वधिकरणे क्ते कृते क-  
 र्तृकर्मणोर्द्वयोरपि षष्ठी । अनभिहितत्वाविशेषात् । इदमेषां  
 भुक्तमोदनस्य । उभयप्राप्तौ कर्मणीत्ययं तु नियमः कर्तृकर्मणोः  
 कृतात्यस्या एव प्राप्तेः । इह गत्यर्थेषु धातुष्वयं भवति । इदमेषां  
 गतमित्यधिकरणे । इदमेते गता इति कर्तरि । इदमभिर्गतमिति  
 कर्मणि । इहैभिर्गतमिति नपुंसके भावे । कर्तृविवक्षाया इदमेषां  
 गतमिति तत्रैव शेषविवक्षायाम् ॥

नलोकाव्ययनिष्ठाखलर्थतृनाम् ॥ जिघृक्षितरूपाविनाशः  
 मंसद्भात् तृनामिति णत्वं न कृतम् । एषां प्रयोगे षष्ठी न  
 स्यात् । कर्तृकर्मणोः कृतीति प्राप्ता प्रतिषिध्यते । लादेशाः  
 ओदन पचन् पचमानः पेचानः पेचिवान् । कथन्तार्हे षभिर्ब्रजं  
 प्रपि सोम दादिर्गा इति । नहि किकिनौ लकारौ नापि तदादे-  
 शौ । नैप दोषः । किकिनौ लिच्चेत्यनेन लिच्कार्यातिदेशः  
 क्रियते न तु लिच्संज्ञा । विशेषातिदेशे च सामान्यमप्यतिदि-  
 श्यतइति । उ, कटं चिकीर्षुः । कन्यामलंकारिष्णुः । उक, वाराण-  
 सीमागामुकः । कपेर्भाषायामनिषेधः ॥ लक्ष्म्या कामुकः ।  
 अव्यय, कटं कृत्वा । तोमुन्कसुनोरप्रतिषेधः ॥ पुग, सूर्यस्यांटेतो-  
 शपेयः । पुरा शूरस्य विलपोविरप्सिन् । निष्ठा, ओदन भुक्तवान् ।  
 देवदत्तेन कृतम् । खलर्थ, त्वया सुकरम् । ईपत्पान सोमो भव-



ता । तुन्निति प्रत्योहारः शतृशानेचावित्यारभ्य तृनो नकारात् ।  
 तेन शानन्प्रभृतीनामपि ग्रहणम् । सोमं पवमानः । पूर्यजोः  
 शानन् । नदमाघ्नानः । ताच्छील्यदिषु चानश् । अधीयन् पारा-  
 यणम् । इह धार्योरिति शता । तृन्, पाता सुतमिन्द्रो अस्तु सोम-  
 म् । द्विप शतुर्वा । मुरस्य मुरं वा द्विपन् । सर्वत्र कारकपष्ठ्याः  
 प्रतिषेधः । शेषे षष्ठी तु स्यादेव । ब्राह्मणस्य कुर्वन् । सत्या-  
 नुरक्ता नरकस्य जिष्णवः । छात्रस्य हसितम् । जनिकर्तुरित्या-  
 दि । इक्ष्वाकूणां दुरापेथे त्वदधीना हि सिद्धयः । अपि वागाधि-  
 पस्य दुर्वचं वचनं तद्विदधीत विस्मयमिति च । यद्वा । इक्ष्वाकू-  
 णां सिद्धय इत्यन्वयो न तु इक्ष्वाकूणां दुरापइति । तथा वागाधि-  
 पस्य विस्मयमित्यन्वयो न तु वागाधिपस्य दुर्वचमिति दिक् ।  
 इह उश्च उकश्च ऊकाविति व्युत्पाद्य लश्च ऊकौ चेति विग्र-  
 हीतव्यम् । ऊकारेण च कृतो विशेषणात्तदन्तविधिः । व्यपदे-  
 शिवद्भावात्केवलनापि निषेधः ॥

अकेनोर्भविष्यदाधमर्णयोः । भविष्यत्यकस्य भविष्यदा-  
 धमर्ण्यार्थे नश्च योगे षष्ठी न स्यात् । एधानाहारको वृजति ।  
 वृजङ्गामी । द्वितीयासमासप्रसङ्गे व्युत्पादितमेतत् । आधमर्ण्ये, शतं  
 दायी । भविष्यदिति स्वर्यते । तेन भविष्यदधिकारविहितस्य  
 ग्रहणात्नेह । वर्षशतस्य पूरकः । पुत्रपौत्राणां दर्शकः । अयं हि  
 ष्वुल्लृचावित्यविशेषेण विहितो न तु तुमुष्वुलावितिवद्भविष्यद-  
 धिकारस्यः । इह यथासंख्यं वारयितुं भाष्ये योगो विभक्तः ।  
 अकस्य भविष्यति, इत आधमर्ण्ये चेति ॥

कृत्यानां कर्त्तरि वा ॥ षष्ठी वा स्यात् । कर्तृकर्मणोः कृतीति  
 नित्यं प्राप्ते विभाषेयम् । कर्तव्यमिदं कृष्णेन कृष्णस्य वा ।  
 कर्त्तरीति किम् । गेयो माणवकः शाम्नाम् । भव्यगेयेति कर्त्तरि

यद्विधानादनभिहितं कर्म । इहापि भाष्ये योगविभागः कृतः ।  
तद्यथा, कृत्यनाम् ॥ उभयप्राप्तौ, नेत्यनुवर्तते । नेतव्या वृजं गावः  
कृष्णेन । इह प्रधाने कर्मणि गवारुये कृत्यः । अप्रधानकर्मणः  
कर्तुश्च । कृत्येनानभिधानात्पृष्ठी प्राप्ता निषिध्यते । ततः कर्तरि  
वा ॥ षष्ठी स्यात् । अन्यत्सर्वं निवृत्तम् ॥

तुल्यार्थैरनुलोपमाभ्यां तृतीयाऽन्यतरस्याम् । तुल्यार्थयोगे  
तृतीया वा स्याच्छेपे । पक्षे षष्ठी । तुल्यः सदृशः समो वा कृष्णे-  
न कृष्णस्य वा । अनुलोपमाभ्यां किम् । तुला उपमा वा कृष्णस्य  
नास्ति । कथन्तर्हि तुला यदा रोहति दन्तवाससोति कालिदासः ।  
स्फुटोपमं भूतिसितेन शम्भुनेति माघश्च । अत्राहुः । तोलनं  
तुला । अस्मिन्नेव सूत्रे णिलुगढोर्निपातनात्साधुरिति माघवः ।  
उपमितिरुपमा । तत्र धात्वर्थे मति करणीभूतयोः दन्तवासःश-  
म्भुशब्दयोस्तृतीया युक्तैव । यथा उपधीयतेनेनेत्यादौ । प्रकृतसूत्रं  
तु शेषे षष्ठ्यपवादभूततृतीयाविधायकं । नेह प्रवर्ततइत्यन्य-  
देतत् । यद्वा । सहयुक्तेप्रधानइति तृतीयास्तु । स्ववालभारस्य  
तदुत्तमाङ्गैः समञ्चमर्षेव तुलामिलापिण इत्यत्र यथा । उक्तं  
हि विनापि तद्योग तृतीया । वृद्धोयूनेति निदर्शनादिति । तु-  
ल्यार्थैरित्यर्थग्रहणात् घोटकानामिवादिशब्दानां योगे न गौरिव  
गवयः यथा गौस्तथा गवय इति । वेति वर्तमाने अन्यतरस्यां  
ग्रहणमुत्तरसूत्रे चकारेण स्वस्थानुर्कर्पणार्थम् । अन्यथा हि  
तृतीयाश्चानुकृष्येत । सन्निहितत्वात् ॥

चतुर्थी चाशिष्यापुष्यमद्रभद्रकृशलसुखार्थहितैः ॥ सुखपर्य-  
न्तानां द्वन्द्वाः । ततोर्थशब्देन बहुव्रीहिः । तथा च द्वन्द्वांते धूप-  
माणत्प्रत्येकमर्थशब्दः सम्बन्ध्यते । मद्रभद्रशब्दयोः पर्यायतया  
भूतेन्यतरो न पदनीयः । के चिन्तु अर्थशब्दोपि पृथगेव निमि-

त्तम् । व्याख्यानाच्च सर्वत्रार्थग्रहणमित्याहुः । आशिषिगम्यमा-  
नायामेतैर्योगे शेषे चतुर्थी वा स्यात् । पक्षे षष्ठी । आयुष्यं चिरं  
जीवितं देवदत्ताय देवदत्तस्य वा भूयात् । एवं मद्रं भद्रं कुशलं  
निरामयं सुखं शं अर्थः प्रयोजनं हितं यध्यं भूयादित्यादि ।  
हितयोगे चतुर्थी वक्तव्येत्यस्य अनाशिषि चारितार्थत्वादाशि-  
ष्यनेन विकल्प एव । आशिषीति किम् । देवदत्तस्यायुष्यमस्ति ॥

इति श्रीशब्दकौस्तुभे द्वितीयस्याध्यायस्य

तृतीये पादे तृतीयमान्हिकम् ॥

समाप्तश्चायं पादः ॥

द्विगुरेकवचनम् ॥ वक्तीति वचनम् । बाहुलकात्कर्तरि ल्यु-  
ट् । सामान्ये नपुंसकम् ॥ समाहारद्विगुरेकार्थप्रतिपादकः स्या-  
त् । तद्धितार्थति सूत्रे हि भावसाधन एव समाहार इति स्थि-  
तम् । तथा च न्यायसिद्धमेतत् । कर्मसाधनताभ्रमं वारयितु-  
मारभ्यते सनपुसकमित्यस्य प्रवृत्त्यर्थं च । दृश्यते च भ्रमनि-  
वृत्तयेपि सूत्रकृतो यत्नः । यथा उपकादिभ्योऽन्यतरस्याम  
द्वन्द्वइति । तत्र हि अद्वन्द्वइत्यस्य द्वन्द्वग्रहणं नानुवर्त्ततइत्यर्थो  
भाष्ये स्थितः ॥

द्वन्द्वश्च प्राणितूर्यसेनाज्ञानाम् ॥ प्राण्यज्ञानां द्वन्द्व एकार्थ  
स्यात् । एवं तूर्याज्ञानां सेनाज्ञानाञ्च । प्राणिपादम् । मार्द-  
ङ्गिकपाणविक्रम् । रथिकाद्वारोहम् । इह प्राणिसेनयोरङ्गं ना-  
भावयव । तूर्यस्य तु अङ्गं नामोपकारकं चोऽयम् । मार्दङ्गिके-  
त्यादौ मृदङ्गवादनं शिल्पमित्यर्थे शिल्पमिति टक् । प्राणिपाद-  
मित्यादौ जातिरप्राणिनामित्येव सिद्धे व्यतिङ्गनिरामार्थं वच-  
नम् । हस्त्यश्वं हस्त्यश्वपेत्यत्र तु सेनाद्वन्द्वेपि पात्तान्मृत्स्य  
णो विकल्प इति विभाषावृत्तेनैव भाष्यकैयटयोः त्रिवम् ।

अथ कथं रथवाजिपत्तिकरिणीसमाकुलमिति । नपुंसकह्रस्व-  
त्वेन हि भाष्यम् । उच्यते । रथादिसहिताः करिण्य इति  
मध्यमपदलोपी समासो बोध्यः । यद्वा । रथश्च वाजी चेत्या-  
दि विग्रहः । जातावेकवचनम् । फलसेनादीनां बहुप्रकृतिरिति  
वक्ष्यमाणत्वान्नैकवद्भावः । एतेन पातितैरथनागाश्वैरिति । इ-  
त्थं रथाश्वेभनिपादिनां प्रगे इति माघश्च व्याख्यातः । इहापि  
मध्यमपदलोपादेकवचनान्तेन विग्रहाद्वा । यद्वा कृतद्वन्द्वानामेक-  
शेषः । तथा च तिङ्स्त्रीणित्रीणीति सूत्रे लुटःप्रथमस्येति सूत्रे  
च भाष्यम् । उभयं हीप्यते वहूनि शक्तिकिटकानीति ।  
माघटिप्पणे रथतुरङ्गाश्वेभे निपीदन्तीति णिन्पन्तेनोपपदसमास  
इति समाधानान्तरं सारम् । यद्यपि चार्थेद्वन्द्व इत्येवेतरेतरयो-  
गे समाहारे च द्वन्द्वो विहितः । समाहारस्यैकत्वाच्च सिद्धमे-  
कवचनं तथापि नियमार्थमिदं प्रकरणम्, प्राण्यद्वादीनामेकवच-  
नद्वन्द्व एव । समाहारद्वन्द्व एवेत्यर्थः । न च समाहारे एवामेवे-  
ति विपरीतं ग्राह्यम् । तिप्प्यपुनर्वस्वोरिति सूत्रे बहुवचनग्रह-  
णात् । ताद्धि समाहारैकवचनव्यावृत्तये क्रियते तिप्प्यपुनर्व-  
स्विदामिति ॥

अनुवादे चरणानाम् ॥ चरणानां द्वन्द्व एकवत्स्यात् । च-  
रणशब्दः कठकालापादिषु शाखाभेदेषु मुख्यः । तदध्यायेषु  
पुरुषेषु गौणः । उभयेषां चैषां गोत्रञ्च चरणैः सहेति जाति-  
संज्ञा । तत्र शाखाभेदवाचिनां जातिरप्राणिनामित्येकवद्भाव-  
स्य सिद्धत्वाद्गौणोपि पुरुषवृत्तिरेवेह गृह्यते । उदगात्कठकाला-  
पम् । प्रत्यष्टात्कठकौथुमम् । इह यदा कठकालापेपूदितेषु प्रति-  
ष्ठितेषु चावाभ्यां तत्र गन्तव्यमिति संवादं कृत्वा तञ्च विस्मृ-  
त्य कश्चिदास्ते तत्र प्रतीदमुच्यते । ननुदगात्कठकालापन्त-

त्किमास्यतइति । अतो भवत्यनुवादः । कठेन प्रोक्तमधीयते  
 कठाः । वैशम्पायनान्तेवासित्वाणिनिः । कठचरकाल्लुक् ।  
 तदधीतेतद्वेदेत्यण् । प्रोक्ताल्लुक् । कलापिशब्दात्कलापि-  
 नोण् । नान्तस्य टिलोपे सत्रह्रचारीत्यादिना टिलोपः । अ-  
 ध्येत्रणो लृक् । एतेन कौथुमो व्याख्यातः । यदा तु उदय-  
 प्रतिष्ठे नानूद्येते, किन्तु अज्ञाते ज्ञाप्येते तदा मत्स्युदाहर-  
 णम् । उदगुः । कठकालापाः ॥ स्थेणोरद्यतन्यामेवेति वाच्यम् ॥  
 स्थेणो किम् । अनन्दिपुः कठकालापाः । अद्यतन्यां कि-  
 म् । उद्यन्ति कठकालापाः ॥

अध्वर्युकृत्तरनपुंसकम् ॥ अध्वर्युशब्दो यजुर्वेदलक्षकः ।  
 तत्रोत्पन्नो विनियुक्तो वा यः क्रतुः तद्वाचिनामनपुंसकालिङ्गानां  
 द्वन्द्व एकवत्स्यात् । अर्काश्वमेधम् । साहनातिरात्रम् । अध्व-  
 र्युकृतुः किम् । इपुवजौ । उद्भिद्बलभिदौ । सामवेदेषां  
 विधानम् । अनपुंसकमिति किम् । राजमूयवाजपेये । इमौ  
 हि शब्दावर्द्धर्चादिषु पठितौ । यदा नपुंसकलिङ्गौ तदा मत्स्य-  
 दाहरणम् ॥

अध्ययनतो ऽविप्रकृष्टारूपाणां ॥ अध्ययनेन निमित्ते-  
 न येषामविप्रकृष्टा मत्यासन्ना आख्या तेषां द्वन्द्व एकवत्स्यात् ।  
 पदकक्रमकम् । पदान्यधीते पदकः । रुमादिभ्योवुन् । एवं  
 क्रमकः । क्रमकर्त्तिकम् । वृत्ति. संहिता, तामधीते वार्त्तिक. ।  
 उक्थादिपाठाहर् । पदान्यधीत्य क्रमोध्येतव्य इति स्पष्टा म-  
 त्यासत्तिः । क्रमकर्त्तिकमित्यत्र तु संहितामनयीत्य क्रमो-  
 ध्येतुं न शक्यतइत्येव मत्यासत्तिर्वोच्ये । अध्ययनतइति  
 किम् । पितापुत्रौ । अविप्रकृष्टारूपाणां किम् । याद्विक-  
 वैयाकरणौ ॥

जातिरप्राणिनाम् ॥ प्राणिर्वजजातिवाच्यवयवको द्वन्द्व  
 एकवत्स्यात् । आराशस्त्रि । आराप्रतोदः । जाति किम् ।  
 नन्दकपाञ्चजन्यौ । सहाशब्दावेतौ । खड्गोस्यनन्दक शब्दः पा-  
 ञ्चजन्यः प्रकीर्तितः ॥ अप्राणिनां किम् । ब्राह्मणक्षत्रिय-  
 विद्यूद्रा । नन्विवपुक्तन्यायेन द्रव्यजातीनामेकवद्भावो न गु-  
 णक्रियाजातीनाम् । रूपरसौ । गमनाकुञ्चने । जातिप्राधान्य-  
 एवायमेकवद्भावः । यदा तु द्रव्याविशेषविवक्षा तदा घदरामलकानि ।  
 जातिविवक्षायान्तु घदरामलकम् । इहैकवद्भावो वैकल्पिक इति भा-  
 ष्यस्वरसः । तथा च विभाषावृत्तमृगोति सूत्रे बहुप्रकृतिरित्यादि वार्ति  
 कमुपक्रम्य घदरामलकं घदरामलकानां त्पुदाहृतं भाष्ये । घदरामल-  
 कानांति प्राप्ते इत्यर्थं व्याचक्षाणानां मते तु नित्यमेवेति तत्रैव  
 कैयटः । अत एव तस्यभावस्त्वतलाविति सूत्रभाष्यस्यओष-  
 धिवनस्पतीनामिति प्रयोगः सङ्गच्छते । भाष्यप्रयोगत्रैकवद्भाव  
 इति वदन् कैयटस्तु जातिविवक्षायामपि एकवद्भावाभावं मेने ।  
 एवं लटःशतृशानचाविति सूत्रस्थभाष्यकैटादिग्रन्थो बोध्यः । कथं  
 तर्हि रञ्जितानुविविधास्तरुशैला इति भारविः । नह्यत्र व्याक्तिवि-  
 शेषविवक्षा । सत्यं, तरुसाहिताः शैला इति बोध्यम् ॥

विशिष्टलिङ्गो नदीदेशोग्रामा ॥ अग्रामा इत्येकवचनस्य स्थाने  
 सौत्रं बहुवचनम् । विशिष्टलिङ्गानां भिन्नलिङ्गानां नदीवाचिनान्दे-  
 शवाचिनाञ्च ग्रामवर्जितानां द्वन्द्व एकवत्स्यात् । सूत्रे चत्वारोपि  
 शब्दा अवयवधर्मेणावयविनि द्वन्द्वे बोध्याः । नदीदेश इत्य  
 समासानिर्देशः । उध्यश्च इरावती च उध्येरावति । कुरवश्च  
 कुरुक्षेत्रं च कुरुक्षेत्रम् । भिन्नलिङ्गाः किम् । गङ्गायमुने । मद्रके-  
 कयाः । नदीदेशइति किम् । कुवकुटमयूरौ । अग्रामाः किम् ।  
 जाम्बवं नगरं शालुकिनी ग्रामः जाम्बव शालुकिन्यौ । अत्र

पूर्वपदार्थस्य अग्रामत्वेपि उत्तरपदार्थस्य ग्रामत्वात्तदाश्रयः  
 प्रतिषेधः । तदुक्तं, उभयतश्च ग्रामाणा प्रतिषेधो वक्तव्य इति ।  
 नदीग्रहणमदेशत्वात् । जनपदो हि देशः । अत एव पर्वता-  
 नां न । कैलासश्च गन्धमादनं च कैलासगन्धमादने ॥

क्षुद्रजन्तवः ॥ एपां द्वन्द्व एकवत्स्यात् । युकालिक्षम् । आन-

कुलात् क्षुद्रजन्तवः ॥

येपाञ्च विरोधः शाश्वतिक ॥ येपां नित्यं वैर तेषां द्वन्द्व  
 एकवत्स्यात् । गोव्याघ्रम् । गजसिंहमित्यादि । विरोधो वैरं न  
 तु सहानवस्थानादि । छायातपावित्वादावतिव्याप्ते । शश्व-  
 दिति त्रैकाल्यमाह । तत्रभवइत्यर्थे कालाद्वञ् । तान्तात्परत्वे-  
 पि निपातनादिकादेशः । अव्ययानां भमात्रइति प्राप्तस्य टि-  
 लोपस्याभावश्च सामान्यापेक्षामिकस्य केनावाधे ज्ञापकमिदम् ।  
 तेन कान्दाधिकादि सिद्धमिति कश्चित् । वस्तुतस्तु कन्दुस्वे-  
 दनी तत्र संस्कृत भक्षा इत्यण् । कान्दवम् तदस्यपण्यमिति ठक् ।  
 शाश्वतिक किम् । चैत्रमैत्रौ कलहायेते । एतेन देवासुरैरमृतमम्बु-  
 निर्धिर्ममन्येति भारविप्रयोगो व्याख्यातः । तेषां हि अमृतादि-  
 प्रयुक्त कादाचित्को विरोधो न तु नित्यः । मन्यनप्रवृत्तिकाले तद्वि-  
 रहात् । इह पशुशकुनिद्वन्द्वावकाशो महाजोरभ्र महाजोरभ्रा ।  
 हंसचक्रवाकं हंसचक्रवाकाः ॥ येषांचित्यस्यावकाशः श्रमणव्राह्मणम् ।  
 मार्जारमूपकम् । अश्वमहिष काकोलूकमित्यत्रोभयमसङ्गे परत्वा-  
 त्पशुशकुनि विभाषा प्राप्ता चकारेण पुनार्धधानाद्येषांचेति  
 नित्यमेव भवति ॥

शूद्राणामनिरवसितानाम् ॥ अवहिष्कृतानां शूद्राणां  
 द्वन्द्व एकवत्स्यात् । तक्षायस्कारम् । रजकतन्तुवायम् । शूद्रशब्दोत्र  
 त्रैवर्णिकेतरपर न तु शूद्रत्वजातिपरः । अनिरवसितानामिति प्र-

तिषेधात् । निरवपूर्वात्स्येतः कर्मणि क्तः । निरवसानं वहिष्करणं  
तच्चेह पात्राद्विवक्षितम् । यैर्भुक्ते पात्रं न शुध्यति . भस्मना  
शुध्यते कांस्यमित्यादिस्मृतिकारोक्तसंस्कारेणापि । ते पात्र द्वहि  
ष्कृताः । अनिरवसितानां किम् । चण्डालमृतपाः ॥

गवाश्वप्रभृतीनि च ॥ एतानि द्वन्द्वरूपाणि कृतैकवद्भावानि  
साधूनि स्यु । गवाश्वम् । गवाविकम् । गवैडकम् ।  
अजाविकम् । अजैडकम् । एपां पशुद्वन्द्वविभाषाया प्रा-  
प्तायां वचनम् । कुब्जवामनम् । कुब्जकौरातम् । पुत्रपौत्रम् ।  
श्वचाण्डालम् । स्त्रीकुमारम् । दासीमाणवकम् । उप्रूररम् । शा-  
टीप्रच्छदम् । इहामाणिजातिवाचिनामवहुप्रकृत्यर्थं पाठः ।  
उप्प्रशशम् । मूत्रशकृत् । मूत्रपुरीषम् । यकृन्मेदः । मांस  
शोणितम् । दर्भपूतीकम् । अर्जुनपुरुषम् । तृणोलयम् ।  
दासीदासम् । अत्र पुमान्स्त्रियेत्येकशेषो न । कुटीकुटम् । मा  
सशोणितम् । भागवतीभागवतम् । गवाश्वप्रभृतिषु यथोच्चा-  
रितं द्वन्द्ववृत्तमिति वार्त्तिकम् । गणपाठे रूपमेपां विवक्षितं न  
तु पूर्वोत्तरपदनिर्देशमात्रे तात्पर्यमित्यर्थं । तेन अवडादेशाभा-  
वपक्षे न भवति । अपशवो वा अन्ये गोआश्वेभ्य पशवो  
गोअश्वाः ॥

विभाषा वृक्षमृगतृणधान्यव्यञ्जनपशुशकुन्यश्ववडवपूर्वा-  
पराधरोत्तराणाम् ॥ वृक्षादीना सप्ताना द्वन्द्वः । अश्ववडवे-  
त्यादि द्वन्द्वत्रयं च विभाषा एकवत्स्यात् । वृक्षादौ विशेषा-  
णां ग्रहणम् । तथाहि । वृक्षादिशब्दै प्रत्येक द्वन्द्वो विशे-  
ष्यते । न चैको वृक्षशब्दो द्वन्द्वः । न च द्वयोः सहप्रयोगः । एक-  
शेषात् । एवंपर्याययोरपि । विरूपाणामपि समानार्थानामेकशे-  
पारम्भात् । नापि वृक्षश्च धवश्चेत्यादिसामान्यविशेषयोर्वा-



चनिकद्वन्द्वनिपेधस्योक्तत्वात् । न च प्राच्यभरतेष्विति निर्देशा  
 दनित्यः स इति वाच्यम् । तथापि वृक्षधवमित्यादिप्रयोगाद-  
 र्शनेन निपेधस्यैव प्रकृते प्रवृत्तेः । तस्माद्विशेषाणामेवेह ग्रहणं  
 स्थितम् । प्लक्षन्यग्रोधम् लक्षन्यग्रोधाः । रुरूपपतम् । रुरूपप-  
 ता । कुशकाशम् । कुशकाशाः । व्रीहियवम् । व्रीहियवाः ।  
 दधि घृतम् । दधिघृते । गोमहिपम् । गोमहिपाः ।  
 तित्तिरि कपिञ्जलम् । तित्तिरि कपिञ्जलाः । अश्ववडवम् ।  
 अश्ववडवौ । पूर्वापरम् । पूर्वापरे । अधरोत्तरम् । अधरोत्तरे ।  
 अत्र वार्तिकम् । बहुप्रकृतिः फलसेनावनस्पतिमृगशकुनिक्षुद्रजन्तु-  
 धान्यवृणानामिति ॥ एषां बहुप्रकृतिरेव द्वन्द्व एकवदित्यर्थः ।  
 नेह । बदरामलकौ । रथिकाश्वारोहौ । प्लक्षन्यग्रोधावि-  
 त्यादि । इदं वार्त्तिकं विभ्यन्तरशेषभूतं न तु स्वात-  
 न्त्येण विधायकम् । विधित्वे हि स नित्यश्चेत्तार्हं वनस्प-  
 त्यादीनामेतत्सूत्रोपात्तानामपि बहुप्रकृतित्वे विकल्पं वाधित्वा  
 नित्यं स्यात् । अवहुप्रकृतिकत्वे च सौत्रो विकल्पः स्यात् ।  
 वैकल्पिकत्वे तु फलादीनामपि जातिरमाणिनामित्यादिलक्षणा  
 न्तरप्राप्तनित्यमेकवद्भावे वाधित्वा बहुप्रकृतिकत्वे विकल्पं स्या-  
 त् । न च बदरामलकं बदरामलकानीति भाष्यदर्शनादिष्टापत्ति-  
 रिति वाच्यम् । तत्र बदरामलकानीति काचित्कं पाठः । सोपि  
 बदरामलकानीत्येवं प्राप्ते जातिलक्षणो नित्य एकवद्भावे इति  
 व्याख्येय इति कैयटेनोक्तत्वात् । यत्तु नित्यएकवद्भावे प्राप्ते  
 विल्लपोनेन क्रियतइति मतान्तरं कैयटेनोक्तम् । तदापाततः ।  
 बदरामलके तिष्ठत इति तदुत्तरभाष्याविरोधात् । उक्तरीत्या प्रकृ-  
 तवार्त्तिकस्य बहुप्रकृतिके विकल्पाविधिपरत्वे हि अन्यत्र नित्य  
 एकवद्भावो दुर्वारः स्यादिति दिक् । तत्रापि यदि विभाषा

वृक्षेत्यत्र पाठितत्वादस्यैव शेषः स्यात्तदा वनस्पत्यादिष्वबहुप्रकृ-  
 तित्वे विकल्पाभावेऽपि जातिरप्राणिनामिति नित्यो विधिः स्या-  
 त् । तस्मात्सर्वप्रकरणशेषोऽयम् । एषां फलादीनां द्वन्द्वेनेन  
 लक्षणान्तरेण वा एकवद्भवन् बहुप्रकृतिरेवेति । तेन प्लक्षन्त्य-  
 श्लोधावित्यत्र अयं विकल्पो जातिरप्राणिनामिति नित्यश्च न भ-  
 वति । एवं व्रीहियवौ कुशकाशावित्यादि । प्रकृत-  
 सूत्रोपात्तानान्तु इत्थं विषयविभाग । यत्राप्राणिनस्तेषां  
 जातिरप्राणिनामिति नित्यं प्राप्ते विकल्पो विधीयते ।  
 स च तेषां तैरेव । तथा च वृक्षादीनामन्यै सह द्वन्द्वे यथा  
 प्राप्तं नित्यं विकल्पो वा तद्यथा व्रीहिकुशप्लक्षमित्यत्र  
 जातिरप्राणिनामिति नित्यः । प्लक्षशब्दस्पर्शे प्लक्ष-  
 शब्दस्पर्शा इत्यत्र तु चार्थेद्वन्द्व इत्युभयत्र । न चेह जा-  
 तिरप्राणिनामित्यस्य प्रवृत्तिः । अद्रव्यजातित्वात् । अप्राणि-  
 नामिति हि पर्युदास इत्युक्तम् । पशुग्रहणन्तु इस्त्यश्वार्दिषु  
 सेनाङ्गलक्षणस्य नित्यविधेर्वाधनार्थम् । मृगशकुनिग्रहणं त्वव-  
 शिष्यते । तत्रेत्थं वचनं व्यज्यते । यो विभाषाप्राप्त एक-  
 वचनो द्वन्द्वः स मृगविशेषाणां तैरेव नान्यैरिति । तेनैषाम-  
 न्यैः सह इतरेतरयोग एवेति फलितम् । एवं पूर्वापरमधरोत्तर-  
 मित्यत्रापि पशुद्वन्द्वत्वादेव सिद्धे अश्ववटप्रदणं प्रतिपदविधाना-  
 र्थम् । तेनैकवद्भावपक्षे पूर्ववदश्ववटवाचित्येतद्व्यापित्वा सनपुस-  
 कमिति प्रवर्तते । तच्छब्दो हि एववद्भावभाजं परामृशति ।  
 तेन एकवद्भाववत्पुंसकन्वमपि प्रतिपदविहितं सम्पद्यते । पूर्वव-  
 दश्ववटवाचितित्येकवद्भावविरहपक्षे प्रवर्तते । अश्ववटयो ।  
 अश्ववटवान् ॥

विप्रतिषिद्धं धानपिराणवाचि ॥ विरुद्धार्थानामद्रव्यवा-

चिनां द्वन्द्व एकवद्वा स्यात् । अत्रेदं नियमशरीरम् । य एकवच  
 नो द्वन्द्वो विभाषा प्राप्त स यदि विप्रतिपिद्धवाचिनां भवति त-  
 दा अद्रव्यवाचिनामेवेति । तेन द्रव्यवाचिनामितरेतरयोग एव ।  
 शीतोष्णे उदके स्तः । विप्रतिपिद्धं किम् । नन्दकपाञ्चज  
 न्यम् । इह द्रव्यवाचित्वेपि पाक्षिकः समाहारद्वन्द्वो भवत्येव ।  
 यत्तु वृत्तौ कामक्रोधाविति प्रत्युदाहृतं तत्रापि शीतोष्णं सुख  
 दुःखमित्यादाविव पाक्षिकस्यैकवद्भावस्य दुर्वारत्वात् । निय-  
 मार्थं हि प्रकृतसूत्रमिति स्थितम् । न च अद्रव्यवाचिनाञ्चे-  
 द्भवति तर्हि विप्रतिपिद्धानामेवेति तदाशय कल्प्यः । शीतो-  
 ष्णे उदके इत्यत्र पाक्षिकैकवद्भावापत्त्या अनधिकरणवाचीति  
 किं शीतोष्णे उदके इत्येवरूपस्वोक्तिविरोधापत्ते । सौत्रा-  
 नुपूर्वास्वरसभङ्गप्रसङ्गाञ्चेति दिक् ॥

न दधिपयआदीनि ॥ एतानि नैकवत्स्युः । दधिपयसी ।  
 मधुसर्पिणी । सर्पिर्मधुनी । इह त्रिषु व्यञ्जनत्वाद्विकल्प-  
 प्राप्त । ब्रम्हप्रजापती । शिववैश्रवणौ । स्कन्दविशाखौ ।  
 न चेह विरूपाणामपीति एकशेषः शङ्ख्य । स्कन्दश्चैव  
 विशाखश्च द्वौ सुतौ संवभूवतुरिति महाभारतस्वरसेनापर्यायत्व-  
 निर्णयात् । परिव्राट्कौशिकौ । प्रवर्ग्योपसदौ । शुक्लकृष्णे ।  
 इध्मावर्हिणी । निपातनादीर्यः । दीक्षातपसी । श्रद्धातपसी ।  
 मेधातपसी । अध्ययनतपसी । उलूखलमुसले । आद्यवसाने ।  
 श्रद्धामेधे । ऋक्सामे । वाङ्मनसे । इह ब्रम्हप्रजापत्यादिषु  
 समाहारद्वन्द्वनिषेधमुखेनेतरतरयोगद्वन्द्वो व्यवस्थाप्यते । तत्साह  
 चर्यादधिपयसी इत्यादावपि तथैव । तेन तत्र व्यञ्जनत्वप्रयुक्त  
 विकल्पे निषिद्धेपि जातिलक्षणो नित्य एकवद्भावोस्तिवति  
 न शङ्कनीयम् । किञ्चनेह लक्षणविशेषे आग्रहः । एकवद्भाव

मात्रस्य निषेधात् । यथा नपदस्वस्त्रादिभ्यं इत्यत्र स्त्रियां यदुक्तं तन्नेति सामान्यतो निषिद्ध्यते । तथा च वक्ष्यति दोषस्त्वन्वे तस्मान्नोभाविति । ननु भवेदेवं यदि जातिरप्राणिनामिति विधिः स्यात् । निषेधस्तु सः । तथा च तेनेतरेतरयोगे प्रकृतसूत्रेण समाहारे च निषेधादधिपयआदीनां द्वन्द्व एव न लभ्येत । अत्रोच्यते । नियमवाक्यानां विधिरूपेण निषेधरूपेण वा प्रवृत्तिरिति पक्षद्वयं तावत्प्रत्ययलक्षणसूत्रे उपपादितम् । शृङ्ग्योलुङ्गीत्यादौ भाष्यारूढं च । तत्र जातिरप्राणिनामित्यादौ विधिमुखतापक्षस्यैव लक्ष्यानुरोधेनाश्रयणात्तस्य च नदधीत्यादिना निषेधात्सर्वं सुस्थम् ॥

। अधिकरणतावत्त्वे च । द्रव्यसङ्ख्यावगमे नैकवत्स्यात् । दश दन्तोष्ठाः । ननु वार्त्तिपदार्थस्य सङ्ख्याविशेषे बोधनीये इतरेतरयोगद्वन्द्व एवेति न्यायसिद्धम् । अन्यथा हि दश पञ्चपूल्य इति द्विगाविव प्रधानभूते समाहारएव । दशत्वसङ्ख्या अन्विधात् न तु समुदायिषु तत्किं निषेधेन । सत्यम् । नानेन समाहारद्वन्द्वो निषिद्ध्यते किन्तु प्राण्यद्वादीनां समाहार एवेति योसौ नियमः स एव निषिद्ध्यते । असति हि निषेधे पञ्चस्विहास्याद्वाग्रिकरेष्वभिरुपाभिज्ञाधुनामाधुक्करीसदृशेत्यादीनामसाधुत्वं स्यात् । समाहार एवेति नियमेनेतरेतरयोगे द्वन्द्वस्य दुर्लभत्वात् । तथा च सङ्ख्यावगतावकवदेवेति नियमो न स्यादिति सूत्रार्थः फलितः । तस्मादितरेतरयोगद्वन्द्वस्य प्रतिप्रसवार्थमिदम् । एतेन दश दन्तोष्ठा इत्यादीं समाहारद्वन्द्वस्येतेतरयोगद्वन्द्वस्यापि दुर्लभ्यादावयमेव प्रयोज्यम् । अधिकरणतावत्त्वेत्यनेन प्राण्यद्वादीनां समाहार एवेत्यनेन चोभयोर्निषेधादिति प्रत्युक्तम् । दश ब्राह्मणक्षत्रिया इत्यादीं प्रागुक्तन्यायबलेनैव समाहार-

वावन्तः ॥ पञ्चखद्वी । पञ्चखद्वम् । स्त्रीत्वपक्षे उपसर्जनह्रस्व-  
त्वम् । अनो नलोपश्च वा च द्विगुः स्त्रियाम् ॥ पञ्चतक्षम् । पञ्च-  
तक्षी । उत्तरपदत्वे चापदादिविधाविति प्रत्ययलक्षणप्रतिषेधात्  
पदत्वाभावान्नलोपवचनम् । पात्रघन्तस्य प्रतिषेधः । पञ्चपात्रम् ॥  
त्रिभुवनम् । चतुर्युगम् । द्विसमासम् ॥ पात्रादिराकृतिगणः ॥

। अव्ययीभावश्च ॥ अयं नपुंसकं स्यात् । अधिस्त्रि । उन्म-  
त्तगङ्गम् । पूर्वपदार्थप्रधानस्य अलिङ्गत्वे अन्यपदार्थप्रधा-  
नस्य तु विशेष्यलिङ्गत्वे प्राप्ते इदमुच्यते । अनुक्तसमुच्चयार्थ-  
श्चकारः । तत्फलन्तु, पुण्यसुदिनाभ्यामन्हः । पुण्याहम् । सुदि-  
नाहम् । कर्मधारये राजाहस्तरिभ्यष्टच् । रात्रान्हाहाः पुसी-  
त्यस्यापवादः । सुदिनशब्दः प्रशस्तवाची । तथा  
च प्रयुज्यते । सुदिनासु सभासु कार्यमेतत्प्रविचिन्वीत  
विशेषतः स्वयञ्चेति । तेनेह दिनाहःशब्दयो सह-  
प्रयोगविरोधो न शङ्कनीयः ॥ पथः सङ्ख्यव्ययादेः ॥ त्रया-  
णां पन्थाः त्रिपथम् । विरूपः पन्थाः विपथम् । प्रादिस-  
मासः । कथन्तार्हे अतिपन्था सुपन्थाश्चेत्यमरः । उच्यते ।  
पथ इति कृतसमासान्तात्प्रथमा । सङ्ख्यव्यायरूपा-  
देः पर कृतसमासान्तः पथशब्दः क्लीबमित्यर्थः । पथः  
क्लीबितेति पाठेऽपि सङ्ख्यादिपथशब्दस्याव्यभिचरितसमासान्त-  
तया तत्साहचर्यादिव्ययादेरपि तथाभुतस्यैव ग्रहणं बोध्यम् । तथा  
च क्लीबलिङ्गकारिका । पथः सङ्ख्याव्ययात्पर इति । न  
चेह समासान्तोऽस्ति । नपूजनादिति निषेधात् । कथन्तार्हे  
सत्पथश्चार्चितेभ्वनीति । स्वातिभ्यामेवेति परिगणनात् । अथ  
कथं व्यध्वो दुरध्वो विपथः कदध्वा कापथः समा इत्यमरः ।  
अत्र क्षीरस्वामिदुर्धटादयः । विपथं कापथमित्येव पाठः कर्त-

व्यो लिङ्गकारिकाद्यनुरोधोदित्याहुः । एवन्तु व्यध्वो विप-  
 थकापथाविति रभसकोशेपि पुस्त्व प्रामादिकमिति लभ्यते ।  
 वस्तुतस्तु पथे गतावित्यस्मात्पचाद्याचि पथते व्याप्नोतीति  
 पथः । अकारान्तोपम् । तथा च त्रिकाण्डशेषः, वाटः पथश्चमार्गः  
 स्यादिति । तेन समासे पुस्त्वन्न । न चैव विपथ इति सिद्धावपि  
 कापथो न स्यात्कादेशस्य दुर्लभत्वादिति वाच्यम् । ईपदर्थेचेति  
 तत्सम्भवात् । कुत्सायामर्थतः पर्यवसानात् । यच्चकारान्तस्या-  
 भ्युपगमे पथोविभाषेति सूत्र व्यर्थं स्यादिति माधेवनोक्तम् ।  
 तत्राय समाधिः । अपथंनपुंसकमिति सूत्रे कृतसमासान्तनिर्दे-  
 शसामर्थ्यान्नस्तत्पुरुषादित्यस्य नित्यं बाध प्राप्तः । न च  
 सोप्यकारान्तस्य निर्देशः पथःसदृख्याव्ययादोरित्यत्रापि तथा-  
 त्वापत्तौ सत्यामपथो विपथ कापथ इत्याद्यसिद्ध्यापत्तेः । कि-  
 ञ्च रात्रान्हाहा इति सूत्रात्परमपथंनपुंसकमिति सूत्रे वार्तिकं  
 पठ्यते । तथा च प्रक्रमानुरोधात्कृतसमासान्तनिर्देश एव न्या-  
 य्यः सम्प्रदायसिद्धश्च । अत एवापथंनपुंसकमिति सूत्रस्य वा-  
 र्तिकेन गतार्थतामाशङ्क्य सूत्रस्य प्राच्यत्वाददोष इति कैयटः ।  
 एवं स्थिते अपन्था इत्यतस्तिद्धये पथोविभाषेति सूत्रम् । अम-  
 रस्य च न पूर्वापरविरोध इत्यवधेयम् । प्रकृतमनुसराय । इदं  
 क्लीबत्वविधानं परवल्लिङ्गताया अपवाद । तेन विपथा नगरी-  
 ति घट्टुव्रीहौ न । पन्थानमतिक्रान्ता ऽतिपथेत्यत्रापि न । इह  
 हि द्विगुमाप्तापन्नालंपूर्वगतिसमासेषु नेति परवल्लिङ्गता प्रतिषिद्धा ।  
 यद्येवमुत्पथमिति प्रतीकमुपादाय कुगतीति तत्पुरुष इति कैय-  
 टो विरुध्यते । मैवम् । न हि तत्र पथ उद्गत इत्यादिविग्रहः ।  
 किन्तु उत्कृष्ट. पन्था इति । तथा च परवल्लिङ्गमेव भासम् ।  
 तस्मादुत्तरपदार्थप्राधान्यएवेदं लिङ्गविधानमिति स्थितम् । स्पष्ट-

ञ्चेदं माधवग्रन्थे । यत्तु वृत्तिग्रन्थे सुपथमित्युदाहृतम् । तत्र सुशब्दस्य वैपुल्यमर्थो न तु पूजोति समासान्तः कृत इति माधवः । क्रियाविशेषणानाञ्च क्रियाया असत्वरूपत्वात्तद्विशेषणानां तद्वदलिङ्गत्वे प्राप्ते वचनामिदं वार्त्तिकानारूढमपि वृत्तिकारेण कृतमित्याहुः । मृदु पचति । प्रथमं पचति । सामान्ये नपुंसकमिति वा सिद्धम् । अत एव नियतलिङ्गेषु नेदं प्रवर्त्तते । आदिं पचति । आदिभूता या विक्लित्तिस्तां करोतीत्यर्थः । धातूपात्तभावनाम्प्रति कर्मत्वात्तन्सामानाधिकरण्याद्वा द्वितीया । अत एव सकृल्ल्वावित्यादौ कारकपूर्वत्वाद्यणित्याकरः । न च सकलकारकाणां क्रियाविशेषणत्वात् क्लीवतापत्तिः शङ्क्या । कारकाणां विभक्त्यर्थत्वरूपत्वाच्च । शक्त्याधारस्तु यद्यपि द्रव्य नामार्थश्च । तथापि नासौ क्रियां प्रति विशेषणं किन्तु क्रियाविशेषणीभूतकारकविशेषणमिति बोध्यम् । अत एव नामार्थस्य भेदेन धात्वर्थान्वयोनेति सिद्धान्तः । स्तोत्रं पच्यतइत्यादावपि धात्वर्थव्याप्यस्यैव तण्डुलादेर्नाभिधानं न तु धातुक्रोडीकृतस्यापि भावेचाकर्मकेभ्य इत्यत्र विशेषणसामर्थ्याद्वाहकर्मग्रहणे लः कर्मणीत्यत्रापि तथैव निर्णयात् । अतो धातुना क्रोडीकृतस्य विशेषणं द्वितीयान्तमेव । न तु अभिहितत्वप्रयुक्तप्रथमान्तम् । न वा स्तोत्रमोदनस्य पक्त्यत्र स्तोत्रशब्दाच्छ्रयौगलक्षणा पट्टी । यत्र तु भावनाम्प्रति करणतया धात्वर्थविशेषस्यान्वयस्तत्र विशेषणानां तृतीयान्ततैव ज्योतिष्टोमेन येजतेति यथा । स्पष्टं चेदं करणेयज इति सूत्रे वृत्तिषुदमञ्जर्योः । न चैवं ज्योतिष्टोमेन समीचीनं यजेतोति न स्यादिति वाच्यम् । भावनाविशेषणत्वे तदुपपत्तेः । तत्र च प्रथमान्ततैव । सन्दर्शनप्रार्थनादिभिर्व्याप्यमानत्वात्क्रियाया अ-

पि कृत्विकर्मत्वे तु ताद्विशेषणत्वेपि द्वितीयैव । तदिह क्रियाविश्लेषणानां क्लीबतेत्युत्सर्गः । नियतलिङ्गे तदभावात् । द्वितीयेत्यप्युत्सर्गः । प्रथमातृतीययोरप्युक्तत्वात् । एकवचनमप्युत्सर्गः । हनशायिकाः शप्यन्तइत्यादौ बहुवचनस्यापि सार्वधातुहेयागिति सूत्रे वक्ष्यमाणत्वादिति दिक् । प्रातः कर्मनीयमित्याद्यव्ययविशेषणे तु क्लीबत्वं यद्यपि तुल्यं तथापि प्रथमेकवचनमेव न तु द्वितीयैकवचनम् । कर्मताभावात् । प्रातरादिरिति तु नियतलिङ्गमेवेति दिक् । यद्यप्येतानि वार्त्तिकानि भाष्ये अपर्यन्तपुंसकमित्यत्र पठितानि । तथापि अव्ययीभावधेति चकारसूचितार्थकपनपराणीत्याशयेन वृत्त्यनुरोधादिहैव व्याख्यातानि ॥

तत्पुरुषो ऽनञ्कर्मधारयः ॥ अधिकारोपम् । कर्मधारयशब्दो भावप्रधानः । इन्द्रगर्भो नञ्वा बहुव्रीहिः । न विद्येते नञ् च कर्मधारयत्वं चेत्युभे यत्र स तत्पुरुष इत्यर्थः । वक्ष्यति विभाषासेनासुरेत्यादि । तत्पुरुषः किम् । दृढसेनो राजा । नञ्रहीतः किम् । असेना । कर्मधारयत्वरहितः किम् । परमसेना । मध्यमसूत्रेऽत्रयमधिकारो नातीवोपयुज्यतइति तत्रैत्र वक्ष्यामः ॥

संज्ञायां कन्योशीनरेषु ॥ कंयान्तस्त्वत्पुरुषः क्लीबं स्यात्सा चेदुशीनरदेशोत्पन्नायाः कन्यायाः संज्ञा । मुशमस्यापत्यानि सौशमयः तेषां कन्या । सौशमिकन्यम् । संज्ञायां किम् । वीरणकन्या । ऊशीनरदेशेषु किम् । दासिकन्या । इहानादिः संज्ञा घृत्त्यते । सा चोशीनरेषु तत्पुरुषाभिन्ना नञ्समासरूपा कर्मधारयश्च नास्त्येवेतीह मन्दमधिकारस्य फलम् ॥

उपज्ञोपक्रमन्तदाद्याचिरुपासायाम् ॥ उपज्ञायतइत्युपज्ञा । आतश्चोपसर्गइति कर्मण्यद्प्रत्ययः । उपक्रम्यतइत्यु-



पक्रमः । कर्मणि घञ् । नोदात्तोपदेशस्येति वृद्धिप्रति-  
षेधः । उपज्ञान्त उपक्रमान्तश्च तत्पुरुषो नपुंसकं स्यात् । त-  
योरुपज्ञोपक्रमयोरादि प्राथम्यञ्चेदाख्यातुमिष्यते । पाणिने-  
रुपज्ञा पाणिन्युपज्ञं ग्रन्थः । त्वदुपक्रमं सौजन्यम् । इच्छास-  
नेह विवक्षैव शब्दव्युत्पत्तौ नियामिका न तु वस्तुस्थितिरिति  
ज्ञाप्यते । तेन क्रियासम्बन्धमात्रविवक्षायां न । देवदत्तो-  
पज्ञो रथः इत्यादि । इह पठ्ठीतत्पुरुषाद्विना तदादित्वासम्प्र-  
त्ययादलभ्यमधिकारफलम् ॥

छाया वाहुल्ये ॥ छायान्तस्तत्पुरुषो नपुंसकं स्यात् ।  
वाहुल्ये सति चेच्छाया । यानि संभूयोपजीव्यां छायामा-  
रभमाणान्यावरकद्रव्याणि तत्समर्पकात्पूर्वपदात्परश्छायाशब्द-  
श्चेदित्यर्थात्फलति । अत एवेह नाधिकारः फलवान् । इ-  
क्षुणां छाया । इक्षुच्छापम् । विभाषासेनेत्पादेर्विकल्पस्यापवादो-  
यम् । कथन्तार्हं इक्षुच्छायानिपादिन्य इति । उच्यते । आ-  
समन्तान्निपादिन्य इत्याद्प्रश्लेषो बोध्यः ॥

सभा राजामनुष्यपूर्वा ॥ राजपूर्वा अमनुष्यपूर्वा च या  
सभा तदन्तस्तत्पुरुषो नपुंसक स्यात् । ईनसभम् । ईश्वर-  
सभम् । पर्यायस्यैवेप्यते । तथाहि । अराजेतिच्छेदः ।  
नविवयुक्तन्यायाच्चारजा राजसदृशस्तत्पर्यायो गृह्यते । नेह ।  
राजसभा । चन्द्रगुप्तसभा । कथं नृपतिसभामगमन्न वेपमा-  
ना इति कीचकवधे । गजपतिवद्राजविशेषवाचित्वादिति र-  
क्षितः । यद्वा । ना पतिर्यस्यां सभायामिति बहुव्रीहौ  
कृते पश्चात्कर्मधारयः । अनञ्कर्मधारय इत्यनुवृत्तेर्न क्ली-  
बत्वम् । अमनुष्यशब्दो रूढ्या रक्ष पिशाचादीनाह ।  
रक्षःसभम् । रूढ्यर्थाभावात्नेह । काष्ठसभा ॥

अशाला च ॥ अशालावाची संघातवाची च सभा-  
शब्दः । तत्र राजामनुप्यपूर्वत्वे पूर्वसूत्रेण पूर्वस्य क्ली-  
षत्वमुक्तम् । संघातवाचिनस्तु अनेन विधीयते । स्त्री-  
सभम् । स्त्रीसंघात इत्यर्थः । अशाला किम् । अनायसमा ।  
अनाथकुटीत्यर्थः ॥

विभाषा सेनासुराच्छायाशालानिशानाम् ॥ एतदन्तस्य  
तत्पुरुपस्य क्लीवता वा भ्यात् । ब्राह्मणसेनम् । ब्राह्मणसे-  
ना । यवसुरम् । यवसुरा । कुड्यच्छायम् । कुड्यच्छा-  
या । गोशालम् । गोशाला । श्वनिशम् । श्वनिशा ।  
कृष्णचतुर्दशीत्याहुः । तस्यां हि श्वान उपवसन्तीति प्रसिद्धिः ।  
शुनश्चतुर्दश्यामुपवसतः पश्याम इति तिर्यगधिकरणे शव-  
रभाष्यम् ॥

परवाल्लिङ्गं द्वन्द्वतत्पुरुपयोः ॥ एतयोः परपदस्येव लिङ्गं  
स्यात् । कुक्कुटमयूर्याविवे । मयूरीकुक्कुटाविवे । अर्थ  
पिप्पल्या अर्धपिप्पली । स्यादेतत् । यदि समासार्थस्य प-  
रवाल्लिङ्गत्वमेनेनातिदिश्यते तर्हि पूर्ववदश्ववडवाविति सूत्रेणा-  
पि न्यायसाम्यात्समासस्यैवातिदेष्टव्यम् । ततश्च टाप् भूयेत  
समासार्थस्य पुंस्त्वेपि उत्तरपदार्थस्य स्त्रीत्वानपगमात् । य-  
च्चु गोस्त्रियोरिति ह्रस्व इति तन्न । चार्थद्वन्द्व इत्यत्रानेकमित्यधिका-  
रात्सर्वेषां प्रथमानिर्दिष्टत्वेपि प्राधान्यादुपसर्जनसंज्ञाविरहात् ।  
अन्वर्थसंज्ञा हि सा । अत एव राज्ञः कुमार्याः राजकुमार्या  
इत्यत्र न ह्रस्व इत्युक्तम् । अत एव च कुक्कुटमयूर्यावित्यत्र न  
ह्रस्वः । ननु मास्त्वन्वर्थता । तथा चाश्ववडवाविति सिद्धय-  
ति । राजकुमार्याः कुक्कुटमयूर्यावित्यत्र तु ह्रस्वे कृते पुनः स्त्री-  
प्रत्ययात् सिद्धम् । तदुक्तं, परवाल्लिङ्गमिति शब्दशब्दार्थावि-

ति । तथाहि । लिङ्गशब्देन लिङ्गाभिधायी मत्स्ययोर्थश्च गृह्यते ।  
तन्त्राद्याश्रयणात् । एवञ्च द्वन्द्वार्थस्य तत्पुरुषार्थस्य च पर-  
स्येव लिङ्गं स्यात् । तदाभिधायी मत्स्ययश्च परस्येवेति सूत्रार्थः ।  
तथा च यत्र द्रव्यगुणौ गुणकर्मणी इत्यादौ लिङ्गाभिधायी मत्स्ययो  
न सम्भवति तत्रार्थ एवातिदिश्यते । उभयसम्भवे तूभयम् ।  
यथा कुक्कुटमयूर्यावित्यादौ । ततश्च औपदेशिकस्य ह्रस्व-  
त्वेप्यातिदेशिकस्य श्रवणं भविष्यति । न च पुनर्ह्रस्वः श-  
ङ्क्यः । अनुपसर्जनत्वात्तदन्तस्याप्रातिपदिकत्वाच्च । न च  
वमपि दत्तागार्यायण्यौ दत्ताकारीपगन्धे इत्यत्र ह्रस्वत्वे कृते  
समासात्पुनः फक्प्यङ्गौ स्यातामिति वाच्यम् । मस्या-  
देतद्धितइति पूर्वोत्पन्नयोर्निवृत्तिसम्भवादिष्टापत्तेरिति । मै  
वम् । दत्ता च युवतिश्च दत्तायुवती इत्यत्र तिप्रत्ययद्वयश्र-  
वणापत्ते । तत्राभन्वेन पुंवद्भावायोगात् । तस्मादुपसर्जनत्वं द्वन्द्वे  
नास्त्येव अन्वर्थत्वादिति स्थितम् । अश्ववडवावित्यत्र स्त्रीप्रत्ययनि-  
वृत्तौ उपायान्तर वक्तव्यमिति । अत्रोच्यते । विभाषावृक्षमृगेति सू-  
त्रे ऽश्ववडवेत्यत्र टापौ निवृत्तिर्निपात्यते । तदुक्तं, समासादन्य-  
ल्लिङ्गमिति चेदश्ववडवयोष्टाब्लुग्वचनं निपातभात् सिद्धमिति ॥  
द्विगुमाप्तापन्नालं पूर्वगतिसमासेषु प्रतिषेधो वक्तव्यः ॥ पञ्चसु  
कपालेषु संस्कृतः पञ्चकपालः पुरोडाशः । मासो जीविकां मास-  
जीविकः । आपन्नजीविकः । अलकुमारिः । निष्कौशाम्निः ।  
भाष्ये त्वेतत्प्रत्याख्यातम् । तथाहि । तत्पुरुषग्रहणं  
न करिष्यते । परवल्लिङ्गं द्वन्द्वस्येत्येव । कयं पूर्वकायोर्दपि-  
प्पलीति । एकदेशिसमासोपि नारभ्यते । कर्मधारय एवा-  
यं पूर्वशासौ कायश्च अर्द्धञ्चासौ पिप्पली चेति । ततश्च  
माभान्यादेवोत्तरपदार्थस्य लिङ्गं भवति । न च पठ्यास-

मासवाधनार्थपेकदेशिसमासो ऽवश्यारब्धव्य इति वाच्यम् ।  
 इष्टत्वादनभिधानाच्च । तथाहि । द्वितीयतृतीयेत्यत्रान्यतर-  
 स्यांग्रहणात्सूत्रकारस्यापि पष्ठीसमास इष्टोर्धशब्देनापि  
 पष्ठीसमासो भाष्यकाराणामिष्ट इति प्रागेवोक्तम् । पूर्वा-  
 परेत्यत्र त्वनभिधानात्पष्ठीसमासो न भविष्यतीति । इदञ्च  
 प्रत्याख्यानं दुर्बलम् । अनभिधानाश्रयणमगतिकगतिरिति स-  
 न्प्रत्ययविधौ भाष्यएवोक्तत्वात् ॥

पूर्ववदश्ववडवौ ॥ द्विवचनमतन्त्रम् । अर्थातिदेशश्चा-  
 यम् । परवाल्लिङ्गतापवादः । अश्ववडवौ, अश्ववडवान्, अश्व-  
 वडवैर्जवनैरित्यादि । विभाषावृक्षेत्यादिसूत्रेण समाहारद्वन्द्वपक्षे  
 तु सनपुंसकमित्येव भवति । तच्छब्देन विशिष्य परामर्शार्थ-  
 मेवाश्ववडवग्रहणात् । अन्यथा पशुग्रहणेनैव सिद्धौ तद्वैपथ्या-  
 पत्तेरित्युक्तम् ॥

हेमन्तशिशिरावहोरात्रे च च्छन्दासि ॥ पूर्ववदित्यनुवर्त-  
 ते । हेमन्तश्च शिशिरं च हेमन्तशिशिरौ । अत्रेदमवधेयम् ।  
 शिशिरशब्दः पुंनपुंसकयो । तथा च चक्रवर्जान्धकारोति सू-  
 त्रे तिमिरशिशिराणि नपुंसके चेति भगवान्पाणिनिः । अम-  
 रोपि, हेमन्तः शिशिरोस्त्रियामित्याह । तथा चात्र सूत्रे हेमन्त-  
 शिशिराविति न कर्तव्यम् । अहोरात्रे शिवे स्पाताम् । इह  
 रात्रान्हाहा इति पुस्तं माप्तम् । द्वित्वमतन्त्रम् । अहोरात्रा  
 णि विदधत् । न चेदं समाहारद्वन्द्वे सत्येकशेषात्सिद्धमिति  
 वाच्यम् । तत्रापि पुंस्त्वस्योत्तरसूत्रे वक्ष्यमाणत्वात् । छन्दासि  
 लिङ्गव्यत्ययो वक्ष्यते तस्यैवायं मपञ्चः । लोके तु दुःखे हे-  
 मन्तशिशिरे । अहोरात्रौ पुण्यौ ॥

रात्रान्हाहाः पुंसि ॥ एतदन्तौ द्वन्द्वतत्पुरुषौ पुंस्येव ।

रात्रेः पूर्वो भागः पूर्वरात्रः । एकदेशिसमास । अहः स-  
 वैकदेशेत्यच् समासान्तः । पूर्वाह्नः । राजाह सखिभ्य इति  
 टच् । अन्होन्हएतेभ्य इत्यन्हादेशः । अन्होदन्तादिति णत्वम् ।  
 द्यहः । नसंख्यादेःसमाहारइत्यन्हादेशाभावः । अन्हष्ट्वो-  
 रेवेति टिलोपः । परवल्लिंगापवादोयं योग । वृत्तौ तु  
 एते पुंसीत्युक्तम् । तत्राप्येतदन्ता इत्यर्थो बोध्यः । यस्तु  
 रात्रादीनामेवानेन पुंस्त्वे कृते तदन्तस्य परवल्लिंगमित्ये-  
 व सिद्धिमिति । तन्न । समाहारे नपुसकत्वापत्तेः । पर-  
 वल्लिङ्गत्वापवादो हि सनपुंसकमिति योगः । न च नपुंसक-  
 त्वे इष्टापत्तिः । द्विरात्रस्त्रिरात्र इति वृत्तिकारीयोदाहरणवि-  
 रोधात् । तद्धि समाहारे द्विगुरिति सर्वैर्व्याख्यातम् । अमरो-  
 पि प्रायुदक्त । ते तु त्रिंशद्द्वोरात्र इति, मासेन स्यादहो-  
 रात्र इति च । तस्मात्तदन्तस्यैवायं पुंस्त्वविधिः । यद्यपि  
 संनिधानात्परवल्लिंगताया एवायमपवादस्तथापि परत्वात्पुं-  
 सकतां बाधते । अत्रेदं चिन्त्यम् । उक्तरीत्याहोरात्र इ-  
 त्यत्र पुस्त्वमस्तु । द्विरात्रादौ तु वृत्तिकारहरदचाद्युक्तं पुंस्त्व-  
 मसङ्गतम् । तत्र विशिष्टक्लीवताविधेः । तथा च लिङ्गानु-  
 शासनसूत्रम् । अपथपुण्याहौ नपुसकौ ॥ सख्यापूर्वा रात्रि-  
 रिति । अमरोप्याह । रात्रेः प्राक् संख्ययान्वितमिति, गणरात्रं  
 निशावद्दह्य इति च ॥ अनुवाकादयः पुसीति वक्तव्यम् ॥ अनु-  
 वाक । शंयुवाकः । सूक्तवाक । वाक्यविशेषस्यैता संज्ञा ।  
 कर्मणि घञन्ता इति नपुसकत्वे प्राप्ते वचनम् ॥

अपथं नपुंसकम् ॥ इदं नपुंसकं स्यात्तत्पुरुषे । समासा-  
 न्तरे तु अपथो देश । अपथा नगरी । कृतसमासान्तनिर्दे-  
 शाभेह । अपन्या ॥

अर्धर्चाः पुंसि च ॥ अर्धर्चादयः शब्दाः पुंसि क्लीबेषु  
स्युः । ते च गणरत्ने संगृहीताः । तद्यथा । अर्धर्ध्वज-  
कुञ्ज शीघ्र मध्वो वर्चस्क कूर्चाढकाः पद्मा नीक पि-  
नाकानिष्ककपटाष्टकः किरीटः कुटः । कूटः कन्कट क-  
र्वटाण्ड शकटा बल्मीक सानू नटा खण्डोद्योगविडङ्ग शृंग सर-  
काः पुंखवृजौ मोदकः ॥ मधुर्मकरन्दे मद्ये मासिके च द्विलि-  
ङ्गः । मकरन्दस्य मद्यस्य मासिकस्वापि वाचकः । अर्धर्चादि-  
गणे पाठात्पुत्रपुंसकपोर्मधुरिति शाश्वतः । अमरस्तु मार्द्विकं  
मधु न द्वयोरित्याह । चैत्रदैत्ययोस्तु पुंस्येव । वर्चस्कं शकृत् ।  
कूर्चं दीर्घश्मथ्रु । आढकं मानविशेषः । पद्कः कर्दमपापयोः ।  
अनीकं सैन्यम् । पिनाको रुद्रधनुस्त्रिशूलं च । निष्क आभर-  
णम् । कपटं व्याजः । टष्कः पापाणभेदनः । किरीटो मुकु-  
टम् । कुटो घटः । कूट संघातो माया च । कङ्कटं सन्नाहः ।  
कर्बटं नद्यादिवेषितः खेटकग्रामः । अण्डं पक्ष्यादि-  
प्रसवः । नटो नर्तकविशेषः । खण्ड इक्षुविकारः शकलं च ।  
उद्योगमुत्साहः । विडङ्ग औषधम् । सरकं मद्यम् । शेषं  
प्रसिद्धम् ॥ शाको मस्तक कल्क शूकनिकरा. शूलकं नि-  
दाघो नखो बाण द्रोण सुवर्णभूषणरणाः कार्पाषणस्तो-  
रणः । काण्डस्ताण्डवदण्डमण्डपिटकाः सक्त्वस्तटाकवृणौ  
पेटो मञ्चक वारवाणचरणा वस्त्राम्बरैरावताः ॥ कल्क औ-  
षधनिर्यासः दम्भः पातकं च । शूकं धान्यादेः सूची । शू-  
लकं घटादावायस्थानम् । द्रोणो मानविशेषः पक्षिविशेषश्च । भू-  
षणो ऽलंकारः । काण्डः शरनालवर्गवारिसमयकुत्सितेषु ।  
मण्डो दध्यादेर्द्रवांशः । पिटको वंशनिर्मितः पात्रविशेषः । पे-  
टः संहतिः । ऐरावतमिन्द्रगजः ॥ चरकमठविट्क क्ष्वेदिता ।

भूत वृत्तमयुत घृत वसन्ता हस्तनुस्तापराक्षा ॥ पलित फल-  
 क कण्टा नाम कर्माभिधाना ऽयुत शतवृण नीडा यौवनोद्यानया-  
 नाः ॥ चरकं ग्रन्थविशेषः । मठं वृत्तिनां स्थानम् । विटङ्क  
 कपोतपाली । क्ष्वेडितो मुखध्वनिविशेषः । भूतः पिशाचं  
 द्विलिङ्ग । क्रियाशब्दस्तु विशेष्यलिङ्गः । वृत्तं शीलम् । म-  
 युतं दशलक्षाः । घृत आज्यम् । हस्तं पाणिः । वुस्तं मां-  
 सशष्कुली । पलितः पाण्डुरकेशः । फलकः खेटकम् ।  
 कण्टं पापम् । अयं नामा अयं कर्मा । कार्यमित्यर्थ । कर्म  
 व्याप्ये क्रियायाञ्च पुंनपुंसकयोर्मितमिति रुद्र । यौवनो द्वितीयं  
 वयः । उद्यान आरामः । यानो वाहनम् ॥ तीर्थप्रोधौ न-  
 लिनपुलिनस्तेनयोर्धौपधानि स्थानः शूर्पो निधनशयनद्वीपपुच्छा-  
 युधानि । पूथंगूथ कुणपकुतपक्षेमवर्णासनानिच्छत्राकाशप्रतिस-  
 रमुखाष्टापदारण्यवर्षा ॥ प्रोधोऽश्वनासा । स्तेनश्चौर्यम् । योधो  
 भटः । औपधो भेषजम् । स्थानम् आधारः । शूपो वेणुपा-  
 त्रम् । निधनो मृत्युः । शयनः शय्या । यूथ पशुसमूहः । शू-  
 यो विष्टा । कुणपं शवः । कुतपः कालविशेषः । वर्णमक्षर-  
 म् । प्रतिसरः कङ्कणम् । मुखो वदनम् । अष्टसु लोहेषु  
 पदं प्रतिष्ठाऽस्येत्यष्टापदं सुवर्णम् । अष्टनः संज्ञायामिति दीर्घः । अ-  
 रण्योऽटवी । वर्षः सवत्सरः ॥ कमण्डलुर्मण्डपकूर्द्धिर्मावुदा-  
 वतंसंपाराः शतमानचन्दनौ । समानपूपौ दृढमृषिकौर्दना दिनं  
 विमानं च वितानलोहितौ ॥ अर्बुदो दशकोटि । पर्वते तु  
 पुल्लिङ्ग । तथा च मेदिनी । अर्बुदो मांसपुरुषे दशको-  
 टिषु न स्त्रियाम् । महीधराविशेषे ना इति । अवतस शेखरम् ।  
 पारः परतीरम् । शतमान रूप्यपलम् । समान सदृशः ।  
 पूषो मुद्रादिनिर्घासः । मृषिक आशुः । ओदनं कूरः । दि-

नो दिवस । लोहितः शोणितम् । गुणवाची तु वाच्यलि  
 ङ्गः ॥ अंसक्षीरकषायविम्बविटपा नेत्राव्ययौ शेखर केदारा  
 श्रमशूल्यशूलवलया वाळस्तमालो मलः ॥ गुल्माङ्गाराविहारतोम-  
 ररसाः पात्र पवित्र पुर मध्यो बुध्नमृणालमण्डल नला नालप्रवालो  
 त्पला ॥ अंसः स्कन्धः । क्षीरो दुग्धम् । कषायं तुवरो  
 रस । विम्बो मण्डलम् । विटपः स्तम्भः ॥  
 शाखाच ॥ नेत्रो नयनम् । अव्ययमपेत्यादि । शेखर-  
 मापीड । केदारं क्षेत्रम् । आश्रमो मुनिस्थानम् । शूलमायुधं  
 रोगविशेषश्च । वलयो हस्ताभरणम् । बालः शिशुः के-  
 शश्च । तमालो वृक्षविशेषः । मल पापं विद्व । गुल्मः प्र  
 कण्डम् । अङ्गारो दग्धकाष्ठम् । विहारः क्रीडास्थानम् । रसं  
 मधुरादि । पात्रो भाजनम् । त्रिषु पात्री पुटी वाटीत्यमरादि  
 हायोमव्यवच्छेदे तात्पर्यं न त्वन्ययोगव्यवच्छेदेपि । एव पवित्र  
 पावनम् । पुरः पुरीत्याद्यपि । बुध्नमधोभागः । नलः  
 सुपिरवृणम् । नालः पुष्करादीनां दंड । अयं स्त्रियामपि,  
 नालामृणालाश्रुजोभजाम इति श्रीहर्ष । प्रवालं पल्लवो  
 विद्रुमश्च ॥ जृम्भो बज्रकवन्धकर्पककुदाश्चक्रान्ध  
 काराहकुशा बक्रः संगमदेहदाडिमहिमाः पत्र फलं बल्क-  
 लम् । कार्पासामिपकाशकोशकुसुमप्रवीवमासेककसा निर्यासः  
 कलशाम्बरीपकलला मापं करीप कुशम् ॥ जृम्भो जृम्भणम् ।  
 बज्रः कुलिशम् । हीरकश्च । कवन्धं रुण्डः । कर्पः पल्लवतु-  
 र्भागः । ककुद श्रेष्ठे वृषासे राजचिन्हे च । चक्रो रथांग । अ  
 ङ्कुश सृणि । बक्रो मुखम् । संगमो नद्यादेर्मेलनम् । दे  
 ह शरीरम् । दाडिम फलविशेषः । हिमस्तुहिनम् । पत्रः पर्ण  
 वाहन च । बल सामर्थ्यं सैन्य च । कुसुमः पुष्पम् । प्रवीव



वातायनम् । मासं त्रिंशद्दहोरात्रः । इकसश्चिकसं गोधूमादि-  
 चूर्णम् । अपरस्तु चिकसमर्धर्चादौ पपाठ । निर्यासं वृक्षा-  
 देर्निप्यन्दः । कलशं घटः । अंबरीपं भ्राष्ट्रम् । कललं शुक्र-  
 शोणितयोः परिणामविशेषः । माष परिमाणविशेषो धान्यवि-  
 शेषश्च । करीपं शुष्कगोमयम् । कुशशब्दस्य विषयविवेक-  
 स्तु दंडमंडेत्यादिलिङ्गानुशासनमूत्रव्याख्यानावसरे वक्ष्यते ॥  
 मुसलमुकुलमूलाः पार्श्वपार्त्रीवपूर्वाः कमलहलचपालाः खण्डलं  
 कुण्डलं च । निगलफलपलाला मङ्गलं शालशीलाविषचपकवि-  
 शालाः पुलतैले कपालम् ॥ मूलः शिफा । पार्त्रीवं य-  
 ज्ञोपकरणम् । कमलं पद्मम् । हलः सीरम् । चपालं यज्ञ-  
 पात्रविशेषः । खंडलं खंडम् । फलः मयोजनम् । शालो वृ-  
 क्षविशेषः । शीलं चरितम् । विषो वत्सनागादिः । चपको  
 मधुपानभाजनम् । पूलं वद्धवृणसंचयः ॥ समरति-  
 मिरवारा राजसूयोपवासौ चमसदिवसकंसा वाजपेयो हिरण्यम् ॥  
 जठरदरशरीरारावकान्तारराष्ट्राः पटहृहकवाटाः कुक्कुटाद्रौ च  
 धाम ॥ वारः परिपाटी । कंसोस्त्री पानभाजनमित्यर्थः । दर-  
 स्त्रासे रोगे अल्पे च । शरीरः कायः । आरावः शब्दः ।  
 गृहशब्दो नपुंसकेभिधेयवचनः । पुंसि तु बहुवचनान्त एव ।  
 कवाटमररं तुल्ये इत्यमरः । अत्रैव कपाटशब्दोपि साधुरिति  
 शक्तौ हस्तिकपाटयोरिति सूत्रे वक्ष्यामः । आर्द्रः शृङ्गवेरम् ।  
 धाम गृहं तेजश्च ॥ पक्षापाटकापित्यपाष्टिककुलान्यम्भो-  
 जवाजामृताः स्तूलसूतखलीनलोहकवचाशोकक्षपानेकपाः ॥  
 शंखस्तंडकधर्मचर्मरजतस्नेहासिंहसापराः सारः सैन्धवमध्यमाध्व-  
 रधनुर्मानस्तनस्त्राणव ॥ पद्मो निधौ पुंसि, जलजे तु द्विलिं-  
 गः । आपाटं त्रतिदंडोमासश्च । कपित्थो वृक्षविशेषः ।

वृत्तौ तु कवीयेति पठ्यते । अश्वमुखवन्धनरज्जुस्तस्यार्थः ।  
 उक्तं च बोपालितेन । नार्या करीखलीनं कावीयं वा ना तुरङ्गमुख-  
 भाण्डमिति । पाष्टिकं व्रीहिभेदः । फुलो वंशो गृहं च । अ-  
 भोजः कमलम् । घाजं पिच्छम् अमृतं सलिलम् ।  
 अशोकं तरुः । क्षयो गृहम् । अनेकपं । हस्ती । शहखो  
 निधौ पुमान्, जलजे द्विलिङ्गः । तण्डकः छन्दो-  
 गानां ग्रन्थविशेषः । चर्माजिनम् । रजतं रूप्यम् । स्नेहं  
 सौहार्दम् । असिः खड्गः । अपरोन्यः । सारो बलम् । सै-  
 न्यबो लवणम् । मानो दर्पः । स्थाणुः शङ्कुः ॥ महिमनेत्र-  
 कपञ्चकदण्डकाः ऋकचशम्बलकुण्डपकन्दराः ॥ कटकमालवम-  
 र्मरदैवताः शिखरकेसरदारुभगन्दराः ॥ महिम महत्वम्, नेत्रकं शृ-  
 खलकंटकम् । पंचकं विस्तारः । दंडकं छंदोविशेषः । ऋकचं काष्ठा-  
 दिदारणसाधनम् । शंवलं पायेयम् । कुण्डपं ऋतुविशेषः । कंदरा स्त्रि-  
 यामपि । मालवो देशविशेषः । मर्मरं शुष्कपर्णध्वनिः । दैवतो देवः ।  
 दारुः काष्ठम् ॥ दीपोद्यमद्रहस्यपिधानभावा वास्तुग्रतार्थमवरा-  
 भिधानाः । अर्मोमुहूर्तो धनवप्रसौधा रेणुस्तलं लोपपटं विहायः ॥  
 दीपं प्रकाशविशेषः । भावः स्वभावः । वास्तुर्वेश्म । अर्मो चक्षुरोगः ।  
 धनो वित्तम् । पटं वस्त्रम् ॥ उटजचापनपुंसकपातका भुवन-  
 कोटरपल्लवगोमृयाः । अविस्तरं हरिचन्दनमूलकौ भवनसंक्र-  
 मगाण्डिवपत्तनाः ॥ उटजः पर्णशाला । चापो धनुः । पातकः  
 पापम् । गाण्डिवो ऽर्जुनधनुः । दीर्घमध्योपि । एतच्च गां-  
 ड्यजगात्संज्ञायामिति सूत्रे वृत्त्यादौ स्पष्टम् ॥ कर्पूरकूर्पासक-  
 पष्ट्युशीरगाण्डीवनिष्टेवसवर्णमस्ताः । पिण्याकपुस्तौ नखरेपु-  
 खण्डवैनीतिकर्द्वापिनखारकूटाः ॥ कर्पूरो घनसारः । कूर्पास-  
 कः कञ्जुकः । पाष्टिः संख्यावाची । उशीरो नलदम् । नि-

द्वेवो निष्टीवनम् । भस्त्रश्चर्मकोशः भस्त्रा च । पुस्तः पुस्त-  
 कम् । नखरं नखः । इषुर्बाणः । अयं स्त्रीलिङ्गोपि । पत्री  
 रोप इषुर्द्वयोरित्यमरः । तथा च श्रीहर्षः, कुसुमानि यदि स्मरे-  
 पव इत्युपक्रम्य हृदयं यदमूमहन्नमूरिति प्राह्युक्त । खण्ड प-  
 द्मादीनां समुदायः । विनीतानामिदं वैनीतिकम् । मनुष्य-  
 वाङ्मयानम् । द्वीपी व्याघ्रः । आरकूटः पित्तलम् ॥ अमर-  
 स्त्वाह ॥ पुन्नपुसकयो शेषोर्ध्वचपिण्याककण्टकाः । मोदकस्त-  
 ष्ढकण्टकः शाटकः कर्पटोर्बुदः ॥ पातकोद्योगचरकतमालामल-  
 कानढः । कुष्टं मुण्ड शीघ्रु बुस्तं क्ष्वेडितं क्षेमकुट्टिमम् ॥ सङ्ग-  
 मं शतमानार्मशम्बलाव्ययताण्डवम् । कवियं कन्दकार्पासं  
 पारावारं युगन्धरम् ॥ यूपंमग्रीवपत्रीवे पूषञ्चमसाचिव्वसौ ।  
 अर्धर्चादी घृतादीनां पुंस्त्वाद्यं वैदिकं भ्रुवम् ॥ तन्नोक्तमिह लो-  
 केपि तच्चेदस्त्यस्तुशेषवदिति । अर्म चक्षुरोगः । अर्तिस्तुमू-  
 हुस्त्रित्यादिना औणादिको मन्प्रत्यय इति तद्व्याख्यातारः । श-  
 म्बलं तालव्यादि दन्त्यादि चेति त एव । इह यद्यपि अर्ध-  
 र्चादीन् चिककसान्तानत्र पठितान् कूटोस्त्रीत्यादीश्च तत्रतत्र प्रा-  
 क्पठितान् विहायान्येषां प्रसिद्धविलक्षणं पुस्त्वादिकमित्युक्तम् ।  
 तेन घृतक्षीरदारुलोमासनमुखशरीरादयो लोके नियतलि-  
 ङ्गा एवेति प्रतीयते तथापि मुनित्रयवचनविरहाद्यैदिकत्व-निर्मु-  
 लम् । अत एवापरितोपालोके ऽपीत्याद्युक्तमित्याहुः । युक्तं  
 चैतत् । लिङ्गानुशासनसूत्राणां घृतादिविषयकाणां लोकवेद-  
 साधारण्येनैव प्रवृत्तेः । एवमन्योपि ये शब्दाः कोशादिना पुं-  
 नपुंसकलिङ्गतया निर्णीतास्ते सर्वे अर्धर्चादिषु बोध्याः ॥

इदानीं परवाङ्मिदमित्यतिदेशे उपयुक्ततया प्रसङ्गात् पाणिनी-  
 यलिङ्गानुशासनसूत्राणि व्याख्यायन्ते ॥

लिङ्गम् ॥ स्त्री ॥ अधिकारसूत्रे एते ॥

ऋकारान्ता मातृदुहितृस्वसृयातृननान्दरः ॥ ऋकारान्ता एते  
पञ्चैव स्त्रीलिङ्गाः । स्वस्त्रादिसप्तकस्यैव ङीष्निपेधेन कर्त्री  
त्पादेङीपा ईकारान्तत्वात् । तिमृचतस्रोस्तु स्त्रियामादेशतया  
विधानेपि प्रकृत्योद्धिचतुरोऽदन्तत्वाभावात् ॥

अन्यप्रत्ययान्तो धातुः ॥ अनिप्रत्ययान्त ऊप्रत्ययान्तश्च धा-  
तुः स्त्रियां स्यात् । अवानिः । चमूः । प्रत्ययग्रहणं किम् । देवय-  
तेः क्विप् द्यूः विशेष्यलिङ्गः ॥

अशनिभरण्यरणयः पुंसि च ॥ इयमयं वा अशनिः ॥  
मिन्यन्तः ॥ मिप्रत्ययान्तो निप्रत्ययान्तश्च धातुः स्त्रियां  
स्यात् । भूमिः ग्लानिः ॥

षनिहृष्टृष्ण्यग्नयः पुंसि ॥ पूर्वस्यापवादः ॥  
श्रोणियोन्मूर्मयः पुंसि च ॥ इयमयं वा श्रोणिः ॥  
क्तिन्नन्तः ॥ स्पष्टम् । कृतिरित्यादि ॥  
ईकारान्तश्च ॥ ईप्रत्ययान्तः स्त्री स्यात् । लक्ष्मीः ॥  
ऊहावन्तश्च ॥ कुरूः ॥ विद्या ॥  
स्वन्तमेकाक्षरम् ॥ श्रीः । भूः । एकाक्षरं किम् । पृथुश्रीः ॥  
विंशत्यादिरानवतेः ॥ इयं विंशतिः । त्रिंशत् । चत्वारिं-  
शत् । पञ्चाशत् । षष्टिः । सप्ततिः । अशीतिः । नवतिः ॥  
दुन्दुभिरक्षेपु ॥ इदं दुन्दुभिः । अक्षेपु किम् । अयं दुं-  
दुभिः । वाद्यविशेषो ऽसुरो वेत्यर्थः ॥  
नाभिरक्षत्रिये ॥ इयं नाभिः ॥

उभावप्यन्यत्र पुंसि ॥ दुन्दुभिर्नाभिश्चोक्तविषयादन्यत्र  
पुंसि स्तः । नाभिः क्षत्रियः । कथं तर्हि समुल्लसत्पङ्कज-  
पत्रकीमलैरुपाहितश्रिण्युपनाभिनाभिभिरिति भारविः । उ-

च्यते । दृढभक्तिरित्यादाविव कोमलैरिति सामान्ये नपु-  
सकं बोध्यम् । वस्तुतस्तु लिङ्गमशिष्य लोकाश्रयत्वाल्लि-  
ङ्गस्येति भाष्यात्पुंस्त्वमपीह साधु । अत एव नाभिर्मुख्यनृपे  
चक्रमध्यक्षत्रिययोः पुमान् । द्वयोः प्राणिप्रतीके स्यात्स्त्रि-  
यां कस्तूरिकामदइति मेदिनिः । रभसोप्याह । मुख्य-  
राट्क्षत्रिये नामिः पुंसि प्राण्यङ्गके द्वयोः । चक्रमध्ये प्र-  
धाने च स्त्रियां कस्तूरिकामदइति । एवमेवविधेन्यत्रा-  
पि बोध्यम् ॥

तलन्तः ॥ अयं स्त्रियां स्यात् । शुक्लस्य भावः शुक्लता ।  
ब्राह्मणस्य कर्म ब्राह्मणता । ग्रामस्य समूहो ग्रामता । देव  
एव देवता ॥

भूमिविद्युत्सारिल्लता वनिताभिधानानि ॥ भूर्भूमिः ।  
विद्युत्सौदामनी । सरिभिम्नगा । छता वल्ली वनिता ।  
योपित् ॥

यादो नपुंसकम् ॥ यादःशब्दःसरिद्वाचकोपि वल्लीव  
स्यात् ॥

भा सुक्लसुगुदिगुष्णिगुपानह ॥ एते स्त्रियां स्युः । इय  
भा इत्यादि ॥

स्थूणौर्णे नपुंसके च ॥ एते स्त्रिया वलीवे च स्तः । स्थूणम् ।  
स्थूणा । ऊर्ण । ऊर्णा । तत्र स्थूणा काष्ठमयी द्विकार्णिका ।  
ऊर्णा तु मेपादिलोम ॥

गृहशशाभ्यां वलीवे ॥ नियमार्थमिदम् । गृहशशपूर्वे स्थूणौर्णे  
यथासंख्यं नपुंसके स्तः । गृहस्थूणम् । शशौर्णम् । शशौर्णं शशलो  
मानीत्यमर ॥

प्राट्द्विप्रुद्रुदत्तद्विद्विपः ॥ एते स्त्रियां स्युः ॥

दर्विविदिवेदिखानिशान्याश्रिवेशिकृष्णोपाधिकठ्यङ्गुलयः ॥  
एते स्त्रियां स्युः । पक्षे ङीप् । दर्वी दार्वेरित्यादि ॥

तिथिनाडिरुचिर्वाचिनालिघूलिकिकिकोलिच्छविराध्यादयः ॥  
एते प्राग्बत् । इयं तिथिरित्यादि । अमरस्त्वाह । ति-  
थयो द्वयोरिति । तथा च भारविः । तस्य भुवि बहुति-  
थास्तितथ इति । स्त्रीस्वे हि बहुतिथ्य इति स्यात् ।  
श्रीहर्षश्च निखिलाग्निशि पौर्णिमातिथीनिति ॥

शष्कुलिराजिकुट्यशनिवर्तिभ्रुकुटिभ्रुटिवलिपङ्क्तयः ॥ एते-  
पि स्त्रियां स्युः । इयं शष्कुलिः ॥

प्रतिपदापद्विपत्संपत्शरत्संसत्परिपदुषः संवित्पुत्रपुनमुत्स-  
मिधः ॥ इयं प्रतिपदित्यादि । उपा उच्छन्ती । उपा  
प्रातरधिष्ठात्री देवता ॥

आशीर्धूः पूर्णाद्वारः ॥ इयमाशारित्यादि ॥

अप्सुमनस्समासिकतावर्षाणां बहुत्वं च ॥ अवा-  
दीनां पञ्चानां स्त्रीत्वं स्याद्बहुत्वं च । आप इमाः । स्त्रियः  
सुमनसः पुष्पम् । सुमना मालती जाती । देववाची तु पुंस्येव ।  
सुपर्वाण सुमनसः । बहुत्वं प्रायिकं । एका च सिकता तैलदाने  
असमर्थेति अर्थवत्सूत्रे भाष्यप्रयोगात् । समांसमांविजायत  
इत्यत्र समायां समायामिति भाष्याच्च । विभाषाघाघेडिति  
सूत्रे अघासातां सुमनसाविति वृत्तिव्याख्यायां हरदत्तोप्येवम् ॥

स्रक्त्वक्ज्योग्वाग्यवागूनौस्फिजः ॥ इयं स्रक् त्वक् उद्योक्  
वाक् यवाणूः नौः स्फिक् ॥

श्रुटिसीमासंबध्याः ॥ इयन्श्रुटिः । सीमा । संबध्या ॥

चुल्लिवोणिस्वार्यश्च ॥ स्पष्टम् ॥

ताराधाराज्योत्स्नादयश्च ॥

शलाका स्त्रियां नित्यम् ॥ नित्यग्रहणमन्येर्पाक्वचिद्व्यभिचार  
र ज्ञापयति ॥

इतिस्थयधिकार ॥

पुमान् ॥ अधिकारोयम् ॥

घञन्तः । पागस्त्यागः करो गर । भावार्थएवेदम् । न  
पुसकत्वविशिष्टे भावे क्तल्युद्भ्यां स्त्रीत्वविशिष्टे तु क्तिन्नादिभि  
र्भाधेन परिशेषात् । कर्मादौ तु घञान्तमपि विशेष्यलिङ्गम् ।  
तथा च भाष्यम् । संबन्धमनुवर्तिष्यतइति ॥

घाजंतश्च ॥ विस्तर गोचरः चयः जय इत्यादि ॥

भयलिङ्गभगपदानि नपुंसके ॥ एतानि नपुंसके स्युः । भयम् ।  
लिङ्गम् । भगम् । पदम् ॥

नञन्त ॥ नहप्रत्ययान्त पुंसि स्यात् । यज्ञः । यत्न ॥

याच्ञा स्त्रियाम् ॥ पूर्वस्यापवादः ॥

क्यन्तो घु ॥ किमत्ययान्तो घुः पुंसि स्यात् । आधिः ।  
निधिः । उदाधि ॥ क्यन्तः किम् । दानम् । घु किम् ।  
जङ्घिर्वाजम् ॥

इषुधि स्त्री च ॥ इषुधिशब्दः स्त्रियां पुंसि च ॥ पू  
र्वस्यापवादः ॥

देवासुरात्मस्वर्गागिरिसमुद्रनखकेशदन्तस्तनभुजकण्ठखड्गश  
रपङ्काभिधानानि ॥ एतानि पुंसि स्युः । देवाः सुराः ।  
असुरा दैत्याः । आत्मा क्षेत्रज्ञ । स्वर्गो नाकः । गिरिः  
पर्वत । समुद्रो जम्बि । नख कररुहः । केश शिरोरुह ।  
दन्तो दशन । स्तन कुचः । भुजो दो । कण्ठो गल । खड्ग  
करवालः । शरो मार्गणः । षड् कर्दम इत्यादि ॥

त्रिविष्टपत्रिभुवने नपुंसके ॥ स्पष्टम् । तृतीय विष्टप त्रि-

विष्टपम् । स्वर्गाभिधानतया पुंस्त्वे प्राप्ते अयमारम्भः ॥

द्याः स्त्रियाम् ॥ द्यादिवोस्तन्त्रेणोपादानमिदम् ॥

इषुवाद् स्त्रियां च ॥ चात्पुंसि ॥

बाणकाण्डौ नपुंसके च ॥ चात्पुंसि । त्रिविष्टपेत्यादि-  
चतु सूत्री देवासुरेत्यस्यापवादः ॥

नान्तः ॥ अयं पुंसि । राजा । तक्षा । न च च-  
र्मवर्मादिष्वतिव्याप्ति । मन्द्द्रथच्कोकर्तरीति नपुंसकप्रकरणे  
वक्ष्यमाणत्वात् ॥

ऋतुपुरुषकपोलगुल्फमेघाभिधानानि ॥ ऋतुरध्वरः पुरु-  
षो नरः । कपोलो गण्डः । गुल्फः प्रपदः । मेघो नीरदः ॥

अभ्रं नपुंसकम् ॥ पूर्वस्यापवादः ॥

उकारान्तः ॥ अयं पुंसि स्यात् । प्रभुः । इष्टुः । हनु-  
ईदृष्टविलासिन्यां नृत्यारम्भे गदे स्त्रियाम् ॥ द्वयोः कपोलाऽव-  
यव इति मेदनी । करेणुरिभ्यां स्त्री नेभे इत्यमरः । एवं-  
जातीयकविशेषवचनानाक्रान्तस्तु प्रकृतसूत्रस्य विषयः । उक्तं  
च । लिङ्गशेषविधिर्व्यापी विशेषैर्यद्यबाधित इति ॥ एवम-  
न्यत्रापि ॥

धेनुरज्जुकुहूसरयुतनुरेणुप्रियङ्गवः स्त्रियाम् ॥ समासे  
रज्जुः पुंसि च । कर्कटरज्ज्वा कर्कटरज्जुना ॥

श्मश्रुजानुवसुस्वादश्रुजनुत्रपुतालूनि नपुंसके ॥ वसु चा-  
र्थवाचि ॥ अर्थवाचीति किम् । वसुर्मयूखाग्निघनाधिपेषु ॥

मद्गुमधुशीघ्रुसामुकमण्डलूनि नपुंसके च ॥ चात्पुंसि ।  
अयं मद्गुः । इदं मद्गु ॥

रुत्वन्तः ॥ मेरुः । सेतुः ॥

दारुकसेरुजनुवस्तुमस्तूनि नपुंसके ॥ रुत्वन्त इति पुंस्त्व-



स्यापवादः । इदं दारु ॥

सक्तुर्नपुंसके च ॥ चात्पुंसि । सक्तुः । सक्तु ॥

प्राग्रशमेरकारान्तः ॥ रश्मिदिवसाभिधानमिति वक्ष्यति,  
प्रागेतस्मादकारान्त इत्यधिक्रियते ॥

कोपधः ॥ कोपधो ऽकारान्तः पुंसि स्यात् । स्तभकः ।  
कल्कः ॥

चित्रुकशालूकमातिपदिकांशुकोल्मुकानि नपुंसके ॥ पूर्व-  
सूत्रापवादः ॥

कण्टकानीकसरकमोदकचपकमस्तकपुस्तकतडाकानिष्कशुष्क-  
वर्चस्कापिनाकभाण्डकपिण्डककटकशण्डकपिटकतालकफलकपुला-  
कानि नपुंसके च ॥ चान्पुंसि । अयं कण्टकः । इदं कण्टक-  
मित्यादि ॥

टोपध ॥ टोपधो ऽकारान्तः पुंसि स्यात् । घटः । पट ॥

किरीटमुकुटललाटवटविटगृह्णाटकराटलोष्ठानि नपुंसके ॥  
किरीटमित्यादि ॥

कुटकूटकपटकवाटकपर्पटनटनिकटकीटकटानि नपुंसके च ॥  
चात्पुंसि । कुटः कुटमित्यादि ॥

णोपधः ॥ णोपधोऽकारान्तः पुंसि स्यात् । गुणः गणः ।  
पापाणः ॥

ऋणलवणपर्णतोरणरणोष्णानि नपुंसके ॥ पूर्वसूत्राप-  
वादः ॥

कार्पापणस्वर्णसुवर्णव्रणचरणवृषणाविषाणसूर्णवृणानि नपुंस-  
के च ॥ चात्पुंसि ॥

योपधः ॥ रयः । मस्थः ॥

काष्ठपृष्ठरिषयोष्यानि नपुंसके ॥ इदं काष्ठमित्यादि ॥

काष्ठा दिगर्था स्त्रियाम् ॥ इमाः काष्ठाः ॥

तीर्थप्रोधयूथगाथानि नपुंसके च ॥ चात्पुंसि । अयं तीर्थः । इदं तीर्थम् ॥

नोपधः ॥ अदन्तः पुंसि । इनः । फेनः ॥

जयनाजिनतुहिनकाननवनवृजिनविपिनवेतनशासनसोपान-  
मिथुनश्मशानरत्ननिम्नचिन्हानि नपुंसके ॥ पूर्वस्यापवादः ॥

मानयानाभिधाननलिनोद्यानशयनासनस्थानचन्दनालान-  
सम्मानभवनवसनसम्भावनविभावनविमानानि नपुंसके च ॥  
चात्पुंसि । अयं मानः । इदं मानम् ॥

पोषधः ॥ अदन्तः पुंसि । यूपः । दीपः । सर्पः ॥

पापरूपोद्दुपतल्पशिल्पपुष्पशष्पसमीपान्तरिपाणि नपुंसके ॥  
इदं पापमित्यादि ॥

शूर्पकुतप्रकुणपट्टीपविट्पानि नपुंसके च ॥ अयं इदं शूर्पः शूर्प-  
मित्यादि ॥

भोपधः ॥ स्तम्भः । कुम्भः ॥

तलभं नपुंसकम् ॥ पूर्वस्यापवादः ॥

जृम्भं नपुंसके च ॥ जृम्भम् । जृम्भः ॥

मोपधः ॥ सोमः । भीमः ॥

रुक्मसिध्ययुग्मेध्मगुल्माध्वात्मकुङ्कुमानि नपुंसके ॥ इदं  
रुक्ममित्यादि ॥

संग्रामदाडिमकुसुमाश्रमक्षेमक्षौमहोमोहामानि नपुंसके च ॥

चात्पुंसि । अयं संग्रामः । इदं संग्रामम् ॥

योपधः ॥ समयः । हयः ॥

किसलयहृदयेन्द्रियोत्तरीयाणि नपुंसके ॥ स्पष्टम् ॥

गोमयकपायमलयान्वयाव्ययानि नपुंसके च ॥ गोमयः ।

गोमयम् ॥

रोपधः ॥ क्षुरः । अङ्कुरः ॥

द्वाराग्रस्फारतक्रवक्रवप्रक्षिप्तधुद्रच्छिद्रनारतीरवूरकृच्छूरन्धा-  
श्वश्रभारगभीरफूरविचित्रकेयूरकेदारोदारजस्रशरीरकन्दरम-  
न्दारपञ्जराजरजठराजिरवैरचामरपुष्करगह्वरकुहरकुटीरकुली-  
रचत्वरकाशमीरनीराम्बरशिशिरतन्त्रयन्त्रक्षत्रक्षेत्रमित्रकलत्रचि-  
त्रमूत्रसूत्रवक्रनेत्रगोत्राङ्गुलित्रभलत्रशस्त्रशास्त्रवस्त्रपत्रपात्रच्छत्राणि  
नपुंसके ॥ इदं द्वारमित्यादि ॥

शुकमदेवतायाम् ॥ इदं शुकं रेतः ॥

चक्रवज्रान्धकारसारावारपारक्षीरतोमरशृङ्गारभृङ्गारमन्दा-  
रीशीरतिमिराशिशिराणि नपुंसके च ॥ चात्पुंसि । चक्र । चक्र-  
मित्यादि ॥

पोपधः ॥ वृषः । वृषः ॥

शिरीषशिर्षाम्बरीषपीयूषपुरीषाकिल्बिषकल्माषाणि नपुंसके ॥

पूपकरीषमिषविषवर्षाणि नपुंसके च ॥ चात्पुंसि ।

अपं पूषः । इदं पूषमित्यादि ॥

सोपधः ॥ यत्सः । वायसः । महानसः ॥

पनसश्चिसवुससाहसानि नपुंसके ॥

चमसांसरसानिर्यासोपवासकार्पासवासभासकासतांसमा-  
सानि नपुंसके च ॥ इदं चमसम् । अपं चमस इत्यादि ॥

कंसं चामाणानि ॥ कंसो ऽग्नी पानभाजनम् । प्राणानि तु  
कंसो नाम कधिद्राजा ॥

रश्मिदिवसाभिधानानि ॥ एतानि प्राप्ति स्युः । रश्मिर्मपू-

सः । दिवसो यस्यः ॥

दीपिनि शिषाम् ॥ पूर्वस्यापवादः ॥

दिनाहनी नपुंसके ॥ अयमप्यपवादः ॥

मानाभिधानानि ॥ एतानि पुंसि स्युः । कुटवः । मस्यः ॥

द्रोणाढकौ नपुंसके च ॥ इदं द्रोणम् । अयं द्रोणः ॥

खारीमानिके स्त्रियाम् ॥ इयं खारी । इय मानिका ॥

दाराक्षतलाजामूर्ता बहुत्वं च ॥ इमे दाराः ॥

। नाड्यपजनोपपदानि ग्रणाद्गपदानि ॥ यथासंख्यं ना  
ड्याद्युपपदानि ग्रणादीनि पुंसि स्युः ॥ अयं नाडीवृण । अ  
पाङ्गः । जानपदः । ग्रणादीनामुभयलिङ्गत्वे ऽपि फलीनत्व-  
निवृत्त्यर्थं सूत्रम् ॥

मरुद्भरुत्तरद्वित्वञ्च ॥ अयं मरुत् ॥

ऋषिराशिद्विग्रन्थिभिर्भिवनिवलिङ्गौलिपौलिरविकविक-  
पिमुनयः ॥ एते पुंसि स्युः । अयमृषिः ॥

ध्वजगजमुञ्जपुञ्जाः ॥ एते पुंसि ॥

हस्तकुन्तान्तघ्रातवातदूतधूर्तसूतचूतमुहूर्ताः ॥ एते पुंसि ॥

अपरस्तु मुहूर्तोऽस्त्रियामित्याह ॥

पण्डमण्डकरण्डभरण्डवरण्डतुण्डगण्डमुण्डपापण्डशिखण्डाः ॥

अयं पण्डः ॥

वंशांशपुरोडाशाः ॥ अयं वंशः । पुरो दाश्यते पुरोडा-  
श । कर्मणि घञ् । भयव्याख्यानयोः प्रकरणे पुरोडाशपु-  
रोडाशात्पृथगिति विकारप्रकरणे व्रीहेः पुरोडाश इति च निपा-  
तनात्प्रकृतसूत्रेण निपातनाद्वा दस्य इत्वम् । पुरोडाशभुजा-  
पिष्टमिति माघः ॥

ऋदकन्दरुन्दबुद्बुदशब्दाः ॥ अयं ह्रस्वः ॥

अर्घ्यपयिमथ्यभुक्षिस्तम्बपूगाः ॥ अयमर्घ्यः ॥

पल्लवपल्लवकफरेफकदाहनिर्व्यूहमठमाणितरङ्गतुरङ्गगन्धस्क

न्धमृदङ्गसङ्गसमुद्रपुङ्खाः ॥ अयं पल्लव इत्यादि ॥

सारथ्यतिथिकुक्षिवस्तिपाण्यञ्जलयः ॥ एते पुंसि । अयं साराथिः ॥

। इति पुल्लिङ्गाधिकारः ॥

नपुंसकम् ॥ अधिकारो ऽयम् ॥

भावे ल्युङन्तः ॥ हसनम् । भावे किम् । पचनो ऽग्निः । इध्मवृश्चनः कुठारः ॥

निष्ठा च ॥ भावे या निष्ठा तदन्तं क्लीवं स्यात् । हसितम् । गीतम् ॥

त्वप्यञ्चौ तद्धितौ ॥ शुक्लत्वम् । शौक्ल्यम् । प्यञ्च पित्वसामर्थ्यात्पक्षे स्त्रीत्वम् । चातुर्यम् । चातुरी । सामग्र्यम् । सामग्री । औचित्यम् । औचिती ॥

कर्मणि च ब्राह्मणादिगुणवचनेभ्यः ॥ ब्राह्मणस्य कर्म ब्राह्मण्यम् ॥

यद्यदग्यगञ्जुञ्छाश्च भावकर्मणि ॥ एतदन्तानि क्लीबानि । स्तेनाद्यञ्जलोपश्च । स्तेयम् । सख्युर्यः । सख्यम् । कपिष्ठात्योर्ढक् । कापेयम् । पत्यन्तपुरोहितादिभ्यो यक् । आधिपत्यम् । प्राणभृज्जातिवयोवचनोद्गात्रादिभ्यो ऽञ् । औष्ट्रम् । हायनान्तयुगादिभ्यो ऽण् । द्वैहायनम् । द्वन्द्वमनोऽङ्गादिभ्यो युष् । पितापुत्रकम् । होत्राभ्यश्छ । आच्छावाकीयम् ॥

• अव्ययीभाय ॥ अधिस्त्रि ॥

द्वन्द्वैकत्वम् ॥ पाणिपादम् ॥

अभाषायां हेमन्तशिशिरावहोरात्रे च ॥ स्पष्टम् ॥

अनङ्कर्मधारयस्तत्पुरुष ॥ अधिवारोऽयम् ॥

अनल्पे छाया ॥ शरच्छायम् ॥

राजामनुष्यपूर्वा सभा ॥ इनसभमित्यादि ॥

सुरासेनाच्छायाशालानिशा स्त्रियां च ॥ परवत् अन्यस्त-  
त्पुरुषः परवल्लिङ्गः स्यात् ॥

रात्रान्हाहाः पुंसि ॥

अपथपुण्याहे नपुंसके संख्यापूर्वा रात्रिः ॥ त्रिरात्रम् । सं-  
ख्यापूर्वेति किम् । सर्वरात्रः ॥

द्विगुः स्त्रियां च ॥ व्यवस्थया । पञ्चपूली । त्रिभुवनम् ॥

इत्सुसन्तः ॥ हविः । धनुः ॥

आर्चिः स्त्रियां च ॥ इसन्तत्वेऽपि आर्चिः स्त्रियां नपुंसके  
च स्यात् । इयमिदं वा आर्चिः ॥

छादिः स्त्रियामेव ॥ इयं छादिः । छद्यतेऽनेनेति छादेश्चुरा-  
दिष्यन्तादार्चिश्चुचीत्यादिना इस् । इस्मन्नित्यादिना ह्रस्व ।  
पटलं छादिरित्यमरः । तत्र पटलसाहचर्याच्छदिपः क्लीवतां व-  
दन्तो ऽमरव्याख्यातार उपेक्ष्याः ॥

मुखनयनलोहवनमांसरुधिरकार्मुकाविवरजलहलधनाभ्याभि-  
धानानि ॥ एतेषामभिधायकानि क्लीबे स्युः । मुखमाननम् । न-  
यनं लोचनम् । लोहं कालम् । वन गहनम् । मांसमामिपम् ।  
रुधिरं रक्तम् । कार्मुकं शरासनम् । विवर विलम् । जलं वारि ।  
हलं लाङ्गलम् । धनं द्रविणम् । अन्नमशनम् । अस्यापवादाना-  
ह त्रिसूत्र्या ॥

सीरार्थौदनाः पुंसि ॥

वक्रनेत्रारण्यगाण्डीवानि पुंसि च ॥ वक्रो वक्रम् ।  
नेत्रो नेत्रम् । अरण्यो रण्यम् । गाण्डीवो गाण्डीवम् ॥

अदवी स्त्रियाम् ॥

स्याताममित्रौ मित्रे चेति च । यस्तु द्विषोऽमित्र  
इति सूत्रे हरदत्तेनोक्तम्, अमेद्विषाद्विन्याणादिक इत्रच् ।  
अमेरमित्रं मित्रस्य व्यथयेदित्यादौ, मध्योदात्तस्तु चि-  
न्त्यः । नञ्समासे ऽप्येवम् । परवाङ्मितापि स्यादिति तु  
सत्र दोषान्तरमिति तत्प्रकृतसूत्रापर्यालोचनमूलकम् । स्वर-  
द्विषोद्भावनामपि नञोजरमरमित्रमृता इति षाष्ठसूत्रास्मरणमू-  
लकमिति दिक् ॥

पत्रपात्रपवित्रसूत्रच्छत्राः पुंसि च ॥

बलकुसुमशुल्वयुद्धपत्तनरणाभिधानानि ॥ बलं वीर्यम् ॥

पद्मकमलोत्पलानि पुंसि च ॥ पद्मादयः शब्दाः कुसुमा-  
भिधायित्वेऽपि द्विलिङ्गाः स्युः । अमरोऽप्याह ॥ वा पुंसि  
पद्मं नलिनमिति । एवं चार्धर्चादिसूत्रे तु जलजे पद्मं नपुंसक-  
मेवेति वृत्तिग्रन्थो मतान्तरेण नेयः ॥

आहवसंग्रामौ पुंसि ॥

आजिः स्त्रियामेव ॥ ।

फलजातिः ॥

फलजातिवाची शब्दो नपुंसकं स्यात् । आमलकम् । आम्रम् ॥

वृक्षजाति ॥ स्त्रियामेव । क्व चिदेवेदम् । हरीतकी ॥

विपञ्जगतसकृत्शकनृपृपृत्शकृत्कृदुदम्बितः ॥ एते क्ली-

वा. स्यु ॥

नवनीतावतानानृतामृतनिमित्तविचचित्तपित्तव्रतरजतवृत्त-  
पलितानि ॥ श्राद्धकुलिशदैवपीठकुण्डाद्गदधिसक्थ्यह्यास्या-  
स्पदाकाशकण्वर्वाजानि ॥ एतानि क्लीबे स्युः ॥

दैवं पुंसि च ॥ दैवम् । दैवः ॥

धान्याज्यसस्यरूप्यापण्यवर्ण्यधृष्यह्वयकव्यक्राव्यसत्याप-

श्र्यात्सर्वादेशोस्तु किं शित्वेन । मैवम् । आभ्यामेभिरि-  
 त्यादौ विकाराभावार्यतापत्तेः, मोराजीतिवत् । नन्वाभ्यामिन्द्र-  
 पकमित्यादावन्वादेशत्वविवक्षाविरहे यथा ऊडिदमिति विभक्ते-  
 रुदात्तता तथा माभ्यां गा इत्यत्रापि कुतो नेति चेन्न । तत्र  
 प्रकृतेरनुदात्तविधानात् । ऊडिदमिति सूत्रे चान्तोदात्तादुत्त-  
 रपदादिति सूत्रादन्तोदात्तादित्यस्यानुवर्त्तनात् । तथा चा-  
 न्वादेशे आभ्यामित्यादेः सर्वानुदात्तता, इतरत्र त्वन्तोदात्तते-  
 ति, विवेकः । स्यादेतत् । सावेकाच इत्युद्रात्तेनेह भाव्यम् ।  
 सुः सप्तमीवहुवचनमिति भाष्ये वृत्तौ चोक्तत्वात् । यत्तूडिदिमि-  
 ति सूत्रे हरदत्तेनोक्तम् । इहान्तोदात्तादित्यनुवृत्तिसामर्थ्या-  
 त्सावेकाच इत्यापि न प्रवर्त्तते । न च यदीमेनाउशत इति  
 शसो व्यावृत्तौ सामर्थ्योपक्षयः । एकाङ्ग्रहणेनैव तद्व्यावृत्तेः ।  
 एकाच इत्यस्य चावश्यानुवर्त्त्यत्वात् । अन्यथा ग्रीवायां बद्धो  
 अपि कक्षभासनि । मत्स्यं नदीन उदनि क्षिपन्तमित्यत्रातिप्र-  
 सङ्गात् । आसन्नित्यादयो ह्यन्तोदात्ता एवादेशाः सूत्रे पठि-  
 ता इति । अत्रेदं वक्तव्यम् । आभ्यामित्यत्र सावेकाच  
 इत्यस्य प्राप्तिरेव नास्ति सप्तमीवहुवचनेष्वेष्टिविति रूपं न तादृ-  
 गिहास्ति । तथा चात्रैवान्तोदात्तग्रहणस्य, चरितार्थत्वात्साम-  
 र्थ्यविरहः । तथा च माभ्याङ्गाः, तदस्य मियम्, तदस्मै  
 नव्यमित्यादेः सिद्धावपि भिसादौ दोषस्तदवस्य एव । एभिर-  
 ग्रे, सुन्वन्ति सोमान्वचसि त्वमेपाम्, मेणातदेपां निहि-  
 तं, एषु धात्रीरवदित्यादौ हि ए इत्येव रूपमस्त्येव । तथा  
 च तत्र विभक्तेरुदात्तप्रसङ्गः । न च सावेकाच इत्येतस्सूत्रस्थ-  
 कैयटपर्यालोचनयेष्टापत्तिरिति वाच्यम् । अन्येत्विति वदता  
 कैयटेन तन्मते ऽस्वरसाविष्करणात् । तद्वीजन्तु बहुतरवैदिक-



प्रयोगविरोध एव । अथोच्येन सावेकाच इति सूत्रे हरद-  
 तोक्तरीत्या सुः प्रथमैकवचनमेव । न च त्वयेत्यत्रातिप्रसङ्गः ।  
 साववर्णेति-निषेधात् । शेषेलोपष्टिलोपः इति पक्षे तु सावेका-  
 च्त्वाभावात्प्राप्तिरेव नास्ति । रूपविवक्षापि विफला । एव-  
 ङ्च एभिरित्यादौ प्राप्तिरेव नास्तीति । तदपि न । रूपवि-  
 वक्षाभावे दोषभ्यामित्यत्रातिप्रसङ्गात् । तैत्तिरीये हि अंसाः  
 भ्यां स्वाहा दोषभ्यां स्वाहेति मध्योदात्तं पठ्यते । एवं स्थि-  
 ते सुः सप्तमीवहुवचनमेव ग्राह्यम् । अन्यथा इन्द्रोयातो वासि-  
 तस्य राजेत्यत्र या इत्यन्तोदात्तं न स्यात् । नहि प्रथमैकव-  
 चनं यद्रूपं यानिति तदिहास्ति । अत एव गोशुनोः प्रतिषेधः  
 सार्थकः । तदेवमन्तोदात्तानुवृत्तिसामर्थ्यं प्रथमैकवच-  
 नग्रहणं वा शरणमित्येवंरूपस्य पाठहरदत्तग्रन्थवल्लब्धस्य स-  
 माधानद्वयस्यापि दुष्टत्वादेभिरित्यादि कथन्निर्वाह्यमिति फलितः  
 पूर्वपक्षः । अत्रोच्यते । सावेकाच इत्यत्राप्यन्तोदात्तादित्य-  
 स्यापकर्षान्नोक्तदोषः । वृत्त्यादावननुवर्तितस्याप्यनुवृत्तिस्तु व-  
 हुधा दृष्टैव । अत एव तुल्यसूत्रे स्तुर्वीतेत्यादिसिद्धये पिती-  
 त्यस्य निवृत्त्यै सार्वधातुकग्रहणमिति स्थिते शाम्यतीति श्यनं  
 इदं वारयितुं तिङ्गीत्यस्यानुवृत्तिर्वक्ष्यते ॥

एतदस्त्रतसोस्त्रतसौ चानुदात्तौ ॥ अन्वादेशविषये एत-  
 दोश्च स्यात्स चानुदात्तस्त्रतसोः परतः तौ चानुदात्तौ स्तः ।  
 एतस्मिन् ग्रामे सुखं वसामः अथोऽत्राधीमहे अतो न गन्ता-  
 स्मः । अत्रात इति पदे सर्वानुदात्ते । ननु पञ्चमे एतदो-  
 निति भाष्यसम्मतः पाठः । न्यासरीत्या वृत्तिपाठोप्येवमेव ।  
 पदमञ्जरीरीत्या तु एतदोशीति वृत्तिपाठः । उभयथापि अ-  
 कारे सिद्धे किमनेनेति चेत् । पाञ्चमिकस्योदात्ततयाऽनु-

दात्तार्थमिह पुनर्वचनमिति गृहाण । त्रतसोरिति वचनं निमित्तभावार्यम् । अन्यथा त्रतसौचानुदात्तावित्यन्वाचयो विज्ञायेत । स्यादेतत् । त्रतसोः कृतयोः प्रकृतोर्लित्स्वरः । ततः शेषनिघातेन त्रतसोरनुदात्तत्वं सिद्धम् । अश्मात्रस्य त्वनुदात्तत्वं विधीयताम् । मैवम् । त्रतसोर्हे कृतयोर्येननाप्राप्तिन्यायेनापवादत्वान्नित्यत्वाच्चानुदात्तोऽशादेशः स्यात् । ततस्तद्विधानसामर्थ्याल्लित्स्वरस्याप्रवृत्तावृत्सर्गः प्रत्ययस्वर एव त्रतसोः स्यात् । यथा गोप्पदीमित्यत्र णमुलूलोपेन सहविधानाल्लित्स्वराप्रवृत्तौ प्रत्ययाद्युदात्तत्वे सति कृदुत्तरपदप्रकृतिस्वरेणान्तोदात्तं पदं भवति । तस्मात्त्रतसौ चानुदात्ताविति कर्तव्यमेव ॥

द्वितीयाद्यौ स्वेनः ॥ द्वितीयायाण्डौसोश्च परत इदमेतदोरेनादेशः स्यात्स चानुदात्तः अन्वादेशे । इदमोत्र मण्डूकप्लुत्या ऽनुवृत्तिः । अथैनमद्रेः । एनेन । एनयोः । कथन्तर्हि अइडणित्यत्रोदाहृते हेरोहिणीति श्लोके एनादेश इति चेत् । अयं श्रोणीतटं स्पृशति एनं निवारयेति व्यत्यासेन योज्यम् । आशीविषेण रदनच्छददंशदानमेतेन ते पुनरनर्थतया न शङ्क्यामित्यादौ त्वन्वादेशत्वस्याविवक्षा बोध्या । अभून्वृष इत्यादावनद्यतनत्वस्य यथा । अथ कथं प्रक्षालयैतत्परिवर्तयैनादिति । नपुंसकैकवचने एनादिति वक्तव्यात् । वस्तुतस्तु सूत्रएवैनद्वक्तव्यः । एनं एनौ इत्यादि तु त्यदाद्यत्वेन सिद्धम् । एनंश्रित इति द्वितीयासमाप्ते त्वेतच्छ्रुत इत्येव भवति । नत्वेत एनद्वा । सुपोधात्विति लुका बहिरङ्गेणाप्यन्तरङ्गाणां बाधनात् । न चैवं प्रक्षालयैनादित्यपि न स्यादिति वाच्यम् । अमो लुका लुप्तत्वेपि तकारोच्चारणसाम-

ध्यादेनदादेशप्रवृत्तेः । न चैवपेतच्छ्रितेपि एनदापत्तिः । एक-  
पदाश्रयत्वेनान्तरङ्गे स्वमोर्लुकि चरितार्थत्वेन बहिरङ्गे समासलु-  
कि अप्रवृत्तेः ॥

आर्धधातुके ॥ अधिकारोयं ण्यक्षत्रिषोति यावत् । वि-  
षयसप्तमी चेषम् । तेनार्धधातुकोत्पत्तेः प्रागेवादेशेषु प्रवृत्तेषु  
यथायथ प्रत्यया । तथाहि । अस्तेर्भव्यम् । परसप्तम्यान्तु  
ण्यति कृते भाव्यमिति स्यात् । अजेः प्रवेयम् । ण्यति तु प्र-  
वैयमिति स्यात् । चक्षिड आख्येयम् । ण्यति युकि आ-  
ख्याय्यमिति स्यात् । ब्रुवस्तु अजन्तत्वाद्याति वन्यमिति स्यात् ।  
वाच्यमिति चेप्यते । स्यादेतत् । आङ्गधिकारस्थे आर्धधा-  
तुकाधिकारएव जग्ध्यादयो विधीयन्ताम्, मैवम् । जक्षतुराधि-  
जगे अध्यगीष्ट वभूव विव्यतुरित्यत्र घस्लाद्योदेशानामीसिद्धतया  
उपधालोपाल्लोपेत्ववुग्गणामभावापत्तेः । न चातोलोपादयो-  
प्यत्रैव विधीयन्तामिति वाच्यम् । गतो गतवानित्यत्रानुनासि-  
कलोपस्यासिद्धत्वाभावादतोलोपापत्तेः । यदि त्वार्धधातुको-  
पदेशकाले यदकारान्तमिति व्याख्यायते ऽसिद्धवत्सूत्रञ्च प्र-  
त्याख्यायते तदा ऽन्यतर आर्धधातुकाधिकारः शक्योऽक-  
र्तुम् । नन्वेकश्चेदार्धधातुकाधिकारस्ताई विषयसप्तमीत्वपरस-  
प्तमीत्वे कथं व्यवतिष्ठेयातामिति चेन्न । सूत्रद्वयारम्भपक्षेप्याङ्ग-  
स्यैकस्यैव ज्ञापकवले नोभयरूपताश्रयणात् । यथा चैतत्तथा नप-  
दान्तसूत्रे उपपादितम् ॥

। अदोजग्धि ल्यप्ति किति ॥ ल्यबिति लुप्तसप्त-  
मीकं पृथक् पदम् । अत्तेर्जग्धिरादेशः स्याल्ल्यपि तादौ किति  
च । इकार उच्चारणार्थो न त्वनुबन्ध । नुम्प्रसङ्गात् । एवं  
ब्रुवोवचिरित्यादौ । प्रजग्ध्य जग्धम् । जग्धौ सिद्धेन्तरङ्ग-

त्वात्तिकितीति ल्यब्रुच्यते । ज्ञापयत्यन्तरङ्गाणां ल्यपा भ-  
 वति बाधनम् ॥ 'तथाहि' । पदद्वयसापेक्षं, समासं, प्रतीक्षमा-  
 णो ल्यब्रुहिरङ्गः ततः प्राक्तिकितीति सिद्धौ जग्धिः । ल्यब्र-  
 हणन्तु हित्वदत्वात्वेत्वदीर्घत्वशूडिठामन्तरङ्गाणामपि बाधं ज्ञा-  
 पयति । दधातोर्हि, जहातेश्च क्ति, हित्वा । नेह । विधा-  
 यं । दौदद्यो, दत्वा । नेह । प्रदाय । जनसनखनां-  
 सनञ्जलोः, खात्वा । नेह । मखन्य । प्रखाय । इह हि ये विभा-  
 पोति विकल्पः । घतिस्पति मास्थामिति किति । स्थित्वा । नेह ।  
 प्रस्थाय । अनुनासिकस्यविब्रल्लोरिति दीर्घः । क्रान्त्वा ।  
 नेह । प्रक्रम्य । छ्वो शूद्र । पृष्ट्वा । घृत्वा । नेह ।  
 आपृच्छथ । प्रदीव्य । इट् । देवित्वा । नेह । प्रदी-  
 व्य । वस्तुतस्तु ल्यब्रुग्रहणं नान्तरङ्गबाधं ज्ञापयितुं कि-  
 न्तु विध्यर्थं व्यर्थमेव वेति निरूपितमच.परस्मिन्निति सूत्रे ॥

लुङ्सनोर्घस्लृ ॥ अदोघस्लृ स्याल्लुङि सनि च । लृ  
 दित्वादङ् । अघसत् । जियत्सति । यद्यपि घसिः प्रकृ-  
 त्यन्तरमस्ति तथापि अदेरात्सीदतिस्सतीत्यनिष्टं रूपं वारयि-  
 तुं सूत्रम् । अच्युपसङ्ख्यानम् ॥ प्राचीति प्रघसः । इद-  
 मपि अदेः पचाद्यचि अद् इति रूपं वारयितुम् । प्रघस इत्य-  
 स्य प्रकृत्यन्तरेणैव सिद्धे ॥

घत्रपोश्च ॥ अघि.अपि चादेर्घस्लादेशः स्यात् । घा-  
 सः । प्रघसः । उपसर्गेद् इत्यप् ॥

बहुलच्छन्दसि ॥ अदो बहुलं घस्लादेशः स्याच्छन्दासि ।  
 घस्तान्नूनम् । लुङि मन्त्रेघसेत्यादिना च्लेर्लृ । बहुलच्छ-  
 न्दस्यमाद्योगे इत्यडभावः । सग्धिश्च मे । क्तिनि घसिभ-  
 सोर्हिलिचेत्पुपधालोपः । समानस्यच्छन्दासीति सभावः । न

च भवति, अत्ताम् । प्रकृत्यन्तरेण सिद्धे सूत्रस्य प्रयोजनं मृग्यम् ॥

लिट्यन्यतरस्याम् ॥ अर्धेर्घस्त्व वा स्याल्लिटि । जघास । जक्षतुः । जक्षुः । आदतुः । आदुः । प्रकृत्यन्तरस्यासर्वविषयत्वज्ञापनार्थमिदं सूत्रम् । तेन यत्र लिङ्गं वचनञ्च नास्ति तत्र तद्य प्रयोगो न । तत्र लृदिस्करणं लुङि प्रयोगस्य लिङ्गम् । घसिश्च सान्तेष्विति अनुदात्तपाठे बलादावार्द्धघातुके । स्यस्यदः वगराजिति वचनं वमरचि । भूवादौ परस्मैपदिषु पाठाच्छपि. परस्मैपदेषु प्रयोगः । अत एवाशीर्लिङ्गि कर्त्तरि नास्य प्रयोग इति माधवादयः ॥

वेओ वयिः ॥ वेओ लिटि परे वयिर्वा स्यात् । उवाय । ऊयतः । ऊयुः । लिटिवयोय इति निषेधाद्यकारस्य न सम्प्रसारणम् । वश्चास्यान्यतरस्यांकितीति वकारादेशपक्षे ऊवतुः ऊवुः । वपेरभावे ववौ ववतुः ववुः । वेअ इति सम्प्रसारणनिषेधः ॥

हनो वध लिङि ॥ हन्तेर्वध इत्यादेशः स्यादार्द्धघातुके लिङि । वध्यात् ॥

लुङि च ॥ हनो वधः स्याल्लुङि । अवधीत् । वधादेशोदन्तः । अल्लोपस्य स्यानिबन्नावादतो हलादेर्लघोरिति वृद्धिर्न ॥

आत्मनेपदेष्वन्यतरस्याम् ॥ हनो वधः स्याद्वा आत्मनेपदं यो लुङ् तत्परे अर्धघातुके । आवधिष्ट । आवधिपाताम् । आवधिषत । आहत । आहसाताम् । आहसत । आढोपमहन इत्यात्मनेपदम् । हन.सिजिति कित्त्वम् । अनुदात्तोपदेशेति नलोपः ॥

इणो गा लुङि ॥ इणो गा स्याल्लुङि । अगात् ।

अगाताम् । अगुः । अगायि भवता । इण्वदिक इति वक्तव्य-  
म् ॥ अध्यगात् । न केवलङ्गादेशमात्रस्यातिदेशः किन्तु सक-  
लकार्यस्य । तेन इणो यण् स्यात् । अधियन्ति । अधीत्य । ए-  
तिस्तुशास्त्रिति क्यविति हरदत्तः । अन्ये तु गादेशस्यैवाति-  
देशमास्थाय ससीतयोराचवयोर्धीयन्निति भट्टिप्रयोगं समर्थय-  
न्तइति तृतीये स्फुटीकरिष्यामः ॥

इणौ गमिरवोधने ॥ अवोधनार्थस्य इणो गमिरादेशः  
स्याणौ ॥ गमयति । वोधने तु प्रत्याययति । इण्वदिकः ।  
अधिगमयति ॥

सनि च ॥ अवोधनार्थस्य इणो गमिः स्यात्सनि । जि-  
गमिपति । वोधने तु प्रतीपिपति । इण्वदिकः ॥ अधि-  
जिगमिपति ॥

इङ्श्च ॥ इङ्गे गमिः स्यात्सनि । अधिजिगांसते ॥

गाङ् लिति ॥ इङ्गे गाङ् स्याङ्गिति । अधिजगे ।  
वार्तिकमते लिति परसप्तमी । द्विवचनेचीति स्थानिवद्भा-  
वस्तु न भवति । लिलीति द्विलकारकनिर्देशेन लावस्थापा-  
मेव गाङ्ः प्रवृत्तेः । भाष्यमते तु आर्धधातुकीयाः सामान्येन  
भवन्तीत्यभ्युपगमात्परनिमित्तता नास्तीति प्रागेवोक्तम् । य-  
द्यपि स्थानिवद्भावेन ङित्वात्तद् सिद्धस्तथापि गाङ्कुटादिसूत्रे  
ऽस्यैव ग्रहणार्थं ङित्करणम् । न हि स्थानिवद्भावेन गाङ्गि-  
ति रूपं लभ्यते । गङ्कुटादिभ्य इति तूच्यमाने कै गै रै श-  
ब्दे, इणोगालुङ्गीत्येतयोरपि ग्रहणं स्यात् । ततथागासी-  
भ्रतः, अगासातां ग्रामौ देवदत्तेनेत्यत्र घुमास्येतीत्वं स्या-  
त् । गाङ् गतावित्यनेन सह सामान्यग्रहणार्थोयं ङकार इति  
तु न भ्रमितव्यम् । गाते इत्यादौ तङ् प्रवृत्त्यै तदीयङ्कारस्य

निवृत्ताकांक्षतया उल्लिखितमज्ञाप्यशरींन्तु यत्र सानुबन्धका-  
 त्यष्टी उच्चार्यते तत्राकृतायामेवेत्संज्ञायामादेश इति । सत्या-  
 मपि वा तस्यां तत्र स्थानिवद्भावेनानुबन्धकार्यं नेति । प्रयोज-  
 नन्तु नन्दना कारिकेत्यप्रोगिल्लक्षणदीर्घभावः । तथा हि यु-  
 धोरनाकाविति सूत्रे ऽनुनासिकोकारौ युष् निरिष्टौ । अन्यथा  
 भुञ्ज्यः शंयुरित्यत्रातिव्याप्तेः । तथा च स्थानिवद्भावेनोगि-  
 त्वाभ्रन्दना कारिकेत्यप्रोगिल्लक्षणो ङीप् स्यात् । नन्दः कार-  
 क इत्यत्र चोगिल्लक्षणो ङुम् स्यात् । ननु ङुम् स्यादिति स-  
 त्यं ङीप् तु कारिकायामापाद्यताम् । नन्दनायान्तु कयम् ।  
 ल्युः कर्त्तरीमनिञ् भावे कः किर्योः प्रादितोन्यन इत्यमरेण पुंस्व-  
 स्योक्तत्वादिति चेत् । एतत्सूत्रे युयोरिति सूत्रे च नन्दनेति  
 भाष्योदाहरणरत्नेन ल्युः कर्त्तरीत्यमरस्य प्रायिकत्वात् । तथा  
 च श्रीहर्षः प्रायुदक्त । विशिष्य सा भीमनरेन्द्रनन्दनेति ।  
 तस्मान्ङीप्नुमोरभावो ज्ञापनफलमिति । अत्रोच्यते । युयो-  
 रित्यत्रानुनासिकपणावेव युष् न त्वनुनासिकोकारौ । अतो  
 ङीप्नुमौ न । तथा यजमान इत्यत्र टेरेत्वाभावोपि न ज्ञापन-  
 फलम् । दित्वात्मनेपदानामित्यत्र प्रकृतानामेवात्मनेपदानां  
 ग्रहणात् । तद्वामित्येव वास्तु । अन्यान्यापि सम्भाषिता-  
 नि ज्ञापकफलानि प्रत्याख्यातानि भाष्ये । प्रन्युत ज्ञापना-  
 भ्युपगमे वाचकान्यापि सन्ति । तथाहि । अचिनवमित्यत्र अमा-  
 देशस्य पित्तसिद्धयर्थं तस्यस्यमीनामिति वक्तव्यम् । अणिशोर-  
 नार्पयोः त्कोल्यधित्पादां स्थानिनि अनुबन्धस्त्यक्तव्यः । वा-  
 राह्या प्रकृत्येत्वाद्वा वृद्धिर्गुणप्रतिषेधश्च यथा स्यात् तदेवं बहुम्-  
 ब्रह्मपत्तेर्नेदं ज्ञापकं सूत्रकृतोभिमेतं किन्तु पूर्वोक्तमेवादित्यस्य  
 फलं बोध्यम् ॥

विभाषा लुङ्लडोः ॥ इङो गाङ् वा स्यात् लुङि लृङि च ।  
गाङ्कुटेति ङित्वम् । घुमास्थेतीत्वम् । अध्यगीष्ट । अध्यगीपा-  
ताम् । अध्यगीपत । अध्यैष्ट । अध्यैपाताम् । अध्यैपत । अध्य-  
गीष्यत । अध्यैष्यत ॥

णौ च संञ्चङोः ॥ गाङ् वा स्यात् सन्परे चङ्परे च णौ ।  
अधिजिगापयिषति । अध्यापिपयिषति । क्रीङ्जीनाणावित्या-  
त्वम् । अध्यजीगपत् । अध्यापिपत् ॥

अस्तेर्भूः ॥ अस्तेर्भूरादेशः स्यादार्धधातुके । भविता । भवि-  
तुम् । भवतिनैवाभिमते रूपे सिद्धे ऽस्तेरसितेत्यादिनिवृत्तये यो-  
गारम्भः । अथन्तर्हीहामासेत्यादि । अत्राहुः । अनुप्रयोगसाम-  
र्थ्यादस्तेर्भूभावो नेति । अन्यथा क्रस्चानुप्रयुज्यतइति कृञ्चनु-  
मेति वा द्यूगादिति तदाशयः । अथ कथन्तेनासलोकःपितृमा-  
न्विनेत्रा, प्रादुरास बहुलक्षयाच्छाविरित्यादि । उच्यते । तिङ्-  
न्तप्रतिरूपकमव्ययमिदमासेति । यद्वा । अस गतिदीप्त्यादाने-  
ष्विति भ्वादेः स्वरितेतो रूपमिदम् । भूभावस्तु नास्य शब्दयः ।  
अस्तेरिति लुका निर्देशात् ॥

द्यूवो वचिः ॥ द्यूवो वचिरादेशः स्यादार्धधातुके । वच परि-  
भाषणइत्यनेन सिद्धे द्यूवेनिष्ठप्रयोगवारणार्थं सूत्रम् । क्रियाफल-  
स्य कर्तृगामितायां स्थानिवद्भावेनात्मनेपदार्थञ्च । शास्त्रार्थं व-  
क्ष्यते मुनिः ॥

चक्षिङ्ः रुषाञ् ॥ आर्धधातुके विवक्षिते । तृजादौ चक्षिते-  
त्यादिनिवृत्तये सूत्रम् । कर्त्रभिप्राये फले आत्मनेपदार्थञ्च ।  
मुनिर्वेदं व्याख्यास्यते । आरुपातेत्यादि तु रुषा प्रकथनइत्यने-  
नापि सिद्धम् । अत्र वार्तिकानि । चक्षिङ्ः रुषाञ् रुशाञ् ॥ आ-  
प्शाता खशादिर्वा ॥ असिद्धे शस्य यवचनं विभाषा ॥ अस्या-



र्थः । खकारशकारादिरादेशोनेन विधेयः । असिद्धकाण्डे तु  
णत्वप्रकरणानन्तरं खशाब्दः शस्य यो वेति वचनं कर्तव्यम् ।  
तथा च चत्वे यत्वं सिद्धमिति खर्परत्वाभावेन खरिचेल्य-  
स्याप्रवृत्तेर्यत्वपक्षे आख्यातेति सिद्धम् । यत्वाभावपक्षे तु चत्वेन  
कशातेति रूपम् । प्रयोजनं सौमरूपे बुद्धविधिः ॥ सुप्रचष्टे सुप्र-  
रूपः । आतश्चोपसर्गइति कः । तस्य भावः सौमरूपम् । प्यञ् ।  
योपधाद्गुरुपोत्तमादिति बुद्ध् तु न भवति । यत्वस्यासिद्धत्वा-  
दित्यर्थः । तथा सुप्ररूपेण निवृत्तो देशः सौमरूपः । तत्र भावः  
सौमरूपीयः । वृद्धाच्छ न तु धन्वयोपधादिति बुद्ध् । प्रयोज-  
नान्तरमाह, निष्ठानत्वमाख्याते । आख्यातइत्यत्र संयोगादेरा-  
तोधातोर्यण्वत् इति न भवति । यत्वस्यासिद्धया यण्वत्ताविर-  
हात् । एवञ्च नध्याख्येति सूत्रे ख्याग्रहणं न कर्तव्यं भवति ।  
रुविधिः पुंख्यानम् ॥ यत्वस्यासिद्धतया ऽसुपरत्वाभावात्पुमः  
खयीति रत्वं नेत्यर्थः । णत्वं पर्याख्यानम् ॥ यत्वस्यासिद्धत-  
या शकारे वानटा व्यवायात्कृत्यच इति णत्वं नेत्यर्थः । सस्या-  
नत्वं नमःख्यात्रे ॥ शर्परेविसर्जनीय इति विसर्गः सिध्यतीत्यर्थः ।  
सस्थान इति जिह्वामूलीयस्य प्राचां संज्ञा । सस्थानत्वं त्विह  
नेति योज्यम् । णत्वादीनामप्यभावस्यैव प्रकान्तत्वात् तस्माद्बुद्ध-  
नत्वरुत्वणत्वानि सस्थानश्चेति पञ्चकं प्राप्तं वारयितुं शस्य  
यत्वं कृतमिति स्थितम् । स्यादेतत् । ख्या प्रकथनइति धातु-  
मादाय बुद्धादिपञ्चकं दुर्वारम् । सत्यम् । सोपि खशादिः । य-  
त्वविधिरप्युभयसाधारणे. बोध्य इति हरदत्तमाध्यादयः । कै-  
यदस्तु नैतन्मेने । भाष्ये ख्याधातोः खशादित्वानुक्तेश्चक्षिहः  
ख्यात्रादेशमेवोपक्रम्य यत्वविधानात् नध्याख्येति सूत्रे ख्याग्र-  
हणन्तु कर्तव्यमेव व्याख्यात इत्यत्र नत्वाभावाय । ख्यात्रा-

देशस्तु लाक्षणिकत्वात्तत्र न गृह्यतइति यत्वस्यासिद्धत्वात्प्राप्तिरे-  
व नास्तीति च बोधयितुं प्राङ्गत्वग्रहणम् । णत्व तु लुब्धो  
गाप्रख्यानादिति निपातनाच्च भवति । वुञ्चत्वसस्थानत्वानि  
तु ख्यातौ स्युरेव । ख्यात्वादेशे तु नेति तत्र रूपद्वयं बोध्य  
म् । अस्मिन्मते आदेशे प्रख्यानादिति प्रयोगोपपत्तेः कथं  
निपातनमुपन्यस्तमिति चिन्त्यम् । वुञ्चादाविव णत्वांशेपि रूप  
द्वये इष्टापात्ति, अनिष्टत्वे वा ऽनभिधानात्कृत्यल्युटोबहुलग्रहणा-  
च्च तत्र ल्युडेव नेति न्याय्यः पन्था । परमार्थस्तु ख्याधातु  
सार्वधातुकमात्रविषय । सस्थानत्वं नम ख्यात्रइति वार्तिकं  
तद्भाष्यं चेह प्रमाणम् । आर्धधातुकेपि तत्प्रयोगे उक्तप्रयोज  
नासङ्गते । एवं णत्वं पर्याख्यानमित्यापि । तथा च नध्याख्ये  
ति सूत्रे ख्याग्रहणं न कर्तव्यमेव । माधवहरदत्ताद्युत्प्रेक्षा तु गौरव-  
ग्रस्ता उपक्रमादिविरुद्धा । सार्वधातुकेपि क्शाप्रयोगे प्राप्ते  
ऽनभिधानमात्रालम्बना चेत्यवधेयम् । वर्जने प्रतिषेधः ॥ दुर्ज  
नाः सञ्चक्ष्याः । वर्जनीया इत्यर्थे । असनयोश्च ॥ नृचक्षा  
रक्षः । छान्दसो वर्णविकारः । भाषायान्तु नृचक्षो रक्ष इति भव  
तीति कैयटहरदत्तौ । माधवस्तु हे अग्ने नृचक्षाः मनुष्याणा  
द्रष्टा त्व रक्षः परिपश्येति वेदभाष्ये व्याख्यत् । विचक्षणः ।  
अनुदात्तेतश्चहलादेरिति युच् । अत एवान्तोदात्तः पठ्यते, वि  
चक्षणः प्रथयन्निति । पत्रामृतस्य चक्षणमित्यादौ तु ल्युट् । अत  
एव लिट्स्वरेणाद्युदात्तता । कथं तर्हि पुंल्यानं पर्याख्यानमिति  
प्रागुदात्तमिति चेत् । वक्ष्यमाणमाहुलकादित्यवेहि । बहुलन्त  
प्यन्नवधकगात्रविवक्षणाजिराद्यर्थं, सर्वप्रकारणापेक्षमेतत् । तणि  
ति संज्ञाछन्दसोर्ग्रहणं तत्र अक्षशब्दे जगध्यभावः । अन्नास्म इ  
ति निपातनाद्वा सिद्धम् । वधक इति ष्युलि वधादेशः । अ-

ह्रोपस्य स्थानिवत्नाद्धृद्यभावः । क्वृन्शिलिपसंज्ञशोरित्याधिकारे  
हनोवधचेत्युणादिसूत्रेण गतार्थमेतत् । गात्रमिति, इण औणा-  
दिके ष्टुनि गादेशः । गाहृधातुना वा सिद्धम् । अजिरमिति  
वीभावो न । अजिराशिशिरेति निपातनात् सिद्धम् ॥

वा लिटि ॥ चञ्जिङ्गः ख्याञ् वा स्याल्लिटि । चख्यौ ।  
चक्शौ । चक्षे ॥

अजेर्व्यघञपोः ॥ अजेर्धातोर्वी इत्यादेशः स्यादार्द्धधातुके  
घञमपञ्च वर्जयित्वा । प्रवपणीयः । प्रवापकः । अघञपोः किम् ।  
समाजः । उदाजः । समजः । उदजः । समुदोरजः पशुष्वित्यप् । दीर्घ-  
व्याख्यानां किमर्थम् । संवीतिः । घञपोः प्रतिषेधे क्यप उपसङ्ख्या-  
नम् ॥ समज्या । संज्ञायां समजेति क्यप् । इह पूर्वसूत्राद्वेत्यनुवर्त्तते ।  
सा च व्यवस्थितविभाषा । तेन घञ्प्रक्यप्सु न । समाजः  
समजः । समज्येति बलादावार्द्धधातुके ल्युटि च वा ॥ प्रजिता प्रवे-  
ता । प्राजनं प्रवयणम् । एवञ्च नार्थो घञपोः प्रतिषेधेन  
नापि क्यप उपसङ्ख्यानेन नापि वायाविति सूत्रे-  
ण । तस्मा, दजेर्वी वेति घञपोः क्यपि चार्यं न सम्मतः । व-  
लादौ यौ च वान्यत्र नित्यमित्येव निर्णयः ॥ आर्द्धधातुकइत्य-  
स्य विषयसप्तमीत्वात् प्रागेव प्रत्यपोत्पत्तेर्वीभावे हलादित्वा-  
द्यद् । वेवीयते । नात्र यद्गुगस्ति यतो लुका यद् आर्द्धधातुक-  
स्य विषयत्वापहाराद्भाद्धातुकव्यक्त्यभिष्यक्तिरिति वीभाव-  
स्य नैव प्रसङ्गः । उक्तञ्च, नलुमताङ्गस्येति सूत्रे कैयटेन । लुका  
यङो विषयत्वापहाराद्विषयसप्तम्याश्रयणेष्यसिद्धिरिति ॥

वा यौ ॥ अजेर्वी वा स्यात् यौ । प्रवयणम् । प्राजनम् ।  
इदञ्च पूर्वसूत्रे एव प्रत्याख्यातम् । आर्द्धधातुकाधिकारः  
समाप्तः ॥

ष्यक्षत्रियार्षभितो यूनि लुगणिभ्योः ॥ क्षत्रियशब्दः क्षत्रि-  
 यगोत्रपरः । ऋषेरपत्यमार्थम् । इतथानिञ् इति ढकि प्राप्ते  
 शिवादिपाठादण् । ठगर्थाप्यते । आर्षेयं वृणीत इति दर्शनात्तस्या-  
 च्छुभ्रादिष्वपि पठनीयः । ष्यप्रत्ययान्तात् क्षत्रियगोत्रापत्यप्र-  
 त्ययान्तादृष्यभिधायिनो गोत्रप्रत्ययान्तात् वितश्च परयोः युवा-  
 भिधायिनोरणिभ्योर्लृक् स्यात् । कुर्वादिभ्यो ष्यः । तस्माद्युनि  
 इञ् । तस्य लुक् । कौरव्यः पिता । कौरव्यः पुत्रः । ननु कौर-  
 व्यशब्दस्तिकादिषु पठ्यते । ततः कौरव्यायणिरिति हि फिआ  
 भाठ्यमिति चेन्न । तत्र हि कुरुनादिभ्यो ष्य इत्यनेन विहितस्य  
 क्षत्रियगोत्रस्य ग्रहणम् । इदन्तु ब्राह्मणगोत्रम् । ऋष्यन्धकवृ-  
 ष्णिङ्कुरुभ्यश्चेत्यण् । तस्माद्युनि इञ् । तस्य लुक् श्वाफल्कः पि-  
 ता । श्वाफल्कः पुत्रः । क्षत्रिय, वसिष्ठादृष्यण् तत इञ् । तस्य  
 लुक् । वासिष्ठः पिता । वासिष्ठः पुत्रः । आर्षः, विदाद्यञ्  
 तस्माद्युनीञ् । तस्य लुक् । वैदः पिता । वैदः पुत्रः । तैकायनि पि-  
 ता । तैकायनिः पुत्रः । कुत्सातः सौवीरगोत्राद्वान्यत्रेदम् । अ-  
 न्यथा फेइछचेति छप्रसङ्गात् । यमुन्दश्चेत्यादिपरिगणनस्य  
 भाष्यविरुद्धत्वात् । एभ्यः किम् । शिवादिभ्योण् । ततो यूनि  
 इञ् । कौहडः पिता कौहडिः पुत्रः । यूनि किम् । वामरथस्य  
 छात्राः वामरथाः । कुर्वादिभ्यो ष्यः । तस्मात्कण्वादिभ्यो गोत्रे  
 इति शैपिकोण् । वामरथस्य कण्वादिबत्स्वरवर्जमिति कुर्वादिषु  
 पाठात् । अत्र शैपिकस्याणो न लुक् । अणिभ्योः किम् । दा-  
 क्षेरपत्यं युवा दाक्षायणः । अब्राह्मणगोत्रमात्राद्युवप्रत्ययस्योपस-  
 इरूपानम् ॥ मात्रशब्दः कात्स्न्ये क्षत्रियादिजातिं विनापि अ-  
 ब्राह्मणत्वमात्रेण ततः परस्य अणिभ्योः भिन्नस्यापि लुगित्य-  
 र्थः । भण्डिजइवकर्णस्वरकौ वैदयो साभ्यामतइञ् तदन्तात्फको

लुक् । माण्डिहजह्यः पिता पुत्रश्च । एवं कार्णखरकिः ॥

पैलादिभ्यश्च ॥ एभ्यो युवप्रत्ययस्य लुक् स्यात् । पी-  
लायावेत्यण् । तस्मादणोद्ध्वच इति फिष् तस्य लुक् । पैलः  
पिता पुत्रश्च । आकृतिगणोयम् । तद्राजाचाणः ॥ इत्यन्तर्गण-  
सूत्रम् । तद्राजसंज्ञकादणः परस्य युवप्रत्ययस्य लुक् स्यात् ।  
द्वयञ्मगधेत्यण्णन्तादाङ्गशब्दादणोद्ध्वच इति फिष् लुक् ।  
आङ्गः पिता पुत्रश्च ॥

इयः प्राचाम् ॥ गोत्रे य इञ् तदन्ताद्युवप्रत्ययस्य लुक्  
स्यात्तच्चेद्गोत्रं प्राचा भवति । इह प्राचामद्वद्वादित्यादिवत्प्राग्र-  
हणं विकल्पार्थं नेत्यत्र व्याख्यानं शरणम् । पञ्चं प्राप्तं अगारं  
येन स पञ्चागारः । तत इञ् यञ्चिओश्चेति फक् । पञ्चागा-  
रिः पिता पुत्रश्च । मन्थरा मन्दीभूता एपणा यस्य स मन्थरैप-  
णः मन्थरैपणिः पिता पुत्रश्च । प्राचा किम् । दाक्षिः पिता  
दाक्षापणः पुत्रः ॥

न तौल्वलिभ्यः ॥ तौल्वल्पादिभ्यः परस्य युवप्रत्ययस्य  
लुक् न स्यात् । पूर्वेण प्राप्तो निषिध्यते । तुल उपमाने । औ-  
णादिको वलच् । तुल्वल . । तत इञ्चि फक् तौल्वलिः पिता  
तौल्वलायनः पुत्रः । तौल्वलितौल्वलिधारयातिपारयातिभ्यां नंघा-  
दित्वाल्ल्युः । तत इञ् । धारणिपारणि । दैवलिपि । दैवमित्रि ।  
दैवयज्ञि । देवा मित्रमस्य देवेभ्यो यज्ञोस्येति विग्रह . । प्राणेह-  
ति । चापट्कि । आनराहानि । श्वाफलिक् । आनुमति । आदि-  
सि । आसुरि । आयुधि । नैमिपि । आसिवन्धकि । वैकि  
पौष्कि । पुष्करे सीदतीति पुष्करसत्, अनुहरतीत्यनुहरत्  
वाग्वादी अनुशक्तिकादी च । पौष्करसादि आनुहरति । पुष  
पुष्टौ, यत् । पुष्यः पौष्टिय । वैरकि । वैरति । विलसणी कर्णाव-

स्य विकर्णः । वैकार्णं । कामलि । करेणुं पालयतीति करेणुपालः । करेणुपालि ॥

इति श्रीशब्दकौस्तुभे द्वितीयस्याध्यायस्य

चतुर्थे पादे प्रथममान्दिकम् ॥

तद्राजस्य बहुषु तेनैवास्त्रियाम् ॥ बहुष्वर्थेषु विद्यमानस्य तद्राजस्य लुक् स्यात्तेनैव लुग्भाग्जातीयेनैव कृतं चेद्बहुत्वं न तु स्त्रियाम् । अङ्गाः । वङ्गाः । मुङ्गाः । पुण्ड्रा । मगधाः । तेतद्राजा इत्यादीनामिह संज्ञा । लोहध्वजा । ब्रीहिमताः । इह तु ज्यादयस्तद्राजा इति । तद्राजस्येति किम् । औषगवा । शयवाः । यादवाः । कयन्तर्हि रघूणामन्वय वक्ष्यइति । निरुध्यमाना यदुभिः कथं चिदिति च । उच्यते । रघ्वपत्ये रघुशब्दो लक्षणया वर्तते । एतच्च ववहच इञ् इति सूत्रे पदमञ्जर्यां स्पष्टम् । नन्वेवं परश्चेति सूत्रे वभ्रुर्मण्डुर्लमक इत्यादीनामपशब्दत्वपरं भाष्य विरुध्येतेति चेन्न । भाष्यस्य शक्तिभ्रमप्रयुक्तपरत्वात् । इष्यते हि गोणीशब्दस्य गोणीसादृश्यशक्तिभ्रमाभ्यां गवि प्रयुक्तस्य साधुत्वे । एतेन सोयमित्यभिसम्बन्धात्तद्धितेन विना यदि वभ्रवादयः प्रयुज्येरन्नपत्यनियमो भवेदिति हरिश्लोकोपि व्याख्यातः । बहुषु किम् । आङ्ग । वाङ्ग । तेनैव किम् । आङ्गदेवदत्तयज्ञदत्ताः । यद्यपीह बहुत्वमाङ्गप्यन्वेति तथापि नेदं लुग्भाजोर्थ एव विभ्रान्तम् । देवदत्तादिगतत्वात् । नन्वेवं भार्गवश्च वात्स्यश्च आश्रायणश्च भृगुवत्साश्रायणा इत्यत्र लुङ् न स्यात् । उत्तरसूत्रेष्वपि तेनैवेत्यधिकारात् । आश्रायणे च नडादिकको लुग्भावात् । सत्यम् । तेनैवेत्यस्य तज्जातीयेनेति व्याख्यातत्वाददोषः । अपत्यतयेह साजात्यात् । यद्येवं गार्ग्यश्च काश्यपश्च गालवश्चेत्यत्र गालवे ऋष्यणो लुग्भावेपि अपत्यतया साजात्या-

यजत्रोर्लुक्प्रसङ्गः । अत्राहुं । लोप्यलोपिभिरपत्यप्रत्ययैः कृते बहुत्वे  
 विकल्प । भृगुवन्साग्रायणेपु, अगार्ग्यकाश्यपगालवानामित्यु-  
 भयथापि सूत्रनिर्देशात् । अस्त्रियां किम् । आङ्ग्यः स्त्रिय ।  
 स्यादेतत् । आङ्गस्यापत्यानि बहूनि, अणोद्वयच इति फिञ् ।  
 तस्य तद्राजाच्चाण इति गणसूत्रेणाब्राह्मणगोत्रमात्रादिति वा-  
 र्त्तिकेन वा लृक् । अङ्गा । वैदस्यापत्यानि बहूनि, अतइञ्  
 ष्यक्षत्रियोति लृक् विदा । अत्र यूनि बहुत्वान्वयेपि गोत्रस्य तद्रा-  
 जवाच्यस्यैक्याल्लुह्न स्यात् । किञ्च विदानामपत्यं माणवकः  
 वैदः वेदी । अत्र युवबहुत्वाभावेपि गोत्रबहुत्वादतिव्याप्ति ।  
 सत्यम् । गोत्रस्य बहुषु लोपिनो बहुवचनान्तस्य प्रवृत्तौ द्व्येक-  
 योरलृक् । एकवचनाद्विवचनान्तस्य प्रवृत्तौ बहुषु लोपो यूनीति  
 वार्त्तिकद्वयेन सिद्धम् । यद्वा । अव्याप्त्युद्धारः सूत्रेणापि सुकरः ।  
 तथाहि । तद्राजान्तं यद्बहुष्विति व्याख्यास्यामः । न चैवं प्रतिकृ-  
 तिवहुत्वेतिप्रसङ्गः । तेनैवेत्यस्य लोपिप्रत्ययार्थजातीयेनेत्यर्थात् ।  
 गोत्रयूनारपत्यतया सजातीयत्वोपि प्रतिकृतेर्विजातीयत्वात् ।  
 नापि वैदो वैदावित्यत्रातिव्याप्तिः । गोत्रेलुगर्चाति सूत्रेण इञ्चि  
 विवक्षितएवालुक्प्रवृत्तेः । न च यून्युपसङ्क्रमानन्तर पुनर्युव-  
 बहुत्वे इव तद्द्वित्वैकत्वस्थले लृकः प्राप्तिरस्ति युवबहुत्वे तु पुन-  
 र्लृक् । न च पुनरलृक् शङ्क्य । समर्थानांप्रथमादित्याधिका-  
 रात् । विभक्तिविपरिणामेन हि गोत्रप्रत्ययस्य प्रथमस्य अलु-  
 गित्यर्थः । प्राथम्यं च अर्थान्तरेणुपसंक्रान्तत्वम् । अत एवात्रि-  
 भरद्वाजिकेति सिद्धयति । अत्रेरपत्यानि इतश्चानिञ् इति ढक् ।  
 भरद्वाजस्यापत्यानि विदाद्यञ् । तत उभयत्र युवबहुत्वे अतइञ्  
 तस्य ष्यक्षत्रियोति लृक्, ढको ऽत्रिभृग्विति, अबो यजत्रोश्चे-  
 ति । ततो अत्रिभरद्वाजानां मैथुनिकेति द्वन्द्वाहुन् तस्याकादेश ।

यदि द्वितीयमर्थमुपसंक्रान्तस्यापि अलुक् स्यात्तदा इहाप्यत्र  
 स स्यात् । गोपवनादिगणे गर्गभार्गविकाग्रहणं चेह ज्ञापकम् ।  
 गर्गशब्दाद्यब् तस्य लुक् । भृगुशब्दादप्यण् तदन्ताद्यून्यतइश् त-  
 स्य लुक् गर्गभृगूणां मैथुनिकोति वुन् । अत्रात्रिभृग्विति प्राप्तलुक्  
 निषेद्धं हि गोपवनापिषु पाठः । स च द्वितीयार्थोपसंक्रमेप्य-  
 लुगिति पक्षे व्यर्थः स्यात् । इदं त्ववधेयम् । आङ्गी च वाङ्मय-  
 सौह्यश्चेति द्वे आङ्गीशब्देन स्त्रीत्वयुक्तानामर्यानामभिधानात्तद-  
 णो लुक् न भवति । अन्यस्य तु स्यादेव । आङ्गीवङ्गसुह्या इति ।  
 इह भाष्ये तेनैवेति प्रत्याख्यातम् । अतो गार्ग्यश्च चैत्रश्च मैत्र-  
 श्चेत्यत्रापि लुग्भवतीति प्रतीयते तज्जातीयत्वस्यानुक्तेश्च । तथापि  
 सूत्रशेषे अथ यो लोप्यलोपिनां समास इति भाष्यं व्याचक्षणेन  
 कैयटेन तेनैवेति वचनादलोपिसंनिधिकृतं बहुत्वमिति माका-  
 रि लुगित्युक्त्या तेनैवेत्यंशस्य भाष्याभ्युपगतत्वं लभ्यते । अत ए-  
 वाच्यन्तं यद्गृह्णिविति पक्षे काश्यपस्य प्रतिकृतयो वच्यः काश्यपा  
 इत्यत्रापत्यरहुत्याभावान्मा भूत् आंगस्य प्रतिकृतयो वच्य इत्यत्र  
 तु स्यादेव इह गोत्रग्रहणाभावादित्याशंस्य तेनैव ग्रहणबलेन  
 समाहितं हरदत्तेनेति ध्येयम् । ननु आङ्गश्चेत्यादिविग्रहे भाष्या-  
 दिसंमतोपि लुक् दुरुपपादः, तद्राजान्तस्य घट्ट्प्रवृत्तेरिति चे-  
 न् । अजदत्त्वार्यायां घट्टुषु वृत्ते स्पष्टत्वात् । कथं तर्हि सैपं  
 दुःसा षेत्यादि माणुक्तमिति चेत् । द्विरचनबहुवचनान्तः वि-  
 ग्रहो नेत्याशयेनेति घटाण । तथाहि । लौकिके विग्रहवाच्ये  
 स्वर्यामाप्रवृत्तिता स्पष्टा । प्रथियावाक्येषु वृत्तिमवेशात्माक् मह-  
 लमेकवचन वृत्तारमेव । राजपुरुपादां पृष्ठादिबत् । अथ कथं  
 कांरण्याः पञ्च विद्यापरिमरकेशोपशान्तिः फल्गुमिनि षेणिसं-  
 परणम् । उच्यते । कुन्नादिभ्योप्य ङि वांरुप्यश्च्यं च्युन्पाद्य



तत्रसाधुरिति यत् कार्यं । एतेन तस्यामेव रघो पाण्ड्या इति व्याख्यातम् । वृद्धेत्कोसलेत्यत्र पाण्ड्योर्ध्वेण इत्युपसङ्ख्यानात् व्यणस्तद्राजत्वेपि पाण्ड्ये साधवः पाण्ड्या इति यत्प्रत्ययान्तत्वेन साधुत्वनिर्वाहात् ॥

यस्कादिभ्यो गोत्रे ॥ एभ्यः परस्य गोत्रप्रत्ययस्य लुक् स्यात् । बहुषु तेनैवास्त्रियामित्यनुवर्तते । गोत्रेकुञ्जादिभ्यश्चफञ्चिति गोत्रप्रत्ययप्रकरणं ततोऽन्यत्र लौकिकस्य गोत्रस्य ग्रहणम् । अपत्याधिकारे तु गोत्रग्रहणसामर्थ्यादेव पारिभाषिकस्य ग्रहणम् । यद्यपि कृत्रिपस्यैवान्यत्र ग्रहणं प्राप्तं तथापि लौकिकस्य ज्ञापकं वक्ष्यते । तेनानन्तरापत्येपि लुक् । यस्काः लक्षाः । बहुष्विति किम् । यास्कः । लाह्य । स्त्रियां तु यास्काः स्त्रिय । गोत्रइति किम् । यास्काः छात्राः । यस्क, लह्य, इह्य, अय स्युण, तृणकर्ण, एते पञ्च शिवादिषु पठ्यन्ते । तत परेभ्यः पद्भ्य इष् । सदापत्त कम्बलभार, अहिर्योग, कर्णाटक, पिण्डीजह्य, वकसक्य । ततः परेभ्यश्चतुर्भ्यः शुभ्रादिभ्यश्चेति ढक् । विस्ति, कुद्रे, अजवस्ति, मित्रयु, तत परेभ्योद्वादशभ्य इष् । रक्षोमुख, जङ्घारथ. मन्थक, उत्कास, कटुक, पुष्करसत्, विपपत्, उपरिमेखल, क्रोष्टुमान, क्रोष्टुपाद, क्रोष्टुमाय, शीर्षमाय । नन्विह पुष्करसदः पाठो व्यर्थः । स हि वाग्हादित्वादिबन्त । बव्हचइष् प्राच्यभरतेष्वित्येव सिद्धम् । न चायं प्राच्यो नेति धामितव्यम् । तौल्वल्यादिष्वेतत्पाठस्य वैयर्थ्यापत्तेः । तस्य हि इष् प्राचामिति प्राप्तस्य लुकः प्रतिषेधः फलम् । अत्राहुः । नगोपवनादिभ्य इति प्रतिषेधं वाधितुमिहास्य पाठः । गोपवनादिगणे हि तौल्वल्यादय इति कैश्चित्पठ्यतएव । यैर्न पठ्यते तैरप्यत एव ज्ञापनात्तौल्वल्यादिप्रकृतिभागानां तुल्वलादीनां गोपवनाद्यन्त-

र्भावोनुमेय इति । स्वरपद । अंस्य नडादित्वात्फक् । पदक,  
 क्रमक । आभ्यामतइञ् । भलन्दन, अस्मान्छिवाद्यण् । भडिल्य  
 भडिक, भडिव, भण्डित, एभ्यश्चतुर्भ्योश्वादिभ्यः फञ् ॥

यञ्चोश्च ॥ गोत्रे यौ यञ्चौ तदन्तं यद्दहपु तदवयवयो-  
 र्यञ्चोर्लुक् स्यान्न तु स्त्रियाम् । गर्गाः वत्साः विदाः उर्वाः ।  
 स्त्रियां तु गार्ग्यं स्त्रियः । गोत्रे किम् । द्वीपादनुसमुद्रं यञ्, द्वैप्याः ।  
 उत्सादिभ्योश्, आत्साः । अथ कथं पौत्रा दौहित्रा विदा  
 यञ्चन्तत्वात् । उच्यते । अपत्याधिकारादन्यत्र लौकिकं गो-  
 व्रन्तच्चेह प्रवराध्यायप्रसिद्धम् । न च पौत्रादिस्तथा । इदं  
 च स्त्रीषुंसाभ्यामिति सूत्रे कैयटेन स्फुटीकृतम् । यञ्चादीनामेकद्व-  
 योर्वा तत्पुरुषे पृथ्या उपसंख्यानम् । एकद्वयोरिति भावप्रधा-  
 नो निर्देशः । गार्ग्यस्य गार्ग्ययोर्वा कुलं गर्गकुल गार्ग्यकुलं  
 वा । यञ्चादीनां किम् । आङ्गकुलम् । एकद्वयो किम् । ग-  
 र्गाणां कुल गर्गकुलम् । तत्पुरुषे किम् । गार्ग्यस्य समीपमुपगा-  
 र्ग्यम् । पृथ्याः किम् । परमगार्ग्यं ॥

अत्रिभृगुकुत्सवासिष्ठगोतमाङ्गिरोम्पश्च ॥ एभ्यो गोवप्रत्य-  
 यस्य लुक् स्यात् बहुत्वे । अत्रिशब्दादितश्चानिञ् इति ढक् ।  
 इतरेभ्य ऋष्यण् । अत्रय भृगव इत्यादि ॥

बह्वच इञ् प्राच्यभरतेषु ॥ बह्वचः परो य इञ् प्राच्य  
 गोत्रे भरतगोत्रे च वर्तमानस्तस्य लुक् स्यात् । पन्नागाराः ।  
 मन्थरैषणाः । भरतापत्ये तु युधिष्ठिरा । अर्जुनाः । युधिष्ठिरा-  
 र्जुनशब्दाभ्यां कुर्वादिष्यापवादो वाब्हादिलक्षण इञ् । भरता-  
 पत्ये अभेदोपचाराद्भरतशब्द । ते च भरता प्राच्या एव ।  
 द्वन्द्वस्तु गोबलीवर्द्धन्यायेन । सामान्यविशेषवाचिनोर्वाचनिकद्व-  
 न्दनिषेधो यद्यप्युक्तस्तथापि तस्यानित्यता अनेनैव ज्ञाप्यते ।

तत्फलं तूक्तमेव । प्राग्ग्रहणेनेव सिद्धे भरतानां श्यगुरादानम-  
न्यत्र प्राग्ग्रहणे एषां ग्रहणं नेति ज्ञापनार्थम् । तेन इत्यः  
प्राचामिति लुक् भरतयुवप्रत्ययस्य न भवति । आर्जुनिः पिता  
आर्जुनायनः पुत्रः ॥

न गोपवनादिभ्यः ॥ एभ्यो गोत्रप्रत्ययस्य लुक् न स्या-  
त् । विदाद्यन्तर्गणोयम् । स च हरितात्प्रागेव । तथा च वार्त्ति-  
कम् । गोपवनादिप्रतिषेधः प्राग्हरितादिभ्य इति । आगणान्ता-  
द्ग्रहणे प्राप्ते हरितात्प्राक्वृत्करणं कर्त्तव्यमिति भावः । गोपव-  
नाः । शौग्रवाः । नेह । हरिताः ॥

तिककितवादिभ्यो द्वन्द्वे ॥ एभ्यो गोत्रप्रत्ययस्य बहुषु  
लुक् स्याद् द्वन्द्वे । यद्यपि द्वन्द्वरूपाण्येव गणे पठ्यन्ते तिकादीनि  
पूर्वपदानि कितवादीन्युत्तरपदानि तथापि तिकादिभ्य इत्युक्ते  
पूर्वपदेष्वेव लुगाशङ्क्येत । इष्यते तूत्तरपदेष्वपि । अतस्तिककि-  
तवादिभ्य इत्युक्तम् । तैकायनश्च कैतवायनम् । तिकादि-  
भ्यः फिष् । तस्य लुक् । तिककितवाः ॥

उपकादिभ्योन्यतरस्यामद्वन्द्वे ॥ एभ्यो गोत्रप्रत्ययस्य बहुत्वे  
लुक् वा स्यात् । द्वन्द्वे चाद्वन्द्वे च । सूत्रशेषस्य अद्वन्द्वे इत्यस्य तु द्वं-  
द्वग्रहणमिह नानुवर्त्तत इत्यर्थः । एषां मध्ये प्रयो द्वन्द्वास्तिककित-  
वादिषु पठ्यन्ते । औपकायनाश्च लामकायनाश्च नटादिभ्यः  
फक् । तस्य लुक् । उपकलमकाः । भ्राष्ट्रककापिष्टलाः । कृष्णा-  
जिनयः । कृष्णमुन्दराः । एषां पूर्वेण नित्यमेव लुक् । अद्वन्द्वे  
स्वनेन विकल्पः । उपकाः । औपकायनाः । लमकाः । लामकायनाः ।  
भ्राष्ट्रकाः । भ्राष्ट्रकाकापिष्टलाः । काकापिष्टलयः । कृष्णाजिनाः ।  
काष्णाजिनयः । कृष्णमुन्दराः । काष्णमुन्दरयः । शेषाणान्तु  
द्वन्द्वेपि विकल्प इति वृत्तिः । भाष्ये तु भ्राष्ट्रकिकापिष्टलय इत्यु-

दाहरणात्तिककितवादिष्वस्य पाठो ऽनार्प इति कैयटः ॥

आगस्त्यकौण्डिन्ययोरगस्तिकुण्डिनच् ॥ एतयोरवयवस्य  
गोत्रप्रत्यस्य अणो यञश्च बहुषु लुक् स्यात् अवशिष्टम्यप्रकृति  
भागस्य यथासंख्यम् अगस्तिकुण्डिनच् एतावादेशौ स्त । अग  
स्तय । कुण्डिनाः । कुण्डिनीशब्दस्य यञि भस्याढइति पुत्रद्वावे  
नस्तद्धित इति टिलोपे कौण्ड्य इति प्राप्तम् । अस्मादेव तु नि  
पातनात्त पुंवत् । ईकारस्य यस्येति लोपः । तस्य स्थानिवत्त्वा  
दाभीयत्वेनासिद्धत्वाद्वा टिलोपो न । चकार स्वार्थः । मध्यो  
दाप्तो हि कुण्डिनीशब्दः । कुण्डमस्त्यस्या इति मत्वथीयस्य इ  
नेरुदात्तत्वात् । तदादेशोपि आन्तरतम्यात्तथा स्यात् । कथं  
तर्हि, वासिष्ठकुण्डिनौ तद्दुपमन्युपराशराः । चतुर्णामेकगोत्रत्वा  
त्तत्र विवाहः परस्परमिति ॥ उच्यते । नार्प कुण्डिनजादेशः किन्तु  
कुण्डि दाहे इत्यस्मादौणादिके इनच्प्रत्यये उज्ज्वलदत्तादिभि  
र्व्युत्पादितः स्वतन्त्र एवायं शब्दः । अत एव वासिष्ठमैत्रावरु  
णकौण्डिन्येति, होताकुण्डिनवन्मित्रावरुणवद्वसिष्ठवदित्यध्वर्यु  
रिति बौधायनसूत्रं सङ्गच्छते । आपस्तम्बसूत्रमप्येवम् । एतेन  
वसिष्ठमित्रावरुणौ कुण्डिनश्च महातपा इति मत्स्यपुराणप्रवरा  
ध्यायप्रयोगोपि व्याख्यात इति दिक् । इह यदि लुक् निवर्त्य  
विशिष्टयोरेवादेशौ क्रियेते तदा कौण्डिना इत्यस्य सिद्धावपि  
आगस्नीया इति न सिद्ध्यति । तथाहि । अगस्त्यशब्दादृष्यणि  
आगस्त्यः । ततो बहुवचनान्ताद्गृह्याच्छे विवक्षिते गोत्रेऽलुग  
चीति लुक्प्रतिषेध । प्रत्ययविशिष्टस्यागस्त्यादेशपक्षे तु तन्नि  
षेधाभावादृद्धत्वापगमे शैषिकोणेव स्यात् । उपपादितं चेद प्रत्य  
यस्यलुक्शुभ्रसूत्रे ॥

सुपो धातुप्रातिपदिकयो ॥ एतयोरवयवस्य सुपो लुक्

स्यात् । पृत्रीयति । राजपुरुषः ॥

अदिमभृतिभ्यः शपः ॥ एभ्यः शपो लृक् स्यात् । अत्ति । कथं तर्हि दासुदेवं परित्यज्य योन्यं देवमुपासतइति । उच्यते । अस गतिदीप्त्यादानेष्टिवति भ्वादेरुभयपदिनो रूपमिदम् । उपादत्ते इत्यर्थात् । अथ कथम् आंश्वसेयुर्निशाचरा इति भट्टिः । न विश्वसेत्पूर्वविरोधितस्येति च पञ्चतन्त्रम् । पचाद्यजन्तादाचारविविपि भविष्यति । गणकार्यमनित्यमिति तु जयमङ्गला । तत्र ज्ञापकं तु घटादयः पित इत्यत एव सिद्धे क्षमूष् सहनइति पित्करणम् ॥

बहुलं छन्दसि ॥ छन्दसि बहुलं शपो लृक् स्यात् । वृषं हनति । अहिः शयते । अन्येभ्योपि भवति । त्राध्वं नो देवाः ॥

यदोचि च ॥ यदो ऽच्प्रत्यये परे लृक् स्यात् । चकाराद्बहुलमन्यत्रापि । लोलुवः । पोपुव । पचाद्यच् । इदमेव अचि लुग्विधानं ज्ञापकं सर्वधातुभ्यः पचाद्यजिति । बाहुलकात् वेभिदीति चेच्छिदीतीत्यादि । इह अजिति प्रत्याहारो न गृह्यते । तथाहि सति अणीत्येषावक्ष्यत् । यदन्तादन्यस्याचो ऽसम्भवादिति हरदत्तः । न च पापच्ये पापच्यै इत्यत्र सम्भवः । शपा व्यवधानात् । एकादेशस्य स्थानिवद्भावात् लिटस्तज्ञयोरित्यशः सम्भवोस्तीति चेन्न । आम्प्रसङ्गात् । यदि तु अमन्ते इति निषेधात् मन्त्रे कथंचित्तत्संभवस्तर्हि यदा साहचर्यादिति युक्त्यन्तरमन्वेपणीयम् ॥

जुहोत्यादिभ्यः श्लुः ॥ एभ्यः शपः श्लुः स्यात् । जुहोति । मण्डूकप्लुत्येह शवद्ववर्तते । न त्वनन्तरोपि यद् । श्लाविति मूत्रारम्भात् । अन्यथा यदो लुकीव श्लावपि सन्यडोरित्येव सिद्धे किं तेन ॥

वहलं छन्दसि ॥ दाति प्रियाणि । अन्येभ्यश्च भवति ।  
पूर्णा विषष्टि । जनिमासंविधिकः ॥

गातिस्यानुषाभूयः सिचः परस्मैपदेषु ॥ एभ्यः सिचो  
लुक् स्यात्परस्मैपदेषु । इह मण्डूकप्लत्या लुगनुवर्तते न त्वनन्तरो-  
पि श्लः ध्याख्यानात् । यद्यपि गामादाग्रहणेऽप्यधिगोपस्तथापि  
गातीति निर्देशादिहेणोगालुङ्गीत्यस्य ग्रहणं गादेशस्यैव शयं शिव-  
पि शब्दुका निर्देशः । ननु नापं गादेशः । लृङ्पेव तद्विधाना-  
त् । सत्यम् । तथापि प्रकृतिवदनुकरणमिति स्थानिवद्भावात्तदे-  
शाच्छब्दलुक् । भवतेर इत्यादां तु अस्त्यादेशानुकरणे अतिदे-  
शातिदेशेन प्राप्तोपि शब्दुरु प्रकृतिवदित्यस्थानिन्यत्वात्नेत्यवधे-  
यम् । हरदत्तस्तु स्थानिवद्भावात्प्रकृतिवदनुकरणमिति वा गा-  
तीत्यत्र शब्दुगित्याह । तत्र शब्दस्यासङ्गतिः स्पष्टैव । वस्तुतस्तु  
गापोर्ग्रहणे इण्पिवत्योरिति वार्तिकमेवात्र शरणम् । निर्देशादेश  
व्यक्तम् । लृङ्विकरणग्रहणमिति तु भाष्ये मौढिवादमात्रम् ।  
निर्देशस्य सन्दिग्धत्वात् । गायतेरपि हि सिचि कृतात्वस्थानु-  
करणं गातीति सम्भवत्येवेत्यवधेयम् । अगात् अस्यात् अदा-  
त् अघात् । पिवतेरेवेह ग्रहणं न तु पातेः । लृङ्विकरणालुङ्विक-  
रणयोरलृङ्विकरणस्यैवेति परिभाषया । अपात् । अभूत् । भूधा-  
तोः स्वतन्त्रस्यास्त्यादेशस्य चेदं रूपं तुल्यम् । न चादेशस्य लृ-  
ङ्विकरणत्वात्पातिवदग्रहः शङ्क्यः । आर्धधातुकैकविषयतया  
हेतोः स्वरूपासिद्धेः गापोर्ग्रहणेन इणादेशपिवत्योरेव ग्रहणमित्यु-  
क्तम् । नेह । कैरै शब्दे । अगासीत् । पारक्षणे । अपासीत् ।  
यमरमेतीदृशकौ । पै शोषणइत्यस्यापि लाक्षणिकत्वादग्रहणं  
बोध्यम् । परस्मैपदेषु किम् । अगासातां ग्रामौ देवदत्तेन । अत्र  
कश्चित् सूत्रे भीधातोर्दसौ निर्देशः । एरनेकाच इति यण् । तेन

मा भैः शशाङ्क मम शीघ्रुनि नास्ति राहुरिति प्रयोगः सङ्गच्छतइ-  
त्याह । एवं तु मा स्म भैषीस्त्वयाद्यैव कृतार्थो द्रक्ष्यते यतिरिति  
भट्टिर्विरुध्येत । माभैरिति तु प्रामादिकम् । चेद्वा । आग-  
मशासनानित्यतयास्तिसिच इतीटो विरहे सिपो हल्ङ्यादि-  
लोपे सिचो विसर्गः ॥

विभाषाघ्राधेदशाच्छासः ॥ एभ्यः सिचो वा लुक् स्यात्प-  
रस्मैपदेषु । घेष्टः पूर्वेण प्राप्ते इतरेषामप्राप्ते विभाषेयम् । अ-  
घ्रात्, अघात्, अशात्, अच्छात्, असात्, पक्षे ऽघ्रासीदित्या-  
दि । परस्मैपदेषु किम् । अघ्रासन्त सुमनसो देवदत्तेन ।  
कर्मणि तद् ॥

तनादिभ्यस्तथासोः ॥ एभ्यः सिचो वा लुक् स्यात्तथासोः  
परतः । अतत् । अतथाः । अतनिष्ठ । अतनिष्ठाः । असात् ।  
असाथाः । जनसनेत्यात्वम् । पक्षे असनिष्ठाः । असनिष्ठ । यूय-  
मतनिष्ठेत्यत्र तु न लुक् । आत्मनेपदेनैकवचनेन च थासा साह-  
चर्यात्तथाभूतस्यैव तशब्दस्य ग्रहणात् ॥

मन्त्रे घसव्हरनशवृदहाहृच्कृगमिजनिभ्यो ले. ॥ एभ्यो  
लेल्लुक् स्यान्मन्त्रे । अक्षन्नमीमदन्त हि । लुहसनोर्घस्त्वृ ।  
गमहनेत्युपधालोपः । शासिवसीति पत्वम् । अट् । विभाषाछ-  
न्दस्यमाङ्गयोगेपीत्यडभावे तु मात्वाट्टकासोअशिवासउक्षन् ।  
व्हत्कौटिल्ये, अस्य कृतगुणस्यानुकरणं व्हरेति, अकारस्तूच्चार-  
णार्थः । माव्हार्मित्रस्य धूर्तिः । प्रणह्मर्त्यस्य । नशेर्वेति कृत्वम् ।  
पक्षे व्रथेतिपत्वे ताडिति रूपं बोध्यम् । वृइति वृह्वृथोः सामा-  
न्यग्रहणम् । सुहचोवेनआवः । दह । मानआधक् । आदित्याका-  
रान्तग्रहणम् । प्रा पूरणे । आहपूर्वः । आमाघ्रावापृथिवीअन्त-  
रिक्षम् । वृज् । परावर्भारभृद्यथा । अक्रन् कर्मकर्मकृतः । त्वेरपि

जागृवांसो अनुग्मन् । अज्ञत वा अस्य दन्ताः । यद्यप्यैतरेयब्राह्मणे हरिश्चन्द्रं प्रति वरुणस्येदं वचनं तथापि मन्त्रग्रहणमिह सूत्रे छन्दस उपलक्षणमिति ब्राह्मणेपि लुक् सिध्यति । इह सूत्रे विभाषेत्यनुवर्तते । तेन, नता अगृभ्रन्नजनिष्ट हिष इत्यादि सिद्धम् । एतेन इह सूत्रे सिच इत्यनुवर्त्य सिचस्थानिभूतो यो लिरिति व्याख्यानाल्लिङ्गलिटोर्नेति हरदत्तग्रन्थः परास्तः । लोपस्य वैकल्पिकतया छन्दसि रूपान्तरस्यानापाद्यतया च सिचनुवृत्तेर्वैफल्यात् । अत एव सिचि प्रकृते लिग्रहणमादि सिचोन्यतरस्यामित्येतस्याप्रवृत्त्यर्थमिति प्रकृतसूत्रस्थहरदत्तग्रन्थश्चिद्धित्यत्रत्यकैयटग्रन्थश्च परास्तः ॥

आमः ॥ आम परस्य लुक् स्यात्, ईहांचक्रे । लक्षणप्रतिपदोक्तपरिभाषया नेह । अमगत्यादिषु, आम । आमतु । तिवाद्यपवादत्वाल्लावस्थायामेवायं लुक् । तेनामन्तस्पातिङन्तत्त्वादिनिघातस्ततः परस्य निघातश्च सिध्यतीति नलुमतेति सूत्रे प्रतिपादितम् । न चैवमामन्तस्य पदत्वं न स्पादिति वाच्यम् । सुवन्ततया तत्सिद्धे । यथा च सुपो न श्रवणं तथा कृन्मेजन्त इति सूत्रे प्रतिपादितम् ॥

अव्ययादाएसुप ॥ अव्ययाद्विहितस्यापः सुपश्च लुक् स्यात् । तत्र शाण्वयाम् । अय । अत्र पार्तिकम् । अव्ययादापो लुक्वचनानर्थक्यं लिङ्गाभावादिति । न च स्त्रियामिति सूत्रे स्त्रीसमानाधिकरणादिति पक्षः म्यित । भूतमित्यं घ्राण्णीत्यादावतिव्याप्तेः । विहितविशेषणामेह । अत्युच्चंसां ॥

नाट्यपीभारादतोम् र्वपच्चम्पा ॥ अदन्तादव्यपीभाषान्गुपो न लुक् पच्चम्पाभिन्नस्य तु गुपोमादेशः स्यात् । उपकृष्टं तिष्ठति । अपच्चम्पाः त्तिम् । उन्मगद्वादागतः ।



अतः किम् । अधिहरि ॥

तृतीयासप्तम्योर्बहुलम् ॥ अनयोर्बहुलमम् स्यात् । पूर्वेण  
नित्ये प्राप्ते आरम्भः । उपकुम्भमुपकुम्भेन वा कृतम् । उपकु-  
म्भमुपकुम्भे स्थितः । अत्र वार्तिकम् । सप्तम्या ऋद्धिनदी-  
समाससंख्यावयवेष्वो नित्यम् ॥ ऋद्धिः, सुमद्रम् । नदीस-  
मास, उन्मत्तगद्गम् । संख्यावयव, एकविंशतिभारद्वाजम् ।  
त्रिपञ्चाशद्द्रौतमम् । एकविंशतिभरद्वाजा वंश्यास्त्रिपञ्चाशद्द्रौत-  
मा वश्या इति विग्रहः । संख्यावंश्येनेति समासः । ननु भ-  
रद्वाजाद्धिदाद्यञो यञञोश्चेति लुरु प्राप्नोति । एवं गोतमाह-  
प्यणः । अत्रिभृग्वित्यारम्भात् । न च वार्तिकपदानां स्वार्थोप-  
सर्जनैकत्वविशिष्टार्थान्तरोपसंक्रमाल्लुगभाव इति कैयटोक्तं यु-  
क्तम् । वृत्तिप्रवेशात्प्रागेव प्राप्नुवतोन्तरद्गस्य लुको दुर्वारत्वा-  
त् । अन्यथा मर्गाणां कुलं गर्गकुलमित्यपि न स्यात् । अत्रा-  
हुः । भाष्यकारप्रयोगादेव लुगभावोत्र बोध्य इति । इदं च  
वार्तिकं बहुलग्रहणासिद्धार्थकथनपरम् ॥

लुट. प्रथमस्य डारौरसः ॥ लुटादेशस्य प्रथमपुरुषस्य  
डारौरसः क्रमात्स्युः । अत्ता । शयिता । ननु पदद्वये  
द्वौ त्रिकौ प्रथमपुरुषौ । तथा च पद स्थानिनः त्रय आ-  
देशाः तत्कथं वैषम्ये संख्यातानुदेशः । अत्राहुः । डारौर-  
सश्च डारौरसश्चेति कृतद्वन्द्वानामेकशेषात् पठेवादेशाः । यद्वा ।  
अर्थत आन्तर्याद्व्यवस्था । एकार्थस्यैकार्थो द्व्यर्थस्य द्व्यर्थ  
इत्यादि, एकार्थत्वादिनिर्णयस्तु व्यवहारात् । यद्यपि नानुबन्धकृ-  
तमनेकाल्त्व तथापि डा इत्यस्य सर्वादेशत्वमानुपूर्व्याद्बोध्यम् ।  
प्रतिपादितं चेदमनेकाल्शिदिति सूत्रे । न चात्मनेपदे अव्येता  
ऽध्येतारावित्यादौ डारौरस्सु कृतेषु टेरेत्वं स्यादिति चेन्न । अ-

स्मिन्नेव प्रयोगे सकृत्प्रवृत्ततया चरितार्थत्वात् । तथाहि । एवं ङादयश्चेत्युभयमपि शब्दान्तरप्राप्त्या ऽनित्यम् । तत्र परत्वादेत्वे कृते पुनःप्रसङ्गविज्ञानाद्ङादयः । यद्वा । तिङ् आदेशेषु टेरत्वं न भवति । एशिरेचोस्थासः सेश्च एकारोच्चारणाज्ज्ञापकात् । स्यादेतत् । तिप्तयोर्द्वयोरपि ङादेशेन्तोदात्तम्पदमिष्यते । तत्र तिङ् आदेशस्यान्तरतम्पादनुदात्तत्वे सत्युदात्तनिवृत्तिस्वरेणोदात्तत्वं सिद्ध्यति तादेशस्य तु न सिध्यति । तथाहि । तप्रत्ययस्य ङादेशे कृते लसार्धधातुकस्वरात्परत्वाट्टिलोपः । न चेदानीमुदात्तनिवृत्तिस्वरो लभ्यः । अनुदात्तत्वात्प्रागेव लोपात् । ननु स्वरभिन्नस्य प्राप्नुवन्ननित्यो ङादेशः । शब्दान्तरस्य प्राप्नुवन्ननुदात्तोप्यनित्यः । उभयोरनित्ययोः परत्वादानुदात्तत्वे कृते पुनः प्रसङ्गविज्ञानाद्ङादेशे कृते उदात्तनिवृत्तिस्वरः सुलभ इति चेन्न । अन्तरङ्गत्वाद्ङादेशप्रवृत्तेः । अत्राहुः । अस्तूक्तरीत्या परत्वाट्टिलोपः । तथाप्यसावनुदात्ते अविद्यमानोदात्ते पर इत्यर्थः । अनुदात्तस्पचेति सूत्रे ह्यनुदात्तग्रहणं प्रत्याख्यास्यते, तत्स्वीकारेपि शास्त्रीयानुदात्तो न गृह्यते, किन्तूदात्तभिन्नः । न च प्रत्ययाद्युदात्तप्रवृत्तेरिदमपि दुर्लभमिति वाच्यम् । परिहृत्य चापवादविषयमिति न्यायेन लसार्धधातुकानुदात्तविषये प्रत्ययस्वराप्रवृत्तेः । न च तासेः प्रत्ययस्वरात्प्रागेव परत्वाट्टिलोपः शक्यः । प्रत्ययस्वरस्य प्रत्ययसंनियोगशिष्टत्वेनान्तरङ्गत्वात् । तथा च भाष्ये संग्रहश्लोको । प्रत्ययस्वरापवादो लसार्धधातुकानुदात्तत्वम् । तेन तत्र न प्रसक्तः प्रत्ययस्वरः कदाचित् ॥ प्रत्ययस्वरश्च तासेर्धृत्तिसंनियोगशिष्टः । तेन चाप्यसावनुदात्तो लोप्स्यते तथा न दोषः ॥ वृत्तिः प्रवृत्तिः, यदैव तासिः प्रवर्तत तदैवापवा-

दाभावादुदात्तत्वयुक्ते इत्यर्थः ॥

मुनित्रयोक्तिसद्वेणीपरिशीलनशालिनाम् ॥ महतामपि मान्योसौ धार्यते येन कौस्तुभः ॥

इति श्रीमत्पदवाक्यप्रमाणपारावारपारीणस्य लक्ष्मी-  
धरसूरेः सूनुना भट्टोजिमष्टेन कृते श्रीशब्दकौस्तुभे  
द्वितीयस्याध्यायस्य चतुर्थे पादे द्वितीयमा-  
न्धिकम् ॥ पादश्च समाप्तोऽध्यायश्च ॥

प्रत्ययः ॥ प्रत्ययशब्द संज्ञात्वेनाधिक्रियते आपञ्चम-  
समाप्तेः । स्यादेतत् । प्रकृत्युपपदोपाधिविकारागमानामपि  
तर्हि संज्ञा स्यात् । हरतेर्दृतिनाथयोः पशौ । हरतेरिति प्रकृ-  
तिः । दृतिनाथयोरित्युपपदम् । पशावित्युपाधि । इनस्त-  
चेत्यादिर्विकारः । त्रपुजतुनोःपुगित्यागमः । नन्वेपां प्रत्यय-  
त्वे सति किं स्यादिति चेत् । शृणु । प्रकृतिप्रत्यययोः परस्पर-  
रापेक्ष्यं परत्वं पर्यायेण स्यात् । शब्दान्तरापेक्षं वा प्रकृतेः ।  
उपपदस्यापि परत्वं स्यात् । उपसर्जनपूर्वमिति तु राजपुरु-  
पादिषु सावकाशं परत्वात्परश्चेत्यनेन बाध्येत । ननु सुब्विधौ  
प्रातिपदिकाधिकाराद्राजपुरुपादौ कथं सावकाशतेति चेत् ।  
सत्यम् । एवमपि समाससंज्ञाविरहस्थले उपपदस्य परत्वं  
स्यादेव । तथा च भोक्तुं व्रजतीत्येव स्यात् न तु व्रजति  
भोक्तुमिति । उपाधेस्तु अर्थत्वेन परत्वासम्भवेपि तदाचकश-  
ब्दस्य परत्वं नियतं स्यात् । आद्युदात्तत्वं च स्यात् । अङ्गसं-  
ज्ञा तु विधानायत्ता । न च प्रकृत्यादयः कुतश्चिद्विहिता अतो न  
प्रकृत्यादिषु परेषु पूर्वस्य तत्प्राप्तिरिति प्रागुक्ता एव दोषाः ।  
विकारागमयोरपि यथायथं परत्वमाद्युदात्तत्व तयोः परत्वं पू-  
र्वस्याङ्गत्वं च स्यादिति वृष्टोय प्रत्ययाधिकारः । अत्राहुः ।

प्रकृत्यादीनां सनाद्युत्पत्तौ निमित्तत्वेनोपादानात् पारार्थ्यात्  
 स्वसंस्कारं प्रति न प्रयोजकत्वम् । यथा यो ऽश्वे स देवदत्त इत्यु-  
 क्ते नाश्वस्य देवदत्तसंज्ञा । किं च हरतेर्दृतिनाथयोः कर्मणोरुप-  
 पदयोः पशौ कर्त्तरि इन्द्रत्ययो भवतीति वाक्यार्थपर्यवसाने कथं  
 प्रकृत्यादीनां संज्ञाप्राप्तिः । न च आवृत्त्या ते च हरत्यादयः  
 प्रत्ययसंज्ञका इति द्वितीयं वाक्यं कल्प्यम् । मानाभावा-  
 त्, गौरवपराहतत्वाच्च । यत्तु सनादीनामप्यसतां संज्ञानु-  
 पपत्ते . वाक्यभेदेनैव संज्ञा विधेया । ततश्च यथा एकेन  
 सनादीनां विधिरपरेण संज्ञाविधिः । एव प्रकृत्यादीनामपि  
 स्यादेवेति । तन्न । वृद्धिसूत्रशेषे वर्णितया रीत्या सन्प्रत्ययो  
 भवतीत्यादिक्रमेण संज्ञाविशिष्टस्य संज्ञिन एकवाक्येनैव विधि-  
 सम्भवात् । नह्यद्विदा यजेतेत्यादौ नामधेयसम्बन्धलाभाप-  
 विध्यावृत्तिं मन्वते न्यायविदः । अभ्युपेत्य ब्रूमः । संज्ञापर द्वि-  
 तीयं वाक्यमपि गुप्तिर्ज्ञेकिद्भ्यःसन्प्रत्यय इत्यादिरूपमेव । त-  
 था च विरुद्धविभक्त्यावरुद्धानां प्रकृत्यादीनां प्रथमान्तेन प्रत्यय  
 इत्यनेन सामानाधिकरण्यमसम्भाव्येव । न च द्वितीयवाक्ये  
 प्रकृत्यादीनां विभक्तिविपरिणामेन प्रथमा कल्प्या योग्यविभक्ति-  
 निर्दिष्टेषु सनादिषु संज्ञायाश्चरितार्थत्वात् । आप च । आद्य-  
 वाक्ये सनादीनामेव अपूर्वविधानविषयतया प्राधान्यम् । एवं  
 च द्वितीयेपि संज्ञिनमपेक्षमाणा संज्ञा पूर्वत्र प्रधानतया क्लृप्तमेव  
 गृहीयात् न त्वप्रधानमपि । नन्वेवमपि विकारागमानां विधेयतया  
 प्राधान्यात्संज्ञा दृशरोति चेत् । भ्रमम् । अन्वर्थसंज्ञाविज्ञानात्  
 प्रतिषन्त्यनेनार्थमिति हि प्रत्यय विकारागमौ त्वनर्थकौ । न  
 चैवमवेः क इत्यादीनां समामान्नानां च प्रत्ययसंज्ञा न  
 स्यात् अनर्थकत्वादिति वाच्यम् । स्वार्थिका अपि प्रकृत्या

र्थेनार्थवन्त एवेति सिद्धान्तात् । यत्तु कल्पनामात्रमेतदिति ।  
तत्र । प्रकृतिप्रत्ययार्थविभागस्य सर्वस्यापि काल्पनिकत्वाविशे-  
षात् । नैषा कल्पना शास्त्रकृतसम्भवेति चेन्न । द्वितीयेति सूत्रे  
पूरणार्थात्स्वार्थे अन्प्रत्ययस्यापि पूरणार्थतायाः भगवतैवो-  
क्तेः । इहापि प्रत्याग्यन्तइति व्युत्पत्त्यन्तरमप्याश्रित्य प्रकृ-  
त्या अभिव्यज्यमानार्थत्वं स्वार्थिकानामस्तीति भाष्यकैयटयोः  
स्वीकाराच्च । न चैवं विकारागमयोः सम्भवति । प्रकृत्य-  
वयवतया तदर्थएवोपक्षयात् । अपि चाप्रयोजनाभावान्नामीषां  
संज्ञा । न च परत्वमेव प्रयोजनम् । पष्ठ्या विकाराणां स्था-  
नसम्बन्धस्य आगमानामवयवत्वेन सम्बन्धस्य च प्रतिपादना-  
त् । न चाद्युदात्तत्वं प्रयोजनम् । आगमानामनुदात्तत्वविधौ-  
नात् । यत्र तु प्रयोजनं लभ्यते तत्रेप्यतएवागमस्यापि प्रत्यय-  
त्वम् । यथा श्रमः शकारस्येत्संज्ञार्थमिति । इदं त्ववशिष्यते । हन-  
श्चवधः, नाभिनभं च, विरागविरङ्गञ्चेत्यादावादेशानां संज्ञा  
स्यात् अर्थवन्त्वाद्धिषेपत्वेन प्राधान्यात् योग्यविभक्तिकृत्वा-  
च्चेति । संज्ञाप्रयोजनं तु स्थानिन आदेशेन निर्धारितत्वेन शब्दा-  
न्तरापेक्षया परत्वमस्तीति तस्मात्कर्त्तव्योत्र यत्न इति हरद-  
त्तः । अत्रेदं वक्तव्यम् । हनश्चेत्यादिचकारो न प्रत्ययसंज्ञा-  
मात्रस्यानुकर्षणार्थः । अधिकारादेव तच्छाभात् । किन्तु संज्ञि-  
विशिष्टस्य । एवंच तेनैव निराकांक्षा संज्ञा कथं वधादिभिः स-  
म्बन्धेत । क्षेमप्रियमद्रेण्चेत्यादौ तु णित्वादिसामर्थ्यादावृत्त्या  
संज्ञालाभः । किं च नभं विरङ्गमिति द्वितीयान्तं न तु प्रथमा-  
न्तम् । असावमुमादेशं लभते इत्याशयेन प्राचां व्यवहारात् ।  
उक्तञ्च प्रातिशाख्ये । असावमुमिति तद्भावमुक्तमिति । समा-  
नाक्षरमन्तस्थं समङ्गठयं स्वरोदयमिति च । इकोपणचीति

तदर्थः । एवं स्थिते नभविरङ्गयोः संज्ञया सह विरुद्धविभक्त्य-  
 वरोधोपि स्पष्ट एवेति दिक् । अथ सनः सशब्दादारभ्य कपः  
 पकारेण सपिति प्रत्याहारमाश्रित्य सम्प्रत्यय इत्येव कुतो नोक्त-  
 मिति चेन्न । प्रत्यासत्त्या सिपः पकारेण ग्रहणापत्तेः । व्या-  
 प्त्या तु तप्तनप्तनथनाशेति तनपः । तस्माद्यथान्यासमेवास्तु ।  
 संज्ञामयोजनं तु कर्तव्य इत्यादौ धातोरङ्गसंज्ञामवृत्तावाङ्गो गुणः ।  
 यस्तु प्रत्ययाद्युदात्तत्वं फलमिति । तदापाततः । आद्युदात्तश्चे-  
 त्यधिकारमाश्रित्य तस्य सुसाधत्वात् ॥

परश्च ॥ अयमधिकारः परिभाषा वा । लिङ्गवती चेयम् ।  
 लिङ्गं तु प्रत्ययसंज्ञा । गुप्तिज्किङ्भ्यः सन्नित्यादौ अपादानत्वा-  
 सम्भवादिग्योगलक्षणपञ्चमी तत्र परः पूर्वो वेत्यनियमेनाध्या-  
 हारे मसक्ते पर एवेति नियमार्थमिदम् । गापोषृगित्यादौ प-  
 ष्ठीनिर्देशेषु आनन्तर्यरूपपष्ठ्यर्थस्य पूर्वपरयोरविशेषादनियम-  
 स्तुल्य एव । स्यादेतत् । विभाषासुपोवहुचपुरस्तादित्येतन्नियमार्थ-  
 मस्तु बहुजेव पुरस्ताद्भवति नान्य इति । ततश्च बहुचि पूर्वत्वस्य  
 निपतत्वादन्यः प्रत्ययः पर एव भविष्यति । न चैवमापि पष्ठी-  
 निर्देशेषु मध्यशब्दाध्याहारेण मध्येपि मसङ्ग एवेति वाच्यम् ।  
 अव्ययसर्वनाम्नामित्यनेन अकजेव प्रकृतिमध्ये नान्य इति नि-  
 यमात् । न च बहुजेव पुरस्तादकजेव मध्ये इति नियमे  
 बहुजकचोर्नियमो न लभ्येतेति वाच्यम् । देशनियमार्थयोरपि  
 वाक्ययोः बहुजकचोर्देशसम्बन्धप्रतीत्या निराकाङ्क्षतया तयो-  
 र्देशान्तरसम्बन्धे मानाभावात् । विकल्पस्यानेरुदोपदुष्टत्वाच्च ।  
 न चाकजेव माक् टेरिति नियमे प्रत्ययान्तरं टिमाङ्गरूपमध्य-  
 विशेषे मा भूत् । मध्यान्तरे तु स्यादेयेति वाच्यम् । लक्ष्यसिद्ध-  
 चे मध्यसामान्यापेक्षनियमाभ्युपगमे यापकामवात् । किञ्च

गुप्तिज्किद्भ्य इत्यादी भ्यसादीनां परंत्वदर्शनेन अङ्गसङ्गाम्भ्रे  
 मत्यये इति सप्तमीवलेन च इयाप्पातिपदिकादित्यादी परश-  
 ब्दाध्याहारे निश्चिते तदैकरूप्याय प्रत्ययविधिपरायामष्टाध्या-  
 य्यां न पूर्वादिपदान्तराध्याहारो न्याय्यः तर्हि परश्चेति  
 सूत्रेण । उच्यते । प्रयोगनियमार्थमिदं, पर एव प्रत्ययो न केव-  
 ल इति । अन्यथा प्रत्ययार्थमात्रविवक्षायां किमस्य द्वयसमि-  
 त्याद्यपि प्रयुज्येत । यदि तु प्रकृतिविशेषोद्देशेनैव प्रत्ययस्य  
 विधानात्केवलो न प्रयोक्ष्यतइति द्रूपे । एवमपि प्रकृत्यर्थमात्र-  
 विवक्षायां केवला प्रकृतिः प्रयुज्येतैव । यथा पच् पद् इति । अ-  
 त प्रत्ययः परो भवत्येवेति नियमार्थमिदम् । आपदत्वनिर्वृत्ते-  
 श्चायं नियमः । तदेतत्तत्रतत्रोच्यते । न केवला प्रकृतिः प्रयो-  
 क्तव्या न केवलः प्रत्यय इति अपदं न प्रयुञ्जीतेति च । अपरि-  
 निष्ठितं न प्रयुञ्जीतेति तस्यार्थ इत्युक्तम् । यत्विह भाष्ये  
 बभ्रुमण्डुर्लमकइत्यादीनामपशब्दत्वमुक्तम्, यच्च पदमञ्जर्यां ता-  
 रतम्यादिशब्दानाम् । तत्सर्वं लाक्षणिकत्वमनादृत्य प्रयुक्तेषु  
 बोध्यम् । इष्यते हि गोणीशब्दस्य गवि गोणीसादृश्यशक्तिभ्र-  
 माभ्यां प्रयुक्तस्य साध्वसाधुत्वव्यवस्था । अत एव बह्वचइत्य  
 इति सूत्रे रघुशब्दस्य तदपत्ये लक्षणया साधुत्व हरदत्तेनोक्तम् ।  
 मकृतसूत्रेपि नो खल्वारभ्यमाणमप्येतलक्षणया प्रयोगं निवार-  
 यितुमर्हतीत्युक्तन्तेनैव । अत एव तारतम्यमित्यस्य शब्दपर-  
 स्यार्थे लक्षणया साधुत्व कैयटेन साधकतमङ्कुरणमिति सूत्रे, ध्व-  
 नितमिति दिक् ॥

आद्युदात्तश्च ॥ अयमप्याधिकार परिभाषा वा प्राग्वद् ।  
 तित्तिरिणा प्रोक्तमधीते तैत्तिरीयं ब्राह्मणकुलं, तित्तिरि-  
 वरतन्तुखण्डिकोखाच्छण् । छन्दोब्राह्मणानिच तद्विषया-

पि । तदधीते तद्वेदं । प्रोक्ताल्लुक् । आयन्नादिषूपदे-  
 शिवद्वचनं स्वरसिध्यर्थम् ॥ इह रीशब्द उदात्तः । स्यादेतत् । अ-  
 स्वरकस्याच उच्चारणासम्भवात् सर्व एव स्वरविधिर्नियमा-  
 र्थः । तत्र चित एवान्तोदात्तः रित एव मध्योदात्तः । तिदे-  
 व स्वरितः । सुप्पितावेवानुदात्तौ । दूरात्सम्बुद्धावेवैकश्रुत्य-  
 मिति स्वरान्तराणामन्यत्र नियमात्पारिशेष्यात्मत्यय आद्युदात्त  
 एव भविष्यति नास्वरकः, नाप्यन्यस्वरकः तत्किमनेन सूत्रेणे-  
 ति चेन्मैवम् । उक्तरीत्या आद्युदात्तत्वमपि झ्नित्यादिरित्या-  
 दौ नियम्येत । किञ्च त्वदुक्तनियमे चिदादीनामनियम-  
 स्यात् । अतश्चितोन्त एवेत्पादि व्याख्येयम् । ततश्च छ-  
 णादीनामनियतस्वरत्वं स्यात् । अपि च रित्येवेति नियमेन्यत्रो-  
 पोत्तमरूपमध्यविशेष उदात्तो मा भूत् । मध्यान्तरं तु स्यादेव ।  
 सामान्यापेक्षनियमे च व्याख्यानमेव शरणीकरणीयं स्यात् ।  
 तस्मान्सूत्रारम्भ एवोचितः । स्यादेतत् । झ्नित्यादिर्नि-  
 त्यम्, प्रत्ययस्य च लसार्धधातुकमनुदात्तम् । सुप्पिताचेति पठ-  
 एव सूत्र्यताम् । एवं स्वरप्रकरणे पाठात्सन्दर्भशुद्धिः । आ-  
 द्युदात्तानुदात्तशब्दयोस्तत्रत्ययोरेवोपजीवनाल्लाघवं च । न-  
 न्वेवं प्रत्ययग्रहणपरिभाषया तदन्तस्य स्वरः स्यात् । इह तु क्रि-  
 यमाणे आद्युदात्तश्चेत्यस्य प्रतियोगमुपस्थाने सत्युत्पन्नमान  
 एव तव्यादिरुदात्तः एवं तिवादिरनुदात्तः । अतः प्रत्ययसं-  
 ह्नासन्निपोगेन स्वरो विधीयतइति चेत् । मैवम् । पाठत्वेपि शा-  
 पकेन तदन्तविधिनिराससम्भवात् । तथाहि । प्रत्ययस्य चेत्यत्र  
 न तदन्तविधिर्झ्नित्यादिरित्यारम्भात् । सुप्पिताचेत्यत्रापि न,  
 धातोरित्याद्यारम्भात् । यदि हि प्रत्ययान्तस्यानुदात्तत्वं स्यात्त-  
 हि धातुप्रातिपदिकयोरन्तोदात्तविधिर्निर्विषय एव स्यात् । यत्र



हि प्रत्ययानुदात्तो याति वृक्षानित्यादौ तत्रैव मृकृतिस्वरः श्रूयते ।  
यातो यान्ति वृक्षत्वं वृक्षगेत्यादौ तु सतिशिष्टेन प्रत्ययस्वरेण बाध्य-  
ते । तस्मात् पष्ठे सूत्रकरणमेवोचितमिति चेत् । मैवम् । गोपायति  
धूपायतीत्यत्र उत्पत्तिसंयोगेनाद्युदात्तत्वे कृते ततः सनाद्यन्ता  
इति धातुत्वे धातोरित्यन्तोदात्तो भवति । यदि तु झित्यादि-  
नित्यम्, प्रत्ययस्य चेत्युच्येत । तदा परत्वाद्धानुस्वरं प्रत्ययस्व-  
रो बाधेत । सूत्रस्य सूत्रान्तरेण निमाने फलं वाच्यम् । सुपि-  
तौचेत्यस्य पष्ठे न्यासोप्यनुचितः । तथासति तदन्ताविधेर्द्वार-  
त्वात् । यच्चूक्तं मृकृतिस्वरविधानं ज्ञापकमिति । तत्र । आस्ते  
शेतइत्यादौ लसार्वधातुकमात्रस्यानुदात्तत्वे सति धातुस्वरस्य  
सार्वकाशत्वात् । प्रातिपदिकान्तोदात्तस्यापि अग्निमान् अग्नी-  
नामित्यादौ ह्रस्वानुह्रस्वां मनुष्, नामन्यतरत्यामिति स्वरसि-  
द्ध्यर्थत्वात् । तत्र ह्यन्तोदात्तादित्यनुवर्तते । तमश्याममधुमन्तामि-  
त्यादौ मा भूदिति । भित्वा प्रकरणं सोद्देश गौरवं चेहं सूत्रेण  
फलं धातुस्वरस्तद्वत्तदन्ताग्रहणं स्थितम् ॥ न चास्तु फलान्तरम-  
पि । तथाहि । भवितव्यमित्यादौ प्रत्ययोत्पत्तिकाल्पवाद्युदात्त-  
त्वे कृते पश्चाद्भवन्निद् अनुदात्तः सिध्यति । अन्यथा तु भू तव्य  
इति स्थिते आद्युदात्तत्वं शब्दान्तरप्राप्त्या ऽनित्यम् । इद् तु  
स्वरभिन्नस्येत्युभयोरनित्ययोः परत्वादिष्टि कृते तस्यैव प्रत्यया-  
वयवत्वाद्युदात्तत्वं स्यात् । मैवम् । यामुद्युदात्तवचनेन आगमा  
अनुदात्ता इत्यस्यार्थस्य ज्ञापितत्वात् । न च चिनुयादित्यादौ  
पिद्भक्ते यामुदि चरितार्थमुदात्तवचनं कथं ज्ञापकमिति वाच्यम् ।  
एवं हि उदात्तोऽङ्घ्रिच्चेत्यपहाय अपिच्चेत्येव श्रूयात् । अपिच्च  
लिङ्घित्युक्त्या हि सार्वधातुकमपिदिति ङित्त्वमपि सिध्यत्येव ।  
अवश्यञ्चोक्तज्ञापकं त्वयाप्यादर्तव्यम् । अन्यथा प्रत्ययसंज्ञास-

त्रियोगेनाद्युदात्तविधावपि भविषीयेत्यादौ स्वरौ न सिध्येत् । तत्र हि लावस्थायामनच्कत्वात्प्रत्ययस्वरे असति परत्वाद्दिशेषविहितत्वाच्च सीयुटि कृते पश्चाल्लादेशे प्रत्ययाद्युदात्तत्वं सीयुट एव स्यात् । ज्ञापकाश्रयणे तु सीयुडनुदात्तः । इटोदित्यकार उदात्तः । न च तित्वात्स्वरितत्वं शक्यम् । तकार उच्चारणार्थो न त्वित्संज्ञकः । इत्संज्ञाभ्युपगमपरो वृत्तिग्रन्थस्तु अत्रत्यभाष्यादिविरोधात्, भक्षीयतवराधस इत्यन्तोदात्तलक्ष्यविरोधाच्च प्रामादिक इति नविभक्तौतुस्मा इत्यत्रात्रोचाम । नन्वेवमपि सीयुटिकृते आकरस्यादित्वं विच्छिन्नं तत्कथमुदात्तत्वमिति चेत् । यासुट उदात्तवचनेन प्रत्ययाद्युदात्तत्वे कर्तव्यआगमा अविद्यमानद्भवन्तीति ज्ञापितत्वात् । तर्ह्यविद्यमानवद्भावमात्रज्ञापनेनोपक्षीणं लिङ्गमागमानामनुदात्ततां न ज्ञापयतीति चेत्, वाचनिकं तर्हि तदस्तु । तथा च भाष्यम् । यद्येव वचनादथापि ज्ञापकादागमा अनुदात्ता भवन्तीति । अवश्यं च त्वयापीदं वाच्यम् । भवितव्यमित्यादौ पूर्वमुदात्तत्वे सत्यपि पश्चाद्भवन्निद् ज्ञापकञ्च वचनं वाचनिकमित्यनुदात्तो भवेत् शेषनिघातेनेति चेत् । नायं शेषनिघातस्य विषयः । स्वरविंशिशेषत्वात्तस्य । यस्मिन्पदे यस्यामवस्थायां यस्याच्च उदात्तः स्वरितो वा विधीयते तस्मिन्पदे तस्यामवस्थायां सन्निहितमजन्तरं निहन्यते इत्यर्थः । न चायं प्रकारोत्र सम्भवति । तस्मादिटोनुदात्तत्वं नाल सूत्रारम्भस्य फलमिति स्थितम् । इदं तर्हि फलं सुप्ने भवा स्रौघ्नी, अण उत्पत्तिबेलायामेवोदात्तत्वे सति उदात्तनिवृत्तिस्वरेण डीबुदात्तः । अन्वथा स्रौघ्न ई इति स्थिते प्रत्ययस्यचेत्याद्युदात्तत्व वाधित्वा परत्वाद्यस्येति लोपे कृते उदात्तनिवृत्तिस्वरो न लभ्येतेति

चेत् । मैवम् । परस्यापि यस्येति लोपस्य ङीवृत्पत्तिमपेक्षमा-  
णस्य अन्तरङ्गेण स्वरेण बाधात् । तत्रापि हि आत्रेयीशब्दे इ-  
यमेव गतिः । तथाहि । अत्रेरपत्यम् । इतश्चानिय इति ढक् ।  
आयन्नादिषु उंपदेशिवद्धचनं स्वरसिद्धयर्थमिति प्रत्ययस्वरात्पूर्व-  
मेयादेशः । टिद्धेतिङीप् । आत्रेय ई इति स्थिते ताद्धितस्य  
कित इति स्वरं बाधित्वा परत्वाद्यस्येति लोपे कृते उदात्तनिवृ-  
त्तिस्वरो न स्यात् । तस्मान्नेदं फलमिति स्थितम् । अस्तु त-  
र्ह्यनुदात्तस्यात् प्रदेशे करणे फलान्तरम् । तथाहि । पित्स्वराच्चित्स्व-  
रप्रापि चित्स्वरश्चापि पित्स्वरात् ॥ कार्यशब्दाद्यापि स्वरित-  
त्वात्प्रागेकादेशे कृते तस्य पूर्वं प्रत्यन्तवद्भावाच्चित्स्वरः प्राप्नो-  
ति परं मत्यादिवद्भावात्पित्स्वरश्च परत्वात्स्वरितो भवति ।  
यदि तु लसार्धधातुकमनुदात्तम्, सुप्पितौचे त्युच्येत तर्हि पर-  
त्वादनुदात्तत्वं स्यात् । एवम् आम्बष्ठथेत्यत्र यङ्.श्चाप्येकादेशे  
कृते पित्स्वरात्परत्वाच्चित्स्वरो जायते । तदपि विपरीतं स्या-  
दिति चेत् । मैवम् । कार्येत्यत्र हि टावृत्पत्तेः प्रागेव स्वरितो  
भवत्यन्तरङ्गत्वात्सत्यापि वा टापि स्वरितैकादेशयोरुभयोरानि-  
त्ययोः परत्वात्स्वरिते कृते आन्तर्यतः स्वरितानुदात्तयोरेकादेशः  
स्वरित एव भवति । आम्बष्ठथायामपि घापश्चित्करणसाम-  
र्थ्यादेव चित्स्वरो भविष्यति । सामान्यग्रहणे चित्त्वमुपक्षीणामि-  
ति चेन्न । एवं हि टाप्यकरणएव यङ्ः इति सूत्रयेत् ॥

अनुदात्तौ सुप्पितौ ॥ पूर्वस्यापवादः । सुप्पत्याहारः पिच्च  
अनुदात्तः स्यात् । मत्याहारश्च सुपः पकारेण न तु  
कपः । टावादीनां पित्करणात् । सुपः पकारस्यानन्यार्थत्वाच्च ।  
दृषदः पठति पचति ॥

गुप्तिज्ञकिद्वभ्यः सन् ॥ एभ्यः परः सन्प्रत्ययः स्यात् ।

धातोः कर्मण इति सूत्रे चाग्रहणं विमज्य त्रिमूर्तीशेषतया सम्ब्र-  
 ध्यते । सा च व्यवस्थितविभाषा, तेन प्रथमसूत्रद्वये अर्थविशे-  
 पोपहितेभ्य एव धातुभ्यः सन् । स च विशेषो मुनित्रयेण  
 साक्षादनुक्तोपि वृत्तिकारादिभिरुपनिबद्धः । तत्र गुपेतिन्दा-  
 याम् । जुगुप्सते । तिजेः क्षमायाम् । तितिक्षते । कितेव्याधि-  
 प्रतीकारे अपनयने नाशने निग्रहे च । चिकित्सति वैद्यः । क्षेत्रि-  
 यच्चरक्षेत्रे चिकित्स्य इति सूत्रे वृत्तिग्रन्थः । क्षेत्रियाणि वृणा-  
 नि सस्वार्थं क्षेत्रे जातानि किञ्चित्स्यानि अपनेयामि विनाशयि-  
 तव्यानि वा । तथा क्षेत्रियः पारिदारिकः । परदारारः परक्षेत्रं  
 तत्र चिकित्स्यो निग्रहीतव्यः । विपूर्वः संशयेपि, विचिकित्स-  
 ति मे मनः । विचिकित्सा तु संशयइत्यमरः । अर्थान्तरे  
 तु गोपयति हेतुमणिञ् । तेजयति । संकेतयति । हेतुमणिञ्-  
 च् चुरादिणिञ्वा । भूवादौ चुरादौ चानयोः पाठादिति न्यास-  
 कारः । वस्तुतस्तु सर्वत्र चुरादिणिजेव न तु हेतुमणिञ् इत्य-  
 नुपदमेव स्फुटीकरिष्यामः । इह गुपितिजिभ्यां सन्नन्ताभ्यां  
 कथं तद्धित्याशङ्क्य अवयवे ह्यचरितार्थं लिङ्गं सामर्थ्यात्समुदा-  
 यस्य विशेषकमिति भाष्ये समर्थितम् । युक्तं चैतत् । भवादौ  
 अनुदात्तेत्सु-गुप गोपने तिज निशान इत्यनयो पाठात् । मैत्रे-  
 यस्तु तत्रैव गुप गोपनकुत्सनयोरिति पपाठ । एषां च नित्यं  
 सन् । तथा च भाष्यम् । नैतेभ्यः प्राक्सन आत्मनेपदं नापि  
 परस्मैपदं पश्याम इति । एवं च गोपते तेजतइति स्वाम्युक्तः  
 केवलात्तद्धः प्रयोगः प्रत्युक्तः । नन्वेवं गोपयति तेजयतीति णि-  
 जन्तेपि तद्धप्रसङ्गः । सन्नन्ते तद्धं प्रवर्त्य अनुदात्तेत्वं चरिता-  
 र्थमिति चेत् । णिचि प्रवर्त्यतां न तु सनीति विपरीत कुतो नेति  
 सेत् । अत्रोच्यते । भिन्नार्था धातवो भिन्ना एव । एवं च

निन्दाक्षमादौ यत्रार्थं सञ्चिप्यते तदुपहिताः सानुबन्धा भ्वाद्यो  
भिन्ना एव यत्र तु णिजिप्यते तत्राननुबन्धका एव चुरादौ बोध्याः ।  
अवयवे कृतं लिङ्गमिति भाष्यस्यायमेवाशयः । स्पष्टं चेदं पूर्ववत्सन  
इति सूत्रे पदमञ्जर्याम् । एवञ्च भ्वादिभ्यो हेतुमणिजिति  
प्रागुक्तन्यासग्रन्थो ऽसङ्गत एव । अत्राभरणकारः । गुपादिसू-  
त्रे गुप्तिञ्किन्मानित्युपक्रम्य गुपादिष्वनुबन्धकरणमात्मनेप-  
दार्थमिति भाष्ये वार्तिके चोक्तत्वात्कितिः परस्मैपदिषु पठितो-  
प्यात्मनेपदी बोध्यः । न च गुपादिष्विति बहुवचनं वक्ष्यमा-  
णमान्वथाद्यपेक्षमिति वाच्यम् । भाष्ये विशिष्य कितेरप्युपक्रमा-  
दित्याह । एतदनुसारी वर्धमानोपि स्वाश्रयं कश्चिकित्सतु इति  
खण्डनस्य व्याख्यावसरे चिकित्सतामिति तु युक्तमित्याह ।  
माश्रवस्तु नैतन्मेने । अनेकमहाग्रन्थविरुद्धत्वात् । तथाहि ।  
धातुपाठे तावदयमुदात्तेत्पाठितः वृत्तिकारोपीह परस्मैपदमृदाज-  
हार । कैयटोप्याह । क्रमदर्शनाय कितिः पठितो न त्वयम-  
नुदात्तेदिति । हरदचोप्याह कितिस्तु परस्मैपदीति । स्वापी  
काश्यप इन्द्रश्चेत्यादयोपीत्यमेव प्रत्यपीपदन् । तस्मात् श्रीहर्षो-  
क्तिरेव युक्ता वर्धमानोक्तिरयुक्तोति दिक् । तथा च प्रयुज्यते ।  
तस्य चिकित्सतो भ्रम एवं विद्वान्विचिकित्सतीत्यादि । सनो न-  
कारः स्वरार्थः । धातुस्वरस्तु न भवति नित्करणसामर्थ्यात् ।  
यस्तोत्तरं जिघांसति सतिसखायम् । न चार्धधातुके अतोलोपेन  
भाष्यम्, सार्वधातुके तु शपा सहैकादेशेन । तथा च सनो-  
कारो मास्तिवति चेन्न । दित्साधित्सादिभ्य एकाचत्वे यद्म-  
सज्ञात् । दित्स्यन्धित्स्यमित्यत्र ण्यत्सङ्गञ्च । कास्यने-  
काञ्ग्रहणं चुलुम्पाद्यर्थमिति वार्तिकस्य प्रत्ययग्रहणमपनीयाने-  
काञ्ग्रहणं कर्तव्यमित्येवंपरत्वेन दित्साञ्चक्रइत्याद्यमित्याह

पक्षेश्च । एतेन सन्यङोरिति सप्तमीं व्याख्याय प्रतीपि-  
पति, अटाध्यतेइत्यादौ तु सन्यङोरकारोच्चारणसामर्थ्या-  
द्द्वित्वमिति वदन्तः प्रसादकारादयः परास्ताः । उक्तरीत्या  
अकारोच्चारणस्य चरितार्थत्वात् । न्यासहरदत्तादिग्रन्थास्तु स-  
न्यङोर्द्वित्वमपि फलमित्येवंपराः । ते च पृष्ठाव्याख्यानमेव गृ-  
हीत्वा योज्या इति दिक् ॥

मानुबंधदानशान्भ्यो दीर्घश्चाभ्यासस्य ॥ एभ्यः सन्स्यात्  
अभ्यासस्य इकारस्य दीर्घश्च । अत्रापि पूर्ववदर्थविशेषोपाहि-  
तेभ्यः सानुबन्धेभ्यो नित्यः सन् । अर्थान्तरापाहितानि  
तु धात्वन्तराणि चुरादौ बोद्धव्यानीति निष्कर्षः । तत्र  
मानेविचारे, मीमांसते । ननु ज्ञानार्थान्मानेरुत्तरसूत्रेणैव  
सनस्तु । मैवम् । दीर्घविधानार्थमिदं भावार्थं चास्यावश्यकत्वा-  
त् । धातोरित्यविधानाद्धि सनोत्र नार्थधातुकत्वमतो नेद् । य-  
त्तुत्तरतन्त्रे वाचस्पत्यादौ मीमांसाशब्दो माह् मानइत्यस्मान्नुत्पन्न  
इत्युक्तम् । तस्यायमाशयः । इह सन्नकृतिस्तावदात्मनेपदार्हाच्चु-  
रादिकाद्भिन्नवेति स्थितम् । तत्र मानपूजायामित्यादिद्वित्कार-  
ग्रन्थो भवत्वा व्याख्येय एव न हि तस्मादयं सन् । एवं स्थिते  
सन्नकृतिरनुदात्तेर्कथेत्यत्र मानाभावात्, ङिदेव सास्तु । नुक्तसूत्रे  
निपात्पतां मुंढमिश्रादिमूत्रे हलिकल्पोरदन्तत्त्रवत् । न च वै-  
याकरणानामुपायेष्वाग्रहः । उपेयप्रतिपत्त्वर्था उपाया अव्य-  
वस्थिता इत्युक्तेः । न चैवं सनिमीमेतीस्मसद्गः । ध्वादिस्त-  
ह्वर्षेणैच्छासंन्येव तद्विधानात् इति । कथेश्चित्तविकारे । धीभत्स-  
ते । दानेरार्जवे । दीदांसते । शानेनिशाने । निशानन्तीक्ष्णीकर-  
णं, धीशांसति । शीशांसते । चुरादीनां तु मानपूजायाम् । मा-  
नयति । बध्नन्धने धाधयति । दानअवगुण्ठने दानयति । शा-

न तेजते शानयति । अत्र सन्प्रकृतिभूतौ मान्बधी अनुदात्तेतौ  
 शेषौ स्वरितेर्तौ । चुराटयस्त्वन्ननुग्रहाः । ननु प्रयाणामर्थभेदा-  
 द्भेदोस्तु शानेस्तु णिचसुनोरर्थक्यात्कथं भेद इति चेत् । घुनाति  
 घुनोत्यादीनामिवेति गृहाण । स्यादेतत् । इह दीर्घश्रुत्या अ-  
 च इत्युपस्थितं तद्धेदभ्यासेन विशेष्यते तदा अभ्यासस्याचो  
 विधीयमानो दीर्घो हलादिशेषात्प्राक् स्यात् । अत्र अभ्यास-  
 विशेषणे तु अनन्तस्याभ्यासस्य विधीयमानो हलादिशेषं प्रती-  
 क्षतां ततोधिकस्य प्रतीक्षायां कारणाभावात् विशेष्यविहि-  
 तत्वाच्च समनन्तरमेव भवन्वधेरित्वस्य शेषाणां ह्रस्वस्य च वा-  
 धकः स्यात् । ततश्चाभ्यासे आकार श्रूयत नवीकार इति  
 चेत्सत्यम् । अत एव आभ्यासस्येतिच्छेदः कृत । अभ्यास-  
 स्य विकार आभ्यास स चेत्येव । तथाहि लोपस्तावन्न विकारः ।  
 लोपागमवर्णविकारश्च इति पस्पशायां द्वौ चापरी. वर्णविकारना-  
 शाविति वार्तिके च श्यगुपादानात् । अभावस्यादेशविधानायो-  
 गाच्च, अच इत्युपस्थितेश्च । यदि तु ह्रस्वस्य स्यात्तर्हि तद्धित-  
 निर्देशो व्यर्थः स्यात् । तस्मादित्वमेव तद्धितेन प्रत्याख्यते । यद्वा ।  
 सन्याहृत्य विहितस्य विकारस्य ग्रहणमस्तु । तदेतदधिसन्त्राय  
 व्याख्यातं प्राक् आभ्यासस्यविकारस्येति । अथ वा दीर्घोक्ति इत्य-  
 प्राकिद्ग्रहणेन अभ्यासविकारेषु वाध्यत्रायकभावो नास्तीति ज्ञाप्य-  
 ते । तद्धि यंप्रम्यते रंरंम्यत इत्यादौ नुकि कृते मा भूदिति कृतं, वि-  
 शेष्यविहितेन नुका अनन्तत्वादेव दीर्घो न भविष्यतीति किं  
 तेन । अत एव ङोङोक्थते तेत्रौक्थत इत्यादौ ह्रस्वे कृते गुणो  
 भवति । अन्यथा ववाधे इत्यादौ चरितार्थं ह्रस्वत्वं पापच्यत-  
 इत्यादौ चरितार्थो दीर्घः परत्वाद्वाधेत ॥

घातोः कर्मणः समानकर्तृकादिच्छायां वा ॥ इषेः कर्म

तेनैव च समानकर्तृको यो धातु तस्मादिच्छायामर्थे सन्नन्य-  
 यो वा स्यात् । धातोः कर्मत्वसमानकर्तृकत्वे अर्थद्वारके बो-  
 ध्ये । अर्थस्यापि ते इपिनिरूपिते एव न तु क्रियान्तरानिरूपि-  
 ते । इच्छायामित्यस्य सन्निधानात् । कर्तुमिच्छति चिकीर्ष-  
 ति । धातोः किम् । सन आर्द्धधातुकत्वं यथा स्यात् । तेन  
 यथाययमिद्गुणौ स्तः । अन्यथा जुगुप्सतइत्यादाविव न  
 स्याताम् । कर्मणः किम् । गमनेनेच्छतीत्यर्थे जिगमिपतीति  
 मा भूत् । समानकर्तृकात्किम् । देवदत्तकर्तृकं भोजनमिच्छति  
 यद्देवदत्तः । इच्छायां किम् । कर्तुं जानाति । वाच्यवचनाद्वाच्य-  
 मपि । न च समानकर्तृकेषु तुमुनिति तुमुन्विधानसामर्थ्यादे-  
 व वाच्यं सिद्धमिति वाच्यम् । चिकीर्षितुमिच्छतीत्यत्र चरि-  
 तार्थत्वात् । नह्यत्र सनः प्रसङ्गः । सन्नन्ताञ्च सन्निति वक्ष्य-  
 माणत्वात् । आशङ्कायामुपसंख्यानम् ॥ कूलं पिपतिपति । श्वा  
 मुर्षति । शङ्के पतिष्यति कूलम् । शङ्के मरिष्यतिचेत्यर्थः ।  
 आशङ्का सम्भावाना तादृशिशिष्टक्रियावचनात्स्वार्थे सन्निति कैयटा-  
 दयः । शंकाविशिष्टयो पतनमरणयोर्लड्यवर्तमानत्वान्वये  
 स्वर्गी ध्वस्त इत्यादाविव विशेषणीभूतशंकायां वर्तमानत्वपर्यव-  
 सानं बोध्यम् । मत्याख्यानं तु, यो यदिच्छति स तस्य पूर्वरू-  
 पाणि करोति यथा देवदत्तः कट चिकीर्षुः पूलादीन्युपादत्ते ।  
 एव कूलस्यापि लोपविशरणादीन्युपलभ्य पतनेच्छाध्यारोप्यते ।  
 यद्वा । सन्विधायके सूत्रे इच्छाशब्दो गौणमुख्यसाधारणः ।  
 गौणमुख्यन्यायस्तु लक्ष्यानुरोधात्स्वरितत्वाच्च नाश्रीयते । अत्र  
 भाष्यम् । शेषकान्मतुवर्थायाच्छैपिको मतुवर्धिकः । सरूपः प्र-  
 त्ययो नेष्टः सन्नन्ताञ्च सनिष्यते ॥ अयं श्लोक इह सूत्रे मतुन्वि-  
 धौ च भाष्ये पठितः । अस्माभिसु चतुर्थे शेषइति सूत्रे ज्ञा-



पितोयमिति तत्रैव व्याख्यास्यते । एतद्व्याख्यानपराः मरुत-  
 सूत्रस्य कैयटहरदत्तादिग्रन्थाः पाञ्चमिकभाष्यविरुद्धा इति त-  
 त्रैव वक्ष्यते । इह सन्प्रसङ्गादन्योप्यनिष्टः प्रत्ययो वारितः ।  
 मरुतोपयुक्तं तु सन्नन्ताञ्च सनिष्यतइति । सरूपइत्येव । मारु-  
 प्यं चात्र सादृश्यं तद्यार्थद्वारकं तेन चिकीर्षितुमिच्छतीतीच्छा-  
 सन्नन्ताञ्चेच्छासन् स्वार्थसन्नन्तास्तु स्यादेव । जुगुप्सिपते ।  
 गीर्षांसिपते । एतच्च न्यायसिद्धम् । तथाहि । लक्ष्यवशादिह  
 जातिः पदार्थः तत्र च सकृल्लक्षणं प्रवर्त्ततइति सन्प्रकृतेः प्रा-  
 ष्त् तदन्तमरुत्यसम्भवाच्चदन्तात्मत्यस्य प्रसङ्ग एव नास्तीत्या-  
 हुः । एवं तु यद् सन् प्यन्तात्सनि षोभूयिषयिपतीत्यादि षड्नां  
 लखेनं विरुध्यते । तस्माद्वाचनिकः सन्नन्तात्तदभाव इत्येव सारम् ।  
 इह यो ग्रामं गन्तुमिच्छति तस्य यद्यपि ग्रामो न स्वरूपेणेष्टः  
 ग्रामो मे स्यादिति । तथापि गम्यमानतारूपेणेष्ट एव । अत्र  
 एव ग्रामो जिगंस्यते जिगमिषितव्यः जिगमिषितः सुजिगमिष  
 इति सन्नन्ताद्ग्रामे कर्मणि लादयो भवन्ति । गमनं प्रति कर्मत्त्र-  
 यध्यस्तेयव । अत एव ग्रामं ग्रामाय वा जिगमिषतीत्यत्र गत्य-  
 र्थकर्मणीति द्वितीयाचतुर्थी भवत इति भाष्ये स्थितम् । एवं च  
 ग्रामो गमनं चेत्युभयमपि कर्म शक्यं च सुदृग्दन्तुमिति पस्प-  
 श्यायां भाष्यस्य तत्रत्यकैयटस्य च पर्यालोचनशा क्षुत् उपहनन  
 चेत्युभयं शक्येः कर्मेति स्थितम् । एवं च गन्तुमिष्यते शक्यते चे-  
 ति प्रयोगे ग्रामो ग्रामं चेत्युभयमपि विवक्षाभेदेन साधु । प्रथ-  
 मान्तस्य हि इपिशकिभ्यां कर्मत्वेन शब्दान्त्वयः । गमिना  
 स्वार्थः । द्वितीयान्तस्य तु गमिं प्रति कर्मत्वं शब्दम् । इपिशकी  
 प्रति तु विशिष्टस्य वैशिष्ट्यं, विशेष्ये विशेषणं तत्र च विशेषणा-  
 न्तरमिति वा बोध्यम् । एते न इपिशकी च द्विकर्मकौ भाष्ये

स्थिताविति पाववग्रन्थो व्याख्यातः । किन्तु एतदुपपृम्भेन अया-  
चितारं नहीति श्लोके देवदेवस्य शकिकर्मत्वं यदुपपादितं त-  
द्वित्यम् । उक्त्तरीत्या हि सुतां ग्राहयितुमिति द्वयं कर्मास्तु  
गृह्णातिकर्तुस्तु शकिकर्मतायां कः प्रसङ्गः ॥

इति श्रीशब्दकौस्तुभे तृतीयस्याध्यायस्य

प्रथमे पादे प्रथममान्दिकम् ॥

सुप आत्मनः क्यच् ॥ कर्मण इच्छायां वेति वर्तने । इपि-  
कर्मण एषितुसम्बन्धिनः सुवन्तादिच्छायामर्थे क्यच् प्रत्ययो  
वा स्यात् । आत्मनः पुत्रमिच्छति पुत्रीयति । आत्मशब्दोत्र  
परव्यावृत्तिपरः स्वशब्दपर्यायो गृह्यते न तु चेतनमात्रवचनः ।  
तथात्वे हि स इच्छां विशेषयेत् सुवन्ते वा । आद्येपि आत्मन  
इति कर्तरि षष्ठी चेत् आत्मा चोदिच्छतीति तर्हि पर्यवस्येत् ।  
तथा च व्यर्थविशेषणता । नह्यनात्मा इच्छति । कर्मपष्ठ्यां तु  
अश्वक्षीरेति सूत्रं न सङ्गच्छेत । क्षीरादिभ्यः क्यचो दुर्लभ-  
त्वात् । द्वितीयेपि व्यर्थविशेषणतैव । परस्यापि हि इष्यमा-  
णः चेतनसम्बन्धी भवत्येव । तस्माद्यथोक्तमेव साधु । स्वस्य  
यत्सुवन्तामित्यत्र तु कस्य स्वस्येत्यपेक्षायां इच्छया एषितुः सं-  
निधापितत्वात् तस्यैवेति लभ्यते । न चैवमपि आत्मनः पुत्रं  
परस्य स्वामिनमिच्छतीत्यत्र प्रसङ्गः । सुवन्तस्यात्मसम्बन्धित्वा-  
दिति वाच्यम् । तद्वन्न ययाययंचिदात्मसम्बन्धित्वं विवक्षि-  
तम् । किं तर्हीष्यमाणं रूपं आत्मसम्बन्धित्वेन यदेष्यते त-  
दा प्रत्ययः । इह त्वात्मीयत्वेन नेच्छा किन्तु परस्वामित्वेनेति  
न दोषः । सुवग्रहणं पदविधित्वार्थं, तेन समर्थपारिभाषोपग्या-  
नान्महान्तं पुत्रमिच्छतीत्यादौ सापेक्षान्न भवति । अन्यथा  
महान्तं पुत्रीयतीति स्यात् । न च सुवग्रहणं विनापि कर्मण इ

त्यनेनैव पदविधित्वं लभ्यतामिति वाच्यम् । यत्र हि पदस्या-  
साधारणं रूपमाश्रीयते स पदविधिः कर्मत्वं तु अपदेपि दृश्य-  
ते । घातोः कर्मण इति यथा । कथं तर्हि कर्मण्यणित्यादौ  
पदविधित्वमिति चेत् । उपपदसंज्ञाया अन्वर्थत्वबलादिति  
गृहाण । महापुत्रीयतीति तु महापुत्रमिच्छतीति विग्रहे बोध्य-  
म् । आत्मनः किम् । राज्ञ पुत्रमिच्छति पुरोहितः । नन्व-  
सामर्थ्यादेवात्र न भविष्यतीति चे, तर्हि आत्मनः पुत्रमिच्छतीत्यत्रा-  
पि न स्यात् । ननु लौकिके विग्रहे आत्मन इति प्रयोगेपि अ-  
लौकिके प्रक्रियावाक्ये केवलात्पुत्रशब्दात् कयजिति चेत्तर्हि त-  
थैव परकीयपुत्रेच्छायामपि स्यादिति गृहाण । किञ्च पुत्र-  
शब्दस्य नित्यसापेक्षत्वान्नासामर्थ्यम् । अपि च । यत्रार्थादेव  
परकीयत्वं गम्यते तत्र परस्येति प्रयोगाभावात्स्पष्टैवातिव्या-  
प्ति । अघमिच्छतीति यथा । न हि कश्चिदात्मनो ऽघमि-  
च्छति । कयचः ककारो नः कये इति सामान्यग्रहणार्थः ।  
लोपइत्युक्ते हि सामसु साधुः सामन्य अत्रापि स्यात् । चका-  
रस्तदविघातार्थ । स्वरस्तु प्रत्ययस्वरेण धातुस्वरेण वा सिद्ध ।  
अकारस्तु यद्यपि न श्रवणार्थ, आर्द्धधातुकेषु लोपात्सार्वधातुकेषु  
शपा गतार्थत्वात् तथापि गुणवृद्धिनिषेधार्थः सः । तथाहि ।  
समिधं कृषदं वेच्छति समिधयति दृषयति । ततो ण्वुल् अतोलोपः  
यस्यहलः, कयस्याविभाषा । समिधकः । कृषदकः । अत्रालोप-  
स्य स्थानिवद्भावात्पुगन्तेति गुणो ऽतउपधाया इति वृद्धिश्च न  
भवति । किञ्च मृदमिच्छति मृद्यति । मृद्यतेरचोयत् । अतो-  
लोपादि पूर्ववत् । मृद्यम् । यतोनाव इत्याद्युदात्तत्वम् ।  
अपि च, पुत्रीयतीत्यादौ शपोनुदात्तता स्यात् । शपा सहै-  
कादेशे तु स उदात्तो भवति । अपि च मृद्यतेरनेकाच्त्वाद्यङो-

नुत्पत्तिराभ्यत्ययश्च ' फलमिति दिक् । क्यचि मान्ताव्य-  
 यानां प्रतिषेधः ॥ मान्तश्चाव्ययं चेति द्वन्द्वः । तेन तत्प्रकृतिकं  
 लक्ष्यते । मान्तप्रकृतिकादव्ययप्रकृतिकाच्च सुवन्तान् क्यजि-  
 स्पर्यः । यथाश्रुते तु पुत्रमिच्छतीत्यादौ क्यज् न स्यात् कावि-  
 च्छति कानिच्छतीत्यादौ च स्यात् । इदमिच्छति स्वरिच्छति ।  
 गोसमानाक्षरनान्तादित्येके । गामिच्छति गव्यति । वान्तोधि-  
 प्रत्यये । दधीयति मधूयति । अकृत्सार्वेति दीर्घः । कर्त्रीयति हर्त्रीय-  
 ति । रीङ्कृतः । राजीयति । तप्तीयति । नः क्ये, पदस्वाश्रलोपे  
 क्यचिचेतीत्वम् । न लोपः । सुप्स्वरेति नियमाश्नासिद्धत्वम् ।  
 अस्मिन्पक्षे धाच्यति मृद्यतीत्यादि न सिद्धेदिति नार्यं स्थितः  
 पक्ष इत्याहुः । छन्दासि परेच्छाशामपि ॥ जहियोनो अघाय-  
 ति । मात्वा वृकाअघायवो विदन् । ज्ञापकात्सिद्धम् ॥ यदयं  
 यपचि प्रकृतेरीत्वबाधनार्थम् अश्वघस्यादित्पाकारं शास्ति न हि  
 कश्चिदात्मनो अघमिच्छति । न चाचारक्यजर्थं तत् । छन्दासि  
 अपशब्दादाचारे क्यचो ऽदर्शनात् । उदाहृतस्थले इच्छार्थ-  
 स्यैव प्रतीतिरित्याहुः । क्यजन्तेषु प्रकृत्यर्थो यद्यपि कर्म तथा-  
 पि तस्य धात्वर्थान्तर्भावत् जीयतिनृत्यतीत्यादियदकर्मक एव-  
 च्छापयन्तः । अतोस्माद्धावे कर्तरि च लादयः । आचार-  
 क्यजन्ते तु पुत्रादेरुपमानकर्मणो धात्वर्थान्तर्भावोपि छात्रादेरुप-  
 बेयकर्मणोनन्तर्भावात्स्मिन्कर्मणि लादयो भवन्त्येव । पुष्पी-  
 यते छात्रः, पुष्पीयितव्य इत्यादि यथा । इमेनायं वाक्य-  
 इत्यत्र उपमानकर्तृन्तर्भावोपि उपमेयकर्तरि लो भवति, नदन् ।  
 चन्तरीत्या मुष्टं करोति मुष्टयति माणवकमिति न गिष्पेन् ।  
 भिज्जन्ते घोष्ठघृणपिशिष्टेभ्येव र्थान्तर्भवं न तु माणववन्तः ।  
 दिना विज्ञेयते । यदि तर्हि तथैव मुष्टमिच्छति मुष्टायति

माणवकमित्यपि स्यात् । सापेक्षत्वेनासामर्थ्यान्न क्वचित्  
चेत्तर्हि तत एव णिजपि न स्यात् । तस्मान्णिच्प्रत्ययचोर्विशेषो  
वक्तव्य इति चेत् । उच्यते । तत्करोतीति णिचि सिद्धे मुण्ड-  
मिश्रेति पुनर्विधान सापेक्षेभ्योपि यथा स्यादित्येवमर्थमेव ।  
क्वच् तु निरपेक्षेषु चरितार्थ इति स्पष्ट एव विशेषः । यद्वा ।  
कण्वादिवात् मुण्डादयो द्विविधाः । धातवः प्रातिपदिकानि  
च । तत्र सौत्रा एते विशिष्टक्रियावचना धातवः तेभ्यश्चुरा-  
दिवत्स्वार्थे णिच् । प्रातिपदिकानां तु विग्रह एव । माणवकं  
मुण्डं करोतीति । अथवा मुण्डयतीत्यत्र कमिति विशेषाकाङ्क्षा  
अनुभवसिद्धा । मुण्डस्यैव वा शुद्धेन करोतिनान्वयः । मौ-  
ण्ड्यविशिष्टेन तु माणवकस्य । यथा गां दोग्धि पय इति शु-  
द्धस्य दुहे पूर्वं गवा सम्बन्धः । पश्चात्तु गोदुहिना पयस ।  
क्वच्प्रत्ययस्तु अनभिधानान्न भवति । माणवकं मुण्डीयतीत्युक्ते  
मुण्डामिवाचरतीत्यर्थान्तरमेव गम्यते । तदुक्तं हरिणा । सदपी-  
च्छाक्यच कर्म तदाचारक्यचाहृतम् । वाक्यवाच्यमतोव्य-  
क्तेर्यथाम्यास क्रमादिष्विति ॥ अस्यार्थः । सदपि न्यायतः  
सम्भवदपीच्छाक्यच कर्म वाक्यवाच्यं माणवकं मुण्डमिच्छती-  
त्येवरूपेण बोधनीयम्, न तु क्वजन्तेन । यत आचारक्यचा स्तुतं  
निरवकाशीकृतम् । तदर्थस्यैव निरुद्धेः । आचारक्यचाहरणे  
वाक्यवाच्यत्वे वा हेतुमाह । अतो व्यक्तेरिति । अतोस्मात्  
क्वचो व्यक्तेराचारार्थस्यैव प्रतीतेः । अतो वाक्यादिच्छा-  
कर्मणः प्रतीतेरिति वा । यथा क्रमादिषु गत्यर्थेषु अभ्या-  
सः पौनःपुन्यं वाक्येनैव गम्यते न तु यद्वा । कौटिल्ये  
निरुद्धेः । उक्तं च प्रकीर्णकाण्डे । सदपीच्छाक्यच कर्म वा-  
क्यएव प्रयुज्यते । प्रसिद्धेन हतः शब्दो भावगर्हाभिधायिना ॥

अभ्यासे तुल्यरूपत्वान्न यदन्तः प्रवर्तते, इति ॥ एतेन यथेति क्र-  
मादिषु यथा वेदादिविषयोभ्यासो व्यज्यते तथा वाक्ये इच्छा  
क्यञ्च कर्मेत्यर्थः । अथवा ऽभ्यासक्रमादीष्वित्येकं पदम् । अभ्यासे  
न वर्णक्रमादिविषयाभिव्यक्तिर्भवति तथा वाक्येन कर्मत्व-  
विषयाभिव्यक्तिरित्यर्थ इति विवरणम्प्रत्युक्तम् । अत्र भाष्ये  
क्यजन्तस्य इष्ट पुत्र इष्यते पुत्र इत्यादयो विग्रहा निराकृता ।  
तस्यायमाशयः । यद्यपि वृत्तिवाक्ययोरत्यन्तसमानार्थकता  
नास्तीत्यदूरविप्रकर्षेणैव सर्वत्र विग्रहस्तथापि सुसदृशसम्भवे म-  
न्दसदृशोपादानमन्याय्यम् । इच्छाक्यजन्तस्य चाकर्मकतया कर्म-  
प्रत्ययान्तैर्विग्रहोऽनुचितः । निरर्थकाधिकावापापत्तोरिति । अत-  
एव बाहुलकात्कर्माणि क्विबन्तस्य श्रीशब्दस्य श्रीयते इत्येव विग्र-  
हो न्याय्यो न तु श्रयन्त्येतामिति कर्त्रर्थतिष्ठन्तेनेति मान्या ।  
यदि तु कर्तरि क्विप् तर्हि श्रयतीत्येव विग्रह इत्यन्यदेतत् । एवं  
च श्रयन्त्येतामित्यत्र किं शब्दाशुद्धिरर्थाशुद्धिर्वेत्यादिवर्गनम-  
प्रत्यभाष्यापर्यालोचनमूलकत्वाद्दुपेक्ष्यम् ॥ अथ नामघातुषु  
प्रतिसूत्रं लेशतः प्रक्रिया व्युत्पाद्येत ॥ पुत्रीयतीत्यादौ अलौकि-  
के प्रक्रिया वाक्ये सन्धिकार्यरहितात्पुत्रअ मित्यस्मात्क्यचि सुपो-  
ल्लुक् अन्तरङ्गानपीति न्यायात् । तत क्यचिचेतीत्वम् । अश्व-  
स्यति । वृषस्यति । क्षीरस्यति । लवणस्यति । अश्वक्षीरवृ-  
षलवणानामात्मप्रीतौ क्यचीत्यसुगागमः । अत्रात्मप्रीतावित्य-  
प्रनीय अश्ववृषयोर्मैथुनेच्छायाम् । क्षीरलवणयोर्लालसायामि-  
ति वक्ष्यते । तेनाद्ययोरुदाहरणयोरश्ववृषयोर्मैथुनायेच्छतीत्य-  
र्थः । अन्येतु परित्यक्तमकृत्यर्था मैथुनेच्छैवार्थ इत्याहुः । तथा  
च कालिदास । इति रामो वृषस्यन्तीं वृषस्कन्ध शशास तामि-  
ति । निघण्टुश्च, वृषस्यन्ती तु कामुकीति । इतरयोरपि, तृणाति

रेको ऽभ्यवजिहीर्षातिरेको लालसा । तेन क्षीरलवणेच्छायां  
लालसारूपायामित्यर्थलाभात् क्षीरलवणे अतिशयेन अभ्यवह-  
र्तुमिच्छतीत्यर्थ । अत्र प्रकृत्यसुगकारयोः सवर्णदीर्घ बाधित्वा  
अतोगुणइति पररूपम् । अकारोच्चारणं तु पूर्वमूत्रोदाहरणे ब्राह्म-  
णास इत्यादौ कृतार्थम् । तथा सर्वप्रातिपदिकेभ्यो लालसाया-  
मसुग् वक्तव्य इत्यनेकारान्तादसुकि दध्यस्यतीत्यादौ च । सुग-  
सुकौ च दधिमधुभ्यामेव स्तः । भाष्ये दधिस्यति मधुस्यतीत्येव  
मर्थमित्युक्तेरित्येके । अन्ये तु सर्वप्रातिपदिकेभ्य इत्येके इति स-  
र्वग्रहणाद्बहुवचननिर्देशाच्च सर्वत्र स्तः । एवमर्थमिति तूदाहरणा  
न्तराणामप्युपलक्षणमिति वदन्ति । अशनोदकधनेभ्यः क्यचि  
अशनायोदन्यधनाया बुभुक्षापिपासागर्षेषु इत्यशनधनयोरीत्वा-  
पवाद आत्वम् उदकस्योदनादेशश्च । अशनायति सद्यो भोक्तुम-  
शनमिच्छतीत्यर्थः । बुभुक्षायां किम् । अशनीयति । औत्तरका-  
लिकमशनमिच्छतीत्यर्थः । उदन्याति । पातुमुदकमिच्छतीत्यर्थः ।  
उदकीयति । छानाद्यर्थमुदकमिच्छतीत्यर्थः । धनीयति । सत्यपि  
धने भूयोपीच्छतीत्यर्थ । धनीयति । दरिद्र सन् धनमिच्छती-  
त्यर्थः । के चित्तु अशनादिप्रकृत्यर्थमनपेक्ष्य केवलं बुभुक्षादी-  
नेव क्यजन्तस्यार्थान् मन्यन्ते । तथा च निघण्टु । उदन्या तु  
पिपासा तृडिति । भारविश्च । किमु धन धनायितुमिति । गार्ग्य  
मिच्छति गार्गीयति । अत्र क्यच्ञ्योश्चेति हलउत्तरस्य आपत्यपका-  
रस्य लोप । उपार्पभीयति । उपर्पभीयति । उपाल्कारीयति । उ-  
पल्कारीयति । अत्र वासुप्यापिशलेरिति वृद्धिविकल्पः । पक्षे गुणः ।  
न च पक्षे ऋन्यक इति प्रकृतिभावः शङ्कनीयः । वासुपीत्यत्र हि  
उपसर्गादितिधाताविति सम्पूर्णमनुवर्त्तते । तत्र यक्रियायुक्ता इति  
न्यायेनोपसर्गग्रहणादेव धाताविति लब्धेपुनर्धातुग्रहण योगवि

भागेनाधिकविधानार्थं सत्प्रकृतिभावं बाधतइति षष्ठे वक्ष्य-  
माणत्वात् । उपगताऋभीयका अमुन्देशम् उपर्षभीयको देशः ।  
इह गुणप्रकृतिभावौ न तु वृद्धिः । गमिम्प्रत्युपसर्गत्वेपि सुब्धातुं  
प्रत्यतथात्वात् । न चोपसर्गादध्वन इत्यादाविव प्राद्युपलक्षक-  
त्वम् । तत्रेवात्र मुख्ये बाधकाभावात् । ऋषभस्य समीपमुपर्षभं  
तदिच्छति उपर्षभीयति । अत्रापि गुणप्रकृतिभावौ न तु वृद्धिः  
पूर्ववत् । स्यादेतत् । धातुसंज्ञानिमित्ते प्रत्यये चिकीर्षिते उपस-  
र्गाः पृथक् क्रियन्तइति तावद्वक्ष्यते । उदमनायत उन्मनाय्य गतः  
उन्मिमनायिपते इति अद्वयपद्विर्वचनानि यथा स्युरिति । एवं  
चेहापि ऋषभशब्दादेव क्यच् । तेन उपार्षभीयत् । उपर्षभीय्य ।  
उपेन प्रादिसमासः । उपार्षिपभीयिपतीत्यादि सिध्यतु, वृद्धि-  
स्तु कुतो नेति चेन्न । ऋषभीयतेरिह सुब्धातुत्वाभावात् । प्रत्य-  
यग्रहणपरिभाषया हि उपर्षभशब्दोत्र सुवन्तः न तु केवल ऋषभ-  
शब्दः । तदिह यः सुवन्तो नासौ धात्ववयवः यश्च धात्ववयवः  
नासौ सुवन्तः । किञ्चोपसर्गत्वाभावादपि न वृद्धिः । अत एव  
ल्यवर्षे प्रादिसमास इत्युक्तं न तु गतिसमास इति । न च सोपि  
यत्वान्तेनासामर्थ्यात्कथमिति वाच्यम् । प्रकृत्येकदेशद्वारकस्य  
विशिष्टेन सामर्थ्यस्य कृत्सु सर्वत्र वाच्यत्वात् । न चोक्तरीत्या  
सुब्धातुत्वाभावे यथेष्टद्विर्वचनं न सिध्येदिति वाच्यम् । नामधा-  
तुत्वस्यैव तत्र प्रयोजकत्वात् । ऋकारमिच्छति ऋकारीयति  
उपकारीयतीत्यत्र घासुपीति वृद्धिः शाकलप्रकृतिभावश्चेत्युभयं  
न भवति । ऋनीति नपरकरणात् । उस्मापेच्छन् आसीयत् ।  
आकारीयत् । आऊढ भोदः, आदीयत् । अप्र उस्यपदान्तात्  
भोमाटोऽनेति परस्मैप्राप्तम् भाटश्चेति पुनर्वृद्धिविधानार्थेन च-  
नन्देन बाध्यते । तथा ष षष्ठे वातिकम् । उभयोमाद्भाटः मति-



पेथ इति । उति ओमाढोश्च परयोराट् पररूपं नेत्यर्थ । स्या-  
 देतत् । उक्तवार्तिके आह्वग्रहणम् औदीयदिति तद्भाष्यं चासङ्गत-  
 म् । उपसर्गाणां पृथकरणस्य ज्ञापितत्वात् । न च सन्ध्यभावाविष-  
 यकमेव तदिति वान्यम् । उपर्षधीयतीत्यत्र तदभावापत्तेः । न  
 चेष्टापत्तिः । माधयादिग्रन्थविरोधात् । अत्राहुः । यत्रोपसर्गस्वरूप-  
 मधिकूलं पृथक् प्रतीयते न ज्ञापकस्य विषयः । इह तु आह्  
 उकारेण सहैकादेशेन तथेति ओकारात्पूर्वमाद् । तस्य अन्तव-  
 द्भावलब्धाह्वयपदेशेन ओकारेण सह प्राप्तं पररूपं वृद्धिं मा  
 वाधिष्टेति वार्तिके आह्वग्रहणम् । उक्तवार्तिकभाष्यग्रन्थ एव च  
 ज्ञापकस्य विशेषविषयत्वे प्रमाणमिति । एवं स्थिते आ इतः  
 एतः । ऐतीयत् । एनिधित्वा । एतितीयिपतीत्यादि द्रष्टव्यम् ।  
 प्र एतीयतीति स्थिते एडिपररूप वाधित्वा प्राप्तमेत्येधतीति  
 वृद्धिं ओमाढोश्चेति पररूपं परत्वाद्वाधते । प्रतीयति । आगतकृ-  
 त्तयः आ ईपट्टइयो वा अर्श्य । मादिसमासः । अर् गुणः ।  
 अर्शमिच्छति अर्शयति आर्शयत् । अत्र गुणस्य अन्तवद्भा-  
 वेन आहत्वाद्दोमाढोश्चेति पररूपं प्राप्तं परत्वाच्चद्वाधित्वा स-  
 वर्णदीर्घं प्राप्तः सोपि आट्टश्चेति पुनर्वृद्धिविधानार्थेन चकारेण  
 वाध्यतइति के चित् । तन्न । रूपे विशेषाभावात् । पुनर्विधानस्य  
 पररूपप्राधेनोपक्षीणत्वाच्च । अत एवोस्योमाह्विषति वार्तिकेन  
 पररूपमेव नापिद्धमिति द्विर् । अर्शयतीत्यस्य मादिपूर्वत्वे प्र-  
 श्शयति । अत्र ओमाढोश्चेति वाधित्वा परत्वात्प्राप्तं सवर्ण-  
 दीर्घः चकारेण पुनः पररूपविधानान्नेति माधव । अरमिच्छति  
 अरीयति । रीहृक्तः । अलमिच्छतीत्यत्रापि इदमेव रूपं सावर्ण्यात् ।  
 तपरकरणादीर्घस्य न रीहृ नापि क्वन इत्वम् । अधातुत्वात् ।  
 ऋयति । हेगब्दमिच्छति हेयति गामिच्छति गव्यति । गव्यता ।

अतो लोपे क्यस्यविभापोति हल उत्तरस्य क्यप्रत्ययकारस्य  
 प्राप्तो लोपः सन्निपातपरिभाषया न भवति । अगव्यीत् । वद-  
 व्रजेत्यत्र हल्ग्रहणस्य हल्समुदायस्य प्रतिपत्यर्थत्वेपि अलोपस्य  
 स्यानिवत्त्वेनाङ्गस्य हलन्तत्वाभावान्न वृद्धिः । रैयति ग्लाव्यति  
 ग्लाव्यिता । ऋवलिह्यति । ऋवलिह्यिता । ऋवलिहिता । अश्वलि-  
 हीत् । अत्र हलन्तलक्षणा वृद्धिर्न । अलोपस्य स्यानिव-  
 त्वान्नेटीति निषेधाच्च । अत्र होढ इति ढत्वं न । न क्ये  
 इति नियमेनापदान्तत्वात् । अत एव गोदुह्यतीत्यत्र दादेरिति  
 घत्वं मित्रदुह्यतीत्यादौ वाद्दुहेति तद्विकल्प उपानह्यतीत्यत्र  
 नहोष इति धत्वम् अनुदुह्यतीत्यादौ वसुसंस्विति ढत्वं च न ।  
 पुरमिच्छति पुर्यति । हलिचेति दीर्घ । यन्तु अधातुत्वान्न  
 दीर्घ इति माधवेनोक्तम् । तन्न । पिपर्चे क्विपि उदोष्ठ्यपूर्व-  
 स्येत्युत्वे रपरत्वे च निष्पन्नस्य पुरुशब्दस्य धातुत्वानपायात्कथम-  
 न्यथा पू पूभ्यामित्यादौ दीर्घः । कथं च ऋक्पूरब्धुः पूः  
 सर्वयोरित्यादिनिर्देशा इति दिक् । एवं गिरमिच्छति गीर्यति ।  
 अत्रापि गिरतेः क्विपि ऋत इत्वे रपरत्वे प्राग्वदीर्घ । गी-  
 र्यिता । गिरिता । क्यस्यविभापोति यलोपपक्षे हल्परत्वाभावान्न  
 दीर्घः । वीरिति पदस्य विधीयमानोपि न नः क्यइति नि-  
 यमेनापदत्वात् । स्वरिच्छतीति तु वाक्यमेव न तु क्यच् ।  
 मान्ताव्यपेभ्यः प्रतिषेधात् । चतुर्यति । दिव्यति । अनयोरधा-  
 तुत्वाद्धलिचेति दीर्घो न चतुरदिव्शब्दौ हि चतेरुन्निति  
 सूत्रेण दिवेर्दिविरिति न्यासोहितसूत्रेण च व्युत्पन्नौ । अ-  
 व्युत्पन्नावेव वा । उभयथापि धातुत्वाभाव स्पष्ट एव ।  
 यन्तु प्राक्रियायां हलिचेति दीर्घः दिवमिच्छति दीव्यतीत्यु-  
 क्तम् । तदप्रामाणिकमेव । तथा च हलिचेति सूत्रे काशिका,

धातोरित्येव । दिवमिच्छति दिव्यतीति । यत्तु दिवैराणादिके  
 क्पि दिव्शब्दो धातुरेवेति व्युत्पत्तिपक्षमाश्रित्य प्रक्रियाग्रन्थ ।  
 अव्युत्पत्तिपक्षमाश्रित्य तु काशिकेत्यविरोध इति प्रसादकृतोक्तं,  
 तत्तुच्छम् । क्विन्तत्त्वे ऊठः प्रसङ्गात् भाष्यविरोधाच्च । दि-  
 व्वाँदिति सूत्रे हि अक्षयूरित्यत्र अतिव्याप्तिमेकदेशविकृतस्या-  
 नन्यत्वादाक्षिप्य निरनुग्रन्थकपरिभाषया उगिदचामिति सूत्राद-  
 धातुग्रहणानुवृत्त्या वेति द्वेषा समाहितम् । उभयथापि त्वत्पक्षे  
 असङ्गति स्पष्टैवेति दिक् । तमिच्छति तद्यति । यद्यति । प्रा-  
 णितीनि प्राण् । प्राण्यति । अहर्षति । रोसुपीति रुत्वापवादो  
 रेफः । स च नलोरे कर्तव्ये असिद्धो नेति वक्ष्यते । उज्झे-  
 क्पि उत् । तमिच्छति । उज्ज्यति । ककुभ्यति । मृढं परि-  
 हृढं वाचक्षाणमिच्छति । मृड्यति । परिब्रुध्यति । णाविष्ठव-  
 दित्यतिदेशात्परिवृढं ऋकारस्य रेफः । बुधेः क्पि । भुत् ।  
 तमिच्छति बुध्यति । त्वां मामिच्छति त्वद्यति मशति । अति-  
 त्वामतिमामिच्छति । अतित्वग्रति अतिमद्यति । प्रत्ययोत्त-  
 रपदयोश्चेति त्वमौ । युत्रामावां वेत्यादिप्रिग्रहे युप्मद्यति अस्मद्यति ।  
 अतियुप्मद्यति । अत्यस्मद्यति । उखा पन्यान् च आचक्षाणमि-  
 च्छति उरुयति । पथ्यति । मरुत्यति । अदस्यति ।  
 पयस्यतीत्यादि ॥

काम्यच्च ॥ उक्ताविपये काम्यच् स्यात् । पुत्रमात्मन  
 इच्छति पुत्रकाम्याति । सुपआत्मनः क्यच्काम्यच्चाविति वक्तव्ये  
 उत्तरत्र द्वयोरनुवृत्तिर्मा भूदित्येवमर्थो योगविभागः । न चैवमपि  
 सन्निहितत्वात्काम्यजेत्रोत्तरत्र सम्बन्धेतेति वाच्यम् । इह च-  
 कारेणानुकृष्टस्य क्यच उत्तरार्थत्वात् । सुपआत्मनः काम्यच्  
 क्यच्चेति तु सूत्रयितु युक्तम् । काम्यचः ककारस्य इत्संज्ञा न ।

फलाभावात् । न च कितिचेति निषेध फलम् । अधातुविहितत्वेन आर्द्धधातुकत्वाभावादेव गुणाप्राप्तेः । वाक्याभ्यतीत्यत्र सम्प्रसारणं फलं स्यादिति चेन्न । पष्ठान्ते भ्राणहृत्यं तत्त्वनिपातनेन धातोः स्वरूपग्रहणे तत्प्रत्यये कार्यविज्ञानमिति ज्ञापयिष्यमाणत्वात् । तत्प्रत्ययो धातुमंशब्दनेन विहितः प्रत्यय इति प्राञ्च । स्वरूपग्रहणं च नेह शृङ्ग्राहिकयोपादानम् । तथा सति घृतस्पृग्म्यामित्यादावनुदात्तस्य चर्दुपधस्येत्पमागमप्रसङ्गात् । किन्तु यत्कार्यं धातुं न व्यभिचरति तत्रेयं परिभाषोपतिष्ठते । तथा च स्वरूपग्रहणं नाम धातोरेवाश्रयणं तच्च यथा कथञ्चिदित्यास्तां तावत् । चकारस्तु भाष्यवार्तिकयोः प्रत्याख्यातः । भ्यासकारहरदत्तमाधवास्तु पुत्रकाम्यिष्यतीत्यादौ सतिशिष्टमपि स्यस्वर बाधित्वा धातुस्वरो यथा स्यादित्येतदर्थं चित्करणमित्याहुः । तच्च प्रौढिवादमात्रं मुनिवचनविरोधेन स्वोत्प्रेक्षितस्वरस्यानादर्त्तव्यत्वादिति सुहृदयैर्विभाव्यताम् । पुत्रकाम्यता । पुत्रकाम्यिष्यति । इह यस्यहल इति न भवति । अनर्थकत्वात् । यस्येति हि सङ्घातग्रहणादर्थवद्ग्रहणेनानर्थकस्येति वक्ष्यते । अत एव प्रयतौ पुत्रकाम्ययेति सिध्यति । इहान्तर्वर्तिन्या विभक्त्या पदत्वाद्यथायोगं पदकार्याणि । यशस्काम्यति । रूत्रं विसर्गः । सोपदादाविति सत्वम् । स्वः काम्यति । सोपदादावनव्ययस्येति वचनात्सत्त्वाभावः । अधिकरणशक्तिप्रधानस्याप्यस्य वृत्तिविषये शक्तिमत्प्रधानत्वात् । इषिणा कर्मत्वेन योगः । गी काम्यतीत्यादौ । रोः काम्य इति रोरेव विसर्जनीयस्य काम्ये सत्वानियमात्सत्त्वाभावः । सर्पिष्काम्यति । सत्त्वं बाधित्या इणः प इति प. । अयं च सत्त्वापवादतया यत्र तत्प्रसङ्गस्तत्रैव । तेनोच्चैः काम्यति गी काम्यतीत्यादौ

न भवति । पुंस्कार्म्यति । अत्र पुंसः संयोगान्तलोपे पुमः स्वयमपरइति रुत्वं निर्धृत्य सम्पुम्कार्नां सो वक्तव्य इति सत्व-  
वचनान्नास्ति विसर्जनीय इति न पत्वम् । मान्ताव्ययेभ्योप्ययं  
भवत्येव । किंकार्म्यति । अनुस्वारपरसवर्णविकल्पां ॥

उपमानादाचारे ॥ उपमानात्कर्मणः सुवन्तादाचारैर्षे क्य-  
च् स्यात् । पुत्रमिवाचरति पुत्रीयतिच्छात्रम् । विष्णुयति  
द्विजम् । अधिकरणाच्चेति वक्तव्यम् ॥ प्रासादीयति कुट्या  
कुटीयति प्रासादे । इहोपमेये सप्तमीश्रवणादुपमानमपि सप्त-  
म्यन्तमेवेति कर्मत्वाविवक्षया सूत्रेणासिद्धे वार्तिकारम्भः । सू-  
त्रवार्तिकयोरुभयोरप्युदाहरणे क्यच्प्रत्ययस्य आचारमात्रमर्थः ।  
प्रकृतेस्तु वृत्तिविषये एकत्र स्वार्थकर्मकाचरणसदृशमर्थः । अप-  
रत्र स्वार्थाधिकरणकाचरणसदृशम् । तच्च प्रत्ययार्थे ऽभेदे-  
न संसर्गेण विशेषणम् । प्रत्ययार्थे भूताचरणक्रिया तु उप-  
मेया । सा च बाह्याभ्यां कर्माधिकरणाभ्यां सम्बध्यते ॥

कर्तुः क्यद् सलोपश्च ॥ उपमानात्कर्तुः सुवन्तादाचारे क्यच्  
वा स्यात् । सान्तस्य तु कर्तुरलौत्यस्येति लोपो वा स्यात् । प्र-  
त्ययविकल्पनात्पक्षे वाक्यम् । सान्तस्य लोपविकल्पस्तु व्य-  
वस्थितः । ओजोप्सरसोर्नित्यमन्येषां तु विकल्प एवेति । कृ-  
ष्ण इवाचरति । कृष्णायते । कथं तर्हि क्षीरोदीयन्ति सद्यः  
सकलजलधयो वासुकीयन्ति नागा इति । क्षीरोदामिव आत्मा-  
नमाचरन्तीत्यर्थे उपमानादाचारइति क्यच् । ओजायते । ओजः-  
शब्दोत्र वृत्तिविषये तद्वति वर्तते । अप्सरस इवाचरति अप्सराय-  
ते । यशायते । यशस्यते । विद्यायते । विद्वस्यते । इह सूत्रे चका-  
रोन्वाचये । तेन कर्तुः क्यद् सर्वत्र भवति । यत्र तु सकारः  
सम्भवति तत्र लोपोपि । सेति च पृथग्पदं लुप्तपृष्ठीकम् ।

तेन कर्तुर्विशेषणात्तदन्तविधि । अतो हंसापतइत्यादौ सलोपो  
न । सान्तेष्वपि लोपो व्यवस्थितः । तथाच वार्तिकम् । ओ-  
जोप्सरसोर्नित्यामिति । एवं स्थिते ओजसोप्सरसो नित्यं पय-  
सस्तु विभाषयेति काशिकायां पयोग्रहणं ओजोप्सरोभिन्नस-  
कारान्तस्योपलक्षणार्थम् । एतेन यशः प्रभृतेर्नैव भवतीति भ्रा-  
भ्यन्तः परस्ताः । यन्तु प्रक्रियायां सुपूर्वस्य मनसो नित्यमिति  
तदपाणिनीयम् । यत्तु विद्वस्यमानः शास्त्रे ऽधिकारीति वाच-  
स्पतिग्रन्थव्याख्यावसरे कल्पतरुकारैरुक्तम् । विद्वस्यमान इति  
लोहितादिडाञ्भ्यः क्यपिति । तल्लोहितादेराकृतिगणत्वेन  
मौढिवादमात्रम् । वस्तुतस्तु क्यडेवायं न तु क्यप् । लोहिता-  
दिसूत्रे नायं हलन्ताद्विधीयते इति वदद्भिर्भाष्यकारैर्हलन्तात्क्य-  
पोनङ्गीकृतत्वात् । कथमन्यथा क्यस्यविभाषेत्यत्र सामान्यग्रहणा-  
र्थं ककारं प्रत्याचक्षीरन्नित्यवधेयम् । आर्चिरिवाचरति आर्चिष्यते ।  
नः क्यइति नियमेन पदान्तत्वाभावात्पत्वम् । त्वद्यते । मद्य-  
ते । अनेकार्थत्वे तु युष्मद्यते । अस्मद्यते । कुमारीवाचरति कुमारायते ।  
हरिणीव गौरीव गुर्वावाचरति हरिणायते । गौरायते । गुरुय-  
ते । क्यङ्मानिनोश्चेति पुवत् । सपत्नीवाचरति सपत्नीय-  
ते । अत्र पुंवद्भावो नेति न्यासकारः । यदाह नित्यंसपत्न्या  
दिष्वित्यत्र समुदायोच्चारणं पुंवद्भाववाधनार्थमिति । तदेत-  
द्युक्तिविरुद्धं साप्याविरुद्धं च । तथाहि । समुदायनिपातनं रूढ्य-  
र्थं समानस्य सभावार्थं चेति न त्वदुक्तार्थज्ञापकम् । तथा तसि  
लादिष्विति सूत्रे भाष्यकारः । सपत्नीशब्दाच्छिवाद्याणि भ-  
स्यादइति पुंवद्भावे सापत्त इति प्राप्य्य अद्वग्रहणमपनीय  
अनपत्यइति विवक्षया परित्ठत्य गार्ग्यायण्या अपत्ये तु कुत्सि-  
ते गोत्रस्त्रिषाः कुत्सनेणचेति णप्रत्यये गार्ग्यायण इति स्यात् ।

गार्ग्य इति चेप्यतइति दोषमुद्भाव्य भस्यादइति यथान्यास  
स्थापयित्वा नित्यंसपत्न्यादिष्विति समुदायनिपातनं परिहार-  
त्वेनानभिधाय शत्रुपर्यायात्सपत्नशब्दात् शार्ङ्गरादिङीनन्तात्  
शिवाद्यणिति सापत्नशब्द साधितवान् । शिवादिषु समानः  
पतिर्यस्या इति व्युत्पादितस्य समानस्वामिकाभिधायिनो भा-  
पितपुस्कस्य केवलयाौगिकत्वाद्द्रष्टव्यं नेष्टमिति तदाशय ।  
एवं स्थिते तस्मात्त्रिंशद्विंशतिपरिभाषया पत्युत्तरपदलक्षणे ष्ये  
सापत्य इति भवति । भाष्यकर्मणोः पत्यन्तलक्षणे यकि सापत्य-  
मिति सुब्धातुवृत्तौ माधवः । तस्मात्पत्यद्वयपि प्रकृतिभेदेन  
सपत्नायते सपतीयतइति द्वयमपि साधु । यत्तु पा रक्षणइति  
धातौ माधवेनोक्तम् । भाष्यकर्मणोः पत्यन्तलक्षणे यकि साप-  
त्यम् । अभापितपुंस्कत्वात्पुंवंद्भावो नेत्यादि । तन्तु विवाहज-  
न्यसंस्कारविशेषनिमित्तकं पतिशब्दमाश्रित्य । इतरन्तु स्वामित्व  
मात्रपरमित्यविरोध । एवं च शिवादौ नित्यस्त्रील्लिङ्गस्यापि  
योगरूढस्य ग्रहणात्सापत्नशब्दोद्भवार्थः । सपत्नीयतइति च तृ-  
तीयमपि रूपं साध्वित्यवधेयम् । युवतिरिवाचरति युवायते ।  
यन्तु इत्याप्सूत्रभाष्ये युवतितरेत्युदाहरणात् यौवन जातिः ।  
अन्यथा जातेथेति निषेधाभावात्तसिलादिष्विति पुत्रद्भावः क्रि-  
येतेति । तन्न । वयसो अनित्यत्वेन अजातित्वात् । कथमन्य-  
था अचः परस्मिन्निति सूत्रे युवजानिरिति भाष्यं सङ्गच्छेत ।  
युवतितरेति तु भाष्यनिर्देशादेव न पुत्रदिति कैयटे स्पष्टम् ।  
पद्वी च मृद्धी च पद्वीमृद्धयौ । ते इवाचरति पद्वीमृद्धयते । पूर्वप-  
दस्य क्यङ्परत्वाभावात्त पुत्रत् । पाचिकायते । नकोपधा-  
या । चतुर्थीयते । सज्ञापूरण्योश्च । त्रौघ्नीयते । वृद्धिनिमित्तस्य  
चतुद्धितस्यारक्तविकारे । कापायायते कन्था । रक्तार्थत्वाच्चेह पुत्र-

द्वावनिषेधः । खदिरस्य विकार खादिरी । पलाशादिभ्योवेति  
 विकारे अणञोरन्यतरस्मिन् ङीप् । खादिरायते इत्यादि ।  
 आचारेवगल्भक्लीवहोडेभ्यः क्त्वा ॥ क्यङ्पवादोयम् । पक्षे वा-  
 ग्रहणात्क्यङ्पि । गल्भ धाष्ट्ये । क्लीवृ अधाष्ट्ये । होट्ट अना-  
 दरे । एते पचाद्यजन्ता । अचो ऽकारस्य इहैव वार्तिके  
 अनुदात्तत्वानुनासिकत्वे प्रतिज्ञायते । तेन क्विवन्तादात्मनेपदं  
 सिध्यति । क्विप्सन्नियोगेनानुनासिकत्वप्रतिज्ञानात्क्यङ्पक्षे  
 इत्संज्ञा न भवति । स्यादेतत् । उक्तधातूनामनुदात्तेत्वादवगल्-  
 भते क्लीवते होडते इति सिद्धम् । तेभ्य एव पचाद्यजन्तंभ्यः  
 क्यङ्पि अवगल्भायतइत्यादि । न च अवगल्भतइत्यादीनां धा-  
 ष्ठीर्थादिक्रमेवार्थं स्यान्न त्वाचार इति वाच्यम् । धातूनामनेका-  
 र्थत्वेनाचारार्थताया अपि लाभात् । तत्किमनेन वार्तिकेनेति  
 चेत् । सत्यम् । अवगल्भान्चक्रे क्लीवाञ्चक्रे होडाञ्चक्रे इत्यत्र  
 प्रत्ययान्तत्वादाम् यथा स्यादित्येवमर्थमिदं वार्तिकम् । अवगल्-  
 भेति किम् । अनुपसर्गादुपसर्गान्तरविशिष्टाच्च क्यङ्पेव यथा  
 स्यात् । गल्भायाञ्चक्रे इति माघवादय । प्रक्रियायां तु अवे-  
 त्यपहाय केवलस्य पाठः । तदनुगामिमसादादिग्रन्थश्च प्रामादि-  
 क एव । धातुभ्य एर लिटि तु जगल्भे चिक्लीवे । जुहोडे ।  
 सर्वमातिपदिकेभ्यः ॥ न केवलमवगल्भादिभ्य एव किन्तु सर्वे  
 भ्य एव आचारे क्विक्त्वव्य इत्यर्थः । पूर्ववार्तिकन्तु अनुबन्धा-  
 संगार्थं स्थितमेव । मातिपदिकग्रहणादिह सुप इति न सम्बध्य-  
 ते । तेन पदत्वाभावादुदाहरणेषु पदकार्याणि न । कृष्ण इवा-  
 चरति कृष्णति । अतोऽगुणइति शपा सह पररूपम् । एतेन च  
 मेवाचरति चर्भतीति प्रक्रियाग्रन्थः परास्नः । अपदान्तत्वेन न  
 लोपायोगात् । कथमन्यथा इहैव शपा सह पररूपं स्यादिति प



त्किञ्चिदेतत् । इह द्वितीयवार्तिके चाग्रहणं नानुवर्त्यम् । प्रातिपदिकविषयकेणानेन क्विपा सुवन्तविषयस्य क्यङो भिन्नविषयत्वादेव बाधस्याप्रसङ्गाद्बचनद्वयमामाण्याद्विकल्पोपपत्तेश्च । पूर्ववार्तिकेपि एतत्सिद्धक्विवनुवादेनानुबन्धासङ्गमात्रे तात्पर्यस्य भाष्ये स्थितत्वेन प्रादिपदिकविषयता वाशब्दवैयर्थ्यं चेति तत्त्वम् । तस्य सुवन्तविषयत्वे हि अन्तर्वर्तिविभक्त्या पदत्वात् गल्भतेः संयोगान्तलोपो दुर्वारः । अथ क्विवन्तेषु रूपाणि लेशत उदाह्रियन्ते । अ इवाचरति । अति । अतः । अन्ति । णलि अचोञ्जितीति वृद्धौ आतऔणल । औ । तथा च कश्चिदस्य चकाविति हरदत्तः । माधवस्तु ण्यलोपाविति वचनाणालि वृद्धिं बाधित्वा अतोलोपाच्चकेत्युदाजहार । तन्मतेपि अशब्दस्य औ अतुः । उः । सर्वत्रात्र द्विर्वचने अतोलोपादंतरङ्गत्वादतोणुभे पररूपत्वे तस्याङ्ग्रहणेन प्राप्तादतोलोपात्परत्वादभ्यामग्रहणेन प्रहणादतआदिरिति दीर्घः । आतोलोपइटिचेत्यालोपः द्विनि ।

एकाज्भ्रमोपि प्रत्ययान्तत्वादात् स्यात् । चुलुंपादिभ्यश्च न स्यात् । अतोव्याप्त्यतिव्याप्तिपरिहाराय प्रत्ययग्रहणमपनीय तत्स्थाने अनेकाज्ग्रहणं कर्त्तव्यमित्यर्थकतया वार्तिकस्य व्याख्यातत्वात् । माधवादिभिरपि तदनुसारेणैव रूपाणामुदाहृतत्वाच्च । युक्तं चैतत् । कास्यनेकाज्ग्रहणमिति वार्तिकाक्षरस्वरसात् । अन्यथा हि अनेकाच्च उपसंख्यानमित्येव ब्रूयात् । न तु प्रत्ययशब्दावरुद्धकास्युत्तरभागमनेकाच्च निवेशयेत् । आगन्तूनामन्ते निवेशस्य न्याय्यत्वात् । चुलुंपाद्यर्थमिति वार्तिकशेषस्वरसो ममाप्यनुकूलोस्तीति चेन्न । तदपेक्षया उपक्रमस्य प्राबल्यात् । न चैवं गल्भादावाम् न स्यादिति वाच्यम् । तेषां क्विप्सन्निधौनेन एकाच्त्वेऽपि पूर्वमनेकाच्त्वात् । कास्यनेकाच्च इत्यत्र भूतपूर्वगतेराश्रयणात् । आचारेवगल्भेत्यादिवार्तिकस्यैव च भूतपूर्वगत्याश्रयणे प्रमाणत्वात् । तद्धि आम्प्रत्ययो यथा स्यादित्येवमर्थमिति भाष्यादौ स्पष्टम् । इह ज्ञापकस्य सामान्यविषयत्वे घटपटप्रभृतिभ्यस्तत्करोतिण्यन्तेभ्य क्विप्चेति क्वौ तत् आचारक्वौ लिटि आमा भाव्यम् । गल्भादिविशेषमानविषयत्वे तु नेत्यन्यदेतत् । इदं त्ववशिष्यते । सर्वमातिपदिकेभ्य इति क्विपि परस्मैपदे माप्ते आत्मनेपदमष्टन्त्या चरितार्थं वचनं कथमाम्मट्टति साधयेदिति । अत्रोत्तरम् । वाक्याभ्यनुष्ठानार्थं कृतस्यापि इच्छासन्नि वाग्रहणस्य पूर्वसूत्रद्वये व्यवस्थापकत्वमाश्रित्य गुपादेर्निन्दाक्षमादिष्वेव समान्यत्रेति यथा सिद्धान्तितं तथेहापि तद्वल्लेनैव सर्वमातिपदिकेभ्य इति क्विप् गल्भादेर्न करिष्यते इति परस्मैपदनिवृत्तिस्तावत्सिद्धा । आत्मनेपदमपि स्वतन्त्रधातुभ्यो ऽस्येव । आचारार्थताप्यनेकार्थत्वात्मुलभा । तथा च वचनस्य नान्यत्र चरितार्थतेति ज्ञापकत्वं मृश्यमेव ।

एवं च सकलमहाग्रन्थविरुद्धं स्वामासेति प्रक्रियोदाहरणं न भ्र-  
 देयमिति स्थितम् । इणो अपतेर्वा णिजन्तात्क्विप्चेति क्विप्  
 आययतीत्याः । आयगाचक्षाण आः स इवाचरति आति ।  
 यमरमेतीद्सकौ । आसीत् । आसिष्टाम् । एकादेशस्य पूर्वान्त-  
 त्वाल्लिङ्गविशिष्टपरिभाषया च मालेषाचरति मालाति । अ-  
 मालासीत् । अमालासिष्टाम् । अस्माल्लङ्घि अमालात् अमालाः ।  
 अत्र हल्ङ्घ्यादिलोपस्तु न भवति । ङीसाहचर्यादापोपि सोरेव  
 लोपविधानात् । कविरिव कवयति । कवयाञ्चकार । आ-  
 शीर्लिङ्घि कवीयात् । सिचिवृद्धिरित्यत्र ऋतइद्दातोःरित्यतो  
 धातोःरित्यनुवृत्तेर्धातुरेव यो धातुरिति विज्ञानान्नामधातोर्न  
 वृद्धिरिति कैयटहरदत्तौ । तन्मते गुणे अकवयीत् । वर्धमानोप्ये-  
 षम् । माधवस्तु इक्परिभाषारम्भपक्षे धात्वनुवृत्तेः कैयटेन प्र-  
 दार्शितत्वादिगन्ते नामधातावपि वृद्धिमिच्छति । तन्मते अकवा-  
 यीत् । विरिव वयति । विवाय । विव्यतुः । अवयीत् । अवा-  
 यीत् । इरिव अयति । इयाय । इयतुः । इयु । इययिथ ।  
 इयथु । इय । इयाय । इयिव । इयिम । अत्र कित्सु सर्वणदी-  
 र्घे कृते इयद् । यद्वा । दीर्घात्परत्वेनोत्तरखण्डे एरनेकाच इति  
 यण् । गुणवृद्धिविषये तु अयायोर्द्विर्बचनेचीति स्थानिवत्त्वात् ।  
 एदैतोर्द्वित्वमभ्यासह्रस्वः । अभ्यासस्यासवर्णइतीयद् । एदै-  
 तोरपि स्थानिवत्त्वादिकारस्य द्वित्वमिति पक्षे तु सर्वर्णदीर्घात्प-  
 रत्वादुत्तरखण्डस्य पुनर्गुणवृद्धी । ततोभ्यासस्येयद् । लक्ष्मीरिव  
 लक्ष्मयति । लक्ष्मयाञ्चकार । श्रीरिव श्रयति । शिश्राय । शि-  
 श्रियतुः । शिश्रियुः । उरिव । अवति । अवाञ्चकार । इजा-  
 देधेत्याम् । कुरिव कवति । चुकाव । भूरिव भ्रवति । बुभ्राव ।  
 बुभ्रुवतुः । अचिश्नुधात्वित्युवद् । गुणवृद्धिविषये तु ताभ्यां

वाध्यते । पितेव पिनरति । पितराञ्चकार । आर्शांलिङि रि-  
 ऋशयग्लिङ्क्विवाति रिङादेशः । पित्रियात् । नेव नरति । नना-  
 र । एवाचरति अरति । पाघ्रेत्यादौ नायं गृह्यते । अभिव्यक्त-  
 पदार्था ये इति न्यायेन धातुपाठस्थस्यैव ग्रहात् । एवञ्चास्मा-  
 दृशब्दाल्लिङि ऋच्छत्युतामिति न प्रवर्तते । तत्र धात्वभ्यास-  
 योः सवर्णदीर्घे धातुग्रहणेन ग्रहणादृकारान्तलक्षणे गुणे अर-  
 तुरित्यादीत्येके । अन्येतु अभ्यासग्रहणेन ग्रहणादुरदत्त्वं ह-  
 लाद्रिः शेषः । अतआदेरिति दीर्घः । आतोलोपइटिचेत्यालोपः ।  
 अतुः । उरिति प्रत्ययमात्रमवशिष्यतइत्याहुः । दुरिवाचरति  
 द्रवति । अनभिव्यक्तपदार्थत्वेन णिश्रिद्धसुभ्य इति चङोभावा-  
 त्सिचि अद्रावीत् । भूरिवाचरति भवति । अत्र गातिस्थेति  
 न प्रवर्तते । अभावीत् । अभाविष्टाम् । अभाविषुः । बुभावेत्या-  
 दि । एवं पिवतेर्विचि पाः । ततः क्विपि पाघ्राध्मेति गाति-  
 स्थेति च न प्रवर्तते । पाति । अपासीत् । एवं प्रतिपदोक्ताना-  
 मन्येषामपि इहाप्रवृत्तिरुन्नेया । कथं तर्हि बुभ्रुवतुरिति प्रागुव-  
 बुदाहृत इति चेत् । धातुत्वप्रयुक्तोसौ न तु भ्रुत्वप्रयुक्त इत्यव-  
 धेहि । पुरिवाचरति । परति । पपार । पपरतुरित्यादि । अयं  
 पृशब्दानुकरणं धात्वन्तरं न पुनः ऋघादौ जुहोत्यादौ वा प-  
 ठ्यमान इति श्ना इलुथ न भवति । किति लिङि ऋच्छत्यु-  
 तामिति ऋकारान्तलक्षणो गुणः । शृद्धमामिति ह्रस्वविकल्पस्तु  
 न भवति । अनभिव्यक्तपदार्थत्वात् । ऋरिवाचरति । अरति ।  
 अराञ्चकार । इजादेशेत्याम् । लृइवाचरति । अलति । लिङि  
 द्विर्वचनम् । लृवर्णस्य दीर्घाभावात्सवर्णदीर्घाभावः । उत्तरख-  
 ण्डस्य षणि अभ्यासस्योरदत्त्वादेव । आल । आलतुरित्यादी-  
 ति माघषः । तत्र षणीति किट्पिपयं पित्सु तु गुणवृद्धी बोधे ।

सवर्णदीर्घाभाव इति तु गुणवृद्धिस्थले भवतु नाम । अव-  
 र्णस्य लृकारं प्रत्यसवर्णत्वात् । गुणवृद्धयोः स्थानिवद्भावेन लृ-  
 कारद्विवचनेपि सवर्णदीर्घात्परत्वेन पुनरुत्तरखण्डे गुणादिप्रवृ-  
 त्ते । न चान्तरङ्गत्वात्सवर्णदीर्घः । अभ्यासस्यासवर्णइत्यस्य निर्वि-  
 षयतापत्तेः । न च इयति इयृत इत्यादिरवकाशः । एवं ऋभ्यासस्य  
 चर्त्वावित्येव श्रूयात् । न च एपेरियेप । ओणेरुवोणेत्यवका-  
 शः । मापायामिजादेरित्याम्प्रत्ययस्योचितत्वात् । छन्दसि  
 तु तन्वादीनामुपसंख्यानात् त्रियम्बकं सुवर्ग इत्यादिवदिय-  
 षुवडोरुपपत्तेस्तथापि लृवर्णस्य दीर्घाभावादिति माघवोपन्य-  
 स्तो हेतुरसङ्गत एव । होतृकार इत्यादाविव ऋकारस्य दुर्वारत्वा-  
 त् । तथा च ऋशब्दात्त्रिवपीव एकादेशस्य घातुग्रहणेनाभ्यास-  
 ग्रहणेन वा ग्रहणमिति मतभेदेन । अरतुः । अरुः । अतुः । उ-  
 रिति रूपद्वयमेवोचितम् । लृतिल्लवेति पाठवार्तिकविधेयस्य व-  
 र्णान्तरस्य प्रवृत्तौ तु लृअतु लृउरित्युचितम् । सर्वथापि अल-  
 तुः अलुरिति माघवोदाहृतं दुरुपपादमेवेति विभाव्यतां भाष्यज्ञैः ।  
 हेरिवाचरति हयति । जिहाय । अहपीत् । यान्तत्वान्न वृद्धिः ।  
 एरिवाचरति अयति । इजादेरित्याम् । अयाञ्चकार । नेटी-  
 ति वृद्धिनिषेधान्मा भवानवीत् । गौरिवाचरति गवति । अप-  
 दान्तत्वादवहपूर्वरूपे न स्तः । जुगाव । अगवीत् । अगावीत् ।  
 अतोहलादेरिति वा वृद्धिः । ओकारात् । अवति । अवाञ्चका-  
 र । मा भवानवीत् । रै । रायति । रिराय । नौ । नावति ।  
 नुनाव । औ । आवति । आवाञ्चकार । गोघुगिवा-  
 चरति गोदोहति । पयइवाचरति पयति । पयाय । लृद्धि यान्त-  
 त्वाद्बृद्धयभावात् अययीदिति माघवः । अत्रेदं वक्तव्यम् । अयपय-  
 हयघातुषु क्विप्चेति क्विपि अत् पत् इत् इति तावत्त्वयैवोदाहृतम् ।

आचारविधिषु तु अकृत्वांन्तुगागमो मा भूत् । यकारस्तु कथं न  
 लुप्येत । तस्मात्कशब्दश्चदेवात्र रूपमुचितम् । घौरिवाचरति देव-  
 तीति माधवः । अत्र ऊठि घवतीत्युचितम् । फलेर्णो विवप्चेति  
 विवप् । तत आचारविवप् । फलति । यद्दलुकि पम्फल्यते ।  
 अपम्फालीत् । एकदेशविकृतस्यानन्यत्वादभ्यासस्य नुगिति  
 चरफलोश्चेति सूत्रे न्यासविस्तरौ । यद्यपि प्रतिपदोपात्तेष्वभि-  
 व्यक्तपदार्थानामेव ग्रहण तथापि उत्परस्थात् इति सूत्रे अत  
 इति तपरनिर्देशेन दीर्घनिवृत्त्यर्थं क्रियमाणेन इहास्यापि ग्रहणं  
 ज्ञाप्यतेइति तदाशयः । इदमिवाचरति इदामति । यद्विव  
 याकृति । अणिव आणति । राजेव राजानति । अनुनासिकस्य  
 क्वीति दीर्घः । यन्तु कश्चिज्जलादिः कृच्छिद्धातोरेव सम्भवतीति  
 तत्साहचर्याद्दातुविहत एव विवप् गृह्यतइति आचारवशौ नानेन  
 दीर्घ इत्याह । तन्न । अस्य क्विपः ककारस्यात्रैव सामान्यग्रह-  
 णार्थत्वात् । पकारस्य च तद्विघातार्थत्वात्साहचर्यस्य च सर्वत्रा-  
 नियामकतायाः द्विस्त्रिश्चतुरितिकृत्वोर्थग्रहणेन ज्ञापितत्वात् ।  
 एतेन इह क्विपि अनुबन्धयोः फलं चिन्त्यमिति यदन्न्यासकारः  
 प्रत्युक्त इति दिक् । एवं च पथिमध्यभृक्षां परमप्युपधागुणं वा-  
 धित्वान्तरङ्गत्वादीर्घे सति पथीनति मथीनति ऋभुशीणतीत्यादि  
 बोध्यम् । इदं च माधवादिमतमनुसृत्यानुनासिकान्तानां दी-  
 र्घं प्रपञ्चितः । अपरं मतं कृत्येव दीर्घो न त्वाचारक्विपि साह-  
 चर्यस्य नियामकत्वेनापि क्वचिदाश्रयणात् । न चैवमनुबन्धवै-  
 यर्थ्यम् । वेरपृक्तस्येत्यत्रास्यैव ग्रहणं मा भूदिति ककारासङ्गात् ।  
 पिन्त्वसामर्थ्यात्तु प्रकृतिः सर्वानुदात्तेति केपाञ्चिन्मत्स्य न्या-  
 सग्रन्थे स्पष्टत्वात् । युक्तं चैतत् । कौमारव्याकरणसंवादात् ।  
 तत्र हि क्यद एव वैकल्पिको लोपो विहितो न तु विवपः । तत्र

च क्विवाधयस्य दीर्घस्यांभसङ्गात् । गुणे सति पथेनति मथेनतीत्या-  
 शुदाहृतम् । न्यायसाम्पेन च्छोःशुडित्पत्रापि अस्य क्विपो ऽग्रह-  
 णात् । घौरिवाचरति देवतीत्यपि माधवोदाहृतमस्मिन्पक्षे निर्व-  
 हति । वलोपस्य भाष्ये प्रत्याख्यानत् । अत एव पदमञ्जर्या  
 बहुषु पुस्तकेषु राजनतीति ह्रस्वपाठः सङ्गच्छते । अत एव च न-  
 पदान्तसूत्रे प्रतिदीन्व इत्यत्रोपधारां चेति दीर्घ इति काशिकापि  
 सङ्गच्छते । आचारक्विवन्ताद्विच् प्रत्यय इति तदाशयात् । चर्म-  
 वाचरति चर्मतीति प्रक्रिया तु अत्रापि पक्षे अशुद्धैव । नलो-  
 पपरूपयो पदान्तापदान्तत्वमयुक्तयोः समावेशस्य दुर्घटत्वादित्-  
 ति दिक् । अपसिद्धा ये हलन्तास्तेषां कारितणौ कृते टिलोपे  
 च णिलोपे च तद्वलन्तत्वमुद्घाताम् ॥ मठं मखं कफं रथं वा  
 घक्षाण कुर्वन् वा मक् । मक् । कप् । रत् । स इवाचरति । म  
 ठति । मखति । कफति । रथतीत्यादिक्रमेण यथालक्षणमयुक्ते  
 प्युद्घामित्यर्थः । प्रकृतमनुसरामः ॥

पंचमदेशे भवन्तीत्यर्थः । इट् सुमनस् उन्मनस् कुर्मनस् अभिमनस्  
 इति पठ्यते । तत्र शंभयते । समासात्त्वयडि विशिष्टस्य धातु-  
 त्वाददल्ह्यवृद्धिर्ननेषु दोषः । तथाहि । स्वमनापत । उदमनाप-  
 तेत्यादीप्यते । अमुमनापत । अन्मनापतेत्यादि प्राप्नोति । तथा  
 सुमनाप्येत्यादौ ह्यविष्टः । सु उद् इत्यादीनां पत्वान्तशरीरमवे-  
 शे तु तद्ध्यतिरिक्तपदाभावादसति समासे ह्यपो ऽभावात्सु-  
 मनापित्वेत्यादि प्राप्नोति । तथा वयदन्तात्सानि सनन्तस्य प्र-  
 थमस्यैकाचो द्वित्ते सुसुमनापिपते इत्यादि प्राप्नोति । सुमि-  
 नापिपतइत्यादीप्यते । अत्राहुः । चुरादिषु संग्राम युद्धइति पठ्यते  
 स न पाठ्यः । संग्रामशब्दाद्युद्धयाचिनः तत्करोतीत्येव णिचः  
 सिद्धेरिति तत्पाठो नियमार्थः । धातुसंज्ञानिमित्तः प्रत्ययः सो-  
 पसर्गाच्चिद्भवति संग्रामयतेरेव नान्यस्मादिति । ज्ञापनार्थो वा सो-  
 पसर्गात्संघाताद्धातुसंज्ञानिमित्ते प्रत्यये विधित्सते उपसर्गाः  
 पृथक् क्रियन्ते । परिशिष्टादेव तु प्रत्यय इति । संग्रामशब्दो हि  
 चुरादौ पठ्यमानः सोपसर्ग संघातएव न तूपसर्गसदृशावयवम्  
 आप्लव्याप्ताविति वच्छब्दान्तरम् । तथा च वापदान्तस्येति परसव-  
 र्णाविकल्पो भवति । संघातपाठफलं तु असंग्रामयत् शूरः । सं-  
 ग्रामयित्वा । सिसंग्रामयिपतइत्यादि । ततश्चोक्तरीत्या नियमो  
 ज्ञापनं वा निष्कृष्टं फलमिति । अत्र हरदत्तः । अनुदात्तेदयं संग्रा-  
 मपतिरिष्यते । ततश्च आत्मनेपदार्थं गल्भत्यादीनामिवानुबन्धा-  
 सङ्गार्थः पाठ स्यादिति कथं नियमो ज्ञापकं वा भवेदिति । न चा-  
 नुबन्धासञ्जनार्थं पाठे ग्राम युद्धइत्येव पठ्येत । संशब्दस्तु द्योत-  
 क प्रयोगदर्शनवशादेव लभ्यते । यथा इडिकोरधि । तस्माद्वि-  
 शिष्टपाठः प्रागुक्तफलक एवेति वाच्यम् । एवं हि यथा इडिको-  
 रधे पूर्वमाह न भवति तथास्यापि न स्यादिति । अत्र माधवः ।



अस्यानुदात्तेच्चमपाणिनीयमिति पाठस्यैतदर्थतया न ज्ञापकभङ्ग इति । एतच्च संग्रामयतिरनुदात्तेद्धोद्धव्य इति कैयटेन विरुध्यते । यद्यपि हरदत्तेन सिद्धान्तितं मनःशब्दस्य स्वादिभिर्न समासः किन्त्वसमस्ता एवैते प्रत्ययार्थविशेषणम् । मनःशब्दश्च वृत्तिविषये तद्वति वर्त्तते । मनस्वी सुष्ठु भवतीत्यादिरर्थ इति, तदपि प्रभौपरिवृढ इत्यत्र परिवृढमाचष्टे इति णिचि क्त्वाप्रत्यये कृते परिवृढ्येति ल्यप् भवतीति भाष्यकारादिभिर्वक्ष्यमाणेन विरोधात्पराहतमेव । नह्यत्रेव तत्रापि प्रत्ययार्थविशेषणत्वं सम्भवति । कथं तर्हीह इष्टार्थसिद्धिरिति चेत् । अत्रोच्यते । चुरादौ पठ्यमानं संग्रामेत्यतत्प्रातिपादिकम् । अर्तिस्तुसुइति मन्त्रधिकारे ग्रसेराचेति व्युत्पादनात् । न तु धातुः । तस्य च तत्करोतीति पूर्वप्रक्रान्तेन गणसूत्रेण णिचि सिद्धे तत्सन्नियोगे अनुबन्धासङ्ग एव फलं गल्भादिवत् । एवं स्थिते युद्धे योर्यं ग्रामशब्द इत्युक्तेपि केवलस्यग्रामशब्दस्य युद्धेवृत्त्यभावात्सामर्थ्यात्संग्रामशब्दो लभ्यतएव । तत्र च संग्रामीति विशिष्टस्य धातुत्वमपि सुलभम् । सनाद्यन्ता इति सूत्रेण विधीयमानायाः संज्ञायाः प्रकृतिप्रत्ययसंघाते विश्रान्ते । एतेन इडिकोः प्रतिवन्दि परास्त । तत्र हि पाठापेक्षा धातुसंज्ञा विशिष्टं न स्पृशतीति वैपम्यात् । एवं च संग्रामेति विशिष्टपाठो ज्ञापयति उपसर्गसमानाकारं पूर्वपदं धातुसंज्ञाप्रयोजकीभूते प्रत्यये चिकीर्षिते पृथक् क्रियतइति । तच्चाजहत्स्वार्थायां वृत्तौ स्वोत्तरभागेन धातुसंज्ञानिमित्तप्रत्ययप्रकृतिभूतेन समानार्थकमिति तदघटितविशिष्टार्थेनापि क्त्वरान्तेन सह समर्थत्वात्कुगतीति सूत्रेण प्रादिग्रहणात्समस्यतइति परिवृढ्येत्यादिसिद्धिः । अवजिगल्भिपते । अवागल्भत । अवगल्भ्येत्यादावपीयमेव गति । न चैवमुस्योमाङ्क्षाट इति पाठवार्तिकेन औदी-

यदिति तद्भाष्येण च सह विरोधः । ज्ञापकस्य सजातीयविषय-  
 तया श्रूयमाणे पूर्वपदे प्रवृत्तिः न त्वादेशेनापहृते इति स्वीकारा-  
 त् । अत्र च भाष्यवार्तिकधातुवृत्त्यादिग्रन्था अनुकूला इति गुण-  
 गृह्णैर्विभाव्यताम् । एव च प्रमाणयित्वा विचारयित्वेत्यादयः  
 केषां चित्प्रयोगा प्रामादिका एव । अत एव प्रशस्यमाचष्टे श्रा-  
 पयति । ज्यापयतीति श्रज्याबुदाहरन्तः सुधाकरादयः श्रपयति  
 जपयतीत्युदाहरन्तः शाकटायनादयश्च प्रक्रियारत्ने निराकृताः ।  
 प्रशब्दस्य पृथक्करणेन शस्यशब्दादेव णिजुत्पन्त्या श्रज्ययोरप्रा-  
 प्ते । अत एव माधवादिभिः प्रशस्ययतीत्येव स्वीकृतम् । एतेन  
 प्रावृपमाख्यत् अप्रावत् । वीरुधमाख्यत् अविवीरादित्याद्यु-  
 दाहरन्तो धातुचन्द्रोदयकारादयः परास्ताः । सग्रामयतेः पाठेन  
 ज्ञापितस्यार्थस्य उस्योमाङ्क्षवाट इति पाठभाष्यवार्तिकबलेन अ-  
 नित्यताज्ञापनमाश्रित्य कथं चिद्वा समर्थनीया इति दिक् । भृशा-  
 दयस्तु श्लोकगणपाठानुरोधेन माधवीये उदाहृताः । तद्यथा । भृ-  
 शायते । चपलायते । मन्दायते । पण्डितायते । रेहायते । रेहशब्दो  
 रहसि निर्घृणत्वे भिक्षाभिलाषस्य च निवृत्तौ वर्त्तत इति गण-  
 वृत्तिः । तृपायते । तृपश्चन्द्र समुद्रश्च । वेहायते । वेहद्भोपघाति-  
 नी । अधरायते । अधरो मूर्खः पुष्करश्चेति गणवृत्तिः । ओजाय-  
 ते । वर्चायते । ओजोवर्चःशब्दौ वृत्तिविषये तद्वाति वर्त्तेते । रेफाय-  
 ते । रेफःसरोप इतिगणवृत्तौ । दुर्मनायते । सुमनायते । उन्मनायते ।  
 उत्सुकायते । शश्वायते । वृहायते । तान्तावितौ । सुबामंत्रितइ-  
 त्यत्र मनस्युपसर्गस्य पराङ्गवद्भाव उपसंख्येयः । तेन सुमनायतइ-  
 त्यादौ तिङ्ङातिङ् इति नियातो न भवति, देवदत्तः सुमनायतइत्या-  
 दौ सोपसर्गस्य निघातश्च भवतीति प्रकृतसुत्रस्थभाष्यपर्यालोचन-  
 या लभ्यते । अमी श्लोका गणपाठस्था भृशादय । गणवृत्तौ तु वृ

हृच्छब्दो न पठ्यते । मद्रशब्दस्तु पठ्यते । कंधरशब्दश्च त्वचोभ्यन्तरे स्थूलतत्वाभा असंयुक्ता स्नायुः कंधरा । तद्वान्कंधरः । मत्वर्थे अर्शआदिभ्योच् ॥

लोहितादिडाञ्भ्यःक्यप् ॥ लोहितादिभ्यो ङानंताच्च भवत्यर्थे क्यप् स्यात् । वा क्यपः । लोहितायति । लोहितायते । अत्र अच्चेरित्यनुवृत्त्या अभूततद्भावविषयत्वं लभ्यते । तच्च ङाचो न विशेषणम् । असम्भवात् । अलोहितो लोहितो भवतीति विग्रहः । पटपटायति । पटपटायते । कृभ्रस्ति-योगं विनापि क्यपो ङाजन्ताद्विधानसामर्थ्यादेवेह ङाच् । भवत्यर्थे विधीयमानेन क्यपा उक्तार्थस्य भवतेरिह प्रयोगायोगात् । अत्र वार्तिकम् । लोहितडाञ्भ्यः क्यप्त्वचनं भृशादिष्वितराणीति ॥ आदिशब्दप्रत्यारूपानपरमेतत् । लोहितशब्दात्परत्वं पठ्यमानानि नीलहरितमंद्रफेनदासमन्द इत्येतानि पट् भृशादिषु द्रष्टव्यानीत्यर्थः । क्यपः ककारपकारावपि प्रत्याख्यातौ । तथा हि । ककारो गुणवृद्धिनिषेधार्थो नेति स्पष्टमेव । अप्रसक्तस्य प्रतिषेधायोगात् । नापि नःक्यपइति सामान्यग्रहणार्थः । नान्ताद्विधानात् । नापि आपत्यस्यच तद्धितेनाति क्यच्चयोश्चेति । आपत्याद्विधानात् । नापि क्यच्छन्दसीति । याच्छन्दसीत्येव सुवचत्वात् । युक्तं चैतत् । शकुनम्भुरण्युमिति । कंद्वादियगन्तादपि दर्शनात् । नापि लोहितायतइत्यत्र अकृतसार्वेति दीर्घमवृत्त्यर्थः । सत्र कृत्वितीत्यस्याननुवृत्तेः । न न्वानुवृत्तिरावश्यकी उरुयापृष्णुयेत्येवमर्थमिति चेन्न । इह हि तृतीयास्थाने सुपां सुलुगिति यादेशः । स च छान्दसः । तत्र च ह्रस्वोपि छान्दस एव भविष्यति । उपगायन्तु सापत्नयो गर्भिण्य इतिवत् । नापि क्यस्यविभाषेत्यत्र सामान्यग्रहणार्थः । इह इत्यनुवृत्तेः । नह्ययं हलन्तादस्ति । न च वाक्य

इति विशेषणार्थः । वायादित्येव सूत्रणात् । न चैवं पाशादिभ्यो-  
यः पाश्या अत्र प्रसङ्गः । सामान्यविहितानां तिङ्गं नियमार्थं  
हि तत्प्रकरणम् । न च पाशादियान्तात्तिङ्गः सन्ति । न न्वाचा-  
रक्विवन्तात्सन्तीति चेन्न । टापा व्यवधानात् । पूर्वस्मादापि विधौ  
एकादेशस्य स्थानिवद्भावात् । न च दण्ड्यवध्यादिशब्देभ्य आ-  
चारक्विवन्तेभ्यो ऽतिप्रसङ्गः शक्यः । तत्र दण्डादिभ्य इति सू-  
त्रेण यदेव विधीयते । शीर्षच्छेदाद्यच्चेति पूर्वसूत्राद्यदनुवृत्तेः । न  
तु यप्रत्यय इति पञ्चमे वक्ष्यमाणत्वात् । अत एव प्रकारोपि  
व्यर्थः । स हि वाक्यप इत्यत्र विशेषणार्थः । कयाच्छन्दसि क्य-  
स्यविभाषेत्यादौ सामान्यग्रहणाविधातार्थो वेति फलं सम्भाव्य-  
ते । तच्च सर्वं दूषितमेव । तस्मादादिशब्दं कपो च हित्वा लो-  
हितडाज्भ्यो य इति भाष्ये स्थापितम् । यदि तु सभायायः  
सभ्य' । स इवाचरतीत्यादेराचारक्विवन्तस्याभिधानमस्ति । तर्हि  
वायप इति सूत्र्यतां, प्रकारमात्रं वास्तु । अवशिष्टं तु व्यर्थमेव ।  
वृत्तिकारस्तु वार्तिकस्यार्थमन्यथा मन्यते । तद्यथा । न किलाने-  
नादिग्रहणं प्रत्याख्यायते, किन्तु यानि पठितानि नीलादीनि  
पद् तेषामेव इतोपकृत्य भृशादिषु निवेश उच्यते । अपठितानां तु  
क्यपेव, तानि चाकृतिगणत्वाल्लभ्यन्ते । आकृतिगणत्वे ज्ञापकं तु  
नः क्यइति सामान्यग्रहणार्थः क्यप. ककारः तदविधातार्थः  
ककारश्च, न हि पठ्यमानेषु लोहितादिषु नान्तः कश्चिदस्ति  
तानि चाकृतिगणसिद्धानि गणवृत्तिकार सञ्जग्राह । लोहित-  
द्रयामटुःखानि हर्षगर्वमुखानि च । मूर्धानिद्राकृपाधूमाः करुणा  
नित्यचर्मणीति । निद्राकरुणादयः वृत्तिपिपये तद्गति वर्तन्ते । नि-  
द्रायति निद्रायतइत्यादि । तदेतत्सर्वं भाष्यविरुद्धत्वाट्टपेक्ष्यम् ।  
किञ्च लोहितडाज्भ्य इति षदतो वार्तिककारस्यापि आदिश-

ब्दप्रत्याख्यानमभिप्रेतमिति स्पष्टं लभ्यते । अन्यथा हि लोहि-  
तादित्येव द्रुयात् । अत एव विद्वस्यमान इत्यत्र लोहितादिडा-  
भ्यः क्यपिति कल्पतरुग्रन्थो वृत्तिकाररीत्या सम्भवन्नपि भाष्य-  
विरुद्धत्वात्प्रौढिवादमात्रमिति क्यङ्विधाववोचाम । स्यादेतत् ।  
क्यप्चेति सूत्रमस्तु चात्क्यङ् । तत्र क्यप्पक्षे परस्मैपदम् । क्य-  
ङ्पक्षे त्वात्मनेपदमिति वाक्यप इति सूत्रं मास्त्विति चेत् । मै-  
दम् । प्रातिपदिकग्रहणे लिङ्गविशिष्टस्यापि ग्रहणमिति लोहिनी-  
शब्दात् क्यपि लोहिनीयति लोहिनीयत इति रूपद्वयमिष्यते ।  
क्यङ्कि तु क्यङ्मानिनोश्चेति पुंशब्दावे सति लोहितायतइति स्या-  
दिति फले भेदात् ॥

कष्टाय क्रमणे ॥ कष्टं कृच्छ्रम् । कृच्छ्रगहनयोःकप इति  
कृच्छ्र इडभावः । तेन च तत्करणं पापं कर्म लक्ष्यते । क्रमण-  
श्रुत्साहः, वृत्तिसर्गतायनेष्विति सूत्रे हि सर्ग उत्साह इत्युक्तम् ।  
तदयमर्थः । चतुर्थ्यन्तात्कष्टशब्दादुत्साहेर्णे क्यङ् स्यात् ।  
कष्टाय क्रमते । कष्टायते । पापं कर्म कर्तुमुत्सहतइत्यर्थः ।  
सत्रकक्षकष्टकृच्छ्रगहनेभ्यः कण्वचिकीर्पायामिति वक्तव्यम् ॥  
कण्वं पापम् । सत्रादयो वृत्तिविषये पापपर्यायाः । तेभ्यो द्वि-  
तापान्तेभ्यः चिकीर्पायां क्यङ् । पापं चिकीर्षतीत्यस्वपदेन  
विग्रहः । सत्रायते । कक्षायते । कष्टायते । कृच्छ्रायते ।  
गहनायते ॥

कर्मणो रोमन्थतपोभ्यां वर्तिचरोः ॥ कर्मण इति पञ्चमी  
रोमन्थतपोभ्यामित्यनेन सामानाधिकरण्यात् । प्रत्येकं सम्बन्धा-  
त्त्वेकवचनम् । वर्तीति ष्यन्ताद्धृतेः ष्यासश्रन्थोयुजिति युचि  
माप्ते अत एव निपातनात् क्तिन् । चरतेः सम्पदादित्वाद्भावे  
क्लिप् । रोमन्थतपोभ्यां कर्मभ्यां यथासंख्यं वर्तिचरोरर्थयोः क्य-

ह स्यात् । रोमन्थं वर्तयति रोमन्थायते । हनुचलनइति वक्तव्यम् ॥ हनुचलनेनात्र चर्वितस्य मुखप्रदेशे आकृष्य चर्वणं लक्ष्यते । नेह । कीटो रोमन्थं वर्तयति । अपानप्रदेशाग्निं मृतं द्रव्यम् । कीटो वर्तुलं करोतीत्यर्थे इति न्यासकारहरदत्तौ । अपानप्रदेशाग्निःमृतमश्नातीत्यर्थे इति तु कैयटो व्याख्यत् । तपस्यति, इह तद् प्राप्त । तस्मात्तपसः परस्मैपद चेति वक्तव्यम् । एवं च नमोवरिवइत्यादि सूत्रएव तपःशब्दः पठितुमुचितः । तथा तु न कृतमित्येव ॥

वाष्पोष्मभ्यामुद्गमते ॥ कर्मणः क्याडिति वर्तते । वाष्पमुद्गमति वाष्पायते । उष्माणमुद्गमति । उष्मायते । फेनाच्चेति वक्तव्यम् ॥ फेनायते ॥

शब्दवैरकलहाभ्रकण्वमेघेभ्यः करणे ॥ एभ्यः कर्मभ्यः करोत्यर्थे क्यङ् स्यात् । शब्दं करोति शब्दायते । एवं वैरायते । कलहायते । अभ्रायते । कण्वायते । मेघायते । तत्करोतीति णिचि प्राप्ते ऽबमारम्भ । पक्षे णिज्जपीष्यते । शब्दयतीति । तदर्थं मण्डूकप्लुत्या भृशादिभ्योभुवीति सूत्राच्चकारोत्रानुवर्ततइति न्यासकार । अत्र वार्तिकम् । सुदिनदुर्दिनाभ्याश्च ॥ सुदिनायते । दुर्दिनायते । नीहाराच्च ॥ नीहारायते । अटाट्टाशीकाकोटापोटासोटाफुष्टाप्लुष्टाग्रहणं कर्तव्यम् ॥ पोटा स्त्रीपुंसलक्षणा । अतोन्ये क्रियावचना इति सुब्धातुवृत्तौ माधवः । अट् गतौ । भटतीत्यटा । अचि टाप् तां करोति अट्टायते । अट्टातिक्रमद्विसयोः । गुरोश्चहल इत्यकारः । अट्टा तां करोति अट्टायते । श्रीकृ सेचने तालव्यादि । दन्त्यादिरिति तु धनपालकाश्यपौ । गुरोश्चेत्प्रकारः शीका तां करोति शीकायते इति तद्धातुव्याख्यायां माधवः । कुट कौटिल्ये तुदादिः हेतुमण्णिच् । कुट प्रतापने

आकुस्मीयः । कोटयति कोटयते वा कोटा तां करोति को-  
 टायते । पोटीक्ता पोटायते । सोटेति पाठे धात्वर्थोन्वेषणीयः ।  
 मोटेति पाठेतुमुट सञ्चूर्णने चुरादि. प्रदर्शने भ्वादि. प्रदर्शनासे-  
 पयोस्तुदादौ मोटयतीति मोटा मोटायते । प्लुष प्लुष दाहे ।  
 कर्मणि क्तः प्लुष्टा प्लुष्टा तां करोति प्लुष्टायते प्लुष्टायते । उज्ज्व-  
 लदत्तस्तु अशूप्लिलटिकणिखटिविशिभ्य क्वन्निति सूत्रे प्लुषः  
 स्यादृतुसूर्ययोः । प्लुष्वा जलकणिकेति रत्नमति प्लुष स्नेहना-  
 दाविति धातु प्लुष्वायते इत्युदाहरन् इह वार्तिके प्लुष्वेति  
 पाठमुपन्यस्तवान् ॥

सुखादिभ्यः कर्तृवेदनायाम् ॥ कर्तृ इति पृथक्पदं लुप्तपष्ठी-  
 कम् । वेदना ज्ञानम् । विद् चेतनाख्यानविवासेष्वित्यस्माच्चु-  
 रादिष्यन्तात् भावे ष्यासश्चन्थो युच् । घटिवन्दिविदिभ्यश्चेति  
 औपसहख्यानिको वा । कर्तृत्वं च श्रुतवेदनक्रियापेक्षम् ।  
 तदयमर्थः । वेदनक्रियायाः कर्तुराधेयभावेन सम्बन्धिभ्यः सु-  
 खादिभ्यः कर्मभ्यो वेदनायामर्थे क्यच् स्यात् । सुखं वेदयते  
 सुखायते । कर्तृग्रहणं किम् । सुखं वेदयते प्रसाधको राज्ञ ।  
 अयं वेदिः आकुस्मीय । एवं च वेदयतीति केषां चित्परस्मैपद-  
 पाठ प्रामादिकः । अत्र श्लोकगणकारः । सुखदुःखगहनकृद्ग्रा-  
 तृमालीकप्रतीपकरुणाश्च । कृपणः सोढ इतीमे सुखादयो दश  
 गणे पठिताः ॥ सोढ सहनमभिभवो वा । गणरत्नमहोदयो तु  
 आस्रशब्दोपीह पठ्यते ॥ । । ।

नमोवरिवश्चित्रहः क्यच् ॥ करणग्रहणमनुवृत्तं अभिधान  
 शक्तिस्वाभाव्यात् । इह क्रियाविशेषपरम् । तेन नमसः पूजायां  
 वरिवसः परिचर्यायां चित्रह आश्रयं क्यच् स्यात् । नमस्यानि  
 देवान् । नमस्कारेण पूजयतीत्यर्थ । वरिवस्पति गुरुन् । गत्र-

पतइत्यर्थः । चित्रीयते । विस्मयतइत्यर्थं विस्माययतइत्यन्ये ।  
 तथा च मायामृगं प्रकृत्य भट्टिराह । ततश्चित्रीयमाणोसाविति ।  
 अत्र चित्रडो, डित्करणादवयवे कृतं लिङ्गं समुदायस्य वि-  
 शेषकं भवतीति वाच्यम् । तथा सति कपटन्तादात्मनेपदम् ।  
 न चैवं शब्दवैरादिसूत्रे चित्रशब्दोपि पठ्यतां कथञ्चैव तद् भवि-  
 ष्यतीति वाच्यम् । तथा सति हि क्यचिचेति इत्वं न स्यात् ।  
 तस्मात्क्यजेव कार्यो डित्त्वं च ॥

पुच्छमाण्डचीवराणिण्ड ॥ करणइत्यनुवृत्ते क्रियाविशेषे पु-  
 च्छादुदसने व्यसने पर्यसने च । उदसनमुत्क्षेपणं व्यसनं विचिषं,  
 विरुद्धोत्क्षेपणं पर्यसनं परितः क्षेपणम् । उत्पुच्छयते । विपुच्छ-  
 यते । परिपुच्छयते । भाण्डान्समाचयने । समाचयनं राशीकर-  
 णम् । सम्भाण्डयते । भाण्डानि समाचिनोतीत्यर्थः । चीवराद-  
 र्जने परिधाने वा । संचीवरयते भिक्षु । चीवराण्यर्जयति परिधत्ते  
 वेत्यर्थः । णिडो णकारः, सामान्यग्रहणार्थः । न तु वृद्धार्थः ।  
 असम्भवात् । डकारस्तद्विघातार्थः आत्मनेपदार्थश्च । अत-  
 एव पुच्छादय उत्तरसूत्रे न निवेशिताः ॥

मुण्डमिश्रश्लक्ष्णलवणव्रतवस्त्रहलकलकृततूस्तेभ्यो णिच् ॥  
 पभ्यो दशभ्यः कृत्वर्थे णिच् स्यात् । मुण्डं करोति मुण्डयति ।  
 मिश्रयति । श्लक्ष्णयति । लवणयति । व्रताद्भोजने तद्विवृत्तौ च ॥  
 पपः शूद्रान्नं वा व्रतयति । वस्त्रात्समाच्छादने ॥ संवस्त्रयति ।  
 इह भोजनतन्निवृत्तौ व्रतशब्दस्पर्शार्थः । समाच्छादनं तु वस्त्रशब्द-  
 स्य । प्रत्ययस्तु कृत्वर्थे । श्रूयते च भोजने व्रतशब्दः । यदस्य पयो व्रतं  
 भवति । आत्मानमेव तद्वर्धयति त्रिव्रतो वै मनुरासीत् । द्विव्रता  
 अमुराः । एकव्रता देवा इति । पस्पशयां च । शक्यञ्चानेन  
 शर्पांसादीन्यपि व्रतायेतुमिति । अपमेव व्रतशब्दो दर्शादिनद्वि-



परीतलक्षणया तन्निवृत्तौ वर्तते । संवस्रयति प्रावारमित्यत्र  
 प्रावारमाच्छादयतीत्यर्थे इति माधवः । हलादिभ्यस्त्रिभ्यो प्रहणे  
 प्रत्यय । हलिं वृद्धाति हलयाति । कलिं वृद्धाति कलयाति । कृतं  
 वृद्धाति कृतयाति । तूस्तानि विद्वन्ति वितूस्तयति । तूस्त केश इति  
 श्रीभद्रः । जटीभूताः केशा इति न्यासः । पापमिति वैजयन्ती ।  
 स्यादेतत् । मातिपदिकाद्वात्वर्ये इत्येव सर्वमिदं सिद्धम् । न च  
 तत्करोतीत्यादिना तत्र धात्वर्थनियमः । राजानमतिक्रान्तवान्  
 अत्यरराजदित्पादेरपीष्टत्वात् तर्त्कि मुण्डादिमूषेणेति चेत् ।  
 अत्राहुः । मुण्डयति माणवकं मिश्रयत्यन्नं श्लक्ष्णयति वस्त्रं लव-  
 णयति व्यञ्जनमिति सापेक्षेभ्योपि णिजर्थमिदम् । हलिकल्पो-  
 स्त्वत्वनिपातार्थम् । तथा च वार्तिकम् । हलिकल्पारेदन्तत्वनिपातन  
 सन्वद्भावप्रतिषेधार्थमिति । तथाहि । हलि इ कलि इ इति स्थिते  
 अचोञ्जितीति वृद्धिः प्राप्नोति णाविष्टवदिति टिलोपश्च । तत्र  
 लोप शब्दान्तरप्राप्त्या अनित्य । वृद्धिस्तु टिलोपे सत्यप्राप्तेः ।  
 उभयोरनित्ययो परत्वाद्दृष्टौ कृतायां ऐकारस्य आयादेशात्पूर्-  
 र्वमेव परत्वात् वार्णादाङ्गस्य बलीयस्त्वाच्च लोपेनाग्लोप्ययम्भ-  
 वतीति सन्वद्वृत्तीति सन्वद्भावः स्यात् । दीर्घोरिति दीर्घश्च ।  
 न च टिलोपस्य अचः परस्मिन्निति स्थानिवद्भाववात्तेन व्यवधा-  
 नान्न दोष इति वाच्यम् । चह्परे णौ यदङ्गं तस्य योभ्यासो  
 लघुपरः तस्य सन्वत् लघोर्दीर्घश्चेति हरदत्तादिभिः पुरस्कृते  
 कैयटेनैकीयमततयोपन्यस्ते व्याख्याने स्थानिवद्भावस्याकि-  
 ञ्चित्करत्वात् । चह्परे णौ यल्लघु तत्र परतो योभ्यास तस्येति  
 भाष्यकैयटमतोपि अभ्यासस्य टिलोपाद्यनन्तरं जानत्वेन आदिष्टा  
 दचः पूर्वत्वेन स्थानिवत्त्वाप्रसङ्गात् । अत्वनिपातने तु यत्रपि प-  
 रत्वाद्दृष्टिस्तथापि अमेव लुप्यतइति सन्वद्भावदीर्घो न भवतः ।

एव च षलिपटुप्रभृतिभ्यो ञिचि अबीबलत् अपीपटदिति  
भवति न त्वबबलदपपटादिति । स्यादेतत् । णौचकीत्यत्रत्यभाष्ये  
ण सहैतद्विरुध्यते । तत्र हि वृद्धेलोपो षलीयानिति स्थितम् ।  
युक्तं चैतत्, शब्दान्तरप्राप्तौ सत्यामपि कृताकृतप्रसङ्गित्वमात्रेण  
एव चिभित्पत्वाभ्युपगमात् । यदाह । भुवोबुकोनित्यत्वादित्वा-  
दीति । ज्ञापकं चात्र नाग्लोपिशासिति सूत्रे अगिति प्रत्याहार-  
ग्रहणम् । तथाहि । अवर्णान्तेष्ववर्णोपधेषु ऋवर्णान्तेषु च वृद्धा-  
वप्यवर्ण एव लुप्यते । तत्र अलोपिनां नेत्येव वाच्यम् । इवर्णो-  
वर्णान्तयोस्तु वृद्धौ कृतायामौकारौ लुप्यते न त्वक् । न च स्वामिन-  
माख्यत् असस्वामत् । गोमिनमाख्यत् अजुगोमत् । माहु-  
राख्यत् अपपादत् । यादृशमाख्यत् अययादत् । तादृशमाख्यत् ।  
अततादादिन्यादौ यत्र वृद्धेरप्रसंगादिको लोपस्तत्र ह्रस्वनि-  
वृत्तये अग्रहणमिति वाच्यम् । अनभिधानात्तत्र ञिच एवानु-  
त्पत्ते । एतच्च भाष्यकारेण ज्ञापकत्वस्य समर्थनादवसीयते ।  
न चैवमपि स्यान्विणमारूपदसन्नजादित्यत्र विमन्तोरुक्ति उप-  
धाया वृद्धौ ह्रस्वनिवृत्त्यर्थं अग्लोपग्रहणं स्यात् अस्ति ह्यत्राभि-  
धानम् । टेरित्यत्र भाष्ये स्रजयतीत्युदाहरणादिति वाच्यम् ।  
एवमपि स्रजयतीत्यत्र वृद्धयभावस्य सिद्धान्तसम्मतत्वेन टेरि-  
त्यत्र भाष्यकारेण स्रजयतीति निर्देशादङ्गवृत्तइति परिभाषया  
वा वृद्धेरप्रसङ्गेन ह्रस्वभाविन्या उपधाया एव अभावात् । अतः  
प्रत्याहारग्रहणे ज्ञापकं वृद्धेः पूर्वं टिलोप इति । तत्कथमिहो-  
च्यते वृद्धौ सत्यां टिलोप इतीति चेत् । अत्र माधवः । परत्वा-  
वृद्धिरिति मुख्यः पक्षः । वृद्धेलोपो षलीयानिति तु प्रौढिवाद-  
मात्रमित्येकं मतम् । तद्विपरीतं मतान्तरम् । भाष्यद्वयमामाण्याद्  
वृद्धेः पूर्वं पश्चाद्वा कामचारेण टिलोप इति अपपटत् अपीप-

टदिति रूपद्वयमपि साध्विति चापरं मतमिति मतत्रयमपि सु-  
 ष्धातुवृत्तावुपनिबद्धवान् । तत्रार्थं मतं हरदत्तस्य द्वितीयं कैयट-  
 स्य तृतीयं त्वन्येषामिति विवेकः । एतद्द्वलात्रलचिन्ता तु करि-  
 प्यने । अयं च भेदो णिभिन्नाविषयः णेर्णचि तु ष्यल्लोपावि-  
 ति विप्रतिषेधाभिर्क्वर्परीत्या ऽपवादत्वाद्वा प्रागेव णिलोपः ।  
 उपधान्ह्रस्वत्वे सन्वद्भावदीर्घयोश्च णेर्णचीत्युपसंख्यानान्णयाकृ-  
 तिनिर्देशाद्वा अवीचददित्येव रूपमिति सप्तमे वक्ष्यामः । प्रकृ-  
 तमनुसरामः । पुण्डादिमूत्रे केषां चिद्ग्रहणं प्रपञ्चार्थं मुण्डादयः  
 सर्वेऽपि सत्यापपाशेत्यत्रैव पठितुं युक्ताः । एवं हि एक-  
 वाक्यता लभ्यते । द्विर्णिद्ग्रहणं च न कर्तव्यमिति लाघवम् ।  
 तथा तु न कृतमित्येव ॥

धातोरेकाचो हलादेः क्रियासमभिहारे यद् ॥ एकाच् ह-  
 लादिः समभिद्वियमाणक्रियावृत्तियो धातुः तस्मात्स्वार्थे यद्  
 स्यात् समभिहारोत्र पौनःपुन्यं भृशार्थो वा । यद्यपि विप्रकी-  
 र्णानां एकत्र राशीकरणं समभिहारशब्दस्य मुख्यार्थः । तथा-  
 प्यसौ धान्यादीनामेव सम्भवति । न तु धातुवाच्यायाः क्रिया-  
 याः । अमूर्तत्वात् । अतो गौणार्थो गृह्यते । स च न प्रत्ययस्य  
 वाच्यः । प्रकृत्यर्थं प्रति विशेष्यतापत्तेः किन्तु द्योत्यर्थः । अत  
 एव टावादयस्तरवादयश्च स्वार्थिका एवेति निरूढः पन्थाः ।  
 यदा तु प्रकृत्यर्थप्राधान्यमौत्सर्गिकं आख्यात इव टावादिष्वपि  
 त्यज्यते तदा टावादयो वाचका इत्यपि पक्षः सम्भवत्येव ।  
 स्वीकृतश्चायं लिङ्गादिविधौ भाष्येपीति तत्रतत्र स्फुटम् । पुनः  
 पुनरतिशयेन वा पच्यति पापच्यते । दीर्घोक्ति इति दीर्घः ।  
 देदीप्यते । गुणो यद्लुकोरिति गुणः । ननु क्रियासमभिहारे चे-  
 ति वार्तिकेन नित्यवीप्सयोरिति वा पदद्विर्वचनमिह कुतो नेति

चेन्न । यद्वै क्रियासमभिहारस्य द्योतितत्वात् । न चैवं लुनीहिलु-  
नीहीत्यत्रापि न स्यादिति वाच्यम् । केवलैर्न लोटा तुल्यरूपो हि-  
क्रियासमभिहारे लोट्समभिहारं द्योतयितुं सहायतया द्वित्वमपेक्षते ।  
अन्यथा संशयापत्तेः । यद् तु न तथेतिवैपम्यात् । घातोरिति  
किम् । आर्धधातुकत्वं यथा स्यात् । तेन घ्रुवोवचिरित्यादि सिं-  
ध्यति । एकाचः किम् । पुनःपुनर्जागर्त । हलादेः किम् ।  
भृशमीक्षते । यद्वे द्वित्वं बोध्यते मरीमृज्यतइत्यादां गुणवृद्धि-  
निषेधार्थम् । न चैवमवयवे चरितार्थस्य समुदायं प्रत्यविशेषकत्वात्  
यदन्तादात्मनेपदं न स्यादिति वाच्यम् । द्विदन्ताद्घातोस्तदिति  
अनुदात्तद्वित इति सूत्रएव प्रपञ्चितत्वात् । भृशं शोभते भृशं  
रोचते इत्यत्रानाभिधानाद्यद् नेति भाष्यम् । कथं तर्हि रुच  
दीप्तौ शुभ शोभायामिति धातू व्याचक्षणैः धातुवृत्तिकारै रोरु-  
च्यते शोभ्यते इत्युदाहृतमिति चेत् । भाष्ये भृशार्थोपादा-  
नात् पौनःपुन्ये भवत्येवेत्याशयेनेत्याहुः । शोभतइति शब्द-  
करणस्योदाहरणात्तदादिकस्य चद् भवत्येवेति धातुचन्द्रोदये  
सूचिसूत्रिमृश्यत्यर्थशुर्णुं ग्रहणम् । सूच पैशून्ये । सूत्र अवमोचने ।  
सूत्र प्रसवणे घुरादिष्यन्ताः । अट गतौ । ऋगतौ । अश भोज-  
ने अशू व्याप्तौ । द्वयोरपि ग्रहणम् । अत्र आद्यानां प्रपाणां  
अनेकान्त्वात् ततोऽप्येता अह्लादिन्त्वात्, ऊर्णोतिस्तु' अनेका-  
न्त्वाद्दह्लादिन्वाच्चाप्राप्तौ यचनम् । तत्र ऊर्णोतिर्दक्ष्यमाणेन  
शुबद्धायेनापि सिद्धम् । सोमूच्यते । सोमूच्यते । सूचिसूत्री अद-  
न्तौ घुरादिणिञ् भतोऽपः । यद् णिञ्चोपः द्वित्वं ह्लादिः शे-  
षः । अभ्यासस्य गुणः । अभ्यासात्पस्य पर्यं तु न भवति ।  
भनादेशत्वात् । न चेमां पोपदेशी । अदन्तान्तेनानेतात्त्वात् ।  
भोपदेशस्य हि सेःसूत्रादिपर्युदात्तात् संगादस्य एकाचत्वं वि

वक्षितमिति निष्कर्ष । सोमूच्यते सोमूच्यतइति भाष्योदाहरणं  
 चात्र प्रमाणम् । षोडशश्लक्षणे एकाचत्वं विशेषणं देयमिति चदतो  
 माभवस्याप्ययमेवाशय । सोमूच्यते । अटाच्यते । अजादेर्द्वितीय-  
 स्येति व्यशब्दस्य द्वित्वं सन्यङोरिति पठ्ठीति वक्ष्यमाणत्वात् ।  
 अर्ण्यते । गुणोर्तिसंयोगाद्योर्यङिचेति गुण । र्यशब्दस्य द्वित्वम् ।  
 न च नन्द्राःसंयोगादय इति रेफस्य द्वित्वनिषेधः । पकारपरस्यै  
 नायं निषेध इति पष्ठे वृत्तिकारोक्तेः । न चैतदप्रामाणिकम् ।  
 प्रकृतसूत्रस्थस्य अर्ण्यतइति भाष्यस्यैव तत्र प्रमाणत्वात् । अशा-  
 श्यते । ऊर्णोऽनूयते । ऊर्णञ् आच्छादने । नोपधोयम् ।  
 तस्याष्टमिकं णत्वम् । तस्यासिद्धत्वान्नुशब्दस्य द्वित्वं पूर्वत्रा  
 सिद्धीयमद्विर्वचनइत्यनित्यम् । उभौसाभ्यासस्येति लिङ्गात् ।  
 स्यादेतत् । लुनीहिलुनीहीत्येवायं लुनाति । अत्र यदा लोद्वा-  
 ध्येत । अन्तरङ्गो हि यद् क्रियासमभिहारमात्रापेक्षत्वात् । लोद्  
 तु बहिरङ्गः क्रियाभेदाश्रये वातुसम्बन्धे भावकर्मकर्तृषु विधाना-  
 त् । तथा लोद् सावकाशोपि क्व<sup>२</sup> अनेकाचि अजादौ च । जाशृ-  
 हिजाशृहीत्येवायं जागर्ति ईक्षस्वेक्षस्वेत्येवायमीक्षते । अत्राहुः ।  
 वेत्यनुवर्तते । यदा न यद् तदा लोद् भविष्यति ॥

नित्यं कौटिल्ये गतौ ॥ गतौ वर्तमानाद्धातोः कौटिल्ये एव  
 द्योत्ये यद् स्यात् न तु क्रियासमभिहारे । क्रमु पादविक्षेपे द्रम  
 गतौ । चंक्रम्यते । दन्द्रम्यते । अवधारणार्थाभित्यग्रहणाभेह भृ-  
 श क्रामति । ननु यथा वडवाया वृषे वाच्ये इत्यनेन अपत्ये प्रा-  
 प्तस्नतोपकृष्य विधीयते । यथा वा शीतः क्तो भूते प्राप्त ततो-  
 पकृष्य वर्तमाने विधीयते । एवमत्रापि धातुमात्रात् क्रियासम-  
 भिहारे यद् विहितो गतिवचनात्तु कौटिल्यइति तत्रकौण्डिन्य  
 न्यायेर्नैव धाद्य सिद्ध । सत्यम् । अत एव नित्यमात्रेण

तैकयोः प्रत्याख्यातम् ॥

१. लुपसदचरजपत्रभदहदशगृभ्यो भावगर्हायाम् ॥ एभ्यो यद् स्यात् धात्वर्थगर्हायां घोत्यायासू । लुप्लृच्छेदने । षद विश-  
 ञ्जरणादौ । यन्तु आङ्. सदिः पद्यर्थे इति चौरादिको ष्यन्तः स  
 इह न गृह्यते एकाच्च इत्यनुवृत्तेरिति हरदत्तस्ताच्चिन्त्यम् । प्रकृ-  
 त्तिग्रहणे ष्यधिकस्याप्राप्तेः । अन्यथा लुपोदेरपि हेतुण्यन्तस्य वा-  
 रणीयतया सदेरेवोपन्यासे धीजाभावाच्च । चर गतौ । जप  
 व्यक्तायां वाचि । जभी गात्रविनामे । दह भस्मीकरणे । अत एव  
 दशेति निपातनात् यद्भुकि नलोपः । दन्दशीति । गृ निगरणे,  
 तुदादि । गृ शब्दे ऋयादिः । तत्र अदन्तविकरणसाहचर्यात्तु-  
 दादेरेव ग्रहणमित्येके । द्वयोरपीत्यन्ये । गर्हितं लुम्पति लोलु-  
 प्यते । सासद्यते । चञ्चूर्यते । चरफलोश्चेति नुक् । उत्परस्या-  
 तः । हलिचेति दीर्घः । जञ्जप्यते । जञ्जभ्यते । दन्दह्यते ।  
 दन्दश्यते । जपादीनां चतुर्णामभ्यासस्य जपजभदहदशभञ्जप-  
 षाञ्चेति नुक् । निजेगिल्यते । ऋतइद्धातो रपरत्वं द्विर्वचनम् ।  
 अभ्यासस्य गुणः । जेगिर् य इति स्थिते ग्रीयङीति लत्वम् । न  
 च परत्वाद्दलिचेति दीर्घः । तस्यासिद्धत्वात् । लत्वे कृते तु वि-  
 हतनिमित्तत्वादीर्घः । भावेति क्विप् । साधनगर्हायां मा भूत् ।  
 मन्त्रं जपति वृषल । अत्र स्वरवर्णादिभ्रशाभावादगर्हा नास्ति ।  
 कर्त्रारूपं साधनं तु गर्हितं शूद्रस्य वेदे अनधिकृतत्वात् । नित्य-  
 ग्रहणमवधारणार्थमिहानुवर्तते । तस्य व्याख्यानं प्रत्याख्यानं च  
 पूर्ववत् ॥

प्रपञ्चार्यम् । मालिन्या उपश्लोकयतीत्यादौ सापेक्षादुत्पत्त्यर्थं च । धात्वर्थे इत्यविशेषोक्तावापि स्वभावलभ्योर्थविशेषो वृत्तिकारादिभिर्निर्दिश्यते । तद्यथा । सत्यमाचष्टे सत्यापयति । सत्यं करोतीति तु भाष्यम् । अर्थवेदसत्यानामापुग्वक्तव्य ॥ आपुग्वचनसामर्थ्याद्विलोपो न । अर्थापयति वेदापयति । पुकेवसिद्धे आकारोच्चारणमन्यतो विधानार्थं तेन लिखापयतीत्यादि सिद्धमिति कश्चित् । तन्न । पुगेव करिष्यतइति भाष्यविरोधात् । तस्माद्विखापयतीत्यपप्रयोग एवेत्याहुः । पादौ प्रक्षालापयतीति गृह्यप्रयोगस्तु छन्दोवदृषयः कुर्वन्तीति समाधेय इति हरदत्तादयः । पाशं विमुञ्चति विपाशयति । रूपं पश्यति रूपयति । वीणयोपगायति । उपवीणयति । तूलेनानुकुण्णाति अनुतूलयति वृणाग्रम् । अनुकुण्णाति अनुवृणयतीत्यर्थ इति हरदत्त । श्लोकैरुपस्तौति उपश्लोकयति । सेनया अभियाति अभिपेणयति । उपसर्गात्सुनोतीति पत्वम् । अभ्यपेणयत् । प्रारूषितादद्व्यवायेपीति पत्वम् । त्वच संवरणे, पुसिसहायामिति घ । त्वचं गृह्णाति त्वचयति । टिलोपस्य स्थानिवत्त्वादुपधावृद्धिर्न । उक्तादेव धातो विवपि हलन्तात्तकरोतीति णौ त्वाचयतीत्युपधावृद्धिर्भवत्येव । प्रकृत्यैकाजिति टिलोपाभाव । तस्मात्सूत्रे त्वचेत्यकारो विवक्षितो न तु सत्यापेतिवदुच्चारणार्थ इत्यवधेयम् । वर्मणा सन्नहति संवर्मयति । वर्णं गृह्णाति सवर्णयति । चूर्णैरवध्वंसयति अवचूर्णयति । चुरादिभ्यः स्वार्थे । चोरयति । चिन्तयति ॥

हेतुमति च ॥ हेतु कर्तुः प्रयोजकः तद्व्यापारः प्रवर्तनारूपो हेतुमान् तस्मिन्वाच्ये धातोर्णिच् स्यात् । पाचयति देवदत्तो यद्दत्तेन । यद्दत्तनिष्ठविविलक्ष्यनुकूलव्यापारविपयिणी प्रवर्तना

देवदत्ताश्रयेत्यर्थः । प्रवर्तनानेकधा । प्रेषणमध्येषणं तत्स-  
 मर्थाचरणं चेति । भृत्यादेर्निकृष्टस्य प्रवर्तना प्रेषणम् । आश्रे-  
 त्यर्थः । गुर्वादेराराध्यस्य प्रवर्तना अध्येषणम् । प्रार्थनेत्यर्थः ।  
 तत्समर्थाचरणमपि बहुधा अनुमतिरूपदेशोनुग्रह इति । तत्र यस्या-  
 नुमतिं विना क्रियान् निष्पद्यते सोनुमतिमात्रे प्रयोजकः । यथा  
 राजादिः । वैद्यादिस्तु उ्वरितः कृपायं पिवेदिति उपदेशमात्रेण  
 प्रवर्तकः । यस्तु केन चिन्निघांसितं पलायमानं रुणादि सोपि  
 हन्तुरनुग्राहकत्वात् प्रयोजक एव । तदिह अर्थप्रकरणादिगम्या  
 अमी विशेषाः । सर्वानुगतं प्रवर्तनासामान्यं तु णिचोर्थः । स  
 च णिचः शक्य इति मुख्यः पक्षः । घोत्ये इति पक्षान्तरमप्याकरे  
 स्थितम् । यद्यपि हेतुशब्दस्य ससम्बन्धिकत्वात् हेतुमानित्युक्तेयं  
 प्रति प्रयोजकत्वं स एव लभ्यते । यथा पितृमानित्युक्ते पुत्रः ।  
 तादृशथेह कर्ता कारकाधिकारे हेतुसंज्ञोक्तेः क्रिया च । तथा  
 च पशुः पाकस्य वा हेतुमत्त्वं युक्तम् । तथापि कारणेत्याधिका-  
 रात् नेह कर्ता श्यते । मकृत्येवोक्तत्वाच्च न पाकः । किन्तु पा-  
 कं प्रपेक्षया यो हेतुस्तदीयव्यापार एव स्वभावतो लोके णिचोर्थः-



त्वान्च । अणौ कर्तुणौ कर्मत्वमित्यादिव्यवस्थाभ्युपगमाच्च ।  
 प्रणाययति अभिपावयतीत्यादी उपसर्गस्य प्रकृत्यर्थगतिवि-  
 शेषद्योतकत्वे णत्वपत्वे स्त । णिच् सन्बन्धे तु नेत्यष्टमे स्फुट-  
 त्वाच्च । अतोत्र पक्षे नातीवाभिनिवेश्यम् । म्यादेतत् । प्र-  
 र्क्षनापाठस्य णिज्जर्धत्वे णिचो लोडादीनाञ्च पर्यायप्रसङ्गः ।  
 ततश्च पृच्छतु मां भवानिति वक्तव्ये णिज्जपि प्रयुज्येनेति चेत् ।  
 कर्तुः प्रयोजको हि हेतुः सैषविषयस्तु नाद्यापि कर्तृन्वेनावधारि-  
 तः । तथा च प्रयोज्यप्रवृत्त्युपहिता प्रवृत्तिर्णिज्जर्धः । केवला तु  
 लोडर्थ इति विवेकः । उक्तं च । द्रव्यमात्रस्य तु मपे पृच्छादेर्लो-  
 ड् विधीयते । साक्रियस्य प्रयोगस्तु यदा स विषयो णिच् इति ।  
 किञ्च प्रयोक्तृधर्मः प्रयुक्तिर्लोडर्थः । अनियतकर्तृका तु णिज्ज-  
 र्धः । पचेति हि वक्तुरेव मेरणा गम्यते । पाचयतीत्यत्र तु व-  
 क्तृभिन्नस्य । तत्करोतीत्युपसंख्यानम् । सूत्रयत्याद्यर्थे । गण-  
 पाठसिद्ध एवायमर्थ उपसंख्यानज्ञापि प्रदर्शितः । इह करोती-  
 त्यत्र प्रकृत्यर्थमात्रं विवक्षितं न प्रत्ययार्थः । तेन ष्यन्तात् भाव-  
 कर्मणो भूतभविष्यतोः द्वित्वबहुत्वयोश्च लः सिध्यति । भयं  
 णिच् प्रातिपदिकादेव न तु सुवन्तादिति माधवः । युक्तञ्चैतन् ।  
 सुष इत्यधिकारस्येह विच्छिन्नत्वात् । किञ्च चुरादिपुष्टेन प-  
 ष्यने प्रातिपदिकाद्भात्वर्थे बहुलमिष्टवच्च । तत्करोति तदाचष्टे ।  
 तेनातिक्रमाति । कर्तृकरणाद्भात्वर्थे इति । अस्यार्थः । प्रा-  
 तिपदिकाद्भातोर्थविशेषरूपे वाच्ये णिच् स्यात् । इष्ट-  
 नीव चास्मिन् बहुलं कार्यं स्यादिति । कूलमूढ्यष्ट  
 यति खत्कूलयति । अस्यैव मपञ्चः तत्करोतीत्यादिः ।  
 एवञ्च प्रातिपदिकादित्युपक्रमान्नेदं सुवन्ताद्विधायकम् । तथा च  
 प्रकृतवार्तिकमपि तत्समानार्थकत्वान्नैव । तेनातिक्रामतीत्येतत्तु

कर्तृकरणादित्यस्यैव प्रपञ्चः । कर्तृग्रहणञ्च करणस्यैव विशेष-  
 णं । करणत्वेन लोके मसिद्धानां चक्षुरादीनामेव ग्रहणमिति  
 शङ्काव्युदसनाय । अन्यथा चक्षुषा पश्यति चक्षयतीत्यादौवेव  
 स्यात् न तु करिभिरवबध्नाति अवकरयतीत्यादौ । एवञ्च तत्ते-  
 नेतिशब्दौ कर्मकरणयोरुपलक्षकौ करणस्य कर्मणश्च समर्पका-  
 स्प्रातिपदिकादित्यर्थः । सुबन्तादुत्पत्तौ तु हास्तिनातिक्रामति  
 अतिहस्तयतीत्यादौ णौ सुपो लोपे टिलोपे च कृते  
 अन्तर्वर्तिविभक्त्या पदत्वाज्जशत्वं स्यात् । न च टिलो-  
 पस्य स्थानिवन्त्वम् । अज्जलादेशत्वात् । हरदत्तस्तु सुब-  
 न्ताणिचमभिप्रैति । यदाह तदिति द्वितीयान्तोपलक्षणमिति ।  
 न चास्मिन्पक्षे पदकार्यमसङ्गः । इष्टवदित्यतिदिष्टया भसंज्ञया  
 पदत्वस्य बाधात् । अत एव हि पटिष्ठ इत्यादौ सुबन्तादिष्टनि-  
 ज्जत्वादिपदकार्याभिवृत्तिः । किञ्च स्रग्विणमाचष्टे स्रजयतीत्या-  
 दौ भाष्यमतेप्येवैव गतिः । सुबन्तादुत्पन्नयोर्विन्मतोर्लुकि तत्प्र-  
 कृतेः सुबन्तत्वात्प्रत्ययलक्षणेन पदकार्यमसङ्गस्य स्पष्टत्वात् । त-  
 दिह मतभेदेन प्रातिपदिकात्सुबन्ताद्वा णिजिति स्थितम् । आ-  
 धपक्षेपि यथाकथञ्चित्प्रातिपदिकग्रहणे लिङ्गविशिष्टग्रहणाद्  
 कथाबन्तादपि भवति । अत एव णाविष्टवदित्यत्र भाष्ये इष्टव-  
 दित्यतिदेशस्य पुंवद्भावटिलोपयणादिलोपविन्मतोर्लुगर्थमिति पुंव-  
 द्भावोपि प्रयोजनतयोक्तः । इदञ्च दिद्भात्रं न तु परिगणनापि-  
 ति षष्ठएवाकरे स्पष्टम् । उदाहरणानि तु प्रपञ्चयामः । एनी-  
 माचष्टे एतयति । हरिणीमाचष्टे हरितयति । न चात्र पुवद्भावस्य  
 इष्टनि विशिष्याविधानात्कथमतिदेश इति वाच्यम् । विशेषा-  
 तिदेशे सामान्यस्याप्यतिदेशात् । वसिष्ठवदत्र वर्तितव्यमित्युक्ते हि  
 ब्राह्मणत्वं सामान्यनिबन्धनमप्यतिदिश्यते । तथेह भसंज्ञा-

निमित्ततद्धितत्वप्रयुक्तः पुंवद्भावोपीत्यदोषः । नन्वेतयतीत्यादौ  
 टिलोपेन ङीपि निवृत्ते तत्सन्नियोगशिष्टत्वाङ्कारोपि निवर्त्य-  
 ताम् । तथा च टिलोपेनैव गतार्थत्वे किमर्थं पुंवद्भावापि पृथक्  
 प्रयोजनतया भाष्ये गणित इति चेत् । अत्र कैयटः । सन्नियो-  
 गशिष्टपरिभाषाया अनित्यत्वज्ञापनायेदं तेन ऐनेय श्यैनेय इत्य-  
 न्न यस्येति लोपे कृतेपि नकारो न निवर्तते इत्याह । हरदत्तस्तु  
 फलान्तरमपि मतान्तरत्वेनाह । इडविडमाचष्टे ऐडविडयति । दर-  
 दं दारदयति । इडविडशब्दो जनपदस्य क्षत्रियजातेश्च वाचकः ।  
 तस्माज्जनपदशब्दात् क्षत्रियादञ्ज, दरच्छब्दात् द्वयञ्मगधेत्यण् ।  
 अब्रणोस्तद्राजसंज्ञा तैत्रद्राजा इति सूत्रेण, अब्रादीनामापादपरि-  
 समाप्तेस्ताद्विधानात् अतश्चेतिलुक् । अकाररूपस्य तद्राजप्र-  
 त्ययस्य स्त्रियां लुगिति हि सूत्रार्थः । ततश्च इडविद दरत् स्त्री ।  
 ऐडविडो दारदश्च पुमान् । पुंवद्वचनेन च स्त्रीशब्दस्य पुंशब्दे  
 ऽतिदिष्टे सिद्धमिष्टम् । न चैवं गोत्रत्वेन जातित्वाज्जातेश्चेति पुं-  
 षद्भावनिषेधः शङ्क्यः । औपसंख्यानिकस्य नायं निषेध इति व-  
 क्ष्यमाणत्वात् । न चैवमप्यजादगुणवचनादेवेत्युक्तेरिष्टन ए-  
 षाभ्यामसम्भवेन कथं तद्वदित्यतिदेश इति वाच्यम् । नहीष्टनि  
 दृष्टस्यैवातिदेशः किन्तु सम्भावितस्य । अन्यथा अतिराजय-  
 तीत्यादौ टिलोपो न स्यात् । नन्वस्मिन्पक्षे ऐनेयः श्यैनेय इति  
 कथं सिद्धयेदिति चेत् । अत्र माधवः । अनन्यथासिद्धमपि ऐड-  
 विडयतीत्याद्युदाहृत्य एतयति श्येतयतीत्युदाहरन् भाष्यकारः  
 सन्नियोगशिष्टपरिभाषाया अनित्यत्वं ज्ञापयतीत्याह । वस्तुतस्तु  
 पुंवद्भावस्यैकाक्षु टिलोपस्याभाषितपुंस्केषु च चारितार्थ्येपि एत-  
 यतीत्यादावन्तरङ्गत्वेन पुंवद्भाव एव ज्ञाप्यः सिद्धश्च प्रत्ययविधा-  
 वित्युक्तत्वेन प्रत्ययोत्पत्तेः पूर्वमेव प्रवृत्तत्वात् । अत एव नकारर-

हितप्रयोगसिद्धिः । न चात्र टिलोपेपि सन्नियोगशिष्टन्यायेन, न-  
कारनिवृत्तिं सुलभेति वाच्यम् । उक्तन्यायेन नकारनिवृत्तौ क-  
र्त्तव्यायामच परस्मिन्निति स्थानिवद्भावस्य दुर्नारत्वात् । अत-  
एव पञ्चेद्राण्यो देवता अस्येति पञ्चेद्र इत्यादौ स्थानिवद्भावेनानु-  
गादिश्रवणे प्राप्ते स्थानिवद्भावनिषेधार्थं क्विलुगुपधेति वार्तिके  
सुग्रहणमिति भाष्यवार्त्तिकेऽदौ स्पष्टम् । अत एवाभ्यासिका-  
रसहितमैतदिति रूपं सिद्धम् । टिलोपे तु प्रक्रियादशायां परि-  
निष्ठिते रूपे वा स्वर्णपरत्वाभावेन स्थानिवद्भावानतिपत्तावुक्त-  
रूपासिद्धिः । न चाल्लोपस्यापि स्थानिवद्भावः । तस्य ङीनि-  
मित्तत्वेपि णिजनिमित्तत्वादिति ध्येयम् । पृथुमाचष्टे प्रथयति ।  
चङि वृद्धे पूर्व टिलोप इति पक्षे अग्लोपित्वात्सन्वलयुनीत्य-  
स्याप्रवृत्तेः । अपप्रयत् । परत्वाद्बृद्धौ आवादेशात्पूर्वं टिलोपे अ-  
नग्लोपित्वादापिप्रयत् । पक्षद्वयमपीदं मुण्डमिश्रेति सूत्रे प्रपञ्चि-  
तम् । एवं मृदुमाचष्टे म्रदयति । अमम्रदत् । अमि-  
म्रदत् । भ्रशयति क्रशयति द्रदयति एषां चङि सर्वथाप्य-  
ग्लोपित्वात् । अवभ्रशत् । अचक्रशत् । अद्रददत् इत्येकमेव रू-  
पम् । परिवृदयति । अत्रोपसर्गस्य पृथक्करणात्पर्यवृदयत् पर्यव-  
बृदत् । पृथुं मृदुं भृशं चैव कृशं च दृढमेव च । परिपूर्वं वृदञ्चैव  
षडेनान् रविर्षीं स्मरेत् ॥ क्विं पठु वा आचष्टे क्वयति पठयति ।  
अचकवत् । अचीकवत् । अपपठत् । अपीपठत् । कुमारीमारुष-  
त् । अचक्रुमारत् । अत्र एकमेव रूपम् । सन्वल्लुनीति दीर्घो-  
ल्योरिति च सूत्रे चहृपरे णी परे अचा अव्यवहितं यल्लु त-  
स्मिन्परं योभ्यासः तस्येति कैवटादिसम्भते सूत्रार्थे यदभ्या-  
सात्प्रां ल्यु न तच्चहृपरिणपरिमिति दीर्घित्यस्याप्रसङ्गात्  
चहृपरे णी यदङ्गन्तस्य योभ्यासो ल्युपरः तस्येति हरदत्ता

दिपक्षेपि कुमारीशब्दस्य पुंवञ्जावेन वृद्धावप्यग्लोपित्वात् । न-  
 दीमारुपत् अननदादित्यादि । ननु कैयटमते येननान्यवधानमि-  
 तिऽप्येन एकव्यञ्जनव्यवहिते अर्जाहरदित्यादौ सन्वञ्जावो-  
 स्तु नाम । अचिसणदित्यादौ तु कथमिति चेत् । असस्परदि-  
 त्यादावित्याभावार्थमत्स्मृत्त्यरेति अत्रविधानेन संयोगव्यवधा-  
 नेपि भवतीति ज्ञापनात् । ऊढमारुपत् औजढत् । ऊढिमारुपत्  
 औजिढत् । कर्त्तारमाचष्टे करयति । भर्तारं भरयति । दोग्यार-  
 न्द्रोहयति । तुडछन्दमीति तुडशब्दलोपोपि णावतिदिश्यतइत्येके ।  
 अन्ये तु छन्दस्पुषादिष्टोसौ णावपि छन्दस्वेवातिदिश्यतां नाम ।  
 भाषायान्तु कथं भवेत् । तस्माद्विलोपे कर्त्तव्यतीत्याद्येव रूपमि-  
 त्याहुः । त्वां मां वा आचष्टे त्वापयति । मापयति । इह प्रत्य-  
 योत्तरपदयोश्चेति एकार्ययोर्युष्मदस्मदोर्मपर्यन्तस्य त्वमौ । अतो-  
 गुणइति पररूपात्पूर्वं नित्यत्वाद्विलोपे वृद्धौ पुगित्येकं मतम् ।  
 वस्तुस्तु परादप्यन्तरङ्गस्य बलीयस्त्वात्पररूपत्वे प्रकृत्यैकाजि-  
 ति विलोपाभावाद् । शवृद्धौ त्वादयति मादयतीत्येव रूपमिति  
 बहवः । प्रकृत्यैकाजित्येन तत्प्राख्यानभाष्यन्तूदाहरणविशेषे  
 ऽन्यथासिद्धिरित्येनात्रमात्रपरम् । तद्यथा । वृत्तिकारोदाहृतेषु मध्ये  
 प्रेष्टादय आमान्मूत्रेण सिद्धाः । तत्प्रायोगोपन्येष्टवदकारोच्चार-  
 णसामर्थ्यात् । इष्टेभ्यः स्वनेकाचोप्यवाशिष्टस्य नेप्यते । विलोपो  
 भाष्यकारेण प्रवृत्ते विन्मनोर्लुके ॥ लुकोपवादभूतस्य तस्मिन्पक्षे  
 मवर्त्तनात् । कनिष्ठादाविदं तुल्यं वृत्तोपस्य मवर्त्तनात् ॥ कैयटमाध-  
 यादिग्रन्थाश्चेहानुश्रुत्या इति वक्ष्यामः । अङ्गवृत्तपरिमाषया वृ-  
 द्दिमकृत्वा त्वदयति मदयतीत्यन्ये प्रतिपन्नाः । युवामावां वा  
 आचष्टे । युष्मपयति अस्मयति । युवावां द्विवचने इत्यत्र यद्यपि  
 द्विवचने इत्यर्थग्रहणं तयार्थाह युवावां न स्तः । विभक्तिपरम्

भावात् । प्रातिपदिकादेव हि णिजिति माधवादयः । सुबन्ता-  
 दिति हरदत्तपक्षेऽपि अन्तरङ्गानपीति न्यायेन विभक्तेर्लुकापहारा-  
 त् ॥ त्वामतिक्रान्तमतिक्रान्तौ वा अतित्वाम् । अतिक्रान्तान् अ-  
 तित्वान् । आचष्टे । अतित्वयति अतिमयति । युष्मदस्मदोरेका-  
 र्थत्वेन प्रत्ययोत्तरपदयोश्चेति त्वमौ । अन्तरङ्गत्वात्पूर्वरूपं तत-  
 ष्टिलोप इति माधवः । तच्चिन्त्यम् । उपसर्गस्य पृथक्करणेन  
 प्रकृत्यैकाजिति प्रकृतिभावात् । तस्मादतित्वादयति अतिमाद-  
 यतीत्येव बोध्यम् । अत्रापि पररूपात्पूर्वं नित्यत्वाट्टिलोप इति  
 मते अतित्वापयति अतिमापयति । युवामावां युष्मानम्भान्वा  
 अतिक्रान्तमतिक्रान्तावतिक्रान्तान्वा आचष्टे । अतियुष्मयति अ-  
 त्यस्मयति । इदानीं ष्यन्तात्किञ्चपि कश्चिद्विशेष उच्यते ॥  
 तत्र त्वां मां वा आचष्टइति आख्येयैक्ये त्वाप् माप् । त्वाद् माद्  
 त्वद् मद् इति प्रागुक्तमतभेदेन त्रिधा प्रातिपदिकानि । युवामावां  
 युष्मानस्मान् वा आचष्टइति आख्येयस्यानेकत्वे त्वमयोरभावा-  
 ण्णौ टिलोपे क्वौ णिलोपे क्वैश्चापृक्तलोपे युष्म् अस्म् इति मान्ते  
 प्रातिपदिके भवतः । ततः स्वादयः । तत्र प्रातिपदिकाष्टकादपि  
 विभक्तीनां यथागर्थं हे प्रथमयोरम्, शसोन, भ्यसोभ्यम्, पञ्च-  
 म्याअत्, एकवचनस्यच, युष्मदस्मभ्यांङ्सोश्, सामआक-  
 मिति सूत्रसप्तकेन विहिता आदेशा भवन्ति । एवं युष्मदस्मदो-  
 रनादेशं, द्वितीयायाञ्च, प्रथमायाश्चद्विवचनेभाषायामिति  
 त्रिसूत्र्या विहितमात्वं योचीति यत्वं च भवत्येव । शेषेलांपस्तु  
 आन्वयत्वनिमित्तेतरविभक्तौ परतोन्त्यलोप इति व्याख्याने भव-  
 त्वेशेषशब्दस्य मान्ताञ्छेपपरत्वमाश्रित्य टिलोप इति व्याख्याने  
 तु न भवत्येवाख्येयस्यानेकत्वे । तत्र हि शेषेलोपेनापहार्यं मान्ता-  
 स्परं णाविष्टवदित्यतिदिष्टेन टिलोपेनैवापहृतम् । आख्येयैक्ये

तु भवत्येव प्राक् ढिलोपाभावात् । ढिलोपं स्वीकृत्य पुकां पान्त-  
त्वमिति मते तु न भवत्येव । अजादौ यत्त्रविधानादात्वं इळा-  
दावेव पर्यवस्यति । त्वाहौसौ, यूयत्रयौजसि, तुभ्यमथाडायि,  
तमवर्माडसीति चतुःसूत्रीविहिताः मकृत्यादेशास्तु आख्येयैरन्ये न  
भवन्त्येव मपर्यन्ताभावात्, आख्येयद्वित्वबहुत्वयोस्तु वैकल्पिकाः ।  
तथाहि । मपर्यन्तस्येत्यत्र मान्तस्येत्येव सिद्धे परिग्रहणसामर्थ्या-  
द्युष्मदस्मदोर्मान्तत्वावस्थायां नादेशा इत्येकं मतम् । परिग्रहणा-  
भावे मान्तस्यैव स्यात् । सति तु तस्मिन् मान्ते ततोधिके च  
भवतीति मतान्तरम् । उभयपिदं तस्मिन्नेव सूत्रे द्युत्पादयिष्य-  
ते । मतभेदाच्चेह फलितो विकल्पः । तत्र आख्येयद्वित्वे सुज-  
स्हेडस्सु परत्वात् त्वाहादिप्रवृत्तावपि औ अम् इत्यादिषु वचना-  
न्तरेषु विभक्तिपरत्वाद्युवावौ एकस्मिन्मते स्त एव मतान्तरे तु न  
त्वाहादयो नापि युवाविति विवेकः । अथ रूपाणि, आख्येयैरन्ये सौ  
त्वां माम् । वृद्धिर्नेतिवादिनान्तु शेषेलोपे त्वं मं शेषेलोपद्विलोपः ।  
स चाचक्षणे न प्रवर्त्तइति पक्षेप्याख्येयैरन्येस्त्येव दान्तयोरित्यु-  
क्तम् । यान्तयोस्तु पक्षे त्वायम् । मायम् । इत्थं सङ्कलनया त्रीणि,  
औडि त्वां मामित्येकमेव । प्रथमायाश्चद्विवचनइत्यात्वं जसि  
साविव त्रीणि शेषेलोपस्य यान्तयो पाक्षिकत्वात् । अम्औटोः  
त्वां माम् । जसि त्वान् मान् द्वितीयायाञ्चेत्यात्वम् । आडि ।  
त्वाया माया । अट्टद्वौ तु त्वयामया त्वाभ्यां माभ्यां त्वाभिः  
माभिः । डयि अम् शेषेलोपः । वृद्धिपक्षे आतोधातोरित्यालोपः  
त्वं मम् । पक्षे त्वायं मायम् । त्वाभ्यां माभ्याम् । त्वाभ्यंमाभ्यम् ।  
भ्यमि शेषेलोपः । अभ्यमादेशपक्षे तु शेषेलोप आलोपे च त्व-  
भ्य मभ्यम् । अट्टद्विपक्षेप्येवम् । मान्तपक्षे त्वायभ्यं मायभ्यम् ।  
तत्र भ्यामि अङ्गवृत्तपरिभाषया बहुवचने श्लेषेदित्येत्वं न । त्वत्

मत् । शेषेलोपे वृद्धिपक्षे आछोप । त्वायत् मायत् । त्वाभ्यां  
 माभ्याम् । त्वत् मत् । त्वायत् मायत् । त्वाम् । त्वाय  
 माय । त्वायो मायो । अवृद्धौ तु त्वयोः मयो । त्वाकं माकम् ।  
 त्वायाकं मायाकम् । त्वायि मायि । त्वायो मायोः । अवृद्धौ तु  
 त्वयि मयि । त्वयोः मयो । त्वासु मासु । एवञ्च । आख्येयै-  
 क्येषु सुजसोश्चतुर्थ्यां भ्यसि च त्रयम् । टौसडिटाम्भ्यस्सु रूपे द्वे  
 निश्चिनुष्वैकमत्यतः ॥ इदं त्ववधेयम् । कृतः कर्त्तर्यसंज्ञायामिति  
 विशेष्यनिहतोक्तेराचक्षणस्य क्लीवत्वे सुजसोरसर्वनामस्थान-  
 त्वेन भत्वादातोधातोरिन्यालोपे त्वं ममित्येव रूपम् । अवृद्धि-  
 वादिनां सम्बोधने एद्दृस्वादिति हल्मात्रलोपे हेत्व हेम ।  
 स्त्रीत्वे तु टाप् प्राप्त । सन्निपातपरिभाषया समाधेयः । यत्तु  
 केवले समाधानद्वयम् अलिङ्गत्वादिलोपाद्वेति तदिह न भवतीति  
 दिक् । अथाख्येयद्वित्वे रूपाणि । सौ त्वं अहम् । प्रकृत्यादेशा-  
 भावे युपं असम् । शेषेलोपस्याप्यभावे युष्मम् अम्मम् इत्थं त्रीणि ।  
 युवाम् आवाम् । युपाम् असाम् । जसि । यूयं वयम् । युपम्  
 असम् । युष्मम् अस्मम् । अम् औटो युवाम् आवाम् । युपाम् असाम् ।  
 युवान् आवान् । युपान् असान् । युवया आवया । युप्या अस्या ।  
 युवाभ्याम् आवाभ्यां, युपाभ्याम् असाभ्याम् । युवाभिः आवाभिः ।  
 युपाभिरसाभि । तुभ्य मह्यम् । युपम् असम् । युष्मम् अस्मम् ।  
 युवाभ्याम् आवाभ्याम् । युपाभ्याम् असाभ्याम् । युवभ्यम्  
 आवभ्यम् । युष्मभ्यम् अस्मभ्यम् । भ्यमादेशपक्षे तु युष्मभ्यम् ।  
 अत्र सयोगान्तलोपो न भाष्ये झल इत्यनुवर्त्तनात् । अननुवृत्तिपक्षे  
 तु युद्भ्यम् । अस्मदस्तु स्कोरिति सलोपे अम्भ्यम् । शेषेलोपे तु  
 औभ्यम् । युवत् आवत् । युपत् असत् । युष्मत् अस्मत् । युवाभ्याम्  
 आवाभ्याम् । युपाभ्याम् । असाभ्याम् । भ्यसि ढसि च त्रीणि ।



तव मम । युप अस । युष्म अस्म । युवयोः आवयोः । युष्यो ।  
 अस्योः । युवाकम् । आवाकम् । युपाकम् । असाकम् । युष्पा-  
 कम् । अस्माकम् । युवपि आवपि । युष्पि अस्पि । युवयोः । आव-  
 योः । युष्योः । अस्मोः । युवासु आवासु युपासु असासु । एवञ्च  
 चतुर्थ्या भ्यसि चत्वारि व्याख्याने द्वे तथान्यतः । मुजस्डेड्स्ड-  
 सिभ्यस्सु आमि च त्रीणि निश्चिनु ॥ अपारुष्येयचहुत्वे रूपाणि ।  
 त्वम् अहम् । युषम् असम् । युष्मम् । अस्मम् । युषाम् असाम् ।  
 यूपं वयम् । युषम् असम् । युष्मम् अस्मम् । युषाम् असाम् । युषान्  
 असान् । युष्या अस्या । युषाभ्याम् असाभ्याम् । युषाभिः  
 असाभिः । तुष्पं मक्षम् । युषम् असम् । युष्मम् अस्मम् ।  
 युषाभ्याम् । असाभ्याम् । युषभ्यम् असभ्यं युष्मभ्यम् ।  
 युद्भ्यम् अम्भ्यम् औभ्यम् । युषत् । असत् । युष्मत् अस्मत् ।  
 युषाभ्याम् असान्यात् । उपत् असत् । युष्मत् अस्मत् । तव मम ।  
 युप अस । युष्म । अस्म । युष्योः । अस्योः । युपाकम् ।  
 असाकम् । युष्पाकम् । अस्माकम् । युष्पि । अस्पि । युष्योः ।  
 अस्यो । युपासु असासु । एवञ्च, ङसिभ्यमाप्सु द्वे रूपे चतुर्थ्या  
 भ्यसि तु त्रयम् । मुजस्डेड्स्सु च तथारुष्येयभूम्येकपन्यत ॥  
 इह सर्वत्र प्रकृत्यादेशयन्वात्वशेषेलोपेषु कर्तव्येषु णिलोपो न  
 स्थानिवत् ष्वौ लुप्तत्वादिदिदिक् । श्वानमाचष्टे शावयाति ।  
 श्वन् इ इति स्थिते णाविष्ठवदित्यनिदेशेन द्वौ ङिलोपाँ प्राप्नौ  
 टेरित्येकः नस्तद्धित इत्यपरः । तत्र प्रकृत्येकाजिति प्रकृतिभावो  
 येननाप्राप्तिन्यायेन टेरित्यस्यैवेति तस्मिन्निट्टचेपि नस्तद्धित इति  
 भवत्येव । तत इष्टवदित्यतिदिष्टया भसंज्ञयैव वकारस्य सम्प्रमा-  
 रणे वृद्धावावादेशः । न च दविष्ठ इत्यादौ इष्टनि ओर्गुणः  
 पूर्वस्य दृष्ट इति इहाप्यतिदिश्येतेति वाच्यम् । तस्मिन्कर्तव्ये

सम्प्रसारणटिलोपयोरसिद्धवदत्रेत्यसिद्धत्वात् । "अन्ये तु ब्र-  
 ह्मिष्ठ इत्यादौ नान्तलक्षणाटिलोपात्परत्वाट्टेरित्येव प्रवर्तते ।  
 तच्चेह प्रकृतिभावेन निवृत्तम् । नस्तद्धितइति तु इष्टानि  
 कांषि न दृष्टमिति तस्येहानतिदेशात् । सम्प्रसारणपूर्वत्वयोः  
 शूनयतीति रूपमाहुः । न च टिलोपयोराभीयत्वेन अ-  
 न्योन्यस्यासिद्धत्वान्कथं विप्रतिषेध इति वाच्यम् । विप्र-  
 तिषेधे आभीयमसिद्धत्वं नास्तीति वक्ष्यमाणत्वात् । विद्वां-  
 समाचष्टइत्यत्र णौ टिलोपे विद्वयतीति दौर्गाः । अत्र  
 सम्प्रसारणाभावश्चिन्त्य इत्यात्रेयः । अङ्गवृत्तपारिभाषया चिन्त्यो-  
 द्दारो बोध्यः । सम्प्रसारणे वृद्धावावोदेशे च विदावयतीत्येके ।  
 अन्ये तु विदयतीत्याहुः । तथाहि । नित्यत्वाट्टिलोपात्प्राक् सम्प्रसार-  
 णन्ततोन्तरङ्गत्वात्पूर्वरूपे पश्चाट्टिलोपः । न च टिलोपस्यापि नि-  
 त्यत्वम् । शब्दान्तरप्राप्त्या अनित्यत्वात् । ननु सम्प्रसारणमा-  
 त्रेण न शब्दान्तरप्राप्तिः किन्तु पूर्वरूपेण । यस्य च लक्षणान्त-  
 रेण निमित्तं विहन्यते न तदनित्यमिति चेन्न । यस्यचेत्यस्य  
 असार्वात्रिकतायाः हरदत्तादिभिरुक्तत्वात् । उदञ्चमाचष्टे उदी-  
 चयति । अत्र उपसर्गस्य पृथक्करणात् विववन्तात् लुप्तनकारा-  
 दच्छब्दाणिच् । प्रकृत्यैकाजिति टिलोपाभावे इष्टवदित्यतिदेशेन  
 भत्वे अच इत्यल्लोपे प्राप्ते तदपवाद उदईदितीत्वम् । चङि तु  
 उदैचिचत् । अत्र णिलोपस्य द्विर्वचनेचीति स्थानिवत्त्वाद्जादेर्द्वि-  
 तीयस्येति विशब्दस्य द्वित्वम् । अङ्गस्याद् वृद्धिः । ल्यपि  
 लघुपूर्वत्वाभावेन अयादेशाभावाणिणलोपे उदीच्य । प्रत्यञ्चमा-  
 चष्टे प्रतीचयति । अत्राच इत्यल्लोपः । चाविति पूर्वपदस्य दीर्घः ।  
 चङि विशब्दात्पूर्वमटि यणादेशे प्रत्यचिचत् । इकोसवर्णेइति  
 प्रकृतिभावात्प्रति मति अचिचत् । ल्यपि प्रतीच्य । सम्यञ्चमाचष्टे

समीचयति । चङि । सम्यच्चिचत् । समि अचिचत् । 'समीच्य' ।  
तिरोञ्चतीति तिर्यङ् । तिरसस्तिर्यलोपेशति तिर्यादेशः । तमा-  
चष्टे तिराययति । इष्टवद्भावेन टिलोपेनाञ्चतेरपहारे वृद्धयायौ ।  
न चात्र अञ्चेतेलोपात् तिरसस्तिरिः कथामिति वाच्यम् । अलोपे-  
इति हि अच इति विधीयमाने लोपे तिर्यादेशो वार्यते । तस्यै-  
वानन्तरत्वात् । इह तिरेरिकारस्य वृद्धयायोः कृतयोरकृतयो-  
र्वा लोपः प्राप्तो ऽद्रवृत्तपरिभाषया न भवति । यद्वा चिणो-  
लुङ्न्यायेन प्रथमप्रवृत्तटिलोपस्य असिद्धवदत्रत्यसिद्धत्वात् पुन-  
ष्टिलोपो न । अत एव तिरेः स्थानिवत्त्वेनाव्ययत्वात् अव्ययानां  
भमत्रो इति प्राप्तोपि टिलोपो न भवति, एवं यस्मेति लोपोपि  
न भवति । परया वृद्ध्या बाधाद्वा । चङि अग्लोपित्वेन उप-  
धाद्स्वो न । अतितिरायत् । सह अञ्चतीति सध्यङ् । सह-  
स्यसाध्रिः । सध्यञ्चमाचष्टे सध्यापयति । अससध्रायत् । पूर्वव-  
त्पुनष्टिलोपो न । स्यादेतत् । यदि तिरिसध्योरिकारे टिलोप-  
स्याप्रवृत्तौ चिणोलुङ्न्यायेनासिद्धत्वं मूलम् । तर्हि कुमारीमाचष्टे  
कुमारयतीति न सिध्येत् । तत्रापि इष्टवद्भावेन प्रवृत्तस्य पुं-  
त्वस्य तेनैव कुमाराकारलोपे असिद्धत्वापत्तेरिति चेन्मैवम् ।  
अतिदिश्यमानानाङ्कार्याणामुत्पत्तिदेश एव देश इत्यभ्युपगमात् ।  
पुंत्वस्य च भस्पादेतद्धितइति आभीयेभ्यः प्रागेवोत्पत्तेः ।  
अत एव भाष्यकारेण लोहिनीमाचष्टे लोहितयतीत्युदाहृतम् ।  
विष्वञ्चमाचष्टे विष्वद्राययति । देवद्रथञ्चमाचष्टे देवद्राय-  
यति । विष्वग्देवयोश्चेति चकारात् सर्वनाम्नोद्रथादेशे सर्वद्राः  
ययति । अदसोऽद्यादेशे अमुमुआयति । अदमुआययति । अदद्राययति ।  
चङि । अजादित्वात् द्वितीयस्य द्वित्वम् । अल्लोपित्वाश्लोपधाह-  
स्वः । आमुमुआयत् । आददमुआयत् । आददद्रायत् । आचे

पूर्वत्रासिद्धीयमाद्विचनइति मुत्वस्यासिद्धत्वाभाव । इमाचष्टे  
 आययति, प्रकृत्यैकाजिति प्रकृतिभावाटिलोपाभावे वृद्धौ आया-  
 देश । चङि उपधाह्रस्वे द्वितीयस्य द्वित्वे माभवानाययत् । न  
 च द्वित्वे कर्तव्ये णौ कृतं स्थानिवदिति वृद्ध्यादेः स्थानिवत्त्वं  
 शङ्क्यम् । स्थानिरूपस्य यत्र द्विर्वचनं लभ्यते तत्र हि तत् । इह  
 तु णेरेव द्विर्वचनमिति माधवः । वस्तुतस्तु अचिकीर्त्तदित्यत्र अ-  
 तिव्याप्तिं वारयितुमो पुयणजीति ज्ञापकस्य सजातीयवि-  
 षयतामाश्रित्य अवर्णवदुत्तरखण्डएव स्थानिवद्भावप्रवृत्तिरिति  
 द्विर्वचनेचीतिसूत्रएवावोचाम । स्पष्टञ्चैतदेवपुरादितिसूत्रे र-  
 क्षितपदमञ्जर्यादिष्वपि । उत्तरखण्डस्यावर्णवत्तापि न प्रयोग-  
 पर्यवसायिन्येवेत्याग्रह किन्तु प्रक्रियावस्थागतापि । तेन औ-  
 जिह्वदपीप्यदित्यत्र द्विर्वचनोत्तरकाल टिलोपेन लोपः पिवतेरि-  
 त्यनेन च उत्तरखण्डे अवर्णपिहारेपि न क्षतिः । भुवमाचष्टे भा-  
 वयति । चङि अवीभवत् । णौकृतस्य स्थानिवत्त्वात् भूशब्दस्य  
 द्वित्वम् । पुनरुत्तरखण्डे वृद्ध्यावौ ऱ्हस्व । ततः सन्वद्भावे ओः  
 पुयण्जीतीत्वम् । दीर्घोऽलघोरिति दीर्घः । नन्विह भूइत्यस्य द्वित्वे  
 सत्युत्तरखण्डे वृद्ध्यावऱ्हस्वत्वानि प्रवृत्तानि । एवञ्च अभ्यास-  
 स्थानादिष्ठादचः पूर्वत्वात् तस्य सन्वद्भावेन पुयण्लक्षणे इत्वे  
 कर्तव्ये णौचङीति ऱ्हस्वस्य अच परस्मिन्निति स्थानिवत्त्वे  
 अलघुपरत्वात्कथमित्वमिति चेत् । उच्यते । ओ पुयण्जीती-  
 त्वस्य सन्वदतिदेशस्य च आरम्भसामर्थ्यात् स्थानिवद्भावस्येहाम-  
 वृत्ते । भ्रुवमाख्यत् अष्टुभ्रवत् । अत्र यः अवर्णपरो यण् नासाव-  
 भ्यासात्परः । यश्च परः पवर्गः नासाववर्णात्पर इति इत्याभा-  
 व । अशिश्रयत् । णौ कृतस्य स्थानिवत्त्वेन श्रिशब्दस्य द्वित्वम् ।  
 इन्द्रमाख्यत् । अजीहयत् । गाम् अजूगवत् । रायम् । अरीर-

यत् । नावम् । अनूनवत् । स्वश्वम् । स्वाशश्वत् । स्वराचष्टे ।  
 स्वयति । अव्ययानां भमात्रे इति टिलोप । प्रकृत्यैकाजिति  
 प्रकृतिभावस्तु येननाप्राप्तिन्यायेन आनन्तर्याच्च टेरित्यस्यैव टि-  
 लोपस्य नान्यस्येत्युक्तम् । णौ कृतत्वेन टिलोपस्य स्थानिवत्त्वात्  
 स्वरशब्दस्य द्वित्वे असस्वदित्येके । अजादेशस्यैव स्थानिवत्त्वं, अयं  
 त्वञ्जलादेश इति स्थानिवत्त्वाभावात् स्वशब्दस्य द्विर्वचने  
 असिस्वदित्यन्ये । बहूनाचष्टे भावयति । अत्रेष्टस्य पिद्वेति इष्टनि  
 विहितत्वात् बहोर्भूभावः । पिडागमस्तु न भवति णावित्युप-  
 मेये सप्तमीश्रवणेन इष्टवदिति उपमानादपि सप्तम्यन्ताद्वृत्तिः ।  
 तेन इष्टनि परे पूर्वस्य यत्कार्यं तस्यैवातिदेशो नत्विष्टनः कार्य-  
 स्थापीति सिद्धान्तात् । प्रातिपदिकस्योति वचनस्य प्रत्ययका-  
 र्यान्तिदेशार्थत्वाच्च टेरिति सूत्रे कैपटेन भावयतीत्युदात्तस्य  
 पिद्वसन्नियोगशिष्टत्वाद्भूभावस्य पिडभावे अस्याप्यभावात् ।  
 बहयतीत्येकीयमतत्वेनोपन्यस्तम् । हरदत्तेन तु सोपपत्तिकत्वा-  
 त्तत्रैव प्राबल्यमिति मन्यमानेन बहयतीति स्वपक्षत्वेनोक्त्वा भा-  
 वयतीत्येकीयमतेनोक्तम् । अत एव पुरुषकारेपि भावयतीति  
 चिन्त्यामित्युक्तम् । वस्तुतस्तु कैपटपक्ष एव प्रबलः । तथाहि ।  
 इष्टवदिति कार्यातिदेशः । कार्यस्यैव प्राधान्यात् । तथा च इष्ट  
 वद्वचनमेव प्रकृतौ दृष्टानामिह विधायकमिति तदेव भूभाव वि-  
 धत्ते, तथा च सन्नियोगाभावः स्पष्ट एव । चान्द्रकौमारशाकटा  
 यनेषु तु इष्टनि युग्मेति बहोरेव युक्तं विधाय भूययतीति स्वीकृ-  
 तम् । स्थूलमाचष्टे स्थवयति । दूरं दवयति । युवानं यवयति । ह्रस्व-  
 यति । क्षेपयति । क्षोदयति । अत्राचष्टे गुणस्य अचोऽङ्गिणीतीति  
 वृद्धिः प्राप्ता । अङ्गवृत्त इति वा प्रातिपदिकाद्वात्वर्ये बहुलमिति  
 बहुलग्रहणाद्वा न भवति । युवतिशब्दादपि इष्टनि लिङ्गविशिष्टपरि-

भापया स्थूलदूरेति यणादिपरलोपादेः सत्वाष्णावपि तदतिदेशात्  
 यवयतीत्येव रूपम् । यद्वा पुंवद्भावे कृते यणादिपरलोपात्त-  
 देव रूपम् । श्रीकरव्यतिकरमरीचिभिर्दूरपत्यवनते विवस्वतीति  
 कालिदासप्रयोगस्तु चिन्त्य इति सुधाकरादयः । वस्तुतस्तु दूर-  
 मयते दूरात् तं करोतीति समाधेयम् । स्रग्विणमाचष्टे स्रजयति ।  
 अत्रातिदेशाद्दिनो लुक् । प्रकृत्यैकाजिति टिलोपो न । अतउप-  
 भाया इति वृद्धिस्तु अङ्गवृत्त इति न भवतीति भाष्ये स्थितम् ।  
 गोमन्तमाचष्टे गावयति मनुञ्जुकि अचोष्णितीति वृद्धिः । चङि  
 अङ्गोपित्वात्सन्वदित्वदीर्घत्वयोरभावे असस्रजत् । अजुगवत्  
 इत्यादि । युवानमल्प वाचष्टे कनयति, युवाल्पयोः कनन्यतरस्यां,  
 पक्षे यवयति । युवतिमल्पां वेति विग्रहेऽप्येवम् । अन्तिकमा-  
 चष्टे नेदयति । वाढमाचष्टे साधयति । अन्तिकवाढयोर्नेदसाधौ ।  
 प्रशस्यमाचष्टे प्रशस्ययति । इह प्रशस्यस्यथ्र, ज्यचेति श्रज्यौ न  
 भवतः । उपसर्गस्य पृथक्करणादिति माधवः । यत्तु सुधाकरेण  
 श्रापयतीत्युदात्तम् । यच्च शाकटायनेन श्रपतिज्ययतीति ।  
 तत्सर्वं भाष्यविरोधादुपेक्ष्यम् । वृद्धमाचष्टे ज्याययति । अयञ्च  
 ज्यादेशः वर्पादेशेन सह विकल्पते । प्रियस्थिरोति प्रादय- । प्रिय  
 माचष्टे प्रापयति । स्थिरं स्थापयति स्फिरं स्फापयति । उरुम् वरय-  
 तीति सुन्धातौ माधवः । ऊर्णुधातौ तु वृद्धिं स एवोदाजहार ।  
 बहुलं बंहयति । गुरुं गरयति । वृद्धं वर्षयति । तृप्तं दुखं तदाचष्टे  
 त्रपयति । दीर्घं द्राघयति । वृन्दारकं वृन्दयति इति इष्टवद्भा-  
 वोदाहरणप्रपञ्च ॥ प्रकृतमनुसरामः । सूत्रङ्करोति सूत्रयति ।  
 इह व्याकरणस्य सूत्रङ्करोतीति वाक्ये द्रव्यरूपं, सूत्रं सूत्रशब्दे-  
 नोच्यते । लक्ष्यलक्षणसमुदायश्च व्याकरणशब्दार्थः । तयोर्-  
 शांशिभावात् पृष्ठी । वृत्तौ तु सूत्रशब्दोऽनर्थकः करोत्यर्थपरोवेति

पक्षद्वयेपि सूत्रस्य पदार्थकदेशत्वात् न तेन व्याकरणं सम्बध्य-  
ते । किन्तु करोत्यर्थेनैवेति व्याकरणं सूत्रपतीति द्वितीयैव भव-  
ति । तत्रापि सम्बन्धसामान्यविवक्षायां मातुः स्मरतीतिवत्  
पष्ठी भवंत्येवेति दिक् । आख्यानात्कृतस्त्वदाचष्टइति णिच् कृल्लुक्  
प्रकृतिप्रत्यापत्तिं प्रकृतिवच्च कारकम् ॥ आख्यायतइत्याख्या-  
नेम् । बाहुलकात्कर्मणि ल्युट् । आख्यानशब्देन च तदाभिधायी  
शब्दो गृह्यते अर्थे कृदन्तत्वासम्भवादिति प्राञ्चः । वस्तुतस्तु  
करणे ल्युट् । कंसवधमाचष्टे कंसं घातयति । इह कृद्ग्रहणे गति-  
कारकपूर्वस्यापि ग्रहणात् कंसवध इति कृदन्त आख्यानशब्दः ।  
ततो द्वितीयान्तात्प्रातेपदिकाद्वा णिच् । कृतो ऽप्प्रत्ययस्य लुक् ।  
तस्यैव या प्रकृतिः हन् इति, तस्याः विकारपरित्यागेन स्वैवैव  
रूपेणावस्थानम् । यद्यपि कृतो लुकि कृते तत्सन्नियोगशिष्टस्य  
वधादेशस्य निवृत्तिः सिद्धैव । इनश्चवध इति सूत्रेण हि अम-  
त्ययवधादेशौ सन्नियोगशिष्टौ । तथापि सीतायोगमाचष्टे सीतया  
योजयतीत्यत्र कुत्वस्पासन्नियोगशिष्टत्वेन तन्निवृत्त्यर्थप्रकृतिप्र-  
त्यापत्तिवचनमिति कैयटहरदत्तमाधवादयः । वस्तुतस्तु निमि-  
त्तापायन्यायेनैव तत्सिद्धेस्तस्यानित्यत्वज्ञापनार्थमिदम् । नहीदं  
वचनं नापि न्याय इति वदाञ्जिरपि अकृतव्यूहपरिभाषायाः त-  
त्स्थानापन्नायाः पुरस्कृतत्वाच्चस्या एवानित्यत्वमनेन ज्ञाप्यतइति  
निष्कर्षः । इदञ्चाचःपरिमिन्निति सूत्रएव प्रपञ्चितमस्माभिः ।  
एवञ्च कंसहन् इ इति स्थिते अहसंज्ञा घातुसंज्ञा च कंसवि-  
शिष्टस्यैव प्राप्ता ततश्चाद्द्विवचनयोर्दोष स्यात् । अत उक्त प्र-  
कृतिवच्चकारकमिति । अस्यार्थः । प्रकृतिर्हेतुमण्णिचः प्रकृतिः  
पष्ठ्यन्ताद्धृतिः । वधादेः कृदन्तस्य यत्कारकं कंसादिकं तस्य  
कृतप्रकृतेर्हन्यादेः हेतुमण्णौ घातावनन्तर्भूतं द्वितीयान्तं यद्रूपं तदेव

भवतीति । अत एव राजागममाचष्टे राजानमागमयतीत्यत्र न-  
कारश्रवणमप्युपपन्नम् । अनेन चातिदेशेन कारकस्य धातावनन्त-  
र्भावे लब्धे तद्व्यतिरिक्ताद्वघादेरेव णिच् । एतेन कंसमजीव्यतदि-  
त्यद्द्विर्वचने यथाभिमतं सिध्यतः । नन्वेनमापि होहन्तेरिति हन्-  
स्तोचिष्णलोरिति च कुत्वन्त्वे न प्राप्नुतः । धातोः स्वरूपग्रहणे  
तत्प्रत्यये कार्यविज्ञानादिति चेत् । अत्र हरदत्तमाधवादयः ।  
प्रकृतिवच्चेति चकारो भिन्नक्रमः । कारकमित्यस्यानन्तरं द्रष्ट-  
व्यः । कार्यशब्दश्चाध्याहार्यः । हेतुमण्णिच्प्रकृतौ यादृशङ्कार-  
कं तथेहापि, यादृशञ्च तत्र कार्यं अद्द्विर्वचनतत्त्वकुत्वादि त-  
दपीह तथैवेत्यर्थः । इह च, अद्द्विर्वचने अतिदेशद्वयेनापि सि-  
ध्यतः । असङ्कीर्णोदाहरणन्तु द्वितीयादिकं कुत्वतत्त्वादिकञ्चेति  
विवेकः । इह कंसवधसुभद्राहरणादिनिरूढोपाख्यानएव णिजिति  
नाग्रहः । किन्तु प्रतिपादनमात्रे । तेन राजागमनमाचष्टे राजान-  
मागमयति । यद्यपीह कृत्प्रकृतौ राजा कर्तासीत् । तथापि गमे-  
र्हेतुमणौ गतिबुद्धीति कर्माभूतः । तद्वच्चेहापि । राजानमि-  
त्यस्य प्रकृतिभागो यद्यपि अन्तर्वाचीन्या षष्ठ्या प्रत्ययलक्षणेन  
पदम् । तथापि नकारश्रवणं भवत्येव रूपातिदेशवलात् देवदत्त-  
पाकमाचष्टे देवदत्तेन पाचयतीति तृतीयैव भवति । गतिबुद्धी-  
ति नियमेन कर्मत्वापहारे कर्तृत्वस्यैव स्थितेरितिदिक् । वृश्यर्थायां  
च प्रवृत्तौ मृगाणां रमणं मृगरमणम् । कर्तृषष्ठ्या समास । तदाचष्टे  
मृगान् रमयति । यदा प्रतिपाद्यकर्तृकदर्शनार्थमाख्यातं, तदैव  
णिजिष्यते नान्यदित्येतदर्थं वचनम् । येयमाख्यातरूपा वृत्तिः  
सा यदिवृश्यर्थः । तेन स्वयं मृगरमणमनुभवन् अन्यस्मै दर्शयि-  
तुमाचष्टे इत्यस्मिन्विषये मृगान् रमयतीति प्रयोगः । यदा तु अर-  
ण्ये दृष्टं मृगरमणं ग्राममेत्यान्यस्मा आचष्टे एवं तत्र मृगा रमन्तइति



तस्मिन्नाख्याते बोधनीये मृगरमणमाचष्टे इति वाक्यमेव भवति ।  
 अत्र कैयटादयः । दृश्यर्थायामेवेति नियमो मृगरमणादिविषयक  
 एव । न तु सार्वत्रिकः । तेन राजागमनार्दा दृश्यर्थप्रवृत्त्यभावेपि  
 णिच् भनत्येवेत्याहुः । लोपश्च कालान्तसंयोगे मर्यादायाम् । इह  
 आख्यानादिति न सम्बन्ध्यते । शेषं पूर्ववत् । सन्निहितया आख्यान-  
 क्रियया सह कालस्य साकल्येन सम्बन्धे बोधनीयं णिच् । मर्यादा-  
 वचनस्याहो लोपश्चेत्यर्थः । उदाहरणन्तु विवसनं विवासः, अतिक्रम-  
 णं घञ् रात्रोर्विवास इति कर्तृपष्ठ्या समासः । ततः आङ्मर्यादाभिवि-  
 ध्योरित्याह्लासहाव्ययीभावः । आरात्रिविवासमाचष्टे रात्रिं विवास-  
 यति । यावद्वात्रे रतिक्रमणं तावत्कथाः कथयतीत्यर्थः । वसिक्रियायां  
 कर्तृभूताया रात्रेर्हेतुमणौ तावत्कर्मत्वं वसेरकर्मकत्वात्तद्वद्वापि गौ  
 कर्मत्वं रात्रिमित्यस्य लुप्तपष्ठ्यन्तत्वेन प्रकृतिभागस्य पदत्वे इको-  
 सवर्ण इति पाक्षिकः प्रकृतिभावः प्राप्तः पूर्ववद्रूपातिदेशान्निवर्त्तते ।  
 इहाख्येयं णिच्प्रकृत्या अनुपात्तमपि अर्थाद्भिष्यते । तद्वाचकस्तु  
 भारतकथामित्यादिः शब्दो नेह प्रयोक्तव्यः । तत्समाभिव्याहारे  
 हि संति णिजेव नोत्पद्यते अनभिधानात् । अत्र च प्रमाणं वक्ष्य-  
 माणं भाष्यकारीयं प्रत्याख्यानमेव । नहि फलभेदे प्रत्याख्यानं  
 सम्भवति । प्रत्याख्यानपक्षे च कथामित्यादेर्यथा न प्रयोग-  
 स्तथा प्रत्याख्यानान्नसरएव स्फुटीभविष्यति । तथाप्रकृतिव-  
 च्चकारकमित्यस्य पूर्वोक्ते विपरीतक्रमाध्याहारव्याख्यानेपि भा-  
 ष्यकारीयप्रत्याख्यानं प्रमाणमिति दिक् । चित्रीकरणे प्रापि ॥  
 आख्यानादिति विहाय शिष्टं सम्बन्ध्यते । कृदन्तादाश्चर्यकरणे  
 गम्यमाने प्राप्नोत्यर्थे णिच् स्यात् । कृद्गुणादि पूर्ववत् । उज्ज-  
 पिन्वाः प्रस्थितो माहिष्मत्यां सूर्योद्गमनं प्राप्नोति सूर्यमुद्ग-  
 मयति । इह उज्जापिन्वा माहिष्यती दूरदेशस्थेति तावतो देशस्य

प्रागुदयादतिक्रमणमाश्चर्यकरणम् । प्रकृतिवचकारकमिति सूर्य-  
 स्य पृथग्भावः । संग्रामयतेरेव सोपसर्गादित्युक्तेरुच्छब्दस्यापि पृथ-  
 ककरणम् । सूर्यस्य हेतुमण्णौ कर्मत्वात् इहापि कर्मत्वे सूर्यमुदग-  
 मयादित्यादि । नक्षत्रयोगे ङि ॥ नक्षत्रयोगवाचिनः कृदन्ताज्जाना-  
 त्यर्थे णिच् । श्लेष प्राग्वत् । पुष्येण योगः कर्तृकर्मकः योग इत्य-  
 र्थः । पुष्यो हि चन्द्रमसं युनक्ति सम्ब्रध्नाति । इह कर्मणोपि गम्यमान-  
 त्वाद्दुभयप्राप्ताविति नियमात्कर्तारि षष्ठ्यभावे तृतीया । अन्तद्वोर्ये-  
 नादर्शनापिच्छतीतिवत् । पुष्ययोगं जानाति पुष्येण योजयति । युजेः  
 कर्तुं पुष्यस्य गत्यादिकर्तृष्वनन्तर्भावेण हेतुमण्णौ न कर्मता किन्तु  
 कर्तृत्वमेवेति । इहापि तथा, तेन तृतीयैव । इदञ्च आख्याना-  
 त्कृत इत्यादि वार्तिकजातं भाष्यवार्तिकयोरेव प्रत्याख्यातम् ।  
 तदीयलक्ष्यजातस्य आरोपेणापि सूपपादत्वात् । तथाहि ।  
 कंसं घातयतीति तावदारोपः । ये हि कंसाधनुकारिणां नटानां  
 व्याख्यानोपाध्यायाः ते कंसानुकारिण नट सामाजिकैः क्रसबु-  
 द्ध्या गृहीतं तादृशेनैव वासुदेवेन घातयन्तीव । येपि चित्रं व्या-  
 चक्षते इयं मथुरा अयं प्रासादः अयं भगवान् वासुदेवः प्रविष्ट-  
 इत्यादिक्रमेण, तेपि तथैव । येपि ग्रन्थं वाचयन्त कसवधमाच-  
 क्षते ग्रन्थिका नाम तेपि तत्तत्पदार्थविषयकनिश्चयोत्पादनात्तास्ताः  
 क्रिया निर्वर्तयन्तीव । तथा च स्पष्ट आरोपः । किञ्च गच्छ  
 हन्यते कंसः गच्छ घानिष्यते किं गतेनेह तेन हत कंस इत्या-  
 दिषु निरुदेषु व्यवहारेषु तवाप्येवैव गतिः । नक्षत्र णिञ्चिधिः । कि-  
 ङ्चिदुपकरोति । उक्तोदाहरणेषु णिच्प्रवेशाभावात् । उक्तञ्च  
 शब्दोपहितरूपाश्च बुद्धेर्विषयताङ्गतान् । प्रत्यक्षमिव कंसादीन्  
 साधनत्वेन मन्यत, इति ॥ एवं राजानमागमयतीत्यादावपि बो-  
 ध्यम् । राजानमानयतीत्यादौ हि णिजभावात्तवाप्येवैव गतिः ।

रात्रिं विवासयतीत्यत्रापि विचित्रकथारूपानेन रात्रिनेनेव  
 गमितेति आरोपः । निशाभिनोयेत्यादौ च तवाप्येवैव ग-  
 त्ति । सूर्यमुद्रमयतीत्यत्रापि प्रयोज्यप्रयोजकभावाध्यारोपः  
 तदालम्बनन्तु माहेप्मत्यां सूर्योद्गमनं लभेयेत्यंत्ररूपस्य देवदत्ता-  
 भिमेतार्थस्य निर्वृत्तिरेव । यो हि यस्य प्रवर्त्यः स तस्याभिप्रेतं  
 निर्वर्त्तयति । तत्र स्वभूत्यर्थं प्रवर्तमाना अपि शिष्यादयो गुर्व-  
 भिप्रेतमपि उद्दिशन्त्येव । सूर्यस्तु न देवदत्ताभिप्रेतोद्देशेन प्रवर्त-  
 तइति वैषम्यम् । तथापि अभिप्रेतार्थसम्पत्तिमात्रेण आरोपे न  
 काचित् क्षतिः । एवं पुष्येण योजयतीत्यत्रापि ज्योतिःशास्त्रप-  
 रिशीलनेन पुष्ययोगस्य सर्वान्प्रत्याविष्करणात् योजयतीवेत्या-  
 रोपः ॥

इति श्रीशब्दकौस्तुभे तृतीयस्याध्यायस्य

प्रथमपादे द्वितीयमान्हिकम् ॥

कण्ड्यादिभ्यो यक् ॥ एभ्यो घातुभ्यो यक् स्यात्स्वार्थे ।  
 कण्डूश्च । कण्डूयति । कण्डूयते । न च कण्ड्वादीनि प्रातिपदि-  
 कान्येवेति वाच्यम् । गुणनिषेधार्थेन यकः किञ्चन तेषां घातु-  
 त्वसिद्धेः । न चैवं घातोरित्यनुवृत्तेर्वैयर्थ्यामिति वाच्यम् । प्राति-  
 पदिकानां वारणीयत्वात् । न चैतं घातव एवेति वाच्यम् ।  
 कण्ड्वादिषु केषां चिर्दीर्घपाठेन प्रातिपदिकत्वसिद्धेः । यदि हि  
 घातव एव ते स्युस्ताई वाग्रहणं निवर्त्य नित्यो यगिति तावदा-  
 स्येयम् । अन्यथा शवादौ कण्डवतीत्याद्यनिष्टरूपप्रसङ्गात् ।  
 एवं स्थिते ह्रस्वान्तादापि यकि मन्तूपतीत्यादिवदकृत्सार्थेति  
 दीर्घत्वे कण्डूयतीत्यादिसिद्धेः किं दीर्घपाठेन । तस्मात् किञ्च-  
 दीर्घाभ्यां ज्ञापकाभ्यां घातवः प्रातिपदिकानि चेति द्विविधाः क-  
 ण्ड्वादय इति स्थितम् । उक्तञ्च भाष्ये । घातुप्रकरणाद्धातु-

कस्य चासञ्जनादापि ॥ आहवायमिमं दीर्घं मन्ये धातुर्विभाषित इति । तत्र धात्वधिकारात् धातुभ्य एव मत्ययः । स च नित्य इति सिद्धान्तः । स्यादेतत् । एषां प्रातिपदिकत्वमेवास्तु त्यज्यतां दीर्घपाठः प्रत्ययस्य कित्त्वञ्च । न चैवमकृतसार्वेति दीर्घं द्विति विधीयमान इह न स्यादिति वाच्यम् । तत्र द्वितीत्यस्य निवृत्तेः । न चैवमुरुया धृष्णुयेत्यादावतिप्रसङ्गः । तस्य छान्दसत्वात् । न च यको नित्यत्वे कण्डूरिति न सिद्धयेदिति वाच्यम् । कण्डूयशब्दात्सम्पदादित्वाद्भावे क्वौ अल्लोपे लोपोव्योरिति य लोपे च तत्सिद्धे । न च यलोपेल्लोपस्य स्थानिवत्त्वं शङ्क्यम् । नपदान्तेति निषेधात् । न चैवमल्लोपस्य स्थानिवत्त्वाद्बुवद् स्यादिति वाच्यम् । सति स्थानिवत्त्वे अकारान्तस्यैव धातुतेति पूर्वदले उवडोप्राप्ते । तर्हि यण् स्यादिति चेत् । अस्तु, तस्य ऊट् करिष्यते । न च ऊठि कर्तव्ये अल्लोपस्य स्थानिवत्त्वेन विवप्परत्वं नास्तीति वाच्यम् । वकारस्य आदिष्ठादचः पूर्वत्वात् । ननु स्थानिद्वारकमनादिष्ठादच पूर्वत्वमस्त्येव । 'न च तस्याशास्त्रीयत्वान्नातिदेश इति माधवोक्तं युक्तम् । अनादिष्ठादचः पूर्वत्वमाश्रित्य कर्तव्यस्य अचःपरस्मिन्नित्यातिदेशस्य शास्त्रीयतया स्थानिवत्सूत्रेण अतिदेशातिदेशस्य दुर्वारत्वात् । अन्यथा नपदान्तेति सूत्रे सवर्णग्रहणस्य वैयर्थ्यार्पित्तेरिति चेन्न । स्थानिद्वारकस्य अनादिष्ठादच पूर्वत्वस्य असार्वाधिकतायाः प्रागेव निर्णीतत्वात् । अत एव ऊठि कृते पृनरुवद् न । यद्वा क्वौ लुप्तं न स्थानिवादिति निषेधाद्यणोव मास्तु । नन्वेवमपि कण्ड्वावित्यादौ संयोगपूर्वकत्वेन ओःसुपीत्यस्याप्रवृत्तौ उवड् स्यादिति चेत् । अस्तु, विवपः प्रत्ययलक्षणेनोठ करिष्यामः । ततस्मा प्रातिपदिकान्येवैतानि दीर्घकित्त्वे च निष्फले इति चेत् ।

मैत्रम् । उग्रदो वहिरङ्गत्वेनासिद्धतया ऊठो दुर्वलत्वात् ।  
किञ्चोक्तरीत्या हि कण्डूरितिवात् मन्तूरित्यादि स्यात् ।  
मन्तरित्यादि च न सिध्येत् । अथ धातोःकर्मण इत्यतो  
वाग्रहणमनुवर्तेत तर्हि यत्रपि मन्तूरित्यादि ह्रस्वं सिद्धं तथापि  
कण्डूरितिबद्धोपपलोपाभ्यां मन्तूरित्यपि स्यात् । तथा यगनु-  
त्पत्तिपक्षे मन्तूरित्यादिवत् कण्डूरित्यपि स्यात् । किञ्च सु-  
खादिभ्यो यप्रत्यये तस्य अनार्द्धधातुकत्वादतोलोपाभावे अकृ-  
त्सावैति दीर्घे सुखायतीत्यादि स्यात् । सुख्यतीत्यादि चेप्यते ।  
अथ हलन्तमेव पठ्येत, तर्हि सुखं दुःखमित्यकारान्तं न सिध्येत् ।  
तस्माद्यथान्यासमेऽ मनोरमम् । नन्वेवमपि प्रातिपदिकैः क-  
ण्ड्वौमन्तूरित्यादि यद्यपि सिद्धं तथापि यगन्तेभ्यः क्वौ अनिष्ट  
स्यादेव । तद्यथा । कण्डूयतेः कण्डुवौ कण्डुवः । मन्तूयतेः मन्तू ।  
सुखादे सुगित्यादि हलन्तम् । नैप दोषः । यगन्तेभ्यः क्विप्  
एवानुत्पत्तेः । उक्तं हि भाष्ये । । नैतेभ्य क्विप् द्रक्ष्यतइति ।  
कथन्तर्हि कण्डूयतेरप्रत्ययः कण्डूरिति नपदान्तसूत्रे उक्तमिति  
चेत् । क्यजन्ताग्निवपित्यवेहि । तत्र च कण्डुवावित्युवादिष्ट एव ।  
एवं प्रातिपदिकादाचारम्वपन्तात्क्यङन्ताद्वा क्विप्यपि बोध्यम् ।  
स्यादेतत् । कण्ड्वादयः प्रातिपदिकान्येव यथान्यासं दीर्घाश्च  
सन्तु । ककारस्तु त्यज्गतां वाग्रहणञ्चानुवर्त्यताम् । यगन्तात्क्वि-  
पोनभिधानञ्च आवयो स्तुल्य तर्हि कण्ड्वादीनां धातुत्वेने-  
ति चेत्, उक्तरीत्या सुरायतीत्याद्यसिद्धेः, प्रातिपदिकात्प्रत्यये  
तस्यानार्द्धधातुकत्वेन सुखायतीति स्यादिति हि स्पष्ट एव दो-  
ष । यन्तु कौमुद्याम् । कृत्वर्थे यक् स्यात् । धातवः प्रातिपदि-  
कानि चेति कण्ड्वादयो द्विविधाः । कण्डूं करोति कण्डूयते ।  
नामधातुत्वाग्रयेष्टं द्वित्वे प्राप्ते कण्ड्वादेस्त्वृतीयस्य इत्युक्तं तदेत-

त्सर्वमाकरविरुद्धमनेकदोषग्रस्तञ्च । तथाहि । कृञर्थेइति  
 व्याख्यानेन करणे इत्यस्यानुवृत्तिर्लभ्यते तच्च व्यर्थं धात्वर्थमा-  
 त्रस्यानुवृत्तिं विनापि लाभात् । ततोतिरिक्तस्य चानन्वयात् ।  
 एवञ्च कण्डूं करोतीति विग्रहप्रदर्शनमप्ययुक्तम् । नामधातुत्वा-  
 दिति च सुतरामशुद्धम् । धात्वाधिकाराद्धातुभ्य एव यगिति सि-  
 द्धान्तात् । अथ प्रातिपदिकादेव यकमभ्युपैपि तर्हि लडादौ  
 कण्डवतीत्यादि स्यात् । अथ प्रातिपदिकान्येव कण्ड्वादीनीत्या-  
 भिमैपि तर्हि मुख्यतीत्यादि न सिध्येत् । द्विविधाः कण्ड्वादय  
 इति श्लोक्तिविरोधश्च । आकरविरोधस्तु स्पष्ट एवेत्यास्तां  
 तावत् । मान्यास्तु अनेकदोषदुष्टमपीम प्रक्रियामघट्टकं कथञ्चि  
 त्समर्पयन्ते । तद्यथा । प्रातिपदिकान्येव कण्ड्वादय तेभ्यश्च  
 चैकस्त्रिपको यक् इति पक्षेणायं ग्रन्थः । अत एवोक्तं कृञर्थे  
 इति विग्रहीतञ्च कण्डूं करोतीति च । नहि धातुभ्यो याकि प्राति  
 पदिकेभ्यो वा नित्ये याकि अप्यं विग्रहः सम्भवति । एवञ्च  
 नामधातुत्वादित्याद्यपि सम्पगेच । कथन्तर्हि द्वैविध्यमुक्तमिति  
 चेत् । यगन्ताः सन्तो धातवः । केवलास्तु प्रातिपदिकानीत्या-  
 शयात् । यद्वा यगन्तधात्ववयवेषु तेषु धातुशब्दो गौणः । प्रत्य-  
 वसदसद्भावाभ्याम् अवस्थाभेदाद् द्वैविध्यम् । न चैव मुख्यतीत्या-  
 दौ अतोलोपो न स्यादिति वाच्यम् । यकः किञ्चन आव-  
 र्ण्यकत्वात्लाघवाच्चार्द्धधातुकत्वस्यैव ज्ञापनात् । अत एव द्विवि-  
 धा इत्येवोक्तं न तु धातुभ्यएव यगिति । तदिदं भाष्यादिविरु-  
 द्धमपि लक्ष्ये विसंवादाभावादस्तु कथञ्चित् । अपोदाहरणा-  
 नि । कण्डून् गात्रविपर्यणे । अवयवे कृतं लिङ्गं समुदायं वि-  
 शिनष्टि । एवमग्रेपि । कण्डूयति । कण्डूयते । मन्तु अपराधे ।  
 रोपइत्येके । मन्तूपति । चन्द्रस्तु यितं पठित्वा मन्तूयते इत्य-

प्याह । वल्यु पूजामाधुर्यपोः । बल्लूयति । तद्वल्लुना युगपदुन्मि-  
 पितेन । असु उपतापे । अमूयति । असूयुः । मृगवाद्पथेत्यु-  
 प्रत्यय इति माधवः । एतेन सन्तः मणयिवाक्यानि वृष्णन्ति  
 ह्यनसूयव इति भट्टिमयोगो व्याख्यातः । केचित्तु अस् अस्वल्  
 इति पठित्वा आद्यस्य सान्तस्य अस्वति, द्वितीयस्य दीर्घान्त-  
 स्य अमूयति अमूयते इत्याहुः । लेट् लोट् घौर्ये पूर्वभावे स्वप्ने  
 च । लेट्यति । लोट्यति । लोटिता लोटिता । अल्लोपयलोपौ ।  
 केचित् लेट्लोटौ दीप्त्यर्थावाहुरिति माधवः । पूर्वभाव- पूर्वत्वम् ।  
 अत्र केचित् पूर्वशब्दं प्रकृतिनिर्देशार्थमाश्रित्य पूर्व्यतीत्युदाह-  
 रन्ति । तथा चान्तःकरणवृत्तिवर्गे भट्टमल्लेनोक्तम् । शेते द्रायति  
 निद्राति सस्ति स्वपिति पूर्व्यति । निद्रायते संविशति निद्रायां सं-  
 स्ति मन्दते इति ॥ अस्यार्थो धातुचन्द्रोदये उक्तः । शेतेमभृती-  
 नि दशाख्यातानि निद्रायाम् । पस स्वप्ने अदादिः । पस्ति शयनइ-  
 त्येके पेट्टरिति तत्रैव क्षीरस्वामी । पूर्व्यतीति कण्वादियगन्त  
 इत्यादि । तथा देवेनाप्युक्तम् । पूर्व्यतीति तु यस्वप्ने तत् कण्वा-  
 दिषु दर्शनादिति । एतच्च अमोघायां शाकटायनधातुवृत्तौ अ-  
 र्थनिर्देशरहिते गणपाठे पूर्वस्य पाठाभावादयुक्तमिति पुरुषकारैरेव  
 दूषितम् । युक्तञ्चैतत् । जयादित्येनापि लेट्लोट् इत्येव पाठात् ।  
 हरदत्तेन च घौर्ये पूर्वभावे स्वप्ने चेति ताद्विवरणात् । एतेन वु-  
 द्विवर्गे मनसागोचरीकारे मनस्वित्वे मनस्यतीति भट्टमल्लो-  
 क्तिरपि प्रत्युक्ता । न्यायसाम्यात् । जयादित्येन हि असु इत्येव  
 निर्दिष्टम् । हरदत्तेन तु अथ कण्वादीनामर्थनिर्देश इत्युपक्रम्य  
 कण्वादीन् विवृण्वता असु इति प्रतीकप्रुपादाय मानसउपतापे  
 इति विवृतम् । अत एव असु मनस उपतापइति पठतामपि मनस  
 इति पठ्यन्तमुपतापविशेषणम् । न तु प्रकृतिनिर्देशः । वृत्तिपद

मञ्जरीदिविरोधात् । धातुचन्द्रोदयकारस्य तु मनस्य-  
 तीति कण्ठ्वाट्टियगन्तमिति भूयसा ग्रन्थसन्दर्भेण व्याच-  
 क्षाणस्यापि तत्रापारितोषोस्त्येव । अत एव मनस्यते इति पा-  
 ठमाश्रित्य मनःशब्दाद्धृत्तिविषये तद्वतिवर्त्तमानात् क्यङ्चो-  
 क्त्वा इदं शोभतेतरामित्युपसञ्जहार । लेला दीप्तौ । ध्याय-  
 तीव लेलायतीवेति श्रुतिः । इरस् इरञ् इरब् इर्ष्यायाम् । इर-  
 स्यति । इरज्यति । ईर्यति । ईर्यते । हलिचेति दीर्घः । एपां  
 प्रयाणां यथायथमन्येप्यर्थाः सन्ति । तथाहि । इरज्यन्नग्ने प्रथ-  
 यस्वजन्तुभिरिति मन्त्रे दीप्त्यर्थोयमिति भट्टभास्करादयः । इरज्य  
 न्तावसव्यस्य भूरैरिति मन्त्रेष्वर्थार्थ इति । ईर्यतिर्नागावस्थानेपि ।  
 उक्तञ्चामरेण चर्यात्वीर्यापथिस्थितिरिति । इयस् ऐश्वर्यइति ग-  
 णरत्नमहोदधौ । इयस्यति । उपस् प्रभातीभावे । उपस्यति  
 रात्रिः । वेद धौर्त्ये स्वप्ने च । वेद्यति । मेधा आशुग्रहणे । मेधा-  
 यति । कुपुभ क्षेपे । कुपुभ्यति । मगध परिवेष्टने । नीच दास्य-  
 इत्यन्ये । मगध्यति । तन्तस् पम्पस् दुःखे । तन्तस्यति । पम्पस्यति ।  
 सुख दुःख तत्क्रियायाम् । तच्छब्देन सुखदुःखार्थौ । सुखदुःख  
 रूपायां क्रियायामित्यर्थः । सुख्यति । दुःख्यति । सुख दुःख  
 चानुभवतीत्यर्थः । सपर पूजायाम् । अकारान्तोयं महोदधौ ।  
 सपर्यति । अरर आराकर्मणि । आरा प्रतोदः । अरर्यति ।  
 भिषज चिकित्सायाम् । भिषज्यति । भिष्णज उपसेवायाम् ।  
 भिष्णज्यति । सारस्वती त्वा मघवन्न भिष्णक् । छान्दसो  
 लुक् । इपुत्र शरधारणे । इपुभ्यति । चरण वरण गतौ । चरण्यति ।  
 चरण्यति । चुरण चौर्णे । चुरण्यति । तुरण त्वरायाम् । तुरण्य-  
 ति । भुरण धारणपोषणयोः । रणधारणयोरित्यन्ये । भुरण्यति ।  
 गद्रद वाक्स्खलने । गद्रथति । एला केला खेला विलासे । ए-



लायति । केलायति । खेलायति । एला स्थानइलेत्यपरे । इलाय-  
ति । लेखा स्वल्पे च । लेखायति । अकारान्तोयमित्यन्ये । त-  
त्रातोलोपः । लेखयति । लिट् अल्पकुत्सनयोः । लिट्यति ।  
लाट् जीवने । लाट्यति । हूणीद् रोषणे लज्जायाञ्च । कथं न  
पत्या धरणी हूणीयतइति श्रीहर्षः । महीद् पूजायाम् । अत्र पूजा  
पूज्यमानकर्तृका तेनायमकर्मकः । महीयते । पूजामधिगच्छतीत्य-  
र्थः । मातापितरौ चास्य स्वर्गे लोके महीयेते इति भाष्यम् । रेखा  
श्लाघासादनयोः । आसादनं प्राप्तिं प्रापणं वा । रेखायति । श्ला-  
घामनुभवत्यनुभावयति वेत्यर्थः । द्रवस् परितापपरिचरणयोः ।  
द्रवस्यति । तिरस् अन्तर्धौ । तिरस्यति । अगद् निरोगत्वे ।  
अगद्यति । उरस् बलार्थः । उरस्यति, बलवान् भवतीत्यर्थः । त-  
रण गतौ । तरणयति । पयस् प्रसृतौ । पयस्यति । सम्भूयस् प्रभूतभा-  
वे । सम्भूयस्यति । अम्बर संवर सम्भरणे । अम्बर्यति संवर्यति ।  
गणरत्नमहोदधौ आकृतिगणत्वात् रैधवलादिभ्यो यकि रायति  
धवलपतीत्याद्युक्तम् । कण्ठवादीनां तृतीयस्य द्वे इति वक्ष्यते ।  
तेन सनि कण्ठ्वियिपतीत्यादि ॥

गुपूधूपविच्छिपणिपनिभ्य आय ॥ एभ्य आयप्रत्ययः  
स्यात् स्वार्थे । गुर रक्षणे । गोपायति । धूप सन्तापे । धूपा-  
यति । विच्छ गतौ । विच्छायति । विच्छेस्तुदादिपाठसामर्थ्या-  
दायप्रत्ययान्तादपि शो न तु शर् । तेन विच्छायन्ती विच्छायती-  
ति । आच्छीति नुम्बिकल्पः । अन्ये तु तुदादिपाठसामर्थ्यात्सा-  
र्वधातुकेप्यस्य आयप्रत्ययो वैकल्पिक इत्याहुः । पण व्यवहारे स्तु  
तौ च । पन च । पणपनेति पठनीये पनचेति पृथरूपाठसामर्थ्या-  
त् स्तुतावेवाय, न्तत्साहचर्यात्पणेरपि स्तुतावेवायप्रत्ययः । अनुव-  
न्धस्य केवले चरितार्थत्वादायप्रत्ययान्तात्त्रात्मनेपदम् । प

णायति । पनायति । स्तौतीत्यर्थः । व्यवहारे तु शतस्य  
पणंते इति जयादित्यादयः । अन्ये तु व्यवहारार्थादप्यायमिच्छ-  
न्ति । तथा च भाट्टिः । न चोपलेभे वाणिजां पणायांमिति । अ-  
स्मिन्नपि पक्षे पणिष्यते पणायिष्यतीत्यादौ अनुबन्धः । केवले  
चरितार्थ एव । अत एव पनेरपि आयप्रत्यये परस्मैपदमेव ॥

। ऋतेरीयङ् ॥ ऋतिः सौत्रः तस्मादीयङ् स्यात् । ऋतीयते ।  
ईयङो ङित्वस्य गुणनिषेधेन चरितार्थत्वेपि धातोङिदन्तत्वाद्य-  
ङन्तादिवात्मनेमदम् । यथा चैतत्तथा अनुदात्तङित इति सूत्रण-  
वावोचाम ॥ ऋतेश्छङिति सिद्धे ईयङ्वचनं धातुप्रत्ययानामाय-  
न्नादयो नेति ज्ञापनार्थम् । तेन शमेः ख. शङ्ख इत्यादि सि-  
ध्यतीति वृत्तिकारादयः । हरदत्तस्तु द्विचवनविभज्योपपदेतरपृष्ठसु-  
नाविति वक्तव्ये ईयसुन्वचनमधातुप्रत्ययेष्वपि आयन्नाद्य-  
भावं ज्ञापयेदिति प्रतिवन्दिनमाह । तत्र ईयसुन्वचनं प्रक्रियाला-  
घवार्थमेव न तु ज्ञापनार्थम् । आयन्नादीनां निर्विषयतापत्तेः ।  
न च विनिगमनाविरह । ण्यक्षत्रियेत्यादिसौत्रनिर्देशानामेव वि-  
निगमकत्वादिति समाधानं बोध्यम् । ऋतिः सौत्रो घृणायां वर्त्तत-  
इति वृत्तिः । यद्यपि घृणाशब्दो नानार्थः । घृणाजुगुप्साकृपयोरि-  
तिवचनात् । तथापीह जुगुप्सार्थ एवाऋतीयाशब्दस्य बीभत्साप-  
र्यायतया निघण्टुपु पाठादिति हरदत्तादयः । भट्टमल्लस्तु आख्यातच-  
न्द्रिकायां तृतीयकाण्डे नानार्थवर्गे ऋतीयते स्याद् घृणयोरिति पठ-  
न् नानार्थतामियेष । अर्तनं च ऋतीया च तृणीया च घृणार्थका  
इति बद्रश्मपरोप्यत्रानुसूलः । यदि हि जुगुप्सामात्रार्थत्वमिच्छे-  
त्तर्हि तृणीया च जुगुप्सने इत्येव स्पष्टं पठेत् । नानार्थं घृणा-  
शब्दं प्रयुञ्जानस्तु ऋतेरपि तथात्वमभिप्रेतीति पदचन्द्रिकाव्या-  
ख्याने धातुचन्द्रोदये कृष्णप्रबोधः । आर्धधातुकाविसायाण्ड

ईयङ्भावपक्षे शेषत्वात्परस्मैपदमेव । आनर्त । अर्तितासि ।  
 अर्तिप्यति । आर्तीत् । आर्तिप्यत् । अप्रात्मनेपदं समुदाहरन्  
 प्रसादकारस्तु भ्रान्त एव ॥

कमेर्णिङ् ॥ स्वार्थे । कामयते । नन्विह अतउपधाया इति  
 वृद्धेः द्वितिचेतिनिषेधः प्राप्नोति । न च णित्वसामध्याद्वाद्धिः । णेस्-  
 निटीतिविशेषणेन चरितार्थत्वात् । न च ङकारोप्यात्मनेपदेन  
 चरितार्थ इति वाच्यम् । तावता प्रतिषेधस्य घृणायस्त्वानपा-  
 यात् । न च कमेर्मित्संज्ञाप्रतिषेधार्थेन कस्यमिचमामीतिवचनं  
 वृद्धयभावे व्यर्थं सत् वृद्धिमिह ज्ञापयतीति वाच्यम् । णिङ्न्ता-  
 च्चिण्णमुलोः कृतयोः चिण्णमुलोदीर्घोन्यतरस्यामिति वैकल्पिके  
 दीर्घे प्राप्तेतन्निवृत्त्या मिच्चप्रतिषेधस्य सार्थक्यात् । न च तत्र दी-  
 र्घग्रहणं परित्यज्य प्रकृतो ह्रस्व एव विकल्प्यताम् । तथा च क-  
 मेर्मि त्संज्ञाप्रतिषेधोपि मास्तिवाति वाच्यम् । णिजन्ताद्यदताद्वा  
 णिचि सति ततश्चिण्णमुलोः अशमि अशामि शमं शमं शमं  
 क्षामम् अशंशमि अशंशामि, शंशमं शंशमं शंशामं शंशाम-  
 मिति रूपद्वयस्य दीर्घग्रहणं विना अनिर्वाहात् । दीर्घविधिम्प्रति हि  
 णियडोर्लोपस्य न स्थानिवत्त्वं नपदान्तोति निषेधात् । ह्रस्ववि-  
 धिम्प्रति तु स्थानिवत्त्वे सति चिण्णमुलपरस्य णिचः णियङ्म्यां  
 व्यवधाने ह्रस्वविकल्पो न प्रवर्त्तते । यथाश्रुतसूत्ररीत्या चेदम् ।  
 पूर्वत्रासिद्धीयेनेत्युक्त्वा सघर्णानुस्वारादिग्रहणं न कर्तव्यमिति  
 पक्षे तु णिजन्ताण्णाचि ण्याकृतेरैक्यात् सिद्धम् । शंशामं शंशाम-  
 मिति तु षड्लुगन्ताण्णमुलिति नपदान्तसूत्रेणैवावोचाम । अ-  
 स्मिन्निष्कृष्टपक्षेपि चिण्णमुलोरिति सूत्रे दीर्घग्रहणं कर्तव्यमेव । त-  
 थाहि । हेहृ अनादरे घटादि । एच इत् । हिड्यति । अत्र चि-  
 ण्णमुलोः कृतयोः ह्रस्वे विकल्प्यमाने आहीडि अहेडीति स्यात् ।

दीर्घे तु अहिडि अंहीडि इति भवति । एवञ्च कमेरपि चिण्ण-  
मुलोः दीर्घविकल्पे प्राप्ते तद्व्यावृत्त्या कृतार्थो मित्वनिपेधो वृद्धिं  
ज्ञापयितुं नालम् । किञ्च आयादयार्द्धधातुकेवेति णिडभावे  
णिचि कृते वृद्धौ सत्यां मितां ह्रस्वइति ह्रस्व वारयितुं मित्संज्ञा  
प्रतिपेधः, सर्वथा ऽपि नायं वृद्धेर्ज्ञापकः । तस्मात् क्लितिचेति  
निपेधं वारयितु कश्चिदुपायो वक्तव्य इति चेत् । सत्यम् । उक्त  
एवासौ तद्धितकाम्योरिक्प्रकरणादिति ॥

आयादय आर्द्धधातुके वा ॥ आर्द्धधातुकविवक्षायामायाद-  
यो वा स्यु । जुगोप । गोपायाञ्चकार । आनर्त । ऋतीयाञ्च  
क्रे । कामयाञ्चक्रे । चकमे । इहार्द्धधातुकइति यदि परसप्तमी  
स्यात् तदा मवृत्ता आयादय आर्द्धधातुके परे पक्षे निवर्तन्तइ  
त्यर्थं स्यात् । तत्र बहवो दोषाः । तथाहि । आयप्रत्ययान्तात्  
स्त्रीभावविवक्षायामप्रत्ययादित्यकारप्रत्यये कृते आयनिवृत्तिपक्षे  
गोपेत्यानिष्टं स्यात् । गुप्तिरिति चेष्टं न सिध्येत् । तथा ऋतीय  
शब्दाल्लिटि प्रत्ययान्तत्वेनामि ईयप्रत्ययस्य निवृत्तौ ऋताञ्च  
कारेति स्यात्, आनर्तेति च न स्यात् । तथा आर्ततासि । अ  
र्तिप्यति । ऋत्यात् । आर्तीदित्यादौ परस्मैपदं न स्यात् । तथा  
तास्यादेरार्द्धधातुकस्य ईयइनिवृत्तिं प्रति निमित्तत्वेन नधातुलो  
पइति निपेधात् तन्निमित्तो गुणो न स्यात् । अथोच्येत नानेन  
निवृत्तिर्विकल्प्यते किन्तु मवृत्तिरेवेति । तत्रापि आयादिप्रिधिभिः  
सहास्यैव वाक्यता भिन्नवाक्यता वा । आद्ये गुपादिभ्य आर्द्ध-  
धातुके परे आयो वेत्यर्थं स्यात् । एवमुत्तरत्रापि । तत्रश्च  
आर्द्धधातुक एव विकल्पेनायादयः सार्द्धधातुके तु नैव स्युः ।  
अथोच्येत गुपादिसूत्र एव आर्द्धधातुकेवेति वक्तव्ये आयादयइति  
न कर्तव्यमिति लाघवे स्पष्टे सति गौरवं सोढा । आयादयआ

र्धधातुकेवेति पृथक्सूत्रकरणसामर्थ्यात् व्यापारभेदेनैकवाक्यता ।  
ततश्चापमर्थः । गुपादिभ्य आयादयो नित्यं भवन्तीत्युत्सर्गः ।  
आर्द्धधातुके परे तु वा भवन्तीति । एवञ्च विकरणवत् प्रत्य-  
ये परे आयादयः मवर्तेरन् । ततश्च गुपेः क्तानि आयपक्षे  
अल्लोपयलोपयोः गोपातिरित्यनिष्टं स्यात् । गोपायेति चेष्टं न  
सिध्येत् । तस्माद्दुष्ट एवात्र परसप्तमीपक्षः ॥

सनाद्यन्ता धातवः ॥ सनादयो णिङन्ताः प्रत्यया अन्ता-  
क्षरमावगवा येषान्ते संघाता धातुसज्ञाः स्युः । जुगुप्सते । का-  
मयेते । सुप्ततिङन्तमित्यत्र अन्तग्रहणेन संज्ञारिधौ प्रत्ययग्रहणे  
प्रत्ययग्रहणरिभाषा न मवर्त्ततइति तत्प्रतिप्रसवार्थमिहान्तग्रहणं  
न त्वयमपूर्वधिधि । गौरवात् । देवदत्तश्चिकीर्षतीत्यादौ देवद्-  
त्तादेः समुदायस्य संज्ञामसद्वाच । प्रतिप्रसवे तु लाघव उक्तदो-  
षाभावश्चेति स्पष्टमेव । भूवादय इत्यस्यानन्तरमेव सनाद्यन्ता  
श्चेति न सूत्रितं सनादीनामियत्तानवगमात् । णिङो ङकारेण  
प्रत्याहारमाश्रित्य सङ्घन्ताश्चेति फुतो न सूत्रितामिति चेत् -  
चडादिष्वपि ङकारसत्त्वेन सन्देहापत्ते । इहैव सनाद्यन्ता इत्य-  
स्यानन्तरं भूवादयश्चेति सूत्रपितुमुचितं तथा न कृतमित्येव ।  
एतत्सूत्रं भाष्ये प्रत्याख्यातम् । तथाहि । जहत्स्वार्थायां वृत्ती चि-  
कीर्षनिर्हीर्षित्यादिसङ्घाता एवार्थवन्तः तदवयवा अनर्थका । स-  
र्वे सर्वपदादेशा इत्यत्र च अर्थवत्येव स्यान्वादेशभावविश्रान्तेः ।  
एरुरित्यादौ तेस्तुरिति पर्ययस्यतीत्युक्तम् । एवञ्चेहापि करण-  
विशिष्टेष्वर्थस्येपः मसङ्गे चिकीर्षशब्दः तथा हरणाविशिष्टेष्वर्थ-  
वृत्ते मसङ्गे जिहीर्षशब्दः गुपे मसङ्गे गोपायशब्दः पुत्रवि-  
शिष्टेष्ववृत्तेरिपेः मसङ्गे पुत्रीयशब्द इत्यादिपर्ययसामाने स्थानिव-  
द्भावेन सिद्धं धातुत्वम् । जग्ध्यादिवत् । पचत्वित्यत्र तोस्तिङ्-

दीर्घे तु अहिडि अहीडि इति भवति  
 मुलोः दीर्घविकल्पे प्राप्ते तद्व्यावृत्त्या  
 ज्ञापयितुं नालम् । किञ्च आयादय  
 णिचि कृते वृद्धौ सत्यां मितांस्वर्हात्  
 प्रतिषेधः, सर्वथा ऽपि नायं वृद्धेर्हापि  
 निषेधं वारयितु कश्चिदुपायो वक्तव्य  
 एवासौ तद्धितकाम्योरिक्रमकरणादि।

आयादय आर्द्धधातुके वा ॥ अ

यो वा स्यु । जुगोप । गोपापाञ्चका  
 के । कामयाञ्चके । चकमे । इहार्द्धध  
 स्यात् तदा प्रवृत्ता आयादय आर्द्धध  
 त्यर्थं स्यात् । तत्र बहवो दोषाः । त  
 स्त्रीभावविवक्षायामप्रत्ययादित्यकारमत्  
 गोपेत्यानिष्टं स्यात् । गुप्तिरिति चेष्टं  
 शब्दादिलिटि प्रत्ययान्तत्वेनामि ईयप्र  
 कारेति स्यात्, आनर्तेति च न स्या  
 त्तिप्यति । ऋत्यात् । आर्त्तादित्यादौ  
 तास्यादेरार्द्धधातुकस्य ईयन्निवृत्ति  
 पशति निषेधात् तन्निमित्तो गुणो न  
 निवृत्तिर्विकल्प्यते किन्तु प्रवृत्तिरेव  
 सहास्यैः वाक्यता भिन्नवाक्यता  
 धातुके परे आयो वेत्यर्थं स्य  
 आर्द्धधातुवएव विकल्पेनायाद  
 अयोच्येत गुपादिसूत्रएव आर्ध  
 न कर्तव्यमिति लाघवे स्पष्टे सां

ग्रहणस्य तासिन्व्यावृत्त्या कृतार्थत्वेन धातूपदेशवस्थापामेव नुम्  
 भवतीत्ययमर्थो न साधितः स्यादिति वाच्यम् । नुम्विधानुपदेशिव-  
 द्बचनं प्रत्ययसिध्यर्थमिति वचनस्यैव शरणीकरणात् धिन्विकृण्वो-  
 रिति सनुम्कनिर्देशात् ज्ञापकाद्वा । वामनस्तु तासेरिकार उच्चार-  
 णार्थ इत्याशयेन इदितोनुम्धातोरिति धातुग्रहणं धातूपदेशव-  
 स्थापामेव नुम् यथा स्यादित्येवमर्थं मन्यते । तन्मते मन्ता हन्तेत्यत्र  
 टिलोपस्यासिद्धत्वान्नलोपो नेति बोध्यम् । इदमिदानीं विचार्य-  
 ते । लकारं निमित्तत्वेनाश्रित्य विधीयमानाः स्यादयो विकरणाः  
 किं लावस्थापामेव स्युः, उत लादेशेषु कृतेऽपि । आग्ने पक्षे  
 लावस्थापान्तासौ कृते तस्य प्रत्ययाद्युदात्तत्वे कृते लादेशाः स्युः  
 ततश्च तेषां स्वरः सतिशिष्टः । ततश्च तासेः परस्य लसार्वाधातुक-  
 स्यानुदात्तवचनमप्राप्तविधिरेव स्यात् । एवञ्च सतिशिष्टोपि वि-  
 करणस्वरो लसार्वाधातुकस्वरं न बाधतइत्यस्यार्थस्य ज्ञापकमेत-  
 दिति पाठः सिद्धान्तो भज्येत । ततश्च या दम्पती समनसा सु-  
 नुतइत्यत्र सतिशिष्टस्य विकरणस्वरस्य वलीयस्त्वापत्तौ मध्यो-  
 दात्तं तिङन्तं स्यादिष्यते त्वन्तोदात्तम् । एवं प्रीणीताश्वान्, हि-  
 न्वन्ति सूरमित्यादिष्वपि स्पष्टो दोषः । द्वितीये तु पक्षे तासिस्व-  
 रः सतिशिष्ट इति शेषनिधावेनैव लसार्वाधातुकानुदात्तत्वे सिद्धे  
 तासिग्रहणं ज्ञापकमिति सिध्यति । किन्तु गमिष्यति पठिष्यती-  
 त्यादि न सिद्ध्यति । तथाहि । सार्वाधातुके यमुत्सर्गं तस्याप-  
 वादाः शषादयः स्यादयश्च । तत्र शवादीनामवकाशः गच्छति  
 पठति । स्यादीनान्तु गंस्यते पठिष्यतइति । गमिष्यति पठिष्य-  
 तीत्यत्रोभयप्रसङ्गे परत्वाच्छप् प्राप्नोति । अयोच्येत । यकः  
 शवादीनाञ्च नोत्सर्गापवाद्भावः । विविक्तविषयत्वात् । यग्विधौ  
 हि भावकर्मग्रहणमनुवर्तते तच्चावश्यमनुवर्त्यम् । पचति पठती-

त्यादौ शपि परे यद् मा भूदिति । एवमपि गमिष्यति पठिष्य-  
 तीत्यादि सिध्यतु नाम् । यक्शपोरुन्सर्गयोः स्यादिभिरपवादै-  
 र्वाधसम्भवात् । किन्तु देविष्यति सेविष्यतीत्यादि न सिध्येदेव ।  
 तथाहि । विकरणानां यक्शपाबुत्सर्गौ । तदपवादाः श्यनादयः  
 स्यादयश्च । श्यनादीनामवकाशः दीव्यति । सीव्यति । स्यादी-  
 नान्तु पक्ष्यते । देविष्यति सेविष्यतीत्यत्रोभयप्रसङ्गे परत्वात्  
 श्यनादयः स्युरिति । अत्र बहुधा समाहितं भाष्ये । तथाहि ।  
 श्वादेशाः श्यनादयः करिष्यन्ते । दिवादिभ्य इति पञ्चम्या  
 अनुवृत्तायाः कर्त्तरिशबिति प्रथमायाः षष्ठीप्रकल्पनात् । एवञ्च  
 दिवादिभ्य स्यादिविषये श्वेव नास्ति स्यादिभिरपवादैर्वाधात् ।  
 तदादेशाः श्यनादयस्तु दूरापास्ता एव । अथ वा दिवादिभ्यः  
 श्यन्तित्यादिषु स्यादयोनुवर्तिष्यन्ते । दिवादिभ्यः श्यन् भवति  
 लृलुटोस्तु स्यतासी भवतः । दिवादिभ्य इत्येव । एवमग्रेपि ।  
 एतेन लावस्थायामेव माप्नुवन्तः स्यादयः सार्वधातुकोत्पत्तिं कि-  
 मर्थं प्रतीक्षन्ताम् । ततश्च कथं तासेर्लसार्वधातुकानुदात्तवचन-  
 स्य उक्तार्थज्ञापकत्वं सङ्गच्छतामिति दूषणं प्रत्युक्तम् । सार्व-  
 धातुकेयगित्यादौ अनुवृत्तिवलादेव सार्वधातुकोत्पत्तेः प्रतीक्षणी-  
 यत्वात् । अथ वा श्यनादयः श्वादेशा मा भूवन् मा चानुवर्त-  
 न्तामूत्तरन स्यादयः । किन्तु देविष्यतीत्यादौ स्यादीन् बाधित्वा प-  
 रत्वात्तावलादेशाः । न चानित्यास्ते । आतृतीयाध्याप्तसमाप्ते-  
 र्धात्वधिकारात् स्यादिभिर्ध्वञ्चधाने । धातोः परस्य लस्याभावेन  
 आदेशामाप्तेरिति वाच्यम् । धातोर्विहितस्य लस्येति विहितविशे-  
 षणाध्रयणेन लादेशानां नित्यत्वात् । एवञ्च कृतेषु लादेशेषु  
 उभये प्रसक्ताः स्यादयः श्यनादयश्च तत्रान्तरङ्गत्वात्स्यादय  
 एव भविष्यन्ति न तु श्यनादयः । सार्वधातुकत्वं कर्त्तरीत्यर्थवि-



शेषञ्च अपेक्षमाणानान्नेषां बहिरङ्गत्वात् ॥

सिन्वहुलं लेदि ॥ धातोः सिन्धत्ययो बहुलं स्यात् लेदि  
 परे । जोषिपत् । जुपी श्रीतिसेवनयोः । अनुदात्तेत् । व्यत्ययेन  
 परस्मैपदम् । सिप इट् लोटोढाटाविति तिपोद् । इतश्चलोर्ष  
 इतीकारलोपः । बहुलग्रहणात्नेह । पताति दिद्युत् । सिन्वहुलञ्छ-  
 न्दसि णिद्वक्तव्यः ॥ प्रणायूपितारिपत् । अयामिवांसवितासा-  
 विपत् । णिच्चाट्टृद्धि । देवस्यहेलोवयासिसीष्ठाः । इह यातेरवपू-  
 र्वालिङ् । बहुलवचनात् । सिप् थास् सीयुद् सुद् इद् । एकाचउपदे-  
 शेनुदात्तादिति निषेधस्तु न भवति । सिपा व्यवधानात् । सीयुटः  
 सस्य पत्वाभावश्छान्दसः । तिङ्ङतिङ् इति निघातः । यच्छ-  
 न्दयोगे तु यासिसीष्ठा इति पदमाद्युदात्तमेवेप्यते । यद्यपि  
 प्रत्ययस्वरेण थास उदात्तत्वादन्तोदात्तं पदम्मातं तथापि सूत्रभ-  
 ज्जेन सिपन्त्यक्त्वा सबयं कर्तव्य इति भाष्योक्ते । सपि कृते  
 अट्टपदेशात् परत्वेन छन्दस्युभयधेति सार्वधातुकत्वेन च लसा-  
 र्वधातुकानुदात्तत्वादिष्टसिद्धिः । सपः पित्त्वाभावे उदात्तनिवृ-  
 त्तिस्वरेण इट् उदात्तत्वं स्यात् । तस्मादिह सप पित्त्वादन्तत्वे  
 स्वरार्थे इति स्थितम् । यथाश्रुतसूत्ररीत्या तु पित्त्वं व्यर्थमेव ।  
 तथा च वार्तिकं, पित्कण्ठानर्थक्यं चान्चकत्वात् । इटोनुदा-  
 त्तार्थमिति चेत् । आगमानुदात्तत्वात्सिद्धमिति ॥

कास्पत्ययादामन्त्रे लिदि ॥ कास्धातोः प्रत्ययान्तेभ्यश्च  
 आम् स्याल्लिटि न तु मन्त्रे । कास् शब्दकुत्सायाम् । कासाञ्चके ।  
 लोलूपाञ्चके । अमन्त्रे किम् । कृष्णा नानाया अच्छन्दसीति तु नोक्तं  
 ब्राह्मणे इष्टत्वात् । पुत्रमामन्त्रयामास । अथेह शुनःशेष ईक्षाञ्चके  
 इत्यादि । कास्पनेकाच इति वक्तव्यम्, चुलुम्पाद्यर्थम् । चुलुम्पा-  
 ञ्चकार । चुलुम्पातिवार्तिककारवचनबलात्साधुः । इहाव्याप्त्य-

तिव्याप्तिपरिहाराय प्रत्ययग्रहरणमपनीयं तत्स्थाने अनेकाञ्-  
 ग्रहणं कर्तव्यमिति प्रागेव व्याख्यातम् । चकासाञ्चकार । द-  
 रिद्राञ्चकार । आतऔणल इत्यत्र ओकारे विधातव्ये औकार-  
 विधानं दरिद्रातेरार्धधातुके लोप इत्याकारस्य लोपेपि औकार-  
 स्य श्रवणार्थम् । तेन ददरिद्रावित्यपि भवतीत्याहुः । उर्णोतिस्तु  
 न भवति । नुवद्भावातिदेशात् । न चैवमपीजादेरित्युत्तरसूत्रेणा-  
 नेकाच्त्वनिरपेक्ष आम् स्यादेवेति वाच्यम् । आमश्च प्रतिषेधा-  
 र्थमिति नुवद्भावफलेषु पाठसामर्थ्यात्तस्या अप्यप्रवृत्तेः ।  
 भाष्यकारेण संहितया सूत्रपाठमाश्रित्यानृच्छोदयायास इत्यत्र  
 अनृच्छ उ इत्युकारप्रश्लेषेण उकारान्तस्यामनिषेधाच्च । नन्वे-  
 वमुशब्दादाचारविवपि इजादेरित्याम् पूर्वोदाहृते माध्वादिस-  
 म्मतश्चानेन भाष्येण विरुध्येतेति चेन्न । प्रथमपक्षेण तत्सम्भ-  
 वात् । द्वितीयपक्षे तु मा भूदाम् । यथालक्षणमप्रयुक्तइत्यभ्युपग-  
 मात् । यद्वा । उश्चासौ उश्चेति प्रश्लिष्टनिर्देशेन उदन्तस्यैव  
 गुरुमतः पर्युदासः । स च इजादेरिति सूत्रस्यैव शेषः । तेन बल्गु-  
 फलाप्रभृतिभ्यः, विवधन्तेभ्यो ऽनेकाच्त्वप्रयुक्त आम् भवत्येवेति  
 सर्वं सुस्थम् । अत्र काशिका । आमो मित्त्वमदन्तत्वाद्गुणत्वं  
 विदेस्तथा । आस्कासोराम्बिधानाच्च पररूपं कतन्तवत् ॥  
 अस्यार्थः । मित्त्वाभावो ऽमित्त्वम् । आमो मकारस्य हलन्त्यमिती-  
 त्संज्ञा न भवति । कुतः । अत् अन्ते समीपे यस्य तथात्वात् ।  
 सूत्रे विधानवेलायां समीपे अकारवत्त्वादिति यावत् । प्रसङ्गादा-  
 ह । विदेरामि गुणाभावोपि तथा । अदन्तत्वादेवेत्यर्थः । उप-  
 विदजागृभ्य इति सूत्रे हि आम्प्रत्ययसन्नियोगेन विदेरदन्तत्वं  
 निपात्यते । तत्रालोपस्य स्थानिवत्त्वात् गुणो न भवति । यदि तु  
 बिद ज्ञानइति धातुपाठएव अकारो विवक्ष्यते तदा वेत्तीत्यादि न

सिध्येत् । अकारश्रवणप्रसङ्गात् । इदानीमाम्प्रत्ययस्य मान्तत्व-  
मङ्गीकृत्यापि मित्त्वाभावं ज्ञापकमाह । आस्कासोराभिवधानाच्चे-  
ति । आमः अमित्त्वमित्यनुषङ्गः । दयायासश्च कास्पत्ययादिति  
सूत्राभ्यामास्कासोराभिवधानादमित्त्वमामोनुमीयते । सति हि  
मित्त्वे आस्कासोराम् भवन् अचामन्त्यादाकारात्पर स्यात् । तथा  
च सर्वर्णदीर्घत्वे सति अकिञ्चित्करः स्यादिति भावः । नन्वद-  
न्तत्वपक्षे आमामन्त्रइति निर्देश्यं स्यादत आह । पररूपमिति ।  
यथा सर्वत्रलोहितादिकतन्तेभ्य इति सूत्रे पररूपं निपातनात्  
शकन्धादित्वाद्वा एवमिहापीति भावः ॥

इजादेश्च गुरुमतो नृच्छः ॥ इजादिर्यो धातुर्गुरुमान् ऋच्छति-  
भिन्नस्तस्मादाम् स्याल्लिटि नतु मन्त्रे । ईहाञ्चके । ऊहा-  
ञ्चके । इजादेरिति किम् । ततश्च । गुरुमतः किम् । इयेषिथ ।  
नन्विह गुणे कृते गुरुमत्ताप्यस्त्येवेति चेत्सत्यम् । गुरुमद्ग्रहणे सति  
सन्निपातपरिभाषया इहाम्भ । लिटानन्तर्यहेतुकत्वाद् गुरुमत्ताया ।  
यद्वा । लिटीति विहितविशेषणम् । इजादेर्गुरुमतो विहितो  
यो लिट् तस्मिन्निति । तेन लिण्निमित्ता या गुरुमत्ता तस्मान्न  
। भविष्यति । अनृच्छः किम् । आनर्छ । आनर्छतुः । आनर्छुः ।  
अनृच्छ इति शक्यमकर्तुम् । ऋच्छत्यृतामिति लिटि परे गुणवि-  
धानाल्लिङ्गादेव आमो ऽप्रवृत्तेः । न च तत्र ऋच्छतीत्यनेन अर्ते-  
रेव शित्पा निर्देश इति वाच्यम् । ऋच्छत्यृतामिति सर्वर्णदीर्घेण  
स्वरूपेणैवार्तेः प्रश्लेषात् । प्रश्लेषे च बहुवचनं प्रमाणम् । अत्र  
श्लोकवार्तिक, वाच्यमूर्णोर्णवद्भावो यद्प्रसिद्धिः प्रयोजनम् ।  
आमश्च प्रतिषेधार्थमेकाचश्चेदुपग्रहात् ॥ अत्र यद्वि भावातिदे-  
शः । आमिदोस्त्वभावातिदेशः । नौ तौ तयोरभावात् । इड-  
पग्रह इदमतिषेधः ॥ विभाषागुणइति पञ्चमी । फलस्य चात्र

हेतुत्वम्, अध्ययनेन वसंतीतिवत् । एकाच इति वर्तमाने  
 इत्युक्तः कितीति, यः इष्टप्रतिषेधः ततोपि हेतोर्युवद्भावो वाच्य  
 इत्यर्थः । प्रोर्णोऽनूयते । प्रोर्णुनाव । प्रोर्णुतः । प्रोर्णुतवान् ॥

दयायासश्च ॥ एभ्य आम् स्याल्लिटि । दय दानगतिर-  
 क्षणेषु । अयं गतौ । आस उपवेशने । त्रयोप्यनुदात्तेत । दयाञ्च-  
 क्रे । पलायाञ्चक्रे । उपसर्गस्यायताविति लत्वम् । आसा-  
 ङ्चक्रे ॥

उपविदजागृभ्योन्यतरस्याम् ॥ एभ्य आम् वा स्याल्लि-  
 टि । उष दाहे । विद ज्ञाने । सत्ताविचारणार्थयोस्तु आत्मनेपदिनो-  
 र्भाभार्थस्य चोभयपदिनो नेह ग्रहणम् । परस्मैपदिभ्यामुपविदजागृ-  
 भ्यां साहचर्यात् । ओषाञ्चकार । उवोष । विदेरिह आम्सन्नियो-  
 गेनादन्तत्त्वंनिपातनाद् गुणो न । विदाञ्चकार । विवेद ।  
 जागराञ्चकार । जजागार ॥

भीन्हीभृहुवां ङुवच्च ॥ एभ्यो लिट्याम्वा एषां श्लाविव  
 कार्यं च । किं पुनस्तत् । द्वित्वमित्वञ्च । विभयाञ्चकार । वि-  
 भाय । जिन्हयाञ्चकार । जिन्हाय । विभराञ्चकार । वभार ।  
 जुहवाञ्चकार । जुहाव । इह द्वित्वं सर्वेषाम् । इत्त्वन्तु विभक्तैः ।  
 भृआमिदिति श्लौ विधानात् ॥

कृञ् चानुप्रयुज्यते लिटि ॥ आम पश्चात् लिट्परः कृञ् प्रयु-  
 ज्यते । कृञिति मत्याहारः कृभ्वस्तित्यत कृञोद्वितीयेति  
 अकारेण । तेन कृभ्वस्तयो ग्राह्या । अत्र च प्रमाणम् आम्प्रत्य-  
 यवत्कृञानुप्रयोगस्येति सूत्रे कृञ्ग्रहणम् । अनुप्रयोगसामर्थ्याद-  
 स्तेर्भूभावो न । अन्यथा हि कृभ्वनुप्रयुज्यतइत्येव घृयात् । या-  
 चयाञ्चकार । याचयां वभूव । याचयामास । इदानीमुक्तस्यास्ते-  
 र्भावकर्मणोस्तिङ् । तत्र एति इटि च रूपे विप्रतिषद्यन्ते । तथाहि ।

उभयत्रापि ह्यतीति हादेशे कृते ईक्षामाहे इति के चित् । ता-  
 सिसाहचर्यादिदृशेवहत्वमित्यन्ये । तत्साहचर्यादेव सार्वधातुकत्व  
 एति हत्वम् । तेनोभयत्रापि ईक्षामासे इति रूपमित्यपरे । स्या-  
 देतत् । आमन्तमेतदनभिव्यक्तपदार्थकं नह्यस्मात् कारकवि-  
 शेषः सद्ख्याविशेषो वावगम्यते । तत्र विशेषसमर्पणाय न्यायत  
 एवानुप्रयोगलाभात्किमनेन सूत्रेणेति चेत् । अत्रोच्यते । क्रि-  
 यामात्रविवक्षायां कारकतत्सद्ख्ययोश्चाविवक्षायां पाकमेरणा  
 जातेत्यादिप्रयोगास्तावत्सर्वसम्पत्ताः । तत्र तथैव पाचयामि-  
 त्येतावन्मात्रप्रयोगे प्रसक्ते तं वारयितुमिदम् । किञ्चास्ति भ-  
 वत्योरिव विद्यतेरपि प्रयोगे न्यायतः प्रसक्ते तमपि वारयितुमे-  
 तत् । किञ्च निवृत्तप्रेषणाद्धातोः प्राकृतेर्धे णिचि सामान्यवाचका-  
 नुप्रयोगार्थं सूत्रमेतत् । अपि च । पश्चादेव प्रयोगो यथा स्यात्  
 न तु पूर्वमिति । तेन चक्रे ईक्षामित्यादि न भवति । अपि च,  
 अव्यवहितएव पश्चाद्भावो मुख्यः । तथा च व्यवहितनिवृत्त्यर्थ-  
 मपीदमृतेन ईक्षां राजा चक्रइत्यादि न भवति । कथन्तर्हि बह्वृ-  
 चब्राह्मणे तान् ह राजा मदयामेव चाकरोति । छान्दसत्वादित्यवेहि ।  
 कथन्तर्हि भट्टिकाव्ये, उक्षाम्प्रचक्रुर्नगरस्य मार्गान् । विभयाम्प्र-  
 चकारासाविति । कथञ्च रघुकाव्ये । तं पातयां प्रथममास पपात  
 पश्चात् । प्रभ्रंशयां योनहुपञ्चकारोति । प्रमाद एवायम् । विपर्यास-  
 निवृत्त्यर्थं व्यवहितनिवृत्त्यर्थञ्चोति वार्तिकं विरोधादित्याहुः । इहा-  
 म्प्रकृतेः कृश्वस्तीताञ्च सामान्यविशेषवचनतया तदर्थयोरभे-  
 दान्वयो बोध्यः । अत एव प्रत्याहारे ऽन्तर्भूतस्यापि सम्पदो  
 नुप्रयोगो न भवति । अनन्वितार्थकत्वात् । यत्तु सनाद्यन्ता इत्य-  
 तो धात्वधिकारात् धातूपसर्गसमुदायस्य नानुप्रयोग इति । तन्न ।  
 एवमपि योत्र धातुः पादिः तन्मात्रस्य उक्तरीत्यैव वारणीयत्वात् ।

एवञ्च सामान्यस्य सन्निहिते विशेषे पर्यवसानात् तद्गतसाधना  
दिविशेषाभिधानम् आमन्तगतविशेषाभिधानमेवेति सम्पद्यते ।  
अत एव अनुप्रयुज्यमानयोर्भ्रवस्त्योरामन्तवशेन सकर्मकत्वात्  
ताभ्यां कर्मणि लिट् । तथाच माघः । तस्यातपत्रं विभरांश्चभूवे  
इति । श्रीहर्षश्च । तर्तुपूर्ताविपिनेदसाम्भरा विभावरीभिर्विभरा  
म्बभूविरे इति ॥

१ विदाङ्कुर्वन्तिवत्यन्यतरस्याम् ॥ वेत्तेर्लोठ्याम् गुणाभाव लो-  
टो लुक् लोट्परस्य कृञोनुप्रयोगश्च वा निपात्यते । इतिशब्दः  
सर्वेषां लोट्त्वचनानामुपलक्षणार्थः । सूत्रे प्रथमपुरुषबहुवचनप्रयो-  
गस्तु प्रचुरप्रयोगत्वमात्रेण । विदाङ्करोतु विदाङ्कृतां विदां-  
कुर्वन्तु ॥

१ अभ्युत्सादयांप्रजनयांचिकयारमयामकःपावयाङ्क्रियाद्विदा-  
मक्रन्नितिच्छन्दसि॥एते छन्दासि वा निपात्यन्ते।सदिजानिरमीणां  
प्यान्ताना लुङ्थाम्प्रत्ययः।चिनोतेरपि शुद्धस्य लुङ्थाम् द्विवचनं  
कुत्वञ्च अकारित्यनुप्रयोगः प्रत्येकं चतुर्भिः सम्बध्यते । पवते  
पुनातेर्वा ष्यन्तस्य आशीर्लिङि आम् क्रियादित्यनुप्रयोगश्च ।  
विदेर्लुङ्थाम् गुणाभावः । अत्रन्नित्यस्यानुप्रयोगश्च । अकरिति  
कृञो लुङि तिप् । मंत्रेघसेतिच्लेर्लुकि तिपो हल्ङ्थादिलोपः । अ-  
क्रन्निति तत्रैव बहुवचनं अभ्युत्सादयामकः । अभ्युदसीपददिति  
पक्षे भाषायांच । प्रजनयामकः प्राजीजनत् । चिकयामक । अचैषी-  
त् । रमयामकः । अररिमत् । पावयांक्रियात् । पाव्यात् । विदाम-  
क्रन् । अवेदिपुः ॥

इति श्रीशब्दकौस्तुभे तृतीयस्य प्रथमे तृतीयमान्हिकम् ॥

चिल्लुङि ॥ घातोश्चिल्लप्रत्ययः स्यात् लुङि परे ॥ इकारो  
लेरिति सामान्यग्रहणार्थः । चकारः स्वरार्थ इत्युत्तरसूत्रे

स्फुटीभविष्यति । अस्यादेशाः सिजादयो वक्ष्यन्ते । न-  
 न्वेवं किं च्लिप्रत्ययेन सिजेवोत्सर्गः मत्ययोस्तु तदपवाद-  
 क्ष वसादयः सन्तु । न च मन्त्रेघसेतिसूत्रे सर्वधातुषु लेरित्येके-  
 नैव निर्वाहे लाघवार्थं च्लिः कर्तव्यः । अन्यथा हि यस्मिन्ग-  
 मर्थमङ्गो ग्रहणम् । आकारान्तेषु घेटोन्तर्भावाच्चदर्थं चङो ग्रह-  
 णम् । तस्य हि विभाषाघेदश्वयोरिति चङस्ति । घात्वन्तरार्थं  
 सिचो ग्रहणम् । यदि तु जनेः दीपजनेति विहितस्य चिणो लुक्  
 छन्दसि दृश्यते ततस्तस्यापीति श्रीणि चत्वारि या ग्रहणानि  
 कर्तव्यानि स्युरिति वाच्यम् । च्लिपक्षेपि च्लिलुङि च्लेःसिच्  
 मन्त्रेघसेति सूत्रेषु मिलित्वा च्लिच्लेर्लेरिति त्रयाणां ग्रहणस्य  
 तुल्यत्वात् । न चोक्तरीत्या साम्येपि च्लिपक्षे लाघवान्तरम-  
 स्ति । गातिस्थेति सूत्रे सिच इत्यपनीय तत्स्थाने लेरित्याभिपि-  
 ष्य मन्त्रेघसादिसूत्रे तस्यैवानुवर्तनादिति वाच्यम् । एवं हि व-  
 दन् अकृतेष्वेव सिजाद्यादेशेषु तदपवादो लेरेव लुगित्याभिप्रेपि,  
 किं वा आदेशेषु कृतेषु स्थानिवद्भावो नेति । नाद्यः । अगुः  
 अस्थुरित्यादौ सिचः परत्वाभावेन सिजभ्यस्तेति जुसो ऽम-  
 ष्टिप्रसङ्गात् । न च आत इति जुम् । तत्रापि सिच इत्यस्या-  
 जुत्तेः । अयोच्येत आत इति सूत्रे सिञ्जग्रहणं नानुवर्त्तते  
 तथाच अगुरित्यादौ विध्यर्थं तत् न तु नियमार्थम् । व्यावर्त्या-  
 भावात् । न चाभूवन्निति व्यावर्त्यम् । तत्र जुसः प्राप्तेरेवाभावात् ।  
 न च सिजभ्यस्तेति प्राप्तिः । लात्रस्यायामेव लुगिति पक्षस्य  
 इदानीं परिगृहीतत्वात् । न चैवमवान् इत्यत्रापि आत इति  
 नित्यो जुस् स्यादिति वाच्यम् । लङःशाकटायनस्यैवेति नियमा-  
 द्विकल्पोपपत्तेरिति । एवमपि मा हि गातां मा हि स्यातामित्या-  
 दिषु आदिःसिचोन्पतरस्यामित्येष स्वरो न सिद्धयेत् । तस्मा-

छात्रस्यायां लोप इति प्रथम पक्षो दुष्ट एवेति स्थितम् । न द्वि-  
 तीय । एवं हि सति विभाषाघ्राघेडिति सूत्रेणापि च्ल्यादेशाना-  
 मेव लुगिति घेटश्चङोमि सं स्यात् । तत्र यदा विभाषाघेद्द्वयो-  
 रिति चङो विकल्पितत्वेन पक्षे सिचि कृते तस्य लुगलुका तदा  
 अधात् अधाताम् अधुः । अधासीत् अधासिष्टाम् अधासिपुरि  
 ति सिद्धमिष्टम् । चङोपि लुगभावपक्षे अदधत् अदधताम् अद-  
 धन् इति सिद्धम् । लुक्पक्षे तु नलुमतेत्यङ्गाधिकारनिर्देश इति  
 मते प्रत्ययलक्षणेन द्विवचने अदधादित्यापि चतुर्थ रूप स्यात् ।  
 नलुमतेति नाङ्गाधिकारनिर्देशः किं स्वाङ्गमनाङ्ग वा लुमता लुप्ते  
 ष्यत्यये परे पूर्वस्य प्राप्तं सर्वं निषिध्यतइति मुख्यपक्षे तु चङो  
 लुकि द्वित्वाप्रवृत्तौ सिज्लुका तुल्यमेव रूपमिति अधादित्यादौ  
 अद्यपि न दोषः, तथापि बहुवचने अधानित्यनिष्टमपि चतुर्थ रूप  
 स्यादेव, इष्यते तु त्रैशब्दम् अधु अधासिषु अदधन्निति न च चङो  
 लुकि आत इति जुस् भविष्यतीति वाच्यम् । तत्र सिच इत्यस्यानुवृ-  
 त्तेः । अन्यथा तस्य नियमार्थतानुपपत्तौ अभूवन्नित्यत्र प्रत्ययलक्ष-  
 णेन सिजभ्यस्तेति जुसप्रसङ्गात् । ननु च्ल्यभ्यस्तविदिभ्यश्चेति  
 वक्ष्यामि । एवञ्च चङ्लुक्पि च्लेः परत्वाज्जुम् भविष्यति ।  
 आत इति सूत्रेपि लिग्रहणानुवृत्त्यैव नियमात् अभूवन्नित्यत्र जुस्  
 न भविष्यति । माहिगातामित्यादौ आदि सिच इति स्वरोपि  
 सिद्धः । एवञ्च कृतेष्व्वादेशेषु लुगिति पक्षो निर्वाध एवेति  
 चेन्न । यदि च्ल्यभ्यस्तेति सूत्रे तर्हि कसाद्चङ्लु दोषापत्तेः ।  
 अधुक्षन् अवोचन् अदधन् अत्रापि हि जुस् प्राप्नोति । तस्मा  
 त्सिजभ्यस्तेत्येव वक्तव्यम् । आत इत्यत्र च सिज्ग्रहणमनुवर्च-  
 नीयम् । एवञ्च चङ्लुकि बहुवचने अधानिति प्राप्नोतीति  
 दोषः स्थित एव । तस्मात् गातिस्येत्यत्र सिच इत्येव वक्तव्य



म् । ततश्च चिञ्चपक्षेपि चिल्लेलेरिति त्रयाणां ग्रहणं तुल्यमेवेति स्थितम् । प्रत्युत च्लेरकरणे महल्लापवम् । मन्त्रेघसेत्यादिमूत्रे हि अरु एव ग्रहणं कर्तव्यम् । सिच् तु गातिस्थेतिमूत्रादनुवर्त्य । धेटो जनेश्च चड्चिणौ वैकल्पिकौ तत्र यानि लुगुदाहरणानि तानि सिच एव लुका सिद्धानि । न चैवम् आदिः सिचोन्प-तरस्यामिति स्वरः स्यादिति वाच्यम् । चड्चिणोग्रहणेपि पा-क्षिकस्य तस्य दुर्वारत्वात् । तस्मात् चिल्लुङीतिमूत्रं व्यर्थमेवेति चेत् । अत्राहु । असति च्लौ मन्त्रेघसेत्यत्र येभ्यः सिचो लुक्-तेषामादिः सिच इतिस्वरः स्यात् । सति त्वस्मिन् लेरिति ला-वस्थायामेव लुकिं सिजभावाद्यथाग्रथं स्वरः । किञ्च आकारा-न्तेभ्यः सिचो लुकि जुम् प्राप्नोति लेस्तु लुकि अन्तिभाव एव मक्षति । अपि च । शल्लङ्गुपधादितिमूत्रे अनिट इत्यनेन च्लि-विशेषयितुमपि चिल्लरेष्टव्य । असति हि च्लौ अनिट इति घातोरेव विशेषणं स्यात् । ततश्चाधुक्षदिति न सिद्धयेत् । ननूदित्वा-दिद्विकल्पे पाक्षिकेणेडभावेन अनिडेवायमिति चेत्, तर्हि मित्यं, कस स्यात् । ततश्चागुहीदिति न सिद्धयेत् । अनिट इति च्लेवि-शेषणे तु यदा चिल्लरनिट् तदा कस यदा सेट् तदा सिजिति सिद्धमिष्टम् । तस्मात् यथायथ स्वरोन्तिश्चागुहीदिति च्ले फल-मिति स्थितम् । भाष्ये तु च्लिः प्रत्याख्यातः । यच्चुक्तम् । आदिः सिच इति स्यादिति । तन्न । तस्य वैकल्पिकतया इष्ट-स्वरस्य निर्वाधत्वात् । सर्वत्रिकल्पानां छन्दसि व्यवस्थितत्वेन अनिष्टस्यानापात्रत्वात् । यद्यपि आकारान्तेभ्यो जुम् स्यादि-ति । तदपि न । मन्त्रे तादृशस्योदाहरणस्याभावात् । अत्रोच-भाष्यकारीयप्रत्याख्यानमेव प्रमाणम् । यदपि अगुहीदिति ना-सिद्धयेदिति, तदपि न । गुहादयो विकल्पितेड इटोभावाभ्या मि

लिङ्गने ॥ शिल्पः परस्यानिट च्लेर्योयं कसादेश स आलिङ्गनएव  
 न त्वर्यान्तरे, एवं चार्थान्तरे सावकाशोद् आलिङ्गने कसेतवाध्य  
 ते। आशिलसत् कन्यां देवदत्त । आलिङ्गनएवेति किम् । स-  
 माशिलपज्जतु काष्ठम् । इह अडेव, प्रत्यासत्तां ह्यत्र शिल्पिर्वर्तते  
 न तूपगूहनपरिष्वङ्गापरपर्याये आलिङ्गने। उपाशिलज्ञातां जतुना  
 काष्ठे । नन्विह शलङ्गुपधादिति कसो दुर्वार । आलिङ्गने एवे  
 ति नियमेन हि अनन्तरस्येति न्यायेन शिल्प या इति प्राप्तिः अ-  
 ङ्ङाधनार्था सैव नियम्यते न तु तत प्राचीनमपीति चेन्न ।  
 योगविभागसामर्थ्येन सर्वस्याः कसप्राप्तेःनियमनात् । आत्मनेप-  
 दे च अडो ऽप्राप्तेः सिजेव पर्यवस्यति । नन्वेवमपि आलि-  
 ङ्गनएवेति आदेशनियमोयमिति कुत, अर्थनियम एवाय किं न  
 स्यात् आलिङ्गने कस एवेति । ततश्चालिङ्गने अङ् मा नाम  
 भूत् । आत्मनेपदे तु अनालिङ्गनेपि पूर्वेण कसो दुर्वार एवेति  
 चेत् । सत्यम् । उभयथेह नियमसम्भवेपि प्रत्ययनियम एवा-  
 श्रीयते लक्ष्यानुरोधत् । विधेयविभक्तिनिर्देशेन प्रधानत्वाद्वा  
 भाष्यकारोक्तव्याख्यानाद्वेति न कश्चिद्दोष । शिल्प इति, योगे  
 अनिटः किम् । शिल्प आलिङ्गन इत्यस्यैव ग्रहण यथा स्यात् ।  
 शिल्पु पृषु प्लुषु दाहे इत्यस्य सेटो ग्रहण मा भूत् । सानुबन्धकत्वा-  
 देव तद्ग्रहणे तु अनिट इति नावश्यकमिति दिरू । शिल्प इति  
 योगविभागसिद्धश्च कसः पुरस्तादपत्रादन्यायेन अडमेव वाध-  
 ते न तु षिण, न्तेन समाश्लेषि कन्या देवदत्तेनेति चिणेव भ  
 वति ॥

नदृशः ॥ दृशः च्लेः कसो न स्यात् । अदर्शत् । अट्राक्षी-  
 त् । इरितोवेत्यदपक्षे ऋदृशोर्दीति गुण । सिष्पक्षे मृजिदृशोर्दी-  
 लीह्यम् ॥

णिश्रिद्रुभ्यः कर्त्तरि चङ् ॥ एभ्यश्च्लेश्चद् स्यात् क-  
 र्त्तवाचिनि लुङि परे । णीति णिङ्णिचोः सामान्यग्रहणम् । अ-  
 चीकमत । अचीकरत् । अशिश्रियत् । अशुद्रुवत् । अमुसुयत् ।  
 कर्त्तरि किम् । अकारयिपातां घटौ देवदत्तेन । चढो ङकारो  
 गुणनिपेधार्थः । चकारश्चढीति विशेषणार्थः । अढीत्युच्यमाने  
 अस्यतिवक्तीत्यङि पिङ्गिदादिभ्य इति चाङि अतिप्रसङ्गः ।  
 यदि तु णिश्रीत्यादौ ङ एव क्रियेत तदा शक्यं चिन्त्वमकर्तुं  
 म् । कमेरुपसंख्यानम् ॥ आयादयार्द्धागतुकेवेति यदा णिङ्  
 नास्ति तदर्थमिदम् । अचमत । अत्र भाष्यम् । नाकमिष्टमुरं  
 यान्ति सुयुक्तैर्वहुवारयै । अथ पत्कापिणो यान्ति येचीकमत भा-  
 पिणः ॥ अस्यार्थः । अचकमताचीकमतेति शब्दयोः साधुत्ये तु-  
 ल्येपि अचकमतेत्यस्य विशेषलक्षणसापेक्षतया तत्प्रयोगे लोका-  
 धिक्यात्फलाधिक्यम् । तेन कमेर्लुङि किं रूपमिति पृष्टे अचक-  
 मतेति ये ब्रूयुस्ते सुयुक्तै रथैः स्वर्गं यान्ति येस्त्यचीकमतेत्युक्तं  
 ते पादौ कपन्तीति पत्कापिणो यान्ति । हिमकापिहतिपुचोति  
 पादस्य पदादेशः । अन्ये तु व्याचक्षते । अकामिष्टेति यैरुक्तं त-  
 वोपचारादकमिष्टशब्देनोच्यते । ते ऽपि सुयुक्तैर्वहुवारयैर्गच्छन्ते  
 ऽपि सुखं न प्राप्नुवन्ति अपशब्दोच्चारणात् । अचीकमतभापिण  
 स्तु पत्कापिणोपि सुखं यान्ति ॥

विभाषा धेदृश्वयो ॥ आभ्यां च्लेश्चद् वा स्यात् । अद-  
 धत् । सिञ्चपक्षे विभाषाघ्राधेडिति वा लुक् । अधात् । अधासी-  
 त् । अशिश्रियत् । पक्षे जृस्तभिवत् त्यङ् । अश्वयतेर । अश्वत् ।  
 सिञ्चि वृद्धेः प्रतिपेधे गुणः । अश्वयीत् । कर्त्तरात्येव । अधिपा-  
 तां गावौ वत्सेन । कर्मणि द्विवचनम् । स्थान्चोरिच्चेति कित्त्वेत्वे ॥  
 गुपेश्छन्दसि ॥ गुपेः परस्य च्लेश्चद् वा स्यात् छन्दसि ।

आयप्रत्ययाभावस्थलएवेदम् । सूत्रे केवलस्योच्चारणात् । इमा-  
 ओमित्रावरुणौ गृहानज्जगुपतं युवम् । गुप् रक्षणे लुक् थसस्तम् । तु-  
 जादीनां दीर्घोभ्यासस्येति अभ्यासदीर्घ इति हरदत्तः । कल्प-  
 सूत्रेषु तु प्रायेण न्हस्व एव पठ्यते । पक्षे अगोप्यम् । अगोपि-  
 ष्टम् । ऊदित्वादिङभावे वदवजेति वृद्धिः । झलोझलीति सिचो  
 लोप । इट्पक्षे नेटीतिवृद्धिनिषेधः । गुण । आयप्रत्ययपक्षे ।  
 अगोपायिष्टम् । इति चत्वारि छन्दसि । भाषायान्तु चङन्तं व-  
 र्जयित्वा त्रीणि रूपाणि ॥

नोनयातिध्वनयत्येलपत्यर्दयतिभ्य ॥ एभ्यो ण्यन्तेभ्यः च्ले-  
 इचङ् न स्यात् छन्दसि । मा त्वायतो जरितु काममूनयी । त्वा-  
 यतस्त्वामिच्छतो जरितुस्तोतुः मम काममभिलापं मा उनयीः ।  
 ऊनं मा कापीरित्यर्थ । मा ऊनन इति भाषायाम् । ऊन परि-  
 हाणे । चुरादावदन्तः । णिच् सिप् चङ् णौ कृतस्याल्लोपस्य  
 स्थानिवद्भावादजादोर्द्वितीयस्येति नशब्दस्य द्विर्वचनम् । अग्लो-  
 पित्वात्र सन्वद्भावादीर्घोपधाङ्स्वत्वानि । इह वृत्तिपदमञ्जयो  
 प्रायेणौनिनदिति पाठः । तत्र अभ्यासे इकारः प्रामादिकः ।  
 इदञ्च द्विर्वचनेचीति सूत्रे स्फुटीकृतमस्माभि । मा त्वाग्निध्वनयी-  
 क्षूमगन्धि । ध्वन शब्दे चुरादिरदन्तः । घटादिर्नान्तश्च । भा-  
 षायां तु । अग्लोपित्वात्र सन्वत् । अदध्वनत् । घटादेस्तु अन-  
 ग्लोपित्वात् अदिध्वनत् । ऐलयीत् । ऐलिलदिति भाषायाम् ।  
 इल प्रेरणे चुरादि । आर्दयीत् । आर्दिददिति भाषायाम् ।  
 अर्द गतौ याचने च अर्द हिंसायां हेतुमण्यन्तौ । इह सूत्रे छन्द-  
 सीत्यस्यानुष्टीर्त्तवृत्त्यादिमहाग्रन्थसमता । तथा च भाट्टि । अ-  
 जिग्रहत्तं जनको धनुस्तद्येनार्दिदद्वैत्यपुरं पिनाकीति । प्रक्रिया-  
 कौमुद्यां तु द्वयमपि लोकइत्युत्तम् । छन्दसीति नानुवर्त्तते । वि-

भाषेतिचानुवर्ततइति तदाशपः । इदञ्चाशुद्धम् । मूत्रे नञो वैय-  
र्ध्यापत्तेः । सकलमहाग्रन्यविरोधाच्चेत्यास्तान्नावत् ॥

अस्यातिवक्तिरुयातिभ्योः ॥ अमु क्षेपणे । वन परि-  
भाषणे, ब्रूओ वचिश्च, रुपा प्रकथने, चासिद्धादेशश्चेति माञ्चः ।  
वस्तुतस्तु सार्वधातुकमात्रविषयः रुपातिः । इह, त्वादेशस्यैव  
ग्रहणम् । एभ्यश्च्लेरह् स्यात् कर्तृवाचिनि लुटि परे । अ-  
स्यतेः पुपादिपाठादेव अटि सिद्धे पुनर्ग्रहणमात्मनेपदार्थम् । पर्या-  
स्यत । पर्यास्येताम् । पर्यास्यन्त । उपसर्गादस्यत्पूर्वोर्वावचन-  
पित्यात्मनेपदम् । अह् । अस्यतेस्युक् । कर्मकर्तरि तु मत्य-  
ये परत्वाच्चिण् अन्यत्र अह् । पर्यासि । पर्यास्येताम् । पर्यास्य-  
न्त । अवोचत् । अवोचताम् । अवोचन् । वच उम् । अरुपत् ।  
अरुपताम् । अरुपन् । आतोलोपः । कर्चरीति किम् । कर्मणि  
मा भूत्, चिण्सिचावेव यथा स्याताम् । निरासि । निरा-  
सिपाताम् ॥

लिपिसिचिह्वश्च ॥ एभ्यश्च्लेरह् स्यात् । लिप उपदेहे ।  
अलिपत् । पिच क्षरणे । असिचत् । ष्टेष् स्रद्धांशं शब्दे च । अ-  
वहत् । अस्यतिवक्तिरुयातिलिपिसिचिह्वइति तु नोक्तम् । एकमू-  
त्रस्वे हि अस्यत्यादीनामपि उत्तरमूत्रे अनुवृत्ता विकल्पः स्यात् ॥  
आत्मनेपदेष्वन्यतरस्याम् ॥ पूर्वेण नित्ये प्राप्ते विभाषेय-  
म् । अलिपत । अलिप्त । असिचत । असिक्त । अह्भावे सिच् ।  
सलोसलीति सलोपः । लिङ्सिचाविति किञ्चाद् गुणाभावं ।  
अवहत् । अवहास्त ॥

पुपादिशुतायत्नादितः परस्मैपदेषु ॥ इयन्त्रिहरणपुपा-  
देशुतादेर्लृदितश्च परस्य च्छेरटादेशः स्मात्परस्मैपदेषु । पुप  
पुष्टौ, शुप शोषणे, इत्येवमादिरादिवादिगणसमाप्तेः पुपा-

दिः । यन्तु मध्ये षिणह मीतौ वृद्धिति वृत्करणं तद्रथादिसमा  
 पत्यर्थम् । अस्यतिवक्तीति सूत्रे अस्यतिग्रहणमात्मनेपदार्थं पुषा  
 दिन्नादिति वार्तिककारवचनं चात्र प्रमाणम् । अपुपत् ।  
 अशुपत् । यस्तु भूवादिः पुष पुष्टौ श्रिपु श्रिपृ ऋपु लृपु दाह-  
 इत्येवमादि .सोत्र न गृह्यते । द्युतादीनां पृथक्करणाज्ज्ञापका-  
 त् । ते हि तत्र पुपेरुत्तरत्र पठ्यन्ते । योषि पुष पुष्टौ, मुप स्तेपे  
 इति ऋथादिपु । पठित सोप्यत्र न गृह्यते । तत्र हि चत्वार  
 एव धानव । यदि च ते जिघृक्षिता स्युर्लृदित एव ते क्रियेर-  
 न् । यन्तु स्वरिते त्वादेरपि तेनैव सिद्धत्वादिति हरदत्तेनोक्तम् ।  
 तत्र तेषां निरनुबन्धकत्वात्।ग्रहेः स्वरितेत्वेप्यादिशब्दार्थालाभात्।  
 अह आदिशब्दार्थत्वे तु अपिशब्दार्थालाभादिति दिक् । अथ  
 सिद्धान्तेपि पुषादयो द्युतादयश्च लृदित एव कुतो न पठिता  
 इति चेन्न । प्रत्येकं लृकारपाठे विपरीतगौरवापत्तेः । न चा-  
 नुबन्धान्तरेण लृकारो निमातुं शक्यः । तत्तत्कार्यानिर्वाहप्रस-  
 ज्ञात् । आदितामीदितामुदितामुदिताञ्च तत्र सत्त्वात् । तत्रथा ।  
 पुषादिपु विष्विदा गात्रप्रक्षरणे, मदीहर्षे, शमु उपशमे, पिधु सं-  
 राद्धौ इति पठ्यन्ते । द्युतादिष्वपि शिवता वर्णे, विमिदा स्ने-  
 हने, विष्विदा स्नेहनमोचनयोः, स्रसुध्वंसु अवस्रंसने, स्यन्द्  
 प्रस्रवणे, कृषू सामर्थ्ये इति पठ्यन्ते । अद्युतत् । अश्वितत् । द्यु  
 द्भ्योलुङ्गीति पाक्षिकं परस्मैपदम् । गम्लृ, अगमत् । परस्मैपदे  
 ष्विति किम् । अद्योतिष्ठ । इह नन्दिग्रहिपचादिभ्य इतिवत्  
 पुषद्युतादीत्येक एवादिशब्दः पठितु युक्तः तथा तु न कृतमित्येव॥

सर्तिशास्त्यर्तिभ्यश्च ॥ एभ्यश्चलेरद् स्यात् । शासु अनु-  
 शिष्टौ अस्यैव ग्रहणम् । सत्यर्तिभ्यां परस्मैपदिभ्यां साहचर्यात् ।  
 न त्वाडः शासु इच्छायामित्यात्मनेपदिन इह ग्रहणम् । अर्तिस



अग्लोचीत् । तथा ग्लुचावुपात्ते तस्याग्लुचत् अग्लोचीत् ग्लु-  
ञ्चेस्त्वग्लुचीदिति । तथापि अर्थभेदात्सूत्रकृता उभावुपात्तौ ।  
भाष्यकृता तु धातूनामनेकार्थत्वेनेष्टसिद्धिमाश्रित्य अन्यतरो न  
कर्त्तव्य इत्युक्तम् । एतेन द्वयोरुपादानसामर्थ्यात् ग्लुञ्चेरनु-  
नासिकलोपो न भवतीति जयादित्योपन्यस्तङ्केषां चिन्मतं परा-  
स्तम् । भाष्यविरुद्धत्वात् ॥

कृमृदृरुहिभ्यश्छन्दसि ॥ एभ्यश्चलरेड् वा स्याच्छन्दसि ।  
अकरत् । अमरत् । व्यत्ययेनेह परस्मैपदम् । अदरत् । यत्स-  
नोः सानुमारुहत् । यत्तु ऋग्भाष्ये इमामृचं व्याचक्षणैरुक्त-  
म् । रुहेर्लडि तिपि शपि संज्ञापूर्वको विधिरनित्य इति लघूपध-  
गुणो न भवतीति, तत्प्रौढिवादमात्रमित्यवधेयम् । लोके तु,  
अकार्पात् । अमृत । अदारीत् । अरुक्षत् ॥

चिन्ते पदः । पद गतौ । अस्मात् च्लेश्चिण् स्यात् तशब्दे  
परे । आत्मनेपदैकवचनमेवात्र गृह्यते न तु तस्थस्थमिपामिति विहि-  
तः । घातोरात्मनेपदित्वेन तस्येहासम्भवात् । वेति निवृत्त-  
म् । उत्तरत्र अन्यतरस्याग्रहणात् । उदपादि सस्यम् । समपा-  
दि भैक्षम् । तइति किम् । उदपत्साताम् । उदपत्सत ॥

दीपजनबुधपूरितायिप्यायिभ्योन्यतरस्याम् ॥ एभ्यश्च्ले-  
श्चिण् वा स्यात्ते परे । अदीपि । अदीपिष्ट । अजानि । अजनि-  
ष्टा । अबोधि । अबुद्ध । अपूरि । अपूरिष्ट । अतायि । अता-  
यिष्ट । अप्यायि । अप्यायिष्ट । जनी प्रादुर्भावे, बुध अवगमने  
इत्यनयोर्द्विवाद्योरिह ग्रहणम् । यत्तु जन जनने भ्वादिः,  
बुध बोधने, बुधिर् बोधने भ्वादी, तेषां नेह ग्रहणं नित्यात्मने-  
पदिभ्यां दिवादिभ्याञ्च दीपिपूरिभ्यां साहचर्येण तादृशयोरे-  
व जनिबुधोर्ग्रहणात् । यत्तु अकर्मकसाहचर्यादकर्मकयोरेवेति



माधवेनोक्तम् । तच्चिन्त्यम् । क्रपादमुं नारद इत्ययोधि सः,  
अवोधि तज्जागरदुःखसाक्षिणीत्यादिप्रयोगविरोधात् । अय-  
च्च विकल्प कर्तर्येव । भावकर्मणोस्तु नित्यश्चिण् परत्वात् ।  
इह कर्तरीत्यनुवृत्तेर्वा ॥

अच कर्मकर्तरि ॥ अजन्ताद्दातोश्च्लेश्चिण् वा स्यात्कर्मक-  
र्त्तरि तशब्दे परे । प्राप्तविभाषेयम् । अकृत मा कट स्वयमेव ।  
अलावि अलविष्ट वा केदारः स्वयमेव । अच इति किम् । अभे-  
दि काष्ठ स्वयमेव । कर्मकर्तरीति किम् । अकारि कटो देव-  
दत्तेन ॥

बुहश्च ॥ दुहश्च्लेश्चिण् वा स्यात्कर्मकर्त्तरि तशब्दे परे ।  
अदोहि अदुग्ध वा गौः स्वयमेव । चिण् भावे । लुग्वाडुहेति  
वसस्य वा लुक् । पक्षे अघृक्षत । कर्मकर्तरीति किम् । शुद्धक-  
र्मणि चिणेव यथा स्यात् । अदोहि गौर्गोपालकेन । अमाप्त-  
विभाषेयम् । नदुहस्नुनमांयक्चिणाविति चिणः प्रतिषेधात् ।  
तत्र दुहिग्रहण यक्प्रतिषेधार्थम् । चिण्ग्रहणन्तु स्नुनमर्थम् ॥

न रुधः ॥ रुधश्च्लेः कर्मकर्त्तरि चिण् न । अरुद्ध गौः स्व-  
यमेव । शुद्धे कर्मणि तु अरोधि गौर्गोपालकेन । रुधिर आव-  
रणइत्यस्यैवात्र ग्रहणं न तु अनोरुधकामे इत्यस्य कर्तृस्थभाव-  
कत्वेन कर्मकर्तुरभावात् ॥

तपोनुतापे च ॥ अस्मात् च्लेश्चिण् न स्यात् कर्मकर्त्तरि  
अनुतापे च । अनुतापः पश्चात्तापः । तस्य ग्रहणमकर्मकर्त्रर्थम् ।  
तत्र हि भावकर्मणोरपि प्रतिषेधो भवति । कर्मवत्कर्मेति कर्म-  
वद्भावातिदेशस्थलेपि, अतस्त तपस्तापस । तप आर्जिजदित्य-  
र्थः । अत्र तपस्तप कर्मकस्यैवेति कर्मवद्भावातिदेशात्प्राप्तिः । अनु-  
तापे, अन्वतप्त पापेन । पूर्वं यत्पापं कर्म कृतं तेन पश्चा-

दभ्याहत इत्यर्थः । शुद्धे कर्मणि लकारः । पापेनेति कर्त्तरि तृ-  
 तीया । कर्मविवक्षायां शोकार्थे वा तपो भावे लकारः । हेतौ  
 तृतीया । यदा तु अभ्याहनार्थस्य तपेः कर्मस्थभावकस्य कर्म-  
 कर्त्ता विवक्ष्यते तदा कर्मवत्कर्मणेत्यातिदेशादात्मनेपदम् । त-  
 दापि हेतौ तृतीया ॥

चिण् भावकर्मणोः ॥ धातोश्च्लेश्चिण् स्यात् भावकर्मवा-  
 चिनि तशब्दे । अशापि भवता । अकारि, कटस्त्वया । चिण्-  
 ग्रहण स्पष्टार्थम् । चिण्तेपद इत्यतस्ते इत्यस्येव चिण्ग्रहणस्याः  
 प्यनुवृत्तेः । यन्तु दीपजनेत्यत्र अन्यतरस्यांग्रहण, तन्नरुध इत्य-  
 ञ्चैव निवृत्तम् । अन्यथा नवो वैयर्थ्यापत्तेः । न च प्रतिषेध एव  
 इहानुवर्त्तेतेति वाच्यम् । तस्य प्राप्तिपूर्वकत्वात् । भावकर्मणोश्च  
 केनापि चिणः प्राप्तेरभावात् । न च श्लिष इति विभक्तेन  
 योगेन विधीयमानः क्सः पुपाद्यडमिव इमं चिणमपि बाधेत ।  
 अतोत्र चिणेव यथा स्यात् क्सो मा भूदित्येतदर्थं पुनश्चिण्ग्रह-  
 णमिति प्रकृतसूत्रे भाष्यारूढ प्रयोजनमस्त्येवोति वाच्यम् । त-  
 स्यापि पाक्षिकत्वात् । समुदायापेक्षायां हेतदुक्तम् । अवयवा-  
 पेक्षायां पुरस्तादपवादन्यायेन श्लिषेः क्सोडमेव बाधते न तु  
 चिणमिति प्रागेवोक्तम् ॥

सार्वधातुके यक् ॥ भावकर्मवाचिनि सार्वधातुके परे धा-  
 तोर्यक् स्यात् । आस्यते शय्यते त्वया । अयङ्घिङ्ङितीति  
 शीङ्घोयादेशः । क्रियते कटः । इह कर्मणि यक् भवतीत्यस्याव-  
 काशः शुद्धं कर्म, पच्यते ओदनः । कर्त्तरि शपोवकाशः । शुद्धः  
 कर्त्ता । कर्मकर्तार्युभयमसङ्गे, । यग्विधाने कर्मकर्तार्युपसंख्यानं तर्हि  
 कर्तव्यम् । न कर्तव्यम् । कार्यातिदेशात्सिद्धम् । कर्मवत्कर्तरी-  
 त्यनेनैव हि यगात्मनेपदादीनि विधीयन्ते इति यगेव परः ।

शास्त्रातिदेशपक्षेपि नदुहस्तुनमांयकृचिणाविति ज्ञापकात् कर्मकर्तारि  
यगेव भविष्यति । अत्रेदमवधेयम् । भावकर्मकर्तारो लकारार्थाः ।  
लः कर्मणिचभावेचाकर्मकेभ्य इति सूत्रात् । तत्र हि चकारेण  
कर्तरीत्यनुकृष्यते । तच्च वाच्यार्थसमर्पकमिति पूर्वसूत्रे स्थित-  
म् । उत्तरत्रापि तयोरेवेकृत्येत्यत्र तथैवेति सन्दंशात्प्रायपाठाच्च  
मध्येपि वाच्यसमर्पकतैवोचिता प्रधानभूतधात्वर्थाश्रयः कर्ता  
फलाश्रयश्च कर्म । फलव्यापारयोश्च धातुनैवोपात्तत्वात् ।  
आश्रयमात्रं लकारार्थं । अनन्यलभ्यस्यैव शब्दार्थत्वात् । त-  
तश्च तिङामपि स एवार्थः । तेषां लादेशत्वात् स्यान्न्यर्थाभिधान-  
नसमर्थस्यैव चादेशत्वात् । विकरणास्तु द्योतकाः । तत्रापि श-  
चादयो धात्वर्थे व्यापारे आश्रयस्य विशेषणतां द्योतयन्ति ।  
यकृचिणौ तु फले । ननु विपरीतमेवास्तु कर्तारि शक्तित्वादेरप्य-  
नुशासनस्य स्वरसेन शचादय एव वाचकाः । लकारास्तु द्यो-  
तका इतीति चेन्न । आशीर्लिङि लिङि च अदादिजुहोत्यादिषु  
च शवाद्यभावेपि तत्प्रतीतिः । यद्यपि, क्वचित्तिङामभावेपि प्रती-  
यन्ते त्रयोप्यमी । अशाभ्यकारिगच्छेति चिण्शप्सन्निधिमात्रतः ॥  
अधोगविभरित्यादौ धातुमात्रेपि कर्तृधीः । तथाप्यासत इत्या-  
दौ धात्वभावेपि कर्तृधीः ॥ तथापि तत्र परमते लुप्तस्मृतं वो-  
धकम् । अस्माकन्तु य शिष्यते स लुप्यमानार्थाभिधापीत्युक्ता-  
भ्युपगमात् सर्वं सुस्थम् । तत्र कर्तृकर्मणी वदन् तिङ् तन्नि-  
ष्टां सङ्ख्यामपि प्रतिपादयतीति कर्तृकर्मणोद्वित्वे बहुत्वे च  
द्विवचनबहुवचने भवतः । भावे लस्तु असत्त्वावस्थापन्नां धात्व-  
र्थभूतां क्रियामेव अभिधत्ते द्योतयति वेति तत्र प्रथमपुरुषेकवच-  
नमेव भवति न मध्यमोत्तमौ । युष्मदस्मत्सामानाधिकरण्याभा-  
वात् । नापि द्विवचनबहुवचने । द्वित्वबहुत्वयोरप्रतीतिः । एकव-

चनन्तु उत्सर्गः करिष्यतइति भाष्याद्भवति । अत्र बहुवचनं नेत्य-  
 प्युत्सर्गः । उप्प्रासिका आस्यन्तोहतशा यिकाः शय्यन्ते इत्यत्र भाष्ये  
 तदभ्युपगमात् । उप्प्राणां हि आसिकाः स्वरूपत एव विलक्षणाः  
 हताश्च नानाप्रकारं शेरते उत्ताना अवतानाः विकीर्णकेशाः  
 विस्रस्तवस्त्राः इत्यादि । तत्साम्यादाख्यातवाच्यस्यापि भावस्य  
 स्वरूपगतभेदावभासाद्बहुवचनं भवत्येव । इवशब्दप्रयोग-  
 मन्तरेणापि इवार्थावगतिर्भवति परत्र परशब्दः प्रयुक्त इति न्या-  
 यात् । तदुपमर्थः । यादृशानि हतानामनेकप्रकाराणि शयना-  
 नि तादृशानि देवदत्तादिभिः क्रियन्तइति । एवञ्चेह आसिका  
 शायिका इति द्वितीयावहुवचनान्तं क्रियाविशेषणत्वेन कर्मत्वा-  
 त् । न चैवं क्लीबत्वमेकवचनं च स्यादिति वाच्यम् । स्त्रियां-  
 क्तिन्नित्याधिकारात् स्त्रीत्वावधारणेन सामान्ये नपुंसकमित्यस्या-  
 प्रवृत्तेः । बहुत्वावधारणेन च एकवचनाप्रवृत्तेरिति दिक् ।  
 के चित्तु कर्मण्ययं लकार इति मन्वाना आसिकाशायिकाशब्दौ  
 प्रथमान्तावित्पाहुः । तथाहि । आसिकाशायिकयोर्भावतया  
 कालभावाध्वगन्तव्या इति कर्मत्वे गोदोहः सुप्यतइतिवत् कर्म-  
 णि लः । उप्प्रासिकाहतशायिकयोश्च आख्यातप्रकृत्युपस्थिते  
 आसनशयने प्राति परिच्छेदकत्वेनान्वयः । गोदोहस्येव स्वापे,  
 परिच्छेदकत्वं च आसिकाशायिकयोः सादृश्यद्वारकं गोदोहस्य  
 नु कालोपाधिनेत्यन्यदेतत् । एतच्च विवक्षान्तरे भवत्येवाति कैपटा-  
 दयः । भाष्यकारैस्तु भावेषु लविधाने षट्त्वं स्वीकृतमित्युक्तम् ।  
 न चैवमाख्यातवाच्यस्य भावस्य असत्त्वावस्थापन्नतेति सिद्धा-  
 न्तो भज्येतेति वाच्यम् । लिङ्गायोगस्य करणादिकारकायोगस्य  
 चेह असत्त्वावस्थात्वेन विवक्षितत्वात् । अत एव पचति भवति,  
 पच्यते भवति, पश्य मृगो धावतीत्यादौ वाच्यार्थभूतायाः

क्रियाया. क्रियान्तरं प्रति कर्तृत्वकर्मत्वाभ्यामन्वयेपि न का चि-  
त् सति । न चैतावता घञादिसाम्यं, घञादिवाच्यो हि भावः  
सल्लिङ्गः यथायथं सकलकारकान्वितश्चेति वैषम्यस्य स्पष्टत्वात् ।  
अत्र वैषम्ये अनुभवबलकल्पः शब्दशक्तिस्वभाव एव नि-  
यामक । तदेतदुक्तम् । कृदाभिहितो भावो द्रव्यवत्प्रकाशतइति ।  
कृत्स्वपि तुमुनादौ न सत्त्वार्थकत्वम् । एतच्च अव्ययकृतो  
भावइति वार्तिके स्फुटीभाषिष्यति । अनव्ययकृत्स्वपि शयितव्यं  
भवद्भिरित्यादौ एकत्वसंख्याया एवान्वय. न तु द्वित्वादेरि-  
त्यादि यथानुभवं यथाकरञ्च विवेक्तव्यम् ॥

कर्त्तरि शप् ॥ कर्त्तृवाचिनि सार्वधातुके परे धातो. शप्  
स्यात् । पकार स्वरार्थः । ङित्त्वप्रतिपेधार्थश्च । शकारः सार्व-  
धातुकार्थः । शप्श्यनोरित्यादौ विशेषणार्थश्च । पचति पठ-  
ति । कर्त्तृग्रहण कर्मवत्कर्मणेत्यतोपयोक्ष्यते । इह तु सार्वधातुके  
शप् भवतीति सामान्यविधानेपि न सतिः । भावकर्मणोर्यगादे-  
रपवादत्वात् । कर्त्तृष्वेव शप पर्यवसानात् । न च यग्विधौ  
भावकर्मग्रहणं नानुवर्त्ततइति वाच्यम् । पचतीत्यादौ शवादिनेव  
निमित्तत्वेनाश्रित्य एकः प्रसङ्गात् ॥

दिवादिभ्यः श्यन् ॥ शपोपवाद. । दीव्यति । सीव्यति ।  
मृग अन्वेपणइति चुरादावदन्तेष्व्वात्मनेपदी पठ्यते । तस्य, पय-  
पारावार परमपुरुषोऽयं मृगयते इत्यादि भवति । दिवादिष्वपि  
पाठात् मृगयतीति साधु । कण्द्वादिषु वा मृगशब्दो द्रष्टव्य इति  
हरदत्तादयः ॥

वा आशभ्लाशभ्रमुक्कमुक्लमुत्रसिञ्जटिलप ॥ एभ्यः श्यन्  
वा । दुभ्राशृ दुभ्लाशृ दीप्तौ । भ्रमु अनवस्थाने, भ्रमु चलने  
द्वयोरपि ग्रहणम् । ऋमु पादविक्षेपे । ल्कमु ग्लानौ । लसी उद्रे

ने । झुटी छेदने । लप कान्तौ । इह अनवस्थानार्थो भ्रमिः  
 कलमित्रसी च दिवादयः । झुटिस्तीदादिकः । इतरे भौवादिक-  
 काः । अत उभयत्रविभाषेयम् । भ्राश्यते । भ्राशते । भ्लाश्यते ।  
 भ्लाशते । भ्राम्यति । भ्रमति । देवादिकस्य भ्रमेः शमामष्टानां  
 दीर्घः । श्यनीति श्यनि दीर्घः । भौवादिकस्य तु न भवति ।  
 अशमादित्वात् । क्राम्यति । क्रामति । क्रमः परस्मैपदेष्विति  
 दीर्घः । अयञ्च शितीत्यनुवृत्तेः शपि श्यनि च भवति । कौमु-  
 घान्तु क्रमो दीर्घः स्याच्छपीति व्याख्याय श्यनि ष्हस्व एवोदा-  
 हनः । तदशुद्धमेव । क्लाम्यति । क्लामति । छिद्रुपलमुचमांशि-  
 तीति दीर्घः । क्लमेर्दिवादिपाठः । पुपादिकार्यार्थः । कौमुघान्तु  
 भौवादिकस्य तु क्लमर्तात्पुक्तं तदपाणिनीयमेव । त्रस्यति । त्रस-  
 ति । त्रसेर्दिवादिपाठे फलं चिन्त्यामिति हरदत्तः । झुटयति ।  
 झुटति । लप्पति । लपति ॥

यसोऽनुपसर्गात् ॥ अनुपसर्गाद्यसेः श्यन् वा स्यात् । यस्य-  
 ति । पसति । अनुपसर्गादिक्रम् । आपस्यति । प्रस्यति । इह  
 नित्यं श्यन् । यमु प्रयत्नइत्यस्य देवादिकत्वात् ॥

संयसञ्च ॥ सम्पूर्वाद्यसेः श्यन्वा । संयस्यति । संयसति ।  
 इह यसः संयसञ्चोन्वेष गन्तुं युक्तम् । सोपसर्गाच्चेत् संयस एव  
 न तु प्रयसादेरिति नियमेनेष्टित्देः ॥

स्वादिभ्यः झुः ॥ स्पष्टम् । मुनोति । पिन् पन्धनइत्यस्य  
 स्वादी कप्पादी च पाठात् सिनोति सिनातीत्युभयं भवति ॥

भ्रुवः नृ च ॥ भ्रुवः झुः मत्वयः स्याद्यत्तगन्निर्वाणेन  
 नृ इत्ययवादेश्च । नृणोति । नृणुतः । नृण्वन्ति ॥

अशोऽन्वयत्स्यात् ॥ अशु द्याप्ती भौवादिकः । अग्यात्  
 झुर्वा स्यात् । अशोऽन्वोति । अशति ॥

तनूकरणे तक्ष. ॥ श्नुर्वा स्यात् । काष्ठं तक्ष्णोति । तक्षति  
वा । तनूकरणे किम् । संन्तक्षति । वाग्भिर्भर्त्सयतीत्यर्थः ॥

तुदादिभ्यः शः ॥ तुदति । नुदति । तुद् इति नुद् इति इति  
स्थिते परत्वात्प्राप्तं गुणं नित्यत्वाच्छो बाधते ॥

रुधादिभ्यः इनम् ॥ एभ्यः इनम् प्रत्ययः स्यात् । मित्वा-  
दन्त्यादचः परः । तक्रकौण्डिन्यन्यायेनायं शपं बाधते । शिकारः  
इनान्नलोप इति विशेषणार्थः । नान्नलोप इत्युच्यमाने यज्ञानां  
यत्नानामित्यत्रापि स्यात् । न च नामीति दीर्घत्वे कृते नादि-  
तिव्यपदेशाभावात् भविष्यतीति वाच्यम् । एकदेशविकृतस्या-  
नन्यत्वेन सत्यपि दीर्घे नादिति व्यपदेशसम्भवात् । किञ्च  
परत्वाल्लोपेनैव भाव्यम् । न च ततोपि परत्वात्सुपिचेति दीर्घो-  
स्त्विति वाच्यम् । सन्निपातपरिभाषया तस्य नाम्प्रवृत्तेः ।  
न चैवं रामाणामित्यादौ नामीति दीर्घोपि न स्यादेवेति वाच्य-  
म् । आरम्भसामर्थ्यान्नामीति दीर्घे कर्तव्ये सन्निपातपरिभाषा-  
या अप्रवृत्तेः । सुपिचेति दीर्घस्तु रामाभ्यामित्यादौ चरितार्थः  
सन्निपातपरिभाषां बाधितुं नेष्टे । यन्तु हरदत्तेनोक्तं कष्टायेति-  
निर्देशात्सामान्यापेक्षज्ञापकार्दीर्घो भविष्यति । एवमपि तस्य  
पूर्वस्माद्विधौ स्थानिवत्त्वात्तशब्द एवायमिति नलोपे स्यादेवेति ।  
तच्चिन्त्यम् । सामान्यापेक्षेण हि ज्ञापकेन परिभाषायाः क्वा-  
चित्की अप्रवृत्तिरिति लक्ष्यानुरोधात्सिध्यतु नाम, औत्सर्गिकी  
तत्प्रवृत्तिः किमर्थमिह त्याज्या । यत्नानामित्यादिलक्ष्यसिद्धयर्थ-  
मेवेति चेन्न । सत्यपि दीर्घे लक्ष्यं न सिध्यतीति समनन्तरमेवो-  
क्तत्वात् स्वयमपि लक्ष्यासिद्धेर्वक्ष्यमाणत्वाच्च । किञ्च पूर्वस्मा-  
द्विधाविति अतिस्थवीयः । तस्य हि पूर्वस्मान्निमित्तत्वेनाश्रिता-  
दित्यर्थं स्थितः । यच्चेहानादिष्ठादचः पूर्वं नकारव्यञ्जनमात्रं

न तन्निमित्तत्वेनाश्रितम्, यच्च निमित्तं नकाराकारसंघातः  
 नासावनादिष्टादचः पूर्वं इति यत्किञ्चिदेतत् । तस्मात्प्रागुक्तावि-  
 धया एकदेशविकृतस्यानन्यत्वात्प्राप्तिः । दीर्घात्प्रागेव वेति  
 विशेषणार्थः शकारः । न चैवमपि विश्रानां प्रश्नानामित्यत्रा-  
 तिप्रसङ्गः । अनर्थकत्वात् । न च विकरणेऽप्येवमेवेति वाच्यम् ।  
 एकदेशिमते तस्य वाचकत्वात् । मुख्यमतेऽपि द्योत्येनार्थेनार्थव-  
 च्त्वात् । अत एव प्रत्ययसंज्ञाया अन्वर्थत्वोऽपि, श्नामि तत्प्रवृत्तौ  
 लशक्विति शस्येत्संज्ञा सिध्यति । किञ्च लक्षणप्रतिपदोक्तपरि-  
 भाषयापि विश्रानामित्यादौ नातिप्रसङ्गः । तस्मात् श्रानलोप  
 इति विशेषणार्थः श्रमः, शकार इति स्थितम् । न चा-  
 र्धघातुकसंज्ञानिवृत्त्यर्थोऽपि सोस्तु । सत्यां हि तस्यां अनक्ति  
 भनक्ति, अतोलोपः स्यात् । रुणद्धि भिनत्ति, गुणः स्यात् ।  
 हिनस्ति वृणेदि, इडागमः स्यात् । नेद्ब्रवीति तु नेह प्रव-  
 र्त्ते अकृत्वादिति चेन्न । सत्यप्यार्द्धघातुकत्वे क्षत्यभावात् ।  
 न च लोपो गुण इह वेति त्रितयं स्यादित्युक्तमिति चेन्न ।  
 त्रितयस्याप्यागमत्वात् श्रमः पूर्वभागस्य चानङ्गत्वात् । त-  
 थाहि । यस्मात्प्रत्ययविधिरित्यस्यायमर्थः । प्रत्यये विधीय-  
 माने यत्पञ्चम्या निर्दिष्टं धातोः प्रातिपदिकादित्यादि तदादि  
 तस्मिन्परतोद्गमिति । इह तु यत्पञ्चमीनिर्दिष्टं रुधादिभ्यो धा-  
 तुभ्य इति न तस्मात् प्रत्ययः परः यस्माच्च पूर्वभागात्प्रत्ययः  
 परः नासौ तस्मिन्विधीयमाने पञ्चम्या निर्दिष्ट इति दिक् ।  
 रुणद्धि । भिनत्ति ॥

तनादिकृष्णभ्यः ७ ॥ तनादिप्य, कृष्णश्च उप्रत्ययः स्यात् ।  
 तनोति । करोति । कृष्णग्रहणं भाष्ये प्रत्याख्यातम् । तनादि-  
 त्वादेव सिद्धेः । ननु तनादिकार्यापेक्षनियमार्थं तदस्तु । तेन



तनादिभ्यस्तथासोरिति विकल्पस्य मिञ्ठुतो ऽप्रट्ठो अकृ-  
 त अकृया इत्यत्र द्वैरूप्यं न भवतीति चेत् । मैवम् । सत्यपि  
 लुग्विकल्पे तदभावे इत्यादद्वादिति लोपेनेष्टसिद्धेः । न च  
 विकल्पेन नित्यस्य बाधः । विकल्पं प्रति नित्यस्यासिद्धत्वात् ।  
 न च तनादिपाठसामर्थ्यादपवादो वचनप्रामाण्यादिति न्याये-  
 नासिद्धत्वबाधनाद्विकल्पेन नित्यस्य बाधः । तनादिपाठस्य वि-  
 करणाविधौ चरितार्थत्वात् । विकल्पोपपत्तया इत्यादौ चरिता-  
 र्थः । प्रत्युत क्रियमाणे कृञ्ग्रहणे तनादिषु कृञः पाठस्य अन्या-  
 र्थत्वात् । येननाप्राप्तिन्यायेन विकल्पो नित्यविधिं बाधेत ।  
 कृञ्ग्रहणन्तु विकरणाविधौ तनादिषु पाठश्चरितार्थो मा भूदि-  
 त्येवमर्थं स्यात् । तस्मात्कृञ्ग्रहणपरित्याग एवोचिनः ॥

धिन्वि कृण्वोर च ॥ धिन्वि प्रीणने । कृवि हिंसाकरणयोः,  
 अनपौरकारोन्तादेश स्याद्गुप्त्यपथ । शपोपवादः । अतो लो-  
 पः । तस्य स्थानिवद्भावात्तद्व्युत्पद्युणो न । धिनोति । कृणोति ।  
 नुमनुपक्तपोर्ग्रहणं नुम्विधिरूपदेशावन्ध्यायामेव प्रवर्त्तनइति ज्ञा-  
 पनार्थम् । तेन नुम्विधातुपदेशिवद्बचनं प्रत्ययासिद्धयर्थमिति वच-  
 नं न कर्तव्यं भवति । सिचस्तासेश्चेकार उच्चारणार्थं इति  
 पक्षे नुम्विधौ धातुग्रहणमपि न कर्तव्यं भवति । तज्ज्ञाप्यस्याने-  
 नैव ज्ञापनात् ॥

क्रयादिभ्यः श्रा ॥ स्पष्टम् । कृणाति । प्रीणाति ॥

स्तम्भुस्तुम्भुस्कम्भुस्कुम्भुस्कुम्भ्यश्नुश्च ॥ आद्याश्च-  
 त्वारः सौश्रा । स्कुब् आप्रवणे । एभ्यः श्रा स्यात् श्नुश्च ।  
 स्तभ्नाति स्तभ्नाति । हां शानच् । स्तभान् । स्तभ्नुहि । स्तुभ्ना-  
 ति । स्तुभ्नाति । स्कुम्भ्नाति । स्कुम्भ्नाति । स्कुम्भ्नाति । स्कुम्भ्नाति ।  
 स्कुनाति । स्कुनीने । उदित्करणसामर्थ्यात्सौत्राणामपि धातूनां

सर्वार्थत्वं न त्वेतद्विकरणमात्रविषयत्वम् ॥

हल श्रः शानञ्ज्ञौ ॥ हल परस्य श्राप्रत्ययस्य शानच्  
स्याद्धौ परे । पुषाण । मुषाण । लोद् । सिप् तस्य हि ।  
ऋयादिभ्य इना । तस्य शानच् । चित्त्वादन्तोदात्तः । सन्निपा  
तपरिभाषाया अनित्यत्वाद्धेल्लुक् । हल किम् । ऋणीहि । हौ  
किम् । पुष्णाति । इन इति स्थानिनिर्देश आदेशन्वलाभाय ।  
इतरथा हि प्रत्ययान्तरमेवेदं स्यात् । ननु तथैवास्तु को दोष इति  
चेन्न । पच पठेत्यादावपि शपं वाधित्वा शानच्प्रसङ्गात् । न  
च ऋयादिभ्य इति अनुवर्त्ततइति वाच्यम् । स्तभान स्तुभा  
नेत्यादिचतुर्णामसिद्ध्यापत्ते । न च स्तम्भ्वादयोप्यनुवर्त्तयितु  
शक्याः । विशेषविहितेन शानचा इव श्र इव श्रोरपि वाधे स्त-  
भ्नुहीत्यादेरसिद्धिप्रसङ्गात् । न च श्नुश्चेत्यप्यनुवर्त्त्यम् । ऋयादे-  
रपि श्नुप्रसङ्गात् । न च स्तम्भ्वादिभ्य एव श्नु शानच् तु तेभ्यः  
ऋयादिभ्यश्चेत्यत्र प्रमाणमस्ति । तस्माद्यथान्यासमेवास्तु ।  
शानचः शित्करणे प्रयोजनं चिन्त्यम् । स्थानिवद्भावेनैव सिद्धे-  
रिति हरदत्त । अत्रेयं चिन्ता । अनुबन्धकार्येति क्व चिदनल्वि-  
धाविति निषधः प्रवर्त्ततइति ज्ञापनार्थमिदम् । तेन वार्त्तिकमते  
ब्रूतादित्यत्र ईप्न, भष्यमते तु भविषीष्टेत्यत्र डित्त्व नित्य न  
भवति । एतच्च कृडित्तिचेति सूत्रे स्फुटीकृतमस्माभिः ॥

छिन्दसि शायजपि ॥ अपिशब्दाच्छानच् हौ अहौ च ।  
गृभाय जिण्हया मधु । वधान देवसवित । त्दग्रहोर्भश्छन्दसीति  
गृण्हातेर्हकारस्य भकार । अनदितामिति वध्नातेर्नलोपः । यो  
अस्कभायदुत्तरम् । अस्कभ्रादित्यर्थः ॥

व्यत्ययो बहुलम् ॥ विकरणा प्रनान्ताः तेषां छन्दसि  
बहुल व्यत्ययः स्यात् । व्यतिगमनं व्यत्यय । व्यतिपूर्वादिणो

भावे एरच् । क्व चिदन्योन्यविषयावगाहनम् । क्व चित् द्वौ विकरणौ । क्वचित् त्रय । आण्डाश्रुष्णस्य भेदति । श्रुष्णास्याण्डानि भेदति । भिनत्तीति प्राप्ते । न ह्यस्या अपरञ्च न जरसामरते पति । म्रिपतइति प्राप्ते । जीवचामरवासाधो व्याधमाजीवपामर इत्यपि पुगागादौ छान्दसदर्शनात्समाधेयम् । इन्द्रो वस्तेन नेषतु । नयतेर्लोटि तिपि शप्सिपौ द्वौ विकरणौ । इन्द्रेण युजा तरुपेम वृत्तम् । तरतेत्यर्थः । तरतेर्विध्यादो लिङ् मस् । उः सिप् शप् इति त्रयो विकरणा । धातोर्गुण । तरुप् मस् इति स्थिते नित्यङ्ङित इति सलोपः । यासुद् अतोयेयः यलोप । आद्गुण । बहुलग्रहण सर्वविधिव्यभिचारार्थम् । तथा च भाष्यम् । सुप्तिङ्मुपग्रहलिङ्गनराणां कालहलच्स्वरकर्तृयडां च । व्यत्ययमिच्छति शास्त्रकृदेपां सोपि च सिद्ध्यति बाहुलकेन ॥ सुपां व्यत्ययः, युक्तामातासीद्भुरि दक्षिणाया । दक्षिणस्यामिति प्राप्ते । तिडां, चपाल ये अश्वयूपाय तक्षति । तक्षन्तीति प्राप्ते । लादेशव्यंग्यः क्रियासाधनाविशेषरूप स्वार्थपरार्थत्वादिश्रौपग्रहशब्दस्य वाच्यः । पथोक्तम् । य आत्मनेपदाद्भेद क्वचिदर्थस्य गम्यते । अन्यतश्चापि लादेशान् मन्यन्ते तमुपग्रहमिति ॥ आत्मनेपदादिति लादेशादिति च हेतौ पञ्चमी । इह तु तन्मतीतिनिमित्ते परस्मैपदे आत्मनेपदे च उपग्रहशब्दो लक्षणया वर्तते । ब्रह्मचारिणमिच्छते । इच्छतीति प्राप्ते । प्रतीपमन्यङ्गिर्भिर्युध्यति । युध्यतइति प्राप्ते । मधोस्तृप्ता इवासते । मधुन इति प्राप्ते । भाषायान्तु यत्प्यर्द्धर्चादित्वाद्भुभयलिङ्गो मधुशब्दोस्ति तथापि अर्थविशेषएव तथा । मकरन्दस्य मद्यस्य माक्षिकस्यापि वाचकः । अर्द्धर्चादिगणे पाठात् पुन्नृंसकयोर्मधुरिति शाश्वतकोशात् ॥ अमृते तु नृपुसक एव । अत एव व्यत्ययोदाहरणं दत्तम् ।

माघस्तु, सरसमकरन्दनिर्भरासु प्रसवविभूतिषु वीरुधां विरक्तः ।  
 ध्रुवममृतपनामवाञ्छयासामधरमधुं मधुपस्तवाजिर्हीते इत्यत्रामृ-  
 तवाचकमधुशब्दं पुल्लिङ्गं प्रयुञ्जानश्चिन्त्यः । शाश्वतकोशात् ।  
 नरः पुरुषः । आघासवीरैर्देशभिर्वियूयाः । वियूयादिति प्राप्ते ।  
 यु मिश्रणे विपूर्वः, आशिपि लिङ् । कालवाची प्रत्ययः कालः ।  
 श्वोष्नीनाघास्यमानेन । लुटो विषये लट् । हल् । त्रिष्टुभौजः शुफि-  
 तमुग्रवीरम् । शुभ शुम्भ शोभार्थे, सकारस्य फकार आश्वलाय-  
 नसूत्रे । तैत्तिरीये भकार एव पठ्यतइति हरदत्तः । वस्तुतस्तु  
 आश्वलायनसूत्रेपि भकार एव पठ्यते । हल्व्यत्ययोदाहरणन्तु  
 सुहितमिति प्राप्तइति भाष्यानुरोधेन स्पष्टम् । आश् । उपगायन्तु  
 मां पत्नयो गर्भिण्यः । दीर्घस्य ह्रस्वः । स्वरव्यत्ययः परादिश्छन्द-  
 सिवहुलमित्यत्र वक्ष्यते । कर्तृशब्दः कारकमात्रस्योपलक्षणं त-  
 द्वाचिनीनां विभक्तीनां व्यत्यय इति हरदत्तः । एवन्तु सुप्तिङ्  
 इत्येव गतार्थता स्यात्, तस्मात्कारकवाचिनां कृत्तद्धितादीनामपि  
 व्यत्यय उदाहार्यः । तथा च कर्मण्यणसूत्रे भाष्यम् । अत्रादाये-  
 ति च कृतां व्यत्ययश्छन्दसीति । तच्च तत्रैव स्फुटीकरिष्यामः ।  
 घाटीति मत्याहारः यको यशब्दादारभ्य लिङ्वाशिष्यकिति  
 ङकारेण तेषां व्यत्ययः प्रागेशोदाहृतः । एवं सुप्तिङ्प्रभृतीनां  
 व्यत्ययं शास्त्रकृत्पाणिनिरिच्छति । स च घाहुलकेन सिध्यति ।  
 घट्टनर्पान् लात्यादत्तइति बहुलं तस्य भावो घाहुलकम् । मनो-  
 ज्ञादिस्वाहुञ् ॥

लिङ्वाशिष्यञ् ॥ छन्दसि घातोर्ञ् प्रत्ययः स्यात् आ-  
 शिपि लिङि परे । स्यागागमिषनिषिदिशकिरुहिष्येवायमहप्राये-  
 ण नृश्यते । उपस्येयं वृषमन्नुग्रिणाणाम् । उपपूर्वात्तिष्ठतेराशिपि  
 भिङ् मिषोम् । यागुट् । छन्दस्युभयगेति सार्वधानुगमंज्ञाया अपि

सत्त्वात् लिङःसलोपोनन्त्यभ्येति सलोपः । अङि आतो लोपः ।  
 अतो येयः । सत्यमुपगमेयम् । गमेम जानंतो गृहान् । मन्त्रं वोचेमा-  
 ग्नये । वचउम् । विदेयमेनां मनसि प्रविष्टाम् । व्रतं चरिष्यामि  
 तच्छकेयम् । अस्रवन्तीमारुहेमास्वस्तये । दृशेरग्वक्तव्यः ॥ पितरश्च  
 दृशेयं मातरश्च । अङि तु सति ऋदृशोङीति गुणः स्यात् ।  
 अथ कथं उपस्थेयाम शरणं वृहन्तेति । स्थेमेति हि प्राप्नोति । अत्र  
 भाष्यं, सार्वधातुकत्वाल्लिङः सलोप आर्द्धधातुकत्वादेत्वामिति,  
 एलिङीतिसूत्रेणेतिभावः । अङ् चात्र न कार्यः । बाहुलकात् ॥  
 इति श्रीशब्दकौस्तुभे तृतीयस्य प्रथमे चतुर्थमान्हिकम् ॥

१) कर्मवत्कर्मणा तुल्यक्रियः ॥ कर्मशब्देन स्वनिष्ठा क्रिया ल-  
 क्ष्यते । कर्मस्थया क्रियया तुल्यक्रियो लकारवाच्यः कर्त्ता कर्म-  
 वत् स्यात् । व्यत्ययो बहुलं लिङ्याशिष्यङिति द्विलकारको  
 निर्देशः । लुप्तनिर्दिष्टो वा लकारः । लोपस्तु संयोगान्तस्येति  
 हल्योयमामिति वा । तच्च लग्नग्रहणमिहानुवृत्तं पष्ठ्या विपरिण-  
 म्यते । लुप्तपष्ठीकं वा, पष्ठ्यर्थश्च वाच्यत्वम् । कर्त्तरि शक्ति-  
 सूत्रात्कर्त्तृग्रहणमनुवृत्तं प्रथमया विपरिणम्यते । तेनाभिमतार्थ-  
 लाभः । यगात्मनेपदचिण्चिण्वद्भावाः प्रयोजनम् । भिद्यते  
 काष्ठं स्वयमेव । अभेदि काष्ठं स्वयमेव । कारिष्यते कटः स्वय-  
 मेव । आत्मनेपदस्य शीष्यापि इमान्युदाहरणानि । यक्चिण्-  
 चिण्वद्भावानां तु क्रमेणेति विवेकः । निवृत्तमेपणं कर्म स्वक्रि-  
 यावयवे स्थितम् । निवर्त्तमाने कर्मत्वे स्ये कर्तृत्वेवतिष्ठते ॥  
 अस्याञ्चावस्थायामकर्मकत्वात् कर्त्तरि भावे च लकाराः । तत्र  
 यदा कर्त्तरि तदा शुद्धे कर्त्तरीव रूपेषु प्राप्तेषु पूर्वावस्थायां  
 भिदेः कर्माभूते काष्ठे यादृशी क्रिया द्विधा भवनरूपा करोतेः कर्म-  
 णि च कटे उत्पत्तिरूपा । तथा तुल्यक्रियोऽर्थं भिदिकृत्वोः कर्त्ता

लकारवाच्यधेत्यातिदेशाद्यगादिचतुष्टयप्रवृत्तिः । यथा निवृत्तपे-  
णस्याकर्मकत्वं यथा च क्रियायाः क्वचित्कर्मस्थत्वं यव चित्र  
तथा णेरणाविति सूत्रे व्युत्पादितम् । कर्मणेति किम् । करणा-  
धिकरणाभ्यां तुल्यक्रिये मा भूत् । साध्वसिद्धिनति । साधु  
स्थाली पचति । नन्विह करणाधिकरणत्वावस्थायामसिस्था-  
ल्योर्व्यापारो वस्तुतः सन्नपि धातुना नोपादीयतइति चेत् ।  
किं ततः । नह्यस्मिन् सूत्रे सादृश्यप्रतियोगिभूतायाः क्रियाया  
धातूपात्तत्वं शब्देनाश्रितं येन कर्मग्रहणं विनाप्यतिप्रसङ्गो न भवेत् ।  
किञ्च कर्तृस्थाक्रिया अप्यस्यैव व्यावर्त्याः।गच्छति ग्रामः स्वयमेव ।  
आरोहति हस्ती स्वयमेवेति । अधिगच्छति शास्त्रार्थः स्मरति  
श्रद्धधातिचेत्यादि । नन्वेवं करोत्यर्थस्य यत्नस्यापि ज्ञानेच्छादिव-  
त्कर्तृस्थत्वात् कारिष्यते कटः स्वयमेवेति कथमुदाहृतामिति  
चेन्न । करोतेरुत्पादनार्थत्वस्य प्रागेव वर्णितत्वात् । लकारवा-  
च्यः किम् । भावे लकारोत्पत्तौ मा भूत् । भिद्यते कुसूलेन । इह  
सत्यातिदेशे कुसूलाद्द्वितीयां स्यात् । किञ्च लकारवाच्यत्वविशे-  
षणाभावे कृत्याः खलर्याश्च अस्मिन् कर्तरि स्युः । भेत्तव्यः  
कुसूलः स्वयमेवेति । ईषद्भेदः कुसूलः स्वयमेवेति । इष्यते तु  
भावएव, भेत्तव्यं कुसूलेन कुसूलस्य वा । कृत्यानां कर्त्तरिचेति  
वा षष्ठी । ईषद्भेदं कुसूलेन । यत्त्विह वार्तिके कृत्यक्तखलर्येषु  
प्रतिषेध इत्युक्तम् । तत्र क्तग्रहणमविवक्षितम् । अन्यत्र सह  
पाठात्त्विह पठितम् । भवत्येवं हि एभ्यो ऽकर्मकत्वात् गत्यर्था-  
कर्मकेति सूत्रेण कर्त्तरि क्तः । तथा च सिनोतेर्ग्रासकर्मकर्तृकस्ये-  
ति निष्ठान्तत्वे सिनो ग्रासः स्वयमेवेति कर्तरि क्त उदाहरिष्यते ।  
अन्ये त्वाहुः । क्तग्रहणं विवक्षितमेव । गवा दृग्धं पय इत्युदाहरण-  
सम्भवात् । अत्र हि गोः कर्मकर्तृत्वात् तत्र कर्मवदतिदेशे सति क्तः

स्यात् । न ह्यत्र सिद्धान्ते गत्यर्थाकर्मकेत्येतत्प्रवर्तने पयोरूपेण  
 कर्मणा सकर्मकत्वात् । न चैवं सकर्मकत्वादेव कर्मवदित्यतिदेशो न  
 भविष्यतीति वाच्यम् । दुहिपच्योर्बहुलं सकर्मकयोरिति प्रतिप-  
 सत्वात् । न च बहुलग्रहणादेव प्रवृत्तिः । तस्य भाष्ये मत्या-  
 ख्यातत्वादिति दिक् । वृत्तिग्रहणन्तु शक्यमकर्तुम् । तथाहि ।  
 लकारवाच्यस्य कर्तुः कर्मसंज्ञैवास्तु । न च कर्मसंज्ञया कर्तृसं-  
 ज्ञाया वाधः । एकसंज्ञाधिकारादन्यत्र संज्ञानां समावेशात् । न  
 चैवं सकर्मकत्वाभावे लो न स्यादिति वाच्यम् । आनुपूर्व्या  
 सिद्धत्वात् । कर्मसंज्ञा हि लकारोत्पत्तिं प्रतीक्षते । लकारवा-  
 च्यस्यैव कर्तुस्तद्विधानात् । ततः प्राक् चाकर्मकत्वानपायेन  
 भावेचाकर्मकेभ्य इति भावे कर्तरि च लविधेरप्रत्युहत्वात् ।  
 नन्वेवमपि यगात्मनेपदे न स्यातां श्रुद्धयोः कर्मकर्त्रोः सावकाश-  
 योर्यक्षपोः परत्वात् शप्प्रसङ्गात् । भावकर्मणोरित्यात्मनेपदस्य  
 शेषात्कर्तरीति परस्मैपदस्य च विभक्तिपेधेन परत्वात्परस्मैपदप्रस-  
 ङ्गाच्चेति चेन्न । भावकर्मणोर्विहितेन यका अपवादभूतेन आक्रान्त-  
 विषयं परिहृत्य सार्वधातुकेशविति उत्सर्गस्य प्रवृत्तिसम्भवात् ।  
 कर्त्तरिशविति सूत्रे कर्तृग्रहणमतिरिच्यते । तस्यैतत्फलं कर्तैव यः  
 कर्ता तत्र शवादयो यथा स्युः कर्मकर्त्तरि मा भूवन्निति । नन्व-  
 स्मिन् हरदत्तपक्षे नदुहेत्यादिना यकि निषिद्धे शप् न स्यात् । तथा  
 च लिङ्गलितोरिव निर्विकरणप्रयोगापत्तिरिति चेत् । एवं तर्हि  
 कर्त्तरीति योगो विभज्यते । भावकर्मणोरित्यत्रापि भावे कर्मणि  
 चेति । ततः कर्मणीत्यनुवर्त्य कर्मणि कर्त्तरि यक् भवति शपोर-  
 वादः । नदुहेत्यादौ अपवादाभावात्पुनरुत्सर्गस्य स्थितिः । इ-  
 तच्च व्याख्यानं यग्विधावेव भाष्ये स्थितम् । एवन्नावयक्  
 सिद्धः । नदुहस्तुनमामिति लिङ्गाच्च । तथा कर्त्तरि कर्मैत्यात्

कर्त्तरीत्यनुवर्त्य कर्त्तव्य य कर्त्ता तत्र परस्मैपदं न तु कर्मकर्त्तरी-  
ति व्याख्यानादात्मनेपदम् । तस्माद्वत्करणे त्यक्तेपि सर्वमिष्टं  
सिद्ध्यतीति स्थितम् । क्रियमाणे तु वत्करणे अतिदेशोयमिति  
स्पष्टमेव । स च षोढा । रूपनिमित्ततादात्म्यव्यपदेशशास्त्रका-  
र्यातिदेशभेदादिति स्थानिवत्सूत्रे ष्युत्पादितम् । इह तु आदित-  
स्त्रयाणामसम्भवः । व्यपदेशातिदेशस्तु संज्ञापक्षान्न भिद्यते । तत्र  
वत्करणं व्यर्थम् अतो द्वावेव शिष्येते । तत्रापि शास्त्रातिदेशे  
यगात्मनेपदेसिद्धयर्थं पूर्वोक्तयत्न आस्थेय इति क्लिष्टता । प्रधा-  
नं च कार्यं, तदर्थत्वादतिदेशान्तराणाम् । अतः कार्यातिदेश  
एवायम् । न चास्मिन्पक्षे द्वितीयाप्यतिदिश्येत । तथा च भिद्यते  
कुसूलेनेति भावे लकारे कर्त्तरि द्वितीया स्यादिति वाच्यम् ।  
लवाच्यस्यैव कर्तुं कर्मवदतिदेश इत्युक्तत्वात् । न चैवमपि  
भिद्यते कुसूल इत्यत्र दोषापत्तिः । अभिहितत्वेन द्वितीयाया  
अप्रवृत्तेः । नन्विह अनभिहिताधिकारो नास्तीति चेत् । सत्य-  
म् । तथापि वत्करणमामर्थात् यथानभिहिते कर्मणि प्रत्ययः  
तथैवानभिहिते कर्त्तर्यपि लभ्येत । तेनाभिधानमस्तीत्युक्तमेव ।  
ननु निवृत्तप्रेषणा लुनातिभिनच्यादयो ऽकर्मकाः द्विधा भवती-  
तिव .. तत्कर्तुः कर्मणा तुल्यक्रियत्वम् इति चेन्न । नह्यस्मि-  
न्प्रयोगे यत्कर्म तेन तुल्यक्रियतां ब्रूमः किं तर्हि प्रयोगान्तरे य  
त्कर्म तेन । नन्वेवं पचत्योदनं देवदत्त राभ्यत्योदनः स्वयमेवे  
त्यादावतिप्रसङ्ग इति चेत् । अत्र वार्तिकम् । कर्मदृष्टश्चेत्समानधा-  
ताविति ॥ न्यायसिद्धं चेदं, धातोरिति ह्यनुवर्तते कर्तृकर्मणी च  
धातोरन्यत्र न सम्भवत इति सामर्थ्यादेव सिद्धे तदनुवृत्तिरेक-  
त्वविवक्षार्था । यस्मिन्नेव धातौ यत्कर्म तेन तुल्यक्रियस्तस्यैव  
कर्त्तेति । तेन धातुभेदे न भवति । स्यादेतत् । एकस्यापि रूपभेदे-



न कर्तृत्व कर्मत्वं च दृश्यते । आत्मानमात्मना वेत्सीति यथा ।  
 एवं च ओदनः पच्यतइत्यादावपि प्राकृते कर्मण्येव लकारोस्तु  
 तर्किक निवृत्तप्रेषणत्वाश्रयणेन, किञ्च कर्मवादित्यतिदेशेन ।  
 न चैवं भिद्यते कुसूलेनेति भावे लो न स्यादिति वाच्य-  
 म् । इष्टापत्तेः । कर्मण्येव हि सोस्तु । अत्राहु । एवं सति नदुह-  
 स्तुनमामित्यादिना यक्चिणोः प्रतिषेधस्य विषयविभागो न  
 लभ्येत । अपि च नमते दण्डः कारयते अचकिरत कट इत्यादौ  
 यक्चिणो प्रतिषेधयोरपि शप्चडौ न स्याताम् । अकर्तृत्वात् ।  
 किं च पचत्योदन इत्यपि प्रयोगः प्रसज्येत । तस्मान्निवृत्तप्रेष-  
 णतामाश्रित्यातिदेशसूत्रमारब्धव्यमेवेति । करणेन तुल्याक्रियः  
 कर्त्ता बहुलं कर्मवादिति वक्तव्यम् । परिवारयति कण्टकैर्वृक्षम् ।  
 परिवायन्ते कण्टका वृक्षम् । अत्रात्मनेपदं सिध्यति । न च  
 णिचश्चेत्यनेन तत्सिद्धिः । क्रियाफलस्य कर्तृगामित्वे सत्येव  
 तत्प्रवृत्तेः । इह तु तदभावेऽप्यात्मनेपदस्येव्यमाणत्वात् । बहुलग्र-  
 हणाद्देह । साभ्रसिद्धिर्नस्ति । सकर्मकाणां प्रतिषेधो वक्तव्यः ॥  
 अन्योन्यमाश्लिष्यतः । अन्योन्य स्पृशतः । एतच्च न्यायसि-  
 द्धम् । तथाहि । कर्मस्थया क्रियया या तुल्या क्रिया यस्य कर्तु-  
 रित्युक्ते सन्निधानादिदं गम्यते । यत्क्रियावेशादसौ कर्त्ता सैव  
 चेत्कर्मत्वोपयोगिनीति । न चैतदिहास्ति । स्वयमनाश्लिष्यतोपि  
 परेणाश्लिष्यमाणस्य कर्मत्वसम्भवात् । परसमवेतसंयोगाख्यफ-  
 लानुलूल्यापारयोश्चलनात्मकयोरेकधातृपात्तयोरपि स्वरूपेणा-  
 त्र भेदात् । एतेन भिद्यमानः कुसूल पात्राणि भिनत्तीत्यापि  
 व्याख्यातम् । द्विधाभवनस्य दैवगत्या कुसूलनिष्ठत्वेपि पात्र  
 निष्ठकर्मतायामप्रयोजकत्वात् । स्वयमभिद्यमानोपि हि कुसूलः  
 उपरि पतन् पात्राणि भिनत्येव । नन्वेवमपि पाचिरुधादीनां

द्विकर्मकाणामेकस्य कर्मण कर्तृत्वेऽप्यपरेण सकर्मकत्वावस्थायां  
 कर्मवद्भाव प्राप्त तन्निषेद्धं सकर्मकाणां प्रतिषेधप्रचनं कर्तव्यमे-  
 वेति चेत् । योगविभागात्सिद्धम् । तथाहि । तपेः । तपेरेव स-  
 कर्मकस्य न त्वन्यस्य । तत , तप कर्मकस्यैव । तपेरित्यनुवर्तते ।  
 यद्वा वार्तिके योगविभाग करिष्यते दुहिपच्योर्विहुलं सकर्मक-  
 योः । अत्र दुहिपच्योः सकर्मयोरित्येकं वाक्य नियमार्थं दुहिप-  
 च्योरेव न त्वन्येषामिति । दुग्धे गौ पय । तस्माद्दुग्ध-  
 र सलोहितं फलं पच्यते । गौरुद्गुम्परश्चात्र कर्मकर्ता ।  
 अकथितं चेति सूत्रे दुग्धादिपरिगणेन पचिरपि बोध्यइत्यु-  
 क्तं प्राक् । तत्रेदं वार्तिकमुपपद्यतेऽभकामित्यप्रथेयम् । ओदनं प-  
 चतीत्यादावतिप्रसङ्गनिवारणाय बहुलमिति द्वितीयं वाक्यम् ।  
 तच्च प्रत्याख्यातं भाष्ये । दुहिपच्योरिति हि कर्मकर्तृविषयक-  
 म् । कर्मस्थया क्रियया तुल्यक्रियएव विधायकं नियामकं वा ।  
 उभयथापि ओदनंपचतीत्यादौ प्रसङ्ग एव नास्तीति । न च कर्म-  
 कर्तृर्येव परस्मैपदार्थं बहुलवचनं, तस्यानिष्टत्वादिति दिक् । सृ-  
 जियुज्योः श्यंस्तु ॥ अनयोः सकर्मकयोः कर्ता बहुल कर्मवद्भव-  
 तीति वक्तव्यम् । यगपवादश्च श्यन् । सृजेः श्रद्धोपपन्ने कर्त-  
 र्येवेति वक्तव्यम् । सृज्यते स्रजं भक्तः । श्रद्धया निष्पादयती-  
 त्यर्थः । असर्जि, श्रद्धया निष्पादितवान् । युज्यते ब्रह्मचारी यो-  
 गम् । श्यनि सति प्रकृतेराद्युदात्तत्वं भवति । यकि तु लसार्व-  
 धातुकानुदात्तत्वे एक एवोदात्तत्व स्यात् । कौमुद्यां तु श्रद्धा-  
 वत्कर्तृकात् स्रजेर्यक्चिणौ कर्तरीति के चिदित्युक्तम् । तत्र  
 यगित्यशुद्धम् । आत्मनेपदानुक्तेश्च न्यूनतेति दिक् । भूषाकर्म-  
 किरादिसर्जां चान्यत्रात्मनेपदात् ॥ भूषावाचिनां किरादीनां  
 सन्नन्ताना च यक्चिणौ न भवत इति वक्तव्यमित्यर्थः । अलं

कुरुते कन्या स्वयमेव । अलमकृत । भूपाफलस्य शोभाख्यस्य  
 कर्मणि दर्शनात् कर्मस्या भूपा । ण्यन्तानां तु भूपार्थानां वक्ष्यमा-  
 णेनापि यक्चिणोः प्रतिषेधेन सिद्धत्वान्नेह मुख्योदाहरणता ।  
 भूपयते कन्या स्वयमेव । अद्युभूपत कन्या स्वयमेव । किरादि ।  
 अत्रकिरते हस्ती स्वयमेव । अत्राकीर्ण हस्तिनं कश्चित् । पांस्वा-  
 दिनावाकिरति । तत्र सौकर्यात् हस्ती कर्तृत्वेन विवक्ष्यते । गिर-  
 ते । अगीर्ण । किरादिस्तुदाद्यन्तर्गण । सन् । चिकीर्षते कटः  
 स्वयमेव । अचिकीर्षिष्ट । इहेच्छायाः कर्तृस्थत्वेपि करोतिक्रि-  
 यापेक्षं कर्मस्थक्रियत्वम् ॥

तपस्तपःकर्मकस्यैव ॥ तप सन्तापे । अस्य कर्त्ता कर्मवत्स्या-  
 त् । स च तपःकर्मकस्यैव नान्यकर्मकस्य । क्रियाभेदाद्विध्यर्थमेतदिति  
 वृत्तिः । तथाहि । उपवासादीनि तपांसि तापसं तपन्ति दुःखयन्ती-  
 त्यर्थः । तथा च तापसस्य कर्मत्वे तपेर्दुःखनमर्थः । कर्तृत्वे तु  
 अर्जनमर्थः । तापसस्तप्यते, तपोर्जयतीति यावत् । नन्वेवम-  
 पि शरीरसन्तापलक्षणक्रिया अवस्थाद्वयेपि तुल्या नहि शरीरस-  
 न्तापादन्यत् अर्जनं नाम तापसस्य व्यापारोस्ति । तथा च भा-  
 ष्यसम्मतं नियमार्थत्वमेव वृत्तिकृता कुतो नादृतमिति चेत् । अत्राहुः ।  
 वस्तुतश्शरीरसन्तापस्य सत्त्वेपि शब्दान्न तत्त्वेन भान किं त्वर्जनत्वे-  
 नैव । अन्यथा तपसः कर्मत्वानुपपत्तेः । तथा च तुल्यक्रियत्वाभावात्  
 विध्यर्थतैवेतिलुटि, अतस्तपस्तापसः । तपोनुतापेचेति चिण प्रति-  
 षेधात्सिच् । तस्य झलोझलोति लोपः । तप कर्मकस्येति किम् ।  
 उत्तपति सुवर्णं सुवर्णकारः । एवकारस्तु व्यर्थ एव । श्रुतस्य तस्य  
 अन्वयो वक्तव्य इति चेत् । सत्पम् । वाक्यं भित्वा कथंचिदन्वयः  
 प्रदर्शित एव ॥

न दुहस्तुनमां यक्चिणौ ॥ एपां यक्चिणौ न स्तः । कर्म-

वदतिदेशेन प्राप्तयोरयं निषेधः । अनन्तरस्येति न्यायात् । तेन  
 शुद्धे कर्मणि भावे स्त एव । दुहेरनेन यक् निषिध्यते । चिण् तु दुहश्चे-  
 ति सूत्रेण प्रागेव विभाषितः, दुग्रे गौः स्वयमेव । अदुग्त्र, अदोहिगौः  
 स्वयमेवायकि प्रातिपिद्धे शप् । अदादित्वाच्चस्य लृक् । दादेरिति घः ।  
 क्षपस्तयोरिति घत्वम् । जश्त्वम् । अपधाने दुहदीनामिति य-  
 स्मिन्कर्मणि लकारस्तस्य कर्तृत्वविवक्षा । प्रधानं कर्म तु कर्मैव ।  
 स्वयं प्रदुग्धेस्य गुणरूपस्तृता यसूपमानस्य यस्मिन् मेदिर्नाति-  
 वत् । चिणभावे वसः । लुग्यादुहेनि लृक् । मस्तृते । प्रास्नोष्ट ।  
 चिणि प्रातिपिद्धे सिच् । नमते दण्डः स्वयमेव । अनंस्त । अ-

स्वयमेव । आत्मनेपदाविधावकर्मका ये धातवो निर्दिष्टास्ते यदान्तर्भावितव्यर्थाः पुनश्च निवृत्तप्रेषणास्तद्दोहाहरणम् । तथा । वे.शब्दकर्मणः, अकर्मकाच्च । विकुर्वते सैन्धवाः बलान्तित्यर्थः । तान्विकिरोति, बलगतीत्यर्थः । पुनः सौकर्यात्कर्तृत्वे विकुर्वते सैन्धवाः स्वयमेव । व्यकुपत । यत्तुष्टौ पठ्यते आहन्ति माणवकम् । आहते माणवकः स्वयमेवेति । तदयुक्तम् । आहन्ति माणवकमित्यस्य सकर्मकत्वादात्मनेपदाभावाच्चेति हरदत्तः । अन्ये त्वाहुः । आत्मनेपदाकर्मकेति धातूपलक्षणं, हन्तिश्चायम् आङ्गोयमहन इत्यत्र यदा कर्माविवक्षया अकर्मकः तदा आत्मनेपदस्य निमित्तम् । तस्यात्र सकर्मकत्वेऽपि अविबुद्धमुदाहरणमिति ॥

कुपिरजोः प्राचां श्यन् परस्मैपदं च ॥ कुप निकर्षे । रञ्ज रागे । अनयोर्धात्रोः कर्मकर्तरि यक् न स्यात् किन्तु श्यन् परस्मैपदं च । आत्मनेपदापवादः । कुप्यति पाद स्वयमेव । रज्यति वस्त्रं स्वयमेव । प्राचांग्रहणं विकल्पार्थम् । कुप्यते । रज्यते । नदुहेति सूत्रात् यक् नेत्यनुवर्त्य तस्मिन्नेव स्थले श्यन् विहितः । तत्सन्नियोगशिष्टं च परस्मैपदम् । तेन आशीर्लिङ्गलिटोः स्यादीनां च विषये श्यन्परस्मैपदे भवतः । कोपिपीष्ट पादः स्वयमेव । रंक्षीष्ट वस्त्रं स्वयमेव । चुकुपे । ररञ्जे । कोपिप्यते । रंक्ष्यते । अकोपि । अरञ्जि इत्यादि । श्यन्यकोः स्वरे नुमि च विशेषः । कुप्यन्ती जंघा । श्यनि शप्श्यनोर्नित्यामिति नुमागमः निच्वादाद्युदात्तश्च । यकि तु आच्छीनद्योरिति नुम्विकल्पः । लसार्वधातुकानुदात्तत्वेन यक् एवोदात्तत्वं च स्यात् ॥

धातोः ॥ आतृतीयसमाप्तेरधिकारोपम् । यद्यपि धातोरेकाचोहलादेरिति सूत्राद्धातुग्रहणमनुवर्ततएव तथापि आर्द्धधातुकसंज्ञाया आश्रितशब्दव्यापारत्वलाभाय पुनर्धातुग्रहणम् ।

अन्यथा लूभ्यां पूभ्यामित्यादौ भ्यामादेरिद् प्रकृतेर्गुणश्च  
 स्यात् । धातोरित्येवमविधानान्तु न भवति । तथा कृत्संज्ञा उप-  
 पदसंज्ञा चास्मिन्नेव धात्वधिकारे यथा स्यादित्येवमर्थमपीदम् । अ-  
 न्यथा पूर्वत्रापि स्यात् ततश्च करिष्यतीत्यत्र स्पमत्ययस्य कृत्संज्ञा  
 यां कृदन्तस्य प्रातिपदिकत्वे सौरुत्पत्ति स्यात् । एकवचनस्यौ-  
 त्सर्गिकत्वात् । प्रातिपदिकार्थेति सूत्रे वचनग्रहणाच्च । तथा च्लि  
 लुङीत्यस्य लुङन्तउपपदे च्लिरित्यर्थः स्यात् । वासरूपविधेश्च  
 पूर्वत्र प्रष्टौ कसादिभि सिचः समावेशः स्यादिति । तस्मात्  
 धातोरिति कर्तव्यमिति स्थितम् । एतच्च शक्यं प्रत्याख्यातुम् ।  
 तथाहि । शमिधातोरिति यद्भातुग्रहण तदेव द्वितीयं सार्वधातुका-  
 र्द्धधातुकसंज्ञयोरनुवर्तिष्यते । कृदुपपदसंज्ञे वासरूपविधिश्च आधि-  
 कारेणैव व्याख्यास्यते । प्रत्यय परश्चेत्यादिवत् । तेन पूर्वत्र न  
 तत्प्रसङ्गः ॥

तत्रोपपदं सप्तमीस्थम् ॥ सप्तम्यन्ते पदे कर्मणीत्यादौ प्र-  
 तिपाद्यत्वेन स्थितं कुम्भादिक सप्तमीस्थं तद्वाचकं पदमुपपदसं-  
 ज्ञं स्यात् । तस्मिंश्च सत्येव वक्ष्यमाणः प्रत्ययः स्यात् । महासं-  
 ज्ञाकरणसामर्थ्यात् । पदमत्र संज्ञि । तेन समर्थपरिभाषा व्या-  
 प्रियते । संज्ञामदेशा उपपदमतिष्ठित्यादयः ॥

कृदतिद् ॥ अस्मिन् धात्वधिकारे तिद्भिन्न प्रत्यय कृ-  
 त्संज्ञ स्यात् । कर्तव्यम् । करणीयम् । अतिद् किम् । चीयात् ।  
 संज्ञामदेशाः कृत्तद्धितसमासाश्चेत्येवमादय । अतिष्ठिति शक्यम-  
 कर्तुम् । कथ चीयादिति । ज्ञापकात्सिद्धम् । अकृत्सार्वधातुकयो-  
 रिति सूत्रे अकृदित्येव सिद्धे पुनः सार्वधातुकग्रहण ज्ञापयति न  
 तिष्ठां कृत्संज्ञा भवतीति । न च श्यन्नित्यर्थं सार्वधातुकग्रहण  
 मिति वाच्यम् । दिवादिषु ह्रस्वान्तस्य दीर्घार्हस्याभावेन व्या

वर्त्याप्रसिद्धे । भाष्ये तु तिङां कृत्संज्ञायामिष्टापत्ति कृता । न  
 चैवं तिङन्तस्य प्रातिपदिकत्वात्स्वाद्युत्पत्तिः स्यादिति वाच्यम् ।  
 तिङ्ग एकत्वादेरुक्तत्वात् । न च वचनग्रहणाद्युक्तोप तदाप-  
 त्तिः । एक इत्यादौ चरितार्थत्वात् । अतिशयनेतमविष्टनौ  
 तिङ्श्चेत्यनेन तिङन्तानामसुबन्तत्वज्ञापनात् । न चैवमपि पच-  
 ति पठतीत्यत्र न्हस्वस्यपितिकृतीति तुह्यमसद्भः । तुम्बिधौ धा-  
 त्वादेरिति सूत्रात् धातुग्रहणानुवृत्ते । एवमपि चिकीर्षति जि-  
 हीर्षतीत्यादौ स्यादिति चेन्न । शपा व्यवधानात् । एकादेशे कृते  
 नास्ति व्यवधानमिति चेन्न । एकादेशस्य पूर्वविधौ स्थानिवद्भा-  
 वात् । न च स्थानिवद्भावं वाधित्वा परत्वादन्तवद्भावः, । तस्य  
 मत्याख्यास्यमानत्वात् । न चैवमपि अतिङिति मत्याख्यायमाने  
 पचेरन्नित्यत्र प्रातिपदिकान्तत्वान्नलोपः स्यादिति वाच्यम् ।  
 झस्परन्निति नकारोच्चारणसामर्थ्यादेव लोपाप्रवृत्ते । इह तर्हि  
 चीयादिति कृद्यकारत्वादीर्घो न स्यादिति चेत् । नैप दोष ।  
 सार्धधातुकप्रतिषेधो ज्ञापयति अकृतीति प्रतिषेधः तिङ्शु न  
 प्रवर्ततइति । न चैवमपि तिङ्समासे कृदुत्तरपदस्वरः स्यादिति  
 वाच्यम् । इष्टापत्तेः । यो जात एव पर्षभूपादित्यादौ तथैव पा-  
 ठस्य निर्विवादत्वात् । गतिकारकोपपदात्कृदिति सूत्रे कृद्ग्रहणस्य  
 मत्याख्यास्यमानत्वाच्चेति द्विक् ॥

इति श्रीशब्दकौस्तुभे तृतीयस्य प्रथमे पञ्चममहान्हिकम् ॥ ।

यासरूपोस्त्रियाम् ॥ परिभाषेयम् । अस्मिन्धात्वधिकारे  
 स्वयधिकारव्यतिरेकेण यत्रासरूपोपरादप्रत्ययो विधीयते तत्र  
 घेत्युपतिष्ठते । एवञ्च ददातिदधाच्योर्विभाषेत्यादिवद्वैकल्पि  
 कल्पेनैव अपवादे शास्त्रात्प्रमिते तद्देव पक्षे उत्सर्ग प्रवर्तते ।  
 इगुपभाङ्गाभीकरिः कोपवादा तद्विषये ण्युल्लुचावपि भवत ।

विक्षेपकः विक्षेप्ता विक्षिपः - । नचेवमातोनुपसर्गेक इति कस्य  
 विषये कर्मण्यणपि पक्षे प्रवर्तेत । सरूपो, सावित्ति चेत् । किं  
 ततः । गुणवृद्धिशास्त्रेष्विरूपदस्येव कविधौ वेति पदस्य उपस्थि-  
 तिर्हि ज्ञातैव । अन्यथा णुलादेरापि दुर्लभत्वात् । सत्याञ्च  
 वेत्यस्योपस्थितौ कथं सरूपस्यापि पक्षे प्रवृत्तिर्न भवेदिति चेत् ।  
 सत्यम् । असरूपग्रहणसामर्थ्यात् यम्प्रत्यसरूपता तं प्रत्येवास्य  
 पाक्षिकता । अन्ये तु प्रति बाधकतैवेति न कश्चिद्दोषः । ततश्च  
 असरूपो ऽपवादप्रत्यय उत्सर्गस्य वा बाधकः स्यादिति फलि-  
 तोर्थः । अस्त्रियां किम् । चिकीर्षा । अत्र क्तिन्न भवति । स्त्री-  
 ग्रहणं स्वर्यते । स्वरितेनाधिकारगतिर्भवतीति स्त्रियांक्तिन्नित्य-  
 धिक्कारे विकल्पो नेति सिद्धान्तः । यदि तु स्त्रियामभिधेयायां  
 नेत्युच्येत तदा विक्षेपिका विक्षेत्रीति कविविषये णुल्लृचौ न  
 स्याताम् । अथापि स्त्रियामित्येवंशब्दमुच्चार्य विहिते निषेध  
 इत्युच्येत तर्हि व्यावक्रोशी व्यावस्फुरितिरिति कर्मव्यतिहारे । ण-  
 चो विषये क्तिन्न स्यात् । द्वयोरपि स्त्रियामित्युच्चार्य विधानात् ।  
 अत्र के चित् । उत्सर्गापवादयोर्द्वयोरपि स्त्रयधिकारनिवेशितत्वे  
 सति प्रतिषेधोपमित्याहुः । अन्ये तु अपवादमात्रस्यापीति । तत्रा-  
 द्ये मते आसना आस्या स्त्रयधिकारविहितेनापि युचापवादेन  
 सह ऋह्लोर्णतः समावेशः सिध्यति घञस्तु क्तिनादिना ऽन-  
 भिधानान्न समावेशः । द्वितीयपक्षे तु घञः क्तिन्नादिभिरसमा-  
 वेशः सिध्यति । आस्पेत्यत्र तु कृत्यल्युटोवहृलामीति ण्यदिति  
 विवेकः । नन्विह सारूप्यं प्रयोगे उपदेशे वा । नाशः । ग्रामणी-  
 र्ग्रामण्य इति त्रिविधादिविषये ऽणादीनामप्रवृत्तिप्रसङ्गात् । न हि  
 विरयादयः प्रयोगे रूढवन्तः । लोपविधानात् । नान्त्यः । अनु-  
 वन्धाभिन्नेषु कणप्रभृतिप्रतिप्रसङ्गादिति चेन्न । अनुवन्धानामनेका-



न्तत्वेन द्वितीयपक्षे दोषाभावात् । एकान्तत्वेपि नानुबन्धकृतम-  
सारूप्यम् । ददातिदधात्योर्विभाषेति लिङ्गात् । अन्यथानुबन्ध-  
कृतादसारूप्यादेव ददः दध इति श्विपये दायो धाय इति  
णोपि भविष्यतीति किं विभाषाग्रहणेन । अनित्येयं वासरूपप-  
रिभाषा । अर्हे कृत्यतृचश्चेत्यत्र कृत्यतृज्ग्रहणाच्छिद्रात् तेन क्त-  
ल्युटतुमुन्खल्येषु वासरूपविधिर्न भवतीति सिद्धान्तः । हसितं  
हसनं छात्रस्य । अत्र क्तल्युट्त्वविषये घञ् न । तुमुन् । इच्छति  
भोक्तुम् । अत्र इच्छार्थेषुलिङ्लोटाविति लोप्न भवति । लिङ्  
तु भवत्येव । लिङ्चेति वचनात् । एवं चास्मादेव नियमादिह  
लोट् सुपरिहरः । अतोत्र तुमुन्ग्रहणमापाततः । खल्यर्थ । आ-  
तोयुञ् । ईषत्पानः । अत्र खल् न भवति । ननु स्वयधिकार-  
रादूर्ध्वं वासरूपन्यायो नास्तीत्येवाश्रीयताम् । मैवम् । आसित्वा  
भुङ्क्ते आस्यते भोक्तुमित्याद्यसिद्धिप्रसङ्गात् । इह हि भोजनार्थ-  
त्वादासनस्य पूर्वकालता गम्यते । क्त्वाप्रत्ययश्च तुमर्याधिका-  
राद्भावे तत्रैव च लकार इति समानविषयत्वाद्वाध्यवाधकभावः  
स्यात् । प्रैपातिसर्गेति सूत्रे स्त्रियांनितन्नित्यत ऊर्ध्वं वासरूपवि-  
धेरभावादिति कौमुदीग्रन्थस्तु आकारविरुद्ध इति दिक् ॥

कृत्याः ॥ अधिकारोयम् । अधिविशेषस्तु ज्ञापकास्तिद्धः ।

अर्हेकृत्यतृचश्चेति सूत्रे कृत्या इत्येव वक्तव्ये तृज्ग्रहणं योगा-  
पेक्षं ज्ञापकम् । ण्वुल्लुच्चावित्येतद्योगात्प्राक् कृत्यसंज्ञा ऽधि-  
क्रियतइति । संज्ञापदेशाः, कृत्यानां कर्तारिवेत्त्यादयः । षडुवचन-  
मनुक्तसमुच्चयार्थम् । तेन केलिमर उपसंख्यानमित्यादिसूत्रेणै-  
व सूचितं भवति । अत्र सूत्रेवृत्तिकारः शास्त्रुल्लुच्चाविति प्राक्षिपेत् ॥

तव्यत्तव्यानीपरः ॥ धातोरैवैते प्रत्ययाः १३ । तकाररेफौ

स्वराधौ । कर्त्तव्यम् । करणीयम् । वत्तेत्तत्कारि णिच्य ॥

वस निवासे इत्यस्य ग्रहणम्, न तु वस आच्छादनइत्यस्य लु-  
 ग्विकरणस्य । तयोरेवेति वचनात् कर्त्तरि न प्राप्नोतीति वचनम् ।  
 वसतीति वास्तव्यः । तद्धितांतो वा । वास्तुनि भवो वास्तव्यः ।  
 दिगादित्वाद्यत् । अत्रास्तव्य इत्यत्र स्वरभेदोपि नास्ति । तव्यत्प्र-  
 त्यये हि कृत्योकेष्णुच्चादि यश्चेत्यन्तोदात्तत्वमायत्प्रत्यये तु ययतो  
 श्चातर्द्धइत्यनेनेति । केलिपर उपसंख्यानम् ॥ कृत्या इति व-  
 हुवचनेनैतत्सूचितमित्युक्तम् । ककारो गुणवृद्धिनिषेधार्थः ।  
 रेफ स्वरार्थः । पचेलिमा भाषाः । पक्तव्याः । भिदेलिमाः  
 सरला । भेत्तव्या । शुद्धे कर्मणि प्रत्ययो भाष्ये स्थित ।  
 वृत्तिकारस्तु कर्मकर्त्तरि चायमिष्यतइत्याह । तद्भाष्यविरुद्धम् ॥

अचो यत् ॥ अजन्ताद्गतोर्यस्स्यात् । चेषम् । जेषम् । ननु  
 पूर्वसूत्रे एव यदपि निर्दिश्यताम् । अज्ग्रहणं च मास्तु । हल-  
 न्ताण्यतं वक्ष्यति । परिशेषादजन्तेभ्य एव यच् भविष्यति इति  
 चेत् । अजन्तभूतपूर्वादपि यथा स्यादित्येवमर्थमिदम् । दित्स्यं  
 धि-स्यम् । इह हि दावो धावश्च सनन्तस्य दित्स धित्स इति  
 स्थिते आर्द्धधातुके इति विषयसप्तमीमाश्रित्य सनोतोलोपे कृते  
 साम्प्रतिकं हलन्तत्वमस्तीति ष्यत्स्यात् । अज्ग्रहणान्तु भूतपूर्वा-  
 मजन्तत्वमाश्रित्य यद्भवति । तेन यतोनाव इत्याद्युदात्तत्वम् ।  
 ष्यति तु कृते तित्स्वरितत्व स्यात् । चिकीर्ष्यमित्यादौ तु ष्यध-  
 तोर्विशेषो नास्ति । यतोनाव इत्यत्र द्वयज्ग्रहणानुवृत्ते । आर्द्ध-  
 धातुक इत्यस्य परसप्तमीत्वे तु इहाज्ग्रहणं न कर्त्तव्यमेव ।  
 तकिशमिचतियतिजनीनामुपसंख्यानम् ॥ तके हसने । शमु हिं-  
 भायाम् । चते गाचने । यती प्रत्यत्ने । जनी प्रादुर्भावे । तत्रयम् ।  
 क्षम्यम् । चत्यम् । यत्यम् । जन्यम् । भ्रत्र जनैर्यद्विधान यतो-  
 नाथ इति स्वरार्थं जानेवर्ध्याश्चेति वृद्धिनिषेधेन ष्यत्यपि रूपे

विशेषाभावात् । इह शंसिमपि के चित्पठन्तीति हरदत्तः । तेन तद्वाच्यराशंस्थराध्यं च । अत्राद्युदात्तः सिध्यति । अपाठपक्षे तु प्यन्तादचोयति सिध्यतीति बोधयामिति वदन्ति । तदेतत्सर्वमी-  
 ङ्गान्देत्यादिसूत्रविस्मरणमूलकत्वाद्बुधेक्ष्यम् । हनो वा वध च ॥  
 हन्तेर्वा यत्, तत्सन्नियोगेन च वधादेशो वक्तव्य इत्यर्थः ।  
 वध्यः । घाल्यः । यदभावे प्यत् । हनस्तोचिष्णलोरिति तत्त्वं-  
 म् । होहन्तेरिति कृत्वम् । यद्यपि वधमर्हतीति वध्य इति रूपं  
 यदित्यनुवर्तमाने दण्डादिभ्य इति तद्धितेन यत्तापि सिध्यति  
 तथाप्यसिवध्यो मुसलवध्य इत्यत्र समासो न सिध्येत् । कृति  
 पुनः कर्तृकरणेकृतेति सिध्यति । न च असिवधमर्हतीति वि-  
 ग्रहे कृतसमासादेव तद्धितोस्तिवाति वाच्यम् । दण्डादिषु केवल-  
 स्य वधशब्दस्य पाठात् । तदन्तविधेश्च प्रतिषेधात् । स्वरे भे-  
 दाच्च । असिवधशब्दाद्यति हि तित्स्वरितमिति स्वरितः प्रस-  
 ज्येत । कृदन्तेन समासे तु कृदुत्तरपदप्रकृतिस्वरेण वध्यशब्द  
 आद्युदात्तः । अत एव वध्यशब्देन तद्धितान्तेन सह सुप्सुपे-  
 ति समास इत्यपि न वाच्यम् । अन्तोदात्तप्रसङ्गात् । वध्यशब्दे  
 कृतद्धितान्ते प्रकारकृतविशेषस्य सत्वाच्च । एतेन गिरौढशब्द-  
 सीति वार्तिकप्रत्याख्यानपरं भाष्यमप्यथास्तम् । अत एव कृ-  
 तलब्धकीतकुशला इत्यादीनां चारिताध्यमिति दिक् । अत्रत्य-  
 भाष्यादिपर्यालोचनया असमस्तवध्यशब्दे विशेषाभाव इति  
 लभ्यते । तथा च दण्डादिभ्य इत्येव सूत्रं, यच्चानुवर्तते ।  
 दण्डादिभ्यो य इति निरनुबन्धपाठस्तु प्रामादिक इति माधवो  
 हंतिधातौ स्फुटीचकार । हरदत्तग्रन्थपर्यालोचने तु इदं च वच-  
 नं यद्विधौ भाष्यादौ पठितमपि व्यञ्चिधौ मृजेर्विभाषेत्यस्याग्रे  
 एव पाठ्यामित्येव भाष्यतात्पर्यं युक्तम् । विकल्पाकरणेन लघुत्वा-

वस निवासे इत्यस्य ग्रहणम्, न तु वस आच्छादनइत्यस्य लु-  
 ग्विकरणस्य । तयोरेवेति वचनात् कर्त्तरि न प्राप्नोतीति वचनम् ।  
 वसतीति वास्तव्यः । तद्धितांतो वा । वास्तुनि भवो वास्तव्यः ।  
 दिगादित्वाद्यत् । अत्रास्तव्य इत्यत्र स्वरभेदोपि नास्ति । तव्यत्प्र-  
 त्यये हि कृत्योकेष्णुच्चादि यश्चेत्यन्तोदात्तत्वमायत्प्रत्यये तु ययतो  
 इचातर्द्धइत्यनेनेति । केलिपर उपसंख्यानम् ॥ कृत्या इति व-  
 हुवचनेनैतत्सूचितमित्युक्तम् । ककारो गुणवृद्धिनिषेधार्थः ।  
 रेफः स्वरार्थः । पत्नेलिमा भापाः । पक्तव्याः । भिदेलिमाः  
 सरलाः । भेत्तव्या । शृद्धे कर्मणि प्रत्ययो भाष्ये स्थितः ।  
 वृत्तिकारस्तु कर्मकर्त्तरि चायमिष्यतइत्याह । तद्भाष्यविरुद्धम् ॥

अचो यत् ॥ अजन्ताद्धातोर्यत्स्यात् । चेषम् । जेषम् । ननु  
 पूर्वसूत्रे एव यदपि निर्दिश्यताम् । अज्ग्रहणं च मास्तु । हल-  
 न्ताण्यतं वक्ष्यति । परिशेषादजन्तेभ्य एव यद् भविष्यति इति  
 चेत् । अजन्तभूतपूर्वादिपि यथा स्यादित्येवमर्थमिदम् । दित्स्यं  
 धित्स्यम् । इह हि दाओ धाञश्च सनन्तस्य दित्स धित्स इति  
 स्थिते आर्द्धधातुके इति विषयसप्तमीमाश्रित्य सनोतोलोपे कृते  
 साम्प्रतिकं हलन्त्वमस्तीति ण्यत्स्यात् । अज्ग्रहणात्तु भूतपूर्व-  
 मजन्तत्वमाश्रित्य यद्भवति । तेन यतोनाव इत्याद्युदात्तत्वम् ।  
 ण्यति तु कृते तित्सरितत्त्वं स्यात् । चिकीर्ष्यमित्यादी तु ण्यद्य-  
 तोविशेषो नास्ति । यतोनाव इत्यत्र द्वयज्ग्रहणानुवृत्तेः । आर्द्ध-  
 धातुक इत्यस्य परसप्तमीत्वे तु इहाज्ग्रहणं न कर्त्तव्यमेव ।  
 तकिञ्चित्पतिजनीनामुपमख्यानम् ॥ तके हसने । ससु हिं-  
 भापाम् । पने गाचने । यती प्रत्यत्ने । जनी प्रादुर्भाषे । तत्रयम् ।  
 अक्षयम् । पत्यम् । यत्यम् । जन्त्यम् । अप्र जनैर्धद्विषान यतो-  
 नाव इति स्वरार्थं जानेवध्याशेषेति वृद्धिनिषेधेन ण्यस्यपि रूपे

विशेषाभावात् । इह शंसिमपि के चित्पठन्तीति हरदत्तः । तेन तद्दान्नराशंस्यराध्यं च । अत्राद्युदात्त सिध्यति । अपाठपक्षे तु ष्यन्तादचोयति सिध्यतीति बोध्यामिति वदन्ति । तदेतत्सर्वमी-  
 ङवन्देत्यादिसूत्रविस्मरणमूलकत्वाद्बोधेष्यम् । हनो वा वध च ॥  
 हन्तेर्वा यत्, तत्सन्नियोगेन च वधादेशो वक्तव्य इत्यर्थः ।  
 वध्य । घाल्यः । यदभावे ष्यत् । हनस्तोचिष्णलोरिति तत्त्वं-  
 म् । होहन्तेरिति कृत्वम् । यद्यपि वधमर्हतीति वध्य इति रूपं  
 यदित्यनुवर्तमाने दण्डादिभ्य इति तद्धितेन यतापि सिध्यति  
 तथाप्यसिवध्यो गुप्तलवध्य इत्यत्र समासो न सिध्येत् । कृति  
 पुनः कर्तृकरणेकृतेति सिध्यति । न च असिवधमर्हतीति वि-  
 ग्रहे कृतसमासादेव तद्धितोस्तिवाति वाच्यम् । दण्डादिषु केवल-  
 स्य वधशब्दस्य पाठात् । तदन्तविधेश्च प्रतिषेधात् । स्वरे भे-  
 दाच्च । असिवधशब्दाद्यति हि तित्स्वरितमिति स्वरितः प्रस-  
 ज्येत । कृदन्तेन समासे तु कृदुत्तरपदमकृतिस्वरेण वध्यशब्द  
 आद्युदात्तः । अत एव वध्यशब्देन तद्धितान्तेन सह सुप्सुपे-  
 ति समास इत्यपि न वाच्यम् । अन्तोदात्तप्रसङ्गात् । वध्यशब्दे  
 कृतद्धितान्ते प्रकारकृतविशेषस्य सत्वाच्च । एतेन गिरौहइउन्द-  
 सीति वार्तिकप्रत्याख्यानपरं भाष्यमप्यपास्तम् । अत एव कृ-  
 तलब्धनीतकुशला इत्यादीनां चारितार्थ्यमिति दिक् । अत्रत्य-  
 भाष्यादिपर्यालोचनया असमस्तवध्यशब्दे विशेषाभाव इति  
 लभ्यते । तथा च दण्डादिभ्य इत्येव सूत्रं, यच्चानुवर्तते ।  
 दण्डादिभ्यो य इति निरनुबन्धपाठस्तु प्रामादिक इति माघवो  
 हंतिधातौ स्फुटीचकार । हरदत्तग्रन्थपर्यालोचने तु इदं च वच-  
 नं यद्विधौ भाष्यादौ पठितमपि क्यञ्चिधौ मृजेर्विभाषेत्यस्याग्रे  
 एव पाठ्यामित्येव भाष्यतात्पर्यं युक्तम् । विकल्पाकरणेन लघुत्वा-

दिति लभ्यते । तस्मिन्नपि पक्षे वध्यशब्दो धातुस्वरेणाद्युदात्तः  
 क्यप्नुपित्वादनुदात्तः । न च नञ्समासे ययतोश्चातदर्थइत्यस्य  
 प्रवृत्त्यभावेन स्वरे दोष इति वाच्यम् । कृत्योक्तेष्णुच्चावदियश्चे-  
 त्यस्य प्रवृत्त्येष्टसिद्धेः । असमस्ते एव विशेषाभावस्य प्रतिपाद्य-  
 त्वाच्च ॥

पोरदुपधात् ॥ पयर्गान्तादकारोपधात् धातोर्द्यत् स्यात् ।  
 प्यतोपवादः । शप्यम् । लभ्यम् । पोः किम् । वाक्यम् । च-  
 जो.कुम्बिण्यतो रिति कुत्वम् । अट्टुपधात्किम् । कोप्यम् । तपर-  
 करणं किम् । आप्यम् । कुप कोपने, आप्ल व्याप्तौ, आभ्यां  
 प्यति तित्स्वरः । यति तु यतो नार्व इति स्यात् ॥

शकिसहोश्च ॥ स्पष्टम् । शक्यम् सह्यम् ॥

गदमदचरयमश्चानुपसर्गे ॥ व्यत्ययेन पञ्चम्यर्थे सप्तमी ।  
 एभ्योऽनुपसर्गेभ्यो यत्स्यात् । गद्यम् । मद्यम् । चर्यम् । यम्यम् ।  
 अनुपसर्गे किम् । न नैपथे कार्यमिदं निगाद्यम् । प्रमाद्यम् । प्रचा-  
 र्यम् । यमेः पूर्वेणैव सिद्धे नियमार्थे वचनम् अनुपसर्गादेव  
 यथा स्यात् सोपसर्गान्मा भूदिति । कथं तर्हि, तेन तत्र न भ-  
 वेद्विनियम्यम् । अनियम्यस्य नायुक्तिः । त्वया नियम्या ननु  
 दिव्यचक्षुषेत्यादि । प्रमादपाठ एवायम् । विनियाम्यमित्यादि  
 दीर्घ एव तु पठनीय इति हरदत्तः । नियमे साधुर्नियम्य इति  
 तत्रसाधुरिति यदित्यन्ये । केवलाद्यतं कृत्वा निशब्देन समास  
 इत्यपरे । चरेराङ्कि चागुरौ ॥ सोपसर्गार्थे वार्तिकम् । आचार्यो  
 देशः । गन्तव्य इत्यर्थः । अगुरौ किम् । आचार्यो गुरुः ॥

अवद्यपण्यवर्षा गर्ह्यपणितव्यानिरोधेषु ॥ अवद्यादयस्त्रयो  
 यथासंख्यं गर्ह्यादिष्वर्थेषु निपात्यन्ते । तत्र वदेर्नञि उपपदे व-  
 दःसुपिक्यप्चेति यत्वयपोःप्राप्तयोर्देव यथा स्यात् सोपि ग-

र्हायामेव यथा स्यादित्युभयार्थं निपातनम् । अवयवं पापम् ।  
 अवचनार्हत्वात् । गर्ह्यं किम् । अनुवचं गुरुनाम । तद्धि न गर्ह्यं व-  
 चनार्हं तु न भवति । आत्मनाम गुरोर्नामि नामातिकृपणस्य च ।  
 श्रेयस्कामो न वृद्धीयात् ज्येष्ठापत्यकलत्रयोरिति स्मृतेः ॥ अत्र व-  
 दःसुपीति क्यवेव भवति । यजादित्वात् सम्प्रसारणम् । नलोपो  
 नञः, तस्मान्नुडचि । पणेर्व्यवहारार्थात् ष्यति प्राप्ते यत् वि-  
 धीयते । पण्य. कम्बलः । पण्या गौः । पाण्यमन्यत् । स्तुत्यर्हामि-  
 त्यर्थः । पणितव्यशब्दस्य साधारणत्येपि निपातनस्य रूढ्यर्थत्वा-  
 त् पण्यशब्दस्य व्यवहर्तव्ये एव रूढत्वादर्थनियमो लभ्यते ।  
 उक्तञ्च, धातुसाधनकालानां प्राप्त्यर्थं नियमस्य च । अनुवन्य-  
 विकाराणां रूढ्यर्थं च निपातनमिति ॥ वृद्ध् सम्भक्तौ अस्माद्य-  
 त् । अप्रतिवन्धे । शतेन सहस्रेण वर्या कन्या । शतसहस्रशब्दा-  
 वनियतवचनौ कन्याया वरणे वरायितृणां नियमो नास्तीत्यर्थः ।  
 वृद्ध एवेदं निपातनम् । तत्रैव अनिरोधसम्भवात् । तेन वृन्  
 वरणे इत्यस्मात् एतिस्तुशासित्यादिना क्यवेव । वृत्त्या । इह  
 सूत्रे अवद्यादीनि अविभक्तिकानि पृथक् पदानि न तु द्वंद्वस्य ज-  
 सन्तस्य निर्देशः । तेन वर्येति स्त्रियामेव निपात्यते । अस्त्रियान्तु  
 ऋहलोरिति ष्यदेव । वार्या ऋत्विजः । इति वृत्तिकारमतम् ।  
 न चात्र एतिस्त्विति क्यप् शङ्क्यः । तत्र वृञ् एव ग्रहणं न तु वृद्ध  
 इति वक्ष्यमाणत्वात् । भट्टिस्तु द्वन्द्वाज्जसा निर्देशं मन्वानः पु-  
 ल्लिङ्गेपि यतं प्रायुह्यत् । सुग्रीवो मम वर्योसौ भवता चारुविक्रम  
 इति । पुरुषोत्तमादयोप्येवम् ॥ -

वह्यं करणम् ॥ वह्यं निपात्यते करणं चेद्भवति । वहन्त्यने-  
 नेति वह्यं शकटम् । करणे किम् । वाह्यमन्यत् । वहनकर्मेत्यर्थः ॥  
 अर्थः स्वामिवैश्ययोः ॥ ऋ गतौ अस्मात् ष्यति प्राप्ते यत्

निपात्यते । अर्थः स्वामी वैश्यो वा । स्वामिवैश्ययोः किम् ।  
 आर्यो ब्राह्मणः । प्राप्तव्य इत्यर्थः । अत्र भाष्ये स्वामिन्यन्तो-  
 दात्तत्वञ्चेत्युक्तम् । वैश्ये तु यतोनाव इति आद्युदात्तमेव । अध-  
 यो वैश्यः स्वामी च तत्र कथमिति चेत् । वैश्यत्वविवक्षाया-  
 माद्युदात्तम् । स्वामित्वविवक्षायामन्तोदात्तम् । अत एव अर्थः  
 स्वाम्याख्या चेदिति फिद्सूत्रे आख्याग्रहणं कृतम् । तथा चेदृशे  
 विषये युगपदर्थद्वयविवक्षा न कर्तव्येवेति फलितार्थः ॥

उपसर्गा काल्या प्रजने ॥ उपपूर्वात्स्थधातोर्भावादिकात्  
 जाहोत्यादिकाच्च यत् निपात्यते प्रथमगर्भग्रहणे प्राप्तकाला चे-  
 त् । उपसर्गा गौः । गर्भाभ्रानार्थं वृषभेणोपगन्तुं योग्येत्यर्थः ।  
 काल्याप्रजनइति किम् । उपसर्गा शरदि बधुरा प्राप्तव्येत्यर्थः ।  
 कर्मणि ष्यत् । काल्येत्यत्र तदस्यप्राप्तमिति वर्तमाने काला-  
 द्यदिति यत् । प्रजननं प्रजन-भावे घञ् । जनिव-योश्चेति  
 वृद्धिनिषेधः ॥

अजर्यं सद्गतम् ॥ नञ्पूर्वाज्जीर्यतेः कर्त्तरि यत्निपात्यते  
 सद्गतं चेत् विशेष्यम् । सद्गतमिति नञुसके भावे क्तः । न  
 जीर्यतीत्यजर्यं क्तां सद्गतम् । इह अजर्यामिति समुदायस्य  
 ङ्कतं वाच्यमित्यर्थो न ग्राह्यः । उदाहरणे सहप्रयोगानुपप-  
 त्तः । न च घटः कलश इतिवत् व्याख्यानपरतया सहप्र-  
 योगः । तेन सद्गतमार्थेण रामाजर्यं कुरु द्रुतमिति भट्टिप्रयो-  
 गात् । शृंगैरजर्यं जरसोपादिष्टमदेहबन्धाय पुनर्वबन्धेति कालि-  
 दासप्रयोगस्तु सद्गतमित्यध्याहृत्य व्याख्येयः । सद्गतं किम् ।  
 अजरिता कम्बलः । कर्त्तरि निपातनमित्युक्तत्वात् भावे सद्ग-  
 तकर्तृकेषु ष्यदेव भवति । अजार्यं सद्गतेनेति ॥

वदः सुपि वयप् च ॥ अनुपसर्गइति वर्ततइति वृत्तिकृत् ।



वदेर्धातोरनुपसर्गे सुप्युपपदे क्यप् स्यात् चाद्यत् । ब्रम्होद्यम् ।  
 ब्रम्हवद्यम् । भावे क्यप् । पूर्ववत्सम्प्रसारणम् । ब्रम्ह वेदः त-  
 स्य वदनमित्यर्थः । ननु सकर्मकाद्भावे कृत् प्रत्ययो दुर्लभः ।  
 भावेचाकर्मकेभ्यः, तयोरेवकृत्यक्तत्वार्था इति वक्ष्यमाणत्वा-  
 दिति चेत् । सत्पम् । उत्तरसूत्रादिह भावग्रहणस्यापकर्षणा-  
 न्नोक्तदोषः । इह सूत्रे अनुपसर्गग्रहणस्यानुलक्षित्येद्यापि वृत्ति-  
 भाष्यादिषु म्यिता तथापि सा नावश्यकी । सत्सुद्विपेति  
 सूत्रे उपसर्गग्रहणं ज्ञापकम्, अन्यत्र सुवग्रहणे उपसर्गग्रहणं  
 नेति वक्ष्यमाणेन गतार्थत्वात् । सर्वथाप्युपसर्गे नेति फलं नि-  
 र्विवादम् । तेनेह ष्यदेव । प्रवाद्यम् । अनुवाद्यम् । अपवाद्य-  
 म् । यन्तु भट्टवार्तिके अनूद्यामिति प्रयुक्तं व्याकरणाधिक-  
 रणे । तत्र निश्चयार्थेनुशब्दे उपपदे क्यप् विधाय नञ्समासे  
 सति कथञ्चित्समाधेयामिति न्यायसुधायामेव स्पष्टम् ॥

भुवो भावे ॥ भवतेरनुपसर्गे सुप्युपपदे क्यप् स्यात्  
 भावे । यन्तु नानुवर्तते पूर्वसूत्रे चानुकृष्टत्वात् । ब्रम्हणो  
 भावो ब्रम्हभूयम् । सुपीत्येव । भव्यम् । अनुपसर्गइत्येव ।  
 प्रभव्यम् । ननु अनुपसर्गे भवतिरकर्मकः तस्माद्भावएव भवि-  
 प्यति तत्किं भावग्रहणेनेति चेन्मैवम् । प्राप्त्यर्थात्कर्णि  
 प्रसङ्गात्सत्तार्थकादपि कालादिकर्मणि प्रसङ्गात् उच्यतेत्वाच्च ॥

हनस्त च ॥ हन्तेर्धातोरनुपसर्गे सुवन्तउपपदे भावे क्यप्  
 स्यात् तकारश्चान्तादेशः । ब्रह्महत्या । एतत्सुत्रविहितक्यप्प्र-  
 त्ययान्तस्य स्वभावात् स्त्रीलिङ्गत्वमेव लोके । छन्दसि तु वलीच-  
 तापीप्यते । सनादेव दस्युहत्याय जज्ञिषे । छन्दसि स्त्रियां  
 क्यप् चिद्वक्तव्यः । तरति ब्रह्महत्यां योश्चमेधेन यजते । सुपी-  
 ति किम् । घातो वर्तते । ष्यन्तु न भवति । सकर्मकाद्भावे वि-

धानाभावात् । कर्माविवक्षायामकर्मकत्वेपि न भवत्यनभिधाना-  
त् । अनुपसर्गइत्येव । प्रघातो वर्तते ॥

। एतिस्तुशास्त्रवृजुपः क्यप् ॥ मुप्यनुपसर्गे भावइति निवृत्तम् ।  
एभ्यः क्यप् स्यात् । एतीति इण एव ग्रहणं नेडिकोः । तयोर-  
धिपूर्वयोरेव प्रयोगादेतीति निर्देशानुपपत्तेः । तथा च रक्षार्थं वे-  
दानामध्येयं व्याकरणमिति भाष्ये यदेव प्रयुक्तः । के चिन्तु इ-  
ष्वदिक इति वक्तव्यमिति वचनादधीत्यमित्युदाहरन्ति । इत्य ।  
क्यन्तर्हि उपेयमिति । इङ् गताविति दैवादिकाद्यत् । स्तुत्यः ।  
क्षिप्यः । शासइदङ्हलोरिति इत्वम् । शासिवसीति षत्वम् ।  
आङ्ः शासु इच्छायामित्यस्यापि ग्रहणमविशेषात् । तेन आ-  
शास्यमिति धातुस्वरेण मध्योदात्तं पदं भवति । ण्यति तु गति-  
कारकोपपदात्कृदिति अन्तस्वरितत्वं स्यात् । के चिन्तु शासु  
अनुशिष्टावित्यस्यैव ग्रहणमिच्छन्ति । वृ इति वृञो ग्रहणं न वृङ्ः  
पूर्वोत्तरसाहचर्येणोभयपदिनो ग्रहणाज् ज्ञापकात् । यदयं ईड्व-  
न्द्वृशंसदुहाण्यत इति वार्याशब्दस्याद्युदात्तत्वं शास्ति तत्र हि  
ईड्विन्दिभ्याम् अकारवद्विकरणप्रकृतिभ्यां साहचर्यात् आत्मनेप-  
दिनो वृङ्को ग्रहणम् । वृत्यः । दृत्यः । जुष्यः । क्यविति वर्तमाने  
पुनः क्यव्ग्रहणं याधकवाधनार्थम् । तेन ओरावश्यके ण्यतं वाधित्वा  
क्यवेव भवति । तथाहि । इह सूत्रे स्तौर्तेग्रहणस्यावकाश आ-  
वश्यकविवक्षायां स्तुत्य इति, ओरावश्यकइत्यस्यावकाशो-  
ऽवश्यलाव्यम् । अवश्यस्तुत्य इत्यत्र उभयप्रसङ्गे परत्वात् ण्यत् स्यात्  
पुनः क्यव्ग्रहणात् क्यवेव भवति । शंसिदुहिगुहिम्यो वेति व-  
क्तव्यम् ॥ शस्यम् । शंस्यम् । दुह्यम् । दोह्यम् । गुह्यम् । गोह्य-  
म् । एतच्च वृत्तावेव स्थितम् । भाष्ये तु नास्ति । तत्र प्रशस्य-  
स्यश्रः, ईड्वन्द्वृशंसदुहाण्यत इति सूत्रद्वयप्रामाण्यात् शंसेः

सिद्धम् । इतरयोस्तु मूलं मृग्यम् । आङ्पूर्वादञ्जेः संज्ञायामुप-  
संख्यानम् ॥ अञ्जू व्यक्तिमूक्षणादिषु । अस्मात् वाहृलकात्क-  
रणे क्यप् । अनिदिनांहलइति नलोपः । आज्यम् । ननु ण्यत्येव  
नलोपः कस्मान्नोक्त इति चेन्न । कुत्वप्रसङ्गात् । तित्स्वरप्रस-  
ङ्गाच्च । तस्मात्क्यवन्त एवायम् । नन्वेवमवग्रहः माप्नोति ।  
न चेष्टापत्तिः । आज्यं किमासीत्परिधिः क आसीदित्यादौ  
पदकारैस्तदकरणादिति चेत् । अत्र भाष्यम् । न लक्षणेन पद-  
कारा अनुवर्त्याः पदकारैस्तु लक्षणमनुवर्त्यमिति । अयमाशयः ।  
संहितैव नित्या पदविच्छेदस्तु पौरुषेयः । अत एवार्थविनिश्च-  
याभावान्नावगृह्णन्ति । यथा हरिद्रव इति । अत्र किं हरिशब्द  
इकारान्त उत हरिच्छब्दस्तकारान्त इति सन्देहः । किञ्च वने-  
न वाय इति मन्त्रे वेति वाय इति व चकार शाकल्प इत्युपन्यस्य  
उदात्तं होवमाख्यातमभविष्यत् इति अधायिशब्दे अदस्वरप्र-  
सङ्गेन दूपयित्वा वेरपत्यं वाय इत्येकपद्येन सिद्धान्तं कुर्वन् यास्कः  
पदविभागस्य पौरुषेयत्वं स्पष्टमेवाचष्टे । अपि च सति पदत्वे अ-  
वग्रहो, ऽसति तु नेति द्वयमपि प्रायोवादमात्रं सम्प्रदायानुरोधा-  
द्बुभयस्यापि बहुधा परित्यागो दृश्यतएव । गोभिर्मदाय गोभ्यो  
गातुमित्यादौ अवग्रहाभावात् । ईयिवांसमतिस्त्रिधः, देव्यन्तो  
यथामतिमित्यादाववग्रहाच्चेति विक्र। प्रक्रियाकौमुद्यान्तु अज ग-  
तौ श्लेषणे चेत्यस्य आज्यमित्युक्तं तन्तु भाष्यविरुद्धम्, अर्णानं-  
नुगुणञ्चेति प्रामाणिकैरुपेक्ष्यमेव ॥

ऋदुपधाच्चाक्लृपिचृतेः ॥ ऋकारोपधाद्गतोऽव्यप् स्यात्  
क्लृपिचृती वर्जयित्वा । वृत् वृत्यम् । वृध्वृ ध्यम् । अक्लृपिचृतेरि-  
ति किम् । कृपू सामर्थ्ये । कल्प्यम् । कृपेर्लत्वस्यासिद्धत्वात् ऋ-  
कारलृकारयोः सवर्णसंज्ञाविधानाच्च ऋदुपवत्तम् । चृति हि-

सग्रान्यनयोः । चर्त्यम् । तपरकरणं किम् । कृत संशब्दने, णिज-  
भावे ण्यदेन भवति । कीर्त्यम् । इदमेव च तपरकरणं लिङ्गम्, अ-  
नित्यण्यन्ताश्चुरादय इत्यत्र । णिजन्ताञ्चु णिलोपे कृते चा-  
कृते च दित्स्यामिति वच्यदेव । तेन यतो नाव इत्याद्युदात्तता  
भवति ॥

ई च खनः ॥ खनः क्यप् स्यात् ईकारश्चान्तादेशः । दी-  
र्घनिर्देशः प्रश्लेपार्थः । तत्र द्वितीय इकारो येविभापेत्यात्ववाध-  
नार्थः । अन्यथा येविभापेत्यस्यावकाशः स्वापते खन्यते । इ-  
त्वस्यावकाशः यस्मिन्पक्षे आत्वं नास्ति । आत्वपक्षे उभयप्र-  
सङ्गे परत्वादन्तरङ्गत्वाच्चात्वं स्यात् । येविभापेति विषयस-  
प्तमी । तथा च यकारादौ बुद्धिस्थएव भवदात्वमन्तरङ्गम् । अयं  
त्विकारः क्यप् सह विधानाद्वाहिरङ्गः । तदित्यम् । येविभापे-  
ति विषयसप्तमीति पक्षमाश्रित्य सूत्रकृता दीर्घोच्चारणं कृतम् ।  
भाष्यकृता तु परसप्तमीमाश्रित्य प्रत्याख्यातम् । तथाहि । पर-  
सप्तमीपक्षे इत्वमन्तरङ्गम् । परनिमित्तमनपेक्ष्य विधानात् । क्य-  
प्सन्नियोगशिष्टं हि तत् । तथाच तदेवात्वस्य वाधकम् । ननु  
ह्रस्वादेशे तस्य पूर्वेण सह आद्गुणे सत्यपि पत्वतुकोरसिद्ध इति  
एकादेशस्यासिद्धतया ह्रस्वस्यापितिकृतीति तुक् स्यात् अतो दी-  
र्घ एव विधेय इति चेन्न । पदान्तपदाद्योरेकादेशस्तुग्विधाव-  
सिद्धः न त्वन्योपीति वक्ष्यमाणत्वात् । अन्यथा वृक्षे छत्रमि-  
त्यत्र ङावाद्गुणस्यासिद्धत्वात् छेचोति ह्रस्वाश्रयो नित्यस्तुक्  
स्यात् । इष्यते तु दीर्घात्पदान्ताद्वेति वैकल्पिक इति दिक् ।  
खेपम् ॥

भृजो ऽसंज्ञायाम् ॥ क्यप् स्यात् । भृत्याः कर्मकराः । भ-  
र्तव्या इत्यर्थः । तथाच क्रियाशब्दोयं न तु संज्ञा । समश्च च-

हुलम् ॥ असंज्ञायामेव सूत्रेण नित्यं प्राप्तस्य क्यपो विकल्पार्थ-  
मिदं वार्त्तिकम् । सम्भृत्याः । सम्भार्याः । असंज्ञायां किम् ।  
भार्यो नाम क्षत्रियः । सज्ञायां पुंसि वृष्टत्वान्न ते भार्या प्रसि-  
ध्यति । स्त्रिया भावाधिकारोस्ति तेन भार्या प्रसिध्यति ॥ अथवा  
बहुल कृत्याः सज्ञायामिति च स्मृतम् ॥ यथा पत्यं यथा जन्यं यथा  
भित्तिस्तथैव सा ॥ अस्यार्थः । ते तत्र सूत्रकारस्य भार्याशब्दो  
न सिध्यति प्यतं वाधित्वा संज्ञाया समजानिपदेत्यादिना क्यप-  
प्रसङ्गात् । ननु भृजोसंज्ञायामिति प्रकृतसूत्रे संज्ञायां निषेधसा-  
मर्थ्यात् संज्ञायां समजेत्यादिसूत्रान्तरप्राप्तोपि क्यप् भृ-  
ञ्च संज्ञायां न भविष्यति । न चैवं तत्र संज्ञायामि-  
त्यस्य वैयर्थ्यं, धात्वन्तरेषु चरितार्थत्वात् इत्याशङ्क्याह । सज्ञा-  
यामित्यादि । प्रतिषेधस्योति शेषः । असंज्ञायामित्यस्य प्रतिषेध-  
स्य पुंसि भार्यो नाम क्षत्रिय इत्यत्र वृष्टत्वात् चरितार्थत्वात् । त-  
था च सामर्थ्यं नास्तीति भावः । तस्मात् भार्याशब्दो न सि-  
द्ध्यतीति चोद्य सुस्थम् । उत्तरमाह । स्त्रियां भावाधिकारोस्तीति ।  
ननु सज्ञायांसमजेति सूत्रे वृत्तिकृद्दक्ष्याति भावइति न स्वर्यते  
पूर्वैवाधिकार इति । युक्तं चैतत् । समजन्ति तस्यामिति स-  
मज्या । निषीदन्ति तस्यामिति निषेधेत्यादिदर्शनात् । तत्कथं  
मुच्यते स्त्रियां भावाधिकारोस्तीति । सत्यम् । स्त्रियां स्त्रीप्रकरणे  
संज्ञायांसमजेत्यादिना क्यपि विधियमाने भावस्याधिकारः ।  
अभिधेयत्वोपगमलक्षणो व्यापारोऽस्ति । शब्दशक्तिस्वाभाव्या-  
भ्दावएव क्यप् न तु कर्मणीत्याशय । एतदपरितोपादे-  
वाह । अथवेति । न पतन्त्यनेनेत्यपत्यम् । अजन्तात् भावकर्म-  
णोर्धिधीयमानोपि यत् हलन्तात्करणे च भवति । जन्यामित्यत्रा-  
पि हलन्ताद्यत् भित्तिरित्यत्र पितृदिदादिभ्योऽ् इत्यदो विषये

क्तिन् । सर्वमिदं यथा बाहुलकाद्भवति । एवं भार्याशब्दे क्यववि-  
पये ण्यद्भवतीत्यर्थः । अथवा इत्य समाधेयम् । क्यव्विधौ भृ-  
ञ् भरणे इति भ्वादिरेव गृह्यते न जाँहोत्यादिको डुभृञ् ।  
द्वयनुबन्धकत्वात् । एवञ्च विभर्तेर्वा भृञ्भरणइति दीर्घान्ता-  
त् ऋचादेर्वा ण्यति भार्याशब्दो निर्वाध एवेति ॥

मृजेर्विभाषा ॥ ऋदुपधत्वान्नित्यं क्यपि प्राप्ते विकल्पार्थं  
सूत्रम् । परिमृज्य' । परिमार्ग्यः । ण्यत्पक्षे मृजेर्वृद्धि । चजो-  
रिति कुत्वम् ॥

राजसूपसूर्यमृपोद्यरुच्यकुप्यकृष्टपच्याव्यध्याः ॥ एते सप्त  
क्यवन्ता निपात्यन्ते । अभिपिक्तः क्षत्रियो राजा तेन सोतव्यो  
ऽभिषवद्वारेण निष्पादयितव्य इत्यर्थे कर्मणि क्यप् । दीर्घत्व-  
ञ्च निपात्यते रुढ्यर्थम् । यद्वा लतात्मक सोमो राजा । राजानं  
क्रीणन्तीत्यादौ दर्शनात् । स सूयते कंड्यते अत्रेत्यर्थे अधिकरणे  
क्यप् । निपातन रुढ्यर्थम् । तेन आद्यपक्षे अश्वमेधादौ द्वितीय-  
पक्षे ज्योतिष्टोमादौ च नातिप्रसङ्गः । राजसूयशब्दश्च पुत्रपुंस-  
कलिङ्गो ऽर्धर्चादित्वात् । सरत्याकाशमार्गे इति सूर्यः । स  
गतौ । कर्तरि क्यप् निपातनाद्भुत्वं रपरत्वं हलिचेति दीर्घः ।  
यद्वा पू भ्ररणे तुदादिः । सुवति कर्मणि लोकं भ्ररयतीत्यर्थे कर्तरि  
क्यपि कृते क्यपोरुढागमश्च निपात्यते । मृपोपपदाद्भेदेः कर्मणि  
क्यप् । पक्षे यति प्राप्ते नित्यं क्यप् निपात्यते । विशेष्यनिघ्नो-  
यम् । भवन्ति नोदामगिरां कवीनामुच्छ्रायसौन्दर्यगृणा मुपोथा  
इति माघ । रोचते असौ रुच्य । कर्त्तरि क्यप् । गुपेरादेः  
कुत्वञ्च संज्ञायाम् ॥ कुप्यम् । सुवर्णरजतातिरिक्तस्य धनस्येयं  
संज्ञा । कृष्टे स्वयमेव पच्यन्ते कृष्टपच्याः । कर्मकर्त्तरि निपातनम् ।  
इहान्तोदात्तमपि निपात्यते । शुद्धे तु कर्मणि कृष्टपाक्य इत्ये-

व भवति । न व्यथते अव्यथः । कर्तरि क्यप् । अत्र वार्तिकानि । सूर्यरुच्यव्यथयाः कर्तरि ॥ मूसार्तिभ्याञ्च सर्वेरुत्वम् ॥ सुवतेर्वा रुडागमः ॥ क्यप् संज्ञायामिति ॥

भिद्योद्ध्वौ नदे ॥ भिदेरुञ्ज्ञेदच कर्तरि क्यप् उञ्ज्ञेर्धत्वञ्च । भिनत्ति कूलं भिद्यः । उञ्ज्ञत्युदकम् उद्ध्वयः । नदे किम् । भेत्ता । उञ्ज्ञिता ॥

पुप्यसिध्यौ नक्षत्रे ॥ पुपि. सिधेश्च अधिकरणे क्यप् निपात्यते नक्षत्रे अभिधेये । पुप्यन्त्यास्मिन्नारब्धा अर्था इतिपुप्य. । सिध्यन्त्यास्मिन्निति सिध्यः । नक्षत्रे इति किम् । पोपणं सेधनम् । पुप्यसिध्यशब्दौ पर्यायी, स्वरूपपरत्वात् सूत्रे द्वन्द्वः । पुप्ये तु सिध्यतिप्यादित्यमर । तत्र तुप तुष्टावित्यस्मात् बाहुलकादधिकरणे ष्यति सूर्यतिप्येति निपातनाडुकास्येकार इत्येके । पुप्यः तिप्य कलियुगइत्यमरव्याख्याने क्षीरस्वामी त्वाट । त्विय दीप्तौ, अघ्न्यादयश्चेत्याणादिकयरूपत्ययान्तः । निपातनाद्दलोपः ॥

विपूपविनीयजित्पा मुञ्जकल्कहालिपु ॥ पूहनीब्जिभ्य क्यप् निपात्यते यथासंख्यं मुञ्जादिपु वाच्येषु । पूह परने । विपूर्व । विपूपो मुञ्जः । रज्ज्वादिकरणाय शौरयितव्य इत्यर्थः । मुञ्जस्तृणाविशेषः । विनीयः कल्कः । कल्कशब्दोयमास्ति पिष्टे औषधविशेषे । यथा पथ्याशुण्ठीसैन्धवांशस्य कल्कः पेयो नित्यं सर्वरोगक्षयायेति । अस्ति च पापे । तपो न कल्कोव्ययनं न कल्क इत्युपक्रम्य तान्येव मावोपहतानि कल्क इति महाभारते दर्शनात् । इह तु मथमस्य ग्रहणामिति केचित् । अविशेषेणेति हरदत्त । तथाच माघः प्रायुक्त्, अभिनीयसंभ्रमविकासियक्तिभिरिति । जि अभिभवे । जित्यो हलिः । घलेन ऋष्ट्य इत्यर्थः । महद्-

लं हलिः । कृष्टसमीकरणार्थं स्थूलकाष्ठमुच्यते । विषव्यम्, विने-  
यम् । जेयञ्चान्यत् । सर्वत्र अचोयत् ॥

प्रत्यपिभ्यां ग्रहेः ॥ क्यप् स्यात् । मत्तस्य न प्रतिगृह्यम् ।  
तस्मान्नापिगृह्यम् । छन्दसीति वक्तव्यम् ॥ लोके तु प्रतिग्राह्य-  
'म् । अपिग्राह्यम् ॥

पदास्वैरिवात्यापक्ष्येषु च ॥ एषु चतुष्पथेषु गृहेर्धातोः क्य-  
प् स्यात् । प्रगृह्यम्पदम् । यस्य प्रगृह्यसंज्ञाविहितेति वृत्तिः ।  
यद्यपि पदावयवस्य द्विवचनादेः प्रगृह्यसंज्ञा न तु पदस्य तथापि  
अवयवधर्मस्य समुदाये उपचारो बोध्यः । यद्वा यौगिकोयं पद-  
शब्दः पठ्यते गम्यतेनेनार्थ इति । असन्निकर्षश्चात्र गृहेरर्थः ।  
अग्नी अत्रेत्यादौ हि प्रकृतिभावात् । यणाद्यभावे कियतापि  
कालेन व्यवधानात् परस्परमचो न सन्निकृष्यन्ते । तथा च  
वह्द्वचप्रातिशारुयम् । स्वरान्तर तु विवृत्ति । सा वा स्वरभ-  
क्तिकालेति । स्वरभक्तिकालस्तु अर्द्धमात्रा पादमात्रा वा । द्राघी-  
यासि सार्द्धमात्रेति तत्रैवोक्तत्वात् । तथा चाचोरन्तरालस्य विवृत्ति-  
संज्ञकस्य वर्णशून्यकालस्य क्व चिदर्द्धमात्रत्वं क्व चित्पादमात्रत्वं  
चेति फलितोर्थः । एतद्वचवस्था तु शिक्षासु बोद्धव्या । अवगृह्यं पदम् ।  
यस्यावग्रहः क्रियतइति वृत्तिः । अवग्रहो विच्छेद । अत्रापि  
गृह्णेरर्थः प्राग्वत् । मात्रा ह्रस्वस्तावदवग्रहान्तरमिति प्रा-  
तिशाग्यात् । अत्र पदकाले समासे पूर्वपदमेव गृह्यमिति ह-  
रदत्त । उपलक्षणञ्चैतत् । हरिभिरित्यादेरपि सद्व्याप्तत्वात् ।  
तस्मात् महापदसंज्ञानान्ते य एकदेश पदकाले विच्छिद्य पठ्यते स  
सर्वोप्यवगृह्यमिति स्थितिः । स्वेनैव ईरितुं शीलमस्य स्वैरी स्वत-  
न्त्रः । अस्वैरी परतन्त्र । गृह्यका इमे, गृहीतका इत्यर्थः । उभय-  
प्रानुक्त्यायां वन् । पञ्जरादिनन्धेन परतन्त्रीकृताः शुकादय उ-



च्यन्ते । गृहासक्ताः पक्षिमृगाः छेकास्ते गृहकाश्च ते इत्यमरः ।  
वाह्यायाम् । ग्रामगृहा, नगरगृहा सेना । ग्रामनगराभ्यां वहि-  
भूतेत्यर्थः । स्त्रीलिङ्गनिर्देशात्पुंसकयोर्न भवति । पक्षे भव  
पक्ष्य । दिगादित्वाद्यत् । वासुदेवगृह्य । आर्यगृह्यः । तत्पक्षा-  
श्रित इत्यर्थः ॥

विभाषा कृवृपो ॥ क्यप् स्यात् । पक्षे ण्यत् । कृत्यम् । का-  
र्यम् । वृषु सेचने । वृष्यम् । वर्ष्यम् ॥

युग्यञ्च पत्रे ॥ पतन्त्यनेन पत्रं वाहनम् । दात्रीशसे-  
त्यादिना करणे ष्टून् । तस्मिन्नर्थे युजे कर्माणि क्यप् कुत्वञ्च  
निपात्यते । युग्यो गौ । पत्रे किम् । योग्यमन्यत् । ण्यति च  
जोरिति कुत्वम् । अत्र हरदत्तः । प्राग्वितीयेन यतेदं सिद्धम् ।  
तद्बहतिरथयुगप्रासङ्गमिति । स्वरोपि नास्ति भेदः । क्यपि  
धातुस्वर, यत्यपि यतोनाव इत्याद्युदात्तत्वम् । अयुग्यमित्यत्रा-  
पि न स्वरभेदः । ययतोश्चातदर्थे । कृत्योकेष्णुच्चावदियश्चे-  
त्युभयत्रापि अन्तोदात्तत्वविधानात् । तस्मादिदं सूत्रं शक्यम-  
कर्तुमिति । अत्रेदं वक्तव्यम् । युग्योगौरित्यादासिद्धापि युग्यो  
हस्तीति वृत्ताद्युदात्तत्वं तद्धितेन न सिध्यति । नहि हस्ती  
युग बहतीति । कृता तु सिध्यति युज्यते सम्बध्यते ह्यसौ कुथादि-  
नेति । किञ्च असत्यस्मिन्मूत्रे ण्यत्प्रत्ययेन योग्यो गौरित्यापि  
स्यात् । अपि च स्वरभेदोपि पाक्षिकोस्त्येव । ऋतुर्भवत्युक्त्य इ-  
त्यादौ निस्वरदर्शनात् । यतोनाव इति सूत्रे यदन्ते द्वयच्के ए-  
कान्प्रकृतिक एव प्रवर्ततइति वेदभाष्यकारप्रतिपादिते पक्षे स्वर-  
भेदस्य दुर्वारत्वादिति दिक् ॥

अमावस्यदन्यतरस्याम् ॥ अमाशब्दः सहाय्यं वर्चते । अमा-  
त्य इत्यादौ दर्शनात् । तस्मिन्नुपपदे वसेर्धावोराधे करणे ण्यत्

तन्निमित्तायां वृद्धौ सत्यां पाक्षिको ह्रस्वश्च निपात्यते । निपा-  
तनादेव कालविशेषे रुढिलभ्यते । अमा सह सन्निकृष्टौ वसतो-  
स्यां चन्द्रार्कौ इत्यमायस्या । अमावास्या । एकदेशविकृतस्यान-  
न्यत्वात् अमावास्यायावेति दीर्घमध्यमनूद्य विहितस्तद्धितो  
ह्रस्वमध्यादपि सिद्धयति । यादि तु यत्प्रत्ययान्तस्येदं पाक्षिकं  
निपातनमित्याश्रीयेत तदा यत्रा मुक्ते अमावास्येत्यधिकरणे ष्यदेव  
तावदुर्लभः । अथापि बाहुल्यकालभ्येत, एवमपि अमावास्या-  
यावेत्यत्र ष्यदन्तग्रहणे यदन्त न गृह्येत । किञ्च ष्यत्पक्षे उपप-  
दसमासो न स्यात् । मयूरव्यंसकादित्वाद्भविष्यतीति चेत् ।  
एवमपि गतिकारकोपपदादिति स्वरो न स्यात् । किं त्वन्तोदात्त-  
स्यात् । इष्यते तु तित्स्वर एव । अमावास्यासुभगासुशेव ।  
यदाग्नेयोष्ठाकपालोमावास्यायामित्यादौ स्याशब्दे स्वरित-  
त्वस्य शेषनिघातस्य च पठ्यमानत्वात् । तस्मात् ष्यदन्तस्यैव  
वृद्धौ सत्यां पक्षे ह्रस्वो निपात्यते इति यथाव्याख्यानमेवादत्त-  
व्यम् । तथा च भाष्यम् । अमावसोरहं ष्यतोर्निपातयाम्य-  
वृद्धिताम् । तथैकवृत्तिता तयोः स्वरश्च मे शसिध्यति ॥ इह व्य-  
क्तिभेदाश्रयो द्विवचननिर्देश । एकस्येति शेषः । ष्यतोः, ष्यद-  
न्तयोः । अमापूर्वयोर्वसोर्मध्ये एकस्य अवृद्धितां ह्रस्वम्, अहं  
निपातयामि । सूत्रकारेणैक्यमापन्नस्येयमुक्तिः । तथा सति,  
तयो शब्दयोरेका तद्धितवृत्तिर्ययो । तच्चा सिध्यति एकदे-  
शविकृतस्यानन्यत्वात् । एवं निपातयतो मे स्वरोपि सिध्यति ।  
स च व्याख्यात एव । न च सिद्धान्तेपि उत्तरपदप्रकृतिस्वरो  
दुर्लभः । सूत्रे सप्तम्यभावेन उपपदसंज्ञाया अपवृत्तौ उपप-  
दात्परत्वाभावादिति वाच्यम् । अमेति सप्तम्या लुका निर्दे-  
शादिति भावः ॥

छन्दासि निष्टर्यदेवह्यप्रणीयोन्नीयोच्छिष्यपर्यस्तर्थाध्वर्यख-  
 न्यखान्यदेवयज्यापृच्छयप्रतिपीव्यब्रह्मवाद्य भाव्यस्ताव्योपचा-  
 य्यपृढानि ॥ एतानि सप्तदश छन्दासि निपात्यन्ते । कृती  
 छेदने अस्मात् निष्पूर्वात्त्रयापि प्राप्ते ण्यत् आद्यन्तयोर्विपर्यासः  
 निसः पत्व च निपात्यते । निष्टर्य चिन्वीत पशुकामः ।  
 देवशब्दउपपदे व्हयतेर्जुहोतेर्वा क्यप् दीर्घत्वं तुगभासश्च ।  
 स्पर्द्धन्ते वा उ देवहूये । अत्र प्रपूर्वाद्दुःपूर्वाच्च नयतेः क्यप् ।  
 प्रणीयः । उन्नीयः । उत्पूर्वाच्छिषेः क्यप् । उच्छिष्यम् ।  
 मृद् प्राणत्यागे । स्तृब् आच्छादने । धृष्ट हूर्छने । एभ्यो य-  
 त् । मर्यः । स्तर्था । स्त्रियामेवास्य निपातनम् । ध्वर्यः । खने-  
 र्यत्पत्तौ । खन्यः । खान्यः । देवशब्दउपपदे यजेर्यप्रत्ययः । शु-  
 न्धध्व दैव्याय कर्मणे देवयज्यार्यै । प्रत्ययस्वरणान्तोदात्तत्वे कृ-  
 द्दुत्तरपदप्रकृतिस्वर । स्त्रीलिङ्गएवेदं निपातनम् । आहूर्पूर्वात्पृ-  
 च्छेः क्यप् । आपृच्छयं धरुण वाज्यर्षति । प्रतिपूर्वात्सीव्यतेः  
 क्यप् पत्वञ्च । प्रातिपीव्यः । ब्रम्हण्युपपदे वदेर्ष्यत् । वदः  
 सुपिवयप्चेति प्राप्तयोः क्यव्यतोरपवादः । ब्रह्मवायम् । अय  
 कय ब्रह्मोद्यं वदन्तीति । छन्दासि विशेषविहितेन ण्यता लो-  
 के चरितार्थस्य वदःसुपीति क्यपः वाद्यप्रसङ्गात् । न च वास-  
 रूपन्यायः । सरूपत्वात् । नानुबन्धकृतमसारूप्यमित्युक्तत्वात् ।  
 सत्यम् । कृद्ग्रथत्ययोत्र बोध्य । उक्तं हि । कालहलच् स्वरकर्तृयदां  
 चेति । तत्र हि कर्तृग्रहणं कृत्प्रत्ययपरमित्यत्रोचाम । भवतेस्तांते  
 इच ण्यत् । भाव्य । स्ताव्य । उपपूर्वाच्चिनोतेर्ष्यत् आयादे-  
 शश्च निपात्यते पृढे उचरपदे । मृड सुखने । पृड च । इत्येतस्मा-  
 दिगुपधलक्षणः कः । उपचाय्यपृढम् । हिरण्यइति वक्तव्य-  
 म् ॥ उपचेयपृढमेवान्यत् । अत्र वार्तिकम् । निष्टर्येव्यत्यथं त्रि-

घात् निसः पत्वं निपातनात् । ण्यदायादेश इत्येतौ उपचाय्ये  
निपातितौ ॥ ण्यदेकस्माच्चतुर्भ्यः क्यप् चतुर्भ्यश्च यतो विधिः ।  
ण्यदेकस्माद्यशब्दश्च द्वौ क्यपौ ण्यद्विधिश्चतुः ॥ व्यत्ययमिति ।  
आद्यन्तविपर्यासमित्यर्थः । चतुर्भ्य इति देवहृयादिषु च-  
तुर्भ्यो धातुभ्यः क्यप्, उपसर्गभेदान्नयतेर्भेदः । द्वौ क्यपाविति ।  
द्वाभ्यां धातुभ्यां द्वाविति भावः । ण्यद्विधिश्चतुरिति । सुजन्त-  
म् । चतुरो वारान् ण्यद्विधीयतइत्यर्थ ॥

ऋहलोर्ण्यत् ॥ ऋवर्णान्तात् धातोर्हलन्ताच्च ण्यत् स्यात् ।  
कार्यम् । हार्यम् । वाच्यम् । पाच्यम् । सूत्रे पञ्चम्यर्थे षष्ठी । ऋ  
इति च अर्तेर्ग्रहणं न भवति किन्तु वर्णग्रहणम् । हला साहच-  
र्यात् । परङ्कार्यमिति निर्देशात् । ईड्यन्दवृशंसदुहांण्यत् इति लि-  
ङ्गाच्च । अत्र वार्तिकानि । पाणौ सृजेर्ण्यद्विधिः ॥ ऋदृषत्वत्वा-  
त्प्राप्तस्य क्यपोपवादः । पाणिभ्यां सृज्यते पाणिसर्गा रज्जुः  
समवपूर्वाच्चेति वक्तव्यम् ॥ समवसर्गा । लपिदाभिभ्याञ्चोर्ण्यत् व-  
क्तव्यम् ॥ अपलाप्यम् । अवदाभ्यम् । आभ्यां पोरदृषत्वादि  
प्राप्तस्य यतोपवाद । अत्र दभिर्धातुष्वपठितोपि वार्तिके क्वच-  
नात् चुराद्यन्ते बहुलमेतन्निर्दर्शनमिति बहुलग्रहणाच्चुलुम्पादिव-  
त्साधु । तथा च प्रयुज्यते । न तानशन्ति न दभाति तस्कर इति,  
विष्णुर्गोपा अदाभ्य इति च । जयादित्यस्तु आद्यं वार्तिक-  
द्वयम् एतिस्तुशास्त्रितिसूत्रे पठित्वा तृतीयवार्तिकोक्तयोर्धात्वोर्मध्ये  
लपिम् आमुयुवपीति सूत्रे रपेरुपरि प्राक्षिप्य अनुक्तसमुच्चयार्थेन  
चकारेण दभेः सङ्ग्रहमाह । तत्र वैरूप्यं निर्वाजमेवेत्यवधेयम् ॥

ओरावश्यके ॥ उवर्णान्ताद्धातोर्ण्यत् स्यात् आवश्यके  
द्योत्ये । अवश्यं भाव आवश्यकम् । मनोज्ञादित्वाद्भुञ् । अव्य-  
यानां भमात्रे टिलोपः । लाव्यम् । पाव्यम् । द्योतितार्थस्यापि

केचचित्प्रयोगो दृश्यते । लाघवं प्रत्यनादरात् । अवश्यलाघ्यम् ।  
अत्रोपपदसमासासम्भवेपि मयूरुव्यंसकादेराकृतिगणत्वात्समा-  
सः । उत्तरपदप्रकृतिस्वरत्वमपि तत्रैव निपातनाद्धोध्यम् ॥

आसुयुवपिरपित्रपिचमथ ॥ आङ्पूर्वात्सुनोतेर्युप्रभृतिभ्यश्च  
प्यत् स्यात् । अचोयत् पोरदुपधादिति यथायोगं प्राप्तस्य यतो-  
पवाद । अत्र रपेरुपरि लपिर्द्विचिकृता प्रक्षिप्त इत्युक्तम् । पुञ्  
अभिपत्रे । आसाव्यम् । यु मिश्रणे । याव्यम् । युञ् बन्धन-  
इत्यस्य तु सानुबन्धकत्वाद्नेह ग्रहणम् । वाप्यम् । राप्यम् ।  
अपत्राप्यम् । आचाम्यम् ॥

आनाय्यो ऽनित्ये ॥ नयतेराङ्पूर्वात् प्यदायादेशौ निपात्येते ।  
रुद्धर्थमपि निपातनम् । तेन घटादौ न भवति । किन्तु दक्षिणा-  
ग्निविशेषएव भवति । तथाहि । दक्षिणाग्नेर्योनिर्विकल्प्यते ।  
वैश्यकुलाद्विचवतः भ्राष्ट्राद्वा । गार्हपत्याद्वेति । तत्र यो गार्हप-  
त्यादानीयते आहवनीयेन सहेकयोनिः तत्रैवेदं निपातनं तस्य  
चानित्यत्वम् । सततमप्रज्वलनात् । अत्र भाष्यम् । आनाय्यो  
ऽनित्यइति चेद्दक्षिणाग्नौ कृतं भवेत् । एकयोनौ तु तं विद्यादानेयो  
ह्यन्यथा भवेत् ॥ चेदित्यस्यानन्तर घटादिष्वतिप्रसङ्ग इति शेषः ।  
भवेदिति सम्भावेन लिङ्, निपातनादेव रुढि सम्भाव्यतइत्यर्थ ।  
एकयोनाविति । आहवनीयेन सहेति शेषः । आनेय इति घट-  
दावनित्ये भिन्नयोनौ च दक्षिणाग्नौ अचोयदिति यदेव भव-  
तीत्यर्थ ॥

प्रणाय्योसम्पन्नौ ॥ सम्मानन सम्पति । प्रीतिविषयभावो-  
पगमनं कर्मव्यापारोत्र विवक्षितः । तथा भोगविषयआदरोपि  
सम्पति । तन्त्रेणार्थद्वयं विवक्षितम् । तेन पूजानर्हे निष्कामे च  
प्रपूर्वान्नयतेः प्यदायादेशौ निपात्येते । प्रणाय्यश्चोरः । ज्येष्ठाय

पुत्राय पिता ब्रह्म भव्यात् मणाय्यायान्तेवासिने नान्यस्मै  
कस्मै चन ॥

पाय्यसान्नाप्यनिकायघाय्या मानहविर्निवाससामिधेनीषु ॥  
यथासंख्य चतुर्षु चत्वारो निपात्यन्ते । पाय्यं मानम् । मीयतेनेन  
मानम् । माढो ष्यत्प्रत्ययः करणे । आतोयुक् चिण्-  
कृतोरिति युक् घात्वादेः पत्वञ्च निपातनात् । मेयमन्यत् ।  
सान्नाय्यं हविर्विशेषः । सम्यद् नीयते होमार्थमग्नि प्र-  
तीति । सम्पूर्वान्नयतेर्ष्यदायादेशौ उपसर्गदीर्घत्वञ्च निपात्यते ।  
ऐन्द्रन्दध्यमावास्यायाम्, ऐन्द्रं पयो ऽमावास्यायामिति विहित-  
योर्दधिपयसोः संज्ञेयम् । माघस्तु यथाश्रुतग्राही हविर्मात्रे प्रायु-  
इक्त । प्रतिशरणमशीर्णज्योतिरग्नाहितानां विधिविहितविरिष्यैः  
सामिधेनीरधीत्य । कृतगुरुदुरितौघध्वसमध्वयुर्मुह्यैर्दृष्टमयमवली-  
ढे साधुसान्नाग्रमग्निरिति ॥ नन्विदमपि दाधिपयोविषयकमेव  
किं न स्यादिति वाच्यम् । चन्द्रोदयास्तमयवर्णनपूर्वकं सूर्योदय  
मत्रम्य पठितम्यास्य कृष्णप्रतिपदिपयत्येन तत्र दाधिपयोयोग-  
स्यासम्भवात् । हविर्विशेषराचकस्य सामान्ये विशेषान्तरे वा  
लक्षणेत्यापि बोध्यम् । निकायो निरामः । निपूर्वाच्चनोतेर-  
धिरुत्तरे ष्यत् आयादेश्च आदे कन्वञ्च निपात्यते । निची-  
त्यत ऽस्मिन्धान्यादिरमिति विग्रहः । निचेयमन्यत् । अत्रयार्थं नि-  
कायशब्दोप्यग्निम च निरामाचनिशरीरोपममाधानेष्वादेश्चरु  
इत्यत्र ध्युन्नादियिष्यते । धात्रो ष्यत्प्रत्यय सामिधेन्याम् । सामिधा-  
याधानी सामिधेनी । मदिधायाधाने ष्यत् । प्ररोवाजा इत्यादिवा  
ऋच सामिधेन्य । अथच नमर्श सामिधेनी धात्रेण्युच्यते षिन्त्  
सामिधमानतो सामिधान्ती चान्तरेण विष्टीषु मक्षिष्यमाना  
गृधुपाना अमत्य इत्यादिशेष । श्रेय सामिधेनीप्रदक्षं प्रयोगविष-

योपलक्षणार्थम् । तथा चासाभिधेन्यामपि दृश्यते । धाव्याः संस-  
ति । अग्निर्नेता त्वं सोमक्रतुभिरिति ज्योतिष्टोमे मरुत्वतीये शस्त्र-  
विधानमेतत् । तत्र धीयते अनया सामिदिति करणे ष्यदिति  
हरदत्तग्रन्थः पृथुपाजा इत्यादिविषयः । धीयतइति धाव्येति  
कर्मणि ष्यदिति माधवग्रन्थस्तु अग्निर्नेतेत्यादिसाधारण इति वि-  
वेकः । सर्वथायं विशेषो निपातस्य रूढ्यर्थत्वाल्लभ्यते ॥

ऋतौ कुण्डपाय्यसञ्चाय्यौ ॥ एतौ निपात्येते ऋतौ वाच्ये ।  
तत्र कुण्डशब्दे तृतीयान्ते उपपदे पिवतोर्धातोरधिकरणे यत् प्र-  
त्ययो निपात्यते युञ्च । कुण्डेन पीयते अस्मिन्सोम इति कुण्ड-  
पाय्यः ऋतुः । ननु अत्र ष्यदेव निपात्यतां प्रकृतत्वात् । एवञ्च  
युक् न निपातनीयः । आतोयुमित्येव सिद्धत्वादिति लाघवम-  
पीति चेत् । मैवम् । तित्स्वरप्रसङ्गात् । इष्यते तु यतोनाव  
इत्याद्युदात्तत्वम् । कृत्तरपदप्रकृतिस्वरेण तस्यैव परिनिष्ठित-  
त्वात् । तथा च प्रयुज्यते । यस्ते शृङ्गटपो नपात् प्रणयात् कु-  
ण्डपाय्य इति । सम्पूर्वाच्चिनोतेर्ण्यत् आयादेश्च निपात्यने । स-  
ञ्चीयते असौ सञ्चाय्यः ऋतुः । ऋताधिति किम् । कुण्ड-  
पानं, सञ्चेयः ॥

अग्नौ परिचाय्योपचाय्यसमूहाः ॥ एते निपात्यन्ते अ-  
ग्नावभिधेये । अग्निश्चेह न ज्वलन किन्तु तद्धारणार्थमिष्टका-  
चयननिर्मितस्यलविशेषः । तत्रैव निरूढत्वात् । परिपूर्वाद्द्विपपूर्वा-  
च्च चिनोतेर्ण्यदायादेशौ निपात्येते । परिचाय्य । उपचाय्य । स-  
म्पूर्वाद्देह सम्प्रसारण दीर्घत्वञ्च निपात्यने । सम्पूर्णं चिन्वीत  
पशुकामः । अग्नाधिति किम् । परिचेयम् । उपचेयम् । संवाह्यम् ।  
इह सम्पूर्वाद्देह वितर्के इत्यस्मादनेकार्यत्वाद्देहेरर्थे वर्तमानाद्दल-  
न्तत्वाण्यति समूहामिति सिद्धम् । युक्तं चैतत् । समूहं चिन्वीत

पशुकाम । पशवो वै पुरुष । पशुनेवास्यै तत्समूहतीति बह्वर्थेन  
 ऊहिना ब्राह्मणे समूहशब्दस्य निरुक्तत्वात् । उक्तञ्च वार्ति-  
 ककृता । समूह इत्यनर्थक वचनं । सामान्यकृतत्वात् । बह्व-  
 र्थमिति । चेद्वहतेस्तदर्थत्वात्सिद्धम् । ऊहिविग्रहाच्च ब्राह्मणे  
 सिद्धमिति ॥

चित्याग्निचित्येच ॥ चित्येत्यत्र कर्मणि क्यप् निपात्यते ।  
 यतोपवाद । धातुस्वरेणाद्युदात्तं पदम् । चीयते असौ चित्यो-  
 ग्नि । अनेश्वयनमग्निचित्या । भावे यकारप्रत्ययस्तुक्च निपा-  
 त्यते । न तु क्यप् । तेनान्तोदात्तत्व भवति । इह सूत्रे अग्नावि-  
 त्यनुवर्त्तते तच्च चित्यशब्दस्यैव विशेषण नाग्निचित्याशब्दस्य ।  
 तस्य भावे निपातितत्त्वात् । तेनाग्नेरन्यत्र चयमित्येव भवति ॥

समाप्ता कृत्याः ॥

ण्वुल्लृचौ ॥ घातोर्ण्वुल्लृचौ स्तः । इत ऊर्ध्वमध्यायपरि-  
 समाप्तेरुत्सर्गत कर्तरिकृदित्युक्ते कर्तरि प्रत्यया । पाचक ।  
 पक्ता । लृचश्चकारः सामान्यग्रहणाविघातार्थ । तुश्छन्दासि, तु  
 रिष्टेभेयः सु इति । एवञ्चाप्तृन्निति सूत्रेपि लृचोः पृथक्ग्रहण  
 विहाय अप्तृ स्वसृ इत्येव ग्रहणमुचितम् ॥ ।

नन्दिग्रहिपचादिभ्यो ल्युणिन्यच ॥ नन्दादेर्ल्यु ग्रहादेर्णिनि  
 पचादेरच स्यात् । नन्दिग्रहिपचादयश्च न धातुपाठे सन्निविष्टा  
 संगृह्यन्ते । किन्तुर्हि नन्दनरमणइत्येवमादिषु प्रातिपदिकगणेषु  
 ये प्रकृतिभागास्तइह बुद्ध्या पृथक्कृत्य गृह्यन्ते । नन्वेवं किमनेन  
 सूत्रेण गणपाठोदेव नन्दनादिशब्दानां साधुत्वोपपत्तेरिति च  
 त् । अत्र हरदत्तः । असत्यस्मिन्नष्टाध्याय्यां क्वचिदप्यनुप  
 योगात् गणपाठो नापेक्षिष्यते इति । तस्यायमाशय । एतएव  
 साधन इति स्वरूपनियमपरं हि व्याकरणशास्त्रं तच्च सूत्रेष्वेव हि



तत्सर्गमिति न्यायेन सूत्रात्मकम् । तथा च यत्सूत्रै रूथमापि  
 न विपयीकृतं तस्य गाव्यादिवदर्थ्यादिसायुत्वं प्रसज्येतेति । न-  
 न्दिवाशिसदिदूपिसर्गिनर्दिशोभिरोचिभ्यो ण्यन्तेभ्यः संज्ञायाम् ।  
 कुनदि समृद्धौ । नन्दयतीति नन्दन । वाग् शब्दे वाश-  
 न । मदी हर्षे मदनः । द्रुप वैकृत्ये दोषोणावित्युत्वं द्रुपगः ।  
 राध साध संसिद्धौ । विप्रो यज्ञस्य साधनः । ल्यु कर्त्तरीति  
 पुंस्त्वम् । कथन्ताहं होतुराहुतिसा जनं धेनुरेति । करणे ल्युटि सा-  
 मान्ये नपुंसकं भाविष्यति । वृष्टु वृद्धौ वर्द्धनः । शुभ शुम्भ शोभार्थे  
 शोभनः । रुच दीप्तौ रोचनः । सहितपिदम सज्ञायाम् । पद्  
 मर्षणे सहनः । तप सन्तापे तपन । दमु उपशमे दमनः ।  
 जप जल्प व्यक्तायां वाचि । जरपन । रमु क्रीडायां रमणः ।  
 दृप हर्षविमोचनयो दर्पणः । ऋदि आवाहादे रोदने च । सहक-  
 न्दनः । कृप विलेखने सङ्कर्षण । लृप् अलीके हर्षण । अर्द्  
 हिंसायां जनमर्दयतीति जनार्दन । कर्मण्याणि प्राप्ते । एवमुत्तर-  
 ज्ञापि कर्मण्युपपदं द्रष्टव्यम् । यु मिश्रणे । यवनः । पूद क्षरणे ।  
 मधुर्नामासुरस्त्र सूदयतीति मधुसूदनः । विभी भये विपूर्वात्  
 णिचि भियोहेतुभयेपुगिति युक् विभीषण । लृब् उदने । निपा-  
 तनाल्लत्वम् । लवणः । णश अदर्शने दमु उपशमे ण्यन्तौ । विचं  
 नाशयतीति विचनाशन । कुळ दमयतीति कुळदमनः । शङ्क-  
 दमनः । इति नन्यादिः । ग्रह उपादाने प्राही । पद् मर्षणे ल-  
 त्साही । दमु उपशमे । उदासी । भस भर्त्सनदीप्त्यो । उद्दा-  
 सी । तिष्ठेतरातोयुक् । स्यायी । मात्रि गुमपरिभाषणे घुरादिः ।  
 मन्त्री । अर्द् हिंसायाम् समर्दी । रक्षश्रुवपशा नी । रक्ष पा  
 लने । निरक्षी । श्रु श्रवणे । निश्रावी । हुवर् गीजसन्ताने । नि  
 वापी । शो तनूकरणे । निशार्या । चत्वारो ऽपी निपूर्वाः । याचृ

व्याहसंव्याहृजवदवसां नञ्पूर्वाणाम् । हुयाचृ याञ्जायाम् ।  
 हृय् हरणे । वृज गतौ । वद व्यक्तायां वाचि । वस निवासे । अ-  
 याची । अव्याहारी । असंव्याहारी । अब्राजी । अवादी । अ-  
 वासी । अचामचित्तवत्कर्तृकरणाम् । अजन्तानां धातूनाम् अचे-  
 तनकर्तृकाणां णिनिर्भवति । प्रतिपिद्धार्थानामेव । अकारी ।  
 अहारी । शीद् स्वप्ने । विशयी । वृद्धयभावो निपातनात् ।  
 पिब् वन्धने विषयी । वृद्धयभावः प्राग्वत् । इह पत्वमपि\* नि-  
 पातनादिति गणरत्नमहोदधिव्याख्यायां वर्द्धमान । विशयी ।  
 विषयी देशे इति वृत्तिः । अभिभावी भूते । अभिभूतवान् अ-  
 भिभावी । राध संसिद्धौ । अपराधी । रुधिर् आवरणे । अव-  
 रोधी । उपरोधी । परिभावी । इह पाक्षिको वृद्धयभावो निपा-  
 त्यते । इति ग्रहादिः । हुपचप् पाके । वच परिभाषणे । इत्या-  
 दि । आकृतिगणोयम् । तथा च शिवशमरिष्टस्यकरे इति सूत्रे  
 कृबो ऽच्प्रत्ययः कृतः । कर्मणिघटो ऽठच् इति सूत्रे च घटोः ।  
 तथा यडोचिचेति सूत्रेण अस्मिन्नच् प्रत्यये परे यडोलुग्विहि-  
 तः । भाष्ये च अजपि सर्वधातुभ्यो वक्तव्य इत्युक्तम् । किमर्थं  
 तर्हि पचाद्यनुक्रमणमिति चेत् । नदद् इत्यादौ अनुबन्धासञ्ज-  
 नार्थम् । कर्मोपपदानामिगुपधानां च वाधनार्थम् । अन्येषान्तु  
 प्रपञ्चार्थम् । तथाहि । नदद् । भपद् । प्लवद् । चरद् । गरद् । तर-  
 द् । चोरद् । देवद् । सूदद् । एते टितः । नद् अव्यक्ते शब्दे । टो  
 ङीवर्थः । नद् । नदी । भप भर्त्सने भषी । प्लुङ् गतौ प्लवी ।  
 चर गतौ चरी । गृ निगरणे । गरी । तृ प्लवनतरणयोः ।  
 तरी । चुर स्तेये । चोरी । दिवु क्रीडादौ । देवी । सूदिरुक्ता-  
 र्थं । सूदी । मिप स्पर्द्यायाम् । मेपः । कुप क्रोधे । कोप ।  
 सृप्लद् गतौ । सर्प । इह दिविप्रभृतिषु इगुपधत्वात्कः प्राप्त ।

दुभृञ् । जारं विभर्ताति जारभरा । श्वानं पचतीति श्वपचा ।  
 अनयोः कर्मण्यण् प्राप्तः । न्यङ्क्वादिषु श्वपाकशब्दस्य पाठात्  
 पक्षे कर्मण्यणपि भवतीति कैयटादयः । जृप्मृद्मभृतीनान्तु पाठः  
 प्रपञ्चार्थ एवेति विवेकः ॥

इगुपधज्ञामीकिर. क. ॥ इगुपधेभ्यो जानातेः प्रीणातेः  
 किरतेश्च कः प्रत्ययः स्यात् । विक्षिपः । विलिखः । विधः ।  
 कृशः । जानातीति ज्ञः । आतोलोपइटिचेत्यालोप. । मीञ् तर्पणे  
 इयडादेश्च । प्रीणातीति प्रियः । कृ विक्षेपे । ऋतइद्धातोः । किर-  
 तीति किरः । सूत्रे तु इतरेतरयोगद्वन्द्वे व्यत्ययेन पञ्चम्येकवचने  
 कृशब्दस्य धात्वनुकरणत्वेन मकृतिवदनुकरणमित्यतिदेशात् ऋत  
 इत्वं बोध्यम् । समाहारद्वन्द्वे तु नपुंसकत्वेन ऋस्वे सतीत्वं न  
 स्यात् ॥

आतश्चोपसर्गे ॥ आकारान्ताद्धातोरुपसर्गे उपपदे कमत्य-  
 य स्यात् । श्याद्व्यधेति प्राप्तस्य णप्रत्ययस्यापवाद । मस्थ. ।  
 सुग्लः । सुम्लः ॥

पाप्राध्माधेद्दृशः शः ॥ एभ्य पञ्चभ्यः शप्रत्ययः स्यात् ।  
 पिवतीति पिव । जिघ्रः । धमः । घयः । स्त्रियान्तुटाप् । धया । यद्य-  
 पि धेटाष्टित्वात् स्तनन्धयीत्यत्रेव इहापि ङीप् प्राप्नोति । तथापि  
 खशन्ते एव ङीप् न तु शप्रत्ययान्ते इति नासिकास्तनयोरिति  
 सूत्रे हरदत्तः । इह सूत्रे उपसर्गइति केचिदनुवर्तयन्ति तच्च बहू-  
 नामसम्मतम् । तथा च प्रायुक्त श्रीहर्षः । फलानि घूमस्य घया-  
 नधोपुत्त्वानिति । श्रूयते च यदापश्यः पश्यते रुक्मवर्णमिति ।  
 अत्र पिवतरेव ग्रहणं न तु पा रक्षणइत्यस्य । लुग्विकरणत्वात् ।  
 घूः संज्ञायां प्रतिषेध ॥ अत्र च व्याप्रादिभिरिति सात्रनिर्देशो  
 लिङ्गम् । व्याप्राः । आतश्चोपसर्गे इति क. ॥

अनुपसर्गालिम्पविन्दधारिपारिवेशुदेजिचेतिसातिसाहिभ्य-  
 थ ॥ अनुपसर्गेभ्यो लिम्पादिभ्यः शप्रत्ययः स्यात् । लिम्पती-  
 ति लिम्पः । विन्दतीति विन्दः । सूत्रे लिम्पविन्देति भाविना नु-  
 मा सनुम्कौ निर्दिष्टौ । तेन विकरणतराणामग्रहणम् । लाभार्थस्यैव  
 तु ग्रहणम् । धृञ् धारणे धृद् अवस्थाने । ण्यन्तयोर्द्विषोरपि ग्रहणम् ।  
 धारयः । अथ कथं न मह्यमत्रोत्तरधारयस्य ःतइति श्रीहर्षः ।  
 परत्वाद्धि सूत्रधारादिष्विव कर्मण्यणा भाव्यम् । तथा च वार्त्ति-  
 कम् । अकारादनुपपदात्कर्मोपपदो विप्रतिषेधेनेति ॥ सत्यम् ।  
 कर्मणः शेषत्वविवक्षायामणोप्राप्त्या शे कृते शेषपष्ठथन्तेन स-  
 मासो भविष्यति । एतेन गङ्गाधरभूधरजलधरादयो, व्याख्या-  
 ताः । पार कर्मसमाप्तौ । पारयतीति पारयः । विद् चेननाख्या-  
 नादिषु चुरादिः । ज्ञानाचर्यानामन्यतमो वा हेतुमण्यन्तः । वेदय-  
 तीति वेदयः । एज् कंपने ण्यन्तः । उदेजयतीत्युदेजयः । चिति  
 संज्ञाने चुरादिः । चेतयतीति चेतयः । सत् सुखे चुरादिण्यन्त,  
 इति बोपदेवः । सातिः सौत्रो हेतुमण्यन्त इति हरदत्तः । सा-  
 तयः । वासरूपन्यायेन क्विपि सात् । सम्पदादित्वाद्भावे क्वि-  
 व्वा । एवञ्च एष एवानन्दयतीति श्रुतिवलादानन्दयितृविज्ञा-  
 नमानन्दमित्यादिश्रुतिवलादानन्दरूपं ब्रह्म साच्छब्दार्थः । त-  
 दस्त्येषामिति सात्वन्तो भक्ताः । एतेन सात्वतां पतये नम इ-  
 त्यादि व्याख्यातम् । सदेव सात् इत्युक्त्वा आर्पत्वञ्च वदन्तः  
 प्रत्याख्याताः । पह मर्षणे चुरादिर्हेतुमण्यन्तो वा । साहयः ।  
 उदाहरणेषु लिम्पिविन्दिभ्यां तुदादिभ्यःशः । शेषुचादीनामि-  
 ति नुम् । धारयादिषु शब्दगुणयादेशाः । अनुपसर्गादिति किम् ।  
 प्रलिपः । नौ लिम्पेरिति वक्तव्यम् ॥ निलिम्पा नाम देवाः ।  
 गवादिषु विन्देः सङ्गायामिति वक्तव्यम् । गोविन्दः । अरविन्दः । च-

ऊस्य नाभिनेम्पोरन्तराले स्थितानि काष्ठानि अर , तदाकाराणि  
दलानि सादृश्यात्तच्छब्दभाञ्जि लभतइत्यर्थे कर्मण्यणो वाघ-  
नायेडम् ॥

ददातिदधात्योर्विभाषा ॥ श स्यात् । पक्षे श्याद्वचघोति णः ।  
दद । दधः । दाप । धायः । अनुपसर्गादित्येव । प्रदः प्रधः । दद  
दाने दध धारणे आभ्यामयि ददो दध इति सिद्धम् । दाधा-  
भ्यां णे दायो धाय इति । सत्यम् । स्वरार्थमिदं सूत्रम् । अद-  
द । अदधः । अत्र नञ्स्वरेण आद्युदात्तत्वं यथा स्यात् ।  
अजन्तत्वे त्वच्चावशक्ताविति अन्तोदात्तत्वामिति महान् भेदः ।

ज्वलितिकसन्तेभ्यो णः । इतिशब्द आश्रयः । ज्वल दीप्तौ  
इत्येवमादिभ्यो धातुभ्यः कस गतावित्यन्तेभ्यो णो वा स्यात् ।  
ज्वलः । ज्वाल । चल । चालः । अनुपसर्गादित्येव । प्रज्व-  
लः । कसिमधीत्य वृद्धिति ये पठन्ति तेषां मते कसन् तप्रदणं  
चिन्त्यप्रयोजनम् । ज्वलयातुश्च यद्यपि घटादिषु परम्नाञ्चेति  
द्विः पठ्यते तथापि द्वितीय एवेह गृह्यते । घटादिपाठस्य मित्सं-  
ज्ञायां चरितार्थत्वात् । इतरस्य चानन्यार्थत्वात् । ज्वलादिषु  
अमु चलनइति पठ्यते । तस्माण्णे भ्रम इति रूपं नोदात्तोपदेश-  
स्यैव वृद्धिनिषेधात् । ज्वलादिपाठस्तु स्वरार्थः । अभ्रम इत्यत्र  
अच्चावशक्ताविति स्वरो मा भूदिति । तनोर्ण उपसंख्यानम् ॥  
अवतनोतीत्यवतानः । विभाषेत्यनुपसर्गादिति च नात्र वा-  
सिक्ते सम्प्रथते ॥

श्याद्वचधास्तुसस्वनीणरसावहलिहश्लिषद्वसदच ॥ अनुप-  
सर्गादिति निवृत्तम् । उत्तरसूत्रे पुनरनुपसर्गग्रहणात् । एवञ्च  
तत्सम्बद्धं विभाषाग्रहणमपि निवृत्तम् । श्यैद् गतौ अस्य आदन्तत्वादेव सिद्धे उपसर्गं कं वाचि-  
तुं

ग्रहणम् । अवश्याय । श्रुतिश्याय । आतोद्युगिति युक् । ए  
 तेत्तावस्यतेग्रहणं व्याख्यातम् । आत्, दाय । धायः । इह  
 सूत्रे श्या आत् इति प्रश्लेषो न तु शीडो यणादेशेन, नापि अ-  
 त्ते, अच्छब्दान्तानां वा यतिप्रभृतीनाम् । नाप्यकारान्तानाम् ।  
 अत्र च व्याख्यानमेव शरणम् । व्यध ताडने । व्याधः । सु ग-  
 तौ आद्पूर्व सम्पूर्वश्च । आस्रावः । सस्राव । इप्र गतौ अति-  
 पूर्वः । अत्यायः । पोन्तकर्मणि । हृब् हरणे । अवपूर्वः । अव-  
 सायः । अवहारः । लिह आस्वादने । लेहः । श्लिष आलिङ्गने  
 श्लेष । श्वस प्राणने श्वासः ॥

दुन्योरनुपसर्गे ॥ दुनातेर्नयतेश्च अनुपसर्गाणः स्यात् ।  
 दुनोतीति दावः । नयतिसाहचर्यात्सानुपन्थकस्य दुनोतेरिह ग्रह-  
 णम् । निरनुबन्धकाद्भवतेस्तु पचाद्यच् । दवः । करणसाधनो वा  
 ऋदोरवित्यन्त । दवदायौ वनारण्यवह्नी इत्यमरः । नयतीति  
 नायः । अनुपसर्गे किम् । प्रदवः । प्रणयः ॥

विभाषा ग्रह ॥ णः स्यात् । पक्षे अच् । व्यवस्थितविभा-  
 पेयम् । तेन जलचरे ग्राह । ज्योतिषि ग्रह । भवतेश्चेति व-  
 क्तव्यम् ॥ भवो देवः ससारश्च । भावा पदार्था । एतद्वक्त-  
 व्यं भाष्ये नास्ति । भावा इति तु प्राप्त्यर्थाच्चुरादिष्यन्तादचि  
 बोध्यम् ॥

गेहे कः ॥ ग्रेहे कः स्यात् गेहे कर्तरि ॥ गृह्णाति धान्यादि-  
 वामिति गृहम् । तात्स्याद् गृहा दारा । गृहशब्दोर्ध्वार्थादि । तत्र  
 पुल्लिङ्गो बहुवचनान्त एव । नपुमवस्तु अभिधेयवचनः । द्विवि-  
 धोपि वैश्वानि मुर्यः । दारेषु गांण । तथा च न गृह गृहमि-  
 त्याहुर्गृहेणी गृहमुच्यते इति वैश्वानि मुर्यतामभिधेयव च्पर  
 ऋन्ति । वृत्तिवारस्तु तन्प्राप्त्योरन्यतराश्रयणेन सूत्रे गेहश

न्द्रेण अर्थद्वयं निर्दिश्य प्रत्ययविधानात् दारेष्वपि गृहशब्दं मुख्यमेवेच्छन्ति । गेह इति च प्रत्ययार्थस्य कर्तृविशेषणम् । न तूपपदं गृहपतिनासंयुक्तइति निर्देशादिति न्यासकारहरदत्ता । गृह ग्रहणइति चुरादावदन्ताणिणचि पचाद्यचा भ्वादेरिगुपधलक्षणेन कप्रत्ययेन वा गृहशब्दस्य सिद्धौ निर्देशस्यान्यथोपपत्तेर्दुर्वलमिदं ज्ञापकम् । व्याख्यानादेव तु कर्तृविशेषणतेत्यवधेयम् । वस्तुतस्तुक्तरौत्यैव गृहशब्दसिद्धेर्गेहेक इति सूत्रं शक्यमकर्तृमिति दिक् ॥

शिल्पिनि ष्वुन् ॥ धातोः ष्वुन् स्यात् शिल्पिनि कर्त्तरि । क्रियाकौशलं शिल्पं तदस्यास्तीति शिल्पी । पूर्वेण साहचर्यात् । शिल्पिनीत्यपि प्रत्ययार्थस्य विशेषणम् । अत्र भाष्ये नृतिखनिरंजिभ्य इति परिगणनं कृतम् । नर्तकः । नर्तकी । खकः । खनकी । जनीजूष्यनसुरञ्जोमन्ताश्चेति मित्त्वोक्तिर्ज्ञापयति रञ्जेरक्वित्यपि क्व चिदनुनासिकलोपो भवतीति न्यासकारहरदत्तादयः । एवञ्च रञ्जेर्णौ भृगरमणइति रजकरजनरजस्मूपसद्ख्यानामिति च वार्त्तिकं ज्ञापनसिद्धार्यानुवादकम् । रजकः । रजकी । पित्तान्डीप् । भाष्यमते तु ङीप् न भवति । तथाहि । षष्ठे रजकरजनरज स्मूपसद्ख्यानामिति वार्त्तिकं प्रत्याख्यातुं भाष्यकृतोक्तं कित एते औणादिका इति । तत्र कैयटः । रजक इति ष्वुन् शिल्पिसंज्ञयोरिति ष्वुन् । रजनमिति रञ्जेः ष्युनिति ष्युन् । रज इति भुरञ्जिभ्यां किदित्यसुनप्रत्ययः । रजकीत्यत्र तु पुंयोगलक्षणो ङीप् । अपुंयोगे तु ङीपा न भाष्यमिति भाष्यकाराभिप्राय इति । एवञ्च भाष्यमते नृतिखनिभ्यामेव ष्वुन् न तु रञ्जेरिति स्थितम् ॥

गस्यकन् ॥ गायतेस्यकन् स्यात् शिल्पिनि कर्त्तरि । गा-

यकः । गामादाग्रहणेष्वाविशेषेपि नै शब्दइति इह गृह्यते न तु  
गाङ्गताविति । धकन्प्रत्ययो हि गायत्यर्थविषयमेव शिल्पि-  
नमभिधातुं समर्थः ॥

प्युट् च ॥ गायतेर्ष्युट् स्यात् शिल्पिनि कर्त्तरि । गायनः ।  
गायनी । योगविभाग उत्तरत्रास्यवानुवृत्त्यर्थः ॥

हश्च व्रीहिकालयोः ॥ जहातेर्जिहातेश्च प्युट् स्यात् व्रीहौ  
काले च कर्त्तरि । जहात्युदकमिति हायनो व्रीहिः । अम्बुनोधि-  
कं वर्षनात् । जिहीते जलमिति वा विग्रहः । जलं प्रायेणापेक्षते,  
इत्यर्थः । जाह्वलदेशोद्भवा व्रीहिविशेषा हायना इत्याहुः । मल-  
यावस्थायां जहाति भावानिति जिहीते गच्छति परिच्छेदकत्वेन  
व्यामोतीति वा हायनो वर्षम् । अत्रापि व्रीहिकालयोरिति  
नोपपदम् । त्रिचतुर्भ्यां हायनस्येति लिङ्गात् ॥

फ्रसृत्वः समभिहारे वुन् ॥ एभ्यो वुन् स्यात् साधुकारिणि  
कर्त्तरि । समभिहारग्रहणेन साधुकारित्वं लक्ष्यते, भूयः सहचा-  
रात् । यो हि सां क्रियां पुनःपुनरनुतिष्ठति स तत्र कौशलं  
लभतइत्युत्सर्गः । तेन सकृदपि यः सुप्यु करोति तत्र भवति घ-  
हुशोपि दुष्टं कुर्वति न भवति । प्रवक । सरक । लवक । सूत्रे  
फ्रसृत्व इति पञ्चम्याः स्थाने जस् ॥

आशिपि च ॥ अप्राप्तमार्थनाविषयीभूतेर्षे वर्त्तमानाद्दा-  
तोर्वुन् स्यात्कर्त्तरि । जीयतात् जीवकः । नन्दतात् नन्दकः ।  
आर्त्ताधिह प्रयोवृषर्मः । पित्रादिगतेच्छाविषयीभूतयोर्जीवननन्द-  
नयोः कर्त्तरि पुत्रादीं पित्रादेरिष्युक्तिः ॥

इति श्रीशब्दकौस्तुभे तृतीयस्य प्रथमे पादे

पष्ठमन्दिहम् ॥ पादश्च समाप्तः ॥

कर्मण्यण् ॥ कर्मण्युपपदे धानोरण्प्रत्ययः स्यात् । कर्म



च सप्तयेत्युक्तम् । तत्सर्वमविशेषादिह गृह्यते । निर्वर्त्ये, कुम्भं  
 करोतीति कुम्भकारः । विकार्ये, काण्डलावः । प्राप्ये, वेदा-  
 ध्यायः । पद्येवं, ग्रामं गच्छति आदित्यं पश्यति हिमवन्तं शृ-  
 णोतीत्यादौ प्राप्नोति । सत्यम् । अनभिधानाम्नेति भाष्यम् ।  
 तच्चानभिधानं यत्राभिज्ञैरुक्तं तत्रैव । अन्यत्र तु यथाकृत्तं भ-  
 वत्येव । यत्तु वृत्तौ त्रिविधं कर्मह गृह्यतइत्युक्तं तस्यायमाशयः ।  
 आदित्यं पश्यतीत्यादौ मा भूदित्येवमर्थं कर्मणि निर्वर्त्यमानवि-  
 क्रीयमाण इति वक्तव्यामित्याशङ्क्य वार्तिककृतोक्तम् । कर्मणि  
 निर्वर्त्यमाने विक्रयमाणइति चेद्वेदाध्यायादीनामुपसहृष्यान-  
 मित्यादि । एवं स्थिते त्रिविधमपीह कर्म गृह्यते । न तु प्राप्यं न  
 गृह्यतइति । एवञ्च त्रिविधमिति वृत्तं दृष्ट्वा सूत्रान्तरोक्तं नेह  
 गृह्यतइति न भ्रमितव्यम् । तथा च दिवः कर्मचेत्यत्र संज्ञास-  
 मावेशस्य प्रयोजनमुक्तम्, मनसा देव इत्यत्र कर्मत्वाद्दण् करणत्वा-  
 च्चृतीयेति । एवञ्च वृक्षावासः पर्वतावास इत्याद्यपि यथाभिधानं  
 भवत्येव । शीलिकामिभक्ष्याचरिभ्यो णः पूर्वपदकृतिस्वरत्वञ्च ॥  
 शील समाधौ । कमु कान्तौ । भक्ष अदने । चुरादिष्यन्तः ।  
 चरिर्गत्यर्थः आहपूर्वः । णस्य णित्करणं चरेर्द्वयर्थम् । कृ-  
 द्दत्तरपदप्रकृतिस्वरं वाधितुं पूर्वपदेत्यादि । मांसं शीलयति मां-  
 सशीला । मांसकामा । मांसभक्षा । अत्र अणि सति ङीप्स्या-  
 त् । णेष्यण्कार्यमिति तु ताच्छीलिकएवेति वक्ष्यते । मनेर्दी-  
 र्घत्वञ्चेति सप्रत्ययान्तत्वादान्तोदात्तो मांसशब्दः । करणणचारा ।  
 कल्याणशब्दो लघावन्त इति मध्योदात्तः । ईसिभामिभ्यां चेति  
 वक्तव्यम् ॥ अत्रापि पूर्वपदप्रकृतिस्वरत्वे चेति सम्यध्यतएव ।  
 वाक्यभेदस्तु वैचित्र्यार्थः । सुखप्रतीक्षा । बहुक्षमा । स्यादेतत् ।  
 यो मांसम्भक्षयति तस्य मांसं भक्षो भवति । तत्र भक्षयतेः क-

र्मण्यरजनेर्तस्य बहुव्रीहिणा सिद्धम् । एवमन्यत्रापि । यस्तु अप्यन्तस्तस्य घञन्तस्य बहुव्रीहिः । न च बहुभक्ष इत्यत्र बहुर्नञ्चदिति उत्तरपदान्तोदात्तत्वं स्यादिति वाच्यम् । भावे अजन्तेन बहुषु भक्षोस्येति विग्रहोपपत्तेः । न ह्यत्र बहुस्वरप्राप्तिरस्ति । उत्तरपदार्थस्य बहुत्वाभावात् । एवञ्च वार्त्तिकद्वयमपि नारम्भणीयमिति चेत् । मैत्रम् । कर्मण्यणं वाधितुं तस्यावश्याभ्यत्वात् । अकारादनुपपदात्कर्मोपपदो विप्रतिषेधेन ॥ पचादिभ्योच् अनुपपद अकारः । तस्यावकाशः । पचतीति पचः । कर्मोपपदस्यावकाशः काण्डलावो वृजति । ओदनपच इत्यत्र उभयप्रसङ्गे परत्वादणव । तेनोपधावृद्धिः । उपपदसमासश्च नित्यो भवति । अचि तु षष्ठीसमासो वैकल्पिकः स्यात् । कथं तर्हि गङ्गाधरः श्रीधरः वज्रधरः भूधरः स्रग्धरेत्यादि । अत्र केचित् । युगपद्विवक्षायां हि भवतु विप्रतिषेधः । केवलप्रकृत्यर्थविवक्षायान्तु अचि कृते पश्चात्कर्मसम्बन्धे सिद्धं रूपमिति । अत्र हरदत्तः । एवं सति ओदनपच इत्यपि स्यात् । तच्चानिष्टम् । किञ्चोक्तरीतिन्यायविरुद्धा एकत्वात्मयोगस्य । न हि तस्मिन्नेव प्रयोगे विवक्षितं चाविवक्षितं च कर्म भवति । तस्मादोदनपच इत्यसाधुरेव । गङ्गाधरादयस्तु संज्ञाशब्दा इत्याह । अत्रेदं वक्तव्यम् । परिनिष्ठिते प्रयोगे कर्मान्वयसत्त्वेऽपि प्रक्रियादश्यां क्रमेण विवक्षायां न क्षतिः । कथमन्यथा शक्यञ्चेत्यादौ अन्तरङ्गः पदसंस्कारो घहिरङ्गस्त्रीत्वेन न विहन्येतेत्यादि तत्रतत्रोच्यते । किञ्च कर्मणः शेषत्वविवक्षयापि गङ्गाधरादिशब्दानां सौष्ठवे सम्भवति रथन्तरादिवन्न केवलं संज्ञात्वमाश्रयितुं युक्तम् । ओदनपचशब्दोऽपि उक्तरीत्या प्रामोत्येव । यदि त्वस्यासाधुत्वे प्रमाणमस्ति तर्ह्यनभिधानं शरणीक्रियतामित्यास्तां

तावत् । प्रकृतमनुसरामः । पचादिभ्य एवाजिति यथाश्रुतसूत्र-  
 मनुसृत्य विप्रतिषेध उदात्ततः । यदा तु अजपि सर्वधातुभ्य इति  
 पक्षस्तदा अपवादत्वादेव तस्याण् बाधको बोध्यः । किञ्चेगुप-  
 घज्ञामीकिरःकोनुपपदः । तस्यावकाशः विक्षिपः विलिखः ।  
 कर्मोपपदस्य स एव । काष्ठभेद इत्यत्र परत्वादण् । तथा अनु-  
 पसर्गाहोपविन्देति अनुपपदः शः । तस्यावकाशः लिम्पतीति लि-  
 म्पः । कर्मोपपदस्य स एव । कुड्मलेष इत्यत्र परत्वादण् ।  
 तथा आतश्चोपसर्गे इति कः अनुपपदः सुगलः सुम्ल इत्यत्र  
 सावकाशः । कर्मोपपदस्तत्रैव गोसन्दाय इत्यत्र परत्वाद्दणे-  
 व भवति ॥

व्हाबामश्च ॥ एभ्यः कर्मण्युपपदे अण् स्यात् । कस्या-  
 पवादः । ष्हेष् स्पर्द्धायां शब्दे च । स्वर्गन्हायः । वेन् तन्नुसन्ता-  
 ने । तन्नुवायः । वा गतिगन्धनयोरित्ययन्नु नेह गृह्यते । अकर्म-  
 कत्वात् । भ्रमणार्थो ह्यसौ । यद्यपि सोपसर्गस्य सकर्मकत्वं  
 वृश्यते सर्वा दिश आवान्ति । वात आवा तु भेषजमिति तथापि  
 तत्र पूर्वैवाण् सिद्धः । दाता वान्ति दिशो दश इति तु प्रयो-  
 गश्चिन्त्यः । अयापि यत्र चित्कथञ्चित् सकर्मकत्वं निर्वाह्यते ।  
 तथापि ष्हेष्वा सानुबन्धेन साहचर्यात् ष्हेष् एव ग्रहणं, न तु  
 वातेः । माङ् माने, मेहः प्रणिदाने उभयोरपि ग्रहणम् । धा-  
 न्यमापः । मा मानइत्यस्य तु सम्भावनार्थस्याकर्मकत्वादग्रह-  
 णम् ॥

आतोनुपसर्गे कः ॥ आदन्ताद्दातोरनुपसर्गात् कर्मण्युपपदे  
 कप्रत्ययः स्यात् । अणोपवादः । गोदः पार्दिगत्रम् । अनुपसर्गे  
 किम् । गोसन्दायः । अत्र वार्त्तिकम् । कवियौ सर्वत्र प्रसा-  
 रणिभ्यो ङः ॥ सम्प्रसारणमाजः प्रसारणिनः । ज्या वयोहा-

नौ । ब्रह्म जिनातीति ब्रह्मज्य । सर्वत्रग्रहणान्नेहैव । आतश्चो-  
 पसर्गे, आब्ह प्रब्हः । अत्र के सति सम्प्रसारणं स्यात् । आ  
 व्हा अ इति स्थिते सम्प्रसारणे पूर्वत्वे च कृते उवडादेशे  
 आहुव प्रहुव इति प्राप्नोति । एवं ब्राह्मजिय इति प्राप्नोति ।  
 नचेरनेकाच इत्यनेन यण् । अङ्गस्य एकाच्त्वात् । ननूभयत्रापि  
 सम्प्रसारणे कृते आतोलोप । तस्य स्थानिवद्भावादियद्बुवडौ  
 न भविष्यत इति चेत् । स्यादेवम् । यद्यातोलोपो लभ्येत । स  
 तु तुर्लभः । अन्तरङ्गेण पूर्वत्वेन बाधात् । न च वाणादांग  
 वलीय । व्याश्रयत्वात् । नन्वेवमपि व्यर्थमेव वार्त्तिकम् । प्रागे-  
 व सम्प्रसारणादातोलोपे कृते तस्य स्थानिवद्भावादिसिद्धत्वा-  
 द्वा उवडोपवृत्तौ यणादेशेन आब्ह प्रब्ह इत्यादेः सिद्धत्वात् ।  
 तथाहि । नित्यं सम्प्रसारणम्, आतोलोपे कृते अकृते  
 प्रसङ्गित्वात् । अलोपस्तु कृते च सम्प्रसारणे यद्यपि  
 पूर्वत्वेन बाध्यते तथापि यस्य च निमित्त लक्षणान्तरेण  
 विहन्यते न तदपि नित्यमिति नित्य एव । द्वयोर्नित्य  
 यो परत्वादालोपः । ततः सम्प्रसारणं तत इयद्बुवडौ प्रसक्तौ  
 आतोलोपस्य स्थानिवत्त्वान्न भविष्यतः । न च अनादिष्ठादयः  
 पूर्वत्व नास्तीति वाच्यम् । स्थानिद्वारकस्य सत्त्वात् । यत्त्विह  
 कैयटेनोक्तं शास्त्रीयकार्यसिद्धये स्थानिवद्भावो विधीयते न  
 त्वनादिष्ठादयः पूर्वत्वे लौकिके इति, तदापातत । अचः पर-  
 स्मिन्नित्यातिदेशस्पाशास्त्रीयतया तस्यैव स्थानिवत्त्वमेणातिदे-  
 श सम्भवतीति नपदान्तमूर्त्तापसवर्णग्रहणाद्युपपत्तमेन प्रागेव व  
 णिनत्वात् । किञ्चासारलोपस्य आभीपत्ते नासिद्धत्वात्त दोष ।  
 न चैवं जुहुवतुः जुहुवु अप्राप्नुवद् न स्यादिति वाच्यम् ।  
 स्थानिद्वारकस्य अनादिष्ठादयः पूर्वत्वस्य आर्भायामिद्वारम्य

च अनित्यत्वेनेह प्रवृत्तेः । अथ वा सम्प्रसारणाच्च एङ्ः पदान्तादित्यत्र एङ् इति योगो विभज्यते । सम्प्रसारणादेङि परे पूर्वपरयोः पूर्व एकादेशो भवतीति सम्प्रसारणाच्चेत्येव सिद्धे ज्ञापनार्थमिदम् । यत्र सम्प्रसारणात्पर एङ् सम्भवति तत्र अनैमित्तिकत्वेनान्तरङ्गमप्यात्वं अकृत्वा सम्प्रसारणं कर्तव्यमिति । तेन जुहुवतुरित्यत्र एङन्तादे लिटि विहिते सम्प्रसारणं पूर्वत्वम् । ततश्च न स्थानिवत्त्वं नाप्यसिद्धत्वमिति सिद्धमिष्टम् । आब्ह् प्रब्ह इत्यत्र तु आकान्तलक्षणः प्रत्ययो असत्यात्त्वे कर्तुमशक्यः । अतः पूर्वमात्वम् । ततः प्रत्ययः अङ्गोपः सम्प्रसारणं स्थानिवद्भावादासिद्धत्वाद्वा इयङ्ङुवङोरभावः । तस्मान्मास्तु वार्तिकमिति चेत् । सत्यम् । इत्थं प्रत्यारूपातमेव भाष्ये किन्तु अस्ति वार्तिकस्योक्तिसम्भवः । आभास्मूत्रप्रत्यारूपानपक्षे हि स्थानिवत्त्वमेव शरणम् । तत्र च स्थानिद्वारकमनादिष्टादचः पूर्वत्वमाश्रयणीयन्तच्चानित्यमिति ज्ञापयितुमिदं वार्तिकमिति । एतत्प्रत्यारूपातु प्रवृत्तो भाष्यकारोपि स्थानिवद्भावमुपन्यस्य दूषयित्वा असिद्धतां शरणीकुर्वन् स्थानिद्वारिकायाः अनादिष्टादचपूर्वतायाः क्वाचित्कर्ता ध्वनयति । तत्फलन्तु अचः परस्मिन्निति सूत्रप्रभावोचामेत्यलं बहुना ॥

सुपि स्थः ॥ सुवन्ते उपपदे तिष्ठतेर्धातोः कः प्रत्ययः स्यात् । समस्थः । विषमस्थः । अत्र सुपीति योगो विभज्यते । सुपि आकारान्तेभ्यो धातुभ्यः कप्रत्ययः स्यात् । द्वाभ्यां पिवतीति द्विपः । स्थः ॥ सुपि तिष्ठते कः स्यात् भावे । आखूनामुत्थानमाखूत्थ । प्रक्रियाकौमुद्यान्तु आखूत्थमिति नपुसकं पठ्यते तत्प्रामादिकम् । भाष्यादौ सर्वत्र पुल्लिङ्गस्यैवोदाहृतत्वात् । ल्यु. कर्त्तरीमनिज्भावे कः किर्योः प्रादितोन्पत इत्यमरकोशा-

जावे कस्य पुंस्त्वाविधानाच्च । भावे नणकचिद्भयोन्य इति न-  
 पुंसकविधाने कस्य पर्युदासाच्च । ननु स्य इति सूत्रे णविधाय-  
 मानोपि कः कृत्वात्कर्त्तव्येव स्यादिति चेन्न । आत इत्यनेनैव  
 सिद्धे । तथा च स्य इत्यारम्भसामर्थ्यान्न कर्त्तरि किन्त्वानीर्ष-  
 यार्थत्वात्स्वार्थे । घातोश्च स्वार्थो भाव एव । नन्वेवं घः र्थे  
 कविधानमित्यनेनैव गतार्थत्वमिति चेन्न । वार्त्तिकं दृष्ट्वा सूत्र-  
 कृतो ऽप्रवृत्ते । किञ्च नित्यसमासार्थमिदम् । अन्यथा हि प-  
 ष्ठीति सूत्रेण पाक्षिकः समासः स्यात् । इष्यते तु नित्यप्रुपपद-  
 समासः । तथा च आखूनामुत्यानामिति अस्वपदविग्रहः क्रिय-  
 ते । घञर्थे कविधान स्यान्नापाञ्चधिहनियुध्यर्थमित्यत्र स्याप्र-  
 हणन्तु कर्त्तवर्जिते कारके यथा स्यादित्येवमर्थम् । इत ऊर्ध्वं क-  
 र्मणि सुपीति च द्वयमप्यनुवर्त्तते । तत्र सकर्मकेषु कर्मणीत्युप-  
 तिष्ठते । स्पृशोनुदकइति यावत् । अन्यत्र सुपीति हुष्यजाती-  
 णिनिरिति यावत् । एवञ्च मकूनस्य सुब्रह्मणस्य उपसर्गेतर-  
 परत्वं सत्सूत्रद्विषेति सूत्रस्थेनोपसर्गेपीत्यनेन शापितमिति सुष्मात्रप-  
 रिग्रहार्थं णिनिविधौ पुनः सुष्मग्रहणमिति चक्षयामः ॥

तुन्दशोकयोः परिमृजापनुदो ॥ तुन्दशोकयोः कर्मणोरुपप-  
 दयोः परिमृजापनुदिभ्यां धातुभ्यां कप्रत्यय स्यात् । आ-  
 लस्यसुखाहरणयोरिति वक्तव्यम् ॥ आलस्ये, सुखोत्पादने च  
 गम्यमाने प्रत्यय इत्यर्थः । तत्र सामर्थ्यादिलसे कर्त्तरि सुखस्य  
 चाहर्त्तरि प्रत्यय इति फलितं भवति । तुन्दे परिमार्ष्टीति तुन्दप-  
 रिमृजोलसः । अत्र मृजेरजादाविति वैकल्पिकी वृद्धिर्नेति हरद-  
 त्तः । भवतीत्यपरे । एतन्मतद्वयवलावलं तु क्ङितिषेति सूत्रे प्र-  
 तिपादितम् । अलसादन्यत्र तुन्दपरिमार्ज इत्येव भवति । शो-  
 कापनुदः सुखस्याहर्त्ता । यस्तु ससारासारत्वानुपदेशेन शोक-

मेव केवलमपनुदति न तु सुखमुत्पादयाति स शोकापनोदः ।  
कमकरणे मूलविभुजादिभ्य उपसंख्यानम् ॥ तादर्थ्यर्षा च-  
तुर्था । मूलविभुजादिसिध्यर्थमित्यर्थः । मूलानि विभुजतीति मू-  
लविभुजो रथः । नखान्मुञ्चतीति नखमुचानि धनूपि । काँ मो-  
दते कुमुदं सरोरुहम् । इह यद्यपि काकगुहास्तिला इति भाष्य-  
वृत्त्यादिषु उदाहृतं तथापि काकेभ्यो गूहितव्या इति कर्मार्थाव-  
गतेः घञर्थे कविधानमित्यत्रेदं द्रष्टव्यमिति हरदत्तः । आकृतिग-  
णोपम् । तेन महीध्रकुश्रःशिरोध्रशिरोरुहादि सिद्धम् ॥

प्रे दाज्ञः ॥ दारूपाञ्जानातेश्च प्रोपष्टात्कर्मण्युपपदे कमत्ययः  
स्यात् । अणोपवादः । सर्वप्रदः । पथिप्रज्ञः । प्रइति किम् । गोसन्दा-  
यः । अनुपसर्गइत्यनुवृत्तेः प्रेत्यस्मादन्यस्मिन्नुपसर्गे सति को न  
भवति । किन्त्वणेव । गोसम्प्रदायः । इह वृत्तौ ददातेरित्युक्तं  
तत्र सर्वेषां दारूपाणामुपलक्षणम् । गामादाग्रहणेष्वाविशेषादिति  
हरदत्तः ॥

सामि रूपः ॥ सम्पूर्वात्ख्या इत्यस्मात्कर्मण्युपपदे कमत्ययः  
स्यात् । गाः सञ्चेष्टे गोसंख्यः । चक्षिष्ठः रग्यावादेनः । रूपा  
प्रकथनइत्यस्य तु सम्पूर्वस्य प्रयोगो नास्तीति न्यासकारः ॥

गापोष्टरू ॥ अभ्यां ट्स् स्यादनुपसर्गे कर्मण्युपपदे । सा-  
मगः । सामगी । अत्र वार्त्तिकम् । सुराशीध्वोः पिवतेरिति ॥  
अत्र पिवतेरिति लुग्विकरणपरिभाषालब्धार्थकथनम् । उपपदपरि-  
गणनन्तु वाचनिकमेव । सुराप । सुरापी । शीघ्रुपः । शीघ्रुपी ।  
सुराशीध्वोः किम् । शीरपा ब्राह्मणी । पिवतेरिति किम् । सुरां  
पाति रसतीति सुरापा । अनुपसर्गे किम् । सामसद्वायः । गामा-  
दाग्रहणेष्वाविशेषेपि नै शब्दइत्यस्यैवात्र ग्रहणं न तु गाद् गता-  
वित्यस्य सानुबन्धस्य, नापि गा मृताविति जुहोत्यादेः । नि-

रनुवम्भेन अलुप्तविकरणेन च पिवतिना साहचर्यात् । अनभिधानाद्वा । बहुलं तणि ॥ या ब्राह्मणी सुरापा भवति नैतां देवाः पतिलोकं नयन्ति ॥

हरतेरनुद्यमनेच् ॥ उत्क्षेपणादन्यास्मिन्नर्थे वर्तमानाद्धरतेर्धातोः कर्मण्युपपदे ऽच् स्यात् । अणोपवादः । अंशहरः । रिक्थहरः । अनुद्यमने किम् । भारहारः । अच्प्रकरणे शक्ति-लाङ्गलाद्कुशतोमरयाष्टिघटग्रहीधनुःपु ग्रहेरुपसंख्यानम् ॥ शक्ति-ग्रहः । लाङ्गलग्रह इत्यादि । लिङ्गविशिष्टपरिभाषया घटग्रहणेनैव सिद्धे घटीग्रहणं परिभाषाया अनित्यत्वज्ञापनार्थम् । तेन मद्र-राज्ञीत्यत्र टच् न । द्विपतीताप इत्यत्र द्विपत्परयोरिति खच् नेति दिक् । सूत्रे च धार्यर्थे ॥ ग्रहेरुपसंख्यानमित्येव । सूत्रग्रहः । धार्य-र्थइति किम् । यः सूत्रं केवलमुपादत्ते न तु धारयति तत्राणव यथा स्यात् । सूत्रग्राहः ॥

वयसि च ॥ वयसि गम्यमाने हरतेर्धातो कर्मण्युपपदे अच् स्यात् । अणोपवादः । उद्यमनार्थ आरम्भः । कवचहरः क्षत्रि-यकुमारः । इह कवचोद्यमनं क्रियमाणे सम्भाव्यमानं वा वयो गमयति । तेनासत्यपि कवचग्रहणे कवचहर इति भवति ॥

आदि ताच्छील्ये ॥ आहपूर्वाद्धरतेः कर्मण्युपपदे ऽच्प्र-त्ययः स्यात्ताच्छील्ये गम्यमाने । पुष्पाण्याहरति तच्छीलः पु-ष्पाहरः । फलाहरः । ताच्छील्ये किम् । भारमाहरति भा-राहारः ॥

अर्हः ॥ अर्ह पूजायामित्यस्मात्कर्मण्युपपदे ऽच् स्यात् । अणो-पवादः । स्त्रियां विशेषः । पूजार्हा ब्राह्मणी ॥

स्तम्भकर्मयोरामिजयो ॥ स्तम्भकर्मयोरपपदयो यथासं-ख्य रमिजपिभ्यामच्प्रत्ययः स्यात् । रमिस्तावदकर्मकः । ज-



पिस्तु शब्दकर्मकः । मन्त्रं जपतीत्यादिदर्शनात् । उभावपि प्रति स्तम्बकर्णयो कर्मत्वासम्भवात् सुपीत्येवात्र सम्बध्यते । हस्तिसूचकयोरिति वक्तव्यम् ॥ स्तम्बे रमते इति स्तम्बेरमो हस्ती । तत्पुरुषेकृति बहुलमित्यलुक्, हलदन्तादिति वा । कर्णे-जपः सूचकः । हस्तिसूचकाभ्यामन्यत्र तु स्तम्बेरन्ता । कर्णे-जापिता मशकः । उपांशुशब्दायितेत्यर्थः ॥

शमिधातोः संज्ञायाम् ॥ शमि उपपदे धातुमात्रात्संज्ञायां विषये अच् स्यात् । शङ्करः । शम्भव । शब्द । धात्वाधिकारे पुनर्धातुग्रहणमपरादविषयेपि प्रवृत्त्यर्थम् । तथा च वार्तिकम् । शमिसंज्ञायां धातुग्रहणं कृत्रोहेत्वादिषु टप्रतिषेधार्थमिति ॥ अ-सति धातुग्रहणे शमिसंज्ञायामित्यस्यावकाशः । शम्भव । शब्द । कृत्रोहेतुताच्छील्यइत्यस्यावकाशः श्राद्धकर । शङ्कर इत्यत्रो-भयप्रसङ्गे परत्वाद् एव स्यात् । धातुग्रहणसामर्थ्यादिवेव भवति । शङ्करा नाम परिव्राजिका तच्छीला । कुणरवाडवस्त्वाचार्यो मन्य-ते गृणाते शब्दकर्मणएतद्रूपम् । पृषोदरादित्वाद्दकारस्य क-कार इति । तन्मते धातुग्रहण चिन्त्यप्रयोजनम् ॥

अधिकरणे शेतेः ॥ सुपीति सम्बध्यते । अच् स्यात् । खे शेते खशयः । पार्श्वादिपूपसङ्ख्यानम् ॥ पार्श्वाभ्यां शेते पार्श्वशय । पृष्ठशय । उदरशयः । दिग्घसहपूर्वाच्च ॥ दिग्घेन सह शेतइतिविग्रहे दिग्घसहशयः । अत्र दिग्घसहशब्दो मयूरव्यंस-कादि । तस्य शयशब्देन सह उपपदसमासः । उत्तानादिषु कर्तृषु ॥ उत्तानः शेते उत्तानशयः । अवमूर्धशयः । अवननो मूर्धा यस्य अवमूर्ध । अधोमुखः शेतइत्यर्थः । गिरौ दृशब्द-सि ॥ गिरौ शेते गिरिशः । तद्धितो वा ॥ गिरिरस्यास्तीति गिरिशः । लोमादित्वाच्छः । इह यत्रापि कृत्तद्धिताभ्यां गिरिश-

शब्दो द्वेषा भाष्यवार्तिकयोर्गुत्पादितस्तथापि लोके तद्धितान्त एव न तु कृदन्तः । दशछन्दसीत्युक्तेः । एवञ्च प्रत्याहतास्त्रो गिरिशमभावात्, आरोपितं यद्विदिशेन पश्चात्, गिरिशमुपच-  
चार प्रत्यहं सा सुकेशीत्यादि प्रयुञ्जानानां कवीनां न कोप्य-  
पराधः । गिरौ शेते इति व्याचक्षाणानां तु प्रमाद इत्य-  
वधेयम् ॥

चरेष्ट ॥ अधिकरणे उपपदे चरेष्टः स्यात् । कुरुचरः ।  
कुरुचरी ॥

। भिक्षासेनादायेषु च ॥ एषु उपपदेषु चरेष्टः स्यात् । भिक्षां च-  
रतीति भिक्षाचरः । चरतिरत्र चरणपूर्वके अर्जने वर्त्तते । चर-  
णेन भिक्षामर्जयतीत्यर्थः । सेनाञ्चरति प्रविशतीति सेनाचरः ।  
आदायेति ल्यबन्तं आदाय चरति गच्छतत्यादायचरः । भक्ष-  
यतीति वा । कथं प्रेक्ष्य स्थितां सहचरीं व्यवधाय देहमिति ।  
पचादिषु चरडिति पठ्यते । सुप्सुपेति समासः । टविधानन्तु  
नित्यसमासार्थम् ॥

पुरोग्रतेषु सर्ते ॥ टः स्यात् । पुरः सरतीति पुरःसरः ।  
अग्रतःसरः । अग्रमग्रेणाग्रे वा सरतीत्यग्रेसरः । सूत्रे अग्रशब्द-  
स्य एदन्तत्वमपि निपात्यते । कथन्तार्हि यूथं तदग्रसरगर्वि-  
तकृष्णसारमिति । बाहुलकादिति हरदत्तः ॥

पूर्वं कर्त्तरि ॥ कर्तृवाचिनि पूर्वशब्दउपपदे सर्तेष्टः स्यात् ।  
पूर्वः सरतीति पूर्वसरः । कर्त्तराति किम् । पूर्व देशं सरतीति  
पूर्वसारः ॥

कृत्रो हेतुताच्छील्यानुलोम्येषु ॥ हेत्वादिषु द्योत्येषु करोतेष्टः  
स्यात् । हेतुरिह लौकिकः । यशस्करी विद्या । अतः कृकमीति  
सः । ताच्छील्ये, श्राद्धकरः । आनुलोम्ये, वचनकरः । एषु कि

म् । कुम्भकारः । इह प्रसिद्धतरत्वात् द्व्यनुबन्धकोपि करोति-  
रेव शृणोते न तु कृत् हिंसायामिति । हेतुः कारणम् । आनुलो-  
म्यमाराध्यचित्तानुवर्त्तनम् ॥

दिवाविभानिशाप्रभाभास्कारान्तानन्तादिवहुनान्दीर्किलिपि-  
लिविलिभक्तिकर्तृचित्रक्षेत्रसंख्याजह्यावाह्यहर्षतद्धनुररूप्यु ॥  
एषु सुवन्तेषु यथायोगं कर्मसु चोपगदेषु करोतेष्टः स्यात् । अहे-  
त्वाद्यर्थ आरम्भः । दिवा दिवसे करोति प्राणिनश्चेष्टायुक्तानि-  
ति दिवाकरः । अत्र दिवाशब्दः अन्धीति सप्तम्यन्तस्यार्थे व-  
र्त्ततइति तस्य कर्मत्वानुपपत्तेः सुपीत्यनेन सम्बन्धः । शेपा-  
णान्तु कर्मणीत्येव । यदि तु वृत्तिविषये दोषामन्यमहर्दिवामन्या  
रात्रिरितिवत् कर्मत्वमभ्युपगम्यते तदा सर्वेषां कर्मणीत्यनेनै-  
व सम्बन्धो बोध्यः । विभाकरः । निशाकरः । प्रभाकरः ।  
भास्करः । सूत्रे भास्करान्तेति भाःशब्दस्य प्रत्ययसन्नियोगेन  
सकारो निपात्यते । तेन भास्कर इत्यत्र विसर्जनीयजिह्वामूली-  
यौ न भवतः । यद्वा कस्कादिषु बोध्यः । कारकरः । कर एव कारः ।  
प्रज्ञादित्वात्स्वार्थे अण् । अन्तकरः । अनन्तकरः । अन्तकरश-  
ब्देन नञ्समासेप्येतदेव रूपम् । स्वरे तु विशेषः । नञ्समासे  
हि सतिशिष्टोव्ययपूर्वपदमकृतिस्वरः । अनन्तशब्दस्योपपदत्वे  
तु ऊङुत्तरपदमकृतिस्वरेणान्तोदात्तत्वम् । आदिकरः । बहुकरः ।  
बहुशब्दोत्र वैपुल्यवचनः । संख्यावचनस्य तु संख्यावचनग्रह-  
णेनैव सिद्धेः । नान्दीकरः । किङ्करः । लिपिलिविशब्दौ पर्या-  
यी । लिपिकरः । लिविकरः । बलिकरः । भक्तिकरः । कर्तृकरः ।  
चित्रकरः । क्षेत्रकरः । संख्या, एककरः । द्विकरः । जंघाकरः ।  
वाहुकरः । अहस्करः । अहन्, रोमुपीति रेफः । कस्कादित्वा-  
त्सः । यत्करः । तत्करः । षनुष्करः । अरुष्करः । नित्यंसमा-

सेनुत्तरपदस्थस्येति पत्वम् । किञ्चत्तद्बहुषु कृञोञ्चिञ्चानम् ॥ वार्त्तिकमेतदिति कैयटहरदत्तौ । इष्टिरिति माधव । किङ्करा । यत्करा । तत्करा । वार्त्तिकेन सूत्रवाधादस्याभावात् किङ्करीत्यसाधुरिति कैयटः । हेत्वादावपि टं वाधित्वा परत्यादजेनेति तस्याशयः । वृत्तौ तु पक्षान्तरमप्युक्तम् । अथवा पचादिपाठ-  
करिष्यतइति । इह किमादिग्रहणमपनीय पचादिष्वेव किञ्चत्तद्बहुषु कृञिति पठितव्यमिति तस्यार्थः । वार्त्तिकमपीत्यमे-  
व व्याख्येयमित्याशयः । अस्मिन्पक्षे हेत्वादिविधक्षायां पर-  
त्वाट्टेन भाव्यम् । तेन किङ्करणशीला किङ्करीति भवत्येव ।  
पुंयोगविवक्षायान्तु निर्विवादो ङीष् । किञ्चत्तद्बहुष्वञ्चेति  
प्रक्रियायां विकल्पोक्तिस्तु आरुरविरुद्धत्वात्कर्मण्यणोपि पक्षे  
प्रसङ्गाच्चायुक्तैव । न चाजभावे सौत्रणः, सूत्रे किमादिग्रहणाप-  
नयनस्य हरदत्तादिभिरुक्तत्वात् । अथ वा सौत्रस्यापनयनं  
मास्तिवति प्रौढिवादेन नेया, ताच्छील्यादौ व्याख्यानभेदात् फ-  
लितं विकल्पमात्रित्य विषयविशेषाभिप्रायेण कथं चिद्वा नेया ॥  
कर्मणि भृता ॥ कर्मशब्दे कर्मण्युपपदे करोतेष्ट स्याद्भृ-  
तौ गम्यमानायाम् । भृतिर्वेतनम् । कर्मनिर्वेशः क्रियाया नि-  
ष्क्रयाय देयं भक्तादि द्रव्यमिति यावत् । कर्मकरो भृतकः ।  
कर्मकारोऽन्यः ॥

न शब्दश्लोककलहगाधैरचाटुमूत्रमन्त्रपदेषु ॥ एषूप-  
पदेषु करोतेष्टो न स्यात् । हेत्यादिषु प्राप्तः प्रातिपिध्यते ।  
शब्दवारः । श्लोककार इत्यादि ॥

स्तम्बशतोरिन् ॥ एतयो कर्मणोरुपपदयोः करोते-  
रिन्प्रत्यय स्यात् । ग्रीष्टिप्रत्ययोरिति चक्तव्यम् ॥ स्तम्बक-  
रिर्वादि । शकृत्वरिर्वन्मः । इतो निचयान्दृत्तरपदमृत्तिस्तरे-

पोत्तरपदमाशुदात्तम् । व्रीहिवत्सयोः किम् । स्तम्भकारः ।  
शकृत्कारः ॥

हरतेर्दृतिनाथयो पशौ ॥ दृतिनाथयोः कर्मणोरुपपदयोर्हर-  
तेर्धातोः पशौ कर्त्तरि इन् प्रत्ययः स्यात् । दृतिं हरतीति दृतिह-  
रि । नाथं नासारज्जुं हरतीति नाथहरिः । इह प्रत्ययार्थस्य  
कर्तुः पशुविशेषणं न तु तस्य बाधकः । प्रकृतिप्रत्ययार्थयोरन्वय-  
प्रसङ्गात् । प्रकृत्यर्थो हि प्रत्ययार्थं विशिनष्टि । प्रकृतिश्चेद् धातुः ।  
तदर्थश्च क्रिया । सा च साधनेन सम्बन्धार्हा । पशुशब्दस्तु च-  
तुप्पाज्जातीयं वस्तु स्वरूपेणाचष्टे न शक्तिमद्रूपेण नतरां शक्ति-  
रूपेण । अतस्तथैव च प्रत्याप्यमान पशु प्रत्ययार्थो भवितुं ना-  
र्हति । अत कर्त्तव्य प्रत्ययार्थः । तद्विशेषणं च पशु सूत्रवा-  
क्यजन्ये बोधे पशुरूपे कर्त्तरि वाच्ये प्रत्ययो भवतीति हि वि-  
षयः । उदाहरणे तु पशुरेव विशेष्यः । तत्राभेदेन सम्बन्धेन  
कर्त्ता विशेषणम् । तत्र प्रकृत्यर्थः परमविशेष्य । पशुस्तु  
समुदायशक्त्या उपतिष्ठते । एतेन पञ्कजप्रभृतयो व्याख्या-  
ता । पङ्कजनिकर्तृ पद्मामिति हि तत्रार्थः । एवं विभिन्नान्येषु अ-  
लसमुखाहरोर्व्रीहिवत्सयोरित्यादिषु सर्वत्र प्रत्ययार्थविशेषणत्व-  
म् । उदाहरणेषु च विशेषणत्वमलसादीनां द्रष्टव्यम् । पशौ  
किम् । दृतिहारः । नाथहारः ॥

फले ग्रहिरात्मम्भरिश्च ॥ एतां निपात्यते । फलानि शृ-  
ङ्णातीति फलेग्रहिर्दृष्टः । स्यादवन्ध्यः फलेग्रहिरित्यमरः । भ-  
ट्टिकाव्ये तु फलग्राहिमात्रे इन् प्रयुज्यते फलेग्रहीद्धसिवनम्प-  
तीनामिति । उपपदस्येदन्तत्वे इन्प्रत्ययश्च ग्रहेर्निपात्यते । आ-  
त्मानं विभर्तीत्यात्मम्भरि । आन्मशब्दस्योपपन्नस्य मुमागमः इ-  
न्प्रत्ययश्च भृञो निपात्यते । चकारानुक्तमनुच्चयार्थं इति टुत्तिः ।

कुक्षिम्भरि । छन्दसि फलशब्दस्यादन्तत्वमपि दृश्यते । यो वनस्पतीनां फलग्रहिरिति । इदमपि कुक्षिम्भरिवचकारेण स-  
ह्याह्यमिति हरदत्त । चान्द्रास्तु आत्मोदरकुक्षिष्विति पठन्ति ।  
तथा च मुरारि । ज्योत्स्नाकरम्भमुदरंभरयश्चकोरा इति ।  
देवापिवातापिप्रभृतयोप्यनेन सिद्धाः । भाष्ये तु भृजः कुक्ष्यात्म-  
नोर्नुच्चेत्येतावदेव स्थितम् ॥

छन्दसि वनसनरक्षिमधाम् ॥ एभ्यः कर्मण्युपपदे इन्प्रत्य-  
यः स्याच्छन्दसि । वन षणसम्भक्तौ गणे सहनिर्दिष्टौ भौवादि-  
कौ इमावेव गृह्यतेनतु वनु याचने षण दाने इति तानादिकौ निर-  
नुबन्धकत्वात् साहचर्याच्च । ब्रह्मवानि त्वा क्षत्रवाति ब्रह्म वनति  
क्षत्र वनतीति विवेक्षायामिन् प्रत्ययः । तदन्ताद् द्वितीयै-  
कवचनम् । उतनोगोषणिन्धियम् । सुपामादित्वात् पत्वं, गां  
सनवीति विग्रह । यौतेश्चानौ यमरक्षितरौ चतुरक्षौ पथिर-  
क्षौ । ये पथा पथिरक्षयः । पन्थाननरक्षत रक्षन्ति चेति  
विग्रहः । हविर्मथीनामभ्याविवासताम् । हविर्मथन्तीति हवि-  
र्मथय तेषाम् ॥

एज खञ् ॥ एजृ कम्पने । अस्माण्यान्तात् कर्मण्युपपदे  
खञ् स्यात् । जनं एजयतीति जनमेजय । सूत्रे एजेरिति ण्य-  
न्तस्य निर्दिष्टं नतु शुद्धस्येका । खञः शित्त्वरणात् । तद्धि सा  
र्वधातुकत्वे सति शम्पधा स्यादिति । न च शुद्धस्य शपि सत्य-  
साति वा विशेषोस्ति । नचोत्तरार्थे शित्त्वमिति वाच्यम् । इहा-  
र्थत्वे सम्भवति यत्रोत्तरार्थत्वात्स्यायुक्तत्वात् । खञ् शित्त्व-  
मुपर्यम् । नृनिषय इत्यादौ इस्वरत्वार्यम् । खञ्जनवरणे वात  
मुनीतिशब्देऽप्यत्रपेदुदन्नदानिभ्य उपसांन्यानम् ॥ यातमजा  
मृगाः । शृनिन्धयः । ग्विन्यनध्वयस्येति इत् । निरन्तुद ।

शर्द्धञ्जहा मृगाः । ओहारु त्यागे । जुहोत्यादित्वाच्छपः श्रौ  
द्विर्वचनम् । आभ्यस्तयोरित्यालोपः । शर्द्धोऽपानशब्दः तञ्जह-  
तीति विग्रहः । माधवस्तु शर्द्धनहा माषा इत्युदाजहार । दुर्ग-  
सिंहोप्येवम् । तत्र जहातिरन्तर्भावितण्यर्थः । साध्वासिच्छि-  
नतीतिवत् । मांपाणां करणकर्तृत्वमिति वा ॥

नासिकास्तनयोर्धर्मोपेतोः ॥ खश् स्यात् । तत्र यथासंख्यं  
वारयितुं वार्तिकम् । स्तने धेटः ॥ नासिकायां धमश्च धेटश्च ॥ स्तनं धय-  
तीति स्तनन्धयः । धेटाष्टित्वस्य अवयवे अचरितार्थत्वात्स्तनन्ध-  
यी । अत्रैव च ङीविष्यते नान्यत्रेत्याहुरिति हरदत्तः । अत्रै-  
वेति खश्प्रत्ययान्तोपलक्षणम् । तथा च क्षीरस्वामी । स्तनन्धयी-  
त्यादौ ङीवर्थे इति । वर्द्धमानोपि शुर्निधयी । स्तनन्धयी । खश्-  
प्रत्ययान्तएव ङीविति । तेन पाघ्राध्माधेट्दृशः श इति शप्रत्यये  
आतोनुपसर्गे इति कप्रत्यये च टावेव ॥ अत्र च सम्प्रदाय एव  
शरणम् । नासिकन्धमः । पाघ्रेति धमादेशः । नासिकन्धयः ॥

नाडीमुष्टयोश्च ॥ एतयोः कर्मणोरुपपदयोर्ध्माधेटोः खश्  
स्यात् । अत्र यथासंख्यं नेप्यतइति भाष्ये घृत्तौ च स्थितम् ।  
यथासंख्यमनुदेश इति सूत्रे तु भाष्ये यथासंख्यमस्तीत्युक्तम् ।  
तन्मतभेदेन बोध्यम् । नाडिन्धमः । ताडिन्धयः मुष्टिन्धमः । मु-  
ष्टिन्धयः । भाष्ये घटीखारीशब्दावप्युपसंख्यातौ । घटी- घटः ।  
घटिन्धमः । घटिन्धयः । खारिन्धमः । खारिन्धयः । खारीशब्दः  
परिमाणवचनः । खरीति पाठान्तरम् । खरी गर्दभी । जातिल-  
क्षणो ङीप् । खरिन्धमः । खरिन्धयः । जपादित्यस्तु वातशब्द-  
मप्युदाजहार । वातन्धमः । वातन्धय इति । तच्च भाष्यादौ  
न दृश्यते ॥

उदिकूले रुजिवहोः ॥ बत्पूर्वाभ्यां रुजिवहिभ्यां कूले कर्म-

णुपपद्रे खश् स्यात् । कूलमुद्गजतीति कूलमुद्गजः । कुलमुद्गहः ।  
धातूपसर्गयोः कार्यस्यान्तरङ्गत्वात्पूर्वं गतिसमासः पश्चादुपपद-  
समासः । ननु तत्रोपपदसप्तमीस्थमित्यत्र तत्र सति प्रत्ययः स्या-  
त् । तत्रैव च सप्तमीनिर्दिष्टमुपपदमिति व्याख्यानात् । उपपदमि-  
त्यनेन प्रत्यय आक्षिप्यते । ततश्च प्रत्ययेनैव समासः स्यान्न  
तु तदन्तेन समासः । संज्ञाविधौ प्रत्ययग्रहणे तदन्तग्रहणस्य  
दुर्लभत्वादिति चेन्न । प्रत्ययमात्रेण सामर्थ्याभावात्संज्ञाविधा-  
वपि प्रत्ययग्रहणपरिभाषापट्टतेः । न चैवमपि तदादितदन्तनि-  
यमादुपसर्गविशिष्टेन समासानुपपत्तिः । कृद्ग्रहणे गतिकारकपूर्-  
वस्यापि ग्रहणात् । न चेदं कृद्ग्रहणमिति भ्रमितव्यम् । उपपदसं-  
ज्ञामात्रस्य मा भूदित्यादौ माडादिष्वपि पट्टितिसम्भवेन कृत्प्र-  
त्ययव्यभिचारित्वेष्युपपदसमासस्य कृत्प्रत्ययाव्यभिचारात् । य-  
त्कार्यं हि कृत्प्रत्ययं न व्यभिचरति तत्र कृद्ग्रहणपरिभाषा प्रवर्त्त-  
ते । यथा धातोः स्वरूपग्रहणइत्येषा परिभाषा यत्कार्यं धातुं न  
व्यभिचरति तत्र प्रवर्त्तते । अत एव घृतस्पृग्भ्यामित्यत्रानुदात्त-  
स्पचर्दुपधस्येत्यमागमो न प्रवर्त्तते । एतेन गोसन्दाय इत्यादि व्या-  
ख्यातम् । तत्रापि हि धातुमात्रात्कर्मण्यणिं गतिसमासे च सगति-  
केनोपपदसमासः । स्यादेतत् । सप्तमीनिर्दिष्टत्वाविशेषात्कूल-  
स्येवोच्छब्दस्याप्युपपदत्वं स्यात् । ततश्चोपपदयोः रुजिवहोश्च  
यथासंख्यं स्यादिति चेन्मैवम् । यत्र हि प्रत्येकमुपपदत्वामिच्छ-  
ति तत्र समुदायात्सप्तमीमुच्चारयति काघवात् । नाडीमुष्ट्यो-  
रिति यथा । इह तु विपर्ययः कृतः । तस्मादुदीति पञ्चम्याः  
स्थाने सप्तमी । रुजिवहोरिति पञ्चम्या स्थाने षष्ठी ।  
तेनोक्तार्थलाभः । एतच्च यथासंख्यसूत्रे कैयटे स्पष्टम् ॥  
वहाभ्रे लिहः ॥ वहाभ्रयो कर्मणोरुपपदयोर्लिहे खश्



स्यात् । वहः स्कन्धः । तं लेडीति वहंलिहो गौः । लिह आ  
 स्यादने । अदादित्वाच्छपो लुक् । खशो छिन्त्वाच्च गुणः ।  
 अभ्रंलिहो वायुः ॥

परिमाणे पचः ॥ परिमाणं प्रस्थादि तस्मिन्कर्मण्युपपदे पचेः  
 खश् स्यात् । प्रस्थं पचतीति प्रस्थम्पञ्चा स्थाली । खारिम्पचः  
 कटाहः । इह सूत्रे परिमाणइति न स्वरूपग्रहणं तस्य पचिं प्रति  
 कर्मत्वायोगात् । अतस्तद्विशेषाः प्रस्थादयो शृद्धान्ते । तेषु यदि  
 परिमाणनिष्ठा एव स्युस्तर्हि विकलेदनवाचिना पचिना सह क-  
 र्मत्वासम्भव एव । अतः परिमिते व्रीक्षादीं वर्तमाना इह  
 ग्राह्याः ॥

मितनखे च ॥ एतयोः कर्मणो पचे खश् स्यात् । मि-  
 तंपचा ब्राह्मणी । नखंपचा यवागू । पचिरत्र ता-  
 पवचनः ॥

विध्वरूपोस्तुदः ॥ एतयोः कर्मणोरुपपदयोस्तुदर्धातोः  
 खश् स्यात् । विधुन्तुदतीति विधुन्तुदः । अरुन्तुदः । अरुद्धि-  
 पदजन्तस्यमुमित्युकारात्परो मुम् । संयोगन्तस्यलोपः ।  
 सैहिकेयो विधुन्तुदः । व्रणोस्त्रियामीर्मरु । अरुन्तुदं तु मर्ष-  
 स्पृगित्यमरः ॥

असूर्यललाटयोर्दृशितपोः ॥ एतयोः कर्मणोरुपपदयो-  
 र्यथासहख्यं दृशितपिभ्यां खश् स्यात् । असूर्यमित्यममर्षम  
 मासः । दृशिना नयः सम्बन्धात् । सूर्ये न पश्यन्तीन्  
 सूर्यपश्याः राजदाराः । पाश्राध्मेति पश्यादेः । गुह्ये  
 श्वेदं । एवञ्च नाम गुप्तं यदपरिहार्यदर्शनं सूर्यमपि न पश्य-  
 ज्तीति । तेन सत्यपि सूर्यदर्शने प्रयोगो न विन्यस्यते ।  
 तु सूर्यदर्शनाभावमात्रं विचक्षितं तदा न मयि न्यस्यते

नानभिधानादिति न्यासकारः ॥

उग्रम्पश्येरंमदपाणिन्धमाश्च ॥ एते निपात्यन्ते । उग्रमिति क्रियाविशेषणं तस्मिन्नुपपदे दृशेः खश् । उग्रं पश्यतीत्युग्रंपश्यः । इरा उदकन्तेन माद्यति दीप्यते अविन्धनत्वादिति इरंमदो मेघज्योतिः । मदी हर्षे अस्मादेव निपातनाद्दिवादिभ्यः इयञ् भवति । पाणयो ध्मायन्ते ऽस्मिन्निति पाणिन्धमो ऽच्वा । स पुनरास्मिन् गच्छद्भिः सर्पाद्यपनोदनाय पाणयः शब्दयन्ते तादृशः । अन्धकाराद्यावृत्तो मार्गः ॥

प्रियवशे वदः खच् ॥ प्रिय वश इत्येतयोः कर्मणोरुपपदयोर्वदेर्धातोः खच् स्यात् । प्रियंवदः । वशंवदः । खकारो म्मुमर्थः । चकार-स्तु खचिह्रस्व इति विशेषणार्थ इति वृत्तिः । खे ऋस्व इत्युच्यमान एजेः खश् जनमेजयः । अत्रापि स्यादिति भावः । ननु एकानुबन्धकग्रहणे न व्यनुबन्धकस्येति खाशि न भविष्यति । न चैवमपि कुलात्खः कुलीनः यस्येतिलोपाप्रवृत्तये ऋस्वः स्यादिति वाच्यम् । प्रकरणसाहचर्याद्धातुप्रत्ययस्यैव ग्रहणात् । किञ्च दोषोणाविति सूत्रादत्र णावित्यनुवर्त्य खेपरेणौ ऋस्वो विधीयते । अतः कुलीने न दोषः । जनमेजये तु चक्रेव गतिः । सत्यम् । चिन्त्यप्रयोजन एवायञ्चकारः । प्रत्ययान्तरकरणमुत्तरार्थम् । द्विषन्तप इत्यत्र ऋस्वणिलोपौ यथा स्यातां शप् च मा भूदिति । नन्वेवमुत्तरत्रैव क्रियतामिति चेत् । सत्यम् । इह करणमन्यतोपि भवतीति ज्ञापनार्थम् । तेनानुपपदमेव वक्ष्यमाणं वार्त्तिकं गतार्थम् । खच्प्रकरणे गमेः सुपि ॥ असंज्ञार्थमिदं वार्त्तिकम् । संज्ञायान्तु वक्ष्यमाणेन गमश्चेति सूत्रेणैव सिद्धम् । इदञ्च वार्त्तिकं ज्ञापकसिद्धार्थमित्युक्तम् । मितङ्गमो हस्ती । विहायसो विह च ॥ विहायसो विह इत्ययमादेशो वक्तव्यः ।

खच्च द्विद्वा वक्तव्यः । विहङ्गः । विहङ्गमः । डे च ॥ डे परे विहायसो विहादेशो वक्तव्यः । विहमः । अन्यत्रापि दृश्यतइति उभकरणे वक्ष्यमाणेनेह डः ॥

द्विपत्परयोस्तापेः । एतयोः कर्मणोरुपपदयोस्तापेः खच् स्यात् । तप दाहे चुटादि । तप सन्तापे भवादिः । द्वयोरपि प्रहणम् । द्विपन्तं तापयतीति द्विपन्तप । अरुद्विपदिति मुभि संयोगान्तलोपः । परन्तपः । द्विपत्परयोरिति द्वितकारको निर्देशः । तत्रैकेन द्विपच्छब्दो विशेष्यते तकारान्तो यो द्विपच्छब्दइति । सौत्रत्वाच्चिर्देशस्य विशेषणस्य परनिपातः । तेन द्वियां न भवति । घटयटीग्रहणेन लिङ्गविशिष्टपरिभाषाया अनित्यत्वज्ञापनाद्वा । द्विपन्तीं तापयतीति द्विपतीतापः । कर्मण्यणैव भवति ॥

वाचि यमो व्रते ॥ वाक्शब्दे कर्मवाचिन्युपपदे यमेः खच् स्यात् व्रते गम्यमाने । शास्त्रेण बोधितः सङ्कल्पविशेषो व्रतम् । वाचं यच्छतीति वाचंयमः । वाचयमपुरन्दरौचेति पूर्वपदस्यामन्तत्वम् । न चैवं खच्प्रत्ययोपि तत्रैव निपात्यतामिति वाच्यम् । व्रतादन्यत्रापि प्रसङ्गात् । यदि तु निपातनवलादेव व्रताविषयता आश्रीयते तत्रैव वा व्रतग्रहणं क्रियते । वाचंयमो व्रते पुरन्दरश्चेति । तदेह वाचियमोव्रते इति सूत्रं पूः सर्वयोरित्यत्र पुरिदारैरित्यंशश्च शक्यमकर्तुम् । व्रते किम् । यो क्षशक्त्यादिना वाचं यच्छति तत्राणैव यथा स्यात् । वाग्याम ॥

पूः सर्वयोर्दारिसहोः ॥ पुरसर्व इत्येतयोः कर्मणोरुपपदयोर्ध्यासहृष्यं दारिसहोर्धात्वोः खच् स्यात् । पुरन्दारयतीति पुरन्दरः । वाचंयमपुरन्दरौचेत्यम् । सर्वसहो राजा । इह सूत्रे वृ विदारणे इत्यस्य ग्रहणम् । न तु वृ भये वृद् आदरे इत्येतयोरित्युपदेशः । सहिग्रहणमसंज्ञार्थम् । संज्ञायान्तु भृत्-

वृजीत्यादि वक्ष्यति । भगे च दारेरिति वक्तव्यमिति काशि-  
का । भाष्यादावदृष्टमपीदं बाहुल्येन लभ्यते । भगं दारयतीति  
भगन्दरः ॥

सर्वकूलाभ्रकरीषेण कपः ॥ एणु चतुर्षु कर्मसूपपदेषु कपे  
खच् स्यात् । सर्वकपः खल । कूलकपा नदी । अभ्रकपो  
वायुः । करीषकपा वात्या ॥

मेघर्त्तिभयेण कृञः ॥ एणु त्रिषु कर्मसूपपदेषु करोतेः खच्  
स्यात् । मेघङ्कर । ऋर्त्तिकर । भयङ्करः । उपपदविगौ भयादि-  
ग्रहण तदन्तविधिं प्रयोजयतीत्युक्तत्वादभयङ्करः ॥

क्षेमप्रियमद्रेण च ॥ त्रिष्वेषु कर्मसूपपदेषु करोतेरण् स्या-  
च्चात्खच् । क्षेमङ्करः । क्षेमकार । प्रियङ्कर । प्रियकारः । मद्र  
ङ्कर । मद्रकारः । वेति वक्तव्ये अण्ग्रहणं हेत्वादिषु टप्रतिषेधा-  
र्थम् । कथन्तार्हं अल्पारम्भा क्षेमकरा इति । कर्मण शेषत्ववि-  
वक्षायां पचाश्च भविष्यति । छन्दसि शिवङ्कर इत्यपि दृश्य-  
ते । तथा चाथर्वशाखायां शिव एकोध्येय शिवङ्करः सर्वम-  
न्यत्परित्यज्येति । कर्तव्यत्ययात्सिद्धम् ॥

आशिते भुव करणभावयो ॥ अत्र सुपीत्युपतिष्ठते । न  
तु कर्मणीति । भवतेरकर्मकत्वात् । यद्यपि सोपसर्गस्य प्राप्त्य-  
र्थस्य च भवते सकर्मकत्वमस्ति तथापि तत्र खचान् भवितव्य-  
मनभिधानादित्याहुः । आशितशब्दश्च द्विविधोत्र गृह्यते । अश-  
भोजनइत्यस्मादाहपूर्वादिविहिते कर्मणि कर्त्तरि क्तप्रत्ययान्त  
एक । अशेष्यन्तात्प्रयोज्यकर्मणि क्तप्रत्यये कृते अपरः । आ-  
शितः कर्त्तव्याद्युदात्तनिधिरप्युभयोरविशिष्टः । तत्र द्वितीये  
प्रयोज्यएव भूतपूर्वगत्या कर्त्तोच्यते । प्रत्यवसानार्थानामणौ क-  
र्त्तुगौ कर्मसंज्ञाविधानात् । कृपन्निष्फालआशित कृणोबीत्य-

त्रापि अयमेव ग्राह्य । अवग्रहादर्शनात् । आद्ये तु साम्प्रतिकमे-  
 व कर्तृत्वम् । यस्तु ध्राव्यगतिप्रत्यवसानार्थेभ्य इति भावकर्मा-  
 धिकरणेषु क्तः तदन्तो नात्र गृह्यते । अनभिधानात् । सूत्रार्थ-  
 स्तु, आशितशब्दे सुवन्तउपपदे भवतेर्धातोः करणे भावे चार्थे  
 खच् स्यात् । आशितो भवत्यनेन आशितंभव ओदनः । प-  
 चता ओदनेन अतिथ्यादिर्भोजितो भवति स एवमुच्यते । भा-  
 वे, आशितभवनमाशितम्भवः । इह वासरूपविधिना ल्युडापि  
 भवति । आशितभवनमिति । घञ् तु वाध्यतएव । सरूपत्वा-  
 दित्याहुः । न चात्र क्तल्युद्त्तुम्बुखल्येषु वासरूपविधिर्नेति नि-  
 पेधः शङ्क्यः । यत्र द्विघञादेरपवादत्वेन ल्युद्मसक्तः स उ-  
 त्सर्गं नित्यं वाधते न तु विकल्पेनेति तदर्थः । इह तु ल्युटो-  
 पवादोयं खच् । तत्र वासरूपन्यायो निर्वाध एव । आशितभव-  
 नमित्युदाहरतो जयादित्यस्य सम्मतश्चेति दिक् ॥

संज्ञायां भृतृवृजिधारिसहितपिदमः ॥ भृप्रभृतिभ्योऽभ्यः  
 यथायोगं कर्मणि सुवन्ते षोपपदे खच् स्यात्संज्ञायाम् । विश्वं  
 विभर्तीति विश्वम्भर. कैटभाजित् । रसा विश्वम्भरा स्थिरा ।  
 रथन्तरं साम । रथेन तरतीति व्युत्पत्तिमात्रम् । स्वरसंस्कारावग्रहा-  
 दिसिद्धार्थम् । न त्वत्तावयवार्थान्निगमोस्ति । रथन्तरमाजभारा  
 वमिष्ठ इत्यत्र हि रथमित्यवग्रहन्ति । अन्तोदात्तं चार्थायते ।  
 अखण्डत्वे तु अवग्रहो न स्यात् । नन्विपयस्येत्याद्युदात्तश्च  
 स्यात् । पतिवरा कन्या । शत्रुञ्जयो हस्ती । युगन्धरः पर्वतः ।  
 शत्रुंसहः । शत्रुन्तप । अरिन्दमः । अन्तर्भावितण्यर्थोत्र दामिः ।  
 संज्ञायां किम् । कुटुम्बं विभर्तीति कुटुम्बमारः ॥

• गमश्च ॥ अस्मात् खच् स्यात्कर्मण्युपपदे संज्ञायाम् । सुत-  
 द्गमः । पूर्वसूत्रएव गमिर्नोक्तः । उत्तरसूत्रे गमेरेवानुवृत्तिर्यथा

स्यात् । भृशभृतीनां मा भूदिति ॥

अन्तात्यन्ताध्वदूरपारसर्वान्तेषु ङः ॥ संज्ञायामिति नि-  
वृत्तम् । सप्तसु कर्मसूपपदेषु गर्भेऽः स्यात् । अन्तश्छतीत्यन्तग ।  
अत्यन्तगः । अन्वगः । दूरगः । पारगः । सर्वगः । अनन्तगः ।  
द्वित्वसामर्थ्यादभस्यापि टेलोपः । सर्वत्रपन्नयोरुपसंख्यानम् ॥  
सर्वत्रगः ॥ पन्न पतितं यथा स्यात्तथा गच्छतीति पन्नग । षन्न-  
मिति क्रियाविशेषणं पठ्यते क्तान्तम् । उरसो लोपश्च ॥  
उरसा गच्छतीत्युरगः । सुदुरोरधिकरणे ॥ सुखेन गच्छ-  
त्यत्रेति सुग । दुर्गः । कर्मणि तु खलेषु । सुगमः ।  
दुर्गमः । निरोदेशे ॥ निर्गोदेश । अन्यत्रापि दृश्यतइति वक्तव्य  
म् । ग्रामगः । गुरुत्त्वगः ॥

आशिपि हनः ॥ कर्मण्युपपदे हन्तेर्हः स्यादाशिपि गम्यमा-  
नायाम् । शशु बभ्यात् शशुहः । आशिपि किम् । शशुघात । अ-  
त्र वार्तिकानि । दाराधाहनोणन्तस्य च टः संज्ञायाम् ॥ दारौ इति  
शब्दापेक्षया पुल्लिङ्गता । दारुशब्दे उपपदे आर्धपूर्वाद्धन्तेरण्,  
अन्तस्य च टकारादेशो वक्तव्य इत्यर्थः । टविधानार्थमिदम् ।  
अण् तु कर्मण्यणित्येव सिद्ध । अन्तग्रहणं स्पष्टार्थम् । अलो-  
न्त्यस्येत्येव सिद्धेः । अन्यथा हि ट प्रत्यय सम्भाव्येत ।  
शोधाकालकादार्वाघाटस्तेवनस्पतीनाम् । चारौ वा ॥ चारुशब्दे  
उपपदे प्रागुक्तं वा वक्तव्यमित्यर्थः । चार्वाघाटः । चार्वाघातः ।  
कर्मणि सामि च ॥ कर्मण्युपपदे सम्पूर्वाद्धन्तेरणन्त्यस्य च टो वा  
वक्तव्य । वर्णान्सहन्तीति वर्णसंघाटः । वर्णसंघातः । पदसंघा-  
तः । पदसंघाटः ॥

अपे क्लेशतममोः ॥ अपपूर्वाद्धन्तेर्हः स्यात्क्लेशतमसो क-  
र्मणोरुपपदयो । क्लेशापहः पुत्रः । तमोपह मृत्युः । अनाशीर

धौपमारम्भः ॥

कुमारशीर्षयोर्णिनिः ॥ एतयोः कर्मणोरुपपदयोर्हन्तेर्णिनिः स्यात् । कुमारघाती । शीर्षघाती । सुप्यजातावित्येवमादिभिः सिद्धे ताच्छील्यावश्यकाधमर्ण्यादिविरहेऽपि यथा स्यादित्येवमर्थे शिरसः शीर्षभावार्यञ्च वचनम् ॥

लक्षणे जायापत्योष्टृक् ॥ हन्तेर्घातोर्जायापत्योः कर्मणोरुपपदयोर्लक्षणवति कर्त्तरि ट्क्प्रत्ययः स्यात् । जायाघ्नो ब्राह्मणः । पतिघ्नी वृषली । सूत्रे लक्षणशब्दो ऽर्शआचच्प्रत्ययान्तो न तु केवलः सूत्रारम्भसामर्थ्यात् । केवले हि लक्षणे तिलकरेखाविशेषादौ कर्त्तृत्वेन विवक्षिते उत्तरसूत्रेणैव सिद्धः प्रत्ययः । तस्माद्यस्य तिलकादि जायामरणनिमित्तमस्ति स तां हन्तीति गौणो वादः । एवम्पतिघ्नीत्यत्रापि ॥

अमनुष्यकर्त्तृके च ॥ मनुष्याभिन्नकर्त्तृकेऽर्थे वर्त्तमानाद्घातोः कर्मण्युपपदे ट्क् स्यात् । जायाघ्नस्तिलकालकः । पतिघ्नी पाण्डिरेखा । पिचघ्नं घृतम् । अमनुष्यकर्त्तृकइति किम् । आखुघातः शूद्रः । यद्यपि अमनुष्यशब्दो रक्षःपिशाचादिषु रुढस्वधापीह लक्ष्यानुरोधिना व्याख्यानान्मनुष्यादन्यत्सर्वमेवाह । ननु पूर्वसूत्रे लक्षणग्रहणं यथा प्रत्ययार्थविशेषणम्, तथेहाप्यमनुष्यग्रहणमस्तु, किं कर्त्तृग्रहणेनेति चे, नैवम् । अमनुष्यइत्युच्यमाने उपपदत्वं विज्ञापितम् । पूर्वसूत्रे तु उपपदान्तरसत्त्वात्प्रत्ययार्थविशेषणता निधीयतइति वैपम्यात् । अथ कथं कृतघ्ने नास्ति निष्कृतिः, बलभद्रः प्रलम्बघ्नः, शत्रुघ्न इत्यादि । मङ्गलविभुजादिषु द्रष्टव्याः । कथन्ताह चोरघातो नगरघातो हस्तीति । बाहुलकादिति वृत्तिर्भाष्यञ्च ॥

शक्तौ हस्तिरुपाटयोः ॥ शक्तौ गम्यमानायां हस्तिरुपाट-

योः कर्मणोरुपपदयोर्हन्तेर्धातोष्ट्र् स्यात् । मनुष्यकर्तृकार्थ आ-  
रम्भः । हस्तिघ्नो मनुष्यः । कपाटघ्नश्चोर । शक्ताविति  
किम् । विपेण हस्तिनं हन्तीति हस्तिघातः । यद्यपीह शक्तिर-  
स्ति अशक्तस्य कर्तृत्वानुपपत्तेस्तथापि शक्तिग्रहणसामर्थ्यात्प्रक-  
र्षविज्ञानम् । तेन स्वबलेनैव हन्तुं या शक्तिः सा गृह्यते । एवं  
चोदाहरणेपि हस्तिनं हन्तुं मा वा वधीत् । सामर्थ्यातिशयमात्राच्च  
हस्तिघ्न इत्याद्युच्यते । कं शिर पाटयति प्रविशतइति कपाट-  
म् । कवाटमिति पाठे तु अटतेः पचाद्यच् । कवश्चोष्णइत्यत्र  
योगविभागात्कोः कवादेश इति हरदत्त ॥

पाणिघताडयौ शिल्पिनि ॥ एतौ निपात्येते शिल्पिनि  
कर्त्तरि वाच्ये । पाणि ताड इत्येतयोरुपपदयोर्हन्तेर्धातोष्ट्र्प्रत्ययः  
तस्मिंश्च टिलोप घत्वश्च निपात्यते । पाणित्रः । ताडघः । शि-  
ल्पिनीप्ति किम् । पाणिघातः । ताडघात । राजघ उपसङ्ख्या-  
नम् ॥ राजानं हन्तीति राजघः ॥

आढ्यसुभगस्थूलपलितनग्नान्धप्रियेषु च्च्यर्थेष्वच्चौ कृजः  
करणे ख्युन् ॥ आढ्यादिषु च्च्यर्थेष्वच्च्यन्तेषु सप्तसु क-  
र्मसूपपदेषु करोतेः ख्युन् स्यात् । करणे च्च्यर्थेकल्पिकत्वात् द्विवि-  
धाश्च्यवर्था आढ्यादयः च्च्यन्ता अच्च्यन्ताश्च । तत्र च्च्य-  
न्ता पर्युदस्यन्ते । अनाढ्यमाढ्यं करोत्यनेन आढ्यंकरणम् ।  
सुभगंकरणमित्यादि । च्च्यर्थेष्विति किम् । आढ्यनैलेन कुर्व-  
न्ति । अभ्यञ्जयन्तीत्यर्थः । अनेकार्थत्वाद्भातूनाम् । तेन नात्र  
प्रागनाढ्यः सन् आढ्यः क्रियते इति अभूततद्भावाभावः । अस्तु  
वा अभूततद्भावः तथापि प्रकृतेरविवक्षायां प्रत्युदाहरणम् । प्र-  
कृतिरेव परिणामिनीत्वेन यदा विवक्ष्यते यदा अपटास्तन्तवः  
पटीभयन्तीति तदा च्चिप्रत्ययः । तथा च तत्र वार्तिकम् । प्र-



कृतिविवक्षाग्रहणं चेति ॥ अच्चाविति किम् । आढ्याकरोत्यने-  
न । स्यादेतत् । करणात्रिकरणयोश्चेति ल्युटात्र भवितव्यम् ।  
न च ल्युटः ख्युनश्चेह विशेषोस्ति । उभयथापि हि आढ्या  
करणमित्येव रूपम् । खित्यनव्ययस्य, अरुद्धिपदजन्तस्यमुमिति  
हि ह्रस्वत्वं मुम् चानव्ययस्य विधीयते । च्यन्तश्चाव्ययम् ।  
ऊर्यादिच्चिडाचश्चेति निपातत्वात् । न च ख्युनि सति उपप-  
दमतिष्ठिति नित्यसमासो लभ्यते ल्युटि तु नेति वाच्यम् ।  
ल्युथ्यपि गतिसमासस्य सम्भवात् । तस्यापि नित्यस-  
मासत्वाविशेषात् । न च स्त्रीमत्यये विशेषः । उभयत्रा-  
पि ङीत्रेव भवति । ल्युटि टिड्ढाणञिति सूत्रेण, ख्युनि  
तु तत्रत्येन ख्युन उपसंख्याननेन । न च स्वरे विशेषः । ल्युटि  
हि लिट्स्वरेण कृञ उदात्तत्वं ख्युन्यपि नित्स्वरेण तथैवेति ।  
तस्मादन्वाविति व्यर्थमिति चेत् । सत्यम् । उत्तरार्थं तदुक्तमिति  
भाष्यकारा । एवञ्च आढ्याकरणमित्यादिरूपं ल्युटा भवत्ये-  
वेति भाव इति कैयटः । यन्तु जयादित्येनोक्तम् । प्रतिषेधसा-  
मर्थ्यात् ख्युन्यसति ल्युडपि न भवति । तेन ल्युटोप्ययमर्थतः  
प्रतिषेध इति । तस्यायमाशयः । केवलोत्तरार्थत्वे तत्रैवाच्चावि-  
ति श्रूयात् । इह करणसामर्थ्यान्तु ल्युडपि न । यथा इकोचिवि-  
भक्तामित्यन्ग्रहणस्य उत्तरार्थत्वे सत्यपि इहकरणसामर्थ्या-  
न्नलुपतेत्यस्यानित्यता ज्ञाप्यतइत्यभिप्रायेणाह इह किञ्चित्त्रपो  
इतीति वक्ष्यते । तथा चोत्तरार्थतापि काममस्तु न तु केवलोत्त-  
रार्थतेनि । भाष्यवार्तिकस्वरसेन तु केवलोत्तरार्थत्वं लभ्यते । अ-  
तस्तद्विरोधाद्धृत्तिकृन्मतमयुक्तमिति कैयटः ॥

कर्त्तरि भुव खिष्णुच्छुक्त्रौ ॥ आढ्यादिषु च्यर्थेष्वन्व्य-  
न्तेषु सुवन्तेषूपपदेषु भवतेर्धातो कर्त्तरि खिष्णुच् शुक्ञ् एतौ

स्नः । आढ्यम्भविष्णुः । आढ्यम्भावुकः । सुभगम्भविष्णुः । सुभगम्भावुक इत्यादि । कर्तृग्रहणं करणाऽनुवृत्त्यर्थमुत्तरार्थञ्च । खकारो मुमर्यः । अकारो वृद्ध्यर्थः । स्यादेतत् । खिष्णुच इकारो मास्तु ख्स्त्नुरिति स्नुख् इति बोध्यताम् । तत्रायमप्यर्थः । स्वरार्थश्चकारो न कर्त्तव्यः । प्रत्ययस्वरेणैवाभिमतसिद्धे । कथन्तर्हि इकारादित्वमिति चेत्, इडागमेनेति गृहाण । न चैकाच उपदेश इतीणनिषेधः । भवतेरुदात्तत्वात् । अत्रोत्तरं वार्तिककार आह । नवस्तु स्वरसिद्ध्यर्थमिकारादित्वमिष्णुच इति ॥ नव इति पञ्चमी । नव उत्तरस्य खिष्णुजन्तस्य स्वरसिद्ध्यर्थमित्यर्थः । यद्यपिमिकारादिर्न क्रियेत ततः सत्यपीटि कृत्योकेष्णुच्चार्यादयश्चेति सूत्रे अस्य ग्रहणं न स्यात् । अस्य चकारानुबन्धाभावात् । अथोच्येत । अयमपि चित् । ख्स्नुच् इति । एवमपि लाक्षणिकत्वात्पत्वणत्वयोश्चासिद्धत्वादिष्णुजिति रूपाभावात् ग्रहणं न स्यादेव । तत इकारादित्वं क्रियते । अत्रेदं वक्तव्यम् । सत्यपीकारादित्वे तदनुबन्धकग्रहणे नातदनुबन्धकस्येति परिभाषया अलकृवादिष्णुच एव ग्रहणेन भाव्यं, नास्य । अथोच्येत । इकारोच्चारणसामर्थ्यादस्यापि ग्रहणमिति । हन्तैवे ख्ष्णुजयमस्तु तत्रेति कृते चकारानुबन्धसामर्थ्यादस्यापि ग्रहणमस्तिवति किमिकारेण । तस्माच्चिन्त्यमेतत् । यत्तु हरदत्तेन पत्वणत्वयो सामर्थ्यादस्य ग्रहणं भवतीत्युक्तम् । तदप्पापाततः । स्नुजपेक्षया ष्णुजुक्तौ प्रत्युत प्रक्रियालाघवेन पत्वणत्वयो करणस्योचिततया सामर्थ्यायोगादिति दिक् ॥

स्पृशो ऽनुदके किन् ॥ अनुदके सुवन्तउपपदे स्पृशे विवन् स्यात् । यद्यपि स्पृशेः सकर्मकत्वात्कर्मण्युपपदइत्येव प्राप्तस्तथा

पि पूर्वमूत्रात्कर्त्तरीत्यनुवृत्तेः सुपीत्येषोपपदं निर्णयते । तथाहि ।  
कर्त्तरिकृदित्येव कर्त्तरि क्विनः सिद्धत्वात्कर्त्तृनुवृत्तिः कर्त्तृप्रचया-  
र्था । कर्मण्युपपदे एकः कर्त्ता करणादौ चापर इत्येवं कर्त्तृप्रचयः ।  
तथा च सुवन्तउपपदइति फलितं भवति । घृतं स्पृशतीति घृ-  
तस्पृक् । मन्त्रेण स्पृशतीति मन्त्रस्पृगीति प्राश्चः । वस्तुतस्तु  
पूर्वसूत्रे कर्त्तृग्रहणं व्यर्थमेव । तद्धि न तत्रैव करणानुवृत्तिनिरा-  
सार्थम् । अस्वरितत्वादेव तत्सिद्धेः । नापीह कर्त्तृप्रचयार्थम् ।  
मन्त्रस्पृगित्यादेः क्विपापि सिद्धेः । न च क्विपि कुत्वं न स्या-  
दिति वाच्यम् । क्विन्प्रत्ययो यस्मात्तस्यान्यत्रापि कुत्व-  
मिति वक्ष्यमाणत्वात् । अन्यथा असृगित्याद्यसिद्धेरित्यवधे-  
यम् । अनुदकइति किम् । उदकस्पर्शः । न चेह क्विपा उद-  
कस्पृगिति रूपं दुर्वारमिति वाच्यम् । अनुदकइति पर्युदाससा-  
भ्यर्थात्क्विपोप्यप्रवृत्तेः । कथन्तर्हि मन्त्रस्पृगित्यादेः क्विपा  
सिद्धिरुक्तेति चेत्, उदके क्विपोप्रवृत्तावपि मन्त्रादाद्युपपदे प्रवृ-  
त्तौ बाधकाभावादिति दिक् । क्विनः ककारो गुणप्रतिषेधार्थः ।  
इकारो वेरपृक्तस्येति विशेषणार्थः । नकारस्तु यद्यपि नाद्युदा-  
त्तार्थः । एकाज्भ्यः क्विनो विधानाच्च धातुस्वरेणैव सिद्धेः ।  
यस्त्वनेकाच् दधृगिति, तत्रान्तोदात्तस्य वक्ष्यमाणत्वात् । तथा-  
पि क्विन्प्रत्ययस्यकुरिति विशेषणार्थः । क्विन्प्रत्ययस्येत्युच्यमाने  
सन्देहः स्यात् । केः क्विपो वा निर्देश इति । न च क्वेर्निर्देश-  
एकः पकारः क्विपस्तु द्वाविति विशेषः । क्वेरापि निर्देशे पका-  
रस्य अनच्चिति द्विवचनोपपत्तेः । न चैवं क्विपि पकारत्रयमि-  
ति वाच्यम् । क्षरोक्षरीति लोपोपपत्तेः । व्यञ्जनपरस्परैकस्याने-  
कस्य बोधारेण विशेषानुपलम्भाच्च ॥

ऋत्विग्दधृक्त्सग्दिगुण्णिगञ्चुपुजिक्नुञ्चाञ्च ॥ आद्याः पञ्च

विव्रन्तान्ता निपात्यन्ते । ततस्त्रिम्यः क्विन्विधीयते । तत्रापि नि-  
 पातनैः सह निर्देशार्थिकचिदलाक्षणिकमस्ति । तद्यथा । अञ्चः  
 सकर्मकत्वान्कर्मण्येव प्राप्तः सुप्रगतमात्रे विधीयते । युजिष्कुञ्चि-  
 भ्यान्तु केवलाम्यामेव । युजेर्विधानसामर्थ्याच्च । न हि सो-  
 पपदाद्युजेः क्विनि क्विपि वा विशेषोस्ति कुत्वस्य चोः कुरि-  
 त्यनेनैव सिद्धत्वात् । अनुपपदे तु युजेरसमासइति नुमि कृते  
 नकारस्य कुत्वार्थं क्विनो विधानं भवति सार्थकम् । कुञ्चेर्न-  
 लोपाभावश्च निपात्यते । ऋतौ यजति ऋत्विक् । इह ऋतुशब्दे  
 उपपदे यजेः क्विन् । जिघृषा प्रागल्भ्ये, अस्य क्विन् द्विर्वच-  
 नमन्तोदात्तत्वञ्च निपात्यते । दधृक् । सृजेः कर्मणि क्विन् अमा-  
 गमश्च निपात्यते । सृज्यते इति स्रक् । दिशेः कर्मणि क्विन् ।  
 दिश्यते इति दिक् । उत्पूर्वात्स्निहे क्विन् । उपसर्गान्तलोपः  
 सस्य पत्वञ्च । उष्णिक् । माङ् । मत्यङ् । युङ् युञ्जौ । सोप-  
 दात्तु सत्सुद्विपेति क्विप् । अश्वयुक् । यदि तु निपातनसाहच-  
 र्यात्सोपपदादनुपपदाच्च युजः क्विन् भवतीत्युच्येत तदा सत्सु-  
 द्विपेति सूत्रे युजिग्रहणं शक्यमकर्तुम् । कुञ्च कुञ्च कौटिल्या-  
 ल्पीभावयोः । नोपधाविमौ । तथा च निकुचितिरित्यत्र नलो-  
 पो दृश्यते । सन्निपातपरिभाषायाः फलानि पठन् वार्तिककारो-  
 प्याह । उदुपधत्वमकित्वस्य निकुचित इति । अकारस्तु स्तो-  
 रिति चुत्वेन, तस्यासिद्धत्वाच्चोः कुरिति कुत्वं न । अकारोपध-  
 पठतां तु वरुञ्चौ वरुञ्च इत्यादौ प्राप्तं कुत्वं सडि झलीति वच-  
 नाद्धार्यते । सडिति प्रत्याहारः । सनः सशब्दादारभ्य आ म-  
 हिडो ङकारात् । अत्र के चित् । कुञ्चिरेक एव धातुः । तस्य  
 ककारात्परो रेफोपि क्विन्सन्नियोगेन निपात्यतइत्याहुः । चो  
 कुरिति सूत्रे बामनकाशिकायां स्पृष्टमेतत् ॥



इति सिद्धान्तितत्वात् । वस्तुतस्तुकैयटोक्तमपि फलं चिन्त्यमेव ।  
 स्पृशेरुपसर्गे क्विवनभावेपि क्विवपो दुर्वारत्वात् । तत्र च क्विवन्-  
 क्विवपोः स्वरे रूपे वा विशेषस्य दुर्लभत्वात् । अथ वा सत्याभि-  
 धाने यद्बलुगन्ते अनेकाच्चकत्वेन स्वरे विशेषो वर्णनीयः । वस्तु-  
 तस्तु अनुदके इति पर्युदासादत्र सत्ववाचकस्यैव ग्रहणेनोपसर्गे  
 भासिरेव नास्ति । यन्तु मापोष्टगित्यत्र फलमित्याहुः । तन्न ।  
 तत्रापि अनुपसर्गे इत्यनुष्टुप्तेः । कर्मणीत्यस्य सम्बन्धेपि सुपी-  
 त्यस्यासम्बन्धेन ज्ञापकाप्रवृत्तेश्च । तस्मात् सुपिस्थ इत्यत्रैव  
 यथाकथंचित्फलविशेषो वर्णनीय इत्यास्तान्तावत् । ईसः शु-  
 चिपत् । पूर्वपदादिति पत्वम् । तत्र च छन्दसीति व-  
 र्त्तते । तेन भाषायां श्रुचिसदित्येव भवति । तथा च  
 च माघः । मनस्सु येन द्युसदां न्यधीयतेति । आदिते-  
 यादिविपद इत्यत्र तु सुपामादिपाठात् पत्वमिति माधवः ।  
 उपनिपत् । सदिरप्रतेरिति पत्वम् । सूइति द्विपा साहचर्या-  
 त्स्मृतेरादादिकस्य ग्रहणम्, न तु सुवतिसूयत्योः । अण्डसू ।  
 प्रसूः । मित्राद्विद् । प्रद्विद् । मित्रधरूक् । प्रधरूक् । गोधुक् । प्रधु-  
 क् । युजिर् योगे, युज समाधौ द्वयोरपि ग्रहणम् । अश्वयुक् ।  
 प्रयुक् । विद ज्ञाने, विद विचारणे, विद सत्तायाम्, त्रयाणा-  
 मपि ग्रहणम्, न लाभार्थस्य विदेः । अकारस्य विवक्षितत्वा-  
 त् । वेदाचित् । प्रवित् । काष्ठभित् । प्रभित् । रज्जुछित् । प्राछि-  
 त् । शशुजित् । सेनानीः । प्रणीः । उपसर्गादिसमासेपीति णत्व-  
 म् । अग्रणीः । ग्रामणीः । अत्र ज्ञापकाण्णत्वम् । स एषां ग्राम-  
 णीरिति निर्देशो हि पूर्वपदस्थान्निमित्तादुत्तरस्य नयतेर्नकारस्य  
 असंज्ञायामपि णत्वं ज्ञापयति । नीरूपविषयं चेदं ज्ञापकम् ।  
 तेन ग्रामनाय इति कर्मण्यणि णत्वञ्च । ज्ञापकस्य सामान्यापक्षे

त्वादग्रशब्दादपि णत्वम् । नन्वेवं रामादिशब्देभ्योपि प्राप्नोतीति चेत् । इष्टापत्तिरित्येके । अग्रग्रामाभ्यां नयतेरिति वचनाज्ज्ञापनमपि उपपदद्वयमात्रविषयम् । निरूपमात्रविषयता तु वचनस्याप्यवधे-  
 ल्यन्ये । स्वराद् । विराद् । सम्राद् । मोरार्जाति मत्वम् । इह यु-  
 जिग्रहणं शक्यमकर्तुमिति ऋत्विग्दधृक्इतिसूत्रएवावोचाम । अत्र  
 जयादित्यः । अन्येभ्योपिदृश्यतइति सामान्येन किववक्ष्यते  
 तस्यैवायं प्रपञ्च इति । नन्वेतदसद्गतम् । तस्य ताच्छीलिकत्वा-  
 दिति चेत् । सत्यम् । किवप्चेति सूत्रमिह विवक्षितम् । तत्रापि  
 हि विजुपेच्छन्दसि, आतोमनिन्क्वनिक्वनिपश्च, अन्येभ्योपि-  
 दृश्यन्ते इति सन्निहितं वृशिग्रहणमनुवर्त्य वचनविपरिणामेन  
 व्याख्यातुं शक्यतइत्याशयेनोदाहृतजयादित्यग्रन्यप्रवृत्तेः । ए-  
 तेन स्थःकचेति सूत्रे किवप् सिद्धो ऽन्येभ्योपिदृश्यतइतीति  
 भाष्यं तत्रत्यवृत्तिश्चेत्युभयमपि व्याख्यातम् । अत्रेदमवधेयम् ।  
 सूत्रस्य प्रपञ्चार्थत्वे स्थिते सूत्रेदेत्यत्र धातुविशेषणपरिग्रहे वृ-  
 त्तिकृतोक्तो यत्नो निष्फलः । सुवतिसूयत्योर्विन्दतेश्च किव-  
 प्चेति किवपो दुर्वारत्वात् । न चेह धातुविशेषग्रहणं नियमार्थ-  
 न्तेन सुवत्यादिषु किवप्चेति सूत्रं न प्रवर्त्ततइति वाच्यम् । प्रप-  
 ञ्चार्थमिदं सूत्रमिति स्वोक्तिविरोधात् । किञ्च लुग्निकरणा-  
 लुग्निकरणयोरिति परिभाषया सुवतिसूयत्योरेव ग्रहणं न्याय्यं  
 साहचर्यमात्रपुरस्कारे वा उच्चारणार्थाकारवद्धिः पूर्वोत्तरः सा-  
 हचर्यमुपेक्ष्य कथं विदेत्यकारविवक्षोक्ता कथं वा युजेत्युभयग्रह-  
 णमवोचत् । न हि युजविदयोरण्वपि वैषम्यमस्ति । तस्मादि-  
 ह वृत्तिकृतान्तदनुगामिनामन्येषाञ्च धातुविशेषपरिग्रहे अभिनि-  
 वेशो निर्मूलो निष्फलश्च । ननु प्रपञ्चत्वोक्त्या सूत्रपर्याप्त्या-  
 रूपातम् । तथा च सुवग्रहणे उपसर्गनिवृत्तिर्न ज्ञाप्यतेति चेत्

मा ज्ञापि । तत्फलस्य प्रागेव शिथिलीकृतत्वात् । एवञ्च णि-  
निविधौ सुग्रहणमपि न कर्त्तव्यमिति महदेव लाघवमिति  
दिक् ॥

- भजोष्वि ॥ सुप्युपसर्गे चोपपदे भजेष्वि स्यात् । अर्द्ध-  
भाक् । प्रभाक् ॥

छन्दसि सहः ॥ सुप्युपपदे उपसर्गे च सहर्धातोश्छन्दसि  
ण्विप्रत्ययः स्यात् । दुश्च्यवन पृतनापाञ्चुध्यः । अभीद-  
मेकमेको ऽस्मिन्नि पाद् । कथन्तर्हि तुरासाहं पुरोधाय । धरा-  
तुरासाहि मदर्शयाञ्चेत्यादि । छन्दसीत्युक्तेर्भाषायां ण्विप्रत्य-  
यानुपपत्तेरिति चेत् । चिन्त्यमिति हरदत्तः । सहतेरभिभवार्था-  
न्नितृत्तप्रेषणात्प्राकृतेर्ये णिचि विवविचोरन्यतर इति वा समा-  
धेयम् ॥

वहश्च ॥ वहतेर्धातोः सुप्युपसर्गे चोपपदे छन्दसि विषये  
ण्वि स्यात् । दित्यवाद् च मे दित्यौही च मे । योगाविभाग उ-  
त्तरार्थः ॥

कव्यपुरीषपुरीष्येषु ज्युट् ॥ एषूपपदेषु छन्दसि बहेर्ज्युट्प्रत्ययः  
स्यात् । कव्यवाहनः पितृणाम् । पुरीषवाहनः । पुरीष्यवाहनः ॥

हव्येनन्तःपादम् ॥ हव्यशब्दउपपदे छन्दसि बहेर्ज्युट् स्यात्  
पादान्ते । अग्निश्च हव्यवाहदः । पादमध्ये तु बहेश्चेति ण्वि-  
रेव । हव्यवाळ्ग्निरजर पितानः ॥

जनसनखनक्रमगमो विट् ॥ उपसर्गे सुपि चोपपदे छन्द-  
सि विट् प्रत्ययः स्यात् । धेरपृक्तस्येत्यादौ सामान्यग्रहणाविधा-  
तार्थप्रकारः । विट्वनोरित्यादौ विशेषणार्थश्च । जन जन-  
ने, जनी प्रादुर्भावे द्वयोरपि ग्रहणम् । अब्जाः । गोजाः । पणु  
दान, पण सम्भक्तौ, द्वयोरपि ग्रहणम् । गोपा इन्द्रो नृपा



अस्य सात्राजसा उत । इयं शृष्मेभिर्विसखा इयारुजत् । आदधि-  
क्राः शवसा पञ्च कृष्टीः । अग्निपुपसमशिनान्दाधिक्रान्ताः  
सूर्यो अग्रे शृक्रोअग्रेगाः । उदाहरणेणु विद्वानोरनुनासिकस्या-  
दित्यात्वम् । गोपा नृपा इत्यत्र सनोतेरन इति पत्वम् । अग्रेगा  
इति सप्तम्या अलुक् ॥

अदोनन्ने ॥ छन्दसीति निवृत्तम् । अन्नाभिने सुप्युपपदे अ-  
देर्विद् स्यात् । आममाचि आमात् । सस्यात् । अनन्ने निम् ।  
अन्नाद् । भाषायां कर्षण्यण् । छन्दसि तु कृद्बन्धन्येन पचाद्य-  
जित्युक्तम् । तेन अन्नाद् इत्यत्र अन्नभद् इत्यत्रग्रहः सिध्यति ॥

क्रव्ये च ॥ क्रव्योपपदे अदेर्वीतोर्विद् प्रत्ययः स्यात् । क-  
व्यमचि कव्यात् । पूर्वैणैव सिद्धे वचनमसत्प्रयोगनार्थम् । ते-  
नाण् न भवति । कथन्तार्हं क्रव्यादो श्रप आगर इत्यमरः ।  
अत्राहुः । कृत्तविकृत्तपरवर्मांसशब्दउपपदे अण् । तस्य च पृषो-  
दरादित्यात्क्रव्यभाव इति । अस्यार्थः । कृत्त उन्नं तदेव पुनर्वि-  
शेषतः कृत्तं, पूर्वकालेति समासः । तस्य पर्यगच्छेन पुनः स  
एव समासः । ततो मांसशब्देन पुनर्विशेषणसमासः । तस्य क्र-  
व्यादेशः । नन्वेव क्रव्याद् इति रूपस्यावर्जनीयतया किं वा-  
सरूपवाधनार्थेनानेन वचनेन । वार्त्तिकविरोधश्च । यदाह ।  
अदोनन्ने क्रव्यग्रहणं वासरूपनिवृत्त्यर्थमिति चेन्मवम् । अर्थ-  
भेदाद्बुभयसाधुत्वोपपत्तेः । आममांसभक्षको हि ब्रव्यात् । वि-  
शिष्टपववभक्षस्तु क्रव्याद् इति ॥

दुहः कव्यश्च ॥ दुहेः सुप्युपपदे क्वप् स्याद्दृश्यान्नादिभ्यः ।  
कामदुषा धेनुः ॥

मन्त्रे श्वेतवहोऽयस्यस्युरोडासो प्विन् ॥ श्वेतादिपूर्वेभ्यो व  
हादिभ्यो धातुभ्यो प्विन्मत्यप स्यान्मन्त्रे । धातुवत्तदमनुदायाश्चेद

निपात्यन्ते । अलाक्षणिककार्यार्थं प्रत्ययस्तु विधीयते । श्वेतशब्दे क-  
 र्त्वाचिन्त्युपपदे ब्रह्मोक्तोः कर्मणि कारके ष्विन्प्रत्ययो भवति । श्वेता  
 एन वहन्ति श्वेतवा इन्द्रः । तं श्वेतवाहम् । उरथे कर्मणि करणे  
 षोपपदे शंसतेः प्रत्ययो नलोपश्च । उक्थानि उक्थैर्वा शंसति  
 उक्थशा यजमानः । उक्थशासौ । उक्थशासः । दाशु दाने  
 अस्य पुरस्पूर्वस्य आदेर्दत्त्वं कर्मणि च प्रत्ययः । पुरो दाश्यते पु-  
 रोडाशः । श्वेतवाहादीनां ङस् पदस्योति वक्तव्यम् ॥ यत्र ङस-  
 न्तस्य पदत्वं भविष्यति तत्र ष्विनोपवादो ङस्प्रत्ययो वक्तव्य इ-  
 त्यर्थः । ततश्च श्वेतवाहावित्यादावपदान्तविषयएव सूत्रोक्तो  
 ष्विनुदाहार्यः । श्वेतवा इत्यादि तु सौत्रस्य ष्विनोपवादेन  
 औपसंख्यानिकेन ङस्प्रत्ययेनैव सिध्यतीत्यवधेयम् । वृत्तौ ष्वि-  
 न प्ररुम्य श्वेतवा, इत्याद्युदाहरणन्तु ङस्विषये, ष्विनोपि प्राप्तिः  
 स्थितेत्येतावन्मात्राभिप्रायकतया कथञ्चिन्नयेम् । न च ङस वि-  
 नापि अवयाः श्वेतवा इत्यनेन रुत्वं निपात्यतामिति वाच्यम् । अ-  
 विशेषेण निपातने श्वेतवाहावित्यादावतिप्रसक्ते । पदान्तावि-  
 षयत्वेपि श्वेतवाभ्यामित्यादावुत्वं न सिध्येत् । तस्माद्ङस् वाच्य  
 एव । नन्वेवं श्वेतवा इत्यादिनिपातनं व्यर्थमिति चेन्न । तस्य  
 सम्बुद्ध्यर्थत्वात् । एवञ्चोक्थशा इत्यपि सम्बुद्ध्यर्थं निपातनं  
 कर्त्तव्यं यदि मन्त्रे दर्शनमस्तीति कैयटादयः । एवं स्थिते म-  
 न्त्रमात्रविषयाणामेपां शब्दानां प्रक्रियाकौमुद्यां लौकिकेपूदाह-  
 रणमनुचितम् । वैदिकप्रक्रियायान्तु युज्यते । ङसन्तत्वेन  
 सान्तप्रातिपदिकेष्वेवोदाहर्त्तुमुचिता अप्यन्ते ऽपदान्तविषये ह-  
 कारान्तत्वादिकं पुरस्कृत्य यथायथं तत्तत्प्रघटकेपूक्ता इति  
 बोध्यम् ॥

अवे यज ॥ ष्विन् स्यान्मन्त्रे । त्वं यज्ञे वरुणस्यावया

असीति काशिका । इह अवया इति प्रतीकमुपादाय पूर्वमूत्रेपि श्वेतवा इत्याद्युद्दिश्य भवयाश्वेतवाः पुरोडाशचेति निपातनाद्बृ-  
त्वमिति हरदत्तः । एतच्च सर्वं प्राणादिकम् । ध्विनपवादो  
वसिति भाष्यकैपटादी स्वग्रन्थे च निर्णीतत्वात् । तस्माद्बृ-  
त्सुदाहृतं वस एवोदाहरणम् । सूत्रस्य त्वपदान्तविषयं मन्त्रा-  
न्तरमन्त्रेषणीयमिति दिक् । पूर्वमूत्रपवावपजिर्न पठित ।  
उत्तरत्र हि श्वेतवाहादयोप्यनुवर्तेरन् । यजिश्चावपूर्वं एवानुवर्ते-  
त । केवल एव तु सिद्धान्तेनुवर्तते ॥

विजुपे छन्दसि ॥ उपे उपपदे यजेर्विच् स्याच्छन्दसि ।  
उपपदभिर्बुर्ध्वं यजन्ति तदुपपजासुपपदत्वम् । मन्त्रइत्यनुट्टप्यं  
भाषाव्यावृत्तौ सत्यां छन्दोग्रहणं ग्राम्हणसङ्ग्रहार्थम् । उत्तर-  
सूत्रएव विज्ञग्रहणे छन्दोग्रहणे च क्रियमाणे यद्यपि सर्वं सि-  
ध्यति तथापि नियमार्थमिदम् । उपयनेश्छन्दस्येव न भाषाया-  
मिति वृत्तिकारः । ननु वशिग्रहणादेव भाषायां न भविष्यतीति  
चेत् । सत्यम् । तस्यैवायं प्रपञ्च इति हरदत्तः ॥

आतो मनिन्क्वनिन्वानिपश्च ॥ सुप्युपसर्गे चोपपदे आका-  
रान्तेभ्यो घातुम्पश्छन्दसि विषये मनिनादयस्त्रयः मन्ययाः स्युः ।  
चकाराद्विच् । सुदामा । अश्वइव निष्ठतात्यश्वन्यामा । पृषो-  
दरादित्वात्सकारस्य तकारः । सुधीवा । सुधीवा । घुमास्या-  
दिमूत्रेणत्वम् । भूरिदावा । घृतपावा । विचि तु की-  
लालपाः ॥

अन्येभ्योपि दृश्यन्ते ॥ छन्दसानि निवृत्तम् । अविश्र-  
ब्दः सर्वोपाधिष्वाभिवारार्थः । अनाकारान्तेभ्योपि घातुभ्यो  
मनिन् क्वनिप् बनिप् विच् एते मत्ययाः स्वरूपपदे सत्यमनि  
च । सुधर्मा । प्रातरित्वा । विजावा । रेवामि पर्ण नवेः ॥

क्विप्च ॥ धातोः क्विप्स्यात्कर्त्तरि । उखास्रत् । पर्णध्व-  
त् । वाहाद् भ्रश्यति वाहभ्रद् । वृत्तौ तु वहाभ्रडिति पाठः । तत्र  
यहाद् भ्रश्यतीति विग्रहः । अन्येषामपि दृश्यतेइति दीर्घ इति  
हरदत्तः ॥'

स्थः क च ॥ तिष्ठते सुप्युपपदे कः स्यात्क्विप्च । सूत्रे  
केल्यविभक्तिको निर्देशः । शंस्थः । शंस्थाः । इह सुपिस्थ इति  
कः प्राप्तः । तिष्ठतेरन्तर्भावितण्यर्थतया शमित्यस्य कर्मत्वे तु  
आतोनुपसर्गेक इति कः प्राप्तः क्विप्चेति क्विवापि । न च  
विशेषविहितेन कप्रत्ययेन क्विपो वाध 'शङ्क्य । वासरूप इ-  
त्युक्तेः । तदित्यम् । कक्विपोः पर्याये प्राप्ते तदुभयवाधेन  
शमिधातोः संज्ञायामिति अच् प्राप्तः । स हि धातुग्रहणसाम-  
र्थ्यात्कृञो हेत्वादिषु ट यथा वाधते तथा तिष्ठते कक्विपावपि  
वाधेत । अतस्तमप्यचं वाधितुं कक्विपाविह पुनर्विधीयते ।  
ननु शंस्था इत्यत्र क्विवापि लुप्ते प्रत्ययलक्षणेन घुमास्थेतीत्वं  
स्यादिति चेन्न । स्थानिवद्भावस्यानल्लिघाविति निषेधात् ।  
प्रत्ययलोपइति सूत्रन्तु नियमार्थमिति सिद्धान्तात् । यत्त्विह कै-  
यट्टेनोक्तमीत्वमवकारादाविति वचनाद् भाष्यकारवचनप्रामा-  
ण्याद्वा प्रत्ययलक्षणेनेत्वाभाव इति । तदल्विध्यर्थं प्रत्ययलोपइति  
सूत्रमिति पूर्वपक्षमभिप्रेत्य, तत्राप्यवकारादाविति वचनस्वी-  
कारे सुधीवेति न सिध्येदित्यपरितोषेण द्वितीयपक्षस्वीकार  
इति बोध्यम् । स्यादेतत् । शमिधातोरित्यस्यानन्तरमेव स्थः-  
कचेति सूत्र्यताञ्चकारेणाच् समुचीयताम् । तत्र सवर्णदीर्घे शं-  
स्था इति भविष्यति । एवञ्चोत्सर्गावद्गोः समानदेशतया  
सन्दर्भशुद्धिरपि लभ्यते । ईत्वाभावार्थं च न यतनीयमिति ।  
यवम् । अशंस्था इत्यत्र अच्कावशक्तावित्युत्तरपदान्तोदात्तत्वा-

पत्तेः । कृद्ग्रहणे गतिकारकपूर्वस्यापीति शंस्था इत्यस्याजन्त-  
त्वात् । विवदन्तेन नञ्समासे तु नञ्पूर्वपदप्रकृतिस्वर एव  
सिध्यति ॥

सुप्यजातौ णिनिस्नाच्छील्ये ॥ अजातिवाचिनि सुवन्त-  
उपपदे ताच्छील्ये द्योत्ये घातोः कर्त्तरि णिनिः स्यात् । उष्ण-  
भोजी । शीतभोजी । अजाताविति किम् । ब्राह्मणानामन्त्र-  
यिता । ताच्छील्यस्य विवक्षितत्वान्नलोकोति पठ्ठीप्रतिषेधः ।  
ताच्छील्ये किम् । उष्णं भुंक्ते कदाचित् । अत्र भाष्यम् । सु-  
पीति वर्त्तमाने पुनः सुग्रहण किमर्थम् । अनुपसर्ग इत्येवं त-  
दभूत् । इदं तु सुवमाने यथा स्यात् । उदासारिण्यः प्र-  
त्यासारिण्य इति । अस्यायमाशयः । सत्सूद्विपोति सूत्रे  
सुपिस्थ इत्यतः सुपीत्यनुवर्त्तते तच्चोपसर्गेतरपरम् । उ-  
पसर्गेपीति पृथगुक्तेः । तदिहानुवर्त्तमानमर्थाधिकारादुपस-  
र्गेतरपरमेव स्यात् । न चोपसर्गेपीत्यंशोपीहानुवर्त्तयितुं शक्यः ।  
केवलमज्ञापनार्थत्वेन निर्णीते स्थःकचेति पूर्वसूत्रे उप-  
सर्गेपीत्यंशस्य फलाभावेन विच्छिन्नत्वादिति । यद्यप्युत्तरा-  
र्थतया पूर्वत्राप्यनुवृत्तिरिति वा मण्डूकप्लुतिन्यायेनेहैव सम्बन्ध  
इति वा सुवग्रहणस्यैव शब्दाधिकार इति वा सत्सूद्विपोति सूत्रे  
घर्णितरीत्या तस्यानावश्यकतेति वा सुवचं तथापि सूत्रकारा-  
शयपर्जनमात्रमेतत् । निष्कर्षे तु मा भूदिह सुवग्रहणमनुवृत्त्यैव  
निर्वाहात् । सर्वथापि सुत्रमात्रे उपपदे णिनिः न त्वनुपसर्ग-  
एवेति सिद्धान्तः । तथा च प्रयुज्यते । स वभूवोपजीविना-  
म् । न्यपेधि शेषोप्यनुयायिवर्गः । आरिष्टशय्यां परि-  
तो विसारिणा । पतत्यधो धाम विसारि सर्वतः । विसा-  
रिभिः सौधमिवांशुजालैः । प्रभाषिनं भावेनमन्तमात्मनः ।

न वञ्चनीयाः प्रभवोनुजीविभिरित्यादि । यत्किञ्च वृत्तिकृ-  
 तोक्तं सूचीति वर्तमाने पुनः सुब्रह्मणमुपसर्गनिवृत्त्यर्थमिति ।  
 तन्न । भाष्यविरोधात् । उदाहृतप्रयोगविरोधाच्च । न चैते प्र-  
 योगा आवश्यक्यादिणिनिना कथं चिन्निर्वाह्या इति वाच्यम् ।  
 यथाश्रुते बाधकाभावात् । यद्यपि वृत्तिकृतोक्तमुत्पत्तिभ्यामा-  
 ङ्घि सत्तेरुपसंख्यानमिति, तदापि न । भाष्ये तादृशवार्त्तिकाभावा-  
 त् । एतेन उत्पत्तिभ्यामिति प्रतीकमुपादाय सुवित्यस्योपस-  
 र्गनिवृत्त्यर्थत्वादयमारम्भ इति वदन् हरदत्तोपि प्रत्युक्तः । भा-  
 ष्यविरोधात् । आष्टमिकसकलग्रन्थाविरोधाच्च । तथाहि । कृ-  
 त्यच इति सूत्रे अनमानानीयानीनिनिष्ठादेशाः प्रयोजयन्तीत्येतद्वा-  
 क्यान्तर्गतेनिग्रहणव्याख्यावसरे सुप्यजातौणिनिः । आव-  
 श्यके चेति व्याख्यातम् । सुप्यजातावित्यस्योपसर्गे प्रवृ-  
 त्त्यभावे असङ्गतमेव तत्सात् । कृत्यच इत्यप्रोपसर्गादित्य-  
 नुवृत्तेः । यदप्यनुगादिनष्टमित्यत्रास्मादेव निपातनाणिनि-  
 रिति विसारिणोमत्स्यइत्यत्र च पूर्ववणिनिरिति तदप्ये-  
 तेनापास्तम् । यद्यपि माधयेनोक्तम्, अस्मादेव विसारिण  
 इति निर्देशादण्मन्त्रियोगेनैव णिनिरित्युत्त्वा निपिद्धश्च पद-  
 मञ्जर्याम् । विसारीति पृथक् प्रयोग । पृथक्प्रयोगमसहमानेनैव  
 न्यासकोरणादि प्रहादित्वाणिगनिरित्युक्त्वा अत एव निपात-  
 नादित्युक्तम् । निपातनञ्च मत्स्यसन्धियोगेनेति सिद्धान्तित-  
 म् । तदपि न । विसारिणोमत्स्यइत्यत्र मत्स्य इति किम् । वि-  
 सारी देवदत्त इति मत्स्युदाहरता वृत्तिकृता सह विरोधात् । भा-  
 ष्यविरोधस्त्वस्यैव । एतेनोपसर्गनिवृत्त्यर्थमिति वृत्तिकृतचनं के-  
 चलोपसर्गनिवृत्त्यर्थमिति प्रमादकारोक्तिरपि प्रत्युक्ता । यन्तु स-  
 म्यदापार्त्तिकायां व्याधीत्याह्वयेषादुदाहारिण्यः प्रत्या-

सारिण्य इतिवत्साधुरित्युक्तम् । तदपि उदाहृतप्रसादकारवाक्ये  
केवलपदस्य असहायपरतया अनेकोपसर्गे णिनिर्भवत्येवेत्यर्थं  
गृहीत्वा रभसादेवोक्तमिति सर्वमिदं भाष्यतत्त्वज्ञैरुपेक्ष्यमेवेति  
दिक् । अत्र वार्तिकद्वय, ण्विन्विधौ साधुकारिण्युपसंख्यानम् ॥  
अताच्छील्यार्थमिदम् । एतच्च ज्ञापकात्सिद्धम् । यदयमाकवे-  
रिति सूत्रे तच्छीलतद्धर्मइत्यभिधाय साधुकारिग्रहणं करोति त-  
ज् ज्ञापयति साधुकारिणि अताच्छील्येपि णिनिर्भवतीति । सा-  
धुकारी । साधुदायी । ब्रह्मणि वद उपसंख्यानम् ॥ ब्रह्मवादि-  
नो वदन्ति । ब्रह्म वेदः । इदमपि वार्तिकमताच्छील्यार्थमिति  
कैयटहरदत्तौ । यन्तु भट्टवार्तिके ब्रम्हवादिशब्दस्य तच्छीलत-  
द्धर्मतत्साधुवारिपरतया व्याख्यानं कृतं तस्यापमाशयः । सुप्य-  
जाताविति सूत्रेण ताच्छील्ये समनन्तरोक्तवार्तिकेन साधुकारि-  
णि च णिनिः । आवश्यकायमर्ण्ययोर्णिनिरिति आवश्यके णि  
निस्तु तद्धर्मे पर्यवस्यति । न त्विहाकवेरिति सूत्रस्य व्यापा-  
रोस्तीति दिक् ॥

कर्तुर्युपमाने ॥ कर्तृवाचिन्युपमाने उपपदे घातोर्णिनिः स्या  
त् । उपपदं कर्ता प्रत्ययार्थस्य कर्तुरुपमानम् । उप् इव ऋशति  
उप्क्रोशी । ध्वाद्भ्ररावी । अताच्छील्यार्थं जाल्यर्थञ्च वचनम् ।  
कर्तरि किम् । अपूपानिव भस्यति भापान् । उपमाने किम् ।  
उप्द्रः ऋशति ॥

व्रते ॥ सुप्युपपदे घातोर्णिनिः स्याद्व्रते गम्यमाने । समु-  
दायोपाधिरयम् । घातूपपदप्रत्ययसमुदायाच्चेद् व्रत गम्यमान्य  
र्थः । स्पण्डिलशायी । अथाद्भ्रमोर्जी । यशति द्विसा नियम्  
सम्भवति स्पण्डिले शेतएव अथाद्भ्रं मुहृत्परतोर्त्वे वा । स्प  
ण्डिलएव शेत अथाद्भ्रमेव मुहृक्ते इति च । तथापि शायं द्र

त्यपो न भवति व्रते इत्युक्तेः । शास्त्रसिद्धो नियमो हि व्रतं न च शयितव्यमेव भोक्तव्यमेवेत्येवंरूपं शास्त्रमस्ति । अस्ति तु स्थण्डिले एव शयितव्यम्, अश्राद्धमेव भोक्तव्यमिति । तस्माच्चत्रैव प्रत्ययः । अताच्छीलार्थमजात्यर्थं वा आरम्भः ॥

बहुलमाभीक्ष्ये ॥ सुप्युपपदे घातोर्वहुलं णिनिः स्यात् पौन पुन्ये द्योत्ये । क्षीरपायिण लक्ष्मीनराः ॥

मनः ॥ सुप्युपपदे मन्यतेर्णिनिः स्यात् । दर्शनीयमानी । बहुलग्रहणादिह दैवादिकस्यैव ग्रहणं न तु तानादिकस्य । तेनोत्तरसूत्रे खाशि श्यनेव भवति ॥

आत्ममाने खश्च ॥ मननं मान । आत्मशब्दः स्वपरः । कर्मणि पठ्या समासः । प्रत्ययार्थत्वेन सन्निहित कर्त्ता स्वपदार्थः आत्मकर्मकमनने वर्त्तमानान्मन्यतेर्धातोः सुप्युपपदे खश् स्यात् । चाण्णिनिः । यद्यपि वासरूपविधिना सिद्धोसौ तथाप्यविच्छेदाय समुच्चीयते । तेन करणेयज इत्यादौ णिनिरेवानुवर्त्तते न तु खश् । दर्शनीयमात्मानं मन्यते दर्शनीयंमन्यः । दर्शनयीमानी । पण्डितम्मन्यः । पण्डितमानी । आत्ममानइति किम् । दर्शनीयमानी देवदत्तो यज्ञदत्तस्य । खश्चः खकारो गुणार्थः । दर्शनीयम्मन्या पुमारीत्यादौ ऋस्वार्थश्च । शकारः सार्वधातुकसंज्ञार्थः । दिवादित्रादयन् । स्वरस्तु 'सातिशिष्टोपि विकरणस्वरः सार्वधातुकस्वरं न बाधत' इति खश् एव भवति न तु नित्स्वर इति भाष्यकैयटपदमन्वर्थादिषु स्थितम् । एवञ्च सातिशिष्टोपि विकरणस्वरो छसार्वधातुकस्वरं न बाधतइति यत्नतस्तत्रतत्र प्राचां ग्रन्थेषुक्तम् । तत्र लादेशतश्चपरिवशितमित्यवधेयम् । अत एव दिवादिभ्यश्चानि इयनि निःस्वरेण आद्युदात्तान्मित्येवंपरः कैयटग्रन्थे प्रापाततो न तु भद्रेय इति नपञ्चितमस्माभि र्या-



निवत्सूत्रे ॥

इति श्रीशब्दकौस्तुभे तृतीयाध्यायस्य

द्वितीये पादे प्रथममन्धिकम् ॥

भूते ॥ अधिकारोयम् । वर्तमानेऽदिति यावत् ॥

करणे यजः ॥ करणे उपपदे भूतार्थवृत्तेर्यजेर्णिनि स्यात्कर्त्तरि । सोमेनेष्टवान्सोमयांजी । स्यादेतत् । अग्निष्टोमयाजीत्यादौ यागसमानाधिकरणे उपपदे कथं णिनिरिति चेत् । अत्र काशिका । अग्निष्टोमः फलभावनायां करणमिति । अयमाशयः । अस्ति हि सर्वधातूनां धातुत्वेन व्यापारे भावनापरपर्याये शक्तिः । पचियजित्वादिविशेषरूपेण तु पाकयागादिविशेषेऽपि भूयस्त्विति सूत्रप्रवोक्तम् । तत्र यागस्य समानप्रकृत्युपात्तभावनां प्रति करणत्वे कश्चोपि कर्मेति न्यायेन ज्योतिष्टोमोपि करणमेव । अग्निष्टोमादिशब्दास्तु यद्यपि संस्थावचनाः तथापि तद्वति लक्षणया यागसमानाधिकरणा एवेति दिक् । इह प्रघटके हरदत्तग्रन्थे अग्निष्टोमशब्दः कर्मनामधेयमिति । दीक्षणीयादिरुदवसानीयान्तो ज्योतिष्टोमाख्यो याग एव स्वर्गभारनेनि । द्विविधो यजमानस्य व्यापारः सामान्यरूपो विशेषरूपश्च । तत्र सामान्यरूप आभ्यन्तर औदासीन्यप्रच्युतिरूपः कृतिमपत्नादिपदाभिलम्बः । बाह्यस्तु दीक्षणीयादिरुदवसानीयान्तः प्रसिद्ध एवेत्यादि व्यवहृतम् । एतच्च यद्यपि मीमांसाविरुद्धमग्निष्टोमशब्दस्य संस्थावाचित्वात् । न च संसर्गवेह कर्मशब्दायो विवक्षितः तत्कथमग्निष्टोमस्य यजिं प्रति करणत्वं न हि तदेव तत्र करणं भवतीति तदुत्तरतद्ग्रन्थविरोधात् । दीक्षणीयादेरुदवसानियाया उपोतिष्टोमात्त्वोपि ज्योतिष्टोमाख्ययागधरारामवेद्यान् दीक्षणीयादीनीं ग्राहत्वोपवर्णनविरोधाच्च । देवनादेशेन द्रव्य

त्यागरूपाणान्तेषामाभ्यन्तरत्वात् । प्रक्षेपो हि बाह्यः न तु या-  
गोपीति स्पष्टमेव । तथापि गौण्या लक्षणया वा कथाञ्चिन्मीमां-  
सासिद्धान्ताविरोधेन हरदत्तग्रन्थो व्याख्येय इति दिक् ॥

कर्मणि हनः ॥ कर्मण्युपपदे भूतार्थाद्दन्तोर्णानिः स्यात् । इदं  
कर्मग्रहणं सहेचेति यावदनुवर्तते । पितृव्यघाती । मातुलघाती ।  
अत्र काशिका । कुत्सितग्रहणं कर्तव्यम् । इह मा भूच्चोरं हत-  
वानिति । यद्यपि इदं भाष्ये नास्ति तथापि शक्तिस्वाभाव्या-  
ल्लभ्यतइति भावः ॥

ब्रह्मभ्रूणवृत्रेषु क्विप् ॥ ब्रह्मादिषु कर्मसूपपदेषु हन्तेर्भून्ते  
क्विप् स्यात् । ब्रह्महा । भ्रूणहा । वृत्रहा । क्विप्चेत्यनेनसिद्धे  
नियमार्थमिदम् । नियमश्चेह चतुर्विधोपीप्यतइति वृत्तिकारः ।  
तस्यायमाशयः । इह सूत्रे श्रुतत्वात्पूर्वं ब्रह्मादय उद्देश्याः ।  
ततोन्तरं प्रकृतित्वाद्दन्तिः ततः परिशेषाद्भूतइति । क्विप् तु सर्वा-  
न्ते निर्देष्टव्यः । विधेयत्वात् । तदेवं वचनव्यक्तिः । ब्रह्मादि-  
पूपपदेषु हन्तेर्भूते क्विविति । एवं स्थिते यत्रैवकारस्ततोन्वत्र  
नियम इति न्यायेन नियमोन्वत्र भवन् अनन्तरे भवति । ततश्च  
ब्रह्मादिष्वेवेत्यवधारणे हन्तेस्तदनन्तरनिर्दिष्टत्वादुपपदान्तरस-  
म्बन्धनिवृत्तिफलो नियमो भवति । ब्रह्मादिषु हन्तेरेव । भूतइति  
तु अनन्तरत्वाविशेषेपि प्राथम्यादुपपदनियमः । ब्रह्मादिषु हन्ते-  
र्भूतएव । क्विविति तु आनन्तर्ये क्विव्यात्वोरविशिष्टेपि प्राधा-  
न्यात्मत्ययनियमः । ब्रह्मादिषु हन्तेर्भूते क्विवेवेति वचनव्यक्तौ  
कालनियमः । सोऽयं प्रकृत्युपपदमत्ययकालनियमानां विवेकः ।  
अगृह्यमाणविशेषत्वात् चतुर्विधस्यापीह ग्रहणम् । तत्र ब्रह्मादि-  
ष्वेव हन्तेरिति प्रकृतिनियमे भूतइत्याश्रयणात्कालान्तरे उपप-  
दान्तरोपि भवत्येव । पुरुषं हन्ति हनिष्यति वा पुरुषा । हरिहरयोरि-

हयोगविचक्षणः । ब्रह्मादिषु हन्तेरेवेत्युपपदनियमेपि भूतइत्यां-  
 श्रयणात्कालान्तरे धात्वन्तरादपि भवत्येव । वृत्रं जयति जेष्य-  
 ति वा वृत्रजिदिति । भूतएव क्विविति प्रत्ययनियमेपि ब्रह्मा-  
 दिष्वित्युक्तेः पुरुषहा अरिहेति प्राग्बत् । भूतएव क्विवेवेति  
 कालनियमेपि उपपदान्तरे भूतोपि प्रत्ययान्तरं भवत्येव ।  
 पितृव्यं हतवान् पितृव्यघातीति । सोपपदश्च प्रत्ययो नियमेन  
 व्यावर्त्यते । निष्ठा तु भवत्येव । वृत्रं हतवानिति । भाष्यका-  
 रस्तु प्रकृतिकालीनयमोवच अशिथियत् । तस्यायमाशयः । धा-  
 तुकालौ हि नेह सूत्रे श्रुतौ किन्तु प्रकरणलक्षणजघन्यप्रमाणेनो-  
 पस्थितौ । अतस्तयोरेवोपरोधो न्याय्यः न तूपपदप्रत्यययो ।  
 श्रुत्युपस्थापितत्वात् । एवं न्यायोपष्टम्भेन भाष्येण सह वि-  
 रोधात् वृत्तिमतमुपेक्ष्यमेवेति कैयटे स्थितम् । यत्त्विह हरदत्तेनो-  
 क्तं धातूपपदविषयं नियमद्वयं भाष्ये प्रदर्शितमिति । तत्र धा-  
 तुकालविषयमिति वक्तव्ये उपपदग्रहणं प्रामादिकमित्यवधेयम् ॥

बहुल छन्दसि ॥ पूर्वेण नियमादशाप्तः क्विप् प्रतिमसूयते ।  
 उपपदान्तरोपि हन्तेर्बहुल क्विप् न्यात् । यो मातृहा पितृहा ।  
 वच चिन्न । पितृघातः ॥

सुकर्मपापमन्त्रपुण्येषु कृत् ॥ सुकर्मादिषु च कर्ममूपपदेषु  
 कृत् क्विप् स्यात् । त्रिविधोत्र नियमः धातुनियमं वर्जयित्वेति  
 वृत्तिः । सुकृत् । कर्मकृत् । पापकृत् । मन्त्रकृत् । पुण्यकृत् ।  
 कालनियमात्कर्मकृतवानित्यत्राण् न भवति । उपपदानियमात्  
 मन्त्रमधीतवान्मन्त्राध्याय इत्यनेन भवति न क्विप् । प्रत्यय-  
 नियमात् मन्त्रं करोति करिष्यति वेति विवक्षायामनेन भव-  
 ति न क्विप् । धातोरनियतत्वादन्यस्मिन्नप्युपपदे क्विप्चेति  
 क्विप् भवत्येव । शास्त्रकृत् । भाष्यकृत् ॥

सोमे सुभः ॥ सोमे कर्मण्युपपदे सुनोतेः विवप् स्यात् । सो-  
मसुत् । चतुर्विधोत्र नियम इति वृत्तिः ॥

अग्नौ चैः ॥ अग्नौ कर्मण्युपपदे चिनोतेः विवप् स्यात् । अ-  
ग्निचित् । अत्रापि चतुर्विधो नियम इति वृत्तिः ॥

कर्मण्यग्न्याख्यायाम् ॥ कर्मण्युपपदे चिनोतेर्धातोः कर्मण्ये-  
ष कारके विवप् स्यादग्न्याख्यायाम् । श्येन इव चीयते श्ये-  
नचित् । अग्निशब्द आहवनीयधारणार्थमिष्टकानिर्मितस्थल-  
विशेषे वेदे बहुशः प्रयुज्यते । य एवं विद्वानग्निं चिनुते । अ-  
ग्निञ्चेप्यमाण इति । स तत्र मुख्यो जघन्यो वास्तु इह त्व  
सत्याख्याग्रहणे लोकप्रसिद्धिवशेन ज्वलनएव गृह्येत । समाग्रा-  
हि स्थलविशेषएव च गृह्यतामित्येतदर्थमाख्याग्रहणम् । एवं धा-  
तूपपदप्रत्ययसमुदायेन स्थलविशेषे गम्यमाने अयं प्रत्यय इति  
स्थितम् ॥

कर्मणीनिर्विक्रियः ॥ कर्मण्युपपदे विपूर्वात्क्रीणातेरिनिः  
स्यात् । अत्र वार्तिकम् । कर्मणि कुत्सितग्रहणमिति ॥ एतच्च  
पुनः कर्मग्रहणसामर्थ्याल्लभ्यते । यत्कर्म क्रियया सम्बन्ध्यमानं  
कर्तुः कुत्सामावहति तत्रेत्यर्थः । सोमादयश्च विक्रीयमाणाः  
शास्त्रे प्रतिषेधात्कुत्सावहाः । सोमविक्रयी । घृतविक्रयी ।  
तैलविक्रयी । कुत्सितग्रहणान्नेह । धान्यविक्रायः ॥

दृशेः ष्वनिप् ॥ कर्मण्युपपदे भूतार्थाद् दृशेः ष्वनिप्स्या-  
त् । अन्येभ्योपि दृश्यतइति सिद्धे नियमार्थमिदं ष्वनिवेव य-  
था स्यात् तत्सहनिर्दिष्टं मनिनादि सोपपदञ्चाणादि मा भू-  
दिति । निष्ठा तु भवत्येव । परलोकं दृष्टवानिति । एवं स्थिते वि-  
श्वदृश्वनयना ष्यमवेत्यादौ विश्वं पश्यन्तीति वर्धमानविग्र-  
हपि न क्षतिः । प्रत्ययान्तरानिश्च्यर्थ सूत्रमिति वृत्तिकारा-

दिभिर्व्याख्यातत्वात् । कालान्तरनिवृत्त्यर्थस्य चाभियुक्तैरनुक्त-  
त्वादिति दिक् ॥

राजनि युधिकृत्वः ॥ राजशब्दे कर्मवाचिन्युपपदे युध्य-  
तेः करोतेश्च क्वनिप्स्यात् । युध्यतेरकर्मकत्वेऽप्यन्तर्भावित-  
तण्यर्थत्वात्सकर्मकत्वम् । राजानं योधितवान् राजयुध्वा ।  
राजकृत्वा ॥

सहे च ॥ कर्मणीति निवृत्तम् । असत्ववचनत्वेन इहान-  
न्वयात् उत्तरत्राप्यनुपयोगात् । सहशब्दे उपपदे युधेः कृञ्-  
श्च क्वनिप्स्यात् । सहयुध्वा । सहकृत्वा । दृशेः क्वनिवि-  
तिवादिदमपि सूत्रद्वयं नियमार्थमिति न्याय्यम् । वस्तुतस्तु दृशि-  
ग्रहणेन निर्वाहस्यागतिकगतित्वादियन्त्रिसूत्री विधात्रीत्यपि सु-  
वचम् । प्राचां ग्रन्थास्त्वह उदासीना एवेति बोध्यम् ॥

सप्तम्याञ्जनेर्दः ॥ सप्तम्यन्ते उपपदे जनेर्दमत्ययः स्या-  
त् । सरसिजम् । मन्दुरजः । वाजिशाला तु मन्दुरा । रुन्धा-  
पोस्संज्ञाछन्दसोर्बहुलमिति ऋस्वः ॥

पञ्चम्यामजातौ ॥ जातिशब्दवर्जिते पञ्चम्यन्तुपपदे  
जनेर्दः स्यात् । बुद्धिजः । संस्कारजः । गुणशब्दोपमम् । य-  
द्यपि बुद्धित्वं जातिरिति बहवस्तथापि गुणगतजात्यनभ्युपगम-  
मतेनेदम् । मतान्तरे त्वन्पेष्वपीत्यनेन सिद्धम् । प्रकृतसूत्रो-  
दाहरणन्तवदृष्टजम्, इन्द्रियजम् । शरीरजमित्यादि बोध्यम् ॥

उपसर्गे च संज्ञायाम् ॥ जनेर्दः स्यात् । प्रजा स्यात्सन्त-  
तौ जने ॥

अनौ कर्मणि ॥ अनुपूर्वाञ्जनेः कर्मण्युपपदे टः स्यात् ।  
पुर्मासमनुरुध्य जाता पुमनुजा । इह जनिः सकर्मकः ॥

अन्पेष्वपि दृश्यते ॥ उपपदान्तरेऽपि जनेर्दः स्यात् ।

अजः । द्विजः । ब्राह्मणजः । अपिः सर्वोपाधिव्यभिचारार्थः ।  
 तेन धात्वन्तरादपि कारकान्तरेष्वपि यथादर्शनं भवति । परि-  
 तः खाता परिखा । उखा । ऋडादिगणे निपातनाडु-  
 दोन्तलोप इति वर्धमानः । यत्त्वन्तात्यन्ताध्वेति प्रकरणे अ-  
 न्यत्रापि दृश्यतइत्युपसङ्ख्यातं तद्भूतकालं विनापि यथा स्यादि-  
 त्येवमर्थम् । वस्तुतस्तु प्रकृतसूत्रस्थस्यापिग्रहणस्य सर्वोपा-  
 धिव्यभिचारार्थत्वाद्वास्तिकमनेनैव गतार्थम् । विभावितं चेद-  
 मिकोगुणवृद्धी इति सूत्रे जनेर्दं प्रक्रम्य गमेरप्ययण्डो वक्तव्य इति  
 वदता भाष्यकारेण । एवञ्च प्रकृतसूत्रस्थमन्येभ्योपिदृश्य-  
 तइति वार्तिकमपि गतार्थम् ॥

निष्ठा ॥ धातोर्भूते निष्ठा स्यात् । तयोरेवेति क्तः कर्मणि  
 क्तवतुस्तु कर्त्तरि । कृतः कटः । कटं कृतवान् । आदिकर्मणि  
 निष्ठा वक्तव्या ॥ कृतः कटः । कर्त्तुमारब्ध इत्यर्थः । न्याय्यं  
 त्वाद्यपवर्गात् । उपसङ्ख्यानप्रत्याख्यानमेतत् । आदिभूतो  
 यः क्रियाक्षणः अपवृक्तः तस्मिन्नेव अवयवे समूहरूपारोपा-  
 त्सिद्धः प्रत्यय इति भावः । अत एव लुङादयोपि प्रयुज्यन्ते ।  
 उक्तञ्च । समूहः स तथाभूतः प्रतिभेदं समूहिषु । समाप्यते  
 ततो भेदे कालभेदस्य सम्भव इति ॥

सुयजोर्ध्वनिष् ॥ सुनोतेर्यजेश्च ध्वनिष् स्यात् । सुत्वा ।  
 सुत्वानौ । सुत्वानः । यज्वा । यज्वानौ । यज्वानः । इह तु सु  
 गतौ, षु प्रसवैश्वर्ययोरित्यनयोरेव निरनुबन्धकयोर्ग्रहणं प्रा-  
 षम् । अनभिधानाडुभयपादिना माहचर्याद्वा न भवति । ङकारः  
 सुनोतेर्गुणप्रतिषेधार्थः । पकारः स्वरार्थस्तुर्गर्थश्च ॥

जीर्यतेरत्तन् ॥ स्पष्टम् । जरन् । जरन्तौ । जरन्तः । वा-  
 सरूपेण निष्ठा । जीनो जीर्णो जरन्नपीत्यमरः ॥

छन्दासि लिट् ॥ स्पष्टम् । अहं घात्रापृथिवी आततान ।  
ननु छन्दसिलुङ्लङ्लिट् इति सिद्धमिति चेन्न । घातुसम्बन्धे-  
प्रत्यया इत्यधिकृत्य तद्विधेः । इह त्वाविशेषेणेति भेदात् । लिट् इ-  
कारटकारावनुबन्धौ ॥

लिटः कानज्वा ॥ लिट्यभ्यासस्वेत्यादौ विशेषणार्थः ट-  
कारष्टरेत्वार्थोपि ॥

लिटः कानज्वा । कसुश्च ॥ छन्दसि लिटः कानच्त्वम् वा  
स्तः । योगविभाग उत्तरार्थः । योमिञ्चिक्पानः । मन्दानः ।  
सोमम्पपिवान् । अनन्तरस्यैव लिट् इमावादेशी, लिङ्ग्रहणन्तु  
प्रत्ययान्तरत्वशङ्कानिवृत्त्यर्थम् । वावचनमुत्तरार्थम् । कानचिक्त्क-  
रणं स्वरार्थम् । क्वसोरुकार उगित्कारार्थम् । जक्षिरानित्वा-  
दावुगिदचामिति नुम् । उपेयुपीत्यादावुगितश्चेति टीप् । वसोः  
संप्रसारणमित्यत्र सामान्यग्रहणमप्युकारस्य प्रयोजनम् । अय-  
किमर्थं कित्करणम्, ईजानः सष्टजानस्तेया इत्यादौ सम्प्रसारणं  
गुणनिषेध एत्वाभ्यासलोपश्चासंयोगाल्लिटः कित्त्वादेव मिदम् ।  
अस्तु तर्हि संयोगान्तार्थम् । बन्ध घन्धने । धृत्रस्य यद्ध-  
धानस्य रोदसी, त्वमर्णवान् यद्धधानां अरणारम्णाः । अग्रानि-  
दितामिति नलोपः । अभ्यासपकारस्य हलादिशेषेण निवृत्तिः  
प्राप्ता छान्दसत्वात् भवति । स्रज्वाञ्जनस्र्ज्वातीति जश्चं दकारः ।  
एवमञ्जेः, आजिवान् । उपयालोपः । मैवम् । छान्दमी हि  
क्वसुकानचौ । लिट् च छन्दसि सार्वधातुक्रमापि भवति । छ-  
न्दस्युभयथेति वचनात् । तत्र सार्वधातुक्रमापिदिति द्वित्वम् ।  
न च संयोगान्तेषु कित्त्वद्वित्वयोर्विशेषोस्ति । तस्माद्व्यर्थमनयोः  
कित्त्वमिति चेत् । अत्राहुः । ऋत्त्वात्तृणामिति ऋकारान्तानां  
प्रतिषेधाविषये गुण आरभ्यते स पथे भवति पारितन्नेर तेत्तु-

स्तेरुरिति, एवमिहापि स्यात् । यतः सूचार्थाहितिस्तिराणाः तथा  
 तितीर्वानिति । तद्व्यावृत्तये कित्करणम् । नचैवम् आरिवान् सर्वा-  
 भ्रूणान्यारूपी इत्यत्रापि गुणो न स्यादिति वाच्यम् । ऋका-  
 रान्तरप्रश्लेषेण ऋधातौ पुनर्विधानादिति दिक् । यन्तु के चित्  
 कित्करणसामर्थ्याद्भाषायामपि क्वसुकानर्चौ स्त इत्याहुः । त-  
 द्भाष्याविरुद्धम् । भाषायां सदेत्यादिसूत्रविरुद्धञ्चेत्युपेक्ष्यम् ॥

भाषायां सदवसश्रुवः ॥ एभ्यो भूतसामान्ये लिङ् वा  
 स्यात्तस्य च नित्य क्वसुः स्यात् । पक्षे यथास्वं प्रत्ययाः । से-  
 दिवान् । असदत् । असीदत् । ससाद् । उपिवान् । अवा-  
 त्सीत् । अवसत् । उवास । शुश्रुवान् । अश्रौषीत् । अमृणोत्  
 शृश्राव । लङ्लिङ्विषयेषु भवति । परस्तादनुवृत्तेः ॥

उपेयिवाननाश्वाननूचानश्च ॥ उपेत्यविवक्षितम् । व्या-  
 ख्यानात् । ईयिवांसमतिस्त्रिय इति दर्शनाच्च । इणो नञ्पूर्वा-  
 दश्रातेरनुपूर्वाद्द्विचेश्च भूतसामान्ये वा लिङ् तस्य नित्य क्वसु-  
 कानर्चौ । पक्षे तु लडादयः । अगात् । ऐत् । इयाय । अनाश्वान-  
 न् । इहेडभावोपि निपात्यते । नाशीत् । नाश्रात् । नाश । वचेः  
 कर्त्तर्येव कानच् न तु भावकर्मणोः । निपातनसामर्थ्यात् । अ-  
 न्यमोचत् । अन्मन्वीत् । अनूवाच । अत्रेदमवधेयम् । भाषायां  
 सदवसेति सूत्रएवेण ग्राह्य, उपेयिवानिति तु न निपात्यम् । द्वि-  
 त्वात्प्रागेव परत्वादिद् । नन्वेव विभिद्धानित्यादावपीदप्रसङ्गः ।  
 तत्र द्वित्वस्य नित्यत्वात् । इणस्तु इडपि नित्यः । द्वयोर्नित्ययोः  
 परत्वादिद् । न च कृते द्वित्वे ऽनेकाच्त्वादिण् न लभ्यतइति  
 वाच्यम् । ईयतुरित्यादाविव सवर्णदीर्घे सत्येकाच्त्वात् । न च  
 दीर्घइणःकृतीति दीर्घसामर्थ्यादिकादेशवाधः । इणोयणिति  
 यणि कृते दीर्घस्य चरितार्थत्वात् । न च याणि कृतेपि स्थानि-



वद्भावेनैकादेशः स्यादिति वाच्यम् । पूर्वमात्रस्य विधौ स्थानिवद्भावः न तु पूर्वपरविधौ । विधिग्रहणसामर्थ्यादित्युक्तत्वादि-  
ति दिक् ॥

लुङ् ॥ भूतार्थवृत्तेर्धातोर्लुङ् स्यात् । अभूत् । वसेर्लुङ् रात्रिश्चे-  
पे जागरणसन्तताविति वाच्यम् ॥ रात्रेश्चतुर्थे यामे यदा वाक्यं  
प्रयुङ्क्ते तदा अनद्यतनत्वाल्लुङि प्राप्नोति तन्निवृत्तये लुङुपसंख्या-  
यते । क्व भवानुपितः । अमुनावात्सम् । जागरणसन्ततावि-  
ति किम् । यदा सुप्त्वा प्रबुध्य प्रयुङ्क्ते तदा लटो निवृत्तिर्मा  
भूत् । अमुनासमिति ॥

अनद्यतने लट् ॥ नास्त्यद्यतनो यस्मिन् भूते तद्वृत्तेर्धातोर्लु-  
ङ् । अभवत् । बहुव्रीहिव्याख्यानाच्चेह । अत्र एवाभुञ्जामहि ।  
परोक्षेपि लोकविज्ञाते सम्भावितप्रयोस्तृकृत्वृत्तर्शने लट् वक्तव्यः ॥  
लिटोपवादः । अरुणत्पवनः साकेतम् । लोकविज्ञाते किम् ।  
चकार कटं देवदत्तः । सम्भावितेत्यादि किम् । कृष्णः कंसं  
जघान । नात्रेदानीन्तनस्य प्रयोक्तृदर्शनं सम्भाव्यते चिरार्तित-  
त्वात् । यस्तु कृष्णावतारसमकालः प्रयोक्ता स लटं प्रयुक्तवा-  
नेव । अहं कंसमिति ॥

अभिज्ञानचने लृट् ॥ स्मृतिशोभके उपपदे लृट् विषये लृट्  
स्यात् । अभिजानासि स्मरसि बुध्यसे चेतयसे वा प्रयागे  
वत्स्यामः ॥

न यदि ॥ यच्छब्दयोगे पूर्वेण प्राप्तो निविभ्यने । अभि-  
जानासि यत्काश्यपामवसाम ॥

विभाषा साकाङ्क्षे ॥ उभयत्रविभाषणम् । यच्छब्दयोगे पू-  
र्वेण निषेधादप्राप्ते अन्यत्र नित्यं प्राप्ते । अभिजानामि देवदत्त  
प्रयागे वत्स्यामः । तत्र मात्र स्नास्याम । अवसाम । अस्नामे

ति वा । एवं यच्छब्दप्रयोगेपि बोध्यम् । इह वासस्नानयोः लक्ष्यलक्षणभावस्य विवक्षितत्वात्साकाराक्षता बोध्या ॥

परोक्षे लिट् ॥ भूतानद्यतनपरोक्षार्थवृत्तेर्धातोर्लिट् स्यात् । बभूव । अथ कथम्, अभून्वृषो विबुधसख इति भट्टिः । अभूद्भूमिः प्रतिपक्षजन्मनामिति माघश्चेति चेत् । शृणु । वस्तुतो लिट् विषयस्यापि भूतत्वसामान्यांशमात्रविवक्षायां लुट् । अत्यन्तापन्हत्वे लिट् इवक्तव्यः ॥ नाहं कलिङ्गान् जगाम । अपरोक्षार्थमुपसङ्ख्यानम् । कलिङ्गाख्ये कुत्सिते देशविशेषे त्वया चिरं स्थितमित्यभिपोगे कृते नावस्थानमात्रं निषिध्यते किन्तु तत्प्रयोजकं गमनमपीति सोपमत्यन्तापह्नवः ॥

इत्थश्चतोर्लिट् च ॥ लिट् विषये लट् चालिट् । इति हाकरोच्चकार वा । शश्वदकरोच्चकार वा ॥

प्रश्ने चासन्नकाले ॥ पृच्छयते इति प्रश्नः । कर्मणि नङ् । पञ्चवर्षाभ्यन्तरमासन्नकालः । प्रश्नविषयीभूतासन्नकालभूतानद्यतनपरोक्षार्थाद्धातोर्लिट् लिटौ स्तः । अगच्छर्त्तिक देवदत्तः, जगाम वा ॥

लट् स्मे ॥ लिटोपवादः । यजति स्म युधिष्ठिरः । इयाज किलेत्यर्थः ॥

अपरोक्षे च ॥ स्मे लट् स्यात् । लङोपवादः । एवं स्म पिता ब्रवीति ॥

ननौ पृष्टप्रतिवचने ॥ अनद्यतनपरोक्षइति निवृत्तम् । भूतसामान्ये लट् स्यात् । अकार्षीः किम् । ननु करोमि भोः ॥

नन्वोर्बिभाषा ॥ भूतसामान्ये पृष्टप्रतिवचने लट्वा । अकार्षीः किम् । न करोमि नाकार्षम् । अहं नु करोम्यकार्षं वा ॥

पुरि लुङ् चास्मे ॥ अनद्यतनग्रहणं मण्डूकलपुत्यानुवर्तते ।  
स्मवर्जिते पुराशब्दे भूतानद्यतने लुङ्लटौ वा स्तः । तयोरभावे  
यथाप्राप्तम् । वसन्तीह पुरा छात्राः । अवात्सुः । अवसन् ।  
ऊर्षुर्वा । अस्मे किम् । नडेन स्म-पुराधीयते । नडाख्यं तृणवि-  
शेषं हस्ते गृहीत्वेत्यर्थः ॥

वर्त्तमाने लट् ॥ वर्त्तमानार्थधातोर्लट् स्यात् । पचति । अधि-  
श्रयणाधिरयःश्रयणान्त एकफलावच्छिन्नो विततरूपो व्यापारक-  
लापः पचेरर्थः । तस्य च वर्त्तमानत्वमारब्धापरिसमाप्तत्वम् ।  
तच्च लटो द्योत्यम् । स्यादेतत् । आत्मा अस्तीत्यादौ आरम्भा-  
भावात्कथं लट् । आत्मा वा इदमेक एवाग्रआसीदित्यादौ भूत-  
प्रत्ययाः । आत्मा भाविकल्पेपि भविष्यतीत्यादिभविष्यत्प्रत्यया-  
ञ्च कथमिति चेत् । एकस्या अप्यात्मसत्तायास्तत्तत्क्रियोपहि-  
ताया औपाधिकं भेदं पुरस्कृत्य सर्वनिर्वाहात् ॥

इति श्रीशब्दकौस्तुभे तृतीयस्याध्यायस्य द्वितीये

पादे द्वितीयमान्हिकम् ॥

लटः शतृशानचावप्रथमासमानाधिकरणे ॥ द्वितीयाद्यन्तेन  
समानाधिकरणे लटि सति तस्य लटः स्थाने शतृशानचौ स्तः ।  
पचन्तं पचमानं पश्य । पचता पचमानेन कृतम् । यद्यपि तिङन्तो-  
पस्थाप्ययोः कर्तृकर्मणोरप्रथमान्तेन सामानाधिकरण्यं नास्त्येव त-  
थापि कृदन्तोपस्थाप्ययोः सामानाधिकरण्यदर्शनात्कृत्स्थानितया  
प्रक्रियावस्थायां कल्प्यमानो लकारः प्रकृत्यर्थं प्रति प्रधानभूते क-  
र्तृकर्मणी अभिदधानः कल्प्यते । लकारवाच्यांशस्य तिङ्क-  
तोरविशेषेपि गुणप्रधानभावे वैलक्षण्यमस्तीति फलितोर्थः ।  
अप्रथमेत्यादि किम् । देवदत्तः पचति । कथन्ताहं सन् ब्राह्मण  
इत्यादि । अत्राहुः । लटः शतृशानचाविति योगो विवक्ष्यते

नन्वोर्विभाषेत्यतो विभाषानुवर्तते । व्यवस्थितविभाषेयम् । तेन यथादर्शन प्रयोगोप्यत्रातिष्ठते । अत्रथमेत्यादि तु योगान्तरं विषयाविशेषे शत्रुशानचोर्नित्यतायाः स्पष्टीकरणाय । एवं सम्बोधनेचेत्याद्यपि बोध्यम् । माड्याकोशे इति वक्तव्यम् ॥ मा जीवन् । मा पवमानः । माडिलुडोपवादोत एव लट् ॥

सम्बोधने च ॥ हे पचन् । हे पचमान ॥

लक्षणहेत्वोः क्रियायाः ॥ लक्षणं चिन्हम् । हेतुः फलं साधनञ्च । क्रियाया लक्षणे हेतौ च यो धातुस्तस्मात्लटः शत्रुशानचौ स्तः । शयाना भुञ्जते यवनाः । इह शयनं भुजिक्रियायाः परिचायकम् । अर्जयन्वसति । अर्जनं वासस्य फलम् । विद्वान्मुच्यते । ज्ञानं मोक्षसाधनम् । इह लक्षणत्वादिकं द्योत्यम् । लडर्थस्तु कर्त्तादिरेवेति बोध्यम् । परिचायकशयनाश्रययवनरूपानेकाश्रयनिष्ठा वर्तमाना भुजिक्रिया । फलीभूतार्जनाश्रयकर्त्तृको वासः । जनकज्ञानाश्रयनिष्ठो मोक्षश्च वाक्यार्थ इति दिक् ॥

तौ सत् ॥ शत्रुशानचौ सत्संज्ञौ स्तः । संज्ञाप्रदेशाः पूरणगुणेत्यादयः । तौग्रहणसामर्थ्यादिह शत्रुशानचोरानुपूर्वीमात्र गृह्यते । अन्यथा प्रकृतयोर्वर्त्तमानार्थयोरेव संज्ञा स्यात् । लृडादेशयोस्तु न स्यात् । तेन तद्योगे पूरणगुणोति न प्रवर्तते । लृटः सद्देति सूत्रं तु सत्सदृशौ स्त इत्येवंपरं स्यात् । यथा अमी पिष्टपिण्डाः सिंहाः क्रियन्तामित्युक्ते सिंहशब्देन तदाकारतामात्र लक्ष्यते मुख्यार्थस्य बाधात्तथेहापीति दिक् ॥

पूढ्यजोः शानन् ॥ पवमानः । यजमानः । नन्वेते शानन्नादयः किन्तुजादिवत्स्वतन्त्रा उत लादेशा । नाद्यः । सोमं पवमान इत्यादी कृद्योगलक्षणपष्ठ्यापत्तेः । न दीदानी नलो-

केति निषेधोस्ति । अलादेशत्वात् । न द्वितीयः । भावकर्मणो-  
रपि प्रसङ्गात् । पचमान इत्यत्र ताच्छील्यार्दी चानशोलसार्वधा-  
तुकस्वरापत्तेश्च । आत्मनेपदसंज्ञाप्रसङ्गेन परस्मैपदिभ्यश्चान-  
शोनुत्पत्तिप्रसङ्गाच्चेति चेत् । अत्राहुः । स्वतन्त्रा एवते । नलो-  
केति सूत्रे वृत्तिरिति प्रत्याहारः शतृशब्देन तृनो नकारेणेत्युक्तम् ।  
अतो न पठ्यति ॥

ताच्छील्यवयोवचनशक्तिषु चानश् ॥ ताच्छील्ययादिषु घो-  
त्येषु कर्त्तरि चानश् स्यात् । मण्डयमानः । शिखण्डं वहमानः ।  
शत्रुं निघ्नानः ॥

इद्धार्योः शत्रुकृच्छ्रिणि ॥ इद्धारिभ्यां शत्रुमत्ययः स्या-  
दनायासेन क्रियां निर्वर्तयति कर्त्तरि । अधीयन्पारायणम् ।  
धारयन्नुपनिषदम् । अकृच्छ्रिणीति किम् । कृच्छ्रेणार्थेति धा-  
रयति वा ॥

द्विषो ऽमित्रे ॥ शत्रौ कर्त्तरि द्विषेः शत्रुमत्ययः स्यात् । द्विषन्  
शत्रुः । अमित्रे किम् । द्वेषि पति भार्या ॥

सुजो यज्ञसंयोगे ॥ सुनोतेः शता स्याद्यज्ञाधिकारिणि क-  
र्त्तरि । ता अश्वदा अश्ववत्सोममुत्वा । सर्वे सुन्वन्तः सत्रे य-  
जमाना इत्यमुच्यन्ते । संयोगे किम् । अपजमानेषु ऋत्विषु  
मा भूत् ॥

अर्धः प्रशंसायाम् ॥ पूजामर्दन् । प्रशंसायां किम् । अर्हति  
वधं चोरः ॥

आह्वेस्तच्छीलितद्धर्मतत्मायुकारिषु ॥ भ्रातृभ्रातृभ्यां वक्ष्यमा-  
णं त्रिवपमभिग्याप्य तच्छीलादिष्वित्यधिक्रियते । प्रत्ययार्थस्य  
कर्तृविशेषणञ्चेदम् । गीलादीनां प्रयागां विशेषणं समर्थवि-  
निरिष्टस्त्वञ्चर्दः प्रकृतिभूतशस्वयो निर्दिश्यन्ते ॥

तृन् ॥ धातोस्तृन्स्यात्च्छीलादिषु कर्तृषु । याता सुतामिन्द्रो अस्तु सोमम् । योद्धारः क्षत्रिया । कर्ता कटम् । तृन्विधौ ऋत्विक्षु चानुपसर्गस्येति वक्तव्यम् ॥ अताच्छील्यार्थ आरम्भः । होता पोता । अनुपसर्गस्येति किम् । उद्गाता प्रतिहर्ता । अत्र तृन्तृचौशासिषदादिभ्यः संज्ञायां चानिटावित्युणादिसूत्रेण तृजेव भवति । तत्र तृन्तृचौ शसीति पाठान्तरम् । स्वरे विशेषः । तृनि हि सति तादौचनितिकृत्यताविति गतेः प्रकृतिस्वरः स्यात् । तृचि तु कृत्स्वरो भवति । तृन्तृचावित्युणादिसूत्रस्यैव विषयव्यवस्थार्थमिदम् । अनुपसर्गेभ्यस्तृन् सोपसर्गेभ्यस्तु तृजिति । नपतेः पुक्व ॥ अयं गुणे कृते बोध्यः । नेष्टा नेपतिः । प्रकृत्यन्तरमिति वा । त्विषेर्देवतायामकारश्चोपधाया अनिदत्वञ्च ॥ त्वष्टा । अत्रानिदत्वमित्युक्तं वक्ष्यमाणसर्वोपसंख्यानशेषो बोध्यः । त्विषेः स्वत एवानिदत्वात् । तेन पोता क्षचेति सिद्धम् । क्षदेश्च युक्तं ॥ घ्रातुष्वपठितोपि क्षदिरत एव वाक्यात्स्वीकार्यः । आत्मनेपदी चायम् । उक्षाणंवावेहतं वाक्षदन्त इति बह्वृचब्राह्मणप्रयोगात् । शतंमेषान्त्वृक्येचक्षदानमिति मन्त्राच्च । क्षत्ता स्यात्सारथौद्वाःस्ये क्षत्रियायाञ्च शूद्रजे इत्यमरः ॥

अलकृञ्निराकृञ्प्रजनोत्पचोत्पतोन्मदरुच्यपत्रपवृतुवृधुसहचर इष्णुञ् ॥ अलङ्करिष्णुः । निराकरिष्णुरित्यादि । इह पञ्चत्यादयस्त्रय उत्पूर्वा उपात्ताः । तत्र उदःपच पत मद इत्येव वक्तव्ये प्रत्येकमुत्पूर्वपाठ उपसर्गान्तरनिवृत्त्यर्थः । तेन समुत्पतिष्णुरित्यादि न भवतीत्याहुः । पचेरनन्तर पतिस्तान्तः पठ्यते । उत्पतिष्णुसाहिष्णू च चेरतुः स्वररूपणाविति भट्टिः । एलानामुत्पतिष्णव इति रघुकाव्यम् । के चिच्छुं तत्स्थाने दान्तं पठित्वा पद गतावस्मात्प्रत्ययमाहु ॥

णेश्छन्दासि ॥ इष्णुच् स्यात् । वीरुधः पारयिष्णवः ।

अयामन्तेत्यायः ॥

भुवश्च ॥ छन्दसीत्येव । भविष्णुः । योगविभाग उत्तरार्थः ।  
'कथन्तार्हि जगत्प्रभोरप्रभविष्णु वैष्णवमिति माघ', विष्णवे प्र-  
भविष्णवइत्यादि च । निरंकुशाः कवय इति हरदत्तः । च-  
कारोक्तसमुच्चयार्थः । तेन भ्राजिष्णुरिति काशिका । एवञ्च  
क्षयिष्णुरित्यापि केपाञ्चित्प्रयोगः सङ्गच्छते । किन्तु चकार-  
स्यानुक्तसमुच्चयार्थत्वं भाष्ये नोक्तमतो बहवो न पुरस्कु-  
र्वन्ति ॥

ग्लानिस्थश्च वस्तुः ॥ चाद्भुवोपि । गिदयम् । कत्वन्तु  
साहितिकचत्वेन बोध्यम् । यदत्र वक्तव्यं तत् विहातिचेति सूत्रे-  
वोचाम । ग्लान्तुः । जिष्णुः । स्यास्तुः । भूष्णु । दंशेश्छन्द-  
स्युपसङ्ख्यानम् ॥ दंक्षणवः पशवः ॥

त्रसिगृधिष्टपिक्षिपेः वनुः ॥ वस्तु । गृध्नुः । धृष्णुः ।

क्षिप्नुः ॥

शमित्यष्टाभ्यो घिनुष् ॥ घकार उत्तरत्र कुत्वार्थः । उकार  
उगितश्चेति ह्रस्वविकल्पार्थः । शमिनितरा । शमिनीतरा । श-  
मिनितमा । शमिनीतमा । न चैवं शमिनौ शमिन इत्ययोगिद-  
चामिति नुम्प्रसङ्गः । नुम्विधौ झल्ग्रहणस्यापकर्पात् । इह च  
झलन्तत्वाभावादिति भाष्ये स्थितम् । वृत्तिकारस्तु उकार उ-  
च्चारणार्थः नानुबन्ध इत्याह । शमिनितरादौ घरूपेति नित्यमेव  
वृहस्वत्वमिष्यतइति तस्याशयो न्यासकृतोक्तः । तदेतत्सर्वं भा-  
ष्यविरोधादप्रमाणमिति प्रामाणिकाः । शमी । तमी । दमी ।  
श्रमी । भ्रमी । क्षमी । कृमी । इह सप्तसु नोदात्तोपदेशस्ये-  
ति वृद्धिनिषेधः । प्रमादी । कथन्तार्हि उन्मादीति । अलंकृष्वा-

असूयतिभिन्नानामिह ग्रहणं व्यर्थम् । ष्वलैव रूपसिद्धेः । असूयतेस्तु ष्वलि प्रत्ययात्पूर्वमुदात्तं वृत्ति तु जिनित्यादिरिति स्वरे विशेषः । इतरेषां त्रैकाच्त्वाच्च स्वरे भेदः । न च तृना ष्वलो वायः । वासरूपन्यायस्य जागरूकत्वादिति चे, तस्यम् । ताच्छीलिकेषु वासरूपन्यायेन ष्वलत्त्वाद्यो न भवतीति ज्ञापनार्थमेतत् ॥

देविक्रुशोश्चोपसर्गे ॥ आदेवकः । परिक्रोशकः । उपसर्गे किम् । देवयिता । क्रोष्टा । दीव्यतेर्हेतुमणिजन्तस्य दिवु कृज न इत्यस्य चुरादिष्यन्तस्य च ग्रहणमित्याहुः ॥

चलनशब्दार्थादकर्मकाशुच् ॥ चलनः । चोपनः । शब्दशब्दने, चुरादि । शब्दन । खणः । अकर्मकात्किम् । पठिता विद्याम् ॥

अनुदात्तेतश्च हलादेः ॥ अकर्मकाद्यजित्यनुवर्तते । वर्तनः । अनुदात्तेत किम् । भविता । हलादेः किम् । एधिता । आदिग्रहणं किम् । हलन्तादित्यर्थो मा भूत् । तथाहि सति एधितेत्यादावतिप्रसङ्गः । जुगुप्सनो मीमांसन इत्यत्राव्याप्तिश्च स्यात् । गुपादिष्वनुबन्ध समुदायस्य विशेषक इत्युक्तत्वादस्तीहानुदात्तत्वम् । न चार्द्धधातुके विवक्षिते ऽतोलोपे सति हलन्तत्वमस्त्येव । ततश्च व्यावर्त्यालाभात् तदन्तविधिवाधे हलादेरित्येवार्थोस्त्विति चे, नैवम् । आर्द्धधातुके परे लोपाभ्युपगमात् । अत्र चेदमेवादिग्रहणं ज्ञापकम् । अत एव परनिमित्तत्वादलोपस्य स्थानिवन्त्वे घटयतीत्यादौ न दृष्टिः । नपदान्तमूत्रे वरेग्रहणमपीह लिङ्गमित्युक्तम् । यन्त्वचोयदिति सूत्रे दित्स्यन्धित्स्यमित्यादावजन्तभूतपूर्वादिषु प्रत्ययार्थमनग्रहणमित्युक्तं तदार्द्धधातुकत्वस्य विषयसप्तमीत्वमभ्युपेत्य । वस्तुतस्तु तत्रान्यग्रहणं व्यर्थमेवेत



दिक् । अकर्मकात्किम् । वसिता वस्त्रम् ॥

जुचद् । क्रम्यदन्द्रम्यसृष्टृधिज्वलशुचलषपतपदः ॥ जु इति सौत्रो  
धातुः । जवनः । चङ्क्रमणः । दन्द्रमणः । सरणः । गर्द्धनः ।  
ज्वलन । शोचन । लषणः । पतनः । पदनः । ननु पदिग्रहणं  
व्यर्थम् । पूर्वसूत्रेण युचः सिद्धत्वादिति चेत् । सकर्मकार्थमिति  
वृत्तिकारः । भाष्ये त्वनाभिधानादेव सकर्मकान्न भविष्यती-  
त्यभिप्रेत्य पदिग्रहणं ज्ञापनार्थमित्युक्तम् । तथाहि । लषपतेति  
सूत्रेण पदेरुक्त्य् विशेषविहितः युचं वाधेत । वासरूपन्यायेन यु-  
जपीति चेत् । ताच्छीलिकेषु परस्पर घासरूपविधिर्नास्तीति  
ज्ञापनार्थमिदमिति । तेनालङ्कारादिभ्यस्तन्न । प्रायिकञ्चेदमिति  
सूददीपेत्यत्र वक्ष्यते ॥

शुधमण्डार्थेभ्यश्च ॥ क्रोधनः । रोषणः । मण्डन । भूषणः ॥

न यः ॥ यकारान्ताद्दातोर्युच् । न । वनूयिता । क्षमायिता ॥

सूददीपदीक्षश्च ॥ युच् न । सूदिता । दीपिता । दीक्षि-  
ता । ननु दीपिग्रहण व्यर्थम् । नमिकम्पीतिरेणैव युचो वाधा-  
त् । ताच्छीलिकेषु वासरूपविधिर्नास्तीति पदिग्रहणेन ज्ञापितत्वा-  
दिति चेत्सत्यम् । तस्यानित्यत्वमनेन ज्ञाप्यते । तेन कम्ना क-  
मना । इह युञ्जरेयोरेव सामावेशो ज्ञाप्यतइति भाष्यस्वरसः ।  
यदाह, भवति युचो रेण सामावेश इति । वृत्तिकारस्तु उपलक्षणामि-  
दं मन्यते । तेन वौकपलसेतिधिनुणो विपयेपि अनुदात्तलक्षणो  
युच् भवति । विकत्यन इति यथा ॥

लषपतपदस्थाभूटृपहनकमगमशृभ्य उक्त्य् ॥ अभिलापुकः ।  
पातुकः । पादुक । स्थापुक इत्याद ॥

जल्पभिसकुट्टलुण्टवृङ्कः पाकन् ॥ जल्पाकः । जल्पाकी । भि-  
क्षाकः । भिक्षाकीत्यादि ॥

प्रजोरिनिः ॥ प्रजवी ॥

जिदृक्षिविश्रीण्वमाव्यथाभ्यमपरिभूप्रसूभ्यश्च ॥ जयी । दरी । क्षयी । विश्रयी । अत्ययी । चमी । व्यथ भयसञ्चलन-योः । नञ्पूर्वः । सूत्रे निपातनादेव नञो धातुना समासः । ततो नलोपः ततः प्रत्ययः । अव्ययी । परिभवी । प्रसवी । इह क्षि क्षये, क्षि निवासगत्योः, पू प्रेरणे, एते गृह्यन्ते । निरनुबन्धकत्वात् । क्षिपु हिंसायाम् । पूङ् प्राणिगर्भविमोचने । पूङ् प्राणिप्रसवे, एते न गृह्यन्ते । सानुबन्धकत्वात् । प्रजोरप्यत्रैव ग्रहणं कृत्वा सूत्रभेदश्चकारश्च सुत्यजः ॥

स्पृहिगृहिपातिदायिनिद्रातन्द्राश्रद्धाभ्य आलुच् ॥ स्पृह ईप्सा-याम् । गृह ग्रहणे । पत गतौ । एते चुरादावदन्ताः । अयामन्तेत्ययादेशः । स्पृहयालुः । गृहयालुः । पतयालुः । निद्रालुः । तत्पूर्वको द्रा । अत्र समासस्तदो दान्तत्वञ्च निपात्यते । तन्द्रालुः । श्रद्धालुः । शीढो वाच्यः ॥ शयालुः । कथं कृपालुः स्पर्धालुरिति । कृपां स्पर्धां च लातीति विग्रहे मृगय्वादित्वात्कुः ।

दाधेऽसिन्नदसदो रुः ॥ दारुः । धारुः । सेरुः श-  
शुः । सट्टुः ॥

स्पृघस्यद. कमरच् ॥ घासी. प्रकृत्यन्तरम् । सृमरः । घस्म-  
रः । अन्नर. ॥

भञ्जभासामिदो घुरच् ॥ भङ्गुरम् । भासुरम् । मेदुरम् ॥  
विदिभिदिच्छिदेः कुरच् ॥ वेत्तेरेव ग्रहणं व्याख्यानात् ।  
विदुरः । भिदुरः । छिदुरः । भञ्जेभिदिच्छिदिभ्याञ्च कर्मकर्त्त-  
रि प्रत्ययाविति वृत्तिकाराः । न स्वेतद्भाष्ये दृष्टम् । तथा च  
माघः शुद्धे कर्त्तरि प्रायुङ्क्त, प्रियतमाय वपुर्गुरुमत्सरच्छिदुरपा-  
दुरयाजितमङ्गना इति । कथन्तार्हं संमुग्धकान्तास्तनसद्भभङ्गुरौरीति

माघ इति चेत् । न हि वयं कर्मकर्तरि नेति ब्रूमः । तस्यापि कर्तृत्वात्  
तत्र प्रत्ययस्याप्रत्यूहत्वात् । किन्तु शुद्धेपि कर्तरि यथागम्भ्रं  
भवत्येवेति । स्यादेतत् । प्रकृतस्यैव घुरचो ङित्वमतिदिश्यतां  
विदिभिदिच्छिदेङ्ङित्ति, किं प्रत्ययान्तरेणेति चेत् । अत्र के  
चिदाहुः । आतिदोशिकं ङित्वमनित्यामिति ज्ञापनायेदम् । तेन  
धवित्रं सिद्धम् । धू विधूनने, कुटादिः । इत्रस्य ङित्वाभावाद् गुण  
इति । अन्ये तु धुवित्त्वमित्येवेच्छन्ति ॥

इण्णशजिसर्तिम्यः क्वरप् ॥ इत्वरः । नश्वरः । जित्वरः ।  
सुत्वरः । टिड्ढेति ङीप् । इत्वरी ॥

गत्वरश्च ॥ गमेरनुनासिकलोपोपि निपात्यते ॥

जागुरूकः ॥ जागुरिति पञ्चम्यन्तम् । जागुरूक इत्येव तु  
न निपातितम् । उत्तरसूत्रे ऊक इत्यस्यानुवृत्तये ॥

यजजपदशां यङः ॥ दंशेर्भाविना नलोपेन निर्देशो लाघ-  
वार्थः । यायजूकः । जञ्जजूकः । दन्दजूकः ॥

नमिकाम्पिस्म्यजसकमहिंसदीपो रः ॥ नम्रः । कम्पः । स्मेरः ।  
जसु मोक्षणे, नञ्पूर्वः क्रियासातत्ये वर्तते । ततो निपातना  
त्समासे कृते रः । अजस्रम् । कथमजस्रा अश्रय इति । अजस्रधा-  
रणादजस्रा ॥

सनाशंसभिक्ष उः ॥ सन्प्रत्ययो गृह्यते न तु पणु दाने  
षण् सम्भक्ताविति धातुः । गर्गादिषु जिगीषुशब्दस्य पाठात् ।  
आढः शंसुइ च्छायामित्ययं गृह्यते न तु शंसु स्तुताविति । आढा  
सह निर्देशात् । चिकीर्षुः । आशंसुः । भिक्षुः ॥

विन्दुरिच्छुः ॥ विद ज्ञाने । इष इच्छायाम् । आभ्यामुप्रत्य-  
यः विदेर्नमिइपेशत्वञ्च निपात्यते । विन्दुशब्दस्तु पवर्गा-  
यादिः । विदि अवयवे अस्मान्मृगय्वादित्वात्कुप्रत्ययो

बोधः ॥

क्याच्छन्दसि ॥ उः स्यात् । अदेवयुं विदयेदेवयुभिः ।  
 कियः क्य इति व्याख्यानात्कण्वादिगन्तादपि भवति । य-  
 मस्य योनौ शकुनं भुरण्युम् । तुरण्यवोद्गिरसो नक्षन्त । सपर्ये-  
 म सपर्यवः । अथ कथं सन्तः प्रणयि वाक्दयानि गृह्णन्ति ह्यनमूय-  
 च इति भट्टपादाः । मृगवादिषु द्रष्टव्य इति हरदत्तः ॥

आह्वगमहनजनः किकिनौ लिट् च ॥ आकारान्तेभ्य  
 ऋवर्णान्तेभ्यः गमादिभ्यश्च किकिनौ स्तश्छन्दसि तौ च लि-  
 ट्त्वत् । आदिति नायं तकारः कस्तर्हि दकार, ऋदोरवितिवत् ।  
 तेन तादपि परस्तपर इत्येतन्न । वभिर्ब्रजम् । पापिः सोमम् ।  
 दादिर्गा । ततुरि । जगुरिः । जग्मिर्गुवा नृपदनम् । जग्मिर्वृजम-  
 मित्रियम् । जग्निः । स्वरूपावाधेनातिदेशप्रवृत्तेस्तिवादयो न ।  
 यद्यप्यसंयोगाल्लिङिति किन्त्वं लभ्यतएव तथापि ऋच्छत्यृता-  
 मिति प्रतिप्रसूतमपि गुणं निपेक्षुं किकिनोः कित्करणम् । तेन  
 तृगृ, एतयोर्गुणाभावादित्वे प्राप्ते बहुलछन्दसीत्युत्वे ततुरिरित्यादि  
 सिद्धम् । छन्दसि सर्वेभ्यः किकिनौ वाच्यौ ॥ सोदि । नेमि-  
 रित्यादि । भाषायां धाव्ऋसृजननिभ्यो वाच्यौ । दाधि ।  
 चक्रि । सस्रि । जग्निः । नेमिः । इह काशिकायां धातुवृ-  
 त्तौ च गमिरपि पठ्यते । जग्मिः । सासहिवावहिचाचलिपा-  
 पतीनामिति वार्त्तिकम् ॥ सहिवावहिचलिपतिभ्यो यदन्तेभ्य  
 किकिनौ निपात्येते । नीग्वञ्चीत्यादिना पतेरभ्यासस्य नीग्-  
 माप्तस्तदभावश्च । अत्र भाषायामित्यपेक्षते इति हरदत्तन्यास-  
 कारादय । ननु वार्त्तिकद्वयेपि भाषायामिति निष्कल्म् । अहि-  
 र्महीसासहिरस्तिकोन्य इति श्रीहर्षादिप्रयोगाणां निर्वाहः फल  
 मिति चेन्न । छन्दसीत्यस्याननुवृत्तिमात्रेण तन्निर्वाहात् । प्र-

माघ इति चेत् । न हि वयं कर्मकर्तारि नेति द्रूमः । तस्यापि कर्तृतया  
तत्र प्रत्ययस्याप्रत्यूहत्वात् । किन्तु शुद्धेपि कर्तारि यथासम्भवं  
भवत्येवेति । स्यादेतत् । प्रकृतस्यैव घुरचो ङित्वमतिदिश्यतां  
विदिभिदिछिदोङ्ङित्ति, किं प्रत्ययान्तरेणेति चेत् । अत्र के  
चिदाहुः । आतिदोशिकं ङित्वमनित्यामिति ज्ञापनाप्येदम् । तेन  
धवित्रं सिद्धम् । धू विधूनने, कुटादिः । इत्रस्य ङित्वाभावाद् गुण  
इति । अन्ये तु धुवित्प्रमित्येवेच्छन्ति ॥

इण्णशजिसर्तिम्यः क्वरप् ॥ इत्वरः । नश्वरः । जित्वरः ।  
सुत्वरः । टिड्ढेति ङीप् । इत्वरी ॥

गत्वरश्च ॥ गमेरनुनासिकलोपोपि निपात्यते ॥

जागरूकः ॥ जागुरिति पञ्चम्यन्तम् । जागरूक इत्येव तु  
न निपातितम् । उत्तरसूत्रे ऊक इत्यस्यानुवृत्तये ॥

यजजपदशां यङ्कः ॥ दंशेर्भाविना नलोपेन निर्देशो लाघ-  
वार्थः । यायजूकः । जञ्जजूकः । दन्दशूकः ॥

नमिकाम्पिस्म्यजसकमहिसदीपो रः ॥ नम्रः । कम्पः । स्मेरः ।  
जसु मोक्षणे, नञ्पूर्वः क्रियासातत्ये वर्तते । ततो निपातना-  
त्समासे कृते रः । अजस्रम् । कथमजस्रा अग्रय इति । अजस्रधा-  
रणादजस्रा ॥

सनाशंसभिक्ष उः ॥ सन्प्रत्ययो गृह्यते न तु पणु दाने  
पण सम्भक्ताविति धात् । गर्गादिषु जिगीषुशब्दस्य पाठात् ।  
आढः शंसुइ च्छायामित्ययं गृह्यते न तु शंसु स्तुताविति । आढा  
सह निर्देशात् । चिकीर्षुः । आशंसुः । भिक्षुः ॥

विन्दुरिच्छुः ॥ विद् ज्ञाने । इप इच्छायाम् । आभ्यामुप्रत्य-  
यः विदेर्नुमिइपेदछत्वञ्च निपात्यते । विन्दुशब्दस्तु पवर्गा-  
यादिः । विदि अवयवे अस्मान्मृगयादित्वात्कुप्रत्ययो

बोधः ॥

क्याच्छन्दसि ॥ उः स्यात् । अदेवयुं विदयेदेवयुभिः ।

क्रियः क्य इति व्याख्यानात्कण्ठ्वादियगन्तादपि भवति । य-  
मस्य योनौ शकुनं भुरण्युम् । तुरण्यवोद्गिरसो नक्षन्त । सपर्ये-  
म सपर्यवः । अथ कथं सन्तः प्रणयि वाक्यानि गृह्णन्ति ह्यनमूव-  
च इति भट्टपादाः । मृग्य्वादिषु द्रष्टव्य इति हरदत्तः ॥

आहगमहनजनः किकिनौ लिट् च ॥ आकारान्तेभ्य  
ऋवर्णान्तेभ्यः गमादिभ्यश्च किकिनौ स्तश्छन्दसि तौ च लि-  
ङ्वात् । आदिति नायं तकारः कस्तर्हि दकार, ऋदोरत्रितिवत् ।  
तेन तादपि परस्तपर इत्येतन्न । वभ्रिर्वज्रम् । पापिः सोमम् ।  
दादिर्गा । ततुरिः । जगुरिः । जग्मिर्गुवा नृपदनम् । जग्मिर्वृत्रम-  
मित्रियम् । जज्ञिः । स्वरूपावाधेनातिदेशप्रवृत्तेस्तिवादयो न ।  
यद्यप्यसंयोगाल्लिङ्गिति किन्त्वं लभ्यतएव तथापि ऋच्छत्युता-  
मिति प्रतिप्रसूतमपि गुणं निषेद्धुं किकिनोः कित्करणम् । तेन  
तृगृ, एतयोर्गुणाभावादित्वे प्राप्ते बहुलंछन्दसीत्युत्वे ततुरिरित्यादि  
सिद्धम् । छन्दसि सर्वेभ्यः किकिनौ वाच्यौ ॥ सोदिः । नेमि-  
रित्यादि । भापायां धाव्कृसृजननिभिभ्यो वाच्यौ । दाधि ।  
चक्रि । सस्त्रि । जज्ञिः । नेमिः । इह काशिकायां धातुवृ-  
त्तां च गमिरापि पठ्यते । जग्मिः । सासहिवायहिचाचलिपा-  
पतीनामिति वार्त्तिकम् ॥ सहिवाहिचलिपतिभ्यो यङन्तेभ्यः  
किकिनौ निपात्येते । नीग्वञ्चीत्यादिना पतेरभ्यासस्य नीग्-  
माप्तस्तदभावश्च । अत्र भापायामित्यपेक्षते इति हरदत्तन्यास-  
कारादय । ननु वार्त्तिकद्वयेपि भापायामिति निष्फलम् । अहि-  
र्महीसासहिरस्तिकोन्य इति श्रीहर्षादिप्रयोगाणां निर्वाहः फल-  
मिति चेन्न । छन्दसीत्यस्यानन्यसिपापेभ्यः ।

त्युत भाषायामित्यनुवृत्तौ वेदे एषां किकिनौ नेति लभ्येत ।  
तच्चायुक्तम् । अपीलहमुग्रं पृतनासुसासहिम् । ध्रुवस्तिष्ठाविचाच-  
लिरित्यादिप्रयोगविरोधादितिचे, त्सत्यम् । छन्दसीत्यस्येहासम्ब-  
न्धस्फोरणमात्रं फलम् ॥

स्वपितृषोर्नजिङ् ॥ स्वप्रक् । तृष्णक् । धृपेश्चेति काशि-  
का । धृष्णक् ॥

शृवन्द्योदारुः ॥ शरारुः । वन्दारुः ॥

भियः कुक्कुकनौ ॥ भीरुः । भीलुकः । कुक्कनपि वक्तव्यः ॥

भीरुकः ॥

स्थेशभासपिसकसो वरच् ॥ स्थावरः । ईश्वरः । भास्वरः ।  
पसेवरः । कस्वरः ॥

यश्च यङ् ॥ यातेर्यङन्ताद्वरच् । यायावरः ॥

भ्राजभासध्रुर्विद्युतोर्जिपृजुग्रावस्तुवः त्रिप् ॥ व्रश्चेति प-  
त्वम् । विभ्राद् । विभ्राजौ । भाः । भासौ । राह्योप इति व-  
लोपः । धूः । धुरौ । विद्युत् । ऊर्म् । पूः पुरौ । दृशिग्रहणाज्जव-  
तेदीर्घः । जृः । जुवौ । जुवः । ग्रावस्तुत् ॥

अन्येभ्योपि वृश्यते ॥ दृशिग्रहणं विध्यन्तरोपसङ्ग्रहार्थम् ।  
तच्च वार्तिककारः स्फुटीचकार । आह हि । वाचिप्रच्छयायत-  
स्तुकटफ्जुश्रीणां दीर्घश्च ॥ द्युतिगमिजुहोतीनां द्वे च ॥ वृणाते-  
ईस्वश्च ॥ ध्यायतेः सम्प्रसारणञ्चेति ॥ वक्तीति वाक् । श-  
ब्दप्राद् । आयतस्तूः । कट्पू । जूः । श्रीः । वाचिप्रच्छोः स-  
म्प्रसारणन्तु न । दीर्घवचनसामर्थ्यात् । अपर आह । दृशि-  
ग्रहणादेव वाचिप्रच्छयोः सम्प्रसारणञ्चेति । द्युतिगमीति वा-  
र्तिके चकारेण दीर्घः समुच्चीयते स च जुहोतेरेव । दीर्घश्रुत्यु-  
पस्थितेनाच्चा तदन्तविधिविज्ञापनात् । दियुत् । द्युतिस्वाभ्योरित्य-

भ्यासस्य सम्प्रसारणम् । जगत् । जुहुः । नन्विहाभ्याससंज्ञैव  
दुर्लभा । प्रत्यासत्त्या पाठद्वित्वे एव . तत्प्रवृत्तेः । अत एवाष्टमि-  
के सा नेति चे, त्सत्थम् । दृशिग्रहणादेवाभ्याससंज्ञेति हरदत्तः ।  
वस्तुतस्तु लिटिधातोरित्यतो धातोरित्यनुवृत्त्या, धातोरिति द्वित्वे  
ऽभ्याससंज्ञा । एवञ्च न कोपि दोष इत्यवधेयम् । ददृत् ।  
दृणातेर्दीर्यितेर्वा । ध्यायतीति धीः । इह जुहुधीरित्यनयोः करण-  
स्य कर्तृत्वविवक्षायां प्रत्यय इति हरदत्तः ॥

भुवः संज्ञान्तरयोः ॥ भवतेः क्विप्स्यात्संज्ञायामन्तरे च  
गम्यमाने । मित्रभूर्नाम कश्चित् । धनिकाधमर्णयोरन्तरे य-  
स्तिष्ठति विश्वासार्थं स प्रतिभूः । यस्तु ग्रामयोरन्तरे तिष्ठति  
तत्र न । दृशिग्रहणस्यानुवृत्तेः ॥

विप्रसंभ्यो इवसंज्ञायाम् ॥ एभ्यो भुवो डु. स्यात् न तु सं-  
ज्ञायाम् । विभुः सर्वगतः । प्रभुः स्वामी । सम्भुर्जनिता । अ-  
संज्ञायां किम् । विभूर्नाम कश्चित् । मितद्र्वादिभ्य उपसंख्या-  
नम् ॥ मितं द्रवतीति मितद्रुः । शम्भुः । अन्तर्भावितण्यर्थोत्र भ-  
वतिः । सुखं भावयतीत्यर्थात् ॥

धः कर्मणि ष्ट्रन् ॥ धयतेर्दधातेश्च कर्मणि कारके ष्ट्रन्  
स्यात् । धायते पीयते धात्री स्तनदायिनी । धीयते धार्यते भैष-  
ज्यार्यमिति धात्री आमलकी ॥

दाम्नीशसयुजस्तुतुदसिसिचमिहपतदशनहः करणे ॥ एभ्यः  
करणे ष्ट्रन्स्यात् । दात्यनेन दात्रम् । नेत्रम् । शस्त्रम् । योत्रम् । योरु-  
म् । स्तोत्रम् । तोत्रम् । सेत्रम् । सेक्तम् । मेद्रम् । पत्रम् । अजादित्वा-  
इष्ट्वा । नर्त्री । दर्शनेर्नलोपेन निर्देशो ज्ञापकः । क्वचिदक्षदित्यापि  
नलोप इति । तेन स्युष्टि दशनाः । अनिदितामिति सूत्रस्य भाष्य-  
स्वरसस्तु शवन्तोयन्निर्देशः ॥



त्युत भापायामित्यनुवृत्तौ वेदे एषां किकिनौ नेति लभ्येत ।  
तचायुक्तम् । अधीलहमुग्रं पृतनामुसासहिम् । ध्रुवस्तिष्ठाविचाच-  
लिरित्यादिप्रयोगविरोधादितिचे, त्सत्यम् । छन्दसीत्यस्येहासम्ब-  
न्धस्फोरणमात्रं फलम् ॥

स्वपितृषोर्नेजिङ् ॥ स्वप्नक् । तृष्णक् । धृपेशचेति काशि-  
का । धृष्णक् ॥

शृवन्द्योदारुः ॥ शरारुः । वन्दारुः ॥

भियः ऋक्कुकनौ ॥ भीरुः । भीलुकः । ऋकन्नपि वक्तव्यः ॥  
भीरुकः ॥

स्थेशभासपिसकसो वरच् ॥ स्थावरः । ईश्वरः । भास्वरः ।  
पसेवरः । कस्वरः ॥

यश्च यङ् ॥ यातेर्यङन्ताद्वरच् । यायावरः ॥

भ्राजभासधुर्विद्युतोर्जिपृजुग्रावस्तुवः विवप् ॥ व्रश्चेति प-  
त्वम् । विभ्राद् । विभ्राजौ । भाः । भासौ । राछोप इति व-  
लोपः । धूः । धुरौ । विद्युत् । ऊर्क् । पूः । पुरौ । दृशिग्रहणाज्जव-  
तेदीर्घः । जूः । जुवौ । जुवः । ग्रावस्तुत् ॥

अन्येभ्योपि दृश्यते ॥ दृशिग्रहणं विध्यन्तरोपसद्ग्रहार्थम् ।  
तच्च वार्तिककारः स्फुटीचकार । आह हि । वचिप्रच्छयायत-  
स्तुकटप्फुजुश्रीणां दीर्घश्च ॥ द्युतिगमिजुहोतीनां द्वे च ॥ दृणाते-  
ईस्वश्च ॥ ध्यायतेः सम्प्रसारणञ्चेति ॥ वक्तीति वाक् । श-  
ब्दप्राद् । आयतस्तूः । कटप्फुः । जूः । श्रीः । वचिप्रच्छोः स-  
म्प्रसारणन्तु न । दीर्घवचनसामर्थ्यात् । अपर आह । दृशि-  
ग्रहणादेव वचिप्रच्छयोः सम्प्रसारणञ्चेति । द्युतिगमीति वा-  
र्तिके चकारेण दीर्घः समुच्चीयते स च जुहोतेरेव । दीर्घश्च्यु-  
पस्थितेनाच्चा तदन्तविधिविहापनात् । दिद्युत् । द्युतिस्वाप्योरित्य-

भ्यासस्य सम्प्रसारणम् । जगत् । जुहुः । नन्विहाभ्याससंज्ञैव  
दुर्लभा । प्रत्यासत्त्या पाष्ठद्वित्वे एव तत्प्रवृत्तेः । अत एवाष्टमि-  
के सा नेति चे, त्सत्यम् । दृशिग्रहणादेवाभ्याससंज्ञेति हरदत्तः ।  
वस्तुतस्तु लिटिधातोरित्यतो धातोरित्यनुवृत्त्या, धातोरिति द्वित्वे  
ऽभ्याससंज्ञा । एवञ्च न कोपि दोष इत्यवधेयम् । ददृत् ।  
दृणातेर्दीर्यतेर्वा । ध्यायतीति धीः । इह जुहुधीरित्यनयोः करण-  
स्य कर्तृन्वविवक्षायां प्रत्यय इति हरदत्तः ॥

भुवः संज्ञान्तरयोः ॥ भवतेः क्विप्स्यात्संज्ञायामन्तरे च  
गम्यमाने । मित्रभूर्नाम कश्चित् । धनिकाधमर्णयोरन्तरे य-  
स्तिष्ठति विश्वासार्थं स प्रतिभूः । यस्तु ग्रामयोरन्तरे तिष्ठति  
तत्र न । दृशिग्रहणस्यानुवृत्तेः ॥

विप्रसंभ्यो ह्वसंज्ञायाम् ॥ एभ्यो भुवो हुः स्यात् न तु सं-  
ज्ञायाम् । विभुः सर्वगतः । प्रभुः स्वामी । सम्भुर्जनिता । अ-  
संज्ञायां किम् । विभूर्नाम कश्चित् । मितद्वादिभ्य उपसंख्या-  
नम् ॥ मितं द्रवतीति मितद्गुः । शम्भुः । अन्तर्भावितण्यर्थोत्र भ-  
वतिः । सुखं भावयतीत्यर्थात् ॥

धः कर्मणि ष्ट्न् ॥ धयतेर्दधातेश्च कर्मणि कारके ष्ट्न्  
स्यात् । धायते पीयते धात्री स्तनदायिनी । धीयते धार्यते भैष-  
ष्यार्थमिति धात्री आमलकी ॥

दाम्नीशसयुजस्तुतुदसिसिचमिहपतदशनहः करणे ॥ एभ्यः  
करणे ष्ट्न्स्यात् । दाल्यनेन दात्रम् । नेत्रम् । शस्त्रम् । योत्रम् । योक्त-  
म् । स्तोत्रम् । तोत्रम् । सेत्रम् । सेक्तम् । मेद्रम् । पत्रम् । अजादित्वा-  
दंष्ट्रा । नद्दी । दंशेर्नलोपेन निर्देशो ज्ञापकः । क्वचिदक्लित्यापि  
नलोप इति । तेन ल्युटि दशना । अनिदितामिति सूत्रस्य भाष्य-  
स्वरसस्तु शबन्तोयन्निर्देशः ॥

हलसूकरयोः पुवः ॥ पूह्पूवोः करणे ष्टून् स्याद्धलसूकर-  
योरवयवश्चेत्सः । पोत्रम् । हलस्य सूकरस्य च मुखम् ॥

। अर्तिलूधूसूखनसहचरइत्रः ॥ करणइत्येव । अरित्रं मूलम् ।  
लवित्रम् । घुवित्रम् । सवित्रम् । खनित्रम् । सहित्रम् । च-  
रित्रम् ॥

पुवः संज्ञायाम् ॥ पूह्पूव्भ्यां करणे इत्रः स्यात् । दर्भपवि-  
त्रम् । येनाज्यमुत्पूयते तत्पवित्रम् । जपादिष्वनामिकांगुल्यवे-  
ष्टनञ्च ॥

कर्तरिचर्षिदेवतयोः ॥ कर्तरिकरणे च पुव इत्रः स्यात् । यथा-  
संख्यसम्बन्धादृषौ करणे देवतायां कर्चरीति काशिका ।  
कर्तरिकृदिति सूत्रस्थभाष्यकैयटयोस्तु यथासंख्यं नेति गम्यते ।  
ऋषिर्मन्त्रः । तदुक्तमृषिणेति दर्शनात् । पूयतेनेनेति पवित्रम्पा-  
वमान्यादि । देवतायान्तु अग्निः पवित्र स भा पुनातु ॥

वीतः क्तः ॥ वीतो घातोर्वर्तमाने क्तः स्यात् । अनेन  
विशेषविधानात् वीतः क्तस्य भूतविषयता बाध्यते । एवमुत्तर-  
सूत्रे बोध्यम् । विघृषा । घृष्टः ॥

मतिबुद्धिपूजार्थेभ्यश्च ॥ मतिरिच्छा न तु बुद्धिस्तस्याः  
पृथगुपात्तत्वात् । राज्ञां मत इष्टः । बुद्धो विदितः । पूजितो ऽर्चित  
इत्यादि । कथन्तार्हं जनैरविदितविभवो भवानीपतिरिति भा-  
रविः । तेनेत्यधिकारे उपज्ञातइति सूत्रितत्वाज्ज्ञानार्थेभ्यो भूते-  
पि क्तः । पूजितो यः सुरासुरैरित्यादि तु चिन्त्यमिति हरदत्तः ।  
सामान्यापेक्षं ज्ञापकमित्यनुन्यासादयः । चकारोनुक्तसमुच्चया-  
र्थः । तथा च भाष्यम् । शीलितो रक्षितः क्षान्त आकृष्टो जुष्ट  
इत्यपि । रुष्टश्च रुपितश्चोभावभिव्याहृत इत्यपि ॥ हृष्टतुष्टौ  
तथाकान्तस्तथोभौ संयतोद्यतौ । कष्टम्भविष्यतीत्याहुरमृताः

पूर्ववत्स्मृता इति ॥ रूप रोपे । रूप्यमत्त्वरेतीदृक्कल्प । कष्टश-  
ब्दो भविष्यत्काले । अमृतास्तु पूर्ववत् । वर्तमानइत्यर्थ । न त्रि-  
यन्ते अमृताः ॥

इति श्रीशब्दकौस्तुभे तृतीयाध्यायस्य द्वितीये  
पादे तृतीयमान्दिक, समाप्तश्च द्वितीयपाद ॥



# स्फोटचन्द्रिका

श्रीमन्मौन्युपाह्वश्रीकृष्णभट्टविरचिता

काशीस्थराजकीयसंस्कृतमघानपाठशालाध्यापक-  
पटवर्धनोपनामकतात्याशास्त्र्यपराभिधान-  
पण्डितरामकृष्णशास्त्रिणा संस्कृता

चौखम्बासंस्कृतपुस्तकालयाध्यक्षेण  
श्रीमता हरिदासगुप्तेन

काश्यां

राजराजेश्वरी मुद्रायन्त्रालये संमुद्र  
प्रकाशिता ।

स० १९५५

## अथ स्फोटचन्द्रिका प्रारभ्यते ॥

पित्रोः पादयुगं नत्वा जानकीरघुनाथयो. ॥

मौनिश्रीकृष्णभट्टेन तन्यते स्फोटचन्द्रिका ॥ १ ॥

शाब्दिकानां वाच्यलक्ष्यव्ययार्थप्रतिपादकानां वाचकलाक्षणिकव्यञ्जनां शब्दानां सन्निष्ठजातेषां स्फोट इति व्यवहारः । स्फुटति अर्थो यस्मादिति व्युत्पत्त्या पञ्चजादि-  
पदवयोगरूढ स्फोटशब्दः । केवलयागस्वाकारे वाच्यलक्ष्यव्ययानां चेटायाश्च व्य-  
यार्थप्रतिपादकत्वेन तत्रातिव्याप्तेः । न च वाचकादिपर्याय स्फोटशब्दो ऽप्रसि-  
द्धः । अक्षराणामकारस्त्व स्फोटस्त्व वर्णसश्रय इति हरिवशे दृष्टत्वात् । तथा च वर्ण-  
पदवाक्याखण्डपदाखण्डवाक्येति पञ्च व्यक्तिस्फोटाः । शक्यतावच्छेदिकाया जा-  
तेर्वाच्यत्ववत् शक्ततावच्छेदिकाया जातेर्वाचकत्वमिति मते वर्णपदवाक्यभेदेन त्रिवि-  
धो जातिस्फोटः । एव चाष्टौ स्फोटाः । यथानन्दवल्या शुद्धब्रह्मज्ञानार्थमक्षयप्रा-  
णमयमनोमयविज्ञानमयानन्दमयेति पञ्चसु कोशेषु अपारमार्थिकब्रह्मत्वप्रतिपादन-  
मुपायः । यथा वाहन्यतीक्ष्णार्थं स्थूलनक्षत्रे अपारमार्थिकान्धतीक्ष्णवोधनम् । तथा  
पारमार्थिकान्धवोधान्यवोधार्थमेते वर्णपदवाक्याखण्डपदस्फोटा उपायाः । तदुक्त-  
म् । उपाया शिक्षमाणानां बालानामुपलालनाः । अस्त्ये वर्त्मनि स्थित्वा ततः स-  
त्यं समीहते इति । सुप्तिङन्त पदमिति एकातिङन्तार्थमुत्पत्तिविशेषकं वाक्यमिति  
पदवाक्यलक्षणानाक्रान्तवर्णसमूहस्य वर्णस्य वा प्रकृतिप्रत्ययरूपस्य व्याकरणेन गु-  
ह्यीतशक्तिरस्य पञ्च तिप् इत्यादिकस्य वाचकत्वे वर्णस्फोटः । ते च प्रयोगसमवायि-  
न विमर्गतिवाद्यः । न तु तत्स्थानित्वेन कल्पिता सकारलकारादयः । तेषामनि-  
चतत्वात् । तथाहि । विसर्गेण रो स्मरणेन सो । एव णला तिप् स्मरणेन लका-  
रस्य, एव च गौरव स्पष्टमेव । किं च स्थान्यादेशज्ञानानुस्यस्यावैयाकरणस्यादेशमा-  
त्रादवोधापत्तेश्च । एव च स्थान्येव वाचको लाघवात् न त्वादेशो गौरवादिति ता-  
र्किकोक्तमपास्तम् । विपरीतगौरवापत्तेः । अयं तार्किकाणां पदस्फोटत्वेनाभिमतः ।  
शक्त पदमिति तै स्वीकृतत्वात् । तच्च मानाभावात् पत्याभावात्स्वप्न्यविरो-  
धाद्यायुक्तमिति शाब्दिकाः । तथाहि । शक्त पदं चतुर्दां रुद्र यौगिक योगरूढ यौ-  
गिकरूढ चेति । गौ, पाचकं पकनमश्वकर्णं इति क्रमेणोदाहरणानि । तत्र पाचकं  
इति यौगिकोदाहरणे यच्छक्तं पदं पञ्च अक इति न तयौगिकं, समुदायस्तु यद्यपि  
यौगिकस्तथापि न शक्तः । एव च शक्तं पदं यौगिकमित्येविवारिताभिज्ञानम् ।  
विशिष्टशब्दभावे सति व्याकरणबोधितार्थप्रकृतिप्रत्ययसमुदायरूपसुबन्ततिङन्तपदत्व

भावात् । यथा पुण्यपापोभयजनिकार्थसाट्टरीश्वरकर्तृका तथैव साधुसाधुभयवि-  
 धशब्दसाट्टरपीश्वरकर्तृकैव । तथा च भ्रम इति अयुक्तमेव । न च तटस्थपाल-  
 स्यानुमितिभ्रम साधुशब्दे सा वासाधुशब्देष्वपि । शक्त्यनुमापकसामग्रीसत्त्वेन बाध-  
 काभावेन च भ्रमत्वायोगात् । नन्वसाधुष्वपि शक्तिस्वीकारे शक्तिमत्त्व साधुत्व-  
 मिति तार्किकलक्षणाकान्तत्वात्साधुत्वापात्ति । तथा च न म्लेच्छित्तथै नापभापिततथै  
 इति निषेधानवकाश इति चेन्न । लाक्षणिकानामसाधुतापात्ते । न च वृत्तिमन्व तत् ।  
 शक्तिलक्षणान्यतरत्वानिवशे गौरवात् । तस्मात्पुण्यजनकत्वावच्छेदकजातिविशेष  
 साधुत्व प्रत्ययायजनकतावच्छेदकत्वासाधुत्वम् । यद्वा व्याकरणयोष्यत्व गाधुत्व तद्भि-  
 भ्रत्वमसाधुत्वम् । तथा चैक शब्द सम्यग् ज्ञात सुप्रयुक्त, स्वर्गे लोके कामधुग् भव-  
 तीति व्याकरणेनार्थविशेषे प्रकृतिप्रत्ययेन व्युत्पादित इति ज्ञातः । तादृशार्थविशेषे  
 प्रयुक्तः । तेन गोणीशब्दस्य गोण्यामेव साधुत्व न गवि । विनिगमनाविरह इत्यापि  
 न युक्तम् । अन्यतरपक्षपातिनी युक्तिर्हि विनिगमना । सा च ज्ञानस्य पूर्वाभिव्य-  
 क्तिरूपा प्रकृतैस्ति । अत एवेश्वरज्ञान शक्तिरिति वदमानोपाध्याया । शाब्दिकास्तु  
 बोधजनकत्व शक्ति । तच्छानादियोधजनकतावच्छेदकधर्मत्वम् । तदुक्त हरिणा ।  
 इन्द्रियाणा स्वविषयेष्वनादियोग्यता यथा । अनादिरर्थे सम्बन्ध, शब्दाना योग्य-  
 ता तथेति । तज्जनकतावच्छेदकधर्मवत्त्वा योग्यता । न चाश्रुहीतशक्ति-  
 कस्य शाब्दवाधानुदयान्छाब्दबोधे शक्तिप्रहस्य हेतुवाद् बोधोत्तर शक्तिप्रह, श-  
 क्तिप्रहोत्तर बाध इति अन्योन्याश्रय । व्याकरणकौशादिना शक्तिप्रहान् । अन्वये-  
 श्वरेच्छाशक्तिरिति पक्षेपि शक्तिप्रहोत्तर बोध बोधोत्तर शक्तिप्रह इति अन्यो-  
 न्याश्रयस्य तुल्यत्वात् । यद्वा शब्दार्थयोरनादिमम्बन्ध, शक्ति मम तु प्रतिभा-  
 ति । शक्ति सामार्थ्य यथा दीपादी तेजसि प्राण्यवप्राहकत्वसामर्थ्य वन्द्यादी दा-  
 हकत्वसामर्थ्याभिन्द्रियादी विषयप्रकाशन, तत्स्वरूपसदेवोपयुज्यते न तु ज्ञातम् । एव  
 शब्देपि प्राण्यवप्राहकत्वसामार्थ्य स्वरूपमदेवोपयुक्त न तु ज्ञातम् । न चाश्रुहीत-  
 शक्तिकस्यापि बोधापात्ति । सन्निकर्षादेवन् बोधाभासप्रयोजकमिभूताभावप्रतियोगि-  
 तात्पर्यप्रहाभावात् । न च नानार्थेष्वेव तात्पर्यप्रहस्य कारणवमिति चेत् । सत्यम् ।  
 शक्तैःशब्दस्येत्युक्तम् । अनेकेष्वनेका वा शक्तिरस्येति विप्रह । अत्रच्छेदकभेदे  
 शक्तिभेद इति तार्किकादिभिद्धान्त । लापवाच्छक्तिरेकैवेति शाब्दिकराद्धान्त ।  
 न चान्वायधानेकार्थवमिति वाच्यम् । भवन्मतपि तुल्यत्वम् । एतावान् पर भेद  
 त्वन्मते वृत्तिभेदेन मन्मते तु एकया वृत्त्या । न च लक्षणाच्छेदार्थान् । इत्यन्वात् । यथा  
 भर्वादि सर्वाभुवसिदापि व्यजना लापवात्त स्वैकियत । तत्र च व्यजनोपेक्षारणे

रद्रुचवन्मन्मनोप लाघवाच्छक्त्यैव निर्वाहे लक्षणोच्छेदापत्तेरदूपकत्वात् । वस्तु-  
 त एकदृक्त्वैव निर्वाहे अनेकवृत्तिकल्पनमन्याप्यमित्येव तदर्थः । अर्थपदस्य वृत्तिप-  
 रत्वात् । अन्यायश्वेत्यस्य लाघवमूलत्वात् । न चानन्यलभ्य शब्दार्थ इति वा-  
 च्यम् । तस्य लक्षणया लभ्ये शक्तिकल्पनमन्याप्यमिति नार्थः, विन्तु ससर्गमर्या-  
 दया सिद्धे शक्तिकल्पनमयुक्तामिति तदर्थात् । एव च शाब्दिकानां शब्दवद्वन्द्वाँ  
 अतिरिक्तशक्तिस्वाकारः । तार्किकाणां तु शब्दे शक्तिस्वाकारः, वन्द्वाँ तु नेत्यद्-  
 जरतीयस्वीकारोनुचितः । न चोत्तेजकाभावविशिष्टमण्यभावेनोपपत्ती तत्स्वीकारो  
 व्यर्थ इति वाच्यम् । गुरुभूतविशिष्टस्य कारणतावच्छेदकत्वस्वीकारापेक्षया लघु-  
 भूतस्वीकृतातिरिक्तशक्तिसम्बन्धस्थैवोचितत्वात् । किञ्च शाब्दिकमते भेदमहि-  
 ष्णुरभेदस्तादात्म्यम् । गुणत्वद्रव्यत्वादिना भेदेषु गुणं विना द्रव्यानुपलम्भाद् द्रव्य  
 विना गुणानुपलम्भात् तयोस्तादात्म्यम् । एव च समवायो यत्र तत्र तादात्म्यमिति  
 व्यवहारः । तथा च तै, गुण प्रति घटस्य पूर्ववर्तित्वासम्भवेन कारणत्वाभावा-  
 दन्यपानुपपत्त्या विशिष्टस्यैव कारणतावच्छेदकत्वमङ्गीकृत्य गुणविशिष्टघट प्रति  
 गुणविशिष्टकालस्य कारणत्वमिति स्वीकृतम् । तार्किरस्तु विशिष्टस्य का-  
 रणतानवच्छेदकत्वाद्विशिष्टस्य कारणत्वासम्भावाभिर्गुणघटोत्पत्तिः, स्वीकृता,  
 तत्र च गुणाश्रयत्वरूपद्रव्यत्वलक्षणानाकान्तत्वाद् गुणसमानाधिकरणद्रव्यत्व-  
 व्याप्यजातिमात्रमिति निष्कर्षं कृतं सोयुक्तइति मम भाति । तथाहि । प्र-  
 तिबन्धद्योत्तेजकाभ्यां वन्द्वाँ ज्ञातापि शक्तिरुत्तेजकाभावविशिष्टमण्यभावस्य कारणत्व  
 स्वीकृत्यातिरिक्ता शक्तिः रागिहता शब्दे च सा स्वीकृता । एव विशिष्टस्य तत्र  
 अवच्छेदकत्व स्वीकृत्येह नेत्युक्त्वा रापुष्पपद्भिर्गुणघटोत्पत्तिः स्वीकृता । सर्वेषामनुभ-



चल्लगुणस्यासत्वेन च केवलगुणसाक्षात्कारासम्भवः । तस्माद् द्रव्यविशिष्टगुणसा-  
क्षात्कारजनकत्व तयोः । न तु गुणविशिष्टद्रव्यसाक्षात्कारजनकत्वम् । अनुभ-  
वेन तथैव शक्त्युपपन्नात् । त्रक्षुरिन्द्रियत्वगिन्द्रिययोस्तु गुणविशिष्टद्रव्यं द्रव्य-  
विशिष्टो वा गुण इत्युभयविधसाक्षात्कारजनकत्वम् । विस्तरस्तु मत्कृतशब्दार्थतर्का-  
भूते द्रष्टव्यः गौरवमयात्रेह तन्यतइति दिक् । प्रकृतमनुसरामः । असाधुश-  
ब्दस्य कान्तत्वेपि व्याकरणप्रतिपाद्यत्वाभावात्स्फोटत्वाभावः । तदन्तर्गतवर्णा-  
नां तु एकाक्षरकोशावधृतशक्तिकानामर्थान्तरप्रकाशकत्वे पदस्फोट इति पदस्फोटे  
विवेचयिष्यते । अनुकरणशब्दानां तु अनुकार्यानुकरणयोर्भेदविवक्षया अनुकार्य-  
शब्दार्थप्रतिपादकत्वात् स्फोटत्वम् । ननु साध्वनुकरणस्य साधुत्वेन स्फोटत्वेप्यसाध्वनु-  
करणस्यासाधुत्वात्कय स्फोटव्यवहार इति चेन्न । असाध्वनुकरणस्यापि साधुत्व-  
स्वीकारात् । दैर्घ्यहेऽरय इति प्रयोक्तव्ये हेऽलय इति प्रयुक्तं, तदनुकरण हेलयो  
हेलय इति कुर्वन्तो न परावभूवुरिति न वाक्येपि तस्यासाधुत्वम् । तथा यद्दानः  
तद्दानः भवतु इत्यर्थं यर्षाणस्तर्षाण. भवतु इति प्रयुक्तं तदनुकरण कुर्वन्तो यर्षाणस्तर्षाणो  
नाम ऋपयो बभूवुरिति न वाक्येपि तस्यासाधुत्व फस्यापि सम्मतम् । तस्माद्सा-  
धोरनुकरणस्य साधुत्व सर्वसम्मतम् । तत्र यदा तयोरभेदविवक्षा तदार्यप्रकाशकत्वाभा-  
वान्न स्फोटत्वम् । शुद्धमहज्ञानाय सर्ववह्निर्भूतान्नमयकोशवदसण्डवान्ययोधनाय व-  
र्णस्फोट इति दिक् । इति वर्णस्फोट. ॥ अथ पदस्फोटो वर्णस्फोटापेक्षया  
अत्रमयकोशापेक्षयान्तरदृष्टप्राणमयकोशवदन्तरङ्गो निरूप्यते । अन्तरङ्गत्व तु साक्षा-  
टाप्यपटकत्वेन । वर्णस्य बहिरङ्गत्व पदनिष्पत्तिद्वारा तत्पटकत्वम् । पदस्फो-  
टो द्विधा सखण्डोऽखण्डश्च । व्यवहारादिना पदे एव शक्तिप्रहात् । तत्र यो  
ऽस्माक सखण्डपदस्फोट. प्वाति राम इत्यादिसुबन्ततिङन्तरूप, शक्त पदमिति  
भेते स एव वाक्यस्फोटस्ताकिकाणाम् ॥ अथाखण्डपदस्फोटो निरूप्यते ॥ स च सर्वैः  
पदस्थितवर्णैर्बन्धयते । स चार्थप्रत्यायक इति शाब्दिकसिद्धान्तः । न च प्रती-  
तस्य प्रत्यायकत्वनास्ति अन्यथा शब्द वेत्तीत्यर्थं वेत्तीति प्रत्यायापत्तेरिति अणु-  
दित्वात्प्रत्यभाष्यविरोधः । तस्य सामान्यतः प्रतीतस्य प्रत्यायकत्व नास्तीति ना-  
र्थ. । किन्तु शब्दज्ञेयया प्रतीतस्य शब्दस्यैति । प्रकरणानुरोधेन तस्य सङ्घोचा-  
त् । एवञ्च रहसि पुस्तकमीक्षमाणस्यार्थप्रत्यायानापत्तिमाहाङ्ग्य तत्रापि सूत्रो-  
च्चारणमस्त्येवेति नव्योक्तमपास्तम् । अनुभवविरोधाच्च । यन्त्वन्न तार्किकवेशा-  
न्तिनः । यावद्वर्णव्यङ्ग्यो वा यत्किञ्चिद्वर्णव्यङ्ग्यो वा चरभवर्णव्यङ्ग्यो वा सः ।  
न तावदाद्यः । आशुविनाशिनां मेलनासम्भवात् । न द्वितीय. । पदशब्देनैव व्य-  
ञ्जिते स्फोटे टवर्णव्यङ्ग्यम् । न तृतीयः । पूर्वपूर्ववर्णानुभवजन्यसंस्कारसाहितच-

रमवर्णेनैवार्थप्रतीतिसिद्धौ किं स्फोटेनेति । तत्र । वर्णानामाशुर्विनाशित्वे मानाभावात् । न चोत्पन्ना गकार नष्टो गकार इति प्रतीतिर्मानम् । तस्माच्चाकाश सम्भूत इतिवदाविर्भावतिरोभावेनाप्युपपत्तेः । अनन्तप्रागभावध्वसकल्पने गौरवाच्च । अनित्यत्वेपि वर्णानुभवजन्यसंस्कारजन्यस्मृती मेलनसम्भवात् । द्वितीयपि न द्वितीयादिवर्णवैयर्थ्यम् । पञ्चदशोच्चारणे किं पस्फोट उत षट्स्फोट उत षट् स्फोट इति सन्देहनिवर्तकत्वेन सार्यस्यात् । तृतीये यथा षट्पदशक्यः विजातीयतन्तुसयोगविशिष्टचरमसयोगस्यैव षट्कार्यकारित्वेपि अतिरिक्तो ऽवयवी स्वीक्रियते तथा मयापि स्वीक्रियते । न च तथानुभवादतिरिक्तः । षट्स्फोटेपि तुल्यत्वात् । गौरवाच्च । स्फोटे तु लाघव कथमिति चेच्छृणु । ध्वनिभिरेव स्फोटो ध्यज्यते । एवञ्चानन्तवर्णतत्प्रागभावध्वसकल्पना नदी दीन सरो रस जरा राजेत्यादी मित्रार्थप्रतीत्यर्थमानुपूर्व्या पूर्ववर्णानुभवजन्यसंस्कारसहितचरमवर्णस्य कारणता च न वाच्येत्यतिलाघवम् । त्वया तु तद्वाच्यमिति गौरवम् । एतावत्प्रसङ्गेन वर्णातिरिक्तः वर्णव्यङ्ग्यः चैतन्ये सर्वभूतानां शब्दब्रह्मोति मे मतिरिति शब्दब्रह्मरूपोतिरिक्तः स्फोटस्तार्किकादिदूषणाभासानिरसनपूर्वको व्याख्यातः । प्रकारान्तरेणाप्युच्यते । अखण्डपदस्फोटो नातिरिक्तः । यत्र तार्किकादिभिर्यौगिक योगरूढ च पदमित्युच्यते पाचकः पङ्कजमित्यादि तदेवास्माभिः सखण्डपदस्फोटत्वेन व्यवह्रियते । खण्डशक्यत्वनुसन्धानपूर्वककोशादिना समुदायशक्तिप्रहात् । यस्य तु व्याकरणज्ञानशून्यस्य केवलव्यवहारेण समुदायशक्तिप्रहस्तस्य स एवाखण्डपदस्फोटः । यत्तु रूढ पद भणिनूपुरादि व न इत्यादि तत्सर्वेषामपि अखण्डपदस्फोटत्वेनाभिमतम् । तत्र सर्वेषामपि अवयवार्थज्ञानाभावविशिष्टव्यवहारेण समुदाये शक्तिप्रहात् । एवञ्च रूढयौगिकपदयोः सखण्डाखण्डस्फोटस्याथ पर्यायत्वे नाममात्र विवाद इति दिक् । एवञ्च तार्किकादीना दूषणाभासा गर्भस्रावेणैव पराहता इति दिक् । नहि तार्किकादितर्का एव सत्तर्का इति नियमः । तत्रापि बहुशो ऽनुभवाविषयासत्तर्कादर्शनान् । तथाहि । विशिष्टस्य कार्यत्वकारणत्वेनैव सिद्धौ निगुणघटोत्पत्तिरयुक्तोति पूर्वमुक्तम् । तथा रूपस्य व्याप्यवृत्तित्वनियमाद् घटस्य प्रत्यक्षान्यथानुपपत्त्या स्वीक्रियमाणोतिरिक्तञ्चित्ररूपमिति कल्पनाप्ययुक्तैव । तादृशनियमे प्रमाणाभावात् । अस्तु वा नियमः । तथापि तत्तद्द्रव्यावच्छिन्नतत्तदवयवसामिकर्पसाहितचरमरूपावच्छिन्नचरमावयवसामिकर्पेणैव षट्साक्षात्कारसिद्धौ अतिरिक्तापित्ररूपस्वीकारे गौरवात् । एव विशिष्टबुद्धौ विशपज्ञानस्य कारणवात्तस्य चायं घट इत्यादावसम्भवात् घटघटत्वयोः सन्धानवगाहिनिर्विकल्पकज्ञानकल्पनाप्ययोग्यत्वादयुक्तैव । नित्यसम्बन्धाति-

रिक्तसयोगसम्बन्धदायेव तत्कल्पना दण्डीपुरुष इत्यादी, न तु अय घट इत्यादी । तत्र विशिष्टज्ञानस्यैव जायमानत्वात् । एवञ्च निर्विकल्पकज्ञान न स्वकार्यामिति महलाघवम् । एवमखण्डखण्डभेदेन कालद्वैविध्यकल्पनमप्ययुक्तमेव । अखण्डस्य व्यवहारानाधायकत्वात् । न च जन्यानां जनक, कालो जगतामाश्रयो मत इति जगदाधारत्वेन जनकत्वेन च तत् स्त्रीकारः । ईश्वरस्यैव तत्प्रसिद्धत्वात् । न च पदार्थखण्डने दिक्काली नेश्वरादतिरिच्येते इत्यादिना ऽस्माभिस्तदुक्तामिति वाच्यम् । तत्र दिक्कालयोरेव विशिष्येश्वराभेद उक्तः । स च सर्वखल्विदं ब्रह्मेति श्रुतिविरुद्धः । तथा यतो वा इमानि भूतानि जायन्ते, तस्मिन्सर्वं प्रतिष्ठितमित्यादिश्रुतिभिर्जगत्कर्तृत्व जगदाधारकत्वं चेश्वरस्यैव न तु कालस्य । तेन जन्यानां जनक काल इत्यस्य पृथिव्यादिसप्तपदार्थानामर्षीश्वराभेदेन विशिष्योभयोरेव तदभेदप्रतिपादनस्य चायुक्तत्वात् । एव खण्डकालोप्ययुक्तः । सूर्यगतिविशेषरूपोपाधिभेदेन हि खण्डकालः । एवञ्च सूर्यगतिविशेषस्यैवास्तु खण्डकालत्व किन्तदतिरेकेण । तथा च खण्डकालस्य क्रियात्वम् । एव पीलुपाकवादिभिः परमाणौ पाक स्वीकृत्य श्यामघटनाश रक्तघटोत्पत्तिः स्वीकृता, तत्र चक्रदण्डादिनिमित्तकारणाभावात्कथमुत्पत्तिः । निमित्तकारण विनापि तत्स्त्रीकारे दण्डचक्रादीनां निमित्तकारणतैवोच्छिद्येते । एव विधानेकानुभवानास्त्वगुहभूततर्काश्रयण लाघवमूलातिरिक्ताखण्डस्फोटखण्डन दूषणाभासैरनुचितमिते दिक् । वाक्यार्थज्ञान प्रति पदार्थज्ञानस्य कारणत्वात्पदस्फोट निरूप्य वाक्यास्फोटो निरूप्यते । स चाखण्डसखण्डभेदेन द्विधा । तत्राखण्ड पदातिरिक्तो ऽखण्डपदव्यग्रयो लाघवात्स्वीक्रियते । तच्चाखण्डपदस्फोटे निरूपितम् । अन्यच्चाकाशाद्योग्यतासर्त्तानां कारणता न नाच्येति महत्लाघवम् । सखण्डस्तु प्रसिद्ध एव । यद्वा । हरेवेत्यादीं एकादेशे कृते पदविभागो दुर्वारस्तत्राखण्डवाक्यस्फोटोऽन्यत्र सखण्ड इति विवेकः । एवञ्च दूषणानां गर्भघाव एव । तत्र वाक्य नामैकतिङन्तार्थमुख्यविशेष्यकम् । यथा पचति भवतीति । तत्रापि पचतीत्यस्य विशेष्यत्वेपि मुख्याविशेष्यत्वाभावात्प्राप्यासिः । तार्काकास्तु पूर्वापरप्रत्येकवाक्यताप्रतिपत्तये ऽर्थकत्वादेक वाक्य साकांक्ष चोद्विभागे स्यादिति मिमांसासूनमुपन्यस्य विशेष्यभूतभावनैकेत्यादिति अर्थकत्वादित्यस्य तेषामर्थं त्यक्त्वा तात्पर्यविपर्ययमिति स्वयं तदर्थं व्याख्याय प्रत्यक्षानुमानयोरेकवाक्यत्वमुक्तम् । स्वातन्त्र्ये यद्यत्सङ्घटितमत्तोदेक वाक्यमिति वक्तव्यं न तु यत्किञ्चिदर्थकल्पनमुचितदोषदुष्टञ्च । तथाहि । पठनतात्पर्यं यथैव देवदत्तः पठति तव पुत्रस्तर्षव पठतीत्यत्राप्येकवाक्यत्वावपत्तिः । न चेटापत्तिः । समानवाक्यत्वात्तभादेशापत्तेः । तथा स्योनन्ते सदन करोमि घृतस्य धारया सुपेव कल्पयामीति सदनप्रतिपादकोमन्त्रः ।

रमवर्णैर्नवार्यप्रतीतिसिद्धौ किं स्फोटेनेति । तत्र । वर्णानामाशुषिनाशित्वे मानामा-  
वात् । न चोत्पन्नो गकारः नष्टो गकार इति प्रतीतिर्मानम् । तस्माच्चाकाशः स-  
म्भूत इतिवदाधिर्भावतिरोभावेनाप्युपपत्तेः । अनन्तप्रागभावध्वसकल्पने गौर-  
वाच्च । अनित्यत्वेपि वर्णानुभवजन्यसस्कारजन्यस्मृती मेलनसम्भवात् । द्विती-  
यपि न द्वितीयादिवर्णवैयर्थ्यम् । पशब्दोच्चारणे किं पस्फोट उत पटस्फोट  
उत पट स्फोट इति सन्देहनिवर्तकत्वेन सार्थक्यात् । तृतीये यथा पटपदशक्यः  
विजातीयतन्तुसयोगविशिष्टचरमसयोगस्यैव पटकार्यकारित्वेपि अतिरिक्तो ऽवय-  
वी स्वीक्रियते तथा मयापि स्वीक्रियते । न च तथानुभवादतिरिक्तः । पटस्फोटेपि  
तुस्यत्वात् । गौरवाच्च । स्फोटे तु लाघव कथमिति चेत्कृणु । ध्वनिभिरेव स्फो-  
टो ध्यज्यते । एवञ्चानन्तवर्णतत्प्रागभावध्वसकल्पना नदी दीन सरो रस  
जरा राजेत्यादी भिन्नार्थप्रतीत्यर्थमानुपूर्व्या पूर्ववर्णानुभवजन्यसस्कारसहित-  
चरमवर्णस्य कारणता च न वाच्येत्यतिलाघवम् । त्वया तु तद्वाच्यमिति गौर-  
वम् । एतावत्प्रथष्टकेन वर्णातिरिक्तः वर्णव्यङ्ग्यः चैतन्ये सर्वभूतानां शब्दब्र-  
ह्मोति मे मतिरिति शब्दब्रह्मरूपोतिरिक्त स्फोटस्ताकिंकादिदूषणाभासानिरसनपूर्वको  
व्याख्यातः । प्रकारान्तरेणाप्युच्यते । अखण्डपदस्फोटो नातिरिक्तः । यत्र  
ताकिंकादिभिर्यागिक योगरूढ च पदमित्युच्यते पाचकः पङ्कजमित्यादि तदेवास्मा-  
भि सखण्डपदस्फोटत्वेन व्यवह्रियते । खण्डशक्यनुसन्धानपूर्वककोशा  
दिना समुदायशक्तिप्रहात् । यस्य तु व्याकरणज्ञानशून्यस्य केवलव्यवहारेण समु-  
दायशक्तिप्रहस्तस्य स एवाखण्डपदस्फोटः । यन्तु रूढ पद मणिनूपुरादि व, न  
इत्यादि तत्सर्वेषामपि अखण्डपदस्फोटत्वेनाभिमतम् । तत्र सर्वेषामपि अवयवार्थ-  
ज्ञानाभावविशिष्टव्यवहारेण समुदाये शक्तिप्रहात् । एवञ्च हृदयौगिकपदयोः  
सखण्डाखण्डस्फोटयोश्च पर्यायत्वे नाममात्र विवाद इति दिक् । एवञ्च ता-  
किंकादीना दूषणाभासा गर्भस्रावणैव पराहता इति दिक् । नहि ताकिंकादितर्का  
एव सत्तर्का इति नियमः । तत्रापि बहुशो ऽनुभवाविषयासत्तर्कादर्शनान् । तथाहि ।  
विशिष्टस्य कार्यत्वकारणत्वेनैव सिद्धौ निर्गुणघटोत्पत्तिरयुक्तैति पूर्वमुक्तम् । तथा रूप-  
स्य व्याप्यवृत्तित्वनियमाद् घटस्य प्रत्यक्षान्यथानुपपत्त्या स्त्रीक्रियमाणातिरिक्तत्वञ्चन  
रूपमिति कल्पनाप्ययुक्तैव । तादृशनियमे प्रमाणाभावात् । अस्तु वा नियमः ।  
तत्रापि तत्तद्द्रव्यावच्छिन्नतत्तदवयवसामिकर्पसाहितचरमरूपावच्छिन्नचरमावयवसामि-  
कवेगेव घटसाक्षात्कारसिद्धौ अतिरिक्तत्वञ्चिन्नरूपस्वीकारे गौरवात् । एव विशिष्टबुद्धौ  
विशेषणज्ञानस्य कारणत्वात्तस्य चाय घट इत्यादावसम्भवात् घटघटत्वयो स-  
वन्धानवगाहिर्निर्वाक्यकल्पकज्ञानकल्पनाप्ययोग्यत्वादयुक्तैव । नित्यसम्बन्धाति-

रिक्तसयोगसम्बन्धदावेव तत्कल्पना दण्डीपुरुष इत्यादी, न तु अय घट इत्यादी । तत्र विशिष्टज्ञानस्यैव जायमानत्वात् । एवञ्च निर्विकल्पकज्ञान न स्वधियामिति महल्लाघवम् । एवमखण्डखण्डभेदेन कालद्वैविध्यकल्पनमप्ययुक्तमेव । अखण्डस्य व्यवहारानाधायकत्वात् । न च जन्यानां जनक कालो जगतामाश्रयो मत इति जगदाधारत्वेन जनकत्वेन च तत् स्वीकार । ईश्वरस्यैव तत्प्रसिद्धत्वात् । न च पदार्थखण्डभेदिका ली नेश्वरादतिरिच्येते इत्यादिना ऽस्माभिस्तदुक्तमिति वाच्यम् । तत्र दिक्कालयोरेव विशिष्येश्वराभेद उक्तः । स च सर्वखल्विदं ब्रह्मेति श्रुतिविद् । तथा यतो वा इमानि भूतानि जायन्ते, तस्मिन्सर्वं प्रतिष्ठितमित्यादिश्रुतिभिर्जगत्कर्तृत्वजदाधारकत्वं चेश्वरस्यैव न तु कालस्य । तेन जन्यानां जनक काल इत्यस्य शृण्विव्यादिसप्तपदार्थानामपिश्वराभेदेन विशिष्याभयोरेव तदभेदप्रतिपादनस्य चायुक्तत्वात् । एव खण्डकालोप्ययुक्तः । सूर्यगतिविशेषरूपोपाधिभेदेन हि खण्डकालः । एवञ्च सूर्यगतिविशेषस्यैवास्तु खण्डकालत्वकिन्तदतिरेकेण । तथा च खण्डकालस्य क्रियात्वम् । एव पीलुपाकवादिभिः परमाणुपाकस्वीकृत्य श्यामघटनाश रक्तपटोत्पत्ति स्वीकृता, तत्र चकदण्डादिनिमित्तकारणाभावात्कथनुत्पत्तिः, निमित्तकारणविनापि तत्स्वीकारे दण्डचक्रादीनां निमित्तकारणत्वोच्छिद्येत । एव विधानेकानुभवानाद्दण्डगुरुभूततर्काध्ययनलाघवमूलातिरिक्ताखण्डस्फोटखण्डनदूषणाभासैरनुचितमिति दिङ् । वाक्यार्थज्ञानप्रतिपदार्थज्ञानस्य कारणत्वात्पदस्फोटनिरूप्यवाक्याफोटो निरूप्यते । स चाखण्डसखण्डभेदेन द्विधा । तत्राखण्डपदातिरिक्तो ऽखण्डपदव्यग्यो लाघवात्स्वीक्रियते । तच्चाखण्डपदस्फोटे निरूपितम् । अन्यन्चाकाशायोग्यतासर्त्तानां कारणता न वाच्येति महल्लाघवम् । सखण्डस्तु प्रसिद्ध एव । यद्वा । हरेवत्यादौ एकादेशे कृते पदविभागो दुर्वारस्तत्राखण्डवाक्यस्फोटोऽन्यत्र सखण्ड इति विवेकः । एवञ्च दूषणानां गर्भलाघव एव । तत्र वाक्यनार्मकतेऽन्तार्थमुख्यविशेष्यकम् । यथा पचति भवतीति । तत्रापि पचतात्यस्य विशेष्यत्वेपि मुख्यविशेष्यत्वाभावात्प्रव्याप्तिः । तार्किकास्तु पूर्वापरग्रन्थैकवाक्यताप्रतिपत्तये ऽर्थकवादकवाक्यसाक्षात्चेद्विभागे स्यादिति मिमांसासूत्रमुपन्यस्य विशेष्यभूतभावनैकत्वादिति अर्थकत्वादित्यस्य तेषामर्थत्वत्वात्तात्पर्यविपरीक्यमिति स्वयं तदर्थं व्याख्याय प्रत्यक्षानुमानयोरेकवाक्यत्वमुक्तम् । स्वातन्त्र्ये यत्सङ्गतिमत्तदेकवाक्यमिति वक्तव्यं न तु यत्किञ्चिदर्थकल्पनमुचितदोषदुष्टञ्च । तथाहि । पठनतात्पर्यं यथैव देवदत्त पठति तव पुत्रस्तथैव पठतीत्यत्राप्येकवाक्यत्वापत्तिः । न चैत्रापत्तिः । समानवाक्यत्वात्तत्रादेशापत्तेः । तथा स्योनन्ते सदन करोमि घृतस्य धारया सुपेव कल्पयामीति सदनप्रतिपादकोमन्त्रः ।

प्रत्यक्षप्रन्धवत् । तस्मिन्सीदामृतेप्रतिप्रतिष्ठाहीनां मेधसुमनस्यमान इति सादनप्रतिपादकोमन्त्रः । अनुमानवत् । प्रमाणनिरूपणवधागाङ्गनिरूपण तात्पर्यादिपदः । एवमनुमानस्य प्रत्यक्षापेक्षत्वेपि प्रत्यक्षस्य तदनपेक्षत्ववत् सादनप्रतिपादकमन्त्रस्य सदनप्रतिपादकापेक्षत्वेपि सदनप्रतिपादकस्य न तदपेक्षत्वम् । एव चानयो-  
 रप्येकवाक्यत्वापत्तिः । न चेष्टापत्तिः । अर्थेक्यादित्यस्य मवदुक्तप्रत्युदाहरणविरोधात् । किं चेत् पदैकवाक्यता उत वाक्यैकवाक्यता उत मन्थैकवाक्यता । नाथः । क्रियाकारकाणामेव तत्सम्भवात् । तयोरेव परस्परमाकांक्षासम्भवात् । उभयाकांक्षायामेव तत्सम्भवेनान्यतराकाङ्क्षायाम् तदसम्भवाच्च । न द्वितीयः । इतरनिरपेक्षतया सिद्धेनैकवाक्येन सापेक्षेतरवाक्यस्यान्वयो हि सा । प्रकृते च वाक्यसदर्मरूपप्रन्ययोरेव सा । न तु वाक्ययोः । अनुमानस्थितवाक्यानां परामर्शजन्य ज्ञानमनुमितिरित्यादिवाक्यानां प्रत्यक्षवाक्याकाङ्क्षाभावात् । आसत्यभावाच्च । किं च वाक्यैकवाक्यता हि प्रकरणम् । अन्यतराकाङ्क्षाप्रकरणमिति तल्लक्षणात् । तस्याप्येकवाक्यत्वस्वीकारे वाक्यात्प्रकरणस्य दुर्यलक्षप्रतिपादकश्रुतिलिङ्गवाक्यप्रकरणेत्यादिवलावलाधिकरणविरोधः । न तृतीयः । प्रत्यक्षानुमानयोराकाङ्क्षा आर्था न तु शाब्दी । तस्मादन सूत्रलिखनं यत्किं चिदर्थकल्पनमनुचितम् । शिरोमणिप्रन्धस्तु यद्यत्सङ्गतिमतदेकवाक्यमित्यनेनैव सिद्धत्वादिति दिक् । प्रकृतमनुसरामः । व्यवहारेण वाक्ये शक्तिप्रहाद्वाक्यस्यैव वाचकत्वाद्वाक्यस्फोटः । न च पूर्वं गृहीतापि वाक्ये शक्तिरावापोद्वापाभ्यां लज्जा पदे गृह्यतइति वाच्यम् । एव सति पदार्थज्ञानम्प्रति वाक्यार्थज्ञानस्य हेतुतापत्तौ वाक्यार्थज्ञानम्प्रति पदार्थज्ञानस्य हेतुत्वमिति सर्वसिद्धान्तभङ्गापत्तेः । वाक्यस्फोटो द्विधा । सखण्डो ऽसखण्डश्च । असखण्डो द्विधा । वर्णातिरिक्तो ऽनातिरिक्तश्च । यदा वर्णा न स्वीक्रियन्ते गौरवात्, लाघवात् ध्वनिभिरेवासखण्डो वाक्यस्फोटो व्यज्यते इति मत, तदातिरिक्त । अस्मिन्पक्षे वर्णाभावेन यावद्दर्शय्यङ्ग्य इत्यादिदूषणाभासा गर्भस्त्रावेणेव पराहताः । यदा तु ध्वनिभिर्वर्णा व्यज्यन्तइति मत तदा घटमानयेति सखण्डवाक्यस्फोटः । क्रियाकारकयोर्विभागस्य कर्तुं शक्यत्वात् । हरेव विष्णोर्वेत्यादौ एकादेशे कृते प्रातिपदिकाख्यातयोर्विभागाश्च कथयानातिरिक्तवाक्यस्फोटः क्रियाकारकज्ञानशून्यस्यावैधाकरणस्य घटमानयेत्ययमपि अनातिरिक्तवासखण्डवाक्यस्फोट एव । पदे न वर्णा विद्यन्ते वर्णेष्ववयवा न च । याश्चात्पदानामत्यन्त प्रविवेको न कथनेत्ययमसखण्डातिरिक्तवाक्यस्फोटप्रकाश । यथा वर्णे अवयवा न सन्ति तथेत्यर्थः । पर्य गृणोधावति पचति भवतीत्यादावपि असखण्डसखण्डातिरिक्तानतिरिक्तत्व पूर्ववदेव यो-

द्वयम् । मृगकर्तृकवर्तमानधावनाक्रियायाः दृशिक्रियायां कर्मतासम्बन्धेनान्वयः ।  
 देवदत्तकर्तृकपचिक्रियायां वर्तमानभवनक्रियायामन्वयः । तदुक्तम् । सुबन्त हि  
 यथानेक तिङन्तस्य विशेषणम् । तथा तिङन्तमप्याहुस्तिङन्तस्य विशेषणमिति ॥  
 चन्तु धावनानुकूलकृतिमान् मृग इति प्रथमान्तविशेष्यकशाब्दबोध इतिपक्षे  
 मृगस्य दृशिधात्वर्थनिरूपितकर्मत्वात् द्वितीयापत्तेः । तमित्यध्याहारे च वाक्यभे-  
 दापत्तिरित्याशङ्क्य पश्य लक्ष्मणपम्पायां बकः परमधार्मिक इत्यादाविव वाक्या-  
 र्थस्य कर्मत्वात् वाक्यभेद इति कैथित्समाहितम् । तन्मुर्धैव । अन्तरङ्गधावन-  
 क्रियानिरूपितमृगस्य कर्तृत्वात्तस्य चाख्यातेनोक्तत्वात्प्रथमोत्पत्ती वाहिर्भूतदृशिधा-  
 त्वर्थनिरूपितकर्मत्वेऽपि अन्तरङ्गत्वाज्जातसंस्कारबाधे मानाभावेनैव शक्यञ्च श्रमासा-  
 दाभ क्षुद्रपहन्तुमातवदुपपत्तेः । एवञ्चात्र प्रथमान्तविशेष्यकपक्षोऽपि शाब्दिकदू-  
 षणाभावेऽपि एकदेवदत्तकर्तृकपचिक्रियाकर्तृक भवनमित्यर्थे पचतिभवतात्वेकवा-  
 च्यतानापत्तेः । न च पाकानुकूलकृतिमान्देवदत्तो भवतात्यर्थं निष्पन्ने सविशेषणे  
 विधिनिषेधो विशेषणमुपसङ्गामतः सति विशेष्य बाध इति न्यायैव क्रियाया एव-  
 कर्तृत्व भावेऽप्यति । एकवाक्यतायां फलाभावाच्च । न च समानवाक्ये निघातयु-  
 ष्मदस्मादादेशा वक्तव्या इति निघात फलम् । तिङ्ङतिङ् इति अतिङ्ग्रहणेन तद-  
 भावात् । सत्यम् । त्वत्सम्बन्धिनी देवदत्तकर्तृका पचिक्रिया भवतात्यर्थं देवदत्तः  
 पचति ते भवताति प्रयोगे समानवाक्यत्वाभावेनादेशानापत्तेः । अनेकदेवदत्तक-  
 र्तृकैका पचिक्रियेत्यर्थं देवदत्ता पचन्ति भवताति प्रयोगोऽपि न स्यात् । अनेक-  
 कर्तृत्वेन भवतीत्यत्र बहुवचनापत्तेः । पश्य सुगो धावतात्यत्र निघातरूपप्रयोज-  
 नसत्त्वाच्च । किञ्चात्र वाक्यार्थस्य कर्मत्वमिति ताककोक्तं न युक्तिमत् । त-  
 याहि । वाक्याघातिरिक्तौनतिरिक्तो वा । नाय । तस्य वृत्त्यनुपस्थापितत्वेन  
 दृशिक्रियायां कर्मतयान्वयानुपपत्तेः । वृत्तुपस्थापितस्यैव शाब्दबोधविषयत्व-  
 नियमात् । अन्यथा घटपदात्त्रामबायेनोपस्थिताकाशस्यापि शान्त्वोपधिविनयत्वापत्तेः ।  
 न द्वितीय । विभक्त्यर्थमद्वारीकृत्य नामार्थस्य धात्वर्थेन समम्भेदसम्बन्धेनान्वयो  
 ऽव्युत्पन्नः । अन्यथादन पचतीत्यापत्तेः । न चतत्र वाक्यार्थस्य कर्मत्व न नामार्थ-  
 स्येति वाच्यम् । रमणीय ओदनः पचतीत्यस्यानापत्तेः । पश्यलक्ष्मणपम्पायामि-  
 त्यादी तमिति पदाध्याहारेण वाक्यभेद एव । एवञ्च वाक्यार्थस्य कर्मत्वमित्यापि  
 चरिताभिधानम् । एव नीलो घटो भवतीति वाक्ये नीलकर्तृकभवनाश्रयो घट  
 इति व्युत्पत्तिवादोक्तमपि न युक्तिमत् । नामार्थस्येत्यादिव्युत्पत्तिबाधे मानाभा-  
 वात् । नीलो घटो भवनाश्रय इति बोधसम्भवाच्च । सविशेषणे हि विधिनिषेधौ  
 विशेषणमुपसङ्गामतः सति विशेष्ये बाधे इति विशेषणे नीले एव भवनस्यान्वयो म-

विध्यतीति दिक् । एव तन्वमसि, सोम देवदत्त इत्यादी सराण्डात्स्य-  
 योष्यम् । तन्वमसीत्यत्र तत्पदवाच्यसर्पज्ञत्वादिषोडशचतनस्य त्वपदवा-  
 करणविशिष्टवैतन्व्येनैक्यासम्भवादवैक्यासिद्धपर्य स्वरूपे जहदजहलक्षणति-  
 यिका । नन्यनयोरैक्ये किं मानम् । न च नामार्थेति व्युत्पत्ति । तस्या-  
 मार्थयारेवाभेदान्वय, उत नामार्थयारभेद एवेति । नाद्य । स्तोक पद्यति-  
 देवी वामिक्षेत्यादी व्यभिचारात् । नान्य । घटपटौ इत्यादी व्यभिचाराद्-  
 स्मात्सकम्भवति सामानाधिकरण्य सैयधिकरण्यमन्याप्यमिति स्थापनमूलको-  
 सक्षम् । मृत्वा समृत्त्युमाप्रोति अद्भ नानेष पश्यतीति भदीनन्दापूर्वकामेदप्रति-  
 कश्चुतिमानम् । न च तत्रापि य नाम देव पद्यात् समृत्वोमृत्वमाप्राति अ-  
 वस्तुत नानात्व पश्यति य नैतातीवशब्दात्प्रतीयमानार्थेन भेदस्त्वैव प्रतात-  
 किञ्च राजपुत्र इत्यनेव तस्य त्वमिति पृष्ठीसमासेनापि भदस्त्वैव प्रतीतरिति वा-  
 च्यम् । छान्दोग्यपि सदेव सौम्येदमम आसीदित्यारभ्य तत्सत्य स आमत-  
 त्वमसि भेतकेतो इत्युपसहारेणापक्रमापसहारयोरकरूपेण वेदतात्पर्यनिगायकेनैकवत्त्वं  
 निर्णीतत्वात् । ब्रह्मतम्परादाख्यान्यात्मनो ब्रह्म वेदिति श्रुत्यापि एक्यावधारणात् ।  
 अस्मिन्पक्षे लक्षणिकवाक्यस्फोट । वस्तुतस्तु अय वाचकवाक्यस्फोट एव ।  
 तथाहि । विशिष्टसङ्ख्यपरथापितयोरस्तन्वपदाथयोरभेदान्वयानुपपत्तावपि विशेष-  
 ष्ययो शङ्ख्यपस्थापितयोरभेदान्वये बाधकाभाव । यथा घटो नित्य इत्यत्र घट-  
 पदवाच्येकदेशघटत्वस्यायोग्यत्वेपि वाग्यघटव्यक्त्या सहानित्यत्वान्वय । यद्वा  
 विदाप्यएव शक्ति, विरापण रूपलक्षणम् । अस्मिन्पक्ष न कापि दोष । यद्वा  
 यथा मानाथस्थले सयोगादेनाभिधानियमनन्तपाभेदान्वयानुरोधाद्विशेष्ये एवामिधा-  
 नियमनम् । अस्तु वा लक्षणा स्या च जहलक्षणा । तथा च विदापणाशत्याग  
 मान न तु विशेष्येपि तस्या उपयोग । शङ्ख्यैव तदुपस्थितिसम्भवात् । एव सोय  
 देवदन्त इत्यत्रापि । तथा च जहदजहलक्षणादाहरणमसङ्गतमिति दिक् । एवमेको  
 वृक्ष पत्र नीका भवन्तीति पाक्ये सलक्षणात्पदे पूर्ववदेव चाध्ये । अत्र तार्किका ।  
 गृह्णाति वाचक सङ्ख्या प्रकृतीविकृतनहीति वचनप्रकृत्यपवृक्षागतमेकवचनमव-  
 भूधान्तर भवतीत्याहु । तदयुक्तम् । गृह्णातीत्यस्य च्य-तविपयत्वात् । यथा  
 सर्पभवनति प्राङ्गण' त्वद्भवति त्वमित्यादी वचनपुटयौ प्रवृत्तिगतयो-  
 रेव दशनात् । ननु सङ्कोच किं मानम् । गुणपिण्ड सदिरागारसदृशो कु-  
 ण्डले भवत इति भाष्यप्रयोग एव । उद्भवविधेयभावस्थले तु उद्भव्यगता स-  
 र्याऽऽख्यातप्रत्यये "वाग्नाणि च प्रमाण स्वुरि" जारिपु । पुनरपि वाच्य द्विधा ।  
 याव्यायुक्तमकाव्यात्मक च । द्वितीय सूत्रम् । आयन्तु तददायी शब्दार्थो स-



भावात् । न हि स्वरूपसती अन्वयानुपपत्तिर्लक्षणादीजम् । किन्तु ज्ञाता । न च पूर्वमयोग्यतानिश्चयसात्वेन तज्ज्ञानमप्यस्त्येवेति वाच्यम् । वाक्यार्थबोधजन्यान्वयानुपपत्तिज्ञानस्य पूर्वमभावात् । गङ्गा घोषाधिकरणेति लौकिकज्ञानसात्वे गङ्गायां घोष इति वाक्याद्गङ्गाधिकरणको घोष इति बोधोत्तरमन्वयानुपपत्तिर्हि अनुभवसिद्धा । न च तस्यां पूर्व ज्ञान सम्भवति । न च भ्रमात्मको बोध इति तार्किकोक्त युक्तिमत् । अयोग्यतानिश्चयस्य प्रतिबन्धकत्व योग्यताज्ञानस्य कारणत्व प्रवृत्तनायम् । भ्रमात्मको बोधश्च कल्पनीय इति महदौरवम् । स्फोटवादिना त्रितयमपि न कल्प्यमिति लभ्यम् । वाक्यार्थबोधजन्यप्रवृत्तावेव तत्स्वीकारात् । किञ्चनाह परमेश्वर इति वाधनिश्चये सति तत्वमसीति वायद्याद्वोधाभावे भ्रमामकबोधे वा न प्रमात्मक ज्ञान सम्भवति भ्रमात्मकबोधस्य भ्रमामकबोधजननायोग्यत्वात् । एव दशमस्तवमसीत्यत्रापि । ननु अनेकवर्णातिरिक्तानेकध्वनि यद्वाऽऽखण्डया क्यस्फोटः क पदार्थ इति चेत्, शृणु । यथा तार्किके पूर्वोक्तमद्रीला मत्स्यन्तरसम्भवेपि चित्ररूपमातिरिक्त स्वाक्रियते यथा शाब्दिके रेफद्वयाज्जगर्गयिषिष्ट एको वर्ण ऋतिरुवा ल्यति लृत्रल्लल वातके स्वीक्रियते यथा वा सिद्धमेतत् स-स्थानत्वादौक्षात्तरभूयस्त्वादिति वार्तिके ऽनेकाचामेकवर्णात्मकत्वमुक्तन्तथा मया ध्वनिध्वनिव्यङ्ग्य वाक्यात्मक एको वर्ण इति स्वीक्रियते । स च शब्दमहूरूप । तत्र मततय, शब्दब्रम्हेति शब्दार्थे शब्दमित्यपरे जगु । चैतन्ये सर्वभूतानां शब्दमहोति मे मतिरिति ॥ शब्दब्रम्हतिनिर्धेचनेनापि तस्य वर्णत्व सिद्धम् । अतु मानादपि । तथाहि । अखण्डवाक्यस्फोट एकवर्णरूप धावणत्वात् । ध्वनिव्यङ्ग्यत्वाद्वा । यथैव, तर्नय यथापृथिव्यादि । अन्ययदृष्टान्तस्तु मतान्तरसिद्धवर्णादि । व यस्तुस्तु अवयव्यतिरेक्यनुमान व्यर्थम् उपनातमानेनैव गतार्थत्वान् । तथाहि । यथा चन्दनखण्डस्य लौकिकप्रत्यक्ष सौरभ्यस्यालौकिक तथा धूमस्य लाकिक च न्हेरलौकिकमिति अस्मिन्पक्षे उपनातमानेनोत त्रयक । यद्वा लघवाद्वापाभावात् ध्वनिव्यङ्ग्यस्यान्यस्याभावाच्च वर्णत्वस्वाकार । न च ध्वनिव्यङ्ग्यध्वस्य गुणी भूतव्यङ्ग्यप्रभद काकाक्षिप्तस्यापि अन्यस्य सम्भव इति वान्यम् । तस्य ध्वनिवि कारकाकुव्यङ्ग्यत्वेाप ध्वनिव्यङ्ग्यत्वाभावात् । किञ्च काम सङ्कल्पा निचक्षित्वा श्रद्धा ऽश्रद्धा भा ही इत्यतस्सर्वमन एवति श्रुत्या कामादीना मनो धमत्व प्रतिपारिते पि तार्किकैरात्मधर्मत्वमुक्तं तथा संवरण्यङ्गीकृत, तन्तु भ्रमामक, तद्दीज तु यथा ज पाकुसुमसन्निधाने स्फटिको लोहित इति ज्ञानम् । प्रकृत तु मन साधिष्यम आत्मधम बीज श्रुतिवाधध । स्फोटे तु न तथा । तस्मादेकवर्णात्मकाखण्डवाक्यस्फोटा वाचक इति सिद्धम् ॥

इति धामन्मौनिकुलितलकायमानगोवर्द्धनभट्टात्मजमुनिविरचिते

रघुनाथभट्टमजध्रीरुष्णकृतस्फोटचन्द्रिकायाम्